


4358

C. NO - 4358



ଜଘନ ନିଦାନ

୧



ପ୍ର. ଛ. ଛ. ନ

Q234

33KB.5

Q234

4358

33N8.5

J-cha-Ni.


Jeevansiddhanta.

V.5

ಒಂ. ಶಂ.


ಜೀವನ ಸಿದ್ಧಾಂತ

[ತರಣ ಸಂಪುಟ]



ಸೂರ್ಯ ಸಿಂಹಾಸನಾಧೀಶ್ವರ

ಶ್ರೀ ಜ. ಚ. ನಿ.



ಪ್ರಕಾಶಕರು :

ಶ್ರೀಶೈಲ ಜಗದ್ಗುರು ನಿಡುಮಾನಿಡಿ

ಪುಸ್ತಕ ಭಂಡಾರ

ನಂ. ೪೯, ಹ. ಬ. ಸಮಾಜ ರಸ್ತೆ, ಬಸವನಗುಡಿ, ಬೆಂಗಳೂರು-೪

ಆತ್ಮಯಾದಾತರು :
ಶ್ರೀಮತಿ ಗೌರಮ್ಮನವರು
ಬೆಂಗಳೂರು

ಮೊದಲ ಮುದ್ರಣ : ೧೯೭೦-ಪ್ರತಿಗಳು ೧೦೦೦

೪೨೩೪
33k 8.5
1973

ಹಕ್ಕು : ಹೊತ್ತಿಗೆಯವರದು

ಸಾ ದಾ ಪ್ರ ತಿ : ರೂ. ೬-೦೦

ಕ್ಯಾಲಿಕೋ ಪ್ರತಿ : ರೂ. ೮-೦೦


SRI JAGADGURU VISHWARADHYA
JNANA SIMHASAN JNANAMANDIR
LIBRARY

Jangamawadi Math, Varanasi
Acc. No. 4358

ಮುದ್ರಕರು :

ಲಿಬರರಿ ಪ್ರಿಂಟರ್ಸ್

ಭಾಷೆ ರೋಡು, ಬೆಂಗಳೂರು-೨



श्री १०८ स्वामीजी महाराज
जन्मदिनांक १०/०८/१९०८
मृत्युदिनांक १०/०८/१९८८

श्री १०८ स्वामीजी महाराज

श्री १०८ स्वामीजी महाराज

ಆಶ್ರಯದಾತರ ತಾಯಿ



ಶಿವಕುಮಾರಿ ಶ್ರೀಮತಿ ಲಕ್ಷ್ಮಮ್ಮ ಕೆಂಚಪ್ಪನವರು

ಪೆ ರಿ ಚ ಯೆ

“ಜೀವನ ಸಿದ್ಧಾಂತ”ದ ಅಯ್ಯನೆಯ ಹಿರಿ ಹೆಜ್ಜೆ. ಇದೊಂದು ನಾಲ್ಕೈದು ಸಾಸಿರ ಪುಟದ ಹಿರಿಯ ಕೃಷ್ಣ. ಇದಕ್ಕೆ ಹೆಚ್ಚಿನ ವೆಚ್ಚ. ಇನ್ನೊಬ್ಬರ ನೆರವಿಲ್ಲದೆ ಇದು ಆಗುವ ಕೆಲಸವಲ್ಲ. ಹೇಗೆಂದೂ ಎಣಿಕೆ ಹಾಕುತ್ತಿರುವಾಗ ಸೇವೆ ಸಲ್ಲಿಸಲು ತಾವಾಗಿಯೇ ಮುಂದೆ ಬಂದು ಒಂದು ಸಾವಿರ ಮೊತ್ತವನ್ನು ಸಮರ್ಪಿಸಿದವರು ಬೆಂಗಳೂರಿನ ಶ್ರೀಮತಿ ಗೌರಮ್ಮನವರು.

ಇವರ ತಾಯಿ ಶ್ರೀ ಲಕ್ಷ್ಮಮ್ಮನವರು, ತಂದೆ ಕೆಂಚಪ್ಪನವರು. ತಾಯಿ ಶಿವಾಧೀನರಾಗಿ ಹತ್ತು ವರುಷಗಳಾಗಿವೆ. ತಾಯಿ ತುಂಬಾ ಸಾತ್ವಿಕರು, ಶಿವ ಭೂಜಾನಿಷ್ಠರು.

ತಂದೆಯೂ ತೀರಿ ಹೋಗಿ ತುಂಬಾ ದಿನಗಳಾಗಿವೆ. ತಂದೆ ತುಂಬಾ ಉದಾರರು. ಬೇಗೂರು ಬಯಲ ಬಸವೇಶ್ವರ ದೇವಸ್ಥಾನದಲ್ಲಿ ಒಂದು ಕಲ್ಯಾಣಿಯನ್ನು ಕಟ್ಟಿಸಿರುವರು. ಮತ್ತು ಬಡಬಗ್ಗರ ವಿವಾಹೋತ್ಸವಗಳನ್ನು ತಮ್ಮ ತ್ಯಾಗ ಹಸ್ತದಿಂದ ನಡೆಸಿದ ಪುಣ್ಯಶಾಲಿಗಳು.

ಶಿವೈಕ್ಯರಾದ ಇವರುಗಳಿಗೆ ಅಯ್ಯರು ಮಕ್ಕಳು. ಇಬ್ಬರು ಗಂಡು ಮಕ್ಕಳು ; ಮೂವರು ಹೆಣ್ಣು ಮಕ್ಕಳು. ಶ್ರೀ ಕೆ. ನಂಜಪ್ಪನವರು, ಶ್ರೀ ಕೆ. ಜಕ್ಕಪ್ಪನವರು ಗಂಡಸರು. ಶ್ರೀಮತಿ ಚನ್ನಬಸವಮ್ಮನವರು, ಶ್ರೀಮತಿ ಮಾದಮ್ಮನವರು, ಶ್ರೀಮತಿ ಗೌರಮ್ಮನವರು- ಹೆಂಗಸರು.

ಇವರಲ್ಲಿ ಮೊದಲನೆಯವರಾದ ಶ್ರೀ ಚನ್ನಬಸವಮ್ಮನವರು ಭ್ರಮರಾಂಬಾ ಬಳಗದ ಅಧ್ಯಕ್ಷಿಣಿಯರಾಗಿ ಕೆಲಸ ಮಾಡುತ್ತಿದ್ದಾರೆ. ತತ್ತ್ವಪ್ರಿಯರು. ಶಿವಾನುಭವ ಸಾಧನೆಯಲ್ಲಿ ಆಸಕ್ತರು. ಸಂಸ್ಥಾನದಲ್ಲಿ ಭಕ್ತಿ, ಆಸಕ್ತಿಯೊಳ್ಳುವ ರಾಗಿದ್ದಾರೆ.

ಮೂರನೆಯವರು ಶ್ರೀಮತಿ ಗೌರಮ್ಮನವರು. ಇವರು ತುಂಬಾ ನಿಷ್ಠಾ
ವಂತರು. ಶಿವಸಾಹಿತ್ಯ ಪ್ರೇಮಿಗಳು. ಮಾತೃಭಕ್ತಿಯುಳ್ಳವರು. ತಮ್ಮ
ತಾಯಿಯ ಸವಿನೆನಪಿಗಾಗಿ ಈ ಶರಣ ಸಂಪುಟದ ಸೇವೆಯನ್ನು ಸಲ್ಲಿಸಿದ್ದಾರೆ.
ಇವರು ಅವಿವಾಹಿತರಾಗಿದ್ದು ಶ್ರದ್ಧಾಳುಗಳಾಗಿದ್ದಾರೆ. ಉದಾರ ಹೃದಯ
ರಾಗಿದ್ದಾರೆ. ತಮ್ಮ ಓರಿಯ ಅಕ್ಕಂದಿರಾದ ಶ್ರೀ ಚನ್ನಬಸವಮ್ಮನವರಲ್ಲಿ ಹೆಚ್ಚು
ಶ್ರದ್ಧೆಯುಳ್ಳವರಾಗಿದ್ದಾರೆ. ಸಂಸ್ಥಾನದಲ್ಲಿಯೂ ಇವರಿಗೆ ಅಪಾರ ಭಕ್ತಿಯಿದೆ.
ಇವರಿಗೆ ಈಗ ಸುಮಾರು ನಾಲ್ಕತ್ತು ವರುಷಗಳಾಗಿವೆ. ಇವರೇ ಎಲ್ಲರಿಗೂ,
ಚಿಕ್ಕವರು.

ಈ ಸಿದ್ಧಾಂತ ಕೃತಿಯ ಸೇವೆಯ ಮುಖದಲ್ಲಿ ಮಾತೃ ಪ್ರೇಮವನ್ನು
ವೆಗಳಿಸಿದ್ದಾರೆ. ತಾಯಿಯ ಹೆಸರನ್ನು ನಿಡುಗಾಲ ನಿಲ್ಲಿಸಿದ್ದಾರೆ. ಅಂತೆಯೇ
ಅವರ ಆತ್ಮಕ್ಕೆ ಚಿರಶಾಂತಿಯನ್ನು, ಇವರ ಬಾಳಿಗೆ ನೆರೆ ನೆಮ್ಮದಿಯನ್ನು
ಜಗದ್ಗುರು ಕರಿಬಸವೇಂದ್ರರು ಕರುಣಿಸಲೆಂದು ಹೃದಯಾರೆ ಹರಸೋಣವಾಗಿದೆ.

೧೯-೧-೭೦

— ಕೃತಿಕರ್ತರು

ಬೆಂಗಳೂರು

ಮೊದಲು

ಭಕ್ತನ ಬಾಳು ಬದುಕುಗಳಿಗೂ ಶರಣನ ಬಾಳು ಬದುಕುಗಳಿಗೂ ಅದೆಷ್ಟು ಅಂತರ ! ಮತ್ತೊಂದು ಬಗೆಯಲ್ಲಿ ಅದೆಷ್ಟು ಹತ್ತಿರ !! ಇಬ್ಬರಿಗೂ ನೆಲ-ಮುಗಿಲುಗಳ ಅಂತರ ! ನೆಲಮುಗಿಲುಗಳಂತೆ ಹತ್ತಿರ ! ಬರಿಯ ಗಂಧಾ ಪರ್ವತ ಭಕ್ತ ; ಗಂಧ ರಸ ರೂಪ ಸ್ಪರ್ಶ ಶಬ್ದ ! ಈ ಪಂಚ ಪದಾರ್ಥಾಪರ್ವತ ಶರಣ. ಆಧಾರದಿಂದ ವಿಶುದ್ಧಿಗೇರಿದಾತ ಶರಣ. ಮುಗಿಲೆತ್ತರಕ್ಕೆ ಬೆಳೆದಿದೆ ಶರಣ ಜೀವನ. ನಾದೋಪಾಸಕ ಶರಣ. ತಲೆಯೆಲ್ಲಾ ತಲೆಯೆತ್ತಿ ನಿಂತಿದ್ದಾನೆ ಶರಣ.

ಮಾನವನ ಬಾಳನ್ನು ಬೆಳೆಗಿದೆ ಮಾತು. ಮಾನವತೆಯನ್ನು ರೂಪಿಸಿದೆ ಮಾತು. ಮಾತು ಮಾತಾಗಿಯೇ ಈ ಕೆಲಸವನ್ನು ಮಾಡಿದರೆ ಮಾತು ಜ್ಯೋತಿ ಲಿಂಗವಾದರೆ ಮತ್ತೇನನ್ನು ಮಾಡದು ? ಏನೆಲ್ಲವನ್ನೂ ಮಾಡಬಲ್ಲದು. ಅಂತಹ ಮಾತೆಂಬ ಜೋತಿರ್ಲಿಂಗೋಪಾಸಕ ಶರಣ.

ಶರಣ ಜೀವನ ಆಕಾಶದಂತೆ ಎತ್ತರ ಮತ್ತು ಬಿತ್ತರ ; ನಿತ್ಯ ನಿಮ್ಮಲವೂ ಅಹಂದಂ. ಶರಣ ಜೀವನ ಪರಿಪೂರ್ಣ ಜೀವನ, ಆತನ ಪ್ರೇಮ ವಿಶ್ವ ಪ್ರೇಮ. ವಿಶುದ್ಧ ಪ್ರೇಮ. ಆತನ ಚೇತನ ದಿವ್ಯ ಚೇತನ ; ಸಂಜೀವನ.

ಭಕ್ತ-ಶರಣರು ಭಿನ್ನಾಭಿನ್ನರು-ನೆಲದಲ್ಲಿ ಮುಗಿಲು, ಮುಗಿಲಲ್ಲಿ ನೆಲ ಇರುವಂತೆ ಇರುವರು. ಭಕ್ತಮಾರ್ಗ ಕ್ರಿಯಾನಿರತ ಶರಣ ಮೀರಿದ ಕ್ರಿಯಾ ನಿರತ. ಭಕ್ತ ಸಹಜ ದಾನಿ ; ಶರಣ ಸಹಜ ಸುಯ್ದಾನಿ. ಆತನದು ಒಳದನಿ

ಶರಣನದು ಪರಿಪೂರ್ಣ ಜೀವನ. ಅಂತೆಯೇ ಅವನೊಬ್ಬ ಪರಿಪೂರ್ಣ ಮಾನವ. ಆತ ಗಂಧ ರಸ ರೂಪ ಸ್ಪರ್ಶ ಶಬ್ದಗಳ ಪೂರ್ಣ ಪ್ರಜ್ಞೆಯುಳ್ಳವ ನಾಗಿರುತ್ತಾನೆ ಇವನ್ನು ತನ್ನ ಕ್ರಿಯಾಚರಣೆಗಳಿಂದ ಪ್ರಸಾದಗಳನ್ನಾಗಿಸು ತ್ತಾನೆ. ಇವೆಲ್ಲವನ್ನೂ ತ್ಯಾಗ ಮಾಡಬಲ್ಲ ; ಕ್ರಿಯಾಕುಶಲತೆಯಿಂದ ಅರ್ಪಣಾ ಸಂಭವಗಳಿಂದ ಇವುಗಳೊಡನಿದ್ದ ಯೋಗ ಮಾಡಬಲ್ಲ. ಪಂಚೇಂದ್ರಿಯಗಳ

ರಹಸ್ಯವನ್ನು ಅರಿತು ಅವುಗಳನ್ನು ತನ್ನ ಅಧೀನದಲ್ಲಿರಿಸಿಕೊಂಡು ತನ್ನ ಜೀವನದ ಪರಮೋದ್ದೇಶವನ್ನು ಸಾಧಿಸಬಲ್ಲ ; ಪರಮಾನಂದವನ್ನು ಪಡೆಯಬಲ್ಲ.

ತನು ಮನ ಕರಣಗಳು ಬೆಳದಂತೆ ಜ್ಞಾನವೂ ಬೆಳೆಯಬೇಕೆಂಬುದನ್ನು ಕಂಡುಕೊಂಡ ಶರಣ. ಭವದಭಿಲಾಷೆಯಿರುವಂತೆ ಶಿವದಭಿಲಾಷೆಯೂ ಅನಿವಾರ್ಯವೆಂಬುದನ್ನು ತಿಳಿದುಕೊಂಡ ಶರಣ. ಕಳೆ ಬಿಂದುಗಳಿಗಿಂತ ಹೆಚ್ಚಿನ ಆನಂದ ನಾದದಲ್ಲಿದೆಯೆಂದು ಅರಿತು ಅನುಭವಿಸುವಾತ ಶರಣ.

ಸತ್ತ್ವಿಯೆ, ಸಮ್ಯಕ್‌ಜ್ಞಾನ, ಸ್ವಾನುಭವ ಇವುಗಳ ಸಮನ್ವಯ ಜೀವನ ಶರಣನನ್ನು ಪರಿಪೂರ್ಣತೆಗೆ ಮುಟ್ಟಿಸುತ್ತವೆ. ಅದರಿಂದಾಗಿ ಶರಣನು ಆ ಪರಮ ಸತ್ಯದ ದರ್ಶನ ಪಡೆಯುತ್ತಾನೆ, ಆ ಸತ್ಯ ಶಿವ ಸೌಂದರ್ಯದಲ್ಲಿ ಅಪಾರ ಪ್ರೇಮವನ್ನಿಡುತ್ತಾನೆ. ಅಖಂಡವಾಗಿ ಆತ್ಮವನ್ನು ನಿವೇದಿಸುತ್ತಾನೆ. ಅನ್ವೇಷಣ ಮಾರ್ಗದಿಂದಾಚೆ ಹೋಗಿ ಆ ಆನಂದ ಸಿದ್ಧಿಯನ್ನು ಪಡೆಯುತ್ತಾನೆ. ಅಪೂರ್ಣ ಪ್ರಜ್ಞೆಯನ್ನು ಸಂಪಾದಿಸುತ್ತಾನೆ.

ಸಂಪೂರ್ಣವಾಗಿ ಸ್ವಾರ್ಥವನ್ನು ಬಿಟ್ಟಿರುವನು ಶರಣ ಸತ್ಕಾಯಕದಲ್ಲಿ ಸ್ವಾನುಭವ ವಚನ ರಚನೆಯಲ್ಲಿ ನಿರತನಾದವನು ಶರಣ. ಗುರು ಲಿಂಗ ಜಂಗಮ ಪ್ರಾಣಿಯಾಗಿರುವಾತನು ಶರಣ. ಸತ್ಕಾಯಕದಿಂದ ಶುದ್ಧ ಸಿದ್ಧ ಪ್ರಸಿದ್ಧ ಪ್ರಸಾದದಿಂದ ಸಂಸಾರವನ್ನು ಸಂಸಾರವನ್ನಾಗಿ ಮಾಡಿಕೊಂಡವನು ಶರಣ ಸ್ವಾನುಭವ ಗೋಷ್ಠಿಯಿಂದ ಶಿವಾನಂದವನ್ನು ಪಡೆದವನು ಶರಣ. ಶಿವನಲ್ಲಿ ಅಸೀಮ ಪ್ರೇಮವುಳ್ಳವನು ಶರಣ. ಷಟ್ಸ್ಥಲ ಸಂಸ್ಕೃತಿಯ ಅರ್ಥಾತ್ ಮಾನವೀಯ ಸಂಸ್ಕೃತಿಯ ಸತ್ವವನ್ನೆಲ್ಲ ಹೃದ್ಯತೆ ಮಾಡಿಕೊಂಡವನು ಶರಣ. ಕವಿ ಹೃದಯವನ್ನು ಶೈವೀ ಜೀವನ ಸೌಂದರ್ಯವನ್ನು ಶಳಿದವನು ಶರಣ. ಆತ ವಿಶ್ವಾಶಕ್ಕೆ ನವಸ್ಪರ್ಶಿಯನು ನವಜಾಗೃತಿಯನ್ನು ತುಂಬುವವನು ಶರಣ. ಆಕಾಶದಂತೆ ಲೋಕಕ್ಕೆ ದಿವ್ಯನಾದ ದಿವ್ಯತೇಜ ದಿವ್ಯರಸಗಳನ್ನು ಅನುಗ್ರಹಿಸುವ ವನೆ ನಿಜವಾದ ಶರಣ.

ಶರಣ ಸ್ವಾಂತರಂಗದ ಗಗನ ಸಂಚಾರಿ. ತನ್ನ ತಿಳಿಗಣ್ಣಿನ ನೇಸರವನ್ನು ಮನಸ್ಸಿನ ಶಾಂತಿ ಚಂದ್ರನನ್ನು ಅನಂದಾವೃತಜಲದಿಂದ ತುಂಬಿದ ಹೃದಯ ಮೇಘವನ್ನು ಪ್ರಾಣದಿಂದ ಪ್ರಣವಾತ್ಮಕ ವಾಯುವನ್ನು ಮುಖದಿಂದ ವಚನ

ಶೇಷವನ್ನು ಶಿರದಲ್ಲಿ ಅನುಭಾವ ಗಂಗೆಯನ್ನು ತೊಡೆಯಲ್ಲಿ ಕಾಯಕರೂಪ ಕ್ರಿಯಾಗಾರಿಯನ್ನು ಚೇತನದಲ್ಲಿ ಪರಂಜ್ಯೋತಿಯನ್ನು ಹೊಮ್ಮಿಸಿದ ಸಾಕಾರ ಶಿವ. ಶರಣನದು ಅವತರಣವಲ್ಲ ; ಉತ್ತರಣ. ಆತನ ಆ ಚಿನ್ನಾದ ಶ್ರಾವಕ ರನ್ನು, ಚಿತ್ತೈಕಾಶ ದಾರ್ಶನಿಕರನ್ನು ಚಿದ್ರಸ ಪ್ರಸಾದಿಕರನ್ನು ತಣ್ಣನೆ ತಣ್ಣ ಸುತ್ತದೆ. ಶರಣ ಜೀವನವು ತನ್ನ ವಿಕಾಸದೊಡನೆ ಸಮಷ್ಟಿ ಲೋಕನ ಉದ್ಧಾರ ವನ್ನೆಸಗುತ್ತದೆ. ತನ್ನ ಮಹಾನುಭಾವದ ಮಂದಾರ ಮರಗಳನ್ನು ನೆಟ್ಟು ಬೆಳೆಸಿ ತ್ತದೆ. ಆಮೃತ ಫಲಗಳನ್ನು ಕೊಟ್ಟು ಆನಂದತಂದಿಲರನ್ನಾಗಿಸುತ್ತದೆ. ಶರಣ ಜೀವನವೇ ಹೀಗೆ ಒಂದು ಅಪ್ರತಿಮ ಪ್ರತಿಮಾ ಕಾವ್ಯವಾಗಿ ರೂಪು ಗೊಳ್ಳುತ್ತದೆ. ಶರಣ ಒಂದು ಜೀವಂತ ಕಾವ್ಯ ಜ್ವಲಂತ ರಸಭಾವ ಧ್ವನಿಗಳು ಅವನಲ್ಲಿ ಜೀವಂತವಾಗಿರುತ್ತವೆ. ಆತನಿಗೊಲಿದ ಆ ಪ್ರಸಾದಲಿಂಗದ ಪರಾ ಶಕ್ತಿಯ ಪ್ರಭಾವವಿದು.

ಆ ಸಚ್ಚಿದಾನಂದವನ್ನು ಸ್ವಾನುಭವಕ್ಕೆ ತಂದುಕೊಳ್ಳುವುದೆ ಶರಣ ಜೀವನದ ಘನೋದ್ದೇಶ. ತಂದೊಕ್ಕೊಂಡ ಸ್ವಾನುಭವ ವರ್ಷಣವನ್ನು ಮಾನವರ ಹೃದಯ ಭೂಮಿಯ ಮೇಲೆ ಮಾಡುವುದೇ ಶರಣ ಮೋಕ್ಷದ ಮಂಜಿಪ. ಆ ಪರಾಶಕ್ತಿಯ ಅಭಿವ್ಯಕ್ತಿ ಶಿವಶರಣ. ಈತನ ಈ ತ್ಯಾಗಾಂಗ ಭೋಗಾಂಗ ಯೋಗಾಂಗಗಳು ಎಶುದ್ಧವಾದ ವಿಶ್ವಶಕ್ತಿ. ಇವುಗಳಲ್ಲಿ ಮೇಲು-ಕೀಳು, ಒಳಗು-ಹೊರಗು, ಸ್ಥೂಲ-ಸೂಕ್ಷ್ಮ ಎಂಬ ಕವಲಿಲ್ಲ. ಇವುಗಳೆಲ್ಲ ಪರಮ ಪ್ರಸಾದ ರೂಪ ಚೇತನವೊಂದಿದೆ. ಅದು ಇವುಗಳೆಲ್ಲ ಶಿವದ ಒದುಕನ್ನು ನಡೆಸುತ್ತದೆ. ಶಿವದ ಬಾಳನ್ನು ಬೆಳಗಿಸುತ್ತದೆ. ವಿಶ್ವಚೇತನದ ಆವಿರ್ಭಾವವನ್ನುಂಟು ಮಾಡುತ್ತದೆ. ವಿಶ್ವೋದ್ಧಾರದ ವೈಖರಿಯನ್ನು ಹೊರ ಹೊಮ್ಮಿಸುತ್ತದೆ ಸಮದರ್ಶನ ದೃಷ್ಟಿಯನ್ನು ಲೋಕ ಕಲ್ಯಾಣ ಕಾರಕ ಕಾರುಣ್ಯವನ್ನು ಕರುಣಿಸು ತ್ತದೆ. ಶರಣನನ್ನು ಸೂರ್ಯನಂತೆ ಸಮಷ್ಟಿ ವ್ಯಕ್ತಿಯನ್ನಾಗಿಸುತ್ತದೆ.

ಆತ್ಮಾನುಭವವನ್ನು ಆತ್ಮಾನಂದವನ್ನು ಪಡೆದವನು ಅಚ್ಚ ಶರಣ. ಪಂಚ ಭೂತಗಳಿಂದ ಪಂಚಕೋಶಗಳಲ್ಲಿ ಉಂಟಾದ ಪಾಶ್ವತಿಕ ಶಕ್ತಿ ಸಾಮರ್ಥ್ಯ ಗಳನ್ನು ಎಣಿಸಿ ವಿಚಾರಗಳನ್ನು ಭಕ್ತಿಯಿಂದ ಮಾರ್ಪಡಿಸಿ ಆತ್ಮಾನಂದಕ್ಕೆ ಸಾಮ ರಸಕ್ಕೆ ಒಪ್ಪನು ಆಗಿ ಮುಕ್ತಿಯೊಡನೆ ಅನುಭಾವಿ ವಿಶಾಲ ಮನೋಭಾವವನ್ನು

ಬೆಳೆಸಿಕೊಂಡ ವಿಮರ್ಶಾಶಕ್ತಿಸಂಪನ್ನ. ಚಿತ್ತ ಬುದ್ಧಿ ಪ್ರಾಣಮನ ಹವ್ಯಂ
ಗಳಲ್ಲಿರುವ ದೋಷಗಳನ್ನು ದೂರಮಾಡಿ ತಿವಜ್ಞಾನದ ಶುಭ್ರ ಪ್ರಕಾಶದಲ್ಲಿ
ಪರಮ ಪ್ರಸನ್ನತೆಯನ್ನು ನಿರ್ದೇಶ - ನಿಷ್ಪತ್ತಿಗಳನ್ನು ಪಡೆದ ಪ್ರಗತಿಶೀಲ.
ಮಹಾನಂದವನ್ನು ಮಹಾ ಪ್ರಕಾಶವನ್ನು ಪಡೆದ ಪೂರ್ಣಜೀವಿ.
ಮರ್ತ್ಯಲೋಕದ ಮಣಹವನ್ನೆಲ್ಲ ಮಾಡಿ ಮುಗಿಸಿದ ತುಂಬು ಬಾಳು ಶರಣನದು.
ವಿಯತ್ತಲಕ್ಕಿಂತಲೂ ವಿಶೇಷವಾದ ವಿಶಾಲ ಮನೋಭಾವವನ್ನು ವಿಕಾಸಗೊಳಿಸಿ
ಕೊಂಡು ಪ್ರಕಾಶ ಪಡಿಸಿದ ಪೂರ್ಣಜೀವಿ ಶರಣ. ಕೊನೆಗೊಳ್ಳುತ್ತದೆ ಆತನ
ಪಯಣ.

ಆತನ ಜೀವನಯಾತ್ರೆ ಸಾಗಿ ಬಹುದೂರ ಬಹು ಎತ್ತರ ಬಂದಿದೆ. ನೆಲ
ವನ್ನು ಸುತ್ತಿ ಜಲವನ್ನು ಬಳಸಿ ಬೆಂಕಿ ಗಾಳಿಗಳ ಮಂಡಲಗಳ ಮೇಲೆ ಮುಗಿಲ
ಪಯಣ ಇದೀಗ ಸಾಗಿ ಮುಗಿಯಲಿದೆ. ಮುಂದೆ ಮಹಾದೇವನ ಮನೆಯ
ಸೇರುವುದೊಂದೆ ಉಳಿವೆ. ಮುಗಿಲ ಪಯಣದಲ್ಲಿ ಕಂಡ ನಾದ-ಬಿಂದು-ಕಳೆ
ಗಳನ್ನು ಬಣ್ಣಸಲು ಭಾಷೆ ಸಾಲದು. ಆದರೂ ಆಸೆ ಬಿಡದು ; ಹೇಗೋ
ಅದರ ಬೆಂಬತ್ತಿ ಮುಂದಿನಂತೆ ಮಿಡಿನುಡಿಗಳನ್ನು ನುಡಿಸಿದೆ. ತೊರೆ ಮಳಲಿನಂತೆ
ತಾರೆಗಳ ಗುಂಪಿದೆ. ಮೋಡಶ ಕಲೆಗಳ ಶಶಿಯಿದ್ದಾನೆ. ಸಾಸಿರ ಕಿರಣಗಳ
ಸೂರ್ಯನಿದ್ದಾನೆ. ಏಳೆಂಬ ಎಣಿಕೆಯೇನು ? ಎಣೆಯಿಲ್ಲದಷ್ಟು ಲೋಕಗಳಿವೆ.
ಅವೆಲ್ಲವನ್ನೂ ಒಳಗೊಂಡ ಶರಣನ ನೋಟ ಸಣ್ಣ ದಲ್ಲ ; ಅದರಲ್ಲಿ ಇರುವುದು
ಎಲ್ಲ. ಆದನ್ನು ನೋಡಲು ಈ ಕಣ್ಣು ಸಾಲದು ; ಅದನ್ನು ಬಣ್ಣಸಲು ಭಾಷೆ
ಸಾಲದು. ಆದರೂ ಅಳಿಲು ಸೇವೆ, ಮಳಲು ಭಕ್ತಿ.

ಆಗಸಾಂಗ ಶರಣ, ಆಗಮ ಜೀವಿ ಶರಣ. ಪ್ರಾಸಾದಿಕ ಸಾಹಿತ್ಯಾನು
ಷಂಗ ಶರಣ. ಸ್ವಾನುಭಾವ ಸಾಹಿತ್ಯ ಪರಿಣತ ಶರಣ.

ಪ್ರಸಾದ ಬಾಹ್ಯಾಭ್ಯಂತರ ಭೇದದಿಂದ ಇಬ್ಬಗೆ. ಬಾಹ್ಯ ಪ್ರಸಾದ ಪಂಚ
ವಿಧ. ಆಂತರಿಕ ಪ್ರಸಾದ ಅದೊಂದೆ ! ಗಂಧ ರಸ ರೂಪ ಸ್ಪರ್ಶ ಶಬ್ದ ಇವೈದು
ಹೊಗಿನ ಹಸಾದಗಳು. ಪರಿಣಾಮತ್ಯಪ್ತಿ ಪ್ರಸಾದ ಒಳಗಿನದು. ಹೊರಗಿನ
ಆಯ್ದ ಹಸಾದಗಳಲ್ಲಿ ನುಡಿ ಹಸಾದವೆ ಕಡೆಯದು, ಅಂತಹ ನುಡಿ ಹಸಾದಿಗ
ಶರಣ. ಬಾಳಿನಲಿ ನುಡಿ ಹವಣಕೆ ಹೆಚ್ಚುಗಾರಿಕೆಯಿದೆ. ಶಬ್ದಪ್ರಮಾಣ

ಬಾಳಿಗೊಂದು ಬೆಳಕು; ಆಗವಂಪ್ರಮಾಣ ಮುನ್ನಡೆಗೆ ಒಂದು ಬದುಕು.
 ಮಾನವೀಯ ಬಾಳ್ವೆಡಲಲ್ಲಿ ಮೂಡಿದ ಮುತ್ತು ಮಾತು ಮಾನವೀಯ ಜೀವನ
 ವನ್ನು ಪೂರ್ಣಗೊಳಿಸುತ್ತಾನೆ ಶರಣ; ಸತ್ಯಪೂರ್ಣವಾಗಿಸುತ್ತಾನೆ ಶರಣ.
 ಚಿತ್ತತಿಭೆಯುಳ್ಳದನ್ನಾಗಿಸುತ್ತಾನೆ ಶರಣ. ಆನಂದ ರಸಭರಿತವಾಗಿಸುತ್ತಾನೆ
 ಶರಣ. ಶರಣನ ಈ ಪವಾಡ ಸಣ್ಣದಲ್ಲ. ಶಬ್ದ ಶಬ್ದದಲ್ಲಿಯೂ ಶಿವಭಾವ
 ವನ್ನು ತುಂಬುತ್ತಾನೆ. ಅಂತಹ ಅನುಭಾವಿ ಆತ. ಅಂತಹ ಶರಣನನ್ನು
 ರೂಪಿಸುವ ಸಾಧನ ಸಂಪತ್ತಿಯನ್ನು ವಿವರಿಸುತ್ತದೆ ಈ ಸಂಪುಟ. ವಿವರಿಸಿರು
 ವುದು ಯಥಾಮತಿ ಎಂಬುದೆ ದಿಟ.

— —

ಪ ರಿ ನಿ ಡಿ

೧	ಶರಣ ವಿಚಾರ ಕಿರಣ	...	...	೧
೨	ಬಯಲ ಬದಂಕು (ಶರಣಾಂಗ)	...	...	೧೧
೩	ಆಕಾಶತತ್ತ್ವ - ಆಕಾಶಾಂಗ	...	...	೨೨
೪	ಶ್ರೋತ್ರೇಂದ್ರಿಯ - ವಾಗಿಂದ್ರಿಯ	...	...	೩೨
೫	ಶಬ್ದ - ಶ್ರವಣ	...	...	೩೭
೬	ಜ್ಞಾನಹಸ್ತ ಧಾರಣ ಪ್ರಶಸ್ತ	...	...	೪೬
೭	ಕಂಠ - ವಿಶುದ್ಧಿ	...	...	೫೨
೮	ಪರಾಶಕ್ತಿ - ಅನಂದಭಕ್ತಿ	...	...	೫೬
೯	ಶಾಂತ್ಯತೀತ ಕಲೆ - ತಂರೀಯಾತೀತಾವಸ್ಥೆ	...	...	೫೯
೧೦	ಶರಣನದು ಪೂರ್ಣಯೋಗ	...	...	೬೫
೧೧	ನೆಲ - ಮುಗಿಲುಗಳ ಸಂಗಮ ಶರಣ	...	...	೭೧
೧೨	ಶರಣ ಸ್ಥಲ	...	...	೭೭
೧೩	ತಾಮಸ ನಿರಸನ ಸ್ಥಲ	...	...	೧೦೮
೧೪	ನಿರ್ದೇಶ ಸ್ಥಲ	...	...	೧೨೮
೧೫	ಶೀಲಸಂಪಾದನ ಸ್ಥಲ	...	...	೧೪೩
೧೬	ತ್ರಿವಿಧ ಶರಣ ಸ್ಥಲ	...	...	೧೬೩
೧೭	ಷಡ್ವಿಧ ಶರಣ ಸ್ಥಲ	...	...	೧೭೩
೧೮	ವೀರಶಿವಾಗಮ ಷಡ್ವಿಧ	...	...	೧೯೭
೧೯	ಶರಣಾಂಗ ಸ್ಥಲ ಸಾರಾಂಶ	...	...	೨೦೦
೨೦	ಶಬ್ದ ಬೃಹ್ಮ ಶರಣ	...	...	೨೦೩

(ಉತ್ತರ ಭಾಗ)

೨೧	ಪ್ರಸಾದ ಲಿಂಗ ಪರಿಚ್ಛೇದ	...	...	೨೧೧
೨೨	ಭಾವಲಿಂಗ - ಪ್ರಸಾದ ಲಿಂಗ	...	...	೨೧೩
೨೩	ತ್ರಿವಿಧ ಪ್ರಸಾದ ಲಿಂಗ	...	...	೨೧೭
೨೪	ಚತುರ್ವಿಧ ಪ್ರಸಾದ ಲಿಂಗ	...	...	೨೨೦
೨೫	ಷಡ್ವಿಧ ಪ್ರಸಾದ ಲಿಂಗ	...	...	೨೨೧
೨೬	ದ್ವಾದಶ ಪ್ರಸಾದ ಲಿಂಗ	...	...	೨೨೩
೨೭	ದೀಕ್ಷಾಪಾದೋದಕ ಸ್ಥಳಂ	...	...	೨೨೫
೨೮	ಶಿಕ್ಷಾಪಾದೋದಕ ಸ್ಥಳಂ	...	...	೨೪೨
೨೯	ಜ್ಞಾನಪಾದೋದಕ ಸ್ಥಳಂ	...	...	೨೬೪
೩೦	ತ್ರಿವಿಧೋದಕದ ತಿರುಳು	...	...	೨೬೭
೩೧	ಕ್ರಿಯಾನಿಷ್ಪತ್ತಿ ಸ್ಥಳಂ	...	...	೨೮೧
೩೨	ಭಾವನಿಷ್ಪತ್ತಿ ಸ್ಥಳಂ	...	...	೨೯೩
೩೩	ಜ್ಞಾನನಿಷ್ಪತ್ತಿ ಸ್ಥಳಂ	...	...	೩೦೧
೩೪	ಪಿಂಡಾಕಾಶ ಸ್ಥಳಂ	...	...	೩೦೯
೩೫	ಬಿಂದುಕಾಶ ಸ್ಥಳಂ	...	...	೩೨೦
೩೬	ಬಿಂದು ಬಿನ್ನಾಣ	...	...	೩೨೧
೩೭	ಮಹಾಕಾಶ ಸ್ಥಳಂ	...	...	೩೩೨
೩೮	ಕ್ರಿಯಾ ಪ್ರಕಾಶನ ಸ್ಥಳಂ	...	...	೩೫೦
೩೯	ಭಾವ ಪ್ರಕಾಶನ ಸ್ಥಳಂ	...	...	೩೬೧
೪೦	ಜ್ಞಾನ ಪ್ರಕಾಶನ ಸ್ಥಳಂ	...	...	೩೬೯
೪೧	ಪ್ರಸಾದ ಲಿಂಗ ಸಾಹಿತ್ಯ	...	...	೩೮೦
೪೨	ಪ್ರಸಾದ ಲಿಂಗದಲ್ಲಿ ಷಡ್ಲಿಂಗ	...	...	೩೮೭
೪೩	ಪ್ರಸಾದಲಿಂಗ ವಿಶ್ವಾರ್ಪಣ	...	...	೪೨೨

ಅನಂಬಂಧ

೪೪	ಪೂರ್ಣ ಸ್ತುತಿ	...	...	೪೨೮
೪೫	ಆಗಸ ಮೀಮಾಂಸೆ	...	...	೪೩೪
೪೬	ಮದಂವಳಿಗೆ - ಮದಂವಳಿಗೆ	...	...	೪೩೯
೪೭	ಸತಿ ಪತಿ ಯೋಗ			೪೪೮
೪೮	ಪ್ರಾಣಲಿಂಗಿ - ಶರಣ	...	...	೪೫೯
೪೯	ಶರಣಾಂಗ - ಪ್ರಸಾದಲಿಂಗ		...	೪೬೦
೫೦	ಶರಣಸತಿ ಸವಿಮಾತಗಾತಿ	...		೪೬೫
೫೧	ಬೆಡಗಿನ ಬಿನ್ನಾಣ	...	...	೪೭೨



ಅಭಿಪ್ರಾಯಗಳು

೧. ಬೃಹದ್ಗ್ರಂಥ

ಪ್ರಸಿದ್ಧ ಧರ್ಮಸಾಹಿತಿಗಳಾದ ಸೂರ್ಯಸಿಂಹಾಸನಾಧೀಶ್ವರ ಪೂಜ್ಯ ಶ್ರೀ ಜ.ಚ.ನಿ. ವೇಹಾಸ್ವಾಮಿಗಳವರು ರಚಿಸಿರುವ ನಾಲ್ಕೂವರೆ ಸಾವಿರ ಪುಟಗಳ ಬೃಹದ್ಗ್ರಂಥ “ಜೀವನ ಸಿದ್ಧಾಂತ”

ಸ್ವಾಮಿಗಳ ನಿರೂಪಣೆ ಸ್ಪಷ್ಟ ಹಾಗೂ ನಿರರ್ಗಳ. ಸಾಮಾನ್ಯ ವ್ಯಕ್ತಿ ಯನ್ನೂ ಮುಟ್ಟುವಂತಹದು. ಜೀವನ ಸಿದ್ಧಾಂತ ಪ್ರಸಿದ್ಧ ಧಾರ್ಮಿಕ ಗ್ರಂಥ ವಾಗಿ ಬೆಳಗುವುದರಲ್ಲಿ ಸಂದೇಹವಿಲ್ಲ.

— ವಿಕ್ರಮ, ಜನವರಿ ೨೦-೨೦

೨ ಧಾರ್ಮಿಕ ಮಹಾಗ್ರಂಥ

“ಜೀವನ ಸಿದ್ಧಾಂತ” ಎಂಬುದು ಮಾನ್ಯ ಲೇಖಕರ ಮೇರುಕೃತಿ ಎಂಬ ಶ್ಲಾಘನೆಗೆ ಪಾತ್ರವಾದುದು. ಆರಂ ಸಂಪುಟಗಳಿಂದ ಕೂಡಿದೆ

ಹಿಂದೂಧರ್ಮದ ಪ್ರಮುಖ ಶಾಖೆಗಳಲ್ಲಿ ಒಂದಾಗಿರುವ ವೀರಶೈವ ಸಿದ್ಧಾಂತವನ್ನು ಅರ್ಥಮಾಡಿಕೊಂಡು ಜೀವನವನ್ನು ಉದಾತ್ತಗೊಳಿಸಲು ಇಂತಹ ಗ್ರಂಥಗಳು ಹೆಚ್ಚಾಗಿ ಬಂದಷ್ಟೂ ಒಳ್ಳೆದು. ಧರ್ಮವಿಮುಖಿತೆಗೆ ಓಡುವ ಜೀವನ ವಾಹನಕ್ಕೆ ಇಂತಹ ಕೃತಿ ಕಡಿವಾಣವಾದೀತು. ತತ್ವ-ಆಚರಣೆ-ವಿಮರ್ಶೆ-ಸರಸೋಕ್ತಿಗಳಿಂದ ಒಡವೆರೆದ ಧಾರ್ಮಿಕ ಮಹಾಗ್ರಂಥವಿದು ; ಉಪಾ ದೇಯವಾದುದು.

— ಟಿ. ಕೀಶವಳ್ಳಿ

೩ ಬುದ್ಧಿಗೊಂದು ಬುತ್ತಿ

ಮಾನವನನ್ನು ಉತ್ತಮ ವಿಚಾರದಲ್ಲಿ ಲೀನನನ್ನಾಗಿ ಮಾಡುವುದೇ ಸಾಹಿತ್ಯದ ಪರಮ ಗುರಿಯೆಂಬ ಪಾದನ ಧೋರಣೆಯಿಂದ ಶ್ರಮಿಸುತ್ತಿರುವ ಧರ್ಮಗುರು ಶ್ರೀ ಶ್ರೀ ಜ.ಚ.ನಿ. ಮಹಾಸ್ವಾಮಿಗಳ ಸಾಹಿತ್ಯ ಸೇವೆ ಚಿರ ಸ್ಮರಣೀಯ. ನಾನು ರಾಜಕಾರಣಿ. ನನ್ನ ರಾಜಕಾರಣಕ್ಕೂ ಸ್ವಾಮಿಗಳ ಸಾಹಿತ್ಯ ದಾರಿದ್ರ್ಯ ಹಿಡಿದಿದೆ. ಶ್ರೀ ಶ್ರೀಗಳ ವಿಚಾರ ಪೂರಿತ ಗ್ರಂಥಗಳ ಅಧ್ಯಯನವೆಂದರೆ ಅದೊಂದು ಹೊಸ ಅನುಭವ ; ಮನಸ್ಸಿಗೆ ಉಲ್ಲಾಸ; ಬುದ್ಧಿಗೊಂದು ಬುತ್ತಿ. ಇವರ ಸಾಹಿತ್ಯ ಸಿದ್ಧಾಂತದಲ್ಲಿ ಮಾನವನ ಮಂಗಳ ಜೀವನಕ್ಕೆ ಮಾರ್ಗದರ್ಶನವಿದೆ. ಇಂದು ನಮಗೆ ಇಂತಹ ಸಾಹಿತ್ಯದ ಅಗತ್ಯ ಅಪಾರವಾಗಿದೆ.

ಧರ್ಮ ಪೀಠದಲ್ಲಿ ಕುಳಿತು, ಕನ್ನಡ ಸರಸ್ವತಿಯ ಸೇವೆಯನ್ನು ಕೈಗೊಂಡಿರುವ ಈ ಮಹಾನುಭಾವರ ಲೇಖನಿಯಿಂದ ಇನ್ನು ನೂರಾರು ಸಾಹಿತ್ಯ ರತ್ನಗಳು ಸೃಷ್ಟಿಯಾಗಲೆಂದು ನನ್ನ ಬಯಕೆ.

ಚಿಕ್ಕವಂಗಳೂರು

26-1-1970

ಸಿ. ಎಂ. ಎ. ಶಾಸ್ತ್ರಿ

ವಿಧಾನ ಸಭಾ ಸದಸ್ಯ

ಜೀವನ ಸಿದ್ಧಾಂತ

ಶರಣ ವಿಚಾರ ಕಿರಣ

ಪಟ್ಟಾಸ್ಥಲ ಸಾಧನೆ ವಿಕಾಸವಾದದ ಪ್ರಕಾಶದಲ್ಲಿ ಪ್ರವರ್ಧಿಸುತ್ತದೆ; ವಿಶಾಲ ಮನೋಭಾವದಿಂದ ವಿಕಾಸವಾಗುತ್ತದೆ, ಆಕಾಶಾಂಗನಾದ ಶರಣನು ಶಬ್ದ ಪ್ರಸಾದ ಪರಿಣಾಮದಲ್ಲಿ ಪರವಶನಾಗಿರುತ್ತಾನೆ. ಭಕ್ತಿ ಚಿತ್ತಶುದ್ಧಿಯಲ್ಲಿ ಮಾಹೇಶ್ವರ ಬುದ್ಧಿಯ ಬೆಳಕಿನಲ್ಲಿ, ಪ್ರಸಾದಿ ನಿರಹಂಕಾರದ ನೆಲೆಯಲ್ಲಿ, ಪ್ರಾಣ ಲಿಂಗಿ ಘನಮನದ ಅನುಭವದಲ್ಲಿ ಬೆಳೆದರೆ, ಶರಣ ಶಿವಜ್ಞಾನಾನಂದದಲ್ಲಿ ಮುಂದುವರಿಯುತ್ತಾನೆ. ಸತೀಭಾವದಲ್ಲಿ ಸಾಮರಸ್ಯದ ಸಾಧನೆಯನ್ನು ಸಾಗಿ ಸುತ್ತಾನೆ. ಪತಿ ಧರ್ಮದಲ್ಲಿ ಪರಮ ಪ್ರೇಮದಿಂದ ಪ್ರವೇಶಿಸುತ್ತಾನೆ. ತನ್ನ ಬಾಳನ್ನು ಭೂಮಿಯಿಂದ ಬಾನಿನವರೆಗೆ ಅಂದರೆ ಆಧಾರದಿಂದ ವಿಶುದ್ಧಿಯವರೆಗೆ ಮೇಲಕ್ಕೇರಿಸಿ ಅಲ್ಲಿಯೇ ನೆಲಿಸಿ ಬರೀ ಬಾನಾಡಿಯಾಗದೆ ಮುಂದುವರಿಸಿ ಆತ್ಮ-ಲೋಕದಲ್ಲಿ ಆತ್ಮೈಕ್ಯದಲ್ಲಿ ಅವಿರಳವಾಗಿಸಲು ಹೊಂಚುತ್ತಾನೆ. ಬಾನಿನಂತೆ ಮಾನವತೆಯನ್ನು ವಿಶುದ್ಧಗೊಳಿಸಲು ವಿಶ್ವವಿಶಾಲಗೊಳಿಸಲು ಹೆಣಗುತ್ತಾನೆ. ಭಾನುವಿನಂತೆ ಬೆಳಗಿ ಬಾಳುತ್ತಾನೆ. ನಾದ ರಸಗಳನ್ನು ಶಬ್ದ ಮೇಘದಲ್ಲಿ ತುಂಬಿ ವರ್ಷಿಸುತ್ತಾನೆ, ಅಂತಃಕರಣ ಚತುಷ್ಟಯವನ್ನು ಮೀರಿ ವಾಸ್ತವಿಕ ಪರಿಜ್ಞಾನ ವಿಯತ್ತಲದಲ್ಲಿ ವಿಹರಿಸುತ್ತಾನೆ. ನೆಲ-ಮುಗಿಲುಗಳನ್ನೊಂದು ಮಾಡಿ ಮುಗಿಸಿ ಭೂತಾತರನು ಒಂದು ಮಾಡುವ ಭಾವ ಪೂರ್ಣ ಭೂಮಿಕೆಯನ್ನು ಹದ ಗೊಳಿಸುತ್ತಾನೆ. ಆದಿ ಭೌತಿಕ ವಿಶ್ವದಿಂದ ಆಧ್ಯಾತ್ಮಿಕ ವಿಶ್ವವನ್ನು ಗಳಿಸಿ

ಆದಿ ದೈವಿಕ ವಿಶಾಲ ವಿಶ್ವೈಕ್ಯತೆಯನ್ನು ಸಂಪಾದಿಸುವ ಸನ್ನಾಹದಲ್ಲಿರುತ್ತಾನೆ. ಪ್ರಕೃತಿಯಲ್ಲೇ ಪರಾಕೃತಿಯನ್ನು, ಪ್ರಪಂಚದಲ್ಲೇ ಪರಮಾರ್ಥವನ್ನು, ಅಣುವಿನಲ್ಲಿ ಮಹತ್ವವನ್ನು ಕಾಣುವ ಕಂಡು ಕೈಗೂಡಿಸಿಕೊಳ್ಳುವ ಎತ್ತುಗಡೆಯಲ್ಲಿರುತ್ತಾನೆ. ಈ ಜೀವನ ಅಣುವಲ್ಲ ಮಹತ್ತು ಎಂಬುದನ್ನು ತೋರಲಿದ್ದಾನೆ. ಈ ಜೀವನ ವಿಷಮವಲ್ಲ, ಸಮರಸವೆಂಬುದನ್ನು ಸುಖರಸವೆಂಬುದನ್ನು ವಿಶ್ವಕ್ಕೆ ಬೀರಲಿದ್ದಾನೆ.

ಪ್ರಾಣಲಿಂಗಿ ಪರಮಾನುಭಾವದ ಪ್ರವಾದಿಯಾದರೆ ಶರಣ ಪರಮಾನಂದ ಪ್ರಮೋದಿ. ಪ್ರಾಣಲಿಂಗಿಯದು ವಾಯುಮಂಡಲ ವಿಹಾರವಾದರೆ ಶರಣನದು ವಿಯನ್ಮಂಡಲದ ವಿಹಾರ. ಪ್ರಾಣಲಿಂಗಿಯ ಹಸ್ತ ಸುಮನ, ಶರಣನದು ಸುಜ್ಞಾನ, ಶ್ರೋತ್ರ ಮುಖ, ಶಬ್ದ ಪ್ರಸಾದ.

ಶರಣ ಶಬ್ದಕ್ಕೆ ರಕ್ಷಣೆ, ರಕ್ಷಕ, ಮನೆ, ಮೊರೆ, ನೆಲ್ಲು, ಗಾಯಗೊಳಿಸುವಿಕೆ ಮುಂತಾದ ಅರ್ಥಗಳಿವೆ. ಪಟ್‌ಸ್ಟಲಾಂತರ್ಗತ ಶರಣ ಶಬ್ದಕ್ಕೆ ಶಿವಲಿಂಗಕ್ಕೆ ಶರಣು ಹೋದವನು, ಮೊರೆಹೊಕ್ಕವನು ಎಂದರ್ಥ. “ಶಿವ ಶರಣ” ಎಂಬ ಪದ ಗಮನಾರ್ಹ, ಶರಣಾರ್ಥಿ, ಶರಣಾಗತ ಗೃಹಕ, ಶರಣಾಗು ಈ ಪದಗಳಲ್ಲಿ ಬರುವ ಶರಣ ಪದ ಬೇರೆ ಬೇರೆ ಅರ್ಥಗಳನ್ನು ಕೊಡುತ್ತದೆ. ಪರಿವಿಡಿದು ವಂದನೆ, ಮರೆಹೊಗುವಿಕೆ, ರಕ್ಷಿಸುವಿಕೆ ಎಂಬ ಅರ್ಥಗಳನ್ನು ಸೂಚಿಸುತ್ತವೆ. ಶರಣೆಯೆಂದಾಗಿ ಸತೀತ್ವ ಸೂಚಕವೂ ಆಗಿದೆ. ಲಿಂಗಪತಿಗೆ ಶರಣ ಸತಿಯಾಗಿ ವರ್ತಿಸುತ್ತಾನೆ. ಆಕಾಶಾಂಗನಾದ ಶರಣ ಶಬ್ದಪ್ರಸಾದ ಜೀವಿ. ಪರಾನಂದ ಜೀವಿ. ಲಿಂಗದಲ್ಲಿ ನಿಬ್ಬೆರಗುಳ್ಳ ಸುಜ್ಞಾನಿ. ಲಿಂಗಕ್ಕೆ ಸರ್ವಾತ್ಮ ಭಾವದಿಂದ ಶರಣಾಗುವ ಸದ್ಭಾವಿ. ಅಂಗ ವಾಸನೆಗಳನ್ನೆಲ್ಲ ತೊರೆದ ನಿಸ್ಸಂಗಿ ಶಬ್ದ ಬ್ರಹ್ಮವನ್ನು ಸಾಕ್ಷಾತ್ಕರಿಸಿಕೊಂಡ ಪ್ರಸಾದ ಲಿಂಗಿ.

ಶರಣನದು ದರ್ಪಸಂಕ್ಷಯ, ಸಂಪೂರ್ಣ ವಿನಯ, ಸ್ವಪ್ರಕಾಶೋದಯ, ವಿಶ್ವ ಹೃದಯ. ನಿರ್ಮಲ ವಿಚಾರ. ಅಲಪ್ತ ಶಕ್ತಿ. ಆನಂದ ಭಕ್ತಿ.

ಶರಣ ಸಾಮಾನ್ಯನಲ್ಲ. ಶರಣಸೃಷ್ಟಿ ಸಾಮಾನ್ಯವಲ್ಲ. ಶರಣನ ಇರುವು ಅರಿವು ನಿಲವು ಸಾಮಾನ್ಯವಲ್ಲ. ಸಮ್ಯಕ್ ಜ್ಞಾನಿ ಚೆನ್ನ ಬಸವಣ್ಣ ನವರು ಹೀಗೆ ನಿರೂಪಿಸಿದಾ ರೆ:

“ಬಯಲು ಮೂರ್ತಿಯಾಗಿ ನಿಂದವನೊಬ್ಬ ಶರಣ.
ಆತನ ವಿದ್ಯಾಬುದ್ಧಿಯಿಂದ ಹುಟ್ಟಿದಾತ ಬ್ರಹ್ಮ,
ಆತನ ಶಾಂತಿ ಸೈರಣೆಯಿಂದ ಹುಟ್ಟಿದಾತ ರುದ್ರ;
ಈ ಮೂರು ಪೀಠವಂಶಿರಲಿ, ಈ ತತ್ತ್ವತ್ರಯಗಳಿಗೆ
ತಾನೆ ಕಾರಣವಾಗಿಪ್ಪ ಶರಣನ ನಿಲವನರಿದು
ಶರಣನುತಿರ್ದನು ಕೂಡಲ ಚೆನ್ನ ಸಂಗಮ ದೇವಾ.”

ಈ ನಿರ್ವಚನದ ಪ್ರಥಮ ಪಂಕ್ತಿಯನ್ನು ಪರಿಗಣಿಸಿ ಪರಾಮರ್ಶನ ಮಾಡಿಕೊಳ್ಳಬೇಕು. ಬಯಲೇ ಮೂರ್ತಿಯಾದವನು ಶರಣ. ಅರ್ಥಾತ್ ಆಕಾಶಾಂಗನು ಶರಣ. ಹಸನಾದ ಹಬ್ಬುಗೆಯಾದ ಹೃದಯಾಕಾಶವುಳ್ಳವನು ಶರಣ. ಸಾಲದ್ದಕ್ಕೆ ತತ್ತ್ವತ್ರಯಕ್ಕೆ ಕಾರಣನು ಶರಣ. ಅಂತಹ ಆ ಶರಣನ ನಿಲವನ್ನು ಶರಣನೇ ಅರಿಯಬೇಕಲ್ಲದೆ ಮಾನವರರಿಯರು. ಅರಿತ ಶರಣ ಚೆನ್ನ ಬಸವಣ್ಣ ಅರಿತು ಬೆರಗಾದ, ಬಾಗಿದ. ಇಲ್ಲಿದೆ ನಿಜವಾದ ಶರಣತನ. ಅರಿದು ಅರುವಿಗೆ—ಅರುವಿನ ನಿಲುವಿಗೆ ಶರಣ ಹೋಗುವುದೆ ಶರಣತನ.

ಶರಣ ಬ್ರಹ್ಮರುದ್ರ ಉತ್ಪತ್ತಿಗೆ ಮೂಲ ಕಾರಣ. ಶರಣನ ವಿದ್ಯಾಬುದ್ಧಿ ಬ್ರಹ್ಮ ಸಾರಸ್ವತಕ್ಕೆ ಮೂಲ. ಶರಣನ ಶಾಂತಿ ಸೈರಣೆ ಶ್ರೀರುದ್ರ ಶಕ್ತಿಗೆ ಮೂಲ. ಬಯಲಿನ ಸಕಲ ಸ್ವರೂಪವೇ ಶರಣ. ಆಕಾಶಾಂಗನಾದ ಶರಣನದು ತೆರೆದೆದೆ ಭೂತಾಕಾಶದಲ್ಲಿ ಇಡೀ ಬ್ರಹ್ಮಾಂಡವೇ ಇರುವಂತೆ ಶರಣನ ಹೃದಯಾಕಾಶದಲ್ಲಿಯೂ ಸೂಕ್ಷ್ಮವಾಗಿ ಬ್ರಹ್ಮಾಂಡವಿರುತ್ತದೆ.

ಆ ನಿಲವನ್ನು ಕನ್ನೆಯ ಸ್ನೇಹದಂತೆ ಕಂಡನು ಭಕ್ತ ಬಸವಣ್ಣ, ತನ್ನ ಸುಜ್ಞಾನದಂತೆ ಕಂಡನು ಶರಣ ಚೆನ್ನ—ಬಸವಣ್ಣ, ಸುಜ್ಞಾನ ಪ್ರಸಾದದ ಬೆಡಗು ಶಿವಶರಣ. ಸಮ್ಯಗ್ ಜ್ಞಾನದ ಶಿವಕಳೆ ಶಿವಶರಣ. ಶಿವ ಶಕ್ತಿ ಸಂಪುಟ ಶಿವಶರಣ.

“ಏನೂ ಏನೂ ಇಲ್ಲದ ಬಯಲೊಳಗೊಂದು

ಬಗೆಗೊಳಗಾದ ಬಣ್ಣ ತಲೆದೋರಿತ್ತು.

ಆ ಬಯಲನಾ ಬಣ್ಣ ಸಿಂಗರಿಸಲು

ಬಯಲು ಸ್ವರೂಪಗೊಂಡಿತ್ತು
ಅಂತಪ್ಪ ಸ್ವರೂಪಿನ ಬೆಡಗು ತಾನೆ
ಗುಹೇಶ್ವರ ಲಿಂಗದ ಪ್ರಥಮ ಭಿತ್ತಿ !”

ಆತ್ಮ ಸ್ವರೂಪನಾದ ಐಕ್ಯನನ್ನುಳಿದರೆ ಶೂನ್ಯವೇ ಸ್ವರೂಪಗೊಂಡಂತಿರುವ ಶರಣನೇ ಸೃಷ್ಟಿಗೆ ಪ್ರಥಮ ಭಿತ್ತಿ. ಅಂದರೆ ಆದಿ ಆಧಾರ. ಏನೂ ಏನೂ ಇಲ್ಲದ ಬಯಲೆಂದರೆ ಅಭಾವ ಶೂನ್ಯವಲ್ಲ, ಏನೂ ಇಲ್ಲದ ಶೂನ್ಯವಲ್ಲ, ಎಲ್ಲವನ್ನೂ ಅವ್ಯಕ್ತವಾಗಿ ನಿರಾಕಾರ ಸ್ವರೂಪದಲ್ಲಿ ಒಳಗೊಂಡ ಶೂನ್ಯ. ಯಾವ ಆಕಾರ-ವಿಕಾರಗಳಿಲ್ಲದ ಶೂನ್ಯ. ಪರಿಪೂರ್ಣ ಶೂನ್ಯ. ಸಾಕಾರದೊಳಗಿನ ನಿರಾಕಾರ ಸ್ವರೂಪ. ಅಲ್ಲೊಂದು ಶಾಂತತೀತ ಕಳೆ ತೋರುತ್ತದೆ. ಅದುವೆ ಮಹಾನಾದ, ಮಹಾವರ್ಣ. ಅದು ಪರಾಶಕ್ತಿಯ ಕಾರ್ಯ. ಅದರಿಂದ ಶೂನ್ಯ ಸಾಕಾರಗೊಳ್ಳುತ್ತದೆ. ಬಯಲು ಮೂರ್ತಿಸ್ವರೂಪವಾಗುತ್ತದೆ, ಆ ಸ್ವರೂಪವೇ ಶರಣ, ಶರಣ ಸರ್ವ ಪ್ರಪಂಚಕ್ಕೆ ಆಶ್ರಯ. ಆಕಾಶದಂತೆ ಅವಕಾಶ ಪ್ರದ. ಮಹಾನಾದ ಸ್ವರೂಪ; ಮಹಾನುಭಾವಿ.

“ಬಯಲ ರೂಪ ಮಾಡಬಲ್ಲಾತನೇ ಶರಣ

ಆ ರೂಪ ಬಯಲ ಮಾಡಬಲ್ಲಾತನೇ ಲಿಂಗಾನುಭಾವಿ

ಆ ಬಯಲ ರೂಪ ಮಾಡಲಿರಿಯದಿದ್ದರೆ ಏಂತು ಶರಣನೆಂಬೆ ?

ಆ ರೂಪ ಬಯಲ ಮಾಡಲಿರಿಯದಿದ್ದರೆ ಏಂತು ಲಿಂಗಾನುಭಾವಿ

ಯೆಂಬೆ ?

ಈ ಉಭಯವನೊಂದಾಗಿ ಆರಿಯದಿದ್ದರೆ ನಿಮ್ಮಲ್ಲಿ ತೆರಹುಂಟೇ

ಕೂಡಲ ಸಂಗಮದೇವಾ ?”

ಚೆನ್ನ ಬಸವಣ್ಣ ಪ್ರಭುದೇವರಿಬ್ಬರ ಅಭಿಪ್ರಾಯವನ್ನು ಬಸವಣ್ಣ ನವರ ಈ ವಚನ ಎತ್ತಿ ಹಿಡಿದಿರುವುದಲ್ಲದೆ ಹೆಚ್ಚು ನಿಚ್ಚಳವಾಗಿ ನಿರ್ಧರವಾಗಿ ಶರಣತ್ವವನ್ನು ಪ್ರತಿಪಾದಿಸಿದೆ. ನಿರಾಕಾರವಾದ ಬಯಲಿಗೆ ಸಾಕಾರ ಸ್ವರೂಪವನ್ನು ಕೊಡದವನು ಶರಣನೆಂದು ಹೇಳಲು ಸಾಧ್ಯವೇ ಎಂದು ಕೇಳಿದೆ. ಅಲ್ಲದೆ ನಿರಾಕಾರ ಸಾಕಾರಗಳೆರಡನ್ನು ಒಂದೆಂದು ಅರಿಯದವನಿಗೆ ಪರವಸ್ತುವಿನಲ್ಲಿ ಒಂದಾಗಲು ತೆರಹಿಲ್ಲೆಂದು ನಿಜವಾಗುತ್ತದೆ.

ಶರಣ ಬಯಲನ್ನು ತನ್ನ ಶಕ್ತಿಯಿಂದ ಗಟ್ಟಿಗೊಳಿಸಬಲ್ಲ, ಗಟ್ಟಿಯಾದುದನ್ನು ಮರಳಿ ತೆಳುವಾಗಿಸಬಲ್ಲ ; ಆತ-ನಿರೂಪ-ರೂಪಾಗಿಸಲು, ರೂಪ-ನಿರೂಪವಾಗಿಸಲು ಸಮರ್ಥ. ಬಯಲಿಗೆ ಬಣ್ಣವಿಡುವುದೇ ಶರಣ ಧರ್ಮ. ಬಣ್ಣವನ್ನು ಬಯಲಾಗಿಸುವುದೇ ಲಿಂಗಾನುಭಾವ. ಬಯಲು-ಬಣ್ಣಗಳೆರಡನ್ನು ಒಂದಾಗಿ ಸಂದೇಹವಿಲ್ಲದೆ ತಿಳಿದವನಿಗೆ ಆ ಮಹಾಲಿಂಗದಲ್ಲಿ ತಿರಹುಂಟು.

ಬಯಲು-ಬಣ್ಣ :

ಇಲ್ಲಿದೆ ಕನ್ನಡತನದ ಕೆಚ್ಚು ; ತಿರುಳನ್ನಡದ ಮೆಚ್ಚು. ಪರಿವಿಡಿದು ನಿರಾಕಾರ-ಸಾಕಾರ ಎಂಬ ಪದಗಳನ್ನು ಪ್ರತಿನಿಧಿಸುತ್ತವೆ ಬಯಲು-ಬಣ್ಣಗಳು. ಬಯಲು ಬಣ್ಣವಾದರೆ ಶರಣ ; ಬಣ್ಣ ಬಯಲಾದರೆ ಲಿಂಗಾನುಭಾವಿ. ಉಭಯವೊಂದಾದರೆ ಐಕ್ಯ. ಬಯಲು-ಬಣ್ಣಗಳೆರಡನ್ನು ಒಂದಾಗಿ ಅರಿದು ಆಳವಡಿಸಿಕೊಂಡರೆ ಅದು ದಿಟದರಿವು ; ಅದು ಪರಮ ಜ್ಞಾನ, ಪರಮಾನುಭಾವ.

ಬಯಲು ಬಣ್ಣಗೊಂಡವ ಶರಣ. ಶರಣನ ಮಹತ್ವ ಇದರಲ್ಲಿದೆ. ಉರ್ಧ್ವಸೃಷ್ಟಿ ಶರಣ ; ಅಪ್ರಾಕೃತ ಸೃಷ್ಟಿ ಶರಣ. ಜಡದಿಂದಾದವನಲ್ಲ ಶರಣ. ಜಡವನ್ನು ಅಜಡವನ್ನಾಗಿಸಿಕೊಂಡವ ಶರಣ.

“ನಲ ನೀರು ಕಿಚ್ಚು ಗಾಳಿ ಬಯಲು ಕೂಡಿ
ಅದೇ ಪಿಂಡ ತಾನೆಂಬ ಮಿಥ್ಯಾ ಚರ್ಮದೇಹಿಗಳನೇನೆಂಬೆಯ್ಯಾ ?
ನಲನಲ್ಲದ, ನೀರಲ್ಲದ, ಕಿಚ್ಚಲ್ಲದ, ಗಾಳಿಯಲ್ಲದ,
ಬಯಲಲ್ಲದ, ಪ್ರಕೃತಿಯಲ್ಲದ, ಪುರುಷನಲ್ಲದ
ಮೇಲಣ ಶುದ್ಧ ಸ್ವಯವೇ ತಾನೆಂದು ತಿಳಿದಾತನಲ್ಲದೆ
ಶರಣನಲ್ಲ ಕಾಣಾ ಮಹಾಲಿಂಗ ಗುರು ಶಿವಸಿದ್ಧೇಶ್ವರ ಪ್ರಭುವೇ”.

ಅಣುವಿನಿಂದಾದವನು ಶರಣನಲ್ಲ. ಪಂಚಭೂತಗಳಿಂದಾದವನು ಶರಣನಲ್ಲ. ಪ್ರಕೃತಿ ಪುರುಷ ಸಂಯೋಗದಿಂದಾದವನು ಶರಣನಲ್ಲ. ಶರಣ ಸ್ವಯಂಭು, ತನ್ನಿಂದ ತಾನೇ ಆದಾತ ಶರಣ ತನುಗುಣಗಳನ್ನು ಮೂವತ್ತಾರು ತತ್ವಗಳನ್ನು ಮೀರಿ ಆರೂಢನಾಗಿರುವಾತನು ಶರಣ.

“ಅಂಗ ಲಿಂಗದಲ್ಲಿ ತರಹರವಾಗಿ,
ಮನ ಜ್ಞಾನದಲ್ಲಿ ತರಹರವಾಗಿ,
ಭಾವ ನಿರ್ಭಾವದಲ್ಲಿ ತರಹರವಾಗಿ,
ಸಮತೆ ಶಾಂತಿಯಲ್ಲಿ ತರಹರವಾಗಿ,
ಇರಬಲ್ಲಾತನೆ ಅಚ್ಚ ಶರಣ ಗುಣೇಶ್ವರಾ”.

ಅಂಗ ಮನ ಭಾವ ಸಮತೆಗಳು ಪರಿವಿಡಿದು ಲಿಂಗ ಜ್ಞಾನ ನಿರ್ಭಾವ ಶಾಂತಿಗಳಲ್ಲಿ ಅವಿರಳವಾಗಿ ಅಂದರೆ ಅವಿನಾಭಾವವಾಗಿ ಇರುವವನೇ ಶರಣ. ಶರಣನಿಗೆ ಶರೀರ ಗುಣಗಳಿರುವುದಿಲ್ಲ. ಶರಣನ ಶರೀರ ಸ್ಪಟಿಕದ ಘಟದಂತೆ ಒಳಹೊರಗೆ ಸ್ವಚ್ಛವಾಗಿರುತ್ತದೆ. ಲಿಂಗಕಾಯನಾಗಿರುತ್ತಾನೆ, ಆತನ ಮನ ದಲ್ಲಿ ಮಾಯಾ ಕುಟಿಲತೆಯಿರುವುದಿಲ್ಲ. ಸಮ್ಯಕ್ ಜ್ಞಾನ ಉದಯವಾಗಿರುತ್ತದೆ. ಸ್ವಾನುಭವ ಪ್ರಕಾಶದಿಂದ ಬೆಳಗುತ್ತಿರುತ್ತದೆ, ಆತನ ಭಾವದಲ್ಲಿ ಯಾವ ಭ್ರಾಂತಿಯಿರುವುದಿಲ್ಲ, ಆತ ತನ್ನ ನಿಜ ಸ್ವರೂಪವನ್ನಲ್ಲದೆ ಬೇರೊಂದನ್ನು ಭಾವಿಸನು. ಆದ್ದರಿಂದ ಆತನದು ನಿರ್ಭಾವ ; ಆತ ನಿರ್ಭಾವಿ. ಆತ ಸಮತಾ ಭಾವಿಯಾಗಿದ್ದರೂ ಅಶಾಂತಿಗೆ ಒಳಗಾಗಿರುವುದಿಲ್ಲ, ನಿಜಶಾಂತಿಯಲ್ಲಿ ನಿಂತಿರುತ್ತಾನೆ ; ಅದೇ ಆತನ ನಿಲುಗಡೆ. ಶಾಂತಿಯಿಲ್ಲದ ಸಮತೆಗೆ ಅರ್ಥವಿಲ್ಲ. ಶರಣನ ಸಮತಾಭಾವವೆಂಬ ಸುರತರು ಶಾಂತಿಯೆಂಬ ರಸಫಲವನ್ನು ಬಿಟ್ಟಿರುತ್ತದೆ. ಅಂತಹ ಪ್ರಸನ್ನತೆಯನ್ನು ಪಡೆದವನೇ ಅಚ್ಚ ಶರಣ. ಪ್ರಸನ್ನತೆಯ ಪರಶಿವ. ಅದರಲ್ಲಿ ಪರವಶವಾಗಿ ಪ್ರಕಾಶಿಸುವವನೇ ಪರಮ ಶರಣ.

“ಬಿಂದುವಿನೊಳಗೆ ನಾದ ಹೊಂದಿದ್ದ ಭೇದವನು,
ಹೊಂದಿಯೂ ಹೊಂದದಿದ್ದ ಭೇದವನು,
ಲಿಂಗದೊಳಗೆ ಶರಣ ಸಂದಿದ್ದ ಭೇದವನು,
ಲೋಕದ ಸಂದೇಹಿಗಳೆತ್ತ ಬಲ್ಲರೈ ರಾಮನಾಥಾ ?”
“ಬಯಲ ಬಣ್ಣವ ಮಾಡಿ, ಸ್ವಯವ ನಿಲವ ಮಾಡಿ
ಸುಳಿವಾತನ ಬೆಡಗ ಬಲ್ಲವರಾರೈ ರಾಮನಾಥಾ ?”

ಬಿಂದುವಿನಲ್ಲಿ ನಾದ ಹೊಂದಿರುವಂತೆ ಶಿವಲಿಂಗದಲ್ಲಿ ಶರಣ ಸಂದಿರುತ್ತಾನೆ, ಶಿವನಿಗೂ ಶರಣನಿಗೂ ಕಿಂಚಿತ್ತಾ ದರೂ ಚಿರುಕಿರುವುದಿಲ್ಲ. ಬಿಂದು

ಬಿಟ್ಟು ಪಾದವಿರದು ; ಶಿವನ ಬಿಟ್ಟು ಶರಣ ಇರನು. ಶಿವತ್ವವನ್ನು ತನ್ನಲ್ಲಿ ಸಂರಕ್ಷಿಸಿಕೊಂಡವನೇ ಶರಣ ; ಸನ್ನಿಹಿತಗೊಳಿಸಿಕೊಂಡವನೇ ನಿಜಶರಣ. ಶಿವ ನಿಗೂ ಶರಣನಿಗೂ ಅವಿರಳ ಸಂಬಂಧ ; ಅಚ್ಚಳಿಯದ ಅನುಬಂಧ.

“ಶಿವಶಕ್ತಿ ಸಂಪುಟವೆಂಬುದೆಂತು ಹೇಳಿರಣ್ಣಾ !

ಶಿವನೇ ಚೈತನ್ಯಾತ್ಮಕನು, ಶಕ್ತಿಯೇ ಚಿತ್ತ
ಇಂತೀ ಚೈತನ್ಯಾತ್ಮಕನೇ ಚಿತ್ಸ್ವರೂಪವೆಂದು
ಅರಿಯಬಲ್ಲಡೆ ಆತನೇ ಶರಣ ಗುಹೇಶ್ವರಾ !”

ಶಿವನೇ ಚೈತನ್ಯ ; ಶರಣನೇ ಶಕ್ತಿ, ಶಿವ-ಶರಣರು ಅಭಿನ್ನರು, ಪ್ರಕೃತಿ ಪುರುಷರಂತೆ ಭಿನ್ನರಲ್ಲ. ಶಿವ ಚೈತನ್ಯದ ಚಿತ್ಪ್ರಭೆಯೇ ಶರಣ ಶಕ್ತಿ, ಶಿವನ ಆ ಚಿತ್ತಳಾ ಶಕ್ತಿಯೇ ಶರಣನಾಗಿದೆ. ಚೈತನ್ಯದ ಚಿತ್ಸಾಮರ್ಥ್ಯವೇ ಶರಣನೆಂದು ಪ್ರಭುವಾಣಿ ಪ್ರಬೋಧಿಸಿದೆ. ಇದೇ ಅಭಿಪ್ರಾಯವನ್ನು ಕಲ್ಮಠದ ಪ್ರಭು ದೇವನು ತನ್ನ “ಲಿಂಗ ಲೀಲಾವಿಲಾಸ ಚಾರಿತ್ರ”ದಲ್ಲಿ ಶರಣಸ್ಥಲದ ಮೊದಲಲ್ಲಿ ಸೂತ್ರ ಸ್ವರೂಪವಾಗಿ ಹೀಗೆ ಹೇಳಿದಾನೆ :

“ಸರ್ವ ಕಾರಣವಾದ ಅಖಂಡ ಚಿಚ್ಚೈತನ್ಯಲಿಂಗವೇ ಪ್ರಾಣ ಸ್ವರೂಪವಾಗಿದ್ದ ಪ್ರಾಣಲಿಂಗಿಯ ಜ್ಞಾನದೃಷ್ಟಿಗೆ ತೋರುವ ತೋರಿಕೆಯೆಲ್ಲಾ ಲಿಂಗಮಯವಾಗಿ ಕಾಣುತ್ತಿರಲು ಸರ್ವವು ಲಿಂಗ ಮಯವಾಗಿ ಕಾಂಬ ಚಿದ್‌ದೃಕ್ಶನುಳ್ಳ ಶರಣನೇ ಚಿತ್ಸ್ವರೂಪು ಆ ಚಿತ್ಸ್ವರೂಪವೇ ಲಿಂಗದ ಅಭಿನ್ನ ಚಿಚ್ಚಕ್ತಿ. ಅಂತು ಲಿಂಗದ ಅಭಿನ್ನ ಚಿಚ್ಚಕ್ತಿ ಸ್ವರೂಪವೇ ಶರಣನಾದ ಕಾರಣ ಶರಣನೇ ಸತಿ, ಲಿಂಗವೇ ಪತಿಯೆನಿಸಿತ್ತು. ಆ ಪತಿಯೆನಿಸಿದ ಚಿದ್ವನಲಿಂಗಕ್ಕೆಯೂ ಆ ಸತಿಯೆನಿಸಿದ ಚಿತ್ಸ್ವರೂಪವಾದ ಶರಣಂಗೆಯೂ ಎಂದೆಂದೂ ವಿಯೋಗವಿಲ್ಲ. ಅದು ಹೇಗೆಂದೋಡೆ: ಚಿನ್ನ ಚಿನ್ನದ ಬಣ್ಣದಂತೆ. ರನ್ನ ರನ್ನದ ಕಾಂತಿಯಂತೆ ಇಪ್ಪದಾಗಿ, ಅಂತಿಪ್ಪ ಚಿದ್ವನಲಿಂಗದ ಚಿತ್ತಭಾ ಶಕ್ತಿಯೂ ಆ ಲಿಂಗವ ಕೂಡಿಕೊಂಡೇ ಶರಣರೂಪಾಯಿತಾಗಿ. ಆ ಶರಣನಂಗದ ಸರ್ವೇಂದ್ರಿಯ ಸುಖಿಗಳನೆಲ್ಲಾ ಲಿಂಗವೆ ಭೋಗಿಸು ತಿ ಪನು. ಅಂತು ಭೋಗಿಸುತ್ತಿಪ್ಪ ಲಿಂಗದ ಅಭಿನ್ನ ದರಿವಾಗಿಪ್ಪನಾಗಿ

ಶರಣ ತಾನೆಲ್ಲಾ ಲಿಂಗವೆಂದು, ಆ ಲಿಂಗಾನಂದಸುಖವೆಲ್ಲಾ ತನ್ನ ದಾಗಿ ಭೋಗಿಸುತ್ತಿಪ್ಪ ಶರಣ. ಅಂತು ಅಭಿನ್ನಜ್ಞಾನದಿಂದ ಲಿಂಗವು ತಾನಾಗಿ ಎರಡಿಲ್ಲದೆ ಅದ್ವಯ ಜ್ಞಾನಾನಂದದಿಂದಲಿಪ್ಪುದೇ ಆನಂದ ಭಕ್ತಿ. ಅಂತಪ್ಪ ಅದ್ವಯಾನಂದ ಭಕ್ತಿ ಸ್ವರೂಪನೇ ಶರಣನಾದ ಕಾರಣ ಶರಣಸ್ಥ ಲವೆಂದು ಹೇಳಲಾದುದು”.

ಶರಣನ ಸ್ವರೂಪ ಲಕ್ಷಣ ಈ ವಚನದಲ್ಲಿ ಸ್ಪಷ್ಟವಾಗಿ ನಿರೂಪಿತವಾಗಿದೆ. ಶರಣಾಂಗ ಪ್ರಣವಾಕ್ಷರ ಸ್ವರೂಪವಾಗಿ ಪ್ರಸಾದಲಿಂಗ ಪ್ರಣವಾರ್ಥ ಸ್ವರೂಪ ವಾಗಿ ಅದ್ವಯವಾಗಿರುವ ಬೆಡಗು ಶರಣಾಂಗನದು. ಪರಶಕ್ತಿ ಪರಚೈತನ್ಯಗಳ ಸಮ್ಮಿಲನ ಶರಣ. ಜ್ಞಾನ ಶರಣಾಂಗ ; ಜ್ಞೇಯ ಪ್ರಸಾದಲಿಂಗ; ಪರಮ ಸುಖವೇ ಪ್ರಸಾದಲಿಂಗ.

ಶರಣ ಶಕ್ತಿ ಸ್ವರೂಪ. ಹೀಗೆ ಹೇಳುವಲ್ಲಿ ಒಂದು ಸ್ವಾನುಭವ ಸಂಪತ್ತಿ ಯಿದೆ, ಪರಶಿವ ವಸ್ತುವನ್ನು ಪರಿಸ್ಪೃಟವಾಗಿ ವಚನದಲ್ಲಿ ಬೋಧಿಸುವ ಸಾಮರ್ಥ್ಯ ಶರಣರಿಗಿರುತ್ತದೆ. ಆ ಸಾಮರ್ಥ್ಯವೇ ಶಕ್ತಿ. ಅಂತೆಯೇ ಶರಣ ಶಕ್ತಿ ಸ್ವರೂಪ ; ಸತಿಭಾವ ಸಂಪನ್ನ.

ಶರಣನಲ್ಲಿ ಶಿವತ್ವ ಸನ್ನಿಹಿತವಾಗಿರುತ್ತದೆ. ಶಾಬ್ದಪ್ರಮೆ ಸಂಪೂರ್ಣ ಅಳವಡೈರುತ್ತದೆ. ಪರಾವಾಣಿಯ ಪರಿಣಾಮ ಪೂರ್ಣವಾಗಿರುತ್ತದೆ, ಪರಾ ವಾಕ್ ಶಕ್ತಿಯಾಗಿ ಶರಣ ಪರಿಣಾಮಗೊಂಡಿರುತ್ತಾನೆ. ಅಂತೆಯೇ ಆತನಲ್ಲಿ ಶಿವಬೋಧ ಶಕ್ತಿ ಸಂಪನ್ನನಾಗಿರುತ್ತಾನೆ. ಸತಿಗೆ ಪತಿಯ ಅರ್ಧಾಂಗತ್ವ ಅಳವಡುತ್ತೆ ಅಧಿಕಾರ ಅಳವಡುತ್ತೆ ಶರಣನಿಗೆ ಶಿವನ ವಿಷಯದಲ್ಲಿ ಪೂರ್ಣಾಂಗತ್ವ ಅಳವಡೈರುತ್ತದೆ.

ಶರಣನ ಶಬ್ದ ಸಂಪತ್ತಿಯಲ್ಲಿ ಸತ್ಯ ಪ್ರಮೆಯಿರುತ್ತದೆ, ಅರ್ಥ ಚೈತನ್ಯ ವಿರುತ್ತದೆ. ಅನುಭಾವ ಜ್ಯೋತಿರ್ಮಯ ಕಳೆಯಿರುತ್ತದೆ. ಶರಣ ಶಕ್ತಿಯಿಂದ ಶಿವ ಶಕ್ತನಾಗಿರುತ್ತಾನೆ ಅರ್ಥ ಶಕ್ತಿಯಿಂದ ಶಬ್ದವು ವಸ್ತುವನ್ನು ಬೋಧಿಸಲು ಶಕ್ತವಾಗುತ್ತದೆ.

ಶರಣನಲ್ಲಿ ಪರೋಕ್ಷತ್ವವಿರುವುದಿಲ್ಲ, ಅಪರೋಕ್ಷತ್ವ ಅಳವಡೈರುತ್ತದೆ ಪರಿಪೂರ್ಣ ಪರಶಿವಜ್ಞಾನವುಂಟಾಗಿರುತ್ತದೆ.

ಶರಣ ಪದ ಶಾಕ್ತೀಯವೂ ಅಹುದು : ಲಾಕ್ಷಣಿಕವೂ ಅಹುದು. ಆಕಾಶ ಪದ ವಾಚ್ಯವೂ ಲಕ್ಷ್ಯವೂ ಆಗಿರುವಂತೆ ಶರಣ ಪದ ಉಭಯ ವಿಶಿಷ್ಟವಾಗಿದೆ, ಶಿವಾಶ್ರಯವನ್ನು ಕೋರುವ ಸಾಧಕನನ್ನು ಬೋಧಿಸುವಂತೆ ಶಿವನನ್ನು ಸಾಕ್ಷಾತ್ಕರಿಸಿಕೊಂಡ ಸಿದ್ಧನನ್ನೂ ಬೋಧಿಸುತ್ತದೆ, ಭಕ್ತ ಭಗವಂತರ ತಾದಾತ್ಮ್ಯತೆಯೂ ಅದರಲ್ಲಿದೆ.

ಓಂಕಾರದ ಬಿಡಿಯಾದ ಅ.ಉ.ಮಾ. ಎಂಬ ಬೀಜಾಕ್ಷರಗಳೇ ಶಿವ ಮತ್ತು ಶರಣರು. ಅ-ಶಿವ, ಉಮಾ-ಶರಣ. ಉಮಾ ವಾಚ್ಯ ಶರಣ ಶಕ್ತಿ ಸೂಚಕ ಸತಿತ್ವ ಸೂಚಕ. ಶರಣ ಸ್ಥಲದಲ್ಲಿ ಬಿಡಿಯಾದ ಬೀಜಾಕ್ಷರಗಳಾಗಿದ್ದರೆ ಮುಂದಿನ ಐಕ್ಯ ಸ್ಥಲದಲ್ಲಿ ಇಡಿಯಾದ ಓಂಕಾರ ಸ್ವರೂಪರಾಗಿರುತ್ತಾರೆ. ಸಮರಸ ವಾಗಿರುತ್ತಾರೆ. “ಕರಿಯ ಬಣ್ಣದ ಮುಸುಕನುಗಿದು ಬೆರಸಬಲ್ಲ ಶರಣಂಗಳ್ಲದೆ ಪರತತ್ವವೆಂಬುದು ಸಾಧ್ಯವಾಗದು ಗುಹೇಶ್ವರಾ !” ಅಜ್ಞಾನವೇ ಕರಿಯಬಣ್ಣ. ಅದೇ ಅರಿವಿಗೆ ಮುಸುಗು, ಅದನ್ನು ಗುರು ಬೋಧಿಸಿದ ಪ್ರಣವ ಪ್ರಜ್ಞೆಯಿಂದ ತೆರೆದು ಪ್ರಸಾದಲಿಂಗದಲ್ಲಿ ಬೆರೆದವನೇ ಶರಣ,

“ಕರಗಿಸಿ ನೋಡಿರೇ ಅಣ್ಣ ಕರಿಯ ಗಟ್ಟಿಯನು ! ಆ ಕರಿಯ ಗಟ್ಟಿ ಯೊಳಗೊಂದು ರತ್ನವಿಪ್ಪುದು. ಆ ರತ್ನದ ಪರೀಕ್ಷೆಯ ಬಲ್ಲೇವೆಂಬವರ ಕಣ್ಣು ಗೆಡಿಸಿತ್ತು ನೋಡಾ ! ಅದು ಹಿರಿಯರೆಲ್ಲರು ಮರುಳಾಗಿ ಹೋದರು. ಕರಿಯ ಗಟ್ಟಿಯ ಬಿಳಿದು ಮಾಡಿ ಮುಖದ ಮುದ್ರೆಯನೊಡೆಯ ಬಲ್ಲವರಿಗಲ್ಲದೆ ಗುಹೇ ಶ್ವರನ ನಿಲವನರಿಯಬಾರದು, ನೋಡಿರಣ್ಣಾ !” ಅಜ್ಞಾನವೇ ಕಪ್ಪು, ಅದುಳ್ಳ ಚಿತ್ತವೇ ಕರಿಯಗಟ್ಟಿ ! ಅದನ್ನು ಜ್ಞಾನ ಜ್ಯೋತಿಯಿಂದ ಕರಗಿಸಿದರೆ ಅದರಲ್ಲಿ ನಿರ್ಮಲ ಜ್ಞಾನ ರತ್ನವಿರುತ್ತದೆ, ಅದನ್ನು ಸಂಪಾದಿಸಿ ಅಹಂಕಾರಕ್ಕೆ ಒಳಗಾಗ ಬಾರದು, ಶರಣ ಹಾಗಾಗದೆ ವಿನಯಶಾಲಿಯಾಗುವನು, ಆ ಜ್ಞಾನ ಸ್ವರೂಪ ಪ್ರಸಾದ ಲಿಂಗವನ್ನು ಅರಿದು ಅಳವಡಿಸಿಕೊಳ್ಳುವನು,



ಬ ಯ ಲ ಬ ದು ಕು

ಶರಣಾಂಗ :

ಇದು ಯೋಗಾಂಗದ ಮೊದಲ ಕವಲು. ಇದಕ್ಕೆ ಆಶ್ರಯ ಮುಗಿಲು. ಇದರ ಮಹಾಭೂತ ಮತ್ತು ತತ್ತ್ವ ಬಯಲು. ಬಯಲಿನಿಂದ ಬಣ್ಣವಿಟ್ಟು ದೇ ಶರಣಾಂಗ ಇದರ ನಿರೂಪಣದಿಂದ ಯೋಗಾಂಗಕ್ಕೆ ನಿಲುಕಿದಂತಾಗಿದೆ.

ಹಿಂದಿನ ನಾಲ್ಕು ಸಂಪುಟಗಳಿಂದ, ಭಕ್ತ-ಮಾಹೇಶ್ವರರನ್ನೊಳಗೊಂಡ ತ್ಯಾಗಾಂಗ, ಪ್ರಸಾದಿ-ಪ್ರಾಣಲಿಂಗಗಳನ್ನೊಳಗೊಂಡ ಭೋಗಾಂಗ ಇವುಗಳ ವಿಶ್ಲೇಷಣ ನಡೆದಿದೆ; ವಿಶುದ್ಧಿ ಹಾಗೂ ವಿಕಾಸ ನಿರೂಪಣೆ ನಡೆದಿದೆ. ಇದೀಗ ಯೋಗಾಂಗ ನಿರೂಪಣೆ.

ಸ್ಥೂಲಕಾಯ, ಸ್ಥೂಲಕಾಯಾವಚ್ಛಿನ್ನ ಚೈತನ್ಯ ಸೇರಿ ತ್ಯಾಗಾಂಗ. ಸೂಕ್ಷ್ಮಕಾಯ, ಸೂಕ್ಷ್ಮಕಾಯಾವಚ್ಛಿನ್ನ ಚೈತನ್ಯ ಸೇರಿ ಆದುದೇ ಭೋಗಾಂಗ. ಕಾರಣಕಾಯ, ಕಾರಣ ಕಾಯಾವಚ್ಛಿನ್ನ ಚೈತನ್ಯ ಕೂಡಿರುವುದೇ ಯೋಗಾಂಗ. ಅಹಂಕಾರ, ಚಿತ್ತ, ಆತ್ಮ ಈ ಮೂರರ ಸಂಯೋಗದಿಂದ ಯೋಗಾಂಗವಾಗು ತ್ತದೆ. ಮತ್ತು ಆಕಾಶ-ಆತ್ಮ ತತ್ತ್ವಗಳೆರಡು ಸಂಮಿಲನವಾಗಿ ಯೋಗಾಂಗ ವಾಗಿದೆ. ಇವೆರಡರಲ್ಲಿ ಆಕಾಶ ತತ್ತ್ವವನ್ನಾಧರಿಸಿ ಆದುದೇ ಶರಣಾಂಗ. ಆತ್ಮ ತತ್ತ್ವವನ್ನು ಅಧಿಕರಿಸಿ ಆಗುವುದೇ ಐಕ್ಯಾಂಗ. ಇದೀಗ ಪರಿವಿಡಿದ್ದು ಪ್ರಾಪ್ತವಾದ ಶರಣಾಂಗ ವಿಚಾರವನ್ನು ಪ್ರಸ್ತಾಪಿಸಲಾಗುತ್ತದೆ.

ಶರಣಾಂಗ ನೈಮಾಂಗದಿಂದಾಗಿದೆ. ಶರಣಾಂಗದಲ್ಲಿ ಈ ಅಯ್ದ ಕರಣಗಳಿರುತ್ತವೆ.

“ಜ್ಞಾನಂ ಸಮಾನವಾಯುಶ್ಚ ಶ್ರೋತ್ರಂ ಶಬ್ದಸ್ತಥೈವ ಚ |

ವಾಣೀ ಪಂಚವಿಧಂ ಪ್ರೋಕ್ತಮಿತ್ಯೇತದ್ವೈಮ ಪಂಚಕಂ ||”

ಎಂಬುದಾಗಿ ಚನ್ನ ಬಸವಣ್ಣ ನವರೂ ತಮ್ಮ 'ಕರಣ ಹಸಿಗೆ'ಯಲ್ಲಿ ಹೇಳಿದ್ದಾರೆ. ವಾಕ್, ಶಬ್ದ, ಶ್ರೋತ್ರ, ಸಮಾನವಾಯು, ಜ್ಞಾನ ಇವು ಆಯ್ದು ಶರಣಾಂಗಕ್ಕೆ ಸಂಬಂಧಿಸಿದವುಗಳು. ಇವುಗಳಲ್ಲಿ ವಾಗಿದ್ರಿಯವು ಆಕಾಶದೊಳಗಿನ ಪೃಥ್ವಿಯ ಅಂಶದಿಂದಾಗಿದೆ. ಶಬ್ದವು ಆಕಾಶದೊಳಗಿನ ಅಪ್ಪುವಿನ ಅಂಶದಿಂದಾಗಿದೆ. ಶ್ರೋತ್ರವು ಆಕಾಶದೊಳಗಿನ ಅಗ್ನಿತತ್ವಾಂಶದಿಂದಾಗಿದೆ. ಸಮಾನವು ಆಕಾಶದೊಳಗಿನ ವಾಯುತತ್ವಾಂಶದಿಂದಾಗಿದೆ. ಜ್ಞಾನಕರಣವು ಆಕಾಶದೊಳಗಿನ ಆಕಾಶ ತತ್ವದಿಂದಾಗಿದೆ. ಆಕಾಶದಿಂದಾಗುವ ಮಾನವೀಯ ಆಕಾರವಿದು.

“ರಾಗದ್ವೇಷ ಭಯಾ ಲಜ್ಜಾ ಮೋಹಶ್ಚೈವ ಯಥಾ ತಥಾ |
ನಭಃ ಪಂಚಗುಣಾಃ ಪ್ರೋಕ್ತಾಸ್ತದಂಶಾಃ ಪರಿಕೀರ್ತಿತಾಃ ||”

—ಚ. ಕರಣಹಸಿಗೆ

ಭಯ ಮೋಹ ದ್ವೇಷ ರಾಗ ಲಜ್ಜೆಗಳು ಆಕಾಶದಿಂದಾಗುವವು. ಭಯ ಮೋಹ ಕ್ರೋಧ ಕಾಮ ಶೋಕಗಳೆಂದು ಅದ್ವೈತಿಗಳು ಹೇಳುತ್ತಾರೆ. ಅಂಜಿದಾಗ ಸೌಲ್ಭಾವವುಂಟಾಗುವುದರಿಂದ ಭಯಗುಣ ಭೂರೂಪವೆಂದು, ನೀರಿನಂತೆ ದ್ರವರೂಪವಾಗಿರುವುದರಿಂದ ಮೋಹ ಜಲರೂಪವೆಂದು, ಕಿಚ್ಚಿನಂತೆ ಸುಡುವುದರಿಂದ ದ್ವೇಷ (ಕ್ರೋಧ) ಅಗ್ನಿರೂಪವೆಂದು, ಚಂಚಲವಾಗಿರುವುದರಿಂದ ರಾಗ (ಕಾಮ) ವಾಯುರೂಪವೆಂದು, ಆಕಾಶದಂತೆ ಸೂಕ್ಷ್ಮವಾಗಿರುವುದರಿಂದ ಲಜ್ಜೆ (ಶೋಕ) ಆಕಾಶರೂಪವೆಂದು ನಿರ್ದಿಷ್ಟವಾಗಿವೆ. ಅಲ್ಲದೆ ಶರಣಾಂಗಕ್ಕೆ ಸೇರಿದ ಪ್ರಸಾದಲಿಂಗ, ಪರಾಶಕ್ತಿ, ಆನಂದ ಭಕ್ತಿ, ಜ್ಞಾನಹಸ್ತ, ಶ್ರೋತ್ರಮುಖ, ಶಬ್ದಪದಾರ್ಥ, ಸುಶಬ್ದ ಪ್ರಸಾದಗಳ ವಿಚಾರವನ್ನು ವಿವರಿಸಲಾಗುತ್ತದೆ.

ಕ್ರಿಯಾಪ್ರಧಾನವಾದ ಭಕ್ತ-ಮಾಹೇಶ-ಪ್ರಸಾದಿ ಸ್ಥಲಗಳು ಪರಿವಿಡಿದು ತ್ವಂ-ತತ್-ಅಸಿ ಪದವಾಚ್ಯಗಳಾದಂತೆ, ಜ್ಞಾನಪ್ರಧಾನವಾದ ಪ್ರಾಣಲಿಂಗಿ-ಶರಣ-ಐಕ್ಯಸ್ಥಲಗಳು ಕ್ರಮವಾಗಿ ತ್ವಂ-ತತ್-ಅಸಿ ಪದವಾಚ್ಯಗಳಾಗುತ್ತವೆ. ಪ್ರಸ್ತುತ

ಶರಣಾಂಗ ತತ್ ಪದ ವಾಚ್ಯವಾಗಿದೆ. ಅಂತೆಯೇ 'ಶಿವ-ಶರಣ' ಎಂದು ಹೇಳಲಾಗುತ್ತದೆ. ತತ್ಪದ ವಾಚ್ಯವಾದ ಶಿವಪದವನ್ನು ಪ್ರಥಮವಾಗಿ ಪ್ರಧಾನವಾಗಿ ಬಳಸಲಾಗುತ್ತದೆ. ಪ್ರಾಣಲಿಂಗಿಯಲ್ಲಿ ತ್ವಂಸದ ವಾಚ್ಯವಾದ ಪ್ರಾಣವೇ ಪ್ರಧಾನವಾಗಿದೆಯೆಂಬುದನ್ನು ಪರಿಕಿಸಬೇಕು. ತತ್ಪದ ವಾಚ್ಯ ಶಿವ ಅಥವಾ ಲಿಂಗವೇ ಶರಣನಿಗೆ ಪಂಚಪ್ರಾಣ.

ಶರಣಾಂಗನಿಂದಲೇ ಯೋಗಾಂಗ ಮೊದಲಾಗುತ್ತದೆ; ಯೋಗಕ್ಕೆ ಅವಕಾಶವಾಗುತ್ತದೆ. ಭೋಗಾಂಗ ನಿಷ್ಪತ್ತಿಗೊಂಡು ನಿರವಯತ್ನಕ್ಕೆ ನಿಲುಕುವಂತಾಗುತ್ತದೆ. ಮನ ಜ್ಞಾನದಲ್ಲಿ ಮುಂದುವರಿಯುತ್ತದೆ; ಮುಳುಗಿರುತ್ತದೆ. ವಾಯುತತ್ತ್ವ ಪೋಮತತ್ತ್ವದಲ್ಲಿ ವಿಲೀನ ಅಥವಾ ಸಂಯೋಗವಾಗುತ್ತದೆ.

ಜ್ಞಾನ ಪ್ರಧಾನನಾದ ಶರಣನಿಗೆ ಶಬ್ದಸುಖ ಅಂದರೆ ಪ್ರಸಾದಲಿಂಗಾ ನಂದ ಅವಶ್ಯಕ. ಆತ್ಮರಕ್ಷಣೆಗೆ ಆತ್ಮನಾದ ಅಥವಾ ಆತ್ಮಸಂವಿತ್ಸುಖ ಅನಿವಾರ್ಯ. ಆತ್ಮರಕ್ಷಣೆಯೆಂದರೆ ಆತ್ಮವಿಕಾಸವೆಂದರ್ಥ. ಚಿತ್ತಕುಲನಾದ ಶರಣಾಂಗನು ಚಿದ್ವಿನನಾಗಬೇಕಾದರೆ ಸ್ವಾನುಭವ ಅಥವಾ ಶಿವಾನುಭವ-ಸಾಹಿತ್ಯ ಸುಖಿಯಾಗಬೇಕಾಗುತ್ತದೆ. ಅದರಿಂದಾಗಿ ಶರಣನು ಆನಂದ ಭಕ್ತಿಯಿಂದ ಜ್ಞಾನಹಸ್ತದಲ್ಲಿ ಶಬ್ದಪದಾರ್ಥವನ್ನು ಪ್ರಸಾದಲಿಂಗಕ್ಕೆ ಶ್ರೋತ್ರಮುಖಾಂತರ ಸಮರ್ಪಿಸುವ ಸ್ವರೂಪದಲ್ಲಿ ತನ್ನ ಆರಾಧನೆಯನ್ನು ಆಚರಿಸಬೇಕಾಗುತ್ತದೆ. ಆದಕ್ಕೆ ಪ್ರಸನ್ನವಾದ ಪ್ರಸಾದಲಿಂಗವು ತನ್ನ ಪರಾಶಕ್ತಿಯಿಂದ ಸುಶಬ್ದ ಪ್ರಸಾದವನ್ನು ಅನುಗ್ರಹಿಸಿ ಶರಣಾಂಗನ ಭಯ ಮೋಹ ದ್ವೇಷ ರಾಗ ಶೋಕಗಳನ್ನು ನಿವಾರಿಸಿ ನಿರಾಳನನ್ನಾಗಿಸುತ್ತದೆ.

ಆನಂದಗಳಲ್ಲಿ ಶಬ್ದಾನಂದವೂ ಒಂದು; ಬಗುಮಿಗೆಯಾದುದು. ಗಂಧಾನಂದ, ರಸಾನಂದ, ರೂಪಾನಂದ, ಸ್ಪರ್ಶಾನಂದಗಳಿಗಿಂತ ಶಬ್ದಾನಂದ ಶ್ರೇಷ್ಠವಾದುದು. ಶಬ್ದ ಬ್ರಹ್ಮವೆನಿಸಿದೆ. ಆತ್ಮಾನಂದಕ್ಕೆ ಸನ್ನಿಹಿತವಾಗಿದೆ; ಸೋದರನೆನಿಸಿದೆ. ಶರಣಾಂಗನ ಜೀವಾಳನಾದ ಶಬ್ದ ಪ್ರಸಾದ ಸೃಷ್ಟಿಗೆ ಆಕಾಶಾಂಗವೇ ಆಧಾರ. ಶಬ್ದೋತ್ಪತ್ತಿಗೆ ಸಾಧನ ಅಥವಾ ಕರಣಗಳಾದ

ಹೃದಯ, ಕಂಠ, ಶಿರಸ್ಸಾದಿಗಳು ವ್ಯೋಮದಿಂದಲೇ ಉದಯಿಸುವವು. ಶ್ರೋತ್ರ, ವಾಕ್ಯಗಳು ಸಹ ವ್ಯೋಮಜನ್ಯಗಳು. ನಾದಪ್ರಸಾದ ಸರ್ವಾಂಗದಲ್ಲಿ ಪ್ರಸರಿಸಿ ಬೇಕಾದರೆ ಆಕಾಶ ತತ್ತ್ವವಿಲ್ಲದಾಗದು. ರಾಗ-ದ್ವೇಷ, ಮೋಹ-ಶೋಕಗಳು ತೊಲಗಬೇಕಾದರೆ ಆತ್ಮಜ್ಞಾನ ಅಗತ್ಯ. ಆ ಆತ್ಮಜ್ಞಾನಾರ್ಜನೆಗೆ ಶಬ್ದ ಸಂಪತ್ತು ಅಗತ್ಯ. ಶಬ್ದ ಸಂಪತ್ತಿಗೆ ವ್ಯೋಮಾಂಗ ಇದ್ದಾಗಬೇಕು. ವ್ಯೋಮಾಂಗಕ್ಕೆ ಚೇತನಕಾರಿಯಾಗಿ ಪ್ರಸಾದಲಿಂಗ ಇದ್ದಾಗಬೇಕು. ವಾಕ್ ಶರಣಾಂಗ; ಅರ್ಥಪ್ರಸಾದಲಿಂಗ.

ವಾಗ್ಜಾಲವೆಲ್ಲ ಶರಣನ ವಿಶುದ್ಧ ವಚನವಲ್ಲ. ಶರಣನ ವಚನ ಅದೊಂದು ವೇದವಾಚ್ಯಯ, ಮಂತ್ರಸ್ವರೂಪ. ಶರಣವಾಣಿಯಲ್ಲಿ ಪ್ರಸಾದಲಿಂಗ ಸಜ್ಜಳಿ ಸುತ್ತ ಇರುತ್ತದೆ. ಶಿವಶರಣನ 'ಮಾತೆಂಬುದು ಜ್ಯೋತಿರ್ಲಿಂಗ.'

ಸ್ಥೂಲ ಶಬ್ದ ವಾಣಿಯನ್ನು ಶ್ರೋತ್ರವನ್ನು ಶ್ರುದ್ಧವಿಸಿ ಸಂಸ್ಕರಿಸಿದರೆ ಸೂಕ್ಷ್ಮನಾದ ಮತ್ತು ಅರ್ಥಗಳು ಮನಭಾವಗಳನ್ನು ಜ್ಞಾನವನ್ನು ಶುದ್ಧವಿಸಿ ಸಂಸ್ಕರಿಸುತ್ತವೆ. ಶಬ್ದಸ್ವಂದನ ಸದ್ರೂಪವನ್ನು, ಅರ್ಥಸ್ವಂದನ ಚಿದ್ರೂಪವನ್ನು, ಭಾವಸ್ವಂದನ ಆನಂದವನ್ನು ಅಳವಡಿಸುತ್ತವೆ. ಸಚ್ಚಿದ್ರೂಪ ರಾಗ-ದ್ವೇಷ-ಮೋಹ-ಭಯಗಳನ್ನು ನಿವಾರಿಸುತ್ತದೆ. ಅರ್ಥ ಭಾವಗಳು ಶೋಕವನ್ನು ನಿವಾರಿಸಿ ಸತ್ಪರಿಣಾಮ-ಚಿತ್ಪರಿಣಾಮ ಆನಂದಪರಿಣಾಮಗಳನ್ನುಂಟು ಮಾಡುತ್ತವೆ ಪರಮ ಪ್ರಮಾಣವಾಗುತ್ತವೆ.

ಸಾಹಿತ್ಯ ಅದರಲ್ಲಿಯೂ ಶಿವಸಾಹಿತ್ಯ ಸಾಮಾನ್ಯವಾದುದಲ್ಲ. ಅದು ಆ ಪರಾಶಕ್ತಿಯಿಂದ ಉದಯಿಸಿ ಪರಾವಾಣಿಯಾಗಿ ಪರಿಣಮಿಸುತ್ತದೆ. ಬಳಿಕ ಸತ್ಯಂತಿ ಮಧ್ಯಮ ವೈಖರಿಯಾಗಿ ಹೊರಹೊಮ್ಮುತ್ತದೆ. ಪ್ರಾಸಾದಿಕ ವಾಣಿಯಲ್ಲಿ ಪರಾಶಕ್ತಿ ನೇರವಾಗಿರುತ್ತದೆ. ಪರಿಪೂರ್ಣಕಳೆ ಪರಿಪೂರ್ಣನಾದಗಳಿರುತ್ತವೆ. ಚಿದ್ಬಿಂದು ಚಿಮ್ಮುತ್ತಿರುತ್ತದೆ.

ಜೀವನದಲ್ಲಿ ಶೋಕ ಮೋಹಗಳಿಗೆ ಮಿಗಲಾಗಿ ಅವಕಾಶವಿದೆ. ಅಂತೆಯೇ ರಾಗ-ದ್ವೇಶಗಳಿಗೂ ಭಯಕ್ಕೆ ಅವಕಾಶವಿದೆ. ಇವೆಲ್ಲ ಒಟ್ಟಾರೆ ಆಕಾಶ ಮಹಾಭೂತದಿಂದ ಬಂದವು, ಬರುವವು.

ಶೋಕಲಜ್ಜೆಗಳು ಮುಗಿಲತತ್ವದ ಮೂಲಗುಣಗಳು. ಮುಗಿಲ ಗುಣವಾಗಿ ರಂವುದರಿಂದಲೋ ಏನೋ ಬಾಳಿನಲ್ಲಿ ನಲವಿಗಿಂತ ನೋವು ಮಿಗಿಲಾಗಿರುತ್ತದೆ. ದುಃಖ, ವ್ಯಸನ, ರೋದನ, ಶೋಚನ, ವಿಲಾಪ, ಪ್ರಲಾಪ ಇವೆಲ್ಲವೂ ಶೋಕದ ಸರ್ಯಾಯಗಳು; ಶೋಕದ ಅರ್ಥಗಳು, ಇವುಗಳಿಂದ ದೇಹಿಯು ದೀಪ್ತಿ ಹೀನನಾಗುತ್ತಾನೆ. ಮೋಡ ಮುಸುಗಿದ ಮುಗಿಲಿನಂತಾಗುತ್ತಾನೆ. ಶೋಕಾರ್ತನಿಗೆ ಸರ್ವಶೂನ್ಯ. ಬಾಳೆಲ್ಲ ಬಯಲು; ಬದುಕೆಲ್ಲ ಬರಿದು. ದಿಕ್ಕಿಲ್ಲದ ದೆಸೆ. ಎಲ್ಲದರಲ್ಲಿಯೂ ಅರುಚಿ. ಒಳ ಹೊರಗೆ ಎಲ್ಲಿಯೂ ಇರುವುದಿಲ್ಲ ಶುಚಿ. ರವಿ ಶಬಿ ತಾರೆಗಳಿಲ್ಲದ ಬಾಂದಳ.

ಬರಿದಾದ ಆ ಬಾಂದಳದ ಭಾನು ಶರಣ; ಸಹಸ್ರಕಿರಣ ಶರಣ. ಶರಣ ತತ್ವದ ಉದಯದಿಂದ ಬಾಳು ಬೆಳಗುತ್ತದೆ. ಹದುಳತೆಯ ಹೊಗರೇರುತ್ತದೆ, ಶರಣ ಶೋಕಕ್ಕೆ ಸಿಲುಕುವನಲ್ಲ. ಶೋಕವೊದಗಿದರೂ ಶೋಕವಿಪ್ಲವನಾಗಲಾರ. ಸಂಕಲ್ಪ ರಹಿತ ಶರಣನಿಗೆ ಸುಖದುಃಖಗಳಿಲ್ಲ.

ಶರಣ ಪರಿಪಕ್ವ ಸಾಧಕ. ಸದಾನಂದದಲ್ಲಿರುವ ಸಿದ್ಧ. ಪರಾವಿದ್ಯೆಯಲ್ಲಿ ಪ್ರವೀಣ, ಪ್ರಸಾದಲಿಂಗ ಶರಣ, ಶರಣಾಂಗವೆಲ್ಲ ಲಿಂಗ. ಲಿಂಗ ಪ್ರಭೆಯಾಗಿ ಪರಿಣಾಮಗೊಂಡಿರುತ್ತದೆ—ಶಂಣಾಂಗ.

ರಾಗ ಅಥವಾ ಕಾಮ ಇವು ಆಕಾಶದೊಳಗಿನ ವಾಯು ಜನ್ಯಗುಣಗಳು. ಆಕಾಶದೊಳಗಿನ ವಾಯು ತತ್ವಕ್ಕೆ ಒಳಗಾದ ಶರಣ ರಾಗಿಯಾಗಿರುತ್ತಾನೆ. ದುಃಖಿಯಾಗಿರುತ್ತಾನೆ. ಅದೇ ಪ್ರಸಾದ ಲಿಂಗದೊಳಗಿನ ಜಂಗಮಲಿಂಗಕ್ಕೆ ಶರಣಾದವನು ಎರಾಗಿಯಾಗಿ ನಿಷ್ಕಾಮಿಯಾಗಿರುವನು ಶರಣ ಭೌತಿಕ ಧರ್ಮಕ್ಕೆ ಒಳಗಾಗುವವನಲ್ಲ.

ದ್ವೇಷ-ಕ್ರೋಧಗಳು ಆಕಾಶದೊಳಗಿನ ಅಗ್ನಿ ತತ್ವದವುಗಳು. ಆಕಾಶ ಅಗ್ನಿ ತತ್ವವನ್ನೊಡಗೂಡಿ ದ್ವೇಷ-ಕ್ರೋಧಗಳನ್ನು ಹುಟ್ಟಿಸುತ್ತದೆ. ತನ್ನನ್ನೇ ಮರೆಯುತ್ತದೆ, ಸಿಟ್ಟಿನ ಕಿಚ್ಚಿನಲ್ಲಿ, ದ್ವೇಷದ ದಳ್ಳುರಿಯಲ್ಲಿ ಬೇಯಿಸುತ್ತದೆ. ಶರಣತ್ವದಿಂದ ಮಾನವತ್ವಕ್ಕೆ ಅತಿಯಾದರೆ ವಶುತ್ವಕ್ಕೆ ತಳ್ಳುತ್ತದೆ. ಶಾಂತಿ ಸಮಾಧಾನಗಳನ್ನು ಸಂಹರಿಸುತ್ತದೆ. ಆದ್ದರಿಂದ ಸತ್ಯ ಶರಣನು ಪ್ರಸಾದಲಿಂಗ

ದೊಳಗಿನ ಶಿವಲಿಂಗಕ್ಕೆ ಶರಣಾಗಿರುತ್ತಾನೆ. ದ್ವೇಷ ಕ್ರೋಧಗಳೆರಡನ್ನೂ ಜಯಿಸಿರುತ್ತಾನೆ.

ಮೋಹವು ಆಕಾಶ ಜಲತತ್ತ್ವದಲ್ಲಿ ಕೂಡುವುದರಿಂದ ಕಾಣಿಸಿಕೊಳ್ಳುತ್ತದೆ. ಮೋಹ ರಕ್ತಗುಣ. ರಕ್ತ ರಸಜನ್ಯ. ರಸ ಪದಜನ್ಯವೂ ಅಹುದು; ಸದಾರ್ಥ ಜನ್ಯವೂ ಅಹುದು. ಇಲ್ಲಿ ಪದವೆಂದರೆ ಶಬ್ದ. ಶೃಂಗಾರರಸ ಸ್ರಾವಿಯಾದ ಶಬ್ದ ಶ್ರವಣದಿಂದ ಮೋಹವುಂಟಾಗುತ್ತದೆ. ಸ್ವಸ್ವರೂಪದ ಮರೆವು ಉಂಟಾಗುತ್ತದೆ. ಇವನ್ನು ಕಳೆದುಕೊಳ್ಳಲು ಶರಣನು ಪ್ರಸಾದಲಿಂಗ ದೊಳಗಿನ ಗುರುಲಿಂಗವನ್ನು ಆರಾಧಿಸುತ್ತಾನೆ. ಮೋಹವನ್ನು ಮುರಿದಿಕ್ಕುತ್ತಾನೆ.

ಭಯ ಪಾರ್ಥಿವ ಗುಣ. ಆಕಾಶ ಪಾರ್ಥಿವಾಂಶದಿಂದ ಕೂಡಿಕೊಂಡಾಗ ಭಯ ಹುಟ್ಟುತ್ತದೆ ಅಂಜಿಕೆಯಲ್ಲಿದ್ದಾಗ ಯಾವುದರಲ್ಲಿಯೂ ಮುಂದುವರಿಯಲು ಸಾಧ್ಯವಾಗುವುದಿಲ್ಲ. ಮಾಂದ್ಯತೆ ಮೈಗೂಡಿರುತ್ತದೆ. ಭಯವನ್ನು ಕಳೆದುಕೊಳ್ಳಬೇಕಾದರೆ ಪ್ರಸಾದಲಿಂಗದೊಳಗಿನ ಆಚಾರಲಿಂಗವನ್ನು ಆರಾಧಿಸಬೇಕಾಗುತ್ತದೆ. ಶರಣನು ಆರಾಧಿಸಿ ಭಯರಹಿತನಾಗಿರುತ್ತಾನೆ; ಧೀರನೆನಿಸಿರುತ್ತಾನೆ.

ಭಯ-ಮೋಹ-ದ್ವೇಷ-ರಾಗ-ಶೋಕಗಳು ಮಾನವನನ್ನು ಮಾನವತ್ವದಿಂದ ವಂಚಿಸುತ್ತವೆ. ಇವಿದ್ದರೆ ಶರಣತ್ವ ಸಂಪ್ರಾಪ್ತವಾಗದು. ಪ್ರಸಾದಲಿಂಗೋಪಾಸನೆಯಿಂದ ಇವು ತೊಲಗುತ್ತವೆ. ಪ್ರಾಸಾದಿಕ ಸಾಹಿತ್ಯೋಪಾಸನೆಯಿಂದ ತೊಲಗುತ್ತವೆ. ಮಹಾಜ್ಞಾನ, ಮಹಾನಂದಗಳು ಉಂಟಾಗುತ್ತವೆ. ಮಾನವತೆಯನ್ನು ಕಾಪಾಡಿಕೊಳ್ಳುವ ಶಕ್ತಿಯುಂಟಾಗುತ್ತದೆ.

“ಲಿಂಗ ಮುಂತಾಗಿಯೇ ನಡೆವನಾ ಶರಣ.

ಲಿಂಗ ಮುಂತಾಗಿಯೇ ನುಡಿವನಾ ಶರಣ.

ಲಿಂಗ ಮುಂತಾಗಿಯೇ ತೃಪ್ತನಾ ಶರಣ.

ಲಿಂಗಕಾಯ ಶರಣ; ಶರಣಕಾಯ ಲಿಂಗ.

ಇದು ಕಾರಣ, ಕೂಡಲ ಚನ್ನಸಂಗಯ್ಯಾ,
ನಿಮ್ಮ ಶರಣ ಸರ್ವಾಂಗಲಿಂಗಿ."

ಎಂದು ಚಿನ್ನಯ ರೂಪನಾದ ಚನ್ನಬಸವಣ್ಣನು ನಿರೂಪಿಸಿದರೆ,

"ಹರಿವ ನದಿಗೆ ಮೈಯೆಲ್ಲ ಕಾಲು;

ಉರಿವ ಕಿಚ್ಚಿಗೆ ಮೈಯೆಲ್ಲ ಬಾಯಿ;

ಬೀಸುವ ಗಾಳಿಗೆ ಮೈಯೆಲ್ಲ ಕೈ;

ಇದು ಕಾರಣ, ಗುಹೇಶ್ವರಾ ನಿಮ್ಮ ಶರಣಂಗಿ

ಸರ್ವಾಂಗವೆಲ್ಲಾ ಲಿಂಗಮಯವಯ್ಯಾ."

ಎಂದು ಕಾವ್ಯಮಯ ವಾಣಿಯಲ್ಲಿ ಕಮನೀಯವಾಗಿ ಪ್ರಭುದೇವರು
ನಿರೂಪಿಸಿದ್ದಾರೆ.

ಕೊಡದೊಳಗೆ ಆಕಾಶವಿರುವಂತೆ, ಸ್ಪಟಿಕ ಘಟದೊಳಗೆ ಪ್ರಕಾಶವಿರು
ವಂತೆ ಶರಣನ ಸರ್ವಾಂಗದಲ್ಲಿ, ಶಿವಲಿಂಗವಿರುತ್ತದೆ.

ತ್ರಿಮಲ ಜನ್ಯ ದೋಷ (ಪಾಪ)ಗಳನ್ನು ಪ್ರಸಾದ್ಯಂಗನು ಪರಿಹರಿಸು
ತ್ತಾನೆ; ಕ್ರಿಯಾ ನಿರ್ವಹಣೆಯಿಂದ ಕಾಯವನ್ನು ಕಳೆಯೇರಿಸುತ್ತಾನೆ. ಎರಡ
ನೆಯದಾಗಿ ವಿಕ್ಷೇಪಜನ್ಯ ಚಾಂಚಲ್ಯವನ್ನು ಪ್ರಾಣಲಿಂಗ್ಯಂಗನು ಪರಿಹರಿಸುತ್ತಾನೆ;
ಯೋಗಾರ್ಜನೆಯಿಂದ ಮನವನ್ನು ನಿಶ್ಚಲಗೊಳಿಸುತ್ತಾನೆ. ಮೂರನೆಯದಾಗಿ
ಆವರಣ ಜನ್ಯ ಅಜ್ಞಾನವನ್ನು ಶರಣಾಂಗನು ನಿವಾರಿಸುತ್ತಾನೆ; ಜ್ಞಾನಾರ್ಜನ
ೆಯಿಂದ ಸ್ವಸ್ವರೂಪವನ್ನು ಸಾಕಲ್ಪವಾಗಿ ತಿಳಿಯುತ್ತಾನೆ; ಸಾಕ್ಷಾತ್ಕರಿಸಿ
ಕೊಳ್ಳುತ್ತಾನೆ.

ಸತ್ತ್ವಿಯೆಗಳು ಸ್ಥೂಲಾಂಕಕ್ಕೆ ಸಂಬಂಧಿಸಿದವುಗಳು ಧ್ಯಾನ ಧಾರಣಾದಿ
ಯೋಗಗಳು ಸೂಕ್ಷ್ಮಾಂಕಕ್ಕೆ ಸಂಬಂಧಿಸಿದವುಗಳು; ಮತ್ತು ಮಾನಸಿಕಕ್ರಿಯೆಗಳು
ಜ್ಞಾನಾನಂದ ಸಮರಸಗಳು ಕಾರಣಾಂಕಕ್ಕೆ ಸಂಬಂಧಿಸಿದವುಗಳು. ಆನಂದ
ರೂಪಾದ ತನ್ನನ್ನು ಆರಾಧಿಸುವುದೇ ಶರಣಾಂಗವೆನಿಸುತ್ತದೆ. ಸ್ವಸ್ವರೂಪ

ವನ್ನು ವಾಸ್ತವವಾಗಿ ಅಂದರೆ ಯಥಾರ್ಥವಾಗಿ ತಿಳಿದು ತಳೆಯುವವನೇ ಶರಣಾಂಗನು. ಜ್ಞಾನಾನಂದ ಸಿದ್ಧನಾದ ಶರಣನಿಗೆ ಮೋಹ ಶೋಕಗಳಿರಲು ಸಾಧ್ಯವಿಲ್ಲ. ಶರಣನ ಮನ ಅಜ್ಞಾನವಶವಾಗಲು ಸಾಧ್ಯವಿಲ್ಲ.

ಶರಣನದು ವೈಯೋಗ್ಯ. ಅದರಿಂದ ಶರಣಾಂಗನಲ್ಲಿ ಚಿತ್ತಭಾಕರ ನುಂಟು; ಚಂದ್ರಸ್ವರೂಪ ಚಿದ್ರಸದ ರುಚಿಯುಂಟು. ಶರಣಾಂಗನ ಚಿದ್ಗರ್ಭದಲ್ಲಿ ಚತುರ್ವೇದಗಳುಂಟು; ಇಪ್ಪತ್ತೈದು ಆಗಮಗಳುಂಟು. ಹದಿನಾಲ್ಕು ಲೋಕಗಳುಂಟು ನೀಲಾಕಾಶವೆ ಆತನ ತಲೆ ಸೂರ್ಯಚಂದ್ರರೇ ಶರಣನ ಕಣ್ಣುಗಳು. ಹತ್ತು ದಿಕ್ಕುಗಳೇ ಆತನ ತೋಳುಗಳು. ಮೋಡಗಳು ಆತನ ಜಡೆಗಳು. ಬೆಳದಿಂಗಳಾತನ ನೊಸಲ ವಿಭೂತಿ. ಷಡ್ರಶುಗಳೇ ಶರಣನಿಗೆ ಷಟ್ಸ್ಥಲಗಳು. ನಾದಮಯ ವಾಙ್ಮಯವೇ ಆತನ ಜ್ಞಾನಹಸ್ತ.

ವೈಯೋಗ್ಯನಾದ ಶರಣನಿಂದ ವರ್ಣ, ಪದ, ಮಂತ್ರಾಧ್ಯಗಳೂ ಭುವನ, ತತ್ತ್ವ, ಕಲಾಧ್ಯಗಳೂ ಜನಿಸುವವು. ಶರಣನ ಹೃದಯಾಕಾಶದಲ್ಲಿ ಗಾಯತ್ರಿ ನೆಲಸಿರುವಳು. ನಾದಮಯ ಶಿವಲಿಂಗ, ಬಿಂದುಮಯ ಶರಣಾಂಗ ಸೇರಿ ಭುವನ ತತ್ತ್ವ ಕಲೆಗಳು ಉದ್ಭವಿಸುವವು; ವರ್ಣ ಪದ ಮಂತ್ರಗಳು ಹೊಮ್ಮುವವು. ಇವುಗಳಿಂದ ಪ್ರಣವಾತ್ಮಕ ಪ್ರಸಾದಲಿಂಗ ಪ್ರತಿಷ್ಠಿತವಾಗುವುದು. ಇದು ನಾದಬಿಂದು ಕಳಾತ್ಮಕವಾಗಿರುವುದು.

ಶರಣಾಂಗನಲ್ಲಿರುವ ನಾದಾತ್ಮಕ ಶಿವನಿಂದ ಪರಾವಾಕ್ ಶಕ್ತಿ ಉದಿಸುವುದು. ಆ ಪರಾಶಕ್ತಿಯಿಂದ ವರ್ಣ ಪದ ಮಂತ್ರಗಳು ಉದಿಸುವವು. ಅದಿ ಶಕ್ತಿಯ ಸಂಯೋಗದಿಂದ ಭುವನ ತತ್ತ್ವ ಕಲೆಗಳು ಜನಿಸುವವು. ಇದರಿಂದಾಗಿ ಬಯಲ ಬಣ್ಣವ ಮಾಡುವ ಸಮರ್ಥ ಶರಣ.

ಅಂತಃಕರಣಗಳು ಆಕಾಶ ಜನ್ಯಗಳು. ಆಕಾಶದೊಳಗಿನ ಆಕಾಶಾಂಶದಿಂದ ಜ್ಞಾನ; ಆಕಾಶದೊಳಗಿನ ವಾಯ್ವಾಂಶದಿಂದ ಮನ; ಆಕಾಶದೊಳಗಿನ ತೇಜೋಂಶದಿಂದ ಅಹಂಕಾರ; ಆಕಾಶದೊಳಗಿನ ಜಲಾಂಶದಿಂದ ಬುದ್ಧಿ; ಆಕಾಶದೊಳಗಿನ ಭೂಮ್ಯಂಶದಿಂದ ಚಿತ್ತ ಜನಿಸುತ್ತವೆ.

ಭಯ ಮೋಹ ರಾಗ ದ್ವೇಷ ಶೋಕಗಳು ಆಕಾಶ ಧರ್ಮಗಳಲ್ಲದೆ ಆತ್ಮಧರ್ಮಗಳಲ್ಲ. ಇವು ಶಬ್ದಸಂಸ್ಕಾರ ಜನ್ಯಗಳು. ಅಂತಃಕರಣ ನಿಷ್ಠೆಗಳು. ಇವಕ್ಕೆ ಅಂತಃಕರಣ ಜ್ಞಾನ. ಜ್ಞಾನವನ್ನು ಅಂತಃಕರಣವನ್ನಾಗಿ ಶಿವಾದ್ವೈತಿಗಳು ಅಂಗೀಕರಿಸಿದ್ದಾರೆ. ಭಯಾದಿಗಳನ್ನು ಅಂಗನು ಅರಿಯುತ್ತಾನೆ. ಅಂಗನು ಅವಿದ್ಯಾವಂತನಾದರೆ ಅಜ್ಞಾನಿಯಾದರೆ ಇವನ್ನು ಅನುಭವಿಸುತ್ತಾನೆ. ಲಿಂಗಕ್ಕೆ ಇವುಗಳ ಸಂಬಂಧವಿಲ್ಲ ಅಂತೆಯೇ ಅದು ಪ್ರಸಾದ ಲಿಂಗವೆನಿಸಿತು. ಅಭಯ ಅಮೋಹಗಳು ಪ್ರಸಾದಲಿಂಗ ಧರ್ಮಗಳು. ಅದಕ್ಕೆ ರಾಗ ದ್ವೇಷಗಳಿಲ್ಲ, ಶೋಕವಿಲ್ಲ.

ಭಯಾದಿಗಳು ವಿಕಾರಗಳು. ವಿಕಾರಗಳು ನಿತ್ಯಪ್ರಸನ್ನ ಸ್ವರೂಪನಾದ ಲಿಂಗಕ್ಕಿರುವುದಿಲ್ಲ. ಅಂತಹ ಪ್ರಸಾದಲಿಂಗೋಪಾಸಕನು ಶರಣಾಂಗನು. ಅಭಯಸ್ವರೂಪ ಮತ್ತು ಅಶೋಕ ಸ್ವರೂಪ ಆ ಪ್ರಸಾದಲಿಂಗ.

ಬ್ರಹ್ಮಾದ್ವೈತದಲ್ಲಿ ಆತ್ಮನೇ ಬ್ರಹ್ಮ. ಆತನೇ ಭಯ ಶೋಕಾದಿಗಳನ್ನು ಅರಿಯುವಾತ, ಅನುಭವಿಸುವಾತ. ವಿಕಾರ ಮತ್ತು ವಿಷಯಗಳು ಆತನೇ ಧರ್ಮವಾಗದಿದ್ದರೂ ಆತ ವಿಷಯವೆನಿಸಿದ್ದಾನೆ. ಶಿವಾದ್ವೈತದಲ್ಲಿ ಲಿಂಗಕ್ಕೆ ಅಂಗನು ಆರಾಧನೆಯಲ್ಲಿ ಬೇರಾಗಿರುವುದರಿಂದ ಅಂಗನು ಅಜ್ಞಾನವತರಿಂದ ಭಯಾದಿಗಳಿಗೆ ಒಳಗಾಗುವನು. ಇವನ್ನು ಕಳೆದುಕೊಳ್ಳುವುದಕ್ಕಾಗಿ ತನಗೆ ಆರಾಧ್ಯವಾದ ಪ್ರಸಾದಲಿಂಗವನ್ನು ಆರಾಧಿಸಿ ಆತನ ಆ ಅಭಯವನ್ನು ಆನಂದವನ್ನು ಅಳವಡಿಸಿಕೊಳ್ಳುವನು. ಅಭಯ ಆನಂದಗಳೇ ಪ್ರಸಾದ ಪ್ರಾಪ್ತಿ.

ದುಃಖ ಆತ್ಮಧರ್ಮವಲ್ಲ. ಅದರೂ ಆತ್ಮನು ದುಃಖ, ಈ ದುಃಖ ನಿವಾರಣೆಗಾಗಿ ದುಃಖರಹಿತ ಆ ಪರಮಾತ್ಮನ ಆರಾಧನೆ; ಆ ಪರಮಾತ್ಮನ ಜ್ಞಾನಸಂಪಾದನೆ. ಈ ಪ್ರಸಕ್ತಿ ಶಿವಾದ್ವೈತ ಸಿದ್ಧಾಂತದಲ್ಲಿದೆ. ಬ್ರಹ್ಮಾದ್ವೈತದಲ್ಲಿ ಈ ಪ್ರಸಕ್ತಿಯಿಲ್ಲ.

ಸ್ತುತಿ ಸಂಸಾರ ಅನುಭವಾದಿಗಳು ಅಂಗ (ಆತ್ಮ)ನಿಗೆ ವಿಷಯಗಳು. ಅಂತೆಯೇ ಭಯಾದಿಗಳ ಸ್ತುತಿ ಸಂಸ್ಕಾರ ಅನುಭವಗಳು ಅಂಗನಿಗಾಗುತ್ತವೆ; ಅಂಟಿಕೊಳ್ಳುತ್ತವೆ. ಅದೇ ಅಂಗನಿಗೆ ಭಕ್ತಿ ತೈಲ ಲೇಷನವಾಗಿದ್ದರೆ ಅಂಟಿಕೊಳ್ಳುವು.

ಭಯ, ಮೋಹ, ರಾಗ, ದ್ವೇಷ, ಶೋಕಗಳು ಮನೋಧರ್ಮಗಳು. ಮನಸ್ಸಿಗೆ ಇವುಗಳ ಸೋಂಕು ; ಆತ್ಮನಿಗಲ್ಲ ಎಂದು ಬ್ರಹ್ಮಾದ್ವೈತಿಗಳು ಸರಿಹಾರವನ್ನು ಹೇಳಿಹೊರಡುವರು. ಬರೀ ಮನ ಜಡ. ಜಡವಾದ ಮನಕ್ಕೆ ಭಯಾದಿಗಳ ಸಂಸ್ಕಾರವೆಂದರೇನು ? ಸೋಂಕೆಂದರೇನು ? ವಾಯುಜನ್ಯ ಮನ ಜಡವಲ್ಲದೆ ಮತ್ತೇನು ? ಅನ್ನಜನ್ಯ ಮನವನ್ನು ಜಡವೆಂದೂ ಹೇಳಲು ಸಾಧ್ಯವೇ ? ಮನ-ಜ್ಞಾನಗಳಲ್ಲಿರುವ ಚೈತನ್ಯಕ್ಕೆ ತಾನೆ ಸ್ವತ್ತಿ ಸಂಸ್ಕಾರ ಅನುಭವಾದಿಗಳು ? ಮನಸ್ಸಿನ ಆಶ್ರಯದಲ್ಲಿ ಆತ್ಮನಿಗೆ ಭಯಾದಿಗಳು ಉಂಟಾಗುತ್ತವೆಯೆಂದು ಹೇಳುವಲ್ಲಿ ತಪ್ಪಿಲ್ಲ, ಅವಾಸ್ತವವೇನಲ್ಲ.

ಜೀವನಕ್ಕೆ ಹಲವು ಮುಖಗಳು. ಬಗೆ ಬಗೆಯ ಸನ್ನಿವೇಶಗಳ ಪ್ರಭಾವ ಜೀವನದ ಮೇಲಾಗುತ್ತದೆ. ಎಲ್ಲದರ ಹಾಸುಹೊಕ್ಕಾಗಿದೆ ಜೀವನ. ವಿವಿಧವೂ ವಿಸ್ತಾರವೂ ಆಗಿದೆ ; ಅಂತೆಯೇ ಅನೇಕವೂ ಏಕವೂ ಆಗಿದೆ. ಜೀವನವು ಏನೆಲ್ಲವನ್ನೂ ಒಳಗೊಂಡಿದೆ ಆಕಾಶತತ್ವವೂ ಅದರ ಒಂದಂಗವಾಗಿರುವುದರಿಂದ ಜೀವನದಲ್ಲಿ ಎಲ್ಲಕ್ಕೂ ಅವಕಾಶವಿರುವುದೊಂದು ಅಚ್ಚರಿಯೇನಲ್ಲ.

ನಾದ ತೇಜ ರಸ ಈ ಮೂರು ಜೀವನದ ಮುಖ್ಯ ವಸ್ತುಗಳು. ಇವುಗಳಿಂದ ಜೀವನ ಇವೇ ಜೀವನದ ಸಾರ. ಈ ಮೂರನ್ನು ಆಕಾಶತತ್ವ ಒದಗಿಸುತ್ತದೆ. ಶರಣಾಂಗನು ಇವನ್ನು ಪರಿಗ್ರಹಿಸಿ ಪ್ರವೃದ್ಧಿಸುತ್ತಾನೆ. ಚೆನ್ನಾದ ಚಿತ್ತಕ್ಕೆ ಚಿದ್ಬಿಂದುಗಳನ್ನಾಗಿ ಏರ್ಪಡಿಸಿಕೊಳ್ಳುತ್ತಾನೆ. ಕ್ರಮವಾಗಿ ಅನುಭವ ಜ್ಞಾನಕ್ರಿಯೆಗಳನ್ನಾಗಿಸಿಕೊಳ್ಳುತ್ತಾನೆ. ಈ ತ್ರಿವೇಣಿ ಸಂಗಮವೇ ಶರಣಾಂಗನ ಸಂಜೀವನ. ಸ್ವಾನುಭವ ಸುಜ್ಞಾನ ಸತ್ಕ್ರಿಯೆಗಳಿಂದ ಶರಣ ಆದರ್ಶ ಜೀವಿಯಾಗುತ್ತಾನೆ. ಶಿವಾನುಭವದ ನಾದವಿಲ್ಲದೆ ಶಿವಜ್ಞಾನದ ತೇಜವಿಲ್ಲದೆ ಶಿವಕ್ರಿಯಾನಂದ ರಸವಿಲ್ಲದೆ ಶರಣ ಜೀವಿಸನು.

ಶರಣ ಬಯಲ ಬಾಳಿಗನಾದರೂ ಶೀಲಸಂಪಾದಕ. ಸತ್‌ಶೀಲ ಸಾಧನೆಯಲ್ಲಿ ಸತ್ಕ್ರಿಯಾಚರಣೆಯಲ್ಲಿ ಶರಣ ಸಂತತವಾಗಿ ಸಂತೋಷದಲ್ಲಿರುತ್ತಾನೆ. ನಾದ ತೇಜ ರಸಗಳ ಸ್ವರೂಪವಾದ ಅನುಭವ ಜ್ಞಾನ ಕ್ರಿಯೆಗಳ ಸಮರಸವನ್ನು ಸ್ವಾಯತಗೊಳಿಸಿಕೊಂಡಿರುತ್ತಾನೆ. ತ್ರಿವಿಧ ಶಕ್ತಿಶಾಲಿಯಾಗಿ ತೊಳಗುತ್ತಾನೆ. ಆಕಾಶದಂತೆ ವಿಕಾಸವಾಗಿ ವಿಶಾಲ ಮನೋಭಾವವನ್ನು ತಾಳುತ್ತಾನೆ, ನಿಸ್ವಾರ್ಥಿ

ಯಾಗಿ ನಿತ್ಯಸಮಭಾವಿಯಾಗಿ ನಿಜ ಶಾಂತಿಯಲ್ಲಿರುತ್ತಾನೆ. ಸಮರಸ ಜೀವನಕ್ಕೆ ಹೊಂದಿಕೊಳ್ಳುತ್ತಾನೆ.

ನಿಜವಾದ ಶಿವಶರಣನ ಜೀವನಾಕಾರದಲ್ಲಿ ಶಿವಾನುಭವದ ನಾದ ಮೊಳಗುತ್ತಿರುತ್ತದೆ. ಶಿವಜ್ಞಾನದ ತೇಜ ತರಣಿಗಿಂತಲೂ ಮಿಗಿಲಾಗಿ ಬೆಳಗುತ್ತಿರುತ್ತದೆ. ಸತ್ತಿಲ ಸತ್ತಿಕ್ಕಿಯೆಗಳ ರಸವಾಹಿನಿ ಅವ್ಯಾಹತವಾಗಿ ಪ್ರವಹಿಸುತ್ತಿರುತ್ತದೆ. ಅದರಿಂದಾಗಿ ಆತನ ಬಾಳು ಸತ್ಯವಾಗಿ ಶಿವವಾಗಿ ಸುಂದರವಾಗಿ ಶೋಭಿಸುತ್ತಿರುತ್ತದೆ. ಶರಣನ ಬಾಳಿನಲ್ಲಿ ಚಲುವೂ ಒಲವೂ ಗೆಲುವೂ ಒಗ್ಗೂಡಿರುತ್ತವೆ.

ಜೀವನ ವಿಕಾಸವಾದದ ಕೊನೆಯ ಹಂತ ಶರಣ ಸ್ಥಲ, ಭಕ್ತ ಬೀಜ ಮೊಳೆದು ಬೆಳೆದು ಶರಣ ಸ್ವರೂಪದಲ್ಲಿ ಹಣ್ಣಾಗುತ್ತದೆ : ಹೊಂಪುಳಿಗೊಂಡಿರುತ್ತದೆ.

ಮಾಹೇಶ್ವರಸ್ಥಲವೆಂಬ ಜಲದ ಸಂಪರ್ಕದಿಂದ ಭಕ್ತ ಬೀಜ ಮೊಳೆಯುತ್ತದೆ. ಪ್ರಸಾದಿಸ್ಥಲದ ಪ್ರಭೆಯಿಂದ ಪ್ರಾಣಲಿಂಗಿ ಸ್ಥಲದ ಗಾಳಿಯಿಂದ ಬೆಳೆಯುತ್ತದೆ. ಹೊಗರೇರುತ್ತದೆ. ಶರಣ ಸ್ಥಲದಲ್ಲಿ ಹಬ್ಬಿ ಹರವಾಗುತ್ತದೆ. ಹೊವಾಗಿ ಹಣ್ಣಾಗುತ್ತದೆ ಹರುಷಗೊಡುತ್ತದೆ.

ಆನಂದಕ್ಕಾಗಿಯೇ ಜೀವನ, ಆನಂದವೇ ಜೀವನ. ಅನಂದವಿಲ್ಲದ ಜೀವನ ಮೃತ ಜೀವನ, ಆನಂದದ ಆರಾಧನೆಯೇ ಅತ್ಯಂತಿಕ ಆರಾಧನೆ. ಅದೇ ಆ ಪರಮನ ಆರಾಧನೆ. ಅಂತಹ ಆ ಆನಂದ ಅಳವಡಬೇಕಾದರೆ ಈ ಅಪರಾಪ್ರಕೃತಿಯಿಂದ ಪರಾ ಪ್ರಕೃತಿಗೇರಬೇಕು. ಆ ಪರಾ ಪ್ರಕೃತಿಗೆ ಶರಣಾಗಬೇಕು. ಅದು ತನ್ನಲ್ಲಿ ಅರಳಬೇಕು ; ನರುಗಂಪನ್ನು ಹರಡಬೇಕು. ಹಣ್ಣಾಗಿ ತನಿರಸದಿಂದ ತುಂಬಬೇಕು. ಕ್ರಿಯಾಜ್ಞಾ ನೇಜ್ಞಾದಿ ಶಕ್ತಿಗಳು ಮೈಗೊಡಿದೆ ಬಳಿಕ ಪರಾಶಕ್ತಿ ಅಥವಾ ಪರಾ ಪ್ರಕೃತಿ ಮೈಗೊಡುತ್ತದೆ. ಆಗ ಶರಣತ್ವ ಸಂಪ್ರಾಪ್ತವಾಗಿ ಸವೆಯದ ಸಂತಸವುಂಟಾಗುತ್ತದೆ,

ಭಕ್ತಿಯಿಂದ ಶಕ್ತಿ ಸಂಸ್ಕಾರವುಂಟಾಗುತ್ತದೆ : ಶಕ್ತಿ ಸಾಕ್ಷಾತ್ಕಾರವುಂಟಾಗುತ್ತದೆ. ಶ್ರದ್ಧಾಭಕ್ತಿಯಿಂದ ಕ್ರಿಯಾಶಕ್ತಿ, ನಿಷ್ಪಾಭಕ್ತಿಯಿಂದ, ಜ್ಞಾನಶಕ್ತಿ, ಅವಧಾನ ಭಕ್ತಿಯಿಂದ ಇಚ್ಛಾಶಕ್ತಿ, ಅನುಭವ ಭಕ್ತಿಯಿಂದ ಆದಿಶಕ್ತಿಗಳು ಅಳಿ

ವಡುವಂತೆ ಅನಂದ ಭಕ್ತಿಯಿಂದ ಪರಾಶಕ್ತಿ ಅಥವಾ ಪರಾಪ್ರಕೃತಿ ಅಳವಡುತ್ತದೆ. ಅದರಿಂದ ಆತ್ಮಪ್ರಗತಿಯಾಗುತ್ತದೆ : ಆತ್ಮಕಳೋನ್ನತಿಯುಂಟಾಗುತ್ತದೆ.

ಭಕ್ತ, ಮಾಹೇಶ, ಪ್ರಸಾದಿ, ಪ್ರಾಣಲಿಂಗಿ ಸ್ಥಲಗಳ ಸಂಸ್ಕಾರಗಳಿಂದ ಕ್ರಮವಾಗಿ ಮೂಗು ನಾಲಗೆ ಕಣ್ಣು ತೋವಲುಗಳು ಶುದ್ಧಿ ವೃದ್ಧಿಗಳನ್ನು ಪಡೆಯುವಂತೆ ಶರಣಸ್ಥಲದಿಂದ ಕಿವಿ ಶುದ್ಧಿಯಾಗುತ್ತದೆ; ವೃದ್ಧಿಯಾಗುತ್ತದೆ. ಅಂತೆಯೇ ಒಳಗೆ ವಿಶುದ್ಧಿ ಚಕ್ರ ಪ್ರಬುದ್ಧವಾಗುತ್ತದೆ, ಶಬ್ದ ಶುದ್ಧಿ ನಾದ ಸಿದ್ಧಿಗಳುಂಟಾಗುತ್ತವೆ. ಜ್ಞಾನ ಪರಿಪಕ್ವವಾಗಿ ಅನಂದರಸಭರಿತವಾಗುತ್ತದೆ. ಇದೇ ಅಂತರಂಗದ ಅಭಿವೃದ್ಧಿಯ ಕುರುಹು, ಅದರಿಂದ ಅನುಭಾವ ಸಾಹಿತ್ಯ ಸೃಷ್ಟಿಯಾಗುತ್ತದೆ. ಶಿವ ಸಾಹಿತ್ಯ ರೂಪಿತವಾಗುತ್ತದೆ. ಆಗ ಒಲೆಯೆ ಲಟ್ಟುಂಬುವುದರೊಡನೆ ತಲೆಯಲಟ್ಟುಂಬ ಶೀಲ ಬೆಳೆದು ಬರುತ್ತದೆ. ತಲೆಯ ಲಟ್ಟುಂಬುವುದೇ ಶರಣ ಜೀವನ. ತಲೆಯಲಟ್ಟುಂಜು ಅನಂದಿಸುವುದೇ ಪರಮ ಪಾವನ; ಪೂರ್ಣ ಜೀವನ.

“ಜ್ಞಾನದೀಪ್ತಿಯ ಬೆಳಗುವ ತೈಲನಾವುದೆಂದಡೆ

ಶಿವಶರಣರ ನುಡಿಗಡಣದ ಒಸರು,

ಆ ಒಸರಿಂಗಲ್ಲದೆ ಜ್ಞಾನಪ್ರಕಾಶವಿಲ್ಲ.

ಅದು ತಾನೆಂಬ ನಿಶ್ಚಯವ ತೋರುವುದು;

ಹೀನ ಜಡತೆಯ ಮುಸುಕಿನ ಗ್ರಂಥಿಯನಳಿವುದು.

ಭಾನು ಬಂದಡೆ ಕತ್ತಲೆ ಹರಿವಂತೆ

ಬುಧರೊಳು ನೀನಿರಲು ಕರ್ಮಹರಿವುದು

ಕೂಡಲಚನ್ನಸಂಗಮ ದೇವಾ.”

“ಕೋಡುಗಲ್ಲಿನ ಮೇಲೆ ಮಾಡುವ ತಪವು

ಒಂದು ದಿನದ ಗುರುಸೇವೆಗೆ ಸರಿಯಲ್ಲ.

ಅನಂತಕಾಲ ಮಾಡುವ ಗುರುಸೇವೆಯು

ಒಂದು ದಿನದ ಲಿಂಗಪೂಜೆಗೆ ಸರಿಯಲ್ಲ,

ಅನಂತಕಾಲ ಮಾಡುವ ಲಿಂಗಪೂಜೆಯು

ಒಂದು ದಿನ ಬಡಿಸಿದ ಜಂಗಮ ತೃಪ್ತಿಗೆ ಸರಿಯಲ್ಲ.

ಅನಂತಕಾಲ ಬಡಿಸಿದ ಜಂಗಮತೃಪ್ತಿಯು

ಒಂದು ಕ್ಷಣದ ನಿಮ್ಮ ಶರಣರ ಅನುಭಾವಕ್ಕೆ

ಸರಿಯಲ್ಲ ಕಾಣಾ ಕೂಡಲಚನ್ನ ಸಂಗಮದೇವಾ."

ಎಂದು ಚಿನ್ಮಯ ಶರಣನಾದ ಚನ್ನಬಸವಣ್ಣನು ಶರಣಸ್ಥಲದಲ್ಲಿ ನಿರೂಪಿಸಿದ್ದಾನೆ. ಶಿವಶರಣನ ಜ್ಞಾನದೀಪ್ತಿಗೆ ಆತನ ಸ್ವಾನುಭವ ಸಾಹಿತ್ಯವೇ ತೈಲ. ಅದಿಲ್ಲದೆ ಅರಿವು ಬೆಳಗದು. ಶರಣ ವಾಙ್ಮಯದಿಂದ ಆತ್ಮಜ್ಞಾನ ವುಂಟಾಗಿ ಜಡತೆಯ ಮುಸುಕು ಜಾರುತ್ತದೆ. ಹೃದಯ ಗ್ರಂಥಿ ಒಡೆಯುತ್ತದೆ. ಕರ್ಮನಿರ್ಮಲವಾಗುತ್ತದೆ. ಶರಣನ ಅನುಭಾವಕ್ಕೆ ಸರಿಯಲ್ಲ. ಅದು ಅವ್ಯಯ ತಕ್ಕ ಅವ್ಯಯ.

ಸಂಸಾರಕ್ಕೆ ಕಾರಣವಾದ ಅಜ್ಞಾನ ಅಸ್ವಾಭಾವಿಕ; ನೈಮಿತ್ತಿಕ. ಜ್ಞಾನ ಸ್ವಾಭಾವಿಕ; ಅಜ್ಞಾನ ಕಲ್ಪಿತ; ಆರೋಪಿತ. ಅಪೂರ್ಣದೃಷ್ಟಿ. ತಪ್ಪು ತಿಳಿವಳಿಕೆ.

ಸಂಸಾರವಾಗಲಿ, ಸಾಂಸಾರಿಕ ದುಃಖವಾಗಲಿ ವಾಸ್ತವಿಕಗಳಲ್ಲ. ಸ್ವಾಭಾವಿಕ ಗಳಲ್ಲ ಆತ್ಮನು ಸ್ವಾಭಾವಿಕವಾಗಿ ಆನಂದ ಸ್ವರೂಪನಾಗಿರುತ್ತಾನೆ. ಸಾಂಸಾರಿಕ ದುಃಖಕ್ಕೆ ಕಾರಣವಾದ ಅಜ್ಞಾನ ಅಂಧಕಾರದಂತಿರುತ್ತದೆ. ನಿದ್ರೆಯಂತೆ ಜಡವಾಗಿರುತ್ತದೆ. ಅಸ್ವಾಭಾವಿಕವಾದ್ದರಿಂದ ಅದನ್ನು ತೊಲಗಿಸಲು ಸಾಧ್ಯ. ಅದರಿಂದ ಉಂಟಾಗುವ ನೋವನ್ನು ನಿವಾರಿಸಲು ಸಾಧ್ಯ. ಆತ್ಮಜ್ಞಾನದ ಉದಯವಾದರೆ ಅಜ್ಞಾನಾದಿಗಳು ತಮ್ಮಿಂದ ತಾವೇ ತೊಲಗುತ್ತವೆ. ಆಕಾಶವು ಮೋಡಗಳಿಂದ ಮುಸುಕದಂತಿರುವಂತೆ ಆತ್ಮಜ್ಞಾನಿಯಾದ ಶರಣನಿಗೆ ಅಜ್ಞಾನಾದಿಗಳು ಆವರಿಸದಂತಿರುತ್ತವೆ.

ಅಜ್ಞಾನ ಜನ್ಯ ಸಂಸಾರ ದುಃಖಕಾರಣ. ಅದೇ ಜ್ಞಾನ ಜನ್ಯ ಸಂಸಾರ ಸುಖಸಾಧನ. ಶಿವ ಸಂಸಾರದಿಂದ ಸದತಿಯಾಗುತ್ತದೆ. ಶೈವೀ ಸಂಸಾರ ವನ್ನು ಸಂಪಾದಿಸುವುದೇ ಶರಣನ ಧ್ಯೇಯ. ಅದೇ ಬಯಲ ಬದುಕು; ಭಾಳು.

ಶರಣನ ಜ್ಞಾನ ಅತ್ಮಜ್ಞಾನ; ಶರಣನ ಆನಂದ ಆತ್ಮಾನಂದ. ಶರಣನ ಸಂಸಾರ ಶ್ರವೀ ಸಂಸಾರ. ಇವೆಲ್ಲವೂ ಆತನಿಗೆ ಸ್ವತಃ ಸಿದ್ಧವಾದವು; ಸ್ವನು ಭವೈಕ ಸಿದ್ಧವಾದವು.

ಚಿದಾಕಾಶವೇ ಶರಣ, ಚಿತ್ತಕಾಶವೇ ಪ್ರಸಾದಲಿಂಗ. ಇಡೀ ಪಿಂಗಳ ಸುಷುಮ್ನೆಗಳೇ ಚಿದಾಕಾಶ ಸ್ವರೂಪ ಶರಣನಲ್ಲಿ ತೊಳಗುವ ಶಶಿ-ರವಿ-ಆತ್ಮರುಗಳು, ಇದರಿಂದಾಗಿ ಈ ಶರಣಸ್ಥಲ ಬಾಳಿಗೆ ಬೆಳುದಿಂಗಳು-ಬೆಳಗುಗಳನ್ನು ಕೊಡುತ್ತದೆ; ಮತ್ತು ಹೊಳೆದು-ಸುಳುಹುಗಳನ್ನು ಕೊಡುತ್ತದೆ.

“ಆ ಚಿಚ್ಚಕ್ತಿಯಿಂದ ಪರಾಶಕ್ತಿ ಉದಯವಾಗಿ
ಆ ಪರಾಶಕ್ತಿಯ ಸಂಗದಿಂದ ನೀನು ಪ್ರಸಾದಲಿಂಗವಾದಲ್ಲಿ,
ಆ ಶಾಂತ್ಯತೀತ ಎಂಬ ಕಲೆಯಲ್ಲಿ ನಾನು ಉದಯವಾಗಿ
ಪ್ರಸಾದಲಿಂಗಕ್ಕಾಶ್ರಯವಾಗಿ ಶರಣನಾಗಿಪ್ಪುದ ನೀ ಬಲ್ಲೆಯಲ್ಲದೆ
ಮತ್ತಾರು ಬಲ್ಲರು ಹೇಳಾ ?...”

ಎಂದು ತೋರಿದ ಸಿದ್ಧ ಲಿಂಗೇಶ್ವರರು ನಿರೂಪಿಸಿದ್ದಾರೆ, ‘ಆತ್ಮರೂಪ ಮಾದ ಶಿವನು ಆಕಾಶರೂಪಮಾದ ಶರಣ ಮಹಾದೇವಿಯು ಕೂಡಿಹನು. ಆತ್ಮನೇ ವಿವೇಕವೆಂದು ತಿಳಿವುದು. ವಿವೇಕವೇ ಸತ್ಯ ಜ್ಞಾನಾನಂದ ಸ್ವರೂಪು.... ವಿವೇಕವೇ ಮುಕ್ತಿಯು. ಆ ಮುಕ್ತಿಯೇ ಶಿವನು. ಅಂತಸ್ವ ವಿವೇಕವೇ ಮಹಾಲಿಂಗವು. ಅಂತಸ್ವ ವಿವೇಕವಿರ್ದಲ್ಲಿ ಪಾಪಗಳು ಹೊಂದದೇ ಇಹವು. ಅದು ಕಾರಣ, ತಾನು ತಾನಾಗಿರ್ಪ ನಿಜಾನಂದ ಸುಖದೊಳೋ ಲಾಡುತ್ತಿರ್ಪಂತೆ ಮಾಡಾ ಮಹಾಘನ ದೊಡ್ಡ ದೇಶಿಕಾರ್ಯ ಪ್ರಭುವೇ.’

ನಿಜಶರಣನನ್ನು ಕಾಣುವುದು ಕರಕಷ್ಟ. ಶರಣ ಶಿವನ ಚಿದಾಭರಣ. ಅಭರಣ ಒಳಗಿರುವುದಲ್ಲದೆ ಹೊರಗಿರದು. ಶಿವನನ್ನು ಕಾಣಬಹುದು; ಶರಣ ನನ್ನು ಕಾಣಲಾಸಲ್ಲ. ಶಾಂತ್ಯತೀತ ಕಲೆಯಲ್ಲಿ ಉದಯವಾದ ಶರಣ ಅತ್ಯಂತ ಸೂಕ್ಷ್ಮ; ತುರಿಯಾತೀತ. ತಾನೆ ತಾನಾದಾತ. ಸರ್ವವನ್ನು ಸಾಧಿಸಿದಾತ;

“ಅಂಗದ ಕಳವಳ, ಮನದ ಸಂಚಲ, ಭಾವದ ಭ್ರಾಂತು,
ಅರಿವಿನ ಮರಹಾ, ಭಕ್ತಿಯ ಭಿನ್ನಜ್ಞಾನದ ಕಳಂಕ,

ಶ್ರೀಮದ್ಭಕ್ತಶಿವಾನಂದಮಾನ್ವಲಕಣ,
ಈಶ್ವರಗಂಗೋತ್ರಿ ಮಠ Collection. Digitized by eGangotri
ಇಹ ಪರಂಗಳ ತ್ಯಜಿ, ಭವರೋಗಂಗಳ ಬಂಧ,

ಇಂದ್ರಿಯಂಗಳಿಚ್ಛೆ, ತಾಪತ್ರಯಂಗಳ ಸುಖದುಃಖ,
ಮಲತ್ರಯಂಗಳಾಸೆ. ಪಂಚಮಲಂಗಳ ಸಂಚಲ,
ಅಷ್ಟಮದಂಗಳ ಘಟ್ಟಿ, ಷಡೂರ್ಮಿಗಳ ವಿಕಾರ,
ಇಂತಪ್ಪ ಅಲಿಲದೊಳು ಸಿಲುಕದ ಅಕಳಂಕರಪ್ಪ
ಸಮ್ಯಕ್ ಜ್ಞಾನ ಸಹಜ ಸಮಾಧಾನ ಯೋಗದೊಳಗಿರ್ಪ
ಮಹಾಶರಣರ ತೋರಿಸಿ ಬದುಕಿಸಾ !

ಸೌರಾಷ್ಟ್ರ ಸೋಮೇಶ್ವರಾ, ನಿಮ್ಮ ಧರ್ಮ ನಿಮ್ಮ ಧರ್ಮ !”

ಸಹಜ ಸಮಾಧಾನವೇ ಬಯಲ ಬದುಕು. ಅದುವೇ ಮಹಾಯೋಗ. ಅದು ಸಮ್ಯಕ್ ಜ್ಞಾನದಿಂದ ಸಮನಿಸುತ್ತದೆ. ಸಮ್ಯಕ್ ಜ್ಞಾನ ಶುಭ್ರನಾದ ಶರಣನಿಗೆ ಸಂಭವಿಸುತ್ತದೆ. ಶರಣನಿಗೆ ಶುಭ್ರತೆ-ಸಂಪ್ರಾಪ್ತವಾಗಬೇಕಾದರೆ ವೇಲೆ ಹೇಳಿದ ಅಂಗದ ಕಳವಳವಿಡಿದು ಷಡೂರ್ಮಿ ವಿಕಾರದವರೆಗಿರುವ ಹದಿನೈಯ್ದು ಕಳಂಕಗಳನ್ನು ತೊಳೆದುಕೊಂಡಿರಬೇಕು. ಆಗ ಸಮ್ಯಕ್ ಜ್ಞಾನ ಸಹಜ ಸಮಾಧಾನಯೋಗ ಸ್ವರೂಪವಾದ ಬಯಲ ಬದುಕು ಬೆಸುಗೆಯಾಗುತ್ತದೆ: ಬಯಲ ಬೋನದ ಆರೋಗಣೆ ಅಳವಡುತ್ತದೆ. ಬಯಲ ಗಳಿಕೆ ಬೋಗಸೆ ತುಂಬುತ್ತದೆ; ಒಡಲ ತುಂಬುತ್ತದೆ. ತಲೆಯ ತಾವರೆ ತುಂಬುತ್ತದೆ.

ಬಯಲ ಬದುಕು ಶೂನ್ಯಸಂಪತ್ತು; ಅಂದರೆ ಪೂರ್ಣ ಸಂಪತ್ತು ಅದನ್ನು ಗಳಿಸುವುದೆ ಶೂನ್ಯ ಸಂಪಾದನೆ; ಅಥವಾ ಬಯಲ ಬದುಕಿನ ಗಳಿಕೆ. ಅಂದರೆ ಈ ಚಾರ್ಣ ಬದುಕಿನಿಂದ ಪೂರ್ಣ ಬದುಕಿಗೆ ಹೋಗಿ ಸೇರುವಿಕೆ. ಸೇರಿದ ಶರಣನಲ್ಲಿ ಬೆಳ್ಳುನುಡಿ, ಒಳ್ಳು ನಡೆಗಳು ಶಶಿ-ರವಿಗಳಂತೆ ತೊಳಗಿ ಬೆಳಗುತ್ತವೆ ಸದ್ವೃತ್ತಿಗಳೆಂಬ ತರುಲತೆಗಳು ಬೇರ್ವರಿಯುತ್ತವೆ. ಬೇಸರ-ಬೇವಸಗಳು ಬೇರಿಲ್ಲದಂತಾಗುತ್ತವೆ. ಬೇಸರಂಜಿಕೆ ಹೇಳ ಹೆಸರಿಲ್ಲದಾಗುತ್ತದೆ. ಬಯಲ ಬದುಕಿನ ಬೆಡಗು ಕಣ್ಮನಗಳನ್ನು ಬೆರಗುಗೊಳಿಸುತ್ತದೆ. ಬಯಲ ಬಿಣ್ಣಾಣ ಬಗೆದುಂಬಿ ಬುಗ್ಗೆಯಾಗಿ ಚಿಲುಮೆಯಂತೆ ಚಿಮ್ಮಿ ಹೊಮ್ಮಿ ವೈಖರಿಯಾಗಿ ಹೊರಸೂಸುತ್ತದೆ. ಆ ಪೂರ್ಣ ವಿಜ್ಞಾನದಲ್ಲಿ ಮನಬುದ್ಧಿ ಅಹಂಕಾರಗಳು ಪರಿಣಾಮಗೊಳ್ಳುತ್ತವೆ. ಆಗ ಶರಣನೆನಿಸುತ್ತಾನೆ.

“ನೀರ ನಡುವೆ ಒಂದು ಗಿಡ ಹುಟ್ಟಿತ್ತು.

ಆ ಗಿಡದ ಎಲೆಯ ಮೇಲೆ ಬಂದಿತ್ತೊಂದು ಕೋಡಗ.

ಆ ಕೋಡಗದ ಕೊಂಬಿನಲ್ಲಿ ಮೂಡಿತದ್ಭುತ.

ಆ ಅದ್ಭುತವಳಿದಲ್ಲದೆ ಶರಣನಾಗಬಾರದು-ಗುಹೇಶ್ವರಾ !”

ರಸರೂಪಾದ ಶುಕ್ಲದಲ್ಲಿ ತನುವೆಂಬ ಗಿಡ ಹುಟ್ಟುವುದು. ಇಂದ್ರಿಯಗಳೆಂಬ ರೆಂಬೆಗಳಲ್ಲಿ ವಿಷಯಗಳೆಂಬ ಎಲೆಗಳು ಮೂಡುವವು. ಅವುಗಳ ಮೇಲೆ ಮನವೆಂಬ ಮಂಗ ಬರುವುದು. ಮಂಗನಿಗೆ ಅಹಂಕಾರವೆಂಬ ಕೊಂಬು ಮೂಡುವುದು. ಅಹಂಕಾರವೇ ಅದ್ಭುತ. ಅದನ್ನು ಅಳಿದವನೇ ಶರಣ.

—

ಆಕಾಶ ತತ್ತ್ವ-ಆಕಾಶಾಂಗ

ಆಕಾಶ ಅಣುಜನ್ಯವಲ್ಲ; ಆತ್ಮಜನ್ಯ. 'ಆತ್ಮನ ಆಕಾಶಃ ಸಂಭೂತಃ ಎಂದಿದೆ ಶ್ರುತಿ. ಜನ್ಯವಾಗಿ ದ್ರವ್ಯವೆನಿಸಿದೆ; ಗುಣ ಕ್ರಿಯೆ ನಾಮಗಳಿಂದ ಕೂಡಿದೆ. 'ಸತ್ತ್ವಬಹುಲಮಾಕಾಶಂ' ಎಂದು ಸುಶ್ರುತ ಸಾರಿದೆ ಸತ್ತ್ವಗುಣ ಸ್ವಧಾನವಾದುದು ಆಕಾಶ. ಸ್ವಕಾಶಮಯವಾದುದು ಆಕಾಶ.

“ನಾಭ್ಯಾ ಆಸೀದಂತರಿಕ್ಷಂ | ಶೀರ್ಷ್ಣೋ ದೌ ಸಮವರ್ತತ” ಎಂದು ಪುರುಷಸೂಕ್ತ ಪ್ರತಿಪಾದಿಸಿದೆ. ಸರಮಾತ್ಮನ ನಾಭಿಯಿಂದ ಅಂತರಿಕ್ಷವೂ ಶೀರ್ಷದಿಂದ ಸ್ವರ್ಗಾಕಾಶಗಳು ಜನಿಸಿದವೆಂದು ಹೇಳಿದೆ “ಶಬ್ದ ಗುಣಕಮಾಕಾಶಂ | ತಚ್ಚೈಕಂ ವಿಭು ನಿತ್ಯಂ ಚ |”

ಆಕಾಶಕ್ಕೆ ಸತ್ತ್ವಗುಣ, ಶಬ್ದ ಗುಣಕ್ರಿಯೆ. ಆಕಾಶ ಒಂದೇ ಆಗಿದ್ದು ಅಭಿನ್ನವಾಗಿದೆ. ವ್ಯಾಪಕವಾಗಿದೆ. ಅವಿನಾಶಿಯಾಗಿದೆ. ಆತ್ಮನಂತೆ ಅದಕ್ಕೂ ಸ್ವಾತಂತ್ರ್ಯವಿದೆ. ಘಟಾಕಾಶ ಮಠಾಕಾಶ ಎಂದು ಮುಂತಾಗಿ ವ್ಯವಹರಿಸುವುದರಿಂದ ಭೇದ ಪ್ರತೀತಿಯಾದರೂ ವಾಸ್ತವವಾಗಿ ಆಕಾಶಕ್ಕೆ ಭೇದವಿಲ್ಲ. ಘಟ ಮಠಗಳು ಆಕಾಶ ತತ್ತ್ವಕ್ಕೆ ವೇಷಗಳು. ಒಬ್ಬನೇ ವೇಷಗಳನ್ನು ಬದಲಾಯಿಸಿದಂತೆ ! ಘಟ ಮಠಗಳು ಭಿನ್ನವಾಗಿರುವವಲ್ಲದೆ ಆಕಾಶ ಭಿನ್ನವಾಗಿರುವುದಿಲ್ಲ. ಆದ್ದರಿಂದ ಅದು ಏಕ, ಅದು ವಿಭು. ಅದಕ್ಕೆ ಎಲ್ಲೆಲ್ಲಿಯೂ ಅವಕಾಶವಿದೆ. ಅದರಲ್ಲಿ ಎಲ್ಲಕ್ಕೂ ಅವಕಾಶವಿದೆ. ಅದು ವಾಯು ತೇಜ ಜಲ ನೆಲಗಳನ್ನು ಸ್ವಕಾಶಿಸುತ್ತದೆ. ಅದರಿಂದ ಅಂದರೆ ಅವಕಾಶ-ಸ್ವಕಾಶ ಕ್ರಿಯೆಗಳಿಂದ ಆಕಾಶ ವೆಂಬ ಹೆಸರುಳ್ಳುದಾಗಿದೆ.

ಭೂತಾಕಾಶ ಸಮಷ್ಟಿ ತತ್ತ್ವ. ಯೋಗಾಂಗ ವ್ಯಷ್ಟಿ ಆಕಾಶಾಂಗ. ತ್ರಿವಿಧಾಂಗಗಳಲ್ಲಿ ಆಕಾಶವಿರುವದಾದರೂ ಯೋಗಾಂಗದಲ್ಲಿ ಮುಖ್ಯವಾಗಿ ರೂಪವಿದೆ. 'ಯತ್ರ ಪಂಚ ಭೌತಿಕ ದೇಹ ಸ್ತತ್ರಾವಕಾಶದಾಯಕ ಆಕಾಶವಿತಿ' ಎಂದು ನಿರೂಪಿಸುವುದುಂಟು. ಅಂಗ ಇರುವಲ್ಲಿ ಆಕಾಶವಿದೆ; ಇರಲು ಅವಕಾಶವಿದೆ. ಆಕಾಶ ತತ್ತ್ವವನ್ನು ಅಂಗದಲ್ಲಿ ಸಂಯಮಿಸಿ ಸಮಾಧಿ ಪಡೆದರೆ ಜಡ ಭಾವ ನೀಗುತ್ತದೆ. ದೇಹದಲ್ಲಿರುವ ನೇರವಾದ ಆಕಾಶಾಂಗಗಳಿವು :

“ಶಬ್ದಃ ಶಬ್ದೇಂದ್ರಿಯಂ ಸರ್ವಭಿದ್ರ ಸಮೂಹೋ ವಿವಕ್ತೃತಾಚೆ”
—ಸುಶ್ರುತ

ಶಬ್ದ, ಶಬ್ದವನ್ನು ಗ್ರಹಿಸುವ ಶ್ರೋತ್ರೇಂದ್ರಿಯ ಮತ್ತು ಶಬ್ದವನ್ನು ಉಚ್ಚರಿಸುವ ವಾಗ್‌ಂದ್ರಿಯ, ಶರೀರದಲ್ಲಿರುವ ಸರ್ವ ರಂಧ್ರಗಳು, ರಹಸ್ಯ ಸ್ಥಾನಗಳು ಆಕಾಶ ಜನ್ಯ ಕಾರ್ಯಗಳು. ಇವು ವ್ಯಷ್ಟಿ ಆಕಾಶಾಂಗ. ವಿಶುದ್ಧಿ ಚಕ್ರವೂ ಆಕಾಶಾಂಗ. ಇವು ಮಾನವ ಶರೀರದೊಳಗಿನ ಆಕಾಶಾಂಗಗಳು.

“ಕಾಯಾಕಾಶಯೋಃ ಸಂಬಂಧ ಸಂಯಮಾಲ್ಲಭು ತಾಲ ಸಮಾ ವತ್ತೇಶ್ಚಾಕಾಶ ಗಮನಂ”

ಎಂದು ಪತಂಜಲಿಯ ಅಭಿಪ್ರಾಯ. ದೇಹದೊಳಗಿನ ಜಡತ್ವವನ್ನು ನೀಗಲು ಇದೊಂದು ಯೋಗ ಸಾಧನ. ಕಾಯಾಕಾಶಗಳ ಸಂಬಂಧ ಸಂಯಮನವೂ ಒಂದು ಯೋಗ ಇದರಿಂದ ಕಾಯ ಹಗುರಾಗುತ್ತದೆ-ಅರಳಿ ಯಂತೆ! ಆಕಾಶ ಗಮನ ಸಿದ್ಧಿಸುತ್ತವೆ ಹಕ್ಕಿಯಂತೆ! ಈ ಸಂಯಮದಿಂದ ಸ್ಥೂಲಭಾವ ತೊಲಗಿ ಸೂಕ್ಷ್ಮಭಾವ ಸಮನಿಸುತ್ತದೆ.

ಆಕಾಶ ತತ್ತ್ವ ಆತ್ಮ ದೃಷ್ಟಿಯಿಂದ ಸ್ಥೂಲ. ಪೃಥಿವ್ಯಾದಿಗಳ ದೃಷ್ಟಿಯಿಂದ ಸೂಕ್ಷ್ಮ. ಇದು ಆತ್ಮಜನ್ಯವಾದ್ದರಿಂದ ಇದರಲ್ಲಿ ಆತ್ಮ ಗುಣಧರ್ಮಗಳಿರುತ್ತವೆ, ಶಬ್ದ ಮಾತ್ರ ಇದರದೇ ಆದ ಗುಣಧರ್ಮವಾಗಿದೆ. ಏಕತ್ವ ವಿಭುತ್ವ ನಿತ್ಯತ್ವಗಳು ಆತ್ಮಧರ್ಮಗಳಾಗಿವೆ. ಕಾರಣ ಆಕಾಶಗತ ಭೂತ ಭಾವವನ್ನು ಸಂಯಮನ ಮಾಡಿ ಆತ್ಮ ಭಾವವನ್ನು ಬೆಳೆಸಿಕೊಳ್ಳಬೇಕು.

“ಅಸ್ಯ ಲೋಕಸ್ಯ ಕಾಗತಿರಿತಿ,
ಆಕಾಶ ಇತಿ ಹೋವಾಚೆ, ಸರ್ವಾಣಿ ಹ ವಾ ಇಮಾನಿ
ಭೂತಾನಿ ಆಕಾಶಾದೇವ ಸಮುತ್ಪದ್ಯಂತ-
ಆಕಾಶಂ ಪ್ರತ್ಯಸ್ತಂ ಯಂತಿ, ಆಕಾಶೋ ಹೈವೇಭ್ಯೋ
ಜ್ಞಾಯಾನ್ ಆಕಾಶಃ ಪರಾಯಣಮ್ |”

CC-0. Jangamwadi Math Collection. Digitized by eGangotri

ಈ ಜಗತ್ತಿಗೆ ಗತಿ ಯಾವುದು? ಆಕಾಶ. ಏಕೆಂದರೆ, ಎಲ್ಲ ಪ್ರಾಣಿಗಳೂ ಆಕಾಶದಿಂದಲೇ ಹಂಚುತ್ತವೆ; ಆಕಾಶದಲ್ಲಿಯೇ ಅಡಗುತ್ತವೆ. ಉಳಿದ ಭೂತಗಳಿಗಿಂತ ಪ್ರಾಣಿಗಳಿಗಿಂತ ಆಕಾಶವೇ ಅತ್ಯಧಿಕವಾಗಿದೆ; ಅತ್ಯುತ್ತಮ ಆಯತನವಾಗಿದೆ.

ಆಕಾಶದಲ್ಲಿ ಈ ಅಸಾಧಾರಣ ಗುಣಧರ್ಮವಿರುವುದರಿಂದ ಆಕಾಶ ಭೂತವೂ ಅಹುದು, ಬ್ರಹ್ಮವೂ ಅಹುದು, ಭೂತಾಕಾಶ-ಬ್ರಹ್ಮಾಕಾಶಗಳೆಂದು ವಿಂಗಡಿಸುವುದುಂಟು. ಇದು ವಾಸ್ತವವಲ್ಲ. ವಿಂಗಡಿಸಲು ಬಾರದವು ವಸ್ತುಗಳವು. ಏಕೆಂದರೆ, “ಆಕಾಶಸ್ತಲ್ಲಿಂಗಾತ್” ಎಂದು ಬ್ರಹ್ಮಸೂತ್ರ ಬಿತ್ತರಿಸಿದೆ. ಆಕಾಶವೂ ಬ್ರಹ್ಮವೇ! ಏಕೆಂದರೆ, ಆಕಾಶದಲ್ಲಿ ಆ ಪರಬ್ರಹ್ಮದ ಕುರುಹುಗಳಿವೆ. ಏಕತ್ವ ವಿಭುತ್ವ ನಿತ್ಯತ್ವಗಳು ಬ್ರಹ್ಮವಸ್ತುವಿನ ಕುರುಹುಗಳು. ಇದಲ್ಲದೆ ನಾಮರೂಪಗಳನ್ನು ವಿಂಗಡಿಸುತ್ತದೆ. “ಆಕಾಶೋ ವೈ ನಾಮ ನಾಮರೂಪಯೋರ್ನಿರ್ವಹಿತಾ ತೇ ಯದಂತರಾ ತದ್ಬ್ರಹ್ಮ!” ಎಂದು ಅದೇ ಛಾಂದೋಗ್ಯಶ್ರುತಿ ಪ್ರತಿಪಾದಿಸಿದೆ. ನಾಮರೂಪಗಳನ್ನು ನಿರ್ವಹಿಸುವುದು ಆಕಾಶ. ನಾಮ ರೂಪಗಳು ನೆಲಸಿರುವುದು ಬ್ರಹ್ಮ.

ಗಾಳಿ ಮೊದಲಾದವುಗಳು ಲೋಕಾಧಿಲೋಕಗಳು ಅದರಲ್ಲಿ ಇರುವುದರಿಂದ ಅದು ಹಿರಿದಾಗಿದೆ. ಅದು ಪರಮ ವೈಮವೆನಿಸಿದೆ ಪ್ರಣವ ಸ್ವರೂಪವೆನಿಸಿದೆ. “ಒಂ ಖಂ ಬ್ರಹ್ಮ, ಖಂ ಪುರಾಣಮ್” ಅಲ್ಲದೆ ಅನಂತವೂ ಚಿರಂತನವೂ ಆಗಿದೆ. ಅದು ಎಲ್ಲಕ್ಕೂ ಎಲ್ಲರಿಗೂ ಆಶ್ರಯವಾಗಿದೆ. “ಋಷೋ ಅಕ್ಷರೇ ಪರಮೇ ವೈಮವನ್ ಯಸ್ಮಿನ್ ದೇವಾ ಅಧಿ ವಿಶ್ವೇ ನಿಷೇದುಃ ||” ಎಂದು ಋಗ್ವೇದ ನಿರೂಪಿಸಿದೆ. ಅವಿನಾಶಿಯಾದ ಆ ಪರಮ ವೈಮವದಲ್ಲಿ ಎಲ್ಲ ಋಕ್ಕುಗಳು ಎಲ್ಲ ದೇವತೆಗಳು ನೆಲಸಿವೆ. ಇದಲ್ಲದೆ, “ಸೈಷಾ ಭಾರ್ಗವೀ ವಾರುಣೀ ವಿದ್ಯಾ ಪರಮೇವೈಮವನ್ ಪ್ರತಿಷ್ಠಿತಾ ||” ಎಂದು ತೈತ್ತಿರೀಯ ಶ್ರುತಿಯೂ ಹೇಳಿದೆ ಭಾರ್ಗವೀ ಮತ್ತು ವಾರುಣೀ ವಿದ್ಯೆಗಳು ಅದರಲ್ಲಿ ಪ್ರತಿಷ್ಠಿತವಾಗಿವೆ. ಇದರಿಂದಾಗಿ ಅದು ಎಲ್ಲಕ್ಕೂ ಹೆಚ್ಚಿನದು. “ಜ್ಯಾಯಾನ್ ಪೃಥಿವ್ಯಾ ಜಾಯಾನ್ ಅಂತರಿಕ್ಷಾದ್, ಜ್ಯಾಯಾನ್ ಅಂತರಿಕ್ಷಾದ್ ಜ್ಯಾಯಾನ್ ವಿಭ್ಯಾನ್ ಲೋಕೇಭ್ಯಃ |” ಅದು ನೆಲ

ಜಲಗಳಿಗಿಂತ ದೊಡ್ಡದು; ಅಂತರಿಕ್ಷ-ದ್ಯುಲೋಕಗಳಿಗಿಂತ ದೊಡ್ಡದು ಮತ್ತು ಈ ಎಲ್ಲ ಲೋಕಗಳಿಗಿಂತ ದೊಡ್ಡದು.

ಅವಕಾಶ ಸ್ವರೂಪ ಆಕಾಶ ಅಂಗದಲ್ಲಿ ಇಲ್ಲದಿದ್ದರೆ ಉಸಿರಾಡಲು ಸಾಧ್ಯವಿಲ್ಲ ಅಂತೆಯೇ ಸಮಷ್ಟಿ ಸೃಷ್ಟಿಯಲ್ಲಿಯೂ ಗಾಳಿ ಬೀಸುತ್ತಿರಲಿಲ್ಲ. ನಾದದಂತೆ ಪ್ರಾಣ ಪ್ರತಿಷ್ಠಿತವಾಗಿದೆ ಆಕಾಶದಲ್ಲಿ.

ಭೂತಾಕಾಶ ಜನ್ಯ ಶಬ್ದ ಲೌಕಿಕ; ಬ್ರಹ್ಮಾಕಾಶ ಜನ್ಯ ನಾದ ಅಲೌಕಿಕ. ಆ ಅಲೌಕಿಕ ಶಬ್ದಬ್ರಹ್ಮೋಪಾಸಕ ಶಿವಶರಣ. ಆ ಅಲೌಕಿಕ ಶಬ್ದಬ್ರಹ್ಮವೇ ಪ್ರಸಾದ ಲಿಂಗ. ಅದರ ಉಪಾಸನೆಯಿಂದ ಪರಾಶಕ್ತಿ, ಸರಮಾನಂದ ಭಕ್ತಿ ಸಮನಿಸುತ್ತವೆ.

ಆಕಾಶ ಬ್ರಹ್ಮವಲ್ಲ, ಆಕಾಶ ಶಬ್ದವು ಬ್ರಹ್ಮವಾಚಿ; ಎದು ಭಾಷ್ಯಕಾರರು ಬಿತ್ತರಿಸಿರುವರು. ಆದರೆ ಶರಣನು ತನ್ನ ಸ್ವಸಾಮರ್ಥ್ಯದಿಂದ ಆಕಾಶವನ್ನೇ ಆ ಪರಬ್ರಹ್ಮವನ್ನಾಗಿಸುತ್ತಾನೆ. ಆತನ ಅಷ್ಟತನುಗಳಲ್ಲಿ ಒಂದಾಗಿದೆ ಭೂತಾಕಾಶ. ಇದನ್ನೇ ಮುಂದುವರಿಸಿ ತನುತ್ವದಿಂದ ತತ್ತ್ವಭಾವಕ್ಕೆ ತರುತ್ತಾನೆ ಶಿವಶರಣ. ಶರಣನ ವೈಶಿಷ್ಟ್ಯ ಈ ಒಂದು ಮಣಿಹದಲ್ಲಿದೆ; ಈ ಒಂದು ಮಹಾಕೈಯೆಯಲ್ಲಿದೆ.

ಜಗದುತ್ಪತ್ತಿಗೆ ಮೂಲಕಾರಣನು ಸದಾಶಿವನು. ಚಿನ್ನದ ಚಿಬ್ಬಿಂದು ಚಿತ್ಕಳಿ ಮತ್ತು ಮೂಲಚಿತ್ ಈ ನಾಲ್ಕು ಸೇರಿ ಗಟ್ಟಿಗೊಳ್ಳುತ್ತವೆ, ಅಖಂಡ ಗೋಳಕಾಕಾರವಾಗುತ್ತವೆ. ಆ ಅಖಂಡಗೋಳಕಾಕಾರದಿಂದ ತೇಜೋಮೂರ್ತಿಯಾದ ಮಹಾಲಿಂಗವಾಗುತ್ತದೆ. ಆ ಮಹಾಲಿಂಗದಿಂದ ಅಯ್ದ ಮುಖಗಳುಳ್ಳ ಸದಾಶಿವನು ಉದಯಿಸುವನು. ಆ ಸದಾಶಿವನ ಈಶಾನ ಮುಖದಲ್ಲಿ ಆಕಾಶ ಉದಯಿಸುವುದು; ಸರ್ವಕ್ಕೂ ಅವಕಾಶವನ್ನುಂಟುಮಾಡುವುದು; "ಕಂ ಬ್ರಹ್ಮ, ಖಂ ಬ್ರಹ್ಮ" ಎಂದು ಛಾಂದೋಗ್ಯ ಶ್ರುತಿ ಸಾರಿದೆ.

ಸರ್ವವೆಂದರೆ: ಹದಿನಾಲ್ಕು ಲೋಕಗಳು, ಸಪ್ತ ಸಮುದ್ರಗಳು, ಸಪ್ತ ದ್ವೀಪಗಳು, ಸಪ್ತ ಕುಲಪರ್ವತಗಳು, ನವಗ್ರಹಗಳು, ಹನ್ನೆರಡು ರಾಶಿಗಳು, ಇಪ್ಪತ್ತೇಳು ನಕ್ಷತ್ರಗಳು, ಮತ್ತು ಅರವತ್ತಾರು ಕೋಟಿ ಉಳಿದ ನಕ್ಷತ್ರಗಳು, ಚಂದ್ರ ಸೂರ್ಯರು ಇವೆಲ್ಲವೂ ಆಕಾಶದಲ್ಲಿ ಅಡಕವಾಗಿವೆ. ಈ ಸಮಷ್ಟಿ ಆಕಾಶ

ತತ್ತ್ವವೆ ವ್ಯಷ್ಟಿಯಾದ ಶರಣನಲ್ಲಿ ವಿಶುದ್ಧಿ, ಶ್ರೋತ್ರ, ವಾಗ್ರೂಪ ಆಕಾ
ವಾಗಿದೆ.

ಶಿವ ಸಾದಾಖ್ಯನೇ ಪ್ರಸಾದಲಿಂಗ. ಅದು ಪ್ರಕಾಶ ಸ್ವರೂಪ
ಪ್ರಸಾದಲಿಂಗ ಪ್ರಕಾಶವೇ ಈಶಾನ್ಯ ಮುಖ. ಈಶಾನ್ಯ ಮುಖದಿಂದ ಯ
ಪ್ರಣವದ ಉದಯ. ಯಕಾರ ಪ್ರಣವದಿಂದ ಶಾಂತ್ಯತೀತಕಲೆ ತಲೆದೊ
ವುದು. ಶಾಂತ್ಯತೀತಕಲೆಯಿಂದ ಪರಾಶಕ್ತಿ, ಪರಾಶಕ್ತಿಯಿಂದ ಜ್ಞಾನಕ
ಜ್ಞಾನ ಕರಣದಿಂದ ಶಬ್ದ ವಿಷಯ, ಶಬ್ದ ವಿಷಯದಿಂದ ಆಕಾಶತತ್ತ್ವವುಂ
ವವು. ಅಂತೆಯೇ ಚಿನ್ನಾದದಿಂದಾದ ಚಿದಾಕಾಶದಿಂದ ಶರಣಾಂಗವು
ಗುವುದು.

ಅಂತಹ ಆಕಾಶದ ಹಿರಿಮೆ ತೈತ್ತಿರೀಯೋಪನಿಷತ್ತಿನ ಆರನೆಯ
ವಾಕದಲ್ಲಿ ಅತ್ಯಂತ ಮನೋಹರವಾಗಿ ಪ್ರತಿಪಾದಿತವಾಗಿದೆ. ಅದು ಹೀಗಿದೆ.

“ಸ ಯ ಏಷೋಽಂತರ್ಹೃದಯ ಆಕಾಶಃ | ತಸ್ಮಿನ್ನಯಂ ಪುರುಷ
ಮನೋಮಯಃ | ಅಮೃತೋ ಹಿರಣ್ಮಯಃ ||”

ಹೃದಯದೊಳಗೆ ಆಕಾಶವಿದೆ. ಅದರಲ್ಲಿ ಮನೋಮಯ ಪರಮೇಶ್ವ
ಇದ್ದಾನೆ. ಆತನು ಅಪರಂಜಿಯಂತೆ ಅಚ್ಚ ತನವುಳ್ಳವನಾಗಿದ್ದಾನೆ. ಬೇ
ಬೆಳಗುತ್ತಿದ್ದಾನೆ. ಅಮೃತನಾಗಿದ್ದಾನೆ.

ಪರಮಾಮೃತ ಸ್ವರೂಪನಾದ ಪರಮಾತ್ಮನನ್ನು ಪ್ರಪಂಚದ ತುಂ
ಹುಡುಕಬೇಕಿಲ್ಲ. ಅವನು ತನ್ನ ಹೃದಯಾಕಾಶದಲ್ಲಿಯೇ ಇದ್ದಾನೆ. ಮನೋ
ಮಯ ಪುರುಷನಾಗಿದ್ದಾನೆ. ಅಂತರ್ಯಾಮಿಯಾಗಿದ್ದಾನೆ. ಆತನು ಆ
ನಾಶಿಯಾಗಿ ಅಮೃತಪ್ರದನಾಗಿ ಅಚ್ಚ ಬೆಳಗಿನಿಂದ ಬೆಳಗುತ್ತಿದ್ದಾನೆ, ಅದರಿಂ
ಆತನನ್ನು ಹಿರಣ್ಮಯ ಪುರುಷನೆಂದು ಹೇಳಿದರು ಆತ್ಮದೃಷ್ಟಾರರು. ಆತನನ
ಶರಣಾಂಗನು ಸತಿಯಾಗಿ ಆರಾಧಿಸಬೇಕು. ಆ ಹೃದಯೇಶ್ವರನನ್ನು ಒಲಿ
ಕೊಳ್ಳಬೇಕು. ಆತನ ಆನಂದಾಮೃತವನ್ನು ಪಾನಮಾಡಬೇಕು. ಆತನ
ಅಚ್ಚಳಿಯದ ಬೆಳಗಿನಲ್ಲಿ ಬಾಳಬೇಕು, ಬಾಳಿದರೆ ಅದೇ ಆತ್ಮರಾಜ್ಯ; ಅದೇ
ಸ್ವರಾಜ್ಯ.

“ಆಪ್ನೋತಿ ಸ್ವರಾಜ್ಯಮ್ | ಆಪ್ನೋತಿ ಮನಸಸ್ಪತಿಮ್ | ವಾಕ್ಪತಿಶ್ಚ
ಕ್ಷುಪ್ತತಿಃ | ಶ್ರೋತ್ರಸತಿರ್ವಿಜ್ಞಾನ ಪತಿಃ | ಏತತ್ತತೋ ಭವತಿ ||”

ಆಕಾಶಾಂಗನಾದ ಶರಣನು ಆಕಾಶ ಪುರುಷನ ಸಾಕ್ಷಾತ್ಕಾರದಿಂದ ಗಳಿಸಿದ ಸ್ವಾರಾಜ್ಯದಲ್ಲಿ ಅಂದರೆ ಆತ್ಮರಾಜ್ಯದಲ್ಲಿ ತಾನೇ ಸಮ್ರಾಟ್‌ನಾಗುತ್ತಾನೆ. ಪ್ರಕೃತಿಗೆ ಅಧಿಷ್ಠಾನನಾಗುತ್ತಾನೆ. ಕರಣೇಂದ್ರಿಯಗಳಿಗೆಲ್ಲ ಅಧಿಪತಿಯಾಗುತ್ತಾನೆ. ಮನ ಮಾತುಗಳಿಗೆ ಕಣ್ಣು ಕಿವಿಗಳಿಗೆ ಬುದ್ಧಿಭಾವಗಳಿಗೆ ಅಧಿಪತಿಯಾಗುತ್ತಾನೆ. ಅಂದರೆ ಮನದಲ್ಲಿ ಮಹಾಲಿಂಗವನ್ನು ವಾಕ್ಯದಲ್ಲಿ ಗುರುಲಿಂಗವನ್ನು (ವಾಕ್ಯತಿಸುನ್ನು) ಕಣ್ಣಿನಲ್ಲಿ ಶಿವಲಿಂಗವನ್ನು ಕಿವಿಯಲ್ಲಿ ಪ್ರಸಾದಲಿಂಗವನ್ನು ಬುದ್ಧಿಯಲ್ಲಿ ಪ್ರಾಣಲಿಂಗವನ್ನು ಸಾಕ್ಷಾತ್ಕರಿಸಿಕೊಳ್ಳುತ್ತಾನೆ. ಶರಣನ ಸರ್ವಾಂಗವು ಸುರಾಜ್ಯವಾಗುತ್ತದೆ. ಅಷ್ಟೇ ಅಲ್ಲ ಪರಬ್ರಹ್ಮ ಸ್ವರೂಪವಾಗುತ್ತದೆ. “ಆಕಾಶ ಶರೀರಂ ಬ್ರಹ್ಮ । ಸತ್ಕಾತ್ಮ ಪ್ರಾಣಾರಾಮಂ ಮನ ಆನಂದಮ್ । ಶಾಂತಿ ಸಮೃದ್ಧಮಮೃತಮ್ । ಇತಿ ಪ್ರಾಚೀನ ಯೋಗ್ಯೋಪಾಸ್ತವಃ ।” ಶರಣನ ಆಕಾಶಾಂಗವು ಬ್ರಹ್ಮ ಸ್ವರೂಪವಾಗಿರುತ್ತದೆ. ಶರಣನು ಸತ್ಕಾತ್ಮನಾಗಿರುತ್ತಾನೆ; ಶರಣ ಪ್ರಾಣಗಳು ಆರಾಮವಾಗಿರುತ್ತವೆ. ಮನ ಆನಂದದಲ್ಲಿರುತ್ತದೆ; ಶರಣನಲ್ಲಿ ಶಾಂತಿ ಸಮೃದ್ಧವಾಗಿರುತ್ತದೆ. ಶರಣನು ಅವಿನಾಶಿಯಾಗುತ್ತಾನೆ ಪುರಾತನರಿಗೆ ಯೋಗ್ಯವಾದ ಉಪಾಸನೆಯಲ್ಲಿರುತ್ತಾನೆ. ಇದು ಶರಣ ಸ್ಥಲದ ಸಾರ ಸರ್ವಸ್ವವಾಗಿದೆ.

ಶ್ರೋತ್ರೇಂದ್ರಿಯ-ವಾಗಿಂದ್ರಿಯ

ಒಂದು ಜ್ಞಾನೇಂದ್ರಿಯ; ಇನ್ನೊಂದು ಕರ್ಮೇಂದ್ರಿಯ ಒಂದು ಕಿವಿ; ಇನ್ನೊಂದು ಬಾಯ್. ಕಿವಿ ಕೇಳುವುದು; ಬಾಯ್ ಹೇಳುವುದು. ಕೇಳುವುದು ಜ್ಞಾನ: ಹೇಳುವುದು ಕ್ರಿಯೆ. ಕೇಳ ತಕ್ಕದನ್ನು ಕೇಳುವುದು ಶ್ರವಣ; ಹೇಳತಕ್ಕದನ್ನು ಹೇಳುವುದು ಪ್ರವಚನ. ಇವೆರಡೂ ಮನನ-ನಿಧಿಧ್ಯಾಸಗಳಿಗೆ ಸಾಧನ; ಅಭಿನ್ನ ಸಾಧನ.

ಶ್ರವಣ-ವಚನಗಳು ಉಪಾಸನಗಳು. ಶರಣ ಉಪಾಸಕ. ವಾಗಿಂದ್ರಿಯ-ಶ್ರೋತ್ರೇಂದ್ರಿಯಾವಚ್ಛಿನ್ನ ಚೈತನ್ಯವಾದ ಪ್ರಸಾದಲಿಂಗವೆ ಉಪಾಸ್ಯ. ಪ್ರಸಾದಲಿಂಗ ವಾಕ್ಚತಿಯೂ ಅಹುದು; ವಾಚಸ್ಪತಿಯೂ ಅಹುದು,

ಸತ್ವಗುಣ ಭೂಯಿಷ್ಠರು ಶ್ರವಣದಲ್ಲಿ ಪ್ರವಚನದಲ್ಲಿ ಮನ ಭಾವಗಳುಳ್ಳವರಾಗುತ್ತಾರೆ. ಅದೇ ರಜೋಗುಣಿಗಳು ತಮೋಗುಣಿಗಳು ಶ್ರವಣಕ್ಕೆ ಶಿವ ವಚನಕ್ಕೆ ಮನಸ್ಸನ್ನು ಮಾಡರು. ಶ್ರವಣಾದಿಗಳಿಂದ ಸಾತ್ವಿಕರಾದವರಲ್ಲಿ ಶಿವಜ್ಞಾನ ಅಭಿವೃದ್ಧಿಯಾಗುತ್ತದೆ. ಶಿವಯೋಗ ಸನ್ನಿಹಿತವಾಗಿರುತ್ತದೆ.

ಶಬ್ದಗ್ರಾಹಕ ಸಾಧನವೇ ಶ್ರೋತ್ರೇಂದ್ರಿಯ ಶಬ್ದಗುಣವುಳ್ಳ ಆಕಾಶ ಜನ್ಮ ಶ್ರೋತ್ರ ಆದುದರಿಂದ ಅದು ಶಬ್ದಗ್ರಾಹಕ ಶಕ್ತಿಸಂಪನ್ನವಾಗಿದೆ. ಶರಣನಿಗೆ ಮುಖವಾಗಿದೆ. ಸುಶಬ್ದ ಪ್ರಸಾದವನ್ನು ಪರಿಗ್ರಹಿಸುತ್ತದೆ. "ಕರ್ಣ ಶಷ್ಕಲ್ಯವಚ್ಛಿನ್ನನಭಃ ಶ್ರೋತ್ರಂ" ಶ್ರೋತ್ರಗೋಳಕದಲ್ಲಿರುವ ಆಕಾಶವೇ ಕಿವಿಯೆಂದು ತಾರ್ಕಿಕರು ಅಭಿಪ್ರಾಯ ಪಡುತ್ತಾರೆ.

"ಶ್ರೋತ್ರೇಂದ್ರಿಯಕ್ಕೆ ಆಕಾಶವೆಂಬ ಮಹಾಭೂತ. ದಶದಿಕ್ಕುಗಳೇ ಅಧಿದೇವತೆ, ಅಲ್ಲಿ ಶಬ್ದ ವಿಷಯ, ಅಕ್ಷರಾತ್ಮಕ-ಅನಕ್ಷರಾತ್ಮಕ ಈ ಅಯ್ದ ಶಬ್ದ ಭೇದ.

ಆಕಾಶ ತತ್ತ್ವವು ಶ್ರವಣೇಂದ್ರಿಯದೊಳಗೆ ವಾಸವಾಗಿದ್ದ ಕಾಲದಲ್ಲಿ ಸುಶಬ್ದ ಕುಶಬ್ದಗಳ ಲಾಲಿಸುವುದಕ್ಕೆ ಸುಸ್ಥಿರವಾಗಿ ಬರುವುದು. ಆತ್ಮನು ತಾನೇ ದಶದಿಕ್ಕುಂಬ ಅಧಿದೇವತಾ ನಾಮದಿಂದ ಸದಾ ವಾಸವಾಗಿರುವನು.

ಶ್ರೋತ್ರ ಬೇರೆ, ಇಂದ್ರಿಯ ಬೇರೆ. ಕಿವಿಯೇ ಶಬ್ದವನ್ನು ಗ್ರಹಿಸದು. ಕಿವಿಯೊಳಗಿರುವ ಶ್ರೋತ್ರೇಂದ್ರಿಯ ಗ್ರಹಿಸುತ್ತದೆ ಆಕಾಶ ಒಂದಾದರೂ ಉಪಾಧಿಯಿಂದ ಕರ್ಣೇಂದ್ರಿಯವೆನಿಸಿದೆ. ಶಬ್ದ ಗ್ರಹಣಕ್ಕೆ ಶಬ್ದ ಜ್ಞಾನಕ್ಕೆ ಸಾಧನವಾಗಿದೆ. 'ಶ್ರೋತ್ರೇಂದ್ರಿಯಂ ಕರ್ಣವಿವರಸಂಜ್ಞಕಂ ನಭಃ | ಕರ್ಣ ಶಷ್ಠಿ ಭೇದಾತ್ ಶ್ರೋತ್ರಂ ಪುರುಷ ಭೇದೇನ ಭಿನ್ನಂ ಅನೇಕತ್ವಂ ಭವತಿ |' - ಮುಕ್ತಾವಲಿ.

ನಿತ್ಯ ನಿರವಯವಾದ ಆಕಾಶ ಕರ್ಣರಂಧ್ರದಲ್ಲಿ ಶಬ್ದೇಂದ್ರಿಯವಾಗಿರುತ್ತದೆ. ಕರ್ಣಾಕಾಶವೇ ಶ್ರೋತ್ರೇಂದ್ರಿಯ ಅದೇ ಶಬ್ದಗ್ರಾಹಕ ಆಕಾಶ ದ್ರವ್ಯ. 'ಶೃಣೋತ್ಯನೇನೇತಿ ಶ್ರೋತ್ರಂ' "ಶ್ರೋತ್ರಾಕಾಶಯೋಃ ಸಂಬಂಧ ಸಂಯಮಾತ್ ದಿವ್ಯಂ ಶ್ರೋತ್ರಂ" ಶ್ರೋತ್ರಾಕಾಶಗಳಿಗೆ ಆಧಾರಾಧೇಯ ಭಾವವಿದೆ. ಇವೆರಡರ ಸಂಬಂಧದಲ್ಲಿ ಸಂಯಮನ ಮಾಡಿದರೆ ಶ್ರೋತ್ರೇಂದ್ರಿಯ ದಿವ್ಯವಾಗುತ್ತದೆ; ಶ್ರೋತ್ರೇಂದ್ರಿಯ ಗ್ರಹಿಸಿದ ಶಬ್ದ ದಿವ್ಯವಾಗುತ್ತದೆ ಎಂದು ಪತಂಜಲಿಯು ಹೇಳುತ್ತಾನೆ.

ವಾಗ್ಗಿದ್ರಿಯಕ್ಕೆ ಆಕಾಶ ಮಹಾಭೂತ, ನಾಗವಾಯು, ಸರಸ್ವತಿ ಅಧಿದೇವತೆ. ಅಲ್ಲಿ ಸುವಾಕ್ಯ-ದುರ್ವಾಕ್ಯ ವಿಷಯ.

ವಾಗ್ಗಿದ್ರಿಯಕ್ಕೆ ನಾಗವಾಯುವೇ ಮೂಲಜೈತನ್ಯವಾಗಿವುದು. ಈ ವಾಯು ವಾಸವಾಗಿದ್ದ ಕಾಲದಲ್ಲಿ ಮಾತು ಕತೆ ಪ್ರಸಂಗವನಾಡುವುದಕ್ಕೆ ಸುಸ್ಥಿರವಾಗಿ ಬರುತ್ತಿಹುದು. ಅದು ನಷ್ಟವಾಗಿ ಹೋಗಲು ನಾಲಗೆ ಎಂಬುದು ತೊದಲು ಬಿದ್ದು ಮಾತುಕತೆ ಪ್ರಸಂಗವನಾಡುವುದಕ್ಕೆ ಸುಸ್ಥಿರವಾಗಿ ಬರಲಿರಿಯದು. ಅಲ್ಲಿ ಆತ್ಮನು ತಾನೆ ಸರಸ್ವತಿ ಎಂಬ ಅಧಿದೇವತಾ ನಾಮದಿಂದ ಸದಾ ವಾಸವಾಗಿರುತ್ತಿಹನು. - ವಚನ ಶಾಸ್ತ್ರಸಾರ, ಭಾಗ-೨.

ವಾಗ್ಗಿದ್ರಿಯಕ್ಕೆ ಸರಸ್ವತಿ ಅಧಿದೇವತೆಯೆಂಬ ಮಾತು ಗಮನಾರ್ಹವಾಗಿದೆ. ವಾಕ್ಯೇ ವಾಗ್ಧೇವಿಯಾಗಿದೆ. ವಾಗ್ಧೇವಿ ಬೇರಲ್ಲ; ವಾಕ್ ಬೇರಲ್ಲ ವಾಗ್ಧೇವಿ ಬ್ರಹ್ಮಲೋಕದಲ್ಲಿಲ್ಲ. ಬ್ರಹ್ಮಲೋಕ ತನ್ನಲ್ಲಿದೆ. ಪ್ರತಿಭಾವಂತನಾದ ತಾನೇ ಬ್ರಹ್ಮ. ಸತ್ಯವೇ ತನ್ನ ಲೋಕ. ಮತ್ತು ಸತ್ವಯುಕ್ತನಾದ ತನ್ನ ವಾಣಿಯೇ ವಾಗ್ಧೇವಿ. ರತ್ನದೀಪ್ತಿಯುತಿರುವ ವಾಕ್ಯೇ ಉಪಾದೇವಿ.

ಉಷಾದೇವಿ ಬೇರಿಲ್ಲ. ತನ್ನ ಅರ್ಥವತ್ತಾದ ಅರಿವುಳ್ಳ ವಾಣಿಯೇ ಉಷಾದೇವಿ. ಅವಳ ಹೊಂಬೆಳಗು ಹೊಮ್ಮಿ ಬಾಳನ್ನು ಬೆಳಗುತ್ತದೆ. ಜೀವ ಹಕ್ಕಿಗಳನ್ನು ಹಾಡಿಸುತ್ತದೆ.

ಶರಣವಾಣಿ ಉದಯದ ಉಷಾವಾಣಿ ! ಅದರಿಂದ ತಿಳಿಬಾಳಿನ ನಲು ಬಾಳಿನ ಉದಯವಾಗುತ್ತದೆ. ಸತ್ತ್ವಿಯಾ ಜೀವನ ಮೊದಲಾಗುತ್ತದೆ. ಚಿತ್ತೋರ್ಯನು ಉದಯಿಸಲು ಕಾರಣವಾಗುತ್ತದೆ. ಅನುಭವನದ ಅಚ್ಚಳಿಯದ ಹಿರಿಬೆಳಗು ಹರಡಲು ಅನುವಾಗುತ್ತದೆ.

“ಯದಾ ತು ವಾಗ್ಭವತ್ಯೇಷಾ ಸೂರ್ಯಾಮುಂ ಲೋಕಮಾಶ್ರಿತಾ |

ತಥಾ ಸೂಕ್ತಮುಷಾ ಭೂತ್ವಾ ಸೂರ್ಯಾ ಚ ಭಜತೇಽಖಿಲಂ ||”

ವಾಗ್ಧೇವಿ ಸೂರ್ಯಾದೇವಿಯೆಂದು ಈ ಲೋಕಾಶ್ರಿತಳೆಂದು ಸುತ್ತಳಾದಾಗ ಸ್ವರ್ಗೀಯ ದೇವಿಯೆನಿಸುತ್ತಾಳೆ; ಉಷಾದೇವಿಯೆಂದು ಬಣ್ಣ ಸಿದ್ಧಾಗ ಸರ್ವರಿಗೆ ಸರ್ವಕ್ಕೆ ಸೂಕ್ತಳಾಗುತ್ತಾಳೆ. ಮರ್ತ್ಯದ ಮಾನವತೆಯ ದೇವಿಯೆನಿಸುತ್ತಾಳೆ. ಮಾನವನನ್ನು ಶರಣಪ್ಪಕ್ಕೇರಿಸುತ್ತಾಳೆ. ವಾಗ್ಧೇವಿಯಲ್ಲಿ ಅಂದರೆ ವಾಗಿಂದ್ರಿಯದಲ್ಲಿ ಅಂತಹ ಕಳೆಯಿದೆ; ಅಂತಹ ನಾದವಿದೆ; ಆ ಬಗೆಯ ರಸವಂತಿಕೆಯಿದೆ.

ವಾಕ್ ಕ್ರಿಯಾವಾಚಿಯಾದಾಗ ಗೌರಿಯೆನಿಸುತ್ತಾಳೆ; ತೊಡೆಯನೇರುತ್ತಾಳೆ; ಜ್ಞಾನವಾಚಿಯಾದಾಗ ಗಂಗೆಯೆನಿಸುತ್ತಾಳೆ; ತಲೆಯನೇರುತ್ತಾಳೆ. ಉಭಯ ವಾಚಿಯಾದಾಗ ಶಾರದೆಯೆನಿಸುತ್ತಾಳೆ; ನಾಲಗೆಯಲ್ಲಿರುತ್ತಾಳೆ. ಅರ್ಥ ಪೂರ್ಣವಾದಾಗ ಅದೇ ವಾಕ್ ಲಕ್ಷ್ಮಿಯೆನಿಸುತ್ತಾಳೆ; ಹೃದಯದಲ್ಲಿರುತ್ತಾಳೆ. ಅರ್ಥವತ್ತಾದ ಮಾತನ್ನು ಮರೆಯುವವರಾರು ? ಅದೇ ವಾಕ್ ಶಿವಸ್ತುತಿ ಪರವಾಗಿ ಗೀತ ಪರವಾದಾಗ ಗಾಯತ್ರಿಯೆನಿಸುತ್ತಾಳೆ. ಅದೇ ಶಿವವಾದಿನಿಯಾದಾಗ ಸಾವಿತ್ರಿಯೆನಿಸುತ್ತಾಳೆ. ಶಿವಶರಣನ ಶೈವೀವಾಣಿಯಲ್ಲಿ ಹೀಗೆ ಎಲ್ಲ ಶಕ್ತಿಯಿರುತ್ತಾರೆ, ಇದರಿಂದಾಗಿ “ಶಿವಶರಣ” ಎಂಬ ಪದ-ಎಂಬ ನಾಮ ಸಾರ್ಥಕವಾಗುತ್ತದೆ. ಶರಣನಿಗಿರುವ ಈ ‘ಶಿವ’ ವಿಶೇಷಣಕ್ಕೆ ತುಂಬಾ ಔಚಿತ್ಯವಿರುತ್ತದೆ. ವಿಶುದ್ಧವಾದ ವಾಗಿಂದ್ರಿಯದ ವೈಶಿಷ್ಟ್ಯವಿದು;

ವಾಗ್ದರ್ಶನ ಅಗಾಧವಾದುದು; ಆದರ್ಶವಾದುದು. ವಾಕ್ಯನಿಂದ ಮಾನವತೆ ಮೊದಲಾಗುತ್ತದೆ; ಮಹಾನುಭಾವತೆ ಮೈಗೊಡುತ್ತದೆ.

ವಾಕ್ಯ ಗೂ ಶ್ರೋತ್ರಕ್ಕೂ ಪರಸ್ಪರ ಸಂಬಂಧವಿದೆ. ಹೇಳಿದ್ದನ್ನು ಕೇಳುವ, ಕೇಳಿದ್ದನ್ನು ಹೇಳುವ ಸಂಬಂಧ ಇವೆರಡರದು ಶ್ರುತಪಡಿಸಿ ವಾಕ್ ಶ್ರುತ ದೇವಿಯೆನಿಸುತ್ತದೆ. ಕೇಳಿ ತಿಳಿದುದೇ ಶ್ರುತಿ. ಶ್ರೋತ್ರದ ವೈಶಿಷ್ಟ್ಯ 'ಶ್ರುತಿ' ಎಂಬ ಪದದಲ್ಲಿ ಪ್ರಕಾಶಿಸುತ್ತದೆ. ಶ್ರೋತ್ರ ಮುಖಕ್ಕೆ ಬಂದುದೇ ಶ್ರುತಿಯೆಂಬುದನ್ನು ಮರೆಯಲಾಗದು, ಆತ್ಮ ಶ್ರೋತವ್ಯವಾಗಬೇಕು; ಆತ್ಮನು ಶ್ರೋತ್ರಿಯನಾಗಬೇಕು. ಶ್ರೇಯಸ್ಸಿಗೆ ಶಿವಸನ್ನಿಹಿತತ್ವಕ್ಕೆ ಇದು ಶ್ರೇಷ್ಠಸಾಧನ; ಶ್ಲಾಘ್ಯಸಾಧನ. ಅಂತೆಯೇ ಅಗ್ರಸಾಧನ.

ಶ್ರುತವಾದುದು ಶ್ರುತಿಯಾಗಿ ವಾಚ್ಛಿದ್ವಿಲ್ಲಿ ಬರಬೇಕು. ವಾಚ್ಛಿದ್ವಿಲ್ಲಿ ಬಂದ ವಾಚ್ಛಿಯ ಮರಳಿ ಶ್ರೋತ್ರಮುಖದಲ್ಲಿ ಒಳಕ್ಕೆ ಹೋಗಬೇಕು. ಇವೆರಡು ಆ ಪ್ರಸಾದಲಿಂಗದಲ್ಲಿ ಲಯವಾಗಬೇಕು; ಅಂದರೆ ಸೇರಬೇಕು.

ಶರಣನಿಗೆ ಶಿವನೇ ಶ್ರೋತವ್ಯ, ಶಿವನೇ ವಕ್ತವ್ಯ; ಶಿವನೇ ದ್ರಷ್ಟವ್ಯ. ಆದ್ದರಿಂದ ಶರಣನ ಶ್ರೋತ್ರೇಂದ್ರಿಯ ಮತ್ತು ವಾಗಿಂದ್ರಿಯಗಳು ಸಾರ್ಥಕಗಳು. ಶರಣನಿಗೆ ಶಿವನೇ ಜ್ಞಾತವ್ಯನಾದುದರಿಂದ ಆತನ ಜ್ಞಾನ ಮನಗಳೂ ಸಾರ್ಥಕಗಳು.

ಮಾನವ ಜೀವನದಲ್ಲಿ ವಾಗಿಂದ್ರಿಯವೇ ಪ್ರಧಾನ. ಏಕೆಂದರೆ ವಾಗು ದಯವೇ ಜೀವನ. ವಾಗಿಂದ್ರಿಯ ಲಯವೇ ಮರಣ. ಉಳಿದೆಲ್ಲ ಇಂದ್ರಿಯ ಗಳು ವಾಕ್ಯನ್ನು ಅನುಸರಿಸುತ್ತವೆ. ವಾಕ್ಯ ಶ್ರೋತ್ರವನ್ನು ಅನುಸರಿಸುತ್ತದೆ; ಮನದಲ್ಲಿ ಲೀನವಾಗುತ್ತದೆ 'ವಾಚ್ಮನಸಿ ದರ್ಶನಾಚ್ಚ ಬ್ದಾಚ್ಚ' ಎಂದು ಬ್ರಹ್ಮ ಸೂತ್ರ ಹೇಳುತ್ತದೆ. ಇದೇ ಅಭಿಪ್ರಾಯವನ್ನು ಛಾಂದೋಗ್ಯ ಶ್ರುತಿಯೂ ಹೇಳಿದೆ "ಅಸ್ಯ ಸೋಮ್ಯ ಪುರುಷಸ್ಯ ಪ್ರಯತೋ ವಾಚ್ಮನಸಿ ಸಂಪದ್ಯತೇ, ಮನಃ ಪ್ರಾಣೇ, ಪ್ರಾಣಸ್ತೇಜಸಿ, ತೇಜಃ ಸರಸ್ವಾಂ ದೇವತಾಯಾಮ್ |"

ಆ ಪರದೇವತೆಯೇ ಪರಾಶಕ್ತಿಯುಕ್ತ ಪ್ರಸಾದಲಿಂಗ, ವಾಣಿಯ ಲಯ ಎರಡು ಬಗೆಯಾಗಿದೆ. ವಾಗಿಂದ್ರಿಯಲಯ, ವಾಗ್ವೃತ್ತಿಯ ಲಯ-ಎಂಬುದಾಗಿ ! ವಾಗಿಂದ್ರಿಯಲಯ ವಿದೇಹ ಮುಕ್ತನಿಗೆ ! ವಾಗ್ವೃತ್ತಿಯಲಯ

ಜೀವನ್ಮುಕ್ತನಿಗೆ ! ಆತ್ಮವಾದಿಗಳಿಗೆ ಆತ್ಮಜ್ಞಾನಿಗಳಿಗೆ ವಾಗಿಂದ್ರಿಯ ಅಜೊಂದು ಉತ್ತಮ ಕರಣ. ಅದರಿಂದ ಶಿವಸ್ತುತಿ ಸಾಗುತ್ತದೆ. ಅದರಿಂದ ಶಿವಮಂತ್ರ ಜಪ ಜರುಗುತ್ತದೆ. “ಜಕ್ಷುಃ ಶ್ರೋತ್ರಂ ಮನೋ ವಾಕ್ ಚ ಪ್ರಾಣಶ್ಚೇತಾತ್ಮವಾದಿನಃ” ಎಂದಿದೆ ಪುರಾತನ ವಾಣಿ. ಅಂತೆಯೇ ಶಿವವಿಚಾರವನ್ನು ಶ್ರುತಿಮಂತ್ರಗಳನ್ನು ಕೇಳಲು ಶ್ರೋತ್ರೇಂದ್ರಿಯ ಸಾಧನವಾಗಿದೆ. ಆಸುರೀ ಶಕ್ತಿಯನ್ನು ಗೆಲ್ಲಲು ಇವೆರಡೂ ಮುಖ್ಯ ಕರಣಗಳಾಗಿವೆ.

ಶಬ್ದ-ಶ್ರವಣ

ವಾಗ್ಗಿದ್ರಿಯ ಕಾರ್ಯ ವೈಖರೀ ರೂಪ ಶಬ್ದ. ಶ್ರೋತ್ರೇಂದ್ರಿಯ ಕಾರ್ಯ ವಿಚಾರಾನುಭವ ಶ್ರವಣ. ನುಡಿ ನಾಲ್ಕು ಬಗೆ : ಪರಾ, ಪಶ್ಯಂತಿ, ಮಧ್ಯಮೆ, ವೈಖರಿ-ಎಂಬಿವು. ಅನುಭಾವ ಭಕ್ತಿಯನ್ನು ಮಂತ್ರಶಕ್ತಿಯನ್ನು ಹೆಚ್ಚಿಸಿ ಕೊಳ್ಳಲು ಇವು ಸತ್ಯ ಸಾಧನವಾಗಿವೆ. ಶಿವಶರಣನದು ಸನಾತನ ವಾಣಿ, ಸಮನ್ವಯ ವಾಣಿ; ಸ್ವಾನುಭವದಿಂದ ಸುಂದರವಾದ ವಾಣಿ; ಮಧುರವಾದ ವಾಣಿ. ಲಿಂಗ ಮೆಚ್ಚಿ ಅಕುಡೊಂದು ಒಪ್ಪುವ ನಲ್ಲುಡಿ; ತಿರುಳ್ಳುಡಿ; ಸಿರಿನುಡಿ.

ಚಿತ್ತಕ್ಕೆ ನಿಲುಕಿದುದು ಪರಾವಾಣಿ. ಅದೇ ಮನದ ನೆನಹಿಗೆ ಬಂದರೆ ಪಶ್ಯಂತಿವಾಣಿ. ಅದೇ ನಾಲಿಗೆಗೆ ನಿಲುಕಲು ಮಧ್ಯಮಾವಾಣಿ. ಅದೇ ವಚನವಾಗಿ ಹೊರಹೊಮ್ಮಲು ವೈಖರೀವಾಣಿ. ಇವನ್ನು ಇನ್ನೊಂದು ಬಗೆ ಯಾಗಿ ಬಿತ್ತರಿಸುವರು : ಆಧಾರದಿಂದ ಅನಾಹತದವರೆಗಿರುವ ಚಿನ್ನಾದವೇ ಪರಾವಾಣಿ; ವಿಶುದ್ಧದಿಂದ ಆಜ್ಞೆಯವರೆಗೆ ಅಂದರೆ ಕಣ್ಣಿನ ನಡುವಿನ ಭ್ರೂ ಮಧ್ಯದ ವರೆಗೆ ಇರುವುದು ಪಶ್ಯಂತಿವಾಣಿ; ಕಂಠದಲ್ಲಿ ಇರುವುದು ಮಧ್ಯಮಾ ವಾಣಿ; ಜಿಹ್ವೆಯಲ್ಲಿದ್ದು ಉಚ್ಚರಿಸಲು ವೈಖರೀ ವಾಣಿ. ಮತ್ತು ಲಿಂಗವನ್ನು ನೆನೆಯುವುದೆ ಸರೆ, ಲಿಂಗವನ್ನು ಕಣ್ಣಾರೆ ಕಾಣುವುದೆ ಪಶ್ಯಂತಿ, ಲಿಂಗವನ್ನು ಜಪಿಸಿ ಸ್ತುತಿಸುವುದೆ ಮಧ್ಯಮೆ, ಲಿಂಗವನ್ನು ಹಸ್ತದಲ್ಲಿರಿಸಿ ಮುಟ್ಟಿ ಅರ್ಚಿಸು ವುದೆ ವೈಖರಿ, ಉಚ್ಚರಿಸಿದ ವಚನವನ್ನು ಕಿವಿಯಾರೆ ಕೇಳುವುದೇ ಶ್ರವಣ; ಮನವಾರೆ ನೆನೆವುದೆ ಮನನ. ಆ ಮನನದ ಭಾವನಾದವನ್ನು ಧಾರಣ ಮಾಡು ವುದೇ ನಿಧಿಧ್ಯಾಸ.

ಶರಣನಾಗಿ ನುಡಿದುದು ವಚನ. ಸಾಧಕನಾಗಿ ಕೇಳಿದುದು ಶ್ರವಣ ಕೇಳಿದುದನ್ನು ಅರಿತುದು ವೇದ. ಅರಿತುದನ್ನು ಆಚರಿಸಿದುದು ಅನುಭವ.

ಆಡಿದುದೆಲ್ಲ ವಚನವಲ್ಲ. ಕೇಳಿದುದೆಲ್ಲ ಶ್ರವಣವಲ್ಲ. ತಿಳಿದುದೆಲ್ಲ ಮೇದವಲ್ಲ. ಆಚರಿಸಿದುದೆಲ್ಲ ಅನುಭವವಲ್ಲ. ನೆನೆದುದೆಲ್ಲ ಧ್ಯಾನವಲ್ಲ.

ಶರಣನ ಶಬ್ದದಲ್ಲಿ ಸತ್ವವಿರುತ್ತದೆ, ಸ್ವಾರ್ಥದ ಸ್ವರ ಆತನ ಶಬ್ದದಲ್ಲಿ ರದು. ವಿಶ್ವ ಸಂಗೀತದಲ್ಲಿ ಶರಣನದು ಇಂಚೆರೆ. ವಿಶ್ವನಾದದಲ್ಲಿ ಶರಣನದು ವಿಶಿಷ್ಟ ಚಿನ್ನಾದ. ಶರಣನ ಸ್ವರಕ್ಕೆ, ಶರಣನ ಶಬ್ದಕ್ಕೆ ಬೆಲೆಯಿಲ್ಲ:

ವಿಶ್ವ ಪ್ರಕೃತಿಯಲ್ಲಿ ಶರಣನದು ವಿಶಿಷ್ಟ ಪ್ರಗತಿ. ಪ್ರಕೃತಿ ನಿಯತಿಗೆ ಶರಣ ಶರಣಾಗುವವನಲ್ಲ. ಪ್ರಕೃತಿಯ ಚಲನವಲನಕ್ಕೆ ಪ್ರಾಕೃತಿಕ ಸ್ವರಕ್ಕೆ ಸೋಲು ವವನಲ್ಲ. ಆತನ ಶೈವೀ ಪ್ರಜ್ಞೆ ಆತನನ್ನು ಶೈವೀನಾದದತ್ತ ಕರೆದೊಯ್ಯುತ್ತದೆ; ಶೈವೀ ಕೃಪೆಗಾಗಿ ಸಲ್ಲುವಂತೆ ಮಾಡುತ್ತದೆ; ಶೈವೀ ಸುಖದಲ್ಲಿ ಇರಿಸುತ್ತದೆ. ಪರಾವಾಣಿ ಉಪಾಸಕನಾದ ಶರಣ ಶಿಶುವಿನ ಮೇಲೆ ಆ ಪರಾಶಕ್ತಿ ಮಾತೆಯ ಪ್ರೇಮ ತಪ್ಪದಂತಿರುತ್ತದೆ; ಪರಾ ಪ್ರಕೃತಿಯನ್ನು ಅನುಗ್ರಹಿಸಿರುತ್ತದೆ.

ಶರಣ ಭಾವಜೀವಿ; ಭಾವಪೂರ್ಣ ಶಿವಕವಿ. ಆತನು ಭಾವ ಸಾಹಿತಿಯೂ ಅಹುದು; ಭಾವಾತೀತ ಸಾಹಿತಿಯೂ ಅಹುದು. ಆತ ಸೀಮಿತ ನಾದರೂ ನಿಶ್ಶೀಮ; ಭಾವಿಕನಾದರೂ ನಿರ್ಭಾವಿ. ಆತನದು ಪ್ರಾಸಾದಿಕ ವಾಣಿ, ಪರಾವಾಣಿ ಆತನ ವೈಖರಿಯಲ್ಲಿ ದಿವ್ಯಶಕ್ತಿಯಿರುತ್ತದೆ; ನವ್ಯನಾದ ವಿರುತ್ತದೆ. ಅದು ಪರಾಶಕ್ತಿಯುಕ್ತವಾಗಿರುತ್ತದೆ. ಅದು ಅವನ ಅಂತರಂಗದ ಆಳದಿಂದ ಅನುಭವದಿಂದ ಅರಳಿರುತ್ತದೆ. ಹೊಸ ಕಂಪನು ಸೂಸುತ್ತದೆ. ಬಾಳಿಗೆ ಹೊಸ ಬೆಳಗನು ಬೀರುತ್ತದೆ. ಹೊಸ ಹೊಲಬನು ತೋರುತ್ತದೆ. ಹೊಲಬಿಗರನ್ನಾಗಿಸುತ್ತದೆ. ಶೈವೀ ಅಥವಾ ದೈವೀ ಭಾವವನ್ನು ತುಂಬುತ್ತದೆ. "...ಶಬ್ದವೂ ಅಶಬ್ದವೂ ಶಬ್ದದಲ್ಲಿಯೇ ಕಾಣಬಹುದು, ಕಾಣೆರೇ. ಇದ್ದವರು ಇದ್ದ ಸ್ಥಲವನೇ ಸುಡಿವರು. ಅದಕದು ಸಹಜ. ಲಿಂಗದ ನಡೆ, ಲಿಂಗದ ನುಡಿ, ಲಿಂಗದ ನೋಟ ಕೂಡಲ ಚಿನ್ನಸಂಗಯ್ಯ ನಿಮ್ಮ ಶರಣಂಗಿ!" ಲಿಂಗ ಬಿಟ್ಟು ನಡೆಯಿಲ್ಲ, ನುಡಿಯಿಲ್ಲ; ನೋಟವಿಲ್ಲ. ಶರಣನಿಗೆ ಅದೇ ಸಹಜ; ಅದೇ ನೈಜ ಅವರದು ಸದ್ವಾಣಿ, ಸತ್ತಾವಾಣಿ. 'ಇದ್ದವರು ಇದ್ದ ಸ್ಥಲವನೇ ಸುಡಿವರು.' ಇದರಲ್ಲಿ ಎಂತಹ ದಿವ್ಯ ಭಾವವಿದೆ! ಅಂಗ-ಲಿಂಗಗಳೆರಡರ ಶ್ರೀಕಾಲಾಬಾಧಿತ ಸತ್ತ್ವ ನಿರೂಪಿತವಾಗಿದೆ. ಲಿಂಗಸ್ಥಲವು ಅಂಗ

ಸ್ಥಲಕ್ಕೆ ಬಂದುದು ಲಿಂಗಸ್ಥಲವನ್ನೇ ನುಡಿಯಲು ! ಸತ್ಯವನ್ನೇ ನುಡಿಯಲು ! ಆದ್ದರಿಂದ ಶರಣವಾಣಿ ಸನಾತನ ! ಸದಾ ನೂತನ ! ಆತನ ಆ ವಾಣಿ ಶಬ್ದಮಯಿಯಾಗಿ ಭಾವಮಯಿಯಾಗಿ ಇರುತ್ತದೆ. ಆದ್ದರಿಂದ ಅದು ಉಭಯಾತ್ಮಕವಾಗಿರುತ್ತದೆ. ಶರಣನ ಶಬ್ದಶಕ್ತಿ ಬರೀ ಸ್ಥೂಲವಲ್ಲ; ಸೂಕ್ಷ್ಮವಾಗಿಯೂ ಇರುತ್ತದೆ. ಸ್ಥೂಲ ಶಬ್ದದಲ್ಲಿರುವ ಸೂಕ್ಷ್ಮಶಕ್ತಿ ಅಂದರೆ ಮೂಲ ಲಕ್ಷ್ಯಾರ್ಥಸಾಮಾನ್ಯರಿಗೆ ದೃಗ್ಗೋಚರವಾಗದು; ಅದು ಪರಿಣಾಮಗಮ್ಯ. ಸ್ಥೂಲ ಶಕ್ತಿಯ ಪರಿಣಾಮ ಪ್ರತ್ಯಕ್ಷಗಮ್ಯ.

ಶಬ್ದ ಒಂದು ದ್ರವ್ಯ. ಶಬ್ದರೂಪ ಸ್ಥೂಲ; ಶಬ್ದ ರುಚಿ ಸೂಕ್ಷ್ಮ. ಶಬ್ದ ತೃಪ್ತಿ ಸೂಕ್ಷ್ಮಾತೀತ. ಶಬ್ದದ ವಾಚ್ಯಾರ್ಥ ಶ್ರೋತ್ರೇಂದ್ರಿಯ ಮನಸ್ಸುಗಳಿಗೆ ವಿಷಯ. ಶಬ್ದದ ಲಕ್ಷ್ಯಾರ್ಥ ಭಾವಗಮ್ಯ. ಶಬ್ದದ ಪರಾಶಕ್ತಿ ಪರಾನುಭೂತಿ ಆತ್ಮಗಮ್ಯವಾಗಿ ಭಾವಾತೀತವಾಗುತ್ತದೆ.

“ಶರಣಂಗಾಕಾಶನೆ ಅಂಗ; ಆ ಅಂಗಕ್ಕೆ ಸುಜ್ಞಾನವೇ ಹಸ್ತ.

ಆ ಹಸ್ತಕ್ಕೆ ಶಿವಸಾದಾಖ್ಯ; ಆ ಸಾದಾಖ್ಯಕ್ಕೆ ಪರಾಶಕ್ತಿ.

ಆ ಶಕ್ತಿಗೆ ಪ್ರಸಾದಲಿಂಗ; ಆ ಲಿಂಗಕ್ಕೆ ಶಾಂತ್ಯತೀತ ಕಳೆ.

ಅ ಕಳೆಗೆ ಶ್ರೋತ್ರೇಂದ್ರಿಯವೇ ಮುಖ; ಆ ಮುಖಕ್ಕೆ

ಸುಶಬ್ದ ದ್ರವ್ಯಗಳನು ರೂಪು ರುಚಿ ತೃಪ್ತಿಯನರಿದು

ಆನಂದ ಭಕ್ತಿಯಿಂದರ್ಪಿಸಿ, ಆ ಸುಶಬ್ದ ಪ್ರಸಾದವ ಭೋಗಿಸಿ

ಸುಖಿಸುತ್ತಿಹನು ಕೂಡಲ ಚೆನ್ನಸಂಗಾ ನಿಮ್ಮ ಶರಣ.”

ಶರಣ ನುಡಿದದ್ದು ಶಬ್ದದ್ರವ್ಯವಲ್ಲ; ಪದಾರ್ಥವಲ್ಲ. ಶಬ್ದ ಸೂಚಕ ಅದಕ್ಕಿಲ್ಲ. ಆತನ ಶಬ್ದ ಅದು ಸುಶಬ್ದ; ಅದು ಪ್ರಸಾದ. ಏಕೆಂದರೆ ಶರಣನಿಗೆ ತನುವಿಲ್ಲ, ಮನವಿಲ್ಲ. ವಾಗಾದಿ ಇಂದ್ರಿಯ ಭಾವವೂ ಇಲ್ಲ. ಆತ ದೇಹೇಂದ್ರಿಯ ಮನ ಪ್ರಾಣಜ್ಞಾನಗಳ ಸೂತಕದಿಂದ ದೂರಾಗಿರುತ್ತಾನೆ. ಮಾತಿನ ಮಘನಕ್ಕೆ ಸಿಲುಕನು. ಅನುಪಮ ಸ್ವರ ಸಂಪತ್ತಿನಿಂದ ಸಂಪನ್ನನಾಗಿರುತ್ತಾನೆ. ಗೆಲುವಿನ ಗುರಿಯಿಂದ ನುಡಿಯನು. ಮರವೆಯ ಮಾತುಗಳನ್ನಾಡನು ಅಸಹಜವನ್ನು ಆಡನು. ಲಿಂಗ ಸಾಕ್ಷಿಯಾಗಿ ಲಿಂಗದಲ್ಲಿ ನುಡಿ ನಿಶ್ಚಿತ್ತಿಗೊಂಡು ನುಡಿಯುವನು. ಸ್ವಾನುಭವದಿಂದ ನುಡಿವ ಆತನ ನುಡಿಗಳೆಲ್ಲ ಪರತತ್ತ್ವವಾಗಿರುತ್ತವೆ. ಶರಣನ ಮಾತಿನಲ್ಲಿ ಶಬ್ದವಿಲ್ಲ.

ಗಿಂಬಿಲ್ಲ. ನುಡಿಯ ಹಂಗಿಗನ್ನಲ್ಲ. ನುಡಿಯಲ್ಲಿ ಕಂದುಕಲೆ ಯಿರುವುದಿಲ್ಲ. ಶರಣ ಶಬ್ದ ಸಂದಣಿಗೆ ಸಿಲುಕ ಆತ ಮಾತನಾಡಿ ಮೌನಿ. ನುಡಿದು ನಿಶ್ಯಬ್ದ. ಆತನ ಶಬ್ದದ ಮಾದು ಮೊಳಕೆಯಿಲ್ಲದದಾಗಿರುತ್ತದೆ. ಅದು ಭವಕ್ಕೆ ಬೀಜವಾಗಿರದು.

“ಮಾತೆಂಬುದು ಜ್ಯೋತಿರ್ಲಿಂಗ;

ಸ್ವಯಮೆಂಬುದು ಪರತತ್ತ್ವ.

ತಾಲೋಷ್ಯ ಸಂಪುಟವೆಂಬುದು ನಾದಬಿಂದು ಕಳಾತೀತ.

ಗುಹೇಶ್ವರನ ಶರಣರು ನುಡಿದು ಸೂತಕಿಗಳಲ್ಲ.”

ಶರಣನ ಮಾತು ಮುಕ್ತವಾಗಿರುತ್ತದೆ; ಜ್ಯೋತಿರ್ಲಿಂಗವಾಗಿರುತ್ತದೆ. ಅದರಿಂದಾಗಿ ಅವನಿಗೆ ನುಡಿಯ ಸೂತಕವಿಲ್ಲ.

ನುಡಿ ನಡೆ ನೋಟ ಇವು ಜಾಗ್ರದ ವಸ್ಥೆಯ ಕುರುಹುಗಳು; ಇವಿರವಲ್ಲಿ ಅವಸ್ಥೆಗಳಿರುತ್ತವೆ. ಅವಸ್ಥಾತೀತತ್ವ ಬರಬೇಕಾದರೆ ನುಡಿ ನಡೆ ನೋಟಗಳು ನಿಲ್ಲಬೇಕು; ನಿಷ್ಪತ್ತಿಗೊಳ್ಳಬೇಕು. ನುಡಿ-ನಡೆಗಳು ಅಪರಗಳು. ಪದಿಂದೀಚಿನವು. ಜಾಗ್ರತ್ತಿನಲ್ಲಿ ವೈಖರೀ, ಸ್ವಪ್ನದಲ್ಲಿ ಮಧ್ಯಮೆ, ಸುಷುಪ್ತಿಯಲ್ಲಿ ಪಶ್ಯಂತೀ ಇರುತ್ತವೆ. ತುರ್ಯದಲ್ಲಿ ಪರಾವಾಣಿಯಿರುತ್ತದೆ. ತುರ್ಯನಾದ ಶರಣನದು ಪರಾವಾಣಿ. ಆತನ ವೈಖರೀಯೂ ಪರಾವಾಣಿಯ ಸ್ವರೂಪವನ್ನು ತಳೆದಿರುತ್ತದೆ.

ಕಣ್ಣು, ಕಿರಣ, ಹೃದಯ ಇವು ಕ್ರಮವಾಗಿ ಜಾಗ್ರತ್, ಸ್ವಪ್ನ, ಸುಷುಪ್ತ ಸ್ಥಾನಗಳಾಗಿವೆ. ಶರಣನು ಇವನ್ನು ಮೀರಿ ಮುಂದುವರಿದಿರುತ್ತಾನೆ. ಅಂತೆಯೇ ಆತನಲ್ಲಿ ಅನುಪಮ ಸ್ವರವಾದ ಪರಾವಾಣಿ ಅಳವಡವಿರುತ್ತದೆ. ಶರಣ ಶ್ರವಣ-ಮನನ-ಮುಗ್ಧ ಭಾವ ರೂಪ ನಿಧಿಧ್ಯಾಸಗಳನ್ನು ದಾಟಿ ಆಶಿಸಾಗಿರುತ್ತಾನೆ. ಏಕೆಂದರೆ ಶ್ರವಣ ಜಾಗ್ರದವಸ್ಥೆಯನ್ನು ಮನನ ಸ್ವಪ್ನದವಸ್ಥೆಯನ್ನು, ನಿಧಿಧ್ಯಾಸ ನಿದ್ರಾವಸ್ಥೆಯನ್ನು ಹೋಲುತ್ತವೆ. ಇದರಿಂದಾಗಿ ಇವುಗಳಿಂದಾಚೆಯಿರುವ ಸಹಜಾವಸ್ಥೆಯಲ್ಲಿ ವಿವಶರಣನಿರುತ್ತಾನೆ. ನೃತ್ಯಮೂಲವಾದ ಅಂಗ ಮೃದ್ಧಿಗಳು ಶರಣನಲ್ಲಿ ನಿಷ್ಪತ್ತಿಗೊಳಿದಿರುತ್ತವೆ. ಉ

ಯುಂಡ ಕಪ್ಪುರದಂತಿರುತ್ತವೆ. ಬೆಂದ ನುಲಿಯಂತೆ ತೋರಿದರೂ ಕುರುಹಿಲ್ಲ. ಕುರುಹಿದ್ದಂತೆ ಕಂಡರೂ ಕ್ರಿಯೆಯಿಲ್ಲ. ಅಂತೆಯೇ ಶರಣನಲ್ಲಿ ನುಡಿ ನಡೆ ನೋಟಗಳಿದ್ದರೂ ಇವುಗಳಿಂದಾಗುವ ಫಲಗಳಿಲ್ಲ. ಫಲಗಳಿದ್ದರೂ ಫಲಗಳನ್ನು ಅನುಭವಿಸುವ ಸಾಧನ ಸಾಮಗ್ರಿಗಳಾದ ಅಂಗ ಮನ ಪ್ರಾಣಗಳಿರುವುದಿಲ್ಲ. ಫಲಾಶೆ ಮುನ್ನವೆ ಇರುವುದಿಲ್ಲ. ಒಟ್ಟಿನಲ್ಲಿ ಶಿವಶರಣನ ಶಬ್ದಸಂದೋಹ ಮಾದ ಹಣ್ಣು; ನಿಷ್ಪತ್ತಿಗೊಂಡ ಶಬ್ದಬ್ರಹ್ಮ; ಅಥವಾ ಜ್ಯೋತಿರ್ಲಿಂಗ.

ಮಾತಿಗೆ ನಿಲುಕದ ಪರತತ್ತ್ವವನ್ನು ಮಾತಿಗೆ ನಿಲುಕಿಸುತ್ತಾನೆ ಶಿವಶರಣ. ಮನಕ್ಕೆ ಬರಿಸುತ್ತಾನೆ ಶಿವಶರಣ.

‘ಹೃದಯ ಸ್ಥಾನದಲ್ಲಿ ಬೆಳೆದ ಚಿನ್ನಾದವೇ ಪ್ರಣವವು. ಈ ಪ್ರಣವವೇ ಮೂಲ ಮಾಗಿ ಪಂಚಾಕ್ಷರಂಗಳೆಂಬ ಪಂಚ ಶಾಖೆಗಳಿಂದಲೂ ಪರ್ಣಫಲಂಗಳಿಂದಲೂ ಕೂಡಿದೆ ವೇದವೆಂಬ ಮಹಾವಟುವೃಕ್ಷವು....’ ‘ಜಿಹ್ವಾ ವಿಷಯದಲಾ ಕಾಶವು ಶಬ್ದ ಕಾರಣ ಮಾಗಿಹುದು.’ ಎಂದು ಶರಣವಾಣಿ ಸಾರಿದೆ. ಶಬ್ದ ತನ್ಮಾತ್ರದಿಂದ ಆಕಾಶ, ಆಕಾಶದಿಂದ ಶ್ರೋತ್ರ ಜನಿಸುವವು. ಆ ಶ್ರೋತ್ರವು ಶ್ರವಣಕ್ಕೆ ಸಾಧನ. ಶಬ್ದಗ್ರಹಣಕ್ಕೆ ಸಾಧನ.

ಶ್ರವಣ : ಇದು ಶ್ರೋತ್ರೇಂದ್ರಿಯ ಕಾರ್ಯ. ವಿಶುದ್ಧದಲ್ಲಿ ಅನಾಹತ ಶಬ್ದ ಶ್ರವಣ ಅಂತಃಕರಣ ಕಾರ್ಯ. ಪರಾವಾಣಿಯ ಶ್ರವಣ ಜ್ಞಾನಾಂತಃಕರಣಕ್ಕೆ ಉಂಟಾಗುತ್ತದೆ. ಶ್ರವಣ ಸ್ಥೂಲ ಸೂಕ್ಷ್ಮ ಕಾರಣವೆಂದು ಮೂರು ಬಗೆ. ಶ್ರೋತ್ರೇಂದ್ರಿಯ ಶ್ರವಣ ಸ್ಥೂಲ, ವಿಶುದ್ಧ ಚಕ್ರದೊಳಗಿನ ಶ್ರವಣ ಸೂಕ್ಷ್ಮ, ಜ್ಞಾನದಿಂದಾಗುವುದು ಕಾರಣ. ಕ್ರಮವಾಗಿ ಶಬ್ದ ಅರ್ಥ ಭಾವಗಳ ಶ್ರವಣ ಸಂಭವಿಸುತ್ತದೆ.

ಶರಣ ಶಬ್ದವನ್ನು ಕಲಿತು ಉಲಿಯುವವನಲ್ಲ. ಮಾತಿನ ಮಂಟಪವನ್ನು ಮಾತ್ರ ಕಟ್ಟುವವನಲ್ಲ. ಬರೀ ಶಬ್ದಶಾಸ್ತ್ರದ ಜಾಲಕ್ಕೆ ಸಿಲುಕಿಕೊಂಡಿರುವವನಲ್ಲ. ತರ್ಕದಲ್ಲಿ ತೊಳಲುವವನಲ್ಲ. ಕೇವಲ ಜ್ಞಾನದಿಂದ ತೃಪ್ತನಲ್ಲ. ಶ್ರವಣ ಮನನಗಳೊಡನೆ ಕ್ರಿಯಾಚರಣೆಯಲ್ಲಿ ಶೀಲ ಸಂಪಾದನೆಯಲ್ಲಿ ನಿರತನಾಗಿ ಸ್ವಾನುಭವದ ಶ್ರೀಮಂತಿಕೆಯಲಿದ್ದು ಮನ ಘನವಾದಾತನು; ಕಾಯ ಶಿವ ಕಾಯವಾದಾತನು. ಜ್ಞಾನಕಾಯವಾದಾತನು.

ತನ್ನ ಶಬ್ದವನ್ನು ತಾನೇ ಶ್ರವಣ ಮಾಡಿ ಮನನ ಮಾಡುವಂತವನು; ಕ್ರಿಯಾಚರಣೆಗೆ ತರ.ಮತವನು. ಶರಣನ ಶ್ರವಣ ಕ್ರಿಯಾಕರಣವಾಗಿ ಪರಿಣಮಿಸುತ್ತದೆ ಪರಶಿವನಿಷ್ಠವಾಗಿ ಪರಿಣಮಿಸುತ್ತದೆ. “ಶಂ ತ್ವಾಪನಿಷದಂ ಪುರುಷಂ ಪೃಚ್ಛಾಮಿ” ಶ್ರುತಿಯಲ್ಲಿ ಪ್ರತಿಪಾದ್ಯ ಪರನಸ್ತುವನ್ನು ಕೇಳಿ ತಿಳಿದು ತನ್ನೊಳಗೆ ಅಳವಡಿಸಿಕೊಳ್ಳುವಾತನ. ಇಲ್ಲಿ ಬಳಸಿದ ‘ಕೇಳಿ’ ಎಂಬ ಪದ ಉಭಯ ವಾಚಿಯಾದುದು. ಬಾಯಿ ಕಿವಿಗಳೆರಡರಿಂದ ಕೇಳಿಯೆಂದರ್ಥ. ತ್ರಿಕರಣಗಳಿಂದ ಕೇಳಿ ಪರತತ್ವಾನಂದವನ್ನು ಪಡೆಯುವ ಶಕ್ತಿಯುಳ್ಳವನೇ ಶರಣ.

“ಏತಚ್ಛ್ರತ್ವಾ ಸಂಪರಿಗೃಹ್ಯ ಮರ್ತ್ಯಃ

ಪ್ರವೃಹ್ಯ ಧರ್ಮಮಣುಮೇತಮಾಸ್ಯ |

ಸ ನೋದತೇ ಮೋದನೀಯಂ ಹಿ ಲಬ್ಧ್ವಾ

ವಿವೃತಂ ಸದ್ವ ನಚಿಕೇತಸಂ ಮನ್ಯೇ ||”

—ಕಲೋಪನಿಷತ್

ಧರ್ಮೋಪದೇಶವನ್ನು ಮುಮ್ಮೊದಲು ಅನುಭವವುಳ್ಳವರಿಂದ ಅತ್ಯಂತ ಶ್ರದ್ಧೆಯಿಂದ ಕೇಳಬೇಕು. ಕೇಳಿದ್ದನ್ನು ಮನದಲ್ಲಿ ಮನನ ಮಾಡಬೇಕು. ಮನನ ಮಾಡಿದ್ದನ್ನು ಬುದ್ಧಿ ಭಾವಗಳಲ್ಲಿ ಸ್ಥಿರಗೊಳಿಸಿಕೊಳ್ಳಬೇಕು; ಕ್ರಿಯಾ ಚರಣೆಯಲ್ಲಿ ತಂದುಕೊಳ್ಳಬೇಕು. ಈ ಬಗೆಯ ತ್ರಿಕರಣ ಸಾಧನೆಯಿಂದ ಅತ್ಯಂತ ಸೂಕ್ಷ್ಮವಾದ ಆ ಶಿವತ್ವ ಪ್ರಾಪ್ತಿಯುಂಟಾಗುತ್ತದೆ; ಶಿವಾನುಭವ ಸಂಪತ್ತು ಸಮನಿಸುತ್ತದೆ. ಆನಂದಸ್ವರೂಪನಾದ ಆ ಪರಮಾತ್ಮನನ್ನು ಪಡೆದು ಅಚ್ಚಳಿಯದೆ ಆನಂದಿಸುವ ಸೌಭಾಗ್ಯವುಂಟಾಗುತ್ತದೆ. ಆ ಪರಮಾ ನಂದದಲ್ಲಿಯೇ ಮಗ್ನವಾಗಿರುವ ಪುಣ್ಯಪ್ರಾಪ್ತಿಯಾಗುತ್ತದೆ.

ಈ ಕಠಶ್ರುತಿಯ ಮಂತ್ರವು ಶರಣನ ಶ್ರವಣ ಸಾಧನೆಯ ವೈಶಿಷ್ಟ್ಯ ಪೂರ್ಣ ಸ್ವಭಾವವನ್ನು ವಿವರಿಸಿದೆ.

ಆ ಪರಶಿವತತ್ವವು ಬರೀ ಕಿವಿಯಿಂದ ಕೇಳಿದರೆ, ಬರೀ ಬಾಯಿಂದ ಹೇಳಿದರೆ ಕೇಳಿದರೆ ಲಭಿಸುವುದಲ್ಲ. ಅದರ ಪ್ರಾಪ್ತಿಗೆ ತ್ರಿಕರಣ ಶ್ರವಣ ಅತ್ಯಗತ್ಯ.

ಶ್ರವಣಾಯಾಪಿ ಬಹುಭಿಯೋ ನ ಲಭ್ಯಃ

ಶೃಣ್ವಂತೋಽಪಿ ಬಹವೋ ಯಂ ನ ವಿದ್ಯುಃ |

ಆಶ್ಚರ್ಯೋ ವಕ್ತಾ ಕುಶಲೋಽಸ್ಯ ಲಬ್ಧಾಃ

ಶ್ವರ್ಯೋ ಜ್ಞಾತಾ ಕುಶಲಾನುಶಿಷ್ಯಃ ||

—ಕಲೋಪನಿಷತ್

ಶಿವ ಸಾಕ್ಷಾತ್ಕಾರ ಸಾಮಾನ್ಯವಾದ ಮಾತಲ್ಲ. ಆದರೂ ಅದನ್ನು ಸಾಕ್ಷಾತ್ಕರಿಸಲು ಮಾನವನಿಗೆ ಮಾತ್ರ ಸಾಧ್ಯವಿದೆ. ಶಿವಚೈತನ್ಯ ಮಾನವರಲ್ಲಿ ಮಿಗಿಲಾಗಿರುತ್ತದೆ. ಆದರೆ ಸಾಕ್ಷಾತ್ಕಾರದಿಂದ ಆತ್ಮಕಲ್ಯಾಣವುಂಟಾಗುತ್ತದೆ. ಸಾಕ್ಷಾತ್ಕಾರ ಸಾಧನಗಳಲ್ಲಿ ಶ್ರವಣ ಒಂದು. ಒಂದಾದರೂ ಇದೇ ಪೂರ್ಣ ವಲ್ಲ. ಶ್ರವಣವೇ ಪೂರ್ಣವಾಗಬೇಕಾದರೆ ತ್ರಿಕರಣ ಶ್ರವಣ ಬೇಕು. ತ್ರಿಕರಣ ಶುದ್ಧಿಬೇಕು; ತ್ರಿಕರಣ ಶ್ರದ್ಧೆ ಬೇಕು. ಕ್ರಿಯಾಕುಶಲತೆ ಬೇಕು. ಬರೀ ಕಿವಿಯಿಂದ ಕೇಳಿದರೆ, ಬರೀ ಬಾಯಿಂದ ಹೇಳಿದರೆ ಅದರ ಸಾಕ್ಷಾತ್ಕಾರವಾಗದು; ಜೀವನ ಸಫಲವಾಗದು. ಆತ್ಮದರ್ಶನ, ಆತ್ಮಾನುಭವ, ಆತ್ಮಾನಂದಗಳು ಲಭಿಸಬೇಕಾದರೆ ಶ್ರವಣ-ಮನನ-ಆಚರಣಾನುಭವಗಳು ಬೇಕೇ ಬೇಕು. ಇದರಿಂದ ಶ್ರವಣ ಸಿದ್ಧಿಯುಂಟಾಗುತ್ತದೆ. ದೂರಶ್ರವಣ, ಅಶರೀರವಾಣಿ ಶ್ರವಣಗಳು ಸಂಭವಿಸುತ್ತವೆ.

ಸಂಸ್ಕಾರರಹಿತ ಶ್ರವಣದಿಂದ ಶಿವಜ್ಞಾನವುಂಟಾಗದು; ಶಿವತ್ವ ಪ್ರಾಪ್ತಿಯುಂಟಾಗದು. ಶರಣನ ಶ್ರವಣ ಸಂಸ್ಕಾರದಿಂದ ಕೂಡಿರುತ್ತದೆ; ತ್ರಿಕರಣಗಳಿಂದ ಕೂಡಿರುತ್ತದೆ. ಆದ್ದರಿಂದ ಶರಣನು ತಾನು ಕೇಳಿದ ಹೇಳಿದ ಶಬ್ದಗಳ ಶಕ್ತಿವೃತ್ತಿಯನ್ನು ಲಕ್ಷಣ ವೃತ್ತಿಯನ್ನು ಸಫಲಗೊಳಿಸುತ್ತಾನೆ. ತಾನು ಅನುಷ್ಠಿಸುವ ಮಂತ್ರದ ವಾಚ್ಯಾರ್ಥ ಲಕ್ಷ್ಯಾರ್ಥಗಳೆರಡನ್ನು ಸಾರ್ಥಕಗೊಳಿಸುತ್ತಾನೆ; ಅನ್ವರ್ಥಕವಾಗಿಸುತ್ತಾನೆ.

ಶರಣ ನಾದಾನುಸಂಧಾನಿ; ಶಿವಸುಯಾದಿನಿ. ಪ್ರಾಸಾದಿಕ ನಾದಾನುಸಂಧಾನಿ. ಚಿನ್ನಾದ ಸಂವಿಧಾನಿ. ಇದರಿಂದಾಗಿ ಆತನ ಶ್ರೋತ್ರ ಶ್ರವಣಗಳು ಸಾರ್ಥಕ. ಶಿವನಾದವನ್ನರಿಸಿಕೊಂಡ ಆತನ ವಿಶುದ್ಧ ಚಕ್ಷು ಸಾರ್ಥಕ. ಅದು ಪ್ರಾಸಾದಿಕತೆಯಿಂದ ಸಂಭವಿಸುತ್ತದೆ. ಅದರಿಂದಾಗಿ ಶರಣನ ಕಂಠ ಶ್ರೀ ಸುಶ್ರಾವ್ಯ.

ಆತನ ವೈಖರೀ ವಚನ ಸುಶ್ರಾವ್ಯ; ಸುಸೇವ್ಯ. ಶಿವಶರಣನ ವಚನದಲ್ಲಿ ಸಂಭೂತಿಯಿರುತ್ತದೆ; ಸ್ವಾನುಭೂತಿಯಿರುತ್ತದೆ. ಅದರಿಂದಾಗಿ ಶರಣವಚನ ಸ್ರಾವ್ಯ; ಭಾವ್ಯ.

ಶರಣ ಶ್ರೋತಾ, ಶ್ರಾವಯತಾ. ಅನುಭಾವಿಯ ಅನುಭವವನ್ನು ತಾನು ಕೇಳುತ್ತಾನೆ. ತನ್ನ ಅನುಭವವನ್ನು ಉಳಿದವರಿಗೆ ಕೇಳಿಸುತ್ತಾನೆ. ಈಶನ ಸ್ವರೂಪ ಪ್ರಸಾದಲಿಂಗಾರಾಧನೆಯುಂಟಾಗುತ್ತದೆ. ಸ್ತೋತ್ರಪ್ರಿಯವಾಗಿರುತ್ತದೆ ಪ್ರಸಾದಲಿಂಗ. ಪ್ರಣವಾರ್ಥವೂ ಸ್ತುತಿಪರವಾಗಿದೆ.

“ಕರ್ಣದಲ್ಲಿ ಲಯಮಂ ಹೊಂದಿ, ಜಿಹ್ವೆಯಲ್ಲಿ ಸೃಷ್ಟಿಯಪ್ಪನಾದವೇ ಸೂಕ್ಷ್ಮ ಮನೋರೂಪಮಾಗಿಹುದು. ಜಿಹ್ವೆಯಲ್ಲಿ ಲಯವನ್ನು ಹೊಂದಿ ಗುಹ್ಯದಲ್ಲಿ ಸೃಷ್ಟಿಯಪ್ಪ ಬಿಂದುವೇ ಸ್ಥೂಲ ಶರೀರ ರೂಪಮಾಗಿಹುದು. ಬಿಂದುವಿನ ಲಯಕ್ಕೂ, ನಾದದ ಸೃಷ್ಟಿಗೂ ಜಿಹ್ವೆಯೇ ಕಾರಣ ಕಳಾರೂಪಮಾಗಿಹುದು. ನಾದದಲ್ಲಿ ಕೂಡಿ ಭಾವಲಿಂಗದಲ್ಲಿ ಪ್ರಕಾಶಮಾಗಿ ಬ್ರಹ್ಮಯೋನಿಯಲ್ಲಿ ಬಿಟ್ಟ ದಿವ್ಯ ತೇಜಸ್ಸೇ ಶರೀರಮಾಗಿ ತೋರುತ್ತಿರ್ಪುದೇ ಪರಮನು. ಬಿಂದುವಿನಲ್ಲಿ ಕೂಡಿ ಲಿಂಗಮುಖದಲ್ಲಿ ಪ್ರಕಾಶಮಾಗಿ ಕರ್ಮಯೋನಿಯಲ್ಲಿ ಬಿಟ್ಟ ತೇಜಸ್ಸೇ ಶರೀರಮಾಗಿ ತೋರುವನೇ ಜೀವಾತ್ಮನು. ಇಂತಪ್ಪ ಬಿಂದುವನ್ನು ಕರ್ಮಕಾರಣಮಾದ ಸ್ವಸ್ತ್ರೀ ಗರ್ಭದಲ್ಲಿ ಬಿಟ್ಟು, ಆ ಸತ್ಸಂತಾನದಿಂದ ಸ್ವರ್ಗಾದಿಭೋಗಂಗಳಂ ಪಡೆವಂದದಿ, ಜ್ಞಾನ ಕಾರಣಮಪ್ಪ ಪುರುಷನು ಗರ್ಭದಲ್ಲಿ ವಿವೇಕವೆಂಬ ಪುತ್ರನು ಪಡೆದು, ಅವನಿಂದ ಮೋಕ್ಷಸಾಧನೆಯ ಮಾಡಿಕೊಂಬನೇ ಪರಮನು, ಇಂತಪ್ಪ ಸೂಕ್ಷ್ಮ ಶರೀರಿಯಾದ ನಾದ ಮಧ್ಯದಲ್ಲಿರ್ಪ ನಿನಗೂ, ಸ್ಥೂಲ ಶರೀರಿಯಾದ ಬಿಂದು ಮಧ್ಯದಲ್ಲಿರ್ಪ ನನಗೂ ಜಿಹ್ವಾರೂಪಮಪ್ಪ ಮಹಾಗುರುವಿನ ಕರುಣದಿಂದ ಸಂಬಂಧಮಾಗಿ ಪಾಣಿಗ್ರಹಣಮಾ ಮಾಡಿಕೊಟ್ಟ ಬಳಿಕ ನೀನೇ ಪತಿ, ನಾನೇ ಸತಿಯಾಗಿ, ನಿನ್ನ ಪರಮಾ ನಂದ ರತಿ ಸುಖದಲ್ಲಿ ನಾನು ಲೀನನಾದಲ್ಲಿ ನನ ಸಂಬಂಧಮಪ್ಪ ಸ್ಥೂಲಾದಿಜಡದಲ್ಲಿ, ನಿನ್ನ ಸಂಬಂಧಮಪ್ಪ ಸೂಕ್ಷ್ಮದಲ್ಲಿ ಲೀನಮಪ್ಪುದೇ.

ಕೈವಲ್ಯ ಕಾಣಾ ಮಹಾಘನ ದೊಡ್ಡ ದೇಶಿಕಾರ್ಯ ಗುರು
ಪ್ರಭುವೇ"—ವಚನ ಶಾಸ್ತ್ರಸಾರ, ಭಾಗ-೨.

ನಾದಲೀಲೆಗೆ ಶಬ್ದ ಪರಿಣಾಮಕ್ಕೆ ಶರಣ ಜೀವನಕ್ಕೆ ಈ ವಚನ ಸಾಕ್ಷಿ
ಯಾಗಿದೆ. ಸುಂದರೋಪಮಾನದಿಂದ ಭಾವ ಪ್ರಣವಾಗಿ ಬಿತ್ತರಿಸಿದೆ. ಶಬ್ದ
ದೃಷ್ಟಿಗೆ ಶಬ್ದ ಸಂಸಾರಕ್ಕೆ ಶಬ್ದ ಸುಖಕ್ಕೆ ಇದಕ್ಕಿಂತ ಬೇರೆ ಪ್ರಮಾಣ ಬೇಕಿಲ್ಲ
ನಾದಮಯ ಶಿವನಿಂದ ಏನಾಗದು ? ಯಾವುದು ಹೊರಗು ?

ಜ್ಞಾನಹಸ್ತ-ಧಾರಣ ಪ್ರಶಸ್ತ

ಶಿವಾದ್ವೈತ ಸಿದ್ಧಾಂತದಲ್ಲಿ ಜ್ಞಾನ ಒಂದು ಅಂತಃಕರಣ. ಈ ಮತದಲ್ಲಿ ಅಂತಃಕರಣ ಆರು. ಚಿತ್ತ, ಬುದ್ಧಿ, ಅಹಂಕಾರ, ಮನ, ಜ್ಞಾನ, ಭಾವ ಇವು ಆರು ಅಂತಃಕರಣಗಳು. ಇವನ್ನೇ ಹಸ್ತಗಳೆಂದು ಶಿವಾದ್ವೈತಿಗಳು ಹೇಳುತ್ತಾರೆ. ಇವುಗಳಲ್ಲಿ ಜ್ಞಾನಹಸ್ತ ಅಯ್ದನೆಯದು. ಶರಣ ಸ್ಥಲಕ್ಕೆ ಸಂಬಂಧಿಸಿದುದು. ಸುಶಬ್ದ ಪ್ರಸಾದವನ್ನು ಈ ಜ್ಞಾನಹಸ್ತದಿಂದ ಅನಂದ ಭಕ್ತಿಯಿಂದ ಪರಾಶಕ್ತಿಯುಕ್ತ ಪ್ರಸಾದಲಿಂಗಕ್ಕೆ ಶರಣನು ಸಮರ್ಪಿಸುತ್ತಾನೆ. ಶ್ರೋತ್ರಮುಖದಿಂದ ಪ್ರಸಾದಲಿಂಗವು ಆ ಪ್ರಸಾದವನ್ನು ಸ್ವೀಕರಿಸುತ್ತದೆ.

ಜ್ಞಾನವೆಂದರೆ ಸ್ವಸ್ವರೂಪ ನಿಶ್ಚಯ. ಭಯ ಮೋಹಾದಿಗಳ ನಿವೃತ್ತಿ. ಗುಣತ್ರಯಾತ್ಮಕವಾದ ಅವಸ್ಥಾತ್ರಯ ಪರಿಶುದ್ಧಿ. ಅರಿಕೆಯಿಂದ ನಿರ್ವಿಕಲ್ಪ ಚೈತನ್ಯದ ದರ್ಶನವಾಗುತ್ತದೆ. ಅಜ್ಞಾನ ಸಂಶಯ ವಿಕಲ್ಪಗಳಿಂದ ಆತ್ಮದರ್ಶನ ವಾಗದು. ಅಜ್ಞಾನ ಅದೊಂದು ಗಾಢಾಂಧಕಾರ. ಸಂಶಯ ಅದೊಂದು ಅರೆ ಇರುಳಿ. ವಿಕಲ್ಪ ಅದೊಂದು ವಸ್ತುವಿಲ್ಲದ ಶಬ್ದಜ್ಞಾನ; ಅರ್ಥವಿಲ್ಲದ ಜ್ಞಾನ; ಅಥವಾ ಅಯಥಾರ್ಥ ಜ್ಞಾನ ಗಗನ ಕುಸುಮ ಜ್ಞಾನ. ವಿಕಲ್ಪ ವಿಪರ್ಯಯಾದಿಗಳಿಂದ ರಾಗ ದ್ವೇಷ ಶೋಕ ಭಯ ಮೋಹ ವೃತ್ತಿಗಳು ಹುಟ್ಟುತ್ತವೆ. ಇವು ತೊಲಗಬೇಕಾದರೆ ಆತ್ಮಜ್ಞಾನ ಅತ್ಯಾವಶ್ಯಕ. 'ಜ್ಞಾನಂ ಜಾನಾತಿ ತು ನಿತ್ಯಂ' ಎಂದಿದೆ ಶಿವಾನುಭವ ಸೂತ್ರ.

“ಚಿತ್ತೇ ಚಲತಿ ಸಂಸಾರೋ ನಿಶ್ಚಲೇ ಮೋಕ್ಷ ಏವ ಚ |

ತಸ್ಮಾಚ್ಚೈತ್ಯಂ ಸ್ಥಿರಂ ಕುರ್ಯಾತ್ಪ್ರಜ್ಞಯಾ ಪರಯಾ ಬುಧಃ || ”

—ದೇವೀಕಾಲೋತ್ತರಾಗಮ

ಬಂಧ ಮೋಕ್ಷಗಳಿಗೆ ಮನಸ್ಸೇ ಕಾರಣ. ಚಿತ್ತ ಚಾಂಚಲ್ಯವೆ ಬಂಧಕ್ಕೆ ಕಾರಣ. ಪರಾ ಪ್ರಜ್ಞೆಯಿಂದ ಚಿತ್ತವನ್ನು ನಿಶ್ಚಲಗೊಳಿಸಬೇಕು. ನಿಶ್ಚಲತೆಯೇ ಮುಕ್ತಿ.

ಚಿತ್ತ ಚಾಂಚಲ್ಯಕ್ಕೆ ಚಿತ್ತವೃತ್ತಿಗಳೇ ಕಾರಣ. ವೃತ್ತಿಗಳು ಎರಡು ಬಗೆ. ದೈಯಕ್ಕೆ ಅನುಕೂಲವೃತ್ತಿ, ಪ್ರತಿಕೂಲ ವೃತ್ತಿ ಎಂದಿರುತ್ತವೆ. ಪ್ರತಿಕೂಲ ವೃತ್ತಿಗಳೆಂದರೆ ಕ್ಷಿಪ್ರ ಮೂಢ ವಿಷಯವು ವಿಕಲ್ಪಾದಿಗಳು; ಮತ್ತು ಅವಿದ್ಯಾ ಅಸ್ಮಿತಾ ರಾಗ ದ್ವೇಷ ಅಭಿನಿವೇಶಗಳು. ಇವು ರಜೋಗುಣ ತಮೋಗುಣಗಳಿಂದ ಅಂತಃಕರಣಗಳಲ್ಲಿ ಉಂಟಾಗುತ್ತವೆ. ಸತ್ವಗುಣದಿಂದ ಅನುಕೂಲ ವೃತ್ತಿಗಳು ಉಂಟಾಗುತ್ತವೆ. ಅವನ್ನೇ ನಿವೃತ್ತಿಯೆಂದು ಹೇಳುವುದುಂಟು ಪ್ರತಿಕೂಲ ವೃತ್ತಿಯಿಂದ ಬಹಿರ್ಮುಖ. ಅನುಕೂಲವೃತ್ತಿಯಿಂದ ಅಂತರ್ಮುಖವುಂಟಾಗುತ್ತವೆ.

ಪ್ರತಿಕೂಲ ವೃತ್ತಿಯಿಂದ ಅಂತಃಕರಣಗಳು ವಿಕಾರ ಪರಿಣಾಮಕ್ಕೆ ಒಳಗಾಗುತ್ತವೆ. ಸ್ವರೂಪ ವಿಸ್ಮೃತಿಗೆ ಒಳಗಾಗುತ್ತವೆ. ಅಂದರೆ ಅವಿದ್ಯಾದಿಗಳು ಅವಿರ್ಭವಿಸುತ್ತವೆ, ಆವರಿಸುತ್ತವೆ. ಆವರಿಸಿ ಆ ಪರಶಿನವಸ್ತುವನ್ನು ಮರೆ ಮಾಡುತ್ತವೆ. ಇದರಿಂದಾಗಿ ಅದು ಇಲ್ಲ, ಅದು ತೋರುತ್ತಿಲ್ಲ; ಅದನ್ನು ಆರಿಯಿಲ್ಲ ಎಂದು ಹೇಳುವಂತಾಗುತ್ತದೆ. ಅನುಕೂಲವಾದ ವಸ್ತು ಪ್ರಕಾಶಕ ವೃತ್ತಿಯಿಲ್ಲದಂತಾಗುತ್ತದೆ. ಜ್ಞಾನಕ್ರಿಯೆ ಅನುಭವಗಳು ವಸ್ತು ಪ್ರಕಾಶಕವಾದ ಅನುಕೂಲ ವೃತ್ತಿಗಳು.

ಬಹಿರ್ಮುಖಕ್ಕೆ ಕಾರಣಗಳಾದ ತಮೋಗುಣ ರಜೋಗುಣಗಳು ತೊಲಗಬೇಕಾದರೆ ಜ್ಞಾನಕ್ರಿಯಾನುಭವಗಳು ತನಗಳವಡಬೇಕು ಇವುಗಳಿಂದ ತಮಸ್ಸು ತೊಲಗಿ ತತ್ತ್ವಸ್ವರೂಪ ತೋಳುತ್ತದೆ. ಒಳಗೆ ವಸ್ತು ಪ್ರಕಾಶವಾಗಲು ಅಂತಃಕರಣಗಳು ಹೊರಗೆ ಸೂಸುವುದಿಲ್ಲ; ಹಲವಕ್ಕೆ ಹರಿದಾಡುವುದಿಲ್ಲ. ಅವಿಚಾರ ಅನಾಚಾರಗಳಿಗೆ ಒಳಗಾಗುವುದಿಲ್ಲ. ಭಯ ಮೋಹ ರಾಗ ದ್ವೇಷ ಶೋಕ ಲಜ್ಜೆಗಳಿಗೆ ಒಳಗಾಗುವುದಿಲ್ಲ. ಆತ್ಮೈಕಾಗ್ರತೆಯುಂಟಾಗುತ್ತದೆ. ಅದುವೇ ಶರಣನ ದೈಯ.

ಆತ್ಮೈಕಾಗ್ರತೆಯೇ ಲಿಂಗದ ಏಕಾಗ್ರತೆ. ಅದನ್ನು ಶರಣನು ತನ್ನ ಜ್ಞಾನಹಸ್ತದಲ್ಲಿ ಇರಿಸಿಕೊಂಡಿರುತ್ತಾನೆ. ಅದರಿಂದ ಪರಶಿನನ ಪ್ರಸಾದ

ಲಭಿಸುತ್ತದೆ. ಅದುವೇ ಪ್ರಸಾದಲಿಂಗವೆನಿಸುತ್ತದೆ. ಅದರಿಂದ ಶರಣನಿಗೆ ಅಪರೋಕ್ಷ ಜ್ಞಾನ ಲಭಿಸುತ್ತದೆ. ಅವನು ಶ್ರದ್ಧೆಯುಂಟಾಗಿ ಪ್ರಸನ್ನ ಹೃದಯ ನಾಗುತ್ತಾನೆ. ಶರಣನ ಶ್ರೋತ್ರಾಂತಃಕರಣಗಳಿಗೆ ನಾದ ನಾದಾಶ್ರಯವಾದ ಪರಶಿವವಸ್ತುಗಳು ಪ್ರತ್ಯಕ್ಷವಾಗುತ್ತವೆ. 'ತದಾ ದ್ರಷ್ಟುಃ ಸ್ವರೂಪೇನ ಸ್ಥಾನಂ' ಎಂದಿರುವ ಯೋಗಸೂತ್ರದ ಅಭಿಪ್ರಾಯದಂತೆ ಶರಣನು ಸ್ವಸ್ವರೂಪದಲ್ಲಿ ನಿತ್ಯ ನಿರತನಾಗಿರುತ್ತಾನೆ. ಅಂದರೆ ನಿತ್ಯದಲ್ಲಿ ಲಿಂಗಜ್ಞಾನ, ಲಿಂಗಕ್ರಿಯೆ, ಲಿಂಗಾನುಭವಗಳಲ್ಲಿರುತ್ತಾನೆ; ಲಿಂಗಾನಂದದಲ್ಲಿ ಲೀನವಾಗಿರುತ್ತಾನೆ.

ಶರಣ ತನ್ನ ಜ್ಞಾನಹಸ್ತದ ಬಲದಿಂದ ಪ್ರಸಾದ ಪರಿಪೂರ್ಣ. ಆತನ ಅಂತಃಕರಣಗಳು ಅವಿಚಲ. ಆತನಿಗೆ ಯಾವ ಕ್ಲೇಶವಿರುವುದಿಲ್ಲ ಯಾರೊಡನೆ ದ್ವೇಷವಿರುವುದಿಲ್ಲ. ಮರಣ ಭಯವುಂಟಾಗುವುದಿಲ್ಲ. ಅವಿದ್ಯೆ ಅಸ್ಮಿತೆಗಳು ಆತನನ್ನು ಆವರಿಸುವುದಿಲ್ಲ; ಆಳುಕಿಸುವುದಿಲ್ಲ. ಸಂಶಯ ವಿಕಲ್ಪಾದಿಗಳು ಇರುವುದಿಲ್ಲ. ಆತನು ಸ್ವಪ್ರಕಾಶದಲ್ಲಿ ಸ್ವಸ್ಥನಾಗಿರುತ್ತಾನೆ. ಪ್ರಸಾದಲಿಂಗಾರಾಧನೆಯಲ್ಲಿ ಪ್ರಸನ್ನವಾಗಿರುತ್ತಾನೆ. ತನ್ನ ಜ್ಞಾನ ಹಸ್ತದಲ್ಲಿ ಪ್ರಸಾದಲಿಂಗವನ್ನು ಧಾರಣಮಾಡಿರುತ್ತಾನೆ.

ಶರಣನ ಅಂತಃಕರಣಗಳೆಲ್ಲ ಧಾರಣವಾಗಿರುತ್ತವೆ. ಪ್ರವೃತ್ತಿ ಮುಖದಲ್ಲಿ ಹರಿಯದಂತಿರುತ್ತವೆ. ಆತನ ಅಂತಃಕರಣಗಳು ಧಾರಣಕ್ಕೆ ಯೋಗ್ಯವಾದ ಹಸ್ತಗಳು. ಸತ್ಯಸಾಧನಗಳು; ಪರಿವಕ್ಷ್ಯ ಪದಾರ್ಥಗಳು, ಅವನ್ನು ಪ್ರಸಾದವನ್ನಾಗಿಸಿ ಧಾರಣಮಾಡುವುದೇ ಶರಣನ ದೃಷ್ಟಿಯೆ. ಪ್ರಸಾದಲಿಂಗಕ್ಕೆ ಅವನ್ನು ಅರ್ಪಿಸುವುದೇ ಆತನ ಜ್ಞಾನಾಚಾರ; ಧಾರಣಧರ್ಮ.

ಮನ ಪ್ರಾಣಗಳು ಲಿಂಗಧ್ಯಾನದಲ್ಲಿ ನಿರತವಾದ ಮೇಲೆ, ಲಿಂಗಧ್ಯಾನವು ಅಳಿವಟ್ಟು ಮೇಲೆ ಅವನ್ನು ಜ್ಞಾನದೊಡನೆ ಲಿಂಗದಲ್ಲಿ ಧಾರಣಮಾಡಬೇಕು. ಅಂದರೆ ನೆನಪು ನಿಂತು ಲಿಂಗಾನಂದದಲ್ಲಿ ತಲ್ಲೀನಗೊಳ್ಳಬೇಕು. ವಿಶುದ್ಧದಲ್ಲಿ ಮನ ಧಾರಣವಾದರೆ ನಾದಸಿದ್ಧಿ ಸುತದೆ. ಶ್ರೋತ್ರೇಂದ್ರಿಯದಿಂದಾದ ಶ್ರವಣ ನಿಧಿಧ್ಯಾಸಕ್ಕೆ ಉತ್ತದೆ. ಚಿನ್ನಾದಾನುಸಂಧಾನ ಸಫಲಿಸುತ್ತದೆ. ಮತ್ತೂ ಜ್ಞಾನ ಧಾರಣವಾಗದೆ ಪ್ರಸಾದಲಿಂಗ ಸಮನಿಸದು. ಮನಧಾರಣವಾದಂತೆ ವಿಶುದ್ಧಿಯಲ್ಲಿ ಜ್ಞಾನವೂ ಧಾರಣವಾಗಬೇಕು. ಆಗ ಅದು ಪ್ರಸಾದಲಿಂಗ

ಧಾರಣಕ್ಕೆ ಪ್ರಶಸ್ತವಾಗುತ್ತದೆ; ಪರಾಶಕ್ತಿ ಪ್ರತಿಷ್ಠಿತವಾಗುತ್ತದೆ. ಸರ್ವಸ್ವರಗಳ ಶುದ್ಧಿಯುಂಟಾಗುತ್ತದೆ; ಸಿದ್ಧಿಯುಂಟಾಗುತ್ತದೆ.

ಆಧಾರದಲ್ಲಿ ಚಿತ್ತ: ಸ್ವಾಧಿಷ್ಠಾನದಲ್ಲಿ ಬುದ್ಧಿ, ಮಣಿಪೂರಕದಲ್ಲಿ ಅಹಂಕಾರ, ಅನಾಹತದಲ್ಲಿ ಮನ-ಧಾರಣವಾದಂತೆ ವಿಶುದ್ಧಿಯಲ್ಲಿ ಜ್ಞಾನ ಧಾರಣವಾಗಬೇಕು ಆಕಾರಾದಿ ಸರ್ವಸ್ವರ ಶುದ್ಧಿಯುಂಟಾಗಿ ಜೀವಭಾವ ತೊಲಗುತ್ತದೆ. ಅಂಗನು ಲಿಂಗದಲ್ಲಿ ಲೀನನಾಗಿರುತ್ತಾನೆ. ಲಿಂಗತ್ವ ಸಿದ್ಧಿಗೆ ಸನ್ನಿಹಿತನಾಗಿರುತ್ತಾನೆ; ಪ್ರಸಾದಲಿಂಗಧಾರಣಕ್ಕೆ ಪ್ರಶಸ್ತನಾಗುತ್ತಾನೆ.

ಹದಿನಾರು ಸ್ವರಾಕ್ಷರ ಸ್ವರೂಪವಾಗಿದೆ ಪ್ರಸಾದಲಿಂಗ. ಅಂ-ಉಂ-ಓಂ ಸ್ವರಾಕ್ಷರ ಸ್ವರೂಪವಾಗಿದೆ ಪ್ರಣವ ಪ್ರಣವ ಸ್ವರೂಪವಾಗಿದೆ ಪ್ರಸಾದಲಿಂಗ. ಅದರ ಧಾರಣದಿಂದ ಮಹಾಜ್ಞಾನ ಸಿದ್ಧಿಸುತ್ತದೆ.

“ಸತ್ಯವೇ ಪರಮನು, ಜ್ಞಾನವೇ ಜೀವನು, ಆನಂದವೇ ಶರೀರವು. ಅದೆಂತೆಂದೋಡೆ, ಶರೀರಾದಿ ಸಕಲ ಪ್ರಪಂಚಕ್ಕೂ ಜ್ಞಾನವೇ ಮೂಲವಾಗಿ ಪುರಿದು. ಆನಂದಮುಖದೊಳ್ ಬಿಂದು ಜನಿಸಿ, ಆ ಬಿಂದುವೇ ಪೃಥ್ವಿರೂಪದಲ್ಲಿ ಘನೀಭವಿಸಿ ಪಿಂಡಾಕಾರವಾಗಿ ಶರೀರಮವೃಂತ್, ಜ್ಞಾನಮುಖದಲ್ಲಿ ವಾಯುವು ಜನಿಸಿ, ತೇಜೋರೂಪದಲ್ಲಿ ಘನೀಭವಿಸಿ ಜೀವನಾಗಿಪುರಿದು. ನಿಜದಲ್ಲಾತ್ಮನು ಜನಿಸಿ, ಆಕಾಶರೂಪದಲ್ಲಿ ಖನೀಭವಿಸಿ ಪರಮನಾಗಿರ್ಪನು. ಆನಂದ ಬಿಂದು ಮುಖದಿಂದ ಅಹಂಕಾರವು ಜನಿಸಿ, ಜ್ಞಾನ ವಾಯುಗಳ ಸಂಗದಿಂದ ಮನವು ಪುಟ್ಟಿತು. ನಿಜಾತ್ಮಗಳ ಸಂಗದಿಂದ ಭಾವವು ಪುಟ್ಟಿತು. ತತ್ಸಾಧ್ಯಕ್ಕೆ ಅವೇ ಸಾಧನಗಳಾಗಿಪುರಿದರಿಂ ಇವೇ ಕರಣಂಗಳಾಗಿ ಅವೇ ಕಾರಣಂಗಳಾಗಿರ್ಪವು. ಪೃಥಿವೀ ಬೀಜಗಳ ಸಂಗದಿಂದ ಬೀಜಮಧ್ಯದಲ್ಲಿ ವೃಕ್ಷವು ಜನಿಸಿತ್ತು. ವೃಕ್ಷವು ಬಲದಲ್ಲಿ ಬೀಜವು ನಷ್ಟವಾಗಿ ತದಗ್ರದಲ್ಲಿರ್ಪ ಫಲಮಧ್ಯದಲ್ಲಿ ಅನೇಕ ಮುಖವಾಗಿ ತೋರುತ್ತಿರ್ಪಂತೆ, ಜ್ಞಾನ ವಾಯುಗಳ ಸಂಗದಿಂದ ಜ್ಞಾನ ಮಧ್ಯದಲ್ಲಿ ಮನಸ್ಸು ಹುಟ್ಟಿ, ಅದು ಬಲದಲ್ಲಿ ಆ ಮೂಲ ಜ್ಞಾನವಳಿದು, ತತ್ಪಲರೂಪಮಾದ ಇಂದ್ರಿಯ ಮಧ್ಯದಲ್ಲಿ ತೋರುತ್ತಿರ್ಪುದು. ಜಲವು ಆ ಬೀಜವಂ ಭೇದಿಸಿ, ತನ್ಮಧ್ಯದಲ್ಲಿ ವೃಕ್ಷವಂ ನಿರ್ಮಿಸುವಂತೆ ಮನಸ್ಸೇ ಜಾಗೃತ್ ಸ್ವರೂಪದಲ್ಲಿ ಜ್ಞಾನಭಿನ್ನವಂ ಮಾಡಿ, ತನ್ಮಧ್ಯದಲ್ಲಾನಂದವಂ ನಿರ್ಮಿಸು

ತ್ತಿಪ್ಪುದು. ಆನಂದವು ನಿರಾಕಾರವೂ, ಬಿಂದುವು ಸಾಕಾರವೂ ಆದುದರಿಂದ ಆನಂದವು ಬಿಂದುವು ಬಂಧಿಸಿರ್ಪಂತೆ, ವಾಯುವು ಜ್ಞಾನವು ಬಂಧಿಸಿರ್ಪುದು. ಆನಂದವು ಜ್ಞಾನದೊಳ್ ಬೆರೆದಲ್ಲಿ ಶರೀರವು ಜೀವನೊಳ್ಳೆಕ್ಕವಾಯಿತು. ಆ ಜ್ಞಾನವು ನಿಜದೊಳ್ ಬೆರೆದಲ್ಲಿ ಜೀವನು ಪರಮನೊಳ್ಳೆಕ್ಕವಾಯಿತು, ನಿಜಾನಂದ ಶಿವಶಕ್ತಿಗಳೇಕಮಾದಲ್ಲಿ ಜ್ಞಾನವದರೊಳಗೆ ಬೆರೆದು ಭೇದವಡಗಿ ಅವೆರಡರ ಸಂಯೋಗ ವಿಯೋಗಕ್ಕೆ ತಾನೇ ಕಾರಣವಾಗಿ, ನಿಜಾನಂದವೇ ತೋರುತ್ತ ತಾನೊಪ್ಪುತ್ತಿರ್ಪದೇ ಲಿಂಗೈಕ್ಯ ಕಾಣಾ ಮಹಾಘನ ದೊಡ್ಡ ದೇಶಿ ಕಾರ್ಯ ಗುರು ಪ್ರಭುವೇ."

"ಪರಾಶಕ್ತಿಯ ಮಥನದಿಂದ ಸಮಾನವಾಯುವ ನಿಲಿಸಿ, ವಿಶುದ್ಧಿ ಚಕ್ರದ ಶ್ಲೇಷವರ್ಣದ ಪೋಷಕಶಕ್ತಿಯ ಪೋಷಕಶಕ್ತಿಯ ಅಧಿದೈವ ಸದಾಶಿವನ ಅತೀತಾವಸ್ಥೆಯನ್ನು ಯಕಾರವೆಂಬ ಬೀಜಾಕ್ಷರದಿಂದ ತಿಳಿಯಬೇಕು. ತಿಳಿದು ಪಡ್ವಿಧ ವಿಚಾರವಿಡಿದು ಆನಂದ ಭಕ್ತಿಯಿಂದ ಜದನೆಯ ತತ್ತ್ವದಾದಿಯ ಉದ್ವಾದಿಕ್ಕಿನ ಈಶಾನ್ಯವನರಿದು ಆಕಾಶದ ಭ್ರಮೆಯನು ಪರಿಣಾಮದಿಂದ ತಿಳಿದು ಕರ್ಮನಾಸ್ತಿಯಾಗಬೇಕು. ಹೀಗೆ ಶರಣಸ್ಥಲವನಂಗಂಗೊಳ್ಳುವುದು ಸುಜ್ಞಾನದ ನೆಲೆಯು."

--ಶಿವಾನುಭವದ ಶಬ್ದ ಕೋಶ.

"ವೇದ ವೇದಾರ್ಥ ಸಾರಾಯದಿಂದ ಆರು ಶಾಸ್ತ್ರ ಹದಿನೆಂಟು ಪುರಾಣಗಳಾದವು. ಆ ಪುರಾಣಗಳನರಿವುದರಿಂದ ಜ್ಯೋತಿರ್ಜ್ಞಾನವಾಯಿತು. ಆ ಜ್ಯೋತಿರ್ಜ್ಞಾನದಿಂದ ಮತಿಜ್ಞಾನ, ಶ್ರುತಜ್ಞಾನ, ಮನಪರಿ ಪೂರ್ಣಜ್ಞಾನ, ಅವಧಿಜ್ಞಾನ, ಕೇವಲ ಜ್ಞಾನ-ಇಂತಿ ಪಂಚಜ್ಞಾನವೆ ಪಂಚಸ್ಥಲವಾಯಿತು, ಮತಿಜ್ಞಾನವುಳ್ಳಾತನೆ ಭಕ್ತ, ಶ್ರುತಜ್ಞಾನವುಳ್ಳಾತನೆ ಮಾಹೇಶ್ವರ, ಮನ ಪರಿ ಪೂರ್ಣ ಜ್ಞಾನವುಳ್ಳಾತನೇ ಪ್ರಸಾದಿ, ಅವಧಿ ಜ್ಞಾನವುಳ್ಳಾತನೆ ಪ್ರಾಣಲಿಂಗ, ಕೇವಲ ಜ್ಞಾನವುಳ್ಳಾತನೆ ಶರಣ ; ಶರಣ ಸ್ಥಲವೆಂಬುದು ಭವಂ ನಾಸ್ತಿ. ಪಂಚ ಜ್ಞಾನಕ್ಕೆ ಮೂಲವಾದ ಜ್ಯೋತಿರ್ಜ್ಞಾನವೇ ಪಂಚಸ್ಥಲದಲ್ಲಿ ಏಕಾಕಾರದ ಐಕ್ಯನು. ಇಂತೆಂದುದಾಗಿ ಕೂಡಲ ಚನ್ನಸಂಗಯ್ಯನಲ್ಲಿ ಪಂಚಸ್ಥಲದ ನೆಲೆಯ ಬಲ್ಲ ಬಹು ಬಳವಣಿಗೆ ನಮೋ ನಮೋ ಎಂಬೆ."

“ಅವಿರಳಾತ್ಮಕನಾಗಿ ನಿಃಕಲ ಬ್ರಹ್ಮದೊಳೊಡವೆರಸಿ,
ಪರಮಜ್ಞಾನವಿಂಬುಗೊಂಡು ಪರಮಾಶ್ರಯ ಪರಿಪೂರ್ಣವಾಗಿ,
ನಿಜ ಸುಖಧಾತ್ರಯವಾದ ಸುಜ್ಞಾನಭರಿತರ ತೋರಿ ಬದುಕಿಸಾ,
ಸೌರಾಷ್ಟ್ರ ಸೋಮೇಶ್ವರಾ ! ನಿಮ್ಮ ಧರ್ಮ ನಿಮ್ಮ ಧರ್ಮ !”

“ವೈಷ್ಣವಮಾಂಗಂ ಜ್ಞಾನಹಸ್ತಂ ಸ್ವಾತ್ಮಸಾದಾರ್ಜನ ತತ್ಪರಂ |
ಶರಣಸ್ಥಲಮಿತ್ಯಾಹಾಃ ಶಿವಯೋಗಪರಾಯಣಾಃ ||”

—ಶಿವಾನುಭವ ಸೂತ್ರ

—

ಕಂಠ-ವಿಶುದ್ಧಿ

ಕಂಠ ಶಬ್ದಕ್ಕೆ ಕೊರಳು ದನಿ ಎಂಬ ಎರಡು ಅರ್ಥಗಳಿವೆ. ಇಲ್ಲಿ ಇವೆರಡು ಅರ್ಥಗಳು ಬೇಕಾಗಿದ್ದರೂ ಮುಖ್ಯವಾಗಿ ಕೊರಳು ಅರ್ಥಬೇಕಾಗಿದೆ. ಕೊರಳಿನ ಪರಿಣಾಮವೆ ಅಥವಾ ಕ್ರಿಯೆಯೆ ಧ್ವನಿ, ಕೊರಳಿನಲ್ಲಿ ಹುಟ್ಟುತ್ತದೆ ಧ್ವನಿ.

ಕುತ್ತಿಗೆಯ ನಾಳ ಪೊಳ್ಳಾಗಿರುತ್ತದೆ, ಶ್ವಾಸೋಚ್ಚ್ವಾಸಗಳು ಹೋಗಿ ಬರಲು ಅವಕಾಶವಿರುತ್ತದೆ. ಶ್ವಾಸಕೋಶಕ್ಕೆ ಗಾಳಿಯನ್ನು ಪ್ರಾರ್ಪಿಸುತ್ತದೆ ಕುತ್ತಿಗೆಯ ಕೊಳವೆ,

ಕುತ್ತಿಗೆಯ ಕೊಳವೆಯ ಕೆಳಗೆ ಇರುವ ನಾಳ ಎರಡು ಕವಲಾಗಿರುತ್ತದೆ. ಕವಲಿನ ನಡುವಿನ ಭಾಗಕ್ಕೆ ಗ್ರಂಥಿಗೆ ವಿಶುದ್ಧ ಚಕ್ರವೆಂದು ಹೆಸರು. ಇದರ ಎಡಕ್ಕೆ ಈಡಾ, ಬಲಕ್ಕೆ ಪಿಂಗಳಾ, ನಡುವೆ ಸುಷುಮ್ನ ನಾಡಿಗಳು ಇರುತ್ತವೆ. ಕಿರುನಾಲಗೆಯವರೆವಿಗೂ ವಿಶುದ್ಧ ಚಕ್ರದ ವ್ಯಾಪ್ತಿಯಿರುತ್ತದೆ. ಪ್ರಾಣವಾಯು ವನ್ನು ಪರಿಶುದ್ಧಗೊಳಿಸುವುದರಿಂದ ಇದಕ್ಕೆ ವಿಶುದ್ಧಿಯೆಂದು ಸಾರ್ಥಕವಾದ ಹೆಸರು ಬಂದಿದೆ, ಅಂತೆಯೇ ಸ್ವರವನ್ನೂ ಶುದ್ಧಗೊಳಿಸುತ್ತದೆ, ಜೀವ ಶುದ್ಧಿಗೂ ಸಾಧನವಾಗಿದೆ.

ಆವಯವಗಳಲ್ಲಿ ಶಿರಸ್ಸು ಪ್ರಧಾನ. ಕಂಠ ಶಿರಸ್ಸಿನೊಡನೆ ಸೇರುತ್ತದೆ, 'ಶಿರೋಗ್ರೀವಂ' ಎಂದು ಕೂಡಿ ಹೇಳುವುದುಂಟು, ಕೊರಳು ತಾಲು ನಾಲಗೆ ಗಳಿಗೆ ಮೂಲವಾಗಿರುತ್ತದೆ. ಕಂಠದಲ್ಲಿರುವ ವಿಶುದ್ಧಿಯನ್ನು ವೈದ್ಯಶಾಸ್ತ್ರಜ್ಞರು 'ಅನಟು' ಎಂದು ಹೇಳುತ್ತಾರೆ. ಕುತ್ತಿಗೆ ತಲೆಗಳೆರಡೂ ಕೂಡಿರುವ ಗ್ರಂಥಿ ಅಥವಾ ಸಂಧಿ, ಇದುವೇ ವಿಶುದ್ಧಿ.

ಕಂಠ ಆಕಾಶಸ್ಥಾನ ; ಆಕಾಶ ಮಂಡಲ. ಅಲ್ಲಿ ಮಧ್ಯಮಾನಾಣಿ ಉದಯಿಸುತ್ತದೆ. ಕಂಠ ಶುದ್ಧವಾಗಿದ್ದರೆ ಸ್ವರ ಇಂಪಾಗಿರತ್ತಾನೆ. ಇಂಚರಕ್ಕೆ ಕಿವಿ ಮನಗಳು ಏಕಾಗ್ರತೆಯನ್ನು ತಳೆಯುತ್ತವೆ. ಸ್ಥೂಲ ಸ್ವರದಿಂದ ಸೂಕ್ಷ್ಮ ಸ್ವರಜ್ಞಾನವುಂಟಾಗುತ್ತದೆ. ಸ್ಥೂಲ ಸೂಕ್ಷ್ಮ ಸ್ವರಗಳಿಂದ ಶ್ಲೇಷ್ಮಾದಿ ದೋಷಗಳು ನಿವೃತ್ತಿಯಾಗುತ್ತವೆ.

ಗ್ರೀವಗ್ರಂಥಿಯೇ ವಿಶುದ್ಧಿ ಚಕ್ರ. ವಿಶುದ್ಧಿ ಚಕ್ರವೇ ಗ್ರೀವ ಗ್ರಂಥಿ. ಇವೆರಡರಲ್ಲಿ ಕವಲಿಲ್ಲ. ಕಫ ಪಾತ ಪಿತ್ತಗಳನ್ನು ಶುದ್ಧಗೊಳಿಸುವುದರಿಂದ ವಿಶುದ್ಧಿಯೆಂಬ ಹೆಸರು.

ಶರಣನು ಮುಖ್ಯವಾಗಿ ಕಿವಿ ಕೊರಳು ಬಾಯಿಗಳನ್ನು ಸಂಸ್ಕರಿಸಿಕೊಳ್ಳುತ್ತಾನೆ. ಶಬ್ದ ಶ್ರೋತ್ರದಲ್ಲಿ ಜನಿಸಿ ಕುತದಲ್ಲಿ ನಿಂತು ಬಾಯಿಂದ ಹೊರಬರುತ್ತದೆ. ಶಬ್ದವನ್ನು ಪ್ರಸಾದವನ್ನಾಗಿಸುವ ಕೆಲಸ ಶರಣನದು. ಈ ನಿಟ್ಟಿನಲ್ಲಿ ಕಂಠವನ್ನು ಸಂಸ್ಕರಿಸಿಕೊಳ್ಳುವ ಕಾರ್ಯ ಶರಣನಿಗೆ ಅವಶ್ಯ.

“ಕಂಠ ಸ್ಥಾನದಲ್ಲಿ ವಿಶುದ್ಧಿ ಚಕ್ರ, ಆಕಾಶವೆಂಬ ಮಹಾ ಭೂತ, ಆ ಮಹಾ ಭೂತ ಕೃಷ್ಣ ವರ್ಣ, ವರ್ತುಳಾಕಾರ, ಮೋಡತ ದಳ ಪದ್ಮ, ಆ ಪದ್ಮ ಶ್ವೇತ ವರ್ಣ, ಆ ದಳಗಳಲ್ಲಿ ಆಕಾರಾದಿ ಹದಿನಾರು ಸ್ವರಾಕ್ಷರಗಳು, ಆ ಪದ್ಮ ಕರ್ನಿಕಾಮಧ್ಯದಲ್ಲಿ ಯ-ಕಾರವೆಂಬ ಬೀಜಾಕ್ಷರ, ಆ ‘ಯ’ಕಾರ ಸ್ಪಟಿಕ ವರ್ಣ, ಅದು ಮೇಘ ದ್ವನಿ, ಅಲ್ಲಿ ಪರಿಪೂರ್ಣ ರೂಪ ಪ್ರಸಾದ ಲಿಂಗ, ಅದಕ್ಕೆ ಸ್ಪಟಿಕ ವರ್ಣವುಳ್ಳ ಈಶಾನ ಮುಖ, ಶಾಂತ್ಯತೀತ ಕಲಾ ಪರಿಯಾಯ ನಾಮವನುಳ್ಳ ಪರಾಶಕ್ತಿ, ಆ ಶಕ್ತಿ ಕಪೋತವರ್ಣ, ಅಲ್ಲಿ ಶಿವಸಾದಾಖ್ಯ, ಪರಮೆಂಬ ಸಂಜ್ಞೆ, ಊರ್ಧ್ವ ದಿಕ್ಕು, ಅಲ್ಲಿ ಗಾಯತ್ರೀ ವೇದವನು ಚ್ಚರಿಸುತ್ತ ಸುಜ್ಞಾನಹಸ್ತದಿಂದ ಸುಶಬ್ದ ದ್ರವ್ಯವನು ಶ್ರೋತ್ರವೆಂಬ ಮುಖಕ್ಕೆ ಆನಂದ ಭಕ್ತಿಯಿಂದರ್ಪಿಸುವಳಾ ಪರಾಶಕ್ತಿ ! ಸದಾಶಿವ ಪೂಜಾರಿ, ಶಕಿ ಶಾಖಿನಿ,

ಮಹಾದೇವನಧಿದೇವತೆ, ಇಂತಿವೆಲ್ಲಕ್ಕೂ ಮಾತೃಸ್ಥಾನ ವಾಗಿಹುದು; 'ಯ'ಕಾರವೆಂಬ ಬೀಜಾಕ್ಷರ. ಅದು ಪ್ರಣನದ ದರ್ಪಣಾಕೃತಿಯಲ್ಲಿಹುದು. ಓಂ ಓಂ ಓಂ-ಯಂ ಯಂ ಯಂ ಎಂಬ ಬ್ರಹ್ಮನಾದ ಮಂತ್ರಮೂರ್ತಿ ಪ್ರಣವಕ್ಕೆ ನಮಸ್ಕಾರವು. ಇದು ಶರಣ ಸ್ಥಲ."

ಪ್ರಾಕೃತ ಪ್ರವೃತ್ತಿ ಮಾರ್ಗದ ಕುಲಾದಿ ಮದಾಂಧಕಾರದಲ್ಲಿ ಬೀಳದೆ ದುರ್ವಾಸನೆಗೆ ದುಮ್ಮಿಕ್ಕದೆ ಶ್ರೀ ಗುರುವಿನ ಸಾಕಾರ ಲೀಲೆಯಿಂದ ಅನುಗ್ರಹ ಪಡೆದು ನಿವೃತ್ತಿ ಮಾರ್ಗಚಾರದಲ್ಲಿದ್ದು ಕ್ರಿಯಾಭಕ್ತಿಯ ಮೊದಲಾಗಿ ನಿರವಯ ಭಕ್ತಿಯ ಕೊನೆಯಾದ ಪೋಡಲ ಭಕ್ತಿಯಿಂದ ಸದ್ವಾಸನಾಯುಕ್ತ ಮಾಗಿರುವುದು. ಅಧೋಮುಖಿ-ಉರ್ಧ್ವಮುಖಿ, ಸೂರ್ಯಸಖಿ-ಚಿತ್ತೂರ್ಯ ಸಖಿಗಳಿಂದರಳಿ ಶೈವ ವೀರಶೈವ ದೈವಗಳಿಗರ್ಪಿತಮಾಗಿರುವುದೀಗ ವಿಶುದ್ಧ ಚಕ್ರವೆಂಬ ಶಬ್ದಕ್ಕರ್ಥ."

ಈ ವಿಶುದ್ಧ ಚಕ್ರದ ಸಕೀಲಗಳನ್ನು ಸಾದ್ಯಂತವಾಗಿ ಸೂಕ್ಷ್ಮವಾಗಿ ಶರಣನು ಅರಿದಾಚರಿಸಬೇಕು. ಕಂಠಸ್ಥ ವಿಶುದ್ಧ ಚಕ್ರದಲ್ಲಿ 'ಯ'ಕಾರಾ ಕಾರದ ಪ್ರಸಾದ ಲಿಂಗವಿದೆ. ಅದು ಆಕಾಶಕ್ಕೆ ಆಕಾಶವಾಗಿದೆ. ನಾದಾತ್ಮಕ ವಾಗಿದೆ. ಪ್ರಕಾಶಾತ್ಮಕವೂ ಆಗಿದೆ. ಇದರಿಂದ ವಿಶುದ್ಧ ಚಕ್ರವು ಸಂಸ್ಕಾರವನ್ನು ಪ್ರಕಾಶವನ್ನು ಪಡೆಯುತ್ತದೆ ; ನಾದಶಕ್ತಿಯನ್ನೂ ಪಡೆಯು ತ್ತದೆ. ಅಧೋಮುಖಿಯಾದ ಈ ಗ್ರಂಥಿಯು ಗುರುದೇವನ ವೇಧಾ ಸಂಸ್ಕಾರದಿಂದ ಉರ್ಧ್ವಮುಖಿಯನ್ನಾಗಿಸುತ್ತಾನೆ. ಇದು ಮೃದಂಗದಾಕಾರ ವಾಗಿರುತ್ತದೆ.

'ಯ'ಕಾರ ಮಂತ್ರ; ಆಕಾಶತತ್ತ್ವ, ಮಜ್ಜಾಮಯ, ತ್ರಿಗುಣ ಸ್ವರೂಪು, ವಿಶುದ್ಧ ಚಕ್ರ, ಇವು ಶರೀರಕ್ಕೆ ಸಂಬಂಧಿಸಿರುತ್ತವೆ.

ಸುಷ್ಣಾ ನಯಸ್ತ, ಅನಂದಭಕ್ತಿಗಳು ಬಾಹ್ಯಾಚಾರಕ್ಕೆ ಸಂಬಂಧಪಡು ತ್ತವೆ.

ಕ್ಷೇತ್ರಜ್ಞ, ಪರಾಶಕ್ತಿ, ಸ್ಪಟಿಕ ವರ್ಣ-ಇವು ಆಂತರಂಗಿಕ ಆಚರಣೆಗೆ ಸಂಬಂಧಪಡುತ್ತವೆ.

ಸದಾಶಿವತತ್ತ್ವ, ಶಿವಸಾದಾಖ್ಯ, ಈಶಾನ್ಯಮಂತ್ರಮೂರ್ತಿ, ಪರಿಪೂರ್ಣ ಸ್ವರೂಪ-ಇವು ಆಧ್ಯಾತ್ಮಿಕ ಜೀವನಕ್ಕೆ ಸಂಬಂಧಿಸುತ್ತವೆ.

ಸದಾಶಿವ ತತ್ತ್ವ, ಸದಾಶಿವಮಂತ್ರಮೂರ್ತಿ, ವಿಜ್ಞಾನಬ್ರಹ್ಮ, ಆಕಾಶ ಭೂತಾಂಗನಷ್ಟ ಶರಣ, ಪ್ರಸಾದಲಿಂಗ-ಇವು ಲಿಂಗವಿಕಾಸಾವಸ್ಥೆಯನ್ನು ತೋರಿಸುತ್ತವೆ.

ಇವುಗಳಿಗೆ ಯಕಾರ ಮಂತ್ರವು ಸಂಬಂಧಿಸಿರುವುದರಿಂದ ಅದರ ಧ್ಯಾನದ ಮೂಲಕ ಈ ಗುಣಗಳೆಲ್ಲ ವಿಕಾಸವನ್ನು ಹೊಂದುತ್ತವೆ.

“ಉಪದೇಶತತ್ತ್ವವೇ ಪ್ರಸಾದವು. ಆ ಪ್ರಸಾದಕ್ಕೆ ಪೋಷಕ ಪದಾರ್ಥವೇ ವಿಶುದ್ಧಿ. ಪ್ರಮಾಣ ಪ್ರಮೇಯಾದಿ ಪೋಷಕ ಭೇದಗಳೇ ದಳಗಳಿರು. ಆಕಾರಾದಿ ಪೋಷಕ ಸ್ವರಂಗಳೇ ಬೀಜ. ತತ್ತ್ವಸಾದ ಸೇವಕನೇ ಶರಣನು. ಆನಂದವೇ ಚೈತನ್ಯವು. ಜ್ಞಾನವೇ ಹಸ್ತವು. ಆಕಾರವೇ ಮೂಲ. ಶಬ್ದ ಮುಖದಿಂದ ತತ್ತ್ವಪಂ ಗ್ರಹಿಸುತ್ತಿರ್ಪುದರಿಂದ ಶ್ರೋತ್ರವನನುಸರಿ ಸಿರ್ಪುದು. ತಚ್ಚೈವಂಗಳಿಗೆ ಕಂಠವೇ ಸ್ಥಾನವು. ಆ ಪರತತ್ತ್ವದಿಂದ ಪರಿಶುದ್ಧ ಮಾಗಿರ್ಪುದೇ ವಿಶುದ್ಧಿಯು.”

ಆಕಾಶಮೂಲವಾದ ವಿಶುದ್ಧಿ ಚಕ್ರವು ಆಕಾಶದಂತೆ ವಿಶುದ್ಧವಾಗಿರುವುದು. ಪ್ರಕಾಶಮಯವಾಗಿರುವುದು. ಶಬ್ದೋತ್ಪತ್ತಿಗೆ ಆಶ್ರಯವಾಗಿರುವುದು ; ಅವಕಾಶವನ್ನೀಯುವುದು. ಶಬ್ದ ಸಂದೋಹಕ್ಕೆಲ್ಲ ಮೂಲವಾದ ಓಂಕಾರ ಹುಟ್ಟಿದುದು ಕಂಠದಲ್ಲಿ !

“ಓಂಕಾರಶ್ಚಾಥ ಶಬ್ದಶ್ಚ ದ್ವಾವೇತೌ ಬ್ರಹ್ಮಣಃ ಪರಾ |

ಕಂಠಂ ಭಿತ್ತಾ ವಿನಿಯಾತೌ ತಸ್ಮಾನ್ಮಾಗಲಿಕಾವುಭೌ ||”

ಈ ಉಕ್ತಿಯು ಇದನ್ನೇ ಉದ್ಘೋಷಿಸಿದೆ. ವಾಚ್ಯ ಓಂಕಾರ ಜನನಿ ವಿಶುದ್ಧಿ.

ಪರಾಶಕ್ತಿ-ಆನಂದ ಭಕ್ತಿ

ಹಲವಾರು ಶಕ್ತಿಗಳ ಸಮನ್ವಯ-ಸಹಕಾರಗಳೇ ಈ ಜೀವನ. ಕ್ರಿಯಾ ಶಕ್ತಿ ಜ್ಞಾನಶಕ್ತಿ ಇಚ್ಛಾಶಕ್ತಿಗಳಲ್ಲದಿದ್ದರೆ ಈ ಜೀವನವೇ ಇಲ್ಲ. ಇವುಗಳಂತೆ ಪರಾಶಕ್ತಿಯೂ ಒಂದು ಇದೊಂದು ವಾಚ್ಯಯ ಶಕ್ತಿ. ಮಾತಿನ ಮೂಲ ಶಕ್ತಿ. ಶಾಬ್ದಿಕ ಸುರತರುವಿನ ಮೂಲ ಬೀಜ.

ವಾಕ್ ಶಕ್ತಿಯೊಂದಿಲ್ಲದಿದ್ದರೆ ಸರನು ವಾನರನಾಗಿ ಬಾಳಬೇಕಾಗಿತ್ತು. ವಾಕ್ ಪ್ರೇರಕವಾಗಿದೆ ಆ ಪರಾಶಕ್ತಿ ; ವಾಚ್ಯೂಲವೂ ಆಗಿದೆ. ಅಲ್ಲದೆ ಇಚ್ಛೆ ಜ್ಞಾನ ಕ್ರಿಯೆಗಳಿಗೆ ಪ್ರೇರಕ ಶಕ್ತಿಯಾಗಿದೆ ; ಪ್ರಭವಶಕ್ತಿಯಾಗಿದೆ. ಸರಾ ವಾಣಿಯಾಗಿ ಪರಿಶೋಭಿಸಿದೆ.

ಹೆಸರಿನಲ್ಲಿಯೇ ಅದರ ಅಗ್ಗುಳಿಕೆ ಅಭಿವ್ಯಕ್ತವಾಗುತ್ತದೆ. ಶಾಂತ್ಯತೀತ ಕಲೆಯಿಂದ ಸಂಭವಿಸಿದ ಪರಾಶಕ್ತಿಯ ಪರಾಕಾಷ್ಠತೆಗೆ ಮೇರೆಯಿಲ್ಲ. ಪರಾಶಕ್ತಿಯಿಂದಲೇ ಜ್ಞಾನವುದಯಿಸುತ್ತದೆ ; ಮತ್ತು ಇಚ್ಛೆ ಕ್ರಿಯೆಗಳು ಉದಯಿಸುತ್ತವೆ. ಜ್ಞಾನದಿಂದ ಶಬ್ದೋತ್ಪತ್ತಿಯಾಗುತ್ತದೆ. ಶಬ್ದಜ್ಯೋತಿ ಮಾನವೀಯ ಜೀವನವನ್ನು ಬೆಳಗುತ್ತದೆ ; ಜರಗಿಸುತ್ತದೆ. ಸರಾಮರ್ಶಶಕ್ತಿ ಅದರಿಂದ ಉಂಟಾಗುತ್ತದೆ. ಪರಾಶಕ್ತಿಯಿಂದ ಪರಂಜ್ಯೋತಿಯ ದರ್ಶನವಾಗುತ್ತದೆ. ಪ್ರಸಾದ ಲಿಂಗದಲ್ಲಿ ಸರವಶವಾಗುವ ಭಕ್ತಿ ಭಾವಗಳುಂಟಾಗುತ್ತವೆ. ಪರಮಾನಂದ ಪ್ರಾಪ್ತಿಯಾಗುತ್ತದೆ. ಪರಮಾಣುನಿನ ಮತ್ತು ಸರಮ ಮಹತ್ತಿನ ಸಾಕ್ಷಾತ್ಕಾರವಾಗುತ್ತದೆ ; ಸಂಪೇದನವಾಗುತ್ತದೆ.

ಕ್ರಿಯಾ-ಜ್ಞಾನ ಶಕ್ತಿಯರು ತ್ಯಾಗದಾಯಿನಿಯರು ; ಇಚ್ಛಾ-ಆದಿಶಕ್ತಿಯರು, ಭೋಗದಾಯಿನಿಯರು ; ಪರಾಶಕ್ತಿ-ಚಿಚ್ಛಕ್ತಿಯರು ಯೋಗದಾಯಿನಿಯರು. ಪರಾಶಕ್ತಿಯಿಂದಲೇ ಪರಮಾನಂದವುಂಟಾಗುತ್ತದೆ.

ತಂತಿಯ ಅಶ್ರಯದಲ್ಲಿ ವಿದ್ಯುತ್ ಹೊಮ್ಮುವಂತೆ ಅಂಗದ ಅಶ್ರಯದಲ್ಲಿ ಶಕ್ತಿ ಹೊಮ್ಮುತ್ತದೆ. ಶರಣಾಂಗದಲ್ಲಿ ಪರಾಶಕ್ತಿ ಪ್ರಕಟವಾಗುತ್ತದೆ. ಪ್ರತಿ ಪದಾರ್ಥಕ್ಕೂ ಒಂದೊಂದು ಬಗೆಯ ಶಕ್ತಿಯಿರುವಂತೆ ಶರಣಾಂಗ ಪದಾರ್ಥಕ್ಕೂ ಶಕ್ತಿಯಿದೆ. ಶಕ್ತಿ ಜೀವನಾಸ್ತಿತ್ವದ ಕುರುಹು. ಚಲನವಲನಗಳಿಗೆ ನೂಲ ಆಧಾರ. ಒಳಿತಾದ ದೇಹಾರಕ್ಕೆ ಬೇಹಾರಕ್ಕೆ ಬಳಸಿಕೊಂಡರೆ ಒಳಿತಾದ ಫಲವುಂಟು ; ಹಿತವುಂಟು, ಪರಾಶಕ್ತಿಯ ಪ್ರಭಾವವನ್ನು ಬೆಳೆಸಿಕೊಂಡವನು ಶರಣನು.

ಪರಶಿವನ ಅನಂದ ಸ್ವರೂಪದಲ್ಲಿ ಚಿಚ್ಛಕ್ತಿ-ಪರಾಶಕ್ತಿಗಳು ಮೈದೋರುತ್ತವೆ. ಯೋಗಾಂಗದಲ್ಲಿರುವ ಭಾವ ಲಿಂಗದಲ್ಲಿರುತ್ತವೆ. ವಿಮರ್ಶಾಶಕ್ತಿಯ ಒಳಮೈ ಚಿಚ್ಛಕ್ತಿ ; ಹೊರಮೈ ಪರಾಶಕ್ತಿ. ಕ್ರಿಯಾ ಜ್ಞಾನ ಇಚ್ಛಾ ಆದಿಶಕ್ತಿಗಳಿಗಿಂತ ಸೂಕ್ಷ್ಮವಾದುದು ಪರಾಶಕ್ತಿ.

“ನಿಜ ಪರಾಕ್ರಮಾರಾಧ್ಯಗಣಂಗಳ ಚಿದಾಕಾಶ ಸಂಬಂಧವಾದ ಕರಣಂಗಳ ಸದಾಚಾರವಿಡಿದು ಗುರು ಲಿಂಗ ಜಂಗಮದಿಂದ ವೇಧಾ ಮಂತ್ರ ಕ್ರಿಯಾ ದೀಕ್ಷಾತ್ರಯ ಷಟ್ಸ್ಥಲ ಸರ್ವಾಚಾರ ಸಂಪತ್ತಿನಾ ಚರಣೆಯು ಸತಿ ಪತಿಗಳಿರ್ವರು ಪಡೆದು, ಅವನನಭವಿಸುವ ಸಮಯದಲ್ಲಿ ಶಿವಾಜ್ಞೆಯಿಂದ ಸುಖ ದುಃಖ ನಿಂದೆ ಸಿರಿ ದಾರಿದ್ರ್ಯ ಆದಿ ವ್ಯಾಧಿಗಳು ಹರುಷ ಚಿಂತೆಗಳು ಶತ್ರು ಮಿತ್ರ ಉಪವಾಸ ತೃಪ್ತಿಗಳು ಮೊದಲಾಗಿ ಬಂದು ಸೋಂಕಿನಲ್ಲಿ ಕ್ಷೀರ ಕ್ಷೀರ ಬೆರೆದಂತೆ ಭಿನ್ನವಿಲ್ಲದೆ ಅಭಿನ್ನಳಾಗಿರ್ಪಳು ಎಂಬುದೀಗ ಪರಾಶಕ್ತಿ ಎಂಬ ಶಬ್ದಕ್ಕೆರ್ಥ.”

“ನೀಕಲ ಪರಶಿವಗಂಗವಾದ ಪಂಚಶಕ್ತಿಯರಿಂದಲೇ ಹುಟ್ಟಿ, ಪಂಚಶಕ್ತಿಯರಿಂದಲೇ ಬೆಳೆದು, ಪಂಚಶಕ್ತಿಯರ ಅಧೀನವಿಡಿದೇ ಜೀರ್ಣಿಸಿ, ಪಂಚಶಕ್ತಿಯರ ತದ್ರೂಪ ತದಾಕಾರವಾಗಿಯೇ ಒಪ್ಪುತ್ತಿಹವು.

ಮನಸಾದಿ ಕರಣಂಗಳೈದು ಪರಾಶಕ್ತಿಯ ಸ್ವರೂಪ. ನೀಕಲ ಪರಶಿವಗಂಗವಾದ ಪರಾಶಕ್ತಿಯಿಂದಲೇ ಹುಟ್ಟಿ, ಪರಾಶಕ್ತಿಯಿಂದಲೇ ಬೆಳೆದು, ಪರಾಶಕ್ತಿಯ ಅಧೀನವಿಡಿದು ಮರ್ತಿಸಿ, ಪರಾಶಕ್ತಿಯಲ್ಲಿಯೇ

ಕರಣಂಗಳನೆಲ್ಲವ ಮಂತ್ರಮಯವೆನಿಸಿ ಚಿತ್ತಾದೋದಕ ಪ್ರಸಾದವೆಂದೆ
ನಿಸಿದಂತಹ ಪೂರ್ಣ ಅರುಹೆಂಬುದೀಗ ಆನಂದ ಭಕ್ತಿ ಎಂಬ
ಶಬ್ದಕ್ಕೆರ್ಥ.”

“.....ಅರಿವಿನಿಂದ ಅನುಭವ, ಅನುಭವದಿಂದ ಅರಿವು ;
ಅರಿವು ಅನುಭವ ಸಮರಸವಾದುದೆ ಆನಂದ. ಆನಂದಕ್ಕೆ ಅರಿವೆ
ಸಾಧನ...”

ಎಂದು ಸಮ್ಯಕ್ ಜ್ಞಾನಿ ಚಿನ್ನಬಸಣ್ಣನವರು ಹೇಳಿದ್ದಾರೆ. ಅರಿವು
ಅನುಭವಗಳೆರಡು ಒಂದಾಗಿ ಆನಂದವುಂಟಾಗುತ್ತದೆಯೆಂದರೆ ಶರಣನ ಆನಂದ
ಭಕ್ತಿಯ ವೈಶಿಷ್ಟ್ಯ ವ್ಯಕ್ತವಾಗುತ್ತದೆ. ಅರಿವಿಲ್ಲದ ಆನಂದವುಂಟು. ಅದು
ಪ್ರಯೋಜನವಿಲ್ಲ. ಅರಿವಿನಿಂದ ಅಳವಡುವ ಆನಂದವೇ ಆನಂದ. ಶರಣನ
ಆನಂದವು ಅರಿವು-ಅನುಭವಗಳೆರಡೂ ಒಂದಾಗಿ ಉಂಟಾದ ಆನಂದ. ಅದುವೇ
ಪರಮಾನಂದ. ಅದನ್ನೇ ಸದಾನಂದವೆಂದು ಚಿದಾನಂದವೆಂದು ಹೇಳುವು
ದುಂಟು. ಶಿವಶರಣ ಸಂಪಾದಿಸುವುದು ಸದಾನಂದ, ಚಿದಾನಂದ ; ಅದುವೇ
ಪರಮಾನಂದ ; ನಿತ್ಯ ಪರಿಪೂರ್ಣಾನಂದ ; ಅದುವೇ ಅಖಂಡಾನಂದ.

ಅಂಗದ ಮೇಲೆ ಗುರುವ ನಿಲ್ಲಿಸಿ ಬರುವ ಆನಂದ ಸದಾನಂದ. ಆತ್ಮನಲ್ಲಿ
ಲಿಂಗವ ನಿಲ್ಲಿಸಿ ಬರುವ ಆನಂದ ಪರಮಾನಂದ. ಪ್ರಾಣದಲ್ಲಿ ಜಂಗಮವ
ನಿಲ್ಲಿಸಿ ಬರುವ ಆನಂದ ಚಿದಾನಂದ. ಕರಣೇಂದ್ರಿಯಗಳಲ್ಲಿ ಚಿದ್ವಿಭೂತಿ
ಚಿದ್ರೂಪಗಳ ಧರಿಸಿ ಚಿನ್ಮಂತ್ರವನು ಚಿತ್ರಿಸಿ ಚಿತ್ತಾದೋದಕ ಚಿತ್ತಸಾದ
ಗಳನ್ನು ಅರೋಗಿಸಿ ಆಗುವ ಆನಂದ ಸಚ್ಚಿದಾತ್ಮಕ ನಿತ್ಯ ಪರಿಪೂರ್ಣಾನಂದ
ಆನಂದ.

ಶಾಂತ್ಯತೀತ ಕಲೆ-ತುರಿಯಾತೀತಾನಸ್ಥೆ

ಈಶಾನ್ಯ ಮುಖದಿಂದ 'ಯ'ಕಾರ ಮಂತ್ರ, ಯಕಾರ ಮಂತ್ರದಿಂದ ಶಾಂತ್ಯತೀತ ಕಲೆ ಹುಟ್ಟುತ್ತದೆ. ಪರಾಶಕ್ತಿಗೆ ಮೂಲವಾಗಿದೆ ಶಾಂತ್ಯತೀತ ಕಲೆ. ಪ್ರಸಾದ ಲಿಂಗದ ಕಳೆಯಾಗಿದೆ ಶಾಂತ್ಯತೀತ ಕಲೆ. ಭಾವಲಿಂಗದ ಒಂದು ಕಿರಣ ಪ್ರಸಾದಲಿಂಗ. ಪಂಚಾಕ್ಷರ ಮಂತ್ರದ ಒಂದು ಕಲೆ ಶಾಂತ್ಯತೀತ ಕಲೆ.

ಸುಖದ ಬಯಕೆಯಿದ್ದರೆ ಶಾಂತಿಯ ಬೆನ್ನು ಹತ್ತಬೇಕು. ಶಾಂತಿಯನ್ನು ಸಾಧಿಸಬೇಕು. ಶಾಂತಿ-ಅಶಾಂತಿಗಳ ಎಲ್ಲೆಯನ್ನು ಮೀರಿದರೆ ಸಾಧನೆಯ ಶ್ರಮ ತಪ್ಪುತ್ತದೆ; ಹಂಗು ಹಳಚುತ್ತದೆ. ಶಾಂತಿಯನ್ನು ಮೀರಿ ಬಾಳುವುದೂ ಒಂದು ಕಲೆ. ಅದೇ ನಿಜದ ನೆಲೆ. ಶಾಂತಿಗೆ ಕಾಲಾವಚ್ಛಿನ್ನತೆಯಿದೆ ಶಾಂತ್ಯತೀತಕ್ಕಿಲ್ಲ. ಇದು ತೋರದಾಗಿ ಅಡಗದು; ಬಾರದಾಗಿ ಬಿಡದು. ಬಿಡದಾಗಿ ಹಿಡಿಯದು. ಇದೊಂದು ಸಹಜಸಿದ್ಧವಾದ ಕಲೆ. ಪರಿಪೂರ್ಣವಾದ ಕಲೆ. ಪರಿಪಕ್ವವಾದ ಕಲೆ. ಪರಾಶಕ್ತಿಯನ್ನು ಹುಟ್ಟಿಸುವ ಕಲೆ.

“ಪರಿಪಕ್ವರಾದ ಶರಣಗಣಗಳು ಸರ್ವಾಂಗದಲ್ಲಿ ದೀಕ್ಷಾ ಪಾದೋದಕ ಶಿಕ್ಷಾ ಪಾದೋದಕ ಮಂತ್ರ ಸಂಬಂಧವಾದ ಚಿದ್ಭೂತ ದಿಂದ ಲಿಂಗ ಮಂತ್ರ ಸ್ಮರಣೆ ಮುಂದುಗೊಂಡು, ಸ್ನಾನ ಧೂಳಿನ ಧಾರಣವ ಮಾಡಿ, ನಾಲ್ವತ್ತೆಂಟು ಸ್ಥಾನಗಳಲ್ಲಿ ಧಾರಣದಿಂದ ಚಿದ್ರೂಪಗಳ ಧರಿಸಿ ಲಿಂಗಾರ್ಚನಾ ಮೂರ್ತಿಯಾಗಿರುವುದು ಎಂಬುದೀಗ ಶಾಂತ್ಯತೀತ ಕಲೆ.”

ಚಿದ್ವಿಭೂತಿ ಚಿದ್ರುದ್ರಾಕ್ಷಿಗಳನ್ನು ಧರಿಸುವ ಕಲೆ ಕಡಿಮೆಯದಲ್ಲ. ಕಲಾಶಕ್ತಿಯಿಂದ ಲಿಂಗದ ನಿಲುಕಡೆ ನಿಜ ಸ್ವರೂಪು ನಿರ್ದೇಶಿತವಾಗುತ್ತವೆ. ಶಾಂತ್ಯತೀತ ಕಲೆಯನ್ನು ಅಳವಡಿಸಿಕೊಂಡವನು ಚಿದ್ವಿಭೂತಿ ಪ್ರರುಷನಾಗುವನು. ಚಿದಕ್ಷಿಯುಳ್ಳವನಾಗುವನು. ಚೆನ್ನಾದ ಶ್ರವಣದಲ್ಲಿ ತಲ್ಲೀನನಾಗುವನು. ಮನಸಾದಿ ಕರಣಗಳೈದು ನಿವೃತ್ತಿಯಾಗುವವು. ಪರಾಶಕ್ತಿ ಸಮನಿಸುವುದು. ಶಿವಸಾಧನವಿ ಸ್ವರೂಪವಾದ ಪ್ರಸಾದಲಿಂಗದಲ್ಲಿ ಪರವಶನಾಗುವನು. ಭೂತಾಕಾಶದ ಹಂಗನ್ನು ಹರಿಯುವನು. "ಆಕಾಶವಳಿದು ಚಿದಾಕಾಶ ಸ್ವರೂಪಿನಿಂದ ಶರಣಿಗೆ ಒಡಲಾಗಲು ಆ ಶರಣನು ಪ್ರಸಾದಲಿಂಗದಂಗವಾಗಿ ಪ್ರಸಾದಲಿಂಗದಲ್ಲಿಯೇ ಅಡಗಿದನೆಂದರ್ಥ." ಎಂದು ಪ್ರಭುದೇವರು ನಿರೂಪಿಸಿದ್ದಾರೆ. 'ಶಾಂತ್ಯತೀತ ಕಲೆ' ಈ ಪದಕ್ಕೆ 'ಶಾಂತಾತೀತ ಕಲೆ' ಎಂದು ಹೇಳುವುದುಂಟು. ಈ ಪಾಠಾಂತರದಲ್ಲಿ ಶಾಂತ ಪದ ಅಕಾರಾಂತವಾಗಿರುತ್ತದೆ. ಶಾಂತವೆಂದರೆ ಅಡಗು ಅವ್ಯಕ್ತವಾಗು ನಷ್ಟವಾಗು ಎಂದರ್ಥಗಳು. ಆಕಾಶ ಶರಣನಲ್ಲಿ, ಶರಣಪ್ರಸಾದ ಲಿಂಗದಲ್ಲಿ ಅವ್ಯಕ್ತವಾಗುವುದರಿಂದ ಶಾಂತಾತೀತ ಕಲಾನಿತ್ಯತನಾಗುತ್ತಾನೆ ಶರಣ. ಆಭರಣ ಸುಮಣದಲ್ಲಿ ಅಡಗುವಂತೆ ಶರಣ ಧರ್ಮ ಪ್ರಸಾದಲಿಂಗ ಧರ್ಮಿಯಲ್ಲಿ ಅಡಗುವ ಕಲೆ ಶಾಂತಾತೀತ ಕಲೆ. ಶರಣ ಶಾಂತಾತೀತನೆಂದರೆ ಸಾವಿಲ್ಲದಾತನೆಂದರ್ಥ;

ತುರೀಯ ಎಂದರೆ ನಾಲ್ಕನೆಯ, ಅತ್ಯುನ್ನತ ಎಂದು, ಅತೀತ ಎಂದರೆ ಮೀರಿದುದೆಂದು ಅರ್ಥಗಳಾಗುತ್ತವೆ. ತುರೀಯಾತೀತವೆಂದರೆ ನಾಲ್ಕನೆಯ ಅವಸ್ಥೆಯನ್ನು ಅಥವಾ ಸ್ಥಿತಿಯನ್ನು ದಾಟಿದ್ದು ಎಂದು ಅಭಿಪ್ರಾಯ. ಸೃಷ್ಟಿ ಸ್ಥಿತಿ ಲಯ ತಿರೋಧಾನಗಳನ್ನು ದಾಟಿದ ಒಂದು ಸ್ವರೂಪ ಶರಣನು ತುರ್ಯಾತೀತನು, ಶಿವ ಸ್ವರೂಪನು. ತುರ್ಯಾತೀತ ಪದ ಶಿವನನ್ನು ಬೋಧಿಸುತ್ತದೆ; ಶೂನ್ಯವನ್ನು ಬೋಧಿಸುತ್ತದೆ.

ತುರೀಯವೆಂದರೆ ಶಿವಾದ್ವೈತದಲ್ಲಿ ಲಿಂಗಸ್ವರೂಪ; ಅಥವಾ ಲಿಂಗ ಸುಖ; ಅದನ್ನು ಮೀರಿರುವುದೇ ತುರೀಯಾತೀತಾವಸ್ಥೆ. ಅದೇ ಶೂನ್ಯವಸ್ಥೆ. ಪ್ರಕಾಶ ಸ್ವರೂಪನಾದ ಪರಶಿವ ಸ್ವರೂಪ.

ಜಾಗ್ರತ್, ಸ್ವಪ್ನ, ಸುಷುಪ್ತಿ, ತುರೀಯ, ತುರೀಯಾತೀತ ಎಂಬುವು ಅಯ್ಯಂ ಅವಸ್ಥೆಗಳು. ಇವು ಪ್ರಗತಿ ಸೂಚಕಗಳು. ಉಭಯಾಂಗ ಕ್ರಿಯಾ

ದ್ಯೋತಕಗಳು ; ಸಂಸ್ಕಾರ ಸೂಚಕಗಳು. ಇವು ಪ್ರವೃತ್ತಿ ಪರವಾದರೆ ಪ್ರಗತಿಯಾಗದು ; ಪ್ರತಿಯಾಗಿ ಅಧೋಗತಿಯುಂಟಾಗುತ್ತದೆ. ನಿವೃತ್ತಿ ಪರವಾದರೆ ಅಭ್ಯುದಯ ನಿಶ್ಚ್ರೇಯಸಗಳನ್ನುಂಟುಮಾಡುತ್ತವೆ.

ತ್ಯಾಗಾಂಗ ತನ್ನ ಸ್ಥೂಲ ಕ್ರಿಯೆಯಲ್ಲಿ ನಿರತವಾಗಿರುವುದು ಜಾಗ್ರತ್, ಭೋಗಾಂಗ ತನ್ನ ಸೂಕ್ಷ್ಮಕ್ರಿಯಾನಿರತವಾಗಿರುವಿಕೆಯೇ ಸ್ವಪ್ನ. ಯೋಗಾಂಗ ತನ್ನ ಕಾರಣ ಕ್ರಿಯಾ ನಿರತವಾಗಿರುವಿಕೆಯೇ ಸುಷುಪ್ತಿ. ಕ್ರಿಯಾನಿಷ್ಪತ್ತಿಗೊಳ್ಳುವುದೇ ತುರಿಯ. ನಿಷ್ಪತ್ತಿಗೊಂಡು ನಿಜ ಸ್ವರೂಪದಲ್ಲಿ ಲೀನವಾಗಿ ಭಿನ್ನ ಸತ್ತೆಯಿಲ್ಲದಿರುವಿಕೆಯೇ ತುರಿಯಾತೀತ ಸ್ಥಿತಿ.

“ಆತ್ಮನು ಇಷ್ಟತ್ತೈದು ತತ್ತ್ವ ಸಮಾಷ್ಟಿಯಾಗಿ ನಿಂದು ಸ್ಥೂಲ ತನುವಿನ ಮರವೆಯೊಡನೆ ಕೂಡಿಕೊಂಡು ಎಚ್ಚರವುಳ್ಳಾತನಾಗಿ ಬಹಿರಂಗದ ದೃಶ್ಯಮಾದ ಸಕಲೇಂದ್ರಿಯಂಗಳ ವ್ಯಾಪಾರ ದೊಡನೆ ಕೂಡಿ ಚರಿಸುವುದೆಂಬುದೀಗ ಜಾಗ್ರಾವಸ್ಥೆ ಎನಿಸುವುದು. ಹದಿನೇಳು ತತ್ತ್ವ ಸಮಾಷ್ಟಿಯಾಗಿ ನಿಂದು ಸ್ಥೂಲ ತನುವಿನ ಮರವೆ, ಸೂಕ್ಷ್ಮ ತನುವಿನೊಡನೆ ಕೂಡಿಕೊಂಡು ದೃಶ್ಯಾದೃಶ್ಯಮಾದ ಕಲ್ಪಿತ ರೂಪಿನ ಕಾಣಿಕೆಯಾಗಿಪ್ಪ ಸುಖ ದುಃಖ ಮೋಹ ರೂಪಮಾದ ಸ್ವಪ್ನಂಗಳ ಕಾಣುವುದೇ ಸ್ವಸ್ಥಾವಸ್ಥೆ ಎನಿಸುವುದು. ಪ್ರಾಣ, ವಾಯು, ಪ್ರಕೃತಿ ಎಂಬ ಮೂರು ತತ್ತ್ವ ಸಮಾಷ್ಟಿಯಾಗಿ ನಿಂದು, ಸ್ಥೂಲ ತನುವಿನ ಮರವೆ, ಸೂಕ್ಷ್ಮ ತನುವಿನ ಅರಿವೆ ಏನೂ ಇಲ್ಲದೆ, ಒಂದು ಚರಣಾಯುಧನು ಪರಿದು ಮೇವೃತ್ತಿಪ್ಪ ಮರಿಗಳೆಲ್ಲವನೂ ತನ್ನ ಪಕ್ಕದ (ರೆಕ್ಕೆಯ) ಮರೆಯಲ್ಲಿ ಅಡಗಿಸಿಕೊಂಡು ತಾನೊಂದೆಡೆಯಲ್ಲಿ ನಿದ್ದೆಗೆಯ್ವ ಹಾಗೆ ಬಾಹ್ಯಾಭ್ಯಂತರದ ಸಂಬಂಧಮಾದ ಸಕಲ ತತ್ತ್ವಂಗಳನೂ ತನ್ನಲ್ಲಿಯೇ ಅಡಗಿಸಿಕೊಂಡು ತಾನಾ ಮಾಯಾನಂದ ಭೋಗದಲ್ಲಿ ಪರವಶವನ್ನೆದಿರುವಂತಹದ್ದೇ ಸುಷುಪ್ತಾವಸ್ಥೆ ಎನಿಸುವುದು.”

“ಜಾಗ್ರದೊಳಗೆ ನಾಲ್ಕರಲ್ಲೊಂದು ಪಾಲು ಸುಷುಪ್ತಿಯೂ, ಸುಷುಪ್ತಿಯಲ್ಲಿ ನಾಲ್ಕರಲ್ಲೊಂದು ಪಾಲು ಸ್ವಸ್ಥವು ; ಅದೊಂತೆ

ದೊಡ್ಡ, ಚಂದ್ರ ಸೂರ್ಯರಿಲ್ಲದ ದಿನಗಳೇ ಸುಷುಪ್ತಿ ಕಾಲ ಪ್ರಮಾಣವೂ ಆ ಕತ್ತಲೆಯೊಳಗಿರ್ಪ ನಕ್ಷತ್ರ ಪ್ರಕಾಶವೇ ಸ್ವಪ್ನ ಪ್ರಮಾಣವೂ ಆಗಿ, ನಾಲ್ಕರಲ್ಲೊಂದು ಪಾಲನ್ನು ಕತ್ತಲೆಯು ಜಯಿಸುತ್ತಿರ್ಪುದು. ಜಾಗ್ರತ್ ಸ್ವರೂಪರಾದ ಚಂದ್ರ ಸೂರ್ಯರು ನಕ್ಷತ್ರ ಮಾರ್ಗವನ್ನು ಅನುಸರಿಸಿ ತಿರುಗುತ್ತಿರ್ಪಂತೆ, ಜೀವನು ಜಾಗ್ರದಲ್ಲಿ ಸ್ವಪ್ನ ಮಾರ್ಗವನ್ನು ಅನುಸರಿಸಿ ತಿರುಗುತ್ತಿರ್ಪುದರಿಂದ ಜಾಗ್ರದೊಳಗಣ ಸ್ವಪ್ನವೇ ನಿರಾಕಾರವು ; ಸುಷುಪ್ತಿಯೊಳಗಣ ಸ್ವಪ್ನವೇ ಸಾಕಾರವು. ನಿರಾಕಾರ ಸ್ವಪ್ನದಲ್ಲಿ ಮನಸ್ಸು ಸಾಕಾರವಾಗಿ ತಿರುಗುತ್ತಿರ್ಪುದು. ಸಾಕಾರ ಸ್ವಪ್ನದಲ್ಲಿ ಶರೀರಾಕಾರವಾಗಿ ತಿರುಗುತ್ತಿರ್ಪುದು. ಸ್ವಪ್ನವಿಲ್ಲದ ಜಾಗ್ರ ಸುಷುಪ್ತಿಗಳೇ ಕಾಲಾತೀತವಾಗಿ, ಪರಮಾನಂದ ರೂಪವಾಗಿ ಒಂದಕ್ಕೊಂದು ಹೊಂದದೇ ಇರುವವು. ಅದೇ ಅವ ಶಕ್ತಿ ಸ್ವರೂಪಗಳು. ತದ್ವಿಂಶೋಗದಲ್ಲಿ ಬೀಜವೊಡೆದು ಮೂಡಿ ಪ್ರಕಾಶಿಸುವ ವೃಕ್ಷದಂತಿರ್ಪುದೇ ತೂರ್ಯಾವಸ್ಥೆಯು. ಅಂತಪ್ಪ ಜಾಗ್ರಸ್ವಪ್ನ ಸುಷುಪ್ತಿಗಳೆನಲಿದ ತೂರ್ಯವೇ ನಿಜವು. ನಿಜವೇ ತಾನು. ತನ್ನಂ ತಾನರಿವುದೇ ಮೋಕ್ಷವು ಕಾಣಾ ಘನ ದೊಡ್ಡ ದೇಶಿಕಾರ್ಯ ಗುರು ಪ್ರಭುವೇ."

-ಪಚನ ಶಾಸ್ತ್ರ ಸಾರ, ಭಾಗ-೨.

ತುರ್ಯವೆಂದರೆ ನಿಜವೆಂದು ನಿಜವೇ ತಾನೆಂದು ತನ್ನನರಿವುದೇ ಮೋಕ್ಷವೆಂದು ಶರಣ ವಾಣಿ ಸಾರಿದೆ. ತನ್ನ ಅರಿವನ್ನು ಮೀರಿ ಮುಂದುವರಿದವನೇ ಶರಣ, ಶರಣನ ಸ್ವಪ್ರಜ್ಞೆ ನಿಷ್ಪತ್ತಿಗೊಂಡಿರುತ್ತದೆ. ಇದರಿಂದಾಗಿ ಶರಣ ತುರಿಯಾವಸ್ಥೆಗೆ ಅತೀತನಾಗಿರುತ್ತಾನೆ. ಕಲಾತೀತ ಅವಸ್ಥಾತೀತ ಶರಣ. ಆತನ ಭಾವ ವೈಶಾಲ್ಯ ಅಪ್ಪಿಷ್ಟಲ್ಲ. ಆತನು ಅರಿವು ಮರವೆಗಳಿಗೆ ಸಿಲುಕುವವನಲ್ಲ. ಅವನ ಗುರಿ ಚಿಕ್ಕದಲ್ಲ ; ಅದು ತಪ್ಪುವುದಿಲ್ಲ.

“ಅದರಲ್ಲಿ ಶರಣ, ಮರೆದಲ್ಲಿ ಮಾನವನೆಂದು ನುಡಿಸಿ
 ಅಜ್ಞಾನಿಗಳ ಮಾತ ಕೇಳಲಾಗದು. ಅದೇನು ಕಾರಣವೆಂದಡೆ :
 ಜಗದಗಲ ಗುರಿಯ ಹೂಡಿ, ಮುಗಿಲಗಲ ಬಾಣವನೆಸೆದಡೆ
 ತಪ್ಪಿ ಕಡೆಗೆ ಬೀಳುವ ಸ್ಥಾನವುಂಟೆ ?
 ಒಳ ಹೊರಗೆ ಸರ್ವಾಂಗಲಿಂಗವಾದ ಶರಣನಲ್ಲಿ
 ಅರುಹು ಮರಹುಗಳು ತೋರಲೆಡೆಯುಂಟೆ ?
 ಇದು ಕಾರಣ, ನಮ್ಮ ಅಖಂಡೇಶ್ವರನ ಶರಣನಲ್ಲಿ ತೋರುವ
 ತೋರಿಕೆಯೆಲ್ಲ ಲಿಂಗವು ತಾನೇ ಕಾಣಿರೋ !”

ಶರಣನದು ಪೂರ್ಣ ಯೋಗ

ಶಾಂತ್ಯತೀತ ಕಲೆಯುಳ್ಳ ಶರಣ ಪೂರ್ಣ ಯೋಗಿ. ತುರೀಯಾತೀತ ನಾದ ಶರಣನಿಗೆ ಶಿವನಿಗೆ ಭಿನ್ನವಾದ ಅಥವಾ ಶಿವತ್ವಕ್ಕೆ ಭಿನ್ನವಾದ ಬೇರೆ ಯಾವ ವೃತ್ತಿ ಸಾಮೀಪ್ಯ-ವೃತ್ತಿ ಸಾರೂಪ್ಯಗಳಿರುವುದಿಲ್ಲ. ಶಿವಸ್ವರೂಪ ಸಾಕ್ಷಾತ್ಕಾರವೇ ಶರಣನ ಸರವಂ ಧ್ಯೇಯ; ಚರಮಧ್ಯೇಯ. ತಾನೇ ಶಿವ. ಶಿವನೇ ತಾನು ಎಂಬ ಮಹದರಿವು ಶರಣನದು. ಸದಾ ಶಿವಾಕಾರ ವೃತ್ತಿಯೇ ಶರಣ ಜೀವನ ಜೀವಾಳ. ಅದಕ್ಕಾಗಿಯೇ ಸರ್ವಸ್ವವನ್ನೂ ಸೂರೆಗೊಂಡಿರುತ್ತಾನೆ. ತ್ಯಾಗ ಭೋಗಗಳನ್ನು ಯೋಗದಲ್ಲಿ ಸಮನ್ವಯಗೊಳಿಸಿರುತ್ತಾನೆ. ಯೋಗಾಂಗವನ್ನೂ ಚಿದಾಕಾಶವನ್ನಾಗಿಸುತ್ತಾನೆ. ಯೋಗಾಂಗ ಸನ್ನಿಹಿತ ಶರಣ. ಶಿವಸ್ವರೂಪಧಾರಣ ಆತನ ಸಾಯುಜ್ಯ. ಶಿವ ಯೋಗವೇ ಆತನ ಸತ್ಸಾಧನ; ಅದೇ ಆತನ ಸಿದ್ಧಿ.

ಆತನ ಆ ಶಿವಯೋಗವೇ ಪೂರ್ಣ ಯೋಗ. ಅದರಲ್ಲಿ ಎಲ್ಲ ಯೋಗಗಳು ಎಲ್ಲ ಭಕ್ತಿಗಳು, ಎಲ್ಲ ಶಕ್ತಿಗಳು, ಎಲ್ಲ ಕಲೆಗಳು ಸಮನ್ವಯ ಪಾಗಿರುತ್ತವೆ. ಮಂತ್ರ, ಲಯ, ಹಠ, ರಾಜಯೋಗಗಳು ಶಿವ ಯೋಗದಲ್ಲಿವೆ ಶ್ರದ್ಧೆ ನಿಷ್ಠೆ ಅವಧಾನ ಅನುಭವ ಆನಂದಗಳು ಶಿವಯೋಗವನ್ನು ರೂಪಿಸಿವೆ. ಕ್ರಿಯೆ, ಜ್ಞಾನ, ಇಚ್ಛೆ, ಆದಿ, ಪರಾಶಕ್ತಿಗಳ ಸಹಕಾರ ಶಿವಯೋಗಕ್ಕಿದೆ. ನಿವೃತ್ತಿ ಪ್ರತಿಷ್ಠೆ, ವಿದ್ಯೆ, ಶಾಂತಿ, ಶಾಂತ್ಯತೀತ ಕಲೆಗಳು ಶಿವ ಯೋಗದಲ್ಲಿವೆ. ಶರಣನ ಚಿತ್ತ ಬುದ್ಧಿ ಅಹಂಕಾರ ಮನ ಜ್ಞಾನಗಳು ತಂತಮ್ಮ ವೃತ್ತಿ ಪುನ್ಯತ್ತಿಗಳನ್ನು ಬಿಟ್ಟು ನಿವೃತ್ತಿಯಿಂದ ಮೆಲ್ಲ ಮೆಲ್ಲನೆ ಹಂತ ಹಂತವಾಗಿ ಮೇಲಕ್ಕೆ ಹತ್ತಿ ಶಾಂತಿ ವೃತ್ತಿಯನ್ನು ದಾಟಿ ಶಾಂತ್ಯತೀತವಾಗಿ ಶಿವನ ಯೋಗವಾಗಿ ಶಿವಾಕಾರ

ವಾಗಿ ಕೇಂದ್ರೀಕರಿಸಿರುತ್ತವೆ. ಶಿವಭಕ್ತಿ ಶಿವಧ್ಯಾನ ಶಿವಜ್ಞಾನ ಶಿವವ್ರತ ಶಿವ ಪೂಜೆ ಇವೇ ಶರಣನ ಚಿತ್ತಾದಿಗಳ ವೃತ್ತಿಗಳಾಗಿರುತ್ತವೆ. ಕರ್ಮೇಂದ್ರಿಯ ಜ್ಞಾನೇಂದ್ರಿಯಗಳು ಶಿವನ ಯೋಗದಲ್ಲಿ ಪೂರ್ಣತೆಯನ್ನು ಪಡೆದಿರುತ್ತವೆ. ಅಂದರೆ ಪೂರ್ಣ ತೃಪ್ತಿಯನ್ನು ತಾಳಿರುತ್ತವೆ. ಅಂದರೆ ಶರಣನ ಘ್ರಾಣ ಸುಗಂಧರೂಪ ಶಿವಪ್ರಸಾದದಿಂದ, ರಸನೆ ಸುರಸರೂಪ ಶಿವ ಪ್ರಸಾದದಿಂದ, ನೇತ್ರ ಸುರೂಪ ಶಿವಪ್ರಸಾದದಿಂದ, ತ್ವಕ್ಕು ಸುಸ್ಪರ್ಶರೂಪ ಶಿವ ಪ್ರಸಾದದಿಂದ ಶ್ರೋತ್ರ ಸುಶಬ್ದರೂಪ ಶಿವಪ್ರಸಾದದಿಂದ ಪೂರ್ಣ ತೃಪ್ತಿಗೊಳಗಾಗಿರುತ್ತವೆ. ಅಂತೆಯೇ ಪೂರ್ಣಪ್ರಜ್ಞೆಯಿಂದ ಅಂತಃಕರಣಗಳು ಪೂರ್ಣವಾದ ಶಿವಾನಂದ ದಲ್ಲಿ ಮುಳುಗಿ ತನ್ಮಯವಾಗಿ ತಾವು ಮರೆತಿರುತ್ತವೆ. ತಲ್ಲೀನತೆಯನ್ನು ತಳೆದ ಆನಕ್ಕೆ ತಮ್ಮತನವೇ ಇರುವುದಿಲ್ಲ. ಇಲ್ಲದ ಬಳಿಕ ಬೇರೆ ವೃತ್ತಿಗಳಿಗಿಂಬೆಂಬುದು ಇನ್ನೆಲ್ಲಿ ?

ಶರಣನ ಪೂರ್ಣಯೋಗಕ್ಕೆ ಅನುಭವ ಆನಂದಗಳೆ ಮುಖ್ಯ. ಕ್ರಿಯೆ-ಜ್ಞಾನಗಳು ಒಂದಾಗಿ ಕರಿಗೊಂಡುದು ಅನುಭವ. ಅವು-ಅನುಭವಗಳು ಒಂದಾಗಿ ನೆಲೆಗೊಂಡುದು ಆನಂದ. ಶರಣನದು ಕೇವಲ ವೃತ್ತಿ ನಿರೋಧ ರೂಪ ಯೋಗವಲ್ಲ ; ವೃತ್ತಿಗತ ಅಹಂಕಾರ ನಿರೋಧವೇ ಯೋಗ. ಇದರಿಂದಾಗಿ ಈತನ ಶಿವಯೋಗಕ್ಕೆ ಭಕ್ತಿಯೇ ಮುಖ್ಯ. ಶ್ರದ್ಧೆ ನಿಷ್ಠೆ ಅವಧಾನ ಅನುಭವಗಳ ಮೇಲೆ ಅರಳಿದ ಆನಂದ ಭಕ್ತಿಯಿಂದ ಶರಣನು ತನ್ನ ಎಲ್ಲ ವೃತ್ತಹಂಕಾರಗಳನ್ನು ದಮನಿಸುತ್ತಾನೆ. ತಾನು-ತನ್ನದು-ತನಗೆ ಎಂಬ ಭಾವನೆಯನ್ನು ಬಿಟ್ಟು ಎಲ್ಲವೂ ಶಿವನದು, ಶಿವನಿಗಾಗಿ ಎಂದು ಭಾವಿಸುತ್ತಾನೆ. ಭಾವಿಸಿದಂತೆ ನಿನೇದನ ಮಾಡುತ್ತಾನೆ. ಈತನ ಭಕ್ತಿ ಭಾವದಲ್ಲಿ ಅಭ್ಯಾಸ ವೈರಾಗ್ಯಗಳೆರಡೂ ಅಂತರ್ಗತವಾಗಿರುತ್ತವೆ. ಪ್ರೇಮವುಳ್ಳವನು ತ್ಯಾಗಿಯಾಗ ಬಲ್ಲ, ವಿರಾಗಿಯಾಗಬಲ್ಲ. ತನ್ನ ಪ್ರೇಮಕ್ಕೆ ಆಧಾರವಾದ ವಸ್ತುವಿಗಾಗಿ ಏನನ್ನಾದರೂ ತ್ಯಾಗ ಮಾಡಬಲ್ಲ ; ಅದರ ಸಾಧ್ಯತೆಗಾಗಿ ಯಾವ ಸಾಧನೆ ಯನ್ನಾದರೂ ಮಾಡಬಲ್ಲ.

ಶಿವಭಾವದಲ್ಲಿ ಚಿತ್ತ ವಿಕ್ಷೇಪವಾಗದು. ಶಿವಾರ್ಚನ ಶಿವಾರ್ಪಣ ಶಿವಾನುಭವಗಳಲ್ಲಿ ಶರಣ ತಲ್ಲೀನನಾಗಿರುತ್ತಾನೆ. ಏಕಾಗ್ರತೆ ನಿರೋಧಗಳಿಗೆ

ಇವುಗಳಿಗಿಂತ ಉತ್ತಮ ಉಪಾಯ, ಉನ್ನತ ಸಾಧನೆ ಬೇರಿಲ್ಲ. ಇವನ್ನೆಲ್ಲ ಒಳಗೊಂಡ ಶಿವಯೋಗ ಪೂರ್ಣಯೋಗವಾಗದೇನು ?

ಇನ್ನೊಂದು ಬಗೆಯಿಂದ ವಿಚಾರಿಸಿದರೂ ಶಿವಯೋಗ ಸಹಜವಾಗಿ ಪೂರ್ಣಯೋಗವೆನಿಸುತ್ತದೆ ಸದ್ಭಕ್ತ, ಚಿನ್ಮಾಹೇಶ್ವರ, ಆನಂದಪ್ರಸಾದಿ, ನಿತ್ಯ ಪ್ರಾಣಲಿಂಗ, ಪರಿಪೂರ್ಣ ಶರಣ; ಅಖಂಡ ಐಕ್ಯ ಈ ದೃಷ್ಟಿಯಲ್ಲಿ ಶರಣ ಪರಿಪೂರ್ಣ. ಶರಣಮಾರ್ಗವಾದ ಶಿವಯೋಗ ಪೂರ್ಣಯೋಗ.

ಶಿವ ಅಂದರೂ ಪರಮಾತ್ಮ, ಪೂರ್ಣವೆಂದರೂ ಪರಮಾತ್ಮ. ಅಪೂರ್ಣಾಂಗನು ಪೂರ್ಣಸ್ವರೂಪಲಿಂಗವಾಗುವುದೆ ಪೂರ್ಣಯೋಗ; ಅದೇ ಸವರಸ ರೂಪ ಶಿವಯೋಗ.

ಚಿನ್ನದ ಚಿದ್ವಿದು ಚಿತ್ಕಳೆಗಳ ಉಪಾಸಕ ಶರಣ. ಚಿತ್ಕಳೆಯ ಸಾಕ್ಷಾತ್ಕಾರದಿಂದ ಜಾಗ್ರತ್ತನ್ನು ಚಿದ್ವಿದುವಿನ ಸಾಕ್ಷಾತ್ಕಾರದಿಂದ ಸ್ವಪ್ನಾವಸ್ಥೆಯನ್ನು ಚಿನ್ನದ ಸಾಕ್ಷಾತ್ಕಾರದಿಂದ ನಿದ್ರಾವಸ್ಥೆಯನ್ನು ಶರಣ ಜಯಿಸುತ್ತಾನೆ. ಮೂಲ ಚಿತ್ತಿನಿಂದ ತುರಿಯಾವಸ್ಥೆಯನ್ನು ಜಯಿಸಿ ತುರಿಯಾತೀತನೆಸಿಸುತ್ತಾನೆ. ಪರಮಪ್ರಸಾದಸ್ವರೂಪನಾಗುತ್ತಾನೆ. ಶುದ್ಧ ಚಿನ್ಮಾತ್ರನೆನಿಸುತ್ತಾನೆ. ಪರಮ ಪ್ರಸನ್ನತ್ವವೆ ಪೂರ್ಣಯೋಗ.

ಆಕಾಶ ಸ್ವರೂಪನಾದ ಶರಣನಿಗೆ ಯಾವ ಕೊರತೆಯಿಲ್ಲ; ಯಾವ ಕವಲಿಲ್ಲ. ಅದು ಪೂರ್ಣ, ಇದು ಪೂರ್ಣ ಎಂದಂ ಭಾವಿಸುತ್ತಾನೆ, ಕೊನೆಗೆ ಅದು-ಇದು ಎಂಬ ಭೇದವನ್ನೂ ತೊರೆದಿರುತ್ತಾನೆ. ಶರಣ ಮಿಥ್ಯಾವಾದಿಯಲ್ಲ. ಜಗದೀಶನಂತೆ ಜಗತ್ತನ್ನೂ ಕಾಣುತ್ತಾನೆ. ದೇವನಂತೆ ದೇಹವನ್ನೂ ಕಾಣುತ್ತಾನೆ. ಹೇಯ-ಆಧೇಯಗಳ ಹೋರಾಟವನ್ನು ಮೀರಿರುತ್ತಾನೆ. ಎಲ್ಲಹನ್ನೂ ತುಂಬು ನೋಟದಿಂದ ನೋಡುತ್ತಾನೆ. ಶರಣನಿಗೆ ಅಜ್ಞಾನಾಂಧಕಾರದ ಅವರಣ ಇರ.ವುದಿಲ್ಲ. ಲಿಂಗವು (ಶಿವನು) ಅಂಗನ (ಶರಣನ) ಪ್ರಭು ವೆಂಬ ನಿಶ್ಚಯ ಭಾವವುಂಟಾಗಿರುತ್ತದೆ; ಪರಮಾನುಭಾವವುಂಟಾಗಿರುತ್ತದೆ. ಅಂತಾದಾಗ ಶರಣ ತನ್ನ ಆತ್ಮಾನಂದದಲ್ಲಿ ಅವಿರಳನಾಗುತ್ತಾನೆ; ಕೇವಲನಾಗುತ್ತಾನೆ. ಶಿವಶರಣ ತನ್ನ ಸಾಧನೆಯಲ್ಲಿ ಭೋಗ-ವೇಷಗಳೆರಡನ್ನೂ ಪಡೆಯುತ್ತಾನೆ. ತ್ಯಾಗ ಭೋಗ ಯೋಗಗಳ ಸಮನ ಯಾಚಾರ ನೆನಿಸುತ್ತಾನೆ. ಉಭಯ

ದೃಷ್ಟಿಯಿಂದಲೂ ತುಂಬು ಬಾಳು ಬಾಳುತ್ತಾನೆ. ಲೌಕಿಕ-ಪರಮಾರ್ಥಗಳ ರಹಸ್ಯ ಕೂಡಿಸಿ ನಡೆಸುತ್ತಾನೆ. ತಾನಳಿಯದೆ ತನ್ನೊಳಗೆ ಕೂಡುತ್ತಾನೆ. ತೆರಹಿಲ್ಲದೆ ತುಂಬಿ ಉಳಿಯುತ್ತಾನೆ.

ಚಿತ್ತ ಬುದ್ಧಿ ಅಹಂಕಾರಗಳ ವೃತ್ತಿಗಳನ್ನು ನಿರೋಧಿಸುವಾತನು ಪ್ರಸಾದಿ. ಮನ ಪ್ರಾಣಗಳನ್ನು ನಿರೋಧಿಸುವಾತನು ಪ್ರಾಣಲಿಂಗ. ಜ್ಞಾನಾನುಭಾವಗಳನ್ನು ಸಂಬಂಧಿಸುವಾತನು ಶರಣ. ಸಂಬಂಧಿಸುವಿಕೆಯ ಶಿವಯೋಗ. ಆ ಶಿವಯೋಗವೇ ಪೂರ್ಣಯೋಗ.

ವಿಯೋಗದಲ್ಲಿ ಅಪೂರ್ಣತೆಯಿದೆ. ಸಂಯೋಗದಲ್ಲಿ ಪೂರ್ಣತೆಯಿದೆ. ಸಂಯೋಗದಲ್ಲಿ ಸಮಷ್ಟಿ ಜೀತನದ ಅವಿರ್ಭಾವವಾಗುತ್ತದೆ. ಆಗ ವ್ಯಕ್ತಿ ಜೀತನ ವಿಶ್ವಜೀತನವಾಗಿ ವಿಯತ್ತಿನಂತೆ ವಿಶಾಲವಾಗುತ್ತದೆ. ಶರಣ ಜೀತನ ಹಾಗಾಗುತ್ತದೆ. ಸಮಷ್ಟಿ ಜೀತನದ ಸನ್ನಿಹಿತತ್ವವನ್ನು ಸಂಪಾದಿಸುತ್ತದೆ. ಸಂಪಾದಿಸಿ ಚೂರ್ಣಿತ್ವದಿಂದ ಪೂರ್ಣತ್ವಕ್ಕೆ ಬರುತ್ತದೆ. ಅಣುತ್ವದಿಂದ ಮಹತ್ವಕ್ಕೆ ಬರುತ್ತದೆ.

ಶಿವಯೋಗ ಅದೊಂದು ಸರ್ವಸಮನ್ವಯ ಯೋಗ. ಅದರಲ್ಲಿ ಏನೆಲ್ಲ ದಕ್ಕೂ ಅವಕಾಶವಿದೆ. ಅದರ ಅದಲ್ಲ ಅಮಲವಾಗಿರಬೇಕು. ಅಂದರೆ ಅಶಿವವಾಗಿರಬಾರದು. ಅಶಿವಕರ್ಮ ಅಶಿವಜ್ಞಾನ, ಅಶಿವಾನುಭವಗಳು ಅದರ ಬಳಿ ಸುಳಿಯಲಾಗದು. ಅಶಿವಭಕ್ತಿ ರಕ್ತಿಗಳಿಗೂ ಅದರಲ್ಲಿ ಇಂಬಿಲ್ಲ. ಅಸತ್ತಿನಿಂದ ಸತ್ತಿಗೆ ತಮಸ್ಸಿನಿಂದ ತೇಜಸ್ಸಿಗೆ, ಮೃತ್ಯುವಿನಿಂದ ಅಮೃತಕ್ಕೆ ಕರೆದೊಯ್ಯುವುದೇ ಶಿವಯೋಗದ ಧ್ಯೇಯ. ಅಪೂರ್ಣತೆಯಿಂದ ಪೂರ್ಣತೆಗೆ ನಿಲುಕಿಸುವುದೇ ಅದರ ಹೃದಯ.

ಅದಕ್ಕೆ ಅವರಿವರೆಂಬ ಭೇದವಿಲ್ಲ. ಯಾರಾದರೂ ಯಾವ ವರ್ಣದವರಾದರೂ ಅದನ್ನು ಆಚರಿಸಬಹುದು. ಯಾವ ವಯಸ್ಸಿನವರಾದರೂ ಸ್ತ್ರೀಯರಾದರೂ ಅದನ್ನು ಸಾಧಿಸಬಹುದು. ಅದಕ್ಕೆ ಹಲವು ಹೊಲಬುಗಳಿವೆ. ಕ್ರಿಯೆ, ಜ್ಞಾನ, ಧ್ಯಾನ, ಜಪ, ತಪ, ಅರ್ಚನ, ಅರ್ಪಣ, ಯೋಗ, ಭಕ್ತಿ ಇವುಗಳಲ್ಲಿ ಯಾವುದಾದರೂ ಆಗಬಹುದು. ಇವೆಲ್ಲವೂ ಅದರಲ್ಲಿವೆ. ನಿಮ್ಮ

ಇವನಲ್ಲಿರುವುದರಿಂದ ಇವನದು ಪೂರ್ಣಯೋಗ. '...ಮಹಾಲಿಂಗ ಗುರು ಶಿವಸಿದ್ಧೇಶ್ವರ ಪ್ರಭುವಿನ ಶರಣರು ಅದ್ವೈತ ಆನಂದದಿಂದ ಸಂಪೂರ್ಣ ಕ್ಷಾಣಿರೋ !' "ಅಂಗದ ಮೇಲೆ ಲಿಂಗವರತು, ಲಿಂಗದ ಮೇಲೆ ಅಂಗವರತು, ಭಾವತುಂಬಿ ಪರಿಣಾಮವರತು, ನಾಮವಿಲ್ಲದ ದೇವರಿಗೆ ನೇಮವೆಲ್ಲಿಯದೋ ಗುಹೇಶ್ವರಾ ?" ಪೂರ್ಣಯೋಗದ ಪರಮ ಪರಿಣಾಮವಿದು. ಅಂಗದಲ್ಲಿ ಲಿಂಗದ, ಲಿಂಗದಲ್ಲಿ ಅಂಗದ ಕೊರತೆಯಿರಬಾರದು. ಬಗೆ ಬರಿದಾಗಿರಬಾರದು. ದೇವಭಕ್ತನೆಂಬ ಭೇದವಾಗಲಿ ನಾಮನೇಮಗಳ ಸಂಕುಚಿತ ದೃಷ್ಟಿಯಾಗಲಿ ಇರ ಬಾರದು. ಸ್ವಾರ್ಥದ ಸೊಗಡಿರಬಾರದು. ಬ್ರಹ್ಮಾಂಡವನ್ನೆಲ್ಲ ತನ್ನ ಪಿಂಡಾಂಡ ದಂತೆ ಭಾವಿಸಿ ಬ್ರಹ್ಮಾಂಡ ಸೇವೆಯಲ್ಲಿ ಸನ್ನದ್ಧನಾಗಿರಬೇಕು. ಅದುವೇ ತನ್ನ ದಿವ್ಯ ಧರ್ಮವೆಂದು ಜೇನರೆಂದು ಭಾವಿಸಿರಬೇಕು.

ನೆಲ-ಮುಗಿಲುಗಳ ಸಂಗಮ ಶರಣ

ನೆಲ-ಮುಗಿಲ ಇವೆರಡು ಸಾಂಕೇತಿಕ ಶಬ್ದಗಳು. ಇವಕ್ಕೆ ಹಲವಾರು ಅರ್ಥಗಳುಂಟು; ಭಾವಗಳುಂಟು. ಅವರವರ ಅನುಭಾವ ಎಷ್ಟಿದ್ದರೆ ಅಷ್ಟು ಅರ್ಥ-ಭಾವಗಳುಂಟು. ಅವೆಲ್ಲವನ್ನು ಶರಣ ತನ್ನಲ್ಲಿ ಸಂಗಮಿಸಿಕೊಂಡಿರಲಿ ತಾನೆ.

ಮೊದಲು ವಾಚ್ಯಾರ್ಥಗಳಾದ ಮಹಾಭೂತಗಳ ಮೀಮಾಂಸೆಯನ್ನೇ ಮಾಡೋಣ : ಇವೆರಡರ ನಿರ್ದೇಶದಿಂದ ನಡುವಿನ ಜಲ-ಅನಲ-ಅನಿಲಗಳೂ ನಿರ್ವೇಶಿತವಾಗುತ್ತವೆ. ಪಂಚಭೂತಾತ್ಮಕವಾದುದು ಈ ಪ್ರಕೃತಿ. ಅಂತೆಯೇ ವ್ಯಷ್ಟಿ ಪ್ರಕೃತಿಯಾದ ಕಾಯವೂ ಪಂಚಭೂತಾತ್ಮಕವಾದುದು. ಪಂಚೀಕರಣ ಪಥದಲ್ಲಿ ಇವುಗಳ ಸಂಗಮ ನಿಸರ್ಗ; ಸಾಮಾನ್ಯ. ಸಮಷ್ಟೀಕರಣ ಪರ್ತ್ಯಕ್ಷ ಪಥದಲ್ಲಿ ಇವುಗಳ ಸಮರಸ ಸಂಸ್ಕರಣ ಸಂಸರ್ಗ ಅಸಾಮಾನ್ಯ.

ನೆಲ ಅನ್ನಮಯವಾಗಿ, ಮುಗಿಲು ಆನಂದಮಯವಾಗಿ ಶರೀರದಲ್ಲಿ ಸಂಗಮವಾಗಿರುತ್ತವೆ. ನೆಲ ಗಂಧ-ಘ್ರಾಣಗಳಾಗಿ, ಮುಗಿಲು ಶಬ್ದ-ಶ್ರೋತ್ರಗಳಾಗಿ ಸಂಗಮವಾಗಿರುತ್ತವೆ. ನೆಲ ಆಧಾರವಾಗಿ, ಮುಗಿಲು ವಿಶುದ್ಧಿಯಾಗಿ ಸಂಗಮವಾಗಿರುತ್ತವೆ. ನೆಲ ಚಿತ್ತಾಗಿ, ಮುಗಿಲು ಜ್ಞಾನವಾಗಿ ಸಂಗಮವಾಗಿರುತ್ತವೆ. ಶರಣನು ತನ್ನ ಸಂಸ್ಕಾರಬಲದಿಂದ ನೆಲವೆಂಬ ಕ್ರಿಯೆಯನ್ನು ಮುಗಿಲೆಂಬ ಜ್ಞಾನವನ್ನು ಸಂಗಮಗೊಳಿಸಿ ಸ್ವಾನುಭಾವಿಯಾಗುತ್ತಾನೆ.

“ಜಗದಗಲ ಮಂಟಪಕ್ಕೆ

ಮುಗಿಲಗಲ ಮೇಲುಕಟ್ಟಿನಲ್ಲಿ ಚಿತ್ರ ವಿಚಿತ್ರವ ನೋಡುತ್ತ

ದರ್ಶನವ ನೋಡುತ್ತ ನೋಡುತ್ತ
ಗಗನ ಗಂಭೀರದಲ್ಲಿ ಉದಯವಾಯಿತ್ತ ಕಂಡೆ,
ಗುಹೇಶ್ವರನೆಂಬ ಲಿಂಗ ತಾನೆಯಾಗಿ !”

ಈ ಜಗತ್ತೆಲ್ಲವನ್ನು ಶರಣನ ಚಿತ್ತ ತನ್ನೊಳಗಿರಿಸಿಕೊಂಡು ಶರಣಾಂಗವಾಗಿರುತ್ತದೆ. ಶರಣಾಂಗವೆ ಮಂಟಪ ಅಂದರೆ ಶರಣನ ಶರೀರವೇ ಚಪ್ಪರ. ಅದರ ಮೇಲು ಕಟ್ಟು ಚಿದಂಬರ. ಅಥವಾ ಶರಣನ ಚಿತ್ತವೇ ಚಪ್ಪರ; ಶರಣನ ಚಿನ್ಮಯ ಸ್ವರೂಪವೇ ಅಂಬರ. ಅದೇ ಮೇಲುಕಟ್ಟು. ಶರಣನ ಸದಾಚಾರ ಶರೀರವೆಂಬ ಜಗದಗಲವನ್ನು ಬಳಸಿಕೊಂಡು ಹರವಾಗಿರುತ್ತದೆ. ಸುವಿಚಾರ ಅಂತಃಕರಣಗಳನ್ನೆಲ್ಲ ವ್ಯಾಪಿಸಿಕೊಂಡು ಮುಗಿಲಗಲವಾಗಿರುತ್ತದೆ. ಹೀಗೆ ಸಂಗಮವಾದ ಶರಣಾಂಗ ಮಂಟಪದೊಳಗೆ ಸ್ತುತನವಾದ ಪ್ರಸಾದಲಿಂಗವು ಅಚಾರ-ಗುರು-ಶಿವ-ಜಂಗಮ-ಮಹಾಲಿಂಗಗಳೆಂಬ ಚಿತ್ರ ವಿಚಿತ್ರಗಳೊಡಗೂಡಿ ಕೊಂಡಿರುತ್ತದೆ. ಶರಣ ಅದರ ದರ್ಶನದಲ್ಲಿ ಧ್ಯಾನದಲ್ಲಿ ಧಾರಣದಲ್ಲಿ ವಿಶ್ರಾಂತಿಯನ್ನು ಪಡೆದಿರುತ್ತಾನೆ. ವಿಶಿಷ್ಟವಾದ ಶಿವಜ್ಞಾನ ಶಿವಕ್ರಿಯೆಗಳನ್ನು ತನ್ನಲ್ಲಿ ಸಂಪುಟಗೊಳಿಸಿಕೊಂಡಿರುತ್ತಾನೆ. ನೆಲ (ಕ್ರಿಯೆ), ಮುಗಿಲು (ಜ್ಞಾನ)ಗಳನ್ನು ಒದಗಿಸಿ ಆ ಮಹಾಕಾಶ ಸ್ವರೂಪವಾದ ಮಹಾಪ್ರಸಾದ ಲಿಂಗವೆ ತಾನಾಗಿ ಪ್ರಕಾಶಮಾನನಾಗುತ್ತಾನೆ.

ಪ್ರಸಾದಲಿಂಗ ಪರಿಪೂರ್ಣಲಿಂಗ. ಪರಿಪೂರ್ಣತ್ವವೇ ಅದರ ಸಲ್ಲಕ್ಷಣ. ಅದು ಶರಣಾಂಗದಲ್ಲಿ ತುಂಬಿತೊಳಗಲು ಭಿನ್ನಭಾವ ಬಿಟ್ಟೋಡುತ್ತದೆ. ಬಿರುಕು ಎರಕವಾಗುತ್ತದೆ. ಇದೇ ಅಭಿಪ್ರಾಯವನ್ನು ಪ್ರಭುದೇವರು ಹೀಗೆ ಹೇಳಿದ್ದಾರೆ :

“ತುಂಬಿಬಂದರೆ ಪರಿಮಳ ಓಡಿತ್ತ ಕಂಡೆ,

ಎನು ಸೋಜಿಗ ಹೇಳಾ ?

ಮನ ಬಂದರೆ ಬುದ್ಧಿ ಓಡಿತ್ತ ಕಂಡೆ- ಗುಹೇಶ್ವರಾ !”

“ರಂಗ ಒಂದೇ, ಕಂಬ ಒಂದೇ;

ದೇವರೊಂದೇ, ದೇಗುಲ ಒಂದೇ,

ಗುಹೇಶ್ವರಾ, ನಿಮ್ನ ಮನ ನೆಯ ಶರಣರೇ ದೇವರೆಂಬೆ.”

ಇಲ್ಲಿ ಪ್ರಸಾದಲಿಂಗವೆ ತುಂಬಿ. ಈ ತುಂಬಿ ಶಬ್ದವು ಪ್ರಸಾದಲಿಂಗದ ಪರಿಪೂರ್ಣ ಲಕ್ಷಣವನ್ನು ಸೂಚಿಸುತ್ತದೆ. ಶ್ಲೇಷಾಲಂಕಾರವನ್ನು ಈ ಉಕ್ತಿಗೆ ತಂದಿದೆ. ಪ್ರಸಾದಲಿಂಗವು ಶರಣನಲ್ಲಿ ಪೂರ್ಣಗೊಳ್ಳಲು ಭಿನ್ನಭಾವವಾಸನೆ ಬಿಟ್ಟೊಡುತ್ತದೆ. ಪ್ರಸನ್ನತೆಯು ಮನವನ್ನಾವರಿಸಲು ದ್ವೈತಬುದ್ಧಿ ನಿಲ್ಲದ್ದು. ನಿಷ್ಠೆ ನೆಲೆಗೊಳ್ಳುವುದು ಅಂಗವೆಲ್ಲ ಲಿಂಗವಾಗಲು ಅಂದರೆ ಸಂಗಸಮರಸವಾಗಲು ದೇಹದೇಗುಲವಿರದು. ನಲಮುಗಿಲೊಂದಾದ ಬಳಿಕ ಮಾನವತ್ವವಿರದು. ಶಿವಶರಣತ್ವವಿರುತ್ತದೆ. ಶರಣನೇ ಶಿವನಾಗಿರುತ್ತಾನೆ.

ಲಿಂಗದಲ್ಲಿ ಲೀನವಾದ ಚಿತ್ತವುಳ್ಳ ಶರಣ 'ಏಕ ಏವ ನ ದ್ವಿತೀಯಃ' ಎಂಬ ಸಿದ್ಧಾಂತಕ್ಕೆ ಬರುತ್ತಾನೆ. ಮೊದಲು ಅಂತರಂಗ ಒಂದಾಗಬೇಕು. ಆ ಮಂಟಪಕ್ಕೆ ಏಕೋಭಾವವೇ ಕಂಬವಾಗಬೇಕು. ಅದರೊಳಗಿರುವಲಿಂಗ ಉಳಿದೆಲ್ಲ ಲಿಂಗಗಳನ್ನು ಒಳಗೊಂಡು ಅದೂ ಒಂದೇ ಆಗಿ ಅದಿರುವ ಚಿದಾಕಾಶವೆಂಬ ಮೇಲಿನ ದೇವಾಲಯವೂ ಲಿಂಗವೇ ಆಗುತ್ತದೆ. ಆಗ ಶರಣ ಶಿವನಾಗಿರುತ್ತಾನೆ; ಅಂದರೆ ಅಂಗತ್ವವಳಿದು ಲಿಂಗತ್ವವೊಂದೇ ಉಳಿಯುತ್ತದೆ ಕನ್ನಡಿಯೊಳಗೆ ಪ್ರತಿಬಿಂಬ ಸೇರಿದಂತಾಗುತ್ತದೆ. ಬಿಸಿಲೊಳಗೆ ನೆಳಲು ಉದಯಿಸಿದಂತೆ ಉದಯಿಸಿದ ಶರಣ ಬಿಸಿಲಿನಂತಿರುವ ಅರಿವು ಪ್ರಸಾದಲಿಂಗದಲ್ಲಿ ಕರಿಗೊಳ್ಳಲು ನೆಳಲಿರದು. ಬಾನಿಗೆ ನೆರಳುಂಟೆ ? ಅಂತೆಯೇ ಆಕಾಶಕ್ಕೆ ಆಕಾಶವಾದ ಪ್ರಕಾಶ ಲಿಂಗವಾದ ಶರಣನಿಗೆ ನೆರಳಿಲ್ಲ, ಬೇರೆಂಬುದಿಲ್ಲ. "ಮನವೇ ಲಿಂಗವಾದ ಬಳಿಕ ನೆನಹುದಿನ್ನಾರನಯ್ಯಾ ? ಭಾವವೇ ಐಕ್ಯವಾದ ಬಳಿಕ ಬಯಸುವದಿನ್ನಾರನಯ್ಯಾ ? ಭ್ರಮೆಯಳಿದು ನಿಜವು ಸಾಧ್ಯವಾದ ಬಳಿಕ ಅರಿವುದಿನ್ನಾರನಯ್ಯಾ ಗುಹೇಶ್ವರಾ ?"

“ಒಂದೇ ಹೂವು, ಒಂದೇ ಅಗ್ಗನಣಿ, ಒಂದೇ ಓಗರ,
ಒಂದೇ ಪ್ರಸಾದ, ಒಂದೇ ಮನ, ಒಂದೇ ಲಿಂಗ,
ನಂದಾ ದೀವಿಗೆ ಕುಂದದ ಬೆಳಗು ಸ್ವತಂತ್ರ ಪ್ರಾಜ್ಞೆಯೊಂದೇ !
ಅನಾಹುತವೆರಡಾಗಿ ಬಹುಮುಖವಾಗಿ ಕೆಟ್ಟುಹೋದರು

ಗುಹೇಶ್ವರಾ !”

ಸರ್ವಾಂಗವನ್ನು ಮಹಾಲಿಂಗದಲ್ಲಿ ಅವಿರಳ ಸಂಬಂಧವಾಗಿಸಿದ ಶರಣನ ಅಖಂಡಾರ್ಚನೆಯಿದು: ಪ್ರಸಾದಲಿಂಗದ ಪೂರ್ಣ ವಾಸನೆಯುಳ್ಳ ಹೃದಯವೊಂದೇ ಹೂವು. ಸಮರಸ ಸ್ವರೂಪ ಪರಮಾನಂದವೊಂದೇ ಅಗ್ಗವಣಿ. ನಿತ್ಯತೃಪ್ತಲಿಂಗಕ್ಕೆ ಸರ್ವ ಪದಾರ್ಥಗಳನ್ನು ಒಳಗೊಂಡ ಶರಣನೊಬ್ಬನೇ ಒಂದೋಗರ. ಉಳಿದೆಲ್ಲ ತೃಪ್ತಿಗಳನ್ನೊಳಗೊಂಡ ಆ ಪರಮ ಪರಿಣಾಮವೊಂದೇ ಪ್ರಸಾದ, ನಾನಾ ಬಗೆಯ ನೆನಹಿಲ್ಲದೆ ಘನಲಿಂಗವೊಂದನ್ನೇ ನೆನಪುಮನವೊಂದೇ ! ಉಳಿದೆಲ್ಲ ಲಿಂಗಗಳನ್ನೊಳಗೊಂಡ ಆ ಮಹಾಲಿಂಗವೂ ಒಂದೇ ! ಅದರ ಆ ಸಾವುರಸ್ಯ ಮಹಾಜ್ಞಾನವೇ ನಂದಾದೀವಿಗೆಯ ಕುಂದದ ಬೆಳಗು. ಇವೆಲ್ಲ ಸ್ವಯ ಸಾಹಿತ್ಯದಿಂದ ಶರಣನು ಸ್ವತಂತ್ರನಾಗಿ ಪ್ರಾಜಿಸುವ ಪ್ರಾಜಿಯೂ ಒಂದೇ ಆಗಿರುತ್ತದೆ. ಶರಣರಲ್ಲದವರು ಅದನರಿಯದೆ ಅನೇಕ ಪದಾರ್ಥಗಳನ್ನು ನೆರವಿ ಅನೇಕ ಭಾವಗಳಿಂದ ಆರಾಧಿಸಿ ಕೆಡುವರು.

“ನಾನು ಭಕ್ತನಾದೆ, ನೀನು ದೇವನಾದೆ ನೋಡುವೆ
 ಇಬ್ಬರ ಸಮರಸವನೊಂದು ಮಾಡಿ,
 ಭೂಮಿಯಾಕಾಶವನೊಂದು ಮಾಡಿ,
 ಚಂದ್ರ ಸೂರ್ಯರಿಬ್ಬರ ತಾಳವ ಮಾಡಿ ಆಡುವೆ !
 ಜಡೆಯ ಮೇಲಣ ಗಂಗೆ ನೀನು ಕೇಳಾ,
 ತೊಡೆಯ ಮೇಲಣ ಗೌರಿ ನೀನು ಕೇಳಾ,
 ಗುಹೇಶ್ವರನೆಂಬ ಲಿಂಗವು ಎನ್ನ ಕೈಯಲ್ಲಿ ಸತ್ತಡೆ
 ರಂಡೆಗೂಳನುಂಬುದು ನಿಮಗೆ ಲೇಸೆ ?”

ಅಂಗ-ಲಿಂಗವೆಂಬ ಭಕ್ತ-ದೇವರು ಒಂದೆ ಆಗುವ ಪರಿಯಿದು : ಭೂಮಿ
 ಮಂದರೆ ದೇಹ, ಆಕಾಶವೆಂದರೆ ಆತ್ಮ ಇವೆರಡನ್ನೂ ಒಂದಾಗಿಸಿದವನು ಅಚ್ಚ
 ಶರಣನು. ಚಂದ್ರನೆಂದರೆ ಇಡಾನಾಡಿ, ಸೂರ್ಯನೆಂದರೆ ಪಿಂಗಲಾನಾಡಿ ಇವೆರಡ
 ರಲ್ಲಿ ಆಗುವ ಹಂ-ಸಃ ಎಂಬ ಭಿನ್ನ ಧ್ವನಿಯ ಭೇದಿಸಿ ಇವೆರಡನ್ನು ಕೂಡಿಸಿ
 ‘ಶಿವೋ’ ಎಂಬ ಏಕೈಕನಾದದಲ್ಲಿರುವವನೇ ಸತ್ಯ ಶರಣನು. ಶರಣನ ಸಹ
 ಸ್ರಾರದಲ್ಲಿರುವ ಪರಾಶಕ್ತಿಯೇ ಜಡೆಯೊಳಗಿರುವ ಗಂಗೆ ; ಆಧಾರ ಭೂಮಿಕೆ
 ಯಲ್ಲಿರುವ ಕ್ರಿಯಾಶಕ್ತಿ ಯೇ ಅಥವಾ ಆದಿಶಕ್ತಿ ಯೇ ಗೌರಿ ಅಜ್ಞಾನಾಧಿ ಲಿಂಗ

ಗಳೆನೊಳಗೊಂಡ ಮಹಾಲಿಂಗವು ಕರಸ್ಥಲದ ಲಿಂಗದಲ್ಲಿ ಕರಿಗೊಂಡ ಬಳಿಕ
ಆಚಾರಲಿಂಗ-ಪ್ರಸಾದ ಲಿಂಗಗಳಿಲ್ಲದ ಗೌರಿ-ಗಂಗೆಯರು ರಂಜೆಯರಾಗುವರು.
ಆವರಿಗೆ ಸುಗಂಧ ಪ್ರಸಾದವಿಲ್ಲ, ಸುತ್ತಪ್ತಿ ಪ್ರಸಾದವಿಲ್ಲ. ಅಂದರೆ ವಿಜ್ಞಾನ
ವಿಕರಸವಾಗಿರುತ್ತವೆ.

“ಭೂಮಿಯಾಕಾಶ ಒಂದು ಜೀವನದೂರ. ಅಲ್ಲಿ ಘನವನು ಘನವೆನ್ನದ
ವಂಗೆ, ಕಿರಿದನು ಕಿರಿದೆನ್ನದವಂಗೆ, ಆ ಘನವು ಮನಕ್ಕೆ ಗಮನಿಸಿದರೆ ಇರು
ಸರಿಯುಂಟೆ ಗುಹೇಶ್ವರಾ ?” ಶರಣನ ಕಾಯವೇ ನೆಲ, ಆತ್ಮವೇ ಮುಗಿಲು.
ಇವೆರಡೂ ಸೇರಿ ಜೀವನ. ಶರಣನ ಪಿಂಡದಲ್ಲಿ ಬ್ರಹ್ಮಾಂಡವಿದೆ. ಇದರಿಂದಾಗಿ
ಆತನ ತನು ಕಿರಿದಲ್ಲಿ, ಆತ್ಮ ಹಿರಿದಲ್ಲ. ಹಿರಿದಾದುದರಲ್ಲಿ ಕಿರಿದಿದೆ; ಕಿರಿದಾದುದ
ರಲ್ಲಿ ಹಿರಿದಿದೆ ಆ ಘನವೇ ತಾನೆಂದು ಅರಿದಿರುತ್ತಾನೆ ಶರಣ. ಹಿರಿಕಿರಿ
ದೇವರನ್ನೂ ಸಮಗಂಡಿರುತ್ತಾನೆ. ನೆಲಮುಗಿಲುಗಳೆರಡನ್ನೂ ಸಮಸ್ತಯವಾಗಿ
ಸಿಕ್ಕೊಂಡಿರುತ್ತಾನೆ. “ಆದಿಯನಾದಿಯೊಂದಾದುದು, ಚಂದ್ರ ಸೂರ್ಯರೊಂದಾ
ದುದು, ಧರೆಯಾಕಾಶವೊಂದಾದುದು ಗುಹೇಶ್ವರಲಿಂಗ ನಿರಾಳನು.” ಲಿಂಗ-
ಶರಣರು, ಶಿವ-ಶಕ್ತಿಯರು, ದೇಹಾತ್ಮರು ಒಂದಾದಾಗ ಶರಣ ನಿರಾಳನೆನಿಸು
ವನು.



೧. ಶರಣ ಸ್ಥಲಂ

ಭಕ್ತ-ಮಾಹೇಶ್ವರ ಸ್ಥಲಗಳೆರಡರಿಂದ ತ್ಯಾಗಾಂಗ ಶುದ್ಧಿ, ಪ್ರಸಾದಿ-ಪ್ರಾಣಲಿಂಗಿ ಸ್ಥಲಗಳೆರಡರಿಂದ ಭೋಗಾಂಗ ಶುದ್ಧಿ, ಇದೀಗ ಶರಣಸ್ಥಲದಿಂದ ಯೋಗಾಂಗ ಶುದ್ಧಿಗೆ ಮೊದಲಾಗುವದೆಂಬುದನ್ನು ನಿರೂಪಿಸಲಾಗುತ್ತದೆ.

ಯೋಗಾಂಗಕ್ಕೆ ಶರಣಸ್ಥಲ ಓಮ್ಮೈ, ಎರಡನೆಯ ಮೈ ಐಕ್ಯಸ್ಥಲ; ಅದು ಮುಂದಿನ ಸಂಪುಟದಲ್ಲಿ ಪ್ರತಿಪಾದಿತವಾಗಿರುತ್ತದೆ. ಶರಣಸ್ಥಲದಿಂದ ಯೋಗಾಂಗ ಸಂಸ್ಕರಣ ಮೊದಲಾಗುತ್ತದೆ. ಆಕಾಶ-ಆತ್ಮ ತತ್ವಗಳೆರಡರಿಂದಾಗಿದೆ ಯೋಗಾಂಗ. ಆ ಯೋಗಾಂಗದೊಳಗಿನದೊಂದು ಶರಣಾಂಗ. ಇದು ಆಕಾಶತತ್ವದಿಂದಾಗಿದೆ. ಶಬ್ದಜ್ಞಾನ ಜ್ಯೋತಿಯಿಂದ ಇದು ಸಂಸ್ಕರಿಸಲ್ಪಡುತ್ತದೆ.

ಭಕ್ತ ಜಂಗಮ ಪ್ರೇಮಿ, ಶಿಷ್ಯ ಗುರುಪ್ರೇಮಿ, ಶರಣ ಲಿಂಗಪ್ರೇಮಿ. ಅನಂದಭಕ್ತಿಯಿಂದ ಶಬ್ದ ಪದಾರ್ಥವನ್ನು ಸಲ್ಲಿಸಿ ಪ್ರಸಾದಲಿಂಗವನ್ನಾರಾಧಿಸಿ ಆಕಾಶತತ್ವದ ಪೂರ್ವಾಶ್ರಯ ನಿರಸನವನ್ನು ಸಾಧಿಸುವುದೇ ಶರಣನ ಸತ್ಯ ಸಾಧನ.

ಆಕಾಶತತ್ವ ಪೂರ್ವಾಶ್ರಯ ನಿರಸನಮೆಂದರೆ ಶಬ್ದದ್ರವ್ಯದ ಸಂಸ್ಕರಣ. ಬರಿಯ ಬಾಯಿಂದ ಬಂದ ಶಬ್ದ ಪ್ರಾಕೃತ, ಆಕಾಶ ಜನ್ಯ. ಅದೇ ಆತ್ಮಾನುಭವವುಳ್ಳದಾಗಿ ಚಿದಾಕಾಶದಿಂದ ಬಂದರೆ ಆ ಶಬ್ದ ದ್ರವ್ಯವೇ ಸುಶಬ್ದ ಪ್ರಸಾದವಾಗುತ್ತದೆ. ಪರಮಾತ್ಮ ಪ್ರಕಾಶಕವಾಗುತ್ತದೆ. ಆ ಪ್ರಸಾದಕ್ಕೆ ಶರಣಾಗಬೇಕು ಅಂಗನು. ಆ ಪ್ರಸಾದರೂಪ ಲಿಂಗದಲ್ಲಿಯೇ ಅತ್ಯಂತ ಪ್ರೇಮವುಳ್ಳವನಾಗಬೇಕು.

ಶರಣ, ತಾಮಸನಿರಸನ, ನಿರ್ದೇಶ, ಶೀಲಸಂಪಾದನ ಎಂದು ಶರಣ ಸ್ಥಲ ನಾಲ್ಕು ಬಗೆಯಾಗಿದೆ. ಇವನ್ನು ಪರಿವಿಡಿದು ಪರಾಮರ್ಶಿಸೋಣವಾಗ್ತದೆ. ಇದೀಗ ಮೊದಲಿನದಾದ ಶರಣಸ್ಥಲ ಸ್ವರೂಪವನ್ನು ವಿವರಿಸೋಣ. ಶಿವಾಚಾರ್ಯನು ನಿರೂಪಿಸುತ್ತಾನೆ :

"ಅಂಗಲಿಂಗೀ ಜ್ಞಾನರೂಪಸ್ತೀ ಜ್ಞೇಯಶ್ಚಿವಃ ಪತಿಃ |

ಯತ್ಸೌಖ್ಯಂ ತತ್ಸಮಾವೇಶೇ ತದ್ವಾನ್

ಶರಣವಾಮವಾನ್ || ೧ ||

ಹಿಂದೆ ಹೇಳಿದ ಅಂಗಲಿಂಗಿಯು ಜ್ಞಾನರೂಪನಾಗಿ ಸತಿಯೆನಿಸುತ್ತಾನೆ. ಜ್ಞೇಯರೂಪನಾದ ಶಿವನು ಪತಿಯೆನಿಸುತ್ತಾನೆ. ಇವರಿಬ್ಬರ ಸಮರಸದಲ್ಲಿ ಒಂದು ಬಗೆಯ ಸೌಖ್ಯ ಸಂಪ್ರಾಪ್ತವಾಗುತ್ತದೆ. ಆ ಸೌಖ್ಯವಂತನೆ ಶರಣನೆಂದು ಹೇಳಿಸಿಕೊಳ್ಳುವನು.

ಅಂಗ ಮತ್ತು ಲಿಂಗಗಳ ಸಂಯೋಗದಿಂದ ಸ್ವಾಯತ್ತದಿಂದ ಅಂಗಲಿಂಗಿ ಯೆನಿಸುತ್ತಾನೆ. ಅಂಗ-ಲಿಂಗಗಳ ಸನ್ನಿಹಿತತ್ವದಿಂದ ಅಂದರೆ ಸಾಮರಸ್ಯದಿಂದ ಆ ಅಂಗಲಿಂಗಿಯೇ ಶರಣನೆನಿಸುತ್ತಾನೆ. ಆತನು ಸ್ವಾಯತ್ತ ಸಂಬಂಧಿ. ಈತನು ಸನ್ನಿಹಿತಸಂಬಂಧಿ. ಜತೆಗೆ ಶರಣನೆಂದು ದಂಪತಿ ಸಂಬಂಧ. ಲಿಂಗಾಂಗರು ಗಂಡ ಹೆಂಡಿರು, ನಲ್ಲ ನಲ್ಲೆಯರು, ವಿವಶಿವೆಯರು. ಜ್ಞೇಯ-ಜ್ಞಾನಸ್ವರೂಪರು.

ಶರಣ ವಿವಸಂಸಾರಿ, ವಿವಚೇತೋಹಾರಿ. ಶಿವನಲ್ಲಿ ಶರಣ, ಶರಣನಲ್ಲಿ ಶಿವ ಹಾಸುಹೊಕ್ಕಾಗಿರುತ್ತಾರೆ. ಜ್ಞಾನದಲ್ಲಿ ಜ್ಞೇಯ, ಜ್ಞೇಯದಲ್ಲಿ ಜ್ಞಾನ ಸಮ್ಮಿಲಿತವಾದಂತೆ ಇರುತ್ತಾರೆ. ಜ್ಞೇಯಾತ್ಮ ಶಿವನಲ್ಲಿ ಜ್ಞಾನಾತ್ಮ ಶರಣ ಶಕ್ತಿಯಾಗಿ ಸೇರಿ ಸುರಕ್ತಿ ಸುಖವನ್ನು ಸವಿಯುತ್ತಾಳೆ. ಜ್ಞೇಯ ಸುಖಕ್ಕೆ ಸರಿಯಿಲ್ಲ. ಅಂತೆಯೇ ಜ್ಞಾನಸತಿರತಿಗೆ ಸರಿಯಿಲ್ಲ. ಅಂಗಸತಿತ್ವ ಲಿಂಗಪತಿತ್ವ ಅಪರೂಪ. ಅಂಗಸತೀತ್ವ ಬೀಸರಾಗದ ಮೀಸಲು. ಅಂಗಸತಿಯ ಹೃದಯ ಹಾಲಹೊನಲು; ಕಣ್ಣರಳಿಸುವ ಕರುಳು. ಅವಳಿದು ಸರ್ವಸ್ವ ಅರ್ಪಣ, ಕೈಸೋಂಕದ ಅರ್ಪಣ; ಅಂಗಸುಖ ಸವೆಯದ ಸುಯಿಧಾನ. ಭವಕ್ಕೆ ಬರಿಸದ ಅವಧಾನ. ಆ ಶಿವ

ಸೌಂದರ್ಯ ಒಳಗಣ್ಣಿನಿಂದ ಚಿಮ್ಮಿಹೋಗದ ಚಲುವಿಕೆ. ನಿಜದ ನಿರ್ದರ್ಶನಕ್ಕೆ ನಿಲುವ ನಿಲುವಿಕೆ.

ಅಂಗ ಲಿಂಗರದು ಕಣ್ಣೊಳಗೆ ಕಣ್ಣು; ಕಿವಿಯೊಳಗೆ ಕಿವಿ; ಪ್ರಾಣದೊಳಗೆ ಪ್ರಾಣ; ಪ್ರಾಣದೊಳಗೆ ಪ್ರಾಣ. ತನುವಿನೊಳಗೆ ತನು; ಮನದೊಳಗೆ ಮನ. ಜಿಹ್ವೆಯೊಳಗೆ ಜಿಹ್ವೆ; ಸ್ಪರ್ಶದೊಳಗೆ ಸ್ಪರ್ಶ. ಆತ್ಮನೊಳಗೆ ಆತ್ಮ. ಎಲ್ಲೆಲ್ಲಿಯೂ ಬಿರುಕಿಲ್ಲದ ಬೆಸುಗೆ, ಅವರಿಬ್ಬರಿಗೆಲ್ಲ ಅದೆಂದಿಗೂ ಹಸುಗೆ. ಅವರದು ಆ ಬಗೆಯದು ಸಮಾವೇಶ; ಆ ಬಗೆಯದು ಸಮರಸ. ಅವರಿಬ್ಬರಲ್ಲಿ ಅದಾವ ಬಗೆಯ ತೆರಹಿಲ್ಲ; ಪರಹಿಲ್ಲ.

“ತೆರಹಿಲ್ಲದ ನಡೆ, ತೆರಹಿಲ್ಲದ ನುಡಿ,
ತೆರಹಿಲ್ಲದ ಸಂಭಾಷಣೆಯ ಸುಖವು;
ತೆರಹಿಲ್ಲದ ನಂಬಿದ ಸ್ವಾನುಭಾವ ಸುಖವು;
ತೆರಹಿಲ್ಲದ ಮಹಿಮೆ, ತೆರಹಿಲ್ಲದ ವಿಚಾರ,
ಕೂಡಲ ಸಂಗಮದೇವಾ, ನಿಮ್ಮ ಶರಣಂಗಿ !”

ಅಂಗನಾದ ಶರಣ ಜ್ಞಾನಿಯಾಗದೆ ಜ್ಞೇಯನಾದ ಲಿಂಗದೇವನು ಕೂಡನು. ಅಂದರೆ ಜ್ಞಾನವಾಗದೆ ಜ್ಞೇಯ ವಸ್ತುವಿನ ಸಾಕ್ಷಾತ್ಕಾರವಾಗದು; ಸ್ವರೂಪ ಸನ್ನಿಹಿತವಾಗದು.

“ಮನೆಯ ಗಂಡನ ಮನೆವಾರ್ತೆಯನೇನ ಹೇಳುವೆನವ್ವಾ !

ಅಂಗವಿದ್ಯೆಯನೊಲ್ಲ;

ಕಣ್ಣುಳೊಳಗಣ ಕಸವ ಕಳೆದಲ್ಲದೆ ನೋಡಲೀಯ;

ಕೈಯ ತೊಳೆದಲ್ಲದೆ ಮುಟ್ಟಲೀಯ;

ಕಾಲ ತೊಳೆದಲ್ಲದೆ ಹೊದ್ದಲೀಯ !

ಇಂತೀ ಸರ್ವಾಂಗ-ತಲೆದೊಳೆದ ಕಾರಣ

ಕೂಡಲ ಸಂಗಮದೇವನೆನ್ನ ಕೂಡಿಕೊಂಡನವ್ವಾ !”

ಈ ವಚನ ಶರಣಾಂಗನ ಸರ್ವಾಂಗ ಜ್ಞಾನಸ್ವರೂಪವನ್ನು ಸುಂದರವಾಗಿ ರೂಪಿಸಿದೆ. ಇಲ್ಲಿ ಘನ ಮನವೇ ಮನೆ. ಪರಮ ಜ್ಞಾನವೇ ತಿಳಿನೀರು. ಈ

ತಿಳಿನೀರಿನಿಂದ ಕಣ್ಣು ಕೈ ಕಾಲು ಕಾಯಗಳನ್ನೆಲ್ಲ ತೊಳೆದಿರಬೇಕು. ದೇಹೇಂದ್ರಿಯ ದೃಷ್ಟಿ ಆತನಿಗೆ ಬೇಕಿಲ್ಲ. ಭೌತಿಕ ಭಾಗ್ಯದ ಬಯಕೆ ಇದ್ದರೆ ಆತ ನೊಪ್ಪ. ಕೇವಲ ಲೌಕಿಕಾಚಾರ ಆತನ ಮನಕ್ಕೆ ಬಾರದು. ಸರ್ವಾಂಗದಲ್ಲಿ ಶಿವಶೀಲ ಸಂಪಾದಿತವಾಗಿರಬೇಕು. ಹೊರಗಿನ ಹಲವಾರು ತಿಳುವಳಿಕೆಗಳಿಂದ ತಲೆ ಕೊಳೆಯಾಗಿರಬಾರದು. ಎಲ್ಲಕ್ಕೂ ಆಧಾರವಾದ ಆ ಪರಶಿವಜ್ಞಾನವೊಂದೇ ಇದ್ದಾಗಬೇಕು. ಇದ್ದ ಶರಣನಲ್ಲಿಗೆ ಆತನೇ ಹೊದ್ದುವನು. ತೆರಹಿಲ್ಲದೆ ಕೂಡಿಕೊಂಡಿರುವನು. ತನ್ನ ಅಚ್ಚಳಿಯದ ಆನಂದವನ್ನು ಕೊಡುವನು. ಅದನ್ನು ಅಳವಡಿಸಿಕೊಂಡವನೇ ಅಚ್ಚ ಶರಣನು.

“ಉದಕದಲ್ಲಿ ತೊಳೆದು ಕಂಡಿಹೆನೆಂದಡೆ ಮಲಿನದವನಲ್ಲ.

ಪುಷ್ಪದಲ್ಲಿ ಹೊದಿಸಿ ಕಂಡಿಹೆನೆಂದಡೆ ಹೊತ್ತಿನ ವೇಳೆಗೆ

ಬಂದು ಗೊತ್ತು ಮುಟ್ಟುವನಲ್ಲ.

ನಾನಾ ಉಪಾಚಾರದಿಂದ ಭಾವಿಸಿ ಕಂಡಿಹೆನೆಂದಡೆ ಪ್ರಮುಖವನಲ್ಲ;

ಇದನರಿದು ಮರವೆಗೆ ತೆರಹಿಲ್ಲದಿಪ್ಪರೆ—

ನೀಕಳಂಕ ಮಲ್ಲಿಕಾರ್ಜುನನು ಒಡಗೂಡಿಪ್ಪನು.”

ಶಿವಶರಣ ಮೋಳಿಗೆ ಮಾರಯ್ಯನವರ ವಿಚಾರ ವಿವರಣೆಯಿದು. ಆಚಾರ ಬರೀ ಬಹಿರಂಗದಲ್ಲಿ ನಡೆದು ಶುಷ್ಕವಾಗಬಾರದು. ಅರಿವಿನಾಚಾರ ಅಳವಡ ಬೇಕು. ಅರಿವಿನಿಂದ ಅಂಗವನ್ನೆಲ್ಲ ತೊಳೆದು ಹಸನಾಗಿರಿಸಿರಬೇಕು. ಅಂಗನು ಜ್ಞಾನರೂಪನಾಗಿರಬೇಕೆಂಬ ರೇಣುಕವಾಣಿಯನ್ನು ಈ ಮಚನ ಸ್ಪುಟವಾಗಿ ಎತ್ತಿ ಹಿಡಿದಿದೆ. ಬರೀ ನೀರು ಹೂವುಗಳಿಗೆ ಶಿವನೊಲುಮೆಯಾಗದು. ಬರೀ ಬಾಹ್ಯೋಪಚಾರಕ್ಕೆ ಆತನ ಸಾಕ್ಷಾತ್ಕಾರವಾಗದು. ಪುಜನ ಮಾಡಿ ಲಿಂಗಯ್ಯನನ್ನು ಹಸಗೊಳಿಸುವನೆಂಬುದು, ಹೂವನ್ನೇರಿಸಿ ಅಲಂಕರಿಸುವನೆಂಬುದು ಉಪಚರಿಸಿ ಒಲಿಸುವನೆಂಬುದು ಬರಿಯ ಭ್ರಾಂತಿ. ಆತ ಎಂದಿಗೂ ಪ್ರಕಾಶಸ್ವರೂಪ, ಶುಭ್ರರೂಪ, ಆತನದು ಸತ್ಯ ಸೌಂದರ್ಯ. ನಿತ್ಯತೃಪ್ತನಾದ ಆತನು ನಮ್ಮ ಕಿಂಚಿದುಪಚಾರಕ್ಕೆ ಭ್ರಮಿಸಿ ಬಾಯಿಬಿಡುವವನಲ್ಲ. ಆತ ನಮ್ಮಲ್ಲಿ ನೋಡುವುದೊಂದನ್ನೆ ! ಅದು ಮರೆವೆಗೆ ಇಂಬಿಲ್ಲದ ಅರಿವು. ಅದುಳ್ಳ ಶರಣನಿಗೆ ಅದುವೇ ಆದ ಶರಣನಿಗೆ ಒಲುವನು, ಒಡಗೂಡುವನು.

ಇನ್ನು 'ತತ್ಸಮಾವೇಶ'ದ ಮಾತು. ತತ್ಸಮಾವೇಶವೆಂದರೆ ಜ್ಞಾನ-ಜ್ಞೇಯಗಳ ಸಾಮರಸ್ಯ. ಸತಿಪತಿಗಳ ಸಮರಸದಂತೆ ಇದು ಸೊಗಸಾದುದು. ಶರಣತ್ವವನ್ನು ಸಮರ್ಥಿಸುವಂತಹದು. ಇವರಡರ ಬೆಸುಗೆಯ ಬೆಡಗನ್ನು ಮೋಳಿಗೆ ಮಾರಯ್ಯನವರ ಈ ವಚನದಲ್ಲಿ ಮನಗಾಣಬೇಕು.

“ಉರಿಯೊಳಗಣ ಶೈತ್ಯದಂತೆ, ಶೈತ್ಯದೊಳಗಣ ಉರಿಯಂತೆ

ಅರಿದು ಅರುಹಿಸಿಕೊಂಬುದೇನು ಹೇಳಾ ?

ಅದು ಚಂದ್ರನೊಳಗಣ ಕಲೆ,

ತನ್ನಂಗದ ಕಳೆಯಿಂದ ಉಭಯ ದೃಷ್ಟವ ಕಾಣಿಸಿಕೊಂಬಂತೆ

ಆ ಇಷ್ಟದ ದೃಷ್ಟಿ ಅರಿವುದು ಅರುಹಿಸಿಕೊಂಬುದು

ಒಡಗೂಡಿದಲ್ಲಿ ಶರಣಸ್ಥಲ.

ಅಸಂಬಂಧ ಸಮಯ ನಿಂದಲ್ಲಿ ಐಕ್ಯಾನುಭಾವ

ನೀಕಳಂಕ ಮಲ್ಲಿಕಾರ್ಜುನ.”

‘ತತ್ಸಮಾವೇಶ’ ಪದಕ್ಕೆ ಭಾಷ್ಯವಿದು. ಜ್ಞಾನಾಂಗ-ಜ್ಞೇಯಾಲಿಂಗಗಳು ನೀರುರಿಗಳಂತೆ ಶೀತೋಷ್ಣಗಳಂತೆ ಭಿನ್ನಾಭಿನ್ನಸ್ವರೂಪಗಳಾಗಿವೆ. ‘ಒಂದೆಂಟೆನೆ ಎರಡಾಗಿದೆ; ಎರಡೆಂಟೆನೆ ಒಂದಾಗಿದೆ.’ ಎಂಬ ಪ್ರಭುವಾಣಿಯನ್ನು ಸಮರ್ಥಿಸುವ ಸೊಬಗಿನಲ್ಲಿವೆ. ಚಂದ್ರ-ಚಂದ್ರನಕಲೆಗಳಂತಿವೆ. ಕಲೆ-ಕಳೆಗಳಂತಿವೆ. ಚಂದ್ರನ ಕಳೆಯಿಂದಲೇ ಚಂದ್ರಕಲೆ ತೋರುವದಾದರೂ ಅದು ಚಂದ್ರನಿಗೆ ಭಿನ್ನವಲ್ಲ, ಭಿನ್ನವಾಗಿ ತೋರಿದರೂ ಅಭಿನ್ನವಾಗಿದೆ, ಅಭಿನ್ನವಾಗಿದ್ದರೂ ಭಿನ್ನವಾಗಿ ತೋರುತ್ತಿದೆ. ತೋರಿಕೆಗೆ ಕಾರಣ ಆತನ ತಂಗದಿರ. ಅದೇ ಕಳೆ. ಭಿನ್ನಾಭಿನ್ನತೆಗಳೆರಡೂ ತೇಜ-ತಿಂಗಳಗಳೆರಡಲ್ಲಿ ತೋರುತ್ತಿರುವಂತೆ ಜ್ಞಾನಾಂಗ ಜ್ಞೇಯಾಲಿಂಗಗಳಲ್ಲಿ ತೋರುತ್ತವೆ. ಅರಿವಿಕೆ-ಅರುಹಿಸಿಕೊಂಬುವಿಕೆ ಅರಿವಿಕೆ ಜ್ಞಾನಾಂಗ; ಅರುಹಿಸಿಕೊಂಬುವಿಕೆ ಜ್ಞೇಯಾಲಿಂಗ. ಇವರಡು ಒಡಗೂಡಿರುವಿಕೆಯ ಶರಣಸ್ಥಲ.

ಶರಣನಿಗೆ ಜ್ಞಾನ ಒಂದು ಕಣ್ಣು. ಅದಿಲ್ಲದೆ ಜ್ಞೇಯಾಲಿಂಗದ ಸತ್ಕೃತಿವ ಸೌಂದರ್ಯ ಸೌಖ್ಯ ಸಿಕ್ಕದು. ಕುರುಡನಿಗೆ ಚಲುವಿನ ಮೆಲುಕು ನಿಲುಕದು. ಕಣ್ಣು ಚಲುವನ್ನು ತನ್ನೊಳಗೆ ಬಿತ್ತಿಸಿಕೊಳ್ಳುವಂತೆ ಜ್ಞಾನನೀತ್ರ ಜ್ಞೇಯ

ಸೌಂದರ್ಯವನ್ನು ತನ್ನೊಳಗೆ ಅಳವಡಿಸಿಕೊಂಡು ತಲ್ಲೀನವಾಗುತ್ತದೆ. ಜ್ಞಾನವೆಂಬ ನಿರವಯ ಸತಿ ಜ್ಞೇಯವೆಂಬ ನಿರವಯ ಪತಿಯಲ್ಲಿ ಪ್ರಲೀನವಾಗುತ್ತದೆ.

“ಕಣ್ಣಲ್ಲಿ ನೋಡಿ ಕಂಡಿಹೆನೆಂದರೆ ರೂಪಿಗೆ ಒಡಲಿಲ್ಲ;
ಕೈಯಲ್ಲಿ ಮುಟ್ಟಿ ಕಂಡಿಹೆನೆಂದರೆ ಸೆಟ್ಟಿ ಗೂಟವಲ್ಲ;
ಮನದಲ್ಲಿ ನೆನೆದು ಕಂಡಿಹೆನೆಂದರೆ ಅನುವಿಂಗಗೋಚರ.

ಈ ಅನುಪಮಲಿಂಗವಾರಿಗೂ ಸಾಧ್ಯವಲ್ಲ.

ಘನ ಮಹಿಮ ನೀನೇ ಬಲ್ಲೆ ನೀಕಳಂಕ ಮಲ್ಲಿಕಾರ್ಜುನಾ.”

ಆದರೂ ಶರಣನು ಅದನ್ನು ಕಾಣುತ್ತಾನೆ. ಅದರ ಸವಿಯ ಉಣ್ಣುತ್ತಾನೆ ಆದರೆ ಆ ಪರಿ ಬೇರೆ.

“ಕಣ್ಣ ಮುಚ್ಚಿ ದೃಷ್ಟಿಯಲ್ಲಿ ನೋಡಬಲ್ಲರೆ ಆತನ ಬಲ್ಲೆನೆಂಬೆ.

ಬಾಯ ಮುಚ್ಚಿ ನಾಲಿಗೆಯಲ್ಲಿ ಉಣಬಲ್ಲರೆ

ಆತನ ಸಂಗೊಳಿಸಿದವನೆಂಬೆ. ತನುವ ಮರೆದು

ಆ ತನುವ ಕಂಡಡೆ ಆತನರಿದನೆಂಬೆಯ್ಯಾ.

ಬೆಳಗಿನೊಳಗಣ ಬೆಳಗು ಕಳೆಯೊಳಗಣ ಕಾಂತಿ

ನೀಕಳಂಕ ಮಲ್ಲಿಕಾರ್ಜುನಾತಾನು.”

ಅದು ಅವಿರಳ ನೋಟ; ಅದು ಅರಿವಿನಚ್ಚೆಯ ನಲ್ಲೋಟ. ಅದು ರೂಪುರೂಪಗಳ ಮೀರಿದ ಊಟ; ಅದು ಸಮರತಿಯ ಕೂಟ. ಅದು ಕರಣೇಂದ್ರಿಯವುಳ್ಳ ಕಾಯವಲ್ಲ; ಅದು ಪರಕಾಯ. ಅದು ಹೃದಯದ ಹವಣಕ್ಕೆ ಹೊಂದುವುದಲ್ಲ. ಅದನ್ನು ಕಾಣುವ ಕಣ್ಣು ಅದೊಂದು ಮಹಾಜ್ಞಾನ; ಅದೊಂದು ಬೆಳಗು. ಅದು ಕಂಡ ಜ್ಞೇಯ ವಸ್ತು ಪರಂಜ್ಯೋತಿ; ಅದು ಬೆಳಗಿನೊಳಗಿನ ಬೆಳಗು; ಕಳೆಯೊಳಗಿನ ಕಾಂತಿ. ಅದು ಅಳವಟ್ಟವನ ಈ ಕಾಯ ಕಾಯವಲ್ಲ. ಈ ಕರಣಗಳು ಕರಣಗಳಲ್ಲ.

“ಕುಲಿತ ಅಂಗುಲದೊಳಗಡಗಿದಡೆ ಕುಟ್ಟಿದೆ ಬೆಟ್ಟವ ?

ಶಿಲೆಯೊಳಗಡಗಿದ್ದ ಪಾವಕ ಉದಯಿಸಿ ಸುಡದೆ ಮಹಾರಣ್ಯವ ?

ಚಿತ್ತುವಿನಲ್ಲಿ ಉದಯಿಸಿದ ಜ್ಞಾನ ತನುವಿನ

ಮೊತ್ತದೊಳಿಪ್ಪ ಕಷ್ಟೇಂದ್ರಿಯವ ನಷ್ಟವ ಮಾಡದಿಷ್ಟದೆ ?

ಸರ್ಪ ದಷ್ಟವಾದರೇನು,

ವಿಷ ಚಲನೆಯಾದಲ್ಲದೆ ತನುವಿನ ಮರವೆ ಇಲ್ಲ

ಹೀಗೆ ನಟಿಸಿಯಲ್ಲದೆ ಅಘಟಿತವಾಗಬಾರದು.

ಇಂತಪ್ಪ ಪ್ರಕಾಶಿತಂಗೆ ನಮೋ ನಮೋ ಎಂಬೆ

ನಿಕಳಂಕ ಮಲ್ಲಿಕಾರ್ಜುನಾ."

ಶರಣನ ತನು ಮನ ಚಿಕ್ಕವಾದರೂ ಇವುಗಳಲ್ಲಿ ಉದಿಸಿದ ಜ್ಞಾನ ಚಿಕ್ಕದಲ್ಲ. ಅದು ಕಾಯೇಂದ್ರಿಯಗಳ ಜಡತ್ವವನ್ನು ಕಳೆಯದೆ ಬಿಡುವುದಿಲ್ಲ. ಆದರೆ ಕೇವಲ ಜ್ಞಾನವು ಜಡತೆಯನ್ನು ಕಳೆಯದು. ಆ ಜ್ಞಾನ ಕ್ರಿಯೆಯಲ್ಲಿ ಆಚಾರದಲ್ಲಿ ಬರಬೇಕು. ಏಕೆಂದರೆ ಹಾವಿನ ನಂಜು ಮೈಯಲ್ಲಿ ಚಲನವಾಗದೆ ಮೈ ಮರೆಯುವಂತಿಲ್ಲ. ಅಂದರೆ ಮೂರ್ಛೆ ಬರುವಂತಿಲ್ಲ. ಅಂತೆಯೇ ಶರಣನಿಗೆ ಶರೀರ ಭಾನ ಮರೆಯಾಗಬೇಕಾದರೆ ಜ್ಞಾನಾಚಾರವಿದ್ದಾಗಬೇಕು. ಆಗ ಹೇಯದಿಂದ ಜ್ಞೇಯದತ್ತ ಸಾಗಿ ಸೇರಿ ಶರಣತ್ವವನ್ನು ಸಂಗಳಿಸಿಕೊಳ್ಳುತ್ತದೆ. ಭವದ ಬಳಲಿಕೆಯನ್ನು ಬಿಟ್ಟು ಶಿವಸೌಖ್ಯವನ್ನು ಸಂಪಾದಿಸಿಕೊಳ್ಳುತ್ತದೆ. ಜ್ಞಾನಾಚಾರದಿಂದ ಇವೆಲ್ಲ ಸಿದ್ಧಿಯಾದ ಬಳಿಕ ಶರಣ ಶರೀರೇಂದ್ರಿಯ ವ್ಯಾಪಾರ ದಲ್ಲಿದ್ದರೂ ಅವುಗಳ ಸೋಂಕು ಶರಣನಿರುವುದಿಲ್ಲ.

“ಗಾಳಿಯೆಂದೆ ದೂಳು ಹುಲ್ಲು ಎಲೆ ಮೊದಲಾದ ಬಹು

ವ್ಯಾಪಾರ ಗಾಳಿಯ ಮುಟ್ಟಿದುದಿಲ್ಲ.

ಶರಣನ ಸರ್ವೇಂದ್ರಿಯಂಗಳು.

ಗಾಳಿಯ ದೂಳಿನ ಪರಿಯಂತೆ,

ಪಳುಕದ ಭಾಂಡದ ಬಹುವರ್ಣದಂತೆ,

ಮುಟ್ಟಿಯೂ ಮುಟ್ಟಿದಂತಿಷ್ಟ ಮಹಾಶರಣಂಗೆ

ನಮೋ ನಮೋ ಎಂಬೆ ನಿಕಳಂಕ ಮಲ್ಲಿಕಾರ್ಜುನಾ."

ಚೆಲುವಾದ ಹೋಲಿಕೆ. ಗಾಳಿ-ದೂಳಿಗಳಂತೆ ಶರಣ-ಶರೀರೇಂದ್ರಿಯಂಗಳು. ಗಾಳಿಯಂತೆ ಶರಣ. ದೂಳಿಯಂತೆ ಶರೀರೇಂದ್ರಿಯಂ ಇವು ಪರಸ್ಪರ ಮುಟ್ಟಿಯೂ ಮುಟ್ಟಿದಂತಿರುತ್ತವೆ.

“ಚಿಪ್ಪಿನ ಮಂದಿರದಲ್ಲಿ ಮತ್ತು ಬೆಳೆದ ಭೇದದಂತೆ,
ವೃತ್ತಿಕೆಯ ಸಾರದಲ್ಲಿ ಹೊಮ್ಮಿದ ಪೊಂಗಲ ಪರಿಯಂತೆ
ಕಾಯದಲ್ಲಿ ಬೆಳಗಿ ತೋರುವ ಮಹದರಿವಿನ ಕೊನೆಯಲ್ಲಿ
ಪ್ರಜ್ವಲಿತ ಪ್ರಭಾಕಾರ ನೀನೆ ನೀಕಳಂಕ ಮಲ್ಲಿಕಾರ್ಜುನಾ.”

ಶರಣನ ಶರೀರ ನಿಷ್ಕಾರವಲ್ಲ, ನಿಷ್ಪ್ರಯೋಜನವಲ್ಲ; ಕೆಡಿಸುವದಲ್ಲ, ಕೈಬಿಡುವದಲ್ಲ. ಕಪ್ಪೆಯಚಿಪ್ಪಿನಲ್ಲಿ ಕಳೆಯುಳ್ಳ ಕಟ್ಟಾಣಿ ಮೂತ್ತುಗಳು, ಮಣ್ಣಿನಲ್ಲಿ ರಾಜಾನ್ನ ಮತ್ತು ರಸಾನ್ನಗಳು ಹೊರಹೊಮ್ಮುವಂತೆ, ಶರಣನ ಪರಿಶುದ್ಧ ಶರೀರದಲ್ಲಿ ಮಹದರಿವು ಮೂಡಿ ಮುಂಬೆಳಗುತ್ತದೆ. ಅದರ ತುದಿಯಂಚಿನಲ್ಲಿ ಪ್ರಸಾದಲಿಂಗ ಪ್ರಜ್ವಲಿಸುತ್ತದೆ. ಅದೇ ಬೆಳಗಿನೊಳಗಿನ ಬೆಳಗು. ಅದೇ ಜ್ಞಾನದೊಳಗಿನ ಜ್ಞೇಯ. ಅವರಡುಳ್ಳವನಿಗೆ ಶರಣ ಎಂಬ ನಾಮಧೇಯ.

ಇನ್ನು ಜ್ಞಾನ-ಜ್ಞೇಯಗಳ ವಿಚಾರ. ಜ್ಞಾನವೇ ಶರಣಾಂಗ, ಜ್ಞೇಯವೇ ಶಿವಲಿಂಗ. ಸದಾ ಶಿವಜ್ಞಾನದಲ್ಲಿದ್ದು ಶರಣನು ಜ್ಞಾನರೂಪನಾಗಿರುತ್ತಾನೆ. ಎಲ್ಲ ಬಂಧನಗಳ ಬಿಡುಗಡೆಯನ್ನು ಪಡೆದಿರುತ್ತಾನೆ.

“ಜ್ಞಾ ತ್ವಾ ದೇವಂ ಸರ್ವ ಪಾಶಾಪಹಾನಿಃ |

ಕ್ಷೀಣೈಃ ಕ್ಲೇಶೈರ್ಜನ್ಮ ಮೃತ್ಯುಪ್ರಹಾಣಿಃ ||

ತಸ್ಯಾಭಿಧ್ಯಾನ್ಯಾತ್ ತೃತೀಯಂ ದೇಹಭೇದೇ |

ವಿಶ್ವಶ್ರವ್ಯಂ ಕೇವಲ ಆಪ್ತ ಕಾಮಃ ||”

—ಶ್ವೇತಾಶ್ವತರೋಪನಿಷತ್

ಶರಣನು ಶಿವನನ್ನು ಅರಿತು ಸರ್ವಪಾಶಗಳನ್ನು ಸಂಹರಿಸುತ್ತಾನೆ. ಪಂಚಕ್ಷೇಶಗಳನ್ನು ಪರಿಹರಿಸುತ್ತಾನೆ. ಜನನ ಮರಣಗಳನ್ನು ಜಯಿಸಿರುತ್ತಾನೆ. ನಿರಂತರ ಶಿವಧ್ಯಾನದಿಂದಾಗಿ ದೇಹಾಭಿಮಾನವನ್ನು ದೂರಮಾಡಿರುತ್ತಾನೆ. ಮೂರನೆಯವಾದ ಯೋಗಾಂಗನಿಷ್ಠನಾಗಿ ಶಿವಯೋಗಕ್ಕೆ ಸನ್ನದ್ಧನಾಗಿರುತ್ತಾನೆ. ಇದರಿಂದಾಗಿ ಸತೀ ಭಾವ ಸಂಪನ್ನನಾಗಿರುತ್ತಾನೆ. ಶಿವನಿಗಾಗಿ ವಿಶ್ವದ ಐಶ್ವರ್ಯವನ್ನೆಲ್ಲ ಸಮರ್ಪಿಸಿರುತ್ತಾನೆ. ತಾನೇ ತಾನಾಗಿರುತ್ತಾನೆ. ಪೂರ್ಣ ಕಾಮ

ನಾಗಿರುತ್ತಾನೆ. ಜ್ಞಾನರೂಪನಾದ ಶರಣನ ಸ್ವರೂಪದರ್ಶನವಿದು ಇನು ಜ್ಞೇಯ ವಸ್ತು ಸ್ವರೂಪವನ್ನು ನಿರೂಪಿಸುವ ಮಂತ್ರವಿದು ;

“ಏತತ್ ಜ್ಞೇಯಂ ನಿತ್ಯಮೇವಾತ್ಮಸಂಸ್ಥಂ |

ನಾತಃ ಪರಂ ವೇದಿತವ್ಯಂ ಹಿ ಕಿಂಚಿತ್ ||

ಭೋಕ್ತಾ ಭೋಗ್ಯಂ ಪ್ರೇರಿತಾರಂ ಚ ಮತ್ಪ್ವಾ |

ಸರ್ವಂ ಪ್ರೋಕ್ತಂ ತ್ರಿವಿಧಂ ಬ್ರಹ್ಮಮೇತತ್ ||”

—ರೈತಾಶ್ವತರೋಪನಿಷತ್

ಜ್ಞೇಯವಸ್ತು ಬೇರಿಲ್ಲ. ತನ್ನಲ್ಲಿಯೇ ಇರುತ್ತದೆ, ಇದೆ. ನಿತ್ಯವಾಗಿದೆ. ಅದುವೆ ಜ್ಞೇಯವಸ್ತುವಾಗಿದೆ. ಅದಕ್ಕಿಂತ ಬೇರೆ ಜ್ಞೇಯವಸ್ತುವಿಲ್ಲ, ಅಂದರೆ ತಿಳಿಯಬೇಕಾದ ವಸ್ತುವಿಲ್ಲ. ಸರ್ವವೂ ಅದೇ ಆಗಿದೆ. ಭೋಕ್ತಾ ಭೋಗ್ಯ ಪ್ರೇರಯಿತಾ ಈ ತ್ರಿವಿಧವೂ ಅದೇ ಆಗಿದೆ. ಅದೇ ಪರಬ್ರಹ್ಮ. ಅದೇ ಪ್ರಸಾದಲಿಂಗ. ಅದುವೇ ಜ್ಞಾನರೂಪ ಶರಣ ಸತಿಗೆ ಪರಮಪತಿ. ಆ ಪತಿಯು ಪ್ರಜ್ಞೆಯಲ್ಲಿದ್ದು ಪತಿಯ ಪರಮಸುಖವನ್ನು ಪಡೆದು ಶರಣನೆನಿಸುತ್ತಾನೆ.

“ಶಿವಶಕ್ತಿ ಸಂಪುಟವೆಂಬುದಂತು ಹೇಳಿರಣ್ಣಾ ! ಶಿವನೇ ಜೈತನ್ಯಾತ್ಮನು ಶಕ್ತಿಯೇ ಚಿತ್ತು ಇಂತು ಜೈತನ್ಯಾತ್ಮನೇ ಚಿತ್ಸ್ವರೂಪನೆಂದರಿಯಬಲ್ಲರೆ ಆತನೇ ಶರಣ ಗುಹೇಶ್ವರಾ.”

“ಸತೀವ ರಮಣೇ ಶಿವೇ ರಕ್ತಿಂ ವಿಭಾವಯನ್

ತದನ್ಯವಿಮುಖಃ ಸೋಽಯಂ ಚಾ ತಃ

ಶರಣನಾಮವಾನ್” || ೨ ||

ಪತ್ನಿ ಪತಿಯಲ್ಲಿ ರಕ್ತ ಳಾಗಿರುವಂತೆ ಶಿವನಲ್ಲಿ ಅನುರಾಗವನ್ನಿಟ್ಟು ಶಿವನಲ್ಲಿ ದವರಲ್ಲಿ ವಿಮುಖನಾದವನು ಶರಣನೆನಿಸುವನು.

ಪತಿವ್ರತೆಗೆ ತನ್ನ ಪತಿಯೇ ಹೇಗೆ ಪ್ರಾಣವೋ ಹಾಗೆ ಶರಣ ಸತಿಗೆ ಶಿವನೊಬ್ಬನೇ ಪರಮ ಪತಿ. ಅನ್ಯ ದೇವತೆಗಳ ಮೇಲೆ ಕಣ್ಣಿಡನು. ಅನನ್ಯ ಭಕ್ತಿಯುಳ್ಳ ನಾಗಿರುವನು.

“ಯಥಾ ಯಯಾ ಸ್ತ್ರೀಯಾ ಸಂಪರಿಷ್ಕಕ್ತೋ ನ ಬಾಹ್ಯಂ
ಕಿಂಚನ ವೇದನಾಂತರಂ ।

ಏವಮೇವಾಯಂ ಪುರುಷಃ ಪ್ರಾಜ್ಞೇನಾತ್ಮನಾ ಸಂಪರಿಷ್ಕ
ಕ್ತೋ ನ ಬಾಹ್ಯಂ
ಕಿಂಚನ ವೇದನಾಂತರಂ ॥”

—ಬೃಹದಾರಣ್ಯಕೋಪನಿಷತ್.

ಸ್ತ್ರೀತ್ವವಾಗಲಿ ಸತೀ ಭಾವವಾಗಲಿ ಸಾಮಾನ್ಯವಾದುದಲ್ಲ. ಅಂತೆಯೇ ಪುರುಷತ್ವವಾಗಲಿ ಪತಿ ಭಾವವಾಗಲಿ ಸಾಮಾನ್ಯವಲ್ಲ. ಇವೆರಡೂ ಅಸಾಧಾರಣ ವಾದವುಗಳು, ಅಸಾಮಾನ್ಯ ರಕ್ತಿಯುಳ್ಳವುಗಳು. ಏಕಾಗ್ರತೆ ಏಕತೆಯನ್ನು ತರತಕ್ಕವುಗಳು. ಪವಿತ್ರ ಪ್ರೇಮವನ್ನು ಪರಮ ಸುಖವನ್ನು ಉಂಟು ಮಾಡ ತಕ್ಕವುಗಳು. ಭಾವೈಕ್ಯತೆಯನ್ನು ಬೆಳೆಸತಕ್ಕವುಗಳು. ಅನನ್ಯ ಉಪಾಸನೆಗೆ ನಿತ್ಯಾಭಿಯುಕ್ತತೆಗೆ ಉಪಯುಕ್ತವಾದವುಗಳು.

“ಸತಿಪತಿಗಳೊಂದಾದ ಭಕ್ತಿ ಹಿತವಪ್ಪುದು ಶಿವಂಗಿ
ಸತಿಪತಿಗಳೊಂದಾಗದವರ ಭಕ್ತಿ ಅಮೃತದೊಳಗೆ
ವಿಷ ಬೆರೆದಂತೆ ಕಾಣಾ ರಾಮನಾಥ.”

ಈ ದಿಸೆಯಲ್ಲಿ ಈ ದೇವರ ದಾಸಮಯ್ಯ ಶಿವಶರಣವಾಣಿ ಗಮನಾರ್ಹ ವಾಗಿದೆ.

ಹಲವಾರು ದಿನಗಳು ಮಾತ್ರ ಒಂದಾಗಿರುವ ಸತಿಪತಿತ್ವಕ್ಕಿಂತ ಎಂದೆಂದಿಗೂ ಒಂದಾಗಿರುವ ಶಿವ-ಶರಣರಿಬ್ಬರ ಪತಿ-ಸತಿತ್ವಗಳು ಪರಮ ಆದರ್ಶವಾದವುಗಳು, ಪರಮಾಮೃತದಾಯಕಗಳು.

ಶರಣಸತಿಗೆ ಶಿವನಲ್ಲಿ ರಕ್ತಿ, ಶಿವನಲ್ಲಿ ಒಲವಿನ ಪ್ರಪತ್ತಿ. ಶಿವನದೇ ಚಿಂತೆ, ಶಿವನದೇ ವ್ಯಥೆ. ಶರಣನು ಶಿವನಿಗಾಗಿ ತನ್ನನ್ನೇ ಸೂರೆಗೊಂಡಿರುತ್ತಾನೆ ಶರಣನ ಒಲುಮೆಯ ಒತ್ತಡ ಹೀಗಿರುತ್ತದೆ ;

“ಲಿಂಗಕ್ಕೆಂದೆ ನೆನೆವೆ, ಲಿಂಗಕ್ಕೆಂದೆ ಮಾಡುವೆ,
ಲಿಂಗಕ್ಕೆಂದೆ ಕೂಡುವೆನು ನಾನಯ್ಯ.

ಸಕಲ ಪದಾರ್ಥಗಳ ಲಿಂಗಕ್ಕೆಂದೇ ಭಾವಿಸುವೆ.

ಲಿಂಗಕ್ಕೆಂದೇ ಕಾಮಿಸುವೆನು ನೀಕಾಮಿಯಾಗಿ !
 ಎನ್ನ ದೇಹೇಂದ್ರಿಯ ಪುನ ಪ್ರಾಣಾದಿಗಳು ಲಿಂಗದ ಸತಿಯಾಗಿ,
 ಲಿಂಗಕ್ಕೆಂದೇ ಬಯಸಿ ಲಿಂಗ ಪ್ರಾಣಿಗಳಾದ ಕಾರಣ
 ಲಿಂಗಕ್ಕೆಂದೇ ಕೈಕೊಂಬೆನು, ಅನರ್ಪಿತವನರಿಯೆ
 ಕೂಡಲಸಂಗಮದೇವಾ."

"ಗುಹೇಶ್ವರನ ಕೂಡಿದ ಕೂಟ ಇಂದು ಸುಖ, ಮುಂದೆ ಲೇಸು"

"ಮಂಚಿ ಗ್ರಹಗೊಂಡೆ ನಿಮಗಾನು.
 ನಲ್ಲನೇ, ಬಚ್ಚ ತವಾದವಳನು ಉಳಿವರೇ ?
 ವಿಕಳಗೊಂಡೆ, ಶಿವ ಶಿವಾ,

ಪ್ರಾಣಸದವಲ್ಲದೆ ಮತ್ತೊಂದನರಿಯೆ ಮನವಚನ ಕಾಯದಲ್ಲಿ!
 ಉಚಿತವೆ ನಿನಗೆ ? ಪ್ಲರುಷ ಲಕ್ಷಣವೆ ?
 ಅತಃ ಪರ ಗಂಡರ ನಾನು ಬಲ್ಲಡೆ
 ಕರ್ತೃ ನಿಮ್ಮಾಣೆ ಶಂಭುಜಕ್ಕೇಶ್ವರಾ :"

"ಇನಿಯಂಗೆ ತವಕವಿಲ್ಲ, ಎನಗೆ ಸೈರಣೆಯಿಲ್ಲ.
 ಮನದಿಚ್ಛೆಯನರಿವ ಸಖಿಯರಿಲ್ಲ, ಇನ್ನೇವನವ್ವಾ !
 ಮನುಷ್ಯನ ವೈರಿಯ ಅನುಭಾವದಲ್ಲಿ ಎನ್ನ ಮನವು
 ಸಿಲುಕಿ ಬಿಡಲು."

ಇನ್ನೇನ ಮಾಡುವೆ. ಎಲೆ ಕರುಣವಿಲ್ಲದ ತಾಯೆ,
 ದಿನ ವೃಥಾ ಹೋಗದೆ ಯೌವನ ಬೀಸರವೋಗದ ಮುನ್ನ
 ಪಿನಾಕಿಯ ಶಂದು ನೆರಹೆನ್ನ ವ್ವಾ ಶಂಭು ಜಕ್ಕೇಶ್ವರನ !"

"ಹೊರಗಿದ್ದಾನೆಂದು ನಾನು ಮರೆದು ಮಾತನಾಡಿದಡೆ
 ಅರಿಯಲೀಯದೆ ಬಂದೆನ್ನ ಅಂತರಂಗಮೊಳಗಿಪ್ಪ
 ತೆರಹಿಲ್ಲದಭವನು ನುಡಿಗಡೆಗೊಡನು."

ನಾನೇನ ಮಾಡುವೆನೆಲೆ ತಾಯೆ !

ಮರೆದಡೆಚ್ಚರಿಸುವ ಕುರುಹಿಲ್ಲದಭವನು

ತನ್ನ ನರಿದಡೊಳ್ಳಿದನವ್ವಾ ನಮ್ಮ ಶಂಭುಜಕ್ಕೇಶ್ವರನು.

—ಸತ್ಯಕ್ಕ ಶರಣೆ.

ಶಿವರಕ್ತಿಯನ್ನು ಬಿತ್ತರಿಸುವ ಈ ನಾಲ್ಕು ಮಹನಗಳಲ್ಲಿ ಮೊದಲನೆಯದು ಭಕ್ತಿ ಬಲ್ಲದ ಬಸವಣ್ಣ ನದು. ಬಳಿಕ ಪ್ರಭುವೇವರ ಚಿಕ್ಕ ಪಂಕ್ತಿ. ಕೊನೆಯವು ಮೂರು ಸತ್ಯಕ್ಕನವು. ಇವುಗಳಲ್ಲಿ ತ್ಯಾಗವಿದೆ; ಭೋಗವಿದೆ; ಯೋಗವಿದೆ. ಅರಿವು ಅನುಭವಗಳಿವೆ. ಅಂತರಂಗ ಬಹಿರಂಗಗಳ ಆಚರಣೆಯಿದೆ. ಮಾಡುವ ಕೂಡುವ ಕ್ರಿಯಾಯೋಗವಿದೆ. ಧ್ಯಾನಿಸುವ ಭಾವಿಸುವ ಅಂತರಂಗಿಕ ಯೋಗವಿದೆ; ಪಡಿ ಪದಾರ್ಥಗಳನರ್ಪಿಸುವ ಪೂರ್ಣ ತ್ಯಾಗವಿದೆ. ಅಂಗಗುಣಗಳ ನರಿಯದ ಲಿಂಗಗುಣಗಳನರಿವ ಜ್ಞಾನಯೋಗವಿದೆ. ಲಿಂಗಕಾಮ ಲಿಂಗ ಪ್ರೇಮ ಲಿಂಗ ಪ್ರಾಣಗಳಿಂದ ಸತೀಭಾವದ ಶರಣತ್ವವಿದೆ. ಏನೆಲ್ಲವೂ ಲಿಂಗಕ್ಕೆಂಬ ಆತ್ಮಾರ್ಪಣರೂಪ ಪೂರ್ಣಯೋಗವಿದೆ. ಆ ಪೂರ್ಣಯೋಗದ ಪರಮ ಪರಿಣಾಮವನ್ನು ಪ್ರಭುದೇವನು ತನ್ನ ಅಮೃತವಾಣಿಯಲ್ಲಿ ಅಭಿವ್ಯಕ್ತಗೊಳಿಸಿದ್ದಾನೆ. ಶರಣೆ ಸತ್ಯಕ್ಕನ ಪ್ರಥಮ ಮಹನದಲ್ಲಿ ರಕ್ತಿವಿಭಾವ, ಅನ್ಯವಿಮುಖಿತೆ, ಶಿವವಲ್ಲಭನ ವಿಕಾಳವಸ್ಥೆ, ತ್ರಿಕರಣಗಳ ವಿಕಾಗ್ರತೆ, ನಲ್ಲನಾದ ಶಿವನೊಡನೆ ಸರಸಸಲ್ಲಾಪ, ತನಗಿರುವ ಏಕೋಭಾವದ ವಿಷಯದಲ್ಲಿ ನಂಬಿಕೆಯನ್ನು ಹುಟ್ಟಿಸುವ ಪ್ರತಿಜ್ಞೆ - ಇವೆಲ್ಲ ಒಂದೇ ಒಂದು ಮಹನದಲ್ಲಿ ಮನೋಹರವಾಗಿ ಮೈದಾಳಿವೆ. ಎರಡನೆಯ ಮಹನದಲ್ಲಿ ವಿಕಳಾವಸ್ಥೆಯಲ್ಲಿದ್ದ ಸತ್ಯಕ್ಕನ ಜೀವನದ ಸತ್ಯಾನುಭವ ವ್ಯಕ್ತವಾಗಿದೆ. ಶಿವ ಅವಳ ಇನಿಯ. ತಪಕವಿಲ್ಲದ ಆತನ ಧೋರಣೆಗೆ ಅವಳಲ್ಲಿ ಸ್ಮರಣೆಯಿಲ್ಲ. ಆತನು ಹಾಗೆ, ಇವಳು ಹೀಗೆ; ಮನದಿ ಜೈಯೋ ಆತ್ಮಂತ ತೀವ್ರವಾಗಿದೆ. ತಿಳುಹಲು ಯಾರ ನೆರವಿಲ್ಲ. ಜತೆಯ ಗೆಳತಿಯಿಲ್ಲ. ಅಂದರೆ ಆತನ ಗಾಢ ಅನುರಾಗದಲ್ಲಿ ಕ್ರಿಯೆ ಜ್ಞಾನಾದಿ ಶಕ್ತಿ ನಿಯರು ಸನಿಹದಲ್ಲಿಲ್ಲ. ಆತನ ಅನುಭವದಲ್ಲಿ, ಅವಳ ಮನ ಮಗ್ನವಾಗಿದೆ; ಮುಳುಗಿ ತನ್ನ ತಾ ಮರೆತಿದೆ. ಮತ್ತೇನನ್ನು ಮಾಡಲು ದಿಕ್ಕುತೋಚದೆ ತನ್ನ

ತಾಯಿಯ (ಚಿಚ್ಚಕ್ಕಿಯ) ಮೇಲೆ ರೇಗಿದ್ದಾಳೆ. ಭಕ್ತಿಯಾವನದ ಭರ, ಭಾವ ಬಂಧುರ; ಅಂತರಂಗದ ಆತುರ. ಹೀಗೆ ಅಡ ಹಚ್ಚಿದೆ. ತಾಯಿಯ ಸಲಿಗೆ ಬೇರೆ. ಓ ತಾಯೆ, ನಿನಗೆ ನಿನ್ನ ಕಂದಳ ಮೇಲೆ ಕಿಂಚಿತ್ತಾದರೂ ಕರುಣೆಯಿಲ್ಲ. ನನ್ನ ಈ ಭಕ್ತಿಯಾವನದ ಅವಸ್ಥೆಯನ್ನು ಆಸ್ಥೆಯನ್ನು ಕಣ್ಣಾರೆ ಕಂಡು, ಕರುಳಿನಿಂದ ತಿಳಿದು ಸಹ ಸುಮ್ಮನಿರುವೆ. ಶಿವಮಹಾದೇವನ ಕರೆತಂದು ಮಿಳನ ಮಾಡಿಸಿದಿರುವೆ. ತಾಳಲಾರೆ; ತಳುವೇಕೆ ತಾಯೆ ? ಬೇಗ ಬರ ಮಾಡು; ಬಗೆಗೊಂಡು ಬೆರೆಪಂತೆ ಮಾಡು. ಮಾಡು ತಾಯೆ, ಮಾಡೆನ್ನ ಹಡದವ್ವೆ ! ನೀನಲ್ಲದಿನ್ನಾರು ಎನಗೆ ನೆರವು ? ನೀನೆನ್ನ ಪರಮಾಪ್ತಳು ನಿನ್ನಿಂದ ನಾನಾಗಿರುವೆ. ನಿನ್ನವಳಾಗಿರುವೆ. ನಿನ್ನ ಸೇವೆಯಲ್ಲಿರುವೆ. ಈಗ ನೀನೆನಗೆ ನೆರವಾಗು—ಎಂದು ಆತ್ಮೀಯತೆಯಿಂದ ಅಂಗಲಾಚಿದ್ದಾಳೆ. ಅಂಗಲಾಚುತ್ತ ಎಚ್ಚತ್ತು ಒಳಗಂಡು ನಾಲ್ಕನೆಯ ನುಡಿಯಲ್ಲಿ ಹೀಗೆ ಹೇಳುತ್ತಾಳೆ; ಇತ್ತೀಚೆಯವರೆಗೆ ಮಾತಾಡಿದುದು ಮರವೆಯ ಮಾತು. ಅಂತರಂಗದಲ್ಲಿಯೇ ಆತನಿರುವುದನ್ನು ಅರಿಯದೆ ಆಡಿಯಾಯಿತು. ಅರಿತ ಬಳಿಕ ಅಡಲಿಂಬಿಲ್ಲ. ಆತನಿಂಬುಗೂಡನು. ಬಯಲಗೂಡಿ ಬಯಲಾದ ಬಳಿಕ ಭಾವ ಭಾಷೆಗಳಿಗೆ ಎಡೆಯಲ್ಲಿ ? ಆಚಾರ ವಿಚಾರಗಳಿಗೆ ಎಡೆಯಿಲ್ಲ. ಆದರೂ ನಾನು ಮರೆದೆ. ಆತ ಎಚ್ಚರಿಸಬಾರದೇನು ? ಓ ! ಎಚ್ಚರಿಸಲು ಆತನಿಗೆ ಕುರುಹಿಲ್ಲ; ಸಂಸಾರ ಬೇಕಿಲ್ಲ. ಆತನ ಅರಿವ ಹೊಣೆ ನನ್ನದು. ಅರಿತರೆ ಆತ ಒಳ್ಳಿದ; ಒಳಕೊಳ್ಳುವ. ಆತನಿಗೆ ಸರ್ವಾತ್ಮಭಾವದಿಂದ ಶರಣು ಶರಣಾರ್ಥಿ !

ಶಿವಶರಣೆ ಸತ್ಯಕ್ಕನ ಮಾತುಗಳು ಸತ್ಯಕ್ಕೆ ಸತ್ಯ; ನಿತ್ಯಕ್ಕೆ ನಿತ್ಯ. ಅವಳು ಸತ್ಯಕ್ಕೂ ತದನ್ಯವಿಮುಖಳಾಗಿದ್ದಾಳೆ. ಶಿವರಕ್ತಿಯೇ ಅವಳ ಶಕ್ತಿಯಾಗಿದೆ. ಆತನೇ ಅವಳಿಗೆ ಇನಿಯ; ನಚ್ಚಿನ ನಲ್ಲ. ಅವನಲ್ಲಿಯೇ ಅವಳು ಒಚ್ಚತಗೊಂಡಿದ್ದಾಳೆ; ಅಂದರೆ ಆತನನ್ನು ಸಂತೋಷದಿಂದ ಸ್ವೀಕರಿಸಿದ್ದಾಳೆ; ಅವನಲ್ಲಿ ಏಕೀಕರಿಸಿದ್ದಾಳೆ; ಎರಕಗೊಂಡಿದ್ದಾಳೆ. ಎಡೆದೆರವಿಲ್ಲದಂತಿದ್ದಾಳೆ. ಒಮ್ಮನದಿಂದ ಒಳ್ಳಿದನೆಂದು ಒಪ್ಪಿ ಅಪ್ಪಿ ಅಚ್ಚಿ ಶರಣೆಯೆನಿಸಿದ್ದಾಳೆ. ಸತ್ಯಸತಿಯೆನಿಸಿದ್ದಾಳೆ. ಇದರಿಂದ ತಿಳಿಯುವುದಿದು : ಸದಾ ಶಿವಲೋಲನಾಗಿ ಶಿವಶಕ್ತಿಯಾಗಿ ಇರುವವನೇ ಶರಣ.

ಶಿವರಕ್ತಿ ಭವರಕ್ತಿಯಂತಹದಲ್ಲ. ಶಿವರಕ್ತಿ ಸುಖ ದುಃಖಗಳನೂ
ವೀರಿದ್ದು. ಸರ್ವೇಂದ್ರಿಯ ಚಾಪಲ್ಯವಿಲ್ಲದ್ದು. ಸ್ವಾನುಭವ ಪೂರ್ಣವಾದದ್ದು.
ಬೆಳಗಿಗೆ ಬೆಳಗಾದದ್ದು. ಶಿವರಕ್ತಿಯಲ್ಲಿ ಒಳಗಣ್ಣು ತೆರೆಯುತ್ತದೆ, ಮಲ್ಲಿಗೆ
ಯಂತೆ ಮಂದಾರದಂತೆ ಅರಳುತ್ತದೆ. ಉತ್ತಮವಾದ ವಾಸನೆಯನ್ನು ಬೀರು
ತ್ತದೆ. ಮಧುರ ಮಕರಂದದಿಂದ ತುಂಬಿರುತ್ತದೆ. ಅದರಿಂದ ಅಂತರಂಗ ಬಹಿ
ರಂಗವೆರಡೂ ಚೆನ್ನಾದ ಸಂಸ್ಕಾರವುಳ್ಳವುಗಳಾಗುತ್ತವೆ, ಚೇತನವುಳ್ಳವುಗಳಾಗು
ತ್ತವೆ; ದಿವ್ಯ ದೀಪ್ತಿಯುಳ್ಳವಾಗುತ್ತವೆ. ಅದಕ್ಕಾಗಿಯೋ ಏನೋ ಶಿವಶರಣ
ರಿಗೆ ಶಿವನಲ್ಲಿ ತ್ರಿಕರಣ ಪೂರ್ಣವಾದ ರಕ್ತಿ, ಭಾವಪೂರ್ಣವಾದ ಭಕ್ತಿ; ಅಖಂಡ
ಆಸಕ್ತಿ.

“ಒಳಗೆ ಶೋಧಿಸಿ. ಹೊರಗಳವಡಿಸಿ,
ಭಾವದಿಂದ ಗುಡಿತೋರಣವ ಕಟ್ಟುವೆನವ್ವ.
ಎನ್ನ ಲಿಂಗವೇ ಬಾರಯ್ಯ; ಎನ್ನ ದೇವ ಬಾರಯ್ಯ.
ಎನ್ನಂತರಂಗದ ಪರಂಜ್ಯೋತಿರ್ಲಿಂಗವನಿದಿರುಗೊಂಬೆನು ಬಾರಯ್ಯ.
ಮಹಾಲಿಂಗ ಕಲ್ಲೇಶ್ವರಾ, ನಿಮ್ಮ ಧರ್ಮವು ಬಾರಯ್ಯ.”

ಎಂತಹ ಕರುಳ ಕರೆ ! ಎಷ್ಟೊಂದು ತುಂಬಿ ಬಂದಿದೆ ತವಕದ ತೊರೆ !
ನೇಹದ ನೆರೆ !! ಸಜ್ಜಾದ ಸಜ್ಜನಿಕೆ ! ಒಳ ಹೊರಗೆ ಹಸನಾಗಿಸಿ ಒಲವಿಂದ
ಗುಡಿತೋರಣವ ರಚಿಸಿ ಕರೆವ ಆ ಶರಣ ಸತಿಯ ವಾಣಿಯಲ್ಲಿ ಅದೆಂತಹ ಆಕ
ರ್ಷಣೆಯಿದೆ ! ಕಟ್ಟಿದ ಗುಡಿ ಬೇರಲ್ಲ; ಸಿಂಗರಿಸಿದ ತೋರಣ ಬೇರಲ್ಲ.

“ದೇಹ ದೇವಾಲಯವು ಮೇಲೆ ರತ್ನದ ಕೇಶ.
ಅಳು ಪರಿವಾರಕ್ಕೆ ಇಂಬುಗೊಡದೆ,
ಅರಮನೆಯೊಳಗೊಂದು ಎಸಳಮಂಟಪವಿಕ್ಕಿ
ಶಶಿಮುಖಿಯ ಸಂಗದೊಳಗಯ್ಯನಿರಲು,
ಸಂಗ ಕಂಗಳ ತೆರೆದು, ಸಂಗ ಮತ್ತೊಂದಾಗೆ
ಲಿಂಗ ನಿನ್ನಯ ರೂಪು ಯೋಗಿನಾಥಾ”

ಶರಣನ ಶರೀರವೆ ಶಿವಾಲಯ; ಶಬ್ದಾದಿ ವಿಷಯಗಳೇ ಐದಳಿರು. ಅವನ್ನು ಪ್ರಸಾದವಾಗಿಸುವಿಕೆಯೇ ತೋರಣವಾಗುವಿಕೆ. ಜ್ಞಾನರತ್ನವುಳ್ಳ ತಲೆಯೇ ರನ್ನಗಲಶ. ಕಾಮಾದಿಗಳು ಕಾಲಾಳುಗಳಾಗಿದ್ದಾರೆ. ಆದರೂ ಅಲ್ಲಿರಲು ಇಂಚಿಲ್ಲ. ಶರಣಾಂಗ ಅದೊಂದು ಅರಮನೆ. ಶರಣಸತಿಯ ಹೃದಯ ಅದೊಂದು ಹೂ ಮಂಟಪ. ಶರಣ ಸತಿ ಶಶಿಮುಖಿ. ಶಿವನೊಡನೆ ಸಂಗ. ಅಂದರಿಂದಾಗಿ ಅವಳವು ತೆರೆದ ಕಂಗಳು. ಅವಳ ಸಂಗ ಅದು ಬೇರೆ; ಅವಳ ಆ ರೂಪ ಬೇರೆ. ಅವಳದು ಲಿಂಗಸಂಗ; ಲಿಂಗರೂಪು; ಲಿಂಗಕಳೆ; ಲಿಂಗನಾದ. ಅವಳು ಆ ರೂಪನ್ನು ಕಾಣಬಲ್ಲಳು; ಅವನಲ್ಲಿ ಕೂಡಬಲ್ಲಳು,

“ಕೇಳವ್ವ, ಕೇಳವ್ವ ಕೆಳದಿ, -ಹೇಳುವೆ ನಿನಗೆ ; ಅಹಾ,
ಕಂಗಳಲ್ಲಿ ಕಾಂಬೆ, ಮತ್ತೆ ಕಾಣೆ.

ಮನದಲ್ಲಿ ಹಿಡಿವೆ, ಹಿಡಿದು ಮತ್ತೆ ಕಾಣೆನವ್ವಾ !

ಮಿಂಚಿನ ರವೆಯಂತೆ ತೋರುವ-ಅಡಗುವ

ನಮ್ಮ ನಲ್ಲನು ಕಪಿಲಸಿದ್ಧ ಮಲ್ಲಿಕಾರ್ಜುನದೇವನು.

“ ಮನವೆಂಬ ಮಂಟಪದ ನೆಳಲಲ್ಲಿ,

ನೆನಹೆಂಬ ಜ್ಞಾನ ಜ್ಯೋತಿಯ ಬೆಳಗಿ,

ಆ ಘನ ಪುರುಷ ಪವಡಿಸಿ ಇದ್ದಾನೆ.

ಎಲೆ ಅವ್ವಾ ! ಅದನೊಂದೆರಡನ್ನದೆ

ಮೂರು ಬಾಗಿಲ ಮುಚ್ಚಿ ನಾಲ್ಕು ಮುಟ್ಟಿದೆ—

ಅಯ್ಯ ತಟ್ಟಿದೆ ಇರುಕಂಡ್ಯಾ ಎಲೆ ಅವ್ವಾ !

ಐದೇಳೆಂಟೆಂಬ ವಿಹಂಗ ಸಂಕುಳದ ಉಲುಹು

ಪ್ರಬಲವಾದಡೆ, ಕಪಿಲಸಿದ್ಧ ಮಲ್ಲಯ್ಯ ನಿದ್ದೆಗೆಟ್ಟಲ್ಲಿಹನು.”

ನೋಡಿಯೂ ನೋಡದ, ಕೂಡಿಯೂ ಕೂಡದ ಬೆಡಗು ಬಿನ್ನಾಣ ಶರಣ ನದು. ತೋರಿ ಅಡಗುವ ಮೋಡಿ ಶಿವನದು. ನಾದವಾಗಿ ಬಿಂದುವಾಗಿ ಕಲೆಳೆಯಾಗಿ ತೋರುತ್ತಾನೆ-ಶಿವನು. ಹೀಗೆ ತೋರಲು ಆಕಾಶವು-ಆಕಾಶಾಂಗನಾದ ಶರಣನು ಅವನಿಗೆ ವಿಷಯಗಳಾಗಿರುತ್ತವೆ.

ಶರಣ ರಚಿಸಿದ ಮನೋಮಂಟಪದಲ್ಲಿ ನೆಳಲು ಬಿಸಿಲುಗಳೊಂಟು. ಶಾಂತಿಯೇ ನೆರಳು. ಸಂವಿತ್ತಿಯ ಬೆಳಗು. ಇವುಳ್ಳ ಹೃದಯಮಂಟಪದಲ್ಲಿ ಅವಳ ಘನಪುರುಷ ಸವಡಿಸಿದ್ದಾನೆ. ಆತನ ಆ ಶಿವಯೋಗ ನಿದ್ರೆ ಕೆಡಬಾರದೆಂಬ ಉತ್ಕಟೇಚ್ಛೆ ಶರಣ ಸತಿಯದು. ಅದಕ್ಕಾಗಿ ತನ್ನ ತಾಯಿಗೆ ತುಂಬಾ ಎಚ್ಚರಿಕೆಯಿಂದಿರಲು ಹೇಳುವ ಹೃದಯಮಂಟಿಕೆಯನ್ನು ಕಾಣಬೇಕು.

ತ್ರಿವಿಧ ತನುಭಾವವನ್ನು ತೊಲಗಿಸುವುದೆ ಮೂರು ಬಾಗಿಲ ಮುಚ್ಚುವಿಕೆ. ಅಂತಃಕರಣ ಚತುಷ್ಟಯ ವೃತ್ತಿಗೊಳಗಾಗದಿರುವುದೆ ನಾಲ್ಕು ಮುಟ್ಟದಿರುವಿಕೆ. ಪಂಚಕ್ಷೇಶಗಳಿಗೆ ಸಿಲುಕದಿರುವುದೆ ಅಯ್ದು ತಟ್ಟದಿರುವಿಕೆ. ಪಂಚೇಂದ್ರಿಯ, ಸಪ್ತವ್ಯಸನ, ಅಷ್ಟಮದಗಳೆಂಬುದೇ ಉಲಿವ ಹಕ್ಕಿಗಳು. ಇವು ಕೂಗಾಡಿದರೆ ಪರಶಿವನೆಂಬ ಘನಪುರುಷನ ಯೋಗವುಂಟಾಗದು. ಹೃದಯದ ಹೆಬ್ಬಯಕೆ ಸಯವಾಗಬೇಕಾದರೆ ಈ ಹಕ್ಕಿಗಳೆಲ್ಲ ಹಾರಿಹೋಗಬೇಕು. ಮನೆ ನಿಶ್ಯಬ್ದವಾಗಿರಬೇಕು. ಶಾಂತಿ ವಾತಾವರಣ ಸಮಾನಿಸಿರಬೇಕು.

“ಎನ್ನ ಗಂಡ ಬರಬೇಕೆಂದು ಎನ್ನಂತರಂಗವೆಂಬ
ಮನೆಯ ತೆರಹು ಮಾಡಿ, ಅಷ್ಟದಳ ಕಮಲವೆಂಬ
ಓವರಿಯೊಳಗೆ ನಿಜನಿವಾಸವೆಂಬ ಹಾಸಿಗೆಯ ಹಾಸಿ
ಧ್ಯಾನ ಮೌನವೆಂಬ ಮೇಲುಕಟ್ಟು ಕಟ್ಟಿ,
ಜ್ಞಾನವೆಂಬ ದೀಪವ ಬೆಳಗಿ,
ನಿಷ್ಕ್ರಿಯಗಳೆಂಬ ಉಪಕರಣಗಳ ಹರಹಿಕೊಂಡು
ಪಶ್ಚಿಮದ್ವಾರವೆಂಬ ಬಾಗಿಲ ತೆಗೆದು,
ಕಂಗಳೇ ಪ್ರಾಣವಾಗಿ ಹಾರುತಿದೇನಯ್ಯ !
ನಾನು ಬಾರನೆಂದು ಉಮ್ಮಳಿಸಿಹೆನೆಂದು
ತಾನೇ ಬಂದು ಎನ್ನ ಹೃದಯ ಸಿಂಹಾಸನದ ಮೇಲೆ
ಮೂರ್ತಿಗೊಂಡಡೆ ಎನ್ನ ಮನದ ಬಯಕೆ ಸಯವಾಯಿತ್ತು
ಚಿಂತೆ ನಿಶ್ಚಿಂತವಾಯಿತ್ತು. ಕೂಡಲ ಸಂಗಮದೇವ,
ಕೃಪಾಮೂರ್ತಿಯಾದ ಕಾರಣ ನಾನು ಬದುಕಿದೆನು.”

ನಾದ ಬ್ರಹ್ಮೋಪಾಸಕನಾದ ಶರಣನ ಬಾಳಿದು; ಬದುಕಿದು. ಆತನ ಅಮನೋರಥಕ್ಕೆ ಹೊಲಬಿದು. ಆತನ ಕೌಟುಂಬಿಕ ಜೀವನವಿದು. ಆತನ ನಿತ್ಯದ ನಡೆ ನುಡಿಗಳಿವು; ಆಸೆ-ಅಭಿಲಾಷೆಗಳಿವು. ಶರಣಸತಿಯ ಸತಿಸೇವೆಯಿದು; ಅವಳ ಇರುಳಿನ ಇಮ್ಮಾದ ಮನದ ಹಾರೈಕೆಯಿದು. ಪ್ರಗತಿ ಜೀವನದ ಪರಿಶುಭ್ರ ಜೀವನದ ಪರಿಣಾಮವಿದು. ಅನ್ಯನವಾದ ರತಿಭಾವವಿದು. ಅಂತರಂಗದೊಳಗೆ ಅಂಗವಿಲ್ಲದ ಆಯಾಮವಿಲ್ಲದ ಆತ್ಮನ ಕಂಡ ಪರಿಯಿದು. ಆತ್ಮಸ್ಪರ್ಶಕ್ಕೆ ಆತ್ಮದರ್ಶನಕ್ಕೆ ಹವ್ವನೆ ಹಾರೈಸುವ ಹವಣಿಕೆಯಿದು. ಶರಣನ ಸರ್ವಾಂಗವು ಲಿಂಗೋಪಕರಣವಾದ ಪ್ರಸಂಗವಿದು. ಅನ್ಯವಿಮುಖತೆಗೆ ಅಭಿಮುಖವಿದು.

ಅವಸ್ಥೆಗಳಲ್ಲಿ ಅಳಲುತಿಟ್ಟಾದನೆ ಮಾನವ. ಹುಟ್ಟು ಸಾವುಗಳಿಗಿಂತ ಹೆಚ್ಚಿನ ತೊಂದರೆ ತೊಡಕುಗಳು ಸ್ಥಿತಿಜೀವನದಲ್ಲಿ ! ಅವಾಸ್ತವ ಜೀವನವನ್ನು ನಡೆಯಿಸುತ್ತಾನೆ ಮಾನವ. ಇದರಿಂದಾಗಿ ಇಲ್ಲದ ಚಿಂತೆ ವ್ಯಥೆಗಳಿಗೆ ಈಡಾಗಿ ಆಜನ್ಮಪೂ ಅಳಲುತ್ತಾನೆ ; ಬಳಲುತ್ತಾನೆ. ಹಗಲಿರುಳನ್ನೆದೆ ಹಗೆಗಳ ಹಗರಣದಲ್ಲಿ ಬೀಳುತ್ತಾನೆ; ಬೀಳಾಗುತ್ತಾನೆ. ಇದು ತಪ್ಪಬೇಕಾದರೆ ಶಿವರಕ್ತಿ ಶಿವಭಕ್ತಿ ಬೆಳೆದು ಬರಬೇಕು.

“ನಲ್ಲನ ಕಾಣದೆ ತಲ್ಲನಗೊಳುತಿಪ್ಪುದು ನೋಡಾ ಎನ್ನ ಮನವು.
ಜಾಗ್ರವಸ್ಥೆಯಲ್ಲಿ ನಲ್ಲನ ಚಿಂತೆಯಿಂದೆ ಸುಳಿವುತಿದ್ದೆನವ್ವಾ !
ಸ್ವಪ್ನಾವಸ್ಥೆಯಲ್ಲಿ ನಲ್ಲನ ಚಿಂತೆಯಿಂದೆ ಕಳವಳಿಸುತಿದ್ದೆನವ್ವಾ !
ಸುಷುಪ್ತಾವಸ್ಥೆಯಲ್ಲಿ ನಲ್ಲನ ಚಿಂತೆಯಿಂದೆ ಮೈಮರೆದಿದ್ದೆನವ್ವಾ !
ಸರ್ವಾವಸ್ಥೆಯಲ್ಲಿ ಅಖಂಡೇಶ್ವರನೆಂಬ ಬಲ್ಲನ
ಕೂಡಬೇಕೆಂಬ ಭ್ರಾಂತಿಯಿಂದೆ ಬಡವಾಗುತಿದ್ದೆನವ್ವಾ !”

ಎಲ್ಲ ಅವಸ್ಥೆಗಳಲ್ಲಿಯೂ ಆ ಶಿವಚಿಂತೆ ಆ ಶಿವಭ್ರಾಂತಿ ಶರಣನಿರಬೇಕು. ಆ ಚಿಂತೆಯಲ್ಲಿ ಮೈಮರೆದಿರಬೇಕು; ಬಡವಾಗಿರಬೇಕು; ಶಿವನ ವಿಷಯದಲ್ಲಿ ಎಕಳಾವಸ್ಥೆಯನ್ನು ಅಖಂಡೇಶ್ವರನ ಆರಾಧಕರಾದ ಪಣ್ಣುಖ ಸ್ವಾಮಿಗಳು ಎರತ್ತ ಶರಣರಾಗಿ ಮುಂದಿನ ತನ್ನ ವಚನಗಳಲ್ಲಿ ಆಕರ್ಷಕ ಶೈಲಿಯಲ್ಲಿ ಅಭಿವ್ಯಕ್ತಗೊಳಿಸಿದ್ದಾರೆ.

“ಚಿತ್ತದ ವಲ್ಲಭನ ಕಾಣದೆ ಚಿಂತೆಗೊಂಡಿತ್ತು ನೋಡಾ ಎನ್ನ ಮನವು.
ಹೊತ್ತಿನ ಗೊತ್ತಿಗೆ ಬಾರದಿದ್ದೆ ಹೊತ್ತುಹೋಗದು ಕೇಳಿರೆ!
ಕರ್ತೃ ಅಖಂಡೇಶ್ವರನು ಬಾರದಿದ್ದೆ ಕತ್ತಲೆಯ ಕಳೆಯಲಾರೆನವ್ವಾ !

ಬುದ್ಧಿ ಗೂಡದೆ ನಿದ್ರೆಬಾರದೆನೆಗೆ ಸುದ್ದಿ ಹೇಳಿರೆ ಆತಗೆ ! ಸದ್ದಿಲ್ಲದೆ ಎದ್ದು
ಹೋದನು ನೋಡಿರೆ, ಮುದ್ದಿಸಿ ಮುನಿಸು ತಿಳುಪಿ ಇದ್ದಲ್ಲಿಗೆ ಕರೆದು ತನ್ನಿರೆ
ಅಖಂಡೇಶ್ವರನೆಂಬ ಶಿವನ.

ಆತನ ಆಳಾಪದಿಂದೆ ಹಗಲಾದುದನರಿಯೆನವ್ವಾ ! ಆತನ ಆಳಾಪದಿಂದೆ
ಇರುಳಾದುದನರಿಯೆನವ್ವಾ ! ಅಖಂಡೇಶ್ವರನೆಂಬ ಪ್ರಾಣವಲ್ಲಭನ ಕೂಡಬೇಕೆಂಬ
ಭ್ರಾಂತಿಯಿಂದೆ ಹೋದುದ ಬಂದುದನರಿಯೆನವ್ವಾ ! ನಾನೇನೆಂದೆ ತಾನೇತಕೆ
ಮುನಿದನೇ ಮುನಿನಿ ? ಹೋಗಿ ಕರೆದು ತಾರೆ ಅಖಂಡೇಶ್ವರನೆಂಬ ಇನಿಯನ.

ಜೀವದೊಡೆಯನನಗಲಿ ಜೀವಿಸಲಾರೆನವ್ವ, ನಿಮಿಷಂ ನಿಮಿಷಾರ್ಥಂ
ವಾದಡೂ ಬಾಳಲಾರೆನವ್ವ, ಹೇಳಲಿನ್ನೇನು ಸಾವು ಬಂದಿತವ್ವ ಕಂಡರೆ ಹೇಳಿ
ರವ್ವ, ನಮ್ಮ ತಂಗಿಯ ಭಾವನ ಕರೆದು ತೋರಿಸವ್ವ ಅಖಂಡೇಶ್ವರನೆಂಬ
ನಲ್ಲನ. ಪ್ರಾಣನಾಯಕನ ಕಾಣದೆ ಕ್ಷೋಣಿಯೊಳಗೆ ಬದುಕಲಾರೆನವ್ವ,
ವಿಣಾಂಕಧರನು ಏಕೆ ಬಾರನೇ ? ಜಾಣೆ ಪ್ರವೀಣೆ ಕರೆದು ತೋರೆ ಅಖಂಡೇಶ್ವರ
ನೆಂಬ ನಲ್ಲನ.

ಬಾರನೇತಕವ್ವ ನಮ್ಮನೆಯಾತ, ತೋರನೇಕವ್ವ ತನ್ನ ದಿವ್ಯ ರೂಪನ;
ಬೀರನೇತಕವ್ವ ಆತಿ ಸ್ನೇಹವ. ಇನ್ನೆಂತು ಸೈರಿಸುವೆನವ್ವ; ಹೇಗೆ ತಾಳುವೆನವ್ವ.
ತನು ತಾಪಗೊಳ್ಳುತ್ತಿದೆ; ಮನ ತಲ್ಲಣವಾಗುತ್ತಿದೆ. ಅಖಂಡೇಶ್ವರನೆಂಬ ನಲ್ಲನ
ತೋರಿಸಿ ಎನ್ನ ಪ್ರಾಣವನುಳುಹಿಕೊಳ್ಳಿರವ್ವ. ಘುಲು ಘುಲೆಂದೆಡೆ ನಲ್ಲ
ಬರುತಾನೆಂದು ಎಲ್ಲ ಹಾದಿಯ ಮೆಟ್ಟಿ ನೋಡುತ್ತಿದ್ದೆನವ್ವ; ನಲ್ಲನ ಸೊಲ್ಲು
ಲಾಲಿಸಿ ಕೇಳುತ್ತಿದ್ದೆನವ್ವ. ಅಖಂಡೇಶ್ವರನೆಂಬ ನಲ್ಲನ ಕಂಡೆಡೆ ಮಹಾ ಸಂತೋ
ಷವು; ಕಾಣದಿದ್ದೆಡೆ ಕಡು ದುಃಖ ಕೇಳಿರವ್ವ ಎನಗೆ !

ನೋಡು ನೋಡಯ್ಯ ಗಂಡನೆ, ಎನ್ನ ಕಂಗಳುಪ್ಪರಿಗೆಯ ಮೇಲೆ ಕುಳ್ಳಿದ್ದು
ಸಕಲ ವಿಚಿತ್ರವ. ಆಡು ಆಡಯ್ಯ ಗಂಡನೆ ಎನ್ನ ಮನದ ಕೊನೆಯಲ್ಲಿ ಮಹಾ
ಜ್ಞಾನದಯ್ಯಾಲೆಯ ಕಟ್ಟಿ ಮನ ಬಂದ ಪರಿಯಲ್ಲಿ. ಕೂಡು ಕೂಡಯ್ಯ ಗಂಡನೆ
ಎನ್ನ ಸತಲೆಗಳಿಂದೆ ಸವಿತೋರಿಸಿ ಅಖಂಡೇಶ್ವರಾ.

ಹಗಲು ಹನ್ನೆರಡು ತಾಸು ತನ್ನ ಹಂಬಲದಲ್ಲಿ ವೇಳೆ ಕಳೆವುದಿದ್ದನವ್ವ. ಇರುಳು ಹನ್ನೆರಡು ತಾಸು ತನ್ನ ನೇ ಎದ್ದಿದ್ದು ನೋಡುತ್ತಿದ್ದನವ್ವ. ಅಖಂಡೇಶ್ವರ ನೆಂಬ ನಲ್ಲನ ಹಂಬಲದಿಂದ ಸರ್ವಸಂಗವ ತೊರೆದನು ನೋಡಿರವ್ವ.

ಶಿವರಕ್ತಭಾವ ಈ ವಚನಗಳಲ್ಲಿ ಹೆಚ್ಚು ಗಟ್ಟಿದೆ. ಒಪ್ಪಾಗಿ ಒಡ ಮೂಡಿವೆ. 'ಸರ್ವಸಂಗವ ತೊರೆದನು' ಎಂಬ ಮಾತಿನಲ್ಲಿ ಅನ್ಯವಿಮುಖತ್ವ ಚೆನ್ನಾಗಿ ಚಿತ್ರಿತವಾಗಿದೆ.

“ಪರಿಜ್ಞಾ ತೇ ಶಿವೇ ಸಾಕ್ಷಾತ್ ಕೋವಾನ್ಯಮುಭಿಕಾಂಕ್ಷತಿ |

ನಿಧಾನೇ ಮಹತಿ ಪ್ರಾಪ್ತೇ ಕೇಕಾಚು ಯಾಚತೇನ್ಯತಃ ||೩||

ಶಿವಾನಂದಂ ಸಮಾಸಾದ್ಯ ಕೋವಾನ್ಯಮುಪತಿಷ್ಠತಿ |

ಗಂಗಾಮೃತಂ ಪರಿತ್ಯಜ್ಯ ಕೇಕಾಂಕ್ಷೇನ್ಮಗತ್ಯಪಿ ಕಾಂ ||೪||

ಶಿವನು ಸರ್ವೋತ್ತಮನು. ಅವನನ್ನೇ ಸಾಕ್ಷಾತ್ಕರಿಸಿಕೊಂಡವನು ಅನ್ಯದೇವತೆಯನ್ನು ಅಪೇಕ್ಷಿಸನು. ಮಹಾನಿಧಿಯನ್ನು ಪಡೆದವನು ಬೇರೊಬ್ಬ ರಲ್ಲಿ ಹೋಗಿ ಕಾಚೆನ್ನು ಕೇಳನು.

ಆನಂದಗಳಲ್ಲಿ ಶಿವಾನಂದವೇ ಶ್ರೇಷ್ಠ. ಅದನ್ನು ಅಂಗವಿಸಿಕೊಂಡವನು ಅನ್ಯಸುಖಕ್ಕೆ ಆಶಿಸನು. ಗಂಗಾಮೃತವನ್ನು ಬಿಟ್ಟು ಬಿಸಲು ದುರೆಯ ಬೆನ್ನು ಹತ್ತುವವನಾರು ?

ಚಂದಿರನ ಮುಡಿದ ಶಿವ ಚನ್ನಿಗ. ಕೆಂಜೆಡೆಯ ತಳೆದ ಶಿವ, ಗಿರಿಜೆ-ಗಂಗೆ ಯರ ಕೈವಿಡಿದ ಶಿವ ಕೆಂಗಳಿಗೆ ಮಂಗಳಕರ; ಮಹೇಶ್ವರ. ಮೃತ್ಯುಂಜಯನಾದ ಶಿವ ಮನಕ್ಕೆ ಮನೋಹರ. ಸರ್ವಭೂತಶಂಕರ, ಆತ ಮಹಾದೇವ, ಉಮಾ ಧವ, ಪರಶಿವ. ಆತ ಕುಬೇರಸಖ. ಆತನಿಗೆ ಪಂಚಮುಖ. ಸತಿ ಎಂದೂ ಹೇಳಿಸಿಕೊಳ್ಳುವವನು ಅವನೊಬ್ಬ. ಅವನು ಪರಮೇಶ, ವೈಷ್ಣಾಮಕೇಶ. ಅವನು ಶ್ರೀಕಂಠ; ಭಕ್ತರ ಕಾಯುವ ಭಂಟ. ಅವನು ನಟರಾಜ ರಾಜ; ಅಮಿತ ತೇಜ. ಆತನಿರುವುದು ಕೈಲಾಸ; ಆತನೊಲಿಸಿದರೆ ಒದಗುವುದು ಪರಮ ವಿಲಾಸ. ಆತನೇ ಶರಣರ ಬಂಧು; ಸುಖಸಿಂಧು. ಆತ ನಿಧಿಗೆ ನಿಧಿ; ಅಮೃತಕ್ಕೆ ಅಮೃತ.

ಶಿವತ್ವವು ಜೀವನಕ್ಕೆ ಒಂದು ಪರಮಸಂಪತ್ತು. ಅಶಿವ ಜೀವನ ಜೀವನ ವಲ್ಲ. ಬಾಳಿನಲ್ಲಿ ಶಿವತ್ವ ಸಂಪಾದನೆಯೇ ಹಿರಿದಾದ ಸಂಪಾದನೆ. ಅದಕ್ಕಿಂತ ಬೇರೆ ಸಂತೋಷವಿಲ್ಲ. ಗಂಗಾಮೃತವಿಲ್ಲ.

ಶಿವ ಮತ್ತು ಶರಣ ಸಂಬಂಧ ಭಿನ್ನವೇ ಅಭಿನ್ನವೇ ? ಎರಡೂ ಅಪುರುಷ.

‘ಪರಿಜ್ಞಾತೇ ಶಿವೇ ಸಾಕ್ಷಾತ್’ ಎಂಬುದು ಗಮನೀಯವಾಗಿದೆ. ಪೂರ್ಣ ಶಿವತ್ವದ ಜ್ಞಾನವುಂಟಾಗುವಿಕೆ ಅದೊಂದು ಗರಿಷ್ಠ ನಿಧಿ; ಗಂಗಾಮೃತ.

ಶಿವಜ್ಞಾನವಿಲ್ಲದಿದ್ದರೂ ಶಿವಜ್ಞಾನ ಅರೇಕೆಯೇಯಾಗಿರುವಿಕೆ, ಶಿವಜ್ಞಾನ ಸಂಪೂರ್ಣವಾಗಿರುವಿಕೆ; ಹೀಗೆ ಮೂರು ಬಗೆಯಾಗಿದೆ, ಇವುಗಳಲ್ಲಿ ಪರಿಪೂರ್ಣ ಶಿವಜ್ಞಾನವನ್ನು ಪಡೆಯುವುದೇ ಶರಣಧರ್ಮ. ಅದೇ ಆತನಿಗೆ ದೈವೀಸಂಪತ್ತು; ದಿವ್ಯ ಸಂಪತ್ತು. ಅದರಿಂದಂಟಾಗುವ ಆನಂದವೇ ಶಿವಾನಂದ; ಅದೇ ಶಿವದ ಅಮೃತ. ಅದನ್ನು ಶಿವದಲ್ಲಿ ಧರಿಸಿದ ಶರಣನೇ ಗಂಗಾಧರ; ಪರಮೇಶ್ವರ, ಶರಣ ಪರಿಪೂರ್ಣವಾಗಿ ಪರಿಪಕ್ವವಾದ ಶಿವಜ್ಞಾನಿ; ಶಿವಾಚಾರಿ.

ಸಾಕ್ಷಾತ್ ಶಿವಜ್ಞಾನವು ಶರಣನಿಗೆ ಒಳ ಹೊರಗೂ ಇರಬೇಕು ವಿಚಾರದಲ್ಲಿರುವಾಗ ಅದು ಒಳಗಿನದು. ಆಚಾರದಲ್ಲಿರುವಾಗ ಹೊರಗಿನದು. ಎರಡೂ ಇರುವುದೇ ಶರಣನ ಪೂರ್ಣ ಜೀವನ. ಶಿವಶರಣ ಜೀವನ. ಪರಮಶಾಂತಿಯುಳ್ಳ ಪ್ರಾಮಾಣಿಕ ಜೀವನ. ಅದು ಸಚ್ಚಿದಾನಂದ ನಿತ್ಯ ಪರಿಪೂರ್ಣವಾದ ಶಿವತ್ವದ ನೆಲೆ ; ಅಲ್ಲಿರುತ್ತದೆ ಆ ಶಿವಕಳೆ.

ಶರಣನಿಗೆ ಶೈವೀಭಾವ ಸಹಜವಾದುದು ; ಸ್ವತಂತ್ರವಾದುದು ಅದಕ್ಕಾಗಿ ಆತನು ತನ್ನನ್ನು ಸರ್ವಾತ್ಮಭಾವದಿಂದ ಸಮರ್ಪಣ ಮಾಡಿಕೊಂಡಿರುತ್ತಾನೆ. ಶಿವತ್ವ ಸರ್ವಕ್ಕೂ ಶ್ರೇಷ್ಠವೆಂದು ಭಾವಿಸಿರುತ್ತಾನೆ ; ಶಿವತ್ವದ ಸುಖವನ್ನು ಅನುಭವಿಸಿರುತ್ತಾನೆ. ನೆರೆಹೊರೆಯವರನ್ನು ಅನುಭವಿಸಹಚ್ಚುತ್ತಾನೆ. ಆತನ ಆ ಶಿವಾನುಭವದ ಪ್ರಭಾವ ಪ್ರಸರಿಸಿ ಪರಿಣಾಮವನ್ನುಂಟುಮಾಡುತ್ತದೆ ; ಪ್ರಭೆಯನ್ನು ಬೀರುತ್ತದೆ. ಶರಣನು ತನ್ನ ಶೈವೀ ವರ್ತಿಸಿನಿಂದ ಉಳಿದವರನ್ನು ಹೊಲಬಿಗೆ ತರಬಲ್ಲ. ಹಲವಾರು ಜನರಿಗೆ ತನ್ನ ಶಿವಾಮೃತವನ್ನು ಹಂಚಬಲ್ಲ.

ಶಿವಾನಂದ ಅದೊಂದು ಬತ್ತದ ಪ್ರವಾಹ. ಅದೊಂದು ರಸಪೂರ್ಣ ವಾಹಿನಿ. ಅದೊಂದು ಪವಿತ್ರ ಪ್ರೇಮಗಂಗೆ. ಅದು ಸ್ವಾರ್ಥ ಪ್ರೇರಿತವಲ್ಲ.

ಮೃಗಮರೀಚಿಕೆಯಂತೆ ತೋರುವುದಲ್ಲ ; ಅಡಗುವುದಲ್ಲ. ನಿರಾಶಾದಾಯಕವಲ್ಲ. ಅಲ್ಪವೂ ಅಲ್ಲ. ಸತ್‌ಚಿತ್‌ಗಳಿಂದ ಕೂಡಿದ ಆನಂದ. ಅದ್ದರಿಂದ ಅದು ನಿತ್ಯ ; ಅದು ಪರಿಪೂರ್ಣ. ಅದು ಅಖಂಡವೂ ಅಹದು. ಅಂತಹ ಶಿವಾನಂದವನ್ನು ಅಳವಡಿಸಿಕೊಂಡವನೆ ಶಿವಶರಣ. ಶಿವನನ್ನು ಸರ್ವಾತ್ಮಭಾವದಿಂದ ಶರಣು ಹೊಕ್ಕ ವನೆ ಶಿವಶರಣ.

ಶಿವರಕ್ತಿ ಅದೊಂದು ಮಂಗಳಾಸಕ್ತಿ. ಶರಣ ಆ ಮಂಗಳವನ್ನು ತನ್ನೊಳಗೆ ತುಂಬಿಕೊಳ್ಳುವ ಶಕ್ತಿ. ಆ ಮಂಗಳವನ್ನು ತುಂಬುವ ಚೇತನ ಶಿವ. ಅದು ಮಂಗಳಾತ್ಮಕ ಚೈತನ್ಯರೂಪ ಐಶ್ವರ್ಯ. ಸರಿಮಿಗಿಲಿಲ್ಲದ ಐಶ್ವರ್ಯ. ಅದುವೇ ಬಾಳಿನ ಭಾಗ್ಯ. ಅದರಿಂದ ಸೌಖ್ಯ. ಅದು ಅನಿರ್ವಚನೀಯ ಸೌಖ್ಯ ; ಅಸದೃಶ್ಯ ಸೌಖ್ಯ. ಅದು ತ್ಯಾಗಾಂಗದಲ್ಲಿ ಸತ್ಯಾಗಿ, ಭೋಗಾಂಗದಲ್ಲಿ ಚಿತ್ತಾಗಿ, ಯೋಗಾಂಗದಲ್ಲಿ ಆನಂದವಾಗಿ ನಿತ್ಯವಾಗುತ್ತದೆ. ಸರ್ವಾಂಗದಲ್ಲಿ ಪರಿಪೂರ್ಣ ವಾಗಿರುತ್ತದೆ. ಅದು ಮನಕ್ಕೆ ಘನವಾಗಿ, ಪ್ರಾಣಕ್ಕೆ ಪ್ರಣವವಾಗಿ, ಭಾವಕ್ಕೆ ಬೆಳಕಾಗಿ, ಚೇತನಕ್ಕೆ ಚೇತನವಾಗಿ ಇರುತ್ತದೆ. ಆ ಶಿವಾನಂದವೊಂದಿದ್ದರೆ ಶರಣನ ಬಾಳೆಲ್ಲ ಸವಿಯಾಗಿರುತ್ತದೆ.

“ನಿಚ್ಚ ನಿಚ್ಚ ಶರಣಂಗೆ ಹಬ್ಬ ಹೇಮಗಿರಿ ತಾನೆ ಕಾಣೆರೊ !

ನಿಚ್ಚ ನಿಚ್ಚ ಶರಣಂಗೆ ಶುದ್ಧ ಶಿವರಾತ್ರಿ ತಾನೆ ಕಾಣೆರೊ !

ನಿಚ್ಚ ನಿಚ್ಚ ಶರಣಂಗೆ ಯಾತ್ರೆ ಉತ್ಸವ ತಾನೆ ಕಾಣೆರೊ !

ನಿಚ್ಚ ನಿಚ್ಚ ಶರಣಂಗೆ ಪರಮಾನಂದದೋಕುಳಿ ತಾನೆ ಕಾಣೆರೊ !

ನಿಚ್ಚ ನಿಚ್ಚ ಶರಣಂಗೆ ಅಖಂಡೇಶ್ವರನ ಒಸಗೆ ವೈಭವಗಳು ತಾನೆ ಕಾಣೆರೊ !

ಶಿವ ಸಾಕ್ಷಾತ್ಕಾರದಿಂದ ಹೃದಯ ಕಮಲ ಅರಳುತ್ತದೆ. ಬಾಳು ಬದುಕು ಶ್ರೀಮಂತವಾಗುತ್ತದೆ. ಅಂತರಂಗದಲ್ಲಿ ಪರಿಣಾಮಾಪ್ಯುತ ಉಕ್ಕುತ್ತವೆ. ವೈಖರಿಯಲ್ಲಿ ಅನುಭವ ಕ್ಷೀರ ಸುರಿಯುತ್ತದೆ. ಸ್ವಾನುಭವ ಸಂಪತ್ತಿನ ಸಂಪಾದನೆ ಹೆಚ್ಚುತ್ತದೆ. ಮೇರೆಯಿಲ್ಲದ ಹರುಷ ಹಗಲಿರುಳು ಹೆರಹಿಂಗದಂತಿರುತ್ತವೆ.

ಎಲ್ಲ ಯೋಗಗಳಲ್ಲಿ ಶಿವಯೋಗವೇ ಪೂರ್ಣಯೋಗ. ಉಳಿದೆಲ್ಲ ಯೋಗ ಗಳು ಶಿವಯೋಗದಲ್ಲಿರುತ್ತವೆ. ಶಿವನ ಪರಿಜ್ಞಾನವೆಂದರೆ ಶಿವಯೋಗ. ಇದ ರಿಂದ ನಿತ್ಯಾನಂದ ಉಂಟು. ನಿತ್ಯಾನಂದವೇ ಶಿವಾನಂದ.

ಅಂಗ-ಲಿಂಗಗಳೆರಡರ ಸುಯೋಗ ಅಥವಾ ಸಮರಸವೇ ಶಿವಯೋಗ ಅಥವಾ ಶಿವನ ಸಾಕ್ಷಾತ್ಪರಿಚ್ಛಾನ. ಅಂಗವೇ ಶರಣ, ಲಿಂಗವೇ ಶಿವ. ಶಿವನ ಸಮರಸಕ್ಕೆ ಸನ್ನದ್ಧನಾದವನೇ ಶರಣ. ಭಕ್ತಿಯೋಗವೇ ಶಿವ-ಶರಣರಿಬ್ಬರ ಸಮರಸ ಸೂತ್ರ. ಅದರಲ್ಲಿಯೂ ಅನಂದಭಕ್ತಿ ಅತ್ಯಂತ ಸನ್ನಿಹಿತ ಸಮರಸ ಸೂತ್ರ ಪೂರ್ಣತೆಯೇ ಇದರ ಸಿದ್ಧಿ. ಶಿವಸಾಕ್ಷಾತ್ಕಾರ; ಶಿವಾನಂಭಾವದಾವಿಷ್ಟಾರ ಇವೆರಡು ಜೀವನಾವಶ್ಯಕಗಳು ಹದುವಳ ಬಾಳಿನ ಸಿರಿ-ಗುರಿಗಳು.

ಶಿವಯೋಗ ಒಂದು ಮತಪ್ರಕ್ರಿಯೆಯೆಂದು ಹಲವರು ತಿಳಿದಿದ್ದಾರೆ. ವಾಸ್ತವವಾಗಿ ಅದು ಹಾಗಿಲ್ಲ, ಅದು ಎಲ್ಲರ ಸ್ವತ್ತು. ಮಗಳ ಪ್ರಾಪ್ತಿ ಅನಂದ ಪ್ರಾಪ್ತಿಯಾಗಿ ಬೇಕಿಲ್ಲ ? ಎಲ್ಲರಿಗೂ ಅದು ಅವಶ್ಯಕ. ಸುಖ ಬೇಡನ್ನು ವವರಾರು ? ಆದರೆ ಶಿವಸುಖವನ್ನು ಬಯಸುವವರು ಅದೆಷ್ಟು ಜನ ? ಶರಣನಾಗಿಯೇ ಶಿವಾನಂದವನ್ನು ಸಾಧಿಸಬೇಕು. ಶರಣರಲ್ಲದವರಿಗೆ ಅದು ಸಾಧ್ಯವಲ್ಲ.

“ಸಂಸಾರ ತಿಮಿರಚ್ಛೇದೇ ವಿನಾ ಶಂಕರಭಾಸ್ಕರಂ |

ಪ್ರಭವಂತಿ ಕಥಂ ದೇವಾಃ ಖಿದ್ಯೋತಾ ಇವ ದೇಹಿನಾಂ ||೫||

ಸಂಸಾರಾರ್ತಃ ಶಿವಂ ಯಾಯಾತ್ ಬ್ರಹ್ಮಾದ್ಯೈಃ ಕಿಂ ಫಲಂ ಸಂಯೈಃ |

ಚಕೋರ ಸ್ತೃಷಿತಂ ಪಶ್ಯೇಚ್ಚಂದ್ರಂ ಕಿಂ ತಾರಕಾ ಅಪಿ ||೬||”

ಕಾಳರಾತ್ರಿಯನ್ನು ಕಳೆಯುವವನು ಸೂರ್ಯನೊಬ್ಬನು ; ಮಿಂಚು ಹುಳಿಗಳು ಕಳೆಯುವು ಅಂತೆಯೇ ಸಂಸಾರತಿಮಿರವನ್ನು ಶಿವನಲ್ಲದೆ ಬೇರೆ ದೇವತೆಗಳು ತೊಲಗಿಸರು.

ಕಾರಣ ಸಂಸಾರದಲ್ಲಿ ನೊಂದವನು ಶಿವನನ್ನು ಶರಣಾಗಬೇಕು. ಬ್ರಹ್ಮಾದಿಗಳ ಬೆನ್ನುಬಿದ್ದರೆ ಫಲವಿಲ್ಲ. ನೀರಡಿಸಿದ ಚಕೋರ ಹಕ್ಕಿ ಚಂದ್ರನನ್ನು ನೀರಕ್ಷಿಸ ಬೇಕಲ್ಲದೆ ಚುಕ್ಕೆಗಳನ್ನು ನೀರಕ್ಷಿಸಬಾರದು : ನೀರಕ್ಷಿಸಿದರೆ ನೀರಡಿಕೆ ತೀರದು.

ಹುಟ್ಟು ಸಾವೆಂಬುದೊಂದು ಸಂಸಾರ. ಇವು ಬಾಳನ್ನು ಬಳಸಿ ನಿಂತಿವೆ. ಕತ್ತಲಿನಂತೆ ಮುಕ್ತಿ ನಿಂತಿವೆ. ಇವನ್ನು ಕಳೆಯಲು ಈ ಸೂರ್ಯನಿಗೆ ಸಾಧ್ಯವಿಲ್ಲ. ಶರಣನೊಬ್ಬ ಚಿತ್ತರವೇ ಆಗಬೇಕು. ಹುಟ್ಟು ಸಾವಿನ ಗುಟ್ಟು ತಿಳಿಯದ

ಹಲುಬು ಹುಯ್ಯಲು ಹೆಚ್ಚಿವೆ. ತನಗೆ ಹುಟ್ಟು ಸಾವುಗಳಿಲ್ಲೆಂದು ತಿಳಿಯದ ಹೊರತು ಮರುಳು ಮರುಕುಗಳು ತೊಲಗವು. ಮರಣ ಮಹಾನವಮಿ ಆಗ ಬೇಕಾದರೆ ಆ ಮಹಾದೇವನ ಮಹಾಜ್ಞಾ ನ ಬೇಕು. ಮರಣವಿಲ್ಲದ ಆ ಮಹಾದೇವನು ತಾನೇ ಎಂದು ತಿಳಿಯಬೇಕು. ಮರಣ ಭಯವನ್ನು ನೀಗಿದರೆ ತಾನೇ ಮಹಾದೇವ ; ತಾನೇ ಶಂಕರ.

“ಸಕಲ ಸಂಸಾರವ ಹೆರೆ ಹಿಂಗಿದಲ್ಲಿ

ನಿಜ ವಸ್ತುವಿನ ಕುರುಹು ಕಾಣಬಂದಿತ್ತು ;—

ತ್ರಿವಿಧಮಲವ ನೇತಿಗಳಿದು ! ಮತ್ತಾ ಅರಿವ ಮರೆದು

ಮಲತ್ರಯವನೊಡಗೂಡಿದಲ್ಲಿ ಬಂಧನವೆಂಬುದಕ್ಕೆ ಸೂಚನೆ

ನಿಃಕಳಂಕ ಮಲ್ಲಿಕಾರ್ಜುನನ ಲಿಂಗವನರಿವ ಬೆಡಗಿನಂಗ ”

ತನ್ನ ಮರೆದದೆ ಸಂಸಾರ ; ತನ್ನ ಅರಿದುದೆ ಶಿವಸುಖಸಾರ. ಪ್ರಾಪಂಚಿಕ ಸಂಸಾರ ಹಲವು ಬಗೆಯಾಗಿದೆ ; ಹಲವು ಬಣ್ಣವುಳ್ಳದಾಗಿದೆ. ಇದಕ್ಕೆ ಮೂಲ ಮರೆವು. ಇದೇ ಸಂಸಾರದ ತಿಮಿರ. ಇದನ್ನು ಕಳೆದರೆ ಶಿವನನ್ನು ಅರಿತರೆ ಶರಣ. ಆತನಿಗೆ ನಿಜವಸ್ತುವಿನ ಸಾಕ್ಷಾತ್ಕಾರ. ಆ ನಿಜವಸ್ತು ತ್ರಿಪುರಹರ, ತ್ರಿಮಲಹರ. ಆನಂದಾಮೃತಧರ. ಆತನೊಲುಮೆಯಿಂದ ತ್ರಿವಿಧ ಮಲಗಳು ತ್ರಿವಿಧ ತನುಗಳು ತೊಲಗುತ್ತವೆ. ಬಂಧನ ಬಿಟ್ಟೋಡುತ್ತದೆ. ಹುಲು ಬಯಕೆ ಎಂಬ ನೀರಡಿಕೆ ನಿರಸನವಾಗುತ್ತದೆ. ಚಂದ್ರಧರನಾದ ಶಿವನ ಆಶ್ರಯ ಅಂತಹದು ಆತನು ದಿವ್ಯ ತೇಜೋಮೂರ್ತಿ. ದಿವ್ಯಾನಂದ ರಸಸ್ವರೂಪ. ಅವನ ಸಾಕ್ಷಾತ್ಕಾರದಿಂದ ಸಂಸಾರದಲ್ಲಿ ತೊಳಲಿ ಬಳಲುವುದು ತಪ್ಪುತ್ತದೆ. ಸತ್ಯದ ಅರಿವು ಅಳವಡುತ್ತದೆ. ಶಿವಾನಂದ ಸೂರ್ಯ ಮೂಡಿ, ಶಿವಜ್ಞಾನ ಕಣ್ಣು ತೆರೆದ ಬಳಿಕ ತಿಮಿರವೆಲ್ಲಿ ? ತೊಳಲೆಲ್ಲಿ ? ಬತ್ತದ ಶಿವಭಕ್ತಿ ಸುಧೆ ಹೃದಯ ಕುಂಡದಿಂದ ಚಿಮ್ಮಿದ ಬಳಿಕ ನೀರಡಿಕೆಯೆಂದರೇನು ? ನೋವು ಸಾವುಗಳೆಂದರೇನು ? “ಸೂರ್ಯನ ಬೆಳಗಿಂಗೆ ಕೊಳ್ಳಿಯ ಬೆಳಗ ಹಿಡಿಯಲುಂಟೆ ಮರುಳೆ ? ತನ್ನ ಮುಖವ ತಾ ಬಲ್ಲವಂಗೆ ಕನ್ನಡಿಯ ಹಿಡಿದು ನೋಡಲುಂಟೇ ಹೇಳಾ ? ತನ್ನ ಸುಖವೆನ್ನ ಸೂಕ್ಷ್ಮವೆನ್ನ ಪಾನವೆನ್ನ ಪುಷ್ಪವೆನ್ನ ಮಂಜುಳವೆನ್ನ ಇನ್ನಾವ ಆಗಮ ಬೋಧೆಯೇಕೆ ಹೇಳಾ..... ?

ಎಲೆ ಶಿವನೇ, ನೀ ಸಾಕ್ಷಿಯಾಗಿ ಅಂಗಲಿಂಗಸಂಬಂಧಿಗಳಿಗೆ
ಸರಮ ವೀರಶೈವಾಗಮವೇ ಪ್ರಮಾಣ,
ಪುರಾತನರ ಮಹಾ ವಾಕ್ಯವೇ ಸ್ತಮಾಣ.
ಉಳಿದುವೆಲ್ಲಾ ಹುಸಿ ಕಾಣಾ ಮಹಾಲಿಂಗ ಗುರು ಶಿವ

ಸಿದ್ಧೇಶ್ವರ ಪ್ರಭುವೇ."

ಆಧ್ಯಾತ್ಮಿಕ ಪ್ರಪಂಚದಲ್ಲಿ ಸಂಸಾರ ತಿಮಿರ, ಶಂಕರ ಭಾಸ್ಕರ. ಈ
ಸಾದೃಶ್ಯದ ಸೌಂದರ್ಯವನ್ನು, ಇದರಲ್ಲಿರುವ ಅನುಭವ ಮಾಧುರ್ಯವನ್ನು
ಶೈಲಿಯ ಸೊಬಗನ್ನು ಮನಗಾಣಬೇಕು. ಜತೆಗೆ ಎರಡರ ಸಂಬಂಧವನ್ನೂ
ಮೆಲುಕುಹಾಕಬೇಕು. ಸಂಸಾರ—ಶಂಕರ, ತಿಮಿರ—ಭಾಸ್ಕರ ಇವುಗಳಲ್ಲಿ
ಒಂದಿದ್ದು ಒಂದಿಲ್ಲದಿದ್ದರೆ ಒದಗುವನಿಷ್ಪಯೋಜನತೆಯನ್ನು ಕಲ್ಪಿಸಿಕೊಳ್ಳಬೇಕು.
ಸಂಸಾರವಿದ್ದರೆ ಶಂಕರನಿಗೆ ತಿಮಿರವಿದ್ದರೆ ಭಾಸ್ಕರನಿಗೆ ಬೆಲೆ. ಹಸಿವಿದ್ದರೆ
ಊಟಕ್ಕೆ ಬೆಲೆ; ನೋವಿದ್ದರೆ ನವಿಲಿಗೆ ಬೆಲೆ. ಇರುಳಿರುವುದರಿಂದ ಹಗಲನ್ನು
ಹಾರಯಿಸುತ್ತೇವೆ. ಚಂದ್ರನಿಂದ ಚುಕ್ಕೆಗಳಿಂದ ಕಾಳಿರುಳು ಕಳೆಯದು.
ಭಾಸ್ಕರನೇ ಬಾನೊಳಗೆ ಮೂಡಿ ಬರಬೇಕು, ಬುದು ಬೆಳಗಬೇಕು. ಸಂಸಾರ
ಪ್ರಪಂಚ. ಶಂಕರ ಸರಮಾರ್ಥ. ಇವೆರಡು ಇರುಳು-ಹಗಲುಗಳಂತಿವೆ.
ಶಂಕರನು ಸಂಸಾರವನ್ನು ಭೇದಿಸಬಹುದು. ಆದರೆ ಸಂಸಾರ ಸಂಪೂರ್ಣ ನಾರ
ವಾಗುವುದಿಲ್ಲ. ಹಗಲಿನಲ್ಲಿ ಇರುಳು ಕಾಣದಿರಬಹುದು ; ಇರುಳೇ ಇಲ್ಲದಂತಾ
ಗದು. ಶಂಕರನ ಕೃಪೆಯಾದಾಗ ಅಂದರೆ ಶಿವಸ್ರಕಾಶವುಂಟಾದಾಗ ಸಂಸಾರ
ಇದ್ದೂ ಇಲ್ಲದಂತಿರುತ್ತದೆ. ಇದರಿಂದಾಗಿ ಸಂಸಾರವೂ ಸತ್ಯ ಅನಾದಿ ಎಂದು
ಹೇಳಿದಂತಾಗುತ್ತದೆ.

ಸಂಸಾರವೆಂದರೆ ಇ ಹ ಲೋ ಕ, ಇಹಲೋಕದ ವಿಚಾರ, ಕುಟುಂಬ,
ಹುಟ್ಟು ಸಾವುಗಳ ಚಕ್ರ, ಆದ್ಯಂತ- ಮುಂತಾದ ಅರ್ಥಗಳಿವೆ. ಇವನ್ನು ಮರೆ
ಮಾಡುವ ಶಕ್ತಿಯೇ ಅಥವಾ ಚೇತನವೇ ಶಂಕರ. ಏಕೆಂದರೆ, ಇವುಗಳಿಂದ
ದುಃಖ, ಶಂ-ಕರನಿಂದ ಸುಖ. ಮತ್ತು ಸಂಸಾರವೆಂಬುದೊಂದು ಮರೆವು ;
ಆರಿವು ಈ ಅರ್ಥಕ್ಕಿಂತಿಮಿರ ಭಾಸ್ಕರ ಶಂಕರನ ಸರಣಿಗಳಾಗಿವೆ.

ಸಂಸಾರದಿಂದ ನೋಂದವನು ಶಂಕರನನ್ನೇ ಹೊಂದಬೇಕು. ಹಸಿವಿನಿಂದ ಉಮ್ಮಳಿಗೊಂಡವನು ಊಟವನ್ನೇ ಮಾಡಬೇಕು. ಹಸಿವನ್ನು ಹಿಂಗಿಸುವ ಶಸ್ತ್ರ ಊಟಕ್ಕಿದೆ; ರಸಕ್ಕಿದೆ. ಉಳಿದ ರೂಪ ಸ್ಪರ್ಶ ಶಬ್ದ ಗಂಧಗಳಿಗಿಲ್ಲೆಂದು ಹೇಳಿ ವುದು ಸಹಜ. ಸಂಸಾರಾತನಿಗೂ ಶಂಕರನಿಗೂ ಪದ್ಧ-ಪ್ರಭಾಕರರ ಚಕ್ರೋಪಚಂದ್ರಗಳ ಸಂಬಂಧ; ಭ್ರಮರ-ಪರಿಮಳಗಳ ಸಂಬಂಧ, ಚಕ್ರೋಪದ ಬಾಯಾರಿಕೆಯನ್ನು ಭಾಸ್ಕರನು ತೀರಿಸನು. ಪದ್ಧದ ವಿಕಾಸವನ್ನು ಚಂದ್ರನು ನೆರವೇರಿಸನು ಎಂದು ಹೇಳಿದರೆ ಅವಾಸ್ತವವೆಂದು ಅದಾರೂ ಹೇಳಿರು ರವಿ ಶಶಿಗಳ ಮುಖ ತಾರೆಗಳ ಚೆಳಗೇನು, ಮಾತೇನು ? ಹಾಗೂ ರವಿಯ ಮುಂದೆ ಶಶಿಯೇನು ? ಪಬ್ರಹ್ಮನಾದ ಶಂಕರನ ಮುಂದೆ ಬ್ರಹ್ಮಾದಿದೇವತೆಗಳ ಬಲುಮೆಯೇನು ? ನಲುಮೆಯೇನು ?

“ಶಿವ ಏವ ಸಮಸ್ತಾನಾಂ ಶರಣ್ಯಃ ಶರಣಾರ್ಥಿನಾಂ |

ಸಂಸಾರರೋಗದಷ್ಟಾನಾಂ ಸರ್ವಜ್ಞಃ ಸರ್ವದೋಷಹಾ ||೭||

ಸಂಸಾರ ಒಂದು ರೋಗ. ಇದನ್ನು ಕಳೆವ ವೈದ್ಯ ಶಿವ. ಶರಣಾರ್ಥಿಗಳಿಗೆ ಶರಣ್ಯ ಶಿವ. ಸರ್ವಜ್ಞ ಶಿವ. ಸರ್ವದೋಷ ನಿವಾರಕ ಶಿವ. ನುಳಿದು ಹಿಂಗದು ಈ ಭವ.

ಬೇನೆ ಎರಡುಂಟು. ಒಂದು ದೇಹಕ್ಕೆ ಬರುವುದು ಇನ್ನೊಂದು ಆತ್ಮನಿಗೆ ಬರುವುದು. ದೇಹಕ್ಕೆ ಅಂಟಿಬರುವ ರೋಗ ಅನೇಕ. ಆತ್ಮನಿಗೆ ಅಂಟಿಬರುವ ರೋಗ ಏಕ. ಅದೇ ಭವರೋಗ. ದೇಹರೋಗಗಳನ್ನು ಕಳೆವ ವೈದ್ಯರು ಅನೇಕರು. ಭವರೋಗವನ್ನು ಕಳೆವ ವೈದ್ಯ ಆ ಶಿವನೊಬ್ಬ. ಸರ್ವಜ್ಞ ; ಸರ್ವದೋಷಗಳನ್ನು ದೂರುಮಾಡುವಾತ.

“ಗಂಗೆಯೊಡನಾಡಿದ ಗುಟ್ಟು ಬಿಟ್ಟುಂಗಳು ಕಿಟ್ಟು ಕೇಡ ನೋಡಯ್ಯ.

ಅಗ್ನಿಯೊಡನಾಡಿದ ಕಾಷ್ಟಂಗಳು ಕಿಟ್ಟು ಕೇಡ ನೋಡಯ್ಯ.

ಜ್ಯೋತಿಯೊಡನಾಡಿದ ಕತ್ತಲೆ ಕಿಟ್ಟು ಕೇಡ ನೋಡಯ್ಯ.

CC-0. Jangamwadi Math, Gokarna, Karnataka. Digitized by eGangotri

ಇಂತೀ ಪರಶಿವಮೂರ್ತಿ ಹರನೆ,

“...ಬಲ್ಲಹರ ಬಲ್ಲಹ-ಭವವಿಲ್ಲದಿಹ ನೀನೆ
ನೀಕಳಂಕ ಮಲ್ಲಿಕಾರ್ಜುನಾ”

“...ಜ್ಞಾನಿ ತಾನಾದ ಬಳಿಕ ಮಾನವರ ಮರೆಯ ಹೊಗದೆ
ತಾನು ತಾನಾಗಬಲ್ಲರೆ ಆತನಿಗೆ ಭವದ ಭ್ರಮೆ ಇಲ್ಲವೆಂದೆ
ನೀಕಳಂಕ ಮಲ್ಲಿಕಾರ್ಜುನಾ”

ಶರಣು ಬಂದವನು ಶರಣ. ಅಂತಹ ಶರಣನನ್ನು ಸಂರಕ್ಷಿಸುವ ಶಿವ ಶರಣ್ಯ. ಸರ್ವಜ್ಞ; ಸರ್ವದೋಷ ಪರಿಹಾರಕ. ಆದ್ದರಿಂದ ಶರಣನಿಗೆ ಶಿವ ಪದವೇ ಪದ; ಶಿವನ ಆಶ್ರಯವೇ ಆಶ್ರಯ. ಶರಣನು ಶಿವನಲ್ಲಿ ಶರಣು ಹೋಗಿ ಶುದ್ಧನಾಗುತ್ತಾನೆ; ಪ್ರಬುದ್ಧನಾಗುತ್ತಾನೆ. ಪರುಷ ಸೋಂಕಿದ ಪಾಪಾಣದಂತಾಗುತ್ತಾನೆ. ಆತನ ತನು, ಮನಗಳ ಅವಗುಣಗಳು ಹಿಂಗುತ್ತವೆ. ಮಲಯುಕ್ತಗಳು ಮರೆಯಾಗುತ್ತವೆ. ಪಾಪಗಳು ಪರಿಹಾರವಾಗುತ್ತವೆ. ಸಂಸಾರ ರೋಗ ವಾಸಿಯಾಗುತ್ತದೆ.

ಆಶಾಪಾಶಕ್ಕೆ ಸಿಕ್ಕರೆ, ಮಾಯಾಮೋಹಕ್ಕೆ ಒಳಗಾದರೆ ದೋಷ ದುರ್ಗುಣಗಳು ಮುಕ್ತಿಕೊಳ್ಳುತ್ತವೆ. ಅಜ್ಞಾನ ಅನಾಚಾರಗಳು ಆವರಿಸಿ ಕೊಳ್ಳುತ್ತವೆ. ಭವರೋಗ ಬೆನ್ನು ಬೀಳುತ್ತದೆ. ಅಸಹಾಯಕನಾಗುತ್ತಾನೆ; ಅಸಮರ್ಥನೆನಿಸುತ್ತಾನೆ. ಆಗ ಆತನಿಗೆ ಶಿವನೊಬ್ಬನೇ ಶರಣ್ಯ. ಆತ ಸರ್ವಜ್ಞನಾದ ಕಾರಣ ಸರ್ವಸಮರ್ಥನಾದ ಕಾರಣ ಶಿವನು ಶರಣಾಗತರನ್ನು ಸಂರಕ್ಷಿಸಬಲ್ಲ.

ರಕ್ಷಿಸಲು ಅರ್ಥವೇ ಮೂಲವಲ್ಲ; ಅದೂ ಒಂದು ಸಹಾಯಕ ಮಾತ್ರ. ಅದರಲ್ಲಿಯೂ ಶೀಲವೇ ಸಂಪತ್ತಾಗಿರುವ ಶರಣಸಂರಕ್ಷಣೆಗೆ ಲಕ್ಷ್ಮೀಪತಿಯ ಅವಶ್ಯಕತೆಯಿರುವುದಿಲ್ಲ. ಸರ್ವಜ್ಞನಾದ ಸರ್ವಮಂಗಳಕರನಾದ ಶಿವನೇ ಬೇಕು. ಆ ಶಿವನನ್ನು ಶರಣುದೊಕ್ಕವನೇ ಶರಣ. ಎಲ್ಲ ತತ್ತ್ವಗಳನ್ನು ತನ್ನೊಳಗೆ ಅಳವಡಿಸಿಕೊಂಡ ಶರಣನಿಗೆ ಶಿವತತ್ತ್ವದ ಹೊರತು ಬೇರೊಂದರ ಅವಶ್ಯಕತೆಯಿರುವುದಿಲ್ಲ. ಮೂವತ್ತಾರು ತತ್ತ್ವಗಳಲ್ಲಿ ಮೂವತ್ತಯ್ದು ತತ್ತ್ವಗಳನ್ನು ವಶಪಡಿಸಿಕೊಂಡವನೇ ಶರಣ. ಭೌತಿಕ ಧನಕ್ಕಿಂತ ಆತ್ಮಿಕ ಜ್ಞಾನಧನ ಶರಣನಿಗೆ ಮುಖ್ಯ.

ಮೂವತ್ತಾರು ತತ್ತ್ವಗಳನ್ನು ಮೂರು ಗುಂಪು ಮಾಡುವುದುಂಟು. ಆತ್ಮ ತತ್ತ್ವ, ವಿದ್ಯಾತತ್ತ್ವ, ಶಿವತತ್ತ್ವ-ಎಂದು ! ಆತ್ಮ ತತ್ತ್ವಗಳು ಪಂಚ ಭೂತಗಳು, ಪಂಚಜ್ಞಾನೇಂದ್ರಿಯಗಳು, ಪಂಚ ತನ್ಮಾತ್ರಗಳು, ಪಂಚ ಕರ್ಮೇಂದ್ರಿಯಗಳು, ಅಂತಃಕರಣಗಳು ಮತ್ತು ಆತ್ಮ ಈ ಇಪ್ಪತ್ತಯ್ಯ. ಪಂಚಸಾದಾಖ್ಯಗಳು, ಪಂಚಕಲೆಗಳು ಈ ಹತ್ತು ವಿದ್ಯಾತತ್ತ್ವಗಳು ಇವೆಲ್ಲ ವನ್ನೂ ಶರಣನು ಅಳವಡಿಸಿಕೊಂಡಿರುತ್ತಾನೆ. ಉಳಿದುದೊಂದೇ ಶಿವತತ್ತ್ವವು ಅದಕ್ಕಾಗಿ ಅದರಲ್ಲಿ ಶರಣಾರ್ಥಿಯಾಗಿರುತ್ತಾನೆ.

ಆತ್ಮತತ್ತ್ವವೇ ತ್ವಂ ಪದ ವಾಚ್ಯ. ಶಿವತತ್ತ್ವವೇ ತತ್ತ್ವದ ವಾಚ್ಯ. ವಿದ್ಯಾ ತತ್ತ್ವವೇ ಅಸಿ ಪದ ವಾಚ್ಯ. ಉ-ಕಾರಾತ್ಮಕವೆ ತ್ವಂಪದವಾಚ್ಯ ಆತ್ಮತತ್ತ್ವ. ಅಕಾರಾತ್ಮಕವೆ ತತ್ತ್ವದವಾಚ್ಯ ಶಿವತತ್ತ್ವ. ಮಕರಾತ್ಮಕವೆ ಅಸಿಪದವಾಚ್ಯ ವಿದ್ಯಾತತ್ತ್ವ. ವಿದ್ಯಾ ತತ್ತ್ವವನ್ನು ಅಳವಡಿಸಿಕೊಂಡ ಆತ್ಮ ತತ್ತ್ವವೇ ಶರಣ.

ಹತ್ತು ತತ್ತ್ವವುಳ್ಳ ವಿದ್ಯಾ ತತ್ತ್ವವೇ ತುರೀಯ. ಆ ತುರೀಯ ವಿದ್ಯಾ ತತ್ತ್ವವನ್ನೂ ಮೀರಿ ಮುಂದುವರಿದ ಶರಣನೇ ತುರೀಯಾತೀತ.

ಆತ್ಮತತ್ತ್ವ, ವಿದ್ಯಾತತ್ತ್ವಗಳಿಗಿಲ್ಲ ಆಶ್ರಯವಾದುದು ಶಿವತತ್ತ್ವ ಅದರಿಂದಾಗಿ ಶಿವತತ್ತ್ವ ಸರ್ವಜ್ಞ, ಸರ್ವಜ್ಞೋಪನಿವಾರಕ ಸಮರ್ಥ.

ಆತ್ಮತತ್ತ್ವವೆ ಅಂಗ, ಶಿವತತ್ತ್ವವೆ ಲಿಂಗ; ವಿದ್ಯಾತತ್ತ್ವವೆ ಸಂಗ ಸಮರಸ. ಇವನ್ನೇ ಕ್ರಮವಾಗಿ ದ್ವೈತ ಅದ್ವೈತ ಯೋಗವೆಂದು ಹೇಳುವುದುಂಟು; ಅಥವಾ ಶರಣ-ಶಿವ-ಯೋಗವೆಂದು ಹೇಳುವುದುಂಟು; ಅಂಗ-ಲಿಂಗ ಸಮರಸವೆಂದು ಹೇಳುವುದುಂಟು

ಶಿವತತ್ತ್ವವೆ ಪರಂಜ್ಯೋತಿ. ಆತ್ಮ ತತ್ತ್ವವೆ ಆ ಜ್ಯೋತಿಯ ಕಿರಣ. ವಿದ್ಯಾತತ್ತ್ವವೇ ಆ ಜ್ಯೋತಿಯ ಪ್ರಕಾಶ. ಪ್ರಕಾಶವುಳ್ಳ ಕಿರಣ ತನ್ನ ಮೂಲ ಜ್ಯೋತಿಯಲ್ಲಿ ಸಮರಸವಾಗುವುದೆ ಸಹಜ. ಅಂದರೆ ಶರಣಾತ್ಮನು ಶಿವನಲ್ಲಿ ಶರಣಾಗುವುದೆ ಸಹಜ ಶುದ್ಧ ವಿದ್ಯಾತತ್ತ್ವವನ್ನಳವಡಿಸಿಕೊಂಡ ಶರಣನು ಸರ್ವಜ್ಞನಾದ ಶಿವನಲ್ಲಿ ಶರಣಾರ್ಥಿ ಸಲ್ಲಿಸುವುದೆ ನೈಜ ; ಸರ್ವಜ್ಞನಾಗ ಬಯಸುವುದು ಕ್ರಮ ಪ್ರಾಪ್ತ. ಆರು ಮೂರಾಗಿ, ಮೂರು ಎರಡಾಗಿ,

ಏಕವಾಗಿ ಒಂದಾಗಿ ಸಂಗಮವಾಗುವುದು. Digitized by eGangotri

ಶಿವನಿಗಿರುವುದು ಸರ್ವಜ್ಞ ಶಕ್ತಿಯೊಂದಲ್ಲ. ಸರ್ವಜ್ಞ ಪದ ಪ್ರಯೋಗ ಶಿವನಿಗಿರುವ ಷಟ್ ಸಂಪತ್ತಿ ಸೂಚಕ. ಶಿವನಿಗೆ ಸರ್ವಜ್ಞ ಶಕ್ತಿಯ ಜತೆಗೆ ಸ್ವತಂತ್ರಶಕ್ತಿ, ಅಲುಪ್ತಶಕ್ತಿ, ಅನಂತಶಕ್ತಿ, ಅನಾದಿಬೋಧಶಕ್ತಿ, ನಿತ್ಯ ತೃಪ್ತಿ ಶಕ್ತಿಗಳಿವೆ. ಇವು ಶಿವನ ಷಟ್ ಸಂಪತ್ತಿಗಳು. ಇವನ್ನು ಪಡೆಯುವುದಕ್ಕಾಗಿ ಶರಣನು ಶಿವನಲ್ಲಿಯೇ ಶರಣಾಗಬೇಕು. ಶರಣಾಗಿ ತನ್ನ ಶರಣತ್ವವನ್ನು ಸಾರ್ಥಕಗೊಳಿಸಬೇಕು. ಸಂಸಾರ ರೋಗವನ್ನು ಸರ್ವದೋಷಗಳನ್ನು ನೀಗಬೇಕು ; ನೀಗುತ್ತಾನೆ. ಸಸಾರಯೋಗಸಂಪನ್ನನಾಗುತ್ತಾನೆ.

“ಶಿವಜ್ಞಾನ ಸಮುತ್ಪನ್ನೇ ಪರಾನಂದಃ ಪ್ರಕಾಶತೇ |

ತದಾಸಕ್ತಮನಾ ಯೋಗೀ ನಾನ್ಯತ್ರ ರಮತೇ ಸುಧೀಃ || ೮ ||

ತಸ್ಮಾತ್ಸರ್ವ ಪ್ರಯತ್ನೇನ ಶಂಕರಂ ಶರಣಂ ಗತಃ |

ತದನಂತ ಸುಖಂ ಪ್ರಾಪ್ಯ ಮೋದತೇ ನಾನ್ಯಚಿಂತಯಾ” || ೯ ||

ಸರ್ವಜ್ಞನೂ ಸ್ವತಂತ್ರನೂ ಅಲುಪ್ತಾನಂತ ಶಕ್ತಿ ಸಂಪನ್ನನೂ ಅನಾದಿ ಬೋಧ-ನಿತ್ಯತೃಪ್ತನೂ ಆದ ಶಿವನ ಜ್ಞಾನವು ಶರಣನಿಗೆ ಉಂಟಾಗಲು ಅದರಿಂದ ಪರಮಾನಂದ ಪ್ರಕಾಶವಾಗುತ್ತದೆ. ಆ ಪರಮಾನಂದ ರೂಪ ಶಿವನಲ್ಲಿಯೇ ಶರಣನ ಮನ ಆಸಕ್ತವಾಗುತ್ತದೆ ; ಅಚಂಚಲವಾಗುತ್ತದೆ. ಅದೇ ಯೋಗ ; ಅವನೇ ಯೋಗಿಯೆನಿಸುತ್ತಾನೆ. ಬುದ್ಧಿ ವಂತನೆನಿಸುತ್ತಾನೆ. ಆತನ ಮನ ಬೇರೆ ಎಲ್ಲಿಯೂ ರಮಿಸದು ; ಭ್ರಮಿಸದು.

ಅದರಿಂದಾಗಿ ಶರಣನು ತನ್ನ ತ್ರಿಕರಣಗಳಿಂದ ಸರ್ವಪ್ರಯತ್ನಗಳಿಂದ ಶಂಕರನೊಬ್ಬನಲ್ಲಿಯೇ ಶರಣಾಗತನಾಗುತ್ತಾನೆ. ಆ ಶಂಕರನ ಅನಂತ ಸುಖವನ್ನು ಪಡೆಯುತ್ತಾನೆ. ಬೇರೊಂದನ್ನು ಬಗೆಯದಂತಿರುತ್ತಾನೆ. ಶಿವಾನಂದ ಸಂಪ್ರಾಪ್ತಿಯೇ ಶರಣನ ಸರ್ವಸ್ವವಾಗಿರುತ್ತದೆ.

ಶರಣನು ಉಳಿದೆಲ್ಲ ತತ್ತ್ವಗಳನ್ನು ತಿಳಿಗೊಳಿಸಿ ತನ್ನಲ್ಲಿ ತಲ್ಲೀನಗೊಳಿಸಿ ಕೊಂಡಿರುತ್ತಾನೆ. ಶರಣನಲ್ಲಿ ಉಳಿದಿರುವುದು ಎರಡೇ ಎರಡು ತತ್ತ್ವಗಳು. ಒಂದು ಅಂಗತತ್ತ್ವ, ಇನ್ನೊಂದು ಲಿಂಗತತ್ತ್ವ. ಇದರಿಂದಾಗಿ ಶರಣನಿಗೆ ಬೇರೊಂದರ ಭ್ರಮೆಯಾಗಲಿ, ಸ್ವಪ್ನೆಯಾಗಲಿ ಇರುವುದಿಲ್ಲ. ಶಿವ ಅಂದರೆ ಲಿಂಗಪ್ರಮ, ಲಿಂಗಪ್ರೇಮ ಮಾತ್ರ ಇರುತ್ತದೆ. ಪರಮಾನಂದ ಮಾತ್ರ ಪ್ರಕಾ

ಶಿಸುತ್ತದೆ. ಅಂಗಸ್ಥೂಲ ಕುಳಗಳೆಲ್ಲ ಶರಣಾಂಗನಲ್ಲಿ ಸಮಾವೇಶಗೊಂಡಿರುತ್ತವೆ. ಲಿಂಗಸ್ಥಳಗಳೆಲ್ಲ ಪ್ರಸಾದಲಿಂಗದಲ್ಲಿ ಸಮನ್ವಯಗೊಂಡಿರುತ್ತವೆ. ಶರಣಾಂಗ-ಪ್ರಸಾದಲಿಂಗ ಮಾತ್ರ ಉಳಿದಿರುತ್ತವೆ.

“...ನಿವೃತ್ತಿ ಶಕ್ತಿಯನ್ನೆದಿ ವಾಗಾದಿ ಕರ್ಮೋದ್ರಿಯಂಗಳೈದು, ಕರ್ಮಸಾದಾಖ್ಯವನೊಡಗೂಡಿದಲ್ಲಿ ಪೃಥ್ವಿ ತತ್ತ್ವ ಬಯಲಾಯಿತ್ತು. ಪ್ರತಿಷ್ಠಾ ಶಕ್ತಿಯನ್ನೆದಿ ಶಬ್ದಾದಿ ವಿಷಯಂಗಳೈದು, ಕರ್ತೃಸಾದಾಖ್ಯವನೊಡಗೂಡಿದಲ್ಲಿ ಅಪ್ಪು ತತ್ತ್ವ ಬಯಲಾಯಿತ್ತು. ವಿದ್ಯಾ ಶಕ್ತಿಯನ್ನೆದಿ ಶ್ರೋತ್ರಾದಿ ಜ್ಞಾನೇಂದ್ರಿಯಂಗಳೈದು, ಮೂರ್ತಿಸಾದಾಖ್ಯವನೊಡಗೂಡಿದಲ್ಲಿ ತೇಜತತ್ತ್ವ ಬಯಲಾಯಿತ್ತು. ಶಾಂತಿಶಕ್ತಿಯನ್ನೆದಿ ಪ್ರಾಣಾದಿ ವಾಯುಗಳೈದು, ಅಮೂರ್ತಿಸಾದಾಖ್ಯವನೊಡಗೂಡಿದಲ್ಲಿ ವಾಯುತತ್ತ್ವ ಬಯಲಾಯಿತ್ತು. ಶಾಂತೈತ ಶಕ್ತಿಯನ್ನೆದಿ ಮನ ಬುದ್ಧಿ ಚಿತ್ತಹಂಕಾರ ಜೀವಂಗಳೈದು, ಶಿವಸಾದಾಖ್ಯವನೊಡಗೂಡಿದಲ್ಲಿ ಆಕಾಶತತ್ತ್ವ ಬಯಲಾಯಿತ್ತು; ಇಂತೀ ಪಂಚ ವಿಂಶತಿ ತತ್ತ್ವಂಗಳು ಲಿಂಗೈಕ್ಯವಾಗಲೊಡನೆ, ಆ ಲಿಂಗತತ್ತ್ವ ಹನ್ನೊಂದು ತಾವು ಒಂದೊಂದನೊಡಗೂಡಿ ಏಕಾರ್ಥವಾದಲ್ಲಿ ಕುಳ ಸ್ಥಳವಡಗಿತು. ಇಂತೀ ಕುಳಸ್ಥಳವಡಗಲೊಡನೆ, ಮಹಾಘನ ಪರಾತ್ಪರವಪ್ಪ ದಿವ್ಯಲಿಂಗವು ವಾರಿಕಲ್ಲು ಕರಗಿ ನೀರಾದಂತೆ ತನ್ನ ಪರಮಾನಂದದಿಂದವೇ ಸರ್ವಶೂನ್ಯವಾಯಿತ್ತು.” ಈ ಪ್ರಭುವಾಣಿಯ ಪ್ರಮಾಣದಂತೆ ಶರಣಾಂಗನು ಸರ್ವವನ್ನು ತನ್ನಲ್ಲಿ ಸಂಹರಿಸಿಕೊಂಡಿರುತ್ತಾನೆ; ಸಮರಸವಾಗಿರುತ್ತಾನೆ. ಅದರಿಂದ ಅನ್ಯಕ್ಕೆ ಮನಮಾಡದೆ ಶಿವನಲ್ಲಿಯೇ ಆಸಕ್ತನಾಗಿರುತ್ತಾನೆ. ಪೂರ್ಣಯೋಗಿಯಾಗಿ ಪರಶಿವ ಪ್ರಜ್ಞೆಯನ್ನು ಪರಾನಂದವನ್ನು ಪಡೆಯುತ್ತಾನೆ. ಶರಣನ ಸರ್ವ ಪ್ರಯತ್ನವೂ ಅದೇ ಆಗಿರುತ್ತದೆ. ಶಿವಶರಣಾಗತಿಯೇ ಶರಣನ ಸಾರ ಸರ್ವಸ್ವವಾಗಿರುತ್ತದೆ. ಅಚ್ಚಳಿಯದ ಅನಂದದಲ್ಲಿ ಶರಣನ ಮನ ಅನಾಗಿಯಿರುತ್ತದೆ.

ಶರಣನು ಅನ್ಯಚಿಂತೆ ತನ್ನ ಕೌಟುಂಬಿಕ ಚಿಂತೆ ಎಲ್ಲವನ್ನೂ ತ್ಯಜಿಸಿರುತ್ತಾನೆ. ಅನ್ಯಸುಖಕ್ಕೂ ಆಶೆವಾಡನು ಶಿವಜ್ಞಾನದಲ್ಲಿ ಶಿವಶ್ರದ್ಧೆಯಲ್ಲಿ ಶಿವಾನಂದದಲ್ಲಿ ಏಕಾಗ್ರಚಿತ್ತನಾಗಿ ಯೋಗಿಯಾಗಿ ಸುಧಿಯಾಗಿ ಶೋಭಿಸುತ್ತಾನೆ; ಶಿವಸನ್ನಿಹಿತನಾಗಿರುತ್ತಾನೆ.

“ಯದೇವ ವಿದ್ಯಯಾ ಕರೋತಿ ಶ್ರದ್ಧಯೋಪನಿಷದಾ
ತದೇವ ವೀರೈವತ್ತರಂ ಭವತಿ |”

—ಛಾಂದೋಗ್ಯ

ವಿದ್ಯೆಯಿಂದ ಶ್ರದ್ಧೆಯಿಂದ ಯೋಗದಿಂದ ಮಾಡಿದುದು ಸತ್ವಯುಕ್ತವಾಗುತ್ತದೆ. ಶ್ರೇಷ್ಠ ಫಲಪ್ರದವಾಗುತ್ತದೆ. ಎಂಬೀ ಅಭಿಪ್ರಾಯದ ಶ್ರುತಿವಾಣಿ ರೇಣುಕ ಭಗವತ್ಪಾದರ ಅಭಿಪ್ರಾಯವನ್ನು ಎತ್ತಿ ಹಿಡಿಯುತ್ತದೆ. ‘ಶಿವಜ್ಞಾನ’ ಎಂಬುದು ವಿದ್ಯೆಯನ್ನು, ‘ಚಿದಾಸಕ್ತಮನಾ’ ಎಂಬುದು ಶ್ರದ್ಧೆಯನ್ನು, ‘ಯೋಗೀ’ ಎಂಬುದು ಯೋಗವನ್ನು, ‘ಪರಾನಂದ’ ಎಂಬುದು ವೀರೈವತ್ತರಂನನ್ನು ಪ್ರತಿನಿಧಿಸುತ್ತವೆ.

ಶಿವಜ್ಞಾನಿ, ಶಿವಾನಂದ ಸುಯ್ಯಾನಿ, ಮನಮೌನಿಯಾದ ಶರಣ ಆಡಿದ್ದು ಜಪ, ಆಚರಿಸಿದ್ದು ಅರ್ಚನ, ಆಲೋಚಿಸಿದ್ದು ಧ್ಯಾನವಾಗಿ ಪರಾನಂದ ಫಲಪ್ರದವಾಗುತ್ತದೆ. ‘ಬ್ರಹ್ಮದರ್ಶಿ ಕೃತಮಲ್ಪಮಪಿ ಪುಣ್ಯಂ ಮಹತ್ತಮ ಮನಂತಂ ಚ ಭವತಿ’ ಎಂಬುದಾಗಿ ಬ್ರಹ್ಮಸೂತ್ರದ ಮಧ್ವಭಾಷ್ಯವು ಅಲ್ಪ ಕ್ರಿಯೆಗೆ ಬಹು ಫಲವನ್ನು ಒಪ್ಪಿಕೊಂಡಿದೆ. ಅಂತೆಯೇ ಶರಣನು ತನ್ನ ಜ್ಞಾನಾಚಾರ ಮಂತ್ರದಿಂದ ಪರಾನಂದ ರೂಪ ಮಹತ್ತರವಾದ ಅನಂತವಾದ ಫಲವನ್ನು ಪಡೆಯುತ್ತಾನೆ. ಸ್ಥಿರಮನ ಸ್ಥಿರಬುದ್ಧಿಯುಳ್ಳವನಾಗುತ್ತಾನೆ. ಶಿವಯೋಗಿಯೆನಿಸುತ್ತಾನೆ.

“ಕಿಚ್ಚಿ ನೊಳಗೆ ಹುರಿದ ಹುರುಳಿಯಂತಾದನೆಯ್ಯಾ.

ಬೆಂದ ನುಲಿಯ ಸಂದಿಕ್ಕಿ ಮತ್ತೊಂದ ಮಾಡಬಾರದೆಯ್ಯಾ.

ಗುಹೇಶ್ವರಾ ನಿಮ್ಮ ನಿಲವಿನ ಪರಿ ಇಂತುಟಿಯ್ಯಾ.”

ಶರಣನ ಸರ್ವಾಂಗ ಜ್ಞಾನಾಗ್ನಿಯಲ್ಲಿ ಹುರಿದು ಹುರುಳಿಯಂತಾಗಿರುತ್ತದೆ. ಬೆಂದ ನುರಿಯ ಸೇದಿನಂತಿರುತ್ತದೆ. ಶಿವಾಚಾರ ಶಿವವಿಚಾರಕ್ಕೆ ಹೊರತಾಗಿ ವ:ತ್ತೊಂದನ್ನು ಮಾಡದಂತಿರುತ್ತದೆ. ಶರಣನ ನಿಲುವು ಸುಟ್ಟ ಬಟ್ಟೆಯಂತಹದು. ಶರಣನ ಪರಮಜ್ಞಾನದ ತೇಜಸ್ಸು ಅಂತಹದು. ಅದು ಶರಣನನ್ನು ನಿರವಯಿಯನ್ನಾಗಿಗಿರುತ್ತದೆ. ನಿರವಶೇಷ ಜ್ಞಾನವುಂಟಾಗದೆ ಶರಣತ್ವ ಸಂಭವಿಸದು.

“ನೆಲ ನೀರು ಕಿಚು ಗಾಳಿ ಬಯಲು ಕೂಡಿ
ಆದ ಪಿಂಡ ತಾನೆಂಬ ಮಿಥ್ಯಾಚರ್ಮದೇಹಿಗಳನೇನೆಂಬೆ ?
ನೆಲನಲ್ಲದ, ನೀರಲ್ಲದ, ಕಿಚ್ಚಲ್ಲದ, ಗಾಳಿಯಲ್ಲದ
ಬಯಲಲ್ಲದ, ಪ್ರಕೃತಿಯಲ್ಲದ, ಪುರುಷನಲ್ಲದ
ಮೂಲಣ ಶುದ್ಧ ಸ್ವಯವೆ ತಾನೆಂದು ತಿಳಿದಾತನಲ್ಲದೆ
ಶರಣನಲ್ಲ ಕಾಣಾ ಮಹಾಲಿಂಗ ಗುರು ಶಿವಸಿದ್ಧೇಶ್ವರ ಪ್ರಭುವೆ”

“ಪೃಥ್ವಿ ಆಕಾಶದ ಮಧ್ಯದಲ್ಲಿ ತೋರುವ ತೋರಿಕೆಗಳು, ಸ್ವರ್ಗ ಮರ್ತ್ಯ ಪಾತಾಳಗಳೆಂಬ ತ್ರಿಲೋಕದ ಮಧ್ಯದಲ್ಲಿ ಪುಣ್ಯ ಪಾಪ ಮೊದಲಾದ ಸರ್ವ ಕರ್ಮಗಳು, ಕೃತ ತ್ರೇತಾ ದ್ವಾಪರ ಕಲಿಯುಗಗಳಲ್ಲಿಯೆ ಆಗು ಚಾಗೆಗಳು, ಇದಲ್ಲದೆ ಪಂಚತತ್ತ್ವ ಮಿಶ್ರವಾದ ದೇಹದ ಪ್ರಕೃತಿ ಮನ ಮೊದಲಾದ ಅರವತ್ತಾರು ಕೋಟಿ ಕರಣಗಳು — ಇಂತಿವೆಲ್ಲವು ಪರಶಿವಲಿಂಗದಿಂದುದಯವಾದವಾಗಿ, ತೋರಿ-ತೋರಿಯಡಗುವವಲ್ಲದೆ ನಿತ್ಯವಲ್ಲವೆಂದು ಭಾವಿಸಿ, ಪರಶಿವ ತತ್ತ್ವವೊಂದೇ ನಿತ್ಯವೆಂದು ತಿಳಿವುದೇ ಅದೇ ಪರಮಜ್ಞಾನ. ಆ ಪರಮ ಜ್ಞಾನವೆಂಬುದು ತಾನೆಂದು ತಿಳಿದಾತನೇ ಶಿವಜ್ಞಾನಿ ಶರಣನೆಂದೆಯ್ಯಾ ನಮ್ಮ ಶರಣ ಕಾಡಿನೊಳಗಾದ ಶಂಕರ ಪ್ರಿಯ ಚನ್ನಕದಂಬ ಲಿಂಗ ನಿರ್ಮಾಯ ಪ್ರಭುವೇ.”

“ಶಿವಯೋಗಿ ನಿಜಾಂತನೆ ? ಶರಣ ಕರ್ಮಕಾಯವಲ್ಲ
CC-0. Jangamivawadi Math Collection. Digitized by eGangotri
ಕಾಲಕಲ್ಪಿತನಲ್ಲ; ಶರಣನು ಸಂಕಲ್ಪ ವಿಕಲ್ಪ ವಿರಹಿತನು.

ಅವರವರ ಬೆರಸಿವು, ತನ್ನ ಪರಿ ಬೇರೆ.

ಶರಣ ನಿರಂತರ ಪರಮಸುಖ, ಕೂಡಲ ಜೆನ್ನ ಸಂಗನ

ಶರಣ ಪ್ರಪಂಚಿನೊಳಗಿವು ತನ್ನ ಪರಿ ಬೇರೆ."

ಈ ಮೂರು ವಚನಗಳಿಂದ ಶರಣ ಪರಶಿವಜ್ಞಾನಿ, ಪರಮ ಸುಖ, ಪರಶಿವಯೋಗಿ-ಎಂಬುದು ಮನವರಿಕೆಯಾಗುತ್ತದೆ. ಶರಣ ಸ್ವರೂಪ ಸ್ಪಷ್ಟವಾಗುತ್ತದೆ.

ಶಿವಜ್ಞಾನ, ಶಿವಾದ್ವೈತ ಜ್ಞಾನ, ಶಿವಾತ್ಮವಿದ್ಯೆ ಇವೆಲ್ಲವೂ ಒಂದೇ ಅರ್ಥವು. ಇವೆಲ್ಲವೂ ಅಂಗ-ಲಿಂಗ ಸಾಮರಸ್ಯವನ್ನು ಬೋಧಿಸುತ್ತವೆ. ಇದುವೇ ಶರಣ ಹೃದಯ, ಧ್ಯೇಯ.

ಶಿವಾತ್ಮವಿದ್ಯೆ ಅದು ಸಂಕುಚಿತ ಸ್ವಭಾವದ ವಿದ್ಯೆಯಲ್ಲ; ಅದು ಪರಮ ವಿದ್ಯೆ; ವಿಶಾಲ ಭಾವದ ವಿದ್ಯೆ. ಅದಿಲ್ಲದ ವಿದ್ಯೆ ಅದೆಷ್ಟಿದ್ದರೂ ಅಪೂರ್ಣ; ಅದೇ ಅಜ್ಞಾನ. ಅದೇ ತಾಮಸ ಗುಣ. ಅದರಿಂದ ಆತ್ಮನು ಪರಮಾತ್ಮ ತತ್ವದಿಂದ ವಿಭಕ್ತನಾಗುತ್ತಾನೆ. ಅಂದರೆ ದೂರಾಗುತ್ತಾನೆ. ಸಂಕುಚಿತ ಸ್ವಭಾವದವನಾಗುತ್ತಾನೆ. ಇದರಿಂದಾಗಿ ಇದನ್ನು ನಿರಸನ ಮಾಡಬೇಕು ಸತ್ಯ ಶರಣ. ನಿರಸನ ಮಾಡದೆ ವಿಯತ್ತಲದ ವಿಶಾಲವಾದ ವರ್ತುಲಕ್ಕೆ ಬಾರನು; ಬೆಳಗನು.

ಸೋಹಂ ಚಿದಹಂ ಭಾವಗಳನ್ನು ಮೀರುವುದೇ ಆ ಸ್ಥಿತಿ. ಆ ಮಹಾ ಜ್ಞಾನದಲ್ಲಿ ಇವೆರಡೂ ಇರುವು. ಇರುವುದಿಲ್ಲ. ಅದನ್ನು ಪಡೆದ ಶರಣ ನಿಭ್ರಾಂತನಲ್ಲ. ಕರ್ಮಕಾಯನಲ್ಲ, ಕಾಲ ಕಲ್ಪಿತನಲ್ಲ. ಮಿಗಿಲಾಗಿ ತಾಮಸಕ್ಕೆ ಕಾರಣವಾದ ಸಂಕಲ್ಪ ವಿಕಲ್ಪಗಳ ಸುಳುವಿಗೆ ಸಿಲುಕುವವನಲ್ಲ. ಶರಣ ಪ್ರಪಂಚ ದಲ್ಲಿದ್ದು ಪರಮಸುಖವನ್ನು ಸಂಪಾದಿಸಬಲ್ಲ ವಿಶಿಷ್ಟ ಸಮರ್ಥ; ವಿನುಶಾಸಕ್ತಿಯುಕ್ತ. ಅವನು ಎಲ್ಲರಂತಿದ್ದರೂ ಅವನ ಪರಿ ಬೇರೆ. ಅದು ಅಚ್ಚಳಿಯದ ಹಿರಿಬೆಳಗಿನ ವಳಯ. ಅದಕ್ಕೆ ತಾಮಸ ಮುಸುಕಲಾರದೆಂಬುದೇ ಶರಣನ ಸತ್ಯ ಸಂಕಲ್ಪ; ನಿತ್ಯ ಸಾಧನ.

೨. ತಾಮಸ ನಿರಸನ ಸ್ಥಲಂ

ಅಜ್ಞಾನ, ನಿಧಾನ, ಜಡಸ್ವಭಾವ, ಕತ್ತಲೆ, ಕಾಲ ಮೀರುವಿಕೆ-ಇವು ತಾಮಸ ಶಬ್ದಾರ್ಥಗಳು. ಇವನ್ನೆಲ್ಲ ಹೋಗಲಾಡಿಸುವುದು ಪರಶಿವಜ್ಞಾನಿಯಾದ ಶರಣನಿಗೆ ಕ್ರಮಪ್ರಾಪ್ತವೂ ಸಹಜವೂ ಆದುದು. ಶಿವಜ್ಯೋತಿಯ ಬಳಿಯಿರುವ ಶರಣನಿಗೆ ತಾಮಸ ಸೋಂಕಿರಬಾರದು. ತಮೋವಿಕಾರಗಳನ್ನೆಲ್ಲ ತೊಡೆದಿರಬೇಕು. ನಾನು ಶಿವಜ್ಞಾನಿ ನಾನು ಶಿವನನ್ನು ಅರಿತಿರುವೆನು; ತೋರವೆನು-ಎಂದು ಹೇಳುವುದೂ ತಾಮಸವೇ! ಅಹಂಭಾವ, ಭಿನ್ನಭಾವ, ಸಂಕುಚಿತ ಭಾವಗಳೂ ತಾಮಸಗುಣಗಳು. ಮೇಲೆ ಹೇಳಿದ ಅಜ್ಞಾನಾದಿನಗಳು ದುಃಖದುರ್ಗುಣಾದಿಗಳು ಲೋಭ ಮೋಹಾದಿಗಳು ರಾಗದ್ವೇಷಗಳು ಸಂಕಲ್ಪ ವಿಕಲ್ಪಗಳು-ಭವಭಯಗಳು ಮೊದಲಾದವು ತಾಮಸವೃತ್ತಿಗಳು. ಕರಣೇಂದ್ರಿಯಗಳು ಹೊರಗೆ ಹರಿದು ಹೋಗುವುದು ವಿಷಯಗಳಲ್ಲಿ ವಿಮೋಹಗೊಳ್ಳುವುದು ತಮೋಗುಣದ ಪ್ರಭಾವ. ಇವುಗಳಿಂದ ಅಶಿವತ್ವವುಂಟಾಗುವುದಲ್ಲದೆ ಶಿವತ್ವಪ್ರಾಪ್ತಿಯಾಗದು; ಶಿವಜ್ಞಾನ ಸಮನಿಸದು. ಕಾರಣ ತಾಮಸನಿರಸನ ಅಗತ್ಯ. ತಾಮಸ ನಿರಾಸಕನು ತನ್ನ ಕರಣೇಂದ್ರಿಯಗಳನ್ನು ಅಂತರ್ಮುಖವಾಗಿಸಬೇಕು; ಸಾತ್ವಿಕನಾಗಿರಬೇಕು. ರಾಜಸ ತಾಮಸಗುಣಗಳಿಗೆ ಒಳಗಾಗಬಾರದು. ರಾಜಸ ತಾಮಸ ಆಹಾರ ವಿಚಾರಗಳಿಗೆ ಈಡಾಗಬಾರದು. ಅಪರವಿದ್ಯೆಯಿಂದ ಪರಾವಿದ್ಯೆಗೆ ಮನಸ್ಸು ಮಾಡಬೇಕು. ಕರಣೇಂದ್ರಿಯ ವೃತ್ತಿಗಳಿಗೆ ಶೈವೀಮುದ್ರೆಯನ್ನೊತ್ತಬೇಕು. ಪ್ರಸನ್ನತೆಯ ಅಂಟಿ ಚೀಟಿಯನ್ನು ಅಂಟಿಸಬೇಕು. ಆಗ ಆ ಪರಾನಂದ ಧಾಮಕ್ಕೆ ಹೋಗಲು ಹೊಲಬಿರುತ್ತದೆ; ಶಿವಾದ್ವೈತಜ್ಞಾನದ ಹಿರಿಬೆಳಗಿರುತ್ತದೆ. ಯಾವ ಮೂಲೆಯಲ್ಲಿಯೂ ತಾಮಸಕ್ಕೆ ತಾವಿರುವುದಿಲ್ಲ.

ಶಿವನ ಸಮ್ಯಗ್ ದರ್ಶನಕ್ಕೆ ತಾಮಸ ನಿರಸನ ಅತ್ಯಗತ್ಯ. ಅದಾಗಬೇಕಾದರೆ ಸರ್ವಾತ್ಮಭಾವದಿಂದ ಶಿವತ್ವಕ್ಕೆ ಶರಣುಹೋಗದೆ ವಿಧಿಯಿಲ್ಲ. ಶೈವೀ ಪ್ರೇಕ್ಷೆಯಲ್ಲಿ ತ್ರಿಕರಣಗಳು ತಲ್ಲಿನವಾಗದೆ ಬೇರೆ ವಿಧಿಯಿಲ್ಲ ಸ್ವಾಭಾವಿಕವಾಗಿ ನಿರ್ವಹದತ್ತ ವಿಷಯಗಳತ್ತ ಹೊಳಪಿಲ್ಲದೆ ಹೃದಯ ಹೋಗುತ್ತವೆ ತ್ರಿಕರಣಗಳು ರಾಜಸಕ್ಕೆ ತಾಮಸಕ್ಕೆ ಒಳಗಾಗುತ್ತವೆ. ಹೃದಯಕ್ಕೆ ರಾಜಸ ತಾಮಸ ವೃತ್ತಿಗಳೇ ಕಾರಣ.

“ಪರಾಂಜಿ ಖಾನಿ ವ್ಯತ್ಯಣತ್ ಸ್ವಯಂಭೂಃ
ತಸ್ಮಾತ್ ಪರಾಜಿ ಪಶ್ಯತಿ ನಾಂತರಾತ್ಮನ್ !
ಕಪ್ಪದ್ಧಿರಃ ಪ್ರತ್ಯಗಾತ್ಮಾನ ಮೈಕ್ಷ
ದಾವೃತ್ತ ಚಕ್ಷುರಮೃತತ್ವಮಿಚ್ಛನ್ || ”

— ಕಲೋಪನಿಷತ್

ಪ್ರವೃತ್ತಿಗೆ ಎಳಸುವುದು ತಾಮಸವೃತ್ತಿ. ನಿವೃತ್ತಿಗೆ ಹೊಂದಿಕೊಳ್ಳುವುದು ತೇಜೋವೃತ್ತಿ. ಕಣ್ಣು ಮುಚ್ಚಿದವನು ಕತ್ತಲಲ್ಲಿರುತ್ತಾನೆ, ಕಣ್ಣು ತೆರೆದವನು ಕಳಾ ಲೋಕದಲ್ಲಿರುತ್ತಾನೆ. ಕತ್ತಲಲ್ಲಿರುವವನು ಮೃತ್ಯುಲೋಕಕ್ಕೆ ತೆರಳುತ್ತಾನೆ. ಕಳಾಲೋಕದಲ್ಲಿರುವವನು ಅಮೃತಮಯನಾಗುತ್ತಾನೆ. ಕಾರಣ ಶರಣನಾಗಬೇಕೆನ್ನುವವನು ತಮೋ ಲೋಕವನ್ನು ತ್ಯಜಿಸಿ ತೇಜೋಲೋಕದತ್ತ ಸಾಗಬೇಕು. ಅಂತರಾತ್ಮನನ್ನು ಅರಿಯಬೇಕು ; ಅಮೃತವನುಂಡು ಅಮರನಾಗಬೇಕು. ಅಶಕ್ತನೆನಿಸದೆ ಸಶಕ್ತನೆನಿಸಬೇಕು. ಅತಾದಾಗ ಶರಣನು ಸ್ವಯಂ ಧೀರನಾಗುತ್ತಾನೆ. ಎಷ್ಟೇ ವಿಘ್ನಗಳು ಬರಲಿ ಒಡಿದುದನ್ನು ಬಿಡದೆ ಧೈರ್ಯವನ್ನು ಸಾಧಿಸುತ್ತಾನೆ, ಸೃಷ್ಟಿ ಮಾತ್ರಕ್ಕೆ ತನ್ನ ದೃಷ್ಟಿಯನ್ನು ಹರಿಸದೆ ಸೃಷ್ಟಿಯಲ್ಲಿಯೂ ಸೃಷ್ಟೀಶನಾದ ಪರಶಿವನನ್ನು ನಿರೀಕ್ಷಿಸುತ್ತಾನೆ. ಪ್ರಪಂಚವನ್ನು ಪ್ರಸಾದವನ್ನಾಗಿಸುತ್ತಾನೆ. ತಾನು ಪ್ರಸನ್ನ ಮನಸ್ಕನಾಗಿರುತ್ತಾನೆ. ಆತನ ದಿಳಿ ಅಪೂರ್ವವಾದುದು. ಸುಖದಂತೂ ಅದರ ನೆಲೆತಕ್ಕ ಸ್ಥಳವು ; ಇಳಿತಕ್ಕೆ ಕೊಚ್ಚಿ ಹೋಗನು. ವೀರವಾದ ಶರಣ ಪ್ರವಾಹಕ್ಕೆ ಎದುರಾಗಿ ಈಜಬಲ್ಲ. ಶಿವ ಸಂವಿ

ತುಳ್ಳ ಸಾರಥಿ, ತನ್ನ ಈ ರಥವನ್ನು ಶೈವೀಪಥದಲ್ಲಿ ಸುಕ್ಷೇಮವಾಗಿ ಸುಗಮವಾಗಿ ನಡೆಯಿಸಬಲ್ಲ. ಪರಾನಂದಧಾಮವನ್ನು ಸೇರಬಲ್ಲ. ಶರಣನ ಶಿವ ಜ್ಞಾನದ ಶುಭ್ರ ತೇಜಸ್ಸು ಅಂತಹದು.

“ಯಸ್ತು ವಿಜ್ಞಾನವಾನ್ ಭವತಿ ಯುಕ್ತೇನ ಮನಸಾಸಹ |

ತಸ್ಯೇಂದ್ರಿಯಾಣಿ ವಶ್ಯಾನಿ ಸದಶ್ವಾ ಇವ ಸಾರಥೇಃ ||”

ಎಂದು ಅದೇ ಕಿರೋಪನಿಷತ್ತು ಸಾಟಿದೆ. ಆದರೆ ಶರಣನು ವಿಜ್ಞಾನ ವಂತನಾಗಬೇಕು. ವಿಜ್ಞಾನ ತಾನೇ ಬರುವ ಬೆಳಗಲ್ಲ. ಅದು ಶ್ರೀ ಗುರುದೇವ ನೆಂಬ ಚಿದ್ಭಾವನೆಯ ಕಿರಣ, ಕಳೆ. ಅದರಿಂದಾಗಿ ಶರಣನಿಗಾದರೂ ಶ್ರೀಗುರುದೇವನ ಕರುಣೆ ಬೇಕು. ಆ ಕರುಣೆಯ ಕಿರಣವಿಡಿದು ಶರಣ ಬಾಳಬೇಕು; ಬೆಳಗ ಕಾಣ ಬೇಕು. ತಾಮಸ ವೃತ್ತಿಗಳನ್ನು ತಳ್ಳಬೇಕು. ತತ್ವನಿರ್ದೇಶದತ್ತ ಸಾಗಬೇಕು. ತಾನು ಆ ಪರಶಿವನನ್ನು ಅರಿತಿಹೆನೆಂಬ ಚಿದಹಂಭಾವದ ಸೂಕ್ಷ್ಮ ತಾಮಸ ಭಾವವನ್ನು ತ್ಯಜಿಸಿ ಆ ಸಮ್ಯಕ್ ಜ್ಞಾನವನ್ನು ಕರುಣಿಸಿದ ಶ್ರೀಗುರುದೇವನ ಚರಣಕ್ಕೆ ಶರಣಾಗಿ ಸದಾ ಶರಣಾರ್ಥಿಯಾಗಿ ಶರಣಧರ್ಮವನ್ನು ನಿಲ್ಲಿಸಬೇಕು; ನಿಮ್ಮಲ ತೇಜೋವಂತನಾಗಬೇಕು.

“ಶಿವಾಸಕ್ತ ಪರಾನಂದ ಮೋದಿನಾ ಗುರುಣಾ ಯತಃ |

ನಿರಸ್ಯಂತೇ ತಮೋಭಾವಾಃ ಸ ತಾಮಸನಿರಾಸಕಃ” ||೧||

ಶಿವಾಧೀನವಾದ ಆ ಪರಾನಂದವನ್ನು ಶಿವಾಸಕ್ತನಾದ ಶ್ರೀ ಗುರುದೇವ ನೊಬ್ಬನೇ ಸಂಪಾದಿಸಿರುತ್ತಾನೆ. ಅದರಿಂದಾಗಿ ಆತನು ತಾಮಸ ನಿರಾಕರಣ ಸಮರ್ಥನಾಗಿರುತ್ತಾನೆ. ತನಗೆ ಶರಣು ಹೊಕ್ಕ ಶರಣನ ತಮೋಭಾವಗಳನ್ನು ತನ್ನ ಉಪದೇಶದಿಂದ ಉಚ್ಚಾಟನ ಮಾಡಿಸುತ್ತಾನೆ. ತನ್ನ ಶರಣ ಶಿಷ್ಯನನ್ನು ತಮೋಲೋಕದಿಂದ ತೇಜೋಲೋಕಕ್ಕೆ ಕರೆವಿಡಿದು ಕರೆದೊಯ್ಯುತ್ತಾನೆ. ಸಾಕ್ಷಾತ್ತಾಗಿ ಶಿವದರ್ಶನ ಮಾಡಿಸುತ್ತಾನೆ. ತಿಳಿಗಣನ್ನು ತೆರೆಯಿಸುತ್ತಾನೆ. ಶಿವನ ಸತ್ಯಸಂದೇಶವನ್ನು ನೆರೆಯಿಸುತ್ತಾನೆ. ಸುಖಪ್ರಾಪ್ತಿಯನ್ನು ತರುತ್ತಾನೆ.

ತಮೋಭಾವಗಳನ್ನು ತೊಲಗಿಸುವವನು ಪ್ರೀತಗುರುದೇವನೊಬ್ಬ ಗುರು ದೇನಯವನು ದೀಕ್ಷೆ ದಂಪಾಲಿಸಿ ಆರುಹು-ಕುರುಹುಗಳನ್ನು ಕರುಣಿಸಿ ಶರಣಾಗತನಾದ ಶಿಷ್ಯನ ಮರಹು ಮಂದತೆಗಳನ್ನು ತೊಡೆಯುತ್ತಾನೆ. ತಮೋ ಭಾವದ ಮೂಲಗಳು ಮಲಗಳು. ತ್ರಿಮಲಗಳನ್ನು ತತ್ತ್ವದರ್ಶಿಯಾದ ಗುರುದೇವನು ತೊಳೆದು ತೊಳಗುವಂತೆ ಮಾಡುತ್ತಾನೆ. ಶಿವಾದ್ವೈತ ಜ್ಞಾನ ವನ್ನು ಬೋಧಿಸುತ್ತಾನೆ. ಮಂತ್ರೋಪದೇಶದಿಂದ ದೃಕ್ಪ್ರಿಯಾ ಸ್ವರೂಪ ಲಿಂಗವನ್ನು ಮುಕ್ತದ ನಿಶ್ಚಯಾರ್ಥವನ್ನು ಸ್ವಸ್ವರೂಪ ನಿರ್ಣಯವನು ಅರ್ಚನಾರ್ಪಣಾದಿ ಸಾಧನವನ್ನು ಕರುಣಿಸುತ್ತಾನೆ. ಇವೆಲ್ಲವೂ ಶಿವನಲ್ಲಿ ಶರಣಾಗುವ ಸತ್ಸಾಧನಗಳು. ಮಹಾಮುಕ್ತವಾದ ಪರಮ ಪಂಚಾಕ್ಷರಿಯು ಗುರುದೇವನಿಂದ ಶಿಷ್ಯನ ಶ್ರೋತ್ರಕ್ಕೆ ಬಂದೊಡನೆ ಶಿಷ್ಯನು ಶರಣನೆನಿಸುತ್ತಾನೆ. ಸತ್ಶ್ರವಣ ಸಂಭವಿಸುತ್ತದೆ. ಅದನ್ನೇ ಶಿಷ್ಯನು ಮುಖದಿಂದ ಜಪಿಸುತ್ತಾನೆ.

ಶಿವಾಸಕ್ತನಾಗಿರಬೇಕು ಪ್ರೀತಗುರು. ಶಿವಭಕ್ತಿಯುಳ್ಳವನಾಗಿರಬೇಕು ಶಿಷ್ಯ. ಗುರುದೇವ ಜ್ಞಾನಭಾನು. ಕರುಣೆ ಆತನ ಕಿರಣ. ಲಿಂಗಗಳು ಪ್ರಕಾಶಸ್ವರೂಪ. ತ್ರಿವಿಧ ತನುಗಳಲ್ಲಿರುವ ತಮಸ್ಸನ್ನು ಕಳೆಯಬಲ್ಲ ಪ್ರದೀಪಗಳು.

ತಮಸ್ಸಿನಿಂದ ಅಶಿನತೆ ಹುಟ್ಟುತ್ತದೆ. ಅಂಧತೆಯ ತರುತ್ತದೆ. ಅವಿವೇಕ ಅಂಧತೆಗಳಿರುವಲ್ಲಿ ಆತ್ಮ ಘಾತಕತ್ವವಿರುತ್ತದೆ. ಆತ್ಮಘಾತಕರು ಅಘೋರ ನರಕಕ್ಕೆ ಹೋಗುತ್ತಾರೆ.

“ಅಸುರ್ಯಾನಾದು ತೇ ಲೋಕಾಃ

ಅಂಧೇನ ತಮಸ್ಯಾಸ್ವಪ್ನತಾಃ |

ತಾಂಸ್ತೇ ಪ್ರೇತ್ಯಾಭಿಗಚ್ಛಂತಿ

ಯೇ ಕೇ ಚಾತ್ಮಹನೋಜನಾಃ” ||೩||

—ಈಶಾವಾಸ್ಯೋಪನಿಷತ್

ಅವಿದ್ಯಾಸ್ಥಿತ ರಾಗದ್ವೇಷಾದಿ ಅಂಧ ತಮಸ್ಸಿನಿಂದ ತುಂಬಿವೆ ನರಕ ಲೋಕಗಳು ಆತ ಜ್ಞಾನವಿಲ್ಲದ ಆತ್ಮಘಾತಕರು ಆ ನರಕದಲ್ಲಿಗೆ ಹೋಗು ತ್ತಾರೆ. ಬೆಲೆಯುಳ್ಳ ಬಾಳನ್ನು ಹಾಳು ಮಾಡಿಕೊಳ್ಳುತ್ತಾರೆ.

ಮಾನವ ಜನ್ಮ ಮಹತ್ತರವಾದುದು. ಅದನ್ನು ತಿಳಿಯದೆ ಅಜ್ಞಾನವಶರಾಗಿ ಗುರೂಪದೇಶವನ್ನು ಪಡೆಯದಿದ್ದರೆ ಮಾನವ ಮೂರು ತನುಗಳಲ್ಲಿ ಮೂರುಲೋಕಗಳಲ್ಲಿ ಕೆಲವನ್ನು ತುಂಬಿಕೊಳ್ಳುತ್ತದೆ ದುಃಖಪೂರಿತವಾಗುತ್ತದೆ. ಮಂಗಳತೆಯಿಂದ ಪಂಚಿತರಾಗುತ್ತಾರೆ. ದೈವೀಗುಣಗಳಿಂದ ದೂರಾಗುತ್ತಾರೆ. ಕರ್ಮಬಂಧನಕ್ಕೆ ಬೀಳುತ್ತಾರೆ, ಅಜ್ಞಾನವಶರಾಗುತ್ತಾರೆ. ಸಂಕುಚಿತವಾದುದು ಸಂಕೋಲೆಗೆ ಸಿಕ್ಕಿರುತ್ತಾರೆ. ಆತ್ಮೋದ್ಧಾರವನ್ನು ಅಲಕ್ಷಿಸುತ್ತಾರೆ. ಅಜ್ಞಾನಾದಿ ಶಿವಪಥದಲ್ಲಿ ಹೆಜ್ಜೆಯನ್ನಿಕ್ಕರು. ಗುರುಕರುಣೆಯಿಲ್ಲದವರು ಅಂಥರು. ಅವರು ಆತ್ಮಲಿಂಗವನ್ನು ಅರಿಯರು, ಅರ್ಚಿಸರು. ಅರ್ಪಣಾನುಭವಗಳನ್ನು ಪಡೆಯರು. ಅಂಥವರ ಜೀವನ ವ್ಯರ್ಥ. ಅವರು ಆತ್ಮವಂಚಿತರು. ಆದಿಗುರುದೇವನ ಅನುಗ್ರಹಕ್ಕೆ ಪಾತ್ರರಾದವರು ತಮಸ್ಸನ್ನು ತೊಡೆದು ಮುಗ್ಧಮಯ ಜೀವಿಗಳಾಗಿರುತ್ತಾರೆ.

“ಮಂಗಳದ ಸದ್ಭಕ್ತಿ ಲಿಂಗ ನೀನಾಗಿರಲು,
ಕೆಂಗಳಿರಬೇಕೆಂದಕ್ಕೆ ಉಭಯಾರ್ಥವೈ
ನಿನ್ನಯ ದೀಕ್ಷೆ ಸಾನುಭವದಲಾಗೆ
ಲಿಂಗ ನಿನ್ನಯ ಮನವು ಯೋಗಿನಾಥಾ !”

ಶರಣನೊಬ್ಬ ಶಿನದೀಕ್ಷಿಯಾದವನ ಶಿವತ್ವವನ್ನು ತಾಮಸನಿಃ
ಸಾಮರ್ಥ್ಯವನ್ನು ಈ ವಚನದಲ್ಲಿ ಭಾವಪೂರ್ಣವಾಗಿ ಬೆಡಗಿನ ನುಡಿಯಲ್ಲಿ
ಸಿದ್ಧಾನೆ. ಈ ವಚನಕ್ಕೆ ಪುರಾತನರು ಹೀಗೆ ಅರ್ಥ ಬರೆದ್ದಾರೆ :

“ಮಂಗಳವೆಂದರೆ ಮದುವೆ. ಅಂತು ತನ್ನ ನಿಜವಪ್ಪ ಲಿಂಗವು ಶರಣನಿಗೆ ಪ್ರೀತಿಗೊಳಿಸಿದ ಸಂಯೋಗವು ಶುಭಕಾಲವಾಗಿ ಮದುವೆವೆಂದಾಗಿ ಲಿಂಗಾಂಗವೆರಡೂ ಕೂಡಿದ ಕೂಟಕ್ಕೆ ಭಕ್ತಿ ಸಿತ್ತು. ಎಂಬುದೀಗ 'ಮಂಗಳದ ಸದ್ಭಕ್ತಿಲಿಂಗ ನೀನಾಗಿರಲು' ಎಂಬ ಶಬ್ದಕ್ಕೆ ಅಂತು ಶರಣನು ತಾನೇ ಲಿಂಗವಾಗಿವೆ ತನ್ನ ಇಷ್ಟ ಪ್ರಾಣವೆಂಬ ಉಭಯವಿಟ್ಟು ಮನಭಾವವೆಂಬೆರಡೂ ಕಣ್ಣಿಂದ ಹಿಂಗದೆ ನೋಡುತ್ತಿಹೆನೆಂಬ ಸಂಗತಿಗಳು ಅಂತು ಲಿಂಗವೆಂದಾಗುತ್ತವೆ. ಅಂತು ಶರಣನು ಲಿಂಗವೆಂದಾಗಿ ಲಿಂಗವನೇ ನೋಡುತ್ತಿವೆ ಲಿಂಗಭಾವ ಘಟಿಸಿದ ಸರಿ.

ದೊಡೆ, ಆ ಶರಣಿಗೆ ಮಹಾಘನಲಿಂಗವು ಸ್ವಾನುಭಾವದಿಂದ ಸರ್ವಾಂಗವೆಲ್ಲ ಲಿಂಗವೆಯಾದ ಕಾರಣ ಶರಣನ ಮನಭಾವಂಗಳೆಲ್ಲ ಲಿಂಗದ್ವ್ಯಕ್ತಗಿರ್ಧವೆಂಬುದೀಗ ಲಿಂಗ ನಿನ್ನಯ ದೀಕ್ಷೆ ಸ್ವಾನುಭವದಲಾಗಿ 'ಲಿಂಗನಿನ್ನಯ ಮನವು ಯೋಗಿನಾಥಾ' ಎಂಬ ಶಬ್ದಕ್ಕೆರ್ಥ. "

ಶ್ರೀಗುರು ಕರುಣಿಸಿದ ದೀಕ್ಷೆಯಿಂದ ಶರಣನ ಮನಭಾವಗಳು ಮಬ್ಬಿಗೆ ಬೀಳದೆ ಅರಿವಿನಿಂದ ಅನುಭಾವದಿಂದ ಅರಳಿ ಅಚ್ಚ ಬೆಳಗಿನಲ್ಲಿದ್ದು ಲಿಂಗನೇತ್ರಗಳಾಗಿರುತ್ತವೆಯೆಂದು ಇದಕ್ಕೆ ಅಂಗ ಲಿಂಗಗಳೆರಡರ ಮದುವೆಯೇ ಅಂದರೆ ದೀಕ್ಷೆಯೇ ಕಾರಣವೆಂದು ಶರಣವಾಣಿಯ ಸದಾಶಯ.

ಶರಣನಾದರೂ ಶ್ರೀಗುರುದೇವನ ಸ್ಮರಣೆಯನ್ನು ಬಿಡಬಾರದು. ಬಿಟ್ಟರೆ ಜ್ಯೋತಿರ್ಮಯ ಲಿಂಗವಿರದು. ಇಲ್ಲದ ಮೇಲೆ ತಮಸ್ಸು ಆವರಿಸದೆ ಬಿಡದು.

“ಒಡನೆ ಹುಟ್ಟಿದುದಲ್ಲ ; ಒಡನೆ ಬೆಳೆದುದಲ್ಲ.

ಎಡೆಯಲಾದೊಂದುಡಿಗೆಯನುಟ್ಟು ಸಡಲಿದರೆ

ಲಜ್ಜೆ ನಾಚಿಕೆಯಾಯಿತ್ತೆಂಬ ನುಡಿ ದಿಟವಾಯಿತ್ತು ಲೌಕಿಕದಲ್ಲಿ ;

ಹಡೆದ ಗುರುಕರುಣದೊಡನೆ ಹುಟ್ಟಿದ ನೇಮ ಬಿಡದಿರೆಲವೋ

ಬಿಟ್ಟರೆ ಕರಕಷ್ಟ. ಕೂಡಲಸಂಗಮದೇವ

ನಡೆಸಿ ಕಿಡಹುವ ನಾಯಕ ನರಕದಲ್ಲಿ.”

ಅಚ್ಚ ಲಿಂಗವಂತನಿಗೆ ತಾಯಿಗರ್ಭದ ಎಂಟನೆಯ ತಿಂಗಳಲ್ಲಿಯೇ ಗುರುವಿನ ಉಪದೇಶ (ಲಘುದೀಕ್ಷೆ) ವನ್ನು ಪಡೆದವನಿಗೆ ತಾಮಸವು ಒಡಹುಟ್ಟಿದುದಲ್ಲ, ಒಡನೆ ಬೆಳೆದುದಲ್ಲ. ಆತ್ಮನು ಅನಾದಿ ಮಲಬದ್ಧನಲ್ಲ. ನಡುವೆ ನೇಮ ತಪ್ಪಿ ಬಂದುದನ್ನೆಬಲವಾಗಿ ಕೈಹಿಡಿದಿರುವುದು ಸರಿಯಲ್ಲ. ಜ್ಯೋತಿರ್ಮಯ ವಾದ ಲಿಂಗನೇಮ ಹುಟ್ಟಿನೊಡನೆ ಬಂದಿದೆ; ಬೆಳೆದಿದೆ. ಇಂತಹದನ್ನು ಬಿಟ್ಟರೆ ಕರಕಷ್ಟ ತಪ್ಪದು. ಕತ್ತಲೆಯುಳಿಯದು. ನರಕಕ್ಕೆ ನಡೆಯಬೇಕಾಗುವುದು. ಇದನರಿತು ಶರಣನು ಶಿವಜ್ಞಾನಿಯಾದ ಶಿವಾನಂದವುಳ್ಳ ತನ್ನ ಗುರುದೇವನನ್ನು ಮರೆಯಬಾರದು ; ಮರವೆಯ ಮೆಬ್ಬಿಗೆ ಬೀಳಬಾರದು. ಮರೆದು ಮಾನವ ನಾಗದೆ ಅದಿದ್ದು ಶರಣನಾಗಬೇಕು.

“ಯಸ್ಯ ಜ್ಞಾನಂ ತಮೋಮಿಶ್ರಂ ನ ತಸ್ಯ ಗತಿರಿಷ್ಟತೇ |
ಸತ್ವಂ ಹಿ ಜ್ಞಾನ ಯೋಗಸ್ಯ ನೈರ್ಮಲ್ಯಂ ವಿದುರುತ್ತಮಾಃ” ||೨||

ತಾಮಸ ಜ್ಞಾನಿಗೆ ತಾತ್ವಿಕವಾಗಿ ಸದ್ಗತಿಯಾಗದು. ಸಾತ್ವಿಕ ಜ್ಞಾನವೇ ಜ್ಞಾನ. ಸತ್ವಗುಣವೇ ಜ್ಞಾನಯೋಗಕ್ಕೆ ನಿರ್ಮಲವಾದ ಸಾಧನವೆಂದು ಉತ್ತಮರು ತಿಳಿಯುವರು.

ಸಾತ್ವಿಕಜ್ಞಾನ, ರಾಜಸಜ್ಞಾನ, ತಾಮಸಜ್ಞಾನವೆಂದು ಜ್ಞಾನ ಮೂಬಗೆ. ರಾಜಸ-ತಾಮಸ ಜ್ಞಾನಗಳಿಗೆ ಸದ್ಗತಿಯಿಲ್ಲ. ಸಾತ್ವಿಕ ಜ್ಞಾನ ಯೋಗದಿಂದ ಪರಾಗತಿ; ರಾಜಸ ಜ್ಞಾನದಿಂದ ಅಪರಾಗತಿ. ತಾಮಸ ಜ್ಞಾನದಿಂದ ಯಾವ ಗತಿಯೂ ಇಲ್ಲ. ದುರ್ಗತಿಯೇ ಗತಿ. ತಿರೆಯಲ್ಲಿ ತಮೋ ಮಿಶ್ರವಾದ ಜ್ಞಾನವುಳ್ಳವರಿದ್ದಾರೆ. ಅವರು ಶರಣರಾಗುವುದಿರಲಿ ಮಾನವರಾಗಲೂ ಸಹ ಸಾಧ್ಯವಿಲ್ಲ. ಮಾನವರಾಗಿಯೂ ಪಶುಗಳಂತಿರುತ್ತಾರೆ. ಅವರು ಯಾವಾಗಲೂ ಅವಿದ್ಯೆ ಅಸ್ಥಿತ ರಾಗ ದ್ವೇಷ ಅಭಿನಿವೇಶಗಳಿಂದ ವರ್ತಿಸುತ್ತಾರೆ. ಅವರ ದಿನಮಾನವೆಲ್ಲವೂ ದುರ್ವೃತ್ತಿಯಲ್ಲಿಯೇ ಕಳೆಯುತ್ತದೆ. ಅವರ ಜನ್ಮ ವ್ಯರ್ಥವಾಗುತ್ತದೆ.

“ಮಲಮಜ್ಞಾನಮಿತ್ಯುಕ್ತಂ ಸಂಸಾರಾಂಕುರ ಕಾರಣಂ |
ತತ್ತಮಸ್ತೇನ ತಮಸಾಯುಕ್ತೋ ಯಸ್ತಾಮಸಃ ಸ್ವೃತಃ” ||

—ಶಿವಧರ್ಮೋತ್ತರ

ಭವಬೀಜ ಮೊಳೆಯಲು ಕಾರಣವಾದ ಅಜ್ಞಾನ ಅಡೊಂದು ಮಾಯಾ ಮಲ. ಅದುವೇ ತಮಸ್ಸು. ಅದರಿಂದ ಕೂಡಿದವನು ತಾಮಸನು. ತಮೋ ಮಿಶ್ರ ಜ್ಞಾನವುಳ್ಳವನು. ಅರ್ಥಾತ್ ಅಜ್ಞಾನಿ. ಅವನಿಗೆ ನೋವಿಲ್ಲದ ನಿಮಿಷವಿರುವುದಿಲ್ಲ. ದುಮ್ಮಾನವಿಲ್ಲದ ದಿನವಿರುವುದಿಲ್ಲ. ಅವನ ಬಾಳು ಅಡೊಂದು ಹೊರಲಾರದ ಹೊರೆ; ನರಕ ಸಾಗರಕ್ಕೆ ಸೆಳೆದೊಯ್ಯುವ ತೊರೆ. ಅವನಿಗಿರುವುದಿಲ್ಲ ಒಳ್ಳೆಯ ನೆರೆ ಹೊರೆ. ಈ ಬಳಗವೆ ಹೆಚ್ಚು ಸಾತ್ವಿಕ ಜ್ಞಾನಯೋಗವುಳ್ಳ ಶರಣ ತೀರಿ ಅವರೊಪ್ಪ.

“ಬಟ್ಟು ಬಯಲೆಲ್ಲ ಗಟ್ಟಿಗೊಂಡರೆ,
 ಸ್ವರ್ಗ ಮರ್ತ್ಯ ಪಾತಾಳಕ್ಕೆ ತಾವಿನ್ನೆಲ್ಲಿಯದೋ ?
 ಮೇಘದ ಜಲವೆಲ್ಲ ನಿರ್ಮಳ ಮುತ್ತುದರೆ,
 ಸಪ್ತ ಸಾಗರಕೆ ಉದಕವಿನ್ನೆಲ್ಲಿಯದೋ ?
 ಕಷ್ಟಜೀವಿ ಮಾನವರೆಲ್ಲ ನೆಟ್ಟನೇ ಶಿವಜ್ಞಾನಿಗಳಾದರೆ,
 ಭವದ ಬೆಳೆ ಇನ್ನೆಲ್ಲಿಯದಯ್ಯ ?
 ಇದು ಕಾರಣ, ಕೊಡಲಚನ್ನ ಸಂಗಯ್ಯನಲ್ಲಿ
 ಲಕ್ಷಕೊಕ್ಕು ಬೃ ಭಕ್ತ, ಕೋಟಿಗೊಬ್ಬ ಶರಣ.”

ನಿರ್ಮಲ ಜ್ಞಾನಿ ನಿಜ ಶರಣ. ಶಿವ ಸುಖ ಸತ್ಯ ಶರಣ. ನಿರ್ಮಲ
 ಜ್ಞಾನಿಯಾಗಬೇಕಾದರೆ ಮೂರು ಮೈಗಳಲ್ಲಿರುವ ಮುಮ್ಮುಲವಳಿದಿರಬೇಕು.
 ಮುಮ್ಮುಲವಳಿಯಬೇಕಾದರೆ,

“ಅಂಗಲಿಂಗದಲ್ಲಿ ತರಹರವಾಗಿ,
 ಮನ ಜ್ಞಾನದಲ್ಲಿ ತರಹರವಾಗಿ,
 ಭಾವ ನಿರ್ಭಾವದಲ್ಲಿ ತರಹರವಾಗಿ,
 ಸಮತೆ ಶಾಂತಿಯಲ್ಲಿ ತರಹರವಾಗಿ,
 ಇರಬಲ್ಲಾತನೇ ಅಚ್ಚ ಶರಣ ಗುಹೇಶ್ವರಾ.”

ನಿರ್ಮಲ ನಿಜಜ್ಞಾನ ದೊರಕೊಳ್ಳುವುದು ಸುಲಭವಲ್ಲ ; ಸರ್ವರಿಗೆ ಸಾಧ್ಯ
 ನಿಲ್ಲ. ಸತ್ವಯುತವಾದ ನಿರ್ಮಲ ಜ್ಞಾನೋಗವನ್ನು ಸಂಪಾದಿಸಬೇಕಾದರೆ
 ಮೊದಲು ಅಂಗ ಲಿಂಗದಲ್ಲಿ ನಿಶ್ಚಲವಾಗಿ ಲಿಂಗಸ್ವರೂಪವೇ ಆಗಿರಬೇಕು.
 ಹಾಗಾದಾಗ ಆತನ ಮನ ಜ್ಞಾನ ಸಂಪನ್ನವಾಗಿ ಶಿವಜ್ಞಾನದಲ್ಲಿ ಅವಿರಳವಾಗು
 ತ್ತದೆ. ಮನ ಜ್ಞಾನಸಂಪನ್ನವಾದ ಬಳಿಕ ಭಾವ ನಿರ್ಭಾವವಾಗುತ್ತದೆ.
 ಅಂದರೆ ತನ್ನ ಸ್ವರೂಪವಾಗುತ್ತದೆ. ಸ್ವಸ್ವರೂಪ ಸಾಕ್ಷಾತ್ಕಾರವಾದವನಿಗೆ
 ಸಮದರ್ಶಿತ್ವವುಂಟಾಗುತ್ತದೆ ; ಶಾಂತಿಯುಂಟಾಗುತ್ತದೆ. ಕೊನೆಗೆ ಶಾಂತಿ
 ಸಂಕಲ್ಪವೂ ಇಲ್ಲದಂತಾಗುತ್ತದೆ. ಅದೇ ಶಾಂತತೀತಾವಸ್ಥೆ. ಅದುಳ್ಳವನೇ
 ಅಚ್ಚ ಶರಣ. ಅವನದೇ ಸತ ಯುತವಾದ ನಿರಲಜಾ ನಯೋಗ. ಅದುಳ್ಳವನಿಗೆ
 ತಾಮಸಾವರಣವಿರದು ತಾಮಸಕ್ಕೆ ಮೂಲವಾದ ತನುಮನಿಭಾವಾದಿಗಳೇ

ಇಲ್ಲದ ಮೇಲೆ ತಮೋಭಾವಗಳಿರಲು ಸಾಧ್ಯವಿಲ್ಲ. ಅಚ್ಚಶರಣನಿಗೆ ಶರೀರವಿಲ್ಲ; ಶರೀರವಿಲ್ಲವಾಗಿ ಆದರ ನೆರಳು ಮೊದಲಿಲ್ಲ.

“ಉಷ್ಣತೆಯ ಒರತೆಯಂತೆ, ಉರಿಯ ನೆಳಲಂತೆ,
ಮಂಜಿನ ಮಳೆಯಂತೆ, ಬಿಸಿಲ ಕುದುರೆಯಂತೆ.
ಬೆಟ್ಟದ ಶಬ್ದದಂತೆ, ಸುಳಿವ ಸಿದ್ಧ ಸೋಮನಾಥಲಿಂಗ
ನಿಮ್ಮ ಶರಣ.

ಬಿಸಿಯಿಂದಾದ ಬೆವರು ಒರತೆಯನಿಸದು. ಉರಿಯ ನೆರಳು ತಂಪಿಯದು ; ಅದು ನೆರಳಲ್ಲ. ಮಂಜುಹನಿ ಮಳೆಯಲ್ಲ. ಬಿಸಿಲ ಕುದುರೆ ಕುದುರೆಯಲ್ಲ. ಅದನ್ನು ಹತ್ತಿ ಹೋಗಲಾಗುವುದಿಲ್ಲ. ಬೆಟ್ಟದ ಶಬ್ದ ಶಬ್ದವಲ್ಲ. ಅದು ಬೆಟ್ಟದ್ದೂ ಅಲ್ಲ. ಅದರಂತೆ ಶರಣನ ಶರೀರ ಶರೀರವಲ್ಲ. ಅದು ಲಿಂಗತನು. ಆತನಿಗೆ ದೇಹಾಚರಣೆಯಿದ್ದರೂ ಅದು ಆತನಿಗೆ ಸಂಬಂಧಿಸುವುದಿಲ್ಲ. ನಿರ್ದೇಹಿಯಾದ ಕಾರಣ ನಿಮ್ಮಳನಾಗಿರುತ್ತಾನೆ.

“ಉಚ್ಚಿಷ್ಟದ ಉದಕದೊಳಗೆ ಚಂದ್ರಮನ ನೆಳೆದಿದ್ದರೇನು ?
ಆ ಚಂದ್ರಮನಾ ಉಚ್ಚಿಷ್ಟದೊಳಗಣ ಉದಕದಲ್ಲಿದ್ದಾತನೆ ? ಅಲ್ಲಲ್ಲ;
ಸಂಸಾರದ ವ್ಯಾಪಕದೊಳಗೆ ಶರಣನ ಕಾಯವಿದ್ದರೇನೊ ? ಆ
ಶರಣ ಆ ಸಂಸಾರದೊಳಗಿದ್ದಾತನೆ ? ಅಲ್ಲಲ್ಲ. ಕೆಸರೊಳಗಣ
ತಾಪರೆಯಂತೆ, ಮರದೊಳಗಣ ಬಯಲಿನಂತೆ ಇದ್ದೂ ಇರನು.
ಇದು ಕಾರಣ, ಕೂಡಲ ಚಿನ್ನಸಂಗಯ್ಯ, ನಿಮ್ಮ ಶರಣನುಂಡು
ಉಪವಾಸಿ, ಬಳಸಿ ಬ್ರಹ್ಮಚಾರಿ.”

ನಿರ್ಮಲ ಜ್ಞಾನಯೋಗವುಳ್ಳವನಿಗೆ ತಮೋಮಲ ತೊಡರದು. ತನುಮಲ ಮನೋಮಲ ಭಾವಮಲಗಳೂ ತೊಡರವು. ಒಟ್ಟಿನಲ್ಲಿ ಮಂತ್ರಾರ್ಥವಿಷ್ಟು; ಅಜ್ಞಾನಿಗೆ ಗತಿಯಿಲ್ಲ; ಜ್ಞಾನಿಗೆ ದುರ್ಗತಿಯಿಲ್ಲ. ಜ್ಞಾನಗಳಲ್ಲಿ ಶಿವಜ್ಞಾನವೇ ಸತ್ತ್ವಯುತವಾದುದು, ನಿರ್ಮಲವಾದುದು. ಶಿವಜ್ಞಾನಿಯೇ ತಾಮಸನಿರಸನ ಮಾಡಬಲ್ಲ; ತಾತ್ವಿಕವಾಗಿ ಶರಣನೆನಿಸಬಲ್ಲ.

“ಶಮೋ ದಮೋ ವಿವೇಕಶ್ಚ ವೈರಾಗ್ಯಂ ಪೂರ್ಣಭಾವನಾ |
 ಕ್ಷಾಂತಿಃ ಕಾರುಣ್ಯ ಸಂಪತ್ತಿಃ ಶ್ರದ್ಧಾ ಸತ್ಯ ಸಮುದ್ಭವಾ ||೩||
 ಶಿವಭಕ್ತಿಃ ಪರೋಧರ್ಮಃ ಶಿವಜ್ಞಾನಸ್ಯ ಬಾಂಧವಾಃ |
 ಏತೈರ್ಯುಕ್ತೋ ಮಹಾಯೋಗೀ ಸಾತ್ವಿಕಃ ಪರಿಕೀರ್ತಿತಃ ||೪||”

ಶಮೆ, ದಮೆ, ವಿವೇಕ, ವೈರಾಗ್ಯ, ಪೂರ್ಣಧ್ಯಾನ, ಸಹನೆ, ಜೀವದಯೆ, ಸತ್ಯದಲ್ಲಿ ಶ್ರದ್ಧೆ, ಶಿವಭಕ್ತಿ, ಶಿವಧರ್ಮ-ಇವು ಹತ್ತು ಶಿವಜ್ಞಾನದ ಬಾಧುಗಳು. ಇವುಳ್ಳ ಮಹಾಯೋಗಿ ಸಾತ್ವಿಕನೆಂದು ಹೇಳಿಸಿಕೊಳ್ಳುವನು.

ಅತರಂದ್ರಿಯಸಂಯಮನ, ಬಹಿರಂದ್ರಿಯಸಂಯಮನ, ವಸ್ತುಮೀಮಾಂಸೆ, ವಿಷಯವಿರತಿ, ಕೊರತೆಯಿಲ್ಲದ ನೆನಪು, ತಾಳ್ಮೆ, ಕರುಣೆ, ಶ್ರದ್ಧೆ, ಶಿವಭಕ್ತಿ, ಶಿವಧರ್ಮಗಳಿದ್ದರೆ ಶಿವಜ್ಞಾನಕ್ಕೆ ಭೂಷಣ. ಇವೆಲ್ಲವುಗಳ ಸಮನ್ವಯವೆ ಶಿವಜ್ಞಾನವೆನಿಸುತ್ತದೆ. ಇವುಳ್ಳವನೇ ಸಾತ್ವಿಕನೆನಿಸುತ್ತಾನೆ.

ಸತ್ವ ಪ್ರಕಾಶಮಯವಾದುದು. ನಿರ್ದುಲವಾದುದು. ಶಿವ ಸುಖಕ್ಕೆ ಸಾಧನವಾದುದು. ಅಂತೆಯೇ ಶಿವಜ್ಞಾನಕ್ಕೂ ಸಾಧನವಾದುದು. ಸತ್ವ ಸಿದ್ಧಿಯಿಂದ ಸುಖ ಶಾಂತಿಗಳು; ಸಮ್ಯಕ್‌ಜ್ಞಾನ ಸಮ್ಯಕ್‌ಕ್ರಿಯೆಗಳು. ಸತ್ವವು ತಮೋರಜೋಗುಣಗಳನ್ನು ಅಣಗಿಸುತ್ತವೆ. ಅವುಗಳಿಂದಂಟಾಗುವ ದುರ್ಗುಣಗಳನ್ನೂ ದೂರಮಾಡುತ್ತವೆ. ಶಮದಮಾದಿಗಳಿಂದ ಸರ್ವಾಂಗದಲ್ಲಿ ಶುಭ್ರತೆಯುಂಟಾಗುತ್ತದೆ, ಶಿವತ್ವವುಂಟಾಗುತ್ತದೆ; ಶಿವಜ್ಞಾನ ಸಮೃದ್ಧಿಯಾಗುತ್ತದೆ. ಇದೇ ಅಭಿಪ್ರಾಯವನ್ನು ಭಗವದ್ಗೀತೆಯೂ ಹೇಳಿದೆ.

“ಸರ್ವದ್ವಾರೇಷು ದೇಹೇಽಸ್ಮಿನ್ ಪ್ರಕಾಶ ಉಪಜಾಯತೇ |
 ಜ್ಞಾನಂ ಯದಾ ತದಾ ವಿದ್ಯಾದ್ವಿವೃದ್ಧಂ ಸತ್ತ್ವಮಿತ್ಯುತ ||”

ಸತ್ವಗುಣದ ಬೆಳವಣಿಗೆಗೆ ಸಾತ್ವಿಕತೆಗೆ ಇದು ಕುರುಹು. ದೇಹೇಂದ್ರಿಯ ಕರಣಗಳಲ್ಲಿ ಶಿವಪ್ರಕಾಶವುಂಟಾಗಿ ಶಿವಜ್ಞಾನ ಸಂಪ್ರದ್ಧಿಗೊಂಡಿರುತ್ತದೆ

ಶಮದಮಾದಿ ದಶಗುಣಗಳಿಂದ ಕೂಡಿದ ಶರಣನು ಸಾತ್ವಿಕನೆನಿಸಿ ಶಿವನ ಮಹಾಯೋಗವನ್ನು ಪಡೆಯುತ್ತಾನೆ; ಮಹಾಯೋಗಿಯೆಂದೆನಿಸುತ್ತಾನೆ. ಶಿವಜ್ಞಾನವನ್ನು ಪಡೆದವನು ಶಿವನಾದವನು ಪಡೆಯುವ ಸತ್ತ್ವವುಂಟಾಗುತ್ತದೆ.

ಮತ್ತೊಂದಿಲ್ಲ. 'ಸತ್ತ್ವತ್ವಂಜಾಯತೇ ಜ್ಞಾನಂ' 'ಸಾತ್ವಿಕಂ ನಿರ್ಮಲಂ ಫಲಂ' 'ಊರ್ಧ್ವಂ ಗಚ್ಛಂತಿ ಸತ್ತ್ವಸ್ಥಾಃ' ಈ ದಿಸೆಯಲ್ಲಿ ಈ ಮಾತುಗಳು ಗಮನಾರ್ಹವಾಗಿದೆ. ಜತೆಗೆ ಶರಣ ಸತ್ತ್ವದಲ್ಲಿ ಕೇವಲ ಸತ್ತ್ವಗುಣವೊಂದೇ ಇರುವುದಿಲ್ಲ. ಜತೆಗೆ ದಶಗುಣಗಳಿವೆ. ಈ ದಶಗುಣಗಳು ದಿವ್ಯವಾಗಿವೆ. ಒಂದಕ್ಕಿಂತ ಒಂದು ಮಿಗಿಲಾಗಿವೆ. ಪೂರ್ಣಭಾವನೆ, ಕಾರುಣ್ಯಸಂಪತ್ತಿ, ಸತ್ಯಶ್ರದ್ಧೆ, ಶಿವಭಕ್ತಿ, ಪರಧರ್ಮ ಇವು ಅಯ್ದ ವಿಶೇಷ ಗಮನೀಯವಾದವು. ಇವುಗಳಿಂದ ವ್ಯಕ್ತಿ ವಿಶ್ವಗಳೆರಡರಲ್ಲಿ ಶಿವಭಾವವುಂಟಾಗುತ್ತದೆ. ಶಿವಾನಂದ ರೂಪ ಪರಮಾಪುತ ಲಭಿಸುತ್ತದೆ.

ಸತ್ತ್ವವೇ ಶ್ರೇಷ್ಠವಾದುದು ; ಅದರೊಡನೆ ಪೂರ್ಣಭಾವ, ಶಿವಭಕ್ತಿ, ಪರಮಧರ್ಮ ಕಾರುಣ್ಯಾದಿಗಳು ಕೂಡಿದರೆ ಕೇಳುವುದೇನು ? ಅದಕ್ಕಿಂತ ಪರಿ ಪೂರ್ಣತೆ ಬೇರಿಲ್ಲ, ಪರಮ ಪರಿಣಾಮ ಬೇರಿಲ್ಲ. ಆ ಪರಮಸತ್ತ್ವ ಅಗಾಧ ವಾದುದು ; ಅಸದೃಶವಾದುದು. ಅದರ ಮುಂದೆ ಮತ್ತಾವುದರ ಆಟ ಸಾಗದು.

“ಕಾಮಕ್ರೋದ ಮಹಾಮೋಹ ಮದ ಮಾತ್ಸರ್ಯವಾರಣಾಃ ।

ಶಿವಜ್ಞಾನಮೃಗೇಂದ್ರಸ್ಯ ಕಥಂ ತಿಷ್ಠಂತಿ ಸನ್ನಿಧೌ ॥೫॥ ”

ಶಿವಜ್ಞಾನ ಅದೊಂದು ಸಿಂಹ. ಅದು ಸರ್ವ ಮೃಗಗಳಿಗೆ ರಾಜ. ಅದಕ್ಕಿದೆ ಪರಿಶಿವ ತೇಜ ; ಪರಮಸತ್ತ್ವ. ಅದರ ಮುಂದೆ ಅರಿಷಡ್ವರ್ಗಳೆಂಬ ಆನೆಗಳು ನಿಲ್ಲವು. ಅಂದರೆ ಶಿವಜ್ಞಾನ ಸತ್ತ್ವವುಳ್ಳ ಶರಣನಿಗೆ ಕಾಮಾದಿ ವಿಕಾರಗಳಿರುವುದಿಲ್ಲ. ಶರಣನು ಮನಸ್ಸೆಂಬ ಮದಗಜವನ್ನು ಮರ್ದಿಸಿರುತ್ತಾನೆ; ಪಳಗಿಸಿರುತ್ತಾನೆ. ಶಿವಜ್ಞಾನವೆಂಬ ಅರಸನನ್ನು ಅದರ ಮೇಲೆ ಏರಿಸಿ ಕೂರಿಸಿ ರುತ್ತಾನೆ. ಕಾಮಾದಿಗಳಿಗೆ ಕಾರಣವಾದ ಆಶ್ರಯವಾದ ಮನಸ್ಸನ್ನು ಶರಣನು ಶಿವಜ್ಞಾನಾಚರಣೆಯಲ್ಲಿ ತೊಡಗಿಸಿರುತ್ತಾನೆ. ಅರಿಷಡ್ವರ್ಗಗಳಿಗೆ ಆಶ್ರಯವೀಯದೆ ಅನುಭಾವದಾನಂದದಲ್ಲಿ ಲೀನಿಸಿರುತ್ತಾನೆ.

ಶಿವಯೋಗ ಆಥವಾ ಶರಣಯೋಗ ಅದೊಂದು ಮಹಾಯೋಗ. ಅದುಳ್ಳ ಶರಣನೇ ಮಹಾಯೋಗಿ. ಈತನ ಮಹಾಯೋಗಕ್ಕೆ ಕಾಮಾದಿಗಳು ವಿಘ್ನಗಳು. ಇವನ್ನು ತನ್ನ ಶಿವಜ್ಞಾನದಿಂದ ಸಂಯಮಿಸಿ ಮೂಡಬೇಕು. ಇದಕ್ಕಾಗಿ ಶಿವಜ್ಞಾನವೆಂಬ ಸಿಂಹವನ್ನು ಸಲಿಗೆಯಿಂದ ಸಾಕಬೇಕು. ಶಿವ

ಜ್ಞಾನ ಸಮನಿಸಬೇಕಾದರೆ ಶಮೆ ದಮೆ ವಿವೇಕ ವೈರಾಗ್ಯಾದಿಗಳಿರಬೇಕು. ಇವುಗಳಿಂದ ಸಾಮಾನ್ಯವಲ್ಲದ ಶಿವಪ್ರಜ್ಞೆಯುಂಟಾಗುತ್ತದೆ. ಶಿವಶೌರ್ಯವುಂಟಾಗುತ್ತದೆ.

ಜ್ಞಾನ ಸಾಮಾನ್ಯ ಅಸಾಮಾನ್ಯವೆಂದು ಇತ್ತೆರ. ಸಾಮಾನ್ಯ ಜ್ಞಾನ ಲೌಕಿಕ ; ಅಸಾಮಾನ್ಯಜ್ಞಾನ ಅಲೌಕಿಕ, ಶಾಂಭವ. ಲೌಕಿಕ ಜ್ಞಾನ ಅನೇಕ ; ಅಲೌಕಿಕ ಜ್ಞಾನ ಏಕ. ಅಲೌಕಿಕ ಜ್ಞಾನಕ್ಕೆ ಶಮದಮಾದಿ ದಶಗುಣಗಳ ಅವಶ್ಯಕತೆಯಿದೆ. ಶರೀರಾದಿ ಜ್ಞಾನ ಬಾಹ್ಯದ್ರವ್ಯಗಳ ಜ್ಞಾನ ಲೌಕಿಕಜ್ಞಾನ ; ಇದು ಅವ್ಯರ್ಣಜ್ಞಾನ. ಆತ್ಮಜ್ಞಾನ ಅಲೌಕಿಕ ಜ್ಞಾನ ; ಇದು ಪೂರ್ಣ ಜ್ಞಾನ, ವಿವೇಕ ವೈರಾಗ್ಯಗಳಿಲ್ಲದೆ ಆತ್ಮಜ್ಞಾನ ಅಳವಡದು. ವಿವೇಕವೆಂದರೆ ವಿಶ್ಲೇಷಣ. ವಿಂಗಡಿಸಿ ವಿವೇಚಿಸಿ ಆರಿವ ಅರಿಕೆ ; ಗುರುತಿಸುವ ಗುರಿ. ಬಹಿರಂಗ ಅಂತರಂಗ ಶುದ್ಧಿಯಿಲ್ಲದೆ ವಿವೇಕವುಂಟಾಗದು ; ವಿಷಯವಿರತಿಭಾವವುಂಟಾಗದು. ಇವು ಬಾರದೆ ಪೂರ್ಣಭಾವ ಪ್ರಾಪ್ತವಾಗದು.

ಶಮೆ ದಮೆ ವಿವೇಕ ವೈರಾಗ್ಯ ಪೂರ್ಣಭಾವ ಈ ಅಯು ಸಾಧನೆಯ ಒಂದು ಘಟ್ಟ. ಮಂಗಳಮಯ ಜೀವನವನ್ನು ಬಯಸುವವನು ಇವನ್ನು ಆರ್ಜಿಸಲೇಬೇಕು. ಶಮೆ ಬಹಿರಂದ್ರಿಯ ಶುದ್ಧಿ-ಶಾಂತಿ. ದಮೆ ಅಂತರಂದ್ರಿಯ ಶುದ್ಧಿ-ಸಂಯಮ, ವಿವೇಕವು ಶಿವ-ಅಶಿವಗಳ ವಿವೇಚನೆ ಶಕ್ತಿ, ವೈರಾಗ್ಯ ಅಶಿವದಲ್ಲಿ ವಿರಾಗ. ಇವು ನಾಲ್ಕು ನೆಲಸಿದರೆ ಪೂರ್ಣಭಾವ ಪ್ರಾಪ್ತವಾಗುತ್ತದೆ. ಪೂರ್ಣಭಾವದ ನೆರವಿನಿಂದ ಸಹನೆ ಕರುಣೆ ಶ್ರದ್ಧೆ ಶಿವಭಕ್ತಿ ಪರಧರ್ಮಗಳು ಮೈಗೂಡುತ್ತವೆ. ಅದು ಪೂರ್ಣ, ಇದು ಪೂರ್ಣ-ಎಂಬ ಭಾವವುಂಟಾದರೆ ಯಾವುದರ ಮೇಲೆಯೂ ಅಸಹನೆಯುಂಟಾಗದು ; ಅಕರುಣೆಯುಂಟಾಗದು. ಋಜುಮಾರ್ಗದಲ್ಲಿ ಶ್ರದ್ಧೆ ತಾನಾಗಿಯೇ ಉಂಟಾಗುತ್ತದೆ. ಶ್ರದ್ಧೆಯ ಬೆಂಬಳಿವಿಡಿದು ಶಿವಭಕ್ತಿ, ಶಿವಭಕ್ತಿಯ ಬೆಂಬಳಿವಿಡಿದು ಪರಧರ್ಮಗಳು ಪ್ರಾಪ್ತವಾಗಿ ಅಸಾಮಾನ್ಯ ಶಿವಜ್ಞಾನ ಸಮನಿಸುತ್ತದೆ ; ಶಿವಯೋಗಕ್ಕೆ ವಿಘ್ನಗಳಾದ ಕಾಮಾದಿಗಳು ಅಡಗುತ್ತವೆ. ಶಿವಜ್ಞಾನದಿಂದ ಸಂಶಯ ವಿಪರ್ಯಯ ವಿಕಲ್ಪಾದಿಗಳು ತೊಲಗುತ್ತವೆ. ಶಿವಜ್ಞಾನವು ಪೂರ್ಣಜ್ಞಾನ ; ಅಖಂಡಜ್ಞಾನ ಆದರಿಂದ ಎಲ್ಲವನ್ನೂ ತಿಳಿಯಬಹುದು. ಅದಿರುವಲ್ಲಿ ಸಂಶಯಾದಿಗಳಿಗಿಂಬಿರುವುದಿಲ್ಲ. ಭವದ ಭ್ರಮೆಯಿರುವುದಿಲ್ಲ. ಅಶಿವ

ವೃತ್ತಿಗಳಿರುವುದಿಲ್ಲ. ಶಿವವೇ ಆಧಾರ ಶಿವವೇ ಆಶ್ರಯ ಎಂಬ ಏಕೈಕ ಪ್ರಜ್ಞೆ ಆಳವಡುತ್ತದೆ. ಪೂರ್ಣಭಾವ ಕಷ್ಟಸಹಿಷ್ಣುತೆ ನಷ್ಟಸಹನೆ ಸರ್ವಜೀವನ ಸರ್ವಜೀವ ದಯಾಪಾರಿತ್ವಗಳು ಸಂಭವಿಸುತ್ತವೆ.

ಧ್ಯೇಯವಸ್ತು ಶಿವ. ಆ ಶಿವ ಜ್ಞಾನವಿಲ್ಲದೆ ಸತ್ಯಶ್ರದ್ಧೆಯುಂಟಾಗದು ; ಶಿವಭಕ್ತಿಯುಂಟಾಗದು. ಶಿವ ಭಕ್ತಿಯುಂಟಾಗದೆ ಶಿವಸಾವರಸ್ಯ ಸಮನಿಸದಂ.

“ಕೊರತೆಯಿಲ್ಲದ ಶಂಭುಲಿಂಗದೊಡನೆ ಮನವರಕವಾಗಿ ನಿಂದು ಕರಿಗೊಂಡಿರಲು ಮಹಾಯೋಗವಾದೊಡೆ ನೆರೆಮುಕ್ತಿಯಹುದು. ” ಎಂದು ನಿಜಗುಣರು ನಿರೂಪಿಸಿದ್ದಾರೆ.

ಶಿವ ಪೂರ್ಣವಸ್ತು. ಅಂತೆಯೇ ಶಿವಜ್ಞಾನವೂ ಪೂರ್ಣಜ್ಞಾನ. ಆ ಪೂರ್ಣವಸ್ತುವಿನಲ್ಲಿ ಮನ ಎರಕವಾಗದೆ ಅರಿವು ಕರಿಗೊಳ್ಳದೆ ಆ ಮಹಾಯೋಗ ಮೈಗೊಡದು.

ಶಿವವಸ್ತು ಪೂರ್ಣವಾದಂತೆ ಪ್ರಶಾಂತವೂ ಅಹುದು ; ಪಾವನವೂ ಅಹುದು. ಇವೆರಡನ್ನು ಬಯಸುವ ಶರಣನು ಅರಿಷಡ್ವರ್ಗಗಳನ್ನು ನಿಗ್ರಹಿಸಬೇಕು. ನಿಗ್ರಹಿಸಿದರೆ ಶಾಂತತೆ ಶುದ್ಧತೆಗಳು ಸಮನಿಸುತ್ತವೆ. ಪೂರ್ಣತೆ ಪ್ರಾಪ್ತವಾಗುತ್ತದೆ.

ಇದು ಪಟ, ಅದು ಘಟ ಎಂಬ ಜ್ಞಾನ ಸಾಮಾನ್ಯ ಜ್ಞಾನ. ಘಟ ಪಟಗಳೆರಡೂ ಶಿವಸ್ವರೂಪವೆಂಬ ಜ್ಞಾನ ಅಸಾಮಾನ್ಯ ಜ್ಞಾನ. ಇದಕ್ಕೆ ಇದು-ಅದು ಎಂಬ ಭೇದವಿಲ್ಲ. ಭೇದವಿಲ್ಲವಾಗಿ ನಾಮರೂಪಗಳಿಲ್ಲ ಆ ಶಿವಜ್ಞಾನವನ್ನೇ ಶಾಂತಜ್ಞಾನವೆಂದು ಹೇಳಬಹುದು. ಅದು ಪರಧರ್ಮಸ್ವರೂಪವೂ ಅಹುದು ; ಸರಶಿವಧರ್ಮಿಯಲ್ಲಿ ಲೀನವಾದ ಪರಧರ್ಮ ಪೃಥಕ್ಕಾಗಿ ತೋರದು. ಅನುದಿತವಾಗಿ ಶಾಂತವಾಗಿರುತ್ತದೆ. ಶಾಂತಚಿತ್ತದಲ್ಲಿ ಕಾಮಾದಿಗಳು ಕಾಣಿಸವು. ಕಾಯೇಂದ್ರಿಯಗಳು ಚಲಿಸವು.

ಕಾಮಾದಿಗಳು ಅವ್ಯಕ್ತಗಳು. ಚಿತ್ತಧರ್ಮಗಳು. ಅವು ಕಾರ್ಯಗಳಿಂದ ಅಭಿವ್ಯಕ್ತಗಳು ; ಕಾರ್ಯಾನುಮೇಯಗಳು. ಕರ್ಮಕಾರಣಗಳು. ಇವಿರುವಲ್ಲಿ ತಿಳಿವಿನ ಬೆಳಗಿರುವುದಿಲ್ಲ. ಶಿವಭಾವವಿರುವುದಿಲ್ಲ. ಇದರಿಂದ ಇವುಗಳ ಪರಿಣಾಮವಾಗಬೇಕು.

ವಾರಣಪದ ಧ್ವನಿಪೂರ್ಣವಾಗಿದೆ. ವಾರಣ ಶಬ್ದಕ್ಕೆ ಆನೆ, ತಡೆ, ನಂರೆ, ನಿವಾರಣೆ, ಮೋಡ, ಕವಚ ಮುಂತಾದ ಅರ್ಥಗಳಿವೆ ಕಾಮಾದಿ ವಾರಣಗಳನ್ನು ಪಳಗಿಸಿದವನು ಶರಣನು; ಪರಿವರ್ತಿಸಿದವನು ಶರಣನು. ದಾನ ಮತ್ತು ಜಂಗಮಕಾಮನಾಗಿ ಭಕ್ತನೆನಿಸುತ್ತಾನೆ. ದುರ್ಗುಣ-ದುರ್ಗುಣಗಳಲ್ಲಿ ಕ್ರೋಧ ವುಳ್ಳುತನಾಗಿ ಮಾಹೇಶ್ವರನೆನಿಸುತ್ತಾನೆ. ಪ್ರಸಾದಲೋಭಿಯಾಗಿ ಪ್ರಸಾದಿಯೆನಿಸುತ್ತಾನೆ. ಪ್ರಾಣಲಿಂಗಮೋಹಿಯಾಗಿ ಪ್ರಾಣಲಿಂಗಿಯೆನಿಸುತ್ತಾನೆ. ಶಿವಸರ್ವೋತ್ತಮಿಕೆಯಲ್ಲಿ ಮದವುಳ್ಳವನಾಗಿ ಶರಣನೆನಿಸುತ್ತಾನೆ. ಅನೈಕೈತಯ ವಿಷಯದಲ್ಲಿ ಮತ್ತರವುಳ್ಳವನಾಗಿ ಐಕ್ಯನೆನಿಸುತ್ತಾನೆ; ಮತ್ತು ನುತಿವೆತ್ತು ಕೈಸಾರುವ ಮನೋರಥ-ಮಹಾಲಿಂಗವ್ರತಗಳುಳ್ಳವನಾಗಿರುತ್ತಾನೆ.

ಚಿತ್ತಧರ್ಮಗಳು ಚಿತ್ತಸಂಸ್ಕಾರಗಳು ಚಿತ್ತಶಕ್ತಿ ಭಕ್ತಿಗಳು ಚಿತ್ತಪರಿಣಾಗಳು ಸಾಧನಭೇದದಿಂದ ಅಥವಾ ಗುಣಧರ್ಮಗಳ ಭೇದದಿಂದ ಭಿನ್ನ ಭಿನ್ನವಾಗಿರುತ್ತವೆ. ಅವೆಲ್ಲವನ್ನು ಶರಣನು ಶಿವೈಕವಸ್ತುವಿನಲ್ಲಿ ಕೇಂದ್ರೀಕರಿಸುತ್ತಾನೆ; ಸತ್ತ್ವಶಾಲಿಯಾಗುತ್ತಾನೆ; ಶಿವಸಂವಿತ್ತುಳ್ಳವನಾಗುತ್ತಾನೆ. ಪೂರ್ವಧರ್ಮಗಳನ್ನೆಲ್ಲ ಪರಧರ್ಮದಲ್ಲಿ ಅಂತರ್ಭಾವಗೊಳಿಸುತ್ತಾನೆ. ಪೂರ್ವಶಕ್ತಿಗಳನ್ನೆಲ್ಲ ಪರಶಕ್ತಿಯಲ್ಲಿ ಸಮನ್ವಯವಾಗಿಸುತ್ತಾನೆ. ಪೂರ್ವಜ್ಞಾನಗಳನ್ನೆಲ್ಲ ಪರಮಶಿವಜ್ಞಾನದಲ್ಲಿ ಪ್ರವೇಶಿಸುತ್ತಾನೆ.

ಶಮದಮಾದಿ ಸಂಯಮಶಕ್ತಿ ಅಗಾಧವಾದುದು, ಅಂತರಿದ್ರಿಯ ನಿರೋಧವನ್ನು ಆ ಆ ಚಕ್ರಗಳಲ್ಲಿ ಮಾಡುವುದರಿಂದ ಅಪೂರ್ವ ಶಕ್ತಿ ಅಳವಡುತ್ತದೆ ಅತ್ಯಂತ ಸೂಕ್ಷ್ಮಜ್ಞಾನ ಅಳವಡುತ್ತದೆ. ಅಧಾರ ಸಂಯಮನಿಂದ ಕ್ರಿಯಾ ಶಕ್ತಿ, ಸ್ವಾಧಿಷ್ಠಾನಸಂಯಮದಿಂದ ಜ್ಞಾನಶಕ್ತಿ, ಮಣಿಪೂರಕ ಸಂಯಮದಿಂದ ಇಚ್ಛಾಶಕ್ತಿ. ಅನಾಹತ ಸಂಯಮದಿಂದ ಆದಿಶಕ್ತಿ, ವಿಶುದ್ಧ ಸಂಯಮದಿಂದ ಪರಾಶಕ್ತಿ, ಅಜ್ಞಾ ಸಂಯಮದಿಂದ ಚಿಚ್ಛಕ್ತಿ ಸಂಭವಿಸುತ್ತವೆ. ಅಷ್ಟಾಂಗ ಯೋಗಾಚಾರ್ಯರ ಮತದಂತೆ, 'ನಾಭಿಚಕ್ರೇ ಕಾಯವ್ಯೂಹಜ್ಞಾನಂ' 'ಕಂಠಕೂಪೇ ಕ್ಷುತ್ತಿಪಾಸಾನಿವೃತ್ತಿಃ' 'ಕೂರ್ಮನಾಡ್ಯಾಂ ಸ್ಥೈರ್ಯಂ' 'ಮೂರ್ಧಜ್ಯೋತಿಷಿ ಸಿದ್ಧದರ್ಶನಂ' 'ಪ್ರತಿಭಾದ್ವಾರ ಸರ್ವಂ' 'ಹೃದಯೇ ಚಿತ್ತಸಂವಿತ್' 'ಸತ್ತ್ವಪುರುಷಯೋರತಂತಾಸಂಕೀರ್ಣಯೋಃ ಪ್ರತಯಾವಿಶೇಷೋ ಬೋಗಪರಾರ್ಥತ್ವತ್' ಸ್ವಾರ್ಥಸಂಯಮಾತ್ ಪುರುಷಜ್ಞಾನಂ' 'ತತಃಪ್ರಾತಿಭ ಶ್ರಾವಣ ವೇದನಾ

ದರ್ಶನದ ವಾರ್ತಾ ಜಾಲರಿಯಲ್ಲಿ ಈ ವಿಚಾರವು ಸೂತ್ರಗಳಲ್ಲಿ ನಾಭಿಯಿಂದ ಶಿರದ ವರೆಗೂ ಅಲ್ಲಲ್ಲಿ ಚಿತ್ರವನ್ನು ಸಂಯಮನ ಮಾಡುವುದರಿಂದ ಆಗುವ ಫಲಗಳ ಜ್ಞಾನಗಳ ವಿವರಣೆಯಿದೆ.

ಅಂತರಂಗದಲ್ಲಿ ಅತಃಕರಣಗಳನ್ನು ಉತ್ತರೋತ್ತರದಲ್ಲಿ ಸಂಯಮನ ಮಾಡುವುದರಿಂದ ಸಾತ್ವಿಕತೆ ಹೆಚ್ಚುತ್ತ ಹೋಗುತ್ತದೆ. ಅಂತೆಯೇ ಜ್ಞಾನವೂ ಬೆಳೆಯುತ್ತದೆ. ಬೆಳೆದಂತೆ ಒಂದು ಅಪೂರ್ವವಾದ ಅತ್ಯಂತ ಶುಭ್ರವಾದ ಅಂತಃಪ್ರತಿಭೆ ಅಭಿವೃದ್ಧಿಯಾಗುತ್ತದೆ. ಪ್ರಾತಿಭಚಕ್ಷು ಅರಳುತ್ತದೆ. ಅದುವೇ ಶಿವಜ್ಞಾನ. ಅದರಿಂದ ತಮೋಗುಣ ತಮದಕಾರ್ಯ ತಮದಫಲಗಳು ತೊಲಗುತ್ತವೆ.

ಶಾಂತವಾದ ಸ್ವಯಂ ಪ್ರಜ್ಞೆಯೇ ಶಿವಜ್ಞಾನ. ಅದರಿಂದ ಶಿವಜೀವರ ಪರಿಜ್ಞಾನವಾಗುತ್ತದೆ. ಈ ದಿಸೆಯಲ್ಲಿ 'ಸತ್ವಪುರುಷಯೋರತ್ಯಂತಾ ಸಂಕೀರ್ಣಯೋಃ ಪ್ರತ್ಯಯಾವಿಶೇಷೋ ಭೋಗಪರಾರ್ಥತ್ವಾತ್ ಸ್ವಾರ್ಥಸಂಯಮಾತ್ ಪುರುಷಜ್ಞಾನಂ' ಎಂಬ ಯೋಗಸೂತ್ರ ಗಮನಾರ್ಹವಾಗಿದೆ. ಶರಣ ಜೀವನ ಸಂದೇಶವಾಗಿದೆ.

ಶರಣನು ತುರಿಯಾವಸ್ಥೆಯಲ್ಲಿ ಭೋಗವನ್ನು ತುರಿಯಾತೀತಾವಸ್ಥೆಯಲ್ಲಿ ಯೋಗವನ್ನು ಅಂದರೆ ಮೋಕ್ಷವನ್ನು ಪಡೆಯುತ್ತಾನೆ.

ಕಿಂಚಿತ್ ರಜೋಮಿಶ್ರವಾದ ಸಾತ್ವಿಕತೆಯೇ ತುರಿಯಾವಸ್ಥೆ. ತಮೋ ರಜೋಗುಣಗಳೆರಡರ ಮಿಶ್ರಣವಿಲ್ಲದೆ ಕೇವಲ ಸಾತ್ವಿಕತೆಯೇ ತುರಿಯಾತೀತಾವಸ್ಥೆ. ತುರಿಯಾವಸ್ಥೆಯಲ್ಲಿ ಶಿವ-ಶರಣರು ಭಿನ್ನರಾಗಿರುತ್ತಾರೆ. ತುರಿಯಾತೀತಾವಸ್ಥೆಯಲ್ಲಿ ಅಭಿನ್ನರಾಗಿರುತ್ತಾರೆ. ಇಲ್ಲಿ ಪ್ರತ್ಯಯಾವಶೇಷವೇ ಕಾರಣ ; ಅಲ್ಲಿ ಸ್ವಾರ್ಥ ಸಂಯಮವೇ ಕಾರಣ. ಇದರಿಂದ ಆ ಪರಶಿವನೆಂಬ ಪರಮಪುರುಷ ಜ್ಞಾನವುಂಟಾಗುತ್ತದೆ. ಈ ಜ್ಞಾನದಿಂದ ಪ್ರಾತಿಭ, ಶ್ರಾವಣ, ವೇದನ, ಆದರ್ಶ, ಆಸ್ವಾದ, ವಾರ್ತಾ ಎಂಬ ಆರು ಬಗೆಯ ಸಿದ್ಧಿಗಳು ಸಮನಿಸುತ್ತವೆ. ಪ್ರಾತಿಭ ಅಂದರೆ ಅಸಾಧಾರಣವಾದ ಪ್ರಜ್ಞೆ, ಶ್ರಾವಣವೆಂದರೆ ದಿವ್ಯಶಬ್ದ ಶ್ರವಣ. ವೇದನವೆಂದರೆ ದಿವ್ಯಸ್ಪರ್ಶಾನುಭವ. ಆದರ್ಶವೆಂದರೆ ದಿವ್ಯರೂಪದರ್ಶನ, ಆಸ್ವಾದವೆಂದರೆ ದಿವ್ಯರಸಾನುಭವ, ವಾರ್ತಾ ಎಂದರೆ ದಿವ್ಯ ವಾಸನಾನುಭವ ಇವು ಆ ಪರಿಶಿಷ್ಟ ಜ್ಞಾನದಿಂದ ಸಂಭವಿಸುತ್ತವೆ. ಸ್ವಾರ್ಥಹಿತನಿಂದ ಶರಣನಲ್ಲಿ ಇವೆಲ್ಲವೂ ಇರುತ್ತವೆ.

ಹಿಂದಿನ ಸೂತ್ರದಲ್ಲಿ ಹೇಳಿದ ಪುರುಷಜ್ಞಾನ ಆರು ಬಗೆಯೆಂದು ಈ ವಿನರಣೆಯಿಂದ ಸ್ಫುಟವಾಗುತ್ತದೆ. ಮಹಾಲಿಂಗವೇ ಪ್ರಾತಿಭಪುರುಷ. ಅವನ ಸಿದ್ಧಿ ಮನಸ್ಸಿಗುಂಟಾಗುತ್ತದೆ. ಅಂದರೆ ಮನಸ್ಸಿಗೆ ಮಹಾಪ್ರತಿಭೆಯುಂಟಾಗುತ್ತದೆ. ಶ್ರಾವಣ ರೂಪ ಪ್ರಸಾದಲಿಂಗ ಜ್ಞಾನ ಶ್ರೋತ್ರಕ್ಕೆ, ವೇದನ (ಸ್ಪರ್ಶ) ರೂಪ ಜಂಗಮಲಿಂಗಜ್ಞಾನ ಸ್ಪರ್ಶೇಂದ್ರಿಯಕ್ಕೆ, ರೂಪಾಧಿಷ್ಠಾನ ಶಿವಲಿಂಗ ಜ್ಞಾನ ನೇತ್ರಕ್ಕೆ, ರೂಪಾಧಿಷ್ಠಾನ ಗುರುಲಿಂಗ ಜ್ಞಾನ ಚಿಹ್ನೆಗೆ, ವಾಸನಾಧಿಷ್ಠಾನ ಆಚಾರಲಿಂಗಜ್ಞಾನ ಘ್ರಾಣಾಂಗಕ್ಕೆ ಆಗುತ್ತವೆಯೆಂದು ಅಭಿಪ್ರಾಯ. ಇವೆಲ್ಲದರ ಸಮರಸರೂಪವೇ ಶಿವಜ್ಞಾನ; ಅದೇ ಕೇವಲ ಸಾತ್ವಿಕ ಸ್ವರೂಪ. ಆ ಸ್ವರೂಪವುಳ್ಳ ಶರಣನಿಗೆ ಶಾಂತವೃತ್ತಿ ಇರುವುದಲ್ಲದೆ ರಾಜಸ ತಾಮಸಗಳಿಂದ ಉಂಟಾಗುವ ಘೋರ-ಮೂಢ ವೃತ್ತಿಗಳಿರುವುದಿಲ್ಲ. ಕಾಮ ಕ್ರೋಧಾದಿಗಳು ರಾಜಸಗುಣ ಜನ್ಯ ಘೋರವೃತ್ತಿಗಳು.

“ಯತ್ರ ಕುತ್ರಾಪಿ ವಾ ದ್ವೇಷ್ಟಿ ಪ್ರಪಂಚೇ ಶಿವರೂಪಿಣಿ

ಶಿವದ್ವೇಷೀ ಸ ವಿಜ್ಞೇಯೋ ರಜಸಾಽಽವಿಷ್ಟ ಮಾನಸಃ” ||೭||

ವಾಸ್ತವವಾಗಿ ಶಿವಸ್ವರೂಪವಾಗಿದೆ ಈ ಪ್ರಪಂಚ. ಹೀಗಿದ್ದರೂ ರಜೋಗುಣಜನ್ಯವಾದ ರಾಗದ್ವೇಷಕ್ಕೆ ಒಳಗಾಗಿ ಪ್ರಪಂಚದ ಯಾವ ಅಂಶದಲ್ಲಿಯೇ ಆಗಲಿ ದ್ವೇಷವನ್ನು ಮಾಡಿದರೆ ಅವನು ಶಿವದ್ವೇಷಿಯಾಗುತ್ತಾನೆ.

ಶರಣನಿಗೆ ಯಾರಲ್ಲಿಯೂ ದ್ವೇಷಾಸೂಯೆಗಳಿರಬಾರದು. ಇದ್ದರೆ ಆತನ ಶಿವಜ್ಞಾನಕ್ಕೆ ಭಂಗ; ಶಿವಧರ್ಮಕ್ಕೆ ಭಂಗ. ಸಾಲದ್ದಕ್ಕೆ ರಜೋಗುಣ ಯೆನಿಸುತ್ತಾನೆ. ಘೋರವೃತ್ತಿ ಗೊಳಗಾಗುತ್ತಾನೆ.

ರಾಗಾತ್ಮಕವಾಗಿದೆ ರಜೋಗುಣ. ಆದರಿಂದಾಗಿ ತೃಷ್ಣೆ ಅತಿಯಾಗುತ್ತದೆ. ತೃಷ್ಣೆ ತೀರದಿದ್ದರೆ ಕ್ರೋಧದ್ವೇಷಗಳಿಗೆ ಅವಕಾಶವನ್ನು ಕಲ್ಪಿಸುತ್ತದೆ. ಘೋರ ಕರ್ಮಕ್ಕೆ ಇಳಿಸುತ್ತದೆ. ಚಂಚಲತೆಯನ್ನಂಟುಮಾಡುತ್ತದೆ. ಲೋಭ ಪ್ರವೃತ್ತಿ ಅಶಾಂತಿ ದುರಿಚ್ಛೆಗಳು ಬೆಳೆಯುತ್ತವೆ. ಮೋಹ ಮದ ಮತ್ಸರಗಳು ಮಿತಿಮೀರುತ್ತವೆ.

ಲೌಕಿಕ ಕಾಮಾದಿಗಳು ರಾಜಸಗಳು. ಅಲೌಕಿಕ ಕಾಮಾದಿಗಳು ಸಾತ್ವಿಕಗಳು. ಇವು ಶಾಂತವೃತ್ತಿ ಮುಖಗುಣ.

“ಯೋ ದ್ವೇಷ್ಠಿ ಸಕಲಾನ್ ಲೋಕಾನ್ ಯೋವಾಹಂಕುರತೇ ಸದಾ |
 ಯೋಽಸತ್ಯಭಾವನಾಯುಕ್ತಃ ಸ ತಾಮಸ ಇತಿ ಸ್ಮೃತಃ ||೭||
 ತಮೋ ಮೂಲಾಹಿ ಸಂಜಾತಾ ರಾಗದ್ವೇಷಾದಿ ಪಾದಪಾಃ |
 ಶಿವಜ್ಞಾನ ಕುಠಾರೇಣ ಭೇಂದ್ಯಂತೇ ಹಿ ನಿರಂತರಂ” ||೮||

ಸರ್ವರನ್ನು ದ್ವೇಷಿಸುವವನು, ಯಾವಾಗಲೂ ಹೃದಯದಲ್ಲಿ ಇರುವವನು, ಅಸತ್ಯಭಾವದಿಂದ ಕೂಡಿದವನು ತಾಮಸಿಯು.

ರಾಗ ದ್ವೇಷಗಳೆಂಬ ವೃಕ್ಷಗಳು ತಮಸ್ಸಿನಿಂದ ಹುಟ್ಟುತ್ತವೆ; ಮತ್ತು ತಮಸ್ಸೇ ಅವಕ್ಕೆ ಬೇರುಗಳಾಗಿವೆ. ಅವನ್ನು ಕಡಿದು ಕೆಡುಹಬೇಕಾದರೆ ಶಿವ ಜ್ಞಾನವೆಂಬ ಕೊಡಲಿಬೇಕು. ಶಿವಜ್ಞಾನದ ಮುಂದೆ ಎಂದಿಗೂ ರಾಗದ್ವೇಷಗಳು ಬೇರೂರಿ ನಿಲ್ಲುವು.

ತಮೋಗುಣಿಯು ಮೂಢವೃತ್ತಿಯಲ್ಲಿರುತ್ತಾನೆ. ಅಂದರೆ ಅಜ್ಞಾನಿಯಾಗಿರುತ್ತಾನೆ. ಮೋಹದಲ್ಲಿ ಮುಳುಗಿರುತ್ತಾನೆ. ಹಗೆತನ ಹೆಚ್ಚಿರುತ್ತದೆ. ಹೆಮ್ಮೆ ಹೊಲಬನ್ನು ಮೀರಿರುತ್ತದೆ. ಅಸತ್ಯ, ಅಸಾಧಾರಣ, ಅಲಸ್ಯ, ನಿಂದ್ರಾದಿಗಳು ಮನೆ ಮಾಡಿರುತ್ತವೆ. ತಾಮಸಿಯ ಬಾಳಿನಲ್ಲಿ ತೇಜಸ್ಸಿರುವುದಿಲ್ಲ. ಸತ್ಯವೃತ್ತಿಯಿರುವುದಿಲ್ಲ. ಪ್ರಮಾದಗಳಿಗೆ ಪರಿಮಿತಿಯಿರುವುದಿಲ್ಲ. ಇವೆಲ್ಲ ತೊಲಗಬೇಕಾದರೆ ಶಿವಜ್ಞಾನವಿದ್ದಾಗಬೇಕು. ತಮೋವೃತ್ತಿಯಿಂದ ಮನೋಭೂಮಿಯಲ್ಲಿ ಬೆಳೆದುನಿಂತ ರಾಗದ್ವೇಷಗಳನ್ನು ತೊಡೆದು ಹಾಕುವ ಸಾಮರ್ಥ್ಯ ಶಿವಜ್ಞಾನಕ್ಕೆರುತ್ತದೆ. ಶಿವಜ್ಞಾನಿಯಾದ ಶರಣನಿಗಿರುತ್ತದೆ. “ರಾಗದ್ವೇಷರಹಿತನಾಗಿ, ಮೋಹಕ್ಕೆ ಕಾರಣವೇ ಶೋಕ, ಶೋಕಕ್ಕೆ ಕಾರಣವೇ ಮೋಹವೆಂದರಿದು, ಸುಖ ದುಃಖ-ಶೋಕ ಮೋಹಗಳ ಸಮಾಸಗಂಡುದು; ಇದಕ್ಕೆ ಶ್ರುತಿ: “ತತ್ರ ಕೋ ಮೋಹಃ ಕಃ ಶೋಕಃ ಏಕತ್ವ ಮನುಷ್ಯತಃ” ಎಂದುದಾಗಿ, ಸೌರಾಷ್ಟ್ರ ಸೋಮೇಶ್ವರನ ಶರಣರು ಪಡೂರ್ಮರಹಿತರು. “ಗುರುವೆನಲು ಕೊರೆವುದು ಜನನ ಮರಣದ ಬೇರು ನೋಡಾ. ಗುರುವೆನಲು ಸುಡುವುದು ಭವಾರಣ್ಯ ನೋಡಾ. ಗುರುವೆನಲು ಕಡಿವುದು ಭವ ಕುಜಲತೆಗಳು ನೋಡಾ. ಗುರುವೆನಲು ಸದ್ಗುಣಗಳಿಗೆ ಸಮೋ ಪಮೋ ಎಂಬೆನಯ್ಯ ಅಖಂಡೇಶ್ವರಾ.”

“ಶಿವಜ್ಞಾನೇ ಸಮುತ್ಪನ್ನೇ ಸಹಸ್ರಾದಿತ್ಯಸನ್ನಿಭೇ |

ಕುತಸ್ತಮೋವಿಕಾರಾಸ್ತು ಮೃಹತಾಂ ಶಿವಹೋಗಿನಾಂ” ||೯||

ಸಾಸಿರ ನೇಸರ ಬೆಳಗುಳ್ಳದು ಶಿವಜ್ಞಾನ. ಅದಿರುವಲ್ಲಿ ತಮೋಗುಣದ
ವಿಕಾರಗಳಿರುವುದಿಲ್ಲ. ಅಂತಹ ಶಿವಜ್ಞಾನಿಗಳಾದ ಮಹಾ ಶಿವಯೋಗಿಗಳಿಗೆ
ತಮೋವಿಕಾರದ ಮಾತೆಂಬುದಿಲ್ಲ.

ಶಿವ ಸಂವಿತ್ತ ಭೆಗೆ ಸರಿಯಿಲ್ಲ. ಅದು ತೇಜಸ್ಸುಗಳಿಗೆಲ್ಲ ತೇಜಸ್ಸು.
ಅದುಳ್ಳ ಮಹಾಶಿವಯೋಗಿ ಮಹಾ ತೇಜಸ್ವಿ.

“ಅಯ್ಯಾ, ಲೋಕಾರ್ಥ ಪರಮಾರ್ಥದ ಸಂದು ಸಂಶಯ
ದವನಲ್ಲ ನೋಡಾ, ನಿರಪಯ ಶೂನ್ಯಮೂರ್ತಿಯಾದ ಶರಣನು.
ಆದಂತೆಂದೊಡೆ :

ಮಳೆ ಹೊಯ್ದಡೆ ಆಕಾಶ ನೆನೆವುದೆ ?

ಬಿರುಗಾಳಿ ಬೀಸಿದಡೆ ಆಕಾಶ ಅಲಗುವುದೆ ?

ಕಿತ್ತಲಗಿನಿಂದ ಹೊಯ್ದರೆ ಆಕಾಶ ಹರಿವುದೆ ?

ನಿಜವಸ್ತುವ ಕುಶಾಸ್ತ್ರ ಮಿಂಡಿಸಬಲ್ಲುದೆ ?

ಭೂಮಿಗೂ ಆಕಾಶಕ್ಕೂ ಏಕತ್ವಮುಂಟೆ ?

ಕಿಚ್ಚಿಗೂ ನೀರಿಗೂ ಏಕತ್ವ ಉಂಟೆ ?

ಗಾಳಿಗೂ ದೂಳಿಗೂ ಏಕತ್ವ ಉಂಟೆ ?

ನೀರಿಗೂ ನೆಳಲಿಗೂ ಏಕತ್ವ ಉಂಟೆ ?

ಕನ್ನಡಿಗೂ ಪ್ರತಿಬಿಂಬಕ್ಕೂ ಏಕತ್ವವುಂಟೆ ?

ತಪುಕ್ಕೂ ಬೆಳದಿಂಗಳಕ್ಕೂ ಏಕತ್ವ ಉಂಟೆ ?

ಅಂಗ ಮನ ಪ್ರಾಣ ಇಂದ್ರಿಯ ವಿಷಯ ಕರಣಗಳೆಲ್ಲ

ಪರತತ್ತ್ವ ಚಿದ್ವ್ಯನ ನಿಜಪ್ರಸಾದದಲ್ಲಿ ಐಕ್ಯವಾದ

ಗುಹೇಶ್ವರ ಪ್ರಭುವೆಂಬ ಶರಣಿಗೆ

ಇಹಪರಂಗಳ ಪ್ರಪಂಚಿನ ಹೊದ್ದಿಕೆ ಹೊದ್ದದು ನೋಡಾ.”

ಶಿವಜ್ಞಾನಿಗಳೆಲ್ಲ ಶಿವಯೋಗಿಗಳೆಲ್ಲ ಶಿವಮೋಕ್ಷಾರ್ಥಿಗಳೆಲ್ಲ ಶಿವಜ್ಞಾನ ಭವ

ವಿಕಾರವನ್ನು ಕಳೆಯಬಲ್ಲ ತೇಜಸ್ಸುಳ್ಳದು.

“ಅರುಣೋದಯಕ್ಕೆ ಕತ್ತಲೆ ಹರಿದು ಬೆಳಗು
ಪರಿಷ್ಕರಿಸಿದಂತೆ ಸಮಗ್ ಜ್ಞಾನೋದಯವಾಗಿ
ಅಜ್ಞಾನ ಬೀಜ ಮಲಸಂಸಾರ ತೊಲಗಿ
ಪರಮಾತ್ಮ ತಾನೆಂದರಿದು, ಆ ಅರಿದರಿವು
ಕರಿಗೊಂಡು ಪರಶಿವನೊಡನೆ ಸಮಭಾವಿಯಾದಾತನೆ
ಮುಕ್ತನಯ್ಯ ನಿಜಗುರು ಸ್ವತಂತ್ರ ಸಿದ್ಧಲಿಂಗೇಶ್ವರಾ.”

ಶಿವಜ್ಞಾನಿಯಾದ ಶರಣನಿಗೆ ಅಜ್ಞಾನವೆಂಬ ಬೀಜವಿಲ್ಲ. ಮಲದಿಂದ
ಕೂಡಿದ ಸಂಸಾರವಿಲ್ಲ. ಶಿವಕಳೆಯೇ ಶರಣನಾಗಿರುತ್ತಾನೆ. ಆದ್ದರಿಂದ ಆತ
ಶಿವ-ಶರಣ ; ಅಂಥವನಿಂದ ಭವ ಹರಣ. ಅವನೇ ಚಿದಾಭರಣ. ಅವನಿಲ್ಲ
ತಾಮಸಾವರಣ.

ತಮೋ ವಿಕಾರ ತಾಮಸ. ತಾಮಸವೆಂದರೆ ಅವಿದ್ಯೆ. ಅವಿದ್ಯೆ ಅಂತ
ರಾತ್ಮ ಪರಮಾತ್ಮರನ್ನು ಆಚ್ಛಾದಿಸುತ್ತದೆ. ಸೂರ್ಯನ ಕಿರಣಗಳಿಂದಾದ
ಮೋಡಗಳು ಸೂರ್ಯನನ್ನೇ ಆಚ್ಛಾದಿಸುವಂತೆ. ಪರಮಾತ್ಮನಿಂದಾದ ತಮಸ್ಸು
ಆತನನ್ನೇ ಆಚ್ಛಾದಿಸುತ್ತದೆ. ಆಗ ಅವನು ಆತ್ಮನೆಂದೆನಿಸುತ್ತಾನೆ. ತ್ರಿಮಲ
ಗಳಿಂದ ಕೂಡಿರುತ್ತಾನೆ. ತ್ರಿಮಲಗಳೂ ತಾಮಸವೆನಿಸುತ್ತವೆ. ಇವನ್ನು
ನಿರಸನ ಮಾಡದೆ ಆತ್ಮನಿಗೆ ಪರಮಾತ್ಮತ್ವ ನಿರ್ದೇಶವಾಗುವುದಿಲ್ಲ.

ಅಣವ ತಮಸ್ಸಿನಿಂದ ಆಚ್ಛಾದಿತನಾಗಿ ತಾನು ಅಣುವೆಂದು, ಮಾಯಾ
ಮಲದಿಂದ ಆಚ್ಛಾದಿತನಾಗಿ ತಾನು ಭಿನ್ನನೆಂದು ಕಾರ್ಮಿಕ ಮಲಾಚ್ಛಾದಿತನಾಗಿ
ತಾನು ಕರ್ಮಿ ಎಂದು-ಭಾವಿಸುತ್ತಾನೆ. ಇದರಿಂದಾಗಿ ಜೀವನೆನಿಸುತ್ತಾನೆ.
ಶಿವನಾಗಿ-0. Sangamwadi Math Collection. Digitized by eGangotri
ವಿಲ್ಲದೆ ಇರುತ್ತಾನೆ. ಈ ತ್ರಿವಿಧ ತಾಮಸಗಳನ್ನು ತೊಲಗಿದು ತೊಲಗಿಸಿದರೆ

ಆಗ ಚಿತ್ತಕಾಶವುಂಟಾಗುತ್ತದೆ. ಆ ಪ್ರಕಾಶದಲ್ಲಿ ಸ್ವಸ್ವರೂಪ ಪರಮತ್ವ ನಿರ್ದೇಶಿತವಾಗುತ್ತದೆ.

“ಇನನ ಕರದಲ್ಲಿ ತಮವಿದ್ದು ಬದುಕಬಲ್ಲದೆ ?

ವಾಯುವಿನ ಹಸ್ತದಲ್ಲಿ ಸೊಡರಿದ್ದು ಬೆಳಗಬಲ್ಲದೆ ?

ಉರಿಯ ಮುಖದಲ್ಲಿ ಕರ್ಪುರವಿದ್ದು ಉಳಿಯಬಲ್ಲದೆ ?

ಸೌರಾಷ್ಟ್ರ ಸೋಮೇಶ್ವರನ ಶರಣರ ಮುಂದೆ ಕರಣ ಮಥನ, ಇಂದ್ರಿಯದಿಚ್ಛೆ, ತನುಗುಣ, ವನಗುಣ, ಪ್ರಾಣಗುಣಾದಿಗಳಿರಬಲ್ಲವೆ ?”

—

೩. ನಿರ್ದೇಶ ಸ್ಥಲಂ

ತಮೋಗುಣ ನಿರಾಕರಣದಿಂದಾಗುವ ಫಲವೇ ನಿರ್ದೇಶ. ತೋರಿಸುವಿಕೆ, ಗುರುತಿಸುವಿಕೆ, ಅಪ್ಪಣೆ, ಉಪದೇಶ, ಆಜ್ಞೆ-ಇವು ನಿರ್ದೇಶದರ್ಥಗಳು. ತಾಮಸ ನಿರಸನವಾದ ಬಳಿಕ ಶಿವವೆಂದರೇನು ? ಜ್ಞಾನವೆಂದರೇನು ? ಶಿವಜ್ಞಾನದಿಂದ ಏನಾಗುವುದು ? ಎಂಬವನ್ನು ಅರಿವಿಗೆ ತಂದು ತೋರಿಸುವುದು- ತೋರಿದುದನ್ನು ಗುರುತಿಸುವುದು- ಗುರುತಿಸುವಂತೆ ಗುರುದೇವನು ಉಪದೇಶಿಸುವುದು ಅಥವಾ ಅಪ್ಪಣೆಯನೀಯುವುದು 'ನಿರ್ದೇಶ'ವೆನಿಸುತ್ತದೆ. 'ನಿರ್-ದೇಶಂ ನಿರ್ದೇಶಂ' ದೇಶಾತೀತವಾದುದೆಂದೂ ಅರ್ಥವಾಗುತ್ತದೆ.

ವಸ್ತು ನಿರ್ದೇಶ್ಯ, ಅನಿರ್ದೇಶ್ಯ ಎಂದು ಎರಡು ತೆರ. ವ್ಯಕ್ತಿಯಲ್ಲಿ ಇಷ್ಟಲಿಂಗ ನಿರ್ದೇಶ್ಯ; ಪ್ರಾಣಲಿಂಗ ಭಾವಲಿಂಗಗಳು ಅನಿರ್ದೇಶ್ಯಗಳು. ವಿಶ್ವದಲ್ಲಿ ವಿಶ್ವಸ್ವರೂಪನಾದ ಶಿವನು ನಿರ್ದೇಶ್ಯ; 'ಸರ್ವ ಜಗನ್ಮಯಂ ಶಿವಂ' ಇದು ನಿರ್ದೇಶ್ಯವಸ್ತು. ವಿಶ್ವಾತೀತವಾದ ಸರ್ವಶೂನ್ಯ ನಿರಾಲಂಬವಸ್ತು ಅನಿರ್ದೇಶ್ಯ ವಸ್ತು. ಇದಿಷ್ಟು ಸಾಧ್ಯ ನಿರ್ದೇಶದ ಮಾತಾಯಿತು. ಇದಕ್ಕೆ ಮೊದಲು ಸಾಧನ ನಿರ್ದೇಶ ಅಗತ್ಯ. ಇಲ್ಲಿ ಸಾಧನವೆಂದರೆ ಜ್ಞಾನ. ಜ್ಞಾನವೂ ಶ್ರೀಗುರುದೇವನಿಂದ ಪರಣನಿಗೆ ನಿರ್ದೇಶಿತವಾಗಬೇಕು. ಇದಕ್ಕೆ ಮೋಕ್ಷ ಗುರುವಾಗಬೇಕು.

“ನಿರಾಕೃತ್ಯ ತಮೋಭಾಗಂ ಸಂಸಾರಸ್ಯ ಪ್ರವರ್ತಕಂ ।

ನಿರ್ದೇಶ್ಯತೇ ತು ಯದ್ಜ್ಞಾನಂ ಸ ನಿರ್ದೇಶ ಇತಿ ಸ್ಮೃತಃ” ||೧||

ಸಂಸಾರ ಪ್ರವೃತ್ತಿಗೆ ಮೂಲಕಾರಣ ತಮೋಗುಣ. ಇದರ ನಿರಾಕರಣವಾದ ಬಳಿಕ ಮೋಕ್ಷಗುರುವಿನಿಂದ ಜ್ಞಾನವು ನಿರ್ದೇಶಿತವಾಗುತ್ತದೆ. ಇದರಿಂದಾಗಿ ಇದು ನಿರ್ದೇಶ್ಯವೆನಿಸುತ್ತದೆ.

ಸಾತ್ವಿಕನಾದ ಶರಣನಿಗೆ ಶ್ರೀಗುರುವು ಸಾಕಾರಶಿವನ ಮತ್ತು ನಿರಾಕಾರ ಶಿವನ ಜ್ಞಾನವನ್ನು ನಿರ್ದೇಶಿಸುತ್ತಾನೆ, ಸಮಷ್ಟಿಯಲ್ಲಿ ಪ್ರಪಂಚವೆಲ್ಲ ಪರ ಶಿವಸ್ವರೂಪವಾಗಿದೆ. ಪರಶಿವನನ್ನು ಬಿಟ್ಟು ಪ್ರಪಂಚವಿಲ್ಲ. ಪರಶಿವನು ಪ್ರಪಂಚಾಕಾರವಾಗಿದ್ದಾನೆ. 'ಸರ್ವಂ ಶಿವಮಯಂ ಜಗತ್' ಶಿವಮಯ ಜಗತ್ತು ಜಗನ್ಮಯ ಶಿವನು. ಇದರಿಂದಾಗಿ ಶಿವನಂತೆ ಈ ಸೃಷ್ಟಿಯೂ ಸತ್ಯವಾಗಿದೆ ; ಸಂಪೂರ್ಣವಾಗಿದೆ. ಅವಿಕೃತ ಪರಿಣಾಮವಾಗಿದೆ. ನೀರಿನಂತೆ ಶಿವ; ತೆರೆಯಂತೆ ತಿರೆ. ಶಿವಾದ್ವೈತ ಸಿದ್ಧಾಂತದಲ್ಲಿ ಈ ನಿರ್ದೇಶವೇ ಮುಖ್ಯ.

ಬ್ರಹ್ಮಾದ್ವೈತದಲ್ಲಿ ವಿವರ್ತನಿರ್ದೇಶವಿದೆ. ಇವರ ಈ ವಿವರ್ತವಾದದ ಲಕ್ಷಣವೆಂದರೆ ಅಥವಾ ನಿದರ್ಶನವೆಂದರೆ 'ಹಗ್ಗದಲ್ಲಿ ಹಾವು ಕಂಡಂತೆ' ಭ್ರಾಂತಿ ವಾದವಾಗಿದೆ ; ಕಲ್ಪನಾವಾದವಾಗಿದೆ. ಕಲ್ಪನೆಯೇ ವ್ಯವಹಾರಯೋಗ್ಯವೆಂದು ವಿಕಾರ ಕಾರಣವೆಂದು ಇವರ ಯೋಚನೆ. ಕಲ್ಪನೆಯೊಂದೇ ವಿಕಾರಕಾರಣವೆಂದಲ್ಲ ; ಕಾರ್ಯವೂ ವಿಕಾರ ವ್ಯವಹಾರಗಳಿಗೆ ಕಾರಣವಾಗಬಲ್ಲುದು ; ಆಗುತ್ತದೆ. ನಿದರ್ಶನಕ್ಕಾಗಿ ಸುವರ್ಣದಿಂದಾದ ಅಭರಣ, ಮಣ್ಣಿನಿಂದಾದ ಹಲವಾರು ಮೂರ್ತಿಗಳು ಪಾತ್ರೆಗಳು ಬೇರೆ ಬೇರೆ ವಿಕಾರ ವ್ಯವಹಾರಗಳಿಗೆ ಕಾರಣವಾಗುವುದು ಜೀವನದಲ್ಲಿ ದೃಷ್ಟವಾಗಿದೆ.

ಒಂದುಕಡೆ 'ಪ್ರಪಂಚ ಸ್ವರೂಪಂ ಬ್ರಹ್ಮ' ಎಂದೊಪ್ಪಿ ಮತ್ತೊಂದು ಕಡೆ ಬ್ರಹ್ಮದಲ್ಲಿ ಯಥಾರ್ಥವಾಗಿ ಪ್ರಪಂಚವಿಲ್ಲೆಂಬುದು ಬ್ರಹ್ಮಾದ್ವೈತವಾದ. ಪರ ಶಿವನಿಂದಾದ ಪ್ರಪಂಚ ಪರಶಿವನಲ್ಲಿ ಯಥಾರ್ಥವಾಗಿರುವುದೆಂಬುದು ಶಿವಾದ್ವೈತ ವಿದ್ಯಾವಿಶಾರದನಾದ ಶ್ರೀಗುರುದೇವನ ನಿರ್ದೇಶ. ಏಕಾನೇಕ ಸ್ವರೂಪವೇ ಶಿವ ಸ್ವರೂಪ. ಶಿವನು ಸಕಲ-ಸಕಲ ನಿಷ್ಕಲ-ನಿಷ್ಕಲ ಸ್ವರೂಪ. ಶಿವನು ಜಗವಾಗಬಲ್ಲ; ಜಗವಾಗದಿರಬಲ್ಲ. ಏಕಾನೇಕಸ್ವರೂಪವನ್ನೊಳಗೊಂಡ ಶೂನ್ಯವಸ್ತು ಶಿವ. ನಿಶ್ಯೂನ್ಯನೂ ಸರ್ವಶೂನ್ಯನಿರಾಲಂಬನೂ ಆಗಿರಬಲ್ಲ ಅದ್ವೈತದಲ್ಲಿ 'ಏಕ ಮೇವ ಅದ್ವೈತಂ ಬ್ರಹ್ಮ' ಎಂದು ಹೇಳಿ ಪರಿವಿಡಿದು ಸಜಾತಿ, ಸ್ವಗತ, ವಿಜಾತಿ ಎಂಬ ಭೇದತ್ರಯಗಳಿಲ್ಲೆನ್ನುತ್ತಾರೆ. ಅದೇ ಶಿವಾದ್ವೈತದಲ್ಲಿ ಸಜಾತಿ ಮತ್ತು ಸ್ವಗತ ಭೇದಗಳು ಸಾಕಾರ ವಸ್ತುವಿಗುಂಟು. ವಿಜಾತಿ ಭೇದವಿಲ್ಲ. ಇದರಿಂದಾಗಿ

ತಟಸ್ಥ ಲಕ್ಷಣವಿಲ್ಲ. ಸರ್ವವೂ ಆತನೇ ಅಗಿರುವಾಗ ವಿಜಾತಿ ಭೇದವೆಲ್ಲಿಯದು ?
ತಟಸ್ಥ ಲಕ್ಷಣವೆಲ್ಲಿಯದು ?

ಪರಶಿವನಲ್ಲಿ ಪರಮಶಕ್ತಿಯಿದೆ. ಆ ಶಕ್ತಿಯಿಂದ ಶಿವನು ಸಕಲ-ಸಕಲ-ನಿಷ್ಕಲ-ನಿಷ್ಕಲ ಸ್ವರೂಪನಾಗುವನು. ಆ ಪರಾಶಕ್ತಿ ಆ ಪರಶಿವ ಸರ್ವಲೋಕಗಳಿಗೆ ಪ್ರಕೃತಿಯಾಗಿದ್ದಾಳೆ. ಪರಶಿವ ಧರ್ಮಚಾರಿಣಿಯಾಗಿದ್ದಾಳೆ; ಶಿವನ ನಾನಾ ನಾಮರೂಪಗಳಿಗೆ ಕಾರಣಳಾಗಿ ಮಾಯೆಯೆನಿಸಿದ್ದಾಳೆ. ಆದರೆ ಅದ್ವೈತದ ಮಾಯೆಯಲ್ಲ. ಶಿವಾದ್ವೈತದ ಮಾಯೆ ಮಿಥ್ಯವಲ್ಲ. “ಮಾಯಾಂತು ಪಕ್ಕತಿಂ ವಿಂದ್ಯಾನ್ಮಾಯಿನಂತು ಮಹೇಶ್ವರಃ” ‘ಚಿಚ್ಚಕ್ತಿವಲ್ಲಭಃ ಶಿವಃ’ ‘ಪರಾಶಕ್ತಿರ್ವಿವಿಧೈವ ಶ್ರೂಯತೇ-ಸ್ವಾಭಾವಿಕೇ ಜ್ಞಾನ ಬಲ ಕ್ರಿಯಾಚ್’ “ವಾಸುದೇವಃ ಪರಾಪ್ರಕೃತಿಃ-ಯಾ ಉಮಾ ಸಾಸ್ವಯಂ ವಿಷ್ಣುಃ” ಎಂದು ಶಿವಾದ್ವೈತ ಶಕ್ತಿಯನ್ನು ನಿರೂಪಿಸುವ ಶ್ರುತ್ಯಾಗಮ ಪ್ರಮಾಣಗಳುಂಟು; ಶಿವನು ಶಕ್ತಿ ಸಮೇತನಾಗಿರುವುದರಿಂದ ಸರ್ವಸಮರ್ಥನೆನಿಸಿದ್ದಾನೆ. ನಾದಾತ್ಮಕನಾಗಿದ್ದಾನೆ. ನಾದದಿಂದ ಬಿಂದು, ಬಿಂದುವಿನಿಂದ ಕಲೆಗಳು ಹುಟ್ಟುತ್ತವೆ. ಕುಂಡಲಿನೀ ಶಕ್ತಿಯೇ ಬಿಂದುವೆನಿಸಿದೆ. ಕುಂಡಲಿನೀಶಕ್ತಿ ಪರಾಶಕ್ತಿಯಂತೆ ಅವಿನಾಭಾವದಿಂದಿರುವುದಿಲ್ಲ ; ತಾದಾತ್ಮಕವಲ್ಲ. ಪರಿಗ್ರಹಶಕ್ತಿಯೆನಿಸಿದೆ.

ಆ ಪರಾಶಕ್ತಿಯು ಸಮಷ್ಟಿ ಸ್ವರೂಪಳು. ಕುಂಡಲಿನೀ ಶಕ್ತಿಗಿಂತ ಉತ್ಕೃಷ್ಟಳು. ಸಮಸ್ತ ಜಗತ್ತಿಗೆ ಮಾತೃಸ್ವರೂಪಳು. ಸಮಸ್ತ ಭಕ್ತರಿಗೆ ಮಂಗಳ ಸ್ವರೂಪಳು. ವಿಶ್ವಭಾಸಕಳು. ಪುಷ್ಪಪರಿಮಳದಂತೆ ಚಿತ್ ಶಕ್ತಿಯಾಗಿರಬಲ್ಲಳು. ‘ಸಾಕ್ಷಾಚ್ಚಿಚ್ಚಕ್ತಿ ರೂಪಾ ತು ಪುಷ್ಪಗಂಧವದುಜ್ವಲಾ’ ಸ್ವಾಭಾವಿಕಳು. ಸರ್ವಶಕ್ತಿನಿಯರ ಸ್ವರೂಪಳು. ‘ಜ್ಞಾನಕ್ರಿಯೇಚ್ಛಾದಿ ಸಹಸ್ರರೂಪಾ-ತನ್ನೇ ಮನಃ ಶಿವಸಂಕಲ್ಪಮಸ್ತು |’ ಎಂದು ಶ್ರುತಿ ಸಾರಿದೆ. ಶಿವನಂತೆ ಶಕ್ತಿಯೂ ಸಚ್ಚಿದಾನಂದ ನಿತ್ಯ ಪರಿಪೂರ್ಣ ಅಖಂಡ ಸ್ವರೂಪಳು. ಅಂಗಲಿಂಗಾಕೃತವನ್ನು ಬೋಧಿಸುವ ಶುದ್ಧ ವಿದ್ಯಾಸ್ವರೂಪಳು. ಒಟ್ಟಿನಲ್ಲಿ ಬೆಂಕಿಯಲ್ಲಿ ಬಿಸಿಯಿರುವಂತೆ. ಶಿವನಲ್ಲಿ ಶಿವೆಯಾಗಿ ಅನನ್ಯೆಯಾಗಿ ಶೈವೀಶಕ್ತಿಯಾಗಿ ನಿರ್ಮಲೆಯಾಗಿ ಅವಿನಾಭಾವಿನಿಯಾಗಿ ಅಭಿನ್ನಳಾಗಿರುವಂತೆ ಒಹಿಪ್ಪರಿಸಿ ಭಿನ್ನರಾದ ಪಾರ್ವತಿ ಲಕ್ಷ್ಮಿ ಸರಸ್ವತಿ ವಾಣೀಶಿ ಗಾಂಧೀಶಿ ಶಕ್ತಿ ಮುಂತಾದ ಸರ್ವಶಕ್ತಿನಿಯರ ಸ್ವರೂಪಳೂ ಆಗಿದ್ದಾಳೆ. ಹೀಗೆ ಭಿನ್ನ ಭಿನ್ನ ಸ್ವರೂಪ ಶಕ್ತಿ ಸಂಪನ್ನ ಶಿವನು

ಮಹೇಶ್ವರನಾಗಿ ಸರ್ವ ಭರಿತನಾಗಿದ್ದಾನೆ ; ಅಚ್ಚಳಿಯದೆ ಅನಂದಾವೃತ್ತಪ್ರದ ನಾಗಿದ್ದಾನೆ.

“ತ್ವಲ್ಪೋಕ್ಯ ಸಂಪದಾಲೇಖ್ಯ ಸಮುಲ್ಲೇಖಿನ ಭಿತ್ತಯೇ ।
ಸಚ್ಚಿದಾನಂದ ರೂಪಾಯ ಶಿವಾಯ ಬ್ರಹ್ಮಣೇ ನಮಃ ॥
ಯದ್ಭಾಸಾ ಭಾಸತೇ ವಿಶ್ವಂ ಯತ್ಸುಖೇನಾನುಮೋದತೇ ।
ನಮಸ್ತಸ್ಮೈ ಗುಣಾತೀತ ವಿಭವಾಯ ಪರಾತ್ಮನೇ ॥”

ಮುಖ್ಯವಾಗಿ ರೇಣುಕ ಜಗದ್ಗುರುವಿನ ಈ ಎರಡು ಅವೃತ್ತೋಕ್ತಿಗಳಿಂದ ಶಕ್ತಿ ವಿಶಿಷ್ಟ ಶಿವಜ್ಞಾನವನ್ನು ನಿರ್ದೇಶಿಸಬಹುದಾಗಿದೆ.

ಇವೆಲ್ಲ ಕಾರಣಗಳಿಂದ ಪರಶಿವನು ಅನಿರ್ದೇಶ್ಯನಾಗಿರುವಂತೆ ನಿರ್ದೇಶ್ಯನೂ ಆಗಿದ್ದಾನೆ, ಅಸ್ತಿ ಭಾತಿ ಪ್ರಿಯಸ್ವರೂಪನೆನಿಸಿದ್ದಾನೆ. ಜಗತ್ಕಾರಣನಾಗಿದ್ದಾನೆ ; ಜಗದಾಕಾರನಾಗಿದ್ದಾನೆ. ಭಾವಗಮ್ಯನೂ ಭಾವಾತೀತನೂ ಆಗಿದ್ದಾನೆ. ಭಾವಾ ಭಾವ ವಿಲಕ್ಷಣನೂ ಆಗಿದ್ದಾನೆ. ಆದಕಾರಣ ಶಿವಾದ್ವೈತ ವಿದ್ಯಾನಿಧಿಯಾದ ಶ್ರೀಗುರುದೇವನ ಉಪದೇಶದಿಂದ ನಿರ್ದೇಶನಾಗುತ್ತಾನೆ ; ಸ್ವಾನುಭವಗಮ್ಯನಾಗುತ್ತಾನೆ. ಶ್ರುತಿಗಮ್ಯ ಶ್ರುತಿಗೋಚರ ಎಂದು ಹೇಳುವಾಗ ಸಚ್ಚಿದಾನಂದ ಸ್ವರೂಪನಾದ ಶ್ರೀಗುರುವಿನ ಸ್ವಾನುಭವಗಮ್ಯನೆಂದು ನಿರ್ದೇಶ್ಯನೆಂದು ಹೇಳುವಲ್ಲಿ ತಪ್ಪೇನಿದೆ ? ಆ ಶ್ರುತಿಗಳ ಮಹಾವಾಕ್ಯಗಳಿಗೆ ಮತ್ತು ಮಹಾಮಂತ್ರಕ್ಕೆ ಆಧಾರನಾಗಿದ್ದಾನೆ-ಶಿವಾದ್ವೈತ ವಿದ್ಯಾಸಮನ್ವಿತನಾದ ಶ್ರೀಗುರುದೇವನು. ಅಂಥವನ ಸ್ವಾನುಭವಕ್ಕೂ ಅಗೋಚರ ಅನಿರ್ದೇಶ್ಯ ಎಂದು ಹೇಳುವುದಾದರೆ ಆ ಪರವಸ್ತು ಅದೊಂದು ಮೃಗಮರೀಚಿಕೆಯೆಂದು ಹೇಳಬೇಕಾದೀತು ? ಮುಗಿಲ ಮಲ್ಲಿಗೆಯೆಂದು ಕೈಬಿಡಬೇಕಾದೀತು ? ಶಿವಾದ್ವೈತದಲ್ಲಿ ಈ ಪರಿಸ್ಥಿತಿಯಿಲ್ಲ. ಸಕಲ-ನಿಷ್ಕಲವಾಗಿ ನಿರ್ದೇಶ್ಯವಾಗಿದೆ.

“ಗುರುರೇವ ಪರಂ ತತ್ತ್ವಂ ಪ್ರಕಾಶಯತಿ ದೇಹಿನಾಂ ।

ಕೋ ವಾ ಸೂರ್ಯಂ ವಿನಾ ಲೋಕೇ ತಮಸೋ ವಿನಿವರ್ತತೇ” ॥೨॥

ದ್ರವ್ಯಗಳು ದೃಷ್ಟಿಗೋಚರವಾಗಬೇಕಾದರೆ ಕತ್ತಲೆ ಕಳೆಯಬೇಕು. ಲೋಕದ ಕತ್ತಲೆ ಕಳೆಯಬೇಕಾದರೆ ರವಿಯೇ ಆಗಬೇಕು. ಅಂತೆಯೇ

ಹಿಂದಾಂಡವೂ ಒಂದು ಲೋಕ. ಅದರಲ್ಲಿ ಅಜ್ಞಾನಾಂಧಕಾರ ತುಂಬಿದೆ. ಅದನ್ನು ಅಣಗಿಸಿ ಪರತತ್ವವನ್ನು ಪ್ರಕಾಶಗೊಳಿಸಬೇಕಾದರೆ ಗುರುಭಾನುವಿನ ಕರಣ ಕಿರಣವಿಲ್ಲದೆ ಸಾಧ್ಯವಿಲ್ಲ. ದೇಹಿಗಳಿಗೆ ಆ ಪರತತ್ವವನ್ನು ತೋರುವವನು ಗುರುದೇವನೊಬ್ಬ. ಆತನು ತನ್ನ ಪ್ರಾತಿಭಚಕ್ಷುರಿಂದ ಘನವನ್ನಿಂದ ಸ್ವಾನುಭಾವದಿಂದ ದೇಹಿಯಾದ ಶಿಷ್ಯನ ಶಿರದರಮನೆಯಲ್ಲಿರುವ ಆ ನಿಷ್ಕಳ ಚಿತ್ಕಳೆಯನ್ನು ಭೂಮಧ್ಯಕ್ಕೆ ತಂದು ಸ್ವಟಿಕ ಪ್ರಕಾಶದಂತೆ ಅಚ್ಚಬೆಳಗುಳ್ಳುದನ್ನಾಗಿಸಿ ಅಲ್ಲಿಯೇ ಇರಿಸುತ್ತಾನೆ; ಭಾವಲಿಂಗವನ್ನಾಗಿಸುತ್ತಾನೆ. ಆ ಪರಮ ಪ್ರಕಾಶದ ಕಿರಣವನ್ನು ಶಿಷ್ಯನ ಹೃದಯಕ್ಕೆ ತಂದು ಚಿನ್ನ ಬಣ್ಣಗಳಂತೆ ಚೊಕ್ಕಟವಾಗಿಸಿ ಚೆಲುವಾಗಿಸಿ ಹೃದಯದಲ್ಲಿಯೇ ಇರಿಸುತ್ತಾನೆ. ಸಕಲ-ನಿಷ್ಕಲಸ್ವರೂಪ ಪ್ರಾಣಲಿಂಗವನ್ನಾಗಿಸುತ್ತಾನೆ. ಆ ಕಿರಣವನ್ನೆ ಗುರು ತನ್ನ ದಿವ್ಯ ನೇತ್ರದಿಂದ ಶಿಷ್ಯನ ನೇತ್ರಕ್ಕೆ ತಂದು ಬಹಿಷ್ಕರಿಸಿ ಅದನ್ನು ಪೀಡಿಕೆಯಲ್ಲಿರಿಸಿ ಶಿಷ್ಯನ ಕರಸ್ಥಲಕ್ಕೆ ಕರಣಿಸುತ್ತಾನೆ. ಸಕಲ ಸ್ವರೂಪ ಇಷ್ಟಲಿಂಗವನ್ನಾಗಿಸುತ್ತಾನೆ; ದೃಷ್ಟಿಗೋಚರವನ್ನಾಗಿಸುತ್ತಾನೆ. ಅಂದರೆ ಕ್ರಿಯೋಪದೇಶದಿಂದ ಕ್ರಿಯಾಲಿಂಗವನ್ನು ಮಂತ್ರೋಪದೇಶದಿಂದ ಪ್ರಾಣಲಿಂಗವನ್ನು ವೇದೋಪದೇಶದಿಂದ ಭಾವಲಿಂಗವನ್ನು ಕರ ಉರ ಶಿರಗಳಲ್ಲಿ ಇರಿಸಿ ನಿರ್ದೇಶಿಸುತ್ತಾನೆ. ಒಂದು ಕ್ರಿಯಾ ನಿರ್ದೇಶ ; ಇನ್ನೊಂದು ಮಂತ್ರ ನಿರ್ದೇಶ ; ಮತ್ತೊಂದು ಜ್ಞಾನ ನಿರ್ದೇಶ. ಕ್ರಮವಾಗಿ ಅರ್ಚನ-ಅರ್ಪಣ-ಅನುಭವಗಳಿಗೆ ತೋರತಕ್ಕ ವುಗಳು. ರೂಪು ರುಚಿ ತೃಪ್ತಿ ಸ್ವರೂಪದಿಂದ ಇರತಕ್ಕವುಗಳು. ರೂಪದಲ್ಲಿ ಕಣ್ಣು, ರುಚಿಯಲ್ಲಿ ಮನ ಪ್ರಾಣಗಳು, ತೃಪ್ತಿಯಲ್ಲಿ ಭಾವಾತ್ಮಗಳು ತಲ್ಲಿನವಾಗುತ್ತವೆ ; ಎರಕ ಗೊಳ್ಳುತ್ತವೆ. ಆತ್ಮರೂಪು ಇಷ್ಟಲಿಂಗ, ಆತ್ಮರುಚಿ ಪ್ರಾಣಲಿಂಗ ; ಆತ್ಮ ತೃಪ್ತಿ ಭಾವಲಿಂಗ.

ಬಾನೊಳಗಿರುವ ಭಾನುವಿಗೂ ಗುರುಭಾನುವಿಗೂ ವ್ಯತ್ಯಾಸಗಳಿವೆ. ಆತನು ತನ್ನ ಪ್ರಭೆಯೊಂದರಿಂದ ಬಾಹ್ಯ ತಮಸ್ಸನ್ನು ಕಳೆಯುತ್ತಾನೆ ; ಕೆಲವು ಕಾಲ ಕಳೆಯುತ್ತಾನೆ. ಗುರುಭಾನು ತನ್ನ ಕಳೆ ತನ್ನ ನಾದ ಎರಡರಿಂದ ಅಂತರಂಗದ ತಮಸ್ಸನ್ನು ಕಳೆಯುತ್ತಾನೆ. ಕತ್ತಲಲ್ಲಿ ನಾದ ಮಾಡಿದರೆ ಕೂಗಾಡಿದರೆ ಕತ್ತಲೆ ಕಳೆಯದು. ಅದೇ ಮಲಗಿದವನು ಕೂಗಿದರೆ ಏಳುತ್ತಾನೆ. ಎದ್ದರೂ ಕತ್ತಲಲ್ಲಿಯೇ ಇರುತ್ತಾನೆ. ಆದರೆ ಗುರುಭಾನು ಚಿತ್ಕಳೆಯಿಂದ ಅಜ್ಞಾನಾಂಧಕಾರ

ಹೋಗುವಂತೆ, ಚಿನ್ನಾದಿಂದಲೂ ಹೋಗುತ್ತದೆ. ಆದ್ದರಿಂದ ಈತನ ಮಂತ್ರ ದೀಕ್ಷೆಗೆ ಮಹತ್ವವಿದೆ. ಅಂತೆಯೇ ಚಿಕ್ಕಿಯಿಂದಲೂ ಅಜ್ಞಾನಾಂಧಕಾರ ವನ್ನು ಕಳೆಯಬಲ್ಲ ಸಮರ್ಥ ಗುರುಭಾನು. ಸೂರನಿಗೆ ಪ್ರಭೆಯೊಂದೇ ಶಕ್ತಿ. ಗುರು ಸೂರನಿಗೆ ಚಿನ್ನಾದ ಚಿಬ್ಬಿಂಜು ಚಿಕ್ಕಳಿ ಚಿಕ್ಕಿಯಗಳೆಂಬ ನಾಲ್ಕು ಶಕ್ತಿ.

ಬಾಹ್ಯರೂಪ ಬಾಹ್ಯರುಚಿಗಳಿಗೆ ಎಳೆಸಬಾರದು. ಬಾಹ್ಯರೂಪ ರಾಜಸ ತಾಮಸಾತ್ಮಕಗಳು. ಚಂಚಲತೆಯನ್ನು ಮಂದತೆಯನ್ನು ತರುತ್ತವೆ. ಕರಣೇಂದ್ರಿಯಗಳು ಬಹಿರ್ಮುಖವಾಗಿ ಹರಿಯುತ್ತವೆ. ವೈಷಯಿಕ ವ್ಯಾಸಂಗಕ್ಕೆ ಇಳಿಯುತ್ತವೆ. ಸಾಂಸಾರಿಕ ತಾಪತ್ರಯಕ್ಕೆ ಈಡಾಗುತ್ತವೆ. ಅತ್ಯಪ್ತಿ ಅಶಾಂತಿ ಗಳನ್ನು ಪಡೆಯುತ್ತವೆ. ಭವರೋಗ ಉಲ್ಬಣಿಸುತ್ತದೆ.

ಬಾಹ್ಯ ರೂಪಗಳನ್ನು ಸಕಲವಾದ ಕರಸ್ಥಲದ ಕ್ರಿಯಾಲಿಂಗಕ್ಕೆ ಅರ್ಚನ ಮುಖದಲ್ಲಿ ಸಲ್ಲಿಸಿ ಪ್ರಸನ್ನವಾಗಿಸಿ ಶಿವಸ್ವರೂಪವಾಗಿಸಿ ನಿರೀಕ್ಷಿಸಬೇಕು. ಅಂತೆಯೇ ಬಾಹ್ಯ ರುಚಿಗಳನ್ನು ಮಂತ್ರದಿಂದ ಸಂಸ್ಕರಿಸಿ ಪ್ರಸಾದವಾಗಿಸಿ ಅರ್ಪಣ ಮುಖದಲ್ಲಿ ಆರೋಗಿಸಬೇಕು. ರೂಪ ರುಚಿಗಳಿಂದೊದಗುವ ತೃಪ್ತಿಯನ್ನು ಭಾವಲಿಂಗಕ್ಕೆರ್ಪಿಸಿ ಸುತೃಪ್ತಿ ಪ್ರಸಾದವನ್ನು ಅನುಭವಿಸಬೇಕು. ಈ ಚಿಕಿತ್ಸೆಯನ್ನು ಶಿವಜ್ಞಾನ ಸಿದ್ಧನಾದ ಶ್ರೀಗುರುದೇವನು ಕರುಣಿಸುತ್ತಾನೆ :

“ಅಂತರೇಣ ಗುರುಂ ಸಿದ್ಧಂ ಕಥಂ ಸಂಸಾರ ನಿಷ್ಕೃತಿಃ |

ನಿದಾನಜ್ಞಂ ವಿನಾ ವೈದ್ಯಂ ಕಿಂ ವಾ ರೋಗೋ ನಿವರ್ತತೇ ||೩.೫||”

ರೋಗಿಯ ರೋಗ ನಿವಾರಣೆಯಾಗಬೇಕಾದರೆ ವೈದ್ಯನ ಚಿಕಿತ್ಸೆ ಅಗತ್ಯ. ಆದರೆ ವೈದ್ಯ ನಿದಾನಜ್ಞ ನಾಗಿರಬೇಕು ಇಲ್ಲವಾದರೆ ತುಂಬಾ ಪ್ರಾಣಾಪಾಯ ನಿಶ್ಚಿತ ಅಂತೆಯೇ ಸನ್ನಿಹಿತವಾದ ಸಂಸಾರ ರೋಗ ನಿವಾರಣೆಯಾಗಬೇಕಾದರೆ ಶಿವಜ್ಞಾನದಲ್ಲಿ ಶಿವಾದ್ವೈತ ವಿದ್ಯೆಯಲ್ಲಿ ಸಿದ್ಧನಾದ ಶ್ರೀ ಗುರುದೇವನೇಂಬ ಪರಮಾರ್ಥ ವೈದ್ಯ ಅಗತ್ಯ. ತನ್ನ ಸ್ವಾನುಭವ ಸಿದ್ಧಿಯಿಂದ ಅಂತಃಕರಣ ಕಾರುಣ್ಯ ಗುಚಿಕೆಯಿಂದ ಭವರೋಗವನ್ನು ನಿವಾರಣ ಮಾಡುತ್ತಾನೆ.

ಗುರುದೇವನು ತನ್ನ ವಾದ್ಯಾದ್ಯಾದ್ಯಂತ ತನ್ನ ಶಕ್ತಿ ಪ್ರಸಾದ ದಿಂದ ಶಿಷ್ಯನ ತ್ರಿವಿಧ ತನುಗಳು ರೋಗ ಮುಕ್ತವಾಗುತ್ತವೆ. ಲಿಂಗರೋಗ

ಯುಕ್ತವಾಗುತ್ತದೆ. “ಇಷ್ಟಲಿಂಗಕ್ಕೆ ತನುವೆ ಭಾಜನ, ಪ್ರಾಣಲಿಂಗಕ್ಕೆ ಮನವೆ ಭಾಜನ; ಭಾವಲಿಂಗಕ್ಕೆ ಜೀವವೆ ಭಾಜನ. ಎಂದರಿಯದ ಮರುಳು ಮಾನವ ರಿಗೆ ಭವಬಂಧನ ಪ್ರಾಪ್ತಿಯಯ್ಯ ಅಖಂಡೇಶ್ವರಾ.”

“ಗುರುವಚನದಿಂದಲ್ಲದೆ ಭವಪಾಶ ಹರಿಯದು.

ಗುರುವಚನದಿಂದಲ್ಲದೆ ಜಾತಿಭೇದ ಮಾಣದು.

ಗುರುವಚನದಿಂದಲ್ಲದೆ ಸೂತಕ ಪಾತಕಗಳು ಕೆಡದಿಹವು.

ಗುರುವಚನದಿಂದಲ್ಲದೆ ಅಂಗ ಮನ ಪ್ರಾಣಗಳು ಶುದ್ಧವಾಗಲಿರುವು

ಗುರುವಚನದಿಂದಲ್ಲದೆ ಲಿಂಗಕ್ಕೆ ಕಳೆ ವೇಧಿಸದು.

ಗುರುವಚನದಿಂದಲ್ಲದೆ ಸದ್ಭಕ್ತಿ ನೆಲೆಗೊಳ್ಳದು.

ಗುರುವಚನದಿಂದಲ್ಲದೆ ನಿಜಮುಕ್ತಿ ಕಾಣಬಾರದು.

ಇದು ಕಾರಣ ಗುರುಮುಖಕ್ಕೆ ಗುರುವಾದ ಪರಮ ಶರಣರ ಚರಣಕ್ಕೆ ಶರಣು ಶರಣೆಂಬಿನಯ್ಯ ಅಖಂಡೇಶ್ವರಾ.”

ಸಂಸಾರ ರೋಗಕ್ಕೆ ಗುರುವಂತ್ರವೇ ಹಿರಿಯ ಮದ್ದು. ಗುರುದೇವ ನಿಂದ ಬಂದ ಮಂತ್ರಪದ್ಧಿ ಸರ್ವಾಂಗಗಳಲ್ಲಿರುವ ಭವರೋಗವನ್ನು ಪರಿಹರಿಸುತ್ತದೆ. ಜಾತಿ ಸೂತಕ ಪಾತಕಗಳನ್ನು ಮಾರ್ಗಿಸುತ್ತದೆ. ಅಂಗ ಮನ ಪ್ರಾಣಗಳನ್ನು ಆರೋಗ್ಯವಾಗಿರಿಸುತ್ತದೆ. ಲಿಂಗಗಳಿಗೆ ಕಲೆ ಕಳೆಗಳನ್ನು ತರುತ್ತದೆ. ಸದ್ಭಕ್ತಿ ನಿಜಮುಕ್ತಿ ನೆಲೆಗೊಳ್ಳುತ್ತದೆ.

“ಅಜ್ಞಾನ ಮಲಿನಂ ಚಿತ್ತದರ್ಪಣಂ ಯೋ ವಿಶೋಧಯೇತ್ |

ಪ್ರಜ್ಞಾ ವಿಭೂತಿಯೋಗೇನ ತನೂಹುರ್ಗುರು ಸತ್ತಮಂ ||೪||

ಮನವೆಂಬುದೊಂದು ಮುಕುರ. ಅದು ಸ್ವಾಭಾವಿಕವಾಗಿ ಸ್ವಚ್ಛವಾಗಿರುತ್ತದೆ. ಅದು ಮರವೆ ಮುಸುಕಿ ಮಲಿನವಾಗುತ್ತದೆ. ಅದನ್ನು ತನ್ನ ಪ್ರಜ್ಞಾ ವಿಭೂತಿಯಿಂದ ಬೆಳಗಿ ಬೆಳ್ಳನೇ ಬೆಳಗಿಸುವವನೇ ಗುರು ಸಾರ್ವಭೌಮನೆಂದು ಶಿವಾಚಾರ್ಯರು ಹೇಳುವರು.

ಮಾಯಾ ಮಲ ಮಾನವರ ಮನಸ್ಸನ್ನು ಮುತ್ತುತ್ತದೆ. ಮುಂಗಾಣದಂತೆ ಪರಮಾತ್ಮನಿಗೆ ತನ್ನೊಳಗಿಂದ ಹಿಮ್ಮುಟ್ಟಿ ಅರಿಯದಂತೆ ಅವಲೋಕಿಸದಂತೆ ಮಾಡುತ್ತದೆ.

“ಕಣ್ಣೊಳಗೆ ಕಣ್ಣೆದ್ದು ಕಾಣಲೇಕರಿಯರಯ್ಯಾ ?
 ಕಿವಿಯೊಳಗೆ ಕಿವಿಯೆದ್ದು ಕೇಳಲೇಕರಿಯರಯ್ಯಾ ?
 ಘ್ರಾಣದೊಳಗೆ ಘ್ರಾಣವಿದ್ದು ವಾಸಿಸಲೇಕರಿಯರಯ್ಯಾ ?
 ಜಿಹ್ವೆಯೊಳಗೆ ಜಿಹ್ವೆಯಿದ್ದು ರುಚಿಸಲೇಕರಿಯರಯ್ಯಾ ?
 ತ್ವಕ್ಮನೊಳಗೆ ತ್ವಕ್ಮದ್ದು ಸ್ಪರ್ಶಿಸಲೇಕರಿಯರಯ್ಯಾ ?
 ಮನದೊಳಗೆ ಮನವಿದ್ದು ನೆನೆಯಲೇಕರಿಯರಯ್ಯಾ ?
 ಪ್ರಾಣದೊಳಗೆ ಪ್ರಾಣವಿದ್ದು ಪರಿಕಿಸಲೇಕರಿಯರಯ್ಯಾ ?
 ಕಾಯದೊಳಗೆ ಕಾಯವಿದ್ದು ಬಿಡದು ಬೇರಾಗದು.”

ಕೂಡಲ ಚನ್ನಸಂಗಯ್ಯನಿಕ್ಕಿದ ಅಣಕದ ಭೇದನ ಭೇದಿಸಬಾರದು.”

ಹುಟ್ಟು ಸಾವು ಹಸಿವು ನೀರಡಿಕೆ ಮೋಹಗಳೆಂಬ ಪಡೂವಿಂಗಳು ಅಪ್ಪಳಿಸಿ ಅಜ್ಞಾನದಲ್ಲಿ ನುಗ್ಗಿಸಿರುತ್ತವೆ. ಇವುಗಳ ಚಿಂತೆಯಲ್ಲಿ ಮನ ಮುಳುಗಿರುತ್ತದೆ. ಕಾಯೇಂದ್ರಿಯಗಳು ಮನ ಪ್ರಾಣಗಳು ತಮ್ಮೊಳಗಿರುವದನ್ನೇ ತಾವು ಅರಿಯದಂತಾಗುತ್ತವೆ. ಮನ ಮರವೆಯಲ್ಲಿ ಮರೆದೊಡಗಿರುವಾಗ ಉಳಿದ ನೇತ್ರಾದಿಗಳು ಅಂತರ್ಮುಖಿಗಳಾಗುವು. ನಿಜವನ್ನು ಕಾಣಲರಿಯುವು. ಇದರಿಂದಾಗಿ ಮುಖ್ಯ ಮನಸ್ಸು ತಿಳಿಯಾಗಬೇಕು. ಚಿತ್ತ ಪ್ರಸನ್ನವಾಗಬೇಕು. ಪ್ರಸನ್ನಗೊಳಿಸುವ ಪ್ರಜ್ಞೆ ಪರಮಗುರುದೇವನಿಗಿರುತ್ತದೆ. ಆತನು ತ್ರಿಕರಣಗಳನ್ನು ತ್ರಿತನುಗಳನ್ನು ಶೋಧಿಸಬಲ್ಲ ಸರ್ವಸಮರ್ಥ. “ಎನ್ನ ತನುವ ಶೋಧಿಸಿ ತನುಲಿಂಗವಮಾಡಿ ತೋರಿದನಯ್ಯ ಸದ್ಗುರು. ಎನ್ನ ಮನವ ಶೋಧಿಸಿ ಮನಲಿಂಗವ ಮಾಡಿ ತೋರಿದನಯ್ಯ ಸದ್ಗುರು. ಎನ್ನ ಭಾವವ ಶೋಧಿಸಿ ಭಾವಲಿಂಗವ ಮಾಡಿ ತೋರಿದ ಸದ್ಗುರುವಿಗೆ ನಮೋ ನಮೋ ಎಂಬೆನಯ್ಯಾ ಅಖಂಡೇಶ್ವರಾ.” “ಪರಾಪ ಮುಟ್ಟಿದ ಲೋಹದಂತೆ ಮಾಡಿತ್ತೆನ್ನ ಶ್ರೀಗುರುವಿನುಪದೇಶ. ಉರಿಯುಂಡ ತೃಣದಂತೆ ಮಾಡಿತ್ತೆನ್ನ ಶ್ರೀಗುರುವಿನುಪದೇಶ. ಕರ್ಪುರದ ಜ್ಯೋತಿಯಂತೆ ಮಾಡಿತ್ತೆನ್ನ ಶ್ರೀಗುರುವಿನುಪದೇಶ. ಕೀಡಿ ಕುಂಡಲಿಯಾದಂತೆ ಮಾಡಿತ್ತೆನ್ನ ಶ್ರೀಗುರುವಿನುಪದೇಶ. ವಾರಿಕಲ್ಲು ತೊಡಗಿಟ್ಟು ಪನ್ನೋಡಗೊಡುವಂತೆ ಮಾಡಿತ್ತೆನ್ನ ಶ್ರೀಗುರುವಿನುಪದೇಶ ಅಖಂಡೇಶ್ವರಾ.”

“ಅಪರೋಕ್ಷಿತ ತತ್ತ್ವಸ್ಯ ಜೀವನ್ಮುಕ್ತ ಸ್ವಭಾವಿನಃ ।

ಗುರೋಃ ಕಟಾಕ್ಷೇ ಸಂಸಿದ್ಧೀಕೋ ವಾ ಲೋಕೇಷು ದುರ್ಲಭಃ” ||೫||

ಶಿವತತ್ತ್ವವನ್ನು ಸಾಕ್ಷಾತ್ಕಾರ ಮಾಡಿಕೊಂಡು ಸ್ವಾಭಾವಿಕವಾಗಿ ಜೀವನ್ಮುಕ್ತನಾದ ಶ್ರೀಗುರುದೇವನ ಕೃಪಾಕಟಾಕ್ಷವೊಂದಿದ್ದರೆ ಮೂಲೋಕಗಳಲ್ಲಿ ಯಾವುದೂ ದುರ್ಲಭವಾಗದು.

“ವಿಕಲ್ಪರಹಿತಂ ಜ್ಞಾನಂ ನಿಷೇಧ ರಹಿತಾ ಕ್ರಿಯಾ ।

ಅಲೋಕರಂಜಕಂ ರೂಪಂ ಜೀವನ್ಮುಕ್ತಸ್ಯ ಲಕ್ಷಣಂ” ||

ಎಂಬ ವಾಸಿಷ್ಠೋಕ್ತಿಯಂತೆ ಜೀವನ್ಮುಕ್ತನಾಗಿರಬೇಕು. ಜೀವನ್ಮುಕ್ತತ್ವವೇ ಸ್ವಭಾವವಾಗಿರಬೇಕು. ಬರೀ ಶ್ರುತಿಜ್ಞಾನವಿರದೆ ಸ್ವಯಂಪ್ರಜ್ಞೆ ಸ್ವಾನುಭವಗಳಿರಬೇಕು. ತಾನೇ ತನ್ನ ನಿಜದ ನೆಲೆಯನ್ನು ಕಂಡಿರಬೇಕು. ಅಂತಹ ಗುರುಕಟಾಕ್ಷದಲ್ಲಿ ದಿವ್ಯಶಕ್ತಿಯಿರುತ್ತದೆ. ಸರ್ವವನ್ನೂ ಒದಗಿಸುವ ಸಾಮರ್ಥ್ಯವಿರುತ್ತದೆ. ಆತನಿಂದ ಆಗದ್ದು ಯಾವುದೂ ಇರುವುದಿಲ್ಲ.

“ಶ್ರೀಗುರುಸ್ವಾಮಿ ಮಾಡಿದೊಡಾಯಿತ್ತು ಜಗದುತ್ಪತ್ತಿ ಸಚರಾಚರಂಗಳೆಲ್ಲ. ಶ್ರೀಗುರುಸ್ವಾಮಿ ಮಾಡಿದೊಡಾಯಿತ್ತು ತತ್ತ್ವ ತತ್ತ್ವ ಸಕಲ ಸ್ಥಲಂಗಳೆಲ್ಲ. ಶ್ರೀಗುರುಸ್ವಾಮಿ ಮಾಡಿದೊಡಾಯಿತ್ತು ನಿಗಮಾಗಮ ಸಕಲ ಶಾಸ್ತ್ರಜಾಲಂಗಳೆಲ್ಲ. ಶ್ರೀಗುರುಸ್ವಾಮಿ ಮಾಡಿದೊಡಾಯಿತ್ತು ಅಖಂಡೇಶ್ವರಾ, ನಾನು-ನೀನೆಂಬ ಉಭಯವೆಲ್ಲ.”

“ಕೈವಲ್ಯ ಕಲ್ಪತರವೋ ಗುರವಃ ಕರುಣಾಲಯಾಃ ।

ದುರ್ಲಭಾ ಹಿ ಜಗತ್ಕೃಷ್ಣಿನ್ ಶಿವಾದ್ವೈತ ಪರಾಯಣಾಃ” ||೬||

ಈ ಜಗತ್ತಿನಲ್ಲಿ ಇನ್ನೇನಾದರೂ ಸಿಗಬಹುದು, ಕೈವಲ್ಯಕಲ್ಪತರುವಾದ ಕೃಪಾನಿಧಿಯಾದ ಶಿವಾದ್ವೈತ ಪರಾಯಣನಾದ ಗುರುದೇವನು ಸಿಕ್ಕುವುದು ದುರ್ಲಭ.

ಗುರು ಅವನೊಬ್ಬ ಕಲ್ಪತರು ; ಬರೀ ಕಲ್ಪತರುವಲ್ಲ, ಕೈವಲ್ಯ ಕಲ್ಪತರು. ಕಲ್ಪತರು ದೇವಲೋಕದ ಒಂದು ಮಠ; ಬಯಸಿದ ನ್ನು ಕೊಡುವ ಕುಜ. ಆ

ದ್ರಾವ್ಯವನ್ನು ಕಂಡವರಿಲ್ಲ. ಕಾಣುವ ಕಲ್ಪತರುವೆಂದರೆ ಸಾಕಾರನಾದ ಶ್ರೀಗುರು. ಇವನು ಶಿವಾದ್ವೈತ ಪರಾಯಣನಾಗಿ ಕರುಣಾಲಯನಾಗಿದ್ದರೆ ಇವನಿಗಿಂತ ಮಿಗಿಲಾಗಿ ಕಲ್ಪವೃಕ್ಷ ಬೇರಿಲ್ಲ. ಇದು ಸಾಕ್ಷಾತ್ ಕೈವಲ್ಯವನ್ನೇ ಕೊಡುತ್ತದೆ. ಇದು ಓಡಾಡುವ ಸುರತರು. ಇದನ್ನು ಗುರುತಿಸುವವರು ವಿರಳ. ಈ ಸುರತರುಳ್ಳ ವಿರಳ.

“ಲೋಕದಲ್ಲಿಯೆ ನೂರಾರು ಗುರುಗಳ ನೋಡಿ ನಾನು ಬೇಸರ ಗೊಂಡೆನಯ್ಯ. ವಿತ್ತಾಪಹಾರಿ ಗುರುಗಳು ನೂರಾರು. ಶಾಸ್ತ್ರಾರ್ಥ ಪೇಳುವ ಗುರುಗಳು ನೂರಾರು. ಸತ್ಕರ್ಮೋಪದೇಶವನರುಹಿ ಸ್ವರ್ಗ ಮರ್ತ್ಯದಲ್ಲಿ ಸುಖವನೀವ ಗುರುಗಳು ನೂರಾರು. ವಿಚಾರ ಮುಖಿದಿಂದ ಪಟ್ಟಾಧನೆಯನರುಹಿಪ ಗುರುಗಳು ನೂರಾರು. ವಿಷಯಾದಿಗಳೆಲ್ಲ ಮಿಥ್ಯವೆಂದರುಹಿ ಆತ್ಮಾನುರಾಗತ್ವವನೀವ ಗುರು ಗಳು ನೂರಾರು. ಶಿವ-ಜೀವರ ಏಕತ್ವವನರುಹಿ ನಿರ್ಮಲ ಜ್ಞಾನವ ನೀವ ಗುರುಗಳು ಪ್ರಮಥರು. ಸಂಶಯಾಳಿಗಳನ್ನೆಲ್ಲ ಜ್ಞಾನಾಗ್ನಿ ಯಿಂದ ದಹಿಸಿ ಆರುಹಿನ ಬಂಧನದಲ್ಲಿರಿಸಿದ ಗುರು ಚೆನ್ನಬಸವಣ್ಣ ನಲ್ಲದೆ ಮತ್ತೊಬ್ಬನ ಕಾಣೆ ನೋಡಾ ಕಪಿಲಸಿದ್ಧ ಮಲ್ಲಿ ಕಾರ್ಜುನಾ.”

ಈ ಸಿದ್ಧರಾಮೇಶ್ವರ ವಚನದಿಂದ ಗುರುಗಳಲ್ಲಿರುವ ತರತಮ ತಿಳಿವಿಗೆ ಬರುತ್ತದೆ. ಕೇವಲತ್ವಕ್ಕೆ ಕೈವಿದಿದು ಕರೆದೊಯ್ಯುವ ಕರುಣಾಳು ಕಳಾಗುರು ದೊರೆಯುವುದೊಂದು ಪುಣ್ಯವಿಶೇಷ; ಭಾಗ್ಯ ವಿಶೇಷ.

ಶಿವಾದ್ವೈತ ಪರಾಯಣನಾದ ಗುರುವಿಗೆ ಮಾತ್ರ ಕೈವಲ್ಯ ಕಲ್ಪತರುವಾ ಗುವ ಸೌಭಾಗ್ಯ ಸಂಪ್ರಾಪ್ತವಾಗುತ್ತದೆ. ಶಿವಾದ್ವೈತವೇ ತನ್ನ ಜೀವನ ಜೀವಾಳವಾಗಿರಬೇಕು ; ಹೃದಯ ಸರ್ವಸ್ವವಾಗಿರಬೇಕು. ಶಿವಾದ್ವೈತಕ್ಕೂ ಕೇವಲ ಭಾವಕ್ಕೂ ಸಾಹಚರ್ಯವಿದೆ. ಶಿವ-ಶಕ್ತಿ, ಶಿವ-ಜೀವ, ಶ್ರೀಗುರು-ಶಿಷ್ಯ ಇವು ಗಳಲ್ಲಿ ಭಿನ್ನಭಾವವಿಲ್ಲವೆಂದು ಬಂದಿರಬಹುದು. ಸಂದೇಹಕ್ಕೆ ಇಂಬಿರಬಾರದು. ಕರಣವೃತ್ತಿಗಳೆಲ್ಲ ಅಡಗಿರಬೇಕು. ನಿಜದ ನಿಷ್ಪತ್ತಿಯಲ್ಲಿರಬೇಕು ಯಾವಾ

ಗಲೂ ಬಿಡದೆ ಶಿವಾದ್ವೈತ ದೃಕ್ಪ್ರಿಯಾನುಭವಗಳಲ್ಲಿರಬೇಕು. ಅಂದರೆ ಕ್ರಿಯೆಗಳಲ್ಲಿ ಜ್ಞಾನದಲ್ಲಿ ಅನುಭವದಲ್ಲಿ ಶಿವಾದ್ವೈತವು ಸಮರಸವಾಗಿರಬೇಕು. ಅದೇ ಚಿಂತನ, ಅದೇ ಮಂಥನಗಳಲ್ಲಿರಬೇಕು.

ಶಿವಶಕ್ತಿ, ಕಾರಣ ಕಾರ್ಯಗಳು ಅವಿರಳ ವಸ್ತುಗಳೆಂಬ ಅನುಭವವುಳ್ಳವನೇ ಶಿವಾದ್ವೈತ ಪರಾಯಣ ಗುರು. ಅಭಿನ್ನನಿಮಿತ್ತೋಪಾದಾನ ಕಾರಣತ್ವವನ್ನು ಚೆನ್ನಾಗಿ ಸ್ವಾನುಭವಕ್ಕೆ ತಂದುಕೊಂಡವನು ಶಿವಾತ್ಮವಿದ್ಯಾಗುರು. ಏನೆಲ್ಲವೂ ಶಿವಸ್ವರೂಪ. ಶಿವನಿಗನ್ಯವೆಂಬುದೇ ವಿಶ್ವದಲ್ಲಿಲ್ಲ. ಸುಖೋ ಅಭರಣವಾದಂತೆ ಶಿವನಿಂದ ಜೀವಜಗತ್ತುಗಳಾಗಿವೆ. ಶಿವನಲ್ಲಿ ವಿಶೇಷವೇನೆಂದರೆ ಸುಖೋ ಜಡ, ತಾನೇ ಆಭರಣವಾಗದು; ಶಿವ ಪೂರ್ಣಜೀತನ, ತಾನೇ ಎಲ್ಲವೂ ಆಗಬಲ್ಲ; ಆಗದಿರಬಲ್ಲ. ಆತನಿಗೆ ಬೇರೆ ಕರ್ತೃವಿಲ್ಲ. ಆತನೇ ಸರ್ವಕರ್ತೃ; ಆತನೇ ಸರ್ವದಾತೃ, ಆತನೇ ಸರ್ವಭೋಕ್ತೃ. ಆತ ಸರ್ವಜ್ಞ, ಸರ್ವಸ್ವತಂತ್ರ, ಆತನದು ಅಲುಪ್ತವೂ ಅನಂತವೂ ಅವಿರಳವೂ ಆದ ಶಕ್ತಿ. ಆತ ಅನಾದಿಬೋಧಸ್ವರೂಪ ನಿತ್ಯತ್ವಪ್ತ. ಆತ ಸಜ್ಜಿದಾನಂದ ನಿತ್ಯ ಪೂರ್ಣಾಖಂಡಸ್ವರೂಪ ಎಂದು ಮುಂತಾಗಿ ಶಿವಾನುಭವ ಸಂಪನ್ನತೆಯೇ ಶಿವಾದ್ವೈತ ಪರಾಯಣತೆ. ಇದುಳ್ಳವನೇ ಶಿವಾತ್ಮವಿದ್ಯಾಗುರು. ಈತನಿಗೆ ಸಕಲ ಜೀವಕಾರುಣ್ಯವಿರುತ್ತದೆ. ಕೈವಲ್ಯಕ್ಕೆ ಕಲ್ಪತರುವಾಗಿರುತ್ತಾನೆ. ಶಿವಜ್ಞಾನ ನಿರ್ದೇಶಿಕನಾಗಿರುತ್ತಾನೆ. ಅನೇಕವನ್ನು ಏಕವನ್ನಾಗಿ ನೋಡುವ ದಿವ್ಯಶಕ್ತಿ ಇವನಿರುತ್ತದೆ. ಕಲ್ಪತರುವಿನಂತೆ ಈತನೊಬ್ಬ. ಆದರೆ ಅದೇ ಕಲ್ಪತರುವಿನಂತೆ ಸರ್ವಸಂಪತ್ತ್ವವೆ. ಆದ್ದರಿಂದ ಈತ ಶ್ರೀಗುರು ; ಪ್ರತ್ಯಕ್ಷ ಮಹಾದೇವ.

ಶಿವಜ್ಞಾನಕ್ಕೆ ಹೊರತಾದುದು ಅಜ್ಞಾನ ; ಅದು ಅಶಿವ. ಅದೇ ತಪೋರೂಪ. ಅದನ್ನೇ ಅವಿದ್ಯೆಯೆಂದು ಹೇಳುವುದು. ಅದಿದ್ದೇ ಅನಾದಿಯಾದರೂ ಅನಿತ್ಯ ; ಅನಂತ್ಯವಾದರೂ ಅಸತ್ಯ. ಅದು ಅಸತ್ ಮತ್ತೂ ಅಚಿತ್. ಅದರಿಂದ ದುಃಖ. ಅದು ಅಪೂರ್ಣ, ಖಂಡ. ಅದಕ್ಕೆ ವಶವಾದರೆ ವಿಕಾರಾದಿಗಳಿಗೆ ಅವಕಾಶ. ಅನೈಕ್ಯ ಜ್ಞಾನಕ್ಕೆ ಅವಕಾಶ. ಅಮಯಕ್ಕೆ ಅವಕಾಶ. ಅಕೃತ್ಯಕ್ಕೆ ಅನನುಭವಕ್ಕೆ ಅವಕಾಶ ಪ್ರವೃತ್ತಿಗೆ ಅವಕಾಶ. ಅದಕ್ಕೆ ಭೃಗಾದಿರಸಿ

ಬೋಧಿಸುವಾತನೇ ಶಿವಾದ್ವೈತ ಪರಾಯಣವಾದ ಶ್ರೀಗುರು ದೇವನೇನಿಸುತ್ತಾನೆ ; ಕೈವಲ್ಯ ಕಲ್ಪತರುವೆನಿಸುತ್ತಾನೆ.

ಸ್ಥೂಲಾಂಗವಿಲ್ಲದೆ ಕಲ್ಪತರುವಾಗದು. ಆದರೆ ಆ ಸ್ಥೂಲಾಂಗದಿಂದ ಅದಕ್ಕೆ ಬಾಧಕವಿಲ್ಲ. ಪ್ರತಿಯಾಗಿ ಸಾಧಕವೇ ಆಗಿರುತ್ತದೆ. ಅಂತೆಯೇ ಶ್ರೀಗುರುದೇವನಿಗೆ ಆತ್ಮಾಂಗವಾದ ಯೋಗಾಂಗವಿರುವಂತೆ ಸ್ಥೂಲವಾದ ತ್ಯಾಗಾಂಗವೂ ಇರುತ್ತದೆ. ಇದ್ದರೇನು, ಇದರಲ್ಲಿಯೂ ಸೂಕ್ಷ್ಮವಾದ ಆತ್ಮಾಂಗವಿದ್ದೇ ಇರುತ್ತದೆ. ಇದರಿಂದಾಗಿ ಇದು ಕೇವಲ ಜಡವಲ್ಲ. ಜಡಾಜಡ ಸ್ವರೂಪ. ದೇಹ ತನಗೆ ಭಿನ್ನವೆಂದಾಗಲಿ ಅಶಿವವೆಂದಾಗಲಿ ಈತನು ಭಾವಿಸುವುದಿಲ್ಲ. ಪ್ರಸಾದಕಾಯವಾಗಿ ಪರಮಸ್ವರೂಪವೇ ಆಗಿರುತ್ತದೆ. ಬಂಗಾರ ತನ್ನಿಂದಾದ ಒಡವೆ ತಾನಲ್ಲ ಎಂದು ಹೇಳದು, ಒಡವೆಯೂ ಸಹ ಬಂಗಾರವೇ ಆಗಿರುತ್ತದೆ. ಅಂತೆಯೇ ಒಡವೆಯಂತಿರುವ ಕಾಯ ಕರಣಗಳೂ ಸಹ ಶಿವಸ್ವರೂಪವೇ ಆಗಿರುತ್ತವೆ. ಇವನ್ನು ಕೆಡಿಸಿ ಅಥವಾ ಕೈಬಿಟ್ಟು ತಾನು ಕೇವಲನಾಗಲು ಶಿವಾತ್ಮವಿದ್ಯಾ ಗುರು ಬಯಸುವುದಿಲ್ಲ. ಇವೆಲ್ಲವನ್ನೂ ಸಮನ್ವಯಗೊಳಿಸಿಕೊಂಡು ಅಥವಾ ಶಿವಸಾಮರಸ್ಯವನ್ನಾಗಿಸಿಕೊಂಡು ಕೇವಲ ಭಾವವುಳ್ಳವನಾಗಿರುತ್ತಾನೆ. ಇದರಿಂದಾಗಿ ಇವನು ಕಲ್ಪತರುವಾಗಲು ಸಮರ್ಥನಾಗುತ್ತಾನೆ. ಈತನ ಕೈವಲ್ಯ ಕಲ್ಪತರುತ್ಪತ್ತಿ ಸೂಕ್ಷ್ಮವಾಗಿರುತ್ತದೆ. ಶಿವಾದ್ವೈತ ಪರಾಯಣತ್ವವೂ ಸೂಕ್ಷ್ಮವಾಗುತ್ತದೆ. ಅನೇಕತ್ವ, ಜಡತ್ವ ಸ್ಥೂಲತ್ವಾದಿಗಳು ಶಿವಾದ್ವೈತಕ್ಕೆ ಹೊರಗಾದವುಗಳಲ್ಲ.

ಗುರು ಕರುಣಾಲಯನಾಗಿರುವುದು ಗಮನಾರ್ಹ. ಸರ್ವಜೀವದಯಾ ಪಾರಿಯಾಗಿ ಸರ್ವಸಮತಾಭಾವಿಯಾಗಿ ಸರ್ವಾನುಗ್ರಹಸಮರ್ಥನಾಗಿ ಇರುವ ಉದಾತ್ತ ಜೀವಿ ಮಹಾದೇವ. ಸರ್ವಜೀವಾತ್ಮೈಕಭಾವವಿದ್ದಲ್ಲಿ ಕಾರುಣ್ಯಹೃದಯವಿರುತ್ತದೆ. ದುಃಖಿತರನ್ನು ನೋಡಿದಾಗ ತನಗೇ ದುಃಖವಾದಂತೆ ಭಾವಿಸುತ್ತಾನೆ ಶಿವಾದ್ವೈತ ಪರಾಯಣನಾದ ಶ್ರೀಗುರು. ದ್ರಷ್ಟೃದರ್ಶನ ದೃಶ್ಯಗಳ ಸಮತ್ವವುಂಟಾಗುತ್ತದೆ. ಆತ್ಮೀಯತೆ ಅಳವಡುತ್ತದೆ. ಆ ಚಿಣದಲ್ಲಿಯೇ ಕಾರುಣ್ಯರಸ ಪ್ರವಹಿಸುತ್ತದೆ. ಹಿಂದೆಯೇ ದುಃಖಿತರ ಅನಿರೀಕ್ಷಿತ ಸುಖವನ್ನು ಕಲ್ಪಿಸುತ್ತಾನೆ. ದುಃಖದೂರ ಮಾಡುತ್ತಾನೆ. ಆತ ಸುಖಕ್ಕೆ ಬೇಕಾದ ಸೌಕರ್ಯವನ್ನು ಕರುಣಿಸುತ್ತಾನೆ.

ತನ್ನ ಪರಮಪ್ರಜ್ಞೆಯನ್ನು ವಾಗ್ಲಹರಿಯಲ್ಲಿ ಜೇತೋಹಾರಿಯಾಗಿ ಹರಿಯಿಸಿ ದುಃಖಿತನ ಹೃದಯವನ್ನು ತುಂಬುತ್ತಾನೆ; ತೃಪ್ತಿಯನ್ನು ತರುತ್ತಾನೆ. ತಮಸ್ಸನ್ನು ತೊಡೆದು ಹಾಕುತ್ತಾನೆ. ಎಂದೂ ಅನುಭವಿಸದ ಆನಂದವನ್ನು ಅನುಭವಿಸುವಂತೆ ಮಾಡುತ್ತಾನೆ. ಏನೆಲ್ಲವನ್ನೂ ಮರೆತು ತನ್ನ ತಾ ಆರಿತು ಬೆರೆತು ಇರುವಂತೆ ಮಾಡುತ್ತಾನೆ. ಅಂತಿರುವುದೇ ಕೈವಲ್ಯಭಾವ. ಅದನ್ನು ಕರುಣಿಸುವ ಕಲ್ಪತರು ಗುರುದೇವ.

ಶಿವಾದ್ವೈತ ಪರಾಯಣತೆ ಎಂದರೆ ಪೂರ್ಣವೃತ್ತಿ. ಕಾರ್ಯ ಕಾರಣಗಳಲ್ಲಿ ಏಕತ್ವಪ್ರಪತ್ತಿ. ಅಂತೆಯೇ ಸ್ವ-ಪರಗಳಲ್ಲಿ ಶಿವೈಕತ್ವ ಸಂವಿತ್ತಿ. ಎಲ್ಲವನ್ನೂ ಶಿವವಾಗಿ ಭಾವಿಸುವ ವೃತ್ತಿ ಅಪೂರ್ಣವಲ್ಲ; ಅಶಿವವಲ್ಲ. ಆ ಪೂರ್ಣಪ್ರಜ್ಞೆ-ಪೂರ್ಣಾನುಭವವುಳ್ಳ ಗುರುದೇವನ ಹೃದಯ ಪರಿಪಕ್ವವಾಗಿರುತ್ತದೆ. ಪೂರ್ಣ ತೃಪ್ತಿಯುಳ್ಳದಾಗಿರುತ್ತದೆ. ಅಂತಹ ಪೂರ್ಣಜೀವಿಯೇ ಕೈವಲ್ಯ ಕಲ್ಪತರು ವಾದ ಶ್ರೀಗುರುದೇವ. ಅವನು ಮೂಲೋಕಪೂಜ್ಯ; ಜೀವನುಕ್ತ. ಅಂಥವನು ಸಾಮಾನ್ಯವಾಗಿ ಸರ್ವತ್ರ ಸಿಕ್ಕುವುದಿಲ್ಲ.

“ಕ್ಷೀರಾಬ್ದಿರಿವ ಸಿಂಧೂನಾಂ ಸುಮೇರುರಿವ ಭೂಭೃತಾಂ ।

ಗೃಹಾಣಾಮಿವ ತಿಗ್ಮಾಂಶುರ್ಮಣೀನಾಮಿವ ಕೌಸ್ತುಭಃ॥೭॥

ದೃಮಾಣಾಮಿವ ಭದ್ರಶ್ರೀರ್ದೇವಾನಾಮಿವ ಶಂಕರಃ ।

ಗುರುಶಿವಃ ಸರಶ್ಚಾಘ್ನೋ ಗುರುಣಾಂ ಪ್ರಾಕೃತಾತ್ಮನಾಂ॥೪॥”

ಕಡಲಗಳಲ್ಲಿ ಹಾಲ್ಗಡಲು, ಬೆಟ್ಟಗಳಲ್ಲಿ ಬೆಳ್ಳಿಯ ಬೆಟ್ಟ, ನಕ್ಷತ್ರಗಳಲ್ಲಿ ನೇಸರ, ರತ್ನಗಳಲ್ಲಿ ಕೌಸ್ತುಭ, ಮರಗಳಲ್ಲಿ ಶ್ರೀಗಂಧದಮರ, ಸುರರಲ್ಲಿ ಶಂಕರ ಶ್ರೇಷ್ಠ ವಾಗಿರುವಂತೆ ಪ್ರಾಕೃತಗುರುಗಳಲ್ಲಿ ಶಿವಾದ್ವೈತ ತತ್ವರನಾದ ಗುರುದೇವನು ಶ್ರೇಷ್ಠನೂ ಶ್ಲಾಘ್ಯನೂ ಆಗಿದ್ದಾನೆ. ಸರಶಿವಸ್ವರೂಪನಾಗಿದ್ದಾನೆ.

ವೀರಶೈವ ಗುರುದೇವ ಹಾಲ್ಗಡಲಿನಂತೆ ಅಮೃತಮಯ, ಮೇರುವಿನಂತೆ ಅಮಲ, ಸೂರ್ಯ ಕೌಸ್ತುಭಗಳಂತೆ ಪ್ರಕಾಶಮಯ, — ಅಮೌಲ್ಯ; ಶ್ರೀಗಂಧದಂತೆ ಶುಭ ಸಂಸಾರದ ಸದಾ ಸನೆಯುಳ್ಳವ, ಶಂಕರನಂತೆ ಸಚಿ ದಾನಂದ- ಸ್ವರೂಪ.

CG-0. Jangamwadi Math Collection. Digitized by eGangotri
ಬರೀ ವೇಷದಿಂದ ಬಹುಭಾಷೆಯಿಂದ ಈ ಬಗೆಯ ಗುರುತ್ವ ಬಾರದು;

ನಿರ್ದೇಶಕತ ಬಾರದು. ಅಂತರಂಗದಲ್ಲಿ ಅವಿರಳ ಜ್ಞಾನಾನುಭವ ಬಿರಲಿ

ದಲ್ಲಿ ಕ್ರಿಯಾನುಭವಗಳು ಅಳವಡಿಸಬೇಕು. ಲಿಂಗಾರ್ಚನ ಲಿಂಗಾರ್ಪಣ ಲಿಂಗಾ
ನುಭವಗಳಲ್ಲಿ ನಿರತನಾಗಿರಬೇಕು. ತನು ಮನ ವಿಚಾರಗಳು ತೊಲಗಿರಬೇಕು.

“ತನು ಬೆತ್ತಲೆ ಇದ್ದ ರೇನು, ಮನ ಶುಚಿಯಾಗದನ್ನ ಕ್ಕರ ?
ಮಂಡೆ ಬೋಳಾದಡೇನು, ಭಾವ ಬಯಲಾಗದನ್ನ ಕ್ಕರ ?
ಭಸ್ಮವ ಹೂಸಿದಡೇನು, ಕರಣಾದಿಗುಣಗಳನೊತ್ತಿ ಸುಡದನ್ನ ಕ್ಕರ ?
ಇಂತೀ ಆಶೆಯ ವೇಷದ ಭಾಷೆಗೆ ಗುಹೇಶ್ವರಾ,
ನೀ ಸಾಕ್ಷಿಯಾಗಿ ಭೀ ಎಂದು ಕಳೆವೆನು.”

“ಘಟಸಂಸ್ಕಾರದಲ್ಲಿ ಪಟಲ ಹರಿವುದೇ,
ಜೀವ ಸಂಸ್ಕಾರವಿಲ್ಲದನ್ನ ಕ್ಕ ?
ವೇಶಧಾರಿ, ತನ್ನಲ್ಲಿ ಗ್ರಾಸವಹುದಲ್ಲದೆ;
ಜ್ಞಾನ ಸಂಸ್ಕಾರವಿಲ್ಲದನ್ನ ಕ್ಕ ಭವವೆಂತು ಹರಿವುದು ?
ಅಂಗಭವಿಯ ಲಿಂಗಭವಿಯ ಕಳೆದುಳಿದಲ್ಲದೆ
ಕೂಡಲ ಚನ್ನಸಂಗಯ್ಯನ ಹೊದ್ದ ಬಾರದು. ”

ಅಂಗ-ಲಿಂಗಗಳೆರಡಕ್ಕೂ ಶ್ರೀಗರುದೇವನ ಸಂಸ್ಕಾರ ಬೇಕು. ಇವೆರಡನ್ನೂ
ನಿಮ್ಮಲಗೊಳಿಸಿ ನಿರ್ದೇಶಿಸಬಲ್ಲ ವೀರಶೈವ ಗುರುದೇವ. ದೇಹವನ್ನು ಮಾಂಸ
ಪಿಂಡವಳಿದು ಮಂತ್ರಪಿಂಡವಾಗಿಸಬಲ್ಲ. ಪ್ರಾಸಾದಿಕತೆಯನ್ನು ತರಬಲ್ಲ ಪ್ರಸಾದ
ಕಾಯದಲ್ಲಿ ಅಂಗ-ಲಿಂಗಗಳೆರಡನ್ನೂ ಕ್ರಿಯಾಜ್ಞಾನಗಳೆರಡರಿಂದ ನಿರ್ದೇಶಿಸಬಲ್ಲ.
ಆ ನಿರ್ದೇಶಕ್ಕೆ ಬೇಕಾದ ಶಿಲಗಳನ್ನು ಸಂಪಾದಿಸಲು ಪ್ರೇರೇಪಿಸಬಲ್ಲ.

ಜೀವಸಂಸ್ಕಾರ ಶೀರ ಅಗತ್ಯ. ಕೇವಲ ದೇಹಸಂಸ್ಕಾರದಿಂದ ಪೂರ್ಣ
ಪ್ರಯೋಜನವಾಗದು. ಪರಮಾತ್ಮ ಸಂಬಂಧ ಸಾಧಿಸದು. ಪರಮಾತ್ಮ ಸಂಬಂಧ
ಮೆದರೆ ವಿಶಾಲವರ್ತುಲದ ಸಂಬಂಧ. ಕೇವಲ ವೈಯಕ್ತಿಕ ಸಂಕುಚಿತ ಸ್ವಭಾವ
ರೂಪ ಪ್ರಾಕೃತಿಕವರ್ತುಲದಿಂದ ಮುನ್ನಡೆದು ವಿಶಾಲ ಬಯಲ ವರ್ತುಲಕ್ಕೆ
ಬರಬೇಕಾದರೆ ಆತ್ಮಸಂಸ್ಕಾರ ಅಗತ್ಯ; ಜ್ಞಾನ ಸಂಸ್ಕಾರ ಅಗತ್ಯ; ಶಿಲಸಂಪಾದನೆ
ಅಗತ್ಯ.

ಮನದ ಸಂಕಲ್ಪ ವಿಕಲ್ಪಗಳ ಸುಳಿಗಳನ್ನು ದಾಟದೆ, ಅಹಾಂಕರದ ಸಂಕುಚಿತ ಸ್ವಭಾವವನ್ನು ಮೀರದೆ ವಿಶಾಲವೂ ವಿಶುದ್ಧವೂ ಆದ ಶೀಲಮಾಧುರ್ಯದ ಸವೆಯದ ಸವಿ ಲಭ್ಯವಾಗುವುದು.

ಆತ್ಮದ ಮಹತ್ವತೆಯನ್ನು ಅರಿದು ಅಳವಡಿಸಿಕೊಳ್ಳುವುದೇ ಅಚ್ಚ ಶೀಲ. ಆತ್ಮ ಅಣುಮಾತ್ರವಲ್ಲ, ಪರಮವೂ ಅಹುದೆಂಬುದನ್ನು ಅರಿವ ಶೀಲ ಅದಾಗಿ ಬೇಡ ? ಆಕಾಶಾಂಗದ ಶರಣನಿಗಂತೂ ಸಾವಿರಪಾಲಿಗೂ ಬೇಕು. ಅವಕ್ಕಾಗಿ ಆ ಶೀಲ ಸಂಪಾದನ ಸ್ಥಲಕ್ಕೆ ಆತ ಸಾಗುತ್ತಾನೆ.

೪. ಶೀಲ ಸಂಪಾದನ ಸ್ಥಲಂ

ನಿರ್ದೇಶಕ್ಕೆ ನೆರವು ಶೀಲ. ಶೀಲವಿಲ್ಲದೆ ನಿರ್ದೇಶ ನೆಲೆ ನಿಲ್ಲದು. ಭಾವ ಲಿಂಗದ ನಿರ್ದೇಶವಾಗದು. ಪ್ರಸಾದಲಿಂಗದ ಪರಿಣಾಮವುಂಟಾಗದು. ಅವಿರಳ ವಾದ ಆ ಪರಾವಾಣಿಯು ಪರಿಪಕ್ವವಾಗದು. ಶಿವಭಾವ ಸಮನಿಸದು.

ಸ್ವಭಾವ, ಸದ್ವೃತ್ತಿ, ಸದ್ಗುಣ, ಒಳ್ಳೆಯ ನಡತೆ, ಆಚಾರ ಅರ್ಥ ಎಂಬುದೂ ಹೆಚ್ಚು ಬಳಕೆಯಲ್ಲಿದೆ. ಬಾಹ್ಯಶೌಚ ಅಂತಶೌಚ ಎಂದು ಶೀಲಾಚಾರ ಎರಡು ಬಗೆಯುಂಟು. ಬಾಹ್ಯಶೀಲ ತನುವಿಗೆ ಸಂಬಂಧಿಸಿದುದು ; ಅಂತಶೀಲ ಮನಕ್ಕೆ ಸಂಬಂಧಿಸಿದುದು. ಬಾಹ್ಯಶೀಲಕ್ಕೆ ಜಲ ಪ್ರಧಾನ. ಅಂತಃ ಶೀಲಕ್ಕೆ ನಿರ್ಮಲ ಸ್ವಭಾವ ಮುಖ್ಯ ; ವಿಶಾಲ ಸ್ವಭಾವ ಮುಖ್ಯ.

“ನದಿಯ ಜಲ ಕೂಪ ಜಲ ತಟಾಕ ಜಲವೆಂದು ನುಡಿವರು ಹಿರಿದು ಕಿರಿದಾವುದೆಂದು ಅರಿಯರು. ಬೇರೆ ಮತ್ತೊಂದು ಭಾಷೆಯ ಪ್ರತ ನೇಮಂಗಳ ಹಿಡಿದ ಶೀಲ ಸಂಬಂಧಿಗಳು ಜಾತ್ಯಂಧಕರು ನಿಮ್ಮ ನೆತ್ತಬಲ್ಲರು ಗುಹೇಶ್ವರಾ ?”

ಇದಕ್ಕೆ ಪುರಾತನರು ಹೀಗೆ ಅರ್ಥ ಬರೆದಿದ್ದಾರೆ : ಲಿಂಗಸಂಬಂಧ ಸಕೀಲ ವನರಿದು ನಿಜತತ್ತ್ವ ವೇದಿಗಳಹ ಬುದ್ಧಿಯನರಿಯದೆ ಸೂತಕ ಶೀಲವನೆ ಪ್ರಾಣವ ಮಾಡಿಕೊಂಡು ಇಪ್ಪವರೆಲ್ಲರು ಅಜ್ಞಾನಿಗಳೆಂಬುದೀಗ ಈ ವಚನದ ತಾತ್ಪರ್ಯಾರ್ಥ.

ಜಲಶೌಚದಲ್ಲಿಯೇ ಶೀಲ ಪರ್ಯವಸಾನವಾಗಬಾರದು. ತ್ರಿವಿಧ ಮಲ ಗಳನ್ನು ತೊಳೆದುಕೊಳ್ಳುವ ಒಳ್ಳೆಯ ನಡತೆ ಒಗುವ ಸತ್‌ಶೀಲ ; ಸಂಪಾದನೀಯ ಶೀಲ. ಸ್ವಭಾವಿಕ ಶೀಲ ಸರ್ವೋತ್ತಮ.

“ಆನೆ ಎಂಬ ಕೂಸನೆತ್ತಿ ರೋಷ ಎಂಬ ತಾಯಿ ಬಂದಂ
ಮುಂದೆ ನಿಂದಿಪ್ಪಳು ನೋಡಾ. ಇಂತಿವೆರಡಿಲ್ಲದೆ,
ಕೂಸನೆತ್ತ ಬಲ್ಲಡೆ ಅವ ಅಚ್ಚ ಶೀಲವಂತನೆಂಬೆ ಕಾಣಾ ಗುಹೇಶ್ವರಾ.”

ಆನೆ ಆಮಿಶಗಳನ್ನು ಕಳೆವುದೆ ಅಚ್ಚ ಶೀಲ. ರೋಷ ದೋಷಕ್ಕೆ ಶರಣನು
ತುತ್ತಾ ಗಬಾರದು. ಹೃದಯ ತೊಟ್ಟಿಲಲ್ಲಿರುವ ಚೆನ್ನದಂತೆ ಹೊಳೆವ ಕೂಸನ್ನು
ಎತ್ತಿ ಪರಾಭಕ್ತಿಯಿಂದ ಮುದ್ದಿಸುವುದೇ ಸತ್ಯ ಶೀಲ. ಅಂಗ-ಲಿಂಗಗಳ ಕುಳ
ಸ್ಥಳಗಳನ್ನು ಅರಿದು ಅಳವಡಿಸಿಕೊಳ್ಳುವ ಶೀಲವಂತಿತಿ ಪಟ್‌ಸ್ಥಲ ಸಾಧಕನಾದ
ಶರಣನಿಗೆ ಸಹಜ ಶೀಲ. ಉಭಯಕುಳಸ್ಥಲದರಿವು ನಿಷ್ಪತ್ತಿ ಗೊಳ್ಳಬೇಕು.
ಸದ್ವೃತ್ತಿಯೇ ಶೀಲ.

“ಶೀಲವೆಂದೇನೋ ಪ್ರಪಂಚು ನಾಸ್ತಿಯಾಗದನ್ನಕ್ಕೆ ?
ಸೀಮೆಯೆಂದೇನೋ ಪಂಚೇಂದ್ರಿಯ ವಿರಹಿತವಾಗದನ್ನಕ್ಕೆ ?
ಶೀಲಕ್ಕೆ ಭವಂ ನಾಸ್ತಿ ; ಸೀಮೆಗೆ ಭವಂ ನಾಸ್ತಿ. ಇದು ಕಾರಣ
ಕೂಡಲಚನ್ನ ಸಂಗಯ್ಯ ನಿಮ್ಮ ಶೀಲವಂತರಪೂರ್ವ.”
“ಜಿಜ್ಞಾಸಾ ಶಿವತತ್ತ್ವಸ್ಯ ಶೀಲಮಿತ್ಯುಚ್ಯತೇ ಬುಧೈಃ |
ನಿರ್ದೇಶ್ಯ ಯೋಗಾದಾರ್ಯಾಣಾಂ ತದ್ವಾನ್ ಶೀಲೀತಿ ಕಥ್ಯತೇ ||೧||”

ಹಿಂದಿನ ಸ್ಥಲದಲ್ಲಿ ಶಿವಾಚಾರ್ಯರು ನಿರೂಪಿಸಿದ ನಿರ್ದೇಶ್ಯ ಯೋಗದಿಂದ
ಶಿವತತ್ತ್ವವನ್ನು ಅರಿದು ಅಳವಡಿಸಿಕೊಳ್ಳುವ ಅಪೇಕ್ಷೆಯುಂಟಾಗುವುದೇ ಶೀಲ.
ಆ ಬಗೆಯ ಶೀಲವುಳ್ಳವನೆ ಶೀಲವಂತ.

ಈ ರೇಣುಕ ಜಗದ್ಗುರುವಿನ ಆದೇಶದಂತೆ ಶೀಲದ ಮಟ್ಟ ನೀಳಕ್ಕೇರಿದೆ.
ನಿತ್ಯತೆಯ ಹೊತ್ತಿದೆ. “ಶಿವತತ್ತ್ವಜಿಜ್ಞಾಸಯೇ ಶೀಲ” ಎಂದು ಸೂತ್ರಪ್ರಾಯವಾಗಿ
ನಿರೂಪಿಸಿ ಶೀಲಕ್ಕೆ ಒಂದು ಹೊಸ ಅರ್ಥವನ್ನು ಅಳವಡಿಸಿದ್ದಾರೆ. ಓದುಗರಿಗೆ
ಒಂದು ಹೊಸ ದೃಷ್ಟಿಯನ್ನು ಹೊಸಭಾವವನ್ನು ಕೊಟ್ಟಿದ್ದಾರೆ.
ಜಿಜ್ಞಾಸಾಧಿಕರಣವನ್ನು ಆರಂಭಿಸಿದ್ದಾರೆ. ಪರಶಿವಬ್ರಹ್ಮ ಜಿಜ್ಞಾಸೆಯೇ ಶರಣನ
ಶೀಲ.

ಶರಣನ ಜಿಜ್ಞಾಸೆಗೆ ವಿಷಯ ಶಿವತತ್ತ್ವ. ಇದರಿಂದ ಅಂತರಂಗ ಶುದ್ಧಿಯುಂಟಾಗುತ್ತದೆ. ಶಿವಾಚಾರ ಬಹಿರಂಗವನ್ನು ಶುದ್ಧವಿಸಿದರೆ ಶಿವ ವಿಚಾರ ಅಂತಃಕರಣಶುದ್ಧಿಗೆ ಕಾರಣವಾಗಿದೆ; ಅಂತಃಶಿಲವೆನಿಸಿದೆ. ಇಷ್ಟಲಿಂಗ ಆಚಾರಕ್ಕೆ ಅಧೀನ. ಪ್ರಾಣಲಿಂಗ ವಿಚಾರಕ್ಕೆ ಅಧೀನ. ಭಾವಲಿಂಗ ವಿಚಾರಾನುಭವಕ್ಕೆ ಅಧೀನ.

ಜಿಜ್ಞಾಸೆಯೆಂದರೆ ಅರಿತುಕೊಳ್ಳುವ ಬಯಕೆ. ಶಿವತತ್ತ್ವವನ್ನು ಅರಿತು ಕೊಳ್ಳುವ ಆಸಕ್ತಿಯೂ ಶಿಲವೆನಿಸುತ್ತದೆ, ಶಿವಜಿಜ್ಞಾಸೆಗೆ ಅಂತಃಕರಣ ಶರಣಾಗಿರುವುದೇ ಸತ್ಯಶರಣತ್ವ. ಶರಣನ ಸತ್ಶಿಲ. ಶರಣ ಶಿವಜಿಜ್ಞಾಸು, ಶಿವತತ್ತ್ವಜಿಜ್ಞಾಸೆ ಶಿವನ ಅನುಭವಕ್ಕೆ ಶಿವನ ಆನಂದಕ್ಕೆ ಹಾದಿಯನ್ನು ಮಾಡಿಕೊಡುತ್ತದೆ. ಶರಣನ ಶಿಲವನ್ನು ಉಳಿಸಿ ಬೆಳೆಸುತ್ತದೆ.

ಶಿವಜಿಜ್ಞಾಸೆಯಲ್ಲಿಯೇ ತಲ್ಲೀನವಾದರೆ ಶಿವೇತರ ವಿಚಾರಗಳಿಗೆ ಅವಕಾಶ ವಿರುವುದಿಲ್ಲ; ಆಸಕ್ತಿಯಿರುವುದಿಲ್ಲ. ಶಮದಮಾದಿಗಳು ಸಹಜವಾಗಿ ಸಂಭವಿಸುತ್ತವೆ. ಶಿವತತ್ತ್ವಜಿಜ್ಞಾಸೆಯು ಸಾಂಪ್ರದಾಯಿಕ ಮೂಢಶಿಲವನ್ನು ಒಪ್ಪದು; ಮೂಢಾಚಾರವನ್ನು ಒಪ್ಪದು.

ಶಿವಜಿಜ್ಞಾಸೆಯಿಂದ ಇಚ್ಛೆ ಸ್ವಚ್ಛವಾಗುತ್ತದೆ. ಅಜ್ಞಾನ ಅಳಿಯುತ್ತದೆ. ತಿಳಿಬೆಳಗು ಒಳಗೆ ತೊಳಗುತ್ತದೆ. ಅಜ್ಞಾನ ಜನ್ಯಕರ್ಮ-ದುಃಖಗಳು ದೂರಾಗುತ್ತವೆ. ಭವತಿಮಿರ ತೊಲಗುತ್ತದೆ. ಶಿವಜಿಜ್ಞಾಸೆಯಿಂದ ಶಿವತ್ವಪ್ರಾಪ್ತಿಯಾಗುತ್ತದೆ.

ಶಿವತತ್ತ್ವ ನಿತ್ಯಶುದ್ಧ, ನಿತ್ಯಬುದ್ಧ; ನಿತ್ಯಾನಂದ. ಅದು ಸರ್ವಸಮ ನಿತ್ಯ. ಜೀವತತ್ತ್ವ ನಿರ್ಸರ್ಗ ಅಶುದ್ಧ, ನಿರ್ಸರ್ಗಬದ್ಧ, ದುಃಖಸಮನ್ವಿತ. ಇದರಿಂದಾಗಿ ಶಿವಜಿಜ್ಞಾಸೆಗೆ ಎಡೆಯಿದೆ; ಅರ್ಥವಿದೆ.

ಕೇವಲ ಶಿವಜಿಜ್ಞಾಸೆಯಲ್ಲ, ಶಿವ-ತತ್ತ್ವ-ಜಿಜ್ಞಾಸೆ. ತತ್ತ್ವಪದ ಪ್ರಯೋಗ ಭಾವಪೂರ್ಣವಾಗಿದೆ. ಶಿವನಿಗೆ ಭಿನ್ನವಾದ ಮೀಮಾಂಸೆಯನ್ನು ಮಾಡುವುದಿಲ್ಲ. ಶಿವನಾಗಿ ಶಿವನನ್ನು ಮೀಮಾಂಸಿಸುವುದು. ಶಿವತತ್ತ್ವಜಿಜ್ಞಾಸೆಯೆಂದರೆ 'ಶಿವಾನುಭವ ಗೋಷ್ಠಿ' ಎಂತಲೂ ಹೇಳಬಹುದು. 'ತತ್-ತ್ವ' ಅದೇ ಆಗುವ ಮೀಮಾಂಸೆ. ಅಥವಾ ಅಂಶಭಾವದಿಂದಾಗಿದ್ದು ಅವಿಂಡ

ವಾಗುವ ತೀವ್ರಾಸಕ್ತಿ. ಶಿವಾಚಾರ, ಶಿವವಿಚಾರ, ಶಿವಾನುಭವ, ಶಿವಾನಂದ ಇವು ಶೀಲಸಂಪತ್ತು. ಇವನ್ನು ಸಂಪಾದಿಸುವುದೇ ಶರಣನ ಶೀಲಸಂಪಾದನೆ.

“ಪ್ರಪನ್ನಾರ್ಥಿಹರೇ ದೇವೇ ಪರಮಾತ್ಮನಿ ಶಂಕರೇ |

ಭಾವಸ್ಯ ಸ್ಥಿರತಾ ಯೋಗಃ ಶೀಲಮಿತ್ಯುಚ್ಯತೇ ಬುದ್ಧಿಃ ||೨||

ಮೊದಲ ಮಂತ್ರದಲ್ಲಿ ‘ಜಿಜ್ಞಾಸಾಯೋಗ’ವೇ ಶೀಲವೆಂದು ಹೇಳಿ ಈಗ ಈ ಮಂತ್ರದಲ್ಲಿ ‘ಭಾವ ಯೋಗ’ವೇ ಶೀಲವೆಂದು ನಿರೂಪಿಸಲಾಗಿದೆ.

ಶಿವನು ಪ್ರಪನ್ನಾರ್ಥಿಹರನು ; ಅಂದರೆ ಮರೆ ಹೊಕ್ಕವರನ್ನು ಕಾಪಾಡುವವನು. ಶರಣಾಗತ ರಕ್ಷಕನು. ಬಗೆದುಂಬಿ ಬಳಿಗೆ ಬಂದವರ ಬವಣೆಯನ್ನು ಹರಿಸುವವನು ಆದರಿಂದಾಗಿ ಆತನು ಶಂ-ಕರನು ಸುಖದಾಯಕನು. ದೇವನು ಬೆಳಗುವವನು. ಪರಮಾತ್ಮನು. ಅಂಥವನಲ್ಲಿ ಬಗೆ ನೆಲೆಗೊಳ್ಳಬೇಕು. ಅದೇ ಯೋಗ, ಅದೇ ಶೀಲ. ಶಿವಜ್ಞಾನಿಗಳಾದ ಶಿವಾಚಾರ್ಯರ ಹೇಳಿಕೆಯಿದು.

ಭಾವ ನಿಶ್ಚಲತೆಯೇ ಯೋಗ ; ಭಾವಸ್ಥಿರತೆಯೇ ಶೀಲ. ಆರಿಯಾವ ಧರ್ಮ ಜಿಜ್ಞಾಸೆಯಾದರೆ ಅವಿರಳವಾಗಿರುವಿಕೆ ಭಾವ. ಅವಿರಳತೆ ಅಚ್ಚಳಿಯ ದಂತಾಗುವಿಕೆಯೇ ಭಾವಸ್ಥಿರತೆ. ಸ್ಥಿರವೆಂದರೆ ಅಲುಗಾಡದೆ ನಿಡುಗಾಲ ನೆಲ ಸುವಿಕೆ. ಇನ್ನೆಲ್ಲಿಯೂ ಅಲ್ಲ, ಆ ಶಂ-ಕರನಲ್ಲಿ ! ಆ ಪರಮಾತ್ಮನಲ್ಲಿ ! ಆ ದೇವನಲ್ಲಿ ! ಮರೆಹೊಕ್ಕವರ ಮನೋವೃಥೆಯನ್ನು ಮಾಣಿಸುವವನಲ್ಲಿ ! ಅದು ಭಾವ ಯೋಗ, ಭಾವಶೀಲ ; ಭಾವೈಕ್ಯ.

ಸ್ವ-ಭಾವವೂ ಶೀಲ ಶಬ್ದದ ಅರ್ಥ. ಸಹಜ ಸ್ವಭಾವದಿಂದಿರುವುದೂ ಶೀಲ. ಸ್ವಯಂಭಾವದಿಂದಿರುವುದೂ ಸುಶೀಲ. ಭಾವಸ್ವಯವಾಗಿ ಸಹಜವಾಗಿ ಸ್ವಕೀಯವಾಗಿ ಇರಬೇಕಾದರೆ ಭಾವ ಭ್ರಾಂತಿರಹಿತವಾಗಿರಬೇಕು. ನಿಶ್ಚಲವೂ ನಿರ್ಮಲವೂ ಆಗಿರಬೇಕು. ಶಿವಭಾವ ಸ್ಥಿರವಾಗಿರಬೇಕು. ಆಗ ಅದು ಭಾವಯೋಗವಾಗುತ್ತದೆ.

“ತಜ್ಞಃ ಪಸ್ತದರ್ಥಭಾವನಮ್”- ಯೋಗ ಸೂತ್ರ. ಪ್ರಣವಸ್ವರೂಪ ನಾಗಿದ್ದಾನೆ ಪರಮಾತ್ಮ. ಅವನಲ್ಲಿ ಭಾವಸ್ಥಿರವಾಗಬೇಕಾದರೆ ಆತನ ಸ್ವರೂಪವೇ ಆದ ಪ್ರಣವಜಃ, ಆಪ್ರಣವಾರ್ಥ ಭಾವನೆಗಳು ಅಳವಡಬೇಕು. ಅಳವಟ್ಟರೆ ಅದೇ ಪರಮಾತ್ಮರ ಪ್ರಣವಜಃ, ಅದೇ ಪರಮಾತ್ಮನ ಮಾರ್ಗ. ಈ ಭಾವ

ಪೂರ್ಣಭಕ್ತಿ, ಈ ಭಾವ ಸ್ಥಿರತೆಯ ಶೀಲ-ಶಿವನಿಗೆ ಅತ್ಯಂತ ಪ್ರಿಯವಾದ ಉಪಾಯ, ಅತ್ಯಂತ ಸನ್ನಿಹಿತವಾದ ಯೋಗ. ಶರಣನಿಗೆ ಸುಗಮವಾದ ಸಾಧನ. ಇದರಿಂದ ಪರಶಿವನ ಸ್ವರೂಪ ಭಾವನಿಷ್ಠವಾಗುತ್ತದೆ; ಭಾವಸಂಪತ್ತಾಗುತ್ತದೆ. ಪರಮಾತ್ಮನ ಸಾಕ್ಷಾತ್ಕಾರಕ್ಕೆ ಪರಶಿವಾನಂದ ಪ್ರಾಪ್ತಿಗೆ ಭಾವಯೋಗ ಕ್ಕಿಂತ ಬೇರೊಂದು ಸುಲಭಯೋಗವಿಲ್ಲ. ಭಾವಶೀಲಕ್ಕಿಂತ ಬೇರೊಂದು ಸದ್ವೃತ್ತಿಯಿಲ್ಲ.

ಯೋಗಾಂಗ ಶುದ್ಧಿಗೆ ಭಾವಶೀಲ ಅಥವಾ ಭಾವಯೋಗ ಅಗತ್ಯ. ಭಾವಯೋಗ ತಲ್ಲೀನತೆ ಅಥವಾ ಯೋಗಮತದಂತೆ ಅಸಂಪ್ರಜ್ಞಾತ ಸಮಾಧಿಗೆ ಸಾಧನ. ಭಕ್ತಮಾಹೇಶ್ವರರು ತ್ಯಾಗಾಂಗವನ್ನು ಜಾಗ್ರದವಸ್ಥೆಯನ್ನು ಇಷ್ಟಲಿಂಗೋಪಾಸನೆಯಿಂದ ಧಾರಣದಿಂದ ಶುದ್ಧವಿಸಿದರೆ, ಪ್ರಸಾದಿ ಪ್ರಾಣಲಿಂಗಗಳು ಭೋಗಾಂಗವನ್ನು ಸ್ವಪ್ನಾವಸ್ಥೆಯನ್ನು ಪ್ರಾಣಲಿಂಗ ಧ್ಯಾನದಿಂದ ಶುದ್ಧವಿಸುತ್ತಾರೆ. ಅಂತೆಯೇ ಶರಣ-ಐಕ್ಯರು ಯೋಗಾಂಗವನ್ನು ಸುಷುಪ್ತಿಯನ್ನು ಭಾವಲಿಂಗ ಸಮಾಧಿಯಿಂದ ಅಂದರೆ ಸ್ಥಿರಭಾವಶೀಲದಿಂದ ಶುದ್ಧವಿಸುತ್ತಾರೆ. ತಮೋಗುಣವನ್ನು ತೊಡೆಯುತ್ತಾರೆ.

ಶರಣನಿಗೆ ಭಾವಸ್ಥಿರವಾಗುವುದೇ ಯೋಗ; ಅದೇ ಶೀಲ. ಸ್ಥಿರವಾದ ಭಾವ ಅದೊಂದು ಪರುಷಮಣಿ. ಅದರಿಂದ ಯೋಗಾಂಗವೆಂಬ ಲೋಹ ಹೇಮವಾಗುತ್ತದೆ. ಅಲಭ್ಯಲಾಭವಾಗುತ್ತದೆ. ಭಾವಶ್ರೀಮಂತಿಕೆ ಸಂಪ್ರಾಪ್ತವಾಗುತ್ತದೆ. ಭಾವಸಂಪತ್ತನ್ನು ಸಂಪಾದಿಸಿದವರು ಭುವನ ಪೂಜ್ಯರಾಗುತ್ತಾರೆ. "ಅವಾವ ಭಾವದಲ್ಲಿ ಮಾಡಿಕೂಡಿಕೆವೆಂಬರ ಬಾಗಿಲ ತೋರಯ್ಯ. ತನುವ ನೊಪ್ಪಿಸಿದವರ, ಮನವನೊಪ್ಪಿಸಿದವರ, ಧನವ (ಭಾವವ)ನೊಪ್ಪಿಸಿದವರ ಬಾಗಿಲತೋರಯ್ಯ. ಇವನೆಲ್ಲವನೊಪ್ಪಿಸಿ ಜಂಗಮವೆನ್ನವರೆನ್ನವರೆಂಬವರ ಕೆರಹ ಹೊತ್ತಿರಿಸೆನ್ನನು, ಕೂಡಲ ಸಂಗಮದೇವಾ."

ಶಿವನಿಗೆ ಭಾವವನೊಪ್ಪಿಸಿದವರು ಮಹಾಸುಭಾವರು. ಅವರಿಗೆ ಸ್ವಾನುಭವ ಸನ್ನಿಹಿತವಾಗಿರುತ್ತದೆ. ಪರಶಿವ ಸಾಕ್ಷಾತ್ಕಾರವಾಗಿರುತ್ತದೆ. ಇಂಥವರಲ್ಲಿ ಶರಣನಾದವನು ತನ್ನ ಆಪ್ತ-ಅಂಗ-ಸಾನ-ಸದ್ಭಾವಗಳಿಂದ ಸೇವೆ ಸಲ್ಲಿಸಿ ಭಾವಸಂಪಾದನೆಯನ್ನು ಅಲಭ್ಯವನ್ನಾಗಿಸುತ್ತಾನೆ. ಸತ್ಯ ಭಾವಗಳನ್ನು ತಿಳಿಯುತ್ತಾನೆ.

ಗಿಂತ ವೇಲಿನದು ಆಧ್ಯಾತ್ಮಿಕ ವಿಜ್ಞಾನ. ವಿಜ್ಞಾನನುಯ ಕೋಶವಿದೆ. ಅಧಿ
ದೈವಿಕ ವಿಜ್ಞಾನ ವಿವಿಧ. ಅವೆಲ್ಲಕ್ಕೂ ಅಧಿಕವಾದುದು ಶೈವೀವಿಜ್ಞಾನ.

ಶೈವೀ ವಿಜ್ಞಾನದಂತೆ ಶೈವೀಧ್ಯಾನವೂ ಶ್ರೇಷ್ಠವಾದುದು. ಶಿವೈಕತಾನ
ತೆಯೇ ಶಿವಧ್ಯಾನ. ಶಿವಜ್ಞಾನ ಶಿವಧ್ಯಾನಗಳೆರಡು ಶಿವಯೋಗದಂಗಳಗಳು.

“ಪ್ರಣವೋ ಧನುಃ ಶರೋಹ್ಯಾತ್ಮಾ ಬ್ರಹ್ಮ ತಲ್ಲಕ್ಷ್ಯ ಮುಚ್ಯತೇ |

ಅಪ್ರಮತ್ತೇನ ವೇದ್ಧವ್ಯಂ ಶರವತ್ತನ್ಮಯೋ ಭವೇತ್ ||೪||”

—ಮುಂಡಕೋಪನಿಷತ್

ಇದೊಂದು ಉತ್ತಮ ರೂಪಕ ; ಪೂರ್ಣ ರೂಪಕ. ಪ್ರಣವ ಪರಮಾತ್ಮನ
ವಾಚಕ. ಅದುವೆ ಬಿಲ್ಲು. ಆತ್ಮಾಂಗವೆ ಬಾಣ. ಪರಶಿವ ಬ್ರಹ್ಮವೇ ಅದಕ್ಕೆ
ಗುರಿ. ಉನ್ಮತ್ತನಾಗದೆ ವೇಧಿಸಿ (ಹೊಡೆ)ದರೆ ಬಾಣದಂತೆ ಬ್ರಹ್ಮದಲ್ಲಿ ಬೆರೆ
ಯುತ್ತಾನೆ.

ಧ್ಯಾನೈಕತಾನತೆಗೆ ಇದೊಂದು ಉತ್ತಮ ಉದಾಹರಣೆ. ಧ್ಯೇಯಾಕಾರ
ವ್ಯಕ್ತಿಯೇ ಧ್ಯಾನೈಕತಾನತೆ. “ತತ್ರ ಪ್ರತ್ಯಯೈಕ ತಾನತಾ ಧ್ಯಾನಂ” ಎಂದು
ಯೋಗ ಸೂತ್ರ ನಿರೂಪಣೆ. ತದೇಕಪರನಾಗಿ ಚಿತ್ತೈಕಾಗ್ರತೆಯಿಂದ ಶಿವನನ್ನು
ನೆನೆವುದೇ ಶಿವಧ್ಯಾನರೂಪ ಶೀಲ. ಸದಾ ಶಿವಪ್ರಾಪ್ತಿಗಾಗಿಯೆ ಉತ್ಸುಕನಾಗಿರ
ಬೇಕು. ಭಿನ್ನ ಅರಿವು, ಭಿನ್ನ ನೆನಪು ಭಿನ್ನ ಒಲವುಗಳಿರಬಾರದು. ಶಿವನದೇ
ಅರುಹು, ಶಿವನದೇ ನೆನಪು, ಶಿವನದೇ ಒಲವು ಉಂಟಾದರೆ ಅದು ಉತ್ತಮ
ಶೀಲ.

ಇಷ್ಟಾಗಬೇಕಾದರೆ ಮುಮ್ಮೊದಲು ಇಷ್ಟಲಿಂಗದಲ್ಲಿ ದೃಷ್ಟಿನಿಲ್ಲಬೇಕು.
ನಿಂತರೆ ಪ್ರಾಣಲಿಂಗದಲ್ಲಿ ಮನ ನಿಲ್ಲುತ್ತದೆ. ಆ ಬಳಿಕ ಭಾವಲಿಂಗದಲ್ಲಿ ಭಾವ
ಬೆರೆಯುತ್ತದೆ. ಇದುವೇ ನಿಜವಾದ ಶೀಲ. ಇವು ಮೂರು ಬೇರೆ ಕಡೆಗೆ ಸೂಸ
ಬಾರದು.

ಇಷ್ಟಲಿಂಗದಲ್ಲಿ ದೃಷ್ಟಿಯನ್ನು ನಿಲ್ಲಿಸುವುದು ಸಕಲ ಧ್ಯಾನ, ಅಥವಾ ಸಕಲ
ಶೀಲ ; ಸಕಲಯೋಗ. ಹೇಗೆ ಹೇಳಿದರೂ ಒಂದೆ. ಪ್ರಾಣಲಿಂಗದಲ್ಲಿ ಮನ
ನಿಂತರೆ ಅದು ಸಕಲ-ನಿಷ್ಕಲ ಧ್ಯಾನ. ಭಾವಲಿಂಗದಲ್ಲಿ ಭಾವನಿಂತರೆ ಅದು
ನಿಷ್ಕಲ ಅಥವಾ ಕೇವಲ ಧ್ಯಾನ.

ಈ ಸ್ಥಿತಿಯಲ್ಲಿರುವ ಶರಣ ಭಾವಯೋಗಿ. ಈತನ ಈ ಭಾವಯೋಗ ಇನ್ನೂ ದೃಢವಾದರೆ ಸುಸ್ಥಿರವಾದರೆ ಆಗುವ ಭಾವಾತೀತತೆಯನ್ನು ಮುಂದಿನ ಎರಡು ಮಂತ್ರಗಳಲ್ಲಿ ಶ್ರೀ ಜಗದ್ಗುರು ರೇಣುಕರು ಸೊಗಸಾಗಿ ನಿರೂಪಿಸಿದ್ದಾರೆ. ಭಾವಯೋಗದಲ್ಲಿ ಜ್ಞಾತ್ವಸ್ವ ಧ್ಯಾತ್ವಸ್ವಗಳಿರುತ್ತವೆ. ಭಾವಾತೀತ ಯೋಗದಲ್ಲಿ ಇವೆರಡೂ ಇರುವುದಿಲ್ಲ. ಜ್ಞೇಯದಲ್ಲಿ ಅಥವಾ ಧ್ಯೇಯದಲ್ಲಿ ತಲ್ಲೀನತೆಯುಂಟಾಗಿರುತ್ತದೆ.

“ಶೀಲಂ ಶಿವೈಕವಿಜ್ಞಾನಂ ಶಿವಧ್ಯಾನೈಕ ತಾನಾತಾ |

ಶಿವಪ್ರಾಪ್ತಿ ಸಮುತ್ಕಂಠಾ ತದ್ಯೋಗೀ ಶೀಲವಾನ್ ಸ್ಮೃತಃ ||೩||

ಶಿವಾದನ್ಯತ್ರವಿಜ್ಞಾನೇ ವೈಪುಖ್ಯಂ ಯಸ್ಯ ಸುಸ್ಥಿರಂ |

ತದಾಸಕ್ತಾ ಮನೋವೃತ್ತಿ ಸ್ತಮಾಹುಃ ಶೀಲಭಾಜನಂ ||೪||”

ಶೈವೀ ವಿಜ್ಞಾನ, ಶೈವೀಧ್ಯಾನದಲ್ಲಿಯೇ ಏಕತಾನತೆ, ಶಿವಪ್ರಾಪ್ತಿಯಲ್ಲಿ ವಿಶೇಷವಾದ ಉತ್ಸುಕತೆ ಇವು ಸಹ ಶೀಲವೆನಿಸುತ್ತವೆ. ಇವುಳ್ಳವನು ಶೀಲವಂತ ನೆನಿಸುತ್ತಾನೆ.

ಶಿವಶರಣನಿಗೆ ಶೈವೇತರ ವಿಜ್ಞಾನದಲ್ಲಿ ವಿಮುಖತೆಯಿರಬೇಕು. ಶಿವಾನುಭವದಲ್ಲಿಯೇ ಮನಭಾವಗಳು ಸುಸ್ಥಿರವಾಗಿರಬೇಕು. ಶರಣನ ಮನೋವೃತ್ತಿ ಶಿವಾಸಕ್ತವಾಗಿರಬೇಕು. ಅಂಥವನನ್ನು ಶೀಲಸಂಪನ್ನನೆಂದು ಶಿವಾಚಾರ್ಯರು ಹೇಳುವರು.

ಎಲ್ಲ ವಿಜ್ಞಾನಗಳಿಗಿಂತ ಶಿವಾತ್ಮವಿಜ್ಞಾನ ಶ್ರೇಷ್ಠ ಶೀಲ. ವಿಜ್ಞಾನಸ್ವರೂಪ ನಾಗಿಪ್ದಾನೆ ಪರಶಿವ.

“ವಿಜ್ಞಾನಂ ಬ್ರಹ್ಮೇತಿ ವ್ಯಜಾನಾತ್ |

ವಿಜ್ಞಾನಾದ್ಧೇವ ಖಲ್ವಿಮಾನಿ ಭೂತಾನಿ ಜಾಯಂತೇ |

ವಿಜ್ಞಾನೇನ ಜಾತಾನಿ ಜೀವಂತಿ |

ವಿಜ್ಞಾನಂ ಪ್ರಯಂತ್ಯಭಿಸಂವಿಶಂತೀತಿ |...”

—ತೈತ್ತಿರೀಯ

ಆದಿ ಭೌತಿಕ, ಆಧ್ಯಾತ್ಮಿಕ, ಆದಿ ದೈವಿಕವೆಂದು ವಿಜ್ಞಾನ ತ್ರಿವಿಧ. ಆದಿ ಭೌತಿಕ ವಿಜ್ಞಾನಕ್ಕಿಂತ ಆಧ್ಯಾತ್ಮಿಕ, ವಿಜ್ಞಾನ ವಿಶೇಷ; ಅನ್ನಿ ಪ್ರಾಣ ಮನಗ

ಗಿಂತ ವೇಲಿನದು ಆಧ್ಯಾತ್ಮಿಕ ವಿಜ್ಞಾನ. ವಿಜ್ಞಾನನುಯ ಕೋಶವಿದೆ. ಅಧಿ
ದೈವಿಕ ವಿಜ್ಞಾನ ವಿವಿಧ. ಅವೆಲ್ಲಕ್ಕೂ ಅಧಿಕವಾದುದು ಶೈವೀವಿಜ್ಞಾನ.

ಶೈವೀ ವಿಜ್ಞಾನದಂತೆ ಶೈವೀಧ್ಯಾನವೂ ಶ್ರೇಷ್ಠವಾದುದು. ಶಿವೈಕತಾನ
ತೆಯೇ ಶಿವಧ್ಯಾನ. ಶಿವಜ್ಞಾನ ಶಿವಧ್ಯಾನಗಳೆರಡು ಶಿವಯೋಗದಂಗಗಳು.

“ಪ್ರಣವೋ ಧನುಃ ಶರೋಹ್ಯಾತ್ಮಾ ಬ್ರಹ್ಮ ತಲ್ಲಕ್ಷ್ಯಮುಚ್ಯತೇ |

ಅಪ್ರಮತ್ತೇನ ವೇದ್ಧವ್ಯಂ ಶರವತ್ತನ್ಮಯೋ ಭವೇತ್ ||೪||”

—ಮುಂಡಕೋಪನಿಷತ್

ಇದೊಂದು ಉತ್ತಮ ರೂಪಕ ; ಪೂರ್ಣ ರೂಪಕ. ಪ್ರಣವ ಪರಮಾತ್ಮನ
ವಾಚಕ. ಅದುವೆ ಬಿಲ್ಲು. ಆತ್ಮಾಂಗವೆ ಬಾಣ. ಪರಶಿವ ಬ್ರಹ್ಮವೇ ಅದಕ್ಕೆ
ಗುರಿ. ಉನ್ಮತ್ತನಾಗದೆ ವೇಧಿಸಿ (ಹೊಡೆ)ದರೆ ಬಾಣದಂತೆ ಬ್ರಹ್ಮದಲ್ಲಿ ಬೆರೆ
ಯುತ್ತಾನೆ.

ಧ್ಯಾನೈಕತಾನತೆಗೆ ಇದೊಂದು ಉತ್ತಮ ಉದಾಹರಣೆ. ಧ್ಯೇಯಾಕಾರ
ವ್ಯಕ್ತಿಯೇ ಧ್ಯಾನೈಕತಾನತೆ. “ತತ್ರ ಪ್ರತ್ಯಯೈಕ ತಾನತಾ ಧ್ಯಾನಂ” ಎಂದು
ಯೋಗ ಸೂತ್ರ ನಿರೂಪಣೆ. ತದೇಕಸರನಾಗಿ ಚಿತ್ತೈಕಾಗ್ರತೆಯಿಂದ ಶಿವನನ್ನು
ನೆನೆವುದೆ ಶಿವಧ್ಯಾನರೂಪ ಶೀಲ. ಸದಾ ಶಿವಪ್ರಾಪ್ತಿಗಾಗಿಯೆ ಉತ್ಸುಕವಾಗಿರ
ಬೇಕು. ಭಿನ್ನ ಅರಿವು, ಭಿನ್ನ ನೆನಪು ಭಿನ್ನ ಒಲವುಗಳಿರಬಾರದು. ಶಿವನದೇ
ಆರುಹು, ಶಿವನದೇ ನೆನಪು, ಶಿವನದೇ ಒಲವು ಉಂಟಾದರೆ ಅದು ಉತ್ತಮ
ಶೀಲ.

ಇಷ್ಟಾಗಬೇಕಾದರೆ ಮುಮ್ಮೊದಲು ಇಷ್ಟಲಿಂಗದಲ್ಲಿ ದೃಷ್ಟಿ ನಿಲ್ಲಬೇಕು.
ನಿಂತರೆ ಪ್ರಾಣಲಿಂಗದಲ್ಲಿ ಮನ ನಿಲ್ಲುತ್ತದೆ. ಆ ಬಳಿಕ ಭಾವಲಿಂಗದಲ್ಲಿ ಭಾವ
ಬೆರೆಯುತ್ತದೆ. ಇದುವೇ ನಿಜವಾದ ಶೀಲ. ಇವು ಮೂರೂ ಬೇರೆ ಕಡೆಗೆ ಸೂಸ
ಬಾರದು.

ಇಷ್ಟಲಿಂಗದಲ್ಲಿ ದೃಷ್ಟಿಯನ್ನು ನಿಲ್ಲಿಸುವುದು ಸಕಲ ಧ್ಯಾನ, ಅಥವಾ ಸಕಲ
ಶೀಲ ; ಸಕಲಯೋಗ. ಹೇಗೆ ಹೇಳಿದರೂ ಒಂದೆ. ಪ್ರಾಣಲಿಂಗದಲ್ಲಿ ಮನ
ನಿಂತರೆ ಅದು ಸಕಲ-ನಿಷ್ಕಲ ಧ್ಯಾನ. ಭಾವಲಿಂಗದಲ್ಲಿ ಭಾವನಿಂತರೆ ಅದು
ನಿಷ್ಕಲ ಅಥವಾ ಕೇವಲ ಧ್ಯಾನ.

ಶರಣನಿಗೆ ವಿಶುದ್ಧ ಚಕ್ರದಲ್ಲಿರುವ ತನ್ನ ಪ್ರಸಾದಲಿಂಗದಲ್ಲಿ ಅರುಹು ನೆನಹು ಒಲವುಗಳಿರುವುದರಿಂದ ಆತನ ಶೀಲಯೋಗ ಪೂರ್ಣವಾಗಿರುತ್ತದೆ ; ಅಂದರೆ ನಿರವಶೇಷವಾಗಿರುತ್ತದೆ. ಅಂದರೆ ಏಕೈಕೆಗೆ ಅಣಿಯಾಗಿರುತ್ತದೆ. ಶೂನ್ಯಸ್ವರೂಪವನ್ನು ತಳೆದಿರುತ್ತದೆ. ಸುಸ್ಥಿರವಾದ ಶಿವಾಸಕ್ತಮನೋವೃತ್ತಿ ಯುಂಟಾಗುತ್ತದೆ. ಅಂದರೆ ತ್ರಿಪುಟಿಭಾವವಳಿದಿರುತ್ತದೆ. ನಾನು ಧ್ಯಾನ ಮಾಡುತ್ತಿದ್ದೇನೆ, ಧಾರಣ ಮಾಡಿದ್ದೇನೆ ಎಂಬ ಭಾವವೇ ಇರುವುದಿಲ್ಲ ಇಲ್ಲಿ ಶೂನ್ಯಸ್ವರೂಪವೆಂದರೆ ಪೂರ್ಣಸ್ವರೂಪ. ಧ್ಯಾನ ಧಾರಣಾದಿ ಅನುಸಂಧಾನ ವಿಲೀನತೆ. ಅನ್ಯತ್ರ ಅವಿಚಲತೆ. ವೃತ್ತಿರೂಪ ಸಾವಯವತೆಯ ಶೂನ್ಯತ್ವ. ವೃತ್ತಿನಿಷ್ಪತ್ತಿ. ತ್ರಿಕರಣ ತ್ರಿತನುಗಳ ಪರಿಪಕ್ವತೆ. ಧ್ಯಾತ್ಯ ಧ್ಯಾನಗಳೆರಡೂ ಧ್ಯೇಯರೂಪಾಗಿರುವಿಕೆಯೇ ಪೂರ್ಣವಾದ ಶೀಲಯೋಗ ; ಅದುಳ್ಳ ಶರಣನೇ ಶೀಲವಂತ. ಆತ ಆಗ ಆ ಪ್ರಸಾದಲಿಂಗ ಸ್ವರೂಪನಾಗಿರುತ್ತಾನೆ. ಭಾವಾತೀತತ್ವ ಪ್ರಾಪ್ತವಾಗಿರುತ್ತದೆ. ತನು ಮನಪ್ರಾಣ ಭಾವ ಆತ್ಮಗಳೆಲ್ಲವು ನೀರಲ್ಲಿ ನೀರ್ದರೆ ಗಳಡಗುವಂತೆ ಆಡಗುತ್ತವೆ. ಅಂದರೆ ಶೈವಾಕಾರವಾಗಿರುತ್ತವೆ.

“ಯಸ್ಮಿನ್ ದ್ಯೌಃ ಪೃಥಿವೀ ಚಾಂತರಿಕ್ಷ-

ಮೋತಃ ಮನಃ ಸಹ ಪಾಣೈಶ್ಚ ಸರ್ವೈಃ |

ತಮೇವೈಕಂ ಜಾನಥ ಆತ್ಮಾನಮನ್ಯಾ

ವಾಡೋ ವಿಮುಂಚಥಾಮೃತಸ್ಯೈಷ ಸೇತುಃ ||”

—ಮುಂಡಕೋಪನಿಷತ್

ಮನ ಬುದ್ಧಿ ಪ್ರಾಣಾದಿಗಳಿಂದ ಕೂಡಿದ ಪಿಂಡಾಂಡವೇ ತಲ್ಲೀನವಾದಾಗ ಬ್ರಹ್ಮಾಂಡ (ನೆಲ ಮುಗಿಲು ಸಗ್ಗಗಳು)ವೂ ಪೂರ್ಣಶೀಲವಂತನಾದ ಶರಣನಿಗೆ ಶಿವನಲ್ಲಿ ತಲ್ಲೀನವಾಗಿರುತ್ತದೆ. ಅಂದರೆ ವ್ಯಷ್ಟಿ-ಸಮಷ್ಟಿ ಸಂಸಾರವೆರಡನ್ನೂ ಜಯಿಸಿರುತ್ತಾನೆ. ಅಮೃತತ್ವವನ್ನು ಪಡೆದಿರುತ್ತಾನೆ. ಅಂದರೆ ಸಂಸಾರ ಸಾಗರವನ್ನು ದಾಟಲು ಅಮೃತರೂಪನಾದ ಶಿವನೊಬ್ಬನನ್ನೇ ಸೇತುವನ್ನಾಗಿ ಕೊಂಡಿರುತ್ತಾನೆ. ಇದೇ ಪೂರ್ಣಶೀಲ ; ಏಕೈಕ ಶೀಲ. ಶಿವ ಸೇತುವೆಯಲ್ಲಿ ಬಾಳನ್ನು (ಜೀವನವನ್ನು) ಸಾಗಿಸುವವನೆ ಅಂದರೆ ನಡೆಯುವವನೆ ಶೀಲವಂತ.

ಶೀಲವಂತನಿಗೆ ಶೀವನೇ ಜೀವನಾಧಾರ ; ಜೀವನ ಸರ್ವಸ್ವ. ಶೀಲವಂತನಾದ ಶರಣನ ಜೀವನದಲ್ಲಿ ಶಿವತ್ವವು ಹಾಸುಹೊಕ್ಕಾಗುತ್ತದೆ. ಪತಿವ್ರತೆಗೆ ಪತಿಯೇ ಸರ್ವಸ್ವವಾಗಿರುವಂತೆ ಶಿವವಂತ — ಶರಣನಿಗೆ ಶಿವನೇ ಪರಮಪತಿಯಾಗಿರುತ್ತಾನೆ. ಆತನೊಡನೆ ಶರಣ ದಿವ್ಯಸಂಸಾರಿಯಾಗಿ ತನ್ನ ಸರ್ವಸ್ವವನ್ನು ಆತನಿಗೆ ನಿವೇದಿಸಿ ನಿತ್ಯಾನಂದದಲ್ಲಿರುತ್ತಾನೆ. ನಿಜ ಶೀಲವಂತನಾಗಿರುತ್ತಾನೆ.

“ಯಃ ಸರ್ವಜ್ಞಃ ಸರ್ವವಿದ್ ಯಸ್ಯೈಷ ಮಹಿಮಾ ಭುವಿ |

ದಿವ್ಯೇ ಬ್ರಹ್ಮ ಪುರೇ ಹ್ಯೇಷ ಮ್ಯೋಮ್ನಾತ್ಮಾ ಪ್ರತಿಷ್ಠಿತಃ ||

ಮನೋಮಯಃ ಪ್ರಾಣಶರೀರನೇತಾ

ಪ್ರತಿಷ್ಠಿತೋಽನ್ಯೇ ಹೃದಯಂ ಸನ್ನಿಧಾಯ |

ತದ್ವಿಜ್ಞಾನೇನ ಪರಿಪಶ್ಯಂತಿ ಧೀರಾಃ

ಆನಂದರೂಪಮಮೃತಂ ಯದ್ವಿಭಾತಿ ||೨||

—ಮುಂಡಕೋಪನಿಷತ್

ಭಾವಲಿಂಗವಾಗಲಿ ಭಾವಲಿಂಗಾಂತರ್ಗತ ಪ್ರಸಾದಲಿಂಗ ಮಹಾಲಿಂಗಗಳಾಗಲಿ, ಕೇವಲ ಯೋಗಾಂಗ ನಿಷ್ಠಗಳಲ್ಲ. ಅವು ಯೋಗಾಂಗದಲ್ಲಿದ್ದರೂ ಪ್ರಾಣಲಿಂಗ ರೂಪದಲ್ಲಿ ಪ್ರಾಣಾಂಗವನ್ನು ಕ್ರಿಯಾಲಿಂಗರೂಪದಲ್ಲಿ ಅನ್ನಾಂಗ ಅಂದರೆ ತ್ಯಾಗಾಂಗವನ್ನು ವ್ಯಾಪಿಸಿರುತ್ತವೆ. ಅವುಗಳ ವಿಜ್ಞಾನದಿಂದ ಆನಂದ ರೂಪ ಅಮೃತ ಲಾಭವಾಗುತ್ತದೆ.

ಭಾವಲಿಂಗವೇ ಅಥವಾ ಪ್ರಸಾದಲಿಂಗವೇ ಪರಬ್ರಹ್ಮ ; ಪರಮಾತ್ಮ. ಅದು ಸರ್ವಜ್ಞ ಸ್ವರೂಪವಾಗಿದೆ ; ಸರ್ವದಾ ಸರ್ವವನ್ನು ತಿಳಿಯುತ್ತದೆ. ಅದು ಅಜ್ಞಾನದಿಂದ ಕಾಲಿಂದ ಬಾಧಿತವಲ್ಲ ; ಸೀಮಿತವಲ್ಲ. ಈ ಜಗತ್ತಿನಲ್ಲಿ ಅದರ ಮಹಿಮೆ ಅಗಾಧವಾಗಿದೆ ; ಆಶ್ಚರ್ಯಕರವಾಗಿದೆ. ಅದು ಆ ದಿವ್ಯಾಕಾಶ ಸ್ವರೂಪವಾದ ಬ್ರಹ್ಮಲೋಕದಲ್ಲಿ ಸ್ವಸ್ವರೂಪದಿಂದ ಪ್ರತಿಷ್ಠಿತವಾಗಿದೆ. ಎಲ್ಲ ಪ್ರಾಣಿಗಳ ಪ್ರಾಣಶರೀರಗಳನ್ನು ನಿಯಮನ ಮಾಡುತ್ತದೆ. ಅಂತೆಯೇ ನೇತ್ರವಾಗಿದೆ. ಮನೋಮಯವಾಗಿದೆ ಹೃದಯ ಕಮಲವನ್ನು ಆಶ್ರಯಿಸಿ ಅನ್ನಮಯವಾದ ತ್ಯಾಗಾಂಗದಲ್ಲಿಯೂ ತುಂಬಿರುತ್ತದೆ. ಅಥವಾ ನೇತ್ರಲೋಕದಲ್ಲಿಯೂ

ಅರ್ಥಾತ್ ಪ್ರಾಣದಲ್ಲಿ ಪ್ರಾಣಲಿಂಗವಾಗಿ, ಕಾಯದಲ್ಲಿ ಕ್ರಿಯಾಲಿಂಗವಾಗಿ ಇರುತ್ತದೆ. ವೀರರಾದವರು ತನ್ನ ವಿಜ್ಞಾನ ಯೋಗದಿಂದ ವಿಜ್ಞಾನವನ್ನೊಳಗೊಂಡ ಶಿವಯೋಗದಿಂದ ನಿರೀಕ್ಷಿಸಿ ಪ್ರತ್ಯಕ್ಷವನ್ನಾಗಿಸುತ್ತಾರೆ ; ಆನಂದರೂಪ ಅಮೃತವನ್ನು ಪಡೆಯುತ್ತಾರೆ. ವಿನಾಶವಿರಹಿತರಾಗುತ್ತಾರೆ. ಚಿರಂತನತೆಯನ್ನು ಪ್ರಕಾಶಿಸುತ್ತಾರೆ. ಸರ್ವ ಸಂಶಯಗಳಿಂದ ದುಷ್ಟಿಯೆಗಳಿಂದ ದುರ್ಭಾವನೆಗಳಿಂದ ದೂರರಾಗಿರುತ್ತಾರೆ. ಸದಾಶಿವ ಭಾವಸನ್ನಿಹಿತರಾಗಿರುತ್ತಾರೆ. ಶಿವತ್ವದೊಲುಮೆ ಅವರ ರಕ್ತಗತವಾಗಿ ಜೀವನದ ಜೀವಾಳವಾಗಿರುತ್ತದೆ. ಅದಿಲ್ಲದೆ ಅವರ ಜೀವನವಿರುವುದಿಲ್ಲ ; ಪ್ರಾಣವಿರುವುದಿಲ್ಲ.

“ಪತಿವ್ರತಾಯಾ ಯಚ್ಛೀಲಂ ಪತಿರಾಗಾತ್ಮಶಸ್ತುತೇ ।

ತಥಾ ಶಿವಾನುರಾಗೇಣ ಸುಶೀಲೋ ಭಕ್ತ ಉಚ್ಯತೇ ॥೫॥

ಪತಿಂ ವಿನಾ ಯಥಾ ಸ್ತ್ರೀಣಾಂ ಸೇವಾನ್ಯಸ್ಯ ತು ಗರ್ಹಣಾ ।

ಶಿವಂ ವಿನಾ ತಥಾನ್ಯೇಷಾಂ ಸೇವಾ ನಿಂದಾ ಕೃತಾತ್ಮನಾಂ ॥೬॥

ಹದಿಬದಿಗೆ ನಲ್ಲನ ನೆಹವೇ ಶೀಲ. ಅಂತೆಯೇ ಭಕ್ತನಿಗೆ ಶಿವಾನುರಾಗವೇ ಸುಶೀಲ. ಶರಣನಿಗೂ ಅದೇ ಪ್ರಶಸ್ತ ಸೌಶೀಲ್ಯ. ಅದೇ ಭಕ್ತತ್ವದ ಮೌಲ್ಯ.

ಪತಿಸೇವೆಯೇ ಪತಿವ್ರತೆಯರಿಗೆ ಭೂಷಣ. ಪರಪುರುಷ ಸೇವೆ ಗರ್ಹಣ. ಅಂತೆಯೇ ಶರಣರಿಗೆ ಶಿವಸೇವೆಯೇ ಸ್ತುತ್ಯ. ಅನ್ಯಸೇವೆ ನಿಂದ್ಯ. ಶರಣರು ಶಿವಸೇವೆಯಿಂದ ಕೃತಾತ್ಮರಾಗಿರುತ್ತಾರೆ.

ಏಕೆಂದರೆ ಎಲ್ಲರಿಗೂ ಶಿವತ್ವವೇ ಅವಶ್ಯ. ಅದು ನಿರ್ಮಲವಾಗಿರುತ್ತದೆ. ನಿಜಶಾಂತಸ್ವರೂಪವಾಗಿರುತ್ತದೆ.

“ಹಿರಣ್ಮಯೇ ಪರೇ ಕೋಶೇ ವಿರಜಂ ಬ್ರಹ್ಮ ನಿಷ್ಕಲಂ ।

ತ ಚುಭ್ರಂ ಜ್ಯೋತಿಷಾಂ ಜ್ಯೋತಿಸ್ತದ್ಭದ್ರಾತ್ಮವಿದೋ ವಿದುಃ ॥೯॥

—ನುಂಡಕೋಪನಿಷತ್

ಶಿವಸ್ವರೂಪನಿದು. ಅದು ರೂಪೋರಹಿತವಾದುದು ; ಅವಯವರಹಿತವಾದುದು. ಅಂದರೆ ನಿರ್ಮಲವಾದುದು ; ನಿಷ್ಕಲವಾದುದು. ಅದು ಪ್ರಕಾಶ

ಮಯವಾದ ಪರಮಕೋಶದಲ್ಲಿ ಇರುತ್ತದೆ. ಶುಭ್ರವಾಗಿ ಬೆಳಗಿಗೆ ಬೆಳಗಾಗಿ
ವಿರಾಜಮಾನವಾಗಿರುತ್ತದೆ. ಅದನ್ನು ಆತ್ಮಜ್ಞಾನಿಗಳು ಅರಿಯುತ್ತಾರೆ ; ಅಳ
ವಡಿಸಿಕೊಳ್ಳುತ್ತಾರೆ.

ಆತ್ಮವಿದರಿಗೆ ಹೆಣ್ಣು ಗಂಡೆಂಬ ಸಾಕಾರ ನಿರಾಕಾರವೆಂಬ ಯಾವ ಭೇದ
ವಿಲ್ಲ. ಅವರು ಉಭಯ ಸ್ವರೂಪರೂ ಆಗಬಲ್ಲರು ; ಆಗುವರು.

“ಪುರುಷನೆಂದು ಕರೆವೃತಿರ್ಪರು ಜಗದವರೆಲ್ಲ,
ನಾನು ಪುರುಷನಲ್ಲವಯ್ಯ ; ಅದೆಂತೆಂದಡೆ,
ಹೊರಗಣ ಸಾಕಾರವೆ ನೀನು, ಒಳಗಣ ನಿರಾಕಾರವೆ ನಾನು ;
ಹೊರಗಣ ಸಾಕಾರ ಪುರುಷರೂಪು ನೀನಾಗಿ ;
ಒಳಗಣ ನಿರಾಕಾರ ಸ್ತ್ರೀರೂಪು ನಾನಾಗಿ
ನಿಮಗೆ ರಾಣಿವಾಸವಾದೆನಯ್ಯಾ ಅಖಂಡೇಶ್ವರಾ.

ಎಲೆ ಶಿವನೇ ನೀನು ಎನ್ನ ಮೆಚ್ಚಿ ಕೈವಿಡಿದ ಕಾರಣ
ಎಮ್ಮವರು ಸಕಲಗಣಂಗಳ ಸಾಕ್ಷಿಯ ಮಾಡಿ
ನಿನಗೆ ಎನ್ನ ಮದುವೆಯ ಮಾಡಿಕೊಟ್ಟರು ;
ನೀನು ಎನ್ನ ನಗಲಿದಡೆ ಗುರುದ್ರೋಹಿ,
ಆನು ನಿನ್ನ ನಗಲಿದಡೆ ಸಮಯಕ್ಕೆ ಹೊರಗು,
ಅದೆಂತೆಂದಡೆ, ಮುನ್ನ ಶ್ರೀಗುರುಸ್ವಾಮಿ,
ಎನ್ನ ಪ್ರಾಣದೊಳಗೆ ನಿನ್ನ ಪ್ರಾಣವ ಹುದುಗಿಸಿ
ಎಂದೆಂದೂ ಅಗಲಬೇಡೆಂದು ನಿರೂಪಿಸಿದನು.

ಆ ನಿರೂಪವನು ಮಹಾಪ್ರಸಾದವೆಂದು ಕೈಕೊಂಡ ಬಳಿಕ
ನಾವಿಬ್ಬರು ಎಂದೆಂದಿಗೂ ಅಗಲದಿರಬೇಕಯ್ಯ ಅಖಂಡೇಶ್ವರಾ.”

ಮೊದಲ ವಚನದಲ್ಲಿ ಶರಣನ ಅಂದರೆ ಶೀಲವಂತನ ಸ್ತ್ರೀತ್ವ ನಿರೂಪಣೆ
ಯಿದೆ; ಎರಡನೆಯ ವಚನದಲ್ಲಿ ಶಿವಪತಿತ್ವದ ನಿರೂಪಣದೊಡನೆ ಅವಿರಳ
ಸಂಬಂಧವೂ ನಿರೂಪಿತವಾಗಿದೆ. ಮುಂದಿನ ಈ ಮೂರನೆಯ ವಚನದಲ್ಲಿ ಶಿವ
ಪತಿಯ ಸ್ವರೂಪ ಸೌಂದರ್ಯದ ರೂಪಕವರ್ಣನೆಯಿದೆ:

“ಗಂಡನುಳ್ಳ ಗರತಿಯರೆಲ್ಲರು ನಿಮ್ಮ ಗಂಡನ ಕುರುಹ ನೀವೆ ಹೇಳಿರೆ, ನೀವರಿಯದಿದ್ದರೆ ನಾವು ನಮ್ಮ ಗಂಡನ ಕುರುಹ ಹೇಳಿಹವು ಕೇಳಿರೆ; ಹೊಳೆವ ಕಿಂಜದಗಳ ಬೆಳಗುವ ಭಾಳಲೋಚನದ ಧಳಧಳವ ಸುಲಿಪಲ್ಲನ ಕಳೆದುಂಬಿ ನೋಡುವ ಕಂಗಳ ನೋಟದ ಸೊಗಸಿಂದಿ ನಗುವ ಮುಗುಳು ನಗೆಯ, ರತ್ನ ದಂತೆ ಬೆಳಗುವ ರಂಗದುಟಿಯ, ಚಂಪ ಕದ ನನೆಯಂತೆ ಇಂಪಾದ ನಾಸಿಕದ, ಶಶಿಯಂತೆ ಬೆಳಗುವ ಎಸೆವ ಕದಪಿನ, ಮಿಸುಪ ಎದೆಭುಜ ಕಂಠದ, ಶೃಂಗಾರದ ಕುಕ್ಷಿಯ, ಸುಳಿದಿ ಗೆದ ನಾಭಿಯ. ತೊಳಪತೊಡೆ, ಮಣಿಪಾದ ಹರಡಿನ, ನಕ್ಷತ್ರದಂತಿ ಹೊಳೆವ ನಖದ ಪಂಚ್ಚಾಯ, ಚರಣಕನುಲದಲ್ಲಿ ಹರಿಯು ನಯ ನದ ಕುರುಹಿನ, ಸಕಲ ಸೌಂದರ್ಯವನೊಳಕೊಂಡು, ರವಿಕೋಟಿ ಪ್ರಭೆ ಯಂತೆ ರಾಜಿಸುವ ರಾಜಾಧಿರಾಜ ನಮ್ಮ ಅಖಂಡೇಶ್ವರನೆಂಬನಲ್ಲನ ಕುರುಹು ಇಂತಂಟು ಕೇಳಿರನ್ನ.”

ಮುಂಡಕಶ್ರುತಿ ಮತದಂತೆ ಶುಭ್ರ ಜ್ಯೋತಿಗಳಿಗೆ ಜ್ಯೋತಿಯಾದ ಪರಬ್ರಹ್ಮದ ಶಿವತ್ವರೂಪ ಶುಭ್ರತ್ವವನ್ನು ಈವಚನ ಸಾಕಾರ ರೂಪಕದಲ್ಲಿ ಸೊಗಸಾಗಿ ಬಣ್ಣಿಸಿದೆ. ಜಗದ್ಗುರು ರೇಣುಕ ಗೀತಾಭಿಪ್ರಾಯದಂತೆ ಶಿವ ಪತಿತ್ವವನ್ನೂ ನಿರ್ದೇಶಿಸಿದೆ.

ಇನ್ನು ಅನನ್ಯಸೇವೆಗೆ ಈ ವಚನವನ್ನು ವಚಿಸಬೇಕು: “ತನ್ನ ನಲ್ಲದೆ ಅನ್ಯವ ನೋಡೆನವ್ವ; ತನ್ನ ನಲ್ಲದೆ ಅನ್ಯವ ಮುಟ್ಟೆನೆವ್ವ; ತನ್ನ ನಲ್ಲದೆ ಅನ್ಯವ ನೆನೆಯೆನವ್ವ; ತನ್ನ ನಲ್ಲದೆ ಅನ್ಯವ ಬಯಸೆನವ್ವ; ತನ್ನ ನಗಲಿ ಇನ್ನೆಂತು ಬದುಕುವೆನವ್ವ; ಅಖಂಡೇಶ್ವರನೆಂಬ ನಲ್ಲನ ಮುನಿಸನು ತಿಳುಹಿರವ್ವ!”

ಇನ್ನು ಶರಣನಿಗೆ ಶಿವಾನುರಾಗವೆ ಸುಶೀಲ. ಆದಿದ್ದರೆ ಆತನಿಗೆ ಭಕ್ತತ್ವದ ಸೌಶೀಲ್ಯ ಎಂದು ರೇಣುಕ ಶಿವಾಚಾರ್ಯರು ನಿರೂಪಿಸಿದುದನ್ನು ಅಖಂಡೇಶ್ವರನ ಈ ಕೆಳಗಿನ ವಚನಗಳು ಸಹಕರಿಸಿವೆ.

“ಅರಸನ ಕಾಣದ ಬಳಿಕ ಹರುಷವಿಲ್ಲವ್ವ ಎನಗೆ,

ಅರಸು ಅಖಂಡೇಶ್ವರನೆಂಬ ಪರಶಿವನ ಬೆರೆಸದ ಬಳಿಕ

ಸರಸವಲ್ಲೆಯಾದವ್ವ ಎನಗೆ!

ಕಂಡರೆ ಸಂತೋಷ, ಕಾಣದಿದ್ದರೆ ಕಡು ದುಃಖವೆನಗೆ; ಹಿಂಡು
ದೈವದ ಗಂಡ ಮಂಡಲಾಧಿಪತಿ ಅಖಂಡೇಶ್ವರನು ನಿಮಿಷವಾದಡು
ತಡೆದಡೆ ಪ್ರಾಣ ಉಳಿಯದವ್ವ.

ಅರಳಿಯ ಮರದೊಳಗಿರುವ ಅರಗಿಗಳಿರಾ,
ನಮ್ಮ ಅಖಂಡೇಶ್ವರನ ಕಂಡರೆ ಹೇಳಿರೆ!
ಮಾವಿನ ಮರದೊಳಗೆ ಕೂಗುವ ಕೋಗಿಲೆ ಹಿಂಡುಗಳಿರಾ,
ನಮ್ಮ ನಾಗಭೂಷಣನ ಕಂಡರೆ ಹೇಳಿರೆ !
ಕೊಳನ ತೀರದಲಾಡುವ ಕಳಹಂಸಗಳಿರಾ,
ನಮ್ಮ ಎಳೆಯಚಂದ್ರಧರನ ಕಂಡರೆ ಹೇಳಿರೆ !
ಮೇಘಧ್ವನಿಗೆ ಕುಣಿವ ನವಿಲುಗಳಿರಾ,
ನಮ್ಮ ಅಖಂಡೇಶ್ವರನೆಂಬ ಅವಿರಳ ಪರಶಿವನ ಕಂಡರೆ ಹೇಳಿರೆ !"

ಈ ಶರಣರ ಮನ ಶಿವಾನುರಾಗದಲ್ಲಿ ಕರಗಿ ಹಾಲಾಗಿ ಹರಿದಿದೆ. ಹಂಬ
ಲಾಗಿ ಹೊನ್ನಿನಂತೆ ಹೊಳಪೇರಿದೆ. ಹಳಹಳಸಿದೆ. 'ಶಿವನ ಕೂಡಿದ್ದ
ಶರಣರ ಶೀಲವೇನೆಂಬೆಯ್ಯಾ ? ನೀರು ನೀರ, ಕ್ಷೀರವು ಕ್ಷೀರ ಬೆರದಂತೆ ತನು
ಮನ ಧನಗಳು ಗುರುಲಿಂಗ ಜಂಗಮದಲ್ಲಿ ಭರಿತವಾದ ಮಹಾಶರಣರ ಶೀಲವ
ನೀವೇ ಬಲ್ಲಿರಯ್ಯ ಅಖಂಡೇಶ್ವರಾ.' ಆಗ ಶರಣ ಸ್ವಾಹಂಕಾರದ ಸಂಕುಚಿತ
ವರ್ತಲದಿಂದ ಸಾಗಿ ಶಿವಸಾಗರದಲ್ಲಿ ಸೇರಿ ಶೈವೀ ಶೀಲಸಂಪನ್ನನಾಗುತ್ತಾನೆ.
ಅಂದರೆ ವಿಶುದ್ಧ ವಿಶಾಲ ಸ್ವಭಾವವನ್ನು ತಳೆಯುತ್ತಾನೆ. ಸಂಕುಚಿತದ ಸಂಚಲ
ದಿಂದ ಪಾರಾಗುತ್ತಾನೆ. ಅಪೂರ್ಣವಾದ ಭವ ಜ್ಞಾನದಿಂದ ಪೂರ್ಣ ಜ್ಞಾನ
ವನ್ನು ಪಡೆಯುತ್ತಾನೆ.

"ಬಹುನಾತ್ರ ಕಿಮುಕ್ತೇನ ಶಿವಜ್ಞಾನ್ಯೈಕ ನಿಷ್ಕತಾ |

ಶೀಲಮಿತ್ಯುಚ್ಛತೇ ಸದ್ವಿಃ ಶೀಲವಾಂಸ್ತತ್ಪರೋಮತಃ ||೭||

ಶೀಲ ವಿಷಯದಲ್ಲಿ ಹೆಚ್ಚು ಹೇಳುವುದೇನು ? ಶಿವಜ್ಞಾನವೊಂದ
ರಲ್ಲಿಯೇ ಇರುವ ನಿಷ್ಕಮತ ಶೀಲವೆಂದೂ ಸತ್ಪುರುಷರ ಹೇಳಿಕೆ ಆದರಲ್ಲಿ ಅಸಕ್ತ
ನಾದವನೆ ಶೀಲವಂತೆನೆಂದು ಗ್ರಹಿಕೆ.

“ಶೀಲವಂತರು ಶೀಲವಂತರೆಂಬಿರಿ;

ಶೀಲದ ಹೊಲಬನರಿಯದ ಭ್ರಮಿತ ಪ್ರಾಣಿಗಳು ನೀವು ಕೇಳಿ ಭೋ!
ಕಾಮವೆಂಬುದೊಂದು ಪಾಪಿ, ಮರಹೆಂಬುದೊಂದು ದ್ರೋಹಿ;
ಮತ್ಸರವೆಂಬುದೊಂದು ಹೊಲೆಯ, ಕ್ರೋಧವೆಂಬುದೊಂದು
ಕೈ ಸೊನೆಗಾರ; ಇಂತಿವನರಿದು ಮರೆದು ಹರವಸಂಬೋಗಿ
ಹೊಯಿ ಹೊಡೆದಂತಿರ್ದಡೆ ಕೂಡಲಚನ್ನಸಂಗಯ್ಯ, ಅವರ ಶೀಲ
ವಂತರೆಂಬೆ.

ಶೀಲವಂತರು ಲಕ್ಷ ಲಕ್ಷ, ನೇಮಸ್ಥರು ಲಕ್ಷ ಲಕ್ಷ ;
ವ್ರತಸ್ಥರು ಲಕ್ಷ ಲಕ್ಷ, ಅರ್ಥಪ್ರಾಣಾಭಿಮಾನವನೊಪ್ಪಿಸಿದ
ವೈರಾಗಿಗಳು ಲಕ್ಷ ಲಕ್ಷ; ಕೂಡಲ ಚನ್ನಸಂಗಯ್ಯನಲ್ಲಿ
ಇವರೆಲ್ಲರು ಛಲ ಪದಾರ್ಥರಲ್ಲದೆ ಲಿಂಗ ಪದಾರ್ಥರಲ್ಲ.

ಅಜ್ಞಾನಕ್ಕೆ ಕಾರಣವಾದ ಅರಿಷಡ್ವರ್ಗದ ಉಬ್ಬರ ಹರಿಯಬೇಕು. ಅದು
ಶೀಲ. ಶಿವಜ್ಞಾನಾಮೃತ ತನ್ನೊಳಗೆ ತುಂಬಿದ್ದರೆ ಶೀಲ. ಇದರಿಂದ ಮನದ ಕಳವಳ
ಅಳಿದು ಮನಸ್ಸು ಮಹಾ ಪ್ರಸಾದ ಲಿಂಗದಲ್ಲಿ ನೆಲೆಗೊಂಡರೆ ಶೀಲ. ನೆಲೆ
ಗೊಂಡು ಪರಮ ಪರಿಣಾಮದಲ್ಲಿ ನಿಶ್ಚಲವಾಗಿದ್ದರೆ ಶೀಲ.

“ಶೀಲವಂತರೆಲ್ಲ ಅವರಂತಿರಲಿ, ತಮ್ಮ ತಮ್ಮ ಮನದಿ
ಮದವ ಕಳೆದು, ತಮ್ಮೊಳಗಿದ್ದ ಭವಿಗಳ ಭಕ್ತರ ಮಾಡಿ,
ತಮ್ಮಲ್ಲಿರುವ ಅಷ್ಟಮದಗಳು-ಸಪ್ತವ್ಯಸನಗಳು;
ಅರಿಷ್ಟಗುಣಗಳು-ಪಂಚಭೂತಗಳು-ಚತುಷ್ಕರಣಗಳು-
ತ್ರಿಕರಣಗಳು-ತ್ರಿಗುಣಗಳು ಶಿವಸಂಸ್ಕಾರದಿಂದ
ಲಿಂಗಕರಣಗಳೆಂದೆನಿಸಿ ನಿತ್ಯ ಲಿಂಗಾರ್ಚನೆಯ
ಮಾಡಬಲ್ಲಾತನೆ ಶೀಲವಂತನಯ್ಯಾ, ಅವನ ಶ್ರೀಪಾದವನು
ಹಸ್ತವನೆತ್ತಿ ಹೊಗಳುತ್ತಿದ್ದವು ವೇದಗಳು;

“ಓಂ ಅಯಂ ಮೇ ಹಸ್ತೋ ಭಗವಾನ್ ಅಯಂ ಮೇ ಭಗವತ್ಪರಃ |
ಅಯಂ ಮೇ ವಿಶ್ವಭೇಷಜಃ ಅಯಂ ಶಿವಾಭಿಸಂಶ್ಲಸಃ
ಅಯಂ ಮಾತಾ ಅಯಂ ಪಿತಾ ||”

ಇಂತಿಷ್ಟ ಲಿಂಗದ ಅರ್ಚನೆಯ ಮಾಡಬಲ್ಲಾತನೆ,
ಶೀಲಸಂಬಂಧಿಯನಿಸಿಕೊಳ್ಳಬಲ್ಲನಯ್ಯಾ,
ಕೂಡಲ ಚನ್ನಸಂಗಮ ದೇವಾ.”

ಶಿವಜ್ಞಾನೈಕ ನಿಷ್ಠೆಯೆಂದರೆ ಕೇವಲ ಜ್ಞಾನಪೂರವೆಂದರೆ ನಿಷ್ಠೆಯಲ್ಲ. ಕ್ರಿಯೆಯನ್ನೂ ಆಗೊಂಡ ಜ್ಞಾನನಿಷ್ಠೆಯೆಂದರ್ಥ. ಶಿವ ವಿಶೇಷಣದಿಂದ ಈ ಅರ್ಥವುಂಟಾಗುತ್ತದೆ. ಶಿವಜ್ಞಾನ ಯಾವಾಗಲೂ ಕ್ರಿಯೆಯಿಂದೊಡಗೂಡಿರುತ್ತದೆ. ಅರ್ಥದೊಡನೆ ಶಬ್ದವಿರುವಂತೆ ಹಾಲಿನೊಡನೆ ಬಿಳುಪು ಇರುವಂತೆ ಇರುತ್ತದೆ. ತ್ರಿಕರಣ ಶಿವಸಂಸ್ಕರಣವುಳ್ಳವಾಗಿರುವುದೇ ಶಿವಜ್ಞಾನರೂಪ ಶೀಲ. ನಿತ್ಯ ಲಿಂಗಾರ್ಚನೆಯೇ ಈ ಶೀಲವಂತನ ಕ್ರಿಯೆ. ತನು ಶುದ್ಧವಾಗದೆ ಶೀಲ ಸಂಪೂರ್ಣವಾಗದು. ಮನ ಭಾವಗಳಂತೆ ತನುವಿನ ಶುದ್ಧಿಯೂ ಶೀಲದ ಪೂರ್ಣತೆಯ ಕುರುಹು. ಆದರೆ ತನು ಶುದ್ಧಿಗೆ ಜಲವೊಂದೆ ಸಾಧನವಲ್ಲ. ಪರಿಶುದ್ಧಕ್ರಿಯಾಪ್ರಸಾದಗಳೂ ಮುಖ್ಯಕಾರಣಗಳು.

“ಶೀಲ ಶೀಲವೆಂದೇನೋ ? ಮಾಡಿದ ಮನೆ, ಹೂಡಿದ ಒರೆ, ಅಟ್ಟುಂಬ ಮಡಕೆ, ಕಟ್ಟಿದ ಕೆರೆ, ಬಿತ್ತಿದ ಬೆಳೆ-ಇಂತಿವೆ ಶೀಲವಲ್ಲದೆ ತನ್ನ ಮನಕ್ಕೆ ಶೀಲವಿಲ್ಲ ; ಶೀಲವದಂತೆಂದಡೆ, ಲಿಂಗ ಬಂದು ಮನವನಿಂಬುಗೊಂಬುವೆ ಶೀಲ ; ಜಂಗಮ ಬಂದು ಧನವನಿಂಬುಗೊಂಬುವೆ ಶೀಲ ; ಪ್ರಸಾದ ಬಂದು ತನುವನಿಂಬುಗೊಂಬುವೆ ಶೀಲ. ಇಂತಿಷ್ಟ ಶೀಲಕ್ಕೆ ನಮೋ ನಮೋ ಎಂಬೆ ! ಉಳಿದ ದುಷ್ಟೀಲರ ಎನಗೆ ತೋರೆ ದಿರು ಕೂಡಲ ಚನ್ನಸಂಗಮ ದೇವಾ !”

ಭಕ್ತರ ಮಠಕ್ಕೆ ಬಂದು ಒಳಹೊರಗೊಂಬುವು ಶೀಲವೇ ? ಎನ್ನ

ಒಳ್ಳೆಯ ಓಗರವ ಮಾಡಿ ಎಂಬುದು ಶೀಲವೆ ?—ಅಲ್ಲ ; ಪಂಚೇಂದ್ರಿಯ ಸಪ್ತಧಾತು ಅರಿಷಡ್ವರ್ಗ ಅಷ್ಟಮಂದಗಳ ಕೊಂದಾತನ ಶೀಲವಂತ ಕೂಡಲ ಚನ್ನಸಂಗಮ ದೇವಾ.

ನದಿ ಕೂಪ ತಟಾಕದಲ್ಲಿ ಕನ್ನವನ್ನಿಕ್ಕೆ ಉದಕವ ತಂದು ಮಜ್ಜನ ಕೆರೆವರೆಲ್ಲಾ ಶೀಲವಂತರೆ ? ಪಾಕದಲ್ಲಿ ಭವಿಷಾಕ ಪರಪಾಕವೆಂದು ವಿವರಿಸಿ ಕಳೆದು ಭುಂಜಿಸುವ ಉದರ ಪೋಷಕರೆಲ್ಲಾ ಶೀಲವಂತರವ್ವರೆ ? ಅಲ್ಲ ; ಅಶನವರತು ವ್ಯಸನ ಬೆಂದು ವೃತ್ತಿಗಳೆಲ್ಲವೂ ತಲ್ಲಿಯವಾಗಿ ತನುಗುಣಾದಿಗಳೆಲ್ಲ ಸಮಾಪ್ತಿಯಾಗಿದ್ದರೆ ಕೂಡಲ ಚನ್ನಸಂಗಮದಲ್ಲಿ ಅವರ ಅಚ್ಚ ಶೀಲವಂತರೆಂಬೆ.

ಈ ಮೂರು ವಚನಗಳಲ್ಲಿ ಬಾಹ್ಯ ಶೀಲ ಮುಖ್ಯವಲ್ಲ. ಜತೆಗೆ ಅಂತಃ ಶೀಲವೂ ಅಗತ್ಯ ಎಂಬುದನ್ನು ಮತ್ತೆ ಮತ್ತೆ ಒತ್ತಿ ಹೇಳಲಾಗಿದೆ. ಕೇವಲ ಮೂಢ ಸಾಂಪ್ರದಾಯಿಕ ಶೀಲದಿಂದ ಪ್ರಯೋಜನವಿಲ್ಲೆಂಬುದನ್ನೂ ನಿರೂಪಿಸಿವೆ.

“ಶೀಲ ಶೀಲವೆಂದು ಗರ್ವಿಸಿ ನುಡಿಯುತಿಪ್ಪಿರಿ, ಶೀಲವಾವು ದೆಂದರಿಯಿರಿ ; ಇದ್ದುದಕ್ಕೆ ವಂಚನೆಯ ಮಾಡದಿಷ್ಟದೆ ಶೀಲ ; ಇಲ್ಲದುದಕ್ಕೆ ಕಡನ ಬೇಡದಿಷ್ಟದೆ ಶೀಲ. ಪರಧನ ಪರಸತಿಗಳುಪದಿಷ್ಟದೆ ಶೀಲ ; ಪರದೈವ ಪರಸಮಯಕ್ಕೆ ಎಳಸದಿಷ್ಟದೆ ಶೀಲ ; ಗುರು ನಿಂದೆ ಶಿನಿನಿಂದೆ ಜಂಗಮನಿಂದೆಯ ಕೇಳದಿಷ್ಟದೆ ಶೀಲ ; ಕೂಡಲ ಚನ್ನಸಂಗಮನ ಶರಣರ ಬರವಿಗೆ ಮೆಯ್ಯಾಂತು ಪರಿಣಾಮಿಸಬಲ್ಲಡೆ ಅಚ್ಚ ಶೀಲ.

ಶೀಲ ಶೀಲವೆಂದರೇನೋ, ಪಿಂಡ ಬ್ರಹ್ಮಾಂಡ ಸಂಯೋಗ ವಾಗದನಕ್ಕೆ ? ಅಷ್ಟ ತನುವಿನ ಗುಣಧರ್ಮವನರಿದು ಬಿಡದನಕ್ಕೆ ? ಅಕ್ರೋಧ, ಸತ್ಯವಚನ, ಸಾವಧಾನ, ವ್ರತಾನುಗ್ರಹವಾಗದನಕ್ಕೆ ?

‘ಅಕ್ರೋಧಃ ಸತ್ಯವಚನಂ ಸಾವಧಾನೋ ದಮಃ ಕ್ರಮಾ । ಅನುಗ್ರಹಃ’

ಹಶ್ಚ ದಾನಂ ಚ ಶಿಲಮೇವ ಪ್ರಶಸ್ತೇ || ಎಂದುದಾಗಿ ಕೂಡಲ
ಚನ್ನಸಂಗಯ್ಯ ಶಿಲವೆಂಬುದು ಅಪೂರ್ವ.

ಶಿಲ ಶಿಲವೆಂದು ನುಡಿದ ಉದ್ದೇಶಿ ಪ್ರಾಣಿಗಳೆಲ್ಲರು ಅನಂತ ಶಿಲರು,
ಅರಿವಿನ ನಿರ್ಣಯವನರಿಯರು. ಹೊರಗನೆ ಬಳಸುವರು, ಒಳಗಣ ಸುದ್ದಿಯ
ನರಿಯರು. ನೇಮಶಿಲವೆಂದು ಹೆಸರಿಸುವರು, ನಿರ್ಣಯವನರಿಯರು;
ಕೂಡಲ ಚನ್ನಸಂಗಯ್ಯನಲ್ಲಿ ಉದ್ದೇಶಿ ಪ್ರಾಣಿಗಳು.

ಶಿಲಸಂಬಂಧವನೆಂತು ಮಾಡುವರಯ್ಯಾ, ಮನದಂತುವನರಿಯದ
ಕಾರಣ ? ಕಾಯದ ಕಳವಳವು ತಮ ತಮಗಳದಾಡುತ್ತಿರಲು, ಶಿಲ ಶಿಲದಂತೆ
ತಾವು ತಮ್ಮಂತೆ ; ಲಿಂಗ ಲಿಂಗದಂತೆ. ಮನದೊಳಗೆ ಎನಗೆ ತನಗೆಂಬ ಭವ
ಬಿಡದನಕ್ಕೆ ಶಿಲ ಮತ್ತೆಲ್ಲಿಯದೊ ? ಅಷ್ಟದಳವಳಿದು ಷಡುವರ್ಗವರತಡೆ,
ಕೂಡಲ ಚನ್ನಸಂಗನಲ್ಲಿ ಅಚ್ಚ ಶಿಲವೆಂಬೆನು.

ಇವೆಲ್ಲ ವಚನಗಳಿಂದ ಶಿಲ ಮೀಮಾಂಸೆ ಸಾಕಷ್ಟು ಸಾಗಿಬಂದಂತಾಯಿತು.
ಇವೆಲ್ಲವುಗಳ ಅಭಿಪ್ರಾಯಗಳು ಶಿವಜ್ಞಾನೈಕ ನಿಷ್ಕತೆಯುಳ್ಳ ಶುದ್ಧ ಪ್ರಬುದ್ಧ
ಶಿಲಕ್ಕೆ ಸೋಪಾನಗಳು. ಅಚ್ಚ ಶಿಲವಂತನೆನಿಸುವುದು ಅಷ್ಟೇನು ಸುಲಭವಲ್ಲ.
ಸಾಧಿಸಿದರೆ ದರ್ಲಭವೂ ಅಲ್ಲ. ಶಿವಶರಣನಾಗಿ ಶಿವಾನುಗ್ರಹವೊಂದನ್ನು ಸಂಗಳಿ
ಸಿದರೆ ಒಳ ಹೊರಗಿನ ಎರಡು ಶಿಲಗಳನ್ನೂ ಸಂಪಾದಿಸಲು ಸಾಧ್ಯ. ಶಿಲ
ಶ್ರೀಮಂತನಾಗಲು ಸಾಧ್ಯ.

“ತನು ಗುರುವಾದುದೇ ಶಿಲ, ಮನ ಲಿಂಗಹಾದುದೆ ಶಿಲ; ಧನ ಜಂಗಮ
ವಾದುದೆ ಶಿಲ, ಅಖಂಡೇಶ್ವರನೆಂಬ ಪರಶಿವನು ತಾನೆ ಆಗಿ ಸುಳಿವುದೆ ಮಹಾ
ಶಿಲ ನೋಡಿರಣ್ಣ.”

“ಶಿವಾತ್ಮ ಬೋಧೈಕರತಃ ಸ್ಥಿರಾಶಯಃ

ಶಿವಂ ಪ್ರಪನ್ನೋ ಜಗತಾಮಧೀಶಂ |

ಶಿವೈಕನಿಷ್ಠಾ ಹಿತಶಿಲ ಭೂಷಣಃ

ಶಿವೈಕವಾನೇಷ ಹಿ ಕಥ್ಯತೆ ಬುದ್ಧಿಃ ||೮|| ”

ಶಿವಾತ್ಮ ಭೋಧವೊಂದರಲ್ಲಿಯೆ ನಿರತನಾಗಿ, ಸ್ಥಿರವಾದ ಅಭಿ
ಪ್ರಾಯವುಳ್ಳವನಾಗಿ, ಜಗದಾಧಿಪತಿಯಾದ ಶಿವನನ್ನೇ ಮೊದಲನೆಯವನಾಗಿ,

ಶಿವೈಕನಿಷ್ಠೆಯಿಂದ ಕೂಡಿದ ಶೀಲವೇ ಆಭರಣವಾಗಿ ಇರುವವನೇ (ಶರಣನೇ) ಮುಂದೆ ಶಿವೈಕ್ಯಸ್ಥನ ಸಂಪನ್ನನಾಗುವನೆಂದು ಶಿವಾಚಾರ್ಯರು ನಿರೂಪಿಸುವರು.

ಶಿವಾತ್ಮಭೋಧೆಯಿಂದ ಸಂಶಯ ನಿವೃತ್ತಿಯನ್ನು ಮಾಡಿಕೊಳ್ಳುವುದೂ ಶೀಲ. ನಿಜವನರಿದು. ನಿಶ್ಚಯಾತ್ಮನಾಗುವುದಕ್ಕಿಂತ ಬೇರೆ ಶೀಲವಿಲ್ಲ.

ಶಿವಾತ್ಮಜ್ಞಾನವೇ ಜ್ಞಾನ. ಶಿವನಾರು, ತಾನಾರು? ತಿಳಿದುಕೊಳ್ಳುವುದು ಇರುವ ಸಂಬಂಧ ಎಂತಹುದು? ಎಂಬುದನ್ನು ಶರಣನು ಸರಿಯಾಗಿ ಅರಿಯಬೇಕು. ಶಿವನ ಅಂಶವೆ ತಾನೆಂದು, ಅನಾದಿ ಅವಿದ್ಯೆಯಿಂದಾಗಿ ಆಗಲಿ ಬಂದಾಗಿದೆ ಯೆಂದು, ಅಜ್ಞಾನ ಅಕ್ರಿಯ ಅಲ್ಪತ್ವಗಳನ್ನು ಕಳೆದುಕೊಂಡರೆ ಮರಳಿ ಆತ್ಮನು ಶಿವಸ್ವರೂಪ ಪರಮಾತ್ಮನಾಗಬಲ್ಲನೆಂದು ಅರಿವುದೇ ಶಿವಾತ್ಮಭೋಧೆ.

ಈ ಬಗೆಯ ಶಿವಾತ್ಮಭೋಧವಾದರೆ ದೃಢವಾದ ಅಭಿಪ್ರಾಯ ಅಳವಡುತ್ತದೆ. ಸ್ಥಿರಾಶಯನಾಗಬೇಕಾದರೆ ನಿಯಮಶೀಲನಾಗಬೇಕು. ಶೌಚ, ಸಂತೋಷ, ತಪಸ್ಸು, ಸ್ವಾಧ್ಯಾಯ. ಈಶ್ವರ ಪ್ರಣಿಧಾನ ಇವೈದು ನಿಯಮ ಶೀಲವೆನಿಸುತ್ತವೆ. ಇವುಗಳಲ್ಲಿ ಶೌಚ ಇಬ್ಬಗೆ. ಒಂದು ಮಣ್ಣು ನೀರುಗಳಿಂದ ಮಾಡುವ ಬಾಹ್ಯ ಶೌಚ. ಇನ್ನೊಂದು ಭಾವಶುದ್ಧಿರೂಪ ಅಂತಃಶೌಚ. ಇವೆರಡು ಶೌಚಗಳಿಂದ 'ಸತ್ವಶುದ್ಧಿ ಸೌಮನಸ್ಯ ಕಾಗ್ರೇಂದ್ರಿಯ ಜಯಾತ್ಮದರ್ಶನ ಯೋಗ್ಯತ್ವಾನಿಚ' ಎಂಬ ಯೋಗಸೂತ್ರಾಭಿಪ್ರಾಯದಂತೆ ಸತ್ವಶುದ್ಧಿ, ಸೌಮನಸ್ಯ, ಏಕಾಗ್ರತೆ, ಇಂದ್ರಿಯಜಯ, ಆತ್ಮದರ್ಶನ, ಇವುಗಳನ್ನು ಪಡೆದ ಶಕ್ತಿ ಸಂಪನ್ನನಾಗುತ್ತದೆ.

ಸದಾ ಸಂತೋಷದಿಂದಿರುವುದರಿಂದ ಉಭಯ ಶ್ರೀಮಂತಿಕೆ ಪ್ರಾಪ್ತವಾಗುತ್ತದೆ. ಭೌತಿಕ ಸಂಪತ್ತು ಆತ್ಮಿಕಸಂಪತ್ತುಗಳೆರಡೂ ಲಭ್ಯವಾಗುತ್ತವೆ.

ಅರ್ಚನರೂಪ ತಪಸ್ಸಿನಿಂದ ತನು ಮನಗಳೆರಡು ಶುದ್ಧವಾಗುತ್ತವೆ.

ಸ್ವಾಧ್ಯಾಯದಿಂದ ಇಷ್ಟ ಸಿದ್ಧಿಯುಂಟಾಗುತ್ತದೆ. ಷಡಕ್ಷರ ಮಂತ್ರ ಜಪ ಮತ್ತು ಶಿವಾಗಮ ಶಿವಶರಣರ ವಚನಗಳ ಅಭ್ಯಾಸ ಶಿವಾಚಾರ್ಯ ಸಾಹಿತ್ಯಪಠನ ಇವೆಲ್ಲ ಸ್ವಾಧ್ಯಾಯವೆನಿಸುತ್ತವೆ.

ಷಡ್ಧ ಸದ್ವೃತ್ತಿಗಳಿಂದ ಭಕ್ತಾದಿ ಐಕ್ಯಾಂತಸ್ಥನ ಸಂಪನ್ನತೆಯುಂಟಾಗುತ್ತದೆ. 'ಸಮಾಧಿಸಿದ್ಧಿರೀಶ್ವರ ಪ್ರಣಿಧಾನಾತ್' ಎಂದು ಪಾತಂಜಲ ಋಷಿಯ ಹೇಳಿಕೆ. ಇವುಗಳಿಂದ ಸ್ಥಿರಾಶಯ ಅಂದರೆ ದೃಢಭಾವವುಂಟಾಗುತ್ತದೆ. ದೃಢಭಾವದಿಂದ

ಶಿವಸಾಕ್ಷಾತ್ಕಾರವೃಂಟಾಗುತ್ತದೆ. ಇಂತಾಗುವುದೇ ಶಿವೈಕನಿಷ್ಠಾರೂಪ ಶೀಲ. ಇದು ಶರಣಸ್ಥಲ ಸಂಪನ್ನತೆಗೆ ಸಂಪಾದನ, ಭೂಷಣ. ಈ ಶೀಲ ಸಂಪಾದನೆಯಿಂದ ಭೂಷಿತನಾದ ಶರಣನು ಮುಂದೆ ಐಕ್ಯಸ್ಥಲಕ್ಕೆ ಹೆಜ್ಜೆ ಹಾಕಲು ಸರ್ವ ಸಮರ್ಥನಾಗುತ್ತಾನೆ. “ಕಾಯವೇ ಕೈಲಾಸವಾಗಿ, ಮನವೇ ಅವಿರಳ ಪ್ರಪ್ಪದ ಮಾಲೆಯ ಪೂಜೆಯಾಗಿ, ಅಖಂಡ ಪರಿಪೂರ್ಣ ಜ್ಞಾನದ ಬೆಳಗಿನೊಳಗೆ ಸುಳಿವ ಮಹಾಶರಣರ ತೋರಿಸಿ ಬದುಕಿಸಯ್ಯಾ ಅಖಂಡೇಶ್ವರಾ.” “ಇಷ್ಟಲಿಂಗದಲ್ಲಿ ತನುವನಡಗಿಸಿ, ಪ್ರಾಣಲಿಂಗದಲ್ಲಿ ಮನವನಡಗಿಸಿ, ಭಾವಲಿಂಗದಲ್ಲಿ ಜೀವನ ನಿಕ್ಷೇಪಿಸಿ ಆ ಇಷ್ಟ ಪ್ರಾಣ ಭಾವಲಿಂಗವು ಒಂದಾದ ಮಹಾಘನ ಪರಬ್ರಹ್ಮದಲ್ಲಿ ತಾನೆಂಬ ನೆನಹಡಗಿ, ದ್ವಂದ್ವಕರ್ಮಗಳ ನೀಗಿ, ಆ ಪರಿಪೂರ್ಣ ಪರಬ್ರಹ್ಮವೆ ತಾನಾದುದು ಮಹಾಶೀಲವಯ್ಯಾ ಅಖಂಡೇಶ್ವರಾ.” ಶರಣನ ತನ್ನ ಪ್ರಾಣ ಭಾವಗಳು ಜೀವವು ಸಹ ನಿರತಿಶಯ ನಿರಹಂಕಾರದ ನಿಲುಕಡಗೆ ನಿಲುಕುತ್ತವೆ. ಆ ಮಹಾಘನದ ವಿಮರ್ಶಾತೀತ ವಿಶಾಲ ಸ್ಥಲದಲ್ಲಿ ವಿಹರಿಸುತ್ತವೆ. ವಿಶ ವ್ಯಕ್ತಿ ಮಾತ್ರವಲ್ಲ, ವಿಶ್ವಚೇತನ ವಿಶ್ವ ಪ್ರಕಾಶನ ತಾನೆಂಬ ಪರಮಾನುಭವ ಪರಮಾನಂದಗಳುಂಟಾಗುತ್ತವೆ. ಇಂತಹ ಅನಂತ ವಿಶ್ವ ಕರ್ತೃತ್ವರೂಪ ಮಹಾಶೀಲ ಮೈಗೂಡುವುದು. ಆ ಮಹಾಶೀಲವೇ ಪರಿಪೂರ್ಣ ಪರಶಿವ. ಅದನ್ನು ಅಂಗವಿಸಿಕೊಂಡ ಅಚ್ಚ ಶರಣನೇ ಅಖಂಡ ಶಿವ. ಆತನದು ತಾನೆಂಬ ಅಣುನೆನಹು ಅಡಗಿದ ಪರಿಪೂರ್ಣ ಮನೋಭಾವ. ಆಗ ಶರಣನು ತನ್ನ ತನ್ನ ತನ್ನ ಮನ, ತನ್ನ ಪ್ರಾಣ, ತನ್ನ ಜೀವಗಳ ಸಂಕುಚಿತ ಸುಖಕ್ಕಾಗಿ ಹೊಡೆ ದಾಡನು. ದ್ವಂದ್ವಕರ್ಮಗಳ ದಂದಾಗಕ್ಕೆ ಧುಮುಕನು. ಆ ಮಹಾಶೀಲವೆ ಶರಣನ ಮಹಾಮನೆ. ಸರ್ವಾತ್ಮ ದರ್ಶನವೇ ಆ ಮಹಾಮನೆಯ ಮನೋಹರ ನೋಟ, ಸಕಲ ಜೀವಾತ್ಮರ ಸುಖವೇ ತನಗೆ, ಪೂರ್ಣಾನಂದದ ಸವಿಯುಂಟ.

“ಮನದೊಳಗೆ ಘನವು ವೇದ್ಯವಾದ ಬಳಿಹ
ಪುಣ್ಯವಿಲ್ಲ, ಪಾಪವಿಲ್ಲ ; ಸುಖವಿಲ್ಲ, ದುಃಖವಿಲ್ಲ ;
ಕಾಲ ಕರ್ಮವಿಲ್ಲ ; ಜನನವಿಲ್ಲ, ಮರಣವಿಲ್ಲ ;
ಗುಹೇಶ್ವರಾ, ನಿಮ್ಮ ಶರಣನು ಘನ ಪುಹಿಮ ನೋಡಯ್ಯಾ !”

ತ್ರಿವಿಧ ಶರಣಸ್ಥಲಂ

ಶರಣಸ್ಥಲ, ತಾಮಸನಿರಸನ, ನಿರ್ದೇಶನ, ಶೀಲ ಸಂಪಾದನ-ಈ ನಾಲ್ಕು ಉಪಸ್ಥಲಗಳ ಆಚರಣೆಯಿಂದ ರೂಪಿತವಾದ ಶರಣಾಂಗನು ಇಷ್ಟಲಿಂಗಾರ್ಚಕ, ಪ್ರಾಣಲಿಂಗಾರ್ಚಕ ತೃಪ್ತಿಲಿಂಗಾರ್ಚಕ-ಎಂದು ಮೂಬಗೆಯಾಗಿರುತ್ತಾನೆ. ಇವು ಆಚಾರ, ವಿಚಾರ, ಅನುಭೋಗಗಳಿಂದ ಅನುಕ್ರಮವಾಗಿ ಉಂಟಾಗುತ್ತವೆ. ತ್ಯಾಗಾಂಗದಲ್ಲಿ ಆಚಾರ, ಭೋಗಾಂಗದಲ್ಲಿ ವಿಚಾರ, ಯೋಗಾಂಗದಲ್ಲಿ ಅನುಭೋಗ ಉಂಟಾಗಿ ಈ ವಿಂಗಡಣೆಗೆ ಅವಕಾಶವಾಗುತ್ತದೆ. ತ್ಯಾಗಾಂಗನು ಕ್ರಿಯಾಲಿಂಗಕ್ಕೆ ಶರಣಾಗಿ. ಇಷ್ಟಲಿಂಗಾರ್ಚಕ ಶರಣನೆನಿಸುತ್ತಾನೆ. ಭೋಗಾಂಗನು ಜ್ಞಾನಲಿಂಗಕ್ಕೆ ಶರಣು ಹೊಕ್ಕು ಪ್ರಾಣಲಿಂಗಾರ್ಚಕ ಶರಣನೆನಿಸುತ್ತಾನೆ. ಯೋಗಾಂಗನು ಭಾವಲಿಂಗಕ್ಕೆ ಮೊರೆಯಿಟ್ಟು ತೃಪ್ತಿಲಿಂಗಾರ್ಚಕ ಶರಣನೆನಿಸುತ್ತಾನೆ.

“ಅನಿಷ್ಟ ನಷ್ಟವಾಯಿತಾಗಿ ಇಷ್ಟಲಿಂಗಾರ್ಚಕ ;
ಸ್ವಯ-ಪರವನರಿಯನಾಗಿ ಪ್ರಾಣಲಿಂಗಾರ್ಚಕ ;
ಇಹ-ಪರವನರಿಯನಾಗಿ ತೃಪ್ತಿಲಿಂಗಾರ್ಚಕ.”

ಎಂದು ಮಹಾಜ್ಞಾನಿಯಾದ ಚನ್ನಬಸವಣ್ಣನು ತ್ರಿವಿಧ ಶರಣಸ್ಥಲಗಳನ್ನು ವಿವರಿಸಿದ್ದಾನೆ. ಈ ವಿವರಣೆ ಮೇಲಿನ ನಮ್ಮ ಅಭಿಪ್ರಾಯಕ್ಕೆ ಪೋಷಕವಾಗಿದೆ.

ಈ ತ್ರಿವಿಧಾರ್ಚನೆ ಶರಣನಿಗೆ ಅಗತ್ಯ. ಶರಣಾಗುವ ಲಕ್ಷಣವುಳ್ಳ ಮೊದಲಿನ ಶರಣೋಪಸ್ಥಲದಿಂದ ತನ್ನ ಅನಿಷ್ಟವನ್ನು ಅಡಗಿಸಿ ಆಚಾರನಿಷ್ಠನಾಗಿ ಇಷ್ಟಲಿಂಗವನ್ನು ತಾಮಸನಿರಸನೋಪಸ್ಥಲದಿಂದ ಸಮದರ್ಶನ ವಿಚಾರವಂತನಾಗಿ

ಪ್ರಾಣಲಿಂಗವನ್ನು, ನಿರ್ದೇಶನ ಮತ್ತು ಶೀಲಸಂಪಾದನ ಎಂಬ ಎರಡು ಉಪ ಸ್ಥಲಗಳಿಂದ ಅತ್ಯಪ್ತಿಗೆ ಕಾರಣವಾದ ಇಹ-ಪರ ಭೋಗ ತ್ಯಾಗವಂತನಾಗಿ ತೃಪ್ತಿ ತಳೆದು ತೃಪ್ತಿಲಿಂಗವನ್ನು ತನ್ನಲ್ಲಿ ಅಳವಡಿಸಿಕೊಳ್ಳುತ್ತಾನೆ.

ಇಷ್ಟಲಿಂಗಾರ್ಚಕ ಶರಣನಿಗೆ ನಿಷ್ಪತ್ತಿಲಿಂಗ, ಪ್ರಾಣಲಿಂಗಾರ್ಚಕ ಶರಣನಿಗೆ ಆಕಾಶಲಿಂಗ, ಭಾವಲಿಂಗಾರ್ಚಕ ಶರಣನಿಗೆ ಪ್ರಕಾಶಲಿಂಗ ಆರಾಧ್ಯವಾಗಿರುತ್ತವೆ. ನಿಷ್ಪತ್ತಿ, ಆಕಾಶ, ಪ್ರಕಾಶ-ಲಿಂಗಗಳು ಪ್ರಸಾದಲಿಂಗ ತ್ರಿವಿಧಗಳು.

ಇವಲ್ಲದೆ ಶುದ್ಧ, ಸಿದ್ಧ, ಪ್ರಸಿದ್ಧ ಇವು ಪ್ರಸಾದ ಲಿಂಗದ ಮೂರು ಲಿಂಗ ಗಳೆಂದು ಹೇಳುವುದುಂಟು. ಶ್ರೀ ಗುರುದೇವನಿಂದ ಕ್ರಿಯಾಸಂಸ್ಕಾರ ಪಡೆದು ಸದಾಚಾರದಿಂದ ಶುದ್ಧತೆಯನ್ನು ಹೊಂದಿ ಕಾರ್ಮಿಕ ಮಲವನ್ನು ಕಳೆದುಕೊಂಡು ಅನಿಷ್ಟವನ್ನು ನಷ್ಟಗೊಳಿಸುವುದೇ ಶುದ್ಧ ಪ್ರಸಾದಲಿಂಗ. ಶ್ರೀ ಗುರುವಿನಿಂದ ಮಂತ್ರದೀಕ್ಷೆಯ ಪಡೆದು ಸದ್ವಿಚಾರದಿಂದ ಸಿದ್ಧತೆಯನ್ನು ಸಂಪಾದಿಸಿ ಮಾಯೀಯ ಮಲವನ್ನು ನಿವಾರಿಸಿ ಸ್ವ-ಪರ ಅಂದರೆ ತಾನು-ಅನ್ಯರೆಂಬ ಭೇದವಳಿದುದೇ ಸಿದ್ಧಪ್ರಸಾದಲಿಂಗ. ಶ್ರೀ ಗುರುದೇವನಿಂದ ವೇದಾಧೀಕ್ಷೆಯನ್ನು ಪಡೆದು ಸ್ವಾನು ಭವದಿಂದ ಪ್ರಸಿದ್ಧತೆಯನ್ನು ಆರ್ಜಿಸಿ ಆಣವೀಯ ಮಲವನ್ನು ಕಳೆದು ಇಹ-ಪರ ಎಂಬ ಭೇದವಳಿದು ಇಹ-ಪರಗಳೆರಡಕ್ಕೂ ಸಲ್ಲುವಂತಾಗುವುದೇ ಪ್ರಸಿದ್ಧ ಪ್ರಸಾದ ಲಿಂಗ. ಆಚಾರದಲ್ಲಿ ಶುದ್ಧತೆ, ವಿಚಾರದಲ್ಲಿ ಸಿದ್ಧತೆ, ಅನುಭವದಲ್ಲಿ ಪ್ರಸಿದ್ಧತೆ ಯನ್ನು ಪಡೆವುದೇ ಶರಣತ್ರೈವಿಧ್ಯದ ಸಾರ್ಥಕತೆ.

ಪ್ರಾಣಲಿಂಗಿಗೆ ತ್ರಿಕರಣಗಳಾದ ಶುದ್ಧ ಮುಖ್ಯವಾದರೆ ಶರಣನಿಗೆ ತ್ರಿವಿ ಧಾಂಗಳ ಶುದ್ಧಿ ಸಿದ್ಧಿ ಪ್ರಸಿದ್ಧಿ ಮುಖ್ಯ. ಕ್ರಿಯೆ ಜ್ಞಾನಾನುಭವಗಳ ಸಮೀ ಕರಣವೆ ಶರಣನ ಧ್ಯೇಯ ಇಷ್ಟವೆ ತ್ಯಾಗಾಂಗವಾಗಿ ಅರಿವೆ ಭೋಗಾಂಗವಾಗಿ ಅನುಭವವೇ ಯೋಗಾಂಗವಾಗಿ ಇರುತ್ತಾನೆ ಶರಣ. ಇಹ-ಪರ, ಸ್ವ-ಪರ ಭೇದಭಾವಗಳನ್ನು ಬಿಟ್ಟಿರುತ್ತಾನೆ. ಅಂಗತ್ರಯವನ್ನು ನಿಷ್ಪತ್ತಿಗೊಳಿಸುವುದೇ ಶರಣತ್ರಯ ಧ್ಯೇಯ. ನಿರ್ಮಲ, ನಿರ್ಮಾಯ, ಸತ್ಯಜ್ಞಾನಾನಂದ ಈ ಮೂರನ್ನು ಕ್ರಮವಾಗಿ ಅಂಗತ್ರಯದಲ್ಲಿ ಅಳವಡಿಸಿಕೊಳ್ಳುವುದೇ ಶರಣತ್ರಯರ ಗುರಿ. ಕಾಯಾಲಯ, ಮನಸ್ಸಿತಿ, ಭಾವೋತ್ಪತ್ತಿಯೆಂಬ ವೃತ್ತಿತ್ರಯಕ್ಕೆ ಒಳಗಾಗು ವನಲ್ಲ

“ಕ್ರಿಯೆಯೆ ಅಧಿಕವೆಂದು ದೊಡ್ಡ ಸಿದ್ಧಾಂತಿಗಳ ಮಾತು ಸೊಗಸದಯ್ಯ ಎನಗೆ. ಪಕ್ಷಿ ಉಭಯ ರೆಕ್ಕೆಯಿಂದ ಗಗನಕ್ಕೆ ಹಾರುವಂತೆ, ಅಂತರಂಗದಲ್ಲಿ ಸಮ್ಯಗ್‌ಜ್ಞಾನ, ಬಹಿರಂಗದಲ್ಲಿ ಶಿವ ಸತ್ತ್ವಿಯಾ ಸಮ್ಯಗ್‌ಜ್ಞಾನ ಸಂಪನ್ನರಾದ ಶರಣರ ತೋರಿ ಬದುಕು ಸಯ್ಯ ಎನ್ನ ಅಖಂಡೇಶ್ವರಾ.”

ಅಂತರಂಗದ ಅರಿವಿಗೆ ಆಚಾರವೇ ಕಾಯ : ಆಚಾರಕಾಯವಿಲ್ಲವಾದರೆ ಆರು ವಿಗೆ ಅಶ್ರಯವೆಲ್ಲ. ಅರಿವು ಅನುಭೋಗದಲ್ಲಿ ಬೆರೆಯದಿದ್ದರೆ ಆನಂದವಿಲ್ಲ. ಆನಂದವಿಲ್ಲವಾದರೆ ಶರಣತ್ವ ಸಿದ್ಧಿಯಿಲ್ಲ. ಇದರಿಂದಾಗಿ ಆಚಾರ-ಅರಿವು-ಅನುಭೋಗ ಈ ಮೂರು ಶರಣನಿಗಾಗಬೇಕಾದರೆ ಇಷ್ಟ-ಪ್ರಾಣ-ಭಾವ ಲಿಂಗಗಳ ಅಚ್ಛೇದನಾಗದೆ ಬೇರೆ ದಾರಿಯಿಲ್ಲ.

— —

೧. ಇಷ್ಟಲಿಂಗಾರ್ಚಕ :

ಶರಣನಾದರೂ ತ್ಯಾಗಾಂಗದ ಹಂಗಿರುತ್ತದೆ. ತ್ಯಾಗಾಂಗ ಇರುವವರೆವಿಗೂ ಕ್ರಿಯಾಲಿಂಗಾರ್ಚನವನ್ನು ಕೈಬಿಡುವಂತಿಲ್ಲ. ಆಚಾರವೇ ಎಲ್ಲಕ್ಕೂ ಎಲ್ಲರಿಗೂ ಆಧಾರ. ಅದಿಲ್ಲದೆ ಯಾವುದೂ ಆಗದು. “ಕಾಯಾದಿಂದ ಕ್ರಿಯೆಯ ಕಂಡು, ಭಾವದಿಂದ ಲಿಂಗವ ಕಂಡು, ಲಿಂಗದಿಂದ ಸ್ವಾನುಭವವಾಗಿ ಅಂಗದ ಸಂಗಕ್ಕೆ ಒಳಗಾಯಿತ್ತು ಕದಂಬ ಲಿಂಗವನರಿಯಲಾಗಿ !” ಇದರರ್ಥವನ್ನು ಹಿಂದಿನವರು ಹೀಗೆ ಮಾಡಿದ್ದಾರೆ : “ಅಂಗದಲ್ಲಿ ಲಿಂಗ ಸಂಬಂಧವಾಗಿರುವುದರಿಂದ ಅಷ್ಟ ವಿಧಾರ್ಚನೆ ಪೋಷಣೋಪಚಾರಗಳಿಂದ ಇಷ್ಟವ ಪೂಜೆಯ ಮಾಡಿ, ಅಂಗ-ಲಿಂಗ ಒಂದೇ ಎಂಬ ಸಮರಸಭಾವದಿಂದ ಇಷ್ಟಲಿಂಗವನೇ ಅಂತರಂಗದಲ್ಲಿ ಪ್ರಾಣಲಿಂಗವಾಗಿ ಕಂಡು, ಪ್ರಾಣಲಿಂಗಕ್ಕೆ ಮಾಡುವ ನಿರ್ಗುಣ ಪೂಜೆಗಳಿಂದ ಸ್ವಾನುಭಾವ ಜ್ಞಾನಸ್ವರೂಪವಾದ ಭಾವಲಿಂಗವು ಆತ್ಮನಲ್ಲಿ ಸಂಬಂಧವಾಗಿ, ಮಹಾಲಿಂಗವೇ ತ್ರಿವಿಧಾಂಗದಲ್ಲಿ ತ್ರಿವಿಧಲಿಂಗವಾಗಿಪ್ಪದೆಂದು ಅರಿಯಲಾಗಿ, ಆ ಅರಿದ ಜ್ಞಾನವೇ ತನುತ್ರಯ ಪಡಿದ್ದಿಯಂಗಳ ಪ್ರಪಂಚಿಗೆ ಬೇರಾಗಿಪ್ಪದೆಂದರ್ಥ.” ತ್ರಿವಿಧ ಅಂಗಗಳು- ತ್ರಿವಿಧ ಲಿಂಗಗಳು ಒಂದರಲ್ಲೊಂದು ಹಾಸು ಹೊಕ್ಕಾಗಿವೆ. ಒಂದನ್ನು ಅಗಲಿ ಇನ್ನೊಂದಿರುವುದಿಲ್ಲ. ಇದರಿಂದಾಗಿ ತ್ರಿವಿಧಾರ್ಚನೆ ಅನಿವಾರ್ಯ. ಅಲ್ಲದೆ ಕ್ರಿಯೆ, ಜ್ಞಾನ, ಅನುಭವ ಈ ಮೂರರಿಂದ ಜೀವನ. “ಇಷ್ಟವ ಹಿಡಿದಾಡುವನ್ನಬರ ಪೂಜೆಯ ಕಟ್ಟು ಗೊತ್ತಿ ನಲ್ಲಿರಬೇಕು. ಇಷ್ಟವರತು ಅಂಗದಾರ್ಚನೆಯಳಿದು ಉಭಯ ನಷ್ಟವಾದಲ್ಲಿ ಮನಸಂದಿತ್ತು ಮಾರಯ್ಯಾ.” ಇಲ್ಲಿ ಹೇಳಿದ ಇಷ್ಟವರತು ಅಂದರೆ ಪ್ರಾಣಲಿಂಗದಲ್ಲಿ ನಿಷ್ಪತ್ತಿ ಗೊಳ್ಳುವುದು. ಅಂಗದಾರ್ಚನೆಯಳಿದು ಅಂದರೆ ಅರಿವಿನಲ್ಲಿ ಕರಿಗೊಳ್ಳುವಿಕೆ.

ಉಭಯ ಅಂದರೆ ಆಚಾರ ವಿಚಾರಗಳೆರಡೂ ನಷ್ಟವೆಂದರೆ ಅನುಭವದಲ್ಲಿ ಅವಿರಳ ವಾಗುವಿಕೆ. ಹಾಗಾದರೆ ಮನ ಲಿಂಗದಲ್ಲಿ ಸಲ್ಲುವುದು. “ತತ್ವಗಳ ಗೊತ್ತು ಗುಟ್ಟಿನೆಂದೆನಂದು ಬಿಡಬಾರದು ಇಷ್ಟಲಿಂಗದ ಪೂಜೆಯ. ಅತ್ಮನ ಗೊತ್ತನರಿತ ನೆಂದು ಮರೆಯಲಾಗದು. ಪಾಪ ಪುಣ್ಯವಿಲ್ಲ ಎಂದು ನಿಕರಿಸಿ ನಡೆಯಲಾಗದು. ಈ ಗುಣ ಒಂದೂ ಇಲ್ಲ ಎಂದು ಬಿಡಬಹುದೆ ? ನಾನೆಂಬುದು ಇದಿರೇನೆಂಬುದ ಅರಿವನ್ನಕ್ಕೆ ಶೃತಕ್ಕೆ ದೃಷ್ಟ, ದೃಷ್ಟಕ್ಕೆ ಅನುಮಾನ, ಅನುಮಾನಕ್ಕೆ ನಿಶ್ಚಯ; ನಿಶ್ಚಯ ನಿಜವಾದಲ್ಲಿ ಗೋಪತಿನಾಥ ವಿಶ್ವೇಶ್ವರ ಲಿಂಗದ ಕ್ರಿಯಾನುಗ್ರಹ ನಿರ್ವಾಹ.”

ಕ್ರಿಯಾನುಗ್ರಹಕ್ಕೆ ಇಷ್ಟಲಿಂಗಾರ್ಚನ ಅಗತ್ಯ; ಇದರಿಂದಾಗಿ ಶರಣ ಇಷ್ಟಲಿಂಗಾರ್ಚಕನಾಗಿಯೇ ತೀರಬೇಕು.

“ಇಷ್ಟಲಿಂಗದ ಪೂಜೆ ಯಾವುದು, ಪ್ರಾಣಲಿಂಗದ ಪೂಜೆ ಯಾವುದು, ಭಾವಲಿಂಗದ ಪೂಜೆ ಯಾವುದೆಂದರೆ ಹೇಳಿಹೆ ಕೇಳಿರಯ್ಯಾ : ಇಷ್ಟ ಲಿಂಗಕ್ಕೆ ಅಷ್ಟವಿಧಾರ್ಚನೆಯ ಮಾಡುವುದು; ಇದು ಇಷ್ಟಲಿಂಗ ಪೂಜೆ. ಆ ಲಿಂಗವ ಮನದಲ್ಲಿ ಧ್ಯಾನಿಸಿ, ಮನೋಮಧ್ಯದಲ್ಲಿವೆ ನಿಕಲ ಬ್ರಹ್ಮವನು ಧ್ಯಾನ ವೆಂಬ ಹಸ್ತದಲ್ಲಿ ಹಿಡಿದು, ಕರಸ್ಥಲದಲ್ಲಿವೆ ಲಿಂಗದ ಗೊತ್ತಿನಲ್ಲಿ ಕಟ್ಟಿ ನೆರೆವು ದೀಗ ಪ್ರಾಣಲಿಂಗದ ಪೂಜೆ. ಮನಸ್ಸು ಲಿಂಗದಲ್ಲಿ ತಲ್ಲೀಯವಾಗಿ ನಚ್ಚಿ ಮುಚ್ಚಿ ಅಚ್ಚೊತ್ತಿ ಅಪ್ಪಿ ಅಗಲದಿವುದು ಭಾವಲಿಂಗದ ಪೂಜೆ. ಇವು ಮೂರು ಲಿಂಗದ ಅರ್ಚನೆ, ಮೂರು ಲಿಂಗದ ಉಪಚಾರ; ಶಿವಾರ್ಥಿಗಳಾದ ವೀರಶೈವರು ಮಾಡುವ ಲಿಂಗಾರ್ಚನೆಯ ಕ್ರಮವಿದು ಮಹಾಲಿಂಗ ಗುರುಶಿವಸಿದ್ಧೇಶ್ವರ ಪ್ರಭುವೆ !”

೨. ಪ್ರಾಣಲಿಂಗಾರ್ಚಕ

ಕೇವಲ ಆಚಾರದಿಂದ ಮನ ಸವೆಯುವದಿಲ್ಲ. ಆಚಾರಕ್ಕೆ ತಕ್ಕ ವಿಚಾರವೂ ಬೇಕು. ಆಚಾರ ಬಹಿರಂಗದರ್ಚನೆ. ವಿಚಾರ ಅಂತರಂಗದರ್ಚನೆ. ಆಚಾರ ಇಷ್ಟಲಿಂಗದ ಪೂಜೆ ; ವಿಚಾರ ಪ್ರಾಣಲಿಂಗದ ಪೂಜೆ. ಸದ್ವಿಚಾರ ನಿರತನಾದರೆ ಮನ ವಿಕಾರವಳಿದು ಮನ ಆ ವಿಚಾರ ಲೋಲವಾಗುತ್ತದೆ ; ನಿಶ್ಚಲವಾಗುತ್ತದೆ.

“ಕಾಯವಿಕಾರವಳಿದಲ್ಲದೆ ಗುರುಸ್ಥಲಕ್ಕೆ ಸಲ್ಲ.
ಮನೋವಿಕಾರವಳಿದಲ್ಲದೆ ಲಿಂಗಪೂಜಕನಲ್ಲ.
ತ್ರಿವಿಧ ಮಲ ದೂರಸ್ಥನಲ್ಲದೆ ವಿರಕ್ತ ಅನುಭಾವಿಯಲ್ಲ;
ಇಂತೀ ಒಂದೊಂದರಲ್ಲಿ ಒಂದು ಕಲೆ ಇದ್ದಲ್ಲದೆ ನಿದಲ್ಲಿ ಸನ್ನಿಹಿತನಲ್ಲ.
ಬಂದ ಮೋಕ್ಷ ಕರ್ಮಗಳ ಬಿಟ್ಟು, ನಿಜಸಂದು, ಸುಖಿಯಾಗಬಲ್ಲಡೆ
ಕಾಲಕರ್ಮವಿರಹಿತ ತ್ರಿಪುರಾಂತಕ ಲಿಂಗದಲ್ಲಿ
ಸದ್ಭಾವವಂತ ಶರಣನಾದವನ ತೆರವು.”

ಇಷ್ಟಲಿಂಗ ಪೂಜೆಯಿಂದ ಕರ್ಮ ನಿರ್ಮಲವಾಗುತ್ತದೆ. ಪ್ರಾಣಲಿಂಗ ಪೂಜೆಯಿಂದ ಮಾಯೆ ಮಾಣುತ್ತದೆ. ಇಲ್ಲಿ ಮಾಯೆಯೆಂದರೆ ಮರವೆ. ಪ್ರಾಣಲಿಂಗವೆಂದರೆ ಪ್ರಣವಸ್ವರೂಪಿ ಪರಶಿವಜ್ಞಾನ. ಪೂಜೆಯೆಂದರೆ ಶಿವಜ್ಞಾನ ಚಿಂತನ, ಸ್ವಾಧ್ಯಾಯ ನಿರತತೆ

ವಿಚಾರ ಪ್ರಾಧಿವ್ಯ, ವಿಚಾರ ಸಾತ್ಯ, ವಿಚಾರಶಿವತ್ವ ನಿಶೇಷವಾಗಬೇಕು. ಆಗ ಲಿಂಗವೇ ಪ್ರಾಣವಾಗುತ್ತದೆ. ಅಂದರೆ ವಿಚಾರವೇ ಪ್ರಾಣವಾಗುತ್ತದೆ. ಅದು ಅಜ್ಞಾನಿ; ಅದು ಅಸಂಖ್ಯಲಿಂಗಾರ್ಚಕ.

ಶೀಲ ಶೀಲವೆಂದು ಗರ್ವಿಸಿ ಕೃತಕದಲ್ಲಿ ನುಡಿದವ
 ಉದ್ದೇಶಿ ಪ್ರಾಣಿಗಳೆಲ್ಲರು ಅನಂತಶೀಲರು,
 ಹೂಬಾವಿ ಮರಕ್ಕೆ ಸೀಮೆಯ ಮಾಡುವುದು ಶೀಲವಲ್ಲ,
 ತನ್ನ ಮನಕ್ಕೆ ಸೀಮೆಯ ಮಾಡುವುದು-ಶೀಲ.
 ಲಿಂಗ ಪ್ರಾಣನ ಮಾಡುವುದು ಶೀಲವಲ್ಲದೆ;
 ಪ್ರಾಣಲಿಂಗವ ಮಾಡುವುದು ಶೀಲವೆ ?
 ಇಂತಿವೆಲ್ಲ ಶೀಲರು ದುಶ್ಶೀಲರು.
 ಸರಳೇಶ್ವರದೇವ ನಾನಂದರಿಯೆ ನೀನಿರಿಸಿದಂತಿಷ್ಟು."

ಪರಶಿವನೇ ನಾನಂದರಿಯುವುದೇ ಜ್ಞಾನಾನುಗ್ರಹ; ಅದೇ ಚಿನ್ಮಯ
 ದೀಕ್ಷೆ. ಅದು ಅಳವಡಬೇಕಾದರೆ ಪ್ರಾಣಲಿಂಗಾರ್ಚನಾಗಬೇಕು. ಆಚಾರದಲ್ಲಿ
 ವಿಚಾರ, ವಿಚಾರದಲ್ಲಿ ಆಚಾರ ಕರಿಗೊಂಡಿರುವುದೆ ಪ್ರಾಣೇಷ್ಟಲಿಂಗ ಪೂಜೆ.

"ಇಷ್ಟಲಿಂಗದ ಮುಖವಾವುದು ? ಪ್ರಾಣಲಿಂಗದ ಮುಖ
 ವಾವುದು ? ಭಾವಲಿಂಗದ ಮುಖವಾವುದು ಎಂದರೆ ಹೇಳಿಕೆ ಕೇಳಿ
 ರಣ್ಣಾ : ಇಷ್ಟಲಿಂಗದ ಮುಖವೈದು: ಪ್ರಾಣವಾಯುಗಳ ಮುಖವ
 ನೆಯ್ದಿ. ಪ್ರಾಣಲಿಂಗವೆನಿಸಿಕೊಂಡಿತ್ತು. ಭಾವವನೆಯ್ದಿ ಭಾವಲಿಂಗ
 ವೆನಿಸಿಕೊಂಡಿತ್ತು. ಒಂದೇ ಲಿಂಗ ತನುತ್ರಯಗಳಲ್ಲಿ ಇಷ್ಟ ಪ್ರಾಣ
 ಭಾವರೂಪಕವಾಗಿಪ್ಪುದು. ಜೀವತ್ರಯಗಳಲ್ಲಿ ಮಂತ್ರಜ್ಞಾನ
 ಧ್ಯಾನ ರೂಪಕವಾಗಿದ್ದುದು. ಅವಸ್ಥಾತ್ರಯಗಳಲ್ಲಿ ಸತ್ವಿಯಾಚರಣೆ
 ತದ್ವಾಸನೆ ತಲ್ಲೀಯವಾಗಿಪ್ಪುದು. ಮಲತ್ರಯಗಳಲ್ಲಿ ಸ್ವಯಂ ಚರ
 ಪರ ರೂಪಕವಾಗಿಪ್ಪುದು.

ಈ ಪಣತ್ರಯಗಳಲ್ಲಿ ತ್ರೈಲಿಂಗ ಪೇಮೂರಿಗೆ ಸಕಲ ಸಾಧನಗಳಾಗಿ
 ಮಾಯಾಭ್ರಾಂತಿಯನು ನಿಭ್ರಾಂತಿಯನಿಸಿ ಶುದ್ಧ ಪ್ರಭಾಪರಿಪೂರ್ಣಲಿಂಗ ತಾನೆ
 ಪ್ರಸನ್ನ ಪ್ರಸಾದರೂಪಕನಾಗಿರುತ್ತಿಪ್ಪದಯ್ಯಾ, ಮಹಾಲಿಂಗ ಗುರುಶಿವ ಸಿದ್ಧೇ
 ಶ್ವರ ಪ್ರಭುವೇ !"

ಇಲ್ಲದ ಸಲ್ಲದ ವಿಕಲ್ಪಗಳಿಗೆ ಎಡೆಗೊಡನು. ಶಿವಾನುಭವವೇ ಆತನ ಸರ್ವಸ್ವ. ಅದೇ ಆತನ ಪರಮ ಪರಿಣಾಮ. ಆತನ ಭಾವದಲ್ಲಿ ಅನುಭಾವಕ್ಕಲ್ಲದೆ ಅನ್ಯದಕ್ಕೆ ಅವಕಾಶ ಅದೇಷ್ಟೋ ಇರುವುದಿಲ್ಲ. ಅದರಿಂದಾಗಿ ಆತನಿಗೆ ಕಾಲ ಭಯವಿಲ್ಲ. ಕಿಂಚಿತ್ತತೆಯ ಅಂದರೆ ಅಣುತ್ವದ ಭ್ರಮೆಯಿಲ್ಲ. ಕೊರತೆಯೆಂಬುದರ ವೆತೆಗಿಂಬಿರುವುದಿಲ್ಲ. ಕುಲಫಲಗಳ ಮನ ಧನಗಳ ಮದವಿಲ್ಲ. ಕನು-ಧರ್ಮಗಳ ಹಮ್ಮು ಬಿಮ್ಮುಗಳ ಕಿರುಕುಳವಿಲ್ಲ.

“ಕುಲಮದವಳಿಯದನ್ನ ಕ್ಕರ ಶರಣನಾಗಲೇಕೋ ?

ವಿಧಿವಶ ಬಿಡದನ್ನ ಕ್ಕರ ಭಕ್ತರ ಭಕ್ತನಾಗಲೇಕೋ ?

ಹಮ್ಮಿನ ಬಿಮ್ಮು ಸೊಮ್ಮು ಸಂಬಂಧ ಬಿಟ್ಟು ಕಿಂಕರನ

ಕಿಂಕರನಾಗಬೇಕು. ಹೆಪ್ಪನೆರೆದು ಹಾಲುಕೆಟ್ಟು ತಂಪ್ಪವಪ್ಪಂತೆ

ಇಷ್ಟರು ಕೂಡಲಸಂಗಮದೇವಾ ನಿಮ್ಮ ಶರಣರು.”

ಅನುಭವಾವ್ಯುತ ತೃಪ್ತಿಯೇ ತೃಪ್ತಿ. ಅದನ್ನು ತಂದುಕೊಳ್ಳುವುದೇ ತೃಪ್ತಿಲಿಂಗಾರಾಧನೆ. ಅದರಿಂದ ನಿಷ್ಕಲತೆ. ಅಸೇ ಅಖಂಡತೆ. ಅಂಥವರಿಗೆ ಆತ್ಮಸ್ತಿಯೇ ಇಲ್ಲ ; ಇರಲು ಸಾಧ್ಯವಿಲ್ಲ. ಆತನ ಭಾವ ಆ ಅಖಂಡ ಬಯಲ ಬ್ರಹ್ಮವನಪ್ಪಿರುತ್ತದೆ.

“ಸತ್ತು ಚಿತ್ತಾನಂದ ನಿತ್ಯ ಪರಿಪೂರ್ಣ ಅಖಂಡವೆಂಬ ಲಕ್ಷಣ ಯುಕ್ತನಾದ ಮಹಾಲಿಂಗವೇ ಪತಿ, ತಾನೇ ಶರಣ ಸತಿ ಎಂಬ ದೃಢ ಬುದ್ಧಿ ನಿಶ್ಚಲವಾಗಿರಬೇಕು. ಮತ್ತು ತಾನೇ ಸರ್ವಾಧಾರ ಪರಮ ಸ್ವತಂತ್ರನೆಂಬ ಭಾವವು ಇಂಬುಗೊಂಡಿರಬೇಕು. ಅಂಗಭೋಗೋಪ ಭೋಗಗಳೆಲ್ಲವೂ ಹಿಂದುಳಿದು, ಲಿಂಗಭೋಗೋಪಭೋಗಗಳೇ ಮುಂದುಗೊಂಡಿರ್ಪನು—ಶರಣನೋಡಾ. ಇಂತಪ್ಪ ಮಹಾಶರಣರ ಸಂಗದಲ್ಲಿರಿಸಿ ಸಲಹಯ್ಯ ಎನ್ನ ಅಖಂಡೇಶ್ವರಾ.

ಕಾಯಾನುಭಾವಿಗಳು ಕಾಯದಲ್ಲಿಯೇ ಮುಕ್ತರು.

ಜೀವಾನುಭಾವಿಗಳು ಜೀವದಲ್ಲಿಯೇ ಮುಕ್ತರು.

ಪವನಾನುಭಾವಿಗಳೆಲ್ಲ ಪವನದಲ್ಲಿಯೇ ಮುಕ್ತರು,
ಯೋಗಾನುಭಾವಿಗಳೆಲ್ಲ ಯೋಗದಲ್ಲಿಯೇ ಮುಕ್ತರು.
ಇವರನೆಂತು ಸರಿ ಎಂಬೆನಯ್ಯಾ—ಲಿಂಗಾನುಭಾವಿಗಳಿಗೆ ?
ಶಿವಲಿಂಗಪ್ರಕಾಶದಲ್ಲಿ ಸದಾಸನ್ನಿಹಿತರು ನಮ್ಮ ಶರಣರು
ಕೂಡಲ ಚಿನ್ನಸಂಗಮದೇವಾ.”

ಆತ್ಮಸಂಗವಾದವರೆ ಬಹಿರ್ಭಾವವಿಲ್ಲ.
ಇಂದ್ರಿಯಗಳು ಲಿಂಗವಾದವರೆ ವಿಷಯ ಸೂತಕವಿಲ್ಲ.
ಕರಣಗಳು ಲಿಂಗವಾದವರೆ ಹಿಂದು ಮುಂದೆಂಬ ಸಂಶಯವಿಲ್ಲ.
ಲಿಂಗಾಲಯ ಮನವಾದವರೆ ಇಹ-ಪರವೆಂಬ ಸಂಬಂಧವಿಲ್ಲ.
ಲೋಕದಂತೆ ನಡೆವರು, ಮಾಯಾಮೋಹದಂತಿಹರು ;
ತನು ವ್ಯವಹಾರಿಗಳೆಲ್ಲದೆ ಮನವು ಮಹದಲ್ಲಿ
ಪರಿಣಾಮಿಗಳು ನೋಡಾ. ಇಂತಲ್ಲದೆ ಲಿಂಗಾನುಭಾವ
ಸುಖಿಗಳ ಲೋಕದ ಪ್ರಪಂಚಿಗಳೆಂದರೆ
ಮನೋ ಮಧ್ಯದೊಳಿಪ್ಪ ಜ್ಯೋತಿರ್ಲಿಂಗ ನಗದಿಹನೆ ಗುಹೇಶ್ವರಾ ?

ತೃಪ್ತಿಲಿಂಗಾರ್ಚಕ ಶರಣ ಪೂರ್ಣರೂಪಕ್ಕೆ ಬಂದಿರುತ್ತಾನೆ. ಪೂರ್ಣ
ಸ್ವರೂಪ ಪ್ರಸಾದಲಿಂಗ ಪರಿಣಾಮಿಯಾಗಿರುತ್ತಾನೆ. ಪೂರ್ಣತೃಪ್ತಿಯನ್ನು
ಪಡೆದಿರುತ್ತಾನೆ. ಲಿಂಗಾನುಭಾವವೆ ಪರಮ ಪ್ರಸಾದವಾಗಿರುತ್ತದೆ. ಆತನ
ಬಗೆ ಹೊರಕ್ಕೆ ತುಳುಕದು. ತುಳುಕಿದರೂ ಆತನಿಗೆ ವಿಷಯ ಸೂತಕ, ಸಂಶಯ
ಸೂತಕಗಳಿರುವುದಿಲ್ಲ. ವಿಷಯಗಳೆಲ್ಲ ಆತನಿಗೆ ಪ್ರಸಾದಗಳಾಗಿ ಪರಿಣಮಿಸಿರು
ತ್ತವೆ. ಆತನ ಭೋಗವೂ ಒಂದು ಯೋಗವಾಗಿರುತ್ತದೆ. ಆತನಿಗೆ ಹಿಂದು
ಮುಂದೆಂಬ ಕ್ರಮವಿರುವುದಿಲ್ಲ. ಕೊರತೆಯಿಲ್ಲದ ತೆರಹಿಲ್ಲದ ಪೂರ್ಣಾನುಭವಕ್ಕೆ
ಹಿಂದೇನು, ಮುಂದೇನು ? ಸಂಶಯವೆಂದರೇನು ? ಆತನಿಗೆ ಇಹ-ಪರಗಳ
ಭೇದವಾಗಲಿ, ಸಂಬಂಧವಾಗಲಿ ಇರುವುದಿಲ್ಲ. ಎಲ್ಲಿದ್ದರೂ ಆತನಿಗೆ ತೃಪ್ತಿ.
ಏನಿದ್ದರೂ ತೃಪ್ತಿ ; ಏನಿಲ್ಲದಿದ್ದರೂ ತೃಪ್ತಿ. ಆತನು ಪ್ರಸಂಚದಲ್ಲಿದ್ದರೂ

ಪರಮಾರ್ಥಸಂಪನ್ನನಾಗಿರುತ್ತಾನೆ. ಆತನ ಇರವು ಆತನದೆ ! ಅದನ್ನು ಹಾಗೆ
ಹೀಗೆ ಎಂದು ಹೇಳಲಾಗುವುದಿಲ್ಲ. ನಿತ್ಯತೃಪ್ತಿಯೇ ಆತನ ಪೂರ್ಣಪ್ರಾಪ್ತಿ.

“ಇಷ್ಟ-ಪ್ರಾಣ-ಭಾವಲಿಂಗಗಳ ಅರ್ಪಣ ಹೇಳಿಹೆ ಕೇಳಿರಯ್ಯಾ;
ಇಷ್ಟಲಿಂಗಕ್ಕೆ ಶರೀರವೇ ಸಮರ್ಪಣ ಪ್ರಾಣಲಿಂಗಕ್ಕೆ ಮನವೇ
ಸಮರ್ಪಣ. ಭಾವಲಿಂಗಕ್ಕೆ ತೃಪ್ತಿಯೇ ಸಮರ್ಪಣ. ಶರೀರವೆಂದರೆ
ರೂಪು, ಮನವೆಂದರೆ ರುಚಿ, ತೃಪ್ತಿಯೆಂದರೆ ಸಂತೋಷ. ಈ ತೆರನೆ
ನರಿದು ಲಿಂಗಕ್ಕೆ ಸಮರ್ಪಿಸಿ ಪ್ರಸಾದವ ಭೋಗಿಸಬಲ್ಲಾತನೇ ಶುದ್ಧ
ಸಿದ್ಧ ಪ್ರಸಿದ್ಧ ಪ್ರಸಾದಿಯೆಂದು ಹೇಳಲ್ಪಟ್ಟಿತ್ತಯ್ಯಾ. ಮಹಾಲಿಂಗ
ಗುರು ಶಿವ ಸಿದ್ಧೇಶ್ವರ ಪ್ರಭುವೇ !”

ಷಡ್ವಿಧ ಪರಣಿಸ್ಸಲಂ

ಶಿವಶರಣನ ಸ್ವಾನುಭಾವ ಸಾಹಿತ್ಯದಲ್ಲಿ ಜೋತಿರ್ಮಯ ಪ್ರಾಸಾದಿಕ ಶಬ್ದ
ವಿರುತ್ತದೆ. ಆ ಶಬ್ದದಲ್ಲಿ ಸ್ವರ್ತರೂಪು ರಚಗಂಧಗಳೂ ತೃಪ್ತಿಯೂ ಇರುತ್ತವೆ.
ಇದರಿಂದಾಗಿ ಶರಣನು ಆರು ತೆರನಾಗಿ ಪರಿಣಮಿಸುತ್ತಾನೆ. ಪರಾಶಕ್ತಿ ಶಾಂತ್ಯ
ತೀತ ಕಲೆಯುಳ್ಳ, ಪ್ರಸಾದಲಿಂಗಕ್ಕೆ ಆನಂದಭಕ್ತಿಯುಳ್ಳ ಅಂಗನು ಸುಜ್ಞಾನ
ಹಸ್ತದಿಂದ ಶ್ಲೋತ್ರಮುಖದಲ್ಲಿ ಶಬ್ದ ಪದಾರ್ಥವನ್ನರ್ಪಿಸಿ ಸುಶಬ್ದ ಪ್ರಸಾದ
ವನ್ನಾಗಿಸಿ ಆಲಿಸುವುದರಿಂದ 'ಶರಣ'ನೆನಿಸುತ್ತಾನೆ. ಆ ಶಬ್ದ ಪದಾರ್ಥದಲ್ಲಿ
ಸೂಕ್ಷ್ಮವಾಗಿ ಸ್ವರ್ತಾದಿಗಳಿರುವುದರಿಂದ ಇವುಗಳ ಅರ್ಪಣದಿಂದ ಶರಣಾಂಗನು
ಶರಣನ ಪ್ರಾಣಲಿಂಗ, ಶರಣನ ಪ್ರಸಾದ, ಶರಣನ ಮಾಹೇಶ್ವರ, ಶರಣನ ಭಕ್ತ,
ಶರಣನ ಐಕ್ಯ ಎಂದಾಗಿ ಆರು ಬಗೆಯಾಗುತ್ತಾನೆ.

“ ಆಕಾಶವೇ ಅಂಗವಾದ ಶರಣನಲ್ಲಿಯೇ

ಏಕೈ ಭಕ್ತ ಮಾಹೇಶ್ವರ ಪ್ರಸಾದಿ ಪ್ರಾಣಲಿಂಗಿಯಪ್ಪ

ಅಂಗಪಂಚಕವು ಗರ್ಭೀಕೃತವಾಗಿ

ಶರಣಂಗೆ ಪ್ರಸಾದಲಿಂಗವೆ ಸ್ವಾಯತವಾಗಿ

ಆ ಪ್ರಸಾದಲಿಂಗದಲ್ಲಿಯೇ ಮಹಾಲಿಂಗ ಆಚಾರಲಿಂಗ

ಗಂಠುಲಿಂಗ ಶಿವಲಿಂಗ ಜಂಗಮಲಿಂಗವೆನಿಸುವ

ಲಿಂಗಪಂಚಕವು ಗರ್ಭೀಕೃತಹಾಗಿ, ಪ್ರಸಾದಲಿಂಗವೆ ಆಶ್ರಯವಾಗಿ,

ಇಂತೀ ಪದ್ಧಿ ಲಿಂಗದಲ್ಲಿ ಬೆರಸಿ

CC-0. Mumukshu Bhawan Varanasi Collection. Digitized by eGangotri

ಮಹಾಲಿಂಗ ಗುರುಶಿವ ಸಿದ್ಧೇಶ್ವರ ಪ್ರಭುವೆ !”

ಆಕಾಶಾಂಗನಾದ ಶರಣನು ಕೇವಲ ಶರಣನಲ್ಲ ; ಭಕ್ತತ್ವ ಮಾಹೇಶ್ವರ ತ್ವಾದಿಗಳಿಂದ ಪರಿವೇಷ್ಟಿತನಾದವನು. ಅಷ್ಟೇ ಅಲ್ಲ ಅವಿನಾಭಾವ ಸಂಬಂಧ ವುಳ್ಳವನು. ಬೆರಸಿ ಬೇರಿಲ್ಲದಿರುವವನು.

ಶಬ್ದದೊಳಗಿನ ಗಂಧಾದಿಗಳಿಂದ ಶರಣ ಆರು ಬಗೆಯಾಗುವಂತೆ ಗಂಟಿ ವೀಣೆ ಪಟಹ ಕಹಳಗಳ ನಾದ ಭೇದದಿಂದಲೂ ಇವುಗಳ ಮಿಶ್ರಾಪ್ತಿಯಿಂದಲೂ ಆರು ಶರಣಾಗುತ್ತಾನೆ. ಗಂಟೆ ತಾಳ ಕಂಸಾಳಾದಿ ಧಾತು ವಾದ್ಯಗಳನ್ನು ಪ್ರಸಾದಲಿಂಗದೊಳಗಿನ ಆಚಾರಲಿಂಗಕ್ಕೆ ಅರ್ಪಿಸಿ ಶರಣನೊಳಗಿನ ಭಕ್ತನೆನಿಸು ತ್ತಾನೆ. ವೀಣೆ ರುವ್ರವೀಣೆ ತುಂಬುರವೀಣೆ ಕಿನ್ನರವೀಣೆ ಕೈಲಾಸವೀಣೆ ಮುಂತಾದ ತಂತಿ ವಾದ್ಯಗಳ ನಾದವನ್ನು ಪ್ರಸಾದಲಿಂಗದೊಳಗಿನ ಗುರುಲಿಂಗಕ್ಕೆ ಅರ್ಪಿಸಿ ಶರಣನೊಳಗಿನ ಮಾಹೇಶ್ವರನೆನಿಸುತ್ತಾನೆ. ಪಟಹ ಪಡಡಕ್ಕೆ ಡಮರುಗೆ ಡಿಂಡಿಮ ಆವುಜ ಪಟಾವುಜ ಮೃದಂಗ ಮುರಜ ಭೇರಿ ಮುಂತಾದ ಚರ್ಮ ವಾದ್ಯಗಳ ನಾದವನ್ನು ಪ್ರಸಾದಲಿಂಗದೊಳಗಿನ ಶಿವಲಿಂಗಕ್ಕೆ ಅರ್ಪಿಸಿ ಶರಣ ಪ್ರಸಾದಿಯೆನಿಸುತ್ತಾನೆ. ಕಹಳೆ ಹೆಗ್ಗ ಹಳೆ ಶಂಖ ವಾಸ ನಾಗಸ್ವರ ಉಪಾಂಗ ಮೊದಲಾದ ವಾಯುವಾದ್ಯಗಳ ನಾದವನ್ನು ಪ್ರಸಾದಲಿಂಗದೊಳಗಿನ ಜಂಗಮ ಲಿಂಗಕ್ಕೆ ಅರ್ಪಿಸಿ ಶರಣಪ್ರಾಣಲಿಂಗಿಯೆನಿಸುತ್ತಾನೆ. ಸಂಗೀತ, ಸಾಹಿತ್ಯ, ಶಬ್ದಾರ್ಥ ಮೊದಲಾದ ಶಬ್ದನಾದವನ್ನು ಪ್ರಸಾದಲಿಂಗದೊಳಗಿನ ಪ್ರಸಾದ ಲಿಂಗಕ್ಕೆ ಅರ್ಪಿಸಿ ಶರಣನೊಳಗಿನ ಶರಣನೆನಿಸುತ್ತಾನೆ. ಇನ್ನು ಪಂಚಮಹಾ ವಾದ್ಯಗಳ ಮಿಶ್ರವಾದ ತೃಪ್ತಿಯನ್ನು ಪ್ರಸಾದಲಿಂಗದೊಳಗಿನ ಮಹಾಲಿಂಗ ಕ್ಕರ್ಪಿಸಿ ಶರಣೈಕ್ಯನೆನಿಸುತ್ತಾನೆ.

ಆಯತ ಶರಣ, ಸ್ವಾಯತ ಶರಣ, ಸನ್ನಿಹಿತ ಶರಣ, ಕಳಾಗ್ರಾಹಕ ಶರಣ ಮನೋಮಗ್ನ ಶರಣ, ಘನಸಾಮರಸ್ಯ ಶರಣ ಎಂದು ಆರು ಬಗೆಯಾಗುತ್ತಾನೆ. ಅಂಗಗಳ ವಿಕಾಸದಿಂದ ಕಲೆಗಳ ವಿಕಾಸದಿಂದ ಈ ಭೇದಗಳ ಪ್ರತ್ಯೇಕತೆ. ಅಲ್ಲದೆ ಆ ಆ ಲಿಂಗಗಳ ಸಾನ್ನಿಧ್ಯವನ್ನೂ ಈ ಹೆಸರುಗಳು ಸೂಚಿಸುತ್ತವೆ.

ಆರು ಲಿಂಗಗಳ ಆರು ಬಗೆಯ ಆನಂದಗಳನ್ನು ಅನುಭವಿಸುವವನೂ ಸಹ ಆರು ಬಗೆಯ ಶರಣನೆನಿಸಿ ಹೀಗೆ ಹೆಸರುಗಳನ್ನು ತಳೆಯುತ್ತಾನೆ : ಆಚಾರಾನಂದಿ

ಯಿಂದೆ ಕೂಟಸ್ಥವಾದಂಥಾತನೆ ಶರಣನೊಳಗಣ ಪ್ರಾಣಲಿಂಗಿ. ಆ ಶರಣನ ಯೋಗ ಶರಣ. ಆನಂದಭಕ್ತಿಯನುಳ್ಳ ಶರಣನ ವಿಶುದ್ಧ ಚಕ್ರದ ಹದಿನಾರೆಸಳ ಕಂಜದಲ್ಲಿರ್ದ ಪ್ರಸಾದಲಿಂಗದೊಳಗಣ ಪ್ರಸಾದಲಿಂಗದಲ್ಲಿ ಆನಂದಭಕ್ತಿಯೊಳಗಣ ಆನಂದಭಕ್ತಿಯಿಂದೆ ಕೂಟಸ್ಥವಾದಂಥಾತನೆ ಶರಣನೊಳಗಣ ಶರಣ. ಆ ಶರಣನ ಯೋಗ ಐಕ್ಯ, ಆನಂದಭಕ್ತಿಯನುಳ್ಳ ಶರಣನ ಅಜ್ಞಾ ಚಕ್ರದ ಎರಡೆಸಳ ಕಂಜ ದಲ್ಲಿದ್ದ ಪ್ರಸಾದಲಿಂಗದೊಳಗಣ ಮಹಾಲಿಂಗದಲ್ಲಿ ಆನಂದಭಕ್ತಿಯೊಳಗಣ ಸಮರಸ ಭಕ್ತಿಯಿಂದೆ ಕೂಟಸ್ಥವಾದಂಥಾತನೆ ಶರಣನೊಳಗಣ ಐಕ್ಯನು. ಇನ್ನು ಈ ಪ್ರಕಾರದ ದೆಸೆಯಿಂದೆ ಶರಣನ ಯೋಗಾಂಗಸ್ಥಲವಾರು. ಶರಣನ ಪಡಾ ಧಾರಚಕ್ರಕಂಜದಲ್ಲಿದ್ದ ಪಡ್ವಿಧ ಲಿಂಗದಲ್ಲಿ ಪಡ್ವಿಧಾಂಗವನು ಪಡ್ವಿಧಭಕ್ತಿಯಿಂದ ಕೂಟಸ್ಥವಾದಂಥ ಶರಣಸ್ಥಲಗಳು ಪಟ್‌ಪ್ರಕಾರವು.

೧. ಶರಣನ ಭಕ್ತಸ್ಥಲ :

ಯೋಗಾಂಗಕ್ಕೆ ಎರಡೆಸೆಳು. ಒಂದು ಶರಣಾಂಗ; ಇನ್ನೊಂದು ಐಕ್ಯಾಂಗ. ಇದೀಗ ಶರಣಾಂಗ ವಿಚಾರ. ಈತನಿಗೆ ಆಕಾಶಾಂಗವೇ ಮುಖ್ಯ. ಉಳಿದವು ಗಳು ಗೌಣಾಂಗವಾಗಿರುವವು. ಆಕಾಶದೊಳಗೆ ಪ್ರತ್ಯಕ್ಷವಿದೆ. ಅಂತೆಯೇ ಶಬ್ದ ಪದಾರ್ಥದಲ್ಲಿ ಗಂಧಪದಾರ್ಥ ಗೌಣವಾಗಿರುತ್ತದೆ. ಇಲ್ಲಿ ಗಂಧವೆಂದರೆ ಶಬ್ದ ಸಂಸ್ಕಾರ; ಅಥವಾ ಶಾಬ್ದಿಕ ವಾಸನೆ.

ಶಬ್ದ ಸಂಸ್ಕಾರ ತ್ರಿವಿಧ : ಲೌಕಿಕ ತಾಂತ್ರಿಕ ಮಾಂತ್ರಿಕವೆಂದು. ಲೌಕಿಕ ಶಬ್ದ ಸಂಸ್ಕಾರ ಶುದ್ಧ ಶುದ್ಧ ಭೇದದಿಂದ ದ್ವಿವಿಧ. ತಾಂತ್ರಿಕವೇ ಗುರುದೇವನ ಮುಖಾಂತರ ಬಂದು ಮಾಂತ್ರಿಕವಾಗುತ್ತದೆ. ಲೌಕಿಕ ವರ್ಣಾಧ್ಯ, ತಾಂತ್ರಿಕ ಸದಾಧ್ಯ. ಮಾಂತ್ರಿಕ ಮಂತ್ರಾಧ್ಯ. ಇವುಗಳಿಂದಾಗಿ ಮಾಂತ್ರಿಕ ಸಂಸ್ಕಾರ ಶ್ರೇಷ್ಠ.

ಶರಣ ನುಡಿದುದು ಮಂತ್ರಮಯ, ಪ್ರಸಾದಮಯ. ಆತ ಲಿಂಗ ಮೆಚ್ಚು ವಂತ ನುಡಿಯಬಲ್ಲ. ಆದರಿಂದಾಗಿ ಆತನ ನುಡಿಯಲ್ಲಿ ಶುದ್ಧ ಸಂಸ್ಕಾರರೂಪ ಗಂಧವಿರುತ್ತದೆ. ಅದನ್ನು ಪ್ರಸಾದಲಿಂಗದೊಳಗಿನ ಆಚಾರಲಿಂಗಕ್ಕೆ ಆನಂದ ಭಕ್ತಿಯೊಳಗಿನ ಶ್ರದ್ಧಾ ಭಕ್ತಿಯಿಂದ ಶೋತ್ರಮುಖದೊಳಗಿನ ನಾಸಿಕಮುಖದಲ್ಲಿ ಸುಜ್ಞಾನ ಹಸ್ತದೊಳಗಿನ ಸುಚಿತ್ತ ಹಸ್ತದಿಂದ ಸಮರ್ಪಿಸಬೇಕು. ಆಗ ಶರಣನ ಭಕ್ತಸ್ಥಲ ಸಮನಿಸುತ್ತವೆ.

ಪಂಚೀಕರಣ ಪದ್ಧತಿಯಂತೆ ಶ್ರುೋತ್ರದಲ್ಲಿ ಘ್ರಾಣಾಂಶವಿದೆ. ಆ ಘ್ರಾಣಾಂಶದ ಪೂರ್ವಾಶ್ರಯವನ್ನು ಪರಿಹರಿಸಲು ಶಬ್ದದೊಳಗಿನ ಗಂಧಾಂಶ ವನ್ನು ಶ್ರುತಾದಲಿಂಗದೊಳಗಿನ ಆಚಾರಲಿಂಗಕ್ಕೆ ಅರ್ಪಿಸಬೇಕು.

ಯಿಂದೆ ಕೂಟಿಸ್ತ ವಾದಂಥಾತನೆ ಶರಣನೊಳಗಣ ಪ್ರಾಣಲಿಂಗಿ. ಆ ಶರಣನ ಯೋಗ ಶರಣ. ಆನಂದಭಕ್ತಿಯನುಳ್ಳ ಶರಣನ ವಿಶುದ್ಧ ಚಕ್ರದ ಹದಿನಾರಸಳ ಕಂಜದಲ್ಲಿರ್ದ ಪ್ರಸಾದಲಿಂಗದೊಳಗಣ ಪ್ರಸಾದಲಿಂಗದಲ್ಲಿ ಆನಂದಭಕ್ತಿಯೊಳಗಣ ಆನಂದಭಕ್ತಿಯಿಂದೆ ಕೂಟಿಸ್ತ ವಾದಂಥಾತನೆ ಶರಣನೊಳಗಣ ಶರಣ. ಆ ಶರಣನ ಯೋಗ ಐಕ್ಯ, ಆನಂದಭಕ್ತಿಯನುಳ್ಳ ಶರಣನ ಆಜ್ಞಾ ಚಕ್ರದ ಎರಡೆಸಳ ಕಂಜ ದಲ್ಲಿದ್ದ ಪ್ರಸಾದಲಿಂಗದೊಳಗಣ ಮಹಾಲಿಂಗದಲ್ಲಿ ಆನಂದಭಕ್ತಿಯೊಳಗಣ ಸಮರಸ ಭಕ್ತಿಯಿಂದೆ ಕೂಟಿಸ್ತ ವಾದಂಥಾತನೆ ಶರಣನೊಳಗಣ ಐಕ್ಯನು. ಇನ್ನು ಈ ಸ್ರಕಾರದ ದೆಸೆಯಿಂದೆ ಶರಣನ ಯೋಗಾಂಗಸ್ಥಲವಾರು. ಶರಣನ ಪಡಾ ಧಾರಚಕ್ರಕಂಜದಲ್ಲಿರ್ದ ಪಡ್ವಿಧ ಲಿಂಗದಲ್ಲಿ ಪಡ್ವಿಧಾಂಗವನು ಪಡ್ವಿಧಭಕ್ತಿಯಿಂದ ಕೂಟಿಸ್ತ ವಾದಂಥ ಶರಣಸ್ಥಲಂಗಳು ಪಟ್ಪ್ರಕಾರವು.

೧. ಶರಣನ ಭಕ್ತಸ್ಥಲ :

ಯೋಗಾಂಗಕ್ಕೆ ಎರಡೆಸಳು. ಒಂದು ಶರಣಾಂಗ; ಇನ್ನೊಂದು ಐಕ್ಯಾಂಗ. ಇದೀಗ ಶರಣಾಂಗ ವಿಚಾರ. ಈತನಿಗೆ ಆಕಾಶಾಂಗವೇ ಮುಖ್ಯ. ಉಳಿದವು ಗಳು ಗೌಣಾಂಗವಾಗಿರುವವು. ಆಕಾಶದೊಳಗೆ ಪ್ರತ್ಯಕ್ಷವಿದೆ. ಅಂತೆಯೇ ಶಬ್ದ ಪದಾರ್ಥದಲ್ಲಿ ಗಂಧಪದಾರ್ಥ ಗೌಣವಾಗಿರುತ್ತದೆ. ಇಲ್ಲಿ ಗಂಧವೆಂದರೆ ಶಬ್ದ ಸಂಸ್ಕಾರ; ಅಥವಾ ಶಾಬ್ದಿಕ ವಾಸನೆ.

ಶಬ್ದ ಸಂಸ್ಕಾರ ತ್ರಿವಿಧ : ಲೌಕಿಕ ತಾಂತ್ರಿಕ ಮಾಂತ್ರಿಕವೆಂದು. ಲೌಕಿಕ ಶಬ್ದ ಸಂಸ್ಕಾರ ಶುದ್ಧ ಶುದ್ಧ ಭೇದದಿಂದ ದ್ವಿವಿಧ. ತಾಂತ್ರಿಕವೇ ಗುರುದೇವನ ಮುಖಾಂತರ ಬಂದು ಮಾಂತ್ರಿಕವಾಗುತ್ತದೆ. ಲೌಕಿಕ ವರ್ಣಾಧ್ಯ, ತಾಂತ್ರಿಕ ಸದಾಧ್ಯ. ಮಾಂತ್ರಿಕ ಮಂತ್ರಾಧ್ಯ. ಇವುಗಳಿಂದಾಗಿ ಮಾಂತ್ರಿಕ ಸಂಸ್ಕಾರ ಶ್ರೇಷ್ಠ.

ಶರಣ ನುಡಿದುದು ಮುತ್ರಮಯ, ಪ್ರಸಾದಮಯ. ಆತ ಲಿಂಗ ಮೆಚ್ಚುವಂತೆ ನುಡಿಯಬಲ್ಲ. ಆದರಿಂದಾಗಿ ಆತನ ನುಡಿಯಲ್ಲಿ ಶುದ್ಧ ಸಂಸ್ಕಾರರೂಪ ಗಂಧವಿರುತ್ತದೆ. ಅದನ್ನು ಪ್ರಸಾದಲಿಂಗದೊಳಗಿನ ಅಚಾರಲಿಂಗಕ್ಕೆ ಅನಂದ ಭಕ್ತಿಯೊಳಗಿನ ಶ್ರದ್ಧಾಭಕ್ತಿಯಿಂದ ಶೋತ್ರ ಮುಖದೊಳಗಿನ ನಾಸಿಕಮುಖದಲ್ಲಿ ಸುಜ್ಞಾನ ಹಸ್ತದೊಳಗಿನ ಸುಚಿತ್ತ ಹಸ್ತದಿಂದ ಸಮರ್ಪಿಸಬೇಕು. ಆಗ ಶರಣನ ಭಕ್ತಸ್ಥಲ ಸಮನಿಸುತ್ತವೆ.

ಪಂಜೀಕರಣ ಪದ್ಧತಿಯಂತೆ ಶ್ರುೋತ್ರದಲ್ಲಿ ಛಾತ್ರಾಂಶವಿದೆ. ಆ ಛಾತ್ರಾಂಶದ ಪೂರ್ವಾಶ್ರಯವನ್ನು ಪರಿಹರಿಸಲು ಶಬ್ದದೊಳಗಿನ ಗುಣಾಂಶವನ್ನು ಪ್ರಸಾದಲಿಂಗದೊಳಗಿನ ಅಚಾರಲಿಂಗಕ್ಕೆ ಅರ್ಪಿಸಬೇಕು.

ಶರಣನದು ಆಕಾಶಾಂಗ. ಆಕಾಶಾಂಗದಲ್ಲಿ ಗೌಣವಾಗಿ ಪೃಥ್ವ್ಯಂಗವಿದೆ. ಇದರ ಪೂರ್ವಾಶ್ರಯ ದೋಷವೂ ಪರಿಹಾರವಾಗಬೇಕು ಇದಕ್ಕಾಗಿ ಮೇಲಿನಂತೆ ಆಚರಿಸಬೇಕು. ಆಕಾಶದ ಪೂರ್ವಾಶ್ರಯವನ್ನು ಪರಿಹರಿಸುವಾಗ ಶರಣನಿನ್ನುತ್ತಾನೆ, ಆ ಆಕಾಶದೊಳಗಿನ ಪೃಥ್ವ್ಯಂಶದ ಪೂರ್ವಾಶ್ರಯವನ್ನು ಪರಿಹರಿಸುವಾಗ ಶರಣನ ಭಕ್ತನೆನಿಸುತ್ತಾನೆ.

ವಿಶುದ್ಧಿಗೆ ಮೂಲ ಆಧಾರ. ಆಧಾರ ಸುರಲತೆಗೆ ಫಲ ವಿಶುದ್ಧಿ. ಇವೆರಡಕ್ಕೂ ಈ ಬಗೆಯಲ್ಲಿ ಅನ್ಯೋನ್ಯತೆಯಿದೆ. ಪರಾಶಕ್ತಿಗೆ ಕ್ರಿಯಾಶಕ್ತಿ ಮಗಳು. ಕ್ರಿಯಾಶಕ್ತಿಗೆ ಪರಾಶಕ್ತಿ ಮಾತೆ. ಸುಜ್ಞಾನ ಪ್ರಾಪ್ತಿಗೆ ಸುಚಿತ್ತದ ನೆರವು ಬೇಕು. ಅಂತೆಯೇ ಅನಂದಕ್ಕೆ ಶ್ರದ್ಧೆಯಿದ್ದಾಗಬೇಕು. ಇವೆಲ್ಲ ಕಾರಣಗಳಿಂದಾಗಿ ಶರಣನ ಭಕ್ತಸ್ಥಲ ಸಿದ್ಧವಾಗುತ್ತದೆ.

ಪ್ರಸನ್ನ ಚೇತನ ಅಳವಡಬೇಕಾದರೆ ಆಚಾರ ಚೇತನ ಅವಶ್ಯಕ.

ಶರಣಾಂಗಕ್ಕೆ ಭಕ್ತಾಂಗವೇ ಆಶ್ರಯ;

ಭಕ್ತಾಂಗಕ್ಕೆ ಆಚಾರನೇ ಆಶ್ರಯ,

ಆಚಾರಕ್ಕೆ ಸುಸಂಸ್ಕಾರವೇ ಆಶ್ರಯ.

ಸುಸಂಸ್ಕಾರಕ್ಕೆ ಸುಶಬ್ದಪ್ರಸಾದವೇ ಆಶ್ರಯ.

ಸುಶಬ್ದ ಪ್ರಸಾದಕ್ಕೆ ಶಿವಸಾದಾಖ್ಯಸ್ವರೂಪ

ಪ್ರಸಾದಲಿಂಗವೇ ಆಶ್ರಯ. ಇಂತಿವನು

ಅರಿದು ಅನಂದದಿಂದ ಆಚರಿಸಬಲ್ಲಾತನೇ

ಶರಣನ ಭಕ್ತ ನೋಡಾ,

ಶ್ರೀ ನಿಡುಮಾಮಿಡಿ ಶ್ರೀಗಿರಿ ಸೂರ್ಯಸಿಂಹಾಸನಾಧೀಶ್ವರ."

ಶರಣ ಭಕ್ತನು ಆಚಾರಯುಕ್ತ ಅನಂದದಲ್ಲಿ ಶ್ರದ್ಧಾನ್ವಿತನಾಗಿರಬೇಕು. ಆಚಾರ ರಹಿತ ಅನಂದದಲ್ಲಿ ಆಸಕ್ತಿಯಿರಬಾರದು. ಅನಂದಾಸ್ವಾದನೆಯಲ್ಲಿ ಸುಸಂಸ್ಕಾರ ಸದ್ವಾಸನೆಗಳಿರಬೇಕು. ಅಂತಹ ಅನಂದಸ್ಥರಣದಿಂದ ಪ್ರಸನ್ನ ಭಾವ ಪ್ರಾಪ್ತವಾಗುತ್ತದೆ. ಆ ಪ್ರಸನ್ನಭಾವದಿಂದ ಭಾವಪೂರ್ಣ ಶಿವ ಸಾಹಿತ್ಯ ಸೃಷ್ಟಿಯಾಗುತ್ತದೆ.

೨. ಶರಣನ ಮಾಹೇಶ್ವರ ಸ್ಥಲ :

ಶರಣನ ಆಕಾಶಾಂಗದಲ್ಲಿ ಜಲಾಂಗವೂ ಇದೆ. ಗೌಣವಾಗಿದೆ. ಅಂತೆಯೇ ಶರಣನ ಕರ್ಣಮುಖದಲ್ಲಿ ಜಿಹ್ವಾಂಶವೂ ಇದೆ. ಪ್ರಸಾದಲಿಂಗದಲ್ಲಿ ಗುರುಲಿಂಗ ಗರ್ಭೀಕರಿಸಿಕೊಂಡಿದೆ. ಸುಶಬ್ದಪ್ರಸಾದದಲ್ಲಿ ಸುರಸ ಪ್ರಸಾದವಿದೆ. ಅದರಿಂದ ಆನಂದನಿಷ್ಠೆ ಅವಸರ. ಪರಾವಾಕ್‌ಶಕ್ತಿವಿಡಿದು ಜ್ಞಾನಶಕ್ತಿ, ಸುಜ್ಞಾನವಿಡಿದು ಸುಬುದ್ಧಿ ಉಂಟಾಗುವವು. ಇದರಿಂದ ಶರಣ ಮಾಹೇಶ್ವರತ್ವ ಸಮನಿಸುವುದು.

ಪ್ರಸಾದಲಿಂಗದೊಳಗಿನ ಗುರುಲಿಂಗೋಪಾಸನೆಯಿಂದ ಯೋಗಾಂಗದಲ್ಲಿರುವ ಶರಣನು ತ್ಯಾಗಾಂಗ ಮಾಹೇಶ್ವರನಾದಂತೆ ಶರಣಾಂಗ ಮಾಹೇಶ್ವರನಾಗುತ್ತಾನೆ. ಶಬ್ದದಲ್ಲಿ ರಸವಿದೆ. ಆ ರಸವನ್ನು ಗ್ರಹಿಸಲು ಶ್ರೋತ್ರದಲ್ಲಿ ರಸನ ಶಕ್ತಿಯೂ ಇದೆ. ಸುಶಬ್ದ ಪ್ರಸಾದನಿಷ್ಠ ಸುರಪ್ರಸಾದವನ್ನು ಕರ್ಣಾಂಗದೊಳಗಿನ ಜಿಹ್ವೋಪಾಂಗನು ಸುಜ್ಞಾನದೊಳಗಿನ ಸುಬುದ್ಧಿ ಹಸ್ತದಿಂದ ಆನಂದಯ ಕ್ತ ನಿಷ್ಪಾಭಕ್ತಿಯಿಂದ ಪ್ರಸಾದಲಿಂಗದೊಳಗಿನ ಗುರುಲಿಂಗಕ್ಕೆ ಸಲ್ಲಿಸುತ್ತಾನೆ. ಇದರಿಂದಾಗಿ ರಸನಾಂಶದಿಂದೊಪಗೊಂಡಿದ ಶ್ರೋತ್ರ ಶರಣನ ಮಾಹೇಶ್ವರನೆನಿಸುತ್ತದೆ.

ಪರಾಶಕ್ತಿಯಿಂದ ನಾದೋತ್ಪತ್ತಿ ಯಾದಂತೆ ಬುದೋತ್ಪತ್ತಿಯೂ ಆಗುತ್ತದೆ. ನಾದಾತ್ಮಕ ಶಬ್ದ ರಸಾತ್ಮಕವಾಗಿದೆ. ರಸಾತ್ಮಕ ಶಬ್ದ ಅಥವಾ ಸಾಹಿತ್ಯ ಗುರುಲಿಂಗಜನ್ಯ. ಇದರಿಂದಾಗಿ ಶರಣನು ಮಾಹೇಶ್ವರನಾಗದೆ ಶಬ್ದರಸರುಚಿಗಳನ್ನು ಅನುಭವಿಸನು ; ಅನುಭವಿಸಿ ಆನಂದಿಸನು.

“ಶರಣಾಂಗನಿವ್ವನು ಮಾಹೇಶ್ವರಾಂಗನಾಶ್ರಯದೊಳಗೆ !

ಶ್ರೋತ್ರ ಮುಖವಿಪ್ಪುದು ಜಿಹ್ವಾ ಮುಖದಾಶ್ರಯದೊಳಗೆ !

CC-0. Jangamwadi Math Collection. Digitized by eGangotri
ಆನಂದ ಭಕ್ತಿಯಿವ್ವಿದು ನಿಸ್ವಾ ಭಕ್ತಿರಸಾಶ್ರಯದೊಳಗೆ !

ಸುಜ್ಞಾನ ಹಸ್ತವಿಪ್ಪದ ಸುಬುದ್ಧಿ ಹಸ್ತದಾಶ್ರಯದೊಳಗೆ !
 ಸುಶಬ್ದ ಪ್ರಸಾದವಿಪ್ಪದ ಸುರಸ ಪ್ರಸಾದದಾಶ್ರಯದೊಳಗೆ !
 ಈ ಎಲ್ಲ ಉಭಯಂಗಳಲ್ಲಿ ನಿಷ್ಠೆ ಕರಿಗೊಂಡಿಪ್ಪದ
 ಶರಣನ ಮಾಹೇಶ್ವರಸ್ಥಲ ನೋಡಾ,
 ಶ್ರೀ ನೀಡುಮಾಮಿಡಿ ಶ್ರೀಗಿರಿ ಸೂರ್ಯಸಿಂಹಾಸನಾಧೀಶ್ವರ !"

"ಜೀವನಬುದ್ಧಿ ಪರಮನಬುದ್ಧಿ ಯಿರಬೇಕೆಂದೆಂಬರು ; ಇದು ಶಿವಶರಣರ
 ಗುಣವೆ, ಲೋಕದ ಅಜ್ಞಾನಿಗಳ ಗುಣವಲ್ಲದೆ ! ಎರಡು ಚಿತ್ತವುಳ್ಳವ ಭಕ್ತನೇ ?
 ಎರಡು ಬುದ್ಧಿ ಯುಳ್ಳವ ಮಾಹೇಶ್ವರನೇ ? ಎರಡಹಂಕಾರವುಳ್ಳವ ಪ್ರಸಾದಿಯೇ ?
 ಎರಡು ಮನವುಳ್ಳವ ಪ್ರಾಣಲಿಂಗಿಯೇ ? ಎರಡರು ಹುಳ್ಳವ ಶರಣನೇ ? ಎರಡು
 ಭಾವವುಳ್ಳವ ಲಿಂಗೈಕ್ಯನೇ ? ಎರಡೆಂಬ ಜೀವಭಾವನುಳಿದು ಶಿವಭಾವ ಸಂಪನ್ನ
 ನಾದ ಏಕೋಭಾವಿ ನಿಮ್ಮ ಮಾಹೇಶ್ವರನು, ಮಹಾಲಿಂಗ ಗುರುಶಿವ ಸಿದ್ಧೇಶ್ವರ
 ಪ್ರಭುವೇ !"

ನಾಲಗೆಯ ಕೊನೆಯಲ್ಲಿ ನಂಜಿನ ಸೋನೆ ಸುರಿವನ್ನಕ್ಕರ
 ಬಾರದುದ ಬಯಸುತ್ತಿಪ್ಪದ ನೋಡಾ.
 ನಾಲಗೆಯ ನಂಜ ಕೆಡಿಸಿ, ಅಮೃತವ ಸವಿಯಬಲ್ಲರಾಗಿ
 ನಿಮ್ಮ ಶರಣರು ಅನುಪಮ ಸುಖಿಗಳಯ್ಯಾ,
 ಮಹಾಲಿಂಗಗುರುಶಿವಸಿದ್ಧೇಶ್ವರ ಪ್ರಭುವೇ."

೩. ಶರಣ ಪ್ರಸಾದಿಸ್ಥಲ :

ಗಗನಾಂಗದಲ್ಲಿ ತೇಜಾಂಗಳಿಗೆ ತಾವಿದೆ. ಕಿವಿಯಲ್ಲಿ ಕಣ್ಣಿದೆ. ಶಬ್ದ ಜನ್ಮ ರೂಪವನ್ನು ಕಣ್ಣು ಕಾಣಿಸುತ್ತದೆ. ಕಣ್ಣಿಲ್ಲದಿದ್ದರೂ ವರ್ಣನೆಯಿಂದ ರೂಪಪರಿಚ್ಛಾ ನವಾಗುತ್ತದೆ. ಶ್ರೋತ್ರಗತ ನೇತ್ರಾಂಶದಲ್ಲಿ ಶಿವಲಿಂಗವಿದೆ. ಅದೂ ಪ್ರಸಾದ ಲಿಂಗಾಂತರ್ಗತವಾಗಿದೆ. ಅದಕ್ಕೆ ಶಬ್ದದೊಳಗಿನ ರೂಪ ಪದಾರ್ಥವನ್ನು ಸುಜ್ಞಾನದೊಳಗಿನ ಸುಬುದ್ಧಿಯಿಂದ ಸಮರ್ಪಿಸಿ ಶರಣ ಪ್ರಸಾದಿಯಾಗುತ್ತಾನೆ. ಆನಂದದೊಳಗಿನ ಅವಧಾನದಿಂದ ಅರಿಯುತ್ತಾನೆ. ಶಾಂತತೀತ ಕಲೆಯೊಳಗಿನ ವಿದ್ಯಾಕಲೆಯನ್ನು ವಿಶುದ್ಧಿ ಅನಾಹತಗಳ ಸಂಬಂಧದಲ್ಲಿ ಸವಿಯುತ್ತಾನೆ ; ಸೊಗಸುತ್ತಾನೆ.

ಶರಣನು ಸುಶಬ್ದ ಪ್ರಸಾದವನ್ನು ಶ್ರೋತ್ರಮುಖಕ್ಕೆ ಸೋಂಕಿಸಿಗೊಂಡಾಗ ಅದರೊಳಗಿನ ಸುರೂಪದ ಅನುಭವದಲ್ಲಿ ಅವಧಾನವನ್ನು ತಾಳುವುದೇ ಶರಣನ ಪ್ರಸಾದಿತ್ವ. ಆ ಸುಶಬ್ದದೊಳಗಿನ ಸುರೂಪಾವಧಾನದಿಂದ ಒಳಗಿರುವ ತಿಳಿಗಣ್ಣಿಗೆ ಚಿತ್ತಕ್ಕೆ ಚಿತ್ತರಿಣಾಮಗಳುಂಟಾಗುತ್ತವೆ. ಆ ಚಿತ್ತಳೆಯಲ್ಲಿ ಆ ಸತ್ಯ ಶಿವ ಸೌಂದರ್ಯದ ಸಂದರ್ಶನವಾಗಿ ಅಲ್ಲಿರುವ ಆತ್ಮನಿಗೆ ಪರಮಾತ್ಮತ್ವ ಪ್ರಾಪ್ತವಾಗುತ್ತದೆ ; ಶರಣನಿಗೆ ಶಿವಸ್ವರೂಪವುಂಟಾಗುತ್ತದೆ. ಅದರಿಂದ ಶರಣನ ವಾಕ್ಯ ಪರಿಪಕ್ವವಾಗಿ ಶಿವವಾಗುತ್ತದೆ. ಶರಣಪ್ರಸಾದಿ ನುಡಿದದ್ದೆಲ್ಲ ಮಂತ್ರವಾಗುತ್ತದೆ ; ಪ್ರಾಸಾದಿಕತೆಯನ್ನು ಪಡೆಯುತ್ತದೆ.

ಶ್ರೋತ್ರೇಂದ್ರಿಯ ವಿಕಾರವಳಿಯಬೇಕಾದರೆ ವಾಕ್ ಶುದ್ಧವಾಗಬೇಕು. ಶಬ್ದಗತವಿಕಾರವಳಿಯಬೇಕು. ಕಂಡ ಕಂಡ ಅಶಿವ ಸಾಹಿತ್ಯವನ್ನು ಓದಬಾರದು ; ಕೇಳಬಾರದು.

ಶಬ್ದ ಶ್ರವಣದಲ್ಲಿ ಶಿವತ್ವವುಂಟಾಗಬೇಕು ; ಸಾಹಿತ್ಯದಲ್ಲಿ ಕಾವ್ಯದಲ್ಲಿ ಶಿವಭಾವ ತುಂಬಿರಬೇಕು.

ಶಬ್ದ ಚಿತ್ರದಲ್ಲಿ ಶಿವಸೌಂದರ್ಯವನ್ನು ಮನಗಾಣುವವನೇ ಶರಣಪ್ರಸಾದಿ. ಭಾವಪೂರ್ಣ ಸತ್ಯ ಶಬ್ದ ಚಿತ್ರವೇ ಸುಂದರ. ಅದರ ಪರಿಣಾಮವೇ ಜೀವನ ಮಂದಾರ. ಶಿವಸಾಹಿತ್ಯ ಚಿತ್ರಣದಲ್ಲಿ ತುಂಬಾ ಎಚ್ಚರಿಕೆಯನ್ನು ತಳೆದವನೇ ಶರಣಪ್ರಸಾದಿ,

ಶರಣಾಂಗದಲ್ಲಿನ ಪ್ರಸಾದ್ಯಂಗವೇ ಭೂಮಿಕೆ.
ಅನಂದದಲ್ಲಿನ ಅಪಧಾನವೇ ಅಚ್ಚ ಭಕ್ತಿ
ಪರಾಶಕ್ತಿ ಯಲ್ಲಿನ ಇಚ್ಛೆಯೇ ಆಕರ್ಷಕ ಶಕ್ತಿ.
ಸುಜ್ಞಾನದಲ್ಲಿನ ನಿರಹಂಕಾರವೇ ಅಭಯ ಹಸ್ತ,
ಶ್ರೋತ್ರದಲ್ಲಿನ ನೇತ್ರವೇ ಆರೋಗಣೆಯ ಮುಖ.
ಶಬ್ದದಲ್ಲಿನ ರೂಪವೇ ಆದರ್ಶನೀಯ ಪದಾರ್ಥ :
ಸುಶಬ್ದದಲ್ಲಿನ ಸುರೂಪವೇ ಪರಮಪ್ರಸಾದ.
ಪ್ರಸಾದಲಿಂಗದಲ್ಲಿನ ಶಿವಲಿಂಗವೇ ಚಲುವ ಚೈತನ್ಯ.
ಶ್ರೀ ನಿಡುಮಾಮಿಡಿ ಶ್ರೀಗಿರಿ ಸೂರ್ಯಸಿಂಹಾಸನಾಧೀಶ್ವರ,
ಇದನರಿತ ಅಪಧಾನಿಯೇ ನಿಜಶರಣ ಪ್ರಸಾದಿ.”

“ಎಂಟಿಸಳ ಮುಟಪದಲ್ಲಿ ರವಿ ಶಶಿ ಶಿಖಿಯ ಪೀಠದಲ್ಲಿ, ಶಶಿ ವದನೇ ವಿಶ್ವತೋಮುಖವಾಗಿದ್ದಾಳೆ ನೋಡಾ ! ಶಶಿಮುಖಿಯ ಸಂಗ ದಿಂದ ಪಶುಪತಿಯ ನೆರೆದು, ವಿಶ್ವತೋಮುಖ ಪ್ರಸಾದಿಯಾಗಿದ್ದನು ಕಾಣಾ, ಮಹಾಲಿಂಗ ಗುರು ಶಿವಸಿದ್ಧೇಶ್ವರ ಪ್ರಭುವೇ !” ಈ ವಚನದಲ್ಲಿ ಶರಣನ ಪ್ರಸಾದಿಯ ಲಕ್ಷಣ ಸುಂದರವಾಗಿ ನಿರೂಪಿತವಾಗಿದೆ. ಶಶಿವದನೇ ಶರಣಸತಿ, ಅವಳ ವಿಶಾಲ ಮನೋಭಾವ, ಅವಳ ವಿಶ್ವ ನಾಥನ ಸಂಗ, ಅವಳ ವಿಶುದ್ಧವೂ ವಿಶಿಷ್ಟವೂ ಆದ ಪರಿಣಾಮ ಇಲ್ಲಿ ಚಲುವಾಗಿ ಚಿತ್ರಿತವಾಗಿವೆ.

೪. ಶರಣನ ಪ್ರಾಣಲಿಂಗ ಸ್ಥಲ :

ಶರಣನ ಆಕಾಶಾಂಗದಲ್ಲಿ ಮಾರುತಾಂಗವಿದೆ. ಕಿವಿಯಲ್ಲಿ ತೊವತಿದೆ; ಶಬ್ದದಲ್ಲಿ ಸ್ಪರ್ಶಗುಣವಿದೆ. ಕರ್ಣಗತ ಚರ್ಮದಲ್ಲಿ ಜಂಗಮಲಿಂಗವಿದೆಯಾದರೂ ಅದು ಪ್ರಸಾದಲಿಂಗ ಗರ್ಭದಲ್ಲಿದೆ. ಆ ಪ್ರಸಾದಲಿಂಗದೊಳಗಿನ ಜಂಗಮಲಿಂಗಕ್ಕೆ ಶರಣನೊಳಗಿನ ಪ್ರಾಣಲಿಂಗಿಯು ಅನಂದಭಕ್ತಿಯೊಳಗಿನ ಅನುಭವಭಕ್ತಿಯಿಂದ ಕರ್ಣಮುಖದೊಳಗಿನ ಚರ್ಮಮುಖದಲ್ಲಿ ಜ್ಞಾನಹಸ್ತದೊಳಗಿನ ಮನಹಸ್ತದಿಂದ ಶಬ್ದ ಪದಾರ್ಥದೊಳಗಿನ ಸ್ಪರ್ಶ ಪದಾರ್ಥವನ್ನು ಸಲ್ಲಿಸುತ್ತಾನೆ. ಶಬ್ದ ಸ್ಪರ್ಶ ಪ್ರಸಾದವನ್ನು ಪಡೆದು ಶರಣ ಪ್ರಾಣಲಿಂಗಿಯೆನಿಸುತ್ತಾನೆ.

ಸರ್ವಾಂಗ ವ್ಯಾಪ್ತವಾದ ತ್ವಕ್ ಶ್ರವಣಾಂಗದಲ್ಲಿಯೂ ಇರುವ ಕಾರಣ ಕರ್ಣಾವಚ್ಛಿನ್ನ ಚೈತನ್ಯವಾದ ಪ್ರಸಾದಲಿಂಗದಲ್ಲಿ ಚರ್ಮಾವಚ್ಛಿನ್ನ ಜಂಗಮಲಿಂಗವಿರುವುದು ಸಹಜ ಸಮನ್ವಯ. ಅಂತೆಯೇ ಶಬ್ದಸ್ಪರ್ಶ ಸಾಧ್ಯ; ಇದರಿಂದ ಶಬ್ದ ಸಂವೇದ್ಯ. ಅಲ್ಲದೆ ಆನಂದಾನುಭೂತಿಗೆ ಅವಕಾಶವಾಗುತ್ತದೆ. ಶಬ್ದ ಸ್ಪರ್ಶಾನುಭವದಿಂದ ಶಬ್ದಾನಂದ ಸಂಭವಿಸುತ್ತದೆ. ಮನಕ್ಕೆ ಶಬ್ದಾರ್ಥಭಾವ ರಸಗಳ ಸಂವೇದನವಾಗುತ್ತದೆ, ಇವುಗಳ ಜ್ಞಾನದಿಂದ ಮನ ವಸ್ತುನಿಷ್ಠವಾಗಿ ವಸ್ತುವಿನ ಸಾಕ್ಷಾತ್ಕಾರವಾಗುತ್ತದೆ. ಶಿವಸ್ವರೂಪವುಂಟಾಗುತ್ತದೆ. ಆಗ ಶರಣನ ತ್ವಕ್ ತನ್ನ ಪೂರ್ವಾಶ್ರಯವನ್ನು ನಿರಸನಗೊಳಿಸಿಕೊಳ್ಳುತ್ತದೆ. ಶರಣ ಸೋಂಕಿದುದೆಲ್ಲ ಶುದ್ಧವಾಗುತ್ತದೆ. ಕೇಳಿದ್ದೆಲ್ಲ ಪಾವನವಾಗಿ ಪರಿಣಮಿಸುತ್ತದೆ.

ಆಕಾಶದಿಂದ ವಾಯುವಿನ ಉತ್ಪತ್ತಿ. ಶ್ರವಣೇಂದ್ರಿಯ ಪರಿಣಾಮ ತ್ವಗಿಂದ್ರಿಯ. ಕಾರಣ ಸ್ಪರ್ಶದ ಮೂಲ ಸೂಕ್ಷ್ಮಶಬ್ದ. ಸ್ಪರ್ಶಜನ್ಯ ಸ್ಥೂಲ ಶಬ್ದ. ಶಬ್ದದಲ್ಲಿ ಸ್ಪರ್ಶಶಕ್ತಿಯಿದ್ದೇ ಇರುತ್ತದೆ, ಶಬ್ದಜನ್ಯ ಸ್ಪರ್ಶಾನುಭೂತಿಯಲ್ಲಿ ಶರಣನ ಪ್ರಾಣಲಿಂಗಿಯ ಪಾತ್ರವಿರುತ್ತದೆ. ಅಂತೆಯೇ ಸ್ಪರ್ಶಜನ್ಯ

ಶಬ್ದಾನಂದದಲ್ಲಿ ಪ್ರಾಣಲಿಂಗಿಯ ಶರಣನ ಪಾತ್ರವಿರುತ್ತದೆ. ಶಬ್ದಸ್ವರ್ತದಲ್ಲಿ
ಅನಂದಾನುಭವದಲ್ಲಿ ನಿಜದ ನಿಲುಕಡೆಯುಳ್ಳವನೇ ಶರಣನ ಪ್ರಾಣಲಿಂಗಿ.

ಶರಣಾಂಗದಲ್ಲಿ ಪ್ರಾಣಲಿಂಗ್ಯಂಗನಿಲ್ಲದೆ
ಅನಂದದನುಭವವಿಲ್ಲ ನೋಡಾ.
ಅನುಭವವಿಲ್ಲದೆ ಅನಂದದಾದಿಯಿಲ್ಲ ನೋಡಾ.
ಅನಂದದಾದಿಯಿಲ್ಲದೆ ಸುಜ್ಞಾನದಲ್ಲಿ ಮನವಿರದು ನೋಡಾ.
ಸುಶಬ್ದವನು ಶ್ರೋತ್ರವಾಲಿಸದು ನೋಡಾ.
ಅಲಿಸದಿದ್ಡೆ ಶಬ್ದಸ್ವರ್ತವೆಲ್ಲಿಯದು ಹೇಳಾ ?
ಶಬ್ದಸ್ವರ್ತವಿಲ್ಲದೆ ಪ್ರಸಾದಲಿಂಗದೊಳಗಣ
ಜಗಮಲಿಂಗ ಚೈತನ್ಯ ಜಾಗ್ರತವಾಗದಯ್ಯಾ !
ಜಾಗ್ರತವಾಗದೆ ಬಳಿಕ ಶಾಂತತೆ ಸಮನಿಸದಯ್ಯಾ !
ಇದು ಕಾರಣ. ಶ್ರೀ ನಿಡುಮಾಮಿಡಿ ಶ್ರೀಗಿರಿ ಸೂರ್ಯ
ಸಿಂಹಾಸನಾಧೀಶನಲ್ಲಿ ಶರಣನ ಪ್ರಾಣಲಿಂಗಿಯಾಗದೆ
ಬೇರೆ ಹೊಲಬಿಲ್ಲ ನೋಡಾ !

೫. ಶರಣನ ಶರಣ ಸ್ಥಲ :

ಆಕಾಶಾತ್ಮಗಳೆರಡರಿಂದ ಕೂಡಿದುದು ಯೋಗಾಂಗ. ಯೋಗಾಂಗದ ಆಕಾಶತತ್ತ್ವವೇ ಶರಣ. ಆಕಾಶ ತತ್ತ್ವದಿಂದಾದ ಶ್ರೋತ್ರಾಂಗವೇ ಶರಣನ ಶರಣ, ಪ್ರಸಾದಲಿಂಗಾರಾಧಕನು ಶರಣ. ಪ್ರಸಾದಲಿಂಗದೊಳಗಿನ ಪ್ರಸಾದ ಲಿಂಗಾರಾಧಕನು ಶರಣನ ಶರಣ, ಪದಾರ್ಥನಿಷ್ಠ ಶಬ್ದವನ್ನು ಶರಣಾಂಗ ಗ್ರಹಿಸುತ್ತಾನೆ.

ಶ್ರೋತ್ರ, ಶ್ರೋತ್ರತ್ವ ಎಂದು ಎರಡು ಬಗೆ. ಶ್ರೋತ್ರಾಂಗದೊಳಗಿನ ಶ್ರೋತ್ರಾಂಗಕ್ಕೆ ಶ್ರೋತ್ರತ್ವವೆಂದು ಹೆಸರು. ಶ್ರೋತ್ರ ಶಬ್ದವನ್ನು ಗ್ರಹಿಸಿದರೆ ಶ್ರೋತ್ರತ್ವವು ಶಬ್ದತ್ವವನ್ನು ಗ್ರಹಿಸುತ್ತದೆ. ಶ್ರೋತ್ರತ್ವ ಶರಣನ ಶರಣ. ಶರಣ ಸ್ಥೂಲವನ್ನು ಶರಣನ ಶರಣ ಸೂಕ್ಷ್ಮವನ್ನು ಶರಣನ ಶರಣನ ಶರಣ ಕಾರಣವನ್ನು ಗ್ರಹಿಸುತ್ತಾರೆ.

ವಿಶುದ್ಧ ಚಿತ್ತದಲ್ಲಿ ಸದಾಶಿವನರ್ಚಕನಿದ್ದಾನೆ. ಆತನು ಶರಣನ ಶರಣನೆನಿಸುತ್ತಾನೆ, ಆತನು ಅಸಬ್ದನಾದವನ್ನು ಗ್ರಹಿಸುತ್ತಾನೆ. ಅಂದರೆ ಶಬ್ದ ಮುಗ್ಧನಾದವನ್ನು ಗ್ರಹಿಸುತ್ತಾನೆ, ಅದನ್ನು ಮನನಬೋಧವೆಂದು ಅನಾಹತನಾದವೆಂದು ಹೇಳುತ್ತಾರೆ.

ಆಕಾಶಾಂಗ ಶರಣನು ಉತ್ಪಾದಕನೆನಿಸಿದರೆ ಶ್ರೋತ್ರಾಂಗ ಶರಣನು ಗ್ರಾಹಕನೆನಿಸುತ್ತಾನೆ; ವಿಶುದ್ಧ್ಯಂಗನು ಧಾರಕನೆನಿಸುತ್ತಾನೆ.

ಪ್ರಸಾದಲಿಂಗ ಪೂರ್ಣ ಚೇತನ ಮತ್ತು ಆನಂದ ಚೇತನಗಳ ಸಂಕೇತ. ತುರಿಯಾತೀತವಾದ ತಿರೋಧಾನ ಸ್ವರೂಪ. ಶಾಂತ್ಯತೀತಕಳೆಯಿಂದ ಪರಿ ಪೂರ್ಣ ಲಕ್ಷಣದಿಂದ ಲಕ್ಷಿತವಾಗಿದೆ. ಆಕಾಶಕ್ಕೆ ಆಕಾಶವಾಗಿದೆ, ಅದರಿಂದಾಗಿ

ಪ್ರಸಾದಲಿಂಗದೊಳಗಿನ ಪ್ರಸಾದಲಿಂಗ ಸಿದ್ಧವಾಗಿ ಶರಣನೊಳಗಿನ ಶರಣನೂ ಸಿದ್ಧನಾಗುತ್ತಾನೆ.

ಕರ್ಣ ಜ್ಞಾನ ಮುಖಿ ಮಾತು ಇವು ಆಕಾಶ ತತ್ತ್ವದ ಮುಖ್ಯಾಂಗವಾಗಿವೆ. ಇವುಗಳಲ್ಲಿ ಶಬ್ದ ಗ್ರಹಣ-ಧಾರಣ-ತ್ಯಜನ ಕ್ರಿಯಾನ್ವಿತವಾಗುತ್ತದೆ.

“ಆಕಾಶಾಂಗೆ ಶಬ್ದವೆ ಸಂಪತ್ತು.

ಶಬ್ದಕ್ಕೆ ಶ್ರೋತ್ರಾಂಗವೆ ಸಂಪತ್ತು.

ಶ್ರೋತ್ರಾಂಗಕ್ಕೆ ವಿಶುದ್ಧ ಚಕ್ರವೆ ಸಂಪತ್ತು.

ವಿಶುದ್ಧ ಚಕ್ರಕ್ಕೆ ಪ್ರಸಾದ ಲಿಂಗವೇ ಸಂಪತ್ತು.

ಶ್ರೀ ನಿಡುಮಾಮಿಡಿ ಶ್ರೀಗಿರಿ ಸೂರ್ಯಸಿಂಹಾಸನಾಧೀಶ್ವರ.”

“ಉರಿಯ ಗಗನದೊಳಗೆ ಶರೀರವಿಲ್ಲದ ತರುಣಿ ಉದಯವಾಗಿ ಉರಿಯ ಮನೆಯ ಪವಣಿಗೆಯ ಮಾಡುವುದ ಕಂಡೆನಯ್ಯಾ. ಉರಿಯನುಂಡು ಶರೀರವಿಲ್ಲದಾಕೆಯ ನೆರೆದು ಪರಮಾಮೃತವ ಸೇವಿಸಿ ಪರಮ ಪರಿಣಾಮದೊಳಗೊಲಾಡಿದೆನಯ್ಯಾ. ಮಹಾ ಲಿಂಗ ಗುರುಶಿವಸಿದ್ಧೇಶ್ವರ ಪ್ರಭುವು”



೬. ಶರಣನ ಐಕ್ಯಸ್ಥಲ :

ಶರಣಾಂಗನ ವಿಶುದ್ಧಿ ಚಕ್ರಸ್ಥಾನದಲ್ಲಿ ಆತ್ಮತತ್ವವಿರುತ್ತದೆ. ಅದೇ ಪ್ರಸಾದಲಿಂಗದ ಮಹಾಗಂಧವೆನಿಸುತ್ತದೆ. ಅಲ್ಲಿ ತೃಪ್ತಿ ಪದಾರ್ಥವಿದೆ. ಆ ತೃಪ್ತಿಯು ಶಬ್ದ ಪದಾರ್ಥಕ್ಕೆ ಸಂಬಂಧವುಳ್ಳದು. ಭಾವದಲ್ಲಿ ತೃಪ್ತಿಯು ತೃಪ್ತಿಯಿರುತ್ತದೆ. ಅದನ್ನು ಪ್ರಸಾದಲಿಂಗದೊಳಗಿನ ಮಹಾಲಿಂಗಕ್ಕೆ ಅನಂದದೊಳಗಿನ ಸಮರಸ ಭಕ್ತಿಯಿಂದ ಅರ್ಪಿಸಿ ಅದನ್ನು ಸುತ್ತಪ್ತಿ ಪ್ರಸಾದವನ್ನಾಗಿಸಿಕೊಂಡು ಅದರಲ್ಲಿ ಪರಿಣಮಿಸಿ ಶಾಂತ್ಯತೀತೋತ್ತರ ಕಲೆಯಲ್ಲಿ ಪರವಶನಾತ ಆ ಪ್ರಸಾದಲಿಂಗದ ಮಹಾಲಿಂಗದಲ್ಲಿ ಅಂತರ್ಭಾವವಾಗೊಂಡು ಅಂತಃಕರಣವುಳ್ಳವನಾಗಿ ಶಬ್ದಮುಗ್ಧನಾಗಿ ಅಂಗನು ಶರಣನ ಐಕ್ಯಸ್ಥಲ ಸಂಪನ್ನನಾಗುತ್ತಾನೆ.

ಶರಣೈಕ್ಯನ ಆಕಾಶಾಂಗದಲ್ಲಿ ಅತ್ಯಾಂಗವಿರುತ್ತದೆ. ಶ್ರೋತ್ರದಲ್ಲಿ ಭಾವಾಂಶವಿದೆ. ಶಬ್ದದಲ್ಲಿ ತೃಪ್ತಾಂಶವಿದೆ. ಪರಾಶಕ್ತಿಯೊಳಗೆ ಚಿಚ್ಚಕ್ತಾಂಶವಿದೆ. ಸುಜ್ಞಾನದೊಳಗೆ ಸದ್ಭಾವ ಹಸ್ತವಿದೆ. ಅನಂದ ಭಕ್ತಿಯೊಳಗೆ ಸಮರಸ ಭಕ್ತಾಂಶವಿದೆ. ಅತಿಯೇ ಪ್ರಸಾದಲಿಂಗದೊಳಗೆ ಮಹಾಲಿಂಗವಿದೆ. ಅದಕ್ಕೆ ಶರಣೈಕ್ಯನು ಸುಜ್ಞಾನದೊಳಗಿನ ಸದ್ಭಾವದಿಂದ ಶಬ್ದದೊಳಗಿನ ತೃಪ್ತಿಯನ್ನು ಶ್ರೋತ್ರದೊಳಗಿನ ಹೃದಯಮುಖದಲ್ಲಿ ಸಲ್ಲಿಸಿ ಪರಮಾನಂದದೊಳಗಿನ ಸಮರಸ ಭಕ್ತಿಯಿಂದ ಶಾಂತ್ಯತೀತದೊಳಗಿನ ಶಾಂತ್ಯತೀತೋತ್ತರ ಕಳೆಯನ್ನು ಕೈಗೂಡಿಸಿಕೊಳ್ಳುತ್ತಾನೆ. ಇದರಿಂದಾಗಿ ಶರಣೈಕ್ಯನ ಶ್ರೋತ್ರಾವಚ್ಛಿನ್ನ ಚೈತನ್ಯಕ್ಕೆ ಮಹಾಲಿಂಗತ್ವವುಂಟಾಗುತ್ತದೆ ಆಕಾಶಾಂಗಾತ್ಮನಿಗೆ ಶರಣೈಕ್ಯ ಸ್ಥಲವುಂಟಾಗುತ್ತದೆ.

ಶ್ರವಣಾನಂದದಲ್ಲಿ ಶ್ರೋತ್ರ ವಿಶುದ್ಧಿ ಸುಜ್ಞಾನಗಳಿಗೆ ಸನ್ನಿಹಿತ ಸಂಬಂಧವಿದೆ. ಇವು ಏಕೀಭವಿಸದೆ ಶ್ರವಣ ಸುಖ ಸಿಕ್ಕದು. ಶ್ರವಣಾನುಭವ ಸಂಪ್ರಾಪ್ತವಾಗದು. ಶಬ್ದ ಬ್ರಹ್ಮ ಸಂತ್ಯಜ್ಞ ಸಮನಿಸದು.

ಶ್ರವಣದಲ್ಲಿ ಸುಜ್ಞಾನ ಸಂಭವಿಸಬೇಕು. ವಿಶುದ್ಧಿ ಸಂಭವಿಸಬೇಕು, ಆಗ ಚಿತ್ಕಳೆ ಚಿಮ್ಮುತ್ತದೆ. ಚಿದಾಕಾಶ ವಿಕಾಸವಾಗುತ್ತದೆ, ವಿಶುದ್ಧವಾಗುತ್ತದೆ, ಆಗ ಶ್ರಾವಿತ ಶಬ್ದ ಮಂತ್ರವಾಗಿ ಮಹಾಲಿಂಗವಾಗಿ ಪರಿಣಮಿಸುತ್ತದೆ. ಆ ಮಹಾಲಿಂಗರೂಪ ಪರಾವಾಗ್ ಬ್ರಹ್ಮದಿಂದ ಪೂರ್ಣಭಾವವುಂಟಾಗುತ್ತದೆ. ಆ ಪೂರ್ಣ ಭಾವವುಳ್ಳವರ ಮಾತು ಜ್ಯೋತಿರ್ಲಿಂಗವಾಗುತ್ತದೆ. ಅದರಿಂದ ಶ್ರಾವಕರ ಸರ್ವಪಾಪ ಸಂಹಾರವಾಗುತ್ತದೆ. ಸಚ್ಚಿದಾನಂದ ನಿತ್ಯ ಪೂರ್ಣ ಸ್ವರೂಪ ಸಂಗಮಿಸುತ್ತದೆ.

ಸಾಭಾರಿ ಶ್ರೀಗುರುದೇವನ ಉಪದೇಶದ ವರ್ಣ, ಪದ, ವಾಕ್ಯ ಮತ್ತು ಮಂತ್ರಗಳಲ್ಲಿ ಜ್ಯೋತಿರ್ಲಿಂಗವಿರುತ್ತದೆ. ಅದನ್ನು ತ್ರಿಕರಣ ಪೂರ್ವಕ ಶ್ರವಣ ಮಾಡಿದ ಶರಣ ಆ ಗುರುದೇವನ ಸಾಹಿತ್ಯ ಜ್ಯೋತಿರ್ಲಿಂಗದಲ್ಲಿ ಸಮರಸತೆಯನ್ನು ಪಡೆಯುತ್ತಾನೆ.

ಅಂದರೆ ಶರಣ ಸತಿ ಗುರುಲಿಂಗಪತಿಯಲ್ಲಿ ಸಮರಸಗೊಳ್ಳುತ್ತಾಳೆ.

ಶ್ರಾವಕರಲ್ಲಿ ಪಾತ್ರಭೇದವಿದೆ. ಹತ್ತರಿದ್ದೂ ಕೇಳದಿರುವವರು, ಕಿವಿಯಿಂದ ಮಾತ್ರ ಕೇಳುವವರು, ಕೇಳಿದ್ದನ್ನು ಮನದ ನೆನಪಿಗೆ ತರುವವರು, ನೆನಪಿಗೆ ತಂದುದನ್ನು ಅಳವಡಿಸಿಕೊಂಡು ಅನುಭವಿಸಿ ಅನಂದಿಸುವವರು, ಅನಂದಿಸಿ ಅವಿನಾಭಾವದಲ್ಲಿರುವವರು. ಹೀಗೆ ಅಯ್ದ ಬಗೆಯಾಗಿರುವರು. ಇವರಲ್ಲಿ ಅಯ್ದ ನೆಯವನೆ ಶರಣೈಕ್ಯ.

ಸದ್ಗುರುದೇವನ ಭಾವಪೂರ್ಣವಾಣಿ ಅದೊಂದು ಸತ್ತ್ವಮಯ ಬೀಜ. ಅದು ಕಲ್ಲಮೇಲೆ ಬಿದ್ದರೆ ಮೊಳೆಯದು ; ಕಾಡನೆಲದಲ್ಲಿ ಕಸವಿರುವ ನೆಲದಲ್ಲಿ ಮೊಳೆತರೂ ಬೆಳೆಯದು. ಬೆಳೆದರೂ ಪೂರ್ಣಫಲಿಸದು. ಸತ್ತ್ವವುಳ್ಳಭೂಮಿಯಲ್ಲಿ ಅದು ಸತ್ತ್ವದಿಂದ ಬೆಳೆದು ಸಂಪೂರ್ಣ ಫಲಪ್ರದವಾಗುತ್ತದೆ.

“ಶುದ್ಧ ಶಿವತತ್ತ್ವವೇದ್ಯವಾಗಿ ಶಬ್ದ ಮುಗ್ಧನಾದೆನಾಗಿ

ಮೂರ್ತಿ ಅಮೂರ್ತಿ ತತ್ತಾ ತತ್ತಂಗಳನರಿಯೆ

ಮದಮೋಹಂಗಳ ಮರೆದೆ. ಅದೇನು ಕಾರಣವೆಂದರೆ :
ಮುಂದೆ ಅರಿವುದಕ್ಕೆ ಕುರುಹಿಲ್ಲವಾಗಿ, ಅರುಹು ಕುರುಹು
ನೊಳಕೊಂಡು ತೆರಹಿಲ್ಲದ ಪರಿಪೂರ್ಣಿಗೆ ಮಾಯೆಯಲ್ಲಿಯದೊ ?
ದೇಹಮದವೆಲ್ಲಿಯದೊ ? ದೇಹಿಯದೆಲ್ಲಿಯವನೊ ?
ಮಾಯೆ ದೇಹ-ದೇಹಿಯಿಲ್ಲವಾಗಿ
ಸ್ವಯವೆಲ್ಲಿಯದು, ಪರವೆಲ್ಲಿಯದು ?
ಪರವಸ್ತು ತಾನಾದ ಶರಣಿಗೆ ಮುಂದೇನನು ಹೇಳಿಲ್ಲ ಕಾಣಾ,
ಮಹಾಲಿಂಗ ಗುರುಶಿವ ಸಿದ್ಧೇಶ್ವರ ಪ್ರಭುವೇ !"

ಶ್ರೀಗುರುದೇವನ ಶಬ್ದೋಪದೇಶದಲ್ಲಿ ಸಾಹಿತ್ಯೋಪದೇಶದಲ್ಲಿ ಮಹಾ
ಪ್ರಕಾಶವಿರುತ್ತದೆ ; ಮಹಾನುಭವವಿರುತ್ತದೆ. ಅದರಲ್ಲಿ ಪ್ರಸಾದ ಸ್ವರೂಪ
ಮಹಾಲಿಂಗ ಸಾಕ್ಷಾತ್ಕಾರವಾಗುತ್ತದೆ. ಅದುಮೇ ಶುದ್ಧ ಪರಶಿವ ತತ್ತ್ವ.
ಅದರ ಸಾಮರಸ್ಯದಲ್ಲಿ ಶಬ್ದಮುಗ್ಧತೆ ಸಂಗಮಿಸುತ್ತದೆ ಜ್ಞಾನ ನಷ್ಟಸ್ಥಲ
ವುಂಟಾಗುತ್ತದೆ. ಆಗ ಅರುಹು ಕುರುಹುಗಳೆರಡೂ ತೆರಹಿಲ್ಲದಂತಾಗುತ್ತವೆ.
ಅದೇ ಪರಿಪೂರ್ಣ ಸ್ವರೂಪ. ಅದು ಅಳವಡಾಗ ಭಿನ್ನಪ್ರಪತ್ತಿಯಿರುವುದಿಲ್ಲ.

“ಕರ್ಣದ ಕೊನೆಯಲ್ಲಿ ಎರಡು ಪರ್ಣ ಹುಟ್ಟಿ
ನಿರ್ನಾಮ ಶ್ರುತನ ನೆಲಗೊಳಲೀಯದು ನೋಡಾ.
ಕರ್ಣದ ಕೊನೆಯ ಪರ್ಣವ ಹರಿದು
ನಿರ್ಮಲ ನಿರಾವರಣನೇ ಕರ್ಣವಾಗಿಪ್ಪ
ಪ್ರಭುದೇವರ ಪಾದಕ್ಕೆ ನಮೋ ನಮೋ ಎಂಬೆನು ಕಾಣಾ;
ಮಹಾಲಿಂಗ ಗುರು ಶಿವಸಿದ್ಧೇಶ್ವರ ಪ್ರಭುವೇ.”

ಶ್ರುತ-ಶ್ರವಣಭಾವ ಮತ್ತು ಶ್ರುತ ಶ್ರಾವಯಿತ್ಯ ಭೇದಗಳು ಶರಣ
ನಲ್ಲಿ ಇರಬಾರದು. ಇದ್ದರೆ ಅದೇ ಅವರಣವಾಗಿ ಅವಿನಾಭಾವಕ್ಕೆ ಅಡೆತಡೆ
ಗಳನ್ನುಂಟುಮಾಡುತ್ತದೆ. ನಿರ್ಮಲತೆಗೆ ನೆಲೆಯನ್ನು ಕಲ್ಪಿಸದು. ಒಂದು
ಎರಡಾಗಿ ನಿಲ್ಲುತ್ತದೆ. ಹಲವಕ್ಕೆ ಹೊಲಬನ್ನು ಹಾಕುತ್ತದೆ.

ನಿರೂಪಕ್ಕೆ ನಾಮವಿಲ್ಲ. ಅದು ನಿರ್ನಾಮ. ಆ ನಿರೂಪಕಾರ ನಿರ್ನಾಮದ ಶ್ರವಣ ಸಮವೇಧಿಸಬೇಕು. ಅವಾಚ್ಯ ಪ್ರಣವ ಪ್ರಸಿದ್ಧ ಪ್ರಸಾದ ಪರಿಣಾಮವುಂಟಾಗಬೇಕು ಆಗ ಅಂಗ-ಲಿಂಗ ಭೇದವಿಲ್ಲ. ಶಿಷ್ಯ-ಶ್ರೀಗುರು ಭೇದವಿಲ್ಲ. ಕರ್ತೃ-ಕ್ರಿಯೆಗಳ ಭೇದವಿರುವುದಿಲ್ಲ. ಆಗ ಅಪರೋಕ್ಷಾನುಭಾವ-ಅವಿನಾಭಾವಗಳು ಉಂಟಾಗುತ್ತವೆ. ಅಲ್ಲಿ ನಾಮ ಸೀಮೆಯ ಕಲ್ಪನೆ-ಶಬ್ದಾರ್ಥ ವಿಂಗಡಣೆ ಇರುವುದಿಲ್ಲ.

“ತತ್ತ್ವ ತತ್ತ್ವವೆಂಬ ಮಿಥ್ಯಾಭಾಯೆಯಿಲ್ಲದ

ಬಚ್ಚ ಬರಿಯ ಬಯಲ ಬಣ್ಣ ಶೃಂಗರಿಸಿ

ಪರತತ್ತ್ವವಾಯಿತು ನೋಡಾ

ಆ ಪರತತ್ತ್ವ ತನ್ನ ಶಕ್ತಿ ಸಾಮರ್ಥ್ಯದಿಂದಲಿ ಭಜಿಸಿ

ಅಂಗ ಲಿಂಗವಾಯಿತು ನೋಡಾ.

ಅಂಗವೆಂದರೆ ಶರೀರ ; ಲಿಂಗವೆಂದರೆ ಪ್ರಾಣ.

ಇದು ಕಾರಣ ಶರಣ-ಲಿಂಗಕ್ಕೆ ಭಿನ್ನ ವೆಲ್ಲಿಯದು ?

ಭೇದವೆಲ್ಲಿಯದು ಬಿಡಾ ಮರುಳೆ !

ಶರಣನೇ ಲಿಂಗವೆಂಬುದು ಸತ್ಯ.

ಮಹಾಲಿಂಗ ಗುರುಶಿವ ಸಿದ್ಧೇಶ್ವರ ಪ್ರಭುವೇ !”

ಶರಣೈಕ್ಯನಿಗೆ ಅದು ತತ್ತ್ವ, ಇದು ಅತತ್ತ್ವ ಎಂಬ ಕವಲ ಭಾವವಿರುವುದಿಲ್ಲ ; ಭಾವಭಾಯೆಯೂ ಇರುವುದಿಲ್ಲ. ಶರಣೈಕ್ಯನೊಬ್ಬ ಬಚ್ಚ ಬರಿಯ ಬಯಲ ಬಣ್ಣ ಸಿಂಗಾರದ ಪರತತ್ತ್ವ. ಆಹಾ ! ಎಂತಹ ಜಿಲುಪಾತು. ಅನುಭವ ಲತೆ ಕಾತು ಹಣ್ಣಾಗಿದೆ ಈ ಶಬ್ದ ಸಂದೋಹವೆಂಬ ಮಂಟಪದಮೇಲೆ ತಾನೇ ಪ್ರಸಾದ ಲಿಂಗದೊಳಗಿನ ಮಹಾಲಿಂಗವಾದ ಶಕ್ತಿ ಸಾಮರ್ಥ್ಯ ಶಿವಶರಣ ನದು. ಶರಣೈಕ್ಯನ ಶರೀರವೆಲ್ಲ ಶಿವಸ್ವರೂಪ, ಲಿಂಗಸ್ವರೂಪ. ದೇಹ ಆತ್ಮ ಪರಮಾತ್ಮರಿಗೆ ಭಿನ್ನ ಭೇದವಿಲ್ಲ. ‘ಶರಣನೇ ಲಿಂಗವೆಂಬುದು ಸತ್ಯ’ ಎಂಬ ವಾಣಿಯಲ್ಲಿ ದೃಢವಾದ ಸತ್ಯ ಸ್ಥಿತಿ ಇದೆ. ಸ್ವಾನುಭವದ ಸತ್ಯ ಪ್ರತಿಭೆಯಿದೆ. ಲಿಂಗಾನುಭವದ ಸತ್ಯ ಪ್ರತಿಭೆಯಿದೆ. ಸಾಮಾನ್ಯ ಮನುಷ್ಯನಿಗೆ ಅಳವಡವಾಗದೆ.

“ಒಬ್ಬನಿಗಿಬ್ಬರು ನೋಡಾ.

ಒಬ್ಬಳು ಕಾಯದ ರೂಪಿಯಾಗಿ ಕಾಯವ ಶುದ್ಧವ ಮಾಡುವಳು ;
ಕಾಯದ ಗುಣವ ಹೊದ್ದಳು ನೋಡಾ.

ಮತ್ತೊಬ್ಬಳು ಪ್ರಾಣದ ರೂಪಿಯಾಗಿ ಪ್ರಾಣವ ಶುದ್ಧವ
ಮಾಡುವಳು ;

ಈ ಪ್ರಾಣನ ಗುಣವ ಹೊದ್ದಳು ನೋಡಾ.

ಇಬ್ಬರ ಸಂಗದಿಂದ ತಾನೊಬ್ಬ ಸಾಯಲು

ಮೂರು ಲೋಕದ ತಬ್ಬಿಬ್ಬ ಬಿಟ್ಟಿತ್ತು ; ತಲ್ಲಣವಡಗಿತ್ತು.

ಎಲ್ಲರೂ ನಿರಾಳರಾದರು ; ಅವರು ನಿಮ್ಮವರು ನೋಡಾ,

ಮಹಾ ಲಿಂಗಗುರು ಶಿವಸಿದ್ಧೇಶ್ವರ ಪ್ರಭುವೇ.”

ಒಬ್ಬ ಆ ಪರಮಾತ್ಮ. ಆತನಿಗಿಬ್ಬರು ಸ್ತ್ರೀಯರು ಭಕ್ತಿ-ಶಕ್ತಿಯರು.
ಅಥವಾ ಕ್ರಿಯಾಶಕ್ತಿ-ಜ್ಞಾನಶಕ್ತಿಯರು. ಭಕ್ತಿಯು ಕ್ರಿಯಾಸ್ವರೂಪಿಣಿಯಾಗಿ
ಕಾಯ ಶುದ್ಧಿಯನ್ನು ಮಾಡುವಳು. ಶಕ್ತಿಯು ಜ್ಞಾನಸ್ವರೂಪಿಣಿಯಾಗಿ
ಪ್ರಾಣ ಶುದ್ಧಿಯನ್ನು ನೆರವೇರಿಸುವಳು. ಅಂದರೆ ಕಾಯಗುಣ, ಪ್ರಾಣಗುಣ
ಗಳನ್ನು ತೊಡೆಯುವರು, ಭಕ್ತಿ-ಶಕ್ತಿಗಳ, ಕ್ರಿಯಾ-ಜ್ಞಾನಗಳ ಸಂಗದಿಂದ
ತಾನೊಬ್ಬ ಅಂದರೆ ಅಹಂಕಾರ ಅಳಿಯಲು ತ್ರಿವಿಧ ತನುಭಾವ ತೊಲಗುವುದು ;
ತಲ್ಲಣ ತೊಲಗುವುದು. ಮೂವರಿಗೂ ನಿರಾವಿಲತೆ ನೆಲೆಗೊಳ್ಳುವುದು.
ಮೂರಂಗರು ಮೂರ್ತಿಗರು ಮಹಾಲಿಂಗ ಸ್ವರೂಪರಾಗುವರು. ಶರಣೈಕ್ಯ
ಸ್ವರೂಪದ ಸುಂದರ ಚಿತ್ರಣವಿದು, ರಂಜನಾತ್ಮಕ ರೂಪಕ ವಿಶ್ಲೇಷಣವಿದು.
ಮಾರ್ಮಿಕವಾದ ಮೀಮಾಂಸೆಯಿದು,

“ಆಕಾಶವರ್ಣದ ಅಂಗನೆ

ಲೋಕಾಲೋಕಗಳ ನೋಡಿಹೆನೆಂದು ಇಳಿದು ಬರಲು

ಆ ಲೋಕದವರೆಲ್ಲಾ ಕಂಡು ನಮ್ಮ ಈ ಲೋಕದ ಸ್ತ್ರೀಯಲ್ಲ;

ಇವಳಾವ ಲೋಕದ ಸ್ತ್ರೀಯೇಕೆಂದು ನೋಡುತ್ತ ನೋಡುತ್ತ

ಆ ದೇವ ಸ್ತ್ರೀಯ ಸಂಗವ ಮಾಡಿ ದೇವನಾದುದ ಕಂಡೆ.

ಭಾವಭ್ರಮೆಗೆ ಹೊರಗಾವೆನು ಕಾಣಾ,
ಮಹಾಲಿಂಗಗುರು ಶಿವಸಿದ್ಧೇಶ್ವರ ಪ್ರಭುವೇ !"

ಈ ವಚನದ ಬೆಡೆಗು ಬಿನ್ನಾಣ ಅಸಾಧಾರಣ, ಪರಾಶಕ್ತಿ ಸ್ವರೂಪಳಾದ ಶರಣಾಂಗನೆಯ ಸಡಗರ ಭಾವಾರ್ಪಣ. ಅವಳ ಆ ಚೆಲುವು ಅವಳ ಆ ಮೈವಣ್ಣ ನೀಲಾಕಾಶವರ್ಣ. ಆಕಾಶವೇ ಅಂಗವಾದ ಶರಣ ಸತಿಗೆ-ಪರಾಶಕ್ತಿಗೆ ಇದು ಹೆಚ್ಚಿನದಲ್ಲ, ಅಚ್ಚರಿಯದೇನಲ್ಲ. ಅವಳು ಈ ಇಳಿಗೆ ಇಳಿದು ಬಂದ ಅವಳ ಅವತರಣ ನಿರೀಕ್ಷಣ ನಿರರ್ಶನ. ವಿಶುದ್ಧಿಯಿಂದ ಆಧಾರಕ್ಕೆ ಇಳಿದು ಬಂದಿದಾಳೆ. ಈ ಇಳಿಯನ್ನೆಲ್ಲ ಇನಿದಾಗಿಸಿದ್ದಾಳೆ. ಇದೆಲ್ಲ ಅವಳಿಂದ ಪೂ ಪ್ರಕೃತಿಯಾಗಿ ಪರಮ ಪ್ರಮದೆಯಾಗಿ ಪುಣಮಿಸಿದೆ. ಆಚಾರಿಂಗಯ್ಯನು ವಿಚಾರ ನೇತ್ರದಿಂದ ನಿಟ್ಟುಸಿ ಪರಮ ಪ್ರೇಮದಿಂದ (ಇಚ್ಛೆಯಿಂದ) ಕೂಡಿ ಸ್ತುತ ನ್ನಾತ್ತನಾಗಿ ಮಹಾಲಿಂಗವಾಗುವನು. ಭಾವಭ್ರಮೆಗೆ ಒಳಗಾಗನು.

"ಸತ್ಯದ ಭಾವಿಯಲ್ಲಿ ಭಕ್ತಿಯ ಬೆಳಕು

ಕರಣದ ಕತ್ತಲೆಯೆಂಬ ಕಳೆಯ ಕಳೆದು

ಶಕ್ತಿ ಭಕ್ತಿಯನೊಳಕೊಂಡು ನಿಂದ ಮುಕ್ತಗನೇ

ಸಚ್ಚಿದಾನಂದಸ್ವರೂಪಿ ನೋಡಾ. ನಿತ್ಯ ನಿಜತತ್ತ್ವ ನೆರೆದ್ದು,

ಉತ್ಪತ್ತಿ ಸ್ಥಿತಿ ಪ್ರಳಯವ ಮೀರಿದ ಶರಣನ

ಪರಮ ಭಕ್ತಿಯನೇನೆಂದು ಉಪಮಿಸುವನಯ್ಯಾ,

ಮಹಾಲಿಂಗಗುರು ಶಿವಸಿದ್ಧೇಶ್ವರ ಪ್ರಭುವೇ !

ಆಧಾರಶಕ್ತಿ ಅನಾದಿ ಪುರುಷನ ಕೊಡಲು

ತ್ವೈಜಗದುತ್ಪತ್ತಿಯಾಯಿತ್ತು ನೋಡಾ.

ತ್ವೈಜಗ ಹುಟ್ಟುವದಕ್ಕತ್ತ ಮುನ್ನ

ತಾ ಹುಟ್ಟಿ ದಿನಂದರಿಯ ಬಲ್ಲರೆ

ಮೂರುಲೋಕದ ಉತ್ಪತ್ತಿ ಸ್ಥಿತಿ ಪ್ರಳಯದೊಳಗಲ್ಲ.

ಆ ಪ್ರಳಯ ವಿರಹಿತನಾದಾತನೇ ಅಚ್ಚ ಶರಣನು,

ಆತ ನಿತ್ಯ ನಿಲುವನು, ಆ ಪುರುಷನು ಸತ್ಯವೆಂಬಯ್ಯಾ,

ಮಹಾಲಿಂಗಗುರು ಶಿವ ಸಿದ್ಧೇಶ್ವರ ಪ್ರಭುವೇ !"

ಆಕಾಶವರ್ಣದ ಆ ಪರಾಶಕ್ತಿ ಮಗಳ ಮೋಹದಿಂದ ಆಧಾರಕ್ಕೆ ಇಳಿದು ಬಂದು ಕ್ರಿಯೆಯನ್ನು ಪರಾಕ್ರಿಯೆಯನ್ನಾಗಿಸಿ ಶ್ರದ್ಧೆಯನ್ನು ಪರಾಶ್ರದ್ಧೆಯನ್ನಾಗಿಸಿ ಪರಾಭಕ್ತಿಯ ಬೆಳೆಯನ್ನು ಬೆಳೆಸಲು ಕರಣ ಕತ್ತಲೆಯೆಂಬ ಕಸವ ಕಳೆದು ಶಕ್ತಿ-ಭಕ್ತಿಯರೊಂದಾಗಿ ಮುಕ್ತಗನೆಯೆನಿಸುವಳು. ಸಜ್ಜಿದಾನಂದ ಸ್ವರೂಪಿಣಿಯಾಗುವಳು. ನಿತ್ಯಲಕ್ಷಣಲಕ್ಷಿತೆಯಾಗುವಳು. ಉತ್ಪತ್ತಾದಿಗಳನ್ನು ಕಳೆದು ಪರಿಪೂರ್ಣಳಾಗುವಳು. ಶರಣಾಗನನ್ನೂ ಆಗಿಸುವಳು. ಎಲ್ಲಕ್ಕೂ ಆಧಾರಶಕ್ತಿಯಾಗಿ ಅನಾದಿ ಪುರುಷನ ಕೂಡುವಳು. ಪರಮಾತ್ಮನು ಪರಾಶಕ್ತಿಯಲ್ಲಿ ಕೂಡುವುದರಿಂದ ಮೂಜಗದುತ್ಪತ್ತಿ. ಇದಕ್ಕೆ ಮೊದಲು ಬಯಲ ಬಣ್ಣ ಗೊಂಡು ಆತ್ಮನಾಗುವನು. ಆ ಆತ್ಮನೇ ಶರಣನು. ಅವನು ಪ್ರಳಯರಹಿತನು ಕಾಲ ಕರ್ಮರಹಿತನು. ರಂಜನ ರಹಿತನು. ಕರಣ ಕತ್ತಲೆ ಕಳೆದು ಸ್ವಯಂ ಜ್ಯೋತಿಯಾದ ಶರಣನಿಗೆ ಕಾಲ ಕರ್ಮಜನ್ಮಗಳೆಂಬ ಗೆದ್ದಲು ಹುಳು ಹಿಡಿಯ ಬಲ್ಲವೆ ?

“ಕಂಗಳ ನೋಟ, ಕರಸ್ಥಲದ ಲಿಂಗ, ಹೃದಯದ
ಜ್ಞಾನಲಿಂಗ ಲಿಂಗವೆಂಬ ಲಿಂಗಮುಖದಲ್ಲಿ ಮಾತಾಡುತ್ತಿರಲಾಗಿ
ನಡೆವ ಕಾಲು ಕೆಟ್ಟು, ಹಿಡಿದ ಕೈಯ ಕತ್ತಲೆ ಹರಿದು
ಬೆಳಗಾಯಿತ್ತಯ್ಯಾ.

ನೆನೆವ ಮನದ ಕತ್ತಲೆ ಹರಿದು ಬೆಳಗಾಯಿತ್ತಯ್ಯಾ.
ನೋಡುವ ಕಂಗಳ ಕತ್ತಲೆ ಹರಿದ ಬೆಳಗಾಯಿತ್ತಯ್ಯಾ.
ಬೆಳಗಿನೊಳು ಬೆಳಗಾಗಿ, ಬೆಳಗು ಸಮರಸವಾಗಿ,
ಇಂದು ಇಂದುವ ಕೂಡಿದಂತೆ, ರವಿ ರವಿಯ ಕೂಡಿದಂತೆ,
ಮಿಂಚು ಮಿಂಚನು ಬೆರಸಿದಂತೆ ಉಭಯದ ಸಂಚವೆಂದು
ಸ್ವಯಂ ಜ್ಯೋತಿಯಾದೆನು ಕಾಣಾ,
ಮಹಾಲಿಂಗನುರು ಶಿದ್ಧಿದ್ವೇಶ್ವರ ಪ್ರಭುವೇ !

ಶರಣೈಕ್ಯನ ಶರೀರವೆಲ್ಲ ಸ್ವಯಂಜ್ಯೋತಿ. ಆತ್ಮವೆಲ್ಲ ಪರಂಜ್ಯೋತಿ;
ಜ್ಯೋತಿ ಜ್ಯೋತಿಯೊಡನೆ ಮಾತಾಡುತ್ತದೆ. ನೋಡುತ್ತದೆ, ನೋಡುತ್ತದೆ;

ಮುಟ್ಟಿ ಅರಿಯುತ್ತದೆ, ಕೂಡಿ ನಡೆಯುತ್ತದೆ, ನೆನೆದು ನೆರೆದರಕವಾಗುತ್ತದೆ. ಒಳಹೊರಗೆ ತೊಳಗಿ ಬೆಳಗುತ್ತದೆ. ಸ್ವಯಜ್ಯೋತಿಯಾಗಿ ಚರಜ್ಯೋತಿಯಾಗಿ ಪರಜ್ಯೋತಿ ಸ್ವರೂಪವಾಗಿ ಲಿಂಗಕ್ಕೆ ಲಿಂಗಾರ್ಪಣವಾಗುತ್ತದೆ ; ಲಿಂಗದಲ್ಲಿ ಲಿಂಗ ಬರೆದು ಹಿರಿ ಬೆಳಗಾಗಿ ಮಹಾಲಿಂಗವಾಗುತ್ತದೆ.

“ನಾನು ನೀನೆಂಬ ಉಭಯ ತನುಗುಣನಾಸ್ತಿಯಾಗಿ
ಅರುಹು-ಮರಹೆಂಬ ಉಭಯದ ಮರಹು ಅಳಿಯುತ್ತಯ್ಯಾ,
ಮರಹು ಅಳಿಯುತ್ತಾಗಿ ಮಹದರುಹಿನ ಆಚರಣೆ
ಕರಿಗೊಂಡಿತ್ತಯ್ಯಾ.

ಮಹದರುಹಿನ ಆಚರಣೆ ಕರಿಗೊಂಡಿತ್ತಾಗಿ
ಮಹಾಲಿಂಗದ ಬೆಳಗು ಒಳಗೊಂಡಿತ್ತಯ್ಯಾ.
ಮಹಾಲಿಂಗದ ಬೆಳಗು ಒಳಗೊಂಡಿತ್ತಾಗಿ.
ಮಂಗಳಮಯ ಮಹಾಲಿಂಗಗುರು ಶಿವಸಿದ್ಧೇಶ್ವರ
ಪ್ರಭುವಿನಲ್ಲಿ ಪರಮ ಪರಿಣಾಮ ನೆಲೆಗೊಂಡಿತ್ತಯ್ಯಾ.

ಒಳಗೊಂದೆನು, ಹೊರಗೊಂದೆನು;
ಅರುಹೊಂದೆನು, ಮರಹೊಂದೆನು;
ತಾನೊಂದೆನು, ಇದಿರೊಂದೆನು;
ಬರಿಯ ಬಯಲು ಭ್ರಮೆಗೊಳಗಾಯಿತ್ತಲ್ಲ ಈ ಲೋಕ !
ಒಳಗು ತಾನೆ, ಹೊರಗು ತಾನೆ;
ಅರುಹು ತಾನೆ, ಮರಹು ತಾನೆ;
ತೆರಹಿಲ್ಲದ ಪರಿಪೂರ್ಣ ಪರಾಪರವು ತಾನೆ ನೋಡಾ,
ಮಹಾಲಿಂಗಗುರು ಶಿವಸಿದ್ಧೇಶ್ವರ ಪ್ರಭುವೇ !”

ನಾನೆಂಬುದು ತನುಗುಣವಾದಂತೆ ನೀನೆಂಬದೂ ತನುಗುಣ. ಇವೆರಡೂ ಇಲ್ಲವಾಗಬೇಕು, ನನ್ನ ಅರುಹು, ನಿನ್ನ ಮರುಹು ಎರಡು ಪ್ರಯೋಜನವಿಲ್ಲ. ನಿನ್ನ ರಿಯದ ಅರಿವು ಅದೊಂದು ಮರುಹು ಈ ಉಭಯವನೊಳಗೊಂಡ ಮಹದರುಹಿನ ಆಚರಣೆ ಅಳಿಯುತ್ತಯ್ಯಾ. ಅದೇ ಮಹಾಲಿಂಗದ ಬೆಳಗು. ಅದೇ ಪರಮ ಪರಿಣಾಮ. ಅದಕ್ಕೆ ಒಳಹೊರಗೊಂಬುದಿಲ್ಲ, ಅದು ಅರುಹಲ್ಲ; ಮರಹಲ್ಲ.

ನಾನಲ್ಲ, ತಾನಲ್ಲ ; ಅದು ಬಿಡಿ ಬಿಡಿಯಾಗಿ ಏನೂ ಅಲ್ಲ. ಇಡಿಯಾಗಿ ಎಲ್ಲವೂ ಅಹುದು. ಅದು ತೆರಹಿಲ್ಲದ ಪರಿಪೂರ್ಣ, ಅದು ಪರಾಪರ. ಅದೇ ತಾನು, ತಾನೇ ಅದು. ಆರುಹು-ಮರಹುಗಳನ್ನೊಳಗೊಂಡ ಮಹದರುಹಿನಾಚರಣೆಯದು.

“ಶಶಿವದನೆಯ ಮಸ್ತಕವನ್ನೊಡೆದು

ಅಸಮಾಕ್ಷನುದಯವಾದನು ನೋಡಿರೇ.

ಅಸವಯಕ್ಷನುಯಕ್ಕೆ ರವಿ ಶಶಿ ಶಿಖಿಯೊಂದಾಗಿ

ಅಸಮಾಕ್ಷನ ನೆರೆದು ಸತಿ-ಪತಿ ಭಾವ ಸತ್ತಿತ್ತು.

ಸರವಸ್ತುವೆಂದು ಬೇರುಂಟಿ.ತಾನಲ್ಲದೆ ?

ಮಹಾಲಿಂಗಗುರು ಶಿವಸಿದ್ಧೇಶ್ವರ ಪ್ರಭುವೇ!

ವಾರಿ ಬಲಿದು ವಾರಿಶಿಲೆಯಾದಂತೆ

ವಾರಿ ಶಿರ ಕರಗಿ ಉದಕವಾದಂತೆ

ನಿನ್ನ ವಿನೋದಕ್ಕೆ ನೀನೆ ಶರಣನಾದೆ,

ನಿನ್ನ ವಿನೋದಕ್ಕೆ ನೀನೆ ಲಿಂಗವಾದೆ

ನಿನ್ನ ವಿನೋದ ನಿಂದಲ್ಲಿ ನೀನೆ ಶರಣ-ಲಿಂಗವೆಂಬುಭಯವಳಿದು

ನಿರಾಳ ನಿರ್ಮಾಯನಾಗಿ ಶಬ್ದಮಯನಾದೆನು ಕಾಣಾ,

ಮಹಾಲಿಂಗಗುರು ಶಿವಸಿದ್ಧೇಶ್ವರ ಪ್ರಭುವೇ!”

ಶರಣೈಕ್ಯನ ಸಹಜವಾದ ನಿರಾಳವಾದ ನಿಲವಿದು. ನಿರ್ಮಾಯನಾದವಿದು ಮಹದರುಹಿನಾಚರಣವಿದು.

ಸತಿ-ಸತಿ ಭಾವ, ಶರಣ-ಲಿಂಗವೆಂಬ ಭಾವ ನಿರ್ಭಾವವಾದ ನಿಸ್ಸೀಮೆ ವಿದು, ನಿರ್ನಾಮವಿದು. ಶಿಲೆಯಾದುದು ; ಅದೇ ಕಲೆಯಾದುದು ಅದೇ! ಸಾಕಾರ-ನಿರಾಕಾರಕ್ಕೆ ಭೇದವಿಲ್ಲ.

ಆ ಪರಾಶಕ್ತಿಯ ಮಸ್ತಕದಲ್ಲಿ ಆ ಮಹದರಿವಿದೆ. ಅದನ್ನು ಬಿಚ್ಚದೆ ಅದು ಈಚೆಗೆ ಬಾರದು. ಆಚರಣೆಗೆ ಆದದ್ದು. ಆ ಮಹದರಿವಿನ ಅಚಿಹಣೆಯಿಂದ ಹೊರ ಹೊಮ್ಮಿದಾಗ ಕ್ರಿಯೆಜ್ಞಾನಾನುಭವಗಳು ಒಂದಾಗುವವು. ಒಂದಾದ ಆ ಸರಮಾನಂದದಲ್ಲಿ ಸತಿ-ಸತಿ ಭಾವಕ್ಕೆ ಇಂಬಿರುವುದಿಲ್ಲ. ಪರಾಪರ ಭೇದಕ್ಕೆ ಇಂಬಿರುವುದಿಲ್ಲ. ಶರಣ-ಲಿಂಗವೆಂಬ ಭಾವಕ್ಕೆ ಇಂಬಿರುವುದಿಲ್ಲ. ಅದೇ ಶರಣೈಕ್ಯಸ್ಥಳ.

“ಅಂಗವೆಂಬಂಗನೆಯ ಆತ್ಮನೆಂಬ ಪುರುಷನಪ್ಪಿ
 ಮುಂಡೇನವಿಲ್ಲದಿಪ್ಪ ಭೇದವ ತಿಳಿದು, ನೋಡಿರಣಾ!
 ಕುಂಟೆಣೆಯಾದ ಒಡಹುಟ್ಟಿದ ಮನ ನಪುಂಸಕನಾದ ಕಾರಣ,
 ಲಿಂಗಸಂಗಿಯಲ್ಲದೆ ಹೋದ ಕೇಳಿರಣಾ!
 ಆತ್ಮನು ಪುರುಷನಾದಡೂ ಲಿಂಗವ ಕೂಡುವ ಭರದಿಂದ ಸತಿಯಾಗ
 ಬಲ್ಲ!

ಶರಣಸತಿ ಲಿಂಗಸತಿ ಎಂಬುದುಂಟಾಗಿ
 ಶಿವಜ್ಞಾನವೆಂಬ ಸುಖಿಯ ಕೈವಿಡಿದು,
 ಸೌರಾಷ್ಟ್ರ ಸೋಮೇಶ್ವರ ಲಿಂಗವ ಕೂಡಿ ಸುಖಿಯಾದನು.”

ವೀರಶಿವಾಗನು ಸೃಷ್ಟಿಧ

ಇಲ್ಲಿಯವರೆಗೆ ಸ್ವಾನುಭವ ಶರಣರ ಶಿವಾನುಭವಗಳನ್ನು ಹಿಡಿದು
 'ಶರಣ ಸೃಷ್ಟಿಧ ವನ್ನ ವಚಾರಿಸಿದ್ದಾಯಿತು; ವಿವರಿಸಿದ್ದಾಯಿತು.
 ಇನ್ನು ಆಗಮಿಕ ದೃಷ್ಟಿಯಲ್ಲಿ ಅವಲೋಕಿಸಲಾಗುತ್ತದೆ. ಸೂಕ್ಷ್ಮಗಮದ ಎಂಟು
 ನೆಯ ಪಟಲದಲ್ಲಿ ಹೀಗೆ ಹೇಳಿದೆ.

“ಏನಂ ಪ್ರಸಾದಲಿಂಗಸ್ಯ ಸ್ಥಲಂಚ ಶೃಣು ತತ್ತ್ವತಃ |
 ಅನ್ಯದ್ರವ್ಯರುಚಿಂ ತೃಕ್ತ್ವಾ ಪೂರ್ವ ಪೂಜಾದಿವರ್ಜಿತಃ |
 ಪ್ರಸಾದಲಿಂಗಮೋಹೇ ಸ್ಯಾದನ್ಯಮೋಹವಿವರ್ಜಿತಃ ||೬೬||
 ಪ್ರಸಾದಲಿಂಗ ಭಕ್ತಸ್ತು ಪೂರ್ವಾಹಾರನಿರಾಸಕಃ |
 ಪ್ರಸಾದ ಪೂಜಕೋ ದೇವಿ ಪರಮೈಶ್ವರಾದಿ ವರ್ಜಿತಃ ||೬೭||
 ಕರೇಣ ಪರವಿತ್ತಂತು ಕದಾಪಿ ನಹಿ ಸಂಸ್ಪೃಶೇತ್ |
 ಸತು ಪ್ರಸಾದ ಲಿಂಗೈಕವೀರಃ ಸ್ಯಾನ್ನಿಸ್ಪೃಹಃ ಸದಾ ||೬೮||
 ಆದಾನಾರ್ಥಂಚ ದಾನಾರ್ಥಂ ಕರಂ ನೈವ ಸ್ರಸಾರಯೇತ್ |
 ನಾನ್ಯತ್ ಕಿಂಚಿತ್ಪ್ರಸಾದಸ್ಯ ಪ್ರಸಾದೀ ಕ್ವಾಪಿ ಸಂಸ್ಪೃಶೇತ್ ||೬೯||
 ನಕುರ್ಯಾಜ್ಜೀವಹಿಂಸಾಂ ಚ ಪರೈರ್ವಾ ನಾಪಿ ಕಾರಯೇತ್ |
 ಪ್ರಸಾದಲಿಂಗ ಪ್ರಾಣೇ ಸ್ಯಾತ್ ಸ ಭವೇದಾತ್ಮಭೋಧಕಃ ||೭೦||
 ಇತ್ಥಂ ಪ್ರಸಾದಲಿಂಗೈಕಪರೋ ಭೂತದಯಾನ್ವಿತಃ |
 ಯಃ ಪೂಜಯತಿ ಮಾಂದೇವಿ ಮತ್ಸಾಯುಜ್ಯಮ ವಾಪ್ನುಯಾತ್ ||೭೧||

ಪ್ರತಿ ಪ್ರಾಣಿಯಲ್ಲಿಯೂ ಪರಮಾತ್ಮನ ಸಾಕ್ಷಾತ್ಕಾರವನ್ನು ಪಡೆದು ಜನನ
ಮರಣಾತ್ಮಕ ಈ ಲೋಕವನ್ನು ದಾಟಿ ಅಂದರೆ ನೋವನ್ನು ನೀಗಿ ಸೊಗವನ್ನು
ಪಡೆವ ಧೀರನೆ ಶರಣನು; ಶಾಶ್ವತನು.

“ಪ್ರಸಾದಲಿಂಗ ಮೋಹಿತನಾದಡೆ
ಶಬ್ದಜಾಲಂಗಳಿಗೆ ಕಿವಿಯೊಡ್ಡದಿರಬೇಕು,
ಪ್ರಸಾದಲಿಂಗಭಕ್ತನಾದಡೆ,
ದಾಸೋಹದ ಹಮ್ಮಿಲ್ಲದಿರಬೇಕು;
ಪ್ರಸಾದಲಿಂಗವೀರನಾದಡೆ,
ಚಿದಹಮ್ಮಿಲ್ಲದಿರಬೇಕು,
ಪ್ರಸಾದಲಿಂಗಪ್ರಾಣಿಯಾದಡೆ,
ಪ್ರಾಣಲಿಂಗದೊಳಭಿನ್ನನಾಗಿರಬೇಕು ;
ಪ್ರಸಾದಲಿಂಗ ಪ್ರಸಾದಿಯಾದಡೆ,
ಪ್ರಸಾದ ಪ್ರಸನ್ನವಾಗಿರಬೇಕು ;
ಪ್ರಸಾದಲಿಂಗತ್ವಪ್ರಸಾದಡೆ,
ಇಂದ್ರಿಯಂಗಳ ಇಚ್ಛೆಯಿಲ್ಲದಿರಬೇಕು.”

ಹೀಗೆಂದು ಹೇಳಿ ಆದಯ್ಯ ಶಿವಶರಣ ಸೂಕ್ಷ್ಮಾಗಮ ಭೇದಗಳನ್ನು ಒಪ್ಪಿ
ಕೊಂಡಿದ್ದಾನೆ.

“ಪ್ರಸಾದಲಿಂಗ ಮೋಹಿತನಾದಡೆ, ಅಂಗರುಚಿಗೆ ಇಚ್ಛಿಸಲಾಗದು.
ಪ್ರಸಾದಲಿಂಗಭಕ್ತನಾದಡೆ, ಪೂರ್ವಾಹಾರವಕೊಳ್ಳಲಾಗದು.
ಪ್ರಸಾದಲಿಂಗ ಪೂಜಕನಾದಡೆ, ಅಪ್ರಸಾದಿಗಳಿಗೆ ಉಣಲಿಕ್ಕಾಗದು
ಪ್ರಸಾದಲಿಂಗ ವೀರನಾದಡೆ, ಅನ್ಯರಿಗೆ ಕೈಯಾನಲಾಗದು.
ಪ್ರಸಾದಲಿಂಗ ಪ್ರಸಾದಿಯಾದಡೆ, ಜೀವಹಿಂಸೆಯ ಮಾಡಲಾಗದು.
ಪ್ರಸಾದಲಿಂಗ ಪ್ರಾಣಿಯಾದಡೆ, ಆತ್ಮನಿಗ್ರಹವ ಮಾಡಲಾಗದು.
ಇದು ಕಾರಣ, ಕೂಡಲಚನ್ನ ಸಂಗಯ್ಯನಲ್ಲಿ ಈ ಆರುಸಹಿತ ಪ್ರಸಾದ

ಲಿಂಗಭಕ್ತಿ”.

ಶರಣ ತನ್ನ ಪ್ರಸಾದಲಿಂಗದಲ್ಲಿ ಮೋಹ, ಭಕ್ತಿ, ಪೂಜೆ, ದೃತಿ, ಪ್ರಸನ್ನತೆ, ಪ್ರಾಣಗಳನ್ನು ಇಟ್ಟುಕೊಂಡಿರಬೇಕು. ಇಟ್ಟುಕೊಂಡವನು ಭೂತದಯೆಯುಳ್ಳವನಾಗುತ್ತಾನೆ. ಮತ್ತು ಪ್ರಸಾದಲಿಂಗಾರಾಧನೆಯಿಂದ ಸರಶಿವ ಸಾಯುಜ್ಯವನ್ನು ಪಡೆಯುತ್ತಾನೆ.

ಈ ಕ್ರಮಾರಾಧನೆಯಿಂದ ಈ ಹೆಸರುಗಳು ಬರುತ್ತವೆ. ಪ್ರಸಾದಲಿಂಗ ಮೋಹಿ, ಪ್ರಸಾದಲಿಂಗಭಕ್ತ, ಪ್ರಸಾದಲಿಂಗಪೂಜಕ, ಪ್ರಸಾದಲಿಂಗವೀರ, ಪ್ರಸಾದಲಿಂಗಪ್ರಸಾದಿ, ಪ್ರಸಾದಲಿಂಗ ಪ್ರಾಣಿ ಎಂಬುದಾಗಿ ಹೇಳಿಸಿಕೊಳ್ಳುತ್ತಾನೆ. ಪ್ರಸಾದಲಿಂಗ ಪಡ್ವಕ್ಕನೆನಿಸುತ್ತಾನೆ.

ಪ್ರಸಾದಲಿಂಗ ಮೋಹಿಗೆ ಪ್ರಸಾದಲಿಂಗದ ಪ್ರೇಮವೇ ಪ್ರೇಮವಾಗಿರುತ್ತದೆ. ಬೇರೆ ಯಾವ ದ್ರವ್ಯದ ಅಭಿರುಚಿಯಿರುವುದಿಲ್ಲ. ಪ್ರಾಕೃತಿಕ ಪೂಜೆಯಲ್ಲಿ ಆಸಕ್ತಿಯಿರುವುದಿಲ್ಲ.

ಪ್ರಸಾದಲಿಂಗಭಕ್ತನಿಗೆ ಪೂರ್ವದ ಆಹಾರದಲ್ಲಿ ಆಶೆಯಿರುವುದಿಲ್ಲ.

ಪ್ರಸಾದಲಿಂಗಪೂಜಕನಿಗೆ ಪರರ ಮೈತ್ರಿಯಲ್ಲಿ ಮನಸ್ಸಿರುವುದಿಲ್ಲ. ಇದರಿಂದ ಉಪಯೋಗವೂ ಇರುವುದಿಲ್ಲ.

ಪ್ರಸಾದಲಿಂಗವೀರನು ಪರರ ದ್ರವಿಣವನ್ನು ಕೈಯಿಂದ ಮುಟ್ಟನು. ನಿರಂತರ ನಿಷ್ಪ್ರಹನಾಗಿರುತ್ತಾನೆ.

ಪ್ರಸಾದಲಿಂಗಪ್ರಸಾದಿಯು ಯಾವುದನ್ನೂ ಕೂಡಕೊಳ್ಳಲು ಕೈಚಾಚನು. ಆನ್ಯರ ಪ್ರಸಾದಕ್ಕೆ ಬಾಯ್ಬಿಡೆಯನು.

ಪ್ರಸಾದಲಿಂಗ ಪ್ರಾಣಿಯು ತಾನೆಂದಿಗೂ ಜೀವಹಿಂಸೆಯನ್ನು ಮಾಡನು' ಮತ್ತೊಬ್ಬರಿಂದ ಮಾಡಿಸನು. ಆತನು ಸರ್ವವೂ ಆತ್ಮಸ್ವರೂಪವೆಂದು ಭಾವಿಸುವನು, ಬೋಧಿಸುವನು.

ಪ್ರಸಾದ ಲಿಂಗಾರಾಧಕ ಶರಣನಿಗೆ ಭೂತದಯೆಯೇ ಜೀವನಸ್ವತ್ತಾಗಿರುತ್ತದೆ. ಭೂತಾತ್ಮನೂ ಭೂಮಾತ್ಮನೂ ಆಗಿರುತ್ತಾನೆ.

“ಭೂತೇಷು ಭೂತೇಷು ವಿಚಿತ್ಯಧೀರಾಃ ಪ್ರೇತ್ಯಾಸ್ತಾಲ್ಲೋಕಾದಾಮೃತಾ ಭವಂತಿ”

ಪ್ರತಿ ಪ್ರಾಣಿಯಲ್ಲಿಯೂ ಪರಮಾತ್ಮನ ಸಾಕ್ಷಾತ್ಕಾರವನ್ನು ಪಡೆದು ಜನನ ಮರಣಾತ್ಮಕ ಈ ಲೋಕವನ್ನು ದಾಟಿ ಅಂದರೆ ನೋವನ್ನು ನೀಗಿ ಸೊಗವನ್ನು ಪಡೆವ ಧೀರನೆ ಶರಣನು; ಶಾಶ್ವತನು.

“ಪ್ರಸಾದಲಿಂಗ ಮೋಹಿತನಾದಡೆ

ಶಬ್ದಜಾಲಂಗಳಿಗೆ ಕಿವಿಯೊಡ್ಡ ದಿರಬೇಕು,

ಪ್ರಸಾದಲಿಂಗಭಕ್ತನಾದಡೆ,

ದಾಸೋಹದ ಹಮ್ಮಿಲ್ಲದಿರಬೇಕು;

ಪ್ರಸಾದಲಿಂಗವೀರನಾದಡೆ,

ಚಿದಹಮ್ಮಿಲ್ಲದಿರಬೇಕು,

ಪ್ರಸಾದಲಿಂಗಪ್ರಾಣಿಯಾದಡೆ,

ಪ್ರಾಣಲಿಂಗದೊಳಭಿನ್ನ ನಾಗಿರಬೇಕು ;

ಪ್ರಸಾದಲಿಂಗ ಪ್ರಸಾದಿಯಾದಡೆ,

ಪ್ರಸಾದ ಪ್ರಸನ್ನವಾಗಿರಬೇಕು ;

ಪ್ರಸಾದಲಿಂಗತ್ಯಪ್ತನಾದಡೆ,

ಇಂದ್ರಿಯಂಗಳ ಇಚ್ಛೆಯಿಲ್ಲದಿರಬೇಕು.”

ಹೀಗೆಂದು ಹೇಳಿ ಆದಯ್ಯ ಶಿವಶರಣ ಸೂಕ್ಷ್ಮಗಮ ಭೇದಗಳನ್ನು ಒಪ್ಪಿ ಕೊಂಡಿದ್ದಾನೆ.

“ಪ್ರಸಾದಲಿಂಗ ಮೋಹಿತನಾದಡೆ, ಅಂಗರುಚಿಗೆ ಇಚ್ಛಿಸಲಾಗದು.

ಪ್ರಸಾದಲಿಂಗಭಕ್ತನಾದಡೆ, ಪೂರ್ವಾಹಾರವಕೊಳ್ಳಲಾಗದು.

ಪ್ರಸಾದಲಿಂಗ ಪೂಜಕನಾದಡೆ, ಅಪ್ರಸಾದಿಗಳಿಗೆ ಉಣಲಿಕ್ಕಾಗದು

ಪ್ರಸಾದಲಿಂಗ ವೀರನಾದಡೆ, ಅನ್ಯರಿಗೆ ಕೈಯಾನಲಾಗದು.

ಪ್ರಸಾದಲಿಂಗ ಪ್ರಸಾದಿಯಾದಡೆ, ಜೀವಹಿಂಸೆಯ ಮಾಡಲಾಗದು.

ಪ್ರಸಾದಲಿಂಗ ಪ್ರಾಣಿಯಾದಡೆ, ಆತ್ಮನಿಗ್ರಹವ ಮಾಡಲಾಗದು.

ಇದು ಕಾರಣ, ಕೂಡಲಚಿನ್ನ ಸಂಗಯ್ಯನಲ್ಲಿ ಈ ಅರುಸಹಿತ ಪ್ರಸಾದ

ಲಿಂಗಭಕ್ತಿ”.

ನಿರೂಪಕ್ಕೆ ನಾನುವಿಲ್ಲ. ಅದು ನಿರ್ವಾ
ಶ್ರವಣ ಸಮವೇಧಿಸಬೇಕು. ಅವಾಚ್ಯ ಪ್ರ
ವೃಂಟಾಗಬೇಕು. ಆಗ ಅಂಗ-ಲಿಂಗ ಭೇದವಿಲ್ಲ
ಕರ್ತೃ-ಕ್ರಿಯೆಗಳ ಭೇದವಿರುವುದಿಲ್ಲ. ಆಗ
ಭಾವಗಳು ಉಂಟಾಗುತ್ತವೆ. ಅಲ್ಲಿ ನಾನು
ವಿಂಗಡಣೆ ಇರುವುದಿಲ್ಲ.

“ತತ್ತ್ವ ತತ್ತ್ವ ವೆಂಬ ಮಿಥ್ಯಾಭಾಯಂ

ಬಚ್ಚ ಬರಿಯ ಬಯಲ ಬಣ್ಣ ಶೃಂಗ

ಪರತತ್ತ್ವವಾಯಿತ್ತು ನೋಡಾ

ಆ ಸರತತ್ತ್ವ ತನ್ನ ಶಕ್ತಿ ಸಾಮರ್ಥ್ಯದಿಂದ

ಅಂಗ ಲಿಂಗವಾಯಿತ್ತು ನೋಡಾ.

ಅಂಗವೆಂದರೆ ಶರೀರ ; ಲಿಂಗವೆಂದರೆ ಮನ

ಇದು ಕಾರಣ ಶರಣ-ಲಿಂಗಕ್ಕೆ ಭಿನ್ನ ವೆಲ್ಲ

ಭೇದವೆಲ್ಲಿಯೆಂದು ಬಿಡಾ ಮರುಳೆ !

ಶರಣನೇ ಲಿಂಗವೆಂಬುದು ಸತ್ಯ.

ಮಹಾಲಿಂಗ ಗುರುಶಿವ ಸಿದ್ಧೇಶ್ವರ ಪ್ರಭು

ಶರಣೈಕ್ಯನಿಗೆ ಅದು ತತ್ತ್ವ, ಇದು ಅತತ್ತ್ವ

ದಿಲ್ಲ ; ಭಾವಭಾಯೆಯೂ ಇರುವುದಿಲ್ಲ. ಶರಣೈಕ್ಯ

ಬಯಲ ಬಣ್ಣ ಸಿಂಗಾರದ ಸರತತ್ತ್ವ. ಆಹಾ !

ಅನುಭವ ಲತೆ ಕಾತು ಹಣ್ಣಾಗಿದೆ ಈ ಶಬ್ದ ಸಂದೋಹ

ತಾನೇ ಪ್ರಸಾದ ಲಿಂಗದೊಳಗಿನ ಮಹಾಲಿಂಗವಾದ ಶರಣ

ನದು. ಶರಣೈಕ್ಯನ ಶರೀರವೆಲ್ಲ ಶಿವಸ್ವರೂಪ, ಲಿಂಗ

ಪರಮಾತ್ಮರಿಗೆ ಭಿನ್ನ ಭೇದವಿಲ್ಲ. ‘ಶರಣನೇ ಲಿಂಗವೆಂಬ

ಯಲ್ಲಿ ದೃಢವಾದ ಸತ್ಯ ಸ್ಪಷ್ಟಿಜ್ಞೆಯಿದೆ. ಸ್ವಾನುಭವ

ಲಿಂಗಾನುಭಾವದ ದೃಷ್ಟಿಯಲ್ಲಿ ಜಡಾಜಡ ಸಮಸ್ತರೂಪ

ರಚನೆಗೆ, ಪ್ರತಿಭಾವಂತ ಕಾವ್ಯ ಕಾರ್ಯಕ್ಕೆ ಸಾಮರ್ಥ್ಯ ಸಂಭವಿಸುತ್ತದೆ. ಶರಣನಿಗೆ ಪ್ರಾಸಾದಿಕತೆಯೇ ಪೂರ್ಣೋದ್ದೇಶ.

ಶರಣನ ಮನ ಜ್ಞಾನಗಳು ವಾಕ್ಯಗಳನ್ನು ಪ್ರಕಾಶ ರೂಪದಲ್ಲಿ ಪರಿಚಿತನ-ಮಂಥನಗಳಲ್ಲಿರಬೇಕು; ವಚನ-ಶ್ರವಣಗಳಲ್ಲಿರಬೇಕು. ಆದಾಗದೇಕೆ ದರೆ ಆಕಾಶಾಂಗದ ಪೂರ್ವಾಶ್ರಯ ನಿರಸನವಾಗಿ ಬಿಡುಬಿಡು ಆರಾಧನೆ ಅಳವಡಬೇಕು. ಪಂಚವಿಧ ಭಕ್ತಿ, ಪಂಚವಿಧ ಶಕ್ತಿಗಳ ಸಮನ್ವಯವಾಗಬೇಕು. ಶರಣನಲ್ಲಿ. ಪಂಚಕಲೆ ಪಂಚಕಳೆಗಳಿಂದ ಕೂಡಬೇಕು. ಶರಣ, ವಿವೇಕದ ಕ್ರಿಯೆಯ ಎರಡನೆಯ ಹಂತವನ್ನು ಪತ್ತಿ ನಿರ್ಮಿಸಬೇಕು. ಇಷ್ಟಾನ ಶುದ್ಧಿ ಸುಜ್ಞಾನ ಸಿದ್ಧಿ ಉಂಟಾಗಿ ಮಹಾಜ್ಞಾನ ಮೈಗೂಡಬೇಕು.

ಶರಣನಿಗೆ ಶಿವನ ಪಂಚಪ್ರಾಣ; ಪರಮ ಪೂಜ್ಯ ಶರಣ ವಾಣಿಯಲ್ಲಿ ಶಿವನಾಮ, ಕಿವಿಯಲ್ಲಿ ಶಿವಕೀರ್ತಿ, ಮನದಲ್ಲಿ ಶಿವಭಾಷೆ, ಜ್ಞಾನದಲ್ಲಿ ಶಿವ ಧಾರಣ ನೆಲೆಗೊಂಡಿರುತ್ತವೆ. ಮತ್ತೊಂದನ್ನರಿಯನು. ಮುಗಳೇಶರ ಕಾರ್ಯಗಳನ್ನು ಮಾಡುನು. "ಮಂಡೆಯ ಮೋಳಿಸಿಕೊಂಡು ಗಂಡುಮೊತ್ತುವೊಕ್ಕ ನಯ್ಯಾ ಲಜ್ಜೆ ಗೆಟ್ಟಾದರೂ ಲಿಂಗವನೊಲಿಸುವೆ. ನಾಣುಗೆಟ್ಟಾದರೂ ಲಿಂಗವನೊಲಿಸುವೆ! ಕೆಲದ ಸಂಸಾರಿಗಳು ನಗುತಿರ್ದೊಡರಲಿ. ಕೊಡಲಸಂಗಮದೇವಾ, ಶರಣಾಗತಿ ವೊಕ್ಕ ನಯ್ಯಾ!" ಇದು ಶರಣನ ಶೈವೀಫಲ. ಶೈವೀ ಶೀಲ.

"ಕಂಡುದಕ್ಕೆ ಆಸೆನೆನ್ನ ಮನದಲ್ಲಿ. ಕೋಡಿ ಸೋಲಿನೆನ್ನ ಕಣ್ಣಲ್ಲಿ, ಅಡಿ ಹುಸಿಯೆನೆನ್ನ ಜಿಹ್ವೆಯಲ್ಲಿ. ಕೊಡಲಸಂಗಮದೇವಾ, ನಿಮ್ಮ ಶರಣನ ಪರಿ ಇಂತುಟಯ್ಯಾ." ಲಿಂಗದಲ್ಲಿ ಸಮ್ಯಕ್ತರು; ಲಿಂಗದಲ್ಲಿ ಸದರ್ಥರು ಶಿವಶರಣರು ಶಿವನ ನಂಬಿದ ಶರಣರು ಮುಖನರು. ಸುಚರಿತ್ರರು ಶಿವರಸದ ವಾರುಧಿಗಳು; ಶಿವಾನುಭಾವ ಸುಖಿಗಳು ಕಾಲಕರ್ಮರಹಿತರು. ಭವವಿರಹಿತರು. ಶರಣನಿದ್ದ ಗೆಯ್ಯರೆ ಸಮಾಧಿಕಾಣರೋ! ಶರಣನಿದ್ದ ಮಳೆಶರ ಶಿವರಾತ್ರಿಕಾಣರೋ! ಶರಣ ನಡೆದುದೆ ಪಾವನ, ಶರಣ ನುಡಿದುದೆ ಶಿವತತ್ತ್ವ ಕಾಣರೋ! ಕೊಡಲಸಂಗಮ ಶರಣನ ಕಾಯವೇ ಕೈಲಾಸ ಕಾಣರೋ! ತೆರಹಿಲ್ಲದ ನಡೆ, ತೆರಹಿಲ್ಲದ ನುಡಿ.

ಶರಣಾಂಗಸ್ಥಲ ಸಾರಾಂಶ

"ಕರ್ಮೇಂದ್ರಿಯ ಜ್ಞಾನೇಂದ್ರಿಯ ವಿಷಯಗಳ ದುರ್ವರ್ತನ ಗುಣಗಳ ತನ್ನ ಸ್ವಾನುಭಾವ ಜ್ಞಾನದಿಂದ ಹೇಯವಂತನಾಗಿ ಚಿನ್ನಾದ ಚಿದ್ವಿಂದು ಚಿತ್ತಳಾ ಸದ್ಗುರು ಮೂರ್ತಿಕರುಣಾ ಕಟಾಕ್ಷೆಯಿಂದ ಇಪ್ಪತ್ತೊಂದು ಯುಗದಲ್ಲಿ ಪಾವನ ಸತ್ಯ ಸದ್ಗುಣಾನಂದ ಲೀಲೆಯ ಬೆಸಗೊಂಡು ಭಕ್ತ ಮಾಹೇಶ ಪ್ರಸಾದಿ ಪ್ರಾಣಲಿಂಗಿ ಸ್ಥಲವ ಮುಂದುಗೊಂಡು ಪಂಚವಿಧ ಪದಾರ್ಥಗಳ ಶರಣಗಣ ಲಿಂಗಜಂಗಮ ಪ್ರಸಾದಲಿಂಗಕ್ಕೆ ನಿವೇದಿಸಿ ನಿರ್ಮಾಯ ಸ್ವರೂಪನಾಗಿಪ್ಪಾತನೆಂಬ ದೀಗ ಶರಣನೆಂಬ ಶಬ್ದಕ್ಕರ್ಥ." 'ಹೃದಯಾದಿ ಕಂಠಪರಿಯಂತರ ಆಕಾಶತತ್ತ್ವ ; ಆ ತತ್ತ್ವದ ಸಂಚಲ ಗುಣವಳಿದು ಶಿವಸಾದಾಖ್ಯದಿಂದ ಅನಂದನೇ ಶರಣಸ್ಥಲ.'

ಶರಣನ ಸ್ವರೂಪದ ಒಮ್ಮುಖ ಒಡಮೂಡಿದೆ ಇದರಲ್ಲಿ. ಸದ್ವರ್ತನಶೀಲ ಸ್ವಾನುಭವಲೋಲ ಆಗಿರಬೇಕು ಶರಣ. ಚಿತ್ತಳಾಗುರು ಮೂರ್ತಿಯ ಕಾರುಣ್ಯ ರಸದ ಸವಿಯನ್ನು ಸದಾಕಾಲ ಸವಿದಾಡುತ್ತಿರಬೇಕು ಶರಣ. ತನ್ನ ಅದರ್ಶ ಜೀವನದಿಂದ ಯುಗಯುಗಾಂತರಗಳನ್ನು ನಿರ್ಮಿಸಬೇಕು. ಅದಕ್ಕಿಂತ ಬೇರಿಲ್ಲ ಸತ್ಯಾನಂದಲೀಲೆ. ಅಯ್ದು ಪದಾರ್ಥಗಳನ್ನು ಪ್ರಸಾದವನ್ನಾಗಿಸಿಕೊಳ್ಳುವುದೇ ಶರಣನ ನಿರ್ಮಾಯ ಸ್ವರೂಪ. ಈ ಮಾತು ಮನನೀಯ. ಗಂಧ ರಸ ರೂಪ ಸ್ಪರ್ಶ ಶಬ್ದ ಇವು ಪಂಚಪದಾರ್ಥಗಳು. ಇವೆಲ್ಲವೂ ಪ್ರಸಾದವಾಗಬೇಕು ಶರಣನಿಗೆ. ಗಂಧ ಪ್ರಸಾದವಾಗದೆ ರಸಪ್ರಸಾದವಾಗದು ; ರಸಪ್ರದವಾಗದೆ ರೂಪ ಪ್ರಸಾದವಾಗದು ; ರೂಪ ಪ್ರಸಾದವಾಗದೆ ಸ್ಪರ್ಶಪ್ರಸಾದವಾಗದು ; ಸ್ಪರ್ಶ ಪ್ರಸಾದವಾಗದೆ ಶಬ್ದ ಪ್ರಸಾದವಾಗದು. ಶಬ್ದ ಪ್ರಸಾದವಾಗದೆ ಶರಣ ನೆನಿಸನು. ಈ ಪಂಚ ಪ್ರಸಾದಗಳಿಂದ ಪಾಕ ತಿಕ್ಕಾಂಗವೂ ಪ್ರಸಾದವಾಗುತ್ತದೆ. ಪ್ರಸಾದಲಿಂಗಾರಾಧನೆಗೆ ಅರ್ಪಿತೆಯುಂಟಾಗುತ್ತದೆ. ಪ್ರಾಸಾದಿಕ ಸಾಹಿತ್ಯ

ರಚನೆಗೆ, ಪ್ರತಿಭಾವಂತ ಕಾವ್ಯ ಕಾರ್ಯಕ್ಕೆ ಸಾಮರ್ಥ್ಯ ಸಂಭವಿಸುತ್ತದೆ, ಶರಣನಿಗೆ ಪ್ರಾಸಾದಿಕತೆಯೇ ಪೂರ್ಣೋದ್ದೇಶ.

ಶರಣನ ಮನ ಜ್ಞಾನಗಳು ವಾಕ್ಯಕೃತಿಗಳು ಪ್ರಸಾದ ರೂಪ ಚೇತನ ಚಿಂತನ-ಮಂಥನಗಳಲ್ಲಿರಬೇಕು; ವಚನ-ಶ್ರವಣಗಳಲ್ಲಿರಬೇಕು. ಆದಾಗಬೇಕಾದರೆ ಆಕಾಶಾಂಗದ ಪೂರ್ವಾಶ್ರಯ ನಿರಸನವಾಗಿ ಚಿದಾಕಾಶದ ಆರಾಧನೆ ಅಳವಡಬೇಕು. ಪಂಚವಿಧ ಭಕ್ತಿ, ಪಂಚವಿಧ ಶಕ್ತಿಗಳ ಸಮನ್ವಯವಾಗಬೇಕು. ಶರಣನಲ್ಲಿ. ಪಂಚಕಲೆ ಪಂಚಕಳೆಗಳಿಂದ ಕೂಡಿರಬೇಕು ಶರಣ. ಮೀರಿದ ಕ್ರಿಯೆಯ ಎರಡನೆಯ ಹಂತವನ್ನು ಹತ್ತಿ ನಿಂತಿರಬೇಕು. ಜ್ಞಾನ ಶುದ್ಧಿ ಸುಜ್ಞಾನ ಸಿದ್ಧಿ ಉಂಟಾಗಿ ಮಹಾಜ್ಞಾನ ಮೈಗೂಡಿರಬೇಕು.

ಶರಣನಿಗೆ ಶಿವನೆ ಪಂಚಪ್ರಾಣ; ಪರಮ ಜೀವನ ಶರಣನ ವಾಣಿಯಲ್ಲಿ ಶಿವನಾಮ, ಕಿವಿಯಲ್ಲಿ ಶಿವಕೀರ್ತಿ, ಮನದಲ್ಲಿ ಶಿವಧ್ಯಾನ, ಜ್ಞಾನದಲ್ಲಿ ಶಿವ ಧಾರಣೆ ನೆಲೆಗೊಂಡಿರುತ್ತವೆ. ಮತ್ತೊಂದನ್ನರಿಯನು, ಮಂಗಳೇತರ ಕಾರ್ಯಗಳನ್ನು ಮಾಡುನು. "ಮಂಡೆಯ ಬೋಳಿಸಿಕೊಂಡು ಗಂಡುದೊತ್ತುವೊಕ್ಕೆ ನಯ್ಯಾ ಲಜ್ಜೆ ಗೆಟ್ಟಾದರೂ ಲಿಂಗವನೊಲಿಸುವೆ, ನಾಣುಗೆಟ್ಟಾದರೂ ಲಿಂಗವನೊಲಿಸುವೆ! ಕೆಲದ ಸಂಸಾರಿಗಳು ನಗುತಿರೊಡ್ಡಿರಲಿ, ಕೂಡಲಸಂಗಮದೇವಾ, ಶರಣಾಗತಿ ವೊಕ್ಕೆ ನಯ್ಯಾ!" ಇದು ಶರಣನ ಶೈವೀಭಲ. ಶೈವೀ ಶೀಲ.

"ಕಂಡುದಕ್ಕೆಳಸೆನೆನ್ನ ಮನದಲ್ಲಿ, ನೋಡಿ ಸೋಲೆನೆನ್ನ ಕಣ್ಣಲ್ಲಿ, ಅಡಿ ಹುಸಿಯೆನೆನ್ನ ಜಿಹ್ವೆಯಲ್ಲಿ, ಕೂಡಲಸಂಗಮದೇವಾ, ನಿಮ್ಮ ಶರಣನ ಪರಿ ಇಂತುಟಯ್ಯಾ." ಲಿಂಗದಲ್ಲಿ ಸಮ್ಯಕ್ಕರು; ಲಿಂಗದಲ್ಲಿ ಸದರ್ಥರು ಶಿವಶರಣರು ಶಿವನ ನಂಬಿದ ಶರಣರು ಮಹಿಮರು, ಸುಚರಿತ್ರರು ಶಿವರಸದ ವಾರುಧಿಗಳು; ಶಿವಾನುಭಾವ ಸುಖಿಗಳು ಕಾಲಕರ್ಮರಹಿತರು. ಭವವಿರಹಿತರು. ಶರಣನಿದ್ದೆ ಗೆಯ್ದರೆ ಸಮಾಧಿಕಾಣಿರೋ! ಶರಣನಿದ್ದು ಕುಳಿತರೆ ಶಿವರಾತ್ರಿಕಾಣಿರೋ! ಶರಣ ನಡೆದುದೆ ಪಾವನ, ಶರಣ ನುಡಿದುದೆ ಶಿವತತ್ತ್ವಕಾಣಿರೋ! ಕೂಡಲಸಂಗನ ಶರಣನ ಕಾಯವೇ ಕೈಲಾಸ ಕಾಣಿರೋ! ತೆರಹಿಲ್ಲದ ನಡೆ, ತೆರಹಿಲ್ಲದ ನುಡಿ.

ತೆರಹಿಲ್ಲದ ಸಂಭಾಷಣೆಯು ಸುಖವು; ತೆರಹಿಲ್ಲದೆ ನಂಬಿದ ಸ್ವಾನುಭಾವ ಸುಖವು. ತೆರಹಿಲ್ಲದ ಮಹಿಮೆ, ತೆರಹಿಲ್ಲದ ವಿಚಾರ, ಕೂಡಲಸಂಗಮದೇವಾ ನಿಮ್ಮ ಶರಣಂಗಿ!" ಇದರಿಂದಾಗಿ ಆ ಕರಕಿವನ ಪ್ರಮಾಣ ಶರಣ ಬಲ್ಲ. ಶಿವನಿಗೆ ಶರಣನೇ ಎಲ್ಲ.

ಶಿವನೇ ತಾನಾದ ಶರಣನೆಗೆ ಭವವೆಂದರೇನು ? ಬಂಧನವೆಂದರೇನು ? ಆತನ ಭವವೂ ಶಿವವಾಗುತ್ತದೆ.

"ಪರುಷತ್ವ ಬೆಲೆಯಿಲ್ಲ, ಪ್ರಾಣಕ್ಕೆ ನಿರ್ಮಾಲ್ಯವಿಲ್ಲ.
ರುಚಿಗೆ ಎಂಜಲವಿಲ್ಲ, ಸುಖಕ್ಕೆ ಆರೋಚಕವಿಲ್ಲ.
ಗುಹೇಶ್ವರಾ, ನಿಮ್ಮ ಶರಣಂಗೆ ಭವವಿಲ್ಲ, ಬಂಧನವಿಲ್ಲಯ್ಯಾ!"

"ಲಿಂಗ ಶರಣನ ಪಂಚೇಂದ್ರಿಯಂಗಳು ಲಿಂಗಮುಖವಾಗಿ ನಿಂದು
ಮನಸಹಿತ ಪಂಚವಿಷಯಂಗಳಖಿಲ ಸುಖಂಗಳ
ಲಿಂಗಾರ್ಪಿತದಿಂದ ಚರಿಸುತ್ತ ಬೇರೆ ಮತ್ತೊಂದು ದೆಸೆ
ಇಲ್ಲದೆ ನಿಂದಿಹವು, ಸೌರಾಷ್ಟ್ರ ಸೋಮೇಶ್ವರಲಿಂಗ
ನಿವಾಸಿಯಾದ ಶರಣಂಗೆ!"

"ಹರಣವಿದ್ದು ಹರಣವಿಲ್ಲ, ಹರಣ ಲಿಂಗದಲ್ಲಿ ನಿರಿಯಾಣ
ವಾಯಿತ್ತಾಗಿ!

ಮನವಿರ್ದು ಮನವಿಲ್ಲ, ಮನವ ಮಹದಲ್ಲಿ ಲಯವಾಯಿತ್ತಾಗಿ!

ಜೀವವಿದ್ದು ಜೀವವಿಲ್ಲ, ಜೀವ ಸಜ್ಜನವಾಗಿ ಪರಮನಲ್ಲಿ ಐಕ್ಯ

ವಾಯಿತ್ತಾಗಿ!

ಭಾವವಿರ್ದು ಭಾವವಿಲ್ಲ, ಭಾವ ನಿರ್ಭಾವದಲ್ಲಿ ನಿಂದಿತ್ತಾಗಿ!

ಕರಣಂಗಳಿರ್ದು ಕರಣಂಗಳಿಲ್ಲ, ಕರಣಂಗಳು ಲಿಂಗದ ಕಿರಣಂಗಳ

ನೈದಿದವಾಗಿ!

ಇಂತು ಸರ್ವವಿದ್ದು ಸರ್ವವಿಲ್ಲ. ಇದು ಕಾರಣ,

ಸೌರಾಷ್ಟ್ರ ಸೋಮೇಶ್ವರಾ. ನಿಮ್ಮ ಶರಣರು, ಉಂಡು ಉಪವಾಸಿಗಳು

ಬಳಸಿ ಬಹುಚಾರಿಗಳು."

ಶಬ್ದಬ್ರಹ್ಮ ಶರಣ

“ಕಂಗಳ ಕರುಳ ಕೊಯ್ದವರ

ಮನದ ತಿರುಳ ಹುರಿದವರ

ಮಾತಿನ ಮೊದಲ ಬಲ್ಲವರ

ಎನಗೊಮ್ಮೆ ತೋರಾ ಗುಹೇಶ್ವರಾ !”

ಸೃಷ್ಟಿ ದೃಷ್ಟಿಯೊಳಗಡೆ, ದೃಷ್ಟಿ ದಿವ್ಯಲಿಂಗದೊಳಗಡೆಗಿರುವರು ಮತ್ತು ಮನದ ಸುಕಲ್ಪ ವಿಕಲ್ಪ ಸುಶಯ ವಿಪರ್ಯಯಗಳನ್ನೆಲ್ಲ ತೊಡೆದು ನಿರ್ಮಲ ಮನವನ್ನು ಜ್ಞಾನ ಲಿಂಗದಲ್ಲಿ ಇರಿಸಿದವರು ಮಾತಿನ ಮೊದಲ ತಿಳಿಯಬಲ್ಲರು. ವ್ಯರ್ಥವಾದ ಅರ್ಥವಿಲ್ಲದ ವಾಗ್ ವ್ಯವಹಾರಗಳನ್ನೆಲ್ಲ ನಿಲ್ಲಿಸಿ ಅಂದರೆ ಮಾತಿನ ಮಥನಕ್ಕೆ ಸಿಕ್ಕದೆ ಮಾತಿನ ರುಚಿಗೆ ಮರುಳಾಗದೆ ಮಾತನ್ನು ಮಂತ್ರವಾಗಿಸಿ ಬಲ್ಲವರು ಮಾತಿನ ಮೂಲವನ್ನು ಅರಿಯ ಬಲ್ಲರು. ಮಾತೆಂಬ ಜ್ಯೋತಿರ್ಲಿಂಗದ ಸಾಕ್ಷಾತ್ಕಾರವನ್ನು ಸಂಪಾದಿಸಿದವನು ಆಕಾಶಾಂಗನಾದ ಶರಣನು. ಶರಣನ ಸಾಮಾನ್ಯವಾಗಿ ಶಬ್ದ ಮುಗ್ದನಾಗಿ ಶಬ್ದ ಬ್ರಹ್ಮನೆನಿಸಿರುತ್ತಾನೆ. ಅಂತಹ ಶರಣನ ಸಂದರ್ಶನ ಮಾತ್ರದಿಂದ ಕೃತಾರ್ಥರಾಗುತ್ತಾರೆ ಜನರು.

ಶರಣನ ಶಬ್ದಜ್ಞಾನ ಪ್ರಮಾಣಾತೀತ, ಪರಿಪೂರ್ಣ. ಆತನು ಉಚ್ಚರಿಸಿದ ಶಬ್ದದಲ್ಲಿ ಸರ್ವಶಕ್ತಿಗಳಿರುತ್ತವೆ. ಶ್ರೇಷ್ಠ ಚೈತನ್ಯವಿರುತ್ತದೆ. ಶಬ್ದಮಯ ಶರಣಾಂಗದಲ್ಲಿ ಅರ್ಥಮಯ ಲಿಂಗವಿರುತ್ತದೆ. ಶರಣನ ಶಬ್ದದಲ್ಲಿ ಪಂಚತನ್ಮಾತ್ರಗಳೂ ಪಂಚಾಮೃತವೂ ಸುಗಮವಾಗಿರುತ್ತವೆ. ಸ್ವಾನುಭವ ತುಂಬಿರುತ್ತದೆ. ಅನುಭವ ಪ್ರಮಾಣವಿಲ್ಲದೆ ಆತನು ಆಡುವುದಿಲ್ಲ. ಆತನಿಗೆ ಬೇರೆ ಪ್ರಮಾಣಗಳು ಪ್ರಾಮುಖ್ಯವಲ್ಲ.

“ವೇದ ಪ್ರಮಾಣವಲ್ಲ; ಶಾಸ್ತ್ರಪ್ರಮಾಣವಲ್ಲ;
ಶಬ್ದ ಪ್ರಮಾಣವಲ್ಲ ಕಾಣಬೋ ಲಿಂಗಕ್ಕೆ
ಆಂಗಸಂಗದ ಮಧ್ಯದಲ್ಲಿರು ಬೈಚಿಟ್ಟು ಬಳಸಿದ-
ಗುಹೇಶ್ವರಾ ನಿಮ್ಮ ಶರಣ.”

ಪರಮಜ್ಞಾನಿ ಪರಮಾನುಭಾವಿಯಾದ ಶರಣನಿಗೆ ಶಾಸ್ತ್ರ ಪ್ರಮಾಣ
ಮುಖ್ಯವಲ್ಲ. ಶಬ್ದ ಪ್ರಮಾಣ ಮುಖ್ಯವಲ್ಲ. ಶಬ್ದಕ್ಕೆ ಶಾಸ್ತ್ರಕ್ಕೆ ಮೂಲ
ವಾದ ಆ ಪರಾಶಕ್ತಿ ಪರಶಿವ ಚೈತನ್ಯ ಮುಖ್ಯ. ಶಾಸ್ತ್ರ ಜಾಲದಲ್ಲಿ ಬಿದ್ದವನು
ಶಬ್ದ ಪೋಹಕ್ಕೆ ಸಿಕ್ಕವನು ನೇರ ದಾರಿ ಗಾಣದೆ ಗುರಿ ನಿಲುಕದೆ ಬಳಲುವನು,
ಅದೇ ಶರಣನು ಸ್ವಾನುಭವದ ಬೆನ್ನುಹತ್ತಿ ಶಿವ ಸುಖಿಯಾಗುವನು.
ಶರಣನ ಅನುಭವವು ಶಬ್ದದ ಬೆನ್ನು ಹತ್ತುದು. ಪ್ರತಿಯಾಗಿ ಭಾಷೆಯೇ
ಆತನ ಅನುಭಾವದ ಬೆನ್ನು ಹತ್ತುತ್ತದೆ.

“ನಿರಾಳವೆಂಬ ಕೊಸಿಂಗೆ ಬೆಣ್ಣೆಯನಿಕ್ಕಿ
ಹೆಸರಿಟ್ಟು ಕರೆದವರಾರೋ ?

ಅಕ್ಕಟಕಟಾ, ಶಬ್ದದ ಲಜ್ಜೆಯ ನೋಡಾ !

ಗುಹೇಶ್ವರನರಿಯದ ಅನುಭವಿಗಳೆಲ್ಲರ ತರಕಟ ಕಾಡಿತ್ತು.”

ಆ ಪರವಸ್ತು ನಿರಾಳ, ನಿರವಯಲ, ನಿರ್ವಾಚ್ಯ. ಅಂತಹದನ್ನು
(ವಾಗ್ಬ್ರಹ್ಮ)ಗಳು ಬರಿಯ ಅರಿವಿನ ಸವಿಬೆಣ್ಣೆಯ ವಶಪಡಿಸಿ ಹೆಸರಿಟ್ಟು ಕರೆದರೆ
ಅಂದರೆ ನಾಮ ಮಾತ್ರಕ್ಕೆ ತಂದರೆ ಅದು ಸಾಧ್ಯವಾಗದು ; ಸ್ವಾನುಭವವಿಲ್ಲದ
ಶಬ್ದಕ್ಕೆ ಅದೇ ಒಂದು ಲಜ್ಜೆ. ಜೊಳ್ಳು ಮಾತಿನ ಅರಿಕೆಯನ್ನು ಅನುಭವವೆಂದು
ಹೇಳುವವರಿಗೆ ಸ್ವರೂಪಸಿದ್ಧಿಯಾಗದು.

“ಧಾತು ಮಾತು ಪಲ್ಲಟಿಸಿದಡೆ ಗಮನವೆಲ್ಲಿಯದೋ ?

ಧ್ಯಾನ ಪೌನಪೆಂಬುದು ತುನಂಗುಣ ಸಂದೇಹವಯ್ಯಾ !

ಸುಜ್ಞಾನಭರಿತ ಅನುಪಮ ಸುಖಿ ಗುಹೇಶ್ವರಾ, ನಿಮ್ಮ ಶರಣನು.”

ತನ್ನ ಸ್ವರೂಪವನರಿಯದೆ ನಿಜದ ನಿಲವ ನೋಡದೆ ಬರೀ ನುಡಿಯುವವ
ರಿಗೆ ಗತಿಯಿಲ್ಲ ; ಅನುಭವಿ ಮುನ್ನವೇ ಇಲ್ಲ. ಏನು ಕಟ್ಟಲೂ ಧಾತು ಕೆಡ

ಬಾರದು ; ಏನು ತಪ್ಪಿದರೂ ಮಾತು ತಪ್ಪಬಾರದು ; ನುಡಿದು ನಡೆಯದಿದ್ದರೆ. ಅದೇ ಹುಸಿ ; ಅದೇ ತಪ್ಪು. ಮೌತು ಪಲ್ಲಟವಾದರೆ ಬಾಳು ಬದುಕು ಪಲ್ಲಟವಾಗುತ್ತದೆ. ಧಾನ್ಯಸಂಕಲ್ಪ ಮೌನಸಂಕಲ್ಪ ನಿಜದ ನಿರ್ಣಯಕ್ಕೆ ನಿಲುಕಿಸವು. ಅವು ತನುಗುಣವೆನಿಸಿ ಸಂಶಯಕ್ಕೆ ಎಡೆಯಾಗುತ್ತದೆ. ಸಹಜವಾಗಬೇಕಲ್ಲದೆ ಸಂಕಲ್ಪ ಕಾರಣವಾಗಿರಬಾರದು. ಅಲ್ಲದೆ ಲಿಂಗಮೆಚ್ಚಿ ನುಡಿದ ನುಡಿ ಮಾತು ಗಾರಿಕೆಯಲ್ಲ ; ಅದು ಮೌನಕ್ಕೆಂತ. ಧ್ಯಾನಕ್ಕೆಂತ ಹೆಚ್ಚಿನದು. ಆದ್ದರಿಂದ ಸಂಜ್ಞಾನ ರೂಪ ಸ್ವಾನುಭವ ಭರಿತ ವಾಗ್ಗೋಷ್ಠಿಯುಳ್ಳವನು ಅನುಪಮ ಸುಖಿಯಾಗುವನು ; ಅವನೇ ಶಿವಶರಣನೆನಿಸುವನು. ಆತನಾಡಿದ್ದೆಲ್ಲ ಸರಮೆ ಪ್ರಸಾದ. ಆತನದು ಪ್ರಾಸಾದಿಕ ವಾಣಿ.

ಶರಣವಾಣಿ ಪರಶಿವನ ವಾಹನ. ಶರಣನ ಆ ಪರಾವಾಣಿಯೆಂಬ ಬೆಳು ಗುದುರೆಯನೇರಿ ಪರಶಿವನು ಪ್ರಯಾಣ ಮಾಡುತ್ತಾನೆ. ಪ್ರಣವಮೂರ್ತಿಯಾಗಿ ವೈಖರಿಯಲ್ಲಿ ವಿರಾಜಿಸುತ್ತಾನೆ. ಪ್ರಣವಾಶ್ವಕ್ಕೆ ನಾಲ್ಕು ಮಾತ್ರಗಳೇ ನಾಲ್ಕು ಕಾಲುಗಳು. ಅಥವಾ ಚತುರ್ವಿಧ ವಾಣಿಗಳೇ ಚತುಷ್ಟಾದಗಳು.

“ಸ್ವರವೆಂಬ ಕುದುರೆಗೆ ವಿಷ್ಣು ವೆಂಬ ಕಡಿವಾಣ,
ಚಂದ್ರಸೂರ್ಯರೆಂಬ ಅಂಕಣೆ ; ಬ್ರಹ್ಮವೆ ಹಲ್ಲಣ,
ಸುರಾಳವೆಂಬಲ್ಲಿ ನಿರಾಳವಾಯಿತ್ತು—
ಗುಹೇಶ್ವರನೆಂಬ ರಾವುತಂಗೆ !”

ಶರಣನ ಪ್ರಣಸ್ವರವೆ ಕುದುರೆ. ಆ ಕುದುರೆಗೆ ಆದಿಶಕ್ತಿ ಸ್ವರೂಪನಾದ ವಿಷ್ಣುವೇ ಕಡಿವಾಣ, ಆದಿಶಕ್ತಿಯೇ ಅರ್ಥಶಕ್ತಿ. ಅರ್ಥಶಕ್ತಿಯಿಂದ ಪ್ರಣವ ಪ್ರಜ್ಞೆಯುಂಟಾಗುತ್ತದೆ. ಪ್ರಣವ ಸ್ವರೂಪ ಸಂಪ್ರಾಪ್ತವಾಗುತ್ತದೆ. ಕಡಿವಾಣ ದಿಂದ ಕುದುರೆ ವಶವರ್ತಿಯಾಗಿರುವಂತೆ ಪ್ರಣವಾರ್ಥಮನನದಿಂದ ಪ್ರಣವ ಸ್ವರೂಪವಶವಾಗುತ್ತದೆ. ಚಂದ್ರಸೂರ್ಯರೆಂಬ ಹೆಸರುಳ್ಳ ಇಡಾಪಿಂಗಳಾ ನಾಡಿಗಳೇ ಎರಡು ಪಾದಗಳನ್ನಿಡುವ ಅಥವಾ ಮೆಟ್ಟುವ ಅಂಕಣಿ (ರಿಕಾಪು) ಗಳು. ಇಡಾಪಿಂಗಳ ನಾಡಿಗಳ ಆಶ್ರಯದಲ್ಲಿಯೇ ಸ್ವರ ಸಂಚರಿಸಬೇಕು. ಬ್ರಹ್ಮ ನಾಳವೆ ಹಲ್ಲಣ. ಹಲ್ಲಣವೆಂದರೆ ತಡಿ ಅಥವಾ ಜೇನು. ಸ್ವರ ಬ್ರಹ್ಮನಾಳದಲ್ಲಿ

ನೆಲಸಿರುತ್ತದೆ. ಇದರಿಂದಾಗಿ ಬ್ರಹ್ಮವೆ ಹಲ್ಲಣ, ಹೀಗೆ ಸಗುಣದಿಂದ ನಿರ್ಗುಣಕ್ಕೆ
ಗಮನಿಸುತ್ತದೆ; ಸಯಣ ಮಾಡುತ್ತದೆ. ಆ ಕುದುರೆಯನ್ನೇರಿ ಕುಳಿತರಾವುತ
ನೆಂದರೆ ಗುಹೇಶ್ವರನು. ಹೀಗೆ ಶರಣನ ಸ್ವರದಲ್ಲಿ ಪರಶಿವ ಬ್ರಹ್ಮವು ಸದಾ
ಸಂಚರಿಸುತ್ತದೆ. ಆತನ ಶಬ್ದವೆಲ್ಲ ಪರಬ್ರಹ್ಮಸ್ವರೂಪವಾಗಿರುತ್ತದೆ.

“ಹಿಂದಣ ಕವಿಗಳನ್ನ ತೊತ್ತಿನ ಮಕ್ಕಳು.

ಮುಂದಣ ಕವಿಗಳನ್ನ ಕರುಣದ ಕಂದಗಳು.

ಆಕಾಶದ ಕವಿಗಳನ್ನ ಶೊಟ್ಟಿಲ ಕೂಸುಗಳು.

ಹರಿಬ್ರಹ್ಮರೆನ್ನ ಕಕ್ಷಕುಳ.

ನೀ ಮಾವ, ನಾನಳಿಯ ಗುಹೇಶ್ವರಾ.”

ಬುದ್ಧಿಪ್ರಧಾನರಾದ ತ್ರಿಕಾಲದ ಕವಿಗಳೆಲ್ಲರೂ ಶರಣನಿಗೆ ಶಿಷ್ಯಗಳು.
ಭಾವಪ್ರಧಾನರಾದ ಶರಣ ಪ್ರೌಢನಾದ ಶಿವಕವಿ. ಈತ ಶಿವಜ್ಞಾನಿ ಮಾತ್ರವಲ್ಲ
ಶಿವಾನುಭಾವಿ. ಇತರ ಕವಿಗಳು ಈತನಿಂದ ಉಪಜೀವಿಗಳು. ಹರಿಬ್ರಹ್ಮಾದಿ
ಗಳು ಶರಣನ ಕಂಕುಳ ಕುಳುಗಳು. ಅಂದರೆ ಬಗಲಿನಲ್ಲಿ ಸಿಕ್ಕು ಬಿದ್ದಿರುವವರು.
ಇನ್ನು ಆ ಚಿಚ್ಚಕ್ತಿ ಪರಶಿವನಿಂದ ಹುಟ್ಟಿ ಮಗಳಾಗಿರುತ್ತಳು. ಅವಳನ್ನು ಒಲಿಸಿ
ಕೊಂಡು ಒಡಗೂಡಿದ ಕಾರಣ ಶರಣ ಪರಶಿವನಿಗೆ ಅಳಿಯ, ಮಗಳ ಗಂಡ.
ಅಂದರೆ ಚಿಚ್ಚಕ್ತಿ ಸಂಪನ್ನ ಶರಣ. ಆತನ ಅರಿವು ಅಗ್ಗಲಿಕೆಯಿಲ್ಲದ್ದು. ಆದೂ ಇದಿ
ರಿಟ್ಟು ಅರಿಯುವ ಅರಿವಲ್ಲ. ಅವಿರಳವಾಗುವ ಅರಿವು. ಆತನ ಆ ಚಿತ್‌ಶಕ್ತಿ
ಅಗಾಧವಾದುದು. ತಾನೇ ತಾನಾಗುವ ನಿಲವುಳ್ಳುದು. ಆತನೇ ಒಂದು
ದಿವ್ಯಕಾವ್ಯವಾಗಿರುತ್ತಾನೆ. ಲಿಂಗಸಾಹಿತ್ಯವಾಗಿರುತ್ತಾನೆ.

ಆಕಾಶಾಂಗನಾದ ಶರಣನಿಗೆ ಸಹಜವಾಗಿ ಶಬ್ದಜನಕತ್ವವಿದೆ. ಬಯಲಕ್ಕೆ
ಬಣ್ಣವಿಡುವ ಭಾವಬಣ್ಣವೆಂಬುದೇ ಈತನಿಗೆ ಪ್ರಸಿದ್ಧ ಲಿಂಗರೂಪವಾದ ಶರಣ

ಪ್ರಾಸಾದಿಕ ಶಬ್ದ ಸ್ವರೂಪವೇ ಆಗುವಲ್ಲಿ ಅಚ್ಚರಿಯೇನಿಲ್ಲ ; ಹೆಚ್ಚಿನದೇನಲ್ಲ. ಅನುಭವಾನಂದದೊಳಗಿನ ಅಚ್ಚಕುರುಹು ಶರಣ. ಶಿವಶಬ್ದದೊಳಗಿನ ಸುಳುಹು ಶರಣ. ಆದರೆ ಶಬ್ದಚೈತನ್ಯ ಶರಣ. ಶರಣನ ಸುಶಬ್ದ ಪ್ರಸಾದ ಅದೊಂದು ಸಚ್ಚಿತ್ತವೋದ-ಬ್ರಹ್ಮವನ್ನೇ ಶಬ್ದವನ್ನಾಗಿರುವ ಸಮರ್ಥ ಶರಣ. ಪರಾವಾಕ್ ಶಕ್ತಿಯುಕ್ತ ಪ್ರಸಾದಲಿಂಗರೂಪ ಪರಬ್ರಹ್ಮ ಸ್ವರೂಪ ಶರಣ ಬೇರಲ್ಲ, ವಿಜ್ಞಾನ ರೂಪ ಪರಬ್ರಹ್ಮ ಬೇರಲ್ಲ. ಎರಡಾಗಿಯೂ ಇರಬಲ್ಲ, ಒಂದಾಗಿಯೂ ಇರಬಲ್ಲ.

— — —

ಉತ್ತರ ಭಾಗ

(ಪ್ರಸಾದಲಿಂಗ ಸಂಪುಟ)

ಲಿಂಗಸ್ಥಲಂಗಳು

ಪ್ರಸಾದಲಿಂಗಂ—

ಶಿನಾಖ್ಯಂ ಪರಮಂ ಬ್ರಹ್ಮ
ಪರಮಾಕಾಶಲಕ್ಷಣಮ್ |
ಲಿಂಗಮಿತ್ಯುಚ್ಯತೇ ಸದ್ವಿಃ
ಯದ್ವಿನಾ ನ ಜಗತ್ಸ್ಥಿತಿಃ ||

—ಶ್ರೀ ಶಿನಾಚಾರ್ಯ

ಪ್ರಸಾದಿಸ್ಥಲದ ಲಿಂಗಸ್ಥಲಂಗಳು

(ನಿರವಯ ಸ್ಥಲ ನಿರೂಪಣ)

ಪ್ರಸಾದಲಿಂಗ ಪರಿಚ್ಛಾನ :

‘ಪ್ರಸಾದಲಿಂಗ’ ಇದೊಂದು ಸಮಸ್ತಪದ. ಇದರಲ್ಲಿ ಎರಡು ಶಬ್ದಗಳಿವೆ. ಒಂದು ಪ್ರಸಾದಪದ ; ಇನ್ನೊಂದು ಲಿಂಗಪದ. ಇವುಗಳಲ್ಲಿ ಪ್ರಥಮವಾಗಿ ಪ್ರಸಾದ ಪದ ಪರಿಚಯ ಅಥವಾ ಪರಿಚ್ಛಾನ. ಕ್ರಮಪ್ರಾಪ್ತ-ಅಗತ್ಯ.

ಪ್ರಸಾದವೆಂದರೆ ಅನುಗ್ರಹ, ಅನುಗ್ರಹಿಸಿ ಕೊಟ್ಟುದು, ಅಮಳತೆ, ಆನಂದ, ಕಾವ್ಯ ಗುಣಗಳೆಲ್ಲೊಂದು - ಇವೆ ಮೊದಲಾದ ಅರ್ಥಗಳಿವೆ. ಪ್ರಸಾದಲಿಂಗವೆಂದರೆ ಪ್ರಸನ್ನತೆಗೆ ಅಧಿಷ್ಠಾನವಾದ ಚೈತನ್ಯ. ನಿರ್ಮಳಾತ್ಮ ಪರಾಶಕ್ತಿ-ಶಾಂತತೀತಕಲೆಯುಳ್ಳ ವಸ್ತು. ಶಿವ ಸಾದಾಖ್ಯಸ್ವರೂಪ. ಯ-ಕಾರ ಮಂತ್ರಾಕ್ಷರಾತ್ಮಕ. ದರ್ಪಣಾಕಾರ, ಶ್ರೋತ್ರನಿಷ್ಠ. ಈಶಾನ ಮುಖವುಳ್ಳುದು. ಸುಶಬ್ದ ಪ್ರಸಾದಕಾರಿ. ಪೂರ್ಣ ಲಕ್ಷಣ ಲಕ್ಷತ. ವಿಶುದ್ಧ ಚಕ್ರಗತ. ಅನಾದಿ ವಸ್ತು ಸಂಜ್ಞೆ ಸಹಿತ, ಕಪೋತ ಕಳೆಯುಳ್ಳುದು.

ಲಿಂಗಮೈಶ್ವರಂ ತೈಜಸಂ ಪರಂ ಜ್ವಾಲಾ ಮಾಲಾವೃತಂ ದಿವ್ಯಮಪ್ರಮೇಯಮನಾಮಯಂ ಲೀಯಂತೇ ಮೂರ್ಧ್ನ ವೈ ವೇದಾಸ್ಸ ಷಡಂಗಪದಕ್ರಮಾಃ | ಜಠರೇ ಲೀಯಂತೇ ಸರ್ವಂ ಜಗತ್ ಸ್ಥಾವರಂ ಜಂಗಮಂ | ಪುನರುತ್ಪದ್ಯತೇ ಯಸ್ಮಾತ್ಪದ್ಭುಹ್ಮ ಲಿಂಗಸಂಜ್ಞಕಂ || ಪ್ರಣವೋ ವೇದಿರಸ್ಮಾಯಾ ನಾದೋ ಲಿಂಗಾಕೃತಿರ್ಮುನೇ | ಬಿಂದುನಾದಮಯೇ ಲಿಂಗೇ ನಿತ್ಯಂ ಸನ್ನಿಹಿತಃ ಶಿವಃ || ಕೃಷ್ಣಾಂಶೋಭಾಶ್ಚೈವೈವಂ ಪ್ರಾಪ್ತಂ ವಿದಾತಿ ಹಿ ಭಾವಲಿಂಗಂ ಮಹಾ

ಲಿಂಗ ಪ್ರಸಾದಾಭಿವ್ಯಕ್ತಿ ದ್ವಯಂ | ಪ್ರಸಾದಲಿಂಗಂ ಕಥಿತಮೀಶಾನಮುಖ
ಸಂಜ್ಞಕಂ | —ಚಂದ್ರಚಾನ್ಯಾ ನಾಗಪು, ಪ-3

ಈಶ್ವರನ ಪರಮ ಪ್ರಕಾಶವೆ ಲಿಂಗ. ಅದು ಶೇಷಪುಂಜ, ದಿವ್ಯ, ಅಪ್ರಮೇಯ, ಅನಾಮಯ. ಲಿಂಗದ ಮಸ್ತಕದಲ್ಲಿ ಷಡಂಗಗಳಿಂದ ಕೂಡಿದ ನಾಲ್ಕು ವೇದಗಳಿವೆ. ಅದರ ಗರ್ಭದಲ್ಲಿ ಜಡಜಂಗಮಾತ್ಮಕವಾದ ಸರ್ವ ಜಗತ್ತಿದೆ ; ವ್ಯಕ್ತಾವ್ಯಕ್ತರೂಪದಲ್ಲಿರುತ್ತದೆ. ಪ್ರಣವಾತ್ಮಕವಾದ ಲಿಂಗವು ನಾದಾತ್ಮಕವೂ ಬಿಂದ್ವಾತ್ಮಕವೂ ಆಗಿದೆ. ಈ ಲಿಂಗದಲ್ಲಿ ಶಿವನು ನಿತ್ಯ ಸನ್ನಿಹಿತ ವಾಗಿರುತ್ತಾನೆ. ಅದನ್ನು ಅರ್ಚಿಸುವವನಿಗೆ ಅದು ಅಂತರಂಗದ ಐಶ್ವರ್ಯವನ್ನು ಅನುಗ್ರಹಿಸುತ್ತದೆ. ಅದರಿಂದ ಅದು ಪ್ರಸಾದಲಿಂಗವೆನಿಸಿದೆ. ಅದು ಭಾವ ಲಿಂಗದಿಂದ ಉದಯವಾಗಿದೆ. ಈಶಾನಮುಖವುಳ್ಳದಾಗಿದೆ. ಭಾವ ಪ್ರಸಾದ ವನ್ನು ಜ್ಞಾನ ಪ್ರಸಾದವನ್ನು ಅದು ಅನುಗ್ರಹಿಸುತ್ತದೆ.

ಯೋಗಾಂಗ ಜ್ಞಾನ ಚೈತನ್ಯ ಪ್ರಸಾದಲಿಂಗ. ಪ್ರಸನ್ನತೆಯನ್ನು ಪ್ರಕಾಶ ವನ್ನು ಸರ್ವಾಂಗಕ್ಕೆ ಪ್ರಸರಣ ಮಾಡುತ್ತದೆ. ಜತೆಗೆ ನಾದ ಪ್ರಸರಣವನ್ನೂ ಮಾಡುತ್ತದೆ. ನಾದ ಗ್ರಾಹಕ ಶಕ್ತಿಯೂ ಇದೆ. ಪರಾವಾಕ್ ಶಕ್ತಿಗೆ ಪ್ರೇರಕವೂ ಆಗಿದೆ. ಪಾದೋದಕ ಪ್ರಸಾದ, ನಿಷ್ಪತ್ತಿ, ಆಕಾಶ, ಪ್ರಕಾಶಗಳಿಗೆ ಆಶ್ರಯ ವಾಗಿದೆ. ಶ್ರೋತ್ರಕ್ಕೆ ಶ್ರೋತ್ರವಾಗಿದೆ ಪ್ರಸಾದಲಿಂಗ. ಪೋಷಕಶಸ್ತರಾಕ್ಷರ ಸ್ವರೂಪವೇ ಪ್ರಸಾದಲಿಂಗ. ಶಬ್ದವಿಷಯವನ್ನು ಪ್ರಸಾದವನ್ನಾಗಿರುವುದರಿಂದ ಇದು ಪ್ರಸಾದಲಿಂಗ.

“ಜ್ಯೋತಿರ್ಮಯಂ ನಿಜಮುಖಂಡ ಮತೀಂದ್ರಿಯಾರ್ಥಂ

ಜ್ಞಾನೋಪಲಬ್ಧ ಮಮೃತಂ ಪರಿಣಾಮಬೀಜಂ |

ಸಾದಾಖ್ಯ ತತ್ತ್ವಮುದಿತಂ ಪರಯಾಸ್ವ ಶಕ್ತ್ಯಾ

ಪ್ರಾಪುಂಃ ಪ್ರಸಾದ ಘನಲಿಂಗಮುಪಾಧಿಹೀನಂ ||”

—ಶಿವಾನುಭವ ಸೂತ್ರ

ಜ್ಯೋತಿರ್ಮಯವಾಗಿ ಸತ್ಕಾಖಂಡಸ್ವರೂಪವಾಗಿದೆ. ಅತೀಂದ್ರಿಯವಾಗಿದೆ. ಅರಿವಿಗೆ ಅಳವಡುತ್ತದೆ. ಅಮೃತವಾಗಿದೆ. ಜಗತ್ಪರಿಣಾಮಕ್ಕೆ ಕಾರಣವಾಗಿದೆ. ಸಾದಾಖ್ಯತತ್ತ್ವವಾಗಿದೆ. ಪರಾಶಕ್ತಿಯಿಂದ ಉದಿತವಾಗಿದೆ. ಉಪಾಧಿವಿರಹಿತವಾಗಿದೆ. ಇದನ್ನೇ ಪ್ರಸಾದಲಿಂಗವೆಂದು ಹೇಳುವರು. ಅದೂ ಜ್ಞಾನೋಪಲಭ್ಯ; ಪರಿಣಾಮಕಾರಣ. ಶಬ್ದ ದೊಳಗೆ ಚಿನ್ನದ ಸ್ವರೂಪದಲ್ಲಿರುತ್ತದೆ. ಚಿನ್ನದಾಮೃತವಾಗಿದೆ; ಚಿಜ್ಯೋತಿಯಾಗಿದೆ; ಚಿತ್ಕಳಾಸ್ವರೂಪವಾಗಿದೆ. ಪ್ರಸನ್ನ ಸ್ವರೂಪದಲ್ಲಿರುವುದೇ ಅದರ ಸಲ್ಲಕ್ಷಣ.

ಭಾವಲಿಂಗ-ಪ್ರಸಾದಲಿಂಗ :

ಭಾವಲಿಂಗದ ಕಿರಣ ಪ್ರಸಾದಲಿಂಗ. ಇದರಿಂದಾಗಿ ಭಾವಲಿಂಗವನ್ನು ಮೊದಲು ಮನನಿಸಬೇಕಾಗುತ್ತದೆ.

“ನಿಷ್ಕಲಂ ಭಾವಲಿಂಗಂ ಸ್ಯಾದ್ಭಾವಗ್ರಾಹ್ಯಂ ಪರಾತ್ಪರಂ |

ಸನ್ಮಾತ್ರಂ ಭಾವಲಿಂಗಂ ಸ್ಯಾದಿತಿ ನಿಷ್ಠಾ ಮಹಾತ್ಮನಾಂ ||”

—ಶಿವಾನುಭವಸೂತ್ರ

ನಿಷ್ಕಲವಾಗಿದೆ, ಭಾವಗ್ರಾಹ್ಯವಾಗಿದೆ; ಸತ್ತಾಮಾತ್ರವಾಗಿದೆ. ಸದ್ರೂಪಂ ಭಾವಲಿಂಗಂ ಅಸಿ ಪದದರ್ಥ ಭಾವಲಿಂಗ, ತ್ವಂಪದದರ್ಥಪ್ರಾಣಲಿಂಗ, ತತ್ತ್ವದರ್ಥ ಇಷ್ಟಲಿಂಗವೆಂದು ಮೊಗ್ಗಿಯ ಮಾಯಿದೇವನು ನಿರೂಪಿಸಿದ್ದಾನೆ. ಪರತತ್ತ್ವವೆ ಭಾವಲಿಂಗ. ಕಾರಣಸ್ವರೂಪ ಭಾವಲಿಂಗ. ಆತ್ಮರೂಪವೂ ಅನುಸಂಧಾನಾತ್ಮಕವೂ ಕಲಾತ್ಮಕವೂ ಆಗಿದೆ.

“ಮಹಾಲಿಂಗಂ ಪ್ರಸಾದಾಖ್ಯಂ ಲಿಂಗಮಿತ್ಯುಭಯಸ್ಥಲಂ |
ಭಾವಲಿಂಗಂ ಭವತ್ಯೇವ ಸ್ವಾನುಭೂತಿ ಪ್ರಮಾಣತಃ ||”

—ಶಿವಾನುಭವಸೂತ್ರ,

ಭಾವಲಿಂಗವೆ ಮಹಾಲಿಂಗ ಪ್ರಸಾದಲಿಂಗವೆಂದು ಎರಡು ಲಿಂಗಸ್ಥಲವಾಗಿ ಏರ್ಪಡುತ್ತದೆ. ಇದಕ್ಕೆ ಸ್ವಾನುಭವವೇ ಪ್ರಮಾಣ. ಆತ್ಮಾಂಗದಲ್ಲಿ ನೆಲೆಗೊಂಡ ಮನೋರ್ಮೆಯ ನಿರಂಜನ ಭಕ್ತಿ ಪೂಜಾಕ್ರಿಯೆಗಳನ್ನು ಕೈಕೊಂಡು ಒಪ್ಪುವಂತಹ ಮಹಾಜ್ಞಾನ ನೀಕ್ಷಣ ಸ್ವರೂಪವಾದ ಭಾವಲಿಂಗವು.

“...ಪ್ರಾಣಲಿಂಗಕ್ಕೆ ಆದಿಯಾಗಿ, ಭಾವಭ್ರಮೆಗಳು ನಷ್ಟವಾಗಿ, ಅನುಭಾವದಲ್ಲಿ ಅನುವಾಗಿ, ಭಾವ-ಸದ್ಭಾವ-ನಿರ್ಭಾವಗಳಲ್ಲಿ ಭರಿತವಾಗಿ, ಭಾವಬ್ರಹ್ಮವೆಂಬ ಭೇದವಿಲ್ಲದೆ ಸನ್ನಿಹಿತ ಭಾವದಿಂದ ಇಪ್ಪದೀಗ ಭಾವಲಿಂಗ.....”

ಎಂದು ಆದಯ್ಯ ಶರಣನು ಭಾವಲಿಂಗಸ್ವರೂಪವನ್ನು ನಿರೂಪಿಸಿದ್ದಾನೆ. ಪರಿಪೂರ್ಣಸ್ವರೂಪ ಭಾವಲಿಂಗ. ಯೋಗಾಂಗಾಧಿಷ್ಠಾನವಾಗಿದೆ. ಭಾವಲಿಂಗ. ಭಾವಲಿಂಗಕ್ಕೆ ಸನ್ನಿಹಿತಲಿಂಗವೆಂದು ನಾಮಾಂತರವಿದೆ.

ಭಾವಲಿಂಗ ನಿಷ್ಕಲವಾದರೂ ಭಾವಗ್ರಾಹ್ಯವಾಗಿದೆ. ಮೊಗ್ಗೆಯ ಮಾಯಿದೇವ ಶಿವಾಚಾರ್ಯನ ಈ ಮಾತನ್ನು ಶ್ವೇತಾಶ್ವತರೋಪನಿಷತ್ ಕೆಳಗಿನಂತೆ ಒಪ್ಪಿಕೊಂಡಿದೆ.

ಭಾವಗ್ರಾಹ್ಯಮನೀಡಾಖ್ಯಂ ಭಾವಾ ಭಾವಕರಂ ಶಿವಂ |

ಕಲಾಸರ್ಗಕರಂ ದೇವಂ ಯೇ ವಿದುಸ್ತೇ ಜಹುಸ್ತುನು ||”

ಭಾವ ಪ್ರಾಪ್ತಿಗೆ ಯೋಗ್ಯವಾಗಿದೆ. ಭಾವಕ್ಕೆ ಆಶ್ರಯವಾಗಿದೆ. ಆದರೆ ತನಗೊಂದು ಬೇರೆ ಆಶ್ರಯ ಬೇಕಿಲ್ಲ; ಇಲ್ಲ. ಭಾವಗ್ರಾಹ್ಯವಾದ ಆ ಲಿಂಗವು ಶಿವಸ್ವರೂಪವಾಗಿದೆ; ಕಲ್ಯಾಣದಾಯಕವಾಗಿದೆ. ಜಗತ್ತಿನ ಉತ್ಪತ್ತಿ ಸಂಹಾರಗಳಿಗೆ ಕಾರಣವಾಗಿದೆ. ಮತ್ತು ಷಟ್ ಕಲೆಗಳನ್ನು ಸೃಷ್ಟಿಸುತ್ತದೆ. ಕಲಾ ಸೃಷ್ಟಿಗೆ ಕಾರಣವಾದ ಕಳಾಮಯವಾದ ಕಲ್ಯಾಣಕರವಾದ ಭಾವಗ್ರಾಹ್ಯವಾದ ಭಾವಲಿಂಗವನ್ನು ಅಂಗ ಭಾವ

ವನ್ನು ಜಯಿಸುವರು. ಅವರೇ ಶರಣರೆನಿಸುವರು. ಶಾಂತ್ಯತೀತ ಕಲಾನ್ವಿತ ರಾಗುವರು. ಭಾವಲಿಂಗ ಸಾಕ್ಷಾತ್ಕಾರ ಪಡೆವರು.

ಭಾವಗತ ಭಾವಲಿಂಗವು ತನ್ನ ಒಂದಂಶವಾದ ಪ್ರಸಾದಲಿಂಗವನ್ನು ವಿಶುದ್ಧ ಚಕ್ರದಲ್ಲಿ ಇರಿಸುತ್ತದೆ. ಅದುವೆ ಶ್ರೋತ್ರಾಂಗದಲ್ಲಿ ನೆಲಸುತ್ತದೆ.

“ಅಖಂಡ ಪರಿಪೂರ್ಣ ಶ್ರೀಗುರುಲಿಂಗ ಜಂಗಮದ ಬಳಿವಿಡಿದ ಭಕ್ತ ಮಾಹೇಶ್ವರ ಪ್ರಸಾದಿ ಪ್ರಾಣಲಿಂಗಿ ಸ್ಥಲವ ಸದ್ಗುರು ಕೃಪೆಯಿಂದರಿದು ಆದ್ಯರ ವಚನ ಮೊದಲಾದ ಶಿವಶಾಸ್ತ್ರದನುಭಾವನ ಬೆಸಗೊಂಡು, ಮಿಶ್ರಾ ಮಿಶ್ರಂಗಳ ಪಿತೃಪ್ರಾಪ್ತಾನ ನೂವತ್ತೆರಡು ಉದ್ಧರಣೆಗಳಿಂದ ಆಚರಿಸುವ ಶಿವಶರಣಗುಣಗಳ ವಿಶುದ್ಧ ಸಂಬಂಧವಾದ ಪೋಷಣದಳಯುಕ್ತವಾದ ಸುಜ್ಞಾನ ಪದ್ಧದಲ್ಲಿ ಮೂರ್ತಿಗೊಂಡಿರುವಾತನೆಂಬುದೀಗ ಪ್ರಸಾದಲಿಂಗವೆಂಬ ಶಬ್ದಕ್ಕೆರ್ಥ.”

“ಗುರುಲಿಂಗಮಂ ಮಂತ್ರಸ್ವರೂಪವನೆತ್ತಿ ಕೊಂಡಾಡುವ ಜಿಹ್ವೆ ಆ ಮಂತ್ರಕ್ಕೆ ಮೆಚ್ಚಿ ಪಂಚರಸಂಗಳ ಮರೆಯಲೊಡನೆ ಆ ಜಿಹ್ವೆಯಲ್ಲಿ ಗುರುಲಿಂಗ ನೆಲೆಗೊಂಡಿತ್ತು. ಆ ಲಿಂಗಮಂ ಮನವೊಲಿದು ಹಾಡುವ ನಾದವಂ ಕೇಳಿದ ಶ್ರೋತ್ರ, ಆ ನಾದಕ್ಕೆ ಮೆಚ್ಚಿ ಪಂಚನಾದಂಗಳ ಮರೆಯಲೊಡನೆ ಆ ಶ್ರೋತ್ರದಲ್ಲಿ ಪ್ರಸಾದಲಿಂಗ ನೆಲೆಗೊಂಡಿತ್ತು.”

ಗುರು ಮಂತ್ರದಿಂದ ಪೂತಮಾದ ಪ್ರಾಣವೇ (ಪ್ರಾಣನಾದವೆ) ಪ್ರಸಾದ ಲಿಂಗಮಾಯಿತ್ತು.

“ಯಮ ನಿಯಮಾದಿ ಅಷ್ಟಾಂಗ ಯೋಗಂಗಳ ಅಂಗಸಾಧನ ತನು ಸಂಚಲನ ಹಮ್ಮಿನ ಮತ್ತತ್ವವಂ ಬಿಟ್ಟು; ಚತುರ್ಮುದ್ರಾಂಗ ಲಕ್ಷಣ ಜೀವ ಮನ ಸಂಚಲ ಹಮ್ಮಿನ ಮತ್ತತ್ವಮಂ ಬಿಟ್ಟು; ಆಣಿನಾದ್ಯಷ್ಟ ಸಿದ್ಧಿಗಳಿಂದಾತ್ಮ ಬುದ್ಧಿ ಹೀನತ್ವದ ಸಂಚಲದ ಹಮ್ಮಿನ ಮತ್ತತ್ವಮಂ ಬಿಟ್ಟು; ನಾಯು ಯೋಗ, ಮನ ಯೋಗ, ಲಯಯೋಗಂಗಳ ತಕ್ಕರ ಭ್ರಾಂತಿ ಸಂಚಲ ಹಮ್ಮಿನ ಮತ್ತತ್ವವಂ ಬಿಟ್ಟು; ಪಿಂಡ ಬ್ರಹ್ಮಾಂಡಯೋರ್ವೈಕ್ಯಂ ಎಂಬ ಬ್ರಹ್ಮೋಹಮೆಂಬ ಶಿವದೂತ ಸಂಚಲ ಹಮ್ಮಿನ ಮತ್ತತ್ವಮಂ ಬಿಟ್ಟು, ಯತಿಯೋಗ ಸಿದ್ಧತ್ವ, ವೇದ್ರಾಲಕ್ಷಣ, ಭಾಂತ ವೇದಾಂತವೆಂಬ ಅಂಗಯೋಗ ಮಾರ್ಗಂಗಳ ಹಮ್ಮಿನ ಮತ್ತತ್ವವು

ಬಿಟ್ಟು; ಬೃತ್ಯಾಚಾರ, ಲಿಂಗಾಚಾರ, ಶಿವಾಚಾರ, ಗಣಾಚಾರ, ಸದಾಚಾರಂಗಳೆಂಬ ಪಂಚ ಅಚಾರಂಗಳ ಪರಾಶಕ್ತಿ ತಂತ್ರದ ಸುಜ್ಞಾನವ ನೆಲೆಗೊಳಿಸಿ ನಿಂದುದು ಪ್ರಸಾದಲಿಂಗ." ಸುಜ್ಞಾನದಿಂದ ಶ್ರೋತ್ರದಿಂದ ಶಬ್ದವನಂಗೀಕರಿಸುವುದು ಪ್ರಸಾದಲಿಂಗ.

‘ಶ್ರೋತ್ರಸ್ಯ ಶ್ರೋತ್ರಂ’

“ಯಚ್ಛ್ರೋತ್ರೇಣ ನ ಶೃಣೋತಿ ಯೇನ ಶ್ರೋತ್ರಮಿದಂ ಶ್ರುತಂ |
ತದೇವ ಬ್ರಹ್ಮ ತ್ವಂ ವಿದ್ಧಿ ನೇದಂ ಯದಿದವಂಪಾಸತೇ ||೭||”

— ಕೇನೋಪನಿಷತ್

ಕಿವಿಗೆ ಕಿವಿಯಾಗಿದೆ ಪ್ರಸಾದಲಿಂಗ. ಕಿವಿಗೆ ಶಬ್ದವನ್ನು ಕೇಳುವ ಶಕ್ತಿಯನ್ನು ಕರುಣಿಸುತ್ತದೆ ಪ್ರಸಾದಲಿಂಗ. ಜ್ಞಾನದಲ್ಲಿ ಧಾರಣವಾಗಿ ಅದನ್ನು ಸುಜ್ಞಾನವನ್ನಾಗಿಸುತ್ತದೆ. ಶಾಂತೈತೀತ ಕಳೆಯಲ್ಲಿ ಸುಪ್ರತಿಷ್ಠಿತವಾಗಿರುತ್ತದೆ. ಆ ಪ್ರಸಾದ ಲಿಂಗ ಕಿವಿಯಿಂದ ಕೇಳಿದು; ಅದರಿಂದಲೇ ಕಿವಿ ಕೇಳುತ್ತದೆ. ಅದುವೇ ಪ್ರಸಾದಲಿಂಗ. ಸುಖಿಂಬಡೆದು ಪರಿಣಾಮತೆಯನ್ನೆದುವುದು ಪ್ರಸಾದಲಿಂಗ ವಿಷಯ.” ಎಂದು ಆದಯ್ಯ ಶರಣನ ಅಭಿಮತವಾಗಿದೆ.

ಶ್ರೋತ್ರಕ್ಕೂ ವಾಕ್ಯಿಗೂ ಭೇದವಿಲ್ಲ. ಇವೆರಡಕ್ಕೂ ಒಂದೇ ಶಬ್ದ ವಿಷಯ. ಒಂದೇ ಮೂಲಭೂತ ಆಕಾಶ. ಈಶಾನ ಮೂರ್ತಿ ಅಧಿದೇವತೆ ಸ್ವಾತ್ಮಸ್ವರೂಪ ಪ್ರಸಾದಲಿಂಗ. ಅಂದರೆ ಈಳನಸ್ವರೂಪವಾಗಿದೆ. ಗುರುದೇವನ ಅನುಗ್ರಹ ಸ್ವರೂಪವಾಗಿದೆ ಪ್ರಾಸಾದಲಿಂಗ. ತನ್ನ ಶಾಂತೈತೀತ ಕಳೆಯ ಸ್ವರೂಪವಾಗಿದೆ, ಹಾಗೂ ಪರಾವಾಕ್ ಶಕ್ತಿಯನ್ನೊಳಗೊಂಡಿದೆ. ಅಪರೋಕ್ಷಾನುಭವಾವೃತ್ತ ಸ್ವರೂಪವೂ ಆಗಿದೆ. ಅದೇ ಪರಮ ಪ್ರಸನ್ನ ಸ್ವರೂಪ. ಮಾತಿನ ಮಿಂಚೇ ಪ್ರಸಾದಲಿಂಗ. ಮಾತಿನ ರಸಭಾವಾನಂದವೇ ಪ್ರಸಾದಲಿಂಗ,

ತ್ರಿವಿಧ ಪ್ರಸಾದಲಿಂಗ

ಶ್ರೋತ್ರಕ್ಕೆ ಶ್ರೋತ್ರವಾಗಿ ಶಬ್ದಕ್ಕೆ ಶಬ್ದವಾಗಿ ಸರ್ವಾಂಗವನ್ನು ಸ್ವಂದಿಸಿ ಜಾಗ್ರತಗೊಳಿಸಿ ರಸಭಾವಗಳನ್ನು ಆನಂದ ಪರಿಣಾನುವನ್ನು ಹುಟ್ಟಿಸುವ ಜೀತ ನವೆ ಪ್ರಸಾದಲಿಂಗ. ಪರಾಶಕ್ತಿಯ ಶಾಂತ್ಯತೀತ ಕಲೆಯ ಸ್ವರೂಪ. ಶಿವಸಾ ದಾಖ್ಯ ಈಶಾನಮುಖವುಳ್ಳದು. ಯಕಾರ ಪ್ರಣವಾತ್ಮಕವಾಗಿ ಶರಣಾಂಗನ ಮುಖ್ಯ ಜೀವಾಳವಾಗಿದೆ. ಆನಂದ ಪ್ರಕಾಶಕವಾಗಿದೆ.

ಬಾಳಿಗೆ ಬೆಳುಕು ಗಾಳಿಗಳು ಬೇಕಾಗುವಂತೆ ಪೊಳ್ಳು ಬೇಕೇ ಬೇಕು. ಪೊಳ್ಳಿಲ್ಲದೆ ಯಾವುದಕ್ಕೂ ಅನಕಾಶವಾಗುವುದಿಲ್ಲ. ಸಮಷ್ಟಿ ಸೃಷ್ಟಿಗೆ ಮಹಾ ಕಾಶ, ವೃಷ್ಟಿ ಸೃಷ್ಟಿಗೆ ಫಟಾಕಾಶ. ಒಂದು ವಿಶ್ವ ಜೀವನ ನಿರ್ವಹಣ ಕಾರಣ. ಇನ್ನೊಂದು ವ್ಯಕ್ತಿ ಜೀವನ ನಿರ್ವಹಣ ಕಾರಣ, ಶ್ರೋತ್ರ-ಶ್ರೋತ್ರಾಕಾಶ, ವಾಕ್-ವಾಗಾಕಾಶಗಳಲ್ಲಿ ಉಂಟಾಗುವ ಗ್ರಹಣ ಉಚ್ಚಾರಣ ರೂಪ ಶಬ್ದದಲ್ಲಿ ಉಂಟಾಗುವ ಸಂವೇದನವೆ ಪ್ರಸಾದಲಿಂಗ. ಶಬ್ದ-ಜ್ಞಾನಗಳ ಸಮನ್ವಯದಲ್ಲಿ ಆನಂದಾನುಭೂತಿಯುಂಟಾಗುತ್ತದೆ.

ಈ ತೆರನಾದ ಪ್ರಸಾದಲಿಂಗವು ಶುದ್ಧ ಪ್ರಸಾದಲಿಂಗ, ಸಿದ್ಧ ಪ್ರಸಾದ ಲಿಂಗ, ಪ್ರಸಿದ್ಧ ಪ್ರಸಾದಲಿಂಗವೆಂದು ಮೂರು ಬಗೆಯಾಗಿದೆ. ಕಾರ್ಮಿಕ ದೋಷಗಳನ್ನು ಕಳೆದು ಕಾಯಶುದ್ಧಿಯನ್ನು ಮಾಡುವುದೆ ಶುದ್ಧ ಪ್ರಸಾದಲಿಂಗ ಮಾಯೀಯ (ಅಜ್ಞಾನ) ಮಲವನ್ನು ತೊಳೆದು ಮನವನ್ನು ಜ್ಞಾನಾರಾಧನೆಗೆ ಸಿದ್ಧಗೊಳಿಸುವುದೆ ಸಿದ್ಧ ಪ್ರಸಾದಲಿಂಗ. ಅಣವ ಕೊಳೆಯನ್ನು ಕಳೆದು ಪ್ರಾಣ

ವನ್ನು ಅಥವಾ ಭಾವವನ್ನು ಶುದ್ಧಗೊಳಿಸಿ ಪ್ರಕಾಶಪಡಿಸುವುದೆ ಪ್ರಸಿದ್ಧ ಪ್ರಸಾದ ಲಿಂಗ. “ಶುದ್ಧ ಸಿದ್ಧ ಪ್ರಸಿದ್ಧದ ವಿವರವ ಕೇಳಿದಡೆ ಹೇಳುವೆನು : ವಿಶ್ವ ಮುಚ್ಚಿತ್ತು ಶುದ್ಧ, ತೈಜಸ ಮುಚ್ಚಿತ್ತು ಸಿದ್ಧ ; ಪ್ರಾಜ್ಞ ಮುಚ್ಚಿತ್ತು ಪ್ರಸಿದ್ಧ. ಪ್ರತ್ಯಗಾತ್ಮನಲ್ಲಿ ಪರಿಣಾಮಿ, ಕೂಡಲ ಚನ್ನಸಂಗಾ, ನಿಮ್ಮ ಶರಣ.” ಈ ತ್ರಿವಿಧಲಿಂಗಗಳಿಂದ ತ್ರಿವಿಧ ಜೀವರ ಶುದ್ಧಿ ಸಿದ್ಧಿಗಳು ಸಂಭವಿಸುತ್ತವೆ. ಶುದ್ಧ ಪ್ರಸಾದಲಿಂಗದಿಂದ ವಿಶ್ವಾತ್ಮನು, ಸಿದ್ಧ ಪ್ರಸಾದಲಿಂಗದಿಂದ ತೈಜ ಸಾತ್ಮನು; ಪ್ರಸಿದ್ಧ ಪ್ರಸಾದಲಿಂಗದಿಂದ ಪ್ರಾಜ್ಞಾತ್ಮನು ತಂತಮ್ಮ ಜೀವತ್ವವನ್ನು ಕಳೆದುಕೊಳ್ಳುತ್ತಾರೆ. ಪರಿವಿಡಿದು ಶುದ್ಧ-ಸಿದ್ಧ-ಪ್ರಸಿದ್ಧ ಸ್ವರೂಪರಾಗಿ ಪರಿಣಮಿಸುತ್ತಾರೆ. ಇದೇ ಚನ್ನ ಬಸವಣ್ಣನು ಇನ್ನೊಂದು ಕಡೆ ಹೀಗೆ ಹೇಳಿದ್ದಾನೆ;

“ಶುದ್ಧವೆಂದಡೆ ಗುರುಮುಖದಿಂದ ಮಲತ್ರಯವ ಕಳೆದುಳಿದ ಶೇಷ; ಸಿದ್ಧವೆಂದಡೆ ಲಿಂಗಮುಖದಿಂದ ಕರಣ ಮಥನಗಳ ಕಳೆದುಳಿದ ಶೇಷ, ಪ್ರಸಿದ್ಧವೆಂದಡೆ ಜಂಗಮ ಮುಖದಿಂದ ಸರ್ವಚೈತನ್ಯಾತ್ಮಕ ತಾನೆಯಾಗಿ ಖಂಡಿತವಳಿ ದುಳಿದ ಶೇಷ.

ತ್ರಿವಿಧ ಲಿಂಗಗಳಿಂದ ಅರ್ಥ ಪ್ರಾಣ ಅಭಿಮಾನಗಳು ನಿಷ್ಪತ್ತಿಗೊಳ್ಳುತ್ತವೆ. ಸದಾಚಾರ ಶಿವಾಚಾರ ಸಮಯಾಚಾರಗಳು ನಿಷ್ಪತ್ತಿಗೊಳ್ಳುತ್ತವೆ. ತ್ರಿವಿಧ ಸಂಬಂಧ ಅವಿನಾಭಾವಗೊಳ್ಳುತ್ತವೆ. ತನು ಮನ ಭಾವಗಳು ಭವಿತನವನ್ನು ಕಳೆದುಕೊಳ್ಳುತ್ತವೆ. ಅಚ್ಚ ಪ್ರಸಾದ, ನಿಚ್ಚ ಪ್ರಸಾದ, ಸಮಯ ಪ್ರಸಾದ ಸಿದ್ಧಿಸುತ್ತವೆ.

ಅರ್ಪಿತ ಪ್ರಸಾದಿಯಾದ ಶರಣ ಶುದ್ಧ ಪ್ರಸಾದಲಿಂಗವನ್ನು ಅವಧಾನ ಪ್ರಸಾದಿಯಾದ ಶರಣ ಸಿದ್ಧ ಪ್ರಸಾದಲಿಂಗವನ್ನು, ಪರಿಣಾಮ ಪ್ರಸಾದಿಯಾದ ಶರಣ ಪ್ರಸಿದ್ಧ ಪ್ರಸಾದಲಿಂಗವನ್ನು ಅಳವಡಿಸಿಕೊಳ್ಳುತ್ತಾರೆ. ಇಷ್ಟಲಿಂಗಾರ್ಚಕ ಶರಣನೆ ಅರ್ಪಿತ ಪ್ರಸಾದಿ ಶರಣನೆನಿಸುತ್ತಾನೆ. ಪ್ರಾಣಲಿಂಗಾರ್ಚಕ ಶರಣನೆ ಅವಧಾನ ಪ್ರಸಾದಿ ಶರಣನೆನಿಸುತ್ತಾನೆ. ತೃಪ್ತಿಲಿಂಗಾರ್ಚಕ ಶರಣನೆ ಪರಿಣಾಮ ಪ್ರಸಾದಿ ಶರಣನೆನಿಸುತ್ತಾನೆ.

ಸದಾಚಾರವೆ ಶುದ್ಧ ಪ್ರಸಾದಲಿಂಗ; ಸದ್ವಿಚಾರವೆ ಸಿದ್ಧ ಪ್ರಸಾದಲಿಂಗ; ಸದನುಭವವೆ ಪ್ರಸಿದ್ಧ ಪ್ರಸಾದಲಿಂಗ. ತಾಗಾಂಗದ ಪೂರ್ವಾಶ್ರಯ ಕಳೆದ

ಳಿದುದೆ ಶುದ್ಧ . ಭೋಗಾಂಗದ ಪೂರ್ವಾಶ್ರಯ ಕಳೆದುಳಿದುದೆ ಸಿದ್ಧ . ಯೋಗಾಂಗದ ಪೂರ್ವಾಶ್ರಯ ಕಳೆದುಳಿದುದೆ ಪ್ರಸಿದ್ಧ .

ಗುರುಮುಖದಿಂದ ಬಂದ ಮಂತ್ರ ಶುದ್ಧ . ಮಂತ್ರದಿಂದಂಟಾದ ಅರ್ಥ ಸಿದ್ಧ . ಅರ್ಥದಿಂದಂಟಾದ ಆನಂದ ಪ್ರಸಿದ್ಧ . ಮಂತ್ರ ರೂಪ ಶುದ್ಧವೆ ಸದ್ರೂಪ ಅರ್ಥರೂಪ ಸಿದ್ಧವೆ ಚಿದ್ರೂಪ . ಆನಂದಾತ್ಮಕ ಪ್ರಸಿದ್ಧವೆ . ಆನಂದ .

ಪ್ರಸಾದಲಿಂಗಕ್ಕೆ ಇವು ಮೂರು ಸಾಪೇಕ್ಷವಾಗಿವೆ, ಇವಿಲ್ಲದೆ ಪ್ರಸಾದತ್ವ ಪ್ರಾಪ್ತಿಯಾಗದು ; ಪ್ರಕಾಶವಾಗದು . ಪ್ರಸಾದವಿರುವಲ್ಲಿ ಶುದ್ಧತೆ ಸಿದ್ಧತೆ ಪ್ರಸಿದ್ಧತೆಗಳು ಇದ್ದೇ ಇರುತ್ತವೆ ; ಇರಬೇಕು . ಸುಶಬ್ದ ಪ್ರಸಾದದಲ್ಲಿ ಇವು ಮೂರೂ ಇರುತ್ತವೆ . ಶಬ್ದ ಶುದ್ಧಿಯೇ ಸುಶಬ್ದ , ಅದೇ ಸದ್ರೂಪ . ಸುಶಬ್ದಾರ್ಥವೇ ಸಿದ್ಧ ; ಅದೇ ಚಿದ್ರೂಪ . ಸಶಬ್ದಾರ್ಥ ಜನ್ಯ ಅನುಭವವೆ ಪ್ರಸಿದ್ಧ ; ಅದೇ ಪರಿಣಾಮ ಸ್ವರೂಪ .

ಸ್ವಚ್ಛವಾಗಿರುವಿಕೆ, ಸಜ್ಜಾಗಿರುವಿಕೆ, ಹೆಸರಾಗಿರುವಿಕೆ ಪ್ರಸಾದ ಲಕ್ಷಣ . ಹಾಗೂ ಪ್ರಸಾದಲಿಂಗ ಲಕ್ಷಣ . ಪ್ರಸಾದ ಬೇರಲ್ಲ ; ಪ್ರಸಾದಲಿಂಗ ಬೇರಲ್ಲ .

ಸುಶಬ್ದ ಗ್ರಹಣದಲ್ಲಿಯೆ ಅರ್ಥಸಿದ್ಧಿ ಧಾರಣವಾಗುತ್ತದೆ . ಅರ್ಥ ಸಿದ್ಧಿಯ ಧಾರಣದಿಂದ ಅನುಭವಾನಂದ ಸರ್ವಾಂಗದಲ್ಲಿ ಹರಡಿ ಪ್ರಸಿದ್ಧತ್ವ ಪ್ರಾಪ್ತವಾಗುತ್ತದೆ .

ಜಂಗಮಲಿಂಗದಲ್ಲಿ ಪ್ರಸಾದಲಿಂಗವಿದೆ ; ಪ್ರಸಾದಲಿಂಗದಲ್ಲಿ ಜಂಗಮಲಿಂಗವಿದೆ . ಇವೆರಡೂ ಪರಸ್ಪರ ಸಾಪೇಕ್ಷ ವಸ್ತುಗಳು . ಜಂಗಮಲಿಂಗಾಂತರ್ಗತ ಪ್ರಸಾದಲಿಂಗವು ಆದಿ ಪ್ರಸಾದಿ, ಅಂತ್ಯ ಪ್ರಸಾದಿ, ಸೇವ್ಯ ಪ್ರಸಾದಿ ಎಂದು ಮೂಬಗೆಯಾಗಿರುತ್ತದೆಂದು ಹಿಂದಿನ ಸಂಪುಟದಲ್ಲಿ ವಿವರವಾಗಿ ವಿಚಾರಿಸಲಾಗಿದೆ .

ಮನ ಜ್ಞಾನಗಳು ಶುದ್ಧವಾಗಬೇಕು ; ಸಿದ್ಧವಾಗಬೇಕು . ಆಗ ಪ್ರಸನ್ನತ್ವ ಪ್ರಸಿದ್ಧವಾಗುತ್ತದೆ . ಅಂದರೆ ಅಂಗಾಂಗಗಳಲ್ಲಿ ತೆರಹಿಲ್ಲದಂತಾಗುತ್ತದೆ . ಪ್ರಸನ್ನತೆ ಕಾಯ ಕರಣೇಂದ್ರಿಯಗಳಲ್ಲಿ ತುಂಬಿ ತೋಳಿಗುತ್ತದೆ . ಅಂತಾದಾಗ ರಾಗದ್ವೇಷ ಶೋಕ ಮೋಹ ಭಯಗಳು ಬಿಡಿ ಹುಳಿಯದಂತಾಗುತ್ತವೆ .

ಚತುರ್ವಿಧ ಪ್ರಸಾದಲಿಂಗ

ನಾಲ್ಕು ವಸ್ತುಗಳ ನಿಷ್ಪತ್ತಿಗಾಗಿ. ನಾಲ್ಕು ಪುರುಷಾರ್ಥಗಳ ಪ್ರಪತ್ತಿಗಾಗಿ ಪ್ರಸಾದಲಿಂಗ ಮರಳಿ ನಾಲ್ಕು ಬಗೆಯಾಗುವುದು. ಪಾದೋದಕಲಿಂಗ, ನಿಷ್ಪತ್ತಿಲಿಂಗ, ಆಕಾಶಲಿಂಗ, ಪ್ರಕಾಶಲಿಂಗ, ಇವು ಪ್ರಸಾದಲಿಂಗದೊಳಗಿನ ಪ್ರಭೇದಗಳು. ಈ ನಾಲ್ಕು ಲಿಂಗಗಳು ಪರಾ-ಸತ್ಯಂತಿ-ಮಂಧ್ಯಮೆ-ವೈಖರೀ ವಾಣಿಗಳಿಗೆ ಸರಿ ವಿಡಿದು ಪೂರಕಗಳೂ ಪ್ರೇರಕಗಳೂ ಆಗಿವೆ. ಚಿತ್ತಾದೋದಕದಿಂದ ಸರಾವಾಣಿ ರೂಪಿತವಾಗಿ ಪ್ರೇರೇಪಿತವಾಗುತ್ತದೆ. ನಿಷ್ಪತ್ತಿ ಲಿಂಗದಿಂದ ಸತ್ಯಂತಿ ಪರಿಪಕ್ವವಾಗಿ ಮಂಧ್ಯಮೆಯಾಗಲು ಪ್ರೇರಿತವಾಗುತ್ತದೆ, ಆಕಾಶಲಿಂಗದಿಂದ ಮಂಧ್ಯಮೆಗೆ ಅವಕಾಶವಾಗುತ್ತದೆ; ಚೇತನತೆಯುಂಟಾಗುತ್ತದೆ. ಪ್ರಕಾಶಲಿಂಗದಿಂದ ವೈಖರಿಯು ರೂಪಿತವಾಗಿ ಹೊರಹೊಮ್ಮಿ ಪ್ರಕಾಶಗೊಳ್ಳುತ್ತದೆ. ಅಂತೆಯೇ ಪಾದೋದಕ ಲಿಂಗದಿಂದ ಧರ್ಮ ಆದ್ರವಾಗಿ ಅಭಿವೃದ್ಧಿಗೊಳ್ಳುತ್ತದೆ. ನಿಷ್ಪತ್ತಿಲಿಂಗದಿಂದ ಆರ್ಥಸಾರ್ಥಕವಾಗುತ್ತದೆ. ಆಕಾಶಲಿಂಗದಿಂದ ಕಾಮ ಬಯಲಾಗುತ್ತದೆ; ಅಥವಾ ಸತ್ಯಸಾಧನೆಯಲ್ಲಿ ಪವಿತ್ರ ಪ್ರೇಮವಾಗಿ ಸಾರ್ಥಕವಾಗುತ್ತದೆ. ಪ್ರಕಾಶಲಿಂಗದಿಂದ ಮೋಕ್ಷ ಲಭಿಸುತ್ತದೆ; ಅಂದರೆ ತಾಮಸ ಬಂಧನದ ಬಿಡುಗಡೆಯಾಗುತ್ತದೆ. ತುರೀಯಾತೀತಾವಸ್ಥೆ ಇವುಗಳಿಂದ ಕರತಲಾಮಲವಾಗುತ್ತದೆ.

ಚತುರ್ವಿಧ ಪ್ರಸಾದಲಿಂಗಗಳಿಂದ ಚತುರ್ವಿಧ ಭ್ರಮೆಗಳು ಬಯಲಾಗುತ್ತವೆ. ನಾಹಂ ಭ್ರಮೆ, ಕೋಃ ಹಂ ಭ್ರಮೆ, ಸೋಃ ಹಂ ಭ್ರಮೆ, ಚಿದಹಂ ಭ್ರಮೆ ಇವು ನಾಲ್ಕು ಭ್ರಮೆಗಳು. ಈ ಭ್ರಮೆಗಳಿದ್ದರೆ ಶರಣತ್ವ ಸಮನಿಸದೂ,

ಇವನ್ನು ಕಳೆಯಲು ನಾಲ್ಕು ಪ್ರಸಾದಲಿಂಗಗಳಾಗಬೇಕು. ಪಾದೋದಕಲಿಂಗದಿಂದ ನಾಹಂ ಭ್ರಮೆ ನಿರಸನವಾಗುತ್ತದೆ. ನಿಷ್ಪತ್ತಿಲಿಂಗದಿಂದ ಕೋಸಹಂ ಭ್ರಮೆ ಕಳೆಯುತ್ತದೆ. ಆಕಾಶಲಿಂಗದಿಂದ ಸೋಸಹಂ ಭ್ರಮೆ ಸವೆಯುತ್ತದೆ. ಪ್ರಕಾಶಲಿಂಗದಿಂದ ಚಿದಹಂ ಭ್ರಮೆ ಚದರುತ್ತದೆ. ಚತುರ್ವಿಧ ಸಾರಾಯ ಸಂಸತ್ತು ಸಂಪಾದಿತವಾಗುತ್ತದೆ.

ಪ್ರಾಸಾದಲಿಂಗದ ಚತುರ್ವಿಧ ಕಿರಣಗಳು ಪರಿವಿಡಿದು ಚತುರ್ವಿದ ವೇದಗಳಿಗೆ ಚೈತನ್ಯವಾಗಿವೆ.

ಷಡ್ವಿಧ ಪ್ರಸಾದಲಿಂಗ

ಪರಿಣಾಮ ಭೇದದಿಂದ ಪ್ರಸಾದಲಿಂಗ ಆರು ಬಗೆಯಾಗುತ್ತದೆ. ಪರಿಣಾಮ ಷಡ್ವಿಧ. ಇಂದ್ರಿಯ ಪರಿಣಾಮ, ಪ್ರಾಣ ಪರಿಣಾಮ, ಜ್ಞಾನ ಪರಿಣಾಮ, ಭಾನ ಪರಿಣಾಮ, ತೂರ್ಮ ಪರಿಣಾಮ, ಮಹಾಪರಿಣಾಮ ಇವು ಆರು ಬಗೆಯ ಪರಿಣಾಮಗಳು. ಅಲ್ಲದೆ ಷಡಂಗ-ಷಟ್ಕಲೆಗಳ ಭೇದದಿಂದಲೂ ಪ್ರಸಾದಲಿಂಗ ಆರು ತೆರನಾಗುತ್ತದೆ. ಆರು ಬಗೆಯಾಗಿ ಷಡ್ಭಾವವಿಕಾರಗಳನ್ನು ಶಮನ ಮಾಡುತ್ತದೆ.

ಇಂದ್ರಿಯಾನಂದ, ಪ್ರಾಣಾನಂದ, ಜ್ಞಾನಾನಂದ, ಭಾವಾನಂದ, ತೂರ್ಯಾನಂದ, ಮಹಾನಂದ ಎಂಬ ಷಡ್ವಿಧ ಪ್ರಸಾದಲಿಂಗಗಳ ಹೆಸರುಗಳು. ಇವು ಶರಣನ ಸ್ವರೂಪವನ್ನು ಸಂಪೂರ್ಣಗೊಳಿಸುತ್ತವೆ. ಸೋಜ್ಜಲಗೊಳಿಸುತ್ತವೆ. ಶರಣನ ಇಂದ್ರಿಯಾದಿಗಳಲ್ಲಿ ಪ್ರಸನ್ನ ಚೇತನಾನಂದವು ತೋಳಿಗೆ ತೋರುತ್ತದೆ. ಶರಣನಲ್ಲಿ ಪ್ರಸಾದಲಿಂಗವು ಅನಂದರೂಪದಲ್ಲಿರುತ್ತದೆ. ಅದು ಮೊದಲು ಇಂದ್ರಿಯಾನಂದದಲ್ಲಿ ಪರಿಣಮಿಸುತ್ತದೆ. ಈ ಇಂದ್ರಿಯಾನಂದಲಿಂಗವನ್ನೇ ಪ್ರಸಾದಲಿಂಗದೊಳಗಿನ ಆಚಾರಲಿಂಗವೆಂದು ಹೇಳುವುದು. ಶರಣನಿಗೆ ಆಚಾರ

ದಿಂದ ಇಂದ್ರಿಯಾನಂದವುಂಟಾಗುತ್ತದೆ. ಬಳಿಕ ಶರಣನ ಪ್ರಾಣದಲ್ಲಿ ಆನಂದೋದಯವಾಗುತ್ತದೆ. ಈ ಆನಂದವು ಇಂದ್ರಿಯಾನಂದಕ್ಕಿಂತ ಅತ್ಯಂತವೂ ಸೂಕ್ಷ್ಮವೂ ಆಗಿರುತ್ತದೆ. ಇದು ಪ್ರಸಾದಲಿಂಗದೊಳಗಿನ ಗುರುಲಿಂಗ ಸ್ವರೂಪವಾಗಿರುತ್ತದೆ. ಆಮೇಲೆ ಶರಣನ ಜ್ಞಾನದಲ್ಲಿ ಆನಂದ ಅವಿರ್ಭವಿಸುತ್ತದೆ. ಇದರಿಂದ ಶಿವತತ್ವದಲ್ಲಿ ಆಸ್ತಿತ್ವಭಾವ ಅತ್ಯಧಿಕವಾಗುತ್ತದೆ. ಶಿವಜ್ಞಾನ ಸ್ಥಿರವಾಗುತ್ತದೆ. ಇದು ಪ್ರಾಣಾನಂದಕ್ಕಿಂತ ಸೂಕ್ಷ್ಮವೂ ಶ್ರೇಷ್ಠವೂ ಆಗಿರುತ್ತದೆ. ಇದು ಪ್ರಸಾದಲಿಂಗದೊಳಗಿನ ಶಿವಲಿಂಗವಾಗಿರುತ್ತದೆ. ಮುಂದೆ ಶರಣನ ಭಾವದಲ್ಲಿ ಆನಂದ ಅಳವಡುತ್ತದೆ. ಇದರಿಂದ ಶರಣನು ಸದಾಕಾಲ ಶಿವಭಾವಿಯಾಗಿ ಸಂತೋಷಿಸುತ್ತಾನೆ. ಈ ಭಾವಾನಂದ ಲಿಂಗದೊಳಗಿನ ಜಂಗಮ ಲಿಂಗವೆಂದೆನಿಸಿಕೊಳ್ಳುತ್ತದೆ. ಈ ಭಾವಾನಂದಕ್ಕಿಂತಲೂ ಹೆಚ್ಚಿನದಾದ ತೂರ್ಯಾನಂದವು ಶರಣನಿಗೆ ಉಂಟಾಗುತ್ತದೆ. ಇಲ್ಲಿ ಶರಣನು ಸತಿ ಪತಿ ಭಾವವನ್ನು ಮೀರಿ ಆನಂದಿಸುತ್ತಾನೆ. ಇದು ಪ್ರಸಾದಲಿಂಗದೊಳಗಿನ ಪ್ರಸಾದಲಿಂಗವೆಂದೆನಿಸುತ್ತದೆ. ಇದಾದ ಬಳಿಕ ಇವೆಲ್ಲಕ್ಕೂ ಮಿಗಿಲಾದ ಮಹದಾನಂದ ಶರಣನಿಗೆ ಸಂಭವಿಸುತ್ತದೆ. ಇಲ್ಲಿ ದೃಕ್ಪ್ರಿಯೆಗಳೆಲ್ಲವೂ ನಿಷ್ಪತ್ತಿಗೊಂಡಿರುತ್ತವೆ. ಈ ಮಹದಾನಂದವನ್ನೇ ಪ್ರಸಾದಲಿಂಗದೊಳಗಿನ ಮಹಾಲಿಂಗವೆಂದು ಹೇಳುತ್ತಾರೆ. ಈ ಲಿಂಗಗಳು ಪಡಕ್ಷರ ಸ್ವರೂಪವಾಗಿರುತ್ತವೆ. ಪಡರ್ಪಣಕ್ಕೆ ಪಾತ್ರಗಳಾಗಿರುತ್ತವೆ. ಪಡಂಗರನ್ನು ಪ್ರಸನ್ನಗೊಳಿಸುತ್ತವೆ.

ದ್ವಾದಶ ಸ್ರಸಾದಲಿಂಗ

ಶರಣಸ್ಥಲವನ್ನು ಆಶ್ರಯಿಸಿ ಸ್ರಸಾದಲಿಂಗ ಹನ್ನೆರಡು ಹಸುಗಳಾಗುತ್ತದೆ. ದ್ವಾದಶೇಂದ್ರಿಯಗಳಲ್ಲಿ ದ್ವಾದಶಾದಿತ್ಯರಿಗಿಂತ ಮಿಗಿಲಾಗಿ ಸ್ರಸನ್ನ ಸರಿಣಾಮದಿಂದ ಬೆಳಗುತ್ತವೆ.

ಪಾದೋದಕಲಿಂಗ, ನಿಷ್ಪತ್ತಿಲಿಂಗ, ಆಕಾಶಲಿಂಗ, ಪ್ರಕಾಶಲಿಂಗ ಇವು ಸಾಲ್ಕು ಒಂದೊಂದು ಮೂರು ಮೂರಾಗಿ ಹನ್ನೆರಡು ಲಿಂಗಗಳಾಗುತ್ತವೆ. ಪಾದೋದಕವೆಂತಲೂ ಲಿಂಗದಲ್ಲಿ ದೀಕ್ಷಾಪಾದೋದಕ - ಶಿಕ್ಷಾಪಾದೋದಕ-ಜ್ಞಾನಪಾದೋದಕವೆಂತಲೂ ನಿಷ್ಪತ್ತಿಲಿಂಗದಲ್ಲಿ ಕ್ರಿಯಾನಿಷ್ಪತ್ತಿ-ಭಾವನಿಷ್ಪತ್ತಿ ಜ್ಞಾನನಿಷ್ಪತ್ತಿಯೆಂತಲೂ ಆಕಾಶಲಿಂಗದಲ್ಲಿ ಪಿಂಡಾಕಾಶ-ಬಿಂದ್ವಾಕಾಶ-ಮಹದಾಕಾಶವೆಪ್ರಕಾಶಲಿಂಗದಲ್ಲಿ ಕ್ರಿಯಾಪ್ರಕಾಶ-ಭಾವ ಪ್ರಕಾಶ-ಜ್ಞಾನ ಪ್ರಕಾಶವೆಂತಲೂ ಭೇದಗಳಾಗಿ ಹನ್ನೆರಡು ಲಿಂಗಗಳು ಸಿದ್ಧವಾಗುತ್ತವೆ.

ಶಿವಲಿಂಗ-ಜಂಗಮಲಿಂಗಗಳೆರಡರಿಂದ ಭೋಗಾಂಗ ಸರಿಶುದ್ಧವಾಗಿ ಪ್ರಗತಿಗೇರುತ್ತದೆ. ಅದರ ಪ್ರಭಾವವು ಯೋಗಾಂಗದ ಮೇಲೆ ಬೀಳುತ್ತದೆ, ಅಂತೆಯೇ ಆ ಲಿಂಗಗಳ ಚಿತ್ತ್ವಭಾವ ಸ್ರಸಾದ ಲಿಂಗದ ಮೇಲಾಗಿ ಸರಿಣಾಮ ಸ್ವರೂಪವಾದ ಸ್ರಸಾದಲಿಂಗವು ಪಾದೋದಕ ಸ್ವರೂಪದಲ್ಲಿ ಪ್ರವಹಿಸುತ್ತದೆ. ಪ್ರವಹಿಸಿ ಪ್ರಮೋದವನ್ನುಂಟು ಮಾಡುತ್ತದೆ.

ನಿಷ್ಪತ್ತಿಲಿಂಗದಿಂದ ಯೋಗಾಂಗದಲ್ಲಿ ಕ್ರಿಯೆ-ಭಾವ-ಜ್ಞಾನಗಳಲ್ಲಿ ಹೊಸ ಕ್ರಾಂತಿ ಹುಟ್ಟುತ್ತದೆ. ಹೊಸ ದೃಷ್ಟಿ ಹೊಮ್ಮುತ್ತದೆ. ಹೊಸ ಭಾವ ಬೆಳಗುತ್ತದೆ. ಆಕಾಶಲಿಂಗದಿಂದ ಸ್ವರೂಪವಾದ ಆಕಾಶ ಪ್ರಕಾಶಲಿಂಗದಿಂದ

ದಿವ್ಯ ಪ್ರಕಾಶ ಅಳವಡುತ್ತವೆ. ಇವುಗಳಿಂದ ಬಾಳಿನಲ್ಲಿ ಒಂದು ಹೊಸಯುಗವೇ ಮೊದಲಾಗುತ್ತದೆ. ಕ್ರಿಯೆಯಲ್ಲಿ ಸೂಕ್ಷ್ಮ ಕಾರ್ಯಕ್ಷಮತೆ, ಜ್ಞಾನದಲ್ಲಿ ಹೊಸ ಕಾಂತಿಮತ್ತತೆ, ಭಾವದಲ್ಲಿ ನವಪರಿಣತತೆ ಪರಿಣಾಮಗಳು ತಲೆಯೆತ್ತುವವು. ತ್ರಿವಿಧಾಂಗಗಳಲ್ಲಿ ಒಮ್ಮೆಗೇ ಒಳಿತಾದ ಒದಲಾವಣೆಯಾಗುತ್ತದೆ; ಪರಿಪಕ್ವತೆಯುಂಟಾಗುತ್ತದೆ. ಹಿಂದೆ ಬೆಳೆದು ಬಂದ ಕ್ರಿಯೆ ಜ್ಞಾನ ಭಾವಗಳು ಅಸಾಧಾರಣ ಪ್ರಮಾಣದಲ್ಲಿ ಫಲೋನ್ಮುಖವಾಗುತ್ತವೆ. ಅಸದೃಶ ಶಕ್ತಿ ಸಂಪನ್ನವಾಗುತ್ತವೆ. ಅನಿರ್ವಚನೀಯ ಕಳಾನ್ವಿತವಾಗುತ್ತದೆ. ಅಪ್ರಮಾಣ ಆನಂದ ರಸಾನುಭೂತಿಯನ್ನು ಪ್ರವಹಿಸುತ್ತವೆ.

ಈ ಹನ್ನೆರಡು ಲಿಂಗಗಳು ಯೋಗಾಂಗಾಭಿವೃದ್ಧಿಗೆ ಶುದ್ಧಿಗೆ ಸಿದ್ಧಿಗೆ ಆಕರಗಳಾಗಿವೆ. ಮಹಾಜೀವನದಲ್ಲಿ ಬೆರೆದಿರಲು ಮುಖ್ಯವಾದ ಲಕ್ಷಣಗಳಾಗಿವೆ ಈ ಹನ್ನೆರಡು ಲಿಂಗಗಳ ಸ್ವರೂಪಲಕ್ಷಣಗಳನ್ನು ಮುಂದೆ ಶ್ರೀಜಗದ್ಗುರು ರೇಣುಕ ಶಿವಾಚಾರ್ಯರ ಶಿವಮಾಣಿಯಲ್ಲಿ ವಿವರಿಸೋಣವಾಗುತ್ತದೆ.

೧. ದೀಕ್ಷಾ ಪಾದೋದಕ ಸ್ಥಳಂ

ಪ್ರಸಾದಲಿಂಗದ ನಾಲ್ಕು ಲಿಂಗಗಳಲ್ಲಿ ಪ್ರಥಮಲಿಂಗಪಾದೋದಕಲಿಂಗ. ಈ ಪಾದೋದಕ ಲಿಂಗದ ಮೂರುಲಿಂಗಗಳಲ್ಲಿ ಮೊದಲಿನದು ದೀಕ್ಷಾಪಾದೋದಕಸ್ಥಳ. ಇದು ದೀಕ್ಷಾಗುರುದೇವನಿಂದ ಉಂಟಾಗುವುದರಿಂದ ಈ ಹೆಸರು ಬಂದಿದೆ. ಇದಕ್ಕೆ ಗುರುಪಾದೋದಕವೆಂದೂ ಹೆಸರುಂಟು. ಇದು ತ್ರಿಯಾ ಪ್ರಧಾನವಾಗಿರುತ್ತದೆ. ಇದರಿಂದಾಗಿ ಇದನ್ನು ತ್ರಿಯಾ ಪಾದೋದಕವೆಂತಲೂ ಹೇಳಬಹುದಾಗಿದೆ. ಇದರಿಂದ ತ್ರಿಯೆಗಳ ಸ್ಥೂಲ ಸಂಬಂಧ ಕಡಿಮೆಯಾಗುತ್ತದೆ. ತ್ರಿಯಾ ದೀರ್ಘತೆಯೂ ಕಡಿಮೆಯಾಗುತ್ತದೆ; ಪರಿಪಕ್ವಗೊಳ್ಳುತ್ತದೆ.

ಸದ್ಗುರುದೇವನ ಕ್ರಿಯಾದೀಕ್ಷೆಯಿಂದ ಇಷ್ಟಲಿಂಗವು ಪಾದೋದಕ ಸ್ವರೂಪವನ್ನು ತಳೆಯುತ್ತದೆ. ಜಂಗಮಲಿಂಗ ಪ್ರತಿಷ್ಠೆಗೆ ಬೇಕಾದ ಅನುಗ್ರಹ ದೀಕ್ಷೆ ಸತ್ಯಶುದ್ಧ ದೀಕ್ಷೆಗಳೊಡನೆ ಮಂತ್ರದೀಕ್ಷೆಯ ಮುಗಿಸಿದ ಬಳಿಕ ಪ್ರಸಾದಲಿಂಗ ಪ್ರತಿಷ್ಠೆಗಾಗಿ ಬೇಕಾಗುವ ಏಕಾಗ್ರಚಿತ್ತ ದೀಕ್ಷೆ, ದೃಢವ್ರತ ದೀಕ್ಷೆ, ಪಂಚೇದ್ರಿಯಾರ್ಪಿತ ದೀಕ್ಷೆಗಳನ್ನು ಗುರುದೇವನು ಅನುಗ್ರಹಿಸಿ ಪಾದೋದಕಲಿಂಗದ ಮೊದಲನೆಯದಾದ ದೀಕ್ಷಾ ಪಾದೋದಕ ಸ್ಥಳವನ್ನು ರೂಪಿಸುತ್ತಾನೆ. ಶಿಷ್ಯನಾದ ಶರಣನಲ್ಲಿ ಕ್ರಿಯಾತ್ಮಕ ಶಕ್ತಿಯನ್ನು ಉತ್ತಮವಾದ ಉತ್ಸಾಹವನ್ನು ಕರಣಿಸುತ್ತಾನೆ.

ಪ್ರಸಾದವನ್ನು ಪಡೆಯಲು ಸನ್ನಿಹಿತ ಸತ್ಕ್ರಿಯೆಯಿದು. ಮುಂದಿನ ನಿಷ್ಪತ್ತಿಗೆ ಸಂತ್ಯಕ್ತಿಗೆ ಸಾಗಲು ಸಮೀಪದ ಸಾಧನೆಯಿದು ; ಅಷ್ಟೇ ಅಲ್ಲ, ಸಿದ್ಧಿಯ ಅಂಕುರವೂ ಆಗಿದೆ. ಈ ದೀಕ್ಷಾ ಪಾದೋದಕದಿಂದ ಪ್ರಸಾದ ಬೀಜವೊಳೆದಂ ಮೈದೋರುತ್ತದೆ.

ಶಿಷ್ಯನಾದ ಶರಣನಿಗೆ ಈಗ ಉಂಟಾದುದು ಪ್ರಾಕೃತಿಕವಾದ ನೀರಡಿಕೆಯಲ್ಲ. ರಾಜಸ ತಾಮಸ ವೃತ್ತಿಗಳಿಂದಾದ ಹಸಿವಲ್ಲ. ಶರಣನು ಇವನ್ನೆಲ್ಲ ದಾಟಿ ಬಹುದೂರ ಬಂದಿದ್ದಾನೆ. ತ್ರಿಗುಣಗಳನ್ನು ಇವಕ್ಕೆ ಅಶ್ರಯವಾದ ಸ್ಥೂಲ ಸೂಕ್ಷ್ಮಕಾರಣ ತನುಗಳನ್ನು ನಿರಸನ ಮಾಡಿ ಸ್ವಪ್ರಕಾಶದಲ್ಲಿ ನಿಜನಿರ್ದೇಶದಲ್ಲಿ ನಿಂತಿದ್ದಾನೆ. ಪಾರಮಾರ್ಥಿಕ ಆನಂದಾಮೃತದ ಆಸಕ್ತಿಯನ್ನು ತಳೆದಿದ್ದಾನೆ. ಪ್ರಾಣಧರ್ಮಗಳನ್ನು ಮನೋಧರ್ಮಗಳನ್ನು ದಾಟಿ ಬಂದಿದ್ದಾನೆ. ತುರಿಯದಲ್ಲಿ ತೋರುವ ತೊಳಗುವ ಬೆಳಗನ್ನು ಕಂಡು ಚಿತ್ತಿಯಗಳನ್ನೆಲ್ಲ ಮುಗಿಸಿಕೊಂಡು ಪಾದೋದಕ ಪ್ರಸಾದಗಳ ಪರಾಮಾನುಭಾವವನ್ನು ಪಡೆಯಲು ಆಸಕ್ತನಾಗಿದ್ದಾನೆ. ನಿತ್ಯವನ್ನಳವಡಿಸಿಕೊಂಡು ಪೂರ್ಣಸತ್ಯವನ್ನು ಸಂಪಾದಿಸುವ ದಿಟದ ಹವಣಿಕೆಯಲ್ಲಿ ಹಂಬಲದಲ್ಲಿ ಇದ್ದಾನೆ. ತನಗಿರುವ ಪರಮಾತ್ಮ ಸಂಬಂಧವನ್ನು ಸಂಪೂರ್ಣಗೊಳಿಸಲು ಅಂದರೆ ಆ ಪೂರ್ಣದಿಂದ ಈ ಪೂರ್ಣವನ್ನು ಅಳವಡಿಸಿಕೊಳ್ಳಲು ಅತ್ಯಂತ ಆತುರಗೊಂಡಿದ್ದಾನೆ. ಅಖಂಡಾಮೃತವನ್ನು ಪಾನಮಾಡಲು ಅಖಂಡ ಜೀವನದ ಸಾರವನ್ನು ಸವಿಯಲು ಸನ್ನದ್ಧನಾಗಿದ್ದಾನೆ.

೨೨೬

ಜೀವನ ಸಿದ್ಧಾಂತ

ಸೇವ್ಯಪ್ರಸಾದಿತ್ವದ ಸಂಬಂಧವನ್ನು ಸಂಪಾದಿಸಿದ್ದಾನೆ. ಸೇವ್ಯಪ್ರಸಾದಿಗೆ ದೀಕ್ಷಾಪಾದೋದಕಪಾನ ಅತ್ಯಗತ್ಯ.

“ದೀಕ್ಷೆಯಾಪಗತ ದ್ವೈತಂ ಯದ್‌ಜ್ಞಾನಂ ಗುರುಶಿಷ್ಯಯೋಃ |

ಆನಂದ ಸ್ವೈಕ್ಯಮೇತೇನ ದೀಕ್ಷಾ ಪಾದೋದಕಂ ಸ್ಮೃತಂ ||೧||”

ಗುರು ದೀಕ್ಷೆಯಿಂದ ದ್ವೈತಭಾವ ದೂರಾಗುತ್ತದೆ ; ಶಿವಾದ್ವೈತ ಜ್ಞಾನ ಸಮನಿಸುತ್ತದೆ. ಗುರು ಶಿಷ್ಯರಲ್ಲಿ ಒಂದೇ ಒಂದಾದ ಶಿವಾನಂದ ಸಂಪ್ರಾಪ್ತವಾಗುತ್ತದೆ. ಅದೇ ಅವರಿಬ್ಬರ ಸಾಮರಸ್ಯ. ಗುರುಶಿಷ್ಯರ ಆನಂದೈಕ್ಯತೆಯೇ ದೀಕ್ಷಾ ಪಾದೋದಕವೆಂದು ಅನುಭವದ ಅರಿಕೆ.

ಚಿತ್ತಿಯಗಳ ಸಂಪುಟೀಕರಣವೇ ದೀಕ್ಷೆ ಅಥವಾ ಸಂಸ್ಕಾರ. ಅದರಿಂದ ಕ್ರಿಯೆ ಜ್ಞಾನಗಳಲ್ಲಿ ಅಂಗ ಲಿಂಗಗಳಲ್ಲಿ ಗುರು ಶಿಷ್ಯರಲ್ಲಿ ಇರುವ ಭೇದ ಅಡಗುತ್ತದೆ ; ಅಭೇದ ಆಳವಡುತ್ತದೆ. ಆನಂದೈಕ್ಯ ಅಂಗವಿಸುತ್ತದೆ. ಅದೇ ದೀಕ್ಷಾ ಪಾದೋದಕ. ಅದೇ ದೀಕ್ಷೆಯ ಧ್ಯೇಯ.

ಶಿಷ್ಯನಾದ ಶರಣನು ಶ್ರೀ ಗುರುದೇವನಲ್ಲಿರುವ ಚಿದಾನಂದ ಸ್ವರೂಪವನ್ನು ಪಡೆಯುವುದೇ ಸಂಸ್ಕಾರದ ಶ್ರೇಷ್ಠ ಉದ್ದೇಶ. ಒಂದನ್ನು ಕೊಟ್ಟು ಇನ್ನೊಂದನ್ನು ಕಳೆವುದೇ ದೀಕ್ಷೆಯ ಕ್ರಿಯೆ. ಸತ್ತನ್ನು ಕೊಟ್ಟು ಅಸತ್ತನ್ನು ಜ್ಞಾನವನ್ನು ಕೊಟ್ಟು ಅಜ್ಞಾನವನ್ನು ಸುಖವನ್ನು ಕೊಟ್ಟು ದುಃಖವನ್ನು ಅದ್ವೈತವನ್ನು ಕೊಟ್ಟು ದ್ವೈತವನ್ನು ನೀಗುವುದೆ ನಿಜವಾದ ದೀಕ್ಷೆಯ ನೋಟ. ಅದರ ಅರ್ಥವೂ ಅದೇ ಆಗಿದೆ.

ನಿರ್ಮಲ ಕ್ರಿಯೆ ಜ್ಞಾನಾನಂದವೇ ಶ್ರೀ ಗುರುದೇವನ ಕರುಣೆ. ಅದನ್ನು ಆತನಿಂದ ಪಡೆಯುವುದೇ ಶಿಷ್ಯನ ಕರ್ತವ್ಯ. ಪಡೆದುದೇ ದೀಕ್ಷೋಪದೇಶ. ಪಡೆದಾಗ ಗುರು-ಶಿಷ್ಯರಲ್ಲಿರುವ ಈ ಭಾವಸಂಧಿ ಬಿಟ್ಟು ಹೋಗಿರುತ್ತದೆ. ಆ ಆನಂದದಲ್ಲಿ ಅವಿರೋಧದಲ್ಲಿ ಅವಿರಳತೆ ಆಳವಟ್ಟಿರುತ್ತದೆ. ಅದೇ ಆನಂದೈಕ್ಯ. ಆ ಆನಂದ ಅವರಿಬ್ಬರಲ್ಲಿ ಒಂದೆ !

“ಸತಿ ಪುರುಷರಿಬ್ಬರಿಂದ ಒಂದಾಗಿದ್ದ ಸುಖ
ಪುರುಷನಿಗೋ ಸತಿಗೋ ? ಇದ ನಾ ಭಾಗಿಸಲಂಜುವೆ.
ಇನ್ನಾರಿಗೆ ಸುಖವೆಂಬೆ, ಇನ್ನಾರಿಗೆ ದುಃಖವೆಂಬೆ ?
ಕೂಟದಿಂದ ಹುಟ್ಟಿದ ಶಿಶು ಬೆಳೆಯಿತ್ತು ಹೆಂಗಸಿನಲ್ಲಿ
ಆ ಮಗಂ ಅವನಿಗೋ ಅವಳಿಗೋ ?
ಬದುಕಿದಡೆ ಸುಖವಿಬ್ಬರಿಗೆ ಸರಿ ;
ಸತ್ತಡೆ ದುಃಖ ಇಬ್ಬರಿಗೂ ಸರಿ.
ಈ ಪುತ್ರಳಿಯ ಇರವ ಇನ್ನಾರಿಗೆ ಹೇಳುವೆ ?

ನೀಕಳಂಕ ಮಲ್ಲಿಕಾರ್ಜುನಾ !”

ಆದಯ್ಯ ಶರಣನು ಆನಂದೈಕ್ಯವನ್ನು ಆಕರ್ಷಕವಾಗಿ ಈ ವಚನದಲ್ಲಿ
ವಿವರಿಸಿದ್ದಾನೆ. ಈ ಲೌಕಿಕ ಸತಿ-ಪತಿಗಳ ಸಂಧಿ ಸಮರಸಗಳೆ ಅಲೌಕಿಕ ಗುರು
ಶಿಷ್ಯರ ಸಂಧಿ ಸಮರಸಗಳು. ಇವರಿಬ್ಬರೂ ಒಂದಾಗಿ ಲಿಂಗ ಶಿಶುವನ್ನು
ಪಡೆಯುತ್ತಾರೆ. ಲಿಂಗಾನಂದವನ್ನು ಸಮ ಸಮವಾಗಿ ಸವಿಯುತ್ತಾರೆ.

ಗುರು ಕಾರುಣ್ಯದಾತ್ಯ. ಶರಣ ಶರಣ್ಯಕರ್ತೃ. ಶರಣನು ಶ್ರೀಗುರು
ದೇವನಲ್ಲಿಯೇ ತನ್ನ ಶರಣಾರ್ಥಿಯನ್ನು ತನ್ನ ದೀಕ್ಷಾ ಗುರುವಿನಲ್ಲಿಯೇ ಸಲ್ಲಿಸಿ
ಬೇಕಾದುದು ಸಹಜ ; ಸಮರ್ಪಕ. ‘ಶಿಕ್ಷಕ’ ಇದರಲ್ಲಿ ಶಿಕ್ಷಣ ದಾತ್ಯತ್ವ
ಸ್ವಯಂ ಸಿದ್ಧವಾಗಿದೆ. ಅಂತೆಯೇ ‘ದೇಶಿಕ’ ಇದರಲ್ಲಿ ದೀಕ್ಷಾದಾತ್ಯತ್ವ ಸ್ವಯಂ
ಸಿದ್ಧವಾಗಿದೆ. ಶಿಕ್ಷಕನಿಗೆ ಶರಣಾದವನೆ ವಿದ್ಯಾರ್ಥಿ. ದೇಶಿಕನಿಗೆ
ಸರ್ವಾತ್ಮ ಭಾವದಿಂದ ಶರಣು ಹೊಕ್ಕವನೇ ಶರಣಾರ್ಥಿ. ಈ ಶರಣಾರ್ಥಿಗೆ
ಶ್ರೀಗುರು ಶಿವಾತ್ಮ ವಿದ್ಯೆಯನ್ನು ಅನುಗ್ರಹಿಸುತ್ತಾನೆ. ಆ ಶಿವಾತ್ಮ ವಿದ್ಯೆ
ಸಚ್ಚಿದಾನಂದ ಸ್ವರೂಪ. ತ್ರಿವಿಧ ಲಿಂಗಸ್ವರೂಪ.

ದೀಕ್ಷೆ ದ್ವೈತಭಾವವನ್ನು ನೀಗುವ ದಿವ್ಯ ಸಂಸ್ಕಾರ. ದುರ್ಬಲತೆಯನ್ನು
ದೂಡುವ ಕ್ರೋಧತೆಯನ್ನು ತುಂಬಿ ತರುವ ಕಲ್ಪತರು. ವಿಷಮತೆಯನ್ನು
ವಿಸರ್ಜಿಸುವ ಸಮತೆಯನ್ನು ಸಂಘಟಿಸುವ ಚಿಂತಾರತ್ನ.

“ಸತ್ತ ಗೆಟ್ಟಲ್ಲಿ ಕಾಪ್ಪವನೂರಿ ನಡೆಯಬೇಕು
ಮೃತಸ್ಥಳದಲ್ಲಿ ನಿಶ್ಚಯವಹೇಳಲಾಗಿ

ಮಹಾ ಪ್ರಸಾದವೆಂದು ಕೈಕೊಳ್ಳಬೇಕು
 ಎನ್ನ ಭಕ್ತಿಗೆ ನೀ ಶಕ್ತಿಯಾದ ಕಾರಣ,
 ಎನ್ನ ಸತ್ಯಕ್ಕೆ ನೀ ಸತಿಯಾದ ಕಾರಣ,
 ಎನ್ನ ಸುಖ-ದುಃಖ ನಿನ್ನ ಸುಖ ದುಃಖ, ಅನ್ಯವಿಲ್ಲ.
 ಇದಕ್ಕೆ ಭಿನ್ನ ಭೇದವೇನು ಹೇಳಾ,

ನೀಕಳಂಕ ಮಲ್ಲಿಕಾರ್ಜುನಾ”.

ಶ್ರೀಗುರುವಿನ ಶಿವದೀಕ್ಷೋಪದೇಶ ಅದೊಂದು ಮಂದುಕನ ಕೈಕೋಲಿದ್ದಂತೆ ಶಿಷ್ಯನಿಗೆ ಆಶ್ರಯ. ಸಂಶಯಾತ್ಮನಾದ ಶಿಷ್ಯನಿಗೆ ನಿಶ್ಚಯವನ್ನು ನಿರ್ದೇಶಿಸುವ ಮಹದನುಗ್ರಹ. ಸಂಶಯಕ್ಕಿಂತ ಸತ್ವಹೀನತೆ ಬೇರೊಂದಿಲ್ಲ. ದೇಹ ದೌರ್ಬಲ್ಯಕ್ಕಿಂತ ಆತ್ಮ ದೌರ್ಬಲ್ಯ ಹೆಚ್ಚು ಹಾನಿಕಾರಕ ; ಹುಚ್ಚು ದುಃಖದಾಯಕ. ಆತ್ಮ ದೌರ್ಬಲ್ಯ ಅಳಿದು ಸತ್ಯ ಸತ್ವ ಮೈಗೂಡಿ ಕೈಗೂಡಿ ಬರಬೇಕಾದರೆ ಗುರು ಕಾರುಣ್ಯದಿಂದ ಮಾತ್ರ ಸಾಧ್ಯ. ಆ ಗುರು ಕಾರುಣ್ಯಾಮೃತವೇ ದೀಕ್ಷಾ ಪಾದೋದಕ ; ಅದೇ ಮಹಾ ಪ್ರಸಾದ.

ಸತಿ-ಪತಿ ಧರ್ಮಗಳೆರಡು ಕ್ರಮ ನಿಷ್ಠವಲ್ಲ ; ಸಮನಿಷ್ಠ. ಒಮ್ಮೆ ಶರಣ ಸತಿಯಾದರೆ ಮತ್ತೊಮ್ಮೆ ಲಿಂಗ ಅಥವಾ ಗುರು ಸತಿಯಾಗಬೇಕಾಗುತ್ತದೆ. ಇದರಿಂದಾಗಿ ಉಭಯ ನಿಷ್ಠವಾದವು. ಶಕ್ತಿ ಸಂಪನ್ನ ಲಿಂಗವಾಗಲಿ ಗುರುವಾಗಲಿ ಸತಿಭಾವನಿಷ್ಠವಾಗುವಲ್ಲಿ ಅನೌಚಿತ್ಯವೇನಿಲ್ಲ. ಅಂತಾದಾಗಲೇ ಸತಿ ಪತಿ ಭಾವಸಂಧಿ ಬಯಲಾಗಿ ಸಾಮರಸ್ಯ ಸಮನಿಸಬಲ್ಲುದು. ಎರಡಾತ್ಮವೂ ಒಂದೇ ಆದಾಗ ಸತಿಯಾರು ? ಪತಿಯಾರು ? ಆನಂದ ಸ್ವರೂಪಕ್ಕೆ ಲೈಂಗಿಕ ಕುರುಹಿಲ್ಲ.

ಪಾದೋದಕ ಅದೊಂದು ದಿವ್ಯರಸ. ಅದು ಅಂಗನಿಷ್ಠವಾಗಿ ರಸವೆನಿಸುತ್ತದೆ. ಲಿಂಗ ನಿಷ್ಠವಾಗಿ ಆನಂದವೆನಿಸುತ್ತದೆ. ಶಿಷ್ಯನ ಭಕ್ತಿರಸ ಮರದ ಹೂವಿನಲ್ಲಿದ್ದಂತೆ ! ಶ್ರೀಗುರುಲಿಂಗದೇವನ ಕಾರುಣ್ಯ ರಸ ಮರದ ಹಣ್ಣಿನಲ್ಲಿದ್ದಂತೆ ! ಇವೆರಡರ ಸಮರಸವೇ ಒಂದಾದ ಸಂತೋಷ. ಆ ಸಂತೋಷವೇ ದೀಕ್ಷಾಪಾದೋದಕ.

ದ್ವೈತಭಾವ ಅದೊಂದು ಬಂಧ. ಅದಿರುವವರೆಗೂ ದ್ವಂದ್ವ ತಪ್ಪು
ವುದಿಲ್ಲ ; ದುಃಖ ತಪ್ಪು ವುದಿಲ್ಲ. ಸಮತ್ವಯೋಗ ಸಮನಿಸುವುದಿಲ್ಲ. ಸಮ
ಯೋಗ ಸಮನಿಸಬೇಕಾದರೆ ದೀಕ್ಷಾಪಾದೋದಕಕ್ಕೆ ಶರಣಾಗದೆ ಗತಂತರವಿಲ್ಲ.

“ಅಸ್ಮಾತ್ಪ್ರವಿತತಾದ್ವಂದ್ವಾತ್ಪರ ಸಂಸ್ಥಾನರೋಧಕಾತ್ |

ದೀಕ್ಷೈವಂ ಮೋಚಯೇತ್ಸೂರ್ವಂ ಶೈವಂ ಧಾಮನಯತ್ಯಪಿ ||”

—ಸ್ವಾಯಂಭುವಾಗಮ.

ಪರಾ ಸ್ವರೂಪಕ್ಕೆ ಸೇರಲು ಅಡೆ ತಡೆಯಾಗಿದೆ ಈ ದ್ವೈತ ಭಾವ.
ಇದನ್ನು ಮೊದಲು ದೀಕ್ಷೆಯಿಂದ ಬಿಡಿಸಬೇಕು. ಬಳಿಕ ಶೈವಧಾಮ ಸಂಪ್ರಾಪ್ತ
ವಾಗುತ್ತದೆ. ಆನಂದ ಭೂಮಿ ಲಭಿಸುತ್ತದೆ. ಈ ದಿಸೆಯಲ್ಲಿ ಗುರು ಶಿಷ್ಯ
ಸಂಬಂಧ ಒಂದು ಉತ್ತಮವಾದ ಸಂಧಿ. ಅದೇ ಆತ್ಮೈಕ್ಯಾನುಬಂಧಿ.

“ಅಥಾಚಾರ್ಯಃ ಪೂರ್ವರೂಪಂ ಅಂತೇವಾಸ್ತುತ್ವರ ರೂಪಂ |

ವಿದ್ಯಾಸಂಧಿಃ | ಪ್ರವಚನಂ ಸಂಧಾನಂ | ಇತ್ಯಧಿ ವಿದ್ಯಂ ||”

—ತೈತ್ತಿರೀಯೋಪನಿಷತ್.

‘ಗುರು-ಶಿಷ್ಯ’ ಇದೊಂದು ವಿದ್ಯಾಸಂಹಿತೆಯು. ‘ಗುರು’ ಪ್ರಥಮ
ಪದ ; ಶಿಷ್ಯ ಉತ್ತರ ಪದ ಅಂದರೆ ದ್ವಿತೀಯ ಪದ. ಅಂದರೆ ಗುರು ಪೂರ್ವ
ಪ್ರಯೋಗಾರ್ಹ ಪದ ; ಶಿಷ್ಯ ಅನಂತರ ಪ್ರಯೋಗಿಸಲು ಉಚಿತವಾದ ಪದ.
ಈ ಗುರು-ಶಿಷ್ಯರ ಸಂಬಂಧಕ್ಕೆ ಶಿವಾದ್ವೈತ ವಿದ್ಯೆಯೇ ಸಂಧಿ. ಆಚಾರ್ಯನ
ದೀಕ್ಷೋಪದೇಶವೇ ಪ್ರವಚನ. ಇದುವೇ ಉಭಯ ಸಂಧಾನ ಸಾಧನ. ಇದು
ಶಿವಾತ್ಮ ವಿದ್ಯೆಯ ಸಂಹಿತೆಯು.

ಆನಂದ ರೂಪ ಪರಬ್ರಹ್ಮ ಸಾಕ್ಷಾತ್ಕಾರಕ್ಕೆ ಗುರು-ಶಿಷ್ಯ ದೀಕ್ಷೋಪದೇಶ
ಈ ಮೂರು ಮುಖ್ಯ ಸಂಹಿತೆಗಳು. ಗುರು ಮುಖದಿಂದ ಶಿಷ್ಯನ ಶ್ರೋತ್ರಕ್ಕೆ
ಪ್ರಣವ ಪಂಚಾಕ್ಷರ ಮಂತ್ರವು ಉಪದಿಷ್ಟವಾಗಿ ಮಂತ್ರಮಯ ಲಿಂಗಶಿಶು
ಉದಯವಾಗುತ್ತದೆ. ಲಿಂಗಾನಂದರೂಪ ದೀಕ್ಷಾಪಾದೋದಕ ಪ್ರಾಪ್ತಿಯಾಗಿ
ಅದರಲ್ಲಿ ಉಭಯ ಸಂಧಾನ ಸಾಧನವಾಗುತ್ತದೆ.

"ಅಥವಾ ಪಾದಶಬ್ದೇನ ಗುರುರೇವ ನಿಗದ್ಯತೇ ।

ಶಿಷ್ಯಶ್ಲೋಕಶಬ್ದೇನ ತಯೋರೈಕ್ಯಂತು ದೀಕ್ಷಯಾ ॥೨೧॥"

ಈ ಮಂತ್ರದಲ್ಲಿ ಶ್ರೀ ರೇಣುಕ ಜಗದ್ಗುರುವರ್ಯರು 'ದೀಕ್ಷಾಪಾದೋದಕ'ದ ನಿರ್ವಚನವನ್ನು ನಿರೂಪಿಸಿದ್ದಾರೆ. 'ದೀಕ್ಷಾ ಪಾದೋದಕ' ಇದರಲ್ಲಿ ಮೂರು ಶಬ್ದಗಳಿವೆ. 'ದೀಕ್ಷಾ-ಪಾದ - ಉದಕ' ಎಂಬುವು. ಇವು ಗಳಲ್ಲಿ ಪಾದ ಶಬ್ದದಿಂದ ಗುರು, ಉದಕ ಶಬ್ದದಿಂದ ಶಿಷ್ಯ, ದೀಕ್ಷಾ ಶಬ್ದದಿಂದ ಗುರು-ಶಿಷ್ಯರಿಬ್ಬರ ಐಕ್ಯ-ಎಂದು ನಿಗದವಾಗಿದೆ. ಈ ಸಂಹಿತೆಯು ನಿಗಮಾಗಮ ನಿರ್ಣಯವೆಂದು ಶಿವಾಚಾರ್ಯನ ಸಂವತ್ಸ

ಇಲ್ಲಿ ಪ್ರಯೋಗಿಸಿದ ಐಕ್ಯ ಪದ ಸಾಂಕೇತಿಕ. ಅದು ಪ್ರಸಾದ ಲಿಂಗ ಸೂಚಕ ; ಪರಮಾನಂದ ದ್ಯೋತಕ. ಗುರು ಮಂತ್ರೋಪದೇಶ ಮುಖಾಂತರ ಶಿಷ್ಯನಲ್ಲಿ ಹರಿದು ಬರುತ್ತಾನೆ. ಪಾದೋದಕ ಪದಗಳೆರಡು ಕೂಡಿರುವಂತೆ ಕೂಡುತ್ತಾರೆ.

ಗುರು ಶಿಷ್ಯರೊಂದಾಗದೆ ಪಾದೋದಕ ಪ್ರವಹಿಸುವುದಿಲ್ಲ. ಶಿಷ್ಯನ ಸೇವಾಕ್ರಿಯೆ, ಗುರುವಿನ ಸೇವ್ಯಜ್ಞಾನ ಒಂದಾಗಿ ಆನಂದಾವೃತ್ತ ಪ್ರವಹಿಸುತ್ತದೆ. ಶ್ರೀಗುರುದೇವನುಪದೇಶವಿಲ್ಲದಾತ ಶಿಷ್ಯನಲ್ಲ. ಅಂಥವನು ಪಡೆದುಕೊಂಡರೆ ಆ ಚಿದಾನಂದಾವೃತ್ತ ಹೊಮ್ಮದು ; ಸಮರಸ ಸಮನಿಸದು.

"ಕಂಗಳ ಕತ್ತಲೆಯ ಕೆಡಿಸಿದ ರವಿಯು

ಚಂದದಂತಾಯಿತ್ತು ಎನ್ನ ಗುರುವಿನುಪದೇಶ.

ಕನ್ನಡಿಯು ತನ್ನೊಳಗೆ ರವಿಯು

ಇರಿಸಿಕೊಂಡಂತಾಯಿತೆನ್ನ ಗುರುವಿನುಪದೇಶ.

ಜಲವು ನಿರ್ಮಳ ಗಗನವನೊಳಕೊಂಡ

ಪರಿಯಂತಾಯಿತೆನ್ನ ಗುರುವಿನುಪದೇಶ.

ಚಂದ್ರಕಾಂತದ ಶಿಲೆಯು ಚಂದ್ರಮನ

ಸೋಂಕಿದಂತಾಯಿತೆನ್ನ ಗುರುವಿನುಪದೇಶ.

ಕೊಡನೊಳಗಣ ಬಯಲ ಹಂಚಿಕೊಂಡ

ಇದು ಕಾರಣ, ಮಹಾಘನ ಸದ್ಗುರು ಸಿದ್ಧ ಸೋಮನಾಥನೆಂಬ
ಲಿಂಗದಂತಾಯಿತ್ತೆನ್ನ ಗುರುವಿನುಪದೇಶ”.

“ಅಯ್ಯಾ, ನೀನೆನಗೆ ಗುರುವಪ್ಪೊಡೆ,

ನಾ ನಿನಗೆ ಶಿಷ್ಯನಪ್ಪೊಡೆ,

ಎನ್ನ ಕರಣಾದಿ ಗುಣಂಗಳ ಕಳೆದು,

ಎನ್ನ ಕಾಯದ ಕರ್ಮವ ತೊಡೆದು,

ಎನ್ನ ಪ್ರಾಣನ ಧರ್ಮವ ನಿಲಿಸಿ, ನೀನೆನ್ನ ಕಾಯದಲಡಗಿ,

ನೀನೆನ್ನ ಪ್ರಾಣದಲಡಗಿ, ನೀನೆನ್ನ ಭಾವದಲಡಗಿ,

ನೀನೆನ್ನ ಕರಸ್ಥಲಕ್ಕೆ ಬಂದು ಕಾರುಣ್ಯವ ಮಾಡು ಗುಹೇಶ್ವರಾ”.

ಜಗದ್ಗುರು ರೇಣುಕ ಶಿವಾಚಾರ್ಯರು ನಿರೂಪಿಸಿದಂತೆ ನಿರ್ವಚಿಸಿದಂತೆ
ಗುರು ಶಿಷ್ಯರೈಕ್ಯವೇ ಉತ್ತಮ ಉಪದೇಶ. ಅದುವೇ ಗುರು ಶಿಷ್ಯೋಪದೇಶ
ದೀಕ್ಷಾಪಾದೋದಕದ ಅರ್ಥವೇ ಅದು.

ಗುರು ಎಂದರೆ ಜ್ಞಾನವನ್ನು ಅನುಗ್ರಹಿಸುವ ಚೇತನ. ಪಾದವೆಂದರೂ
ಅದೇ ಅರ್ಥ. ಪದ (ಶಬ್ದ)ದ ಸಂಬಂಧವಾದುದು ಪಾದ. ಪದಾರ್ಥವೆಂದರೂ
ಪಾದವೆಂದರೂ ಒಂದೇ ಅಭಿಪ್ರಾಯ. ಶಬ್ದದ ಅರ್ಥಕ್ಕೆ ಪಾದವೆಂದು ಹೇಳಿದೆ.
ಅದೇ ಜ್ಞಾನ. ಜ್ಞಾನವೇ ಗುರುವಿಗೆ ಚರಣ. ಅದು ಆತನಲ್ಲಿ ಉದ್ಭವ
ಮುಖವಾಗಿರುತ್ತದೆ. ಅದನ್ನು ಉದಕದಂತೆ ಕೆಳಕ್ಕೆ ಚರಣನಖಿಗಳ ಮುಖಾಂತರ
ಹೊರ ಹೊಮ್ಮುವಂತೆ ಮಾಡುತ್ತಾನೆ ಶಿಷ್ಯ. ಗುರು ಶಿಷ್ಯರೊಂದಾಗಿ
ಜ್ಞಾನೋದಕವನ್ನು ತಯಾರಿಸುತ್ತಾರೆ. ಅದಕ್ಕಾಗಿ ಗುರು ಉಪದೇಶಿಸಿದ
ಮಂತ್ರವನ್ನೇ ಶಿಷ್ಯನು ಪಾದದ ಮೇಲೆ ಪ್ರಯೋಗಿಸುತ್ತಾನೆ. ಗುರು
ಮುಮ್ಮೊದಲು ಉಪದೇಶ ಮುಖಾಂತರ ಶಿಷ್ಯನಲ್ಲಿ, ಶಿಷ್ಯನು ಬಳಿಕ ಪಾದಾ
ರ್ಚನೆಯಲ್ಲಿ ಉಪಚಾರ ಮುಖಾಂತರ ಗುರುವಿನಲ್ಲಿ ಸಮರಸವಾಗುತ್ತಾರೆ.

ಪಾದೋದಕ ಅದೊಂದು ಶ್ರೀಗುರುದೇವನ ಬ್ರಹ್ಮವರ್ಚಸ್ಸು. ಅದುವೇ
ಪರಮಾಮೃತ. ಅದನ್ನು ಶಿಷ್ಯನು ಸ್ವೀಕರಿಸಿ ತನ್ನ ಹೃದಯದಲ್ಲಿ ಧಾರಣ
ಮಾಡುತ್ತಾನೆ. ಅದರ ಧಾರಣದಿಂದ ದಿವ್ಯ ತೇಜಸ್ಸು ದೊರಕುತ್ತದೆ.

“ಅಮೃತಸ್ಯ ದೇವ ಧಾರಣೋ ಭೂಯಾಸಮ್ |
 ಶರೀರಂ ಮೋ ವಿಚರ್ಷಣಮ್ | ಜಿಹ್ವಾಮೋ ಮಧುನಂತ್ರಮಾ |
 ಕರ್ಣಾಭ್ಯಾಂ ಭೂರಿ ವಿಶ್ರುಪಮ್ |
 ಬ್ರಹ್ಮಣಃ ಕೋಶೋಽಸಿ ಮೋಧಯಾ ಪಿಹಿತಃ |

ಶ್ರುತಂ ಮೋ ಗೋಪಾಯಾಂ

—ತೃತ್ತಿರೀಯೋಪನಿಷತ್

ಪಾದೋದಕವೇ ಅಮೃತಮಯ ಪರಶಿವ. ಅದನ್ನು ತೆಗೆದುಕೊಂಡು ಹೃದಯದಲ್ಲಿ ಧಾರಣ ಮಾಡಬೇಕು. ಪಾದೋದಕ ಪರಬ್ರಹ್ಮವನ್ನು ಹೃದಯದಲ್ಲಿ ಧರಿಸಿದವರ ದೇಹಕ್ಕೆ ರೋಗ ರುಜಿನಗಳು ಬರುವುದಿಲ್ಲ. ನಾಲಗೆ ಸವಿಯಾಗುತ್ತದೆ. ಅಂದರೆ ಮಧುರ ಭಾಷಣ ಸಾಮರ್ಥ್ಯವನ್ನು ಪಡೆಯುತ್ತದೆ. ಕಿವಿಗಳಿರಡಂ ಪರಮ ಪ್ರಣವನಾದ ಶ್ರವಣ-ಅನುಸಂಧಾನಗಳನ್ನು ಮಾಡುತ್ತವೆ. ಬುದ್ಧಿ ಬ್ರಹ್ಮಜ್ಞಾನದ ಭಾಂಡಾಗಾರವಾಗುತ್ತದೆ. ‘ದೀಕ್ಷಾಪಾದೋದಕ’ದ ಈ ನಿರ್ವಚನೋಪದೇಶ ಶಿಷ್ಯನನ್ನು ಸದಾ ರಕ್ಷಿಸುತ್ತದೆ.

ಪಾದೋದಕ ಮಂತ್ರಮಯವೂ ಅಹುದು ; ಗುರುಂ ಮತ್ತೂ ಲಿಂಗಮಯವೂ ಅಹುದು. ಆಚಾರ್ಯನಿಂದ ಬಂದ ಅದು ಶಿಷ್ಯನ ಆತ್ಮ ಕಲ್ಯಾಣಕ್ಕೆ ಕಾರಣವಾಗುತ್ತದೆ. ಗುರುದೇವನ ದೀಕ್ಷೋಪದೇಶದಿಂದ ಪಾದೋದಕ ಪಾನದಿಂದ ಶಿಷ್ಯನ ಉತ್ತಮ ಜೀವನ ರೂಪಿತವಾಗುತ್ತದೆ.

“ಪರಮಾನಂದ ಏವೋಕ್ತಃ ಪಾದಶಬ್ದೇನ ನಿರ್ಮಲಃ |

ಜ್ಞಾನಂ ಚೋದಕಶಬ್ದೇನ ತಯೋರೈಕೈಂತಂ ದೀಕ್ಷಯಾ ||೩||”

ಶಿವಾಚಾರ್ಯನು ‘ದೀಕ್ಷಾಪಾದೋದಕ’ ಪದ ನಿರ್ವಚನವನ್ನು ಮತ್ತೊಂದು ಬಗೆಯಲ್ಲಿ ಇಲ್ಲಿ ನಿರ್ವಹಿಸಿದ್ದಾನೆ.

ಪಾದ ಶಬ್ದವು ಪರಮಾನಂದವನ್ನು, ಉದಕ ಶಬ್ದವು ನಿರ್ಮಲ ಜ್ಞಾನವನ್ನು, ದೀಕ್ಷಾ ಶಬ್ದವು ಆ ಪರಮಾನಂದ-ಪಾವನ ಜ್ಞಾನಗಳಿರಡರ ಬಿಕ್ಕುವನ್ನು ಭೋಧಿಸುತ್ತದೆ.

“ವಿಜ್ಞಾನಮಾನಂದಂ ಬ್ರಹ್ಮ” ಎಂಬ ಶ್ರುತ್ಯರ್ಥವನ್ನು “ದೀಕ್ಷಾ ಪಾಧೋದಕ” ಪದದಲ್ಲಿ ನಿರ್ದಿಷ್ಟವಾಗಿ ನಿರೂಪಿಸಿದ್ದಾರೆ. ‘ಆನಂದೋ ಬ್ರಹ್ಮ’ ‘ವಿಜ್ಞಾನಂ ಬ್ರಹ್ಮ’ ಎಂದು ತ್ರೈತ್ವೀಯ ಶ್ರುತಿ ಸಾರಿದೆ. ಈ ಮಾತುಗಳ ಸಮನ್ವಯ ಸ್ವರೂಪವೇ ‘ದೀಕ್ಷಾ ಪಾಧೋದಕ’ ಪದಪುಂಜ. ಆನಂದ ಮಯವೂ ವಿಜ್ಞಾನ ಮಯವೂ ಆದುದೇ ಪಾಧೋದಕ. ಆನಂದ-ಜ್ಞಾನಗಳ ಸಾಮರಸ್ಯದಲ್ಲಿ ಪರಮಾನುಭೂತಿಯುಂಟಾಗುತ್ತದೆ. ಅದೇ ಮಹಾಜ್ಞಾನಾನಂದ.

ಪ್ರಾಕೃತಿಕ ಬುದ್ಧಿಯಿಂದ ಪ್ರತ್ಯೇಕಗೊಂಡ ಜ್ಞಾನಾನಂದಗಳನ್ನು ಪಾಧೋದಕವು ಸಮರಸಗೊಳಿಸುತ್ತದೆ. ಪರಮಾನುಭವಾವ್ಯುತವಾಗಿ ಪರಿಣಮಿಸುತ್ತದೆ.

ಪಾಧೋದಕವು ಗುರು ಶಿಷ್ಯರನ್ನು ಸಮರಸಗೊಳಿಸುವಂತೆ ಜ್ಞಾನಾನಂದಗಳನ್ನು ಸಮರಸಗೊಳಿಸುತ್ತದೆ.

“ಪಾದ ತೀರ್ಥವೆಂದಡೆ ಪರಿಪೂರ್ಣ ಮಹಾ ಜ್ಞಾನವು ತಾನೆ

ನೋಡಾ:

ಪಾದ ತೀರ್ಥವೆಂದಡೆ ಪರಾತ್ಪರ ಪರವಸ್ತು ತಾನೆ ನೋಡಾ.

ಪಾದ ತೀರ್ಥವೆಂದಡೆ ಮಹಾಘನ ಪರತರ ಪರಂಜ್ಯೋತಿ ತಾನೆ

ನೋಡಾ.

ಪಾದ ತೀರ್ಥವೆಂದಡೆ ಪರಮಾನಂದ ಪರಶಿವ ಸ್ವರೂಪು ನೋಡಾ.

ಶ್ರೀ ನಿಡುಮಾಮಿಡಿ ಶ್ರೀಗಿರಿ ಸೂರ್ಯ ಸಿಂಹಾಸನಾಧೀಶ್ವರ”.

ಪಾದ ತೀರ್ಥವು ರಸ ಸೂಚಕವಾಗಿದೆ. ರಸವಿರುವಲ್ಲಿ ಆನಂದ ವಿರುತ್ತದೆ ; ಅರಿವಿರುತ್ತದೆ.

“ರಸೋ ವೈ ಸಃ | ರಸಂ ಹ್ಯೇವಾಯಂ ಲಬ್ಧ್ವಾ ನಂದೀ ಭವತಿ |”

— ತೈತ್ತರೀಯೋಪನಿಷತ್

ಪಾದೋದಕ ದ್ರವ್ಯ ರಸವಲ್ಲ, ದಿವ್ಯ ರಸ. ಅದನ್ನು ಪಡೆಯುವುದರಿಂದ ವಾಸ್ತವಿಕಾನಂದವುಂಟಾಗುತ್ತದೆ. ವಾಸ್ತವಿಕಾನಂದವು ಅನಿತ್ಯವಲ್ಲ, ಅಪೂರ್ಣವಲ್ಲ, ಪರಿಚ್ಛಿನ್ನವಲ್ಲ. ಅದು ನಿತ್ಯಾನಂದ, ಪೂರ್ಣಾನಂದ ; ಅಖಂಡಾನಂದ. ಆದ್ದರಿಂದ ಅದು ಪರಾತ್ಪರ ವಸ್ತು ; ಪರಿಪೂರ್ಣ ಮಹಾಜ್ಞಾನ ಸ್ವರೂಪ. ಅದರಿಂದಾಗಿ ಅದು ಪರಂಜ್ಯೋತಿ, ಪರಮಾನುಭೂತಿ. ಪಾಕೃತಿಕ ದ್ರವ್ಯ ರಸಾನಂದವನ್ನು ಪಡೆವುದು ಸರ್ವ ಸಾಮಾನ್ಯ ಜೀವನ ಸ್ವಭಾವ. ಪಾದೋದಕ ಸ್ವರೂಪ ಪರಮಾನಂದಾನುಭವವನ್ನು ಪಡೆವುದು ಸರ್ವಮಾನ್ಯರ ದಿವ್ಯ ಸ್ವಭಾವ. ಸತ್ಯ ಶರಣ ಸ್ವಭಾವ.

“ಪರಸಂವಿತ್ ಪ್ರಕಾಶಾತ್ಮ ಪರಮಾನಂದ ಭಾವನಾಂ ।

ಅಧೀಮ್ಯ ಮಹಾಯೋಗೀ ನ ಭೇದಂ ಕ್ವಾಪಿ ಪಶ್ಯತಿ ॥೪॥”

ಪರಶಿವ ಸಂವಿತ್ತಿನಿಂದ ಪ್ರಕಾಶವಾದ ಆತ್ಮವುಳ್ಳ ಮಹಾಯೋಗಿಯು ಪರಮಾನಂದ ಭಾವನೆಯನ್ನು ಹೊಂದಿ ವಿಶ್ವದಲ್ಲಿ ಎಲ್ಲಿಯೂ ಶಿವನಿಗೆ ಭಿನ್ನವಾಗಿ ಕಾಣುವುದಿಲ್ಲ. ಅಂದರೆ ಎಲ್ಲವೂ ಆತನಿಗೆ ಶಿವಮಯವಾಗಿ ಕಾಣುತ್ತದೆ.

ದೀಕ್ಷಾಪಾದೋದಕದ ಪ್ರಾಪ್ತಿ ಅಂದೊಂದು ಮಹಾಯೋಗ. ಅದನ್ನು ಅನುಭಾವಿ ಆದಂದಿಗೂ ಕಳೆದುಕೊಳ್ಳನು. ಅದನ್ನು ಪಡೆದು ಮಹಾಯೋಗಿಯಾಗುತ್ತಾನೆ. ಅದು ಹಿಂದೆ ಹೇಳಿದಂತೆ ಪರಶಿವ ಸ್ವರೂಪವಾದುದರಿಂದ ತಾನೂ ಪರಸಂವಿತ್ತಿನಿಂದ ಪ್ರಕಾಶಿಸುತ್ತಾನೆ. ಪರಮಾನಂದವನ್ನು ಪಡೆಯುತ್ತಾನೆ. ಪ್ರಪಂಚವನ್ನೆಲ್ಲ ಪರಮಾತ್ಮ ಸ್ವರೂಪವನ್ನಾಗಿ ಭಾವಿಸುತ್ತಾನೆ.

ಆ ಪರಸಂವಿತ್ ನಿತ್ಯ ಚೈತನ್ಯ ಸ್ವರೂಪವಾಗಿದೆ ; ಅಜಡವಾಗಿದೆ. ಅದ.ವೇ ಮಹಾಯೋಗಿಯ ಅಂತರ್ಜ್ಯೋತಿಯಾಗಿ ಹೃದಯಾಕಾಶದಲ್ಲಿ ಪ್ರಕಾಶಮಾನವಾಗುತ್ತದೆ. ಆ ಚಿತ್ ಪ್ರಕಾಶದ ಪರಿಣಾಮವಾಗಿ ಪ್ರಾಪ್ತವಾಗುವ ಆನಂದವೇ ಪರಮಾನಂದ. ಅದನ್ನು ಅಳವಡಿಸಿಕೊಂಡವನಿಗೆ ಅಖಂಡ ಶಿವ ಭಾವವುಂಟಾಗುತ್ತದೆ. ವಿಜ್ಞಾನಪುರುಷಾನಂದವೇ ದೀಕ್ಷಾಪಾದೋದಕವೆಂದೂ ಅದರ ಪ್ರಾಪ್ತಿಯಿಂದ ಭೇದಭಾವವಳಿಯುತ್ತದೆಂದೂ ಈ ಮಂತ್ರದಿಂದ ಮನಃ ಫರಿಸೆಯಾಗುತ್ತದೆ.

ಸಂವಿತ್ ಪರ, ಅಪರ ಎಂದು ಇಬ್ಬಗೆ. ಪರ ಸಂವಿತ್ ಬರೀ ಬೌದ್ಧಿಕ ಜ್ಞಾನವಲ್ಲ. ಅದು ಅತೀಂದ್ರಿಯ ಜ್ಞಾನ. ಸರ್ವಾಂತರ್ಯಾಮಿಯ ಸಂವಿತ್, ಅದರಿಂದ ಆತ್ಮ ಪ್ರಸನ್ನತೆ ಪ್ರಾಪ್ತವಾಗಿ ಅಖಂಡ ಭಾವ ಅಳವಡುತ್ತದೆ.

ಆ ಪರಸಂವಿತ್ ಸಾಮಾನ್ಯ ಶಬ್ದ ಪ್ರಜ್ಞೆಯಲ್ಲ. ವೈಷಯಿಕ ಪ್ರಜ್ಞೆಯಲ್ಲ. ಪ್ರಮಾಣ ಪರಿಮಿತ ಪ್ರಜ್ಞೆಯಲ್ಲ. ಅದು ಮಾತು ಮನಗಳನ್ನು ಮೀರಿದ ಪ್ರಜ್ಞೆ. ಶಬ್ದ ಸಂಕೇತದ ಆಚೆಗಿರುವ ಸಂವಿತ್. ಅದು ಪರ ಪ್ರಕಾಶ. ಪರಿ ಚ್ಛೇದರಹಿತ ಪ್ರಕಾಶ.

ಪಾದ-ಉದ ಇವೆರಡು ಪೂರ್ಣ ಸಾಂಕೇತಿಕ ಪದಗಳು. ಲಕ್ಷಣಾವೃತ್ತಿ ಯಂಥ ಪದಗಳು. ಪಾದವೆಂದರೆ ಸ್ಥೂಲ ಕರ್ಮೇಂದ್ರಿಯವಲ್ಲ. ಉದವೆಂದರೆ ಜಡಜಲವಲ್ಲ. ಪಾದವೆಂದರೆ ಪರಸಂವಿತ್ ಪ್ರಕಾಶ. ಉದವೆಂದರೆ ಪರಮಾನಂದ. ಇವೆರಡು ಒಂದಾದುದೇ ಪಾದೋದ.

ಶಿವಾತ್ಮ ವಿದ್ಯಾಗುರುವಿನ ಪಾದ ಚಿಚ್ಚರಣ ; ಸಂವಿಚ್ಚರಣ. ಚಿಜ್ಞೋ ತಿಯೇ ಗುರುದೇವನ ಚರಣಾಗಿರುತ್ತದೆ. “ಜ್ಯೋತಿಶ್ಚರಣಾಭಿಧಾನಾತ್” ಎಂದು ಬ್ರಹ್ಮಸೂತ್ರ ನಿರೂಪಿಸಿದೆ. ಭೌತಜ್ಯೋತಿಯಲ್ಲ. ಭೌತಜ್ಯೋತಿಗೆ ಪ್ರಾಕೃತ ಎಲ್ಲೆಯಿಲ್ಲ. ಆ ಪ್ರಕಾಶಕ್ಕೆ ಎಲ್ಲೆಯಿಲ್ಲ. ಅದು ಎಲ್ಲ ಲೋಕಗಳಲ್ಲಿ ಪ್ರಕಾಶಿಸುತ್ತದೆ. ದೇಶ ಕಾಲ ವಸ್ತುಗಳ ಪರಿಚ್ಛೇದ ಅದಕ್ಕಿಲ್ಲ.

“ಅಥ ಯದತಃ ಪರೋ ದಿವೋ ಜ್ಯೋತಿರ್ದೀಪ್ಯತೇ
ವಿಶ್ವತಃ ಪೃಷ್ಠೇಷು ಸರ್ವತಂ ಪೃಷ್ಠೇಷು
ಅನುತ್ತಮೇಷು ಉತ್ತಮೇಷು ಲೋಕೇಷು,
ಇದಂ ವಾವ ತದ್ಯದಿದಮಸ್ಮಿನ್ನಂತಃ ಪುರುಷೇ ಜೋತಿಃ |”

—ಛಾಂದೋಗ್ಯೋಪನಿಷತ್

ಎಲ್ಲ ಕಾಲಗಳಲ್ಲಿ ಎಲ್ಲ ಲೋಕಗಳಲ್ಲಿ ಎಲ್ಲ ಜಡ ಜಂಗಮ ವಸ್ತುಗಳಲ್ಲಿ ಬೆಳಗುವ ಜ್ಯೋತಿಯದು. ಅದುವೇ ಪರಸಂವಿತ್ ಪ್ರಕಾಶ. ಅದು ವಿಶೇಷವಾಗಿ ಪುರುಷ ಹೃದಯದಲ್ಲಿ ಬೆಳಗುತ್ತದೆ. ಅದು ಜಠರಾಗ್ನಿಯಲ್ಲ. ಭೌಮಾಗ್ನಿ

ಯಲ್ಲ ; ಭಾನು ಶಶಿ ತಾರೆಗಳಲ್ಲ. ಇವೆಲ್ಲವುಗಳ ನಿವೃತ್ತಿಗಾಗಿ 'ಪರ ಸಂವಿತ್' ಎಂದು ಹೇಳಲಾಗಿದೆ. ಆ ಪ್ರಕಾಶ ಪುರುಷನಲ್ಲಿ ಅಂದರೆ ಪರಮಾತ್ಮನಲ್ಲಿ ಸಾಮಾನ್ಯವಾಗಿರುವುದು. ಶಿವಾತ್ಮ ವಿದ್ಯಾಗುರುವಿನಲ್ಲಿ ವಿಶೇಷವಾಗಿ ಅಂದರೆ ಅಭಿವ್ಯಕ್ತವಾಗಿ ಅನುಭವಕ್ಕೆ ಆಗರವಾಗಿ ಇರುವುದು. ಅದು ಗುರುದೇವನ ಶ್ರೀ ಚರಣಗಳಿಂದ ಹೊರ ಹೊಮ್ಮುತ್ತಿರುತ್ತದೆ. ಆದ್ದರಿಂದ ಅದು 'ಪಾದ' ವೆನಿಸಿದೆ. ಅದು ಪರ ಪ್ರಕಾಶವಾದಂತೆ, ಪರಮಾತ್ಮವೂ ಆಗಿದೆ. ಆದ್ದರಿಂದ ಉದ ಪದ ನಿರ್ದಿಷ್ಟವಾಗಿದೆ. "ಪಾದೋಽಸ್ಯ ಸರ್ವಾಭೂತಾನಿ ತ್ರಿಪಾದ ಸ್ಯಾಮೃತಂ ದಿವಿ" ಎಂದು ಅದೇ ಛಾಂದೋಗ್ಯಶ್ರುತಿ ಸಾರಿದೆ. ಆ ಪರಸಂವಿತ್ ಪ್ರಕಾಶ ಪಾದ ಪದ ಲಕ್ಷಿತವೂ ಅಹುದು ; ಅಮೃತ ಪದ ಲಕ್ಷಿತವೂ ಅಹುದು. ಇದರಿಂದಾಗಿ ಪಾದೋದವೆಂದರೆ ಪರಸಂವಿತ್ ಪ್ರಕಾಶ ಮತ್ತು ಪರಮಾನಂದ. ಅಂತಹ ಪಾದೋದವನ್ನು ಪಡೆದ ಶರಣ, ಪಡೆದ ಶಿಷ್ಯ ಅವನೇ ಮಹಾಯೋಗಿ; ಪರಸಂವಿತ್ ಪ್ರಕಾಶಾತ್ಮ ; ಪರಮಾನಂದ ಭಾವಿ. ಸರ್ವಸಮತಾ ಜೀವಿ.

ಶ್ರೀ ಶಿವಾತ್ಮ ವಿದ್ಯಾ ಗುರುದೇವನ ಪಾದೋದವನ್ನು ಪಾನ ಮಾಡಿದವರ ಮನ ಜ್ಯೋತಿರ್ಮಯವಾಗುತ್ತದೆ. ಮಾತು ಜ್ಯೋತಿರ್ಮಯವಾಗುತ್ತದೆ.

ಶರಣನ ಉಪಾಸನೆಗಾಗಿ ಉಪಯೋಗಕ್ಕಾಗಿ ಶ್ರೀಗುರುದೇವನ ಚರಣ ವಾಗಿ ಪಾಣಿಯಾಗಿ ವಾಣಿಯಾಗಿ ನೋಟವಾಗಿ ಜ್ಞಾನಾನಂದಗಳು ಪ್ರಕಾಶಾ ಮೃತಗಳಾಗಿ ಪರಿಣಮಿಸಿರುತ್ತವೆ. ಪರ್ಯವಸಾನದಲ್ಲಿ ಪರಂಜ್ಯೋತಿ ಸ್ವರೂಪ ವನ್ನು ತಳೆಯುತ್ತವೆ.

"ಏಷ ಸಂಪ್ರಸಾದೋಽಸ್ಮಾಚ್ಚ ರೀರಾತ್ ಸಮುತ್ಥಾಯ

ಪರಂಜ್ಯೋತಿರೂಪಸಂಪದ್ಯ ಸ್ವೇನ ರೂಪೇಣಾಭಿನಿಷ್ಪದ್ಯತೇ |"

—ಛಾಂದೋಗ್ಯೋಪನಿಷತ್

ಆ ಪರಂಜ್ಯೋತಿಯೇ ಪರಮ ಗುರುವಿನಲ್ಲಿ ಪ್ರಸಾದಲಿಂಗವಾಗಿರುತ್ತದೆ. ಅಂತೆಯೇ ಉಪಾಸಕನಾದ ಶರಣನಲ್ಲಿಯೂ ಪ್ರಸಾದಲಿಂಗವಾಗಿರುತ್ತದೆ. ಏಕೈಕ ಸ್ಥಲದಲ್ಲಿ ಎಲ್ಲರೂ ಆ ಪರಂಜ್ಯೋತಿ ಸ್ವರೂಪವನ್ನೂ ತಾಳುತ್ತಿದ್ದು ಶರಣ

ಸ್ಥೂಲದ ಜೀವನ್ಮುಕ್ತಿ ಸ್ಥಿತಿಯಲ್ಲಿ ಹೃದಯ ಪ್ರಾಣಗಳಲ್ಲಿ ಕಂಠ ಕರ್ಣಗಳಲ್ಲಿದ್ದು ಕಳೆಗೊಂಡಿರುತ್ತದೆ. 'ಯೋಽಯಂ ವಿಜ್ಞಾನಮಯಃ ಪ್ರಾಣೇಷು ಹೃದ್ಯಂತ ಜ್ಯೋತಿಃ ಪುರುಷಃ ; ಸ ಸಮಾನಃ ಸನ್ನು ಭಾಲೋಕಾವನುಸಂಚರತಿ |' ಎಂದು ಅದೇ ಛಾಂದೋಗ್ಯ ಶ್ರುತಿಯು ಹೇಳಿದೆ. ಅದು ಆಕಾಶಾಂಗದಲ್ಲಿ ಅಂದರೆ ಯೋಗಾಂಗದಲ್ಲಿ ಪ್ರಕಾಶವಾಗಿ ಪ್ರಾಣಾಂಗ ಅಂದರೆ ಭೋಗಾಂಗದಲ್ಲಿ ರಶ್ಮಿಯಾಗಿ, ತ್ಯಾಗಾಂಗದಲ್ಲಿ ಪ್ರದೀಪ ಸ್ವರೂಪವಾಗಿರುತ್ತದೆ. ಹೀಗೆ ಆ ಪರ ಸಂವಿತ್ಪ್ರಕಾಶ ಸರ್ವಾಂಗದಲ್ಲಿ ವ್ಯಾಪಿಸಿ ಮಹಾಯೋಗಿಯು ಪರಸಂವಿತ್ಪ್ರಕಾಶಾತ್ಮನಾಗಿರುತ್ತಾನೆ. ಪ್ರದೀಪವೆ ಕ್ರಿಯಾಲಿಂಗ, ರಶ್ಮಿಯೇ ಜ್ಞಾನಲಿಂಗ ; ಪ್ರಕಾಶವೆ ಭಾವಲಿಂಗ. ಭಾವಲಿಂಗದ ಒಂದೂ ಸ್ವರೂಪವೆ ಪ್ರಸಾದಲಿಂಗ. ಇದರಲ್ಲಿ ಸಂವಿತ್ ಸಂತೋಷಗಳಿರುತ್ತವೆ. ಇವನ್ನು ಅಳವಡಿಸಿಕೊಂಡ ಶರಣ ಮಹಾಯೋಗವುಳ್ಳವನಾಗುತ್ತಾನೆ. ಆ ಮಹಾಯೋಗ ಮುಮ್ಮೊದಲು ಮಹಾ ಗುರುದೇವನ ಪಾದೋದಕದಿಂದ ಪ್ರಾಪ್ತವಾಗುತ್ತದೆ.

“ದೇಶಕಾಲಾದ್ಯವಚ್ಛೇದವಿಹೀನಂ ನಿತ್ಯನಿರ್ಮಲಂ |

ಆನಂದಂ ಪ್ರಾಪ್ಯ ಬೋಧೇನ ನಾನೃತ್ಯಾಂಕ್ಷತಿ ಸಂಯಮೀ ||೫||”

ದೇಶ ಕಾಲ ದ್ರವ್ಯಾದಿಗಳ ಭೇದವಿಲ್ಲದುದು, ನಿತ್ಯ ನಿರ್ಮಲವಾದುದು— ಆ ಪಾದೋದ ರೂಪ ಪರಮಾನಂದ. ಅದನ್ನು ಶ್ರೀಗುರುದೇವನ ಬೋಧ ದಿಂದ ಪಡೆದ ಶರಣನು ಬೇರೆ ಯಾವ ಪದಾರ್ಥವನ್ನು ಅಪೇಕ್ಷಿಸನು.

ಅದು ಅಪ್ರಮೇಯವಾಗಿ ದೇಶಾವಚ್ಛಿನ್ನತೆಯಿಲ್ಲ. ಅದು ನಿತ್ಯವಾಗಿ ಕಾಲಪರಿಚ್ಛಿನ್ನವಿಲ್ಲ. ಅದು ಸತ್ಯ ಸ್ವರೂಪವಾಗಿ ದ್ರವ್ಯ ಪರಿಚ್ಛಿನ್ನತೆಯಿಲ್ಲ, ಅದು ಪರಿಪೂರ್ಣ ಸ್ವರೂಪು ಅದು ಭೇದಾಭೇದ ಸ್ವರೂಪವಾದ್ದರಿಂದ ಬಾಹ್ಯ ರೂಪಗಳಲ್ಲಿ ಭೇದವಿದ್ದರೂ ಅಂತರ್ದೃಷ್ಟಿಯಿಂದ ಅಭೇದವಾಗಿದೆ. ರೂಪಭೇದ ರುಚಿ ಭೇದಗಳಿವೆ. ಆದರೆ ತೃಪ್ತಿಗೆ ಭೇದವಿಲ್ಲ. ಶಬ್ದ ಭೇದವಿದ್ದರೂ ಭಾವ ಭೇದವಿಲ್ಲ. ಲಕ್ಷ್ಯ ಭೇದವಿಲ್ಲ.

ಆನಂದವೆ ಪರಶಿವ ಸ್ವರೂಪ. ಆನಂದವು ಎಲ್ಲ ದೇಶಗಳಲ್ಲಿ ಎಲ್ಲ ಕಾಲಗಳಲ್ಲಿ ಎಲ್ಲ ದ್ರವ್ಯಗಳಲ್ಲಿ ಇರುತ್ತದೆ. ಸಕಲ ಭಾವಾಧಿಷ್ಠಾತ್ಮತ್ವ ಅದಕ್ಕಿದೆ. ಅದು ನಿತ್ಯ ನಿರ್ಮಲವಾಗಿರುವುದರಿಂದ ಅದು ಶಿವ ಸ್ವರೂಪವಾಗಿದೆ ;

ಪಾದೋದಕ ಸ್ವರೂಪವಾಗಿದೆ. ಅದನ್ನು ದೀಕ್ಷಾರೂಪ ಬೋಧೆಯಿಂದಲೇ ಪಡೆಯಬೇಕು.

ಎಲ್ಲೆಲ್ಲಿಯೂ ಇರುವ ಅಂದರೆ ಎಲ್ಲ ಭಾವವಸ್ತುಗಳಲ್ಲಿರುವ ಆನಂದ ನಿತ್ಯಾನಂದವಲ್ಲ, ಪೂರ್ಣಾಖಂಡಾನಂದವಲ್ಲ. ವಿಷಯೇಂದ್ರಿಯ ಸಂಬಂಧ ದಿಂದಂಟಾಗುವ ಆನಂದಕ್ಕೆ ಬೋಧದ ಅವಶ್ಯಕತೆಯಿರುವುದಿಲ್ಲ. ಅತೀಂದ್ರಿಯಾನಂದ ಪ್ರಾಪ್ತಿಗೆ ಬೋಧ ಅವಶ್ಯಕ.

ಪರಿಮಿತ ವಸ್ತುಗಳಿಗೆ ಅವಚ್ಛೇದವಿದೆ. ಅಪರಿಮಿತ ವಸ್ತುವಿಗೆ ಅವಚ್ಛೇದವಿಲ್ಲ. ಜಾತಿ ಲಕ್ಷಣ ದೇಶ ಕಾಲಗಳಿಂದ ಪರಿಮಿತ ವಸ್ತುಗಳ ಭೇದ ಜ್ಞಾನವುಂಟಾಗುತ್ತದೆ. ಆನಂದಾನುಭೂತಿಗೆ ಜಾತಿ ರೂಪ ದೇಶ ಕಾಲಗಳ ಉಪಾಧಿ ಅಪೇಕ್ಷಿತವಲ್ಲ.

ಭಾವ ವಸ್ತುಗಳಲ್ಲಿ ಜಾತಿ ವೈಷಮ್ಯ ಲಕ್ಷಣ ವೈಷಮ್ಯಾದಿಗಳುಂಟು. ಭಾವಾತೀತವಾದ ಪರಮಾನಂದಕ್ಕೆ ಜಾತಿ ಲಕ್ಷಾದಿ ವೈಷಮ್ಯಗಳಿಲ್ಲ ದೇಶ ಕಾಲಾದಿ ಅವಚ್ಛೇದಗಳಿಲ್ಲ. ವೈಷಮ್ಯವೆಂದರೆ ವರ್ಗವೆಂದರ್ಥ. ಲಕ್ಷಣವೆಂದರೆ ವರ್ಣ ರೂಪಗಳೆಂದರ್ಥ. ಜಾತಿಯೆಂದರೆ ಘಟಿತ್ವ ಪಟಿತ್ವ ಗೋತ್ವ ಮುಂತಾದವುಗಳು.

ಇನ್ನು ನಿತ್ಯ-ನಿರ್ಮಲ ವಿಚಾರ ; ನಿತ್ಯತ್ವ ನಿರ್ಮಲತ್ವಗಳು ಆನಂದ ಲಕ್ಷಣಗಳು. ಅನಿತ್ಯತ್ವ ಅಶುಚಿತ್ವಗಳು ದುಃಖ ಲಕ್ಷಣಗಳು. ಇವಿರುವಲ್ಲಿ ಅಜ್ಞಾನ ಅಸುಖಗಳಿರುವವು. ನಿತ್ಯತೆ ನಿರ್ಮಲತೆಗಳಿರುವಲ್ಲಿ ಜ್ಞಾನ ಸುಖಗಳಿರುವವು. ಬೋಧ (ದೀಕ್ಷೆ) ದಿಂದ ನಿತ್ಯತ್ವ ನಿರ್ಮಲತ್ವಗಳುಂಟಾಗುತ್ತವೆ. ದೀಕ್ಷಾಪಾದೋದಕದಲ್ಲಿ ನಿತ್ಯತ್ವ ನಿರ್ಮಲತ್ವಗಳುಂಟು.

ಇಹ-ಪರ ದೇಶಗಳ ಭೂತ ಭವಿಷ್ಯತ್ಕಾಲಗಳ ಹಂಗು ಹರಿದ ಚಿತ್ತಳಾ ಗುರುದೇವನಲ್ಲಿ ಅನಿತ್ಯತೆಗೆ ಇಂಬಿರದು. ಮಾಂಸಮಯತ್ವವನ್ನು ಕಳೆದು ಮಂತ್ರಮಯ ಪಿಂಡವನ್ನಾಗಿಸಿಕೊಂಡ ಆತನ ಆ ಅಂಗದಲ್ಲಿ ಮಲವಿರಲು ಸಾಧ್ಯವಿಲ್ಲ ; ಅಶುಚಿತ್ವಕ್ಕೆ ಎಡೆಯಿಲ್ಲ. ನಿತ್ಯ ನಿರ್ಮಲ ರೂಪನಾದ ಗುರುಚರಣೋದಕ ನಿತ್ಯ ನಿರ್ಮಲವಾಗದೇನು ? ಸುಖ ಸ್ವರೂಪವಾಗದೇನು ?

ಅಂತಹ ಆ ಆನಂದರೂಪ ಪಾದೋದಕವನ್ನು ಶರಣನು ಬೋಧದಿಂದ ಪಡೆಯಬೇಕು. ಏಕೆಂದರೆ ಚಿತ್ತವಾಸನೆಯಿದ್ದರೆ ಅದು ಲಭಿಸುವುದಿಲ್ಲ. ಆ ಚಿತ್ತವಾಸನೆಗೆ ಬೇಕಾದ ಕಾರ್ಯ ಕಾರಣಗಳಿದ್ದರೂ ಅದು ಲಭಿಸುವುದಿಲ್ಲ. ಅಂದರೆ ಅದರಿಂದ ಅಚ್ಚಳಿಯದ ಆನಂದವುಂಟಾಗುವುದಿಲ್ಲ.

ಚಿತ್ತವಾಸನೆಗಳು ಎಂದಿಗೂ ನಾಶವಾಗುವುದಿಲ್ಲ. ವ್ಯಕ್ತವಾಗದೆ ಸೂಕ್ಷ್ಮವಾಗಿ ಇದ್ದೇ ಇರುತ್ತವೆ. ಉದ್ಬೋಧಕ ಕಾರ್ಯ ಕಾರಣಗಳಿಂದ ಅವು ವ್ಯಕ್ತವಾಗುತ್ತವೆ.

“ಅತೀತಾನಾಗತಂ ಸ್ವರೂಪತೋಽಸ್ತ್ಯಧ್ವ ಭೇದಾದ್ಧರ್ಮಾಣಾಂ |”

ಎಂದು ಪಾತಂಜಲಯೋಗ ಸೂತ್ರವು ವಾಸನೆಗಳ ಅಸ್ತಿತ್ವವನ್ನು ಕಾರಣವನ್ನು ತಿಳಿಸಿದೆ. ಅಧ್ವಭೇದದಿಂದ ಅಂದರೆ ಕಾಲ ಕರ್ಮಗಳ ಭೇದದಿಂದ ವಾಸನೆಗಳು ಅತೀತವಾಗಿ ಅನಾಗತವಾಗಿ ಇರುತ್ತವೆಯೆಂದು ಪತಂಜಲಿ ಋಷಿಯು ನಿರೂಪಿಸಿದ್ದಾನೆ. ಅಂದರೆ ಭೂತಕಾಲದ ವಾಸನೆ, ವರ್ತಮಾನ ಕಾಲದ ವಾಸನೆ, ಭವಿಷ್ಯತ್ಕಾಲದ ವಾಸನೆ ಎಂದು ಮೂರು ಬಗೆ. ಇವನ್ನು ಅಣಗಿಸಬೇಕಾದರೆ ದೀಕ್ಷಾ ರೂಪ ಬೋಧೆ ಅತ್ಯವಶ್ಯ.

ಶರಣನಾದರೂ ವಾಸನೆಗೆ ಹೊರಗಾದವನಲ್ಲ. ಆ ಪರಸಂವಿತ್ತ ಕಾಶವೂ ಪರಮಾನಂದವೂ ಆದ ಪಾದೋದಕ ಪ್ರಾಪ್ತಿಗೆ ಚಿತ್ತವಾಸನೆಗಳಿರಬಾರದು. ಚಿತ್ತಶುದ್ಧಿಯಾಗಬೇಕಾದರೆ ಶ್ರೀಗುರುದೇವನ ದೀಕ್ಷೆ ಅಂದರೆ ಬೋಧೆ ಅನುಭವ ಪ್ರವಚನರೂಪದಲ್ಲಿ ಆಗಲೇಬೇಕು. ಆಗ ಆನಂದ ಲಭಿಸುತ್ತದೆ. ಅನ್ಯದರ ಆಶೆ ಅಳಿಯುತ್ತದೆ. ಆಗ ಶರಣ ಸಂಯಮಿಯಾಗುತ್ತಾನೆ.

“ಜ್ಞಾನಾಮೃತ ಮತಿಸ್ವಚ್ಛಂ ಗುರುಕಾರಣ್ಯಸಂಭವಂ |

ಅಸ್ವಾದ್ಯ ರಮತೇ ಯೋಗೀ ಸಂಸಾರಾಮಯಂವರ್ಜಿತಃ ||೬||”

ಆ ಆನಂದ ಬೇರಲ್ಲ ; ಅದು ಜ್ಞಾನಾಮೃತ. ಅದು ಅತ್ಯಂತ ನಿರ್ಮಲ ; ಮತ್ತು ಅದು ಗುರುಕಾರಣ್ಯದಿಂದ ಲಭ್ಯ. ಅದನ್ನು ಪಡೆದ ಶರಣಯೋಗಿಯು ಸಂಸಾರ ದುಃಖದಿಂದ ಬಿಡುಗಡೆಯಾಗಿ ಸ್ವಾರಸ್ಯರೂಪದ ಅನಂದವನ್ನು ಅನುಭವಿಸುತ್ತಾನೆ.

ತ್ತಾನೆ. ಅಂದರೆ ಆ ಜ್ಞಾನಾಮೃತವನ್ನು ಆಸ್ವಾದಿಸಿ ಆನಂದಿಸುತ್ತಾನೆ. ಗುರು ಕೃಪೆಗೆ ಪಾತ್ರನಾಗಿ ಭವರೋಗ ನೀಗುತ್ತಾನೆ.

ಜ್ಞಾನ ಅದೊಂದು ಅಮೃತ. ಆ ಜ್ಞಾನಾಮೃತ ಧೇನು ಗುರು. ಗುರುವಿನ ಕಾರುಣ್ಯದಿಂದ ಜ್ಞಾನಾಮೃತ ಲಭಿಸುತ್ತದೆ. ಹಾಲಿಗಿಂತಲೂ ಸ್ವಚ್ಛವಾದುದು ಗುರುಕಾರುಣ್ಯಜನ್ಯ ಜ್ಞಾನಾಮೃತ. ಅದು ಹಾಲಿಗಿಂತ ಹೆಚ್ಚು ಮಧುರ ಅದನ್ನು ಕುಡಿದವರು ನಿರಾಮಯರಾಗುತ್ತಾರೆ. ಸಂಸಾರ ರೋಗ ಸನಿಹಕ್ಕೆ ಸುಳಿಯದು. ಸಾವಿನಂಜಿಕೆ ಸಾಯುವದು. ಅದರ ಹೆಸರು ಅಮೃತ ಅದನ್ನು ಆಸ್ವಾದಿಸಿದವರು ಅಮರರು.

ಜ್ಞಾನಾಮೃತ ರಸಾಸ್ವಾದದಿಂದ ಅತ್ಯಾನಂದವುಂಟಾಗುತ್ತದೆ; ನಿತ್ಯಾನಂದವುಂಟಾಗುತ್ತದೆ. ಆ ಅಮೃತ ರಸವಿದ್ದ ಶ್ರೀಗುರು. ಅದರಿಂದ ಅವನು ಭವರೋಗ ವೃದ್ಧ. ದೀಕ್ಷಾಪಾದೋದಕವೇ ಆತನಿಂದ ಬರುವ ಜ್ಞಾನಾಮೃತ.

ಗುರುಕಾರುಣ್ಯ ಸ್ವರೂಪವನ್ನು ವಿವರವಾಗಿ ಈ ವಚನವು ತೋರಿಸಿ ತಿಳಿಸುತ್ತದೆ.

“ಗುರು ಶಿಷ್ಯಸಂಬಂಧ ಪಂತೆಂದೊಡೆ, ಹೇಳಿಹೆ ಕೇಳಿರೋ ಸದ್ಭಕ್ತ ಶರಣ ಜನಂಗಳೆಲ್ಲರಂ : ಶ್ರೀಗುರು ಶಿಷ್ಯಂಗೆ ಉಪದೇಶ ಮಾಡುವ ಕಾಲದಲ್ಲಿ, ಶಿಷ್ಯನ ಸ್ಥೂಲತನು ಸೂಕ್ಷ್ಮತನು ಕಾರಣತನುವೆಂಬ ತನುತ್ರಯಂಗಳಲ್ಲಿ ಮುಸುಕಿದ ಅಣವಮಲ ಮಾಯಾಮಲ ಕಾರ್ಮಿಕಮಲತ್ರಯಂಗಳ ಕಳೆದು ಮಾಯಾಪ್ರಕೃತಿ ಕಾಯದ ಪೂರ್ವಾಶ್ರಯದಲ್ಲಿ ಚಿದಗ್ನಿಯಿಂದ ಸುಟ್ಟು ಚಿತ್ತಾಯವೆಂದೆನಿಸಿ, ಆ ಚಿತ್ತಾಯ ಸ್ವರೂಪಾದ ಶಿಷ್ಯನ ಮಸ್ತಕದಲ್ಲಿ ಹಸ್ತವನಿರಿಸಿ,

“ಯಥಾ ಕಾಲಸ್ತಥಾ ಭಾವೋ ಯಥಾ ಭಾವಸ್ತಥಾ ಮನಃ |

ಯಥಾ ಮನಸ್ತಥಾ ತೃಪ್ತಿದೃಷ್ಟಿಸ್ತಥಾ ಸ್ಥಲಂ ||

ಎಂಬ ಆಗಮೋಕ್ತವಾಗಿ, ಆ ಶಿಷ್ಯನ ಪಶ್ಚಿಮ ದೇಶದಲ್ಲಿ ಬೆಳಗುತ್ತಿದ್ದ ನಿತ ನಿರಂಜನ ಪರಮ ಕಳೆಯನ್ನು ಧ್ಯಾನಿಸಿ, ಭಾವಸ್ಥಲಕ್ಕೆ ತಂದಂ, ಆ ಭಾವ ಸ್ಥಲ

ದಿಂದ ಮನಸ್ಥಲಕ್ಕೆ ತಂದು, ಆ ಮನಸ್ಥಲದಿಂದ ದೃಷ್ಟಿಸ್ಥಲಕ್ಕೆ ತಂದು, ಆ ದೃಷ್ಟಿಸ್ಥಲದಿಂದ ಕರಸ್ಥಲಕ್ಕೆ ತಂದು, ಆ ಕರಸ್ಥಲದಿಂದ ಸಾಕಾರ ಮೂರ್ತಿಯಲ್ಲಿ ಮೂರ್ತಗೊಳಿಸಿ ಆ ಲಿಂಗಕ್ಕೆ ಜಂಗಮ ಪಾದಾರ್ಥ ಪ್ರಸಾದವನೇ ಪ್ರಾಣಕಳೆ ಎಂದೆನಿಸಿ ಅರ್ಪಿಸಿ ಮತ್ತು ಇಷ್ಟಲಿಂಗವೇ ಅನಿಷ್ಟ ಪಂಚಕಂಗಳ ಕಳೆದು ಕತ್ತಲೆಯ ಓಡಿಸುವುದಕ್ಕೆ ಚತುರನೆಂದು ನಂಬುಗೆಗೊಳಿಸಿ, ಮತ್ತಮಾ ಇಷ್ಟಲಿಂಗದಲ್ಲಿ ವೃತ್ತ, ಕಟಿ, ವರ್ತುಲ, ಗೋಮುಖ, ನಾಳ, ಗೋಳಕವೆಂಬ ಆರು ಸ್ಥಲಗಳ ತೋರಿ, ಆ ಆರು ಸ್ಥಲಗಳಲ್ಲಿ ನ-ಮ-ಶಿ-ವಾ-ಯ-ಓಂಕಾರವೆಂಬ ಆರು ಪ್ರಣವಗಳನ್ನು ಬೋಧಿಸಿ, ಆ ಆರು ಪ್ರಣವಗಳನ್ನೇ ಆಚಾರಲಿಂಗ, ಗುರುಲಿಂಗ, ಶಿವಲಿಂಗ, ಜಂಗಮಲಿಂಗ, ಪ್ರಸಾದಲಿಂಗ, ಮಹಾಲಿಂಗಗಳೆಂಬ ಆರು ಲಿಂಗಗಳ ನರೂಪಿ, ಆರು ಲಿಂಗಗಳಿಗೆ ಘ್ರಾಣ, ಜಿಹ್ವೆ, ನೇತ್ರ, ತ್ವಕ್ಕು, ಶ್ರೋತ್ರ, ಹೃದಯಂಗಳೆಂಬ ಆರು ಇಂದ್ರಿಯಂಗಳನ್ನೇ ಆರು ಮುಖಗಳೆಂದು ತಿಳುಪಿ, ಆ ಮುಖಂಗಳಿಗೆ ಗಂಧ ರುಚಿ ರೂಪ ಸ್ಪರ್ಶ ತೃಪ್ತಿ ಎಂಬಾರು ಪದಾರ್ಥಗಳನ್ನು ಶ್ರದ್ಧಾ, ನೈಷ್ಠಿಕಾ, ಸಾವಧಾನ, ಅನುಭಾವ, ಆನಂದ, ಸಮರಸವೆಂಬಾರು ಭಕ್ತಿಗಳಿಂದರ್ಪಿಸಿ, ಸಕೀಲವ ತೋರಿಸಬಲ್ಲಾತನೇ ಗುರುವು. ತೋರಿಸುವಿಕೆಯೇ ಕಾರುಣ್ಯ. ಗುರುವಿನ ಆ ಕಾರುಣ್ಯದಿಂದ ಪಡೆದಂಥ ಇಷ್ಟಲಿಂಗವನ್ನು ಕರ ಮನ ಭಾವ ಮಂಟಪದಲ್ಲಿ ಮೂರ್ತಗೊಳಿಸಿ, ಸಗುಣ ಪೂಜೆ, ನಿರ್ಗುಣ ಪೂಜೆ, ಕೇವಲ ನಿರ್ಗುಣ ಪೂಜೆ ಮಾಡಿ ಆ ಲಿಂಗದ ಮಹಾ ಬೆಳಗಿನೊಳಗೆ ತನ್ನಂಗದ ಕಳೆಯ ನಡಗಿಸಿ, ಉರಿ ಕಪ್ಪುರ ಸಂಯೋಗದಂತೆ ಅವಿರಳ ಸಮರಸವಾಗಿರ್ದಾತನೇ ಶಿಷ್ಯನು. ಇಂತೀ ಆರುಹು ಆಚಾರ ಸನ್ನಿಹಿತ ಗುರು-ಶಿಷ್ಯರಿಬ್ಬರು ಬಯಲ ಬೆರೆದಂತೆ ನಿರವಯ ಬ್ರಹ್ಮದಲ್ಲಿ ನಿಷ್ಪತ್ತಿಯನ್ನೈದಿಪ್ಪರು ನೋಡಾ. ಇಂತೀ ಅರುಹಿನ ವಿಚಾರವನರಿಯದೆ ಮಾಡುವ ಮಾಟವೆಲ್ಲ ಅಜ್ಞಾನ ಗಡಣ ದೊಳಗು..... ಅಖಂಡೇಶ್ವರಾ."

"ಗುರುಶಿಷ್ಯ ಭಾವದಿಂದ ಪ್ರಶೋತ್ತರವಾಗಿ ಕೇಳುವಾತ ಶಿಷ್ಯನು. ಜ್ಞಾನದ್ವಾರದಿಂದ ಹೇಳುವಾತ ಗುರು. ಪೂರ್ವ ಪಕ್ಷ ಲೋಭದಿಂದ ಶರೀರಾದಿ ಸಮಸ್ತ ಲೋಕವನ್ನು ತೋರಿಸಿ, ಉತ್ತರ ಪಕ್ಷ ಲೋಭದಿಂದ ಶರೀರಾದಿ ವಿಶ್ವವು ಲಿಂಗದಲ್ಲಿ ಲೀಯವಾದ ನಿಲವ ತೋರಿದ ಗುರು. ಸರ್ವಾಚಾರ

ಜ್ಞಾನ ಪರಮು, ಶಿವಾನುಭೂತಿ ಸಂಯುಕ್ತನು. ಶಿಷ್ಯನ ಸಂಶಯವ ಛೇದಿಸಿ ನಿಜವ ತೋರಿದ ಆ ಗುರುವಿನ ಶ್ರೀಪಾದಕ್ಕೆ ನಮೋ ನಮೋ ಎಂಬೆನು ಕಾಣಾ ನಿಜಗುರು ಸ್ವತಂತ್ರ ಶಂಭುಲಿಂಗೇಶ್ವರಾ."

ಈ ಎರಡು ವಚನಗಳಿಂದ ಗುರು ಕಾರುಣ್ಯ ಸ್ವರೂಪ, ಅದರಿಂದಂಟಾ ಗುವ ಜ್ಞಾನಾಮೃತ ಪರಿಣಾಮ ಅತಿಸ್ಫುಟವಾಗಿ ಅಭಿವ್ಯಕ್ತವಾಗಿವೆ.

೨. ಶಿಕ್ಷಾ ಪಾದೋದಕ ಸ್ಥಳಂ

ಪಾದೋದಕ ಲಿಂಗದ ಎರಡನೆಯ ಕಿರಣ ಶಿಕ್ಷಾ ಪಾದೋದಕ ಸ್ಥಳ. ಇದು ಶಿಕ್ಷಾ ಗುರುದೇವನಿಂದ ಉಂಟಾಗಿ ಈ ಹೆಸರಾಗಿದೆ. ಇದಕ್ಕೆ ಲಿಂಗ ಪಾದೋದಕವೆಂತಲೂ ಹೆಸರುಂಟು. ಇದು ಜ್ಞಾನ ಪ್ರಧಾನವಾಗಿರುತ್ತದೆ. ಇದರಿಂದಾಗಿ ಇದನ್ನು ಮಂತ್ರ ಪಾದೋದಕ ಸ್ಥಳವೆಂದೂ ಹೇಳಬಹುದಾಗಿದೆ. ಇದರಿಂದ ತ್ರಿಪುಟರಹಿತವಾಗುತ್ತದೆ ; ಮನ ಪರಿಣಾಮಗೊಳ್ಳುತ್ತದೆ. ಮಹಾ ಜ್ಞಾನದಿಂದ ಮನ ಘನವಾಗುತ್ತದೆ. ಪ್ರಾರಬ್ಧಕರ್ಮ ಪರಿಹಾರವಾಗುತ್ತದೆ.

ಚಿದ್ಗುರು ದೇವನ ಮಂತ್ರ ದೀಕ್ಷೆಯಿಂದ ಪ್ರಾಣಲಿಂಗವು ಪಾದೋದಕ ಸ್ವರೂಪವನ್ನು ತಾಳುತ್ತದೆ. ಶಿಕ್ಷಾ ಗುರುದೇವರು ಶರಣನಿಗೆ ಅಹಿಂಸೆ, ಲಿಂಗ ನಿಷ್ಠೆಗಳನ್ನು ಬೋಧಿಸಿ ಮನೋಲಯಗೊಳಿಸುತ್ತಾನೆ. ಮಂತ್ರ ಶಕ್ತಿಯನ್ನು ಮನ ಪ್ರಾಣಗಳಲ್ಲಿ ತುಂಬುತ್ತಾನೆ. ಮಹಾಜ್ಞಾನದ ಹೊಂಗಿರಣಗಳನ್ನು ಹರಡುತ್ತಾನೆ. ಮಂತ್ರೋಪದೇಶವನ್ನು ಮಂತ್ರಾಭ್ಯಾಸವನ್ನು ಸರಿಯಾಗಿ ಶಿಕ್ಷಿಸುತ್ತಾನೆ.

ದೀಕ್ಷಾ ಗುರುವೇ ಶಿಕ್ಷಾ ಗುರುವಾಗಿ ಮಂತ್ರೋಪದೇಶವನ್ನು ಮಾಡುತ್ತಾನೆ. ಮಂತ್ರ ಮಹಾ ವಿದ್ಯೆಯನ್ನು ಮನಗಾಣಿಸುತ್ತಾನೆ. ಮಂತ್ರದ ಮೂಲಕ್ಕೆ ಕರೆದೊಯ್ಯುತ್ತಾನೆ. ಮಂತ್ರಕ್ರಮ, ಮಂತ್ರಜಪಕ್ರಮ, ಮಂತ್ರಧಾರಣಕ್ರಮಗಳ ಹೊಲಬನ್ನು ನೇರವಾಗಿ ತೋರುತ್ತಾನೆ. ಮಂತ್ರದಲ್ಲಿ ಶರಣನ ಮನ ರಸವಾದಾಗ ಶಿಕ್ಷಾ ಪಾದೋದಕ ಸ್ಥಳ ರೂಢಿತವಾಗುತ್ತದೆ. ಅಂದರೆ ಮಂತ್ರ ಮನನದಲ್ಲಿ ಮನ ಎರಕ ಹೊಯ್ದಂತಾಗುತ್ತದೆ.

ಶಿಕ್ಷಾ, ವ್ಯಾಕರಣ, ಛಂದಸ್ಸು, ನಿರುಕ್ತ, ಜ್ಯೋತಿಷ್ಯ, ಕಲ್ಪ-ಇವಾರು ವೇದ ಷಡಂಗಗಳು. ಇವುಗಳಲ್ಲಿ ಮೊದಲಿನದು ಶಿಕ್ಷಾ. ಇದು ಅಕ್ಷರ ಅಭ್ಯಾಸ ಕ್ರಮವನ್ನು ವಿವರಿಸುವ ಒಂದು ವೇದಾಂಗ ಗ್ರಂಥ. ಇವಕ್ಕೂ ಈ ಷಟ್ಸಲದೊಳಗಿನ ಶಿಕ್ಷಾ ವಿಧಾನಕ್ಕೂ ತುಂಬಾ ಅಂತರ. ಒಂದು ಬೌದ್ಧಿಕ ಶಿಕ್ಷಣ ; ಇನ್ನೊಂದು ಆತ್ಮಿಕ ಶಿಕ್ಷಣ. ಅಕ್ಷರಗಳಿಗೆಲ್ಲ ಆದಿಯಾದ ಓಂಕಾರ ಶಿಕ್ಷಣವೇ ಶಿಕ್ಷಾ ಗುರುವಿನ ಗುರಿ. ಶಿಕ್ಷಾ ಗ್ರಂಥ ಜಡ ; ಶಿಕ್ಷಾ ಗುರು ಅಜಡ. ಇವನಿಂದ ಬರುವ ಮಂತ್ರ ಶಿಕ್ಷಣದಲ್ಲಿ ವಿಶಿಷ್ಟ ಪ್ರಭಾವವಿದೆ ; ಅನುಭಾವವಿದೆ. ಅಂತೆಯೇ ಶಿಕ್ಷಾ ಪಾದೋದಕದಲ್ಲಿಯೂ ಸೂಕ್ಷ್ಮಾಂಗ ಪ್ರಗತಿಗೆ ಬೇಕಾದ ಸಂವಿತ್ತ್ವಭೆಯಿರುತ್ತದೆ ; ಸಂವಿತ್ಸ್ವಧೆಯಿರುತ್ತದೆ.

ದೀಕ್ಷೆ ಕ್ರಿಯಾಮೀಮಾಂಸೆಯಾದರೆ, ಶಿಕ್ಷೆ ಮಂತ್ರ ಮೀಮಾಂಸೆ. ಅದು ಕ್ರಿಯಾಂಗವನ್ನು ಕಳೆಗೊಳಿಸಿದರೆ, ಇದು ಜ್ಞಾನಾಂಗವನ್ನು ಕಳೆಗೊಳಿಸುತ್ತದೆ. ಮಂತ್ರಾಂಗವನ್ನು ಮಹೋನ್ನತವಾಗಿಸುತ್ತದೆ. ಪ್ರಾಣವ ಪ್ರಕೃತಿ ಭಾವವನ್ನು ಪರಿಹರಿಸುತ್ತದೆ. ಚಂದ್ರನಂತೆ ತನ್ನ ಅಮೃತಮಯ ಕಿರಣಗಳನ್ನು ಹೃದಯ ಭೂಮಿಕೆಯನ್ನು ಹರಡುತ್ತದೆ.

“ಗುರು ಶಿಷ್ಯಮಯಂ ಜ್ಞಾನಂ ಶಿಕ್ಷಾ ಮನನಮೀರ್ಯತೇ ।

ತಯೋಸ್ಸಮರಸತ್ವಂ ಹಿ ಶಿಕ್ಷಾ ಪಾದೋದಕಂ ಸ್ಮೃತಂ ॥೧॥”

ಗುರು ಶಿಷ್ಯರಿಬ್ಬರ ದೀಕ್ಷಾ ಸಂಸ್ಕಾರ ಜನ್ಯ ಸಾಮ್ಯರಸ್ಯದಿಂದ ಉಂಟಾದ ಜ್ಞಾನವೇ ಶಿಕ್ಷಾ ಮನನವೆನಿಸುತ್ತದೆ. ಜ್ಞಾನ-ಮನನಗಳೆರಡರ ಸಾ ಮರಸ್ಯವೇ ಶಿಕ್ಷಾ ಪಾದೋದಕವೆನಿಸುತ್ತದೆ.

ಗುರುವಿನ ಕ್ರಿಯಾದೀಕ್ಷೆಯ ಸಂಸ್ಕಾರದಿಂದ ಶಿಷ್ಯನಲ್ಲಿ ಶಿವಜ್ಞಾನವುಂಟಾಗುತ್ತದೆ. ಅದುವೇ ಗುರುಶಿಕ್ಷೆ. ಆ ಶಿವಜ್ಞಾನವು ಗುರು ಉಪದೇಶಿಸಿದ ಶಿವಪಂಚಾಕ್ಷರಿಯಿಂದಾಗುತ್ತದೆ. ಆ ಬೋಧೆಯ ಮನನವು ಶಿಕ್ಷೆಯೆನಿಸುತ್ತದೆ. ಮಂತ್ರ ಶ್ರವಣ ದೀಕ್ಷೆ. ಮಂತ್ರ ಮನನ ಶಿಕ್ಷೆ. ಜ್ಞಾನಮನನಗಳ ಸಾಮರಸ್ಯ ಸುಖರಸವೇ ಶಿಕ್ಷಾ ಪಾದೋದಕ.

ಆತ್ಮಜ್ಞಾನ ಅಂತರಂಗದಲ್ಲಿದ್ದರೂ ಅದು ತನ್ನಿಂದ ತಾನೇ ಉಂಟಾಗುವುದಿಲ್ಲ. ಗುರುವಿನ ಉದ್ಬೋಧ ಅನಿವಾರ್ಯ. ಒಂದು ಮಗುವಿನ ಉತ್ಪತ್ತಿಗೆ ಹೇಗೆ ಸತಿ-ಪತಿಗಳ ಸಮರಸತ್ವ ಅವಶ್ಯವೋ ಹಾಗೆ ಜ್ಞಾನ ಶಿಶುವಿನ ಉತ್ಪತ್ತಿಗೆ ಗುರುಶಿಷ್ಯರಿಬ್ಬರ ಏಕರಸತೆ ಅವಶ್ಯ. "ಜ್ಯೋತಿಯ ಸಂಗದಿಂದ ಕರ್ಪೂರ ಜ್ಯೋತಿಯಪ್ಪಂತೆ, ಅಪ್ಪುವಿನ ಸಂಗದಿಂದ ಉಪ್ಪು ಅಪ್ಪುವಪ್ಪಂತೆ ಶಿಷ್ಯ ಶ್ರೀಗುರುವಪ್ಪುದು ತಪ್ಪುದು ಶಿವನಾಣೆ ಉರಿಲಿಂಗ ಪೆದ್ದಿ ಪ್ರಿಯ ವಿಶ್ವೇಶ್ವರಾ".

ಕಪ್ಪುರ ಅದೆಷ್ಟೇ ತೇಜಃಪದಾರ್ಥವಾದರೂ ಉರಿಯ ಸಂಗವಿಲ್ಲದೆ ಉರಿಯಾಗದು. ಉಪ್ಪು ಉದಕಸ್ವರೂಪವಾಗಿದ್ದರೂ ಉದಕದ ಸಂಗ ಬೇಕೇ ಬೇಕು. ಹಾಗೆ ಶಿಷ್ಯನು ಜ್ಞಾನಿಯಾಗಬೇಕಾದರೆ ಗುರುವಿನ ಸಂಗ ಬೇಕು; ಗುರುವಿನ ಶಿಕ್ಷೆಬೇಕು. ಗುರು ಬೋಧಿಸಿದುದನ್ನು ಮನನ ಮಾಡುವುದೇ ಶಿಕ್ಷೆ.

ಶ್ರೀಗುರು ಶಿಷ್ಯನ ಸರ್ವಾಂಗದಲ್ಲಿ ತನ್ನ ತನವನ್ನು ತುಂಬುವನು ; ತನ್ನಂತೆ ಮಾಡುವನು.

"ಶ್ರೀಗುರುವು ಮಾಡಿದ ಗುರುತ್ವವು ಉಪಮಾತೀತವಯ್ಯಾ : ನೇತ್ರದಲ್ಲಿ ತನ್ನ ರೂಪ ತುಂಬಿ, ನೇತ್ರವ ಗುರುವು ಮಾಡಿದ. ಶ್ರೋತ್ರದಲ್ಲಿ ಮಹಾ ಮಂತ್ರವತುಂಬಿ, ಶ್ರೋತ್ರವ ಗುರುವು ಮಾಡಿದ. ಘ್ರಾಣದಲ್ಲಿ ಗುರುಪಾದ ಪದ್ಮದಲ್ಲಿಯ ಮಹಾಗಂಧವನು ತುಂಬಿ, ಘ್ರಾಣವನು ಗುರುವು ಮಾಡಿದ. ಚಿಹ್ನೆಯಲ್ಲಿ ತನ್ನ ಕರುಣ ಪ್ರಸಾದವ ತುಂಬಿ, ಚಿಹ್ನೆಯನು ಗುರುವು ಮಾಡಿದ. ಕಾಯವನು ಭಕ್ತಾಕಾಯ ಮಮಕಾಯವೆಂದು ಪ್ರಸಾದಕಾಯವೆಂದೆನಿಸಿ, ಕಾಯವನು ಗುರುವು ಮಾಡಿದ. ಪ್ರಾಣವನು ಲಿಂಗಪ್ರಾಣ ಸಂಬಂಧವಮಾಡಿ, ಪ್ರಾಣವನು ಗುರುವು ಮಾಡಿದ. ಅಂತು ಅಂತರಂಗ ಬಹಿರಂಗವನು ಗುರುವು ಮಾಡಿದ

ಸರ್ವಾಂಗವನು ಗುರುತ್ವವು ಮಾಡಿದ ಮಹಾಗುರುವಿಗೆ ನಾನಿನ್ನೇನು ಮಾಡು ವೆನೆಯ್ಯಾ ? ಗುರುಪೂಜೆಯು ಮಾಡಲು ಅವಾವ ದ್ರವ್ಯಗಳನು ಅವಾವ ಪದಾರ್ಥಗಳನು ಅವಾವ ಪುಷ್ಪಾದಿಗಳನು ವಿಚಾರಿಸಿ ನೋಡಿದಡೆ ಅವಾವೂ ಗುರುತ್ವವಿಲ್ಲ. ಸರ್ವದ್ರವ್ಯ ಮೂಲವು, ಸರ್ವಪದಾರ್ಥಮೂಲವು; ಸರ್ವರಸ ಪುಷ್ಪಫಲಾದಿಗಳೆಲ್ಲಕ್ಕೆಯು ಮೂಲಗಮನವು ಗುರುತ್ವವುಳ್ಳದು. ಎನ್ನ ಶಿವನು ಶ್ರೀಗುರುವಿನ ದರ್ಶನವ ಮಾಡಿ ಸುಖಿಯಪ್ಪನೆಯ್ಯಾ ಉರಿಲಿಂಗಪದ್ಧಿಪ್ರಿಯ ವಿಶ್ವೇಶ್ವರಾ. "

ಇದು ಗುರುಶಿಷ್ಯಮಯತ್ವದರ್ಶನ. ಗುರುವಿನಿಂದಾದ ಶಿಷ್ಯ ಗುರು ಮಯನಾಗಿರುತ್ತಾನೆ. ಗುರುಬೀಜ ; ಶಿಷ್ಯಅಂಕುರ. ಗುರು ಜ್ಞಾನಜ್ಯೋತಿ ಅದನ್ನು ಸೋಂಕಿದ ಶಿಷ್ಯನೆಂಬ ಬತ್ತಿ ಜ್ಞಾನಜ್ಯೋತಿಯೇ ಆಗಬಲ್ಲದು; ಆಗುತ್ತದೆ.

ಗುರುಶಿಷ್ಯ ಸಮರಸತ್ವವೇ ಶಿಕ್ಷಾಪಾದೋದಕ ; ಅಥವಾ ಜ್ಞಾನ-ಶಿಕ್ಷಾ ಮನನ ಸಮರಸತ್ವವೇ ಶಿಕ್ಷಾಪಾದೋದಕ.

"ತಂದೆಯ ಸಾಮರ್ಥ್ಯದಿಂದ ಹೆಚ್ಚಿದ ಮಗನಿಗೆ
ತಂದೆಯ ಸ್ವರೂಪಲ್ಲದೆ ಬೇರೊಂದು ರೂಪೆಂದು ತಿಳಿಯಲಾಂಟಿ ?
ಶಿವ ತಾನೇ ತನ್ನ ಸಾಮರ್ಥ್ಯವೇ ಒಂದೆರಡಾಗಿ,
ಗುರುವೆಂದು ಶಿಷ್ಯನೆಂದು ಆಯಿತ್ತೆಂದರೆ,
ಆ ಗುರುವಿಗೆ ಶಿಷ್ಯಂಗೆ ಬೇರಿಟ್ಟು ನುಡಿಯಲಾಗದೆಯ್ಯಾ.
ಗುರುವಿನ ಅಂಗ ಶಿಷ್ಯ ; ಶಿಷ್ಯನ ಲಿಂಗ ಗುರು.
ಗುರುವಿನ ಪ್ರಾಣ ಶಿಷ್ಯ ; ಶಿಷ್ಯನ ಪ್ರಾಣಲಿಂಗ ಗುರು.
ಗುರು ಶಿಷ್ಯ ಸಂಬಂಧವಾದ ಬಳಿಕ ಗುರುಶಿಷ್ಯರೆಂದು
ಬೇರಿಟ್ಟು ನುಡಿದ ಭ್ರಷ್ಟರನೇನೆಂಬೆಯ್ಯಾ,
ಮಹಾಲಿಂಗ ಗುರು ಶಿವ ಸಿದ್ಧೇಶ್ವರ ಪ್ರಭುವೇ ? "

"ಗುರು ಶಿಷ್ಯ ಸಂಬಂಧವನೆಯಲೆಂದು ಹೋದರೆ
ತಾನೇ ಗುರುವಾದ, ತಾನೇ ಶಿಷ್ಯನಾದ, ತಾನೇ ಲಿಂಗವಾದ
ಗುರುಶಿಷ್ಯರಾ."

ಗುರುವಿನ ಜ್ಞಾನೋಪದೇಶ ಜ್ಞಾನ ಶಿಕ್ಷೆ ಭಿನ್ನ ಭಾವದ್ದಲ್ಲ ; ಪ್ರತಿ ಭಾವದ್ದಲ್ಲ ; ಆದು ಬಿಚ್ಚಿ ಬೇರಾಗದ ಉಪದೇಶ. ಗುರುಶಿಷ್ಯ ಭಾವಕ್ಕೆ ಭೇದ ವಿಲ್ಲ. ಭ್ರಮರಕೀಟ ನ್ಯಾಯದಂತೆ ತನ್ನ ನೆನವ ಶಿಷ್ಯನನ್ನು ಗುರು ತನ್ನಂತೆ ಮಾಡುವನು. ಗುರುವಿನ ಜ್ಞಾನಶಿಕ್ಷೆಯಲ್ಲಿ ಶಿಕ್ಷೆಯ ಮನನದಲ್ಲಿ ಅಂತಹ ಅಗಾಧ ಶಕ್ತಿಯಿದೆ. ಅಪರಿಬ್ಬರದು ಅದೊಂದು ಸಹಜ ಸಂಬಂಧ ; ಅವಿನಾ ಭಾವ ಸಂಬಂಧ.

ಶಿಷ್ಯನ ಜ್ಞಾನ ಶಿಕ್ಷಾಮನನ ಗುರುದೇವನಿಂದ ಬಂದುದು ಮಾತ್ರವಲ್ಲ ಗುರುದೇವನ ಚಿಚ್ಚರಣ ಸಂಮಿಳಿತವಾಧುದು. ಅಂತಹ ಜ್ಞಾನ ಶಿಕ್ಷಾಮನನವೇ ಶಿಕ್ಷಾಪಾದೋದಕವೆನಿಸುವುದು.

“ವಂಧಿತಾಚ್ಚಾಸ್ತ್ರಜಲಧೇಯರ್ಯುಕ್ತಿವಂಥಾನ ವೈಭವಾತ್ |

ಗುರುಣಾ ಲಭ್ಯತೇ ಬೋಧ ಸುಧಾ ಸುಮನಸಾಂ ಗಣೈಃ ||೨||”

ಶಾಸ್ತ್ರ ಒಂದು ಸಾಗರ. ಯುಕ್ತಿಯೇ ಒಂದು ಮಂಥನದಂಡ. ಮಂಥನ ಮಾಡುವವನು ಶ್ರೀಗುರು. ಇದರಿಂದ ಉತ್ಪನ್ನವಾಗುವುದು ಬೋಧಾವ್ಯುತ್. ಅದನ್ನು ಪಡೆಯುವವರು ಶುದ್ಧ ಮನಸ್ಸರಾದ ಶರಣಗಣರು ; ಶಿಷ್ಯವೃಂದವು.

ಈ ಮಂತ್ರಶ್ಲೋಕ ರೂಪಕವಾಗಿದೆ. ಗುರುಪದ ಬೃಹಸ್ಪತಿಯನ್ನು ಸುಮನಪದ ಸುರರನ್ನು ಸಂಕೇತಿಸುತ್ತವೆ. ಇಡೀ ಶ್ಲೋಕವು ಸುರರ ಸಮುದ್ರ ಮಂಥನರೂಪ ಪುರಾಣಕಥನವನ್ನು ತನ್ನ ರೂಪಕಾಲಂಕಾರದಿಂದ ಸಂಕೇತಿಸುತ್ತದೆ.

ಶರಣರನ್ನು ಶಿವಯೋಗಿಗಳನ್ನು ಭೂಸುರರನ್ನಾಗಿಯೂ ವೀರಶೈವ ಸಾಭಾರಿ ಶ್ರೀಗುರುದೇವನನ್ನು ಬೃಹಸ್ಪತಿಯನ್ನಾಗಿಯೂ ಮಂತ್ಯವನ್ನು ಸ್ವರ್ಗ ವನ್ನಾಗಿಯೂ ವೀರಶೈವ ಶಾಸ್ತ್ರಗಳನ್ನು ಕ್ಷೀರಸಾಗರವನ್ನಾಗಿಯೂ ಶಿವಜ್ಞಾನ ವನ್ನು ಮಂಥನ ದಂಡವನ್ನಾಗಿಯೂ ಶಿವಾಗಮ ಮೀಮಾಂಸೆಯನ್ನು ಅಥವಾ ಗೋಷ್ಠಿಯನ್ನು ವೈಭವವನ್ನಾಗಿಯೂ, ಶ್ರೀಗುರುವಿನ ಬೋಧೆ (ಶಿಕ್ಷೆ)ಯನ್ನು ಸುಧೆಯನ್ನಾಗಿಯೂ ಶಿವಯೋಗಿ ಶಿವಾಚಾರ್ಯನು ರೂಪಿಸಿ ಇದನ್ನು ಸಂಪೂರ್ಣ

ರೂಪಕವನಾಗಿಸಿದ್ದಾನೆ. ವೈಭವ ಶಬ್ದ ಶಿವಕವಿಯ ಸ್ವಾನುಭವ ವೈಭವವನ್ನು ಸೂಚಿಸುವಂತಿದೆ. ಗುರ-ಸುಮನಸ ಪದಗಳು ಶ್ಲೋಕಕ್ಕೆಗಳೂ ಆಗಿವೆ.

ಶರಣರಾಗಲಿ ಶಿಷ್ಯರಾಗಲಿ ಶಿವಯೋಗಿಗಳಾಗಲಿ ತಾವೇ ಶಾಸ್ತ್ರದಲ್ಲಿ ಪ್ರವೇಶಿಸಿ ಪಥವನ್ನು ಕಾಣರು. 'ಶಾಸ್ತ್ರಜಾಲಂ ಮಹಾರಣ್ಯಂ' 'ಅನಂತಪಾರಂ ಕಿಲ ಶಬ್ದಶಾಸ್ತ್ರಂ ಸ್ವಲ್ಪಂ ತಥಾಯುರ್ಬಹವಶ್ಚ ವಿಘ್ನಾಃ, ಎಂಬೀ ಮಾತುಗಳು ಈ ದಿಸೆಯಲ್ಲಿ ಗಮನಾರ್ಹವಾಗಿವೆ. ಶಾಸ್ತ್ರಸಮೂಹ ಅದೊಂದು ಮಹಾರಣ್ಯ. ಶಬ್ದಶಾಸ್ತ್ರಕ್ಕೆ ಪಾರವೇಲ್ಲ ಮಾನವೀಯ ಆಯುಷ್ಯವೋ ಅತ್ಯಲ್ಪ. ಅದರಲ್ಲಿಯೇ ಅರಿಯೋಣವೆಂದರೆ ವಿಘ್ನಪರಂಪರೆಗಳು. ಇವುಗಳಿಂದಾಗಿ ಶ್ರೀಗುರುದೇವನಿಗೆ ಶರಣಾಗದೆ ಆತನ ಶಿಕ್ಷಾಸಂಸ್ಕಾರಕ್ಕೊಳಗಾಗದೆ ಬೇರೆ ಹೊಲಬಿಲ್ಲ.

ಪಾದೋದಕವು ಪರಬ್ರಹ್ಮ. ಅದು ಜಗತ್ಕಾರಣವಾಗಿರುವಂತೆ ಶಾಸ್ತ್ರ ಕಾರಣವೂ ಆಗಿದೆ. ಅದರಿಂದ ಅವಿರ್ಭವಿಸಿದ ಶಾಸ್ತ್ರಗಳು ನಾಲ್ಕುಪೇದಗಳು, ಇಪ್ಪತೆಂಟು ಶಿವಾಗಮಗಳು, ಉಪನಿಷತ್ತುಗಳು ಪುರಾಣೇತಿಹಾಸಗಳು. ಸೂತ್ರಗಳು, ಮಂತ್ರಗಳು, ಕಲೆಗಳು, ಕಾವ್ಯಗಳು, ಸ್ಮೃತಿಗಳು, ಭಾಷ್ಯಗಳು, ಶ್ಲೋಕಗಳು ಮೊದಲಾಗಿ ಹಲವಾರು. ಹೆಗ್ಗಡಲಷ್ಟಿವೆ. ಅಪಾರವಿದ್ಯೆಯೆನಿಸಿವೆ. ಪರಶಿವ ಬ್ರಹ್ಮನನ್ನು ತಿಳಿಯಲು ಕಾರಣಗಳಾಗಿವೆ; ಪ್ರಮಾಣಗಳಾಗಿವೆ. ಆದರೂ ಅವುಗಳಿಂದಲೇ ಪೂರ್ಣವಾಗಿ ಸಂಶಯ ನಿವೃತ್ತಿಯಾಗುವುದಿಲ್ಲ ನೇರವಾದ ಹೊಲಬು ದೊರೆಯುವುದಿಲ್ಲ. ಹಾಲಿದ್ದರೂ ಬೆಣ್ಣೆ ತಾನಾಗಿಯೇ ಹಾಲಿನಲ್ಲಿ ದೊರೆಯುವುದಿಲ್ಲ. ಹಾಲನ್ನು ಹೆಪ್ಪಿಟ್ಟು ಕಡೆಯುವವರು ಒಬ್ಬರು ಬೇಕು. ಶಾಸ್ತ್ರವೆಂಬ ಹಾಲ್ಗಡಲನ್ನು ಕಡೆದು ಬೆಣ್ಣೆ ಯಂತಿರುವ ಬೋಧಿಸುಧೆಯನ್ನು ತೆಗೆದು ಕೊಡಲು ಆಚಾರ್ಯನು ಬೇಕು. ಶಾಸ್ತ್ರ ಜಲಧಿಯ ಆಳಕ್ಕೆ ಇಳಿದು ಅದರೊಳಗಿರುವ ಅನರ್ಘ್ಯ ರತ್ನಗಳನ್ನು ತಂದುಕೊಡಲು ಗುರುದೇವನು ಬೇಕು. ಶಾಸ್ತ್ರ ಜಲಧಿ ರತ್ನಗರ್ಭ, ಆದರೆ ಅವು ಎಲ್ಲರಿಗೂ ಎಟಕುವವಲ್ಲ. ಅವನ್ನು ಒದಗಿಸಲು ಗುರುವೇ ಬೇಕು. ಗುರುಬೋಧವಿಲ್ಲದೆ ಶಾಸ್ತ್ರಗಳಿಂದ ನಿಜದ ನಿರ್ಣಯವಾಗದು "ಅಜ್ಞಾನವೆಂಬ ತೊಟ್ಟಿಲೊಳಗೆ ಜ್ಞಾನವೆಂಬ ಶಿಶುವ ಮಲಗಿಸಿ ಸಕಲ ವೇದ ಶಾಸ್ತ್ರಗಳೆಂಬ ನೇಣಕಟ್ಟಿ ಹಿಡಿದು ತೂಗಿ ಜೋಗುಳ ಮಾಡುತ್ತಿದ್ದು ಫಲಂಶಿಖಾರಂಭಮಾಡುವುದು" ಎಂದಿರುವಂತೆ ಅಜ್ಞಾನವಿಲ್ಲದವನಿಗೆ

ಜೋಗುಳ ನಿಂದಲ್ಲದೆ ಗುಹೇಶ್ವರನೊಬ ಲಿಂಗವ ಕಾಣಬಾರದು.” ಅಂದರೆ ಗುರುಮುಖದಿಂದಲೇ ಪಾದೋದಕ ರೂಪ ಪರಬ್ರಹ್ಮದ ಬೋಧೆಯುಂಟಾಗುತ್ತದೆ. ಅದುವೇ ಶಿಕ್ಷಾಪಾದೋದಕ. ಅದೇ ಪರವಿದ್ಯೆ. ಶಾಸ್ತ್ರಾರ್ಥಗಳನ್ನು ಅದರಲ್ಲಿಯೂ ಮುಖ್ಯವಾದವುಗಳನ್ನು ಆಯ್ದು ಅಳವಡಿಸಿಕೊಂಡು ಅನ್ಯರಿಗೆ ಬೋಧಿಸಲು ಶ್ರೀಗುರುದೇವನೇ ಸಮರ್ಥನು. ಶಾಸ್ತ್ರಾರ್ಥಗಳನ್ನು ತನ್ನ ಅನುಭವದ ಮೂಸೆಯಲ್ಲಿ ಎರಕಹೊಯ್ದು ಪರಿಶುದ್ಧಗೊಳಿಸಿರುತ್ತಾನೆ ಆಚಾರ್ಯ. ಶಬ್ದಾರ್ಥವೂ ಅದೇ ಆಗಿದೆ. ಶಾಸ್ತ್ರಾರ್ಥಗಳಂತೆ ತಾನು ಆಚರಿಸುತ್ತಾನೆ. ಇತರರನ್ನು ಆಚರಿಸಬಹುದು ತಾನೆ. ಜ್ಞಾನಾಚಾರವೇ ಗುರುವಿನ ಯುಕ್ತಿಮಂಥಾನವೈಭವ. ಅದರಿಂದ ಆತನಿಗಿರುತ್ತದೆ. ಬೋಧಾನುಭವ ; ಮಧುರಾನುಭವ. ‘ಬ್ರಹ್ಮವೇದಮಮೃತಂ ಪುರಸ್ತಾತ್’ ಎದುರಿಗಿರುವ ಈ ಪಾದೋದಕ ಸ್ವರೂಪ ಪರಬ್ರಹ್ಮವು ಅಮೃತವಾಗಿದೆ ಎಂದು ಮುಂಡಕ ಶ್ರುತಿ ಸಾರಿದೆ. ಶಾಸ್ತ್ರಸಾಗರದ ನೀರು ಉಪ್ಪು ; ಶ್ರೀಗುರುವಿನ ಬೋಧ (ಶಿಕ್ಷೆ) ಸುಧೆ.

“ಜ್ಞಾನ ಚಂದ್ರ ಸಮುದ್ಭೂತಾಂ ಪರಮಾನಂದ ಚಂದ್ರಿಕಾಂ ।

ಪಶ್ಯಂತಿ ಪರಮಾಕಾಶೇ ಮುಕ್ತಿ ರಾತ್ರೌ ಮಹಾಧಿಯಃ ॥೩॥”

ಶ್ರೀ ಗುರುದೇವನ ಶಿಕ್ಷೆಯಿಂದ ಬಂದ ಶಿವಜ್ಞಾನವೆಂಬುದೊಂದು ಚಂದ್ರ. ಆತನ ಚಂದ್ರಿಕೆ ಪರಮಾನಂದ. ಅದು ಬೆಳ್ಳಂ ಬೆಳಗುವುದು ಹೃದಯದಲ್ಲಿರುವ ಪರಮಾಕಾಶದಲ್ಲಿ ; ಪರಮಮುಕ್ತಿಯೆಂಬ ರಾತ್ರಿಯಲ್ಲಿ. ಆ ಬೆಳದಿಂಗಳನ್ನು ಕಾಣುವವರು ಮಹಾ ಜ್ಞಾನಿಗಳು.

ಪರಮಾನಂದ ಚಂದ್ರಿಕೆಯೇ ಶಿಕ್ಷಾಪಾದೋದಕ. ಪರಮ ಶಿವಜ್ಞಾನವೇ ಚಂದ್ರ. ಆ ಚಂದ್ರನಿರುವುದು ಭೂತಾಕಾಶದಲ್ಲಿಲ್ಲ, ಪರಮಾಕಾಶದಲ್ಲಿ; ಈ ಜಗದ ಜಡ ನಿಶಿಯಲ್ಲಿಲ್ಲ ; ಮುಕ್ತಿರೂಪ ಆ ಮಹಾತಮಸ್ಸಿನಲ್ಲಿ. ಪ್ರಶಾಂತ ಮಯವಾದ ಆ ಪರಮಾನಂದವನ್ನು ಪಡೆದವರು ಮಹಾನುಭಾವರು. ಅವರಿಗೆ ಯಾವ ದುಃಖವಿರುವುದಿಲ್ಲ ; ದುಮ್ಮಾನವಿರುವುದಿಲ್ಲ. ತಮಸ್ಸಿದ್ದರೂ ಅವರನ್ನು ಮುತ್ತುದು. ಅವರು ಈ ಭೌತಿಕದಲ್ಲಿದ್ದರೂ ಭೌತಿಕಭಾವದಲ್ಲಿರುವುದಿಲ್ಲ. ಅವರ ಆ ಚಂದ್ರನಿಗೆ ಕ್ಷಯ ವೃದ್ಧಿಗಳಿಲ್ಲ. ಅದು ಪರಿಪೂರ್ಣಾಖಂಡ ಚಂದ್ರ. ದಿವಜ್ಞಾನವೆಂದ ; ಸರ್ವಜ್ಞಾನ ಚಂದ್ರ. ಆತನು ಈ ಭೌತಿಕ ಬೋಗಗಳನ್ನೆಲ್ಲ

ಆ ಪರಮ ಜ್ಞಾನದೊಡನೆ ಅನುಭವಿಸುತ್ತಾನೆ; ಅನಂದಿಸುತ್ತಾನೆ. ಆ ಪರಮಾನಂದ ಪಾದೋದಕದಿಂದ ಪಡೆ ಪದಾರ್ಥಗಳನ್ನು ಪ್ರಸಾದವನ್ನಾಗಿಸುತ್ತಾನೆ. ತನ್ನ ಮಾನವೀಯ ಜೀವನವನ್ನು ವಂಚೋನ್ನತವಾದ ಸ್ಥಲಕ್ಕೆ ತಂದಿರುತ್ತಾನೆ. ಆತನು ಮಂದನಾಗಿ ಮೂರ್ಖನಾಗಿ ಬಾಳುವುದಿಲ್ಲ. ಕಾಳರಾತ್ರಿಯೆಂಬ ಕಾಲನ ಕೈಗೆ ಸಿಕ್ಕಿರುವುದಿಲ್ಲ. ಕರಾಳಕರ್ಮಕೋಟಿಯಲ್ಲಿ ತೊಳಲುವುದಿಲ್ಲ. ಆತನು ಪಡೆದ ಆ ಪರಮಾನಂದ ಅದೊಂದು ಶಾಶ್ವತವಾದ ಸವೆಯದ ಸುಧೆ.

“ಪರಾಚಃ ಕಾಮಾನನುಯಾಂತಿ ಬಾಲಾಃ

ತೇ ಮೃತ್ಯೋರ್ಯಾಂತಿ ವಿತತಸ್ಯ ಪಾಶಮ್ |

ಅಥ ಧೀರಾ ಅಮೃತತ್ವಂ ವಿದಿತ್ವಾ

ಧೃವಮಧ್ವಪಿಷ್ಠಿಹ ನ ಪ್ರಾರ್ಥಯಂತೇ ||”

— ಕರೋಪನಿಷತ್

ಈ ಶ್ರುತಿಯು ಜಗದ್ಗುರು ರೇಣುಕವಾಣಿಯನ್ನೇ ಎತ್ತಿ ಹಿಡಿದಿದೆ. ಬಾಹ್ಯ ಭೋಗಗಳನ್ನು ಬಯಸುವವರು ಮೂರ್ಖರು. ಇವರು ವಿಷಯಗಳ ಬೆನ್ನ ಹತ್ತಿ ಕಣ್ಣ ಕಾಣದೆ ಎಲ್ಲೆಲ್ಲಿಯೂ ಹಬ್ಬಿರುವ ಅಥವಾ ಇರುವ ಮೃತ್ಯುಕೂಪದಲ್ಲಿ ಬೀಳುತ್ತಾರೆ. ಮೃತ್ಯುಪಾಶದಿಂದ ಬಂಧಿತರಾಗುತ್ತಾರೆ. ಅದೇ ಬುದ್ಧಿವಂತ ರಾದ ಧೀರರು ನಿತ್ಯಾನಂದವನ್ನು ಪಡೆಯುತ್ತಾರೆ. ಅನಿತ್ಯವಾದ ಅಶುಚಿಯಾದ ಭೋಗಗಳನ್ನು ಬಯಸರು.

ಮಾನವೀಯ ಜೀವನದ ವಾಸ್ತವಿಕ ಉದ್ದೇಶವನ್ನು ತಿಳಿಯದವರು ಮೂರ್ಖರು, ಮತಿಹೀನರು. ಅವರ ಹೃದಯಾಕಾಶದಲ್ಲಿ ಕಾಳಿರುಳಿರುವುದಲ್ಲದೆ ಬೆಳದಿಂಗಳಿರುವುದಿಲ್ಲ. ಅದರಿಂದಾಗಿ ಸರ್ವ ಕಾಲಗಳಲ್ಲಿ ವ್ಯಾಪಿಸಿರುವ ಮೃತ್ಯು ವನ್ನು ಅವರು ಅರಿಯುವುದಿಲ್ಲ. ತುತ್ತಾಗದೆ ಉಳಿಯುವುದಿಲ್ಲ. ಕಾಲದ ಪ್ರವಾಹದಲ್ಲಿ ಕೊಚ್ಚಿ ಹೋಗಿರುತ್ತಾರೆ; ನುಚ್ಚು ನೂರಾಗಿರುತ್ತಾರೆ. ಕ್ಷಣ ಕ್ಷಣವೂ ಅವರಿಗೆ ಬಂಧನಕಾರಿಯಾಗಿರುತ್ತದೆ. ಮೃತ್ಯುವಿನ ಹತ್ತಿರಕ್ಕೆ ಕರೆ ದೊಯ್ಯುತ್ತಿರುತ್ತದೆ. ಅಂದರೆ ಕಾಮವಿರುವಲ್ಲಿ ಕಾಲಭಯವಿದೆ; ಅಳಲಿಕೆ ಯಿದೆ; ಅಜ್ಞಾನತಿಮಿರವಿರುತ್ತದೆ. ಸತ್ಯಕಾಮರಲ್ಲಿ ಇವಿರುವುದಿಲ್ಲ. ಇವರಲ್ಲಿ ಉತ್ತಮ ಉದ್ದೇಶವಿರುತ್ತದೆ. Math

ದರ್ಶಕವಾಗಿ ಅಚ್ಚಳಿಯದೆ ನಿಚ್ಚಳವಾಗಿ ಬೆಳಗುತ್ತಿರುತ್ತವೆ. ಪಡೆದವರಿಗೆ ಪರಮಾನಂದವನ್ನುಂಟುಮಾಡುತ್ತವೆ. ಆ ಪರಮಾನಂದವೇ ಶಿಕ್ಷಾಪಾದೋದಕ. ಅದು ಶಿಕ್ಷಾಗುರುವಿನಿಂದ ಸಂಪ್ರಾಪ್ತವಾಗುತ್ತದೆ. ಈತನ ಕರುಣಾಮೃತವನ್ನು ಪಡೆದ ಶರಣನು ತಾಮಸಕ್ಕೊಳಗಾಗನು ; ಕ್ಷಣಭಂಗರಕ್ಕೆ ಮನ ಮಾಡನು, ಕ್ಷಣ ಕ್ಷಣಕ್ಕೂ ಮರುಗನು.

“ಸ್ವಪ್ನಾಂತಂ ಜಾಗರಿತಾಂತಂ ಜೋಭಾಯೇನಾನುಪಶ್ಯತಿ |

ಮಹಾಂತಂ ವಿಭುಮಾತ್ಮಾನಂ ಮತ್ವಾ ಧೀರೋ ನ ಶೋಚತಿ ||”

—ಕಲೋಪನಿಷತ್

ಈ ಮಂತ್ರಾರ್ಥವನ್ನೂ ರೇಣುಕ ಜಗದ್ಗುರುವಿನ ಮಂತ್ರಶ್ಲೋಕದಲ್ಲಿ ಮನಗಾಣುತ್ತೇವೆ. ಇದರಲ್ಲಿರುವ ಮಹಾಂತಂ ವಿಭುಂ ಆತ್ಮಾನಂ ಎಂಬ ಪದಗಳು ಅಲ್ಲಿರುವ ಪರಮಾನಂದ ಪದದೊಳಗಿನ ಪರಮ ಪದವೊಂದರ ವ್ಯಾಖ್ಯಾನದಂತಿವೆ. ‘ನ ಶೋಚತಿ’ ಎಂಬುದು ಆನಂದಪದ ಸೂಚಕವಾಗಿದೆ. ಅನುಪಶ್ಯತಿಧೀರ ಎಂಬಿವು ‘ಮಹಾಧಿಯಃ’ ಎಂಬುದನ್ನು ಬೋಧಿಸಿದರೂ ಬೆನ್ನು ಹತ್ತಲಾರವು. ಅಂತೆಯೇ ಸ್ವಪ್ನಾಂತಂ ಜಾಗರಿತಾಂತಂ ಪದಗಳೆರಡು ಪರಮಾಕಾಶೇ ಮುಕ್ತಿರಾತ್ರೌ ಎಂಬುವನ್ನು ಹೇಳ ಹೊರಟಿದ್ದರೂ ಆ ಎತ್ತರಕ್ಕೆ ಏರವೇನೋ ಎಂದೆನಿಸುತ್ತದೆ ‘ಮುಕ್ತಿರಾತ್ರೌ’ ಎಂತಹ ಆಳವಾದ ಅಭಿಪ್ರಾಯವುಳ್ಳ ಅಂದವಾದ ಪದ ! ಅಮೃತಮಯವಾದ ಉದ ! ಆ ಮುಕ್ತಿರಾತ್ರಿಯಲ್ಲಿರುವವನು ಎಲ್ಲ ಕರ್ಮಗಳನ್ನೂ ಮೀರಿ ನಿಂತಿರುತ್ತಾನೆ. ತುರಿಯಾತೀತನಾಗಿ ತದಾಧಾರನಾಗಿ ಇರುತ್ತಾನೆ. ಅದು ಪರಮಾಕಾಶದಲ್ಲಿರುವ ಮುಕ್ತಿರಾತ್ರಿ ! ಆ ಪರಮಾಕಾಶಕ್ಕೆ ಕಾಲಸಂಕೋಲೆಯುಂಟೆ ? ಅವಸ್ಥೆಗಳ ಅಧಃಪತನವುಂಟೆ ? ಅಧ್ಯವತೆಯುಂಟೆ ? ಅದು ಬಯಲಿಗೆ ಬಯಲಲ್ಲವೇ ? ಅದು ನಿತ್ಯಕ್ಕೆ ನಿತ್ಯವಲ್ಲವೇ ? ಅದು ವಿಭುವಿಗೆ ವಿಭುವಲ್ಲವೇ ? ಅದು ಮಹಾಂತಕ್ಕೆ ಮಹಾಂತವಲ್ಲವೇ ? ಅಂತಹ ಅದರಲ್ಲಿ ಬೆಳ್ಳಾನೆ ಬೆಳಗುವ ಆಜ್ಞಾನಚಂದ್ರನಿಗೆ ಕಳಂಕವುಂಟೆ ? ಕ್ಷಯವೃದ್ಧಿಗಳುಂಟೆ ? ಅದರ ಆ ಪರಮಾನಂದ ಸ್ವರೂಪವಾದ ಬೆಳದಿಂಗಳಲ್ಲಿ ಎವೆಹಳೆಕೆದೆ ಇರುವ ಆ ಮಹಾಜ್ಞಾನಿಗಳಿಗೆ ನಿದ್ರೆಯ ಮುದ್ರೆಯಿರಬಲ್ಲದೆ ? ಅವರು ಮೈ ಮರೆದು ಒರಗಿರಬಲ್ಲರೆ ? ಅವರು ನಿಚ್ಚ ಎಚ್ಚಿರಿಸುವರು ಜಡನಿದ್ರೆಯ ಜಂಜ

ಗಳಲ್ಲಿನ ಪರಂ ಅಥವಾ ಪದದ ಲಕ್ಷಣವನ್ನು ಅದನ್ನು ಅಳವಡಿಸಿಕೊಂಡವನ ಮಹಾಧೀಮಂತಿಕೆಯನ್ನು ಈ ಪ್ರಶೋಪನಿಷನ್ಮಂತ್ರವು ಪರಿಣಾಮಕಾರಿಯಾಗಿ ಪ್ರತಿಪಾದಿಸಿದೆ.

ಆ ಪರಂ ಪದವೇ ಪರಮಾಕಾಶ ; ಅದುವೇ ಪರಮಾನಂದ. 'ಪರಂ' ಅಂದರೂ ಅದೇ ; ಪರಮ ಅಂದರೂ ಅದೇ ! ಅದು ಅವಿನಾಶಿ, ಅದಕ್ಕೆ ನೆರಳಿಲ್ಲ, ಮರೆಯಿಲ್ಲ ; ಮೈಯಿಲ್ಲ. ಅದಕ್ಕೆ ಕೆಂಪು ಕಪ್ಪು ಮುಂತಾದ ಬಣ್ಣಗಳಿಲ್ಲ. ಅದು ಅಚ್ಚ ಸುಬ್ಬರ. ಅದು ಅಳಿಯದು, ಅಲುಗಾಡದು. ಅದನ್ನು ಅರಿತವನು ಅದನ್ನೇ ಪಡೆಯುತ್ತಾನೆ. ಮತ್ತು ಸರ್ವಜ್ಞ ನೆನಿಸುತ್ತಾನೆ ; ಸರ್ವಸ್ವರೂಪನಾಗುತ್ತಾನೆ. ಅಂದರೆ ಮಹಾಧೀಮಂತನೂ ಮಹದ್ಭೂಪನೂ ಆಗುತ್ತಾನೆ

“ದೃಷ್ಟೇ ತಸ್ಮಿನ್ ಪಶಾನಂದೇ ದೇಶಕಾಲಾದಿವರ್ಜಿತೇ ।

ದೃಷ್ಟವ್ಯಂ ವಿದ್ಯತೇ ನಾನ್ಯತ್ ಶ್ರೋತವ್ಯಂ ಜ್ಞೇಯಮೇವ ವಾ ॥ ೪॥”

ದೇಶ ಕಾಲಾದಿಗಳ ಭೇದವಿಲ್ಲದ ಆ ಪರಾನಂದವು ಕಣ್ಮನಗಳಿಗೆ ಕಾಣಿಸಿಕೊಳ್ಳಲಿ ಅದಕ್ಕಿಂತ ಬೇರೆ ಕಾಣುವುದು-ಕೇಳುವುದು-ತಿಳಿಯುವುದು ಇರುವುದಿಲ್ಲ. ಪೂರ್ಣಕಾಮನಾಗುತ್ತಾನೆ.

ಕರಣೇಂದ್ರಿಯಗಳೆಲ್ಲ ಆ ಪರಾನಂದದಲ್ಲಿ ಪರವಶವಾದ ಬಳಿಕ ಕರಣಾದಿಗಳ ವೃತ್ತಿಗಳು ಇರುವ ಬಗೆ ಹೇಗೆ ? ವೃತ್ತಿಗಳೆಲ್ಲ ನಿವೃತ್ತಿಗೊಳ್ಳುವವು. ಮತ್ತು ಎಲ್ಲವೂ ಆ ಪರಾನಂದ ವಸ್ತುವಿನ ಸ್ವರೂಪವೇ ಆಗಿರುವವು. ಇದರಿಂದಾಗಿ ವಸ್ತುವಂತರ ದರ್ಶನವಿರದು. ಎಲ್ಲ ಅಕ್ಷರಗಳೂ ಅಪನೇ ಆದ್ದರಿಂದ ಕೇಳಲು ಶಬ್ದಾಂತರವಿರದು. ತ್ರಿಪುಟಿರಹಿತವಾಗಿ ಜ್ಞೇಯಾಂತರವಿರದು. ಭಿನ್ನ ಜ್ಞಾನ ಭಿನ್ನ ಜ್ಞಾತೃಗಳು ಇರಲಾರವು.

“ಏಷ ಹಿ ದೃಷ್ಟಾ ಸ್ಪೃಷ್ಟಾ ಶ್ರೋತಾ ಘ್ರಾತಾ ರಸಯಿತಾ

ಮುತಾ ಬೋದ್ಧಾ ಕರ್ತಾ ವಿಜ್ಞಾನಾತ್ಮಾ ಪುರುಷಃ

ಸ ಪರೇಕ್ಷಕರ ಆತ್ಮನಿ ಸಂಪ್ರತಿಷ್ಠಿತೇ ॥”

—ಪ್ರಶೋಪನಿಷತ್

ಈ ಕಾರ್ಯ ಕರಣಗಳೆಲ್ಲ ಅವಿನಾಶಿಯಾದ ಆ ಪರಮಾತ್ಮನಲ್ಲಿ ಪರಾತ್ಮ ಸ್ವರೂಪನಾದ ಪರಾನಂದದಲ್ಲಿ ಪರವಶವಾದಾಗ ವಾಸ್ತವಿಕವಾದ ಪರಮಶಾಂತಿ ಪ್ರಾಪ್ತವಾಗುತ್ತದೆ. ಜ್ಞಾತೃತ್ವ ಕರ್ತೃತ್ವಾದಿಗಳು ತನ್ನವಾಗಿ ಉಳಿಯುವು. ಆ ಸರವಸ್ತುವಿನ ಅಧೀನವಾಗಿರುತ್ತವೆ. ಅಂದರೆ ಆ ಪರಾಹಂತಾಸ್ವರೂಪ ಸಂಪ್ರಾಪ್ತವಾಗುತ್ತದೆ. ಅಜಾರಾದಿ ಎಲ್ಲ ಲಿಂಗಗಳು, ಭಕ್ತಾದಿ ಎಲ್ಲ ಅಂಗಗಳು ಆ ಪರಾನಂದ ಸ್ವರೂಪ ಮಹಾಲಿಂಗದಲ್ಲಿ ಅವಿನಾಭಾವ ಸಂಬಂಧವನ್ನು ತಾಳುತ್ತವೆ.

ಆ ಪರಾನಂದಕ್ಕೆ ಪರವಾದ ವಸ್ತು ಬೇರೊಂದಿಲ್ಲ. ಅದೇ ಪರಾಗತಿ. ಅದು ಎಲ್ಲ ದೇಶ, ಎಲ್ಲ ಕಾಲ, ಎಲ್ಲ ವಸ್ತುಗಳಲ್ಲಿರುತ್ತದೆ. ಅದು ಸೂಕ್ಷ್ಮಾನುಭವಕ್ಕೆ ಗೋಚರವಾಗುತ್ತದೆ. ಅದು ಎಲ್ಲಕ್ಕೂ ಚರಮ ಆಧಾರವಾಗಿದೆ; ಪರಮ ಆಶ್ರಯವಾಗಿದೆ. ಅದಕ್ಕೆ ಶರಣಾಗದೆ ಗತಂತರವಿಲ್ಲ.

ಸತ್ಯ ಶರಣನು ಪರಿಚ್ಛಿನ್ನವಾದ ರೂಪು ರುಚಿ-ತ್ವಪ್ತಿಗಳಿಗೆ ಎಳಸಬಾರದು. ಎಳೆಸಿದರೆ ಪರಿಮಿತವಾಗಿ ದುಃಖಿಯಾಗುತ್ತಾನೆ; ಜೀವನೆನಿಸುತ್ತಾನೆ. ಜೀವನಿಗೆ ಅಲ್ಪಶಕ್ತಿಯುಳ್ಳ ಕರಣೇಂದ್ರಿಯಗಳಿರುತ್ತವೆ. ದಿವ್ಯದರ್ಶನ, ದಿವ್ಯಶ್ರವಣ, ದಿವ್ಯಜ್ಞಾನಗಳನ್ನು ಪಡೆದು ಪರಿಣಮಿಸುವ ಪರಾಶಕ್ತಿಯಿರುವುದಿಲ್ಲ. ಇದರಿಂದಾಗಿ ಪರಾನಂದ ಪ್ರಾಪ್ತಿಯಾಗುವುದಿಲ್ಲ. ಪರಾತ್ಮತ್ವ ಪ್ರಾಪ್ತಿಯಾಗುವುದಿಲ್ಲ. ಕಾರಣ ಶರಣನು ಆ ಪರಾಶಕ್ತಿಯನ್ನು ಸಂಪಾದಿಸಿಕೊಳ್ಳಬೇಕು. ಅದಾಗಬೇಕಾದರೆ ಶಿಕ್ಷಾಪಾದೋದಕ ಬೇಕು.

“ಪಾದೋದಕದಿಂದ ಪದನಾಸ್ತಿಯಾಗಿರಬೇಕು

ಲಿಂಗೋದಕದಿಂದ ಅಂಗ ಮಂಗಳಮಯವಾಗಬೇಕು.

ಪ್ರಸಾದೋದಕದಿಂದ ಆತ್ಮಭವಕ್ಕೆ ಬೀಜವಲ್ಲದಿರಬೇಕು.

ಒಂದನಳಿದು ಒಂದ ಕಂಡಿಹೆನೆಂದಡೆ ತಾವು ತಾವು ನಿಂದಲ್ಲಿಯೇ

ನಿರತರು. ಎನಗಾ ಉಭಯದ ಬಂಧನವಿಲ್ಲ,

ನೀಕಳಂಕ ಮಲ್ಲಿಕಾರ್ಜುನಾ.”

ಶಿಕ್ಷಾಪಾದೋದಕವು ಕಾರ್ಯ ಕರಣಗಳ ಸಂಬಂಧಬಂಧವನ್ನು ಬಿಡಿಸುತ್ತದೆ. ಲೋಕ ಲೋಕಾಂತರಗಳ ಪಲ ಪದಗಳ ಭಿನ್ನ ಭಯಕೆಯನ್ನು ಬಿಡಿಸುತ್ತದೆ.

ತ್ರಿಕಾಲಗಳ ಭೇದವನ್ನು ಶುಭಾಶುಭ ವಾಸನೆಗಳನ್ನು ನಶಿಸುತ್ತದೆ. ಹುಟ್ಟು ಸಾವುಗಳ ನೋವನ್ನು ನಿವಾರಿಸುತ್ತದೆ. ಅದು ಇದು ಎಂಬ ಭಿನ್ನಭಾವವನ್ನು ಭಿನ್ನದರ್ಶನವನ್ನು ಬಿಡಿಸುತ್ತದೆ. ಏಕಾತ್ಮಭಾವವುಂಟಾಗುತ್ತದೆ. ಇದೇ ನಿಜವಾದ ಜ್ಞಾನಾವೃತ್ತ. ಇದನ್ನೇ ಶಿಕ್ಷಾಪಾದೋದಕವೆಂದು ಹೇಳುವರು. ಇದನ್ನು ಪಡೆದವರು ಮಹಾಜ್ಞಾನಿಗಳು. ಪೂರ್ಣಪ್ರಜ್ಞರು.

“ಪರಿಪೂರ್ಣವಪ್ಪ ಸಮ್ಯಕ್ ಜ್ಞಾನವಂತರೆಲ್ಲರು ಆಶೆಯೆಂಬ ಪಾಶವು ತಲೆದೋರೆ ತಮ್ಮ ಜ್ಞಾತೃ ಅಲ್ಲಿಯೇ ಶ್ರೇಷ್ಠಗಟ್ಟಿತ್ತು. ಸಕಳ ನಿಷ್ಕಳವೆಂಬುಭಯವ ಮರೆದೆ ಲಿಂಗಸುಖಗಳೆಲ್ಲರು ಭೋಗ ಭೋಜ್ಯಂಗಳೆಂಬ ತಾವುಸಕ್ಕೆ ಸಿಕ್ಕಿ ಭ್ರಾಮಕರಾದರೆಂಬುದಕ್ಕೆ ಸೂಚನೆ. ಇಂತೀ ಭಾವದ ಭ್ರಮೆಯ ಮರೆದು ಜೀವವಿಕಾರಿಗಳಾಗದೆ ಸರ್ವಜ್ಞಾನಿಗಳಾಗಿ, ನಿಃಕಳಂಕ ಮಲ್ಲಿಕಾರ್ಜುನ ಜಾಣಲಿಂಗವನರಿವಡೆ !”

“ಪೂಜಿಸುವ ಇಷ್ಟದಲ್ಲಿ ಆರಿವ ಆತ್ಮನಡಗಿ
ಪರಿಭ್ರಮಣ ನಿಂದು ಆ ಪರಬ್ರಹ್ಮದಿಂದ ಇಹಪರವೆಂಬ
ಉಭಯದ ಕುರುಹು ಅಡಗಿ, ತೋರುವುದು ತೋರಿಸಿಕೊಂಬುದು
ತನ್ನಷ್ಟವೆಂಬುದಕ್ಕೆ ಸೂಚನೆ ನಿಃಕಳಂಕ ಮಲ್ಲಿಕಾರ್ಜುನಾ.”

ಆ ಪರಾನಂದವು ಶರಣನ ಸರ್ವಾಂಗದಲ್ಲಿ ತುಂಬಿರುತ್ತದೆ. ಅದು ಎಲ್ಲ ಸ್ಥೂಲಗಳಲ್ಲಿ ಎಲ್ಲ ಕಾಲದಲ್ಲಿ ತುಂಬಿರುತ್ತದೆ. ತೆರಹಿಲ್ಲದೆ ತುಂಬಿದ ಅದರ ಪರಿಭ್ರಮಣಕ್ಕೆ ಇಂಬಿರುವುದಿಲ್ಲ. ಇಹ-ಪರವೆಂಬ ಇಷ್ಟ-ಪ್ರಾಣವೆಂಬ ಕುರುಹು ಇರುವುದಿಲ್ಲ. ದೃಶ್ಯದರ್ಶನ ದಟ್ಟವಿನಲ್ಲಿ ಶ್ರೋತ್ರ ಶ್ರವಣ ಶ್ರೋತ್ರವಿನಲ್ಲಿ ಜ್ಞಾನ ಜ್ಞಾತೃ ಜ್ಞೇಯದಲ್ಲಿ ಪರಾನಂದವೇ ಪರಿಪೂರ್ಣವಾಗಿರುತ್ತದೆ. ದೃಷ್ಟ, ದ್ರಷ್ಟವ್ಯದಲ್ಲಿ ಶ್ರೋತ್ರ ಶ್ರೋವ್ಯತದಲ್ಲಿ, ಜ್ಞಾನ ಜ್ಞಾತೃ ಜ್ಞೇಯದಲ್ಲಿ ಬಿಂದು ಸಿಂಧುವಿನಲ್ಲಿ ಬೆರದಂತೆ ಬೆರೆದೇಕವಾಗಿರುತ್ತವೆ.

“ಆತ್ಮಾನಂದೇನ ತೃಪ್ತಸ್ಯ ಕಾ ಸ್ವೈಹಾ ವಿಷಯೇ ಸುಖೇ ।
ಗಂಗಾಜಲೇನ ತೃಪ್ತಸ್ಯ ಕೂಪತೋಯೇ ಕುತೋ ರತಿಃ॥೫॥
ಯಸ್ಮಿನ್ನ ಪ್ರಾಪ್ತಕಲ್ಲೋಲೇ ಸುಖಸಿಂಧೌ ನಿಮಜ್ಜತಿ |
ಸಾಮರಸ್ಯನ್ಮಹಾಯೋಗೀ ತಸ್ಯ ಸೀಮಾ ಕುತೋಭವೇತ್ ॥೬॥”

ಇವೆರಡು ಮಂತ್ರಗಳಲ್ಲಿ ಶಿಕ್ಷಾಪಾದೋದಕ ಸ್ತಲಸಂಪನ್ನ ಶರಣನ ನಿಷ್ಕಾಮ-ನಿಸ್ಸೀಮ ಸ್ವರೂಪಗಳನ್ನು ಚಲವಾಗಿ ಚಿತ್ರಿಸಲಾಗಿದೆ.

ನಿಜವಾದ ನಿತ್ಯವಾದ ಆತ್ಮಾನಂದದಿಂದ ತೃಪ್ತನಾದವನಿಗೆ ಕ್ಷಣಿಕವಾದ ಕ್ಷುದ್ರವಾದ ವಿಷಯ ಸುಖದಲ್ಲಿ ಆಸೆ ಹುಟ್ಟದು. ತೋರೆಯ ಸವಿನೀರುಗಡ್ಡದ ತೃಪ್ತನಾದವನು ಬಾವಿಯ ಉಪ್ಪುನೀರನ್ನು ಬಯಸನು.

ತೆರೆಯಿಲ್ಲದ ಸೊಗಗಡಲಲ್ಲಿ ಮುಳುಗಿ ಸಮರಸನಾದ ಮಹಾಯೋಗಿಗೆ ಸೀಮೆಯೆಂಬುದಿಲ್ಲ. ಪರಿಮಿತಿಯಿಲ್ಲ. ಬಿಂದು ಸಿಂಧುವನ್ನು ಸೇರಿದಂತಾಗುತ್ತದೆ, ಸೇರಿದ ಹನಿ ಹೆಗ್ಗಡಲಷ್ಟು ಹರವಾಗುತ್ತದೆ.

ಪರಶಿವನ ಆ ಆನಂದಸಿಂಧುವಿನಲ್ಲಿ ಮುಪ್ಪು-ಮರಣ, ಹಸಿವು-ನೀರಡಿಕೆ ಶೋಕ-ಮೋಹಗಳೆಂಬ ಷಡೂರ್ಮಿಗಳಿರುವುದಿಲ್ಲ. ಶಿವಸುಖಿಗೆ ಈ ಆರ್ದ್ರರೆಗಳು ಅಪ್ಪಳಿಸುವುದಿಲ್ಲ. ಶಿವಸುಖದಲ್ಲಿ ಸಮರಸನಾದ ಮಹಾಯೋಗಿಗೆ ಸೀಮೆಯಿಲ್ಲ. ನಿಸ್ಸೀಮನಾಗಿ ನಿಖಿಲಶೋಕದಲ್ಲಿ ಸಂಪೂರ್ಣನಾಗುತ್ತಾನೆ; ಶ್ರೇಷ್ಠ ಯೋಗಿಯೆನಿಸುತ್ತಾನೆ. ಆತನ ದಿವ್ಯಶಕ್ತಿಗೆ ಎಲ್ಲಿಯೂ ಯಾವ ಬಗೆಯ ಎಲ್ಲೆಯಿರುವುದಿಲ್ಲ. ಆತನ ಕೀರ್ತಿಗೆ ಕೊನೆಯಿರುವುದಿಲ್ಲ. ಆತನ ಹೃದಯ ಭೂಮಿಗೆ ಗಡಿಯೆಂಬುದಿಲ್ಲ. ಆತನ ಆ ಸರ್ವಜ್ಞ ಶಕ್ತಿಗೆ ಸೀಮೆಯೇ ಇರುವುದಿಲ್ಲ; ಆತನದು ಅನಂತಶಕ್ತಿ. ಆತ ನಿತ್ಯ ತೃಪ್ತ, ಸರ್ವಶಕ್ತ. ಆತನು ಆತ್ಮ ವೀರನಾಗಿ ಸಾವು ನೋವುಗಳಿಗೆ ಹಿಂಜರಿಯನು ; ಹಸಿವು ನೀರಡಿಕೆಗಳಿಗೆ ಅಂಜಿ ಅಳುಕನು. ಶೋಕ ಮೋಹಗಳಿಗೆ ಒಳಗಾಗನು. ಪರಮಸುಖದಲ್ಲಿ ಪರವಶ ನಾದ ಶರಣನಿಗೆ ಕಾಮವಿಲ್ಲ, ಸೀಮವಿಲ್ಲ.

“ ಅನಾಯಾಸದಿಂದ ಮನೆ ಮಾಡಿ
ನಿರಾಯಾಸದಿಂದ ಪರಮಸುಖಿ!
ರೂಹಿಸುವಲ್ಲಿ ರೂಪಾಧಿಕ,
ನೋಡಮಲ್ಲಿ ನೋಟಿ ಘನ!

ಇಂತಪ್ಪಸಹಜ ಸಂಗಿಯ ನಿಲುವಿನ ಪರಿ:
ಉದಕದೊಳಗಣ ಬಿಂದು ಉದಯರತ್ನದಂತೆ,
ಕೂಡಲಸಂಗನ ಶರಣರ ನಿಲವು!!”

ಆತ್ಮಾನಂದದಲ್ಲಿ ಅವಿರಳನಾದವನಿಗೆ ಆಸೆಯಿಲ್ಲ, ಆಯಾಸವಿಲ್ಲ. ಪರಮಸುಖಿಗೆ ಆಯಾಸವೆಂದರೇನು? ಅಲ್ಪವಾದ ವೈಷಯಿಕ ಆಸೆಯೆಂದರೇನು? ಕಾಯದ ಕಷ್ಟವೂ ಇರದು; ವಿಷಯ ಸ್ಪೃಹೆಯೂ ಇರದು ಆತನಿಗೆ ಆತ್ಮಾನಂದ ಅದೊಂದು ದಿವ್ಯಗಂಗಾಮೃತ. ಅದರಿಂದ ಆತನು ಅತ್ಯಂತ ತೃಪ್ತನಾಗಿರುತ್ತಾನೆ. ಆತನಿಗೆ ವೈಷಯಿಕ ಸುಖಸವುಳುನೆಲದ ನೀರು; ಸಪ್ಪೆನೀರು. ಇದನ್ನು ಕುಡಿಯುವ ಕಾಂಕ್ಷೆಯಿರದು.

ಶರಣ ವಿಷಯರುಚಿಯನ್ನು ಮೀರಿದವನು; ಅಂತೆಯೇ ದೈಹಿಕ ರೂಪಕ್ಕೆ ಸೋಲದವನು. ನೀರೊಳಗಿನ ಹನಿಯೊಂದು ರತ್ನವಾದಂತೆ ಶರೀರಗಳೊಳಗೆ ಶರಣನ ನಿಲವು. ಆತನಿರುವೆಲ್ಲ ಸಹಜ. ಅಸಹಜಕ್ಕೆ ಆತನು ಆಸೆ ಮಾಡನು; ಆಯಾಸಗೊಳ್ಳನು.

ಆ ಪರಮ ಸುಖಾಂಬುಧಿ ಅಲ್ಲೋಲ ಕಲ್ಲೋಲವಾಗದ ಅನುಸಮ ಸಾಗರ. ಅದನ್ನು ತನ್ನ ಹೃಯದೊಳಗೆ ಇರಿಸಿಕೊಂಡ ಶರಣನಿಗೆ ಬೇರೆ ಯಾವ ವಾಸನೆಯ ಗಾಳಿ ಬೀಸದು. ಆಸೆಯ ಅಲೆಗಳು ಎಳವು. ಆರು ಊರ್ಮಿಗಳ ಅಬ್ಬರವಿರದು. ಅದು ಅಪಾರ ಸಾಗರ. ಅದಕ್ಕೆ ಎಲ್ಲೆ ಇಲ್ಲ. ತುರಿಯಾತೀತನಿಗೆ ಎಲ್ಲಿಯೆಂದರೇನು ? ಖಂಡರೂಪು-ಖಂಡರುಚಿಗಳನ್ನು ಮೀರಿದ ಶರಣನಿಗೆ ಸ್ಪೃಹೆಯಿಲ್ಲ, ಸೀಮೆಯಿಲ್ಲ; ಬಯಕೆ ಬಳಲಿಕೆಗಳಿಲ್ಲ.

“ಎನ್ನ ಕಂಗಳೊಳಗೆಣ ರೂಪಿಂಗೆ ಅನು ಬೇಟಗೊಂಡು
 ಬಳಲುವಂತೆ ಹಿಡಿದು ನೆರೆಯಲ್ಲಿಲ್ಲಯ್ಯಾ!
 ತೂರ್ಯದ ತವಕವನೇನೆಂಬಿನಯ್ಯಾ!
 ಸಂಗಯೋಗವಿಲ್ಲದ ರತಿಸುಖವನರಸಲುಂಟೆ
 ಗುಹೇಶ್ವರಲಿಂಗದ ಕೃತಕದ ಅಳಿಯನೇನೆಂಬೆ?”

ಆ ಪರಾಶಕ್ತಿ ಪರಶಿವನ ಮಗಳು ಅವಳನ್ನು ಕೂಡಲೆಳಸಿದ ಶರಣಾಂಗ ಶಿವನಳಿಯನು ಅದು ಸಿದ್ಧಿ ಸಬೇಕಾದರೆ ಶರಣನು ಆತ್ಮಸೌಂದರ್ಯಕ್ಕೆ ಆತ್ಮ ಮಾದುರ್ಯಕ್ಕೆ ಎಳಸಬೇಕಲ್ಲದೆ ಅವಸ್ಥಾತ್ರಯದಲ್ಲಿದ್ದು ಅಂಗದ ಬಯಕೆಯಲ್ಲಿ ಬಿದ್ದು ಬಾಹ್ಯರೂಪು ರುಚಿಗಳಿಗೆ ಬಳಲಬಾರದು. ತೂರ್ಮತೂರ್ಯಾ ತೀತನ

ತವಕದಲ್ಲಿ ತಾನೇ ತಾನಾಗಿರಬೇಕು. ಹಾಗಿದ್ದವನ ಬಾಳೇ ಬಾಳು. ಆತನು ಆ ಸಂಗ ಸಾಯೋಗವಿಲ್ಲದ ದಿವ್ಯ ರತಿಸುಖವನ್ನು ಪಡೆಯಬಲ್ಲ. ಪರಾ ಶಕ್ತಿಯನ್ನು ಸಂಪಾದಿಸಬಲ್ಲ. ಆ ಪರಾನಂದದಲ್ಲಿ ಪರವಶನಾಗಿರಬಲ್ಲ. ವೈಷಯಿಕ ಸೀಮೆಯನ್ನು ಉಲ್ಲಂಘಿಸಬಲ್ಲ. ಇಲ್ಲವಾದರೆ ಆತನಿಗೆ ಪ್ರಸಾದ ಲಿಂಗ ವಂಚಿತವಾಗುತ್ತದೆ. ಅಂದರೆ ಅಲಭ್ಯವಾಗುತ್ತದೆ. ಅಂತಾದಾಗ ಶರಣ ಶಿವನಿಗೆ ಕೃತಕ ಅಳಿಯನಾಗಿರಬೇಕಾಗುತ್ತದೆ. ಅಂದರೆ ಆ ಪರಾಶಕ್ತಿಯ ಅಥವಾ ಪರಾತ್ಪತ್ಯ ಸಾಮರಸ್ಯ ಸಮನಿಸದಿರುತ್ತದೆ. ವಿಷಯ ಸೀಮೆಯ ಲ್ಲಿದ್ದ ವ್ಯಾಪ್ತಿಯೋಗಗಳಿಂದ ವಿಹ್ವಲಗೊಳ್ಳಬೇಕಾಗುತ್ತದೆ. ವಿಭ್ರಮ ಗೊಳ್ಳಬೇಕಾಗುತ್ತದೆ.

ಗುರುಪ್ರಸಾದ ಚಂದ್ರೇಣ ನಿಷ್ಕಳಂಕೇನ ಚಾರುಣಾ |

ಯನ್ಮನಃ ಕುಮುದಂ ನಿತ್ಯಂ ಬೋಧಿತಂ ತಸ್ಯ ಕೋಭ್ರಮಃ ||೭||

ಶಿಕ್ಷಾಗುರುದೇವನ ಪ್ರಸಾದ ಅದೊಂದು ಚಲುವ ಚಂದಿರ; ಅದು ಕೊಳೆಯಿಲ್ಲದ ನಿಮ್ಮಳ ಚಂದಿರ. ಮನದ ಮಂದಾರ. ಅದರಿಂದ ಶಿಷ್ಯನ ಮನವೆಂಬ ನೈದಿಲೆಯು ನಿಚ್ಚ ಅರಳುತ್ತದೆ. ಅಚ್ಚಳಿಯದಂತಿರುತ್ತದೆ. ಅದು ಅದೆಂದಿಗೂ ಭ್ರಮೆಯಿಂದ ಬಾಡದು. ಭಿನ್ನಭಾವವೆಂಬ ಭ್ರಮರ ಅದನ್ನು ಕೊರೆಯದು; ಅದರ ಮಕರಂದವನ್ನು ಕೂಡಿಯದು. ಅಂದರೆ ಶಿವ ಬೇರೆ, ತಾನು ಬೇರೆ ಎಂಬ ದ್ವೈತ ವಿಕಾರ ಕಾಡದು. ಶಿವಾದ್ವೈತ ಸ್ವರೂಪವಾದ ತಂಗಳಿಗೂ ತೆರಹಿಲ್ಲದೆ ವಂದದಲ್ಲಿ ತುಂಬಿರುತ್ತದೆ. ಶಿಕ್ಷಾಗುರುವಿನಿಂದ ಬಂದ ಶಿಕ್ಷಾಪಾದೋದಕವೆಂಬ ಪ್ರಸನ್ನ ಚಂದಿರನು ಹೃದಯಾಕಾಶದಲ್ಲಿ ನಿತ್ಯ ನಿಷ್ಕಳಂಕನಾಗಿ ಚಿನ್ಮಯ ಚನ್ನಿಗನಾಗಿ ಬೆಳ್ಳನೇ ಬೆಳಗುತ್ತಿರುತ್ತಾನೆ. ಗುರುಭೋಧಾವೃತವನ್ನು ಪಾನ ಮಾಡುವವನಿಗೆ ಶಾಬ್ದಿಕ ಭ್ರಾಂತಿ ಸಂಭವಿಸಿಡು.

ಅಕಾಶದ ಬೀಜ ಅಗ್ನಿ ಮಲೋದಗಿ

ಶಾಖೆಯಿಲ್ಲದೆ ಮೊಳೆತು ಪಲ್ಲವಿಸಿತು

ಅರಿವೆಂಬವನನಾರದಿಗೊಂಡಿತ್ತು

ಈ ನಿರ್ಣಯವನರಿಯದವ ಪಾನವು

ಗುಹೇಶ್ವರನೆಂಬುದು ಬಯಲ ವಿಕಾರ."

ಗುರುಬೋಧಾಮೃತವಿಲ್ಲದೆ ಬರೀ ಶಬ್ದ ಶಾಸ್ತ್ರದಿಂದ ಅರಿಯುವೆನೆಂಬವನು ಅರೆಮರುಳನಾಗಿ ನಿಜದ ನಿರ್ಣಯವನ್ನು ಅರಿಯದೆ ಮಾನವತ್ವದಿಂದ ಮುಂದುವರಿಯದೆ ಬಯಲ ವಿಕಾರಕ್ಕೆ ಒಳಗಾಗಿರುತ್ತಾನೆ, ಅರಿಯದೆ ಅರಿದೆನೆಂದೂ ಹೇಳುತ್ತಾನೆ. ವಾಗ್ದ್ವೈತ ಅದೊಂದು ವಿಕಾರ. ವಾಗ್ವಿಕಾರ.

ಶಿಕ್ಷಾಗುರುವಿನ ಬೋಧಾಗ್ನಿಯಲ್ಲಿ ಶಾಸ್ತ್ರ ಶಬ್ದಗಳೆಂಬ ಬೀಜಗಳು ಹೂರಿದಿರಬೇಕು. ಆಗ ಅನಾತ್ಮ ವಾಸನೆಯುಳ್ಳ ಅಂಕುರವಾಗದೆ ಆ ಮಹಾವಸ್ತುವಿನ ಅನುಭವರೂಪ ಏಕೈಕ ಪರಾಭಕ್ತಿಯೆಂಬ ಅಂಕುರ ಪಲ್ಲವಿಸುತ್ತದೆ. ಆ ಶಿಕ್ಷಾಗುರು ಬೋಧೆಯಿಲ್ಲದೆ ಅರಿದೆನೆಂಬವನನ್ನು ಚಿದಹಂಭಾವಿಯನ್ನು ಅದು ಕಾಡಿಸುತ್ತದೆ. ಅಂದರೆ ಆ ಪರವಸ್ತುವಿನ ಆ ಪರಮಾಮೃತದ ಅನುಭವವಾಗದೆ ನಿರ್ಣಯಕ್ಕೆ ನಿಲುಕದೆ ಅಜ್ಞಾನಿಯೆನಿಸಬೇಕಾಗುತ್ತದೆ. ಮಾನವನೆನಿಸಬೇಕಾಗುತ್ತದೆ. ಶರಣತ್ವ ಸಮನಿಸದಿರುತ್ತದೆ. ಬಯಲ ಭ್ರಮೆಗೆ ಒಳಗಾಗಬೇಕಾಗುತ್ತದೆ. ಶಿಕ್ಷಾ ಗುರುದೇವನ ಬೋಧಾಮೃತವಿಲ್ಲದೆ ಬರಿಯ ಶಾಸ್ತ್ರಜ್ಞಾನ ಅದೊಂದು ಬಯಲಭ್ರಾಂತಿ.

“ಅರಿವಿನೊಳಗೊಂದು ಮರವೆ ಅದೆ ;

ಮರವೆಯೊಳಗೊಂದು ಅರಿವಿದೆ.

ಅರಿವು ಮರವೆ ಎಂಬೆರಡೂ ಅಳಿದರೆ ನಿರ್ಮಲವು ಅದೆ !

ತಾನೆಂಬಲ್ಲಿ ನಿಷ್ಪತ್ತಿಯಿದೆ. ಇದೇನು ಹೇಳಾ ಗುಹೇಶ್ವರಾ ?”

ಅರಿತೆನೆಂಬುದೆ ಮರವೆಯ ಮುಖ. ಮರತೆನೆಂಬುದೆ ಅರಿವಿಗೆ ಮುಖ. ಇವೆರಡೂ ಒಂದರ ಮೇಲೊಂದು ಬೆನ್ನು ಬಿದ್ದಿರುತ್ತವೆ. ಇವೆರಡೂ ನಿಷ್ಪತ್ತಿಗೊಳ್ಳಬೇಕು. ಆಗ ತನ್ನ ನಿಜದ ನಿಲವು ತನಗೆ ಕಾಣುತ್ತದೆ. ಇವೆರಡೂ ನಿಷ್ಪತ್ತಿಗೊಳ್ಳಬೇಕಾದರೆ ಶಿಕ್ಷಾಗುರುವಿನ ಪರಮಬೋಧವೆಂಬ ಶಿಕ್ಷಾಪಾದೋದಕಾಮೃತದ ಪಾನವಾಗಬೇಕು. ಆಗ ಆ ಪರಾನಂದಯೋಗ ತನ್ನಿಂದ ತಾನೇ ತನಗಳವಡುತ್ತದೆ. ಬರೀ ಶಬ್ದಜಾಲದಲ್ಲಿ |ಶಾಸ್ತ್ರಾರಣ್ಯದಲ್ಲಿ ಬಿದ್ದವನಿಗೆ ಅದು ಅಳವಡದು.

“ಭೂತಳದ ಮತಿವಂತರು ಆತ್ಮನ ಸ್ಥಲವಿಡಲು,
ಮಾತು ಮಾಣಿಕವ ನುಂಗಿ, ಜಾತಿ ಧರ್ಮವನುಡಿಗಿ,
ವ್ರತದ ಭ್ರಮೆಗಳು ಸುಟ್ಟು, ಚಿತ್ತದ ಭಸ್ಮವ ಧರಿಸಿ
ಅಣಮಾಡಿ ಗುಣಂಗಳ ಗತಿಯ ಪಥವ ಮೀರಿ
ಭ್ರಾಂತ್ಯಳಿದು ಜ್ಯೋತಿ ಬೆಳಗುತಿದೆ ಗುಹೇಶ್ವರಾ.”

ಶಿಕ್ಷಾಗುರುದೇವನ ಬೋಧಾಮೃತವಿಲ್ಲದೆ ಈ ಲೋಕದ ಮತಿವಂತರು ಪರಮಾತ್ಮನ ಪರಮಾನುಭವವನ್ನು ಪಡೆಯರು. ಬೌದ್ಧಿಕ ಬಲುವು ಕೆಲಸಕ್ಕೆ ಬಾರದು. ಮಾತಿನ ಮಂಥನದಿಂದ ಆ ಮಹಾನಂದವನ್ನು ಮನಗಾಣಲಾಗದು. ಅದೇ ಗುರುಬೋಧಾಮೃತದಿಂದ ಮಂತ್ರಮಯವಾದ ಮಾತು ಪರಮಾರ್ಥ ತತ್ವರತ್ನವನ್ನು ತನ್ನೊಳಗೆ ಅಳವಡಿಸಿಕೊಂಡು ಜಾತಿ ಮತ ಪಂಥ ವರ್ಣಾಶ್ರಮಗಳ ಅಭಿಮಾನವನ್ನು ನಿರಾಕರಿಸಿ, ವ್ರತ ನೇಮ ಉಪವಾಸಾದಿಗಳನ್ನು ತೊಡೆದು ಭ್ರಮೆಯ ಸುಟ್ಟು ಉಳಿದ ಚಿತ್ತದ ಚಿದ್ವಿಭೂತಿಯ ಧರಿಸಿ ಗುರು ಉಪದೇಶಿಸಿದ ಮಹಾಮಂತ್ರ ಜಪಕ್ಕೆ ಅಣಿಯಾಗಿ ತ್ರಿಗುಣಗಳ ತೀರ್ಯಗ್ಗತಿಯ ಮಾರ್ಗವನ್ನು ಮೀರಿ ಭ್ರಾಂತಿ ಹೀರಿ ತುರೀಯಾಚೆಯ ನೆಲೆಗೆ ಸೇರಿದರೆ ಆ ಪರಂಜ್ಯೋತಿ ಬೆಳಗುಗಳ ಬೆಳಗಾಗಿ ಬೆಳಗುತ್ತದೆ. ಆ ಹೆಬ್ಬೆಳಗಿನಲ್ಲಿ ಹೃದಯ ಕೈರವ ಅರಳುತ್ತದೆ. ಭ್ರಾಂತಿ ಸಂಶಯ ಅಜ್ಞಾನಾದಿಗಳು ಅಳಿಯುತ್ತವೆ. ಮಹಾಜ್ಞಾನಾ ಮೃತವು ಮನನೀಲೋತ್ಪಲವಲ್ಲಿ ತುಂಬಿ ತುಳುಕದಂತಿರುತ್ತದೆ. ಆ ಮಹಾ ಜ್ಞಾನಾಮೃತವು ಗುರುಪ್ರಸಾದ ಚಂದ್ರನ ಶುದ್ಧವೂ ಸುಂದರವೂ ಆದ ತಂಗದಿರ. ಆ ಶಿಕ್ಷಾಗುರುದೇವನ ಪಾದೋದಕ ಪ್ರಸಾದ ಅದೊಂದು ಅಪ್ರತಿಮ ವರ.

“ನೋಡಲಿಲ್ಲದ ಶೃಂಗಾರ, ಮಾತಾಡಲಿಲ್ಲದ ಶಬ್ದ,
ಬೇಡಲಿಲ್ಲದ ವರವ ನೋಡಿರೇ !
ನಿರಾಳವ ಬಾಡಲಿಲ್ಲದ ಶಶಿಯ ಬೆಳಗು ಕೂಡದೆ
ಕೂಡಿತ್ತೊಂದು ಸುಖವ ಕಂಡೆ.

ನಾನು ಇಲ್ಲದ ಉಪಕಾರ, ಮೆಲ್ಲದ ಸವಿಯಿಂದ

ಸುಖಿಯಾದ ಗುಹೇಶ್ವರಾ

ಶಿಕ್ಷಾ ಗುರುವಿನ ಬೋಧಾಮೃತವಾದ ಶಿಕ್ಷಾಪಾದೋದಕವೆಂಬ ಕೃಪೆಯನ್ನು ಕೈಗೂಡಿಸಿಕೊಂಡ ಶರಣನಿಗೆ ಅಭಿನ್ನ ಸ್ವರೂಪ ಸಾಕ್ಷಾತ್ಕಾರವಾಗಿರಬಹುದು. ಅದರಿಂದ ಅದನ್ನು ಭಿನ್ನವಿಟ್ಟು ನೋಡಲು. ಶಬ್ದಸಂದರ್ಭಕ್ಕೆ ಸಿಕ್ಕಲು ; ಶಬ್ದಸೂತಕ ಆತನಿಗಿರದು. ಆತನಾದಿದ್ದು ಶಬ್ದಬ್ರಹ್ಮ ; ಮಾತೆಂಬ ಜ್ಯೋತಿರ್ಲಿಂಗ. ಆತನಿಗಾದ ಗುರುಕಾರುಣ್ಯ ಆದಂ ಬಯಸದೆ ಬೇಡದೆ ಬಂದ ಸಹಜವರ ; ತಾ ಕಂಡ ತನ್ನ ನಿಜವೇ ತನ್ನ ವರ. ಪುಣ್ಯ ಹಣ್ಣಾದ ಶಿಷ್ಯನು ಕೇಳದಿದ್ದರೂ ಗುರುದೇವನು ತಾನೆ ಆತನಿಗೆ ಅಂತಃಕರಣದಿಂದ ಅನುಗ್ರಹಿಸುತ್ತಾನೆ. ಅಯಾಚಿತವಾಗಿ ಅನುಗ್ರಹೀತನಾದ ಆ ಭಾಗ್ಯವಂತನು ನಿರಾಪೇಕ್ಷನಾಗುತ್ತಾನೆ. ಆತನ ಹರುಷದ ಬೆಳಸು ಹುಲುಸಾಗಿ ಹೆರಳಿಂಗದಂತಿರುತ್ತದೆ. ತಾಪತ್ರಯದ ಸುಳಿಹಿಲ್ಲದಿರುತ್ತದೆ ಕೊರಗು ಮರುಗುಗಳಿಲ್ಲದೆ ಇರುವುದರಿಂದ ಆತನ ಬಗೆಬಾಣಿನಲ್ಲಿ ಕೃತವಾಗದ ಶಶಿಯ ಅಂದರೆ ಗುರುಪ್ರಸಾದ ಚಂದ್ರನ ಚಾರುತರವಾಪ ನಿಮ್ಮಲ ಬೆಳಗು ತನ್ನಿಂದ ತಾನೇ ಕೂಡಿಯೂ ಕೂಡದಂತಿದ್ದು ಕಳೆಗೊಳ್ಳುತ್ತದೆ. ಅಂದರೆ ಪರಮ ಸುಖಸ್ವರೂಪದಿರುತ್ತದೆ. ಆ ಪರಾನಂದವನ್ನು ಪಡೆದ ಶರಣನು ತನ್ನ ಬಾಳಿನಲ್ಲಿ ಬೇರೊಬ್ಬರ ಉಪಕಾರವನ್ನು ಅಪೇಕ್ಷಿಸದೆ ಕೊಡಬಲ್ಲ ಕೇಳದ ಮುನ್ನ ಕೊಡಬಲ್ಲ. ಆ ಶರಣ ಇನ್ನೊಬ್ಬರ ಉಪಕಾರದಿಂದ ಸುಖಿಸುವವನಲ್ಲ. ತನ್ನ ನಿಜಸುಖದ ಸವಿಯನ್ನು ತಾನೇತಾನಾಗಿ ಸವಿದು ಸುಖಿಯಾಗಿರಬಲ್ಲ. ಗುರುಪ್ರಸಾದಸ್ವರೂಪ ಶಿಕ್ಷಾಪಾದೋದಕದ ವಿನಾ ಬೇರೆ ಏನನ್ನೂ ಬಯಸಲು ಬಳಲಲು ; ಶಿಕ್ಷಾಗುರುವಿನ ಅಂತಃಕರಣದಿಂದ ಚಿತ್ತ ಶುದ್ಧಿಯನ್ನು ಚಿನ್ಮಯ ಪ್ರಭೆಯನ್ನು ನಿರಂತರ ಪಡೆದು ನಿಭ್ರಾಂತನಾಗಿರುತ್ತಾನೆ. ಗುರುಪ್ರಸಾದಪಾದೋದಕ ಪರಿಣಾಮಿಯಾಗಿರುತ್ತಾನೆ ; ಪರಮ ಪ್ರಾಣವಾಗಿರುತ್ತಾನೆ. ಆ ಶಿಕ್ಷಾಗುರುವಿನ ಬೋಧಪ್ರಸಾದ ಅಂತಹದು ಅಕಳಂಕವಾದುದು. ಆಕರ್ಷಣೀಯವಾದುದು ; ಅತ್ಯಂತ ರುಚಿಯಾದುದು.

“ಬೆಲ್ಲದ ಪುತ್ತಳಿಯ ಕೈಯಲ್ಲಿ ಹಿಡಿದು,

ಎಲ್ಲಿ ಚುಂಬಿಸಿದಡೂ ಇನಿದಹುದು.

ಬಳ್ಳಿಯ ಬೇವಿನ ಹಣ್ಣು ಮೆಲ್ಲನೆ ಚುಂಬಿಸಿದಡೆ ಇನಿದಹುದೆ ?

ಎಲ್ಲ ಮಿಥ್ಯೆಯನ್ನು ಬಿಟ್ಟೆವೆಂಬರು.

ಅವರು ಸಲ್ಲದೆ ಹೋದರಯ್ಯಾ ಗುಡೇಶ್ವರಾ !”

ಶಿಕ್ಷಾಗುರುದೇವನ ಪರಮಪ್ರಸಾದದಿಂದ ಶರಣನಂ ಒಳ ಹೊರಗೆ ಪರಮ ಸುಖಿಸ್ವರೂಪ ಲಿಂಗವುಳ್ಳವನಾಗಿ ಒಳಹೊರಗೂ ಪ್ರಸನ್ನನಾಗಿರುತ್ತಾನೆ. ಶರಣನು ಖುಡಿತ ಸುಖಿಯಲ್ಲ. ಬೆಲ್ಲದಚ್ಚಿನ್ನತೆ ಸರ್ವಾಂಗ ಲಿಂಗಸುಖ ; ಗುರುಪ್ರಸಾದ ಪರಿಣಾಮಿ ; ನಿಷ್ಕರ್ಮ ; ನಿರ್ಭವಿ. ಭವದ ಬಳ್ಳಿ ಸುತ್ತಿರುವವರು ಬೇವಿನ ಕ್ಲಾಯನ್ನು ಮೆಲ್ಲುವರು. ಕಹಿಯುಂಡು ಅದೇ ಸಿಹಿಯೆಂದು ಸುಳ್ಳು ಹೇಳುವರು. ಬುದಿ ಬಲ್ಲವೆಂಬರು. ನಿಜಸುಖದ ಸೊಂಕು ಅವರಿಗಿರುವುದಿಲ್ಲ. ಅವರು ಗುರುಲಿಂಗದ ಕರಣ ಪ್ರಸಾದಕ್ಕೆ ಸಲ್ಲದೆ ಹೋಗುವರು.

ಗುರುಪ್ರಸಾದವನ್ನು ಪಡೆದ ಶರಣನ ತನುಮನ ಭಾವಗಳೆಲ್ಲ ಲಿಂಗಧಾರಣ ವನ್ನು ತಳೆದು ಲಿಂಗಾರ್ಚನ ಲಿಂಗಧ್ಯಾನ ಲಿಂಗಾರ್ಪಣೆಗಳಿಂದ ತಂತಮ್ಮ ಗುಣ ಕರ್ಮಗಳನ್ನು ಕಳೆದುಕೊಂಡಿರುತ್ತವೆ. ಲಿಂಗಭಾವವಲ್ಲದೆ ಅಂಗಭಾವವಿರದು. ಕ್ಲಾಯಗುಣ ಕರಣಗುಣ ಪ್ರಾಣಗಳಿರವು. ತ್ರಿವಿಧ ಕರ್ಮಗಳಿರವು. ಭಿನ್ನ ಭಾವವಿರದು. ರಾಜಸತಾಮಸಗಳಿರವು. ಸದಾ ಸಚ್ಚಿದಾನಂದ ಸ್ವರೂಪ ನಾಗಿ ಗುರುಪ್ರಸಾದ ಪ್ರಭೆಯಲ್ಲಿ ನಿಜನಿರ್ಣಯವನ್ನು ಕಂಡುಕೊಂಡು ಸಹಜ ಸುಖವನ್ನುಂಡು ತಾನೇ ತಾನಾಗಿರುತ್ತಾನೆ.

“ಅಂಬರವಿಲ್ಲದ ಮೇರುವ,
ಅಂಬುಧಿಯಿಲ್ಲದ ಗಂಧಪವ,

ತಂದವರಿಲ್ಲದೆ ಬಂದಿತ್ತು ; ನಿಜವನೊಳಕೊಂಡಿತ್ತು.

ಸಾಧನವಿಲ್ಲದೆ ಓಗರವ

ಭೋಜನವಿಲ್ಲದೆ ತೃಪ್ತಿಯಾಯಿತು ನೋಡಾ !

ಕ್ರಿಯಾ ವಿರಹಿತ ಯೋಗ ಫಲದಾಯಕ ಹೀನ

ಭಕ್ತಿ ಆಯತ ಸ್ವಾಯತವರಿಯದೆ ಹೋಯಿತು ಗುಹೇಶ್ವರಾ !!

ತಾನೆಂಬ ಅಹಂಕಾರವಿಲ್ಲದೆ ಆ ಮಹಾದೇವನಾದ ಶಿವಸ್ವರೂಪ ಮೇರು ವನ್ನು ಭವಸಾಗರವಿಲ್ಲದ ಮಹಾ ಘನಗಂಭೀರವನ್ನು ವೃತ್ತಿಜ್ಞಾನದಿಂದ ಅರಿದು ಅಳವಡಿಸಿಕೊಳ್ಳದೆ ಗುರು ಶಿಕ್ಷೆಯಿಂದೊಡಗೂಡಿದ ನಿಜಾನುಭವದಿಂದ ನೆಲೆಗೊಳಿಸಿ ಕೊಂಡು ನಿಜವನೊಳಕೊಳ್ಳುವನು ನಿಜವಾಗಿ ಶರಣಾದ ಶಿಷ್ಯನು. ಶಿಕ್ಷಾಗುರು ವಿನಿಂದ ಬಂದ ಪ್ರಸಾದ ಉಪಾರಿಹಿತವಾದುದು. ಸ್ವಯಂ ಪ್ರಕಾಶ ಸ್ವರೂಪ

ವಾದುದು. ಅದನ್ನು ಸರ್ವಾತ್ಮಭಾವದಿಂದ ಶರಣಾದ ಶಿಷ್ಯನು ಅಕಾಯವೆಂಬ ಭಾಜನದಲ್ಲಿರಿಸಿ ಭಿನ್ನರುಚಿಯಿಂದ ಭಂಜಿಸದೆ ಸಂತೃಪ್ತನಾಗುವನು, ಸುಖ ಸ್ವರೂಪ ತಾನಾಗುವನು. ನಿತ್ಯನಾಗಿ ಪೂರ್ಣನಾಗಿ ನಿಚ್ಚ ಪ್ರಸಾದಿಯೆನಿಸುವನು. ಇದು ಕ್ರಿಯಾಫಲವಿರಹಿತ ಯೋಗ. ಅಂದರೆ ಕ್ರಿಯೆ ಜ್ಞಾನಗಳು ನಿಷ್ಪತ್ತಿಗೊಂಡು ಸಹಜ ಸಮರಸಭಾವ. ಆ ಅವಿನಾಭಾವಾನಂದ ಭಕ್ತಿಯಲ್ಲಿ ಆಯತವೆಂಬ ಸ್ವಾಯತವೆಂಬ ಭಿನ್ನ ಜ್ಞಾನಗಳಿಗೆ ಇಂಬಿರುವುದಿಲ್ಲ. ಸ್ವಯಂ ಪ್ರಕಾಶಸ್ವರೂಪನಾಗಿ ಸಹಜಾನಂದಸ್ವರೂಪನಾಗಿರುವನು. ಆ ತ್ರಿಮಯ ಗುರುದೇವನ ಅತ್ಮ ಪ್ರಸಾದವಾದ ಶಿಕ್ಷಾಪಾದೋದಕವೇ ತಾನಾಗಿ ನಿತ್ಯ ನಿಜ ದೆಚ್ಚರದಲ್ಲಿ ನಿಭ್ರಾಂತನಾಗಿರುತ್ತಾನೆ. ನಿಜಾನುಭವ ನಿಜಾನಂದಗಳಲ್ಲಿ ತಾನು ತಾನಾಗಿ ನಿಸ್ಸೀಮನಾಗಿ ನಿಷ್ಪಾಮನಾಗಿ ಇರುತ್ತಾನೆ.

ಶಿಕ್ಷಾ ಗುರುವಿನ ಶಿಕ್ಷಣವೂ ಒಂದು ಬಯಲನ್ನು ಮೀರಿ ನಿಂತ ಮಹಾ ಮೇರು. ಆದರದಂ ನಿಲುಕಿಸಲಾರದ ನೀಳ. ಮುನ್ನೀರಕ್ಕಿಂತಲೂ ಅಳ. ಶರಣನ ಸಹಜ ಸಾಧನೆ ಪರಿಪಕ್ವಗೊಂಡರೆ ಆಗ ಅದು ತನ್ನಿಂದ ತಾನೇ ಒದಗುತ್ತದೆ. ತನ್ನ ದಿಟವನ್ನು ತೋರುತ್ತದೆ. ಅದು ಆಗಬೇಕೆಂದು ಅಪೇಕ್ಷಿಸಬೇಕಿಲ್ಲ. ಅದನ್ನೇ ಸಾಧಿಸಬೇಕಿಲ್ಲ. ಅದು ಸಹಜವಾಗಿ ಸಂತೋಷ ಶೀಲನಿಗೆ ಸಾಧಿಸುತ್ತದೆ; ಸಂತೃಪ್ತಿಯನ್ನೂ ತರುತ್ತದೆ.

ದೀಕ್ಷಾಪಾದೋದಕ ಕ್ರಿಯಾಂಗ, ಶಿಕ್ಷಾಪಾದೋದಕ ಜ್ಞಾನಾಂಗ. ಒಂದು ತ್ಯಾಗಾಂಗ ಶುದ್ಧಿಗೆ ಕಾರಣ. ಇನ್ನೊಂದು ಭೋಗಾಂಗ ಸಿದ್ಧಿಗೆ ಕಾರಣ ಒಂದು ಆಯತ; ಇನ್ನೊಂದು ಸ್ವಾಯತ. ಮುಂದಿನ ಜ್ಞಾನ ಪಾದೋದಕ ಸನ್ನಿಹಿತ. ಯೋಗಾಂಗನಿಷ್ಠ. ಸಮರಸಕ್ಕೆ ಮೂಲ. ಸರ್ವ ಸ್ವತಂತ್ರ ಶೀಲ.

“ಉತ್ತರ ದಕ್ಷಿಣ ಪೂರ್ವ ಪಶ್ಚಿಮ

ಬಂದ ಬಟ್ಟೆಯನಾಲಿಸದೆ ವಾಯು ಬಂಧನವ ಮಾಡಿ

ಪಶ್ಚಿಮದ್ವಾರದಲ್ಲಿ ನಿವಾಸಿಯಾಗಿದ್ದ ಶರಣನು

ಅಧೋನಾಳದಲ್ಲಿ ನಿರುತ, ಮಧ್ಯನಾಳದಲ್ಲಿ ನಿರಾಳ

ಉರ್ಧ್ವನಾಳದಲ್ಲಿ ಸುರಾಳ;

ಮೈಮಕುಸುಮ ಕೊನೆಯ ಶಶಿಕಲಾಮೃತವ

ಧರಿಸಿದ ಘಟ್ಟಕ್ಕೆ ಕೇಡಿಲ್ಲಾಗಿ

ಲಿಂಗಕ್ಕೆ ಪ್ರಾಣಕ್ಕೆ ಒಂದೆಂಬ ಕಾರಣ ಅಚಳವೆನಿಸಿತ್ತು.
ಇದು ಕಾರಣ, ಕೂಡಲ ಚಿನ್ನಸಂಗಯ್ಯ
ಎನ್ನ ಪ್ರಾಣಕ್ಕೆ ಭವವಿಲ್ಲ, ಬಂಧನವಿಲ್ಲ."

ವಿಶುದ್ಧಿಯಿಂದ ವಿಯತ್ತಲಕ್ಕೆ ಏರಿದ ಶರಣ ಪಡುವಣದ ಹೆಬ್ಬಾಗಿಲಲ್ಲಿರುತ್ತಾನೆ. ದಿಕ್ಕು ದೆಸೆಗಳ ಹಂಗಿಲ್ಲದಿರುತ್ತಾನೆ. ಸುಚಲನಕ್ಕೆ ಕಾರಣವಾದ ವಾಯುವನ್ನು ಬಂಧಿಸಿ ನಿಲ್ಲಿಸಿರುತ್ತಾನೆ ಇಡೀ ಪಿಂಗಳಾ ಸುಷುಮ್ನಗಳಲ್ಲಿ ನಿರುತ-ನಿರಾಳ-ಸುರಾಳನಾಗಿರುತ್ತಾನೆ. ನಿರುತನೆಂದರೆ ಯಾವಾಗಲೂ ಸತ್ಯ ವಂತನಾಗಿ ನಿಷ್ಕಪಟಿಯಾಗಿರುತ್ತಾನೆ. ನಿರಾಳನೆಂದರೆ ಪ್ರಶಾಂತನಾಗಿ ಪರಿಶುದ್ಧ ನಾಗಿ ನಿಶ್ಚಿಂತನಾಗಿರುತ್ತಾನೆ. ಸುರಾಳನೆಂದರೆ ಯೋಗ್ಯನಾಗಿ ನಿಭ್ರಾಂತನಾಗಿ ಘನಲಿಂಗದಲ್ಲಿರುತ್ತಾನೆ. ಈ ವಚನದಲ್ಲಿ ಬರುವ ವ್ಯೋಮಕುಸುಮವೆಂದರೆ ಶಿರದೊಳಗಿರುವ ಸಹಸ್ರ ಕಮಲ. ಅದರ ಅಂಚಿನಲ್ಲಿ ಶಶಿಕಲಾಮೃತ ತುಂಬಿದ ಕೊಡ ಕೇಡಿಲ್ಲದಂತಿರುತ್ತದೆ. ಅದೇ ಮಹಾಜ್ಞಾನಪಾದೋದಕ, ಚಿದಾನಂದಾ ಮೃತ. ಶರಣನು ಅದನ್ನು ಕೆಳಕ್ಕೆ ತುಳುಕಿಸಿ ಭಾವ ಪ್ರಾಣ ಕಾಯಗಳನ್ನು ಅವ್ಯುತಮಯವಾಗಿಸುತ್ತಾನೆ ಅಂದರೆ ಅಂಗಕಳೆಯನ್ನು ಲಿಂಗಕಳೆಯನ್ನಾಗಿ ಸುತ್ತಾನೆ. ಎರಡೊಂದಾಗಿಸುತ್ತಾನೆ. ಚಳ ಅಚಳವೆಂದೆನಿಸುತ್ತಾನೆ. ಆಗ ಆತನ ಪ್ರಾಣಕ್ಕೆ ಭವಭಯವಿಲ್ಲ, ಬಂಧನವೇದನವಿಲ್ಲ.

ಜ್ಞಾನ ಕ್ರಿಯಾನುಭವ ಸ್ವರೂಪರಾದ ಗುರು-ಲಿಂಗ-ಜಂಗಮರನ್ನು ತ್ರಿವಿಧ ಪಾದೋದಕಗಳ ಸ್ವರೂಪದಲ್ಲಿ ತನ್ನೊಳಗೆ ಒಳಗೊಳ್ಳುವ ಒಂದು ವಿಶಿಷ್ಟವಿಧಾನ ಪಾದೋದಕ ಸ್ವೀಕಾರ. ಗುರುಲಿಂಗ ಜಂಗಮರಲ್ಲಿರುವ ಸತ್ಯ ಚಿತ್ತ ಚಿತ್ತ ಅನಂದಾನುಭವ ಕಳೆಗಳು ಉದಕದೊಡನೆ ಪಡೆವವನಲ್ಲಿ ಪ್ರವೇಶಿಸುತ್ತವೆ. ಪಾದೋದಕಗಳನ್ನು ಪಡೆದುಕೊಳ್ಳುವ ಕ್ರಿಯೆಯ ಅರಿವಿರಬೇಕು ; ಅನುಭವವಿರಬೇಕು. ಜತೆಗೆ ಶ್ರದ್ಧೆ ನಿಷ್ಠೆ ಎಚ್ಚರಿಕೆಗಳೂ ಇದ್ದಾಗಬೇಕು. ಇದು ಭಾವಪ್ರಧಾನವೂ ಅಹಂದು ; ದೃಕ್ಪ್ರಿಯಾಪ್ರಧಾನವೂ ಅಹಂದು. ಸಹಜಾಚರಣೆ ಸಂಬಂಧಾಚರಣೆಗಳಿಂದ ಈ ತ್ರಿವಿಧೋದಕಗಳು ಲಭ್ಯವಾಗುತ್ತವೆ. ಗುರುವಿನಲ್ಲಿ ಜಂಗಮವನ್ನು ಜಂಗಮದಲ್ಲಿ ಗುರುವನ್ನು ಸಂಬಂಧಾಚರಣೆ

ಯಿಂದ ಪಡೆಯಬೇಕಾಗುತ್ತದೆ. ಗುರುವಿನಲ್ಲಿ ಜಂಗವತ್ವವಿಲ್ಲ. ಜಂಗವದಲ್ಲಿ ಗುರುತ್ವವಿದೆ—ಸಂಬಂಧದಿಂದ !

ತ್ರಿವಿಧ ಪಾದೋದಕಗಳು ಸಜ್ಜಿದಾನಂದ ಸ್ವರೂಪವಾಗಿರುವುದರಿಂದ ಅವನ್ನು ಸ್ವೀಕರಿಸಿದವರಲ್ಲಿ ಲಿಂಗ ಚೈತನ್ಯ ಕಳೆಗಳು ಉಂಟಾಗುತ್ತವೆ. ಗುರು ಕಳೆ ಜಂಗಮ ಕಳೆಗಳೂ ಸಮನಿಸುತ್ತವೆ. ಈ ಮೂರೂ ಭಿನ್ನವಲ್ಲ. ಒಂದಕ್ಕೆ ಇನ್ನೊಂದು ಆಧಾರವಾಗಿರುತ್ತವೆ. ಗುರು ಪಾದೋದಕವೇ ಲಿಂಗ-ಜಂಗಮ ಪಾದೋದಕವಾಗಿ ಪರಿಣಮಿಸುತ್ತದೆ. ಶಿಷ್ಯನ ಹೃದಯ ಭೂಮಿಯಲ್ಲಿ ಗುರು ಬಿತ್ತಿದ ಬೀಜ ಮೊಳೆತು ಬೆಳೆಯಬೇಕಾದರೆ ಪಾದೋದಕ ಸ್ವೀಕಾರ ಅನಿವಾರ್ಯ. ಪಾದೋದಕವಿಲ್ಲದೆ ಪ್ರಸಾದ ಸಿದ್ಧವಾಗದು. ಪಾದೋದಕ ಪರಬ್ರಹ್ಮ ಸ್ವರೂಪವಾದ್ದರಿಂದ ಅದರ ಮಿಶ್ರಣದಿಂದ ಪದಾರ್ಥ ಪ್ರಸಾದವಾಗುತ್ತದೆ. ಪ್ರಾಕೃತಿಕ ಸೂತಕವಿರಡು. ಎಂಜಲೆಂಬುದಿರದು. ಅಂತೆಯೇ, ಕಾಯ ಕರಣೇಂದ್ರಿಯ ಭಾವವೂ ತೊಲಗುವುದು. ಕಾಮ-ಕರ್ಮಗಳೂ ಪಾಪ ತಾಪಗಳೂ ತೊಲಗುವವು. ಪವಿತ್ರತೆ ಪ್ರಸನ್ನತೆಗಳು ಪ್ರಾಪ್ತವಾಗುವವು.

೩. ಜ್ಞಾನಪಾದೋದಕ ಸ್ಥಳಂ

ಪಾದೋದಕಲಿಂಗದ ಮೂರನೆಯ ಕಿರಣ ಜ್ಞಾನ-ಪಾದೋದಕ ಸ್ಥಳಂ. ಇದು ಜ್ಞಾನ (ಮೋಕ್ಷ). ಗುರುವಿನಿಂದ ಉಂಟಾಗಿ ಈ ಹೆಸರು ಬಂದಿದೆ. ಇದನ್ನು ಜಂಗಮ ಪಾದೋದಕವೆಂದೂ ಹೇಳುವುದುಂಟು. ಇದು ಅನುಭವ ಪ್ರಧಾನವಾಗಿರುತ್ತದೆ. ಇದನ್ನು ಅನುಭವ ಪಾದೋದಕವೆಂದೂ ಹೇಳಿದರೂ ಸಲ್ಲುತ್ತದೆ. ಪರಮಾನಂದ ಪಾದೋದಕವೆಂಬುದಾಗಿಯೂ ಕರೆಯುತ್ತಾರೆ. ಇದು ಅಣವಮಲವನ್ನು ಆಗಾಮಿಕರ್ಮವನ್ನು ಕಳೆಯುತ್ತದೆ. ಭಾವದ ಭ್ರಮೆ ಬಯಲಾಗುತ್ತದೆ.

ಮೋಕ್ಷ ಗುರುದೇವನು ವೇದಾದೀಕ್ಷೆಯಿಂದ ಭಾವಲಿಂಗವು ಪಾದೋದಕ ಸ್ವರೂಪವನ್ನು ಧರಿಸುತ್ತದೆ. ಅನುಭವಾಪ್ಯುತವಾಗಿ ಪರಿಣಮಿಸುತ್ತದೆ. ಮೋಕ್ಷಗುರುದೇವನು ಶರಣನಿಗೆ ಮನೋಲಯ ದೀಕ್ಷೆ ಮತ್ತು ಸದೋನ್ನುಕ್ತಿ ದೀಕ್ಷೆಗಳನ್ನು ಕರುಣಿಸುತ್ತಾನೆ. ಮಹಾಜ್ಞಾನ ಶಕ್ತಿಯನ್ನು ಶಿಷ್ಯನ ಭಾವ ಜೀವಗಳಲ್ಲಿ ತುಂಬುತ್ತಾನೆ.

ದೀಕ್ಷಾಗುರುವೆ ಶಿಕ್ಷಾಗುರುವಾದಂತೆ ಶಿಕ್ಷಾಗುರುವೆ ಮೋಕ್ಷ (ಜ್ಞಾನ) ಗುರುವಾಗಿ ವೇದೋಪದೇಶವನ್ನು ಅನುಗ್ರಹಿಸುತ್ತಾನೆ. ಹಸ್ತ ಮಸ್ತಕ ಸಂಯೋಗ ಸಂಸ್ಕಾರವನ್ನು ಕರುಣಿಸುತ್ತಾನೆ. ಶಿಷ್ಯನ ಶಿರದರಮನೆಯಲ್ಲಿ ಮಹಾಜ್ಞಾನದ ಮಹಾತೇಜಸ್ಸನ್ನು ಗುರು ತನ್ನ ಅಮೃತಹಸ್ತ ಸ್ಪರ್ಶದಿಂದ ಪ್ರವೇಶಿಸಿ ಪ್ರಕಾಶಿಸುವಂತೆ ಮಾಡುತ್ತಾನೆ. ಮುಂತ್ರಸ್ವಂದನದಿಂದ ಹಸ್ತ ಸ್ಪರ್ಶದಿಂದ ಆಕಾಶಾಂಗದ ಪೂರ್ವಾಶ್ರಯವನ್ನು ನಿರಸನ ಮಾಡುತ್ತಾನೆ.

ಶಿಕ್ಷೆಯಿಂದ ಮಂತ್ರ ಮೀಮಾಂಸೆಯಾದರೆ ಮೋಕ್ಷರೂಪ ಮಹಾಜ್ಞಾನ ದಿಂದ ಅಥವಾ ವೇದಾಸಂಸಾರದಿಂದ ಅನುಭವಮೀಮಾಂಸೆಯುಂಟಾಗುತ್ತದೆ. ಕಾರಣಾಂಗದ ಕಳೆಯೇರುತ್ತದೆ. ಮಂತ್ರಮೀಮಾಂಸೆಯಿಂದ ಮಾನಸಿಕ ಆರೋಗ್ಯವುಂಟಾದರೆ ವೇದಾಸಂಸಾರದಿಂದ ಅನುಭಾವ ಮೀಮಾಂಸೆಯಿಂದ ಭಾವ ಭಾಗ್ಯವುಂಟಾಗುತ್ತದೆ. ಅಂದರೆ ಭಾವ ಸಂಸಾರ ಬೆಳೆದು ಬರುತ್ತದೆ. ಭಾವ ಸಂಪತ್ತಿ ಸಂಪೃದ್ಧಿಸುತ್ತದೆ. ಇದರಿಂದ ಶಿಷ್ಯನು ಭಾವುಕನಾಗಿ ಬಾಳುತ್ತಾನೆ. ಸದ್ಭಾವನೆಯನ್ನು ಬೆಳೆಸುತ್ತಾನೆ. ಭಾವಪೂರ್ಣವಾದ ಭಾಷೆಯನ್ನು ಸೃಷ್ಟಿಸಲಿ ಸಮರ್ಥನಾಗುತ್ತಾನೆ. ಭಾವರಸಭರಿತ ಕಾವ್ಯಕಲೆ ಕೈಗೊಂಡುತದೆ. ದಿವ್ಯರಸಯುಷಿಯಾಗಿ ತನ್ನ ದಿವ್ಯ ಜ್ಞಾನಾನುಭವಗಳನ್ನು ಸಾಹಿತ್ಯದಲ್ಲಿ ಸೂರೆ ಗೊಳಿಸುತ್ತಾನೆ. ಅದರಲ್ಲಿ ತಾನು ತ್ರಿಕಾಲಾಬಾಧಿತನಾಗಿ ತೋಗುತ್ತಾನೆ. ಅದರಿಂದ ಸಮ್ಯಕ್ ಜ್ಞಾನವೆಂಬ ಸ್ವಯಗುರುದೇವನೊಡನೆ ಸಾಮರಸ್ಯವುಂಟಾಗುತ್ತದೆ. ಆತನ ಆಶಿವಸಾಹಿತ್ಯದಲ್ಲಿ ಜ್ಞಾನಪಾದೋದಕವೆಂಬ ಗಂಗೆ ಹರಿದು ಅಂಗವನ್ನೆಲ್ಲ ಮಂಗಳಮಯವಾಗಿಸುತ್ತದೆ.

“ಸದೇಕ ಸಂಪದಾನಂದಜ್ಞಾನಂ ಜ್ಞಾನಗುರುರ್ಮತಃ |

CC-0. Jangamwadi Math Collection. Digitized by eGangotri || ೧ ||

ಶಿಕ್ಷಾ ಪಾದೋದಕದಲ್ಲಿ ಉಂಟಾದ ಸದ್ಭಾವ ಸಾಮರಸ್ಯವೇ ಮಹಾ ಸಂಪತ್ತು. ಅದರಿಂದ ಆನಂದಜ್ಞಾನ, ಅದುಳ್ಳವನೇ ಜ್ಞಾನಗುರು. ಆ ಜ್ಞಾನಗುರುವಿನಲ್ಲಿ ಸಾಮರಸ್ಯವನ್ನು ಪಡೆದ ಶಿಷ್ಯನಿಗೆ ಆ ಆನಂದಜ್ಞಾನ ವುಂಟಾಗುತ್ತದೆ, ಅದುವೇ ಜ್ಞಾನಪಾದೋದಕ.

ಹಿಂದೆ ಹೇಳಿದ ಶಿಕ್ಷಾ ಪಾದೋದಕದ ಅನುಭವಸುಖವೇ ಪರಾನಂದ ಸ್ವರೂಪ ಜ್ಞಾನ. ಅದನ್ನೆ ಜ್ಞಾನಗುರುವೆಂದು ಹೇಳಿಕೆ. ಆ ಜ್ಞಾನ ಗುರುವಿ ನೊಡನೆ ಸಾಮರಸ್ಯವುಳ್ಳವನೇ ಶಿಷ್ಯನು. ಆತನಿಗೆ ಜ್ಞಾನ ಪಾದೋದಕವು ಜ್ಞಾನ ಗುರುವಿನ ನಿಧಿಧ್ಯಾಸದಿಂದ ಲಭಿಸುತ್ತದೆ.

ಕ್ರಿಯೆಜ್ಞಾನಗಳ ಸಾಮರಸ್ಯವೇ ಅನುಭವ. ಅನುಭವಜ್ಞಾನಗಳ ಸಾಮ ರಸ್ಯವೇ ಮೋಕ್ಷ (ಮಹಾಜ್ಞಾನ) ಪಾದೋದಕ. ಮೊದಲಿನದು ದೀಕ್ಷಾ ಪಾದೋದಕ; ಎರಡನೆಯದು ಶಿಕ್ಷಾಪಾದೋದಕ; ಮೂರನೆಯದು ಮೋಕ್ಷ ಪಾದೋದಕ; ಅಥವಾ ಜ್ಞಾನ ಪಾದೋದಕ.

ಸಾಮಾನ್ಯ ಜ್ಞಾನ ಸರ್ವರಲ್ಲಿರುತ್ತದೆ. ವಿಶಿಷ್ಟ ಶಿವಜ್ಞಾನ ಸರ್ವರಲ್ಲಿ ರದು. ಅದು ಮೋಕ್ಷಗುರುವಿನಲ್ಲಿರುತ್ತದೆ. ಪರಾನಂದದಲ್ಲಿ ಐಕ್ಯವಾದ ಜ್ಞಾನವುಳ್ಳವನೇ ಜ್ಞಾನಗುರು. ಆತನ ಶುಶ್ರೂಷೆಯಲ್ಲಿ ಸಮರಸ ಭಾವವನ್ನು ಪಡೆದ ಶಿಷ್ಯನು ಆತನ ಆ ಜ್ಞಾನ ಪಾದೋದಕವನ್ನು ಪಡೆಯುತ್ತಾನೆ,

‘ವಿಜ್ಞಾನಮಾನಂದಂ ಬ್ರಹ್ಮಂ’ ಇದು ಜ್ಞಾನ ಪಾದೋದಕದ ಸಲ್ಲಕ್ಷಣ. ವಿಜ್ಞಾನಾನಂದ ಸ್ವರೂಪವೇ ಜ್ಞಾನಪಾದೋದಕ, ಜ್ಞಾನಪಾದೋದಕವೇ ಪರಬ್ರಹ್ಮ. ಜ್ಞಾನವೇ ಪಾದ; ಆನಂದವೇ ಉದಕ. ಜ್ಞಾನ-ಆನಂದಗಳ ಐಕ್ಯವೇ ಅಂದರೆ ಏಕೀಭಾವವೇ ಪಾದೋದಕ. ಇದು ಜ್ಞಾನ ಗುರುವಿನಿಂದ ಲಭಿಸುತ್ತದೆ.

ಅಜ್ಞಾನ ಸಂಶಯಗಳಿಂದ ಮುಕ್ತನಾದವನೇ ಜ್ಞಾನಗುರು; ಅಥವಾ ಮೋಕ್ಷಗುರು. ಈ ಗುರುವಿನಲ್ಲಿ ಸತ್ ಚಿತ್ ಆನಂದಗಳು ಸಮರಸವಾಗಿರುತ್ತವೆ. ಸಚ್ಚಿದಾನಂದ ಸ್ವರೂಪನಾಗಿರುತ್ತಾನೆ. ಅಂತಹ ಗುರುವಿನಲ್ಲಿ ಶಿಷ್ಯನು ತ್ರಿಕರಣಪೂರ್ವಕವಾಗಿ ಸಮರಸನಾಗಿರಬೇಕು. ಆ ಸಮರಸಭಾವವೇ ಜ್ಞಾನ

ಪಾದೋದಕವೆನಿಸುತ್ತದೆ. ಅದನ್ನೇ ಸಮತಾಜಲವೆನ್ನುತ್ತಾರೆ. ಅದರಿಂದ ಇಹ-ಪರಗಳೆರಡೂ ಒಂದೇ ಆಗಿರುತ್ತವೆ.

ಈ ಜ್ಞಾನಾನಂದಸ್ವರೂಪ ಪಾದೋದಕದ ಅನುಭವ ಅಳವಡಬೇಕು. ಅದಿಲ್ಲದೆ ಹೋದರೆ ಸುಖವಿಲ್ಲ.

“ಅಸರಿನ ಭಕ್ತಿ ಜಡತೆಗಳು ಬೇಸತ್ತು ಜಂಗಮಕ್ಕೆ ರಗಿ
ಪಾದಸ್ಪೃಕ್ಷಾಲನೆಯಂ ಮಾಡಿ ಪಾದೋದಕವ ಧರಿಸುತ್ತಿರ್ಪರು.
ಆವುದು ಕ್ರಮವೆಂದರಿಯರು.
ಅಂದಡೆ ಪಾದೋದಕವ ಅರಿಯದಿರ್ದಡೆ ಬಳಿನೀರೆಂದರಿಯರು.
ಅರಿದರಿದು ಬರಂದೊರೆವೋದರು ಮಾನವರೆಲ್ಲ.
ಅರಿವು ಸಾಮಾನ್ಯವೆ ? ನಂಬುವುದು; ನಂಬದಿರ್ದಡೆ
ಮುಂದೆ ನರಕ ತಪ್ಪದು ಉರಿಲಿಂಗಪೆದ್ದಿ ಪ್ರಿಯ ವಿಶ್ವೇಶ್ವರಾ.”

ಪಾದೋದಕ ಕೇವಲ ಬಾಹ್ಯಾಚರಣೆಯಿಂದಾಗುವುದಲ್ಲ. ಅರಿವಿನ ಅಂತರಾಚರಣೆಯೂ ಬೇಕು. ಬಾಹ್ಯಗಮನವುಳ್ಳವ ಜಂಗಮನಲ್ಲ; ಅಂತರ್ಗಮನವುಳ್ಳವ ಜಂಗಮ. ಜಡಭಕ್ತಿಯುಳ್ಳವ ಭಕ್ತನಲ್ಲ; ಶರಣ ಮೊದಲೇ ಅಲ್ಲ. ಬಾಹ್ಯಜಂಗಮನ ಬಾಹ್ಯ ಪಾದ ತೊಳೆದ ನೀರು ಪಾದೋದಕವಾಗದು. ಅಂತರ್ಮನ ಅಂತರ್ಜ್ಞಾನ ಅಂತರನುಭವಗಳಲ್ಲಿ ಗಮನವುಳ್ಳ ಪ್ರಣವ ಸ್ವರೂಪಿಯ ಚಿಚ್ಚರಣನನ್ನು ಆನಂದಭಕ್ತಿಯೆಂಬ ಉತ್ತಮೋದಕದಿಂದ ಪ್ರಕ್ಷಾಲನ ಮಾಡುವುದೆ ವಿಜ್ಞಾನಾನಂದ ಸ್ವರೂಪ ಪಾದೋದಕ. ಅದು ಸಮತಜಲ. ಅದು ಸ್ವೀಕಾರ ಯೋಗ್ಯ. ಅದರಿಂದ ಸದೈಕ ಸಂಪತ್ತು.

“ಲಿಂಗೋದಕ ಲಿಂಗಾರ್ಚನೆ,
ಪಾದೋದಕ ಪಂಚೇಂದ್ರಿಯಾರ್ಚನೆ,
ಪ್ರಸಾದೋದಕ ಪ್ರಾಣಾರ್ಚನೆ
ಲಿಂಗೋದಕ, ಪಾದೋದಕ, ಪ್ರಸಾದೋದಕ,
ಇಂತೀ ತ್ರಿವಿಧ ಉದಕವನಲ್ಲದೆ ಮುಟ್ಟಲಾಗದು
ಕೂಡಲ ಚೆನ್ನ ಸಂಗಮದೇವಾ.”

ಈ ದಿಸೆಯಲ್ಲಿ ಈ ಚನ್ನ ಬಸವಣ್ಣನವರ ಈ ಚಿನ್ನಯವಾಣಿ ಚಿತ್ತೈಸು ವಂತಹದು. ತ್ರಿವಿಧೋದಕ ನಿರ್ಣಯ ಈ ಸೂತ್ರ ವಚನದಲ್ಲಿ ನಿರ್ದಿಷ್ಟ ವಾಗಿದೆ, ವಿಸ್ತೃತವಾಗಿದೆ.

ಪಾದೋದಕ ಪರಿಜ್ಞಾನ ಪರಿಪೂರ್ಣವಾಗಿರಬೇಕು. ಆಗ ನಾವು ತಮಸ್ಸಿನಿಂದ ಬೆಳಕಿಗೆ ಬರಲು ದಾರಿಯಾಗುತ್ತದೆ. ತಮಸ್ಸನ್ನು ತೊಳೆಯಲು ಸದವಕಾಶವಾಗುತ್ತದೆ. ಇಲ್ಲವಾದರೆ ತಾಮಸವೃತ್ತಿಯಲ್ಲಿ ತೊಳಲಬೇಕಾಗು ತ್ತದೆ. ಅಸತ್ತಿನಲ್ಲಿ ಅಚಿತ್ತಿನಲ್ಲಿ ಅಸುಖದಲ್ಲಿ ತಿರುನೇ ತಿರುತೆರುಗೆ ಕೊಳೆ ನೀರು ಕುಡಿಯಬೇಕಾಗುತ್ತದೆ, ಕಜ್ಜಲವನ್ನು ಕಣ್ಣಿಗೆ ಹಚ್ಚಿಕೊಂಡಿರುವೆ ಅವಸ್ಥೆ ಗೀಡಾ ಗಬೇಕಾಗುತ್ತದೆ. ಆದ್ದರಿಂದ 'ವಾಸ್ತವ' ಜ್ಞಾನವನ್ನು ಶರಣನು ಸಂಪಾದಿಸ ಬೇಕು.

“ಅವಿದ್ಯಾರಾಹು ನಿರ್ಮೂಕೋ ಜ್ಞಾನ ಚಂದ್ರಃ ಸುನಿರ್ಮಲಃ |

ಪ್ರಕಾಶತೇ ಪರಾಕಾಶೇ ಪರಾನಂದ ಮಹಾದೃತಿಃ || ೧ ||

ಅಜ್ಞಾನ ಮೇಘ ನಿರ್ಮೂಕಃ ಪೂರ್ಣಜ್ಞಾನ ಸುಧಾಕರಃ |

ಆನಂದ ಜಲಧೀರ್ವದ್ಧಿ ಮನುಪಶ್ಯನ್ನಿಭಾಸತೇ || ೨ ||

ವಾಸ್ತವಿಕ ವಿಜ್ಞಾನವೇ ಶಿವಾದ್ವೈತಜ್ಞಾನ, ಅದುವೇ ಮೂಲರಹಿತ. ಅವಿದ್ಯೆಯಿಂದ ರಾಹುವಿನ ಗ್ರಹಣದಿಂದ ಮುಕ್ತ. ಅದು ಆ ಪರಾನಂದ ಮಹಾ ಜ್ಯೋತಿ. ಅದು ಹೃದಯದಲ್ಲಿರುವ ಪರಾಕಾಶದಲ್ಲಿ ಪ್ರಕಾಶಿಸುತ್ತದೆ.

ಹಾಗೆ ಪ್ರಕಾಶಿಸುವುದೇ ಪೂರ್ಣಜ್ಞಾನ. ಆದುವೇ ಪೂರ್ಣ ಸುಧಾಕರ. ಅದಕ್ಕೆ ಅಜ್ಞಾನವೆಂಬ ಮೇಘ ಆವರಿಸದು. ಆ ಪೂರ್ಣಪ್ರಜ್ಞಾ ಚಂದ್ರನು ಪರಮಾನಂದ ಸಾಗರವನ್ನು ಉಕ್ಕಿ ಸುತಾನೆ. ಹೆಚ್ಚಿದ ಹೆಗ್ಗಡಲನ್ನು ನೋಡುತ್ತ ಹೆಚ್ಚಾಗಿ ಬೆಳಗುತ್ತಾನೆ.

ಮರವೆಗೆ ಮೂಲ ಮುಮುಲ ಮೂರು ಮೂಲಗಳ ಆವರಣ ಇರಂವಲ್ಲಿ ಆರಿವೆಂಬ ತಂಗದಿರನ್ನು ತೊಳಗನ್ನು. ತೊಳಗದ ಬಳಿಕ ಅವಿದ್ಯೆ ಬಿಡದ. ಲಂಕರಂ, ದತ್ತಲೆ ಅಳಿಯದು. ಆನಂದವುಂಟಾಗದು. ಬಾಳಿ ನಂದ ಲೂಕು ಬಿಡಲಿಲ್ಲ. ಇದು ಗಿಡಕಾಗುತ್ತದೆ.

ಶಿವಾದ್ವೈತ ಪರಮಜ್ಞಾನವೆಂಬ ಪೂರ್ಣ ಚಂದ್ರನು ನಿರ್ಮಲನಾಗಿ ನಿಜಹೃದಯಾಕಾಶದಲ್ಲಿ ಬೆಳ್ಳನೆ ಬೆಳಗಿದರೆ ಪತಮಾನಂದಸಾಗರ ಸಂವೃದ್ಧಿಯಾಗಿ ಸೂಸುತ್ತದೆ. ಆಗ ಆ ಹೃದಯದಲ್ಲಿ ಅವಿದ್ಯೆ ಆಜ್ಞಾನಗಳು ಅಡೆನಿಶೂ ಇರುವುದಿಲ್ಲ.

“ಆತ್ಮನ ನಿಜವನರಿದು ಪರಮಾತ್ಮ ತಾನೆಂದು
ಆರಿದ ಶರಣಂಗೆ ಎಂತಿರ್ದಡಂತೆ ಪೂಜೆ ನೋಡಾ ;
ಆ ಶರಣ ಭೋಗಿಸಿತ್ತೆಲ್ಲವೂ ಲಿಂಗಾರ್ಪಿತ,
ಝಂಚಿಸಿತ್ತೆಲ್ಲವೂ ಪ್ರಸಾದ
ಆ ಶರಣನರಿತುದೆಲ್ಲವೂ ಪರಬ್ರಹ್ಮ
ನಡಿದುದೆಲ್ಲವೂ ಶಿವತತ್ವ
ಆ ಶರಣ ತಾನೇ ಕೂಡಲೆ ಚನ್ನಸಂಗಯ್ಯನು.”

ಕೇವಲ ಚಿತ್ತ ಶರಣಿ ಚಿದಾನಂದ ಪೂರ್ಣಮಾ ಚಂದ್ರ. ಚಿದಾನಂದವೇ ಜ್ಞಾನಪಾದೋದಕ. ಚಿದಾನಂದವು ಸುಧಾಕರನೂ ಅಹುದು, ಸಾಗರವೂ ಅಹುದು. ಶಶಿ ಸ್ವಾಗರಗಳ ಸಂಬಂಧ ಸೃಷ್ಟಿಯಲ್ಲಿರುವಂತೆ ಚಿದಾನಂದಗಳ ಸಂಬಂಧ ಅಂತಃಸೃಷ್ಟಿಯಲ್ಲಿಯೂ ಇದೆ. ಚಿತ್ತಾದ್ಯ ಅನಂದೋದಕವಾಗಿ ಪಾದೋದಕವಾಗುತ್ತದೆ. ಮುಲ್ಲದ ಮರವೆಯನ್ನು ಹರಿಯುತ್ತದೆ.

“ಜ್ಞಾನೇಶಂ ದ್ರೋದಯೇ ಜಾತೇ ಧ್ವಸ್ತಮೋಹತಮೋ ಭರಃ |
ಜಿಶ್ಯಂತಿ ಪರಮಾಂ ಕಾಷ್ಠಾಂ ಯೋಗಿನಃ ಸಂಖರೂಪಿಣೀಂ || ೪ ||
ಹೂಯಾರಜನ್ಯಂ ವಿರಮೇ ಭೋಧಸೂರ್ಯೇ ಪ್ರಕಾಶತೇ |
ನಿರಸ್ತ-ಕರ್ಪಹ್ಮಪಾರಶ್ಚತ್ಯಂ ಸ್ವಪಿತಿ ಸಂಯಮೀ || ೫ ||

ಹಿಂದಿನ ಮಂತ್ರ ಶ್ಲೋಕಗಳಿರಡರಲ್ಲಿ ಮೂಲ ಮರವೆಗಳ ವಿಚಾರ ಪ್ರತಿ ಪಾದನೆಯನ್ನು ಮಾಡಿ ಇದೀಗ ಈ ಎರಡು ಮಂತ್ರಶ್ಲೋಕಗಳಲ್ಲಿ ಮಾಯಾ-ಮೋಹಗಳ ಮೀಮಾಂಸೆಯನ್ನು ಮಾಡಲಾಗಿದೆ.

ಮುಂದಿನ ಮರವೆ ಮೈದೋರುವಂತೆ ಮಾಯೆಯಿಂದ ಮೋಹ ಮೈಗೂಡುತ್ತದೆ. ಮರವೆ ಮೋಡುವುದರ ಮೋಹ ಮುಖ್ಯ ರಾಹು

ಮೇಘಗಳಿಂದ ಪಾರಾದ ಚಂದ್ರನು ಕತ್ತಲೆಯನ್ನು ತೀರ ಕಳೆಯಲಾರನು. ಮೋಹಾಂಧಕಾರ ಪೂರ್ಣ ಪರಿಹಾರವಾಗಬೇಕಾದರೆ ಚಂದ್ರನಿಗಿಂತ ಸೂರ್ಯನ ಅಗತ್ಯ ಅದ್ವೈತದರೂ ಇರುತ್ತದೆಯೆಂಬುದನ್ನು ಈ ಎರಡನೆ ಮಂತ್ರಶ್ಲೋಕ ಮನದಟ್ಟಾಗಿಸುತ್ತದೆ. ಇದೊಂದು ಮನಂಬುಗುವ ಮೀಮಾಂಸೆ. ಅರಿವನ್ನು ಅರಳಿಸುವ ಅನುಭವ.

ಸಂಪೂರ್ಣ ಶಿವಾದ್ವೈತವೆಂಬ ಚಿಚ್ಚಂದ್ರೋದಯವಾಗಲು ಮೋಹ ತಮಸ್ಸಿನ ಭರ ತಗುತ್ತದೆ. ಪರಮಸುಖರೂಪ ಸ್ವರೂಪವನ್ನು ಯೋಗಿಯಾದ ಶರಣನು ಒಳಗಣ್ಣಿನಿಂದ ನೋಡುತ್ತಾನೆ. ಅಂದರೆ ಸ್ವರೂಪ ಸಾಕ್ಷಾತ್ಕಾರವನ್ನು ಪಡೆಯುತ್ತಾನೆ.

ಮಾಯಾ ರಾತ್ರಿಗೆ ಬೋಧಸೂರ್ಯನೇ ಉದಯಿಸಬೇಕು. ಬೋಧ ಸೂರ್ಯನು ಬೆಳಗಲು ಮಾಯಾರಾತ್ರಿಯು ತೀರ ಇಲ್ಲದಂತಾಗುತ್ತದೆ. ಸಂಯಮಿಯ ಸ್ವಾಂತರಂಗದಲ್ಲಿ ಅಚ್ಚಳಿಯದ ಬೆಳಗು ಬೆಳಗುತ್ತದೆ. ಆದರೆ ಸಂಯಮಿಯಾದ ಶರಣನು ಸರ್ವವ್ಯವಹಾರಗಳನ್ನು ಬಿಟ್ಟು ಸುಖನಿದ್ರೆಯಲ್ಲಿರುತ್ತಾನೆ. ಇದೊಂದು ಶರಣನ ವಿಚಿತ್ರಲೀಲೆ. ಲೋಕೋತ್ತರ ಮಣಿಹ.

ಸೂರ್ಯೋದಯವಾದರೆ ಲೋಕದ ಜನ ಎಚ್ಚತ್ತು ಎದ್ದು ಎಲ್ಲ ಬಗೆಯ ವ್ಯವಹಾರಗಳಲ್ಲಿ ಪ್ರವೃತ್ತರಾದರೆ ಸಂಯಮಿಯಾದ ಶರಣ ಸುಖವಾಗಿ ಪವಡಿಸುತ್ತಾನೆ. ಅಂದರೆ ಕರಣೇಂದ್ರಿಯಗಳ ವೃತ್ತಿಯಿಲ್ಲದೆ ಶಿವಯೋಗ ವಿದ್ಯೆಯಲ್ಲಿ ಶಿವಾದ್ವೈತಬೋಧದಲ್ಲಿ ಪ್ರಶಾಂತನಾಗಿರುತ್ತಾನೆ. ಅಂದರೆ ಮಾಯಾ ಮೋಹಗಳಿಗೆ ವಶನಾಗದೆ ಪರಮಾನಂದದಲ್ಲಿ ಪರವಶನಾಗಿ ತಾನೇ ತಾನಾಗಿರುತ್ತಾನೆ. ಜ್ಞಾನಾನಂದಗಳೆರಡೂ ಶರಣನಲ್ಲಿ ಲಿಂಗವಾಗಿ 'ಪರಿಣಮಿ' ಸುತ್ತವೆ. ಪ್ರಸಾದಲಿಂಗದಲ್ಲಿ ಇವೆರಡೂ ಇರುತ್ತವೆ. ಇಲ್ಲಿ 'ಸ್ವಫಿತಿ' ಪದಗಮನೀಯ. ಸುಷುಪ್ತಿ ಪ್ರಸನ್ನಸ್ಥಲ. ಸಾಮಾನ್ಯ ಸುಷುಪ್ತಿಯೇ ಹೀಗಿರುವಾಗ ಶರಣನ ಜಾಗೃತ್ ಸುಷುಪ್ತಿಯಲ್ಲಿ ಸಂಪ್ರಸಾದ ಲಭಿಸುತ್ತದೆಂದು ಬೇರೆ ಹೇಳಬೇಕಿಲ್ಲ. ದೈನಂದಿನ ಸುಷುಪ್ತಿಯಲ್ಲಿರುವವರು ಸರ್ವವ್ಯವಹಾರಗಳಿಂದ ನಿರ್ಲಿಪ್ತರಾಗಿರುವುದು ವಿದಿತ ವಿಷಯ. ನಿತ ನಿವೃತ್ತಿರೂಪ ಸುಷುಪ್ತಿಯಲ್ಲಿರುವ ಸಂಯಮಿಗೆ ಇನ್ನಾವ ವ್ಯಾಪಾರವಿದ್ದೀತು? ಬೋಧಸೂರ್ಯನು

ಬೆಳಗುತ್ತಿರುವಾಗ ಮಾಯಾಜನ್ಯ ಮೋಹರಜನಿಗೆ ಅವಕಾಶವಿರುವದಾದರೂ ಹೇಗೆ ?

“ಅನಾದ್ಯವಿದ್ಯಾ ವಿಚ್ಛಿತ್ತಿವೇಳಾಯಾಂ ಪರಯೋಗಿನಃ ।

ಪ್ರಕಾಶತೇ ಪರಾನಂದಃ ಪ್ರಪಂಚೇನ ವಿನಾಸಕೃತಃ ॥ ೬ ॥

ನಿತ್ಯಾನಂದೇ ನಿಜಾಕಾರೇ ವಿಮಲೇ ಪರತೇಜಸಿ ।

ವಿಲೀನ ಚೇತಸಾಂ ಪುಂಸಾಂ ಕುತೋ ವಿಶ್ವವಿಕಲ್ಪನಾ ॥ ೭ ॥”

ಮರವೆ ಸ್ವಸ್ವರೂಪವನ್ನು ಮರೆ ಮಾಡುತ್ತದೆ. ಮೋಹವು ವಿಶ್ವವಿಕಲ್ಪನೆಯನ್ನುಂಟು ಮಾಡುತ್ತದೆ. ಒಂದು ವಸ್ತುವನ್ನು ‘ನಾಸ್ತಿ’ ಎನ್ನಿಸಿದರೆ ಇನ್ನೊಂದು ‘ನ ಭಾತಿ’ ಎನ್ನಿಸುತ್ತದೆ. ಅಂದರೆ ಅಜ್ಞಾನ ಇಲ್ಲೆನ್ನಿಸಿದರೆ, ಮೋಹ ತೋರದೆನಿಸುತ್ತದೆ ; ಸತ್ಯವಾದ ವಿಶ್ವವನ್ನು ಮಿಥ್ಯೆಯೆಂದೆನಿಸುತ್ತದೆ. ಪರಮಾರ್ಥವನ್ನು ಅಪ್ರಿಯವನ್ನಾಗಿಸುತ್ತದೆ. ಶ್ರವಣ, ಕೀರ್ತನ, ಸ್ಮರಣ, ಆರ್ಚನಾದಿಗಳನ್ನು ಮನ ಬಯಸದಂ, ಆಚರಿಸದಂ. ಅವಿದ್ಯೆಯ ಮಡುಲಲ್ಲಿ ಮಲಗಿರುತ್ತದೆ. ತಿಳಿಗಣು ತೆರೆದಿರದಂ. ಪ್ರಪಂಚವನ್ನು ಪರಮಾರ್ಥವನ್ನು ಬೆಳಗುವ ಪರಾನಂದ ಪ್ರವಹಿಸದಂ. ಅದು ಪ್ರಕಾಶಸಬೇಕಾದರೆ ಅನಾದಿಯಾದ ಅವಿದ್ಯೆಯ ವಿಚ್ಛಿತ್ತಿಯಾಗಬೇಕು. ಪರಯೋಗದಲ್ಲಿ ಪರಮಪ್ರೇಮ ಬೆಳೆದಂ ಬರಬೇಕು.

ಆ ನಿತ್ಯಾನಂದವು ತನಗೆ ಬೇರಲ್ಲ, ತನ್ನ ಸ್ವರೂಪವೇ ಆಗಿದೆ. ಅದು ಸತ್ಸ್ವರೂಪವೂ ಅಹಂದು ; ಚಿತ್ಸ್ವರೂಪವೂ ಅಹಂದು. ಅದರಿಂದ ಆ ನಿತ್ಯಾನಂದವು ನಿರ್ಮಲವಾಗಿ ಪರತೇಜವಾಗಿ ತನ್ನಲ್ಲಿ ತೊಳಗುತ್ತದೆ. ಆ ಪರಂಜ್ಯೋತಿಯಲ್ಲಿ ಪರವಶವಾದ ಮನಸ್ಸುಳ್ಳವರಿಗೆ ವಿಶ್ವವಿಕಲ್ಪನೆಯುಂಟಾಗದು. ವಿಶ್ವ ಜಡ, ವಿಶ್ವ ಮಿಥ್ಯ, ವಿಶ್ವದಿಂದ ಬಂಧನ, ವಿಶ್ವವೊಂದು ಮಾಯೆ ಎಂದು ಮುಂತಾಗಿ ವಿಕಲ್ಪಭಾವವುಂಟಾಗದೆ ವಿಶ್ವವೂ ಆ ಪರವಸ್ತು ಸ್ವರೂಪ, ಸತ್ಯಸ್ವರೂಪ ಎಂಬ ಸಹಜಭಾವವುಂಟಾಗುತ್ತದೆ. ಆ ಪರಯೋಗಿಗೆ ವಿಶ್ವವೂ ಭಿನ್ನವಾಗಿರದಂ ; ಭವಹರನ ಸ್ವರೂಪವಾಗಿಯೇ ತೋರುವದು.

ಬಂಜೆಯ ಮಗ, ಮುಗಿಲ ಮಲ್ಲಿಗೆ, ಮೊಲದ ಕೊಂಬು, ಎಂದು ಹೇಳುವುದು ವಿಕಲ್ಪಭಾವನೆ ; ವಿಕಲ್ಪವೃತ್ತಿ. ಇದು ಅರ್ಥವಿಲ್ಲದ ವೃತ್ತಿ. ವಸ್ತುವಿಲ್ಲದ ಭಾವನೆ. ವಿಶ್ವ ಹೀಗಲ್ಲ. ಬಂಜೆಯ ಮಗನಂತೆ ವಿಶ್ವ ಇಲ್ಲದಿಲ್ಲ; ತೋರದಿಲ್ಲ. ಸತ್ಯವಾದ ಆ ಪರವಸ್ತು ಅಸತ್ಯವಾದ ವಿಶ್ವವನ್ನು ಹುಟ್ಟಿಸದು. ಅಲ್ಲವೆ ಜಗತ್ತಾ ರಣತ್ವ ಆ ಪರವಸ್ತು ವಿಗೆ ಸಂಭವಿಸದೆ ಹೋಗಬೇಕಾಗುತ್ತದೆ. ಹೋಗಲಿ ಎಂದರೆ ಆ ವಸ್ತು ಶಕ್ತಿ ಹೀನವಾಗಬೇಕಾಗುತ್ತದೆ. ಹಾಗೆ ಹೇಳಿದರೆ ಅನಂತಶಕ್ತಿತ್ವ ಸಂಭವಿಸದು. ಸರ್ವ ಕರ್ತೃತ್ವ ಸಂಭವಿಸದು. “ಯತೋ ವಾ ಇಮಾನಿ ಭೂತಾನಿ ಜನಯಂತೇ” ಎಂಬ ಶ್ರುತಿಯ ಮಾತು ಸುಳ್ಳಾಗಬೇಕಾಗುತ್ತದೆ. ಆದ್ದರಿಂದ ವಶ್ಯವಕಲ್ಪವೆಂದು ಹೇಳುವುದು ಸರಿಯಲ್ಲ. ಅದು ವಿಷಯ ಕಲ್ಪನೆ, ವಿಷಯೋಭಾವನೆ. ಪರಂಜ್ಯೋತಿಯ ಸಾಕ್ಷಾತ್ಕಾರದಲ್ಲಿ ಇವು ಯಾವೂ ಇರಲಾರವು.

“ಕುತೋ ಬ್ರಹ್ಮಾ ಕುತೋ ವಿಷ್ಣುಃ ಕುತೋ ರುದ್ರಃ ಕುತೋ ರವಿಃ |

ಸಾಕ್ಷಾತ್ಕೃತಪರಾನಂದ ಜ್ಯೋತಿಷಸ್ಸಾಮ್ಯಕಲ್ಪನೇ || ೧ ||

ಅಪರೋಕ್ಷಪರಾನಂದವಿಲಾಸಸ್ಯ ಮಹಾತ್ಮನಃ |

ಬ್ರಹ್ಮವಿಷ್ಣಾದಯೋದೇವಾ ವಿಶೇಷಾಃ ಸುಖಬಿಂದವಃ || ೨ ||

ಪರಾನಂದ ಪರಂಜ್ಯೋತಿಯ ಸಾಕ್ಷಾತ್ಕಾರವಾದ ಶರಣನಿಗೆ ಸರ್ವ ಸಾಮ್ಯ ಭಾವನೆಯುಂಟಾಗುತ್ತದೆ. ಮತ್ತು ಆ ಪರಾನಂದ ಪರಂಜ್ಯೋತಿಯು ಸರ್ವೋತ್ತಮವಾಗಿರುತ್ತದೆ. ಅದರ ಮುಂದೆ ಬ್ರಹ್ಮ ವಿಷ್ಣುಗಳ ತೇಜಸ್ಸಾಗಲಿ, ರುದ್ರರವಿಗಳ ತೇಜಸ್ಸಾಗಲಿ ಸರಿಬಾರವು.

ಅದು ಅಪರೋಕ್ಷ ಪರಾನಂದ. ಅದನ್ನು ಅಳವಡಿಸಿಕೊಂಡ ಮಹಿಮೆ ನಿಗೆ ಉಳಿದ ಆನಂದಗಳು ಬಿಂದುಮಾತ್ರಗಳು. ಆತನ ಮುಂದೆ ಬ್ರಹ್ಮಾದಿಗಳು ಪಡುವ ಆನಂದ ಬಿಂದುಪ್ರಾಯ.

ಆ ಪರಾನಂದಸ್ವರೂಪ ಪರವಸ್ತು ಭೂಮವಾಗಿದೆ. ಆದ್ದರಿಂದಲೇ ಅದು ಪರಾನಂದಸ್ವರೂಪವಾಗಿದೆ. ಮಹಾವಸ್ತುವಿನಲ್ಲಿ ಮಹಾನಂದವಿರುವುದು ಸಹಜ.

ಭೂಮವೆಂದರೆ ಅಸಾಮಾನ್ಯ. ಸರ್ವವನ್ನೂ ಒಳಗೊಂಡ ಸರ್ವಾತ್ಮ. ಸರ್ವಶಕ್ತಿ ಸ್ವರೂಪ, ಸರ್ವವ್ಯಕ್ತಿ ಸ್ವರೂಪ ಅದೇ ಆಗಿದೆ. ಪರಕ್ಕೆ ಪರವಾದ ಮಹತ್ತಿಗೆ ಮಹತ್ತಾದ ಅದರ ಮುಂದೆ ಉಳಿದುದಲ್ಲವೂ ಅತ್ಯಲ್ಪ, ಅಣುವಿಗೆ ಅಣು. ಯಾವುದು ಪರಾತ್ಪರವೋ ಅದೇ ಪರಾನಂದಸ್ವರೂಪ ; ಅದೇ ಪರಂಜ್ಯೋತಿಸ್ವರೂಪ.

“ಯೋವೈ ಭೂಮಾ ತತ್ಸುಖಂ ನಾಲ್ಪೇ ಸುಖಮಸ್ತಿ
ಭೂಮೈವ ಸುಖಂ, ಭೂಮಾ ತ್ವೇವ ವಿಜಿಜ್ಞಾಸಿತವ್ಯಃ |
ಯತ್ರ ನಾನ್ಯತ್ವತ್ಯತಿ ನಾನ್ಯಚ್ಛ್ರೇಣೋತಿ ನಾನ್ಯದ್ವಿಜಾನಾತಿ
ಸ ಭೂಮ್ಯಾಽಥ ಯತ್ರಾನ್ಯತ್ ಪಶ್ಯತ್ಯನ್ಯಚ್ಛ್ರೇಣೋತ್ಯನ್ಯದ್ವಿಜಾ
ನಾತಿ ತದಲ್ಪಮ್ ||”

ಎಂದು ಛಾಂದೋಗ್ಯ ಶ್ರುತಿ ಅಲ್ಪ ಅನಲ್ಪಗಳ ವಿವೇಚನೆಯನ್ನು ವಿಸ್ತುಟವಾಗಿ ನಿರೂಪಿಸಿದೆ. ಭೂಮತ್ವವಿರುವಲ್ಲಿ ಪರತ್ವವಿರುತ್ತದೆ ; ಸುಖಸ್ವರೂಪವಿರುತ್ತದೆ. ಬೇರೊಂದನ್ನು ಕಾಣದೆ ಕೇಳದೆ ತಿಳಿಯದೆ ಇರುವುದೇ ಭೂಮತ್ವಲಕ್ಷಣ. ಎಲ್ಲೆಲ್ಲಿಯೂ ಅದೇ ಇರುವಾಗ ಬೇರೆಯದಕ್ಕೆ ತಾವೆಲ್ಲಿ? ಎಲ್ಲವನ್ನೂ ಅದರ ಸ್ವರೂಪವನ್ನಾಗಿಯೇ ಕಾಣುವುದೇ ಸಾಮ್ಯದರ್ಶನ. ಆ ಪರಾನಂದವೇ ಭೂಮಾನಂದ. ಅದನ್ನು ಸಾಕ್ಷಾತ್ಕರಿಸಿಕೊಳ್ಳಬೇಕು ಆಕಾಶಾಂಗನಾದ ಶರಣ. ಭೂಮೋಪಾಸನೆಗೆ ಸಮರ್ಥ ಶರಣ, ಅದರಲ್ಲಿಯೂ ಜ್ಞಾನ ಪಾದೋದಕ ಸ್ಥೂಲಸ್ಥನಾದ ಶರಣನಿಗೆ ಸಾಧ್ಯ. ಪರ, ಮಹತ್, ಭೂಮಾ ಇವು ಪರ್ಯಾಯ ಪದಗಳು.

ವಿಶುದ್ಧಿಯಲ್ಲಿ ವಿರಾಜಿಸುವ ಪ್ರಸಾದಲಿಂಗವು ಪರಂಜ್ಯೋತಿ ಸ್ವರೂಪವೂ ಪರಾನಂದ ಸ್ವರೂಪವೂ ಆಗಿದೆ. ಬಯಲಕ್ಕೆ ಬಯಲಾಗಿ ಭೂಮವೂ ಆಗಿದೆ. ಆ ಭೂಮವನ್ನು ಆರಾಧಿಸುವ ಶರಣನು ಬೇರೊಂದನ್ನು ಬಗೆಯನ್ನು

ಅದುವೇ ಆತನ ಸರ್ವಸ್ವ ; ಸ್ವಸ್ವರೂಪ. ಅನಲ್ಪವಸ್ತು ಲಭ್ಯವಾದಾಗ ಅಲ್ಪಕ್ಕೆ ಆಶಿಸುವುದೆಂದರೇನು?

“ಏಷ ಸಂಪ್ರಸಾದೋಽಸ್ಮಾಚ್ಛರೀರಾತ್ ಸಮಾತ್ಮಾಯ ಪರಂ ಜ್ಯೋತಿರೂಪಸಂಪದ್ಯ ಸ್ವೇನ ರೂಪೇಣಾಭಿನಿಷ್ಪದ್ಯತೇ |”

ಎಂದು ಛಾಂದೋಗ್ಯ ಶ್ರುತಿಯ ನಿರೂಪಣೆ. ಶರಣನು ಪ್ರಸಾದಲಿಂಗದ ಆರಾಧನೆಯಿಂದ ತಾನು ಪ್ರಸಾದಸ್ವರೂಪನಾಗುತ್ತಾನೆ. ಶರೀರಭಾವದಿಂದ ಬಿಡುಗಡೆಯುಳ್ಳವನಾಗುತ್ತಾನೆ. ಪರಕಾಯನಾಗುತ್ತಾನೆ. ಪರಂಜ್ಯೋತಿಯನ್ನು ಪಡೆಯುತ್ತಾನೆ. ಪರಾನಂದವಿಲಾಸದಲ್ಲಿ ಸರವಶನಾಗಿರುತ್ತಾನೆ. ಅಪರ ಸುಖಗಳಿಗೆ ಆಶಿಸದೆ ಸ್ವಸ್ವರೂಪಸಂಪನ್ನನಾಗಿರುತ್ತಾನೆ.

ಸ್ವಾಭಾವಿಕವಾಗಿ ಪರಂಜ್ಯೋತಿಯೂ ಪರಾನಂದಸ್ವರೂಪನೂ ಸರ್ವಾತ್ಮನೂ ಸರ್ವೋನ್ನತನೂ ಸರ್ವಕಾರಣನೂ ಆದ ಆ ಪರಶಿವಬ್ರಹ್ಮಸಾಕ್ಷಾತ್ಕಾರವನ್ನು ಶರಣನು ವಿಶುದ್ಧಿಯಲ್ಲಿದ್ದು ಪಡೆಯುತ್ತಾನೆ. ಪಡೆದು ಪೂರ್ಣಕಾಮಿಯೂ ಪೂರ್ಣಪರಿಣಾಮಿಯೂ ಆಗಿರುತ್ತಾನೆ. ಅನ್ಯವೂ ಅಲ್ಪವೂ ಆದುದನ್ನು ಅದೆಷ್ಟೂ ಆಶಿಸನು. ಮಹಾತ್ಮನಾಗಿ ಮರ್ತ್ಯದ ಮಣಿಹವನು ಮುಂದುವರಿಸುತ್ತಾನೆ. “ಭೂಮಾ ಸಂಪ್ರಸಾದಾತ್ ಅಧ್ಯುಪದೇಶಾತ್” ಎಂಬೀ ಬ್ರಹ್ಮಸೂತ್ರಾಭಿಪ್ರಾಯದಂತೆಯೂ ಶರಣನ ಪ್ರಸಾದಲಿಂಗವೇ ಭೂಮಾ ಪದವಾಚ್ಯನಾಗುತ್ತದೆ. ಏಕೆಂದರೆ ಅದು ಜ್ಞಾನಗುರುದೇವನ ಸಂಪ್ರಸಾದಸ್ವರೂಪ ಪರಮಾನುಗ್ರಹ (ಅಧ್ಯುಪದೇಶ)ದಿಂದ ಪ್ರಾಪ್ತವಾಗಿರುತ್ತದೆ. ಸರ್ವಪ್ರಸಾದಗಳಿಗೆ ಸರ್ವಪ್ರಕಾಶಗಳಿಗೆ ಅದು ಅಧಿಷ್ಠಾನವಾಗಿರುತ್ತದೆ. ಆ ಭೂಮಾನಂದದಿಂದಲೇ ಬ್ರಹ್ಮಾದಿಗಳು ಉಪಜೀವಿಸುತ್ತಾರೆ ; ಪ್ರತಿಬಿಂಬಿಸುತ್ತಾರೆ. ಈ ಕಣ್ಣಿಗೆ ಆಧಾರನು ಆದಿತ್ಯನು. ಆ ಆದಿತ್ಯನಿಗೆ ಆಧಾರನು ಆ ಪರಾನಂದಜ್ಯೋತಿಯು. ಅದಕ್ಕೆ ಬೇರೊಂದು ಆಧಾರವಿಲ್ಲ. ಅದು ಅಮಿತ ; ಅಮೃತ. ಅದು ಸರ್ವಸೇತು ; ಸರ್ವಹೇತು. ಅದು ಶಿವಾದ್ವೈತ ಜ್ಞಾನಕ್ಕಾಗಿ ಶರಣನಲ್ಲಿ ಪ್ರಸಾದಲಿಂಗವಾಗಿ ಬಂದಿದೆ. ಪರಮಗುರುದೇವನ ಕರುಣಾಮೃತವಾಗಿ ಜಾನಪಾದೋದಕವಾಗಿ ಬಂದಿದೆ.

“ಪಾದೋಽಸ್ಯ ಸರ್ವಾಭೂತಾನಿ” ಪಾದ ಸಣ್ಣದಲ್ಲ ; ಪಾದವೂ ಭೂಮಾ ವಾಚ್ಯವಾಗಿದೆ. ಎಲ್ಲ ಭೂತಗಳೂ ಆತನ ಪಾದವಾಗಿವೆ. ಅಂತಹ ಪಾದ ಪರುಷದಿಂದ ಬಂದ ಉದಕವು ಪರಮೋತ್ಕೃಷ್ಟ ಆನಂದಜ್ಯೋತಿಯಲ್ಲದೆ ಅನ್ಯವಲ್ಲ ; ಅಲ್ಪವಲ್ಲ.

“ಯನ್ಮಾತ್ರಾಸಹಿತಂ ಲೋಕೇ ವಾಂಛಂತಿ ವಿಷಯಂ ನರಾಃ |
ತದಪ್ರಮೇಯಮಾನಂದಂ ಪರಮಂ ಕೋ ನ ವಾಂಛತಿ? || ೧೦ ||”

ಈ ಲೋಕದ ವಿಷಯ ಆ ಪರಾನಂದ ಜ್ಯೋತಿಯ ಒಂದಂಶ ಮಾತ್ರ. ಇದನ್ನೇ ಮಾನವರು ಬಯಸುತ್ತಾರೆ. ಅದಾದರೋ ಅಪ್ರಮೇಯ ಆನಂದ, ಅತ್ಯಧಿಕ ಆನಂದ ; ಅದನ್ನು ಆರಿತವರು ಅಪೇಕ್ಷಿಸದೆ ಇರಲಾರರು; ಮೃತು ಮುಖದಿಂದ ಪಾರಾಗಿ ಅಮೃತತ್ವವನ್ನು ಪಡೆಯಬೇಕಾದರೆ ಆ ಪರಾನಂದ ಜ್ಯೋತಿಯನ್ನು (ಜ್ಞಾನ ಪಾದೋದಕವನ್ನು) ಬಿಟ್ಟು ಬೇರೆ ಗತಿಯಿಲ್ಲ. ಏಕೆಂದರೆ ಅದು ಅಪ್ರಮೇಯ, ಪರಾತ್ಪರ.

“ಯಸ್ಮಾತ್ಪರಂ ನಾಪರಮಸ್ತಿ ಕಿಂಚಿತ್
ಯಸ್ಮಾನ್ನಾನೇಯೋ ನ ಜ್ಯಾಯೋಽಸ್ತಿ ಕಶ್ಚಿತ್ |
ವೃಕ್ಷ ಇವಸ್ತಬ್ಧೋ ದಿವಿ ತಿಷ್ಠತ್ಯೇಕಃ
ತೇನೇದಂ ಪೂರ್ಣಂ ಪುರುಷೇಣ ಸರ್ವಮ್ ||”

—ಶ್ವೇತಾಶ್ವತರೋಪನಿಷತ್, ಅ.೩, ಶ್ಲೋ-೯;

ಅದಕ್ಕಿಂತ ಅಧಿಕವಾದುದಿಲ್ಲ. ಆನಂದಜ್ಯೋತಿಯಾದ ಜ್ಞಾನಪಾದೋದಕವೇ ಪರಮದೇವ, ಪ್ರಮೇಯರಹಿತದೇವ. ಅದಕ್ಕಿಂತ ಸೂಕ್ಷ್ಮವಿಲ್ಲ ; ಅದಕ್ಕಿಂತ ಜ್ಯೇಷ್ಠವಿಲ್ಲ. ಅದು ಅಣುವಿಗೆ ಅಣು, ಮಹತ್ತಿಗೆ ಮಹತ್ತು, ಅದು ಸರ್ವಶ್ರೇಷ್ಠ ; ಸರ್ವವ್ಯಾಪಕ. ಅದರಲ್ಲಿ ಎಲ್ಲವೂ ಸ್ತಬ್ಧವಾಗುತ್ತದೆ. ಅದು ದಿವ್ಯಾಕಾಶದಲ್ಲಿ ವಿಶುದ್ಧಿಯಲ್ಲಿ ಪರಾನಂದಜ್ಯೋತಿಯಾಗಿ ಪ್ರಕಾಶಿಸುತ್ತದೆ. ಅದರಿಂದ ಈ ಎಲ್ಲ ಜಗತ್ತು ಪೂರ್ಣವಾಗಿದೆ. ಬ್ರಹ್ಮಾಂಡದಂತೆ ಅದನ್ನು ಪಡೆದ ಶರಣನ ಬಿಡುಗಡೆಯೇ ಪೂರ್ಣವಾಗಿರುತ್ತದೆ. ಅದು

ಕಾರವೂ ಅಹುದು ; ನಿರಾಕಾರವೂ ಅಹುದು; ಅತೆಯೇ ಜ್ಞಾನ ಪಾದೋದಕ ಸ್ವರೂಪವಿರುತ್ತದೆ.

“ನಿತ್ಯವೆಂಬ ಭಕ್ತನ ಮನೆಗೆ
ಘನಚೈತನ್ಯವೆಂಬ ಜಂಗಮ ಬಂದರೆ
ಜಲವಿಲ್ಲದ ಜಲದಲ್ಲಿ ಪಾದಾರ್ಚನೆಯ ಮಾಡಿ,
ಆ ಪಾದೋದಕವೇ ಮಹಾಪಾದೋದಕವಯ್ಯ
ಆ ಪಾದೋದಕದಲ್ಲಿ ಪರಮ ಪರಿಣಾಮಿ
ಕೂಡಲ ಚನ್ನಸಂಗಾ ನಿಮ್ಮ ಶರಣ.”

ನಿತ್ಯತ್ವವೇ ಭಕ್ತ ; ಪರಕಾಯವೇ ಮಾವನೇ; ಪೂರ್ಣಚೈತನ್ಯವೇ ಜಂಗಮ, ಪರಮ ಪ್ರಸನ್ನಭಾವವೇ ಮಹಾಪಾದೋದಕ. ಆ ಪರಾನಂದದ ಪರಿಣಾಮದಲ್ಲಿರುವವನೇ ಶರಣ. ಇದರಿಂದ ಶರಣನ ಹಿರಿಮೆ ಹೃದಯಂಗಮವಾಗುತ್ತದೆ. ಇದು ಶರಣನ ಪರಿಪಕ್ವ ಜೀವನ.

ತ್ರಿವಿಧೋದಕದ ತಿರುಳು

ತ್ರಿವಿಧ ಪಾದೋದಕವನ್ನು ಕರುಣಿಸಲು ಪರವಸ್ತುವೊಂದೇ ಗಂಧ-ಲಿಂಗ-ಜಂಗಮ ಸ್ವರೂಪದಲ್ಲಿ ತ್ರಿವಿಧವಾಗಿ ತಿರೆಗೈತಂದಿದೆ. ತ್ರಿವಿಧವಾಗಿದ್ದರೂ ಏಕವಿಧವಾಗಿರಬಲ್ಲದು. ಬಾಹ್ಯದಲ್ಲಿ ತ್ರಿವಿಧ. ಅಂತರಂಗದಲ್ಲಿ ಏಕವಿಧ. ಪ್ರಿಯೆಯಾಗಿ ಜ್ಞಾನವಾಗಿ ಅನುಭವವಾಗಿ ಅಂತರಂಗದಲ್ಲಿ ಅಳವಡುತ್ತದೆ. ಕ್ರಮವಾಗಿ ಸತ್‌ಚಿತ್ ಆನಂದವಾಗಿ ಪರಿಣಮಿಸುತ್ತದೆ.

ಗುರು ತನ್ನ ಸದ್ಗ್ರೂಪವನ್ನು ಶಿಷ್ಯನ ಕಣ್ಣಿನಲ್ಲಿ ತುಂಬಿ ದೀಕ್ಷಾ ಪಾದೋದಕವನ್ನಾಗಿಸುತ್ತಾನೆ, ಗುರು ತನ್ನ ಚಿದ್ಗ್ರೂಪವನ್ನು ಮಂತ್ರಮುಖದಲ್ಲಿ ಶಿಷ್ಯನ ಕಿವಿಯಲ್ಲಿ ಬೋಧಿಸಿ ಮನದಲ್ಲಿ ನಿಲ್ಲಿಸಿ ಶಿಕ್ಷಾಪಾದೋದಕವನ್ನಾಗಿಸುತ್ತಾನೆ

ಶ್ರೀ ಗುರು ತನ್ನ ಆನಂದಸ್ವರೂಪವನ್ನು ಶಿಷ್ಯನ ರಸನೆಯಲ್ಲಿ ರಸಸ್ವರೂಪದಲ್ಲಿ ಕರಣಿಸಿ ಜ್ಞಾನಪಾದೋದಕವನ್ನಾಗಿಸುತ್ತಾನೆ. ಈ ಮೂರನ್ನು ಪರಿವಿಡಿದ ಕರಣಜಲ, ವಿನಯಜಲ, ಸಮತಾಜಲವೆಂದು ಮತ್ತೊಂದು ಬಗೆಯಲ್ಲಿ ಹೇಳುವುದುಂಟು. ಅಲ್ಲದೆ ಗುರುಪಾದೋದಕ-ಲಿಂಗಪಾದೋದಕ-ಜಂಗಮ ಪಾದೋದಕವೆಂದೂ ಹೇಳುವುದುಂಟು. 'ಗುರು-ಕ್ರಿಯಾ-ಜ್ಞಾನ' ಪಾದೋದಕಗಳೆಂದೂ ಹೇಳುವರು.

ಇವಲ್ಲದೆ ಸ್ವರ್ಶನೋದಕ, ಶಿವಧಾನೋದಕ, ಆಪ್ತಾಯನೋದಕ, ಹಸ್ತೋದಕ, ಪರಿಣಾಮೋದಕ, ನಿರ್ವಾಮೋದಕ, ಸತ್ಕೋದಕ ಎಂಬುದಾಗಿ ಬೇರೆ ಏಳು ಪಾದೋದಕಗಳುಂಟು. ಇವು ಅವರವರಿಂದಲೇ ಉಂಟಾಗುತ್ತವೆ. ಕ್ರಿಯಾಭೇದದಿಂದ ಸಂಭವಿಸುತ್ತವೆ. ಇವುಗಳ ವಿಚಾರ ಇಲ್ಲಿ ಅಪ್ರಸ್ತುತವೆಂದು ವಿವರಿಸುವುದಿಲ್ಲ. ಇವು ಏಳು ಅವರವರು ಸ್ವೀಕರಿಸುವಾಗ ಸಂಭವಿಸುತ್ತವೆ.

ಗುರುದೇವನಲ್ಲಿ ಕ್ರಿಯೆ ಜ್ಞಾನಾನುಭವಗಳ ರೂಪದಲ್ಲಿರುವ ಸತ್ ಚಿತ್ ಆನಂದಗಳನ್ನು ಶಿಷ್ಯನು ಪಾದಾರ್ಚನೆಯ ಮುಖಾಂತರ ಹೊರಹೊಮ್ಮಿಸಿ ತಿಳಿ ನೀರಿನಲ್ಲಿ ಸಂಬಂಧಿಸಿ ಸಂಗ್ರಹಿಸಿಕೊಂಡು ಸ್ವೀಕರಿಸುವುದೇ ತ್ರಿವಿಧ ಪಾದೋದಕ ತತ್ತ್ವ. ಇದರಿಂದ ತ್ರಿಕರಣಗಳು ತ್ರಿವಿಧತನುಗಳು ಪಾವನವಾಗುತ್ತವೆ. ಗುರುವಿನ ಕ್ರಿಯಾಸಾರವೇ ಕ್ರಿಯಾಪಾದೋದಕ ; ಮಂತ್ರವು ಜ್ಞಾನ ಸಾರವೇ ಜ್ಞಾನಪಾದೋದಕ ; ಅನುಭವಾತ್ಮಕ ಆನಂದಸಾರವೇ ಅನುಭಾವ ಪಾದೋದಕ ಅಥವಾ ಆನಂದ ಪಾದೋದಕ.

ತ್ರಿವಿಧ ಪಾದೋದಕ ಪ್ರಾಪ್ತಿಯೆಂದರೆ ತ್ರಿವಿಧ ಸಾರಾವೃತವೃಷ್ಟಿ. ಅದು ಶರಣನ ತ್ರಿವಿಧ ಅಂಗಗಳೆಂಬ ಭೂಮಿಕೆಗಳಲ್ಲಿ ನರ್ಷಣವಾಗಿ ಪರ ತತ್ತ್ವದ ಬೆಳೆ ಹುಲುಸಾಗುತ್ತದೆ. ಶರಣನ ಕಾಯ ಸತ್ಕಾಯವಾಗುತ್ತದೆ. ಪ್ರಾಣ ಚಿತ್ತಾಣವಾಗುತ್ತದೆ ; ಭಾವ ಜೀವಗಳು ಅನುಭವ-ಆನಂದಸ್ವರೂಪಗಳಾಗುತ್ತವೆ. ಸತ್ಕಾಯದಲ್ಲಿ ಸತ್ಕಳಿ, ಚಿತ್ತಾಣದಲ್ಲಿ ಚಿದ್ವಿಂದು, ಸುಖ ಭಾವದಲ್ಲಿ ಆನಂದಮಯನಾದವಾಗಿ ಏಕರೂಪವೆ. ಅರುಹು-ಕುರುಹು,

ಸುಳುಹುಗಳಾಗಿ ಪರಿವಿಡಿದು ಪರಿಶೋಭಿಸುತ್ತವೆ. ಆರುಹೇ ಗುರುವಾಗಿ ಕುರುಹೇ ಲಿಂಗವಾಗಿ ಸುಳುಹೇ ಜಂಗಮವಾಗಿ ರಸನೆಯ ರಸವೆಲ್ಲ ಪಾದೋದಕವಾಗಿ ಪರಿಣಮಿಸುತ್ತವೆ. ಉಪದೇಶ (ದೀಕ್ಷೆ)ದಲ್ಲಿ ಗುರು ಮತ್ತು ಗುರು ಪಾದೋದಕ ಸಂಬಂಧವಾಗಿ, ಉಪಚಾರ (ಅರ್ಚನ) ದಲ್ಲಿ ಲಿಂಗ ಮತ್ತು ಲಿಂಗಪಾದೋದಕ ಸಂಬಂಧವಾಗಿ, ಉಪಭೋಗ (ಆರ್ಪಣ) ದಲ್ಲಿ ಜಂಗಮ ಮತ್ತು ಜಂಗಮಪಾದೋದಕ ಸಂಬಂಧವಾಗಿ ಶಿಷ್ಯ ಅಥವಾ ಶರಣನು ತ್ರಿವಿಧೈಕ ಸ್ವರೂಪನಾಗುತ್ತಾನೆ. ಅಂದರೆ ಕ್ರಮವಿಡಿದು ಸತ್ತ್ವೀಯ, ಸಮ್ಯಕ್ ಜ್ಞಾನ, ಸ್ವಾನುಭವಗಳನ್ನು ಶರಣನು ಸಂಪೂರ್ಣ ಸಂಪಾದಿಸಿ ತ್ರಿವಿಧ ತತ್ತ್ವವನ್ನು ತನ್ನೊಳಗೆ ಏಕೀಕರಿಸುತ್ತಾನೆ. ಪರಾನಂದ ಜ್ಯೋತಿರೂಪ ಪರಮ ಪಾದೋದಕವನ್ನಾಗಿಸುತ್ತಾನೆ.

ಬಾಹ್ಯಕಾಶ ನಾದ ಬಿಂದು ಕಳಾತ್ಮಕವಾಗಿದೆ. ಶಬ್ದವಿದೆ, ಜಲಬಿಂದುವಿದೆ ; ರವಿ ಶಶಿ ತಾರೆಗಳೆಂಬ ಕಳೆಯಿದೆ. ಅಂತೆಯೇ ಆಕಾಶಾಂಗನಾದ ಶರಣನಲ್ಲಿ ಚಿನ್ನಾದ ಚಿದ್ಬಿಂದು ಚಿತ್ಕಳೆಗಳಿರುತ್ತವೆ. ಇವೇ ತ್ರಿವಿಧೋದಕಗಳಾಗಿ ಕ್ರಿಯೆ ಜ್ಞಾನಾನುಭವಗಳಾಗಿ ಶರಣನಲ್ಲಿ ನೆಲಸಿರುತ್ತವೆ. ಈ ಔಚಿತ್ಯವಿಡಿದು ಪಾದೋದಕಲಿಂಗ ಶರಣಸ್ಥಲಕ್ಕೆ ಸಂಬಂಧವಾಗಿರುವುದು ಸಹಜವಾಗಿದೆ. ತ್ರಿವಿಧೋದಕ ತತ್ತ್ವಾನುಭವ ಶರಣನಿಗೆ ಸಂಪೂರ್ಣವಾಗಿರುತ್ತದೆ. ಶರಣಸ್ಥಲಕ್ಕೆ ಬಾರದ ವಿನಾ ಏರದ ವಿನಾ ಮೂರರ ಮನವರಿಕೆಯಾಗದು. ಆದರೂ ಪರಿಪೂರ್ಣವಾಗದು. ಪರಿಪೂರ್ಣತೆಯೂ ಶರಣನ ಸಲ್ಲಕ್ಷಣ ತಾನೆ ?

“ ಕರುಣಜಲ ವಿನಯಜಲ ಸಮತಜಲ :

ಕರುಣಜಲವೇ ಗುರುಪಾದೋದಕ,

ವಿನಯಜಲವೇ ಲಿಂಗ ಪಾದೋದಕ ;

ಸಮತಜಲವೇ ಜಂಗಮ ಪಾದೋದಕ.

ಗುರು ಪಾದೋದಕ ಸಂಚಿತಕರ್ಮ ನಾಸ್ತಿ,

ಲಿಂಗಪಾದೋದಕ ಪ್ರಾರಬ್ಧ ಕರ್ಮ ನಾಸ್ತಿ ;

ಜಂಗಮ ಪಾದೋದಕ ಆಗಾಢಿಕರ್ಮನಾಸ್ತಿ.

ಇಂತೀ ತ್ರಿವಿಧೋದಕದಲ್ಲಿ ತ್ರಿವಿಧಕರ್ಮನಾಸ್ತಿ.
ಇದು ಕಾರಣ, ಕೂಡಲ ಚನ್ನಸಂಗಮ ದೇವಾ,
ತ್ರಿವಿಧೋದಕವ ನಿಮ್ಮ ಶರಣ ಬಲ್ಲು."

ಸಂಚಿತ ಕರ್ಮವೆಂದರೆ ಜನನಕರ್ಮ, ಸೃಷ್ಟಿಕರ್ಮ. ಪ್ರಾರಬ್ಧವೆಂದರೆ ಜೀವನಕರ್ಮ ಅಥವಾ ಸ್ಥಿತಿಕರ್ಮ. ಆಗಾಮಿಕರ್ಮವೆಂದರೆ ಪುರಣ ಅಥವಾ ಲಯ ಕರ್ಮ. ತ್ರಿವಿಧೋದಕಗಳಿಂದ ಶರಣನು ಸೃಷ್ಟಿಸ್ಥಿತಿ ಲಯಗಳಿಂದೂಟಾ ಗುವ ವಿಕಾರಗಳನ್ನು ಕಳೆದುಕೊಳ್ಳುತ್ತಾನೆ. ಗರ್ಭಾಷ್ಟಮ ದೀಕ್ಷೆಯಿಂದ ಕಾರುಣ್ಯಜಲವೊದಗಿ ಜನ್ಮಸೂತಕ ತೊಳೆದು ಹೋಗುತ್ತದೆ. ಬಾಳಿನುದ್ದಕ್ಕೂ ಗುರುವಿನ ಶಿಕ್ಷಣವುಂಟಾಗಿ ವಿನಯಶೀಲತೆ ಸಮನಿಸ್ಥಿತಿಸೂತಕ ನಶಿಸುತ್ತದೆ. ಮಹಾಜ್ಞಾನ ಗುರುವಿನಿಂದ ದ್ವಂದ್ವಗಳಲ್ಲಿ ಸಮತ್ವವಿರಬೇಕೆಂಬ ಮಹಾಬೋಧ ವುಂಟಾಗಿ ಇಹಪರಾದಿಗಳಲ್ಲಿ ಸುಖದುಃಖಾದಿಗಳಲ್ಲಿ ಜನನ ಮರಣಾದಿಗಳಲ್ಲಿ ಸಮತಾಭಾವ ಸಮನಿಸುತ್ತದೆ. ಅದೇ ಸಮತೆ ಜಲ. ಜನ್ಮದಿಂದ ಬೆನ್ನುಹತ್ತಿ ಬರುವ ಅಜ್ಞಾನಾಂಧತೆ ಭವಿತನಗಳನ್ನು ಕಳೆಯುವುದೇ ಕರುಣ ಜಲ ; ಜತೆಗೆ ಶಿವಜ್ಞಾನವನ್ನು ಕೊಡುವುದರಿಂದ ದೀಕ್ಷಾಪಾದೋದಕವೆನಿಸುತ್ತದೆ. ಜೀವನದಲ್ಲಿ ಪ್ರಾಕೃತಿಕವಾಗಿ ಉಂಟಾಗುವ ರಾಗ ದ್ವೇಷ ಶೋಕ ಮೋಹಗಳನ್ನು ಗುರು ತನ್ನ ಶಿಕ್ಷೋಪದೇಶದಿಂದ ಕಳೆದು ಶರಣ ಶಿಷ್ಯನನ್ನು ವಿನಯಶಾಲಿಯನ್ನಾಗಿಸು ವುದರಿಂದ ಅದಕ್ಕೆ ವಿನಯ ಜಲ ಅಥವಾ ಶಿಕ್ಷಾ ಪಾದೋದಕವೆಂಬ ಹೆಸರು. ಮೂರನೆಯದಾಗಿ ಮರಣ ಭಯ ದ್ವಂದ್ವಭಯಗಳನ್ನು ದೂರಮಾಡುವುದರಿಂದ ಯಾವುದೇ ಬರಲಿ ಅದನ್ನೆಲ್ಲ ಸಮತಾಭಾವದಿಂದ ನೋಡುವ ಶಕ್ತಿ ಸಂಭವಿಸು ವುದರಿಂದ ಅದನ್ನು ಸಮತೆ ಜಲ ಅಥವಾ ಜ್ಞಾನ ಪಾದೋದಕವೆಂದು ಹೆಸರಿಸ ಲಾಗಿದೆ. ಈ ಮೂರನ್ನು ಶರಣನು ತನ್ನಲ್ಲಿ ಅಳವಡಿಸಿಕೊಂಡಿರುತ್ತಾನೆ. ಅಳ ವಡಿಸಿಕೊಂಡು ಆ ಪರಮಾಕಾಶದ ಸನ್ನಾದವಾಗಿ ಚಿತ್ರಳೆಯಾಗಿ ಪರಮಾನಂದ ಬಿಂದುವಾಗಿ ಪರಿಶೋಭಿಸುತ್ತಾನೆ,

“ತಾನು ಗುರು ಲಿಂಗ ಜಂಗಮದ ಪಾದಕ್ಕೆ ರಗಿ
ಲೀಯವಾದ ಬಳಿಕ, ಇದು ಚಿಹ್ನೆ ನೋಡಯ್ಯೆ !

CC-0. Bangalore Sri Siddaganga Math. Digitized by www.sangath.org

ದಂತಾಯಿತ್ತಾಗಿ, ಅಲ್ಲಿಯೇ ಪಾದಾರ್ಚನೆ-ಅಲ್ಲಿಯೇ ಪಾದೋದಕ ಸೇವನೆ ಬೇರೆ ಇಲ್ಲವಯ್ಯ ! ಅದೆಂತೆಂದೊಡೆ : ಪರಮಜ್ಞಾನಿ ಲಿಂಗ ಜಂಗಮ ಸಂಬಂಧ ಸಮರತಿಯ ಸೋಂಕಿನಲ್ಲಿ ಪರಮಾನಂದ ಜಲವೇ ಪ್ರವಾಹವಾಗಿ ಸರ್ವಾಂಗದಲ್ಲಿ ಪುಳಕಿತವಾಗಿ ಹರಿಯುತ್ತಿರಲು ಆ ಪರಮ ಸುಖ ಸೇವನೆಯೇ ಈ ಪರಮಾಮೃತ ತೃಪ್ತಿಯಾಯಿತ್ತು. ಇದರಿಂದ ಬದುಕಿದನಯ್ಯ ಕಲಿದೇವಯ್ಯ !”

ತ್ರಿವಿಧ ಪಾದೋದಕ ಭೇದದಲ್ಲಿ ಹಂಟಿ ಅಭೇದವಾಗುವ ಮೀಮಾಂಸೆ ಮನೋಹರವಾಗಿ ಈ ವಚನದಲ್ಲಿ ತುಂಬಿದೆ. ಇದರ ವಿವರಣೆ ಅನಗತ್ಯ. ಇದೇ ಅಭಿಪ್ರಾಯವನ್ನು ಮುಂದಂಪರಿಸಿಕೊಂಡು ಇನ್ನೂ ವಿವರವಾಗಿ ಪ್ರಭುದೇವರು ಹೀಗೆ ಹೇಳಿದ್ದಾರೆ:

“ ಅಂಗವಿಕಾರ ಆಚಾರದೊಳಡಗಿ,
ಆಚಾರ ಕ್ರಿಯೆಗಳು ಗುರುವಿನೊಳಡಗಿ,
ಗುರು ಎನ್ನಂಗದೊಳಡಗಿ,
ಅಂಗ ಲಿಂಗತ್ವಪ್ರಿಯೊಳಡಗಿ,
ಲಿಂಗನಿಷ್ಠೆ ಅಂಗದಾಚರಣೆಯ ಆಚಾರವಾವರಿಸಿ,
ಆಚಾರದ ನಿಲವ ಗುರುಮೂರ್ತಿಯಾವರಿಸಿ,
ಗುರುಮೂರ್ತಿಯು ಸರ್ವಾಂಗವಾವರಿಸಿ,
ಸರ್ವಾಂಗವ ಲಿಂಗನಿಷ್ಠೆಯಾವರಿಸಿ,
ಲಿಂಗನಿಷ್ಠೆಯ ಸಾವಧಾನವಾವರಿಸಿ,
ಸಾವಧಾನವ ಸುವಿಚಾರವಾವರಿಸಿ,
ಸುವಿಚಾರವ ಮಹಾಜ್ಞಾನವಾವರಿಸಿ,
ಮಹಾ ಜ್ಞಾನದೊಳಗೆ ಪರಮಾನಂದ ನಿಜನಿಂದು,
ಆ ನಿಜದೊಳಗೆ ಪರಮಾಮೃತ ತುಂಬಿ,
ಮೊದಲ ಕಟ್ಟಿಯನೊಡೆದು, ನಡುವಣ ಕಟ್ಟಿಯನಾಂತು, ನಿಂದು
ನಡುವಣ ಕಟ್ಟಿಯೂ ಮೊದಲ ಕಟ್ಟಿಯೂ ಎರಡು ಕೂಡಿ

ಈ ಮೂರು ಕಟ್ಟೆಯೊಡೆದ ಮಹಾ ಜಲವನು ಪರಮ
ಪದವಾಂತುದು. ಆ ಪದದಲ್ಲಿ ನಾನೆರಗಿ
ಪಾದೋದಕವ ಕೊಂಡು ಎನ್ನ ನಾನರಿಯದಾದೆ
ಕಾಣಾ ಗುಹೇಶ್ವರಾ !”

ತ್ರಿವಿಧ ತ್ರಿವಿಧಗಳು ಯಾವು ಯಾವು ಇವೆಯೋ ಅವೆಲ್ಲ ತ್ರಿವಿಧೋದಕ
ಗಳಲ್ಲಿ ಸಮರಸವಾಗುತ್ತವೆ. ಮುಖ್ಯವಾಗಿ ಆಚಾರತ್ರಯ ಗುರುತ್ರಯ ಲಿಂಗ
ತ್ರಯ ಜಂಗಮತ್ರಯ ಅಂಗತ್ರಯ ಧರ್ಮತ್ರಯಗಳೆಲ್ಲವೂ ಶರಣನಲ್ಲಿ ಸಮರಸ
ವಾಗುತ್ತವೆ. ಭವ, ಜೀವಭಾವ, ಭಯಗಳೆಲ್ಲವೂ ಪರಮಾನಂದ ಪ್ರಸಾದ್ಯಕ
ಭಾವವುಳಿದಿರುತ್ತದೆ. ಕ್ರಿಯಾ, ಭಾವ, ಜ್ಞಾನಗಳು ನಿಷ್ಪತ್ತಿಗೊಂಡು ಪ್ರಸಾದ
ಲಿಂಗಾನಂದದಲ್ಲಿ ಪ್ರಕಾಶಗೊಳ್ಳುವವು. ಶರಣಾಂಗ ಸ್ಥೂಲಭಾವದಿಂದ ಸೂಕ್ಷ್ಮ
ತಮಭಾವಕ್ಕೆ ಬಯಲೊಳಗೆ ಬಯಲಾಗುವುದು ; ಬೆಳಗಿಗೆ ಬೆಳಗಾಗುವುದು.

“ ಅರಿವರತು ಮರಹರತು

ಕುರುಹಳಿದು ನಿರುಗೆಗಂಡು ಬೆರಗುವಡೆದು,

ಹೃದಯಾಕಾಶದ ಬಟ್ಟುಬಯಲೊಳಗೆ ಭರಿತವಾಗಿರ್ದ

ಮಹಾ ಶರಣರ ತೋರಿಸಿ ಬದುಕಿಸಾ !

ಸೌರಾಷ್ಟ್ರ ಸೋಮೇಶ್ವರಾ, ನಿಮ್ಮ ಧರ್ಮ ನಿಮ್ಮ ಧರ್ಮ !”

೪. ಕ್ರಿಯಾ ನಿಷ್ಪತ್ತಿ ಸ್ಥಳಂ

ಶರಣನ ಪ್ರಸಾದ ಲಿಂಗದ ದ್ವಿತೀಯ ಕಿರಣ ನಿಷ್ಪತ್ತಿಲಿಂಗ. ಈ ನಿಷ್ಪತ್ತಿ
ಲಿಂಗದಲ್ಲಿ ಕ್ರಿಯಾ ನಿಷ್ಪತ್ತಿ ಲಿಂಗ, ಭಾವ ನಿಷ್ಪತ್ತಿಲಿಂಗ, ಜ್ಞಾನ ನಿಷ್ಪತ್ತಿಲಿಂಗ
ಎಂದು ಮೂರುಲಿಂಗಗಳಿರುತ್ತವೆ. ಇವುಗಳಲ್ಲಿ ಮೊದಲಿನದು ಕ್ರಿಯಾ ನಿಷ್ಪತ್ತಿ
ಲಿಂಗ ಇದು ಕ್ರಿಯಾಪಾದೋದಕ ಸಿದ್ಧಿಯಿಂದ ಉಂಟಾಗುತ್ತದೆ. ಇದನ್ನೂ

ನಿರೂಪಿಸುವಮೊದಲು ನಿಷ್ಪತ್ತಿಲಿಂಗದ ನಿರೂಪಣೆಗೆ ಮುಪ್ರಾಪ್ತ. ನಿಷ್ಪತ್ತಿಯೆಂದರೆ ಪೂರ್ಣಸಿದ್ಧಿ ಸುವಿಕೆ. ಇದು ತ್ರಿವಿಧ ತನುಗಳಲ್ಲಿ ತ್ರಿವಿಧ ರೂಪದಲ್ಲಿ ನಿಷ್ಪತ್ತಿಗೊಳ್ಳುತ್ತದೆ ಅಂದರೆ ಪೂರ್ಣವಾಗುತ್ತದೆ. ಮೊದಲು ಕ್ರಿಯಾಂಗದಲ್ಲಿ ಕ್ರಿಯೆ ನಿಷ್ಪತ್ತಿಗೊಳ್ಳಬೇಕು. ಹಾಗಾಗುವಿಕೆಯೇ ಕ್ರಿಯಾನಿಷ್ಪತ್ತಿ ಸ್ಥಳ. ಇದರಿಂದ ಕ್ರಿಯಾಂಗ ಕೊನೆಗೊಳ್ಳುತ್ತದೆ. ಕ್ರಿಯಾದೀಕ್ಷೆಯಿಂದ ಕ್ರಿಯೆ ಸ್ವಾಯತ್ತವಾಗುವುದೇ ಕ್ರಿಯಾ ನಿಷ್ಪತ್ತಿ. ಅಲ್ಲದೆ ಪಾದೋದಕ ಸಿದ್ಧವಾಗಿರುವಲ್ಲಿ ಅರ್ಚನ ಕ್ರಿಯೆಗೆ ಅವಕಾಶವಿರುವುದಿಲ್ಲ. ಆಗ ಕ್ರಿಯೆ ನಿಷ್ಪತ್ತಿಗೊಳ್ಳಬೇಕು. ಅಂದರೆ ವಿಶ್ರಾಂತಿಗೊಳ್ಳಬೇಕು. ಪಾಕ ಸಿದ್ಧವಾಗಿರುವಾಗ ಬೇರೆ ಪಾಕ ಕ್ರಿಯೆ ಹೇಗೆ ಪ್ರಾರಂಭವಾಗಲಾರದೋ ಹಾಗೆ ಪಾದೋದಕ ಪ್ರಸಾದ ಸಿದ್ಧಿ ಗಾಗಿ ಮಾಡುವ ಅರ್ಚನ ಕ್ರಿಯೆ ಅವಿರುವಾಗ ಆರಂಭವಾಗ ಬಾರದು. ಆಗ ಅರ್ಚಿಸದಿದ್ದರೂ ಅರ್ಚಿಸಿದಷ್ಟೇ ಫಲಸಿದ್ಧಿಯಾಗುತ್ತದೆ. ಅಕ್ರಿಯೆ ದೋಷ ಅಂಟುವುದಿಲ್ಲ.

ಆಕಾಶಾಂಗನಾದ ಅಂದರೆ ಯೋಗಾಂಗದ ಒಮ್ಮೆ ಯಾದ ಶರಣನು ಆರಾಧಿಸುವ ಲಿಂಗ ಪ್ರಸಾದಲಿಂಗ; ಈತನ ತ್ಯಾಗಾಂಗ ಭೋಗಾಂಗಗಳ ಶುದ್ಧಿ ಸಿದ್ಧಿಗಳನ್ನು ಪಡೆದು ಬಂದಿರುತ್ತಾನೆ. ಅದರಿಂದ ತ್ಯಾಗಾಂಗ ಕ್ರಿಯೆಗಳಾಗಲಿ, ಭೋಗಾಂಗದಲ್ಲಿನ ಮನಪ್ರಾಣಗಳ ವ್ಯಾಪಾರವಾಗಲಿ ಈತನಿಗಿರುವುದಿಲ್ಲ. ಎಲೆ-ಹೂವುಗಳು ಹಣ್ಣಿನಲ್ಲಿ ಪರಿಣಾಮಗೊಳ್ಳುವಂತೆ ತ್ಯಾಗಾಂಗ-ಭೋಗಾಂಗ ಕ್ರಿಯೆಗಳು ಯೋಗಾಂಗದ ಶರಣನ ಪ್ರಸಾದಲಿಂಗದಲ್ಲಿ ಪರಿಪೂರ್ಣವಾಗಿ ಪರಿಣಾಮಗೊಂಡಿರುತ್ತವೆ. ಇವೆಲ್ಲವನ್ನು ನಿಷ್ಪತ್ತಿಗೊಳಿಸುವುದು ಪ್ರಸಾದಲಿಂಗದ ಪ್ರಥಮ ಕರ್ತವ್ಯ. ನಿಷ್ಪತ್ತಿಗೊಳಿಸುವುದೆಂದರೆ ಇಲ್ಲದಂತೆ ಮಾಡುವುದಲ್ಲ. ತನ್ನೊಳಗೆ ಪರಿಪಕ್ವಗೊಳಿಸಿಕೊಂಡ ಪೂರ್ಣವಾಗಿ ಪ್ರಕಾಶಪಡಿಸುವಿಕೆ. ಇದು ಮುಂದಿನ ಮಾತು ಈಗ ಬರೀ ಪರಿಪಕ್ವವಾಗಿಸುವಿಕೆ. ಇದಕ್ಕೆ ನಿಷ್ಪತ್ತಿಯೆಂದು ನಿರ್ದೇಶಿಸಲಾಗಿದೆ. ಅರ್ಚನಕ್ರಿಯೆ ಪ್ರಸಾದದಲ್ಲಿ ಪೂರ್ಣಗೊಳ್ಳುವುದೇ ಕ್ರಿಯಾನಿಷ್ಪತ್ತಿ ಸ್ಥಳವೆನಿಸುತ್ತದೆ. ಇದೇ ಅಭಿಪ್ರಾಯವು ಶಿವಕವಿ ಶಿವಾನುಭಾವಿ ಶಿವಯೋಗಿ ಶಿವಾಚಾರ್ಯನ ಸಂಧಾವಾಣಿಯಲ್ಲಿ ಸುಂದರವಾಗಿ ಸಮುಲ್ಲೇಖಿತವಾಗಿದೆ.

“ಜ್ಞಾನಿನೋ ಯಾನಿ ಕರ್ಮಾಣಿ ತಾನಿ ನೋ ಜನ್ಮಹೇತವಃ ।
ಆಗ್ನಿದಗ್ಧಾನಿ ಬೀಜಾನಿ ಯಥಾ ನಾಂಕುರಕಾರಣಂ ॥೧೧॥”

ಸಮಾಕ್ ಜ್ಞಾನಿಯಾದ ಶರಣನ ಕ್ರಿಯೆಗಳು ಜನ್ಮಕಾರಣಗಳಲ್ಲ.
ಬೆಂಗಳೆಗಳು ಮೊಳೆಯಲಾರವು.

ಬೆಂಗಳೆ ನಿರ್ದೇಶನದಿಂದ ಕ್ರಿಯಾನಿಷ್ಠತ್ವ ಸ್ವಾಭಾವಿಕವಾಗಿ ನಿರ್ದಿಷ್ಟವಾಗಿದೆ.
ಶರಣನ ಕರ್ಮಗಳು ಜನ್ಮ ಜನ್ಮಾಂತರಗಳಿಗೆ ತಾರವು. ಏಕೆಂದರೆ ಶರಣನ
ಸಮ್ಯಕ್ ಜ್ಞಾನದಲ್ಲಿ ಅವು ಪರಿಪಕ್ವವಾಗಿರುತ್ತವೆ. ಸದ್ಯದಲ್ಲಿಯೇ ಕ್ರಿಯೆಗಳಿಗೆ
ಆಶ್ರಯವಾದ ಕಾಯ ತನ್ನ ಕಾಯತನವನ್ನು ಕೊಂಡು ಪರಕಾಯವಾಗಿರು
ತ್ತದೆ. ಬೀಜ ಭೂಮಿಗಳೆರಡೂ ನಿಷ್ಪತ್ತಿಗೊಂಡ ಬಳಿಕ ಜನ್ಮಗಳಿಗೆ ಅವಕಾಶ
ವಾಗುವ ಬಗೆಯಲ್ಲಿ? ಶರಣನ ಕಾಯ-ಕ್ರಿಯೆಗಳು ಲಿಂಗವಾಗಿರುವಾಗ ಭವ
ಭಂಗಕ್ಕೆ ಎಡೆಯಿರುವುದಿಲ್ಲ.

“ಲಿಂಗವಿದಿದಂ ಲಿಂಗಮಾಹೇಶ್ವರನೆನಿಸಿಕೊಂಬೆ.

ಲಿಂಗವಿದಿದಂ ಲಿಂಗಪ್ರಾಣೆ ಎನಿಸಿಕೊಂಬೆ.

ಅರಿವರತು ಕ್ರಿಯಾನುಭಾವವಿದಿದಿಹರೆ

ಕೂಡಲ ಚನ್ನಸಂಗಮನಾಥ.

ಶರಣನ ಕ್ರಿಯೆಯಲ್ಲಿ ಜ್ಞಾನಾನುಭಾವಗಳಿರುತ್ತವೆ. ಜ್ಞಾನಾನುಭವ
ಗಳು ಕ್ರಿಯೆಯನ್ನು ಪೂರ್ಣರೂಪಕ್ಕೆ ತರುತ್ತವೆ. ಅದರಲ್ಲಿ ಕ್ರಿಯಾನುಭಾವ
ಕ್ರಿಯೆಯನ್ನು ಅಭಿನ್ನವಾಗಿ ಚೈತನ್ಯರೂಪವಾಗಿಸುತ್ತದೆ. ಸ್ಥೂಲಭಾವವನ್ನು
ತೆಗೆದು ಸೂಕ್ಷ್ಮಭಾವವನ್ನು ತುಂಬುತ್ತದೆ. ಸಿದ್ಧಿಗೇರಿಸಿ ಲಿಂಗವನ್ನಾಗಿಸುತ್ತದೆ.
ಸ್ಥೂಲ ಅರ್ಚನಾಚಾರಗಳಿಗಿಂತ ಅತ್ಯಂತ ಸೂಕ್ಷ್ಮದ ನೆಲೆಗೊಯ್ಯುತ್ತದೆ. ಕ್ರಿಯೆ
ಯೆಂಬ ಸ್ಪಟಿಕ ಘಟದಲ್ಲಿ ಅನುಭಾವವೆಂಬ ಅಚ್ಚ ಬೆಳಗನ್ನು ತುಂಬಿದಂತಾಗು
ತ್ತದೆ.

“ಅಂಗದ ಲಿಂಗ ಲಿಂಗವೆಂದು ಪ್ರಾಜಿಸುವೆನೆ ?

ಅದು ಅಂಗದ ಲಿಂಗವಲ್ಲ ; ಅದೇನು ಕಾರಣ ?

ವೆಂದು ತೋರಿತ್ತಾಗಿ ! ಜಂಗಮ ಲಿಂಗವೆಂದು
 ಅರ್ಚಿಸಿ ಪೂಜಿಸಿಕೊಂಡಿಹೆನೆ ? ಅದು ಜಂಗಮಲಿಂಗವಲ್ಲ ;
 ಅದೇನು ಕಾರಣ ? ಮುಂದೆ ಪ್ರಸಾದಲಿಂಗವೆಂದು ತೋರಿತ್ತಾಗಿ !
 ಆ ಪ್ರಸಾದಲಿಂಗವೆಂದು ಅರ್ಚಿಸಿ ಪೂಜಿಸಿಕೊಂಡಿಹೆನೆ ?
 ಅದು ಪ್ರಸಾದಲಿಂಗವಲ್ಲ ; ಅದೇನು ಕಾರಣ ?
 ಮುಂದೆ ಮಹಾ ಪ್ರಸಾದವೆಂದು ತೋರಿತ್ತಾಗಿ !
 ಆ ಮಹಾ ಪ್ರಸಾದವೇ ನೀನಾಗಿ ಸುಖಿಯಾದೆ
 ಕೂಡಲೆ ಚನ್ನ ಸಂಗಮದೇವಾ."

ಇಷ್ಟಲಿಂಗ ಪ್ರಾಣಲಿಂಗದಲ್ಲಿ, ಪ್ರಾಣಲಿಂಗ ಭಾವಲಿಂಗದಲ್ಲಿ ಅರತು
 ಹೋಗುತ್ತವೆ. ಅಂತೆಯೇ ತ್ಯಾಗಾಂಗ ಭೋಗಾಂಗದಲ್ಲಿ, ಭೋಗಾಂಗ
 ಯೋಗಾಂಗದಲ್ಲಿ ಅರತಿರುತ್ತವೆ. ಆಚಾರಲಿಂಗ ಗುರುಲಿಂಗದಲ್ಲಿ ಗುರುಲಿಂಗ
 ಶಿವಲಿಂಗದಲ್ಲಿ ಶಿವಲಿಂಗ ಜಂಗಮಲಿಂಗದಲ್ಲಿ ಜಂಗಮಲಿಂಗ ಪ್ರಸಾದಲಿಂಗದಲ್ಲಿ
 ಪ್ರಸಾದಲಿಂಗ ಆ ಮಹಾಪ್ರಸಾದ ಸ್ವರೂಪ ಮಹಾಲಿಂಗದಲ್ಲಿ ಬೆರೆದೇಕೆ
 ವಾಗುತ್ತವೆ. ಇವುಗಳಂತೆ ಅರ್ಚನ ಕ್ರಿಯೆ ಅರ್ಪಣ ಜ್ಞಾನದಲ್ಲಿ, ಅರ್ಪಣ
 ಜ್ಞಾನ ಅನುಭವ ಜ್ಯೋತಿಯಲ್ಲಿ, ಅನುಭವ ಜ್ಯೋತಿ ಆನಂದಾಮೃತದಲ್ಲಿ
 ಆನಂದಾಮೃತ ಅಖಂಡ ಚೈತನ್ಯದಲ್ಲಿ ಅವಿರಳಗೊಳ್ಳುತ್ತವೆ. ಇದರಿಂದಾಗಿ
 ಸಮ್ಯಕ್ ಜ್ಞಾನಿಯ ಕರ್ಮಗಳು ಜನ್ಮದಾಯಕಗಳಲ್ಲ ; ಜಡಫಲದಾಯಕ
 ಗಳಲ್ಲ.

ಜ್ಞಾನಿಯಾಗದವನ ಕರ್ಮಗಳು ಜನ್ಮಕಾರಣಗಳಾಗುತ್ತವೆ. ಕಣ್ಣೆಲ್ಲ
 ದವರು ಜಡಕರ್ಮಗಳಾಗುತ್ತಾರೆ. ಮುಂದುಗಾಣದೆ ಪುಣ್ಯಪಾಪಗಳ ಬೆನ್ನು
 ಬಿದ್ದಿರುತ್ತಾರೆ. ರಾಟಾಳದಂತೆ ಜನ್ಮಜನ್ಮಾಂತರಗಳಲ್ಲಿ ತನುವೆತ್ತು ತಿರುಗಿ
 ತ್ತಿರುತ್ತಾರೆ. ಜಡಕರ್ಮಗಳಲ್ಲಿ ಜರ್ಜರಿತರಾಗಿರುತ್ತಾರೆ. ಕರ್ಮಗಳನ್ನು
 ಮೀರಿ ನಡೆಯಲು ಅವರಿಗೆ ಶಕ್ತಿ ಸಾಲದು. ಅರಿವಿನ ಬೆಳಗಿಲ್ಲದೆ ಕರ್ಮ
 ಕತ್ತಲೆಯಲ್ಲಿ ಬಿದ್ದು ಬೀದಿ ತೋರದೆ ನೆಲೆಗೆ ನಿಲುಕರು. ಬಟ್ಟೆ ದಪ್ಪ ಬಳಲಿ
 ವರು,

ಅದರಿಂದ ಶಿವಜ್ಞಾನಿಯಾಗಬೇಕು. ಶಿವಜ್ಞಾನದ ಬೆಳಗಿನಲ್ಲಿ ಮುನ್ನಡೆಯಬೇಕು. ಸತ್ಕ್ರಿಯಾನಿರತವಾಗಿರಬೇಕು. ಫಲಾಪೇಕ್ಷೆಯಿಲ್ಲದೆ ಇದ್ದರೆ ನಿರ್ಲೇಪನಾಗಿ ನಿಷ್ಪತ್ತಿಗೊಳಗಾಗುವನು.

“ನಿಜವನರಿದು ನಿರ್ಮಲಜ್ಞಾನಿಯಾದ ಕರ್ಮರಹಿತ ಶಿವಯೋಗಿ ಕರ್ಮಕಾಯನಲ್ಲ, ಕರ್ಮಭೋಗಿಯಲ್ಲ ; ಕರ್ಮಾಧೀನನು ತಾ ಮುನ್ನವೇ ಅಲ್ಲ. ಅದೆಂತೆಂದೊಡೆ : ಪರಿಪಕ್ವವಾದ ಹಣ್ಣು ರಸ ತುಂಬಿ ತೊಟ್ಟು ಕಳೆದ ಬಳಿಕ ಮರಳಿ ವೃಕ್ಷನನಡರಿ ತೊಟ್ಟು ಹತ್ತುವುದೇ ಹೇಳಾ ? ಆಗಾಮಿ ಪರಿಪಕ್ವವಾಗಿ ಸಂಚಿತವಾಯಿತು ಸಂಚಿತ ಪರಿಪಕ್ವವಾಗಿ ಪ್ರಾರಬ್ಧವಾಯಿತು : ಪ್ರಾರಬ್ಧ ಪರಿಪಕ್ವವಾಗಿ ನಿಷ್ಪತ್ತಿಗೊಂಡಿತು ಇನ್ನು ಕರ್ಮವುಂಟೆ ? ಇಲ್ಲವಾಗಿ, ನಿಜಗುರು ಸ್ವತಂತ್ರ ಸಿದ್ಧ ಲಿಂಗೇಶ್ವರನ ಶರಣರು ಕರ್ಮರಹಿತರು.”

ಶಿವನರಿದು ಶಿವಕ್ರಿಯೆಗಳಲ್ಲಿರುವ ಶರಣನಿಗೆ ಕ್ರಿಯೆಗಳ ತೊಡರಿಲ್ಲ. ಕಳಾಂಗನಿಗೆ ಕರ್ಮಭಂಗವಿಲ್ಲ ; ಕರ್ಮಮಲವಿಲ್ಲ. ಪ್ರತಿಯಾಗಿ ಸಹಜಕ್ರಿಯೆಯಿಂದ ಶರಣನ ಚಿತ್ತ ಶುದ್ಧಿಯುಂಟಾಗುತ್ತದೆ. ವಿಷಯ ವಾಸನೆ ಅಳಿಯುತ್ತದೆ. ಶೈವೀ ವಾಸನೆ ಅಳವಡುತ್ತದೆ. ಸರ್ವಸೂತಕಗಳು ತೊಲಗುತ್ತವೆ. ಶಿವಜ್ಞಾನಿಯ ಶಿವಕ್ರಿಯೆಗಳಿಗೆ ಶಿವನು ಮೆಚ್ಚುತ್ತಾನೆ. ಜ್ಞಾನಿ ನುಡಿದಂತೆ ನಡೆಯುವನಾದ್ದರಿಂದ ಆತನ ಜನ್ಮ ಕಡೆಯಾಗಿರುತ್ತದೆ. ನಿಜಾತ್ಮಜ್ಞಾನಿಯು ನಿರಾಶೆಯಲ್ಲಿರುತ್ತಾನೆ ; ನಿರ್ಭಯವಾಗಿರುತ್ತಾನೆ. ಆತನ ಕರ್ಮ ನಿರ್ಮಳವಾಗಿರುತ್ತದೆ. ನಿಷ್ಪತ್ತಿಗೊಳಗಾಗಿರುತ್ತದೆ.

“ಮಾಡುವಂತಿರಬೇಕು, ಮಾಡದಂತಿರಬೇಕು ; ಮಾಡುವ ಮಾಟದೊಳಗೆ ತಾನಿಲ್ಲದಂತಿರಬೇಕು.

ಕೂಡಲ ಸಂಗಮದೇವರ ನೆನೆವುತ ನೆನೆವುತ ನೆನೆಯದಂತಿರ

ಶರಣನ ಕ್ರಿಯಾನಿರತತೆಯಿದು ; ಕ್ರಿಯಾನಿಷ್ಪತ್ತಿಯಿದು. ಶಿವಜ್ಞಾನಿ ಯೊಬ್ಬ ಪರುಷಮಣಿ. ಆತನ ಕರ್ಮ ಅದೊಂದು ಕಬ್ಬು. ಅದು ಆತನ ಸೋಂಕಿದೊಡನೆ ಸುವರ್ಣವಾಗುತ್ತದೆ. ಏಕೆಂದರೆ ಆತನ ತನು ಶುಚಿ, ಮನ ಶುಚಿ, ಭಾವ ಶುಚಿ, ಹಸ್ತಾದಿಗಳು ಶುಚಿ. ಸರ್ವಾಂಗಲಿಂಗಿಯಾದ ಶರಣ ಸತ್ಯಕ್ಕು ದಿವ್ಯಸ್ವರ್ಣಮಣಿ. ಪಂಚಪುರುಷಗಳ ಗಣಿ. ಆತ ನೋಡಿದ್ದು ನುಡಿದದ್ದು ಮುಟ್ಟಿದ್ದು ಮೂಸಿದ್ದು ನೆನೆದದ್ದು ಪಾವನವಾಗುತ್ತದೆ.

“ಕರ್ಮಣಾಕಕಂ ಕೃತೇನಾಪಿ ಜ್ಞಾನಿನೋ ನಿರಹಂಕೃತೇಃ |

ವಿಕ್ರಿಯಾ ಪ್ರತಿಬಿಂಬಸ್ಥಾ ಕಿಂ ಕರೋತಿ ಹಿಮದ್ಯುತೇಃ || ೨ ||”

ನಾನು ಮಾಡುವವನೆಂಬ ಅಹಂಕಾರ ಮಮಕಾರಗಳಿಲ್ಲದ ಜ್ಞಾನಿಯು ಕರ್ಮವನ್ನು ಮಾಡಿದರೂ ಕರ್ಮಸೂತಕವಿಲ್ಲ ; ಕರ್ಮಫಲವಿಲ್ಲ ; ಕಮ್ಮ ಬಂಧನವಿಲ್ಲ. ಪ್ರತಿಬಿಂಬದಲ್ಲಿ ತೋರುವ ವಿಕಾರಗಳು ಚಂದ್ರಬಿಂಬಕ್ಕಿರಲ ಸಾಧ್ಯವೆ ?

“ಜಲದಲ್ಲಿರುವ ಚಂದ್ರನ ಚಲನೆ ಜಲದಲ್ಲಲ್ಲದೆ

ನಿಜ ಚಂದ್ರನಲ್ಲಿಲ್ಲವಯ್ಯ

ಘಟದಲ್ಲಿಯ ಬಿಂದುಗಳು ಘಟದಲ್ಲಲ್ಲದೆ

ಬಿಂಬದಲ್ಲಿಲ್ಲ ನೋಡಯ್ಯ

ಜಲದಲ್ಲಿಯ ಚಲನೆ, ಘಟದಲ್ಲಿಯ ಬಿಂಬ

ನಿಜವಲ್ಲ ನೋಡಾ ಕಪಿಲಸಿದ್ಧ ಮಲ್ಲಿಕಾರ್ಜುನಾ.”

ಕರ್ಮಬೀಜಕ್ಕೆ ಅಹಂಕಾರವೆ ಮೊಳಕೆ. ತಾನೇ ಕರ್ತೃ, ತಾನೇ ಭೋಕ್ತೃ, ತಾನೇ ಜಾತ್ಯ ಎಂಬ ಹಮ್ಮಿನಿಂದ ಮಾಡಬಾರದು. ಕ್ರಿಯೆಯಲ್ಲಿಯೂ ಹಮ್ಮು ಬಿಮ್ಮು ತರವಲ್ಲ, ಮತ್ತು ಮೂಢನಾಗಿ ಮಂದನಾಗಿ ಕ್ರಿಯಾನಿರತನಾಗಬಾರದು. ಅಜ್ಞಾನ ಅಹಂಕಾರಗಳು ಜಡವಾದವುಗಳು. ಅಸ್ಮಿತೆ ರಾಗದ್ವೇಷ ಅಭಿನಿವೇಶಗಳಿಗೆ ಕಾರಣವಾದವುಗಳು.

“ಜ್ಞಾನೀ ಕರ್ಮನಿರೂಢೋಽಪಿ ಲಿಪ್ಯತೇ ನ ಕ್ರಿಯಾ ಪಥಃ |

ಘೃತಾದಿನಾ ಯಥಾ ಜಿಹ್ವಾ ಭೋಕ್ತೃ ಚಾಪಿ ನ ಲಿಪ್ಯತೇ || ೩ ||

ನಿರಸೋಪಾಧಿ ಸಂಬಂಧೇ ಜೀವೇ ಯಾ ಯಾ ಕ್ರಿಯಾಸ್ಥಿತಿಃ |
ಸಾ ಸಾ ಪ್ರತೀತಿಮಾತ್ರೇಣ ನಿಷ್ಫಲಾ ಚಾತ್ರಲೀಯತೇ ||೪||

ತುಪ್ಪವನ್ನು ತಿಂದರೂ ನಾಲಗೆಗೆ ಜಿಡ್ಡು ಹತ್ತದು ; ನಾಲಗೆ ನಿರ್ಲೇಪ
ವಾಗಿರುತ್ತದೆ. ಅಂತೆಯೇ ಶಿವಜ್ಞಾನಿಯು ಕರ್ಮನಿರತನಾದರೂ ಕರ್ಮ
ಫಲಗಳು ಸೋಕವು.

ಆತ್ಮನಿಗೆ ಯಾವ ಉಪಾಧಿ ಸಂಬಂಧವಿಲ್ಲ. ಅದರಿಂದಾಗಿ ಆತನು ಯಾವ
ಕ್ರಿಯೆಗಳನ್ನೇ ಮಾಡಲಿ, ಅವೆಲ್ಲ ತೋರಿಕೆಗೆ ಮಾತ್ರ ಇರುವವಲ್ಲದೆ ಫಲದಾಯಕ
ಗಳಾಗವು. ಅಲ್ಲದೆ ಅವು ಆತ್ಮನಲ್ಲಿಯೇ ಅಡಗುವವು. ಅಂದರೆ ನಿಷ್ಠತ್ವ
ಗೊಳ್ಳುವವು.

ಶರಣನು ನಿರುಪಾಧಿಕನು. ಆತನಿಗೆ ಯಾವುದೂ ಸೋಂಕದು.

“ ಸುಳಿದೊಡೆ ಒಡಲಿಲ್ಲ, ನಿಂದಡೆ ನೆಳಲಿಲ್ಲ ;
ನಡೆದಡೆ ಗವನವಿಲ್ಲ, ನುಡಿದಡೆ ಶಬ್ದವಿಲ್ಲ ;
ದಗ್ಧ ಪಟಿ ನ್ಯಾಯದಂತೆ ಆತನಿಷ್ಟನು.
ಉಂಡಡೆ ಉಪಾಧಿಯಿಲ್ಲ, ಉಣದಿದ್ದಡೆ ಕಾಂಕ್ಷೆಯಿಲ್ಲ ;
ಯಥಾಲಾಭ ಸಂತುಷ್ಟನಾಗಿ ಸ್ತುತಿ ಇಲ್ಲ, ನಿಂದೆ ಇಲ್ಲ ;
ನಂಟರಿಲ್ಲ, ಹಗೆ ಇಲ್ಲ ; ಅರುಹು ಇಲ್ಲ, ಮರಹು ಇಲ್ಲ ;
ತಾನೆಂಬ ನೆನಹಿಲ್ಲವಾಗಿ ! ಸೌರಾಷ್ಟ್ರ ಸೋಮೇಶ್ವರಾ,
ನಿಮ್ಮ ಶರಣರು ಲಿಂಗ ಪ್ರಾಣಿಗಳಾಗಿ ಒಡಲ ಮರೆಗೊಂಡು
ಎಂತಿರ್ದೊಡಂ ಎಂತು ನಡೆದೊಡಂ ಅಂತೇ ಸಂದಿದ್ದೆ.”

ಅಹಂಕಾರ ಎಷ್ಟು ಕೇಡಿನದೋ ಆಶೆಯೂ ಅಷ್ಟೇ ಕೇಡಿನದು. ಆಸೆ
ಯಿಂದಲೂ ಮಾಡಬಾರದು. ತನ್ನ ಒಡಲಾಸೆ ಶರಣನಿಗೆ ಒಗ್ಗದು. ಶಿವ
ನಿಗಾಗಿ ಮಾಡಬೇಕು. ಶಿವನೇ ಮಾಡುವವನು ಮಾಡಿಸುವವ-ಎಂಬ ಭಾವವಿರ
ಬೇಕು. ಮಾಡುವ ಮಾಟದಲ್ಲಿ ನಿರಹಂಕಾರ ನಿರಾಶೆಗಳಿದ್ದು ಶಿವಭಾವ ಸಮ
ನಿಸಿರಬೇಕು. ತುಪ್ಪ ತೊಡೆದ ಕೆ ಕಣಕ ಹಿಡಿದಂತಿರಬೇಕು. “ಮಾಡುವ
ಭಕ್ತನು ನೀನೇ, ಮಾಡಿಸಿಕೊಂಬ ದೇವನು ನೀನೇ ; ಎಂದೆಂದಿ. ಇದು ಕಾರಣ

ಅಖಂಡೇಶ್ವರಾ ನಿಮ್ಮ ಫಲಪದವ ಬೇಡಲಿಲ್ಲ. ನೀವು ಒಲಿದು ಎನಗೆ ಕೊಡಲಿಲ್ಲ.”

“ಕ್ಷೀರಸಾಗರದೊಳಗಿದ್ದ ಹಂಸೆ ಹಾಲ ಬಯಸಲುಂಟೆ ?
ಪುಷ್ಪದೊಳಗಿದ್ದ ತುಂಬಿ ಪರಿಮಳವನರಸಲುಂಟೆ ?
ಕಡಲೊಳಗಿದ್ದ ಕಪ್ಪೆ ಜಲವ ಬಯಸಲುಂಟೆ ? ಇದಂತಯ್ಯ !
ತಾ ಲಿಂಗದೊಳಗಿದ್ದ ಬೇರೆ ಕಾಮ್ಯದೊಳಗಿದ್ದ
ಭ್ರಾಂತರನೇನೆಂಬಿನಯ್ಯಾ ಗುಹೇಶ್ವರಾ ?”

“ಮಾಟಕೂಟ ಫಲಪ್ರಾಪ್ತಿ ಎಂಬ ಮಾತ ಕೇಳಲಾಗದು.
ಶಿವ ಶಿವಾ, ನಿಮ್ಮ ಭಕ್ತರಿಗೆ ಮಾಡಿದನೆನ್ನ ದಿರೆಂದು
ಶ್ರೀ ಗುರುಲಿಂಗವು ಕೃಪೆಮಾಡಿದ ಕಾರಣ,
ಅಲ್ಲಿ ಮಾಡುವವನು ಮಾಡಿಸಿಕೊಂಬುವವನು ನೀನೇ ಆಯ್ಯಾ,
ಕೂಡಲ ಸಂಗಮದೇವಾ ! ಮಾಡುವಲ್ಲಿ ಎನ್ನ ನಾನರಿದು
ಮಾಡಿದನಾದಡೆ, ನೀಡುವಲ್ಲಿ ರುಚಿಗೆ ಮನವೆಳಸಿ ಹಾರೈಸಿದನಾದಡೆ
ನಿಮಗಂದೇ ದ್ರೋಹವಯ್ಯಾ ! ಮಾಡುವಲ್ಲಿ ನೀಡುವಲ್ಲಿ
ಶುದ್ಧನಲ್ಲದಿದ್ದರೆ, ನೀನಂದೇ ಮೂಗ ಕೊಯ್ಯಿ,
ಕೂಡಲಸಂಗಮದೇವಾ.”

“ಕರ್ತೃಭೃತ್ಯರಾಗಿ ಮಾಡುವ ಮಾಟದಲ್ಲಿ ವಿಚಾರವುಂಟು.
ಅದಂತೆಂದೋಡೆ: ಸಂಸಾರದಿ ಧನವುಳ್ಳೊಡೆ ಜಂಗಮಲಿಂಗವಹುದು.
ಅದಕ್ಕೆ ಮಾಡಿದಲ್ಲಿ ಫಲಪದವುಂಟು. ಆ ಫಲಪದವುಂಟಾದಲ್ಲಿ
ಭವವುಂಟು. ಫಲಪದವಿಲ್ಲದಲ್ಲಿ ಭವವಿಲ್ಲ. ಮನದಂತೆ ಮಂಗಳ
ವೆಂಬ ಸಚೆಯ ದಿಟವಮಾಡಿ ಈ ಉಭಯದೊಳಗೆ ಆವುದು
ಪ್ರಿಯವಾಗಿ ಮಾಡುವರು ಆ ಹಾಗಹರಯ್ಯ ಕೂಡಲ ಚೆನ್ನ
ಸಂಗಮದೇವಾ.” “ಲೋಕ ತನ್ನೊಳಗಾದ ಬಳಿಕ ಲೋಕದ
ಸೊಮ್ಮು ತನಗೇಕಯ್ಯಾ ? ಪರೂಷ ತಾನಾದ ಬಳಿಕ ಸುಖವಾದ
ಸೊಮ್ಮು ತನಗೇಕಯ್ಯಾ ? ಧೇನು ತಾನಾದ ಬಳಿಕ ಗೋವಿನ
ಸೊಮ್ಮು ತನಗೇಕಯ್ಯಾ ಕಪಿಲಸಿದ್ಧ ಮಲ್ಲಿಕಾರ್ಜುನಾ ?”

“ಹಮ್ಮಿನ ಭಕ್ತಿ ಕರ್ಮಕ್ಕೆ ಮೊದಲು. ಮರ್ಮವನರಿಯದ
ಮಾಟ ಸುಯುಧಾನದ ಕೇಡು. ಬಂದ ಸಮಯೋಚಿತವನರಿಯ
ದಿದ್ದರೆ, ನಿಂದಿರಲೊಲ್ಲ ಕೊಡಲ ಸಂಗಮದೇವ.”

“ಈ ಸತ್ಕ್ರಿಯೆಗೆ ಈ ಫಲ, ಈ ಪುಷ್ಟಿ ಕ್ಷೇಫಲ-ಎಂಬಕ್ಕೆ ಕೂಲಿಕಾರರು
ಅವರೆಲ್ಲ ಕರ್ಮಗಳೆಯ್ಯ. ಪುಣ್ಯ ಪಾಪವನುಂಬ ಕರ್ಮಗಳೆಯ್ಯ. ಸ್ವರ್ಗ
ನರಕವನುಂಬ ಕರ್ಮಗಳೆಯ್ಯ. ಒಡಲೊಡನೆ ಪಡೆದರ್ಥ ಮೃಡದೇವ ಸೊಡ್ಡ
ಳನಿಗೊಬಾತ ಬೆಡಗಿನ ಶಿವಪುತ್ರ. ಉಳಿದವರೆಲ್ಲ ಜಗದ ಮಿತ್ರರು ; ಶತ್ರುಗಳು”

ಕ್ರಿಯಾನಿರತ ಶರಣ ಇವನ್ನೆಲ್ಲ ಚೆನ್ನಾಗಿ ಅರಿತು ಮನ ಘನವಾಗಿ ಮಾಡ
ಬೇಕು. ಹಮ್ಮ ಬಿಮ್ಮಗಳಿಲ್ಲದೆ ಗತಿ ಮುಕ್ತಿಗಳ ಬಯಸದೆ ಸಹಜವಾಗಿ
ಮಾಡಬೇಕು. ಮಾಡಿದನೆಂದು ಅಡಿಕೊಳ್ಳಬಾರದು ; ಮನದಲ್ಲಿಯೂ ಮೂಡಿರ
ಬಾರದು. ಮಾತು ಬಾರದ ಮಗು ಕನಸ ಕಂಡಂತಿರಬೇಕು ; ಮೊಲೆಯುಂಡಂ
ತಿರಬೇಕು.

“ಗಚ್ಛನ್ ತಿಷ್ಠನ್ ಸ್ವಪನ್ ವ್ಯಾಪಿ ನ ನಿಷ್ಕರ್ಮಾಸ್ತಿ ಕಶ್ಚನ |

ಸ್ವಭಾವೋ ದೇಹಿನಾಂ ಕರ್ಮ ಜ್ಞಾನಿನಾಂ ತತ್ತು ನಿಷ್ಪಲಂ ||೫||”

ಕರ್ಮಗಳನ್ನೂ ಮಾಡದೆ ಯಾರೂ ಇರಲು ಸಾಧ್ಯವಿಲ್ಲ. ಕರ್ಮಾಂಗ
ವನ್ನು ಹೊತ್ತು ಬಂದವರೆಲ್ಲರೂ ಒಂದಿಲ್ಲೊಂದು ಕರ್ಮವನ್ನು ದಿವಸ ದಿವಸವೂ
ನಿಮಿಷ ನಿಮಿಷವೂ ಮಾಡಿಯೇ ತೀರಬೇಕು. ನಡೆವ ನಿಲ್ಲುವ ಮಲಗುವ
ಕುಳಿತುಕೊಳ್ಳುವ ಇವೇ ಮುಂತಾದ ಕರ್ಮಗಳು ದೇಹವುಳ್ಳವರಿಗೆ ಸ್ವಾಭಾವಿಕ
ವಾಗಿರುತ್ತವೆ. ಇವನ್ನು ತಪ್ಪಿಸಲು ಸಾಧ್ಯವಿಲ್ಲ. ಜ್ಞಾನಿಗಳು ಮಾತ್ರ ಈ
ಕರ್ಮಗಳ ಫಲಗಳಿಂದ ದೂರಿರುತ್ತಾರೆ.

ಕರ್ಮಗಳು ಸ್ವಾಭಾವಿಕ ಅಸ್ವಾಭಾವಿಕ ಎಂದು ಎರಡು ಬಗೆ. ನಿಸರ್ಗ
ವಾದವು ಸ್ವಾಭಾವಿಕಗಳು ; ಸಾಧಿಸಿ ಮಾಡಿದವುಗಳು ಅಸ್ವಾಭಾವಿಕಗಳು.
ಸಾಧಿತಕ್ರಿಯೆಗಳಲ್ಲಿ ಸತ್ಕ್ರಿಯೆಗಳು ದುಷ್ಟ ಕ್ರಿಯೆಗಳು-ಎಂದು ಇಬ್ಬಗೆ, ಮಾಡ
ಬೇಕಾದವುಗಳು, ಮಾಡಬಾರದವುಗಳು ; ಮೊದಲಿನವು ಕ್ರಿಯೆಗಳು ; ಎರಡನೆ
ಯವ್ಯ ಕರ್ಮಗಳು.

“ಕ್ರಿವಿಡಿದು ಆಚರಿಸಬೇಕಲ್ಲದೆ ಅಕ್ರಿಯೆಯೊಡನೆ
 ಆಚರಿಸಲಾಗದು. ಜ್ಞಾನವಿಡಿದು ನೋಡಬೇಕಲ್ಲದೆ
 ದೃಷ್ಟಿವಿಡಿದು ನೋಡಬಾರದು. ಲಿಂಗವಿಡಿದು ಪೂಜಿಸುವುದಲ್ಲದೆ
 ಅಂಗವಿಡಿದು ಪೂಜಿಸಲಾಗದು, ನಮ್ಮ ಕಪಿಲಸಿದ್ಧ
 ಮಲ್ಲಿಕಾರ್ಜುನನಲ್ಲಿ.”

“ನೆನೆದರಾಗದು ಸಾಧಿಸದನ್ನಕ್ಕ. ಸಾಧಿಸಿದರಾಗದು
 ತಿಳಿಯದನ್ನಕ್ಕ.
 ತಿಳಿಯದರಾಗದು ಎಳೆಬಾಲಚಂದ್ರಧರ ಕಪಿಲಸಿದ್ಧ
 ಮಲ್ಲಿಕಾರ್ಜುನನ ಕೈವಲ್ಯಪದವು.”

ತಿಳಿದವರು ಸ್ವಾರ್ಥಕ್ಕೆ ಮಾಡರು. ಜಗದ ಹಿತಕ್ಕಾಗಿ ಮಾಡುವರು.
 ದೇವನೊಲಿಸಿದವರ ದಿವ್ಯಕೃಪೆಗಾಗಿ ಮಾಡುವರು. ಇಂತಹ ಅಪೇಕ್ಷೆಗಳು
 ಆಶೆಯಲ್ಲ. ಇಂತಹ ಕ್ರಿಯೆಗಳು ಜಡಕರ್ಮಗಳಲ್ಲ. ನಿದ್ಯಾಕ್ರಿಯೆಗಳಲ್ಲ.
 ಉತ್ತಮರ ಕೃಪೆಗಾಗಿ ಮಾಡಿದ್ದೆಲ್ಲವೂ ಉತ್ತಮವೆ !

“ಭಕ್ತರಲ್ಲದವರನಾಸೆಗೈದರೆ ಕಕ್ಕುಲತೆಯಲ್ಲದೆ ಕಾರ್ಯವಿಲ್ಲ
 ಆಸೆಗೈದರೆ ಆಸೆಗೈವುದು ಭಕ್ತರನು, ಆಸೆಗೈದು ಬಂದ
 ಶಿವಂಗೆ ಸುತನ ಕೊಟ್ಟರು, ಧನವ ಕೊಟ್ಟರು, ಮನವ
 ಕೊಟ್ಟರು, ಅಸುವ ಕೊಟ್ಟರು. ಶರಣನ ಸರಿ ಅವ ಲೋಕ
 ದೊಳಗೂ ಇಲ್ಲ. ಶರಣಭರಿತಲಿಂಗವಾಗಿ ಬೇಡಿದ್ದ ಕೊಡುವ
 ರಯ್ಯ ಉರಿಲಿಂಗಪೆದ್ದಿಪ್ರಿಯ ವಿಶ್ವೇಶ್ವರಾ.”

ಚಿತ್ತಶುದ್ಧಿಯಿಂದ ಸ್ವಾರ್ಥಬುದ್ಧಿಯಿಲ್ಲದೆ ಮಾಡುವುದೆಲ್ಲ ಮಾಟ.
 ಮಹಾದೇವನಿಗೆ ಅದು ಸವಿಯೂಟ. ಅಚ್ಚ ಅರಿವುಳ್ಳವರಿಗೆ ಪರಮನ ನೆನೆದು
 ಪರವಶರಾಗುವ ಅಭಿಲಾಷೆಯೇ ಅತ್ಯಧಿಕವಾಗಿರುತ್ತದೆ. ಅವರಿಗೆ ಅದರ
 ಏನಾ ಬೇರೆ ಏನೂ ಬೇಕಿರುವುದಿಲ್ಲ. ಬೇರೆ ಬೇಗುದಿಗೆ ಬೇವಸಕ್ಕಿ ಒಳ
 ಗಾಗುವುದಿಲ್ಲ.

“ಹೊರಕಣ್ಣು ಮುಚ್ಚಿ, ಒಳಕಣ್ಣು ತೆರೆದು,
ಮನದೊಡೆಯ ಬಂದಾನೆಂದು ಕಿವಿಯೊಡ್ಡಿ ಕೇಳುತ್ತಿದ್ದೆ ನಯ್ಯ,
ಅವನೆತ ಣಿಂದ ಬಂದು ನಿಜರೂಪು ಸುಳಿಯಿತೆಂದರಿಯೆ.
ಪರಮನೆ ಪ್ರತಿಬಿಂಬ ಹೊಳೆದಡೆ, ಕಣ ತುಂಬೆ ಕಂಡು,
ಕರ ತುಂಬ ಹಿಡಿದು, ಮನ ಮುಟ್ಟಿ ನೆರೆವೆನು ಕಾಣಾ
ಕಪಿಲಸಿದ್ಧ ಮಲ್ಲಿಕಾರ್ಜುನಾ.”

ಈ ಭಾವ ನಿರ್ಭರವುಳ್ಳವರಿಗೆ ಕರ್ಮಕಾರ್ಪಣ್ಯವಿರುವುದಿಲ್ಲ.

“ಪರಿಪೂರ್ಣ ಮಹಾನಂದಭಾವಿನಃ ಶುದ್ಧ ಜೇತಸಃ |

ನ ಭವೇತ್ ಕರ್ಮಕಾರ್ಪಣ್ಯಂ ನಾನಾಭೋಗ ಫಲಪ್ರದಂ || ೬ ||

ಪ್ರಾಪಂಚಿಕ ಸುಖ ಅಪೂರ್ಣ; ಪಾರಮಾರ್ಥಿಕ ಸುಖ ಪರಿಪೂರ್ಣ.
ಇದನ್ನು ಬಯಸುವವರು ಅಶುದ್ಧ ಚಿತ್ತರು; ಜಡಕರ್ಮಿಗಳು. ಅಸ್ವಾಭಾವಿಕ
ಕರ್ಮನಿರತರು ಆ ಪರಿಪೂರ್ಣಸುಖವನ್ನು ಬಯಸುವವರು ಶುದ್ಧ ಚಿತ್ತರು.
ಅಜಡಕ್ರಿಯಾವಂತರು; ಸ್ವಾಭಾವಿಕ ಸತ್ಕ್ರಿಯಾ ಸಮನ್ವಿತರು. ಅವರಿಗೆ ಆ
ಏಕೈಕ ಪರಿಪೂರ್ಣಾನಂದದ ಆಸಕ್ತಿಯಿರುತ್ತದೆ. ಅಂಥವರನ್ನು ಅನೇಕ ಅಲ್ಪ
ಸುಖಗಳನ್ನು ಕೊಡುವ ಕರ್ಮಗಳು ಬಂಧಿಸವು; ಭ್ರಾಂತಿಯನ್ನು ಹುಟ್ಟಿಸವು.
ಷಡೂರ್ಮಿಗಳ ಸಂಗವಿಲ್ಲದ ಶರಣ ಚೂರ್ಣಭೋಗಗಳ ಅಜ್ಞಾನದ ಅಲ್ಪ ಸುಖ
ಗಳ ಆಸೆಗೆ ಒಳಗಾಗನು. ಷಡೂರ್ಮಿಗಳನ್ನು ಜಯಿಸಿದವನೇ ಪರಮಶರಣ.

“ಹಸಿವರತಲ್ಲದೆ ಪ್ರಸಾದಿಯಲ್ಲ.

ತೃಪ್ತಿಯರತಲ್ಲದೆ ಪಾದೋದಕಿಯಲ್ಲ.

ನಿದ್ರೆಯರತಲ್ಲದೆ ಭವವಿರಹಿತನಲ್ಲ.

ಅನಲ ಪವನಗುಣವರತಲ್ಲದೆ ಜನನಮರಣ ವಿರಹಿತನಲ್ಲ.

ಇದು ಕಾರಣ ಕೂಡಲ ಚಿತ್ತ ಸಂಗಯ್ಯನಲ್ಲಿ

ಎಲ್ಲರಿಗಲ್ಲಿಯದೋ ಲಿಂಗೈಕ್ಯವು.”

ಸಣ್ಣ ಪುಟ್ಟ ಆಸೆ ಅಭಿಲಾಷೆಗಳಿಲ್ಲದ ಶರಣ ಸಣ್ಣ ಪುಟ್ಟ ಕರ್ಮಗಳಿಗೆ
ಕೈಯಿಡನು; ಮನ ಮಾಡನು. ಸದಾಚಾರ ಶಿವಾಚಾರಗಳಿಂದ ಕ್ರಿಯಾನಿಷ್ಪತ್ತಿ
ಯನ್ನು ಪಡೆಯುತ್ತಾನೆ.

“ಆಚಾರಲಿಂಗವಿಡಿದು ಅನುಭಾವಲಿಂಗ ಸಿದ್ಧಿ.
 ಅನುಭಾವಲಿಂಗವಿಡಿದು ಮಾರ್ಗಕ್ರಿಯೆಲಿಂಗ ಸಿದ್ಧಿ.
 ಮಾರ್ಗಕ್ರಿಯೆಲಿಂಗವಿಡಿದು ಮೀರಿದ ಕ್ರಿಯೆಲಿಂಗ ಸಿದ್ಧಿ.
 ಮೀರಿದ ಕ್ರಿಯೆಲಿಂಗವಿಡಿದು ಕ್ರಿಯಾನಿಷ್ಪತ್ತಿ ಲಿಂಗ ಸಿದ್ಧಿ.
 ಇದು ಕಾರಣ ಕೂಡಲಸಂಗಮದೇವಾ,
 ಲಿಂಗವಿಡಿದು ಲಿಂಗಸಿದ್ಧಿ.”

ಕ್ರಿಯಾನಿಷ್ಪತ್ತಿಯೆಂದರೆ ಕ್ರಿಯಾಹೀನತೆಯಲ್ಲ. ಕ್ರಿಯೆಯ ಸರಿಪೂರ್ಣತೆ ಮತ್ತು ಸರಿಪಕ್ಷತೆ. ಕ್ರಿಯಾನಿಷ್ಪತ್ತಿಯೊಡನೆ ಕಾಯನಿಷ್ಪತ್ತಿಯೂ ಕರಿಗೊಂಡಿರುತ್ತದೆ.

“ಅಂಗಲಿಂಗಸಂಗವು, ಲಿಂಗದಲ್ಲಿ ಆಯತವಾಯಿತು.
 ನಿಮಿಷ ಕರಸ್ಥಲ ಹಿಂಗಿದಡೆ ಭಂಗವಯ್ಯ.
 ಕಂಗಳೇ ಕರುವಾಗಿ ಲಿಂಗವೇ ಗೂಡಾಗಿ ನಿಂದ ನಿಷ್ಪತ್ತಿಯಲ್ಲಿ
 ಕೂಡಲ ಚನ್ನಸಂಗಾ ನಿಮ್ಮ ಶರಣ.”

ಕ್ರಿಯಾನಿಷ್ಪತ್ತಿಲಿಂಗ ಸಿದ್ಧಿಯಾದಾಗ ಕಾಯಾಂಗ ಲಿಂಗದಲ್ಲಿ ಆಯತವಾಗಿರುತ್ತದೆ. ಆದರೂ ಕ್ರಿಯಾಹೀನವಾಗಿರದು. ನಿಮಿಷವೂ ಕ್ರಿಯಾಚೈತನ್ಯವಿಲ್ಲದೆ ಇರದು. ಕ್ರಿಯಾಹೀನವಾದರೆ ಅದೇ ಭಂಗ. ದೃಷ್ಟಿ ದೃಷ್ಟಿಗಳೆರಡೂ ಕ್ರಿಯೆಯಲ್ಲಿ ನಿಷ್ಪತ್ತಿಗೊಂಡಿರುತ್ತವೆ.

“ಮಾರ್ಗಕ್ರಿಯಾ ಸಮಯದಲ್ಲಿ ಶಿವಭಕ್ತಿ ಸಂಪುಟ.
 ಮೀರಿದ ಕ್ರಿಯಾ ಸಮಯದಲ್ಲಿ ಶಿವಲಿಂಗ ಸಂಪುಟ.
 ಕ್ರಿಯಾನುಭಾವ ನೆಲೆಗೊಂಡಲ್ಲಿ ಮನಲಿಂಗ ಸಂಪುಟ.
 ಮನಲಿಂಗ ಲೀಯವಾದ ಬಳಿಕ ತೆರಹಿಲ್ಲದ
 ಕುರುಹಳಿದ ಲಿಂಗೈಕ್ಯಕ್ಕೆ ಸುತ್ತಿದ್ದ ಪ್ರಪಂಚು
 ಮೆಲ್ಲ ಮೆಲ್ಲನೆ ಅಚ್ಚುಗವಿಲ್ಲದೆ ಹಿಂಗಿದವು ಕೂಡಲ ಚನ್ನಸಂಗ.”

“ಇಹಪರವೆಂಬ ಇದ್ದೆಸೆಗಿದ್ದೆಸೆಯಾದವನ
 ಸರಿಹೊಸತು. ನೆಯಿ ಹತ್ತದ ನಾಲಗೆಯಂತೆ.”

ಹುಡಿ ಹತ್ತದ ಗಾಳಿಯಂತೆ,
ಕಾಡಿಗೆ ಹತ್ತದ ಅಲಿಯಂತೆ ಇದೆ ನಯ್ಯ.
ಸಿಮ್ಮಗೆಲಿಯ ಚನ್ನರಾಮನೆಂಬ ಲಿಂಗದಲ್ಲಿ
ಆಚರಿಸುತ್ತ ಆಚರಿಸುತ್ತ ಆಚರಿಸದಂತಿದ್ದೆ ನಯ್ಯ."

ಇಹ ಪರ ಲೋಕದವರಿಗೆ ಕ್ರಿಯಾಶಕ್ತಿ ಅದೊಂದು ಮಾತೃಶಕ್ತಿ. ಅದಿಲ್ಲದೆ ಬಾಳು ಬೆಳಗದು; ಮಾಗದು. ಕ್ರಿಯಾಶಕ್ತಿಯಿಲ್ಲದೆ ಜೀವನವಿಲ್ಲ. ಆದರೆ ಕ್ರಿಯಾಭಿಮಾನ, ಕ್ರಿಯಾಹಂಕಾರಗಳಿರಬಾರದು. ತುಪ್ಪ ತಿನ್ನುವ ನಾಲಗೆಯಂತೆ ಕ್ರಿಯಾನಿರತರಾಗಿರಬೇಕು. ಹುಡಿಹತ್ತದ ಗಾಳಿಯಂತೆ ಕ್ರಿಯಾ ಭರಿತರಾಗಿರಬೇಕು. ಗಾಳಿಯ ಮೈದುಂಬ ದೂಳಿಯಿಲ್ಲದಿರುವುದಿಲ್ಲ. ಇದ್ದರೂ ಹೊದ್ದಿರುವುದಿಲ್ಲ ಅಂದರೆ ಅದರ ಮೈಗೆ ಸೋಂಕಿರುವುದಿಲ್ಲ. ಕಣ್ಣೊಳಗೆ ಕಾಡಿಗೆಯಿದ್ದರೂ ಕಳಂಕವಲ್ಲ; ಪ್ರತಿಯಾಗಿ ಅಲಂಕಾರ. ಅಂತೆಯೇ ಕ್ರಿಯೆ ಯನ್ನು ಕೈಬಿಡದೆ ನಡೆಸಿಕೊಂಡು ಬರಬೇಕು. ಆದರೆ ಕ್ರಿಯಾಫಲಾಕಾಂಕ್ಷೆ ಯನ್ನು ಇಟ್ಟುಕೊಂಡಿರಬಾರದು. ಕ್ರಿಯೆಯೊಳಗಿದ್ದರೂ ಕ್ರಿಯಾವಿಶ್ರಾಂತಿ ಯುಂಟಾಗಿರಬೇಕು. ಕ್ರಿಯೆಯ ಫಲತ್ಕಾರದ ಉದ್ದೇಶವಿದು: ತಾ ಮಾಡಿದ ಕಾರ್ಯ ಫಲಿಸಿದರೆ ತಾನೇ ಮಾಡಿದರಾಯಿತೆಂಬ ಅಭಿಮಾನ ಅಹಂಕಾರಗಳು ಹುಟ್ಟುತ್ತವೆ. ಫಲಾಶೆಯೂ ಹುಟ್ಟುತ್ತದೆ. ಅಹಂಕಾರ ಆಶೆಗಳಿಗಿಂತ ಬೇರೆ ಬಂಧನವಿಲ್ಲ. ಕಾರಣ ಕ್ರಿಯಾನಿಷ್ಪತ್ತಿ ಅಗತ್ಯ.

೫. ಭಾವನಿಷ್ಪತ್ತಿ ಸ್ಥಳಂ

ಪ್ರಸಾದಲಿಂಗದೊಳಗಿನ ನಿಷ್ಪತ್ತಿಲಿಂಗದ ಎರಡನೆಯ ಉಪಾಂಗಕಿರಣ ಭಾವನಿಷ್ಪತ್ತಿಲಿಂಗ. ಪ್ರಸಾದ ಲಿಂಗದ ದ್ವಿತೀಯ ಭಾವನಿಷ್ಪತ್ತಿಲಿಂಗ; ನಿಷ್ಪತ್ತಿಲಿಂಗದ ದ್ವಿತೀಯ ಘಟಕ ಭಾವನಿಷ್ಪತ್ತಿಲಿಂಗ. ನಿಷ್ಪತ್ತಿಲಿಂಗದ

ಹೊರಮೈ ಕ್ರಿಯಾನಿಷ್ಪತ್ತಿ, ನಡುಮೈ ಭಾವನಿಷ್ಪತ್ತಿ. ಹಣ್ಣು ಸಿಪ್ಪೆಗೆ ಬಣ್ಣ ಬಂದ ಬಳಿಕ ಒಳಗಿರುವ ರಸ ಪಕ್ವಗೊಂಡು ರುಚಿಗೊಳ್ಳುವುದು ಸಹಜ. ಅದೇ ರಂತೆ ಕ್ರಿಯಾನಿಷ್ಪತ್ತಿಯಾದ ಬಳಿಕ ಭಾವನಿಷ್ಪತ್ತಿಗೊಳ್ಳುವುದು ಕ್ರಮಪ್ರಾಪ್ತ; ಸ್ವಾಭಾವಿಕ.

ಇಲ್ಲಿ ಭಾವನೆಂದರೆ ಮನಸ್ಸು, ಉದ್ದೇಶ, ಇರುವಿಕೆ, ಅಭಿಪ್ರಾಯ, ಚಿತ್ತವೃತ್ತಿ ಮುಂತಾದ ಅರ್ಥಗಳೂ ಭಾವ ಪದಕ್ಕೆ ಸತ್ತಾ ಸೂಚಕವಾದ ಭಾವಪದದಿಂದ ಸ್ಥಿತಿಯೂ ಅರ್ಥವಾಗುತ್ತದೆ. ಸ್ಥಿತವಾಚಿ ಭಾವಕ್ಕೆ ಕ್ರಿಯೆಯೇ ಜೀವಾಳ. ಕ್ರಿಯಾನಿಷ್ಪತ್ತಿ ಕೈಗೂಡಿದಾಗ ಭಾವನಿಷ್ಪತ್ತಿಯಾಗಬೇಕೆಂಬುದು ಭಾವ್ಯ ಭಾವ ನಿಷ್ಪತ್ತಿ ಗೊಳ್ಳದೆ ಬಾಳು ಹಸನಾಗದು. ಭವದ ಭಾದೆ ಹಿಂಗದು

“ಭಾವ ಬಲದಲ್ಲಿ ಲಿಂಗವೆನಿಸಿತ್ತು.

ಭಾವ ವಿಭಾವವಾದಲ್ಲಿ ಪಾಷಾಣವೆನಿಸಿತ್ತು.

ಭಾವ ನಿರ್ಭಾವವಾದಲ್ಲಿ ಏನೆಂದೆನಿಸಡಂ ನೋಡಾ

ಕಪಿಲಸಿದ್ಧ ಮಲ್ಲಿಕಾರ್ಜುನಾ,”

“ಭಾವೇನ ನಾಸ್ತಿ ಸಂಬಂಧಃ ಕೇವಲ ಜ್ಞಾನಯೋಗಿನಃ |

ತಥ್ಯಾಪಿ ಭಾವಂ ಕುರ್ವೀತ ಶಿವೇ ಸಂಸಾರಮೋಚಕೇ || ೧ ||

ಕ್ರಿಯಾನಿಷ್ಪತ್ತಿಗೊಂಡ ಶರಣನಿಗೆ ಮನೋವೃತ್ತಿಯೂ ನಿಷ್ಪತ್ತಿಗೊಂಡಿರುತ್ತದೆ. ಸ್ಥಿರಭಾವವುಳ್ಳವನಾಗಿರುತ್ತಾನೆ. ಅದರಿಂದ ಆತನು ಕೇವಲ ಜ್ಞಾನ ಯೋಗಿಯಾಗಿ ಮಾನಸಿಕ ವ್ಯಾಪಾರವಿಲ್ಲದನಾಗಿರುತ್ತಾನೆ. ಸಂಕಲ್ಪ ವಿಕಲ್ಪ ಸಂಶಯ ಚಾಸಲ್ಯಗಳಿಂದ ವಿರಹಿತನಾಗಿರುತ್ತಾನೆ. ಆದರೂ ಹುಟ್ಟು ಸಾವು ಗಳನ್ನು ಹಿಟ್ಟು ಗುಟ್ಟು ತಿವನಲ್ಲಿ ಭಾವವನ್ನಿರಿಸಿಯೇ ಆಗಬೇಕು.

ಭಾವವಿಲ್ಲದ ಪೂಜೆ ನೀರಸ; ನಿರರ್ಥ. ಭಕ್ತಿ ಬಾವವಿಲ್ಲದೆ ಶಿವತ್ವ ಸಮನಿಸದು. “ಯಥಾ ಬಾವಸ್ತಥಾ ದೇವಃ” ಎಂಬಂತೆ ಭಾವ ಬಲದಲ್ಲಿ ದೇವತ್ವವಿರುತ್ತದೆ. ಹೃದಯ ಪರಿಸ್ಪರ್ಶಗೊಂಡಿರುತ್ತದೆ. “ಹಿಂದೆ ಕಾಯಿ ಸೊನೆಯರತ್ನಕ್ಕೆ ಹಣ್ಣಿನ ರಸ ಚಿಹ್ನೆ ತೋರದು. ಕಾಯ ಕರ್ಮವ ಮಡಿದ ಜೀವ ಜ್ಞಾನವನರಿದು, ತ್ರಿವಿಧ ಭಾವ ಶುದ್ಧವಾಗಿಯಲ್ಲದೆ ಕಾಣಲಿಲ್ಲ ಕಪಿಲ

ಸಿದ್ಧ ಮಲ್ಲಿಕಾರ್ಜುನ ಲಿಂಗವ " ಕಾಯ ಕ್ರಿಯಾನಿರತವಾದರೆ ಭಾವ ಭಕ್ತಿ
ನಿರತವಾಗಿರಬೇಕು. ಇಲ್ಲವಾದರೆ ಶರಣನಿಗೂ ಶಿವನಿಗೂ ಅಭಿನ್ನ ಭಾವ
ಬಾರದು; ಸಾವರಸ್ಯ ಸಮನಿಸದು.

“ಅಂಗದ ಮೇಲೆ ಲಿಂಗವರತು,
ಲಿಂಗದ ಮೇಲೆ ಅಂಗವರತು,
ಭಾವ ತುಂಬಿ ಪರಿಣಾಮವರತು,
ನಾಮವಿಲ್ಲದ ದೇವರಿಗೆ
ನೇಮವೆಲ್ಲಿಯದೋ ಗುಹೇಶ್ವರಾ ?”

ಕ್ರಿಯಾನಿಷ್ಪತ್ತಿಯಿಂದ ಶರಣನ ಅಂಗವೆಲ್ಲ ಲಿಂಗವೇ ಆಗಿ ಲಿಂಗವೆಲ್ಲ
ಅಂಗವಾಗಿ ಅಂಗಲಿಂಗವೆಂಬ ಭಿನ್ನಭಾವವಿಲ್ಲದಾಗಿ ಪೂರ್ಣಗೊಂಡಿರುತ್ತವೆ.
ಅಂಗಲಿಂಗಗಳಂತೆ ಮನ ಭಾವಗಳೂ ಅಖಂಡ ಪರಿಪೂರ್ಣವಾಗಬೇಕಾದರೆ
ಶಿವಭಾವವಿಲ್ಲದಾಗದು. ಬಗೆದುಂಬಿ ಸೊಗ ಮಾಗಬೇಕು. ಆಗ ನಾನು
ಜೀವ, ನೀನು ದೇವ ಎಂಬ ಭೇದವಳಿದು ನಾಮ ಸೀಮೆಗಳಳಿದು ನೇಮನಿತ್ಯ
ಗಳೂ ನಿಷ್ಪತ್ತಿಗೊಳ್ಳುವವು.

ಸಂಚಾರೀ ಭಾವದಿಂದ ನಿಷ್ಪತ್ತಿ ನಿಲುಕಡೆಗೆ ಬಾರದು.

“ಸುಳಿದು ಸುತ್ತುವ ಮನದ ವ್ಯವಹಾರವುಳ್ಳನ್ನಕ್ಕೆ
ಶಿವಪಥವ ನಾನರಿಯೆ; ಅರಿಯೆ, ಅರಿಯೆ, ಅರಿಯೆ ಗುಹೇಶ್ವರಾ
ನಿಜವನರಿದ ಬಳಿಕ ಲೋಕದ ಗತಿಯನು ನಾನರಿಯೆ ;
ಅರಿಯನು, ಅರಿಯನು, ಅರಿಯನು.”

ಸಂಚಲನ ಭಾವದಿಂದ ಶಿವಪಥವರಿಯಲು ಸಾಧ್ಯವಿಲ್ಲ. ಅದೇ ಸ್ಥಿರ
ಭಾವದಿಂದ ಶಿವನನರಿದ ಬಳಿಕ ಭವಪಥವನ್ನು ಅರಿಯಲು ಸಾಧ್ಯವಿಲ್ಲ. ಅಂದರೆ
ನಿಶ್ಚಲ ಭಾವದಿಂದ ಶಿವಸಾಕ್ಷಾತ್ಕಾರ ; ಚುಚಲ ಭಾವದಿಂದ ಈ ಲೋಕದ
ಸುಖಾರ್ಥ. ಆಲಿ ಭಾವ ನಿಷ್ಪತ್ತಿಗೊಳ್ಳುತ್ತದೆ ; ಇಲ್ಲಿ ಭಾವ ವಿಭಾವಗಳು
ಉತ್ಪತ್ತಿಗೊಳ್ಳುತ್ತವೆ.

“ದೃಷ್ಟಿ ಮುಟ್ಟಿತ್ತು ನೋಡಾ
 ನಟ್ಟು ತೆಗೆಯಬಹುದು ನೋಡಾ
 ಅಲ್ಲಿಯೇ ಅಚ್ಚೊತ್ತಿ ದಂತಿದ್ದಿತ್ತು ನೋಡಾ.
 ಆಶ್ರಯವ ಗೆಲಿದು ನಿರಾಶ್ರಯದ ನಿಷ್ಪತ್ತಿಯಲ್ಲಿ
 ನಿಂದನು ಕೂಡಲ ಚನ್ನ ಸಂಗಾ ನಿಮ್ಮ ಶರಣ.”

ಭಾವ ನಿಂದು ನಿಷ್ಪತ್ತಿಗೊಂಡಲ್ಲಿ ಮನ ದೃಷ್ಟಿಗಳು ನಿಂದು ನಿಷ್ಪತ್ತಿ
 ಗೊಳ್ಳುತ್ತವೆ. ಶಿವನಲ್ಲಿಯೇ ಸಮರಸವಾಗುತ್ತವೆ. ಶಿವನಲ್ಲಿ ಕಣ್ಣು ಅಚ್ಚೊತ್ತಿ
 ದರೆ ಕಾಲ ಭಯವಿಲ್ಲ. ಭಾವ ಅಚ್ಚೊತ್ತಿದ್ದರೆ ಭವ (ಜನ್ಮ) ಭಯವಿಲ್ಲ.
 ಹಾಗಾದ ಬಳಿಕ ಆ ಆನಂದಕ್ಕೆ ಆ ಪರಾನುಭೂತಿಗೆ ಮೇರೆಯಿಲ್ಲ.

“ಕಂಗಳಲ್ಲಿ ನಟ್ಟು ಘಾಯವನಾರಿಗೆ ತೋರಬಹುದಯ್ಯಾ ?
 ಮನ ಸೋಂಕಿದ ಸುಖವ ಮೊಟ್ಟೆಯ ಕಟ್ಟಬಹುದೆ ?
 ಆತ ನಿಂದ ಸುಖವಾತಂಗೆ ಸಾಧ್ಯವಾಯಿತ್ತು.
 ಆತ ನಿಂದ ನಿಲವನೇನೆಂಬೆ ಗುಹೇಶ್ವರಾ ?”

“ಪರಿಪೂರ್ಣ ಪ್ರಬೋಧೋಕ್ತಿ ಭಾವಂ ಶಂಭೌ

ನವರ್ಜ ಯೋತ್ |

ಭಾವೋ ಹಿ ನಿಹಿತಸ್ತಸ್ಮಿನ್ ಭವಸಾಗರತಾರಕಃ

|| ೨ ||”

ಪೂರ್ಣ ಪ್ರಜ್ಞೆಯುಳ್ಳವನಾದರೂ ಭಕ್ತಿಭಾವವಿದ್ದಾಗಬೇಕು. ಶಿವ
 ಭಾವವಿಲ್ಲದೆ ಪ್ರಜ್ಞೆ ಫಲಿಸದು. ‘ಆಗದಾಗದು ವರವಿವೇಕಿಗೆ ಮುಕ್ತಿ.’
 ಎಂದು ನಿಜವರಿತ ನಿಜಗುಣರ ನಿರೂಪಣೆ. ಶಿವಭಾವವೇ ಭವಸಾಗರವನ್ನು
 ದಾಟಿಸಬಲ್ಲದು.

ಭಾವವಿಲ್ಲದ ಬೋಧ, ಶಿವಭಾವವಿಲ್ಲದ ಪ್ರಬೋಧ ಶೋಭಿಸವು ;
 ರುಚಿಸವು. ಪರಿಪೂರ್ಣ ಪ್ರಬೋಧವಾದರೂ ಪರಿಣಾಮವನ್ನು ತಾರದು.
 ಅರಿವಿಗೆ ಅಂತ್ಯವಿಲ್ಲ ; ಮರವೆಗೆ ಆದಿಯಿಲ್ಲ, “ಅರಿವ ಅರಿವಿನ ಮುಂಘಣ
 ಅರಿವುದಿದೇನೋ ? ಅರಿವಿನ ಎರಡರ ಅರಿವು ನಿಷ್ಪತ್ತಿ ಮುಂಘಣ ಮುಂದಡ
 ಗಿತ್ತಲ್ಲ ! ಅರಿದಡೆ ಹಿಂದಾಯಿತ್ತು ; ಮರದಡೆ ಮುಂದಾಯಿತ್ತು.

ಚಿಕ್ಕಯ್ಯಪ್ಪಿಯ ಸಿದ್ಧಲಿಂಗ ಇಲ್ಲ ಇಲ್ಲ. ನಿತ್ಯಸಾರ." ಪ್ರಬೋಧ
ದಿಂದ ಮಾತ್ರ ಪ್ರಸಂಚ ಹಿಂಗದು ; ಪ್ರಭಾವವೂ ಬೇಕು. ಪ್ರ-ಭಾವ
ಬೇಕಾದರೆ ಪರಶಿವನಲ್ಲಿ ಪರವಶವಾಗುವ ಭಕ್ತಿ ಬಲವಾಗಬೇಕು. ಶಿವಭಾವ
ಭರಿತವಾಗದೆ ಭವಸಾಗರ ಬೆನ್ನು ಹಿಂದಾಗದು. ಅರುಹಿನಲ್ಲಿ ತೆರಹಿಗಿಂಬಿದೆ.
ಬಗೆಯಲ್ಲಿ ಬೆಸುಗೆಗಿಂಬಿದೆ.

"ಎನ್ನ ಮನದಲ್ಲಿ ಇದೇ ಪಥವಯ್ಯ. ಬೆರಸುವಡೆ ಪ್ರಾಣದ ಮಥನ
ಭಾವ ನಟ್ಟು ತನುಸ್ಥಿತಿಯ ಮರೆದು ಭ್ರಾಂತು ಸೂತಕವೆಲ್ಲ ವಿವರಿಸಿ ಹೋದವು;
ಶೂನ್ಯ ಸಿಂಹಾಸನದ ಮೇಲೆ ಕೂಡಲ ಚನ್ನಸಂಗಾ ನಿಮ್ಮ ಶರಣನ ಪ್ರಭೆ
ಯಿಂದ."

ಭಾವ ಬೆಸುಗೆಯಾಗದೆ ಕರಣಗುಣ ಹಿಂಗವು ; ಮನೋವೃತ್ತಿ ನಿಷ್ಪತ್ತಿ
ಯಾಗದು ; ನಿಷ್ಪತ್ತಿಯಾಗದು. ಪ್ರಾಣಮಥನ ಭಾವದಲ್ಲಿ ಬೆರೆದೇಕವಾಗಬೇಕು.
ಅಂತೆಯೇ ತನುಸ್ಥಿತಿಯೂ ತಲ್ಲೀನವಾಗಿ ಭ್ರಾಂತಿಸೂತಕ ಬಯಲಾಗದೆ ಶೂನ್ಯ
ಸಿಂಹಾಸನದ ಸಂದರ್ಶನವಾಗದು ; ಅದರ ಮೇಲೆ ರಾಜಿಸುವ ಶಿವಸಮರಸ
ಸಮವೇಧಿಸದು. ಅಂತಾಗಬೇಕಾದರೆ ಶರಣನಲ್ಲಿ ಪ್ರ-ಭಾವ ಇದ್ದಾಗಬೇಕು.
ಕರಣವೃತ್ತಿಗಳು ಭಾವದೊಡನೆ ನಿಷ್ಪತ್ತಿಗೊಳ್ಳಬೇಕು.

"ಕರಣಾದಿ ಗುಣಂಗಳೆಳೆದು ನವಚಕ್ರಂಗಳ ಭಿನ್ನವಾದ ಬಳಿಕ
ಇನ್ನೇನೋ-ಇನ್ನೇನೋ ?

ಸ್ವರ್ಗವಿಲ್ಲ, ನರಕವಿಲ್ಲ ; ಇನ್ನೇನೋ-ಇನ್ನೇನೋ
ಪುಣ್ಯವಿಲ್ಲ, ಪಾಪವಿಲ್ಲ ; ಇನ್ನೇನೋ-ಇನ್ನೇನೋ ?
ಗುಹೇಶ್ವರಲಿಂಗ ವೇಧಿಸಿ ಸುಖಿಯಾದ ಬಳಿಕ ಇನ್ನೇನೋ-
ಇನ್ನೇನೋ ?"

ಪರಿಪೂರ್ಣ ಪ್ರಬೋಧದೊಡನೆ ಪರಿಪೂರ್ಣ ಪ್ರಭಾವವುಂಟಾರದೆ
ಪರಮಾನಂದ ಪ್ರಾಪ್ತಿಯಾಗಿ ಭಾವನಿಷ್ಠಿತ್ವಿಯುಂಟಾಗುತ್ತದೆ.

CC-0. Jangarh Math Collection. Digitized by eGangotri
ಯಥಾ ಕಾಷ್ಠಾದಿಕಂ ದಗ್ಧಾಸ್ಥಯಂ ಶಾಮ್ಯತಿ ಪಾವಕಃ || ೩ ||

ಪ್ರಕಾಶಿತೇ ಶಿವಾನಂದೇ ತದ್ಭಾವೈಃ ಕಿಂ ಪ್ರಯೋಜನಂ ।

ಸಿದ್ಧಾಸಾಧ್ಯೇ ಚಿರೇಣಾಪಿ ಸಾಧನೈಃ ಕಿಂ ಪ್ರಯೋಜನಂ ॥ ೪ ॥

ಶಿವಭಾವಕ್ಕೆ ಸಾಧ್ಯಕ್ಕೆ ಜನ್ಮದುಃಖ ನಿವೃತ್ತಿ. ಅದಾದ ಬಳಿಕ ಭಾವ ನಿರ್ಭಾವವಾಗುತ್ತದೆ. ಕಟ್ಟಿಗೆಯನ್ನು ಸುಟ್ಟ ಬಳಿಕ ಬೆಂಕಿ ತಾನೇ ಶಾಂತ ವಾಗುತ್ತದೆ.

ಸಿದ್ಧಿಯವರವಿಗೂ ಸಾಧನೆ ಇದ್ದಾಗಬೇಕು. ಸಿದ್ಧಿಯಾದ ಬಳಿಕ ಸಾಧನೆ ಪ್ರಯೋಜನವಾಗದು. ಭಾವಸಾಧನೆಗೆ ಶಿವಾನಂದ ಪ್ರಾಪ್ತಿಯೇ ಸಿದ್ಧಿ. ಶಿವಭಾವವು ಶಿವಾನಂದವನ್ನು ಪ್ರಕಾಶಿಸುತ್ತದೆ. ಆ ಬಳಿಕ ಅದರ ಅಗತ್ಯ ವಿಲ್ಲ; ಆದ್ದರಿಂದ ಆಗ ಅದು ನಿರ್ಭಾವ ಸ್ವರೂಪವನ್ನು ತಾಳುತ್ತದೆ. ಅದನ್ನೇ ಭಾವ ನಿಷ್ಪತ್ತಿಯೆನ್ನುತ್ತೇವೆ.

“ನೆನಹಿನ ಸುಖವ ನೋಟ ನುಂಗಿತ್ತು

ನೋಟದ ಸುಖವ ಕೂಟ ನುಂಗಿತ್ತು

ಕೂಟದ ಸುಖವನಾ ಲಿಂಗ ನುಂಗಿತ್ತು

ಆ ಲಿಂಗದ ಸುಖವ ಸಂಗ ನುಂಗಿತ್ತು

ಸಂಗದ ಸುಖವ ಸಮರತಿ ನುಂಗಿತ್ತು

ಸಮರತಿಯ ಸುಖವ ಪರವು ನುಂಗಿತ್ತು

ಪರದ ಸುಖವ ಕೂಡಲಿ ಚನ್ನ ಸಂಗಯ್ಯ ತಾನೇ ಬಲ್ಲ.”

“ಏಕೀಕೃತೇ ಶಿವೇ ಭಾವೇ ಜ್ಞಾನೇನ ಸಹ ಸಂಯಮೀ ।

ವಿಸ್ಮಿತಾತ್ಮ ಸಮಾವೇಶಃ ಶಿವಭಾವೇ ವಿಭಾಸತೇ ॥ ೫ ॥

ನ ಭಾವೇನ ವಿನಾ ಜ್ಞಾನಂ ನ ಭಾವೋ ಜ್ಞಾನಮಂತರಾ

ಮೋಕ್ಷಾಯ ಕಾರಣಂ ಪ್ರೋಕ್ತಂ ತಸ್ಮಾದುಭಯಮಾ

ಶ್ರಯೇತ್ ॥ ೬ ॥

ಶಿವಭಾವವನ್ನು ಶಿವಜ್ಞಾನದೊಡನೆ ಒಂದಾಗಿಸಿ ಭಾವ ನಿಷ್ಪತ್ತಿಯನ್ನು ಗಳಿಸಿದ ಸಂಯಮಿಯಾದ ಶರಣನು ಆಚಾರ್ಯನನ್ನು ಉಪದೇಶಿಸುತ್ತಾನೆ. ಅವಿರಳತೆಯುಳ್ಳವನಾಗಿ ಶಿವಭಾವದಲ್ಲಿ ಶೋಭಿಸುತ್ತಾನೆ.

ವೋಕ್ಷಕ್ಕೆ ಪ್ರ-ಭಾವ, ಪ್ರ-ಬೋಧಗಳೆರಡೂ ಬೇಕು. ಒಂದೊಂದರಿಂದ ಒದಗದು. ಕಾರಣ ಶರಣನು ಅವೆರಡನ್ನೂ ಆಶ್ರಯಿಸಬೇಕು. ಭಕ್ತಿ ಜ್ಞಾನಗಳಿಂದ ನುಂಟಿ.

“ಸತ್ಯವಿಲ್ಲದ ಭಕ್ತಿ ಹತ್ತುಸಾವಿರ ಕಾಲ ಮಾಡಿದಡೇನು ?

ನಿಷ್ಠೆಯಿಲ್ಲದ ಪೂಜೆಯನ್ನೇನು ಕಾಲ ಮಾಡಿದಡೇನು,

ಭಾವನೆಲೆಗೊಳ್ಳದನ್ನಕ್ಕರ ?

ನಿಜವಿಲ್ಲದ ಪ್ರಸಾದವನ್ನೇನು ಕಾಲ ಕೊಂಡಡೇನು ?

ಅಭ್ಯಾಸವಾಯಿತ್ತಲ್ಲದೆ ಸಹಜವಲ್ಲ, ಸಮೃತ್ತವಲ್ಲ ;

ಒಬ್ಬರ ಕಂಡೊಬ್ಬರು ಮಾಡುವರಲ್ಲದೆ ತಮ್ಮ ತಾವು ವಿಚಾರಿಸಿಕೊಳ್ಳಲಿರಿಯರು. ಇಂತೀ ವಿವರವನರಿಯದ

ಅಜ್ಞಾನಿಗಳಿಗೆ ಭಕ್ತಿ ಮಾಹೇಶ್ವರನೆನಲಾಗದಯ್ಯ ;

ಕೊಡಲಚನ್ನ ಸಂಗಮದೇವಾ !”

“ಆವ ಜ್ಞಾನಿಯಾದರೇನು ? ದೇಹಾವಸಾನದಲ್ಲಿಯ

ಭಾವದಂತೆ ತಪ್ಪಲಿರಿಯದು ನೋಡಾ !

ಆವ ಜ್ಞಾನಿಯಾದರೇನು ನೋಡಾ ?

ಭಾವವೆಂಬುದು ಜನ್ಮಕ್ಕೆ ಈಡು ;

ನಿರ್ಭಾವವೆಂಬುದು ಜನ್ಮಕ್ಕೆ ಕಾಡುಗಿಚ್ಚು ನೋಡಾ,

ಕಪಿಲಸಿದ್ಧ ಮಲ್ಲಿಕಾರ್ಜುನಾ.

“ಮನವೆಂಬುದು ಬೇರಲ್ಲ

ಮಹಾದೇವನ ಮಹಾ ಅರುಹು ನೋಡಾ

ಸಂಕಲ್ಪ ವಿಕಲ್ಪಗಳ ಧರಿಸಿದಲ್ಲಿ ಮನವೆನಿಸಿತ್ತು

ಅದು ಅಳಿದಲ್ಲಿ ಮಹಾಜ್ಞಾನವೆನಿಸಿತ್ತು.

ಅಳಿದು ಭಾವ ತಲೆದೋರಿದಲ್ಲಿ

ಕಪಿಲಸಿದ್ಧ ಮಲ್ಲಿಕಾರ್ಜುನನೆನಿಸಿತ್ತು.”

ತನ್ನ ಮಗಿತು ಈ ಭವದಲ್ಲಿದ್ದರೆ ಭಾವವೆನಿಸುವುದು. ತನ್ನ ಅರಿತು ಆ ಶಿವದಲ್ಲಿದ್ದರೆ ನಿರ್ಭಾವವೆನಿಸುವುದು. ಅದೇ ಭಾವನಿಷ್ಟತೆಯೆನಿಸುವುದು.

“ಕಂಡು ಕಂಡು ಕಾಣಲುಂಟೆ ಅಯ್ಯಾ?

ಕೇಳಿ ಕಂಡಿಹೆನೆಂದಡೆ ಮನಸ್ಸು ನಾಚಿತು

ನಾಚಿದ ಮನಸ್ಸಿಗೆ ನೋಡಿದ ನೋಟಕ್ಕೆ

ಭಾವ ಬತ್ತಲೆಯಾಗದನ್ನಕ್ಕರ

ಚಿಕ್ಕಯ್ಯಪ್ಪಿಯ ಸಿದ್ಧಲಿಂಗ ಇಲ್ಲ, ಇಲ್ಲ.”

ಸುಜ್ಞಾನ ದೃಷ್ಟಿಯಿಂದ ಅಂತರಂಗದಲ್ಲಿ ಪ್ರಾಣಲಿಂಗವನ್ನು ಕಂಡು, ಆ ಪ್ರಾಣಲಿಂಗವೇ ಇಷ್ಟಲಿಂಗವಾಗಿ ಕಂಡು; ಬಳಿಕ ಇಷ್ಟಲಿಂಗವನ್ನು ಬಿಟ್ಟು ಪ್ರಾಣಲಿಂಗವನ್ನು ಕಾಣಲಾಗದು. ಶ್ರವಣ ಮಾತ್ರದ ಜ್ಞಾನದಿಂದ ಪ್ರಾಣಲಿಂಗವನ್ನು ಕಾಣಲಾಗುವುದಿಲ್ಲ. ಕಂಡೆನೆಂದು ಹೇಳಿದರೆ ಜೊಳ್ಳುಮಾತದು. ಅದಕ್ಕೆ ಮನವೊಪ್ಪದು. ಸ್ವಯಜ್ಞಾನದಿಂದ ಮನಗಂಡ ಪ್ರಾಣಲಿಂಗಕ್ಕೂ ಸತ್ತ್ವಿಯಾದ ದೃಷ್ಟಿಯಲ್ಲಿ ಕಂಡ ಇಷ್ಟಲಿಂಗಕ್ಕೂ ಇರುವ ಭಿನ್ನ ಭಾವ ನಷ್ಟಪಾಗದೆ ಭಾವಲಿಂಗದ ಸಾಕ್ಷಾತ್ಕಾರ ಸಾಧ್ಯವಾಗದು.

ಭಾವ ಬತ್ತಲೆಯಾಗದೆ ಭಾವ ಸೌಂದರ್ಯವುಂಟಾಗುವುದಿಲ್ಲ. ಭವಹರನು ಒಲಿಯುವುದಿಲ್ಲ. ಭಾವವು ಭವದಲ್ಲಿರಬಾರದು. ಭವದ ಉಡುಗೆಯನ್ನು ಉಡಬಾರದು. ಭ್ರಾಂತಿಯ ಭೂಷಣಗಳನ್ನು ಹಾಕಿಕೊಳ್ಳಬಾರದು ಇವೆಲ್ಲ ಅಸಹಜಗಳು; ಅಸ್ವಾಭಾವಿಕಗಳು. ಹೊರಗೊಂದು ಒಳಗೊಂದಾಗಿರುವಿಕೆ. ಭಾವ ಬತ್ತಲೆಯಾಗಿರುವಿಕೆಯೆಂದರೆ ವಿಕಲಾ ದಿಗಳಲ್ಲದೆ ಸಹಜವಾಗಿ ಸ್ವಾಭಾವಿಕವಾಗಿ ಇರುವಿಕೆ. ಭ್ರಾಂತಿಗೆ ಒಳಗಾಗದಿರುವಿಕೆ.

“ಭಾವ ನಿರ್ಭಾವಗಳ ಸುಳುಹು ನಷ್ಟವಾದ ಸದ್ಭಾವದ ಧೂಪವನಿಕ್ಕಿ, ಸಮ್ಯಕ್ ಜ್ಞಾನದಿಂ ಪ್ರಕಾಶಿಸಿ ತೋರ್ಪ ದೀಪಮಂ ಬೆಳಗಿ, ಬ್ರಹ್ಮರಂದ್ರದಿಂದೊ ಸರ್ದಿ ಪರಿತಪ್ಪ ಪರಮಾಮೃತವನಾರೋಗಿಸಿ, ಆರೋಗಣೆಯ ಮಾಡಿ, ನವದ್ವಾರ ಉಲುಹಡಗಿದ ನಿಃಶಬ್ದವೆಂಬ ತಾಂಬೂಲವನಿತ್ತು, ಇಂತಪ್ಪ ಅಷ್ಟವಿಧಾರ್ಚನೆಯಿಂದರ್ಚಿಸಿ, ಪರಮಪರಿಣಾಮವಿಂಬುಗೊಂಡ ಪರಮ ಪ್ರಸಾದವನವಗ್ರಹಿಸಿ ಪರಮ ಸುಖಿಯಾಗಿಪ್ಪ ಮಹಾಶರಣರ ತೋರಿಸಿ ಬದುಕಿಸಾ ಸೌಲಾಪ್ತಿ ಸೋಪಾನವಿಟ್ಟು!”

೬. ಜ್ಞಾನ ನಿಷ್ಪತ್ತಿ ಸ್ಥಳಂ

ನಿಷ್ಪತ್ತಿಲಿಂಗದ ಮೂರನೆಯ ನಿಲುವು ಜ್ಞಾನನಿಷ್ಪತ್ತಿಲಿಂಗ. ನಿಷ್ಪತ್ತಿಲಿಂಗದ ಚರಮಾಂಶ; ಅಂತರಂಗ. ಮನ ಘನವಾದಾಗ, ಭಾವ ಶಿವವಾದಾಗ ಜ್ಞಾನ ಪೂರ್ಣಗೊಂಡು ಪರಿಪಕ್ವವಾಗುವುದು ಅತಿಶಯವೇನಲ್ಲ; ಅಸಹಜವೇ ನಲ್ಲ; ಬಗೆಯ ಬಯಲಲ್ಲಿ ಅಚ್ಚ ಅರಿವಿನ ನೇಸರ ಮೂಡಿ ಮಂಜರಿಗಳಾಗಿ ತೊಳಗುವುದು, ತೊಳಗಿ ತುಂಬಿರುವುದು; ತುಂಬಿ ನಿಷ್ಪನ್ನವಾಗಿರುವುದು; ನಿಷ್ಪಂದವಾಗಿರುವುದು. ನಿಷ್ಕಳಂಕವಾಗಿರುವುದು; ನಿಷ್ಕಿತಾರ್ಥವುಳ್ಳುದಾಗಿರುವುದು. ನಿರುಪಮವಾಗಿರುವುದು. ನಿರಾಳವಾಗಿ ನಿರಾವರಣ ಕಾರಣವಾಗಿರುವುದು.

ಚಿತ್ತಸ್ವರ್ಣಸ್ವರೂಪವೇ ಜ್ಞಾನನಿಷ್ಪತ್ತಿ. ಅದರಲ್ಲಿ ಚಿತ್ತ ಬುದ್ಧಿ ಅಹಂಕಾರ ಮನ ಜ್ಞಾನ ಜ್ಞಾತೃ ಎಲ್ಲವೂ ಅಜ್ಞಾನಾವರಣದಿಂದ ದೂರಾಗಿರುತ್ತವೆ; ನಿಶ್ಚಿತಾರ್ಥದ ನಿಲಿಗಡೆಯಲ್ಲಿರುತ್ತವೆ. ಬೆಳ್ಳನೇ ಬೆಳಗಿರುತ್ತವೆ. ಸರಶಿವ ಸರಿಣಾಮ ಪ್ರಸಾದವಾಗಿರುತ್ತವೆ. ನೆರೆಯರಿದು ಮಾತು ಮೌನವಾಗಿರುತ್ತದೆ. ಕರಣೇಂದ್ರಿಯಗಳು ವಿಶ್ರಾಂತಿಗೊಂಡಿರುತ್ತವೆ.

“ ಕಾಯ ಗುಣಂಗಳಳಿದಂ ಜೀವನ್ಮುಕ್ತನಾದ ಬಳಿಕ
ಸಮ್ಯಕ್‌ಜ್ಞಾನವೆಂಬುದೊಂದು ಶಾಂತಿಯು ದೂರಕೊಂಡಿತ್ತು.
ಅಂತರಂಗ ಬಹಿರಂಗವೆಂಬವನರಿಯನಾಗಿ
ದ್ವೈತಾದ್ವೈತವೆ ನೀಕರಿಸಿ ನಿರ್ವಾಣ ನಿಷ್ಪತ್ತಿಯಾಗಿ
ಗೌಹೇಶ್ವರಾ ನಿಮ್ಮ ಶರಣನನುಸಮ ಸುಖಿಯಾಗಿದ್ದ.”

ಇದೇ ಅಭಿಪ್ರಾಯವನ್ನು ಶಿವಾಚಾರ್ಯನ ಶಿವವಾಣಿಯಲ್ಲಿ ಸವಿಯೋಣ :

“ ಸರಿಪೂರ್ಣೇ ಮಹಾನಂದೇ ಪರಮಾಕಾಶಲಕ್ಷಣೇ |
ಶಿವೇ ವಿಲೀನಚಿತ್ತಸ್ಯ ಕುತೋ ಜ್ಞೇಯಾಂತರೇ ಕಥಾ ||೧||

ಪರಶಿವನು ನಿತ್ಯಸತ್ತಾಸ್ವರೂಪನು. ಪರಿಪೂರ್ಣ ಚಿದ್ರೂಪನು. ಅಖಂಡಾನಂದವಾಯು. ಪರಮಾಕಾಶ ಲಕ್ಷಣಲಕ್ಷಿತನು. ಅವನಲ್ಲಿ ಅವಿರಳವಾದ ಅಂತಃಕರಣವುಳ್ಳ ಶರಣನಿಗೆ ಅರಿಯಬೇಕಾದ ಬೇರೊಂದು ವಸ್ತುವಿರುವದಿಲ್ಲ. ಇದ್ದರೂ ಅರಿವ ಅಗತ್ಯವಿರುವದಿಲ್ಲ. 'ತಸ್ಮಿನ್ ವಿಜ್ಞಾತೇ ಸರ್ವಂ ವಿಜ್ಞಾತಂ ಭವತಿ.'

ಶರಣನ ಜ್ಞಾನನಿಷ್ಪತ್ತಿ ಸ್ವಾಭಾವಿಕವಾದುದು. ತೆರಹಿಲ್ಲದೆ ತುಂಬಿದುದು. ಅಜ್ಞಾನ ಅನಿಶ್ಚಯಗಳಿಗೆ ಆದೇಷ್ಟು ಅವಕಾಶವಿಲ್ಲದುದು. ಅಸುಖಕ್ಕೆ ಅವಕಾಶವಿಲ್ಲದುದು. ಅದು ಅಲ್ಪಾವಕಾಶವಲ್ಲ; ಭೌತಾವಕಾಶವನ್ನೊಳಗೊಂಡ ಘಾಮಾವಕಾಶ.

ಶರಣನ ಸಮ್ಯಕ್ ಜ್ಞಾನ ನಿಷ್ಪನ್ನತೆ ಸ್ವಪ್ನಜ್ಞಾನದಂತೆ ಅಳಿದು ಹೋಗುವುದಲ್ಲ ಅವಸ್ಥೆಗಳಿಂದ ವಿಷಯಗಳಿಂದ ಪರಿಮಿತವಾದುದಲ್ಲ; ಪರಿವರ್ತಿತವಾಗುವುದಲ್ಲ. ಸರ್ವಾವಸ್ಥೆಗಳಲ್ಲಿಯೂ ತಾನೇ ತಾನಾಗಿ ಬೆಳಗುವಂತಹದು. ಸರ್ವ ವಿಷಯಗಳಲ್ಲಿ ಸ್ವಸ್ವರೂಪದಿಂದ ಪ್ರಸನ್ನವಾಗಿರುವಂತಹದು. ಅದು ಪರಿಪೂರ್ಣವಾಗಿರುವಾಗ ಅದಕ್ಕೆ ಬೇರೆಯೆಂಬುದೇನಿರಬಲ್ಲುದು ?

“ಅಖಂಡಾನಂದ ಸಂವಿತ್ತಿ ಸ್ವರೂಪಂ ಬ್ರಹ್ಮ ಕೇವಲಂ ।

ಸರ್ವಂ ತದ್ರೂಪಮಿತ್ಯೇಷಾ ಸ್ಥಿತಿಜ್ಞಾನ ಮಿಹೋಚ್ಯತೇ ॥೨॥”

ರೂಪಭೇದದಿಂದ ಜ್ಞಾನಭೇದ ; ಮತ್ತು ಜ್ಞಾನದ ಉದಯ ಬೆಳವಣಿಗೆ ಮರೆಯುವಿಕೆ ಅಳಿಯುವಿಕೆಗಳು ಸಂಭವಿಸುತ್ತವೆ. ರೂಪಾಖಂಡತೆಯಲ್ಲಿ ಜ್ಞಾನವೂ ಅಖಂಡವಾಗಿರುತ್ತದೆ. ಹುಟ್ಟು ಹೊಂದುಗಳಿರುವದಿಲ್ಲ. ಉತ್ಪನ್ನಾದಿಗಳಿಲ್ಲದಂತಿರುವದೆ ನಿಷ್ಪನ್ನತೆ. ಅಖಂಡ ಚಿದಾನಂದ ಸ್ವರೂಪವಾದುದು ಅಪರಶಿವ ಬ್ರಹ್ಮವೊಂದೆ ! ಸರ್ವಾಕಾರವೂ ಅದೇ ಆಗಿದೆ. ಅದರ ಆ ಅಖಂಡ ಸ್ವರೂಪ ಜ್ಞಾನವೇ ನಿಷ್ಪನ್ನಜ್ಞಾನ. ಜ್ಞಾತೃವಾದ ತಾನೂ ತದ್ರೂಪವಾದಾಗ ಸರ್ವ ಜಗತ್ತೂ ತದ್ರೂಪವಾದಾಗ ಬೇರೆ ಜ್ಞೇಯ ವಸ್ತುವೇ ಇರುವದಿಲ್ಲ, ಶಿವನದು ಸರ್ವಜ್ಞ ಸ್ವರೂಪ. ಅದಾಗುವುದೇ ಪೂರ್ಣ ಪ್ರಜ್ಞೆ.

ಅಖಂಡಾನಂದ ಸಂವಿತ್ತಿ ಸ್ವರೂಪವೇ ಪರಶಿವನಿಗೆ ಪ್ರಧಾನ ಲಕ್ಷಣ. 'ವಿಜ್ಞಾನಮಾನಂದಂ ಬ್ರಹ್ಮ' ಎಂಬುದಾಗಿ ಶ್ರುತಿಮತವಿದೆ; ಸ್ವಾನುಭವ

ಸಿದ್ಧಾಂತವೂ ಅದೇ ಆಗಿರುತ್ತದೆ. ಶಿವಾದ್ವೈತ ಸಿದ್ಧಾಂತ ಮತವೂ ಅದೇ ಆಗಿದೆ.

ಪರಶಿವನ ಆ ಚಿದಾನಂದ ಸ್ವರೂಪ ಖಂಡವಲ್ಲ ; ಅಖಂಡ. ಅಂತೆಯೇ ಅದು ಜ್ಞಾನ ಘನವಾಗಿದೆ ; ಆನಂದಘನವಾಗಿದೆ. ಸರ್ವಾತ್ಮವಾಗಿ ಸರ್ವ ಸತ್ತಾಸ್ವರೂಪವಾಗಿದೆ. ಏಕೆಂದರೆ ಎಲ್ಲ ಭೇದಗಳನ್ನೊಳಗೊಂಡ ಅಭೇದ ಸ್ವರೂಪವಾಗಿದೆ. ಭಿನ್ನ ರೂಪಗಳಲ್ಲಿ ಅಭಿನ್ನ ಸ್ವರೂಪದಿಂದ ಸಚ್ಚಿದಾನಂದ ವಾಗಿದೆ. ವೃಷ್ಟಿರೂಪಗಳಲ್ಲೆಲ್ಲಾ ಸಮಷ್ಟಿಸ್ವರೂಪವೊಂದು ಹಾಸುಹೊಕ್ಕಾಗಿ ರುಂತ್ರೆ. ವೃಷ್ಟಿರೂಪಗಳೇ ದೃಷ್ಟಿದೋಷದಿಂದ ಅಶಿವ ರೂಪಗಳು; ಅಸ್ವಾಭಾವಿಕಗಳು. ಸಮಷ್ಟಿ ಸ್ವರೂಪವೇ ಶಿವಸ್ವರೂಪ ; ಸ್ವಾಭಾವಿಕ. ಅದು ಅಖಂಡಾನಂದ ಸಂವಿತ್ತಾಧಿಕವಾಗುತ್ತದೆ. ಆಗ ಶರಣನಿಗೆ ಸರ್ವವೂ ಶಿವ ಸ್ವರೂಪವಾಗಿ ಕಾಣುವುದು. ಹಾಗಾಗಿ ಬೇರೆ ಅರಿಯಬೇಕಾದುದು ಇರುವುದಿಲ್ಲವಾಗಿ ಜ್ಞಾನವಿಶ್ರಾಂತಿಯುಂಟಾಗುತ್ತದೆ. ಅಲ್ಲದೆ ಸರ್ವರೂಪ, ಸರ್ವ ರುಚಿ, ಸರ್ವಪರಿಣಾಮಗಳಿಂದುಂಟಾಗುವ ಸಮ್ಯಕ್ಜ್ಞಾನವನ್ನು ಶಿವನಿಗರ್ಪಿಸುವಿಕೆಯೂ ಜ್ಞಾನ ನಿಷ್ಪತ್ತಿಯೆನಿಸುತ್ತದೆ. ಪಂಚವಿಧ ಇಂದ್ರಿಯಾರ್ಥಗಳ ಜ್ಞಾನಾರ್ಪಣವೂ ಜ್ಞಾನನಿಷ್ಪತ್ತಿಯೆನಿಸುತ್ತದೆ. ಆಗ ಅಖಂಡಾನಂದ ಸಂವಿತ್ ಸ್ವರೂಪವುಂಟಾಗುತ್ತದೆ. ಸರ್ವಶಿವಸ್ವರೂಪ ಸಮ್ಯಕ್ಜ್ಞಾನ ಸ್ವಾಭಾವಿಕ ವಾಗಿ ಸ್ವಾಯತ್ತವಾಗಿರುತ್ತದೆ.

“ ಸತ್ತಾತ್ಮನಾ ನುಪೃತ್ತಂ ಯದ್ಧೃಟಾದಿಷು ಪರಂ ಹಿ ತತ್ |

ಪರಿಣಾಮಭಾವೇನ ಹಿ ಸ್ಥಿತಿಜ್ಞಾನಮಿಹೋಚ್ಛತೇ ||೩||

ಆ ಪರವಸ್ತು ಸತ್ತಾತ್ಮಕವಾಗಿದೆ. ಜಗತ್ತಿನಲ್ಲಿರುವ ಘಟಪಟಾದಿ ಎಲ್ಲ ದ್ರವ್ಯಗಳು ಆ ಸತ್ತಾತ್ಮಕ ವಸ್ತುವಿನ ಅಂಶಗಳಾಗಿವೆ ; ಅದರ ಪರಿಣಾಮ ಗಳಾಗಿವೆ. ಅದರಿಂದ ಜಾಗತಿಕ ದ್ರವ್ಯಗಳೆಲ್ಲವೂ ಸತ್ತಾಸ್ವರೂಪವಾಗಿವೆ ; ಸತ ವಾಗಿವೆ ಎಂದು ನೆರೆ ಅರಿವುದೇ ಜ್ಞಾನವೆನಿಸುತ್ತದೆ ಶಿವಾದ್ವೈತ ಸಿದ್ಧಾಂತದಲ್ಲಿ !

ಜಾಗತಿಕ ಸತ್ಯಜ್ಞಾನವೇ ಶಿವಾದ್ವೈತ ಸಮ್ಯಕ್ಜ್ಞಾನ. ಅದೇ ಅಖಂಡ ಜ್ಞಾನ. ಅದು ಉಂಟಾದ ಬಳಿಕ ಅರಿಯಬೇಕಾದುದು ಇರುವುದಿಲ್ಲವಾಗಿ ಜ್ಞಾನ ವಿಶ್ರಾಂತಿ ಸಹಜವಾಗಿ ಸಿದ್ಧಿಸುತ್ತದೆ. ಅದು ಸತ್ಯ, ಇದು ಸತ್ಯ ; ಸತಃ

ದಿಂದ ಸತ್ಯ ಸಂಭವಿಸಿದೆ. ಸತ್ಯವಾಗಿದೆ ; ಸತ್ಯದಲ್ಲಿಯೇ ಸಮರಸವಾಗುತ್ತದೆ. ಈ ಸತ್ಯ ಜ್ಞಾನದಿಂದ ಜ್ಞಾನಕ್ಕೆ ಪೂರ್ಣತೆ ಪ್ರಾಪ್ತವಾಗುತ್ತದೆ. ಸ್ವಾಭಾವಿಕ ಸತ್ಯದ ಸ್ವರೂಪ ಸಂವಿತ್ತಿಯಾಗುತ್ತದೆ. ಸಂಪೂರ್ಣಾನಂದವೂ ಸಮನಿಸುತ್ತದೆ.

ಈ ಜಗತ್ತೆಲ್ಲವೂ ಆ ಪರವಸ್ತುವಿನ ಅವಿಕೃತ ಪರಿಣಾಮವೇ ಹೊರತು ಬೇರಲ್ಲ. ರೂಪ ನಾಮಗಳ ಭೇದವಿದ್ದರೂ ಸ್ವರೂಪ ಭೇದವಿಲ್ಲ. ಸಕ್ಕರೆ ಹೊಂಬೆಗಳಲ್ಲಿ ರೂಪನಾಮಗಳ ಭೇದವಿದೆಯಾದರೂ ಸಕ್ಕರೆ ಬೇರೆಯಲ್ಲ; ಒಂದೇ ! ಅಂತೆಯೇ ಜಾಗತಿಕ ಘಟಾದಿ ದ್ರವ್ಯನಿಷ್ಠ ಸತ್ತಾಭಾವ ಅದೊಂದೇ ! ಅದೂ ಪರವಸ್ತುವೇ !

ಭೋಗವಸ್ತು ಸತ್ತಾಸ್ವರೂಪವಾಗಿದ್ದಂತೆ ಭೋಕ್ತೃವಾದ ತಾನೂ ಆ ಸ್ವರೂಪನೆಂದು ಯಾವ ಸಂಶಯವಿಲ್ಲದೆ ಅರಿಯಬೇಕು. ಆಗ ಅಖಂಡಾನಂದ ವೊಟಾಗುತ್ತದೆ.

“ಸಮ್ಯಗ್ ಜ್ಞಾನಮಹಂ ಸಾಕ್ಷಾಚ್ಛವ ಏವೇತಿ ವೇದನಂ |

ವೇದನೇನೈವ ತೇನಾಯ ಮಾಪ್ತುಕಾಮಃ ಸುಖೀ ಭವೇತ್ ||೪||

‘ಶಿವರೂಪತಯಾ ಸರ್ವಂ ಯಸ್ಯ ಭಾತಿ ಸ್ವರೂಪತಃ |’

‘ಅಹಮಿತಿ’ ಶಿವ ಏವ ಸತ್ಯಚಿದ್ವನಃ ಸ್ಫುರತಿ

ತದಾ ಪ್ರಥುಗಸ್ತಿ ನೈವ ವಸ್ತು |

ಇವಮಿತಿ ವಪುಷಾ ನ ತೇನ ಬಂಧನಂ

ನ ಹಿ ಶರಣಸ್ಯ ವಿಮೋಚನಂ ಚ ಕಿಂಚಿತ್ ||”

—ಶಿವಾನುಭವಸೂತ್ರ, ಅಧಿ—೮.

ಭೋಕ್ತೃ ಭೋಗಗಳ ಸತ್ತಾತ್ಮಕ ಸಂವಿತ್ತಿಯೊಟಾಗುವುದೇ ಪೂರ್ಣ ಪ್ರಜ್ಞೆ. ಅದೇ ಸಂವಿಧಿಶ್ರಾಂತಿ. ಅದೊಟಾದ ಶರಣನಿಗೆ ಬಂಧ ಮೋಕ್ಷಗಳ ಸಂಬಂಧವಿಲ್ಲ.

“ಜ್ಞಾತಾ ಚಾಹಂ ಜ್ಞೇಯಮಿದಮಿತಿ ವ್ಯವಹೃತಿಃ ಕುತಃ |

ಅಭೇದ ಬ್ರಹ್ಮಸಾರಸ್ಯೇ ನಿರಸಾ ಖಿಲ ವಸುನಿ ||೪||”

ವಸ್ತುಭೇದಗಳನ್ನೆಲ್ಲ ವಿಸರ್ಜಿಸಿ ಅಖಂಡಬ್ರಹ್ಮವಸ್ತುವಿನ ಸಮ್ಯಗ್‌ಜ್ಞಾನ
ವುಂಟಾದ ಶರಣನಲ್ಲಿ ನಾನು ಜ್ಞಾತೃ, ಅದು ಜ್ಞೇಯ ಎಂಬ ವ್ಯವಹಾರಕ್ಕೆ
ಅವಕಾಶವಿರುವುದಿಲ್ಲ. ತ್ರಿಪುಟಿಭಾವವಿರುವುದಿಲ್ಲ. ಅದೇ ಜ್ಞಾನ ನಿಷ್ಪತ್ತಿ.

“ಮಹಾನಾದ ಕಳೆಯೇ ಲಿಂಗಕ್ಕಾಶ್ರಯವಾಗಿ,
ಲಿಂಗದ ಕಳೆಯೇ ಹೃದಯಕ್ಕಾಶ್ರಯವಾಗಿ,
ಹೃದಯದ ಕಳೆಯೇ ಜ್ಞಾನಕ್ಕಾಶ್ರಯವಾಗಿ,
ಜ್ಞಾನದ ಕಳೆಯೇ ನಿತ್ಯಕ್ಕಾಶ್ರಯವಾಗಿ,
ನಿತ್ಯನಿರವಯ ಚಿಕ್ಕಯ್ಯಪ್ರಿಯ ಸಿದ್ಧಲಿಂಗ ಇಲ್ಲ, ಇಲ್ಲ.”

ಆ ಮಹಾನಾದವೇ ಪರಶಿವನ ಚಿತ್ತಳೆ. ಗುರುವರನ ಕರುಣೆಯಿಂದ
ಅದು ಕ್ರಿಯಾಲಿಂಗದ ಚೈತನ್ಯವಾಗುತ್ತದೆ. ಈ ಕ್ರಿಯಾಲಿಂಗ ಚೈತನ್ಯಕಳೆಯೇ
ಜ್ಞಾನಲಿಂಗ (ಭಾವಲಿಂಗ)ಕ್ಕೆ ಆಶ್ರಯವಾಗಿರುತ್ತದೆ. ಜ್ಞಾನಲಿಂಗದ ಚೈತನ್ಯ
ಕಳೆಯೇ ನಿತ್ಯವಾದ ಮಹಾಲಿಂಗಕ್ಕೆ ಚೈತನ್ಯವಾಗಿರುತ್ತದೆ. ಜ್ಞಾನಲಿಂಗವೇ
ಮಹಾಲಿಂಗವಾಗಿ ನಿತ್ಯನಿರವಯವಾಗಿ ಉಭಯಾಂಗಗಳಲ್ಲಿ ಭಿನ್ನವಿಲ್ಲದಿರುತ್ತದೆ.
ಅಂದರೆ ಜ್ಞಾತೃವೇ ಜ್ಞೇಯವಾದ ಬಳಿಕ ಜ್ಞಾತೃಜ್ಞಾನಗಳಿರಲು ಸಾಧ್ಯವಿಲ್ಲ
ವಾಗಿ ಜ್ಞಾನ ನಿಷ್ಪತ್ತಿಗೊಂಡಿರುತ್ತದೆ. ನೆನಹು ನಿಷ್ಪತ್ತಿಗೊಳ್ಳುತ್ತದೆ. ನೆನವಮನ,
ಅರಿವ ಜ್ಞಾನಕರಣ-ವಸ್ತುಸ್ವರೂಪವಾದ ಬಳಿಕ ನೆನವವರಾರು, ನೆನಹಿಸಿಕೊಂಬು
ವವರಾರು? ಅರಿವುದಾವುದು, ಅರುಹಿಸಿಕೊಂಬುವವರಾರು? ಅವುಳ್ಳವ
ರಾರು? ಎಲ್ಲವೂ ಏಕರಸವಾಗಿ ನಾವರೂಪುಕ್ರಿಯೆ ಪ್ರಜ್ಞೆ ಎಲ್ಲವೂ ನಿಷ್ಪತ್ತಿ
ಗೊಳ್ಳುತ್ತವೆ. ಅಂದರೆ ಕ್ರಿಯಾನಿಷ್ಪತ್ತಿಯಿಂದ ಕ್ರಿಯಾಲಿಂಗವೆಂಬ ನಾಮವೂ
ನಿಷ್ಪತ್ತಿಗೊಳ್ಳುತ್ತದೆ. ಅಂತೆಯೇ ಪ್ರಾಣಲಿಂಗ-ಭಾವಲಿಂಗಗಳ ನಾಮಗಳೂ
ನಿಷ್ಪತ್ತಿಗೊಳ್ಳುತ್ತವೆ:

“ಅಂಗದ ಮೇಲಣ ಲಿಂಗ ಪ್ರಾಣದ ಮೇಲೆ ಬಂದು

ನಿಲ್ಲುವನ್ನಕ್ಕೆ ಪೂಜಿಸಬೇಕು.

ಪ್ರಾಣದ ಮೇಲಣ ಅರಿವು ಕರಿಗೊಂಬನ್ನಕ್ಕೆ ನೆನೆಯಬೇಕು.

ನೆನಹು ನಿಷ್ಪತ್ತಿಯಾದ ಮತ್ತೆ ಈಶಾನ್ಯ-

ಮೂರ್ತಿ ಮಲ್ಲಿಕಾರ್ಜುನಲಿಂಗವೆಂಬ ನಾಮವಡಗಿತ್ತು.”

ಕ್ರಿಯಾನಿಷ್ಪತ್ತಿ ಜ್ಞಾನದಲ್ಲಿ, ಜ್ಞಾನನಿಷ್ಪತ್ತಿ ಧ್ಯಾನದಲ್ಲಿ, ಧ್ಯಾನನಿಷ್ಪತ್ತಿ ಧಾರಣದಲ್ಲಿ ಧಾರಣವಿಶ್ರಾಂತಿ ಲಿಂಗಾಂಗಸಾಮರಸ್ಯದಲ್ಲಿ. ಆಗ ಯಾವ ನಾವು ನೇಮಗಳಿಲ್ಲ; ಚಲುವು ಒಲವುಗಳಿಲ್ಲ. ಅರ್ಚನ ಅರಿವುಗಳಿಲ್ಲ. ಎಲ್ಲವೂ ವಿಶ್ರಾಂತಿಗೊಂಡಿರುತ್ತವೆ. ಆ ಪರಮಾಕಾಶದಲ್ಲಿ ಪರಿಣಾಮಗೊಂಡಿರುತ್ತವೆ. ಶೂನ್ಯ ನಿಶ್ಯೂನ್ಯ ವಸ್ತುವಿನ ಗರ್ಭದಲ್ಲಿ ಅಡಗುತ್ತವೆ.

“ ಬೆಂಕಿಗೆ ಉರಿ ಮೊದಲೋ, ಹೊಗೆ ಮೊದಲೋ,
ಎಂಬುದನರಿದಲ್ಲಿ ಇಷ್ಟಲಿಂಗಸಂಬಂಧಿ.
ಉಭಯವನರಿದಲ್ಲಿ ಪ್ರಾಣಲಿಂಗಸಂಬಂಧಿ.
ಆ ಉಭಯ ನಷ್ಟವಾದಲ್ಲಿ ಏನೂ ಎನಲಿಲ್ಲ ಜಾಂಬೇಶ್ವರಾ.”

ಹೊಡೆಗಿಚ್ಚಿಗೆ ಹೊಗೆ ಮೊದಲು; ಬಳಿಕ ಉರಿ. ಅಂತೆಯೇ ಚೈತನ್ಯಕ್ಕೆ ಅಥವಾ ಅಂಗಳಕ್ಕೆ ಕ್ರಿಯೆ ಮೊದಲು; ಬಳಿಕ ಜ್ಞಾನ. ಎಂದರೆ ಅಂದರೆ ಇಷ್ಟಲಿಂಗದ ಕ್ರಿಯೆಯಿಂದಲೇ ಪ್ರಾಣಲಿಂಗವು ಪ್ರಭಾವಿಸುವುದೆಂದು ತಿಳಿದರೆ ಅದು ಇಷ್ಟಲಿಂಗಸಂಬಂಧ. ಉಭಯ ಸಮನ್ವಯಗೊಂಡಿರುವುದೇ ಪ್ರಾಣಲಿಂಗ ಸಂಬಂಧ. ಕ್ರಿಯಾ-ಜ್ಞಾನಗಳೆರಡೂ ವಿಶ್ರಾಂತಿಗೊಂಡಿರುವುದೇ ಶೂನ್ಯ ಸಂಪಾದನೆ. ಅಂದರೆ ಪ್ರಾಣ ಮತ್ತು ಲಿಂಗರೂಪ ಚೇತನ ಒಂದೇ ಆಗಿ ಸನ್ನಿಹಿತ ಸಂಬಂಧವುಳ್ಳವಾದಾಗ ಕ್ರಿಯೆಯನ್ನು ಹಿಡಿದು ಆಚರಿಸಬೇಕೆಂಬುದಿಲ್ಲ; ಜ್ಞಾನವಿಡಿದು ವಿಚಾರಿಸಬೇಕೆಂಬುದಿಲ್ಲ. ಉಭಯವೂ ಶೂನ್ಯಗರ್ಭವನ್ನು ಸೇರುತ್ತವೆ. ನಿಶ್ಯೂನ್ಯ ಸ್ವರೂಪವಾಗುತ್ತವೆ.

“ ಕಾಷ್ಠದ ಕೆಂಡದಂತೆ ಹೊರೆ ಇಲ್ಲದೆ ಇಪ್ಪೆಯಯ್ಯ !
ಬೆಂಕಿಯ ಬೆಳಗಿನಂತೆ ನೀನಿಪ್ಪೆಯಯ್ಯ !
ಇದು ಕಾರಣ, ನಿಮ್ಮ ಕಂಡಾ ಪರಮಜ್ಞಾನಿ
ನಿಮ್ಮೊಳಗೆ ಗುಹೇಶ್ವರಾ!”

ಕಟ್ಟಿಗೆಯಲ್ಲಿ ಕಿಚ್ಚು, ಬೆಂಕಿಯಲ್ಲಿ ಬೆಳಗು ಹೊರೆಯಿಲ್ಲದೆ ತುಂಬಿಕೊಂಡು ಬೇರಿಲ್ಲದಂತೆ ಶರಣನ ಆತ್ಮಾಂಗದಲ್ಲಿ ಚಿತ್ತರಮುಲಿಗವು ಬೇರಾಗದೆ ತೆರಹಿಲ್ಲದೆ

ಇರುತ್ತದೆ. ಸಮ್ಯಗ್‌ಜ್ಞಾನವುಳ್ಳ ಶರಣನು ಸಮ್ಯಗ್‌ಜ್ಞಾನಸ್ವರೂಪಲಿಂಗವೆ ಆಗಿರುತ್ತಾನೆ. ಅಂದರೆ ಜ್ಞಾತೃತ್ವ ಜ್ಞೇಯತ್ವಗಳು ವಿಶ್ರಾಂತಿಗೊಳ್ಳುತ್ತವೆ. ಹೇಗೆಂದರೆ ಕಾಷ್ಠದೊಳಗಿನ ಕಿಚ್ಚು ಹೊಮ್ಮಿ ಕಾಷ್ಠವೆಲ್ಲ ಕಿಚ್ಚಾಗಿ ಅಮೇಲೆ ಕಿಚ್ಚು ಕಾಣದಂತಾಗುತ್ತದೆ. ಹಾಗಾದರೂ ಅವೆರಡೂ ಪೂರ್ಣನಷ್ಟವಾಗುವುದಿಲ್ಲ. ಪರವಸ್ತುವಿನಲ್ಲಿ ಪ್ರಲೀನವಾಗುತ್ತವೆ. ಇಲ್ಲಿ ಇನ್ನೊಂದು ವಿಚಾರವಿದೆ. ಕಾಷ್ಠದೊಳಗಿನ ಕಿಚ್ಚು ಹೊರಹೊಮ್ಮಿದ ಮುನ್ನ ಕಿಚ್ಚೆಲ್ಲ ಕಾಷ್ಠವಾಗಿದ್ದಿತು. ಬಳಿಕ ಕಾಷ್ಠವೆಲ್ಲ ಕಿಚ್ಚಾಗುತ್ತದೆ. ಆ ಕಿಚ್ಚನ್ನೆಲ್ಲ ಪ್ರಕಾಶ ತುಂಬಿಕೊಂಡಿರುತ್ತದೆ. ಅಂತೆಯೇ ಜ್ಞಾನನಿಷ್ಪತ್ತಿಯಲ್ಲಿ ಶರಣಾಂಗನು ಪರಿಪೂರ್ಣ ಚಿತ್ತಳಾಸ್ವರೂಪನಾಗಿರುತ್ತಾನೆ.

“ ಹುರಿದು ಬಿತ್ತಿದ ಬೀಜ ಮೊಳೆದೋರದಂತೆ,
ಜ್ಞಾನ ಕಾಯಂಗೆ ಬಹುಕಾಯವಿಲ್ಲ. ಅರಿವಿನ ಮುಂದಿನ
ಕುರುಹು ಅರಿವನವಗ್ರಹಿಸಿ ಜ್ಞಾನ ನಿಷ್ಪತ್ತಿಯಾಯಿತ್ತು.
ಸೌರಾಷ್ಟ್ರ ಸೋಮೇಶ್ವರಲಿಂಗವೆಂಬ ಕುರುಹು ಮರೆದ ಕಾರಣ
ನಿಶ್ಯೂನ್ಯ ನಿರ್ಗಮನವಾಯಿತ್ತು.”

“ ಅಂಗದ ಮೇಲೆ ಲಿಂಗಸಂಬಂಧವಾದ ಬಳಿಕ
ಪ್ರಾಣನ ಮೇಲೆ ಜ್ಞಾನ ನಿರ್ಧರವಾಯಿತ್ತು-ನೋಡಾ !
ಒಳಗು ಹೊರಗು ಎಂಬ ಉಭಯವು ಏಕಾರ್ಥವಾಯಿತ್ತು
ಗುಹೇಶ್ವರಾ ನಿಮ್ಮ ನೆರೆದನಾಗಿ !”

ಕಾಷ್ಠದ ವೇಲೆ ಕಿಂಡ ಬಾರದೆ ಕಾಷ್ಠ ಕಿಚ್ಚಾಗದು. ಅಂಗದ ಮೇಲೆ ಲಿಂಗ ಬಾರದೆ (ಧಾರಣವಾಗದೆ) ಜ್ಞಾನ ಪ್ರಾಣದಲ್ಲಿ ಪ್ರಕಾಶಿಸದು. ಕಾಷ್ಠ ದಾಶ್ರಯದಲ್ಲಿ ಕಿಚ್ಚು ಪ್ರಕಾಶಿಸುವಂತೆ ಕ್ರಿಯಾಂಗದಾಶ್ರಯದಲ್ಲಿ ಜ್ಞಾನಪ್ರಭೆ ಪ್ರಕಾಶಿಸುತ್ತದೆ. ಅಂತರಂಗವೆಂಬ ಭೇದವಿಲ್ಲದಂತೆ ಮಾಡುತ್ತದೆ, ಸಮ್ಯಗ್‌ಜ್ಞಾನಿಯ ಬಹಿರಂಗವೂ ದೃಕ್ಕ್ರಿಯಾದೀಪ್ತಿಯಾಗಿ ಬೆಳಗುತ್ತದೆ.

“ ಒಳಗೆ ಸಾಧಿಸಿ, ಹೊರಗೆ ಧವಳಿಸಿ,
ಭಾವದಿಂದ ಗುಡಿ ತೋರಣವ ಕಟ್ಟಿದನಯ್ಯ;
ಲಿಂಗಬಾರಯ್ಯ, ಎನ್ನದೇವ ಬಾರಯ್ಯ;
ಅಂತರಂಗದ ಪರಂಜ್ಯೋತಿಯನಿದಿರುಗೊಂಬೆ--
ಎನ್ನ ಮಹಾಲಿಂಗ ಗಜೇಶ್ವರಯ್ಯನ !”

ನಿಷ್ಪತ್ತಿಯೊಳಗಿನ ನಿಜದ ನಿರತಿಶಯವಾದ ಹೃದಯ ಹಂಬಲವಿದು. ಆ ಪರಂಜ್ಯೋತಿಗಾಗಿ ಇದಿರುಗೊಂಡು ನಿಂತಿದೆ ನಿಷ್ಪತ್ತಿಗೊಂಡ (ಪರಿಪಕ್ವ) ಗೊಂಡ) ಅಂಗ. ಸಾಧಿಸಿ ಶೋಧಿಸಿ ಧವಳಿಸಿ ಗುಡಿತೋರಣ ಕಟ್ಟಿ ಕರೆಯು ತಿದೆ ಒಳಗರುಳು. ‘ಎನ್ನದೇವ ಬಾರಯ್ಯ’ ಎನ್ನುತ್ತಿದೆ ತುಂಬಿದದೆ, ಈ ಭಾವದ ಭರವಸ್ಸು ಈ ಭಕ್ತಿಯ ಭರವಸ್ಸು ನಮ್ಮ ಭಾಷೆಯಲ್ಲಿ ಬಿಚ್ಚದೆ ಭಕ್ತಿಭಾವದ ಪರಾಕಾಷ್ಠೆಯಲ್ಲಿದ್ದು ಹಮ್ಮಿ ಸಿದ ಬಸವಣ್ಣನವರ ಭಾವಾವೇಶದ ವಚನ ವಾಣಿಯಲ್ಲಿ ಬಿಚ್ಚೋಣ :

“ ಎನ್ನ ಗಂಡ ಬರಬೇಕೆಂದು ಎನ್ನಂತರಂಗವೆಂಬ
ಮನೆಯ ತೆರಹು ಮಾಡಿ, ಅಷ್ಟದಳ ಕಮಲವೆಂಬ
ಓವರಿಯೊಳಗೆ ನಿಜನಿವಾಸವೆಂಬ ಹಾಸಿಗೆಯ ಹಾಸಿ,
ಧ್ಯಾನಮೌನವೆಂಬ ಮೇಲುಕಟ್ಟು ಕಟ್ಟಿ
ಜ್ಞಾನವೆಂಬ ದೀಪವ ಬೆಳೆಗಿ,
ನಿಷ್ಕ್ರಿಯೆಗಳೆಂಬ ಉಸಕರಣಂಗಳ ಹರಹಿಕೊಂಡು
ಪಶ್ಚಿಮದ್ವಾರವೆಂಬ ಬಾಗಿಲ ತೆಗೆದು,
ಕಂಗಳೇ ಪ್ರಾಣವಾಗಿ ಹಾರುತ್ತಿದ್ದೆನಯ್ಯ !
ನಾನು ಬಾರೆನೆಂದು ಉಮ್ಮಳಿಸಿಹೆನೆಂದು
ತಾನೇ ಬಂದು ಎನ್ನ ಹೃದಯ ಸಿಂಹಾಸನದ ಮೇಲೆ
ಮೂರ್ತಿಗೊಂಡಡೆ ಎನ್ನ ಮನದ ಬಯಕೆ ಸಯವಾಯಿತ್ತು.
ಹಿಂದೆ ಹನ್ನೆರಡು ವರ್ಷದಲ್ಲಿ ಚಿಂತೆಯಿಂದ ನಿಶ್ಚಿಂತವಾಯಿತ್ತು.
ಕೂಡಲಿಸಂಗಮದೇವ, ಕೃಪಾಮೂರ್ತಿಯಾದ ಕಾರಣ
ನಾನು ಬದುಕಿದನು.

೨. ಪಿಂಡಾಕಾಶ ಸ್ಥಳಂ

ಪಾದೋದಕಲಿಂಗ, ನಿಷ್ಪತ್ತಿಲಿಂಗಗಳೆರಡರ ಒಳಲಿಂಗಗಳಾರರ ನಿರೂಪಣೆ ಯಾದ ಬಳಿಕ ಅದೇ ಪ್ರಸಾದ ಲಿಂಗದೊಳಗಿನ ಮೂರನೆಯದಾದ ಆಕಾಶ ಲಿಂಗದೊಳಗಿನ ಪಿಂಡಾಕಾಶಸ್ಥಳದ ವಿಚಾರ ಇದೀಗ ಕ್ರಮಪ್ರಾಪ್ತವಾಗಿದೆ. ಇದು ಆಕಾಶಲಿಂಗದ ಆರಂಭಸ್ಥಳ, ಜ್ಞಾನನಿಷ್ಪತ್ತಿಲಿಂಗದ ಬೆಂಬಳವಿಡಿದು ಬಂದಿರುವ ಸ್ಥಳ. ನಿಷ್ಪತ್ತಿಲಿಂಗವಿಡಿದು ಆಕಾಶಲಿಂಗ ಬರುತ್ತದೆ, ಜ್ಞಾನ ನಿಷ್ಪತ್ತಿವಿಡಿದು ಪಿಂಡಾಕಾಶ ಸ್ಥಳ ಪರಿಣಮಿಸುತ್ತದೆ. ವಿಶ್ರಾಂತಿಗೊಂಡ ಸಮ್ಯಕ್ ಸಂವಿತ್ತಿ ಆಕಾಶದಂತೆ ಪಿಂಡದಲ್ಲಿ ಪರಿಪೂರ್ಣವಾಗಿ ಹಬ್ಬಿರುತ್ತದೆ. ಅಂತಾದಾಗ ಅದುವೇ ಪಿಂಡಾಕಾಶಸ್ಥಳವೆನಿಸುತ್ತದೆ. ಆಗ ಶರಣನ ಚಿತ್ತಿಂಡ ದಲ್ಲಿರುವ ಆಕಾಶ ಭೂತಾಕಾಶವಲ್ಲ; ಪರಮಾಕಾಶ. ಶರಣನದು ಮಾಂಸ ಪಿಂಡವಲ್ಲ, ಮೃತ್ಪಿಂಡವಲ್ಲ; ಚಿತ್ತಿಂಡ. ಶರಣನ ಆ ಪಿಂಡದಲ್ಲಿ ಆಕಾಶಕ್ಕೆ ಆಕಾಶ ವಾದ ಅಚಿತ್ತಕಾಶ ತೆರಹಿಲ್ಲದೆ ತುಂಬಿ ಪಿಂಡಸ್ಥ ಪಂಚಭೂತಗಳನ್ನು ಚಿದ್ರೂ ಪವನ್ನಾಗಿಸುತ್ತದೆ.

ಭಕ್ತನು ಪ್ರಥ್ಯಂಶವನ್ನು, ಮಾಹೇಶ್ವರನು ಜಲಾಂಶವನ್ನು, ಪ್ರಸಾದಿಯು ತೇಜಾಂಶವನ್ನು, ಪ್ರಾಣಲಿಂಗಿಯು ವಾಯ್ವಂಶವನ್ನು, ಸತ್-ಚಿತ್-ಸುಖ-ನಿತ್ಯಸ್ವರೂಪಗಳನ್ನಾಗಿ ಮಾಡಿದ್ದರೆ ಶರಣನು ಉಳಿದ ಆಕಾಶಾಂಶವನ್ನು ತನ್ನ ಜ್ಞಾನನಿಷ್ಪತ್ತಿಯಿಂದ ಪರಿಪೂರ್ಣವನ್ನಾಗಿಸುತ್ತಾನೆ. ಅಂದರೆ ಪರಮಾಕಾಶ ಸ್ವರೂಪವಾದ ಪ್ರಸಾದಲಿಂಗವನ್ನು ಪಿಂಡಾಕಾಶವನ್ನಾಗಿಸುತ್ತಾನೆ. ವಿದ್ಯಾ ತತ್ವಕಾಶಕ್ಕೆ ಆಕಾರವಿಲ್ಲದಿದ್ದರೂ ಬಲ್ಪಿನೊಳಗೆ ಬಂದು ಬಲ್ಪಿನಾಕಾರವಾಗಿ ತೋರುವಂತೆ ಆ ಚಿದಾನಂದ ಪರಮಸ್ತು ಶರಣನೆಂಬ ಪಿಂಡದಲ್ಲಿ ಪಜ್ಜಳಿಸಿ ಪಿಂಡಾಕಾಶಸ್ಥಳವಾಗುತ್ತದೆ. ಅಂದರೆ ಶರಣನಲ್ಲಿ ನಿಷ್ಪತ್ತಿಗೊಂಡ ಮಹಾ ಜ್ಞಾನವು ಪಿಂಡಾಕಾಶದ ನಿಲವಿನಲ್ಲಿ ನೆಲೆಗೊಂಡಿರುತ್ತದೆ.

“ಮರದೊಳಗೆ ಮಂದಾಗ್ನಿಯನುರಿಯದಂತಿರಿಸಿದೆ
 ನೊರೆವಾಲೊಳಗೆ ಶುಷ್ಪವ ಕಂಪಿಲ್ಲದಂತಿರಿಸಿದೆ.
 ಶರೀರದೊಳಗಾತ್ಮನನಾರೂ ಕಾಣದಂತಿರಿಸಿದೆ
 ನೀ ಬೆರಸಿದ ಭೇದಕ್ಕೆ ಬೆರಗಾದೆನಯ್ಯ ರಾಮನಾಥ.”

ಶರಣನೊಳಿಗಿರುವ ಆ ಸರಾನಂದ ಜ್ಯೋತಿಯು ನೊರೆವಾಲೊಳಗೆ ನರು
 ಗಂಪಿನ ಶುಷ್ಪವಿರುವಂತೆ ಇರುತ್ತದೆ. ಮರದೊಳಗೆ ಉರಿಯಿರುವಂತೆ ಇರು
 ತ್ತದೆ. ಇದ್ದರೂ ಇದ್ದು ಬೆಳಗುತ್ತಿದ್ದರೂ ಇನ್ನೊಬ್ಬರಿಗೆ ಕಾಣದಂತಿರುತ್ತದೆ.
 ನಿಜ ಶರಣಪಿಂಡ ಚಿತ್ತಿಂಡ; ಪೂರ್ಣಪಿಂಡ.

“ಸ್ವಕಾಯದಂತರ್ಗತದಲ್ಲಿ ಚಿದಾಕಾಶದಲ್ಲಿ

ನಿರ್ಮಲತೆಯುಂ ಪರಮಹಂಸನು,

ಶ್ರದ್ಧೆ ನಿಷ್ಠೆ ಸಾವಧಾನದಿಂದದ್ರಿಜೆಯಂ ಪತಿಯಪ್ಪ

ಪರಶಿವಲಿಂಗಮಂ ವೇಧಿಸಿ

ತಿಥಿ ವಾರ ನಕ್ಷತ್ರ ಯೋಗ ಕರಣಂಗಳೆಂಬ ಶಂಕೆಗೆಟ್ಟು

ಹೃತ್ಕಮಲ ಮಧ್ಯದಲ್ಲಿ ಮಹಾಪ್ರಕಾಶ ಉದಯಿಸಲು.

ಇದಕ್ಕೆ ಶ್ರುತಿ : “ಹಂಸಃ ಶುಚಿಃ ಸದ್ವಿಸುರಂತರಿಕ್ಷ ಸದ್ಜೋತಾ |

ವೇದಿ ಸದತಿಥಿದುರೋಣಸತ್ |

ನೃಷದ್ವರ ಸದೃತ ಸದ್ವೈಮ ಸದಬ್ಜಾ ಗೋಜಾ |

ಋತಜಾ ಅದ್ರಿಜಾ ಋತಂ ಬೃಹತ್ ||”

ಇಂತೆಂದುದಾಗಿ, ಸದಾ ಸದ್ವೈಮ ವ್ಯಕ್ತದಿಂ

ಸೌರಾಷ್ಟ್ರ ಸೋಮೇಶ್ವರ ಲಿಂಗವೆ

ತಾವಾಗಿಪ್ಪರಯ್ಯ ಪರಮಸ್ವಭಾವಿಗಳು !”

ಶ್ರುತ್ಯರ್ಥವಿದು: ಹಂಸಃ- ಪರಮಹಂಸನು ಶುಚಿಃ- ನಿರ್ಮಲತ್ವದಿಂದ
 ಸತ್-ಇದ್ದುದಾಗಿ, ವಸುಃ-ಜ್ಞಾನಾಗಿರೂಪನಾಗಿ ಅಂತರಿಕ್ಷ-ಚಿದಾಕಾಶದಲ್ಲಿ
 ಸತ್-ಇದ್ದುದಾಗಿ, ಹೋತಾ ಸಕಲಸುಖವನ್ನು ಮಹಾಲಿಂಗಕ್ಕೆ ಕೊಟ್ಟುತ

ನಾಗಿ, ವೇದಿಸತ್-ವೇದಿಸಿ ಇದ್ದಂಥ, ಅತಿಥಿ-ತಿಥಿ ವಾರ ನಕ್ಷತ್ರ ಯೋಗ ಕರಣಂಗಳೆಂಬ ಶಂಕೆ ಇಲ್ಲದಂಥ, ದುರೋಣ ತನ್ನ ಕಾಯವೆಂಬ ಮನೆಯಲ್ಲಿ ಸತ್-ಇದ್ದಂಥ, ನೃ-ಪರಬ್ರಹ್ಮವಾದಂಥ ಪರಶಿವನಲ್ಲಿ ಸತ್-ಇದ್ದುದಾಗಿ, ನೈವಮ ಹೃದಯಾಕಾಶದಲ್ಲಿ ಸತ್-ಇದ್ದಂತಾದ್ದ ಹುದು. ಅಬ್ಜಾ-ನಿಷ್ಠಾ ಭಕ್ತಿಯಿಂದ ಗೋಚಾ-ಶ್ರದ್ಧಾಭಕ್ತಿಯಿಂದಲೂ ಸಾವಧಾನಾಭಕ್ತಿಯಿಂದಲೂ ಅದ್ರಿಜಾಯುತಂ-ಪಾರ್ವತೀಪತಿಯಪ್ಪ ಪರಶಿವಲಿಂಗವನ್ನು ಬೃಹತ್-ದೊಡ್ಡಿ ತ್ತಾದುದನ್ನಾಗಿ ತನ್ನ ಪಿಂಡದಲ್ಲಿ ಪರಿಭಾವಿಸುವುದು,

ಘನಕ್ಕೆ ಘನವಾದ ಆ ಪರಾಕಾಶಸ್ವರೂಪ ಪರಶಿವಲಿಂಗವು ಮೂರಾಗಿ ಆರಾಗಿ ನೆಲಸಿ ಕ್ರಿಯೆ ಭಾವ ಜ್ಞಾನಗಳನ್ನು ತನ್ನೊಳಗಾಗಿಸಿಕೊಂಡು ಅಂದರೆ ಕ್ರಿಯಾವಿಶ್ರಾಂತಿಯಾಗಿ, ಭಾವ ಬೆತ್ತಲೆಯಾಗಿ ಅಂದರೆ ದಿಗಂಬರವಾಗಿ ಜ್ಞಾನ ಶೂನ್ಯವಾಗಿ ತನ್ನೊಳಗಾಗಿ ತಾನು ಶರಣನ ಪಿಂಡಾಕಾಶವಾಗಿ ಅಂದರೆ ಗೋಳಕಾಕಾರವಾಗಿ-ಶೂನ್ಯಲಿಂಗವಾಗಿ ಶರಣನಲ್ಲಿ ಶೋಭಿಸುತ್ತದೆ. ಸ್ವಾನು ಭವಕ್ಕೆ ವಸ್ತುವಾಗುತ್ತದೆ.

“ನೆಲದ ಮೇಲಣ ನಿಧಾನವ ಕಂಡರಲ್ಲದೆ,

ಆಕಾಶದೊಳಗೆ ಹೂಳಿದ್ದ ನಿಕ್ಷೇಪವ ಕಂಡವರಾರನೂ ಕಾಣೆ.”

ಎಂದು ಹೇಳಿ ಆದಯ್ಯ ಶಿವಶರಣನು ಪಿಂಡಚೈತನ್ಯದ ದರ್ಶನಕ್ಷಮತೆ ಯನ್ನು ಸ್ವಯಸ್ತಮೆಯಿಂದ ನಿರೂಪಿಸಿದ್ದಾನೆ.

“ಯಥಾ ಪಿಂಡಸ್ಥ ಆಕಾಶಸ್ತಥಾತ್ಮಾ ಪೂರ್ಣ ಉಚ್ಯತೇ |

ಏತದರ್ಥ ವಿವೇಕೋ ಯಃ ಪಿಂಡಾಕಾಶಸ್ಥಳಂ ವಿದುಃ || ೧ ||

ಘಟೋಪಾದಿಯಥಾಕಾಶಃ ಪರಿಪೂರ್ಣಃ ಸ್ವರೂಪತಃ |

ತಥಾ ಪಿಂಡಸ್ಥಿ ತೋಹ್ಯಾತ್ಮಾ ಪರಿಪೂರ್ಣಃ ಸ್ವಕಾಶತೇ || ೨ ||”

ಕಾಯಾಕಾಶದಂತೆ ಕಾಯಾತ್ಮನು ಪೂರ್ಣನು. ಕಾಯಾವಚ್ಛಿನ್ನತೆಯಿಂದ ಆಕಾಶವಾಗಲಿ ಆತ್ಮವಾಗಲಿ ಪರಿಚ್ಛಿನ್ನವಾಗುವುದಿಲ್ಲ. ಸ್ವಾಭಾವಿಕವಾಗಿ ಆಕಾಶಾತ್ಮನು ಪರಿಪೂರ್ಣನು. ಕಾಯಾತ್ಮನಾದ್ದರಿಂದ ಗುಣಯುಕ್ತ ತನು

ಗಳಲ್ಲಿ ಪೂರ್ಣವಾಗಿರುವಾಗ ತಾಮಸಾದಿ ಗುಣತ್ರಯವಿಲ್ಲದ ಶರಣನ ಪರಿಪಕ್ವ ಆಂಗದಲ್ಲಿ ಆತ್ಮನಿರುವ ಒಗೆ ಇನ್ನೂ ಮಿಗಿಲಾಗಿರುತ್ತದೆ. ಅಂದರೆ ಅವನ ಆಂಗವೇ ಲಿಂಗವಾಗಿರುತ್ತದೆ. ಆತನ ಮಂತ್ರಮಯ ಪಿಂಡವೇ ಆಕಾಶ (ಪರಬ್ರಹ್ಮ) ಸ್ವರೂಪವಾಗಿರುತ್ತದೆ. ಏಕೆಂದರೆ ಅದಕ್ಕೆ ಸ್ವಸ್ವರೂಪವನ್ನು ತಳೆವ ಸಹಜ ಶಕ್ತಿ ಸಮನಿಸಿರುತ್ತದೆ. ಕ್ರಿಯೆ-ಭಾವ-ಜ್ಞಾನ-ನಿಷ್ಪತ್ತಿಗೊಂಡ ಕಾರಣ ಆತನ ಪಿಂಡವೇ ಪರಮಾಕಾಶ ಸ್ವರೂಪವಾಗಿರುತ್ತದೆ. ಪರಿಪೂರ್ಣಸ್ವರೂಪ ನಾಗಿರುತ್ತಾನೆ.

"ಒಂದನೆಯ ಬಾಗಿಲಲ್ಲಿ ಮನವಿಪ್ಪುದು
ಎರಡನೆಯ ಬಾಗಿಲಲ್ಲಿ ನೆನಹಿಪ್ಪುದು
ಮೂರನೆಯ ಬಾಗಿಲಲ್ಲಿ ಭಾವವಿಪ್ಪುದು
ನಾಲ್ಕನೆಯ ಬಾಗಿಲಲ್ಲಿ ಧ್ಯಾನವಿಪ್ಪುದು
ಐದನೆಯ ಬಾಗಿಲಲ್ಲಿ ಯೋಗವಿಪ್ಪುದು
ಆರನೆಯ ಬಾಗಿಲಲ್ಲಿ ಪಟ್‌ಸ್ಮಲಂಗಳಿಪ್ಪವು
ಏಳನೆಯ ಬಾಗಿಲಲ್ಲಿ ಸಪ್ತಮಾತೃಕೆಯರಿಪ್ಪರು
ಎಂಟನೆಯ ಬಾಗಿಲಲ್ಲಿ ಅಷ್ಟಮೂರ್ತಿಗಳಿಪ್ಪರು.
ಒಂಬತ್ತನೆಯ ಬಾಗಿಲಲ್ಲಿ ನವಚಕ್ರಂಗಳಿಪ್ಪವು.
ಹತ್ತನೆಯ ಬಾಗಿಲಲ್ಲಿ ಜ್ಞಾನವಿಪ್ಪುದು.
ಒಂಬತ್ತು ಬಾಗಿಲಕದವನಿಗೆ ಹೃದಯಾಕಾಶವೆಂಬ
ಬಯಲೊಳಗೆ ಭರಿತನಾಗಿದ್ದ ನಮ್ಮ ಕೂಡಲ ಚೆನ್ನಸಂಗಮದೇವ!"

ಹತ್ತುಬಾಗಿಲ ಹೊತ್ತ ಈ ಪಿಂಡದಲ್ಲಿರುವ ಲಿಂಗಸಾಹಿತ್ಯವಿಡು. ಇವೆಲ್ಲಕ್ಕೂ ಇಲ್ಲಿ ಅವಕಾಶವಿದೆ. ಅದರಿಂದ ಇದು ಪಿಂಡಾಕಾಶ. ಒಂಬತ್ತು ಬಾಗಿಲ ಸಾಹಿತ್ಯ ನಿಷ್ಪತ್ತಿಗೊಂಡು ಶರಣನ ಹೃದಯಾಕಾಶದಲ್ಲಿ ಪರಿಪೂರ್ಣನಾಗಿ ಪ್ರಜ್ವಲಿಸುತ್ತಿರುತ್ತಾನೆ ಚೆನ್ನಸಂಗಮದೇವ. ಪಿಂಡಗೂಡಿ ಚೆನ್ನಗನಾಗಿರುತ್ತಾನೆ. ಪಿಂಡ ಪರಮ ಎಂಬ ಪ್ರಭೇದವಿರುವುದಿಲ್ಲ. ಎರಡೊಂದಾದ ಬಳಿಕ ಶುದ್ಧ

ಜೀವನಾರು ? ಸಿದ್ಧ ಶಿವನಾರು ? ಪಿಂಡವೆ ಆಕಾಶವಾಗಿ ಆಕಾಶವೆ ಪಿಂಡವಾ
ತಾದಾತ್ಮ್ಯಭಾವವನ್ನು ತಾಳಿರುತ್ತವೆ.

“ಅಸಮಾನಾಢ್ಯರ ಪ್ರತಿಮ ಸ್ವತಂತ್ರ ಸ್ವಲೀಲರಪ್ಪ
ಶರಣರೆಂತ್ತಿರೆಯ್ಯಾ ? ಕಡವರವ ನುಂಗಿದ ಪೊಡವಿಯಂತೆ,
ರತ್ನವ ನುಂಗಿದ ರತ್ನಾಕರನಂತೆ,
ಬೆಳಗ ನುಂಗಿದ ಬಯಲಿನಂತೆ, ಬಣ್ಣವ ನುಂಗಿದ ಚಿನ್ನದಂತೆ,
ತೈಲವ ನುಂಗಿದ ತಿಲದಂತೆ, ಪ್ರಭೆಯ ನುಂಗಿದ ಪಾಷಾಣದಂತೆ,
ವೃಕ್ಷವ ನುಂಗಿದ ಬೀಜದಂತೆ, ಪ್ರತಿಬಿಂಬವನುಂಗಿದ ದರ್ಪಣದ
ಇಪ್ಪರೆಯ್ಯಾ ! ಸೌರಾಷ್ಟ್ರ ಸೋಮೇಶ್ವರಾ ನಿಮ್ಮ ಶರಣರಲ್ಲಿ
ನೀವಿಹ ಭೇದವ ನೀವೇ ಬಲ್ಲಿರಿ; ಆನೆತ್ತ ಬಲ್ಲಿನೆಯ್ಯಾ ?”

ಶಿವಶರಣನ ಚಿತ್ತಿಂಡ ಚಿನ್ಮಯ ಪ್ರಸಾದಲಿಂಗವನ್ನು ನುಂಗಿರುತ್ತ
ಆ ಶರಣನ ಆ ಚಿತ್ತಿಂಡದಲ್ಲಿ ರಾಗ ದ್ವೇಷ ಶೋಕ ಮೋಹ ಭಯ ಭ್ರಾಂತಿ
ರುವುದಿಲ್ಲ. ಇವನ್ನು ಬಿಡುವುದು ಸಾಮಾನ್ಯರಿಗೆ ಸಾಧ್ಯವಿಲ್ಲ.

“ಆತ್ಮತೇಜ, ದೇಹದ ಹವಯ್ಯ, ಮನದ ಬಿಮ್ಮು,
ತಥ್ಯ ಮಿಥ್ಯ ರಾಗ ದ್ವೇಷ ಸುಖ ದುಃಖ ಮೋಹಗಳಡಗ
ವಯ್ಯಾ ! ಇಂತಿವಳಿದಾತನ ನೀನೆಂಬೆನೆಯ್ಯಾ
ಸೌರಾಷ್ಟ್ರ ಸೋಮೇಶ್ವರಾ !”

“ಹೊಂಬಣ್ಣವ ಹಿಮ್ಮೆಟ್ಟದೆ ಕಂಡು, ಮುಂಬಣ್ಣವ ಮುಂಬಿದು ಕಂ
ನಿಂದ ಬಣ್ಣವ ನಿಂದಾದಿಗೆ ಕಂಡು, ಹಲವು ಬಣ್ಣದ ಬಯಕೆಯ ಹೊಲಬು
ಸಂದ ಬಣ್ಣದಲ್ಲಿ ಸುದ್ದಿಲ್ಲದೆ ನಿಂದ ನಿರಾಳ ಸೌರಾಷ್ಟ್ರ ಸೋಮೇಶ್ವರಾ ನಿ
ಶರಣರು.”

“ಹಲವು ಕರಣಗಳೆಂಬ ಹಲವು ಬಣ್ಣದ ಚಿನ್ನವ,
ಗುರು ಮುಖಾಗ್ನಿಯಿಂದ ಒಮ್ಮುಖಕ್ಕೆ ತಂದು,

ಜ್ಞಾನಾಗ್ನಿಯಂ ಪುಟವಿಟು ಕಾಲಕರ್ಮಫಲಂ ಕಾಳಿಯಂ

ವೃತ್ತಿ ಬಗೆಗಳೆಂಬ ಅವಲೋಹಮಂ ಬಿಟ್ಟು,
 ಅಹಂಕಾರ ಮಮಕಾರಂಗಳೆಂಬ ತೂಕಗುಂದಿ,
 ಅರಿವೆಂಬ ಮೂಸೆಯೊಳಿಟ್ಟು, ಪರಮಜ್ಞಾನದಿಂ ಕರಗಿಸಿ,
 ಸುಮನವೆಂಬ ನಿರ್ಮಲೋದಕದಲ್ಲಿ ಡಾಳಿಸಿದ ಶುದ್ಧ ಸುವರ್ಣ
 ಸ್ವಯಂಪ್ರಕಾಶ ನಿರಾಳದ ಬೆಳಗು ಸೌರಾಷ್ಟ್ರ ಸೋಮೇಶ್ವರನ
 ಶರಣರಲ್ಲಿ ಸ್ವಯವಾಯಿತ್ತು.”

‘ಪಿಂಡಾಕಾಶ’ ಸ್ವರೂಪವನ್ನು ನಿರೂಪಿಸುವ ವಚನಗಳಲ್ಲಿ ಇದು ತುಂಬಾ
 ತೇಜೋವಂತ ವಚನ; ಔಚಿತ್ಯಪೂರ್ಣವಾದ ಪೂರ್ಣೋಪಮೆಯ ವಚನ.
 ಶರಣನ ಪಿಂಡಾಕಾಶಸ್ಥಳ ಅದೊಂದು ಪುಟವಿಟ್ಟ ಅಪರಂಜಿ. ಅದೊಂದು
 ನಿರಾಳದ ಬೆಳಗು. ಅದು ತಪ್ಪಾಯೋಪಿಂಡವಲ್ಲ; ಸ್ವಯಂಪ್ರಕಾಶಪಿಂಡ. ಅದು
 ಶರಣನಲ್ಲಿ ಸ್ವಯವಾಗಿದೆ. ಎಂತಹ ಸುಂದರವಾದ ಹೃದಯಂಗಮವಾದ
 ಹೋಲಿಕೆ ! ಯಾವ ಮಾತಿನಲ್ಲಿಯೂ ತೂಕತಪ್ಪದ ಹೋಲಿಕೆ ತಪ್ಪದ ಹೇಳಿಕೆ!!
 “ಯಥಾ ಲಿಂಗಸ್ತಥಾ ಶರಣಃ” ಎಂಬ ಮಾತು ಪಿಂಡಾಕಾಶಸ್ವರೂಪನಾದ
 ಶರಣನಿಗೆ ಸರ್ವಾತ್ಮಭಾವದಿಂದ ಸಲ್ಲುತ್ತದೆ. ಪರುಷ ಮುಟ್ಟಿದ ಕನಕದಲ್ಲಿ
 ಕಬ್ಬುನಕ್ಕೆ ಅದೆಷ್ಟು ಇಂಬಲ್ಲದಿರುವಂತೆ, ಲಿಂಗ ಸೋಂಕಿದ ಶರಣನ ಪಿಂಡದಲ್ಲಿ
 ಪ್ರಾಕೃತಿಕ ಭಾವಕ್ಕೆಂಬಿರುವುದಿಲ್ಲ.

“ ಅಂತಸ್ಥಿತಂ ಪರಾಕಾಶಂ ಶಿವಮದ್ವೈತಲಕ್ಷಣಂ ।

ಭಾವಯೇದ್ಯಸ್ಸು ಮನಸಾ ಪಿಂಡಾಕಾಶಃ ಸ ಉಚ್ಯತೇ ॥೩॥

ಶಿವಾಗಾರವಿದಂ ಪ್ರೋಕ್ತಂ ಶರೀರಂ ಬೋಧದೀಪಿತಂ ।

ಷಟ್ತ್ರಿಂಶತ್ತತ್ತ್ವಘಟಿತಂ ಸುಮನಃ ಪದ್ಮಪೀಠಕಂ ॥೪॥ ”

ಹೃದಯಾಕಾಶದಲ್ಲಿ ಪರಾಕಾಶಸ್ವರೂಪನಾಗಿರುವನು. ಶಿವಾದ್ವೈತ
 ಲಕ್ಷಣ ಲಕ್ಷಿತನಾಗಿರುವನು. ಅಂತಹ ಆ ಪ್ರಸಾದಲಿಂಗವನ್ನು ಪ್ರಸನ್ನ ಮನಸ್ಸಿ
 ನಿಂದ ಮನನಮಾಡಿದಲ್ಲಿ ಪಿಂಡಾಕಾಶ ಸಂಪನ್ನತೆ ಯುಂಟಾಗುತ್ತದೆ.

ಮನನದಿಂದುಂಟಾಗುತ್ತದೆ ಜ್ಞಾನ. ಆ ಸಮ್ಯಗ್ಜ್ಞಾನ ಒಳಹೊರಗೂ
 ಬೆಳಗುತ್ತದೆ. ಆಗ ಆ ಶರಣನ ಶರೀರ ಸುಂದರ ಶಿವನುಂಟಾಗಿರುತ್ತದೆ.

ಅದರಲ್ಲಿ ಮೂವತ್ತಾರು ತತ್ತ್ವಗಳು ಪೂರ್ಣ ವಿಶುದ್ಧವಾಗಿ ಬೆಳಗುತ್ತವೆ. ಹೃದಯ ಪದ್ಮ ಅರಳುತ್ತದೆ, ಮನಃಘನವಾಗುತ್ತದೆ, ಚಿತ್ತಳೆಯೇ ಪರಶಿವ ಬ್ರಹ್ಮವಾಗಿರುತ್ತದೆ,

“ಶಿವಮದ್ವೈತಂ ಚತುರ್ಥಂ ಮನ್ಯಂತೇ ಸ ಆತ್ಮಾ ಸ ವಿಜ್ಞೇಯಃ!”
ಎಂಬ ಶ್ರುತಿವಚನವನ್ನು ಸ್ಮೃತಿಗೆ ತರುತ್ತದೆ ಮೂರನೆಯ ಮಂತ್ರಶ್ಲೋಕ.

“ಅಖಂಡಿತನಾದ ಬ್ರಹ್ಮ, ಸೂಕ್ಷ್ಮಸುನಾದದ ಬೆಳಗು,
ಸುಜ್ಞಾನ ಪ್ರಭೆಯನೊಡಗೂಡಿ ಅತರ್ಕ್ಕವಾಯಿತ್ತು;
ಕಡೆ ಮೊದಲಿಲ್ಲದ ಆರಿವು ಸೌರಾಷ್ಟ್ರ ಸೋಮೇಶ್ವರ ಲಿಂಗವ
ತೋರಿ ಜನನ ಮರಣವ ಬಿಡಿಸಿತ್ತು.”

ತಾನೇ ಆಗಿ ಶಿವಾದ್ವೈತತ್ವ ಸಿದ್ಧಿಸಿದ ಬಳಿಕ ಹುಟ್ಟು ಸಾವುಗಳೆಂಬ ಭಿನ್ನ ಭರ್ವಗಳಿರಲಂ ಸಾಧ್ಯವಿಲ್ಲ. ಇದ್ದರೆ ಅದು ಪಿಂಡಾಕಾಶವೆನಿಸದು. ಶರಣನ ಭಾವಭರಿತವಾದ ಆ ವಸ್ತು ಅದು ಪರಾಕಾಶ; ಅದು ಶಿವಾದ್ವೈತ; ಅದು ಅಖಂಡಿತ ಬ್ರಹ್ಮ. ಅದಕ್ಕೆ ಕಡೆಮೊದಲಿಲ್ಲ. ಅದು ಒಳಗೊಂಡ ಪಿಂಡ ಅದೇ ಆಗುವಲ್ಲಿ ಸಂದೇಹವಿಲ್ಲ.

ಅದಿರುವ ಈ ಪಿಂಡಗತ ಸಾಹಿತ್ಯವೆಲ್ಲ ಅದೇ ಆಗಿರುತ್ತದೆ. “ಇಹ ಲೋಕ ಪರಲೋಕ ತಾನಿದ್ದಲ್ಲಿ. ಗಗನ ಮೇರು ಮಂದಿರ ತಾನಿದ್ದಲ್ಲಿ. ಸಕಲ ಭಂವನ ಸತ್ಯಲೋಕ ತಾನಿದ್ದಲ್ಲಿ ನಿತ್ಯ ನಿರಂಜನ ಪರತತ್ತ್ವ ತಾನಿದ್ದಲ್ಲಿ. ಉತ್ತರೋತ್ತರ ಚತುರ್ವಳಯ ತಾನಿದ್ದಲ್ಲಿ. ಚಂದ್ರಸೂರ್ಯ ತಾರಾಮಂಡಲ ತಾನಿದ್ದಲ್ಲಿ ಅಂತರ ಮಹದಂತರ ತಾನಿದ್ದಲ್ಲಿ. ಸ್ವತಂತ್ರ ಗುಹೇಶ್ವರ ತಾನಿದ್ದಲ್ಲಿ.”

ಆ ಶಿವಾದ್ವೈತದಲ್ಲಿ ಇವೆಲ್ಲವೂ ಅಖಂಡವಾಗಿರುತ್ತವೆ. ಅಂತೆಯೇ ಶರಣನ ಪಿಂಡಾಕಾಶದಲ್ಲಿರುವ ಮೂವತ್ತಾರು ತತ್ತ್ವಗಳು ತಂತಮ್ಮ ಪೂರ್ವಾಶ್ರಯವನ್ನು ಪರಿಹರಿಸಿ ಕೇವಲ ಶಿವಸ್ವರೂಪವಾಗಿರುತ್ತವೆ. ಶಿವಾಶ್ರಯವಾಗಿರುತ್ತವೆ. ಶಿವಾಗಾರ ವೆನಿಸುತ್ತವೆ.

“ ಹೇ ಶಿವಾಲಯಃ ಸಾಕ್ಷಾತ್ ಪ್ರಾಪ್ತೇ ಪರಮಃ ಶಿವಃ |
ಇತಿ ನಿಶ್ಚಯ ಸದ್ಭಾವಃ ಪಿಂಡಜ್ಞಂ ಲಿಂಗಮಂಚ್ಯತೇ || ”

ಎಂದು ಶಿವಾಗಮ ನಿರೂಪಣೆ ನೆನಪಿಗೆ ಬರುತ್ತದೆ.

“ ಪರಾಕಾಶಃ ಸ್ವರೂಪೇಣ ಪ್ರಕಾಶಃ ಪರಮೇಶ್ವರಃ |
ಹೃದಾಕಾಶಗುಹಾಲೀನೋ ದೃಶ್ಯತೇಽಂತಃ ಶರೀರಿಣಾಂ || ೫ ||
ಏತಚ್ಛಿವಪುರಂ ಪ್ರೋಕ್ತಂ ಸಪ್ತಧಾತು ಸಮಾವೃತಂ |
ಆತ್ರ ಹೃತ್ಪಂಕಜಂ ವೇಶ್ಮ ಸೂಕ್ಷ್ಮಾಂಬರ ಮನೋಹರಂ || ೬ ||
ತತ್ರ ಸನ್ನಿಹಿತಂ ಸಾಕ್ಷಾತ್ ಸಚ್ಚಿದಾನಂದ ಲಕ್ಷಣಂ |
ನಿತ್ಯಸಿದ್ಧಃ ಪ್ರಕಾಶಾತ್ಮಾ ಜಲಸಾ ಕಾಶವಚ್ಛಿವಃ || ೭ || ”

ನಿಜ ಶರಣನ ಹೃದಯಾಕಾಶವೇ ಒಂದು ಜೀತನ ಗುಹೆ. ಅಲ್ಲಿ ಪ್ರಕಾಶ ಮಯನಾದ ಪರಮೇಶ್ವರನು ಪರಾಕಾಶಸ್ವರೂಪನಾಗಿರುತ್ತಾನೆ. ಅವನು ಅಂತರ್ಮುಖಿಗಳಿಗೆ ಕಾಣುತ್ತಾನೆ.

ಸಪ್ತ ಧಾತುಗಳಿಂದ ನೆಯ್ದ ಶರೀರವೇ ಶಿವಪುರ. ಅಲ್ಲಿರುವ ಹೃದಯಾರ ವಿಂದವೇ ಶಿವನ ಅರಮನೆ. ಆ ಅರಮನೆಯೊಳಗಿರುವ ಸೂಕ್ಷ್ಮಾಕಾಶವೇ ಸುಂದರವಾದ ಅಂತಃಪುರ. ಅದರಲ್ಲಿ ಸಚ್ಚಿದಾನಂದ ಸ್ವರೂಪನಾದ ಶಿವನು ಸಾಕ್ಷಾತ್ಪ್ರಾಪ್ತಿ ಸನ್ನಿಹಿತನಾಗಿದ್ದಾನೆ. ನಿತ್ಯ ಸಿದ್ಧನಾಗಿದ್ದಾನೆ. ನಿರ್ಮಲಜಲ ದಲ್ಲಿರುವ ಆಕಾಶದಂತೆ ಪ್ರಕಾಶಸ್ವರೂಪನಾಗಿ ಒಪ್ಪುತ್ತಿರುತ್ತಾನೆ.

“ ಉದಕಮೂರ್ತಿಯಾಗಿ ಉದಕವಾಯಿತ್ತು .
ಪಿಂಡಿಗೆಯಲ್ಲಿಯೇ ಮೂಲಸ್ಥಾನ ಸ್ಥಾಪ್ಯವಾಯಿತ್ತು .
ಸ್ವದೇಹ ಶಿವಪುರದಲ್ಲಿ ವಾಯುಪೂಜೆ.
ಗುಹೇಶ್ವರ ಗುಹೇಶ್ವರನೆಂಬುದು ಅಲ್ಲಿಯೇ ನಿಂದುದುವೋ ! ”

ಮೂಲದಲ್ಲಿರುವ ಜಲದೊಳಗಿನ ಆಕಾಶದಂತೆ ಶಿವನು ಹೃದಯಾಕಾಶ ಗುಹೆಯಲ್ಲಿ ಶಿವಪುರದಲ್ಲಿ ಸನ್ನಿಹಿತನಾಗಿ ಪ್ರಾಣಪೂಜೆಗೊಳ್ಳುತ್ತಿರುವುದನ್ನು ಈ ಘಟನೆಯು ಧಾವಂತಾಗಿ ಅನುವಾದಿಸಿದಂತಿದೆ.

೧. ಪರಮೇಶ್ವರನು. ಪರಾಕಾಶಸ್ವರೂಪನು. ಆಕಾಶ ಪದವು ಆ ಪರಮೇಶ್ವರನನ್ನೇ ಬೋಧಿಸುತ್ತದೆಂದು ಶ್ರುತಿಗಳು ಬ್ರಹ್ಮಸೂತ್ರವು ಪ್ರತಿಪಾದಿಸಿವೆ. ಹೀಗಿರುವಾಗ ಪರಾಕಾಶವು ಪರಮೇಶ್ವರಸ್ವರೂಪವಾಗದೆ ? ಆಕಾಶ ಪರ; ಪರವೇ ಆಕಾಶ. “ಆಕಾಶೋ ಹ್ಯೇವೇಭ್ಯೋಜ್ಞಾಯಾನ್” ‘ಆಕಾಶೋ ವೈಬ್ರಹ್ಮ.’ ‘ಆಕಾಶಸ್ತಲ್ಲಿಂಗಾತ್’ ಹೀಗೆ ಶ್ರುತಿ ಸೂತ್ರಗಳು ಸೊಲ್ಲಿವೆ.

೨. ಪರಾಕಾಶಸ್ವರೂಪನಾದ ಪ್ರಮೇಶ್ವರನೇ ಪ್ರಕಾಶಸ್ವರೂಪನು. ಆಕಾಶ-ಪ್ರಕಾಶ ಪದಗಳೆರಡು ಪರ್ಯಾಯ ಪದಗಳು; ಒಂದೇ ಅರ್ಥದವುಗಳು ಒಂದು ‘ಆ’ ಉಪಸರ್ಗ ಕಾಶಶಬ್ದವಾದರೆ ಇನ್ನೊಂದು ‘ಪ್ರ’ ಉಪಸರ್ಗ ಕಾಶ ಶಬ್ದವು. ಆಕಾಶ ಶಬ್ದಕ್ಕೆ ಆದಿತ್ಯ, ಶೂನ್ಯ, ಪ್ರಕಾಶ, ವ್ಯೋಮ ಎಂದರ್ಥಗಳಿವೆ. ಪ್ರಕಾಶ ಶಬ್ದಕ್ಕೆ ಪ್ರಕಾಶನ, ಚಳಕು, ಬಿಸಿಲು ಎಂದರ್ಥಗಳಿವೆ. ಪರಮೇಶ್ವರನು ಆಕಾಶನೂ ಅಹುದು; ಪ್ರಕಾಶನೂ ಅಹುದು. ಸ್ಥೂಲಾಂಬರನೂ ಸೂಕ್ಷ್ಮಾಂಬರನೂ ಆಗಿದ್ದಾನೆ, ಅಪರ ಪ್ರಕಾಶನೂ ಪರಪ್ರಕಾಶನೂ ಆಗಿದ್ದಾನೆ. ಪಿಂಡಾಕಾಶನೂ ಬ್ರಹ್ಮಾಂಡಾಕಾಶನೂ ಪರಮಾಕಾಶನೂ ಆಗಿದ್ದಾನೆ.

೩. ನಿತ್ಯಸಿದ್ಧನು. ತ್ರಿಕಾಲಾಬಾಧಿತನು. ಸದಾಸಿದ್ಧನಾಗಿಯೇ ಇರುತ್ತಾನೆ. ಆತನು ಅದೆಂದಿಗೂ ತಯಾರಾಗಬೇಕಿಲ್ಲ. ಆತನಿಗೆ ತೆರವಿಲ್ಲ.

“ ನಾದ ಬಿಂದು ಕಳೆಯ ಸಂದನರಿತು ಪಿಂಡಜ್ಞಾನಿಯಾಗಿ

ಸ್ವನುಭಾವ ಉದಯಿಸಿ ಅನಾದಿ ಸಿದ್ಧನಾದ,

ತನ್ನ ತಾನೇ ಕಂಡು ಚಿದ್ವಪುರ್ಲಿಂಗ,

ಆದಿ ಬಿಂದುವಿನೊಳು ನಿಂದು ಮೆರೆದ ಮಹಿಮನಲ್ಲಿ

ಭೇದವಿಲ್ಲದ ಪ್ರತಿಮರು ಸೌರಾಷ್ಟ್ರ ಸೋಮೇಶ್ವರಾ ನಿಮ್ಮ

ಶರಣರು.”

ಶರಣನ ಹೃದಯದಲ್ಲಿ ಶಿವನು ನಿತ್ಯಸಿದ್ಧನಾಗಿರುತ್ತಾನೆ; ಸಾಕ್ಷಾತ್ ಸನ್ನಿಹಿತನಾಗಿರುತ್ತಾನೆ. ಜಲದೊಳಗಿನ ಆಕಾಶದಂತೆ ಪ್ರಕಾಶಮಾನನಾಗಿರು

ತ್ತಾನೆ. ಅದರಿಂದಾಗಿ ಸರಣನದು ಪಿಂಡಾಕಾಶಸ್ಥಲವಾಗಿರುವುದಲ್ಲದೆ ಪ್ರಾಕೃತಾಕಾಶಸ್ಥಲವಾಗಿರದು. ಪ್ರಕಾಶಹೀನವಾಗಿರದು.

“ಮುತ್ತು ನೀರೊಳಗೆ ಹುಟ್ಟಿ ಮರಳಿ ನೀರಾಗದಂತೆ,
ತಿಳಿಯ ಕಾಸಿದ ತುಪ್ಪ ಮರಳಿ ಕ್ಷೀರವಾಗದಂತೆ,
ತೊಟ್ಟು ಬಿಟ್ಟ ಹಣ್ಣು ಹೂ ಮಿಡಿಯಾಗದಂತೆ
ಸಂಸಾರದಲ್ಲಿ ಹುಟ್ಟಿ, ಅದ ಹೊದ್ದದೆ.
ಸ್ವಯಂ ಪ್ರಕಾಶಲಿಂಗದ ಬೆಳಗಿನಲ್ಲಿ ಬೆಳೆದು
ತಲ್ಲಿಯವಾಗಿದ್ದರಯ್ಯಾ,
ಸೌರಾಷ್ಟ್ರ ಸೋಮೇಶ್ವರಾ ನಿಮ್ಮ ಶರಣರು !”

ಶರಣನ ಹೃದಯದಲ್ಲಿ ಶಿವನು ಸಾಕ್ಷಾತ್ತಾಗಿ ಇರುವುದರಿಂದ ಶರಣ ಮರಳಿ ಮಾನವನಾಗಲಾರ. ಮರವೆಗೆ ಒಡಲೋಪಾಧಿಗೆ ಪದಾರ್ಥದಾಸೆಗೆ ಜನನ ಮರಣ ಸೂತಕಕ್ಕೆ ಜಾಗತಿಕ ಜಾಡ್ಯಕ್ಕೆ ಅಶುದ್ಧಿಗೆ ಪಕ್ಕಾಗಲಾರ. ಶಿವ ನೊಡನೆ ಬಿಚ್ಚಿ ಬೇರಿಲ್ಲದೆ ಬೆರಸಿರುವ ಭಾಗ್ಯವಂತ; ಅಚ್ಚಳಿಯದ ಸುಖವಂತ. ಪ್ರಾಣಭಾವ ಮುಕ್ತ, ಪ್ರಸಾದ ಭಾವಯುಕ್ತ.

ಶಿವನೇ ಆದ ಶರಣನು ನಿತ್ಯಸಿದ್ಧನು, ಸಚ್ಚಿದಾನಂದ ಸ್ವರೂಪನು, ಪರ ಪ್ರಕಾಶನು ಪರಾಕಾಶನು ಆಗಿರುತ್ತಾನೆ.

“ಭಕ್ತಂಗೆ ಉತ್ಪತ್ತಿ ಇಲ್ಲ, ಸ್ಥಿತಿ ಇಲ್ಲ; ಸ್ಥಿತಿ ಇಲ್ಲಾಗಿ ಲಯವಿಲ್ಲ. ಮುನ್ನ ಎಲ್ಲಿಂದ ಬಂದನಲ್ಲಿಗೆ ಹೋಗಿ ನಿತ್ಯನಾಗಿಪ್ಪ ಗುಹೇಶ್ವರಾ.” ಶರಣ ಸ್ವಾನುಭಾವಿ ಸ್ವಸ್ವರೂಪಿ, ಶ್ರೀಗುರುದೇವನ ಹಸ್ತದಲ್ಲಿ ಭಕ್ತನಾಗಿ ಜನಿಸಿ ಆತನಿಗೆ ಹುಟ್ಟಿಲ್ಲ; ಲಿಂಗಭೋಗೋಪ ಭೋಗಿಯಾಗಿ ಸ್ಥಿತಿಯಿಲ್ಲ. ಸರಮ ಚೇತನ ಸ್ವರೂಪವೂ ಅಮೃತಮಯವೂ ಆದ ಜಾಗಮ ಪ್ರಾಣಿಯಾಗಿ ಲಯವಿಲ್ಲ ತಾನು ಮೊದಲು ಬಂದ ಆ ಪರವಸ್ತುವಿನಲ್ಲಿ ಪ ರ ವ ಶ ನಾ ಗಿ ನಿಷ್ಪತ್ತಿಗೊಂಡಿರುತ್ತಾನೆ; ನಿತ್ಯ ನಾಗಿರುತ್ತಾನೆ.

“ತಾನೇ ಶಿವನೆಂದು ಕುರುಹ ತೋರುವ ಹಾಗೆ,

ಮರ್ತ್ಯದಲ್ಲಿ ಸುಳಿದನಲ್ಲದೆ ಕುರುಹುಂಟೆ ಶರಣಂಗೆ ?

ಮತ್ತೊಮ್ಮೆ ಅರಿವು ಮರಹಂಟೆ ?

ಬಿಜ್ಜೆ ಬೇರಿಲ್ಲದೆ ಬೆರಸಿ ಒಂದಲ್ಲದ

ದ್ವಂದ್ವರಹಿತ ಸೌರಾಷ್ಟ್ರ ಸೋಮೇಶ್ವರಾ ನಿಮ್ಮ ಶರಣ;

ಸಾಕ್ಷಾತ್ತಾದ ಸನ್ನಿಹಿತವಿದು; ಹೃದಾಕಾಶಗುಹಾಲೀನತೆಯ ದಿವ್ಯ
ದರ್ಶನವಿದು.

“ ಅಂತರಾಕಾಶ ಮಧ್ಯಸ್ತ ಮಶೇಷೋಪಾಧಿವರ್ಜಿತಂ ।

ಘಟಾಕಾಶವಿವಾಚ್ಛಿನ್ನಂ ಭಾವಯೋಚ್ಛಿನ್ನಯಂ ಶಿವಂ ॥ ೮ ॥”

ಶರಣನ ಅಂತರಾಕಾಶದಲ್ಲಿರುವನು. ಎಲ್ಲ ಉಪಾಧಿಗಳಿಂದ ಬಿಡಲ್ಪಟ್ಟ
ವನು. ಘಟಾಕಾಶದಂದಿದ್ದರೂ ಪರಿಚ್ಛಿನ್ನನಲ್ಲ. ಏಕೆಂದರೆ ಶರಣನ ಅಂಗವು
ಉಪಾಧಿಯಾಗಿರುವುದಿಲ್ಲ; ಅದು ಆಗ ಸ್ಥೂಲವಲ್ಲ. ಶಿವಸ್ವರೂಪವೇ ಆದ
ಶರಣಾಂಗದಲ್ಲಿ ಚಿನ್ಮಯನಾದ ಶಿವನಿರುವನು. ಶರಣಾಂಗವೂ ಚಿನ್ಮಯ ಶಿವ
ವಾಗಿರುತ್ತದೆ. ಹೀಗೆ ಹೇಳದಿದ್ದರೆ ಶಿವನ ವಿಭುತ್ಯಕ್ಕೆ ಭಂಗ; ಶರಣನ ಹೃದಯಾ
ಕಾಶದ ವಿಭುತ್ವಕ್ಕೂ ಭಂಗ. ಶರಣನ ವಿಭುತ್ವಕ್ಕೂ ಹಾನಿ. ಕಾರಣ ಎಲ್ಲ
ಉಪಾಧಿರಹಿತನೆಂಬ ವಿಶೇಷಣ ಸಾರ್ಥಕವಾಗಬೇಕಾದರೆ ಶರಣಸ್ವರೂಪನಾದ
ಚಿನ್ಮಯ ಶಿವನಿಗೆ ಅಪರಿಚ್ಛಿನ್ನತೆಯು ಸ್ವಾಭಾವಿಕವಾಗಿ ಸಿದ್ಧವಾಗುತ್ತದೆ. ಶರಣನ
ಅಂತರಂಗದ ಚಿದಾತ್ಮಜ್ಯೋತಿಯು ಬಹಿರಂಗವನ್ನೂ ಬಳಸಿಗೊಂಡು ಬೆಳಗಿಸು
ತ್ತದೆ. ಸ್ಪಟಿಕ ಘಟಜ್ಯೋತಿಯಂತಿರುತ್ತದೆ. ಅಖಂಡಿತವಾಗಿರುತ್ತದೆ, ಅಗಲು
ಅನುಕೂಲವಿದೆ ಶಿವಾದ್ವೈತ ಸಿದ್ಧಾಂತದಲ್ಲಿ.

“ಅಂಗದ ಮೇಲಣ ಲಿಂಗ ಅಂಗದಲ್ಲಿ ಪೂರ್ಣವಾಗಿ ತನುಗುಣವಳಿಯಿತ್ತು
ಮನದ ಮೇಲಣ ಲಿಂಗ ಮನದಲ್ಲಿ ಪೂರ್ಣವಾಗಿ ನೆನಹಿನ ಸಂಕಲ್ಪ ಕೆಟ್ಟಿತ್ತು;
ಪ್ರಾಣದ ಮೇಲಣ ಲಿಂಗ ಪ್ರಾಣದಲ್ಲಿ ಪೂರ್ಣವಾಗಿ ಪ್ರಾಣಪ್ರಕೃತಿ ನಷ್ಟ
ವಾಯಿತ್ತು.

ಭಕ್ತಿ ಜ್ಞಾನ ಲಿಂಗ ಸನ್ನಿಹಿತವಾಗಿರ ಬಲ್ಲರಾಗಿ

CC-0. ಸೌರಾಷ್ಟ್ರ ಸೋಮೇಶ್ವರಾ ನಿಮ್ಮ ಶರಣರು ಸ್ವತಂತ್ರರು.

ಶರಣನ ತ್ಯಾಗಾಂಗದಲ್ಲಿ ಲಿಂಗಗುಣವಳವಟ್ಟು ಕಾರಣ ತನುಗುಣಗಳಿ
ಂಬಿಲ್ಲ. ಆದ್ದರಿಂದ ಆತನ ತನು ತನುವಲ್ಲ. ಲಿಂಗಕಾಯವಾಗಿ ಲಿಂಗಪೂರ್ಣ
ಯನ್ನು ಸಾರ್ಥಕಪಡಿಸಿರುತ್ತದೆ. ಶರಣನ ತ್ರಿವಿಧ ತನುಗಳೂ ತಂತಮ್ಮ
ತನುವನ್ನು ತ್ಯಾಗಮಾಡಿ ಕ್ರಿಯಾ ಜ್ಞಾನಾನುಭವ ಸ್ವರೂಪವಾಗಿರುತ್ತವೆ.
ಆದ್ದರಿಂದ ಶರಣನು ಸರ್ವಸ್ವವಾಗಿ 'ಪಿಂಡಾಕಾಶ' ಸ್ವರೂಪನಾಗಿರುತ್ತಾನೆ.
ಚಿತ್ತಾಯನಾಗಿ ಚಿತ್ತಾಣನಾಗಿ ಚಿದ್ಭಾವನಾಗಿ ಚಿತ್ತಿಂಡ ಸ್ವರೂಪನಾಗಿರುತ್ತಾನೆ.



೮. ಬಿಂದ್ವಾಕಾಶ ಸ್ಥಳಂ

ಬಿಂದು ಪದಕ್ಕೆ ಹನಿ, ವೀರ್ಯ, ಶೂನ್ಯ, ಗುರುತು ಮುಂತಾದ ಅರ್ಥ
ಗಳಿವೆ. ಚಿತ್ತಗತ ಪವಿತ್ರ ಚಿದ್ರಸವೂ ಬಿಂದುವೆಂದೆನಿಸುತ್ತದೆ. ಈ ಅರ್ಥವೇ
ವಾದ್ವೈತ ಸಿದ್ಧಾಂತದಲ್ಲಿ ಮುಖ್ಯವಾದುದು.

ಪಿಂಡ ಅಂದರೆ ಶುದ್ಧ ಚೈತನ್ಯದಲ್ಲಿ ಆಕಾಶದಂತೆ ನಿರವಯವಾಗಿ ನಿಜ
ಹ್ಯೂತಿಯಾಗಿ ಇರುವ ಲಿಂಗವು ಪಿಂಡದೊಳಗೆ ಅಂದರೆ ಪರಕಾಯದೊಳಗೆ
ಇರುವ ಚಿತ್ತಿನ ಸ್ವರೂಪ ಬಿಂದುವಿನಲ್ಲಿಯೂ ಆಕಾಶವಾಗಿ ವ್ಯಾಪಿಸಿಕೊಂಡಿರು
ತ್ತದೆ. ಇದರಿಂದಾಗಿ ಬಿಂದ್ವಾಕಾಶಸ್ಥಳವೆಂಬ ನಾಮ ನಿರ್ದೇಶವಾಗುತ್ತದೆ.

ಬಾಹ್ಯಪಿಂಡದಲ್ಲಿ ಕ್ರಿಯಾಕಾಶವಾಗಿ ಅಂತಃಪಿಂಡದಲ್ಲಿ ಚಿದ್ಬಿಂದ್ವಾಕಾಶ
ವಾಗಿರುತ್ತದೆ. ಚಿದ್ಬಿಂದು ಚಿಕ್ಕದು ಮಾತ್ರವಲ್ಲ. ಪಿಂಡಾಂತರ್ಗತವಾಗಿ
ಆಕಾಶದಲ್ಲಿ ಚಿಕ್ಕದಾಗಿ ತೋರಿದರೂ ಆಕಾಶ ಮತ್ತು ಪ್ರಕಾಶ ಭಾವದಲ್ಲಿ
ಮಹತ್ವಕ್ಕೆ ಮಹತ್ತಾಗಿರುತ್ತದೆ. ಬಿಂದು ಬೀಜದಂತಿದ್ದು ಬೀಜದಲ್ಲಿ ಹೆಮ್ಮರ
ವಿಡಿದಿರುವಂತೆ ಬಿಂದುಮಾತೃದಲ್ಲಿ ವಿಶಾಲಾಕಾಶವಿರುತ್ತದೆ; ಪರಾತ್ತರ ಪ್ರಕಾಶ

ವಿರುತ್ತದೆ. ಅದು ಜೀವನದ ಸಾರಸತ್ಯವಾಗಿರುತ್ತದೆ, ಅದು ಸತ್ ಚಿತ್ ಸುಖಗಳಿಂದ ಕೂಡಿರುತ್ತದೆ. ಅದಿಲ್ಲದೆ ಬಾಳಿಗೆ ಬೀಡಿಲ್ಲ. ಬದುಕಿಗೆ ಬೆಲೆಯಿಲ್ಲ. ಅದಿದ್ದರೆ ಎಲ್ಲ. ಅದಿಲ್ಲದ ಅಣುವಿಲ್ಲ. ಮಹತ್ತಿಲ್ಲ.

ಬಿಂದು ಬಿನ್ನಾಣ

ಬಿಂದು ವಿಜ್ಞಾನ ಬೃಹತ್ತಾದುದು. ವೀರಶೈವ ಸಿದ್ಧಾಂತದಲ್ಲಿ ಬಿಂದು ಹನಿಯಲ್ಲ, ಒಂದು ಕೊರತೆಯುಳ್ಳ ವಸ್ತುವಲ್ಲ. ಕೇವಲ ಕುರುಹಲ್ಲ. ಬಿಂದು ಒಂದು ಬೃಹದ್ವಸ್ತು. ಪರಿಪೂರ್ಣವಸ್ತು. ಏನೆಲ್ಲವನ್ನೂ ಒಳಗೊಂಡ ವಸ್ತು. ಅದರ ಗರ್ಭದಲ್ಲಿ ಅದೆಲ್ಲ ಸಾಹಿತ್ಯವೂ ಇರುತ್ತದೆ. ಬಿಂದು ಸಾಕಾರ-ನಿರಾಕಾರಗಳೆಡೆರ ಸಾರ. ಅದು ಸ್ವಯವೂ ಅಹುದು; ಪರವೂ ಅಹುದು. ಅದು ಜೀವದೇವರಿಬ್ಬರ ಸಾರಸರ್ವಸ್ವ. ಅದರಿಂದ ಅಂದವಿಟ್ಟಿಹ ಕಳೋದಯವಾಗುತ್ತದೆ.

“ ಪಂಚವರ್ಣ ಬಿಂದು ಪ್ರಪಂಚವನಳಿದುಳಿದಿರಲು,
ಸಂಚರಿಸುವಡೆ ಆ ಎಡೆಯು ಇಲ್ಲ.
ನಿಂದ ಪ್ರಭೆಯಂಗವ ನೆರೆ ನುಂಗಿ.
ಹಿಂದು-ಮುಂದು, ಎಡ-ಬಲ ಎಂಬುದಿಲ್ಲ.
ಕೆಳಗೆ ನಿಲ್ಲಲು ಆಧಾರ ಮೊದಲಿಗಿಲ್ಲ. ಹೆಸರಿಲ್ಲ;
ಕಡೆಗೆ ನಿಲುವೆನೆನಲು ವ್ಯರ್ಥ
ಎಲ್ಲ ನಡುವೆ ನಾನೇನಾಗಿದ್ದೆನೆಂದಡೆ,

ತನ್ನೊಡಲೊಳಗೆ ಒಡೆದು ಮೂಡಿತ್ತು; ತನ್ನಂತೆ ಬಯಲು.
 ಈ ಬೆಡಗು ಬಿನ್ನಾಣವ ಜಡರರಿವರೆ ?
 ಇದನರಿದು ನುಡಿದು ತೋರಿದನು,
 ಗುಹೇಶ್ವರನ ಶರಣ ಚನ್ನಬಸವಣ್ಣನು."

ಆ ಪರಶಿವತತ್ತ್ವದಲ್ಲಿ ಚಿತ್ತಂಬ ಒಂದು ಬಿಂದು ಉದಯಿಸುತ್ತದೆ. ಅದೇ ಉರ್ಧ್ವರೇತಸ್ಸು; ಉನ್ನತ ತೇಜಸ್ಸು. ಅದು ರಸಸ್ವರೂಪ. ಅದು ಪಂಚವರ್ಣಾತ್ಮಕವಾಗಿ ಸಕಲತತ್ತ್ವಾತ್ಮಕವಾಗಿ ಸರ್ವ ಪ್ರಪಂಚವನ್ನು ತನ್ನೊಳಗಿರಿಸಿಕೊಂಡಿರುತ್ತದೆ. ಸಕಲ ತತ್ತ್ವವಾದರೂ ಸರ್ವಾತ್ಮಕವಾಗಿರುತ್ತದೆ; ಸರ್ವ ವ್ಯಾಪಕವಾಗಿರುತ್ತದೆ. ಅದು ಪರಿಪೂರ್ಣವಾದ ಕಾರಣ ಅದರ ಸಂಚಾರಕ್ಕೆ ಎಡೆಯಿರದು. ಸ್ವಾಭಾವಿಕವಾಗಿ ಅದರ ಚಿತ್ತಳೆ ಅದರೊಳಗೆ ಅವ್ಯಕ್ತವಾಗಿರುತ್ತದೆ. ಅದು ತೆರವಿಲ್ಲದ ವಸ್ತುವಾಗಿ ಅದಕ್ಕೆ ದೇಶಭೇದವಿಲ್ಲ; ನಾವು ಭೇದವಿಲ್ಲ. ವಸ್ತುಭೇದವಿಲ್ಲ. ಅಗಲಕ್ಕೆ ಅಗಲಾದ ಆ ವಸ್ತು ತನ್ನೊಳಗೆ ಬೆಡಗಿನ ಬಿಂದುವಾಗಿ ಒಡಮೂಡುತ್ತದೆ. ಬಯಲಿಗೆ ಬಣ್ಣವೇರುತ್ತದೆ. ಬಣ್ಣವೇರಿ ಬೆಡಗುಗಳೊಳ್ಳುತ್ತದೆ. ಅದು ದಿಟವಾದ ಒಳ್ಳೆಡಗು. ಅದನರಿಯಲು ಜಡರಿಗೆ ಅಳವಲ್ಲ. ಅರಿಯದ ಬಳಿಕ ಆಡಲು ಸಾಧ್ಯವಿಲ್ಲ. ಅಂದು ನುಡಿದು ತೋರುವ ಶಕ್ತಿ ಸ್ವಾನುಭವವುಳ್ಳ ಶರಣನೆಂದರೆ ಚನ್ನಬಸವಣ್ಣನೊಬ್ಬ ಮಾತ್ರ; ಅವನೇ ಚಿನ್ಮಯ ಚನ್ನಿಗ ! ಅವನೇ ಸಕಲರ ಚನ್ನ !

ಬಿಂದು ರಸಾತ್ಮಕ. ತೇಜೋಜನ್ಯ. ಪರಂಜ್ಯೋತಿ ಪರಿಣಾಮ. ನಾದಾತ್ಮಕವೂ ಆಗಿದೆ. ನಾದವೇ ಶಿವ; ಬಿಂದುವೇ ಶಕ್ತಿ, ಕಳೆಯೇ ನಾದ-ಬಿಂದುಗಳ ಸಾಮರಸ್ಯ. ಅಥವಾ ಶಿವ-ಶಕ್ತಿಗಳ ಸಮರಸಭಾವ, ನಾದ-ಬಿಂದು ಕೂಡಿ ಪಿಂಡವಾಗುತ್ತದೆ. ಪಿಂಡದೊಳಗೆ ನಾದಬಿಂದುಗಳಿರುತ್ತವೆ ಪಿಂಡವೆ ಅಂದವಾದ ಕಲೆ. ಪಿಂಡಕಲೆಯೊಳಗೆ ಬಿಂದು, ಬಿಂದು ಕಳೆಯೊಳಗೆ ಪಿಂಡ-ಸಮರಸವಾಗಿರುತ್ತವೆ, ಕಲಿಸತ್, ಬಿಂದು ಚಿತ್, ನಾದ ಅನಂದಸ್ವರೂಪವಾಗಿವೆ.

ಬಿಂದು ಅದೊಂದಿಗೆ ಚಿತ್ಬ್ರಹ್ಮಾಂಡ, ಅದೇ ಚಿತ್ತಿಂಡ. ಸಾಮಾನ್ಯರ ಪಿಂಡದಂತೆ ಶರಣವ ಪಿಂಡ ಪಲ್ಲಟವಾಗುವದಿಲ್ಲ. ಆದ್ದು ಪರಮ ಸತ್ತಿಂಡ.

ಅದರಲ್ಲಿರುತ್ತದೆ ಚಿದ್ಬಿಂದು ಆ ಸತ್ವಿಂಡದೊಳಗೆ ಚಿದ್ಬಿಂದು ಉದಯವಾಗಿ ವಿಭುವಾಗಿರುತ್ತದೆ. ಅದರಿಂದ ಅದು ಬಿಂದ್ವಾಕಾಶವೆನಿಸುತ್ತದೆ. ಪಿಂಡದೊಳಗೆ ಬ್ರಹ್ಮಾಂಡವಿರುವಾಗ ಪಿಂಡಕ್ಕೆ ಕಾರಣವಾದ ಬಿಂದುವಿನೊಳಗೆ ಅನಂತಾನಂತ ಬ್ರಹ್ಮಾಂಡಗಳಿರವೇನು ? ಇದ್ದೇ ಇರುತ್ತವೆ. ಈ ಕಾರಣದಿಂದ ಬಿಂದು ವಿಭು.

“ ಪಿಂಡಮುಕ್ತನ, ಪದ ಮುಕ್ತನ, ರೂಪಮುಕ್ತನ
ತಿಳಿದು ನೋಡಾ! ಪಿಂಡವೇ ಕುಂಡಲಿ ಶಕ್ತಿ;
ಪದವೇ ಆ ಹಂಸನ ಚರಿತ್ರ;
ಬಿಂದು ಅನಾಹತವೆಂದರಿದು.
ಗುಹೇಶ್ವರಲಿಂಗವ ಕೂಡಿದೆನು.”

ಪಿಂಡ ಸತಿ, ಬಿಂದು ಸತಿ; ಪಿಂಡಕ್ರಿಯೆ, ಬಿಂದು ಜ್ಞಾನ. ಪದವೆ ನಾಮ, ಕಲೆಯೇ ರೂಪ. ಪಿಂಡವೆಂಬ ಆಧಾರಶಕ್ತಿ ಬಿಂದುವೆಂಬ ಮಹಾಧಿಷ್ಠಾನ ಸತಿಯಲ್ಲಿ ಬೆರೆದೇಕವಾಗಲು ಪಿಂಡಾಶ್ರಯ ನಾಮ ರೂಪಗಳಿರುವುದಿಲ್ಲ. ನಾಮ ರೂಪಗಳಿಗೆ ಆಧಾರಶಕ್ತಿಯಾದ ಪಿಂಡವೇ ಮಹಾಜ್ಞಾನರೂಪ ಬಿಂದುವಿನಲ್ಲಿ ಬೆರೆದಿರುವಾಗ ಇವುಗಳ ಅಭಿವ್ಯಕ್ತಿಯೆಂದರೇನು ? ಕ್ರಿಯೆ ನಾಮರೂಪಗಳೆಲ್ಲವೂ ನಿಷ್ಪತ್ತಿಗೊಳ್ಳುವವು-ಬಿಂದ್ವಾಕಾಶದಲ್ಲಿ ! ಅದರಿಂದ ಅದು ವಿಭುವೆನಿಸುತ್ತದೆ ಆಕಾಶಸ್ಥಳಕ್ಕೆ ಆಶ್ರಯವಾಗುತ್ತದೆ. ಆಕಾಶದಂತೆ ಯಾವ ದೋಷಗಳನ್ನು ಸೋಂಕದೆ ನಿಮ್ಮಲವಾಗಿರುತ್ತದೆ

“ ಒಂದು ಇಲ್ಲದ ಬಿಂದುವ, ತಂದೆಯಿಲ್ಲದ ಕಂದನ,
ಮಾತೆಯಿಲ್ಲದ ಜಾತನ, ಗಮನವಿಲ್ಲದ ಗಮ್ಯನ,
ಮೂವರರಿಯದ ಮುಗ್ಧನ-ತಾವ ತೋರಿಸಾ ಗುಹೇಶ್ವರ !”

ಪ್ರಾಪಂಚಿಕ ಯಾವ ಕೊಳೆಯಿಲ್ಲದ ಚಿತ್ತವೇ ಬಿಂದು ; ಆ ಬಿಂದುವೆ ಶಿವಶರಣ. ಆ ಶರಣನ ಉದಯಕ್ಕೆ ಜಡ ಬುದ್ಧಿಯುಳ್ಳ ತಂದೆಯ ಸಂಬಂಧವಿಲ್ಲ. ಚಿತ್ತಿಯಿಲ್ಲದ ಶಾಯಿಯು ಪಿಂಡಲಿಗೆ ಬಂದವನಲ್ಲ. ಶಾಗದೋಷಾದಿಗಳಿಲ್ಲ

ಆ ಶರಣನಿಗೆ ಗಮನವಿಲ್ಲ. ವಿಶ್ವ ತೈಜಸ ಪ್ರಾಜ್ಞರೆಂಬ ಜೀವರು ಶರಣನನ್ನು ಅರಿಯರು. ಶರಣ ಅವರೊಡನೆ ಮಾತಾಡನು. ಆತ ಚಿದ್ವಿಂದು ಸ್ವರೂಪನು. ಊರ್ಧ್ವರೇತಸ್ಕನು. ವಿಶುದ್ಧಿಗೇರಿ ವಿಯದ್ರೂಪವಾಗಿ ವಿಶಿಷ್ಟ ಚೇತನವಾಗುತ್ತದೆ.

“ಯಥಾಕಾಶೋ ವಿಭುರ್ಜ್ಞೇಯಃ ಸರ್ವಪ್ರಾಣುಃ ಪರಿಸ್ಥಿತಃ |

ತಥಾತ್ಮೇತ್ಯುಪಮಾನಾರ್ಥಂ ಬಿಂದ್ವಾಕಾಶಸ್ಥಳಂ ವಿದುಃ ||೧||”

ಎಲ್ಲ ಪ್ರಾಣಿಗಳ ಮೇಲೆಯೂ ಹಬ್ಬಿ ಹೊದಿಕೆಯಾಗಿರುವ ಆಕಾಶವು ಸರ್ವವ್ಯಾಪಕವಾಗಿರುವಂತೆ, ಪಿಂಡಾಕಾಶಸ್ಥಳ ಸಂಪನ್ನನಾದ ಶರಣನ ಚೈತನ್ಯವು ವಿಶಿಷ್ಟವೂ ವಿಶ್ವವ್ಯಾಪಕವೂ ಆಗಿರುತ್ತದೆ. ಈ ಹೋಲಿಕೆಯಿಂದ ಈ ವಿಭುತ್ವ ವಿಶಿಷ್ಟತ್ವಗಳಿಂದ ‘ಬಿಂದ್ವಾಕಾಶಸ್ಥಳ’ ಎಂದು ಶಿವಾನುಭಾವಿಗಳಾದ ಶಿವಾಚಾರ್ಯರು ತಿಳಿಯುವರು.

“ಸದಾಶಿವಾದಿ ತತ್ತ್ವಾನಾಂ ಕಾರಣಂ ವ್ಯಾಪಕಃ ಪರಃ |

ಬಿಂದುರೂಪಃ ಶಿವೋದ್ಯೇಯೋ ಬಿಂದ್ವಾಕಾಶ ಇತೀರಿತಃ ||

— ಕಿರಣಾಗಮ

ಬ್ರಹ್ಮಾಂಡದಲ್ಲಿರುವಂತೆ ಪಿಂಡಾಂಡದಲ್ಲಿಯೂ ಎಲ್ಲ ತತ್ತ್ವಗಳು ಸೂಕ್ಷ್ಮವಾಗಿರುತ್ತವೆ. ಶಿವಾದ್ವೈತ ಸಿದ್ಧಾಂತದಂತೆ ಮೂವತ್ತಾರು ತತ್ತ್ವಗಳಿವೆ. ಇವುಗಳಲ್ಲಿ ಸ್ರಥಿವ್ಯಾದಿ ಸದಾಶಿವಾಂತ್ಯವಾದ ತತ್ತ್ವಗಳು ಮೂವತ್ತನಾಲ್ಕು. ಇವುಗಳ ಮೇಲೆ ಶಕ್ತಿವಿಶಿಷ್ಟ ಶಿವನಿರುವನು. ಶಕ್ತಿ ಸದಾಶಿವಾದಿ ತತ್ತ್ವ ಜನನಿ; ಶಿವ ಜನಕ. ಅಲ್ಲದೆ ಸದಾಶಿವಾದಿ ಸರ್ವತತ್ತ್ವಗಳಲ್ಲಿ ವ್ಯಾಪಿಸಿಕೊಂಡಿರುವರು, ಸರವಾಗಿರುವರು. ನಾದರೂಪನಾದ ಶಿವನು ಬಿಂದು (ಶಕ್ತಿ)ರೂಪಿಯೂ ಇರುವನು ಶಿವಶಕ್ತಿ ಅಭಿನ್ನರು. ಆದ್ದರಿಂದ ಬಿಂದುವೆಂದರೂ ಶಿವನೆಂದೇ ಅರ್ಥ. ಆತನೇ ಶರಣನಿಗೆ ಧ್ಯೇಯನು ಆ ಶಕ್ತಿವಿಶಿಷ್ಟ ಶಿವನನ್ನೇ ‘ಬಿಂದ್ವಾಕಾಶ’ ಎಂದು ಹೇಳುತ್ತಾರೆ.

ವಿಶುದ್ಧ ನಾದಾತ್ಮನು ವ್ಯಾಪಕನಾಗಿ ಸರಾತ್ಮನೆನಿಸುತ್ತಾನೆ. ಜಗನ್ನಿಯಾ ಮಕನು ಜಗದಾಧಾರನು ಆಗುತ್ತಾನೆ. ಎಲ್ಲೆಲ್ಲಿಯೂ ಎಲ್ಲ ಅವಸ್ಥೆಗಳಲ್ಲಿಯೂ ವ್ಯಾಪಿಸಿರುತ್ತಾನೆ. ತ್ರಿಕಾಲಾತೀತನಾಗಿರುತ್ತಾನೆ. ನಿತ್ಯ ಸಿದ್ಧನಾಗಿರುತ್ತಾನೆ. ಆತನ ಆ ದಿವ್ಯಶಕ್ತಿಯಿಂದ ಪಿಂಡಾಂಡ ಬ್ರಹ್ಮಾಂಡಗಳೆರಡರ ಚಕ್ರಕ್ಕೆ ಚಾಲನೆ ಯುಂಟಾಗಿರುತ್ತದೆ. ಆತನ ಆ ಬಿಂದು ಶಕ್ತಿಯಿಲ್ಲದೆ ಯಾವುದೂ ಆಗುವುದಿಲ್ಲ; ಆಕಾಶದಂತೆ ಅದು ಎಲ್ಲೆಲ್ಲಿಯೂ ವ್ಯಾಪಿಸಿ ಎಲ್ಲದಕ್ಕೂ ಅವಕಾಶವನ್ನೀಯು ತ್ತದೆ.

“ಯೇನಾವೃತಂ ನಿತ್ಯಮಿದಂ ಹಿ ಸರ್ವಂ

ಜ್ಞಃ ಕಾಲಕಾಲೋಗುಣೇ ಸರ್ವವಿದ್ಯಃ |

ತೇನೇಶಿತಂ ಕರ್ಮ ವಿವರ್ತತೇ ಹ

ಪೃಥ್ವ್ಯಪ್ತೇಜೋನಿಲಖಾನಿ ಚಿಂತ್ಯಮ್ || ೨ ||

—ಶ್ವೇತಾಶ್ವತರಶ್ರುತಿ, ಅ-೬.

ಆ ಶಕ್ತಿವಿಶಿಷ್ಟ ಶಿವನು ಈ ಜಗತ್ತಿನಲ್ಲಿ ಯಾವಾಗಲೂ ವ್ಯಾಪಿಸಿದ್ದಾನೆ. ಜ್ಞಾನಸ್ವರೂಪನು, ನಿಶ್ಚಯನು, ಕಾಲಕಾಲನು, ಸರ್ವಗುಣಸಂಪನ್ನನು, ಸರ್ವಜ್ಞನು, ಸರ್ವಶಾಸಕನು, ಪ್ರೇರಕನು, ಪಂಚಭೂತಾಧಿಪ್ತಾನು ಆಗಿರುವ ನೆಂದು ಆರಿಯಬೇಕು. ಇದಲ್ಲದೆ ಅದೇ ಶ್ರುತಿಯು ಅಧ್ಯಾಯ ಅಯ್ದರಲ್ಲಿ ಮತ್ತೆ ಹೀಗೆ ಹೇಳಿದೆ:

“ಅನಾದ್ಯನಂತಂ ಕಲಿಲಸ್ಯ ಮಧ್ಯೇ

ವಿಶ್ವಸ್ಯ ಸೃಷ್ಟಾರಮನೇಕರೂಪಮ್ |

ವಿಶಸ್ವೈಕಂ ಪರಿವೇಷ್ಟಿತಾರಂ

ಜ್ಞಾತ್ವಾದೇವಂ ಮುಚ್ಯತೇ ಸರ್ವಪಾಶೈಃ || ೧೩ ||

ದುರ್ಗಮವಾವ ಈ ಸಂಸಾರ ಮಧ್ಯದಲ್ಲಿ ಕಡೆಮೊದಲಿಲ್ಲದೆ ತುಂಬಿದ್ದಾನೆ. ವಿಶ್ವದ ಸೃಷ್ಟಿಕರ್ತನಾಗಿದ್ದಾನೆ. ಅನೇಕ ರೂಪುಳ್ಳವನಾಗಿದ್ದಾನೆ. ಒಬ್ಬನೇ ಎಲ್ಲವನ್ನು ಬಳಸಿಕೊಂಡಿದ್ದಾನೆ. ಹೀಗಿದ್ದರೂ ಆತನೊಬ್ಬನೇ ಆಗಿದ್ದಾನೆ; ಎಂಬುದನ್ನು ಮನವರಿಕೆ ಮಾಡಿಕೊಂಡರೆ ಎಲ್ಲ ಬಂಧನಗಳು ಬಿಟ್ಟೋಡುತ್ತವೆ. ಬಿಂದು ಸ್ವರೂಪನಾಗಿ ಬೆಳಗುತ್ತಿದ್ದಾನೆ.

“ಯಥೈಕೋ ವಾಯುರಾಖ್ಯಾತಃ ಸರ್ವಪ್ರಾಣಿಗತೋ ವಿಭುಃ |

ತಥಾತ್ಮಾ ವ್ಯಾಪಕಃ ಸಾಕ್ಷಾತ್ಸರ್ವ ಪ್ರಾಣಿಗತಃ ಸ್ವಯಂ || ೨ ||”

ಒಂದೇ ಒಂದಾದ ವಾಯು ಎಲ್ಲ ಪ್ರಾಣಿಗಳಲ್ಲಿ ಪ್ರಾಣವಾಗಿ ಹಬ್ಬುಗೆ ಯಾಗಿರುವಂತೆ ಆತ್ಮವು ಪ್ರಾಣಕ್ಕೆ ಪ್ರಾಣವಾಗಿ ಎಲ್ಲ ಪ್ರಾಣಿಗಳಲ್ಲಿ ಸಾಕ್ಷಾತ್ಪ್ರಾಣಿ ತಾನೇ ಹಬ್ಬುಗೆಯಾಗಿದೆ.

‘ವಾಯುರನಿಲಮವ್ಯುತಮಥೇದಂ’ ಎಂದಂ ಈಶಾವಾಸ್ಯೋಪನಿಷತ್ ನಿರೂಪಿಸಿದೆ. ವಾಯು ವಿಸ್ತೃತಗಳು ಅವ್ಯುತಗಳೆಂದಂ ಬೃಹದಾರಣ್ಯಕ ಶ್ರುತಿಯೂ ಸಾರಿದೆ. ಇವೆರಡಕ್ಕೂ ನಾಶವಿಲ್ಲ.

“ವಾಯುರ್ಯಥೈಕೋ ಭುವನಂ ಪ್ರವಿಷ್ಟೋ

ರೂಪಂ ರೂಪಂ ಪ್ರತಿರೂಪೋ ಬಭೂವ |

ಏಕಸ್ತಥಾ ಸರ್ವಭೂತಾಂತರಾತ್ಮಾ

ರೂಪಂ ರೂಪಂ ಪ್ರತಿರೂಪೋ ಬಹಿಶ್ಚ || ೧೦ ||

— ಕಠೋಪನಿಷತ್, ಅ-೨, ವಲ್ಲಿ-೨:

ಭುವನಗಳೆಲ್ಲ ಭರಿತವಾದ ಗಾಳಿ ಪ್ರಾಣಗಳ ಪ್ರಾಣಾಧಾರ ವಾಗಿ ಪ್ರತಿರೂಪದಲ್ಲಿರುವಂತೆ, ಎಲ್ಲ ಜೀವಿಗಳ ಅಂತರಾತ್ಮನೂ ಸಹ ತಾನೊಬ್ಬನೇ ನಾನಾರೂಪಗಳನ್ನು ಧರಿಸಿ ಪ್ರತಿ ಪ್ರಾಣಿಯ ಒಳ ಹೊರಗಿರುತ್ತಾನೆ. ಪ್ರಾಣಕ್ಕೆ ಪ್ರಾಣಾಗಿ ಸರ್ವಾಧಾರನಾಗಿದ್ದಾನೆ. ಅವ್ಯಕ್ತ ನಾಗಿ ಅದ್ವಿತೀಯನಾಗಿದ್ದರೂ ವ್ಯಕ್ತಿ ವ್ಯಕ್ತಿಗಳಲ್ಲಿ ಭಿನ್ನ ಭಿನ್ನರೂಪನಾಗಿ ಅವರ ವರಿಗೆ ಅನುರೂಪವಾದ ಜೀವನವನ್ನುಂಟು ಮಾಡುತ್ತಾನೆ; ಗತಿಯನ್ನುಂಟು ಮಾಡುತ್ತಾನೆ. ಪರಮಾಶ್ಚರ್ಯಕರವಾದ ಪ್ರಾಣಶಕ್ತಿಯಾಗಿರುತ್ತಾನೆ. ಪರಮ ಪ್ರಾಣನಾಗಿದ್ದಾನೆ. ವಾಯುವಲಯಕ್ಕೆ ಆಶ್ರಯವಾಗಿದ್ದಾನೆ. ವಾಯುವಿ ನೊಳಗಿನ ಗಂಧ ವಾಯುವಿನಲ್ಲಿಯೇ ಲಯವಾಗುವಂತೆ ವಾಯು ಆ ಮಹಾ ವಾಯುವಿನಲ್ಲಿ ವಿಲಯವಾಗುತ್ತದೆ. ಇದರಿಂದಾಗಿ ಆತ್ಮವು ಮಹಾವಾಯುವಾಗಿ ಲೋಕಾದಿ ಲೋಕಗಳನ್ನೆಲ್ಲ ವ್ಯಾಪಿಸಿದೆ. ಮಹಾಪ್ರಾಣವಾಗಿ ಜೀವಕೋಟಿ ಯನ್ನೆಲ್ಲ ಜೀವನ ಗತಿಗೊಳಗಾಗಿಸಿದೆ.

ಅದರಲ್ಲಿಯೂ ಶರಣನು ಶ್ರೀಗುರುದೇವನ ಕರುಣಾಮೃತ ಹಸ್ತಸ್ಪರ್ಶ
ವನ್ನು ಪಡೆದು ದಿವ್ಯಸ್ಪರ್ಶವುಳ್ಳವನಾಗಿರುತ್ತಾನೆ. ದಿವ್ಯರಸಾನುಭೂತಿಯುಳ್ಳ
ವನಾಗಿರುತ್ತಾನೆ. ಇದರಿಂದಾಗಿ ಬಿಂದ್ವಾಕಾಶಸ್ಥಲ ಸಂಪನ್ನನಾಗುತ್ತಾನೆ.
'ವಾಯುಪ್ರಾಣಿಯ ಕಳೆದು, ಗುರುಸ್ವಾಮಿ ಲಿಂಗಪ್ರಾಣಿಯ ಮಾಡಿದನು.'
ಎಂದು ಚೆನ್ನಬಸವಣ್ಣನು ಸ್ವಾನುಭೂತಿಯಿಂದ ಉಸುರಿರುವನು.

“ ವಾಯುವಂಶದಿಂದ ತರುಗಳಲ್ಲಾ ಡುವವು;
ಭರತ ವಶದಿಂದ ಮೃದಂಗಾದಿಯಾದ ಪಟಹ ನುಡಿದವು.
ಕೂಡಲ ಚೆನ್ನಸಂಗಯ್ಯ.
ಲಿಂಗವಶದಿಂದ ನಿಮ್ಮ ಶರಣ ನುಡಿದನು.”

ಪ್ರಾಣಕ್ಕೆ ಪ್ರಾಣವಾಗಿದೆ ಪ್ರಾಣಲಿಂಗ. ಪ್ರಾಣವು ಅಸ್ತಮಿಸಿದರೂ
ಲಿಂಗವು ಅಸ್ತಮಿಸುವುದಿಲ್ಲ. ನಿತ್ಯಗತಿಯುಳ್ಳುದು; ಸರ್ವತ್ರಗತಿಯುಳ್ಳುದು;

“ ಯಥಾ ವಹ್ನಿರಮೇಯಾತ್ಮಾ ಸರ್ವತ್ರೈ ಕೋಽಪಿ ಭಾಸತೇ |
ತಥಾ ಶಂಭುಸ್ಸಮಸ್ತಾತ್ಮಾ ಪರಿಚ್ಛೇದ ವಿವರ್ಜಿತಃ || ೩. || ”

ಅಪ್ರಮೇಯವಾದುದು ತೇಜಸ್ಸು. ಅದು ಎಲ್ಲೆಲ್ಲಿಯೂ ಬೆಳಗುತ್ತಿದೆ.
ಅದು ಜಲರಾಗ್ನಿ ಬಡಬಾಗ್ನಿ ದವಾಗ್ನಿ ತಟಿದಗ್ನಿ ಕಾಲಾಗ್ನಿ ಎಂದು ಅನೇಕ
ಭೇದಗಳಿದ್ದರೂ ಅವುಗಳೆಲ್ಲಾ ಇರುವ ತೇಜಸ್ಸು ಒಂದೇ ಆಗಿ ತೊಳಗು
ತ್ತದೆ. ಅದರಂತೆ ಆತ್ಮರು ಅನೇಕರಾಗಿದ್ದರೂ ಅನೇಕಾತ್ಮರಲ್ಲಿ ಏಕೈಕನಾದ
ಪರಮಾತ್ಮನು ಸರ್ವಾತ್ಮನಾಗಿ ಸಮಷ್ಟಿಯಾಗಿ ಪರಿಚ್ಛೇದವಿಲ್ಲದೆ ಪ್ರಕಾಶಿಸು
ತ್ತಾನೆ.

“ಅಗ್ನಿರ್ಯಥೈಕೋ ಭುವನಂ ಪ್ರವಿಷ್ಟೋ
ರೂಪಂ ರೂಪಂ ಪ್ರತಿರೂಪೋ ಬಭೂವ |
ಏಕಸ್ತಥಾ ಸರ್ವಭೂತಾಂತರಾತ್ಮಾ
ರೂಪಂ ರೂಪಂ ಪ್ರತಿರೂಪೋ ಬಹಿಶ್ಚ || ೯ ||

—ಕಠೋಪನಿಷತ್, ಅ-೨, ವಲ್ಲಿ-೨

ಅಗ್ನಿ ಆಕಾರ, ನಿರಾಕಾರ ಎಂದು ಎರಡು ಬಗೆ. ನಿರಾಕಾರಾಗ್ನಿಯು ವಿಶ್ವವನ್ನೆಲ್ಲ ಅವ್ಯಕ್ತವಾಗಿ ವ್ಯಾಪಿಸಿದೆ; ವಿರಾಜಿಸಿದೆ. ಅಗ್ನಿಗೆ ಆಧಾರವಾಗಿದೆ. ಸಾಕಾರಾಗ್ನಿಯು ದೃಷ್ಟಿಗೋಚರವಾಗುತ್ತದೆ. ಸ್ಪರ್ಶವೇದ್ಯವೂ ಆಗುತ್ತದೆ. ವಾಸ್ತವಿಕವಾಗಿ ಇವಕ್ಕೆ ಭೇದವಿಲ್ಲ. ಸಾಕಾರ ತೇಜದಂತೆ ನಿರಾಕಾರ ತೇಜಸ್ಸು ಸರ್ವಭೂತಗಳಲ್ಲಿ ವ್ಯಾಪಿಸಿರುತ್ತದೆ. ನಾನಾ ರೂಪಾಶ್ರಯವಾಗಿರುತ್ತದೆ. ಎಲ್ಲಾ ರೂಪಗಳು ತಾನಾಗಿದ್ದರೂ ತನಗೊಂದು ರೂಪವಿಲ್ಲ.

“ರೂಪಿಲ್ಲದ ರೂಪು, ನಿರ್ಣಯವಿಲ್ಲದ ನಿಷ್ಪತ್ತಿ,
 ಸೀಮೆಯ ಮೀರಿದ ನಿಸ್ಸೀಮ, ಗಮನವಿಲ್ಲದ ಗಮ್ಯ,
 ನುಡಿಯುಡುಗಿದ ನಿಶಬ್ದ, ಪರವನರಿಯದ ಪರಿಣಾಮಿ,
 ಕೂಡಲ ಚೆನ್ನಸಂಗನ ಶರಣ ಪ್ರಭುದೇವರಿಗೆ
 ನಮೋ ನಮೋ ಎನುತಿದ್ದೆ ನು.”

ಈ ಕಣ್ಣಿನ ನೋಟಕ್ಕೆ ಕಾಣದ ಚಲುವದು. ಸಾವಿಲ್ಲದ ಕೇಡಿಲ್ಲದ ರೂಪಿಲ್ಲದ ಚಲುವದು. ಅದಕ್ಕೆ ಶರಣನು ಒಲಿದು ತಿಳಿಗಣ್ಣಿನಲ್ಲಿ ತಳೆದು ಓಲಾಡುತ್ತಾನೆ.

ಶರಣ ಭಿನ್ನಸ್ಪರ್ಶಕ್ಕೆ ಭಿನ್ನರೂಪಕ್ಕೆ ಮೈಯಾನನು; ಕಣ್ಣಡನು. ಆ ಸತ್ಯ ಶಿವಸೌಂದರ್ಯದ ಅನುಭವದಲ್ಲಿ ಅವಿರಳನಾಗಿರುತ್ತಾನೆ. ನುಡಿಯದೆ ನಡೆಯುತ್ತಾನೆ. ಮತ್ತೊಂದನ್ನು ಮನದಲ್ಲಿ ಬಯಸದೆ ಪರಮ ಪ್ರಸಾದದಲ್ಲಿ ಪರಿಣಮಿಸುತ್ತಾನೆ.

“ರೂಪಿಲ್ಲದ ನೆಳಲಿಗೆ ಬಯಲ ಬೊಂಬೆಯ ಮಾಡಿ
 ನಾದ ಬಿಂದುವಿನಲ್ಲಿ ಹುಟ್ಟಿಸಿ ಆರಿಗೆಯೂ ಮೈದೋರದೆ
 ವಿಡಿಸಿ ಕಾಡಿತ್ತು ಶಿವನ ಮಾಯೆ!...”

ಕಾಣುವ ಕೆಡುವ ಕೆಡಿಸುವ ರೂಪಕ್ಕೆ ಮರುಳಾಗುವವನಲ್ಲ ಶಿವಶರಣ. ರೂಪವಿಕಾರಿಗಳಿಗೆ ರುಚಿವಿಕಾರಿಗಳಿಗೆ ಪರಮ ಪ್ರಸಾದ ಘಟಿಸದು. ರೂಪಿಗೆ ರೂಪಾಗಿರುವ ವಿಶ್ವವನ್ನು ವ್ಯಾಪಿಸಿರುವ ಸತ್ಯ ಸೌಂದರ್ಯೋಪಾಸಕನಾಗಿರುತ್ತಾನೆ ಶರಣನು.

“ ಸರ್ವೇಷಾಂ ದೇಹಿನಾಮಂತಶ್ಚಿತ್ತ ತೋಯಂ ಪ್ರಕಾಶತೇ |

ತಸ್ಮಿನ್ ಪ್ರತಿಫಲತ್ಯಾತ್ಮಾ ಶಿವೋ ದರ್ಪಣವದ್ವಿಭುಃ || ೪ ||”

ದೇಹಿಗಳೆಲ್ಲರ ಅಂತರಂಗದೊಳಗೆ ಸ್ವಾಭಾವಿಕವಾಗಿ ನಿರ್ಮಲವಾದ ಚಿತ್ತ
ಜಲವಿರುತ್ತದೆ, ಅ ಚಿತ್ತದರ್ಪಣದಲ್ಲಿ ವಿಭುವಾದ ಶಿವನು ಆತ್ಮನಾಗಿ ಪ್ರತಿ
ಪಲಿಸುವನು.

“ ಯೋದೇವೋ ಅಗ್ನಾಯೋ ಆಪ್ತಾಯೋ ವಿಶ್ವಂ

ಭುವನಮಾವಿವೇಶ |

ಯ ಓಷಧೀಷು ಯೋ ವನಸ್ಪತಿಷು ತಸ್ಮೈ ದೇವಾಯ

ನಮೋ ನಮಃ |

—ಶ್ವೇತಾಶ್ವತರ, ಅಧ್ಯಾಯ-೨:೧೭

ಸರ್ವಶಕ್ತನೂ ಪರಿಪೂರ್ಣನೂ ಆದ ಆ ಪರಮೇಶ್ವರನು ಬೆಂಕಿ ನೀರು
ಗಳಲ್ಲಿ ಭುವನದಲ್ಲಿ ಔಷಧಿಗಳಲ್ಲಿ ವನಸ್ಪತಿಗಳಲ್ಲಿ ಅಂತರ್ಯಾಮಿಯಾಗಿ ಅಂಗವಿ
ಸಿದ್ಧಾನೆ. ಹೀಗೆ ಎಲ್ಲೆಲ್ಲಿಯೂ ಸಾಮಾನ್ಯವಾಗಿರುವ ಶಿವನು ಶರಣನ ಶುಭ್ರ
ಚಿತ್ತದಲ್ಲಿ ಭಕ್ತಿರಸಭರಿತಚಿತ್ತದಲ್ಲಿ ವಿಶೇಷಸ್ವರೂಪದಲ್ಲಿ ಪ್ರಕಾಶಿಸುತ್ತಾನೆ,
ರಸಸ್ವರೂಪನಾಗಿ ಸುಖಸ್ವರೂಪನಾಗಿ ಶರಣನ ಅಂತರಂಗವನ್ನೆಲ್ಲ ವ್ಯಾಪಿಸಿರು
ತ್ತಾನೆ. ಅದರಿಂದ ಬಿಂದ್ವಾಕಾಶಸ್ಥಳ ಸಂಪನ್ನನೆನಿಸುತ್ತಾನೆ. ಅಮೃತಮಯಂ
ನಾಗಿರುತ್ತಾನೆ.

“ ತದೇವ ಶುಕ್ರಂ ತದ್ಬ್ರಹ್ಮ ತದೇವಾಮೃತ ಮುಚ್ಯತೇ |

ತಸ್ಮಿನ್ ಲೋಕಾಃ ಶ್ರಿತಾಃ ಸರ್ವೇ ತದು ನಾತ್ಯೇತಿ ಕಶ್ಚನ |

ಏತದ್ವೈತತ್ ||”

—ಕಠೋಪನಿಷತ್, ಅ. ೨, ವ-೨.

ಶರಣನ ಮನಸ್ಸು ವಿಶುದ್ಧ; ರಸಾವಿದ್ಧ ಅದರಿಂದ ಆತ ಪರಮಾನಂದ
ಭರಿತ. ಆತನು ಯಾವಾಗಲೂ ಅಂತರ್ಮುಖಿಯಾಗಿರುತ್ತಾನೆ. ಅದರಿಂದ
ಆತನಿಗೆ ಎಲ್ಲ ಲೋಕಗಳು ಆತನ ಚಿತ್ತದಲ್ಲಿರುತ್ತವೆ ಆತನ ಚಿಚ್ಚಿತ್ತದಲ್ಲಿ

ರುತ್ತವೆ. ಆತನಿಗೆ ಅದಕ್ಕಿಂತ ಅಧಿಕವಾದ ವಸ್ತು ಬೇರೊಂದಿರುವುದಿಲ್ಲ. ಅದುವೇ ಆತನ ಪರಮವಸ್ತು. ಲೋಕಗಳೆಲ್ಲವೂ ಶರಣನ ಹಂಗಿನಲ್ಲಿರುತ್ತವೆ; ಅಶ್ರಯದಲ್ಲಿರುತ್ತವೆ. ಶರಣನು ಚಿದಮೃತಸ್ವರೂಪ; ಚಿಲ್ಲಿಂಗ ಭರಿತ.

“ ಜಲಮಣಿಯ ಬೆಡಗನಿಕ್ಕ ಬಹದೆ ?

ಬಯಲ ಬಂಧಿಸಬಹುಗೆ ?

ಒಲುವೆಯ ರಸಿಕಕ್ಕೆ ಸಲೆ ನಿಲಯ ಉಂಟೆ ?

ಇದು ಸಲ್ಲಲಿತ. ಇದರ ಬಲುವೆಯ ಹೇಳಾ

ನೀಕಳಂಕ ಮಲ್ಲಿಕಾರ್ಜುನಾ !”

ಶರಣನ ಚಿತ್ತಜಲ ಚಿನ್ಮಯನಸಂಗದಿಂದ ರತ್ನವಾಗಿರುತ್ತದೆ. ಮರಳಿ ಅದಕ್ಕೆ ಉದಕವಿಕಾರವಿರದು. ಜಲದ ಜಡತೆಯಿರದು. ಚಿತ್ತ ಚಿನ್ಮಯ ರತ್ನವಾಗಿ ಕಣ್ಣಿಗೆ ಮೀರಿದ ಚಲುವುಳ್ಳದಾಗುತ್ತದೆ. ಅದು ರೂಹಿಲ್ಲದ ರೂಹಾದ್ವಾರದ ಅದು ಬಯಲು. ಅದನ್ನು ಬಂಧಿಸಲಾಗುವುದಿಲ್ಲ. ಶರಣನ ಚಿತ್ತರಸ ಚಿನ್ಮಯರಸದಲ್ಲಿ ಸಮರಸವಾಗಲು ಬೇರೊಂದರ ಅಶ್ರಯ ಅದಕ್ಕೆ ಬೇಕಿಲ್ಲ. ಅದು ಸಲ್ಲಲಿತ; ಅದಕ್ಕಿಂತ ಬಲುಹಾದುದು ಬೇರಿಲ್ಲ. ಅದು ಭವ್ಯ ಬಿಂದು.

“ ಏಕೋ ವಶೀಕೃತಃ ಸಂವಿತ್ತ್ವ ಕಾಶಾತ್ಮಾ ಪರಾತ್ಪರಃ ।

ಸರ್ವಪ್ರಾಣಿಗತೋ ಭಾತಿ ತಥ್ಯಾಪಿ ವಿಭುರುಚ್ಯತೇ ॥ ೫॥

ಏಕವಿವ ಯಥಾ ಸೂರ್ಯಸ್ತೇಜಸಾ ಭಾತಿ ಸರ್ವಗಃ ।

ತಥಾತ್ಮಾ ಶಕ್ತಿ ಭೇದೇನ ಶಿವಃ ಸರ್ವಗತೋ ಭವೇತ್ ॥ ೬ ॥”

ಪರಶಿವನೊಬ್ಬ. ಸಂವಿತ್ತ್ವ ಕಾಶಸ್ವರೂಪ. ಪರಾಶಕ್ತಿಗಿಂತ ಉತ್ಕೃಷ್ಟ. ಆದರೂ ಶರಣನ ಭಕ್ತಿಗೆ ವಶವಾಗಿದ್ದಾನೆ. ಸರ್ವಪ್ರಾಣಿಗಳಲ್ಲಿ ಬೆಳಗುತ್ತಿದ್ದಾನೆ. ಆದರೂ ವಿಭುವಾಗಿದ್ದಾನೆ.

ಸೂರ್ಯನೊಬ್ಬ. ಆತನ ಕಿರಣ ಹಲವು. ತನ್ನ ತೇಜಸ್ಸಿನಿಂದ ತೆರೆಯನ್ನೆಲ್ಲ ತೊಳಗಿಸುತ್ತಾನೆ; ತೆರೆಯಲ್ಲೆಲ್ಲ ತೊಳಗುತ್ತಾನೆ. ಅದರಂತೆ ಪರಶಿವನು ಕ್ರಿಯಾಜ್ಞಾನ ಇಚ್ಛಾದಿ ಶಕ್ತಿಭೇದದಿಂದ ಅನೇಕಾತ್ಮನಾಗಿ ಸರ್ವಗತನಾಗಿದ್ದಾನೆ; ಸ್ವಯಂಜ್ಯೋತಿಯಾಗಿದ್ದಾನೆ.

“ಏಕೋ ವಶೀ ಸರ್ವಭೂತಾಂತರಾತ್ಮಾ
ಏಕಂ ರೂಪಂ ಬಹುಧಾ ಯಃ ಕರೋತಿ |
ತಮಾತ್ಮಸ್ತಂ ಯೇನುಸತ್ಯಂತಿ ಧೀರಾಃ
ತೇಷಾಂ ಸುಖಂ ಶಾಶ್ವತಂ ನೇಶರೇಷಾಮ್ || ೧೨ ||

—ಕಠೋಪನಿಷತ್, ೨-೨, ವಲ್ಲಿ-೨.

ಪರಶಿವನು ಎಲ್ಲರ ಅಂತರಾತ್ಮನಾಗಿದ್ದಾನೆ. ಚಿತ್ತಶುದ್ಧರಾದ ಶರಣರಿಗೆ ವಶವಾತ್ತಾನೆ. ಆತನು ಅದ್ವಯನಾಗಿ ಸರ್ವ ಸ್ವತಂತ್ರನಾಗಿದ್ದಾನೆ. ಅದರೂ ಬಹುರೂಪಗಳನ್ನು ಧರಿಸಿದ್ದಾನೆ-ಲೀಲೆಗಾಗಿ! ಅವನನ್ನು ತಮ್ಮೊಳಗೆ ಕಂಡು ಕೊಂಡವರು ನಿರ್ಭಯರಾಗಿ ನಿಜಸುಖಿಗಳಾಗಿ ನಿಡುಗಾಲ ಬಾಳುತ್ತಾರೆ. ಉಳಿದವರು ಭಯಾನಿವೃತ್ತರಾಗಿ ದುಃಖಿಗಳಾಗಿ ದುರ್ಮರಣಕ್ಕೆ ಈಡಾಗುತ್ತಾರೆ.

ಎಲ್ಲರೊಳಗಿದ್ದು ಬೆಳಗುವ ಆ ಪರಶಿವನಿಗೆ ಎಲ್ಲರ ದೋಷ ದುರಿತಗಳೂ ಸೋಂಕುವುದಿಲ್ಲ.

“ಸೂರ್ಯೋಯಥಾ ಸರ್ವಲೋಕಸ್ಯ ಚಕ್ಷುಃ-
ನ್ ಲಿಪ್ಯತೇ ಚಾಕ್ಷುಷೈರ್ಬಾಹ್ಯದೋಷೈಃ |
ಏಕಸ್ತಥಾ ಸರ್ವಭೂತಾಂತರಾತ್ಮಾ
ನ್ ಲಿಪ್ಯತೇ ಲೋಕದುಃಖೇನ ಬಾಹ್ಯಃ || ೧೧ ||

—ಕಠೋಪನಿಷತ್, ೨-೨, ವಲ್ಲಿ-೨.

“ತೋರದೆ ತೋರಿದ. ನೆಳಲಿನ ಬಿಂದುವ ನುಂಗಿ

ಬಾರದ ಬಯಲು ಕೂಡಿದ ಕಾರಣವೇನು ?

ಬಿಂದುವರಳಿದುದರಂದವ ತಾನರಿಯದು.

ಅದು ಭೂತಪ್ರಭೆಯಲ್ಲಿ ನಿಷ್ಪತ್ತಿ ಎಂಬುದನರಿಯ ಬಂದುದು.

ಆಶ್ರಯವಿಲ್ಲದೆ ನಿಂದುದು,

ನಿರವಯವು ಚಿಕ್ಕಯ್ಯಪ್ರಿಯ ಸಿದ್ಧಲಿಂಗ ಇಲ್ಲ ಇಲ್ಲ.”



೯. ಮುಕ್ತಾಕಾಶ ಸ್ಥಳಂ

ಅದು ಹೆಬ್ಬಯಲು. ಬಯಲಿಗೆ ಬಯಲು; ಬಚ್ಚ ಬರಿಯ ಬಯಲು. ಅರುಹು ಕುರುಹು ಸುಳುಹುಗಳಲ್ಲದ ಹಿರಿಬಯಲು. ಪಿಂಡಾಕಾಶ ಬಿಂಬದ ಕಾಶಗಳನ್ನು ಒಳಗೊಂಡ ಒಗುಮಿಗೆಯ ಬಯಲು. ಹೊಯ್ ಕಯ್ ಇಲ್ಲದ ಬಯಲು. ಬಿಂದು ನಾದಗಳನ್ನು ಮೀರಿದ ಬಯಲು. ಬಾಯ್ ಕಯ್ ಗಳಿಗೆ ನಿಲುಕದ ಬಯಲು. ಅಂತೆಯೇ ಅದನ್ನು ದೇವರ ದಾಸಮಯ್ಯನು ಹೀಗೆ ಬಗೆದುಂಬಿ ಬಣ್ಣಿಸಿದನು ;

ಆಡಬಾರದ ಬಯಲು, ನೋಡಬಾರದ ಬಯಲು;

ನುಡಿಯಬಾರದ ಬಯಲು, ಹಿಡಿಯಬಾರದ ಬಯಲು;

ಈ ಒಡಲಿಲ್ಲದ ಬಯಲೊಳಗಡಗಿಪ್ಪ ಭೇದವ

ಈ ಲೋಕದ ಜಡರೆತ್ತ ಬಲ್ಲರೆ ರಾಜನಾಥ.”

ಅದು ಹೀಗಿದ್ದರೂ ಎಲ್ಲವನ್ನೂ ಒಳಗೊಂಡಿದೆ. ಎಲ್ಲದರೊಳ ಹೊರಗೆ ವ್ಯಾಪಿಸಿಕೊಂಡಿದೆ. ಅದು ಮಹಾಪ್ರಭು; ಮಹಾವಿಭು. ಅದಕ್ಕೆ ಎಲ್ಲೆಲ್ಲಿಯೂ

ಕೈ, ಎಲ್ಲೆಲ್ಲಿಯೂ ಕಣ್ಣು ಕಾಲಂಗಳಿವೆ. ಅದಕ್ಕೆ ಎಲ್ಲೆಲ್ಲಿಯೂ ಕಿವಿ ಮೂಗೂ ತಲೆಗಳಿವೆ. ಅದು ಎಲ್ಲವನ್ನೂ ಮುಟ್ಟಬಲ್ಲುದು, ಮುಟ್ಟದಿರಬಲ್ಲುದು; ಅದು ಎಲ್ಲವನ್ನೂ ಕಾಣಬಲ್ಲುದು; ಅದು ಯಾರಿಗೂ ಕಾಣದು. ಅದು ಎಲ್ಲವನ್ನೂ ಕೇಳಬಲ್ಲುದು; ತಿಳಿಯಬಲ್ಲುದು, ಅದಕ್ಕೆ ಅಡೆ ತಡೆಗಳಿಲ್ಲ. ಕಡೆ ಮೊದಲಿಲ್ಲ. ಅದನ್ನು ಶ್ರುತಿಗಳು ಹೀಗೆ ಬಣ್ಣಿಸಿವೆ:

“ ಸರ್ವತಃ ಪಾಣಿಪಾದಂ ತತ್ ಸರ್ವತೋಽಕ್ಷಿತಿರೋಮುಖಂ |
ಸರ್ವತಃ ಶ್ರುತಿಮಲ್ಲೋಕೇ ಸರ್ವಮಾವೃತ್ಯ ತಿಷ್ಠತಿ || ೧೬ ||

ಅಪಾಣಿಪಾದೋ ಜವನೋ ಗೃಹೀತಾ
ಪಶ್ಯತ್ಯಚಕ್ಷುಃ ಸ ಶ್ರುಣೋತ್ಯಕರ್ಣಃ |
ನ ವೇತ್ತಿ ವೇದ್ಯಂ ನ ಚ ತಸ್ಯಾಸ್ತಿ ವೇತ್ತಾ
ತನುಾಹುರಗ್ನ್ಯಂ ಪುರುಷಂ ಮಹಾಂತಮ್ || ೧೭ ||

“ ಸರ್ವೇಂದ್ರಿಯಗುಣಾಭಾಸಂ ಸರ್ವೇಂದ್ರಿಯ ವಿವರ್ಜಿತಮ್ |
ಸರ್ವಸ್ಯ ಪ್ರಭುಮೀಶಾನಂ ಸರ್ವಸ್ಯ ಶರಣಂ ಬೃಹತ್ || ೧೮ ||

ಅದಕ್ಕೊಂದೂ ಇಂದ್ರಿಯವಿಲ್ಲ. ಅದು ಎಲ್ಲ ಇಂದ್ರಿಯಗಳನ್ನೂ ಇಂದ್ರಿಯ ಗುಣಗಳನ್ನೂ. ಇಂದ್ರಿಯಾರ್ಥಗಳನ್ನೂ ತಿಳಿಯುತ್ತದೆ; ತೋಳಗಿಸುತ್ತದೆ. ಅದು ಎಲ್ಲಕ್ಕೂ ಒಡೆಯ; ಆಣತಿ ಮಾಡುವ ಮಹಾಶಕ್ತಿ. ಅದು ಎಲ್ಲಕ್ಕೂ ಹಿರಿಯದು. ಅದು ಎಲ್ಲರನ್ನೂ ಹೊರವುದು. ಅದನ್ನು ಮೊರೆಹೊಕ್ಕವನು ಮಹಾ ಶರಣ. ಮಹಾಕಾಶಸ್ಥಳ ಸಂಪನ್ನ:

ಅದು ಹಿರಿದಕ್ಕೆ ಹಿರಿದಾಗಿ ವಿಶ್ವವನ್ನು ವ್ಯಾಪಿಸಿದೆ, ಅದು ಕಿರಿದಕ್ಕೆ ಕಿರಿದಾಗಿ ಎಲ್ಲರ ಎದೆಗಳನ್ನು ತುಂಬಿದೆ. ಅದನ್ನು ಮೊರೆಹೊಕ್ಕರೆ ಅದರ ಕರುಣೆಯಿಂದ ಪರಮಾನಂದ ಲಭಿಸುತ್ತದೆ.

“ ಪಿಂಡಾಂಡಸ್ಥಂ ಯಾಥಾಕಾಶಂ ನ ಭಿನ್ನಂ ತದ್ವದಾತ್ಮನಃ |

ಅಭಿನಃ ಪರಮಾತ್ಮೇತಿ ಮಹಾಕಾಶಸ್ಯ ಛಂ ವಿಧುಃ || ೧೯ ||”

ಪಿಂಡಾಂಡ-ಬ್ರಹ್ಮಾಂಡಗಳಲ್ಲಿರುವ ಆಕಾಶ ಬೇರಲ್ಲ; ಒಂದೇ ! ಅದರಂತೆ ಆಕಾಶಕ್ಕೂ ಅಧಿಕವಾದ ಆ ಪರಮಾತ್ಮನು ಒಳಗೂ ಹೊರಗೂ ಅಭಿನ್ನನಾಗಿದ್ದಾನೆ. ಆದ್ದರಿಂದ ಆತನು ಪರಮ-ಆತ್ಮನು; ಹೆಚ್ಚು ಹರವಾದವನು. ಅವನನ್ನೇ ಮಹಾಕಾಶಸ್ಥಲವೆಂದು ಶಿವಾಚಾರ್ಯರು ಸೊಲ್ಲುವರು.

“ ಬ್ರಹ್ಮಜ್ಞಾನದಿಂದ ಬ್ರಹ್ಮವನರಿತರಿವು
ಆ ಪರಬ್ರಹ್ಮದೊಡವೆರಸಿ ನಿಂದಿತ್ತು. ಅದೆಂತೆಂದಡೆ,
ಬ್ರಹ್ಮ ಬ್ರಹ್ಮಾಂಡ ಬೇರಿಲ್ಲದಿಷ್ಟಂತೆ,
ಆಕಾಶ ನೀಲ ಬೇರಿಲ್ಲದಿಷ್ಟಂತೆ, ಹಣ್ಣು ರುಚಿ ಬೇರಿಲ್ಲದಿಷ್ಟಂತೆ,
ದ್ವೈತವೇ ಅದ್ವೈತವಾದ ಬಳಿಕ ದ್ವೈತವೆಂದೆನಲುಂಟೆ ?
ಇಲ್ಲವಾಗಿ,
ಅರಿವು ಮರವೆಗೆ ತೆರಹಿಲ್ಲದೆ ಕರಿಗೊಂಡರಿವು ತಾನಾಗಿರಲು,
ನಾನಾ ಪರಿಯ ವಿಚಿತ್ರ ಚಿತ್ರಗಳತ್ಯಾಶ್ಚರ್ಯವಪ್ಪಂತೆ
ತೋರುತ್ತಿರಲು ಅದು ವಿಪರೀತವೆಂದೆನಲುಂಟೆ ?
ಮುನ್ನ ತಾನಾಗಿದ್ದು ಇನ್ನು ಬೇರೆನಲುಂಟೆ ? ಇಲ್ಲವಾಗಿ,
ಆದಿ ಮಧ್ಯಾಂತ ವಿರಹಿತವಾದ ಮಹಾ ಘನವೆ,
ಊಹಿಸಲಿಲ್ಲದ ಉಪಮೆ, ಭಾವಿಸಲಿಲ್ಲದ ಭಾವ,
ಅರಿಯಲಿಲ್ಲದ ಅರಿವು ತಾನಾಗಿ, ಸೌರಾಷ್ಟ್ರ ಸೋಮೇಶ್ವರನೆಂಬ
ನುಡಿಯನೊಳಕೊಂಡು ನಿಂದ ಸಹಜ,
ಭರಿತವಾಗಿದ್ದು ಇಲ್ಲಿದಂತಿಹ ಭೇದವನೇನೆಂಬೆನಯ್ಯಾ ? ”

ಮಹಾಕಾಶದ ಸಹಜ ಸ್ವರೂಪವಿದು. ಇದ್ದು ಇಲ್ಲದಂತೆ ಹೊದ್ದಿಯೂ ಹೊದ್ದಂತೆ ಇದೆ, ಭಿನ್ನದಲ್ಲಿ ಅಭಿನ್ನವಾಗಿದೆ. ನೀಲಾಕಾಶಗಳಂತೆ ಬ್ರಹ್ಮ ಬ್ರಹ್ಮಾಂಡಗಳು ಒಂದಾಗಿವೆ ಚಿನ್ನ ಬಣ್ಣಗಳಂತೆ ಹಣ್ಣು ರುಚಿಗಳಂತೆ ಅರಿವು ಮರವುಗಳು ಕರಿಗೊಂಡಿವೆ; ತೆರವಿಲ್ಲದಿವೆ. ತುದಿಮೊದಲಿಲ್ಲವಾಗಿ ಅದು ಮಹಾಘನವೆನ್ನಿಸಿದೆ. ಆದ್ದು ಸರ್ವದದಲ್ಲಿ ಸಹಜವಾಗಿದೆ. ಅದರದು ವಿಗಡ ಚಾರಿತ್ರ. ಊಹಿಸದ ಉಪಮೆ, ಭಾವಿಸದ ಭಾವ, ಅರಿಯದ ಅರಿವು ಆದ

ಅದರ ಚರಿತ್ರ ಚಿತ್ರವಿಚಿತ್ರವಲ್ಲದೆ ಮತ್ತೇನು ? ಅದು ಶಬ್ದವನೊಳಕೊಂಡು ನಿಶ್ಯಬ್ದವಾಗಿದೆ. ಅದಕ್ಕೆ ಹೆಸರಿಲ್ಲದ ಹೆಸರು.

ಹೀಗೆ ಹೇಳಿದ ಮಾತ್ರಕ್ಕೆ ಅದು ವಿಕಲ್ಪವಲ್ಲ. ಅದರ ಅರಿವಿಗೆ ಅರ್ಥವಿದೆ. ಅದರ ಭಾವದಲ್ಲಿ ಅನುಭಾವವಿದೆ. ಅದರ ನಿರ್ದೇಶಕ್ಕೆ ಆಕಾಶವಿದೆ. ಆಕಾಶಕುಸುಮದಂತೆ ಅದು ಶೂನ್ಯವಲ್ಲ. ಅದು ನಿರಾಲಂಬ ಶೂನ್ಯ. ಸರ್ವಭರಿತ ಶೂನ್ಯ. ಅದು ಸ್ವತಃಸಿದ್ಧವಾದ ಶೂನ್ಯ.

“ಯಥಾ ನ ಭಿನ್ನಮಾಕಾಶಂ ಘಟೇಷು ಚ ಮಲೇಷು ಚ |

ತಥಾಂಡೇಷು ಚ ಪಿಂಡೇಷು ಸ್ಥಿತೋ ಹ್ಯಾತ್ಮಾನಭಿದ್ಯತೇ ||೨||”

ಮುಗಿಲು ಕೊಡಗಳಲ್ಲಿ ಮನೆಗಳಲ್ಲಿ ಇದ್ದರೂ ಬೇರಲ್ಲವೋ ಹಾಗೆ ಆ ಪರಮಾತ್ಮನು ಬ್ರಹ್ಮಾಂಡ ಪಿಂಡಾಂಡಗಳಲ್ಲಿದ್ದು ಅಭಿನ್ನನಾಗಿದ್ದಾನೆ. ಅವನು ಎಲ್ಲೆಲ್ಲಿಯೂ ಅಭಿನ್ನನಾಗಿದ್ದಾನೆ.

“ಖಂಡಿತವಿಲ್ಲಾಗಿ ಸರ್ವಾಂಗವೆಲ್ಲವು ನಾಸ್ತಿಯಾಯಿತ್ತು.”

ತಾನಲ್ಲದನ್ಯ ವಾಸನೆ ಇಲ್ಲಾಗಿ ಅಲ್ಲಿಯೂ ಮಹತ್ವಪ್ಪ ಪೃಥ್ವಿಯಡಗಿತ್ತು. ಖಂಡಿತವಿಲ್ಲಾಗಿ ಸರ್ವಾಂಗವೆಲ್ಲವೂ ಜಿಹ್ವೆಯಾಯಿತ್ತು; ತಾನಲ್ಲದನ್ಯ ರುಚಿ ಇಲ್ಲವಾಗಿ ಅಲ್ಲಿಯೇ ಮಹತ್ವಪ್ಪ ಅಪ್ಪವಡಗಿತ್ತು. ಖಂಡಿತವಿಲ್ಲಾಗಿ ಸರ್ವಾಂಗವೆಲ್ಲವೂ ಜಿಹ್ವೆಯಾಯಿತ್ತು; ತಾನಲ್ಲದನ್ಯ ರುಚಿ ಇಲ್ಲವಾಗಿ ಅಲ್ಲಿಯೇ ಮಹತ್ವಪ್ಪ ಅಪ್ಪವಡಗಿತ್ತು. ಖಂಡಿತವಿಲ್ಲಾಗಿ ಸರ್ವಾಂಗವೆಲ್ಲವೂ ನೇತ್ರವಾಯಿತ್ತು; ತಾನಲ್ಲದನ್ಯರೂಪಿಲ್ಲವಾಗಿ ಅಲ್ಲಿಯೇ ಮಹತ್ವಪ್ಪ ಅಗ್ನಿಯಡಗಿತ್ತು. ಖಂಡಿತವಿಲ್ಲಾಗಿ ಸರ್ವಾಂಗವೆಲ್ಲವೂ ತ್ವಕ್ಕಾಗಿತ್ತು; ತಾನಲ್ಲದನ್ಯ ಸೋಂಕಿಲ್ಲವಾಗಿ ಅಲ್ಲಿಯೇ ಮಹತ್ವಪ್ಪವಾಯುವಡಗಿತ್ತು. ಖಂಡಿತವಿಲ್ಲಾಗಿ ಸರ್ವಾಂಗವೆಲ್ಲವೂ ಶ್ರೋತ್ರವಾಯಿತ್ತು; ತಾನಲ್ಲದನ್ಯ ಶಬ್ದವಿಲ್ಲಾಗಿ ಅಲ್ಲಿಯೇ ಮಹತ್ವಪ್ಪ ಆಕಾಶವಡಗಿತ್ತು. ಇಂತು ಪಂಚ ಭೌತಿಕಂಗಳಡಗಿದರೆ ಪಂಚಬ್ರಹ್ಮ ಮಯವಾಯಿತ್ತು. ಅದರೊಳಗೆ ಜಗತ್ತಡಗಿದ ಭೇದವ ಅದೇ ಪಂಚವರ್ಣಾತೀತವಾಗಿ ಮಹತ್ತು ಮಹತ್ತನೊಳಕೊಂಡ ಶರಣನ ಭೇದವನೇನೆಂದುಪಮಿಸುವೆನಯ್ಯಾ ಗುಹೇಶ್ವರಾ ?

ಈ ವಚನದಿಂದ ಪಿಂಡಾಂಡ ಬ್ರಹ್ಮಾಂಡಗಳೆರಡು ಅದರಲ್ಲಿ ಅಡಗಿರುವ ಅಡಗುವ ಬೆಡಗು ಬಗೆಗೊಳ್ಳುತ್ತವೆ. ಅಲ್ಲದೆ ಇವುಗಳಲ್ಲಿ ಅದು ತುಂಬಿಕೊಂಡಿರುವ ದಿವ್ಯದ್ವನಿಯೂ ಅಭಿವ್ಯಕ್ತವಾಗುತ್ತದೆ

ಅಂಗವು ಲಿಂಗದಲ್ಲಿ ಸಂಗವಾಗಿ ಅಖಂಡವಾಗಿರುತ್ತದೆ. ಅಖಂಡಲಿಂಗ ಸ್ವರೂಪವಾದ ಶರಣನ ಪಂಚಜ್ಞಾನೇಂದ್ರಿಯಗಳು ಅವುಗಳ ವಿಷಯಗಳು ತಂತಮ್ಮ ಇಂದ್ರಿಯಭಾವವಿಷಯಭಾವಗಳನ್ನು ವಿಸರ್ಜಿಸಿ ಮಹಾಲಿಂಗ ಸ್ವರೂಪವಾಗಿರುತ್ತವೆ. ಜತೆಗೆ ಶರಣನೂ ಮಹಾಲಿಂಗಸ್ವರೂಪ ಮಹಾಕಾಶ ಸ್ಥಳಸಂಪನ್ನನಾಗುತ್ತಾನೆ. ಹಾಗೆಯೇ ಆತನ ಸಮಷ್ಟ್ಯಂಗಳಾದ ಪಂಚ ಮಹಾಭೂತಗಳೂ ಆ ಮಹಾಕಾಶದಲ್ಲಿ ಅಡಗುತ್ತವೆ. ಇದರಿಂದ ಅಂಡ-ಪಿಂಡ ಗಳೆರಡರಲ್ಲಿಯೂ ಆ ಮಹಾಕಾಶ ಅಭಿನ್ನವಾಗಿರುವುದು ಸಹಜವೆನಿಸುತ್ತದೆ ಯಲ್ಲದೆ ಸಾಂಸ್ಕಾರಿಕವೂ ಆಗಿರುತ್ತದೆ ಶರಣನಲ್ಲಿ. ಇದರಿಂದ ಮಹಾಕಾಶ ತ್ವವೂ ಸಿದ್ಧವಾಗಿರುವುದು ಮನದಟ್ಟಾಗುತ್ತದೆ. ಆ ಅಭೇದದಲ್ಲಿ ಭೇದ ಪ್ರತೀತಿಯೂ ಆಗುತ್ತದೆ. ಇದಕ್ಕೆ ಅಂಡ-ಪಿಂಡ ಪದ ಪ್ರಯೋಗಗಳು ಸಾಂಕೇತಿಕ ಗಳಾಗಿವೆ. ಆದರೆ ಅವು ಮಯೂರಾಂಡ ರಸದೊಳಗಿನ ಚಿತ್ರವಿಚಿತ್ರಗಳಂತಿರುತ್ತವೆ.

“ ಅನಿರ್ದೇಶ್ಯಮನೌಪಮ್ಯಮವಾಚ್ಛಿನ್ಯಸಗೋಚರಂ |

ಸರ್ವತೋಮುಖ ಸಂಪನ್ನಂ ಸತ್ತಾ ನಂದ ಚಿದಾತ್ಮಕಂ || ೩ ||

ಕಾಲಾತೀತಂ ಕಲಾತೀತಂ ಕ್ರಮಯೋಗಾದಿವರ್ಜಿತಂ |

ಸ್ವಾನುಭೂತಿ ಪ್ರಮಾಣಸ್ಥಂ ಜ್ಯೋತಿಷಾಮುದಯಸ್ಥಲಂ || ೪ ||

ಶಿವಾಖ್ಯಂ ಪರಮಂ ಬ್ರಹ್ಮ ಪರಮಾಕಾಶಲಕ್ಷಣಂ |

ಲಿಂಗಮಿತ್ಯುಚ್ಯತೇ ಸದ್ವಿಃ ಯದ್ವಿನಾ ನ ಜಗತ್ಸೃತಿಃ || ೫ ||”

ಈ ಮೂರು ಮಂತ್ರಶ್ಲೋಕಗಳಿಂದ ಮಹಾಕಾಶವೇ ಮಹಾಲಿಂಗವೆಂಬುದನ್ನು ನಿರೂಪಿಸಲಾಗಿದೆ.

ಅದು ತೋರಿಕೆ ಹೋಲಿಕೆಗಳಲ್ಲದಾದ್ದು. ಮತ್ತು ಮನಗಳಿಗೆ ನಿಲುಕದುದು. ಎಲ್ಲೆಡೆಯಲ್ಲಿ ಮೊಗವುಳ್ಳುದು. ಇರುವು ಅವು ನಲಿವುಗಳುಳ್ಳುದು

ಕಾಲ-ಕಲೆಗಳನ್ನು ಮೀರಿದುದು. ಹುಟ್ಟು ಹೊಂದುಗಳ ಪರಿವಿಡಿಯಿಲ್ಲದುದು. ಅನುಭವ ಪ್ರಮಾಣವುಳ್ಳುದು. ಬೆಳಗುಗಳಿಗೆಲ್ಲಕ್ಕೆ ಮೊದಲೆ ಲೆಯಾದುದು, ಪರಶಿವ ಪರಬ್ರಹ್ಮ ಎಂಬ ಹೆಸರುಳ್ಳುದು. ಪರಮಾಕಾಶಲಕ್ಷಣವುಳ್ಳ ಅದನ್ನೆ ಮಹಾಲಿಂಗವೆಂದು ಸತ್ಪುರುಷರು ಹೇಳುತ್ತಾರೆ. ಅದಿಲ್ಲದಿದ್ದರೆ ಈ ಜಗತ್ತಿರದು. ಅದು ಈ ಜಗತ್ತಿಗೆ ಮಹಾಕಾರಣವಾಗಿದೆ.

೧. ಅಪಂ ಅನಿರ್ದೇಶ್ಯ : ದಿಟ; ಅದು ದೃಶ್ಯವಲ್ಲ. ದೃಶ್ಯ ನಿರ್ದೇಶ್ಯ. ಅದೃಶ್ಯ ಅನಿರ್ದೇಶ್ಯ.

“ಯತ್ತದ್ರೇಶ್ಯಮಗ್ರಾಹ್ಯಮಗೋತ್ರ ಮವರ್ಣಮಚಕ್ಷುಃ ಸ್ತೋತ್ರಂ ತದಪಾಣಪಾದಂ | ನಿತ್ಯಂ ವಿಭುಂ ಸರ್ವಗತಂ ಸುಸೂಕ್ಷ್ಮಂ ತದವ್ಯಯಂ ಯದ್ಬೂತಯೋನಿಂ ಪರಿಪಶ್ಯಂತಿ ಧೀರಾಃ || ೬ ||

—ಮುಂಡಕ; ೧.೧

ನಿರಾಕಾರವಾದ ಆ ಪರಮಾಕಾಶವು ಜ್ಞಾನೇಂದ್ರಿಯ ವಿಷಯವಲ್ಲ. ಅಗ್ರಾಹ್ಯವೆಂದರೆ ಕರ್ಮೇಂದ್ರಿಯ ಗ್ರಾಹ್ಯವಲ್ಲ. ಅದಕ್ಕೆ ಗೋತ್ರ ಸೂತ್ರವಿಲ್ಲ, ವರ್ಣಭೇದವಿಲ್ಲ. ಅದಕ್ಕೆ ಕಣ್ಣು ಕಿವಿಗಳಿಲ್ಲ, ಕೈಕಾಲುಗಳಿಲ್ಲ. ಅದು ಅವಿನಾಶಿ. ಅದಂ ವ್ಯಾಪಕ. ಅದು ಸರ್ವಗತ, ಅದು ಸೂಕ್ಷ್ಮಕ್ಕೆ ಸೂಕ್ಷ್ಮ. ಅದು ನಿತ್ಯ. ಅದನ್ನು ಎಲ್ಲ ಭೂತಗಳ ಉತ್ಪತ್ತಿಗೆ ಮಹಾಕಾರಣವನ್ನಾಗಿ ಶಿವಜ್ಞಾನಿಗಳು ತಿಳಿಯುತ್ತಾರೆ. ಅದು ಪರಿಪೂರ್ಣ.

“ಬ್ರಹ್ಮಸ್ಥಾನದಲ್ಲಿ ಜ್ಯೋತಿರ್ಲಿಂಗವಿಷ್ಟು ದನರಿತು

ಕ್ರಿಯೆವೆರಸಿ-ನೀಕ್ರಿಯೆಯಲ್ಲಿ ನಿಂದಂ,

ಕ್ರಮದಿಂದೂರ್ವಕ್ಕೆ ಕೈದಲು ಮಹಾಲಿಂಗದ ಬೆಳಗು;

ಆ ಬೆಳಗು ಪೃಥ್ವಿಯಂ ಮುಸುಕಿ, ಅಪ್ಪುವನ್ನೀಂಟಿ,

ಅಗ್ನಿಯಂ ದಹಿಸಿ, ವಾಯುವಂ ನುಂಗಿ, ಆಕಾಶಕ್ಕಳವಲ್ಲದ

ಸ್ಥಲ-ನೀಸ್ಥಲವನೆಯ್ತಿ ಶೂನ್ಯಾವಸ್ಥೆಯಲ್ಲಿ ನಿಂದ ನಿಲವ,

ಸೌರಾಷ್ಟ್ರ ಸೋಮೇಶ್ವರಾ,

ನಿಮ್ಮ ಶರಣರಲ್ಲದೆ, ಅರಿವು ಮರಹನೊಳಕೊಂಡಿಪ್ಪ

ಅಜ್ಞಾನಿಗಳೆತ ಬಲ್ಲರಯ್ಯಾ ?”

ಪಿಂಚು

ಆಕಾಶಕ್ಕೂ

ದಾಸೆ. ಆ

ಮಹಾಕಾಶ

ಮಹಾಕಾಶ

ಹೊದ್ದಂತೆ ಇದೆ.

ಬ್ರಹ್ಮಾಂಡಗಳು

ಮರಿವುಗಳು ಕರಿದು

ಮಹಾಘನನಿ

ಚಾರಿತ್ರ್ಯ. ಉಂಟು

ಅಶಯ. ಪರಮಾನಂದ ಸ್ವರೂಪವನ್ನು ಮಾತಿನಿಂದ ಹೇಳಿ ಮುಗಿಸಲು ಮನಸ್ಸಿನಿಂದ ಅಳಿಯಲು ಸಾಧ್ಯವಿಲ್ಲ. ಮಾತು ಮನಗಳು ಅಪೂರ್ಣವಾದವುಗಳು. ಇದೇ ಅಭಿಪ್ರಾಯವನ್ನು ತೃತ್ತಿರಿಯೋಪನಿಷತ್ತು ಹೀಗೆ ಹೇಳಿದೆ;

“ಯತೋ ವಾಚೋ ನಿವರ್ತಂತೇ ಅಪ್ರಾಪ್ಯ ಮನಸಾಸಹ |”

ಮನಸ್ಸೇ ಮೊದಲಾದ ಎಲ್ಲ ಇಂದ್ರಿಯಗಳಿಗೆ ಆ ಶಕ್ತಿಯಿಲ್ಲ. ಅಲ್ಪಶಕ್ತಿಯುಳ್ಳವಾಗಿವೆ. ಅನುಭವದ ನೆರವಿಲ್ಲದೆ ಇವು ಅದನ್ನು ಅಳವಡಿಸಿಕೊಳ್ಳುವು.

“ ನ ತತ್ರ ಚಕ್ಷುರ್ಗಚ್ಛತಿ, ನ ವಾಗ್ಗಚ್ಛತಿ

ನ ಮನೋ ನ ವಿದ್ಮೋ ನ ವಿಜಾನೀಮೋ-

ಯಥೈತದನುಶಿಷ್ಯಾತ್ | ”

—ಕೇನೋಪನಿಷತ್

ಆ ಮಹಾಕಾಶಸ್ವರೂಪವಾದ ಪರಮಸ್ತುವಿನ ಪರಮಾರ್ಥ ಸ್ವರೂಪವನ್ನು ಸಂಪೂರ್ಣವಾಗಿ ಚಕ್ಷುರಾದಿ ಜ್ಞಾನೇಂದ್ರಿಯಗಳು, ವಾಗಾದಿ ಕರ್ಮೇಂದ್ರಿಯಗಳು ಮನಸಾದಿ ಅಂತಃಕರಣಗಳು ಸಂಸ್ಕಾರವಿಲ್ಲದೆ ಪ್ರಾಕೃತಭಾವದಲ್ಲಿದ್ದು ಅರಿಯಲಾರವು; ಅದನ್ನು ಆಯತ ಸ್ವಾಯತಗೊಳಿಸಿಕೊಳ್ಳಲಾರವು ; ಸನ್ನಿಹಿತತ್ವದ ಮಾತಂತೂ ದೂರ ಉಳಿಯಿತು. ಶ್ರೀಗುರುದೇವನ ಕಾರುಣ್ಯದಿಂದ ತಂತಮ್ಮ ಪೂರ್ವಾಶ್ರಯ ಪ್ರಾಕೃತಿಕ ಐಂದ್ರಿಕಭಾವವನ್ನು ನಿರಸನ ಮಾಡಿಕೊಂಡು ಪ್ರಸಾದ ಸ್ವರೂಪವಾದರೆ ಆಗ ಆ ವಸ್ತುವಿನ ಆಯತ್ತತೆ ಸ್ವಾಯತ್ತತೆ ಸನ್ನಿಹಿತತ್ವಗಳು ಸಮನಿಸುತ್ತವೆ. ಈ ಅಭಿಪ್ರಾಯವನ್ನು ಪೋಷಿಸುತ್ತದೆ ಆ ಉಪನಿಷಂತ್ರದ ‘ಯಥೈತದನುಶಿಷ್ಯಾತ್’ ಎಂಬ ವಾಕ್ಯ; ಗುರೂಪದೇಶವಾಗದೆ ತಿಳಿಯದು, ತಿಳಿಯಲು ಶಕ್ತಿಯುಂಟಾಗದು. ನಾನೇ ನಮ್ಮ ಬುದ್ಧಿಯಿಂದ ತಿಳಿಯುವಷ್ಟು ಯಾರೋ ಹೇಳಿದ್ದನ್ನು ಕೇಳಿ ತಿಳಿಯುವಷ್ಟು ಅದು ಸುಲಭವಲ್ಲ. ಶ್ರೋತ್ರೀಯನೂ ಜತೆಗೆ ಬ್ರಹ್ಮನಿಷ್ಠನೂ ಆದ ಶ್ರೀಗುರುದೇವನ ಉಪದೇಶದಿಂದ ಮಾತ್ರ ಅದು ಲಭ್ಯ. ಅದನ್ನು ತಿಳಿಯಲು ವಾಚ್ಯನಗಳಿಗೆ ಶಕ್ಯ. ಆಗ ಇದು ವಾಕ್ಯ ಅದು ಮನವು.

ನಿಸ್ಥಲಸ್ವರೂಪವು ನಿರ್ದೇಶಕ್ಕೆ ಬಾರದು. ನಿರವಯವಸ್ತು ಸಾವಯವದ ನಿರ್ದೇಶಕ್ಕೆ ನಿಲುಕದು.

೨. ಅದು ಅನೌಪಮ್ಯ: ಅದು ಅದ್ವಯ. ಅಪ್ರತಿಮ. ಅದಕೊಂದು ಪ್ರತಿಯಿಲ್ಲ. ಅದರಿಂದ ಅದಕ್ಕೆ ಉಪಮೆಯಿಲ್ಲ. ನಿರ್ದೇಶವಿಲ್ಲದ ಬಳಿಕ ನಿರ್ದರ್ಶನವೂ ಇರದು: ಇಲ್ಲ. ಅದಕ್ಕಿನ್ನೊಂದು ಸಾಮ್ಯವಸ್ತುವಿಲ್ಲ. ಅದರಿಂದ ಉಪಮೆಗೆ ಅದರಲ್ಲಿ ಪ್ರವೃತ್ತಿಯುಂಟಾಗುವುದಿಲ್ಲ. 'ಸದೇವ ಸೋಮ್ಯೇದ ಮಗ್ನ ಆಸೀದೇಕಮೇವಾದ್ವಿತೀಯಮ್' ಎಂದು ಛಾಂದೋಗ್ಯಶ್ರುತಿಯೂ 'ಆತ್ಮಾ ವಾ ಇದಮೇಕ ಏವಾಗ್ರ ಆಸೀತ್' ಎಂದು ಐತರೇಯ ಶ್ರುತಿಯೂ ನಿರೂಪಿಸಿವೆ. ಸೃಷ್ಟಿಗೆ ಮೊದಲು ಈ ಜಗತ್ತೂ ಸಹ ಒಂದೇ ಆಗಿ ತನಗೆ ಬೇರೊಂದಿಲ್ಲವಾಗಿ ಸತ್ಸ್ವರೂಪವಾಗಿತ್ತು. ಈ ಆತ್ಮನು ವಂಮೊದಲು ಒಂದೇ ಇತ್ತು. ಹೀಗೆ ಬೇರೊಂದು ವಸ್ತುವೇ ಇಲ್ಲದ ಬಳಿಕ ಹೋಲಿಸಿ ಹೇಳುವುದು ಹೇಗೆ? ಅದರಿಂದ ಅದು ಅನೌಪಮ್ಯವಸ್ತು; ಅಪ್ರತಿಮ ವಸ್ತು. ಅದ್ವಯ ವಸ್ತು. ಅದರಂತೆ ಅದಿತ್ತು, ಅದಿದೆ; ಅದಿರುತ್ತದೆ.

ಉಪಮಾನ ಪ್ರಾಮಾಣ್ಯತೆಯನ್ನು ಅಂಗೀಕರಿಸಿದರೆ ಅನಿರ್ದೇಶತ್ವ ಸಿದ್ಧಿ ಸದಾ, ನಿರ್ದೇಶವುಳ್ಳದೇ ನಿರ್ದರ್ಶನಕ್ಕೆ ಬರುತ್ತದೆ; ನಿರ್ದರ್ಶನಕ್ಕೆ ಬಂದುದು ನಿರ್ದೇಶಕ್ಕೆ ಒಳಗಾಗುತ್ತದೆ. ಅನಿರ್ದೇಶತ್ವ ಸಿದ್ಧಿಸಬೇಕಾದರೆ ಅನೌಪಮ್ಯ ಅಗತ್ಯ; ಅನಿವಾರ್ಯ.

೩. ಅದು ಅವಾಚ್ಯನಸಗೋಚರ: ಅದು ಮಾತು ಮನಗಳಿಗೆ ನಿಲುಕದದು. ದಿಃ; ಮಾತು ಮಾತಾಗಿಯೆ, ಮನ ಮನವಾಗಿಯೆ ಇದ್ದರೆ ಅದು ಇವುಗಳಿಗೆ ಅಗೋಚರ. ಮಾತು ಮಂತ್ರವಾದರೆ ಮನ ಘನವಾದರೆ ಮಾತ್ರ ಅದು ಇವುಗಳಿಗೆ ಗೋಚರವಾಗುತ್ತದೆ. ಹಾಗಾಗಬೇಕಾದರೆ ಗುರುದೇವನ ಕರುಣೆ ಬೇಕು; ಗುರುದೇವನು ಅನುಗ್ರಹಿಸುವ ಸತ್ಸಂಸ್ಕಾರಬೇಕು. ಸಂಸ್ಕಾರ ದಿಂದ ಮಾತಿನ ಮೊದಲನೆಯಬೇಕು. ಮನದ ಗುಣಗಳೆಂಬೇಕು.

'ಅವಾಚ್ಯನಸಗೋಚರಂ' ಎಂದು ಹೇಳುವಲ್ಲಿ ಮಾತು ಮನಗಳು ಆ ಪರಶಿವಬ್ರಹ್ಮವಸ್ತುವಿಗೆ ಹೊರಗಾದವೆಂದು ಅರ್ಥವಲ್ಲ. ಮಾತು ಮನಗಳು ಆ ವಸ್ತುವನ್ನು ಪೂರ್ಣಪ್ರತಿನಿಧಿಸುವುದಿಲ್ಲವೆಂಬುದೇ ಹಾಗೆ ಹೇಳುವುದರ

ಅಶಯ. ಪರಮಾನಂದ ಸ್ವರೂಪವನ್ನು ಮಾತಿನಿಂದ ಹೇಳಿ ಮುಗಿಸಲು ಮನಸ್ಸಿನಿಂದ ಅಳಿಯಲು ಸಾಧ್ಯವಿಲ್ಲ. ಮಾತು ಮನಗಳು ಅಪೂರ್ಣವಾದವುಗಳು. ಇದೇ ಅಭಿಪ್ರಾಯವನ್ನು ತೃತ್ತೀಯೋಪನಿಷತ್ತು ಹೀಗೆ ಹೇಳಿದೆ;

“ಯತೋ ವಾಚೋ ನಿವರ್ತಂತೇ ಅಪ್ರಾಪ್ಯ ಮನಸಾಸಹ |”

ಮನಸ್ಸೇ ಮೊದಲಾದ ಎಲ್ಲ ಇಂದ್ರಿಯಗಳಿಗೆ ಆ ಶಕ್ತಿಯಿಲ್ಲ. ಅಲ್ಲ ಶಕ್ತಿಯುಳ್ಳವಾಗಿವೆ. ಅನುಭವದ ನೆರವಿಲ್ಲದೆ ಇವು ಅದನ್ನು ಆಳವಡಿಸಿಕೊಳ್ಳುವು.

“ ನ ತತ್ರ ಚಕ್ಷುರ್ಗಚ್ಛತಿ, ನ ವಾಗ್ಗಚ್ಛತಿ

ನ ಮನೋ ನ ವಿದ್ಮೋ ನ ವಿಜಾನೀಮೋ-

ಯಥೈತದನುಶಿಷ್ಯಾತ್ | ”

—ಕೇನೋಪನಿಷತ್

ಆ ಮಹಾಕಾಶಸ್ವರೂಪವಾದ ಪರವಸ್ತುವಿನ ಪರಮಾರ್ಥ ಸ್ವರೂಪವನ್ನು ಸಂಪೂರ್ಣವಾಗಿ ಚಕ್ಷುರಾದಿ ಜ್ಞಾನೇಂದ್ರಿಯಗಳು, ವಾಗಾದಿ ಕರ್ಮೇಂದ್ರಿಯಗಳು ಮನಸಾದಿ ಅಂತಃಕರಣಗಳು ಸಂಸ್ಕಾರವಿಲ್ಲದೆ ಪ್ರಾಕೃತಭಾವದಲ್ಲಿದ್ದು ಅರಿಯಲಾರವು; ಅದನ್ನು ಆಯತ ಸ್ವಾಯತಗೊಳಿಸಿಕೊಳ್ಳಲಾರವು ; ಸನ್ನಿಹಿತತ್ವದ ಮಾತಂತೂ ದೂರ ಉಳಿಯಿತು. ಶ್ರೀಗುರುದೇವನ ಕಾರುಣ್ಯದಿಂದ ತಂತಮ್ಮ ಪೂರ್ವಾಶ್ರಯ ಪ್ರಾಕೃತಿಕ ಐಂದ್ರಿಕಭಾವವನ್ನು ನಿರಸನ ಮಾಡಿಕೊಂಡು ಪ್ರಸಾದ ಸ್ವರೂಪವಾದರೆ ಆಗ ಆ ವಸ್ತುವಿನ ಆಯತ್ತತೆ ಸ್ವಾಯತ್ತತೆ ಸನ್ನಿಹಿತತ್ವಗಳು ಸಮನಿಸುತ್ತವೆ. ಈ ಅಭಿಪ್ರಾಯವನ್ನು ಪೋಷಿಸುತ್ತದೆ ಆ ಉಪನಿಷಂತ್ರದ ‘ಯಥೈತದನುಶಿಷ್ಯಾತ್’ ಎಂಬ ವಾಕ್ಯ; ಗುರೂಪದೇಶವಾಗದೆ ತಿಳಿಯದು, ತಿಳಿಯಲು ಶಕ್ತಿಯುಂಟಾಗದು. ನಾವೇ ನಮ್ಮ ಬುದ್ಧಿಯಿಂದ ತಿಳಿಯುವಷ್ಟು ಯಾರೋ ಹೇಳಿದ್ದನ್ನು ಕೇಳಿ ತಿಳಿಯುವಷ್ಟು ಅದು ಸುಲಭವಲ್ಲ. ಶ್ರೋತ್ರೀಯನೂ ಜತೆಗೆ ಬ್ರಹ್ಮನಿಷ್ಠನೂ ಆದ ಶ್ರೀಗುರುದೇವನ ಉಪದೇಶದಿಂದ ಮಾತ್ರ ಅದು ಲಭ್ಯ. ಅದನ್ನು ತಿಳಿಯಲು ವಾಚ್ಯನಗಳಿಗೆ ಶಕ್ಯ. ಆಗ ಇದು ವಾಕ್ಯ ಅದು ಮನಃಪು.

ವಾಙ್ಮನಗಳಿಗೆ ಗೋಚರವಾದುದು ಉಪಮಾನಕ್ಕೆ ಯೋಗ್ಯವಾಗುತ್ತದೆ. ನಿರ್ದೇಶಕ್ಕೆ ಯೋಗ್ಯವಾಗುತ್ತದೆ. ಕಾರಣ ಆ ಮಹಾಕಾಶ ಅವಾಙ್ಮನಸಗೋಚರ ಎಂದೇ ಹೇಳಬೇಕು.

೪. ಅದು ಸರ್ವತೋಮುಖಸಂಪನ್ನವಸ್ತು ; ಮುಖವೆರಡುಂಟು. ಒಂದು ಬಹಿರ್ಮುಖ; ಇನ್ನೊಂದು ಅಂತರ್ಮುಖವುಂಟು.

ಬಾಹ್ಯ ಮುಖ ಒಂದೇ ಒಂದು ; ಅಂತರ್ಮುಖ ಅನಂತ. ಮುಗಿಲಿಗೆ ಮೈಯೆಲ್ಲ ಮುಖ; ಅಂತೆಯೇ ಮಹಾಕಾಶಕ್ಕೆ !

ಎರಡನೆಯದಾಗಿ ಎಲ್ಲ ಪ್ರಾಣಿಗಳಲ್ಲಿಯೂ ಅದಿದೆ. ಅದರಿಂದ ಎಲ್ಲ ಪ್ರಾಣಿಗಳ ಮುಖಗಳೂ ಅದರವೇ ಆಗಿರುತ್ತವೆ. ಬಾಹ್ಯಮುಖ ಆಹತನಾದ ವುಳ್ಳುದು; ದೃಶ್ಯವನ್ನು ಕಾಣಬಲ್ಲುದು, ಮೂರ್ತಿಮತ್ತವಸ್ತುವನ್ನು ಗ್ರಹಿಸಬಲ್ಲುದು. ವೈಖರಿ ಶಬ್ದವನ್ನು ಕೇಳಬಲ್ಲುದು. ಸ್ಥೂಲ ಪರಿಮಳವನ್ನು ಮೂಸಬಲ್ಲುದು. ಅಲ್ಲದೆ ಬಾಹ್ಯಮುಖ ಒಂದೊಂದನ್ನು ಗ್ರಹಿಸಿದರೆ ಅಂತರ್ಮುಖ ಎಲ್ಲವನ್ನೂ ಗ್ರಹಿಸಬಲ್ಲುದು, ಆ ಮಹಾಕಾಶವು ಎಲ್ಲವನ್ನೂ ಒಳಕೊಳ್ಳಬಲ್ಲದಾಗಿ ಎಲ್ಲೆಲ್ಲಿಯೂ ಇರುವುದಾಗಿ ಅದು ಸರ್ವತೋಮುಖ ಸಂಪನ್ನ.

ಏಕತ್ರ ಮತ್ತೂ ಏಕೈಕ ಮುಖವುಳ್ಳುದು ವಾಙ್ಮನಗಳಿಗೆ ಗೋಚರವಾಗುತ್ತದೆ. ಸರ್ವತೋಮುಖವುಳ್ಳುದು ವಾಙ್ಮನಗಳಿಗೆ ಗೋಚರವಾಗದು.

೫. ಅದು ಸತ್ತಾನಂದ ಚಿದಾತ್ಮಕ: ಅದು ಅನಿರ್ದೇಶ್ಯವೆಂದು ಹೇಳುವುದರಿಂದ ಅಸತ್ವವಸ್ತು ಎಂದು ಊಹಿಸಬಹುದು; ಅವನ್ನು ನಿವಾರಿಸಲು ಸತ್ವವಸ್ತು ಎಂದು ನಿರೂಪಿಸಲಾಗಿದೆ. ಬರೀ ಸದ್ವಸ್ತು ಎಂದು ಹೇಳಿದರೆ ಅನಿರ್ದೇಶ್ಯತ್ವ ನಿರೂಪಣೆ ಪೂರೈಸದು. ವಸ್ತು ಇದ್ದರೂ ಕತ್ತಲಲ್ಲಿ ಇದ್ದರೆ ಅನಿರ್ದೇಶ್ಯವಾಗಬಹುದು; ಆಗುತ್ತದೆ. ಆದರೆ ಅದು ಅಜ್ಞಾನಾಂಧಕಾರದಲ್ಲಿಲ್ಲ, ಅಜ್ಞಾನಾಂಧಕಾರವೂ ಅಲ್ಲ ಎಂಬುದನ್ನು ಚಿಲ್ಲಕ್ಷಣ ನಿವಾರಿಸುತ್ತದೆ. ಸಚ್ಚಿತ್ತಾಗಿ ದ್ದರೂ ಸುಖಿಸ್ವರೂಪವಾಗದಿದ್ದರೆ ಅನಿರ್ದೇಶ್ಯವಾಗುವುದುಂಟು. ಅಸುಖವಸ್ತುವಾಗಿ ಅನಿರ್ದೇಶ್ಯವಾದರೆ ಪ್ರಯೋಜನವಿಲ್ಲ. ಅದು ಸುಖಿಸ್ವರೂಪವೇ ಆಗಿದೆ. ತನಿಗಾದ ಸಾಮಾನ್ಯ ಸುಖವನ್ನು ನಿರ್ದೇಶಿಸಲು ಸಾಧ್ಯವಿಲ್ಲ. ಆ

ಮಹಾಕಾಶವು ಮಹಾನಂದಸ್ವರೂಪವಾಗಿದೆ. ಅದನ್ನು ಅಳವಡಿಸಿಕೊಂಡವರು ಉಳಿದವರಿಗೆ ನಿರ್ದೇಶಿಸಲಾರರು. ಒಟ್ಟಿನಲ್ಲಿ ಅಸತ್ತಾಗಿ ಅಚಿತ್ತಾಗಿ ಅಸುಖವಾಗಿ ಅನಿರ್ದೇಶ್ಯವಾಗುವುದೊಂದು ಬಗೆ; ಸತ್ತಾಗಿ ಚಿತ್ತಾಗಿ ಸುಖಸ್ವರೂಪವಾಗಿ ಅನಿರ್ದೇಶ್ಯವಾಗುವುದು ಇನ್ನೊಂದು ಬಗೆ. ಮೊದಲಿನದು ವ್ಯರ್ಥ; ಎರಡನೆಯದು ಸಾರ್ಥ. ಮಹಾಕಾಶವು ಸಾರ್ಥಕವಾದ ವಸ್ತು. ಸತ್ತಾನಂದ ಚಿದಾತ್ಮಕವಾದುದು. 'ಏತದಾತ್ಮ ಮಿದು ಸರ್ವಂ ತತ್ಸತ್ಯಂ ಸ ಆತ್ಮಾ' 'ಸತ್ಯಂ ಬ್ರಹ್ಮ' 'ವಿಜ್ಞಾನಂ ಬ್ರಹ್ಮ' 'ಆನಂದಂ ಬ್ರಹ್ಮ' ಈ ಎಲ್ಲ ಶ್ರುತಿ ಮಾತುಗಳು ಸ್ಮೃತಿಗೆ ತಕ್ಕವುಗಳಾಗಿವೆ.

“ ಸತ್ಯಂ ಜ್ಞಾನಮನಂತಂ ಬ್ರಹ್ಮ |

ಯೋವೇದ ನಿಹಿತಂ ಗುಹಾಯಾಂ ಪರಮೇ ಪೋಮನ್ |

ಸೋಽಶ್ನುತೇ ಸರ್ವಾನ್ ಕಾಮಾನ್ ಸಹ ಬ್ರಹ್ಮಣಾ ವಿಪಶ್ಚಿತೇತಿ”

—ತೈತ್ತಿರೀಯೋಪನಿಷತ್.

ಸಚ್ಚಿದಾನಂದ ಸ್ವರೂಪವಾದ ಆ ವಸ್ತು ಪರಮಾಕಾಶ ಸ್ವರೂಪವಾದರೂ ಅದು ದೂರದ ವಸ್ತುವಲ್ಲ, ನಿಲುಕದವಸ್ತುವಲ್ಲ. ಅದು ಎಲ್ಲ ಪ್ರಾಣಿಗಳ ಮಿಗಿಲಾಗಿ ಮಾನವರ ಹೃದಯ ಗುಹೆಯಲ್ಲಿಯೂ ಇದೆ. ಅದನ್ನು ಅರಿತು ಅಳವಡಿಸಿಕೊಂಡವನು ವಿಜ್ಞಾನಿಯೆನಿಸುತ್ತಾನೆ; ವಿಶಿಷ್ಟನೆನಿಸುತ್ತಾನೆ. ಆ ಪರ ಬ್ರಹ್ಮದೊಡನೆ ಎಲ್ಲ ಭೋಗಗಳನ್ನು ಅನುಭವಿಸುತ್ತಾನೆ. ಇದರಿಂದಾಗಿ ಅದಿದೆ ಅದು ಬೆಳಗುತ್ತದೆ; ಪ್ರಿಯವಾಗಿದೆ.

೬. ಆರನೆಯದಾಗಿ ಅದು ಕಾಲಾತೀತವಸ್ತು; ಅದು ಅಂದಿತು ಇಂದಿಲ್ಲ ಮುಂದಿನ ಮಾತು ಹೇಗೋ ಎಂದೆನ್ನುವಂತಿಲ್ಲ. ಅದು ತ್ರಿಕಾಲಗಳಿಂದ ಅಭಾಧಿತವಸ್ತು. ಅಂದಿತ್ತು, ಇಂದಿದೆ; ಮುಂದೆಯೂ ಇರುತ್ತದೆ. ಪ್ರಾಗಭಾವ ಪ್ರಧಂಸಾಭಾವ ಅನ್ಯೋನ್ಯಾಭಾವ ಅತ್ಯಂತಾಭಾವಗಳಿಂದ ವಿರಹಿತವಾದ ವಸ್ತುವದು. ಅದು ಕಾಲಕ್ಕೆ ಕಾಲವಾಗಿದೆ. ಅದರ ಈಕ್ಷಣದಿಂದ ಕಾಲ ಉತ್ಪತ್ತಿ ಆಗುತ್ತದೆ; ದೃಷ್ಟಕಾರ್ಕ ಕಾಲ; ದೃಷ್ಟಮೂಲ ಆ ಮಹಾಕಾಶ. ಇದರಿಂದ ಅದು ಕಾಲಕ್ಕೆ ಮಹಾಕಾರಣ.

೭. ಆದು ಕಲಾಶೀತ: ಅದು ಕೇವಲ ನಿಷ್ಕಲ. ನಿಷ್ಕಲವೆಂದರೆ ಪರಿಪೂರ್ಣಾಖಂಡಸ್ವರೂಪ; ಅವಿಭಕ್ತ ವಸ್ತು.

ಕಲೆಯೆಂದರೆ ಖಂಡ, ವಿದ್ಯೆ, ಕಪ್ಪು ಎಂದು ಮುಂತಾದ ಅರ್ಥಗಳಿವೆ. ಕಲೆಯೆಂದೂ ಅರ್ಥವಿದೆ.

ಆರು. ಹದಿನಾರು, ಮೂರತ್ತೆರಡು, ಮೂರತ್ತೆಂಟು ಕಲೆಗಳನ್ನು ನಿರೂಪಿಸುವುದುಂಟು. ಇವೆಲ್ಲವನ್ನೂ ಈ ಒಂದು ಮೀರಿರುವುದು ಮಹಾಕಾಶ.

೮. ಅದು ಕ್ರಮಯೋಗಾದಿ ಒಳತಂ: ಕಲೆಯಿರುವಲ್ಲಿ ಕ್ರಮವಿದೆ ಕಾಲವಿರುವಲ್ಲಿ ಕ್ರಮವಿದೆ. ಕಲೆ ಕಾಲಗಳನ್ನು ಮೀರಿದ ಆ ಮಹಾವಸ್ತುವಿನಲ್ಲಿ ಯಾವ ಕ್ರಮಕ್ಕೂ ಎಡೆಯಿರುವುದಿಲ್ಲ. ಕಾಲ ಕಟ್ಟಳೆ ಕಲಾಕಟ್ಟಳೆಗಳಿರುವುದಿಲ್ಲ. ಮೂರ್ತಿರೂಪವಿಲ್ಲವಾಗಿ ಯಾವ ನೀತಿ ರೀತಿಗಳಾಗಲಿ ಉತ್ಪತ್ತಿ ಸ್ಥಿತಿ ಲಯಗಳಾಗಲಿ ಬಾಲ್ಯ ಕೌಮಾರ ಯೌವನ ವಾರ್ಧಕ್ಯಗಳಾಗಲಿ ಜಾಗ್ರತ್ ಸ್ವಪ್ನ ಸುಷುಪ್ತಿಗಳಾಗಲಿ ಅದಕ್ಕಿರುವುದಿಲ್ಲ. ನಡೆನುಡಿಗಳ ಕ್ರಮವೂ ಇರುವುದಿಲ್ಲ.

ಕ್ರಮ ಒಂದು ಯೋಗ. ಕ್ರಮದಿಂದಿರುವುದಕ್ಕಿಂತ ಬೇರೆ ಯೋಗವಿಲ್ಲ; ಬೇರೆ ಭಾಗ್ಯವಿಲ್ಲ. ಅಕ್ರಮದಿಂದಿರುವುದಕ್ಕಿಂತ ಕಷ್ಟ ಬೇರಿಲ್ಲ. 'ಕ್ರಮ ತಪ್ಪಿ ನಡೆಯುವದರಿಂದಿನ್ನು ಕಷ್ಟಮುಂಟೆ?' ಎಂದು ನಿಜಗುಣರು ಹಾಡಿದ್ದಾರೆ.

ಕ್ರಮಯೋಗ ಅಂಗನಿಗೆ ಮಾತ್ರ; ಅಂಗ ಸತ್ಯ ಸಾಧಕ. ಸತ್ಯ ಸಿದ್ಧಿಯಾಗಬೇಕಾದರೆ ಕ್ರಮ ಮಾರ್ಗವಿಡಿದು ಮುಂದುವರಿಯಬೇಕು. ಅಣು ಮಹತ್ತಾಗಬೇಕಾದರೆ ಅಲ್ಪ ಅನಲ್ಪವಾಗಬೇಕಾದರೆ ಕ್ರಮ ಕ್ರಮಣ ಅತ್ಯಗತ್ಯ. ಕಟ್ಟು ಕಟ್ಟಳೆ, ನೀತಿ ನಿಯಮ, ಅಚ್ಚು ಕಟ್ಟುತನ, ಪ್ರಗತಿ ಮನೋಭಾವ, ಸುವ್ಯವಸ್ಥೆ, ಒಳ್ಳೆಯ ಪದ್ಧತಿ ಇವೆಲ್ಲ ಮಹಾಜೀವನಕ್ಕೆ ಬೇಕಾಗುವ ಕ್ರಮಗಳು. ಇವೆಲ್ಲ ಇದ್ದರೆ ಅದನ್ನು ಸಮನ್ವಯಿಸಿ ಕ್ರಮಯೋಗವೆಂದು ಹೇಳುವರು. ಈ ಕ್ರಮ ಯೋಗ ಆ ಅಖಂಡವಾದ ಮಹಾಕಾಶಕ್ಕೆ ಮಾತ್ರ ಆಗತ್ಯವಿಲ್ಲ. ಆ ಮಹಾವಸ್ತುವಿನ ಸಾಕ್ಷಾತ್ಕಾರವನ್ನು ಪಡೆದ ಮಹಾನುಭಾವಿಗಳಿಗೂ ಆಗತ್ಯವಿಲ್ಲ.

ಅಪ್ರಮಾಣವಾದ ಆ ವಸ್ತುವನ್ನು ಶ್ರೀಗುರುದೇವನು ತನ್ನ ಕರುಣೆಯಿಂದ ಸ್ವಾನುಭವ ಪ್ರಮಾಣಕ್ಕೆ ತಂದು ಅಳವಡಿಸುತ್ತಾನೆ. ಬಳಿಕ ಆಗಮ ಪ್ರಮಾಣಕ್ಕೆ ಅನಂತರ ಪ್ರತ್ಯಕ್ಷ ಪ್ರಮಾಣಕ್ಕೆ ತಂದು ಪ್ರಾಣಲಿಂಗ-ಕ್ರಿಯಾಲಿಂಗಗಳನ್ನಾಗಿಸಿ ಕರುಣಿಸುತ್ತಾನೆ.

ಸಕಲವಸ್ತು ಪ್ರತ್ಯಕ್ಷ ಪ್ರಮಾಣಗೋಚರ. ಸಕಲ-ನಿಷ್ಕಲವಸ್ತು ಆಗಮ ಪ್ರಮಾಣ ಗೋಚರ. ನಿಷ್ಕಲವಸ್ತು ಅನುಮಾನ ಪ್ರಮಾಣಗೋಚರ. ನಿಷ್ಕಲಾತೀತ ಮಹಾಕಾಶ ಅನುಭವೈಕ ಪ್ರಮಾಣ ಗೋಚರ.

ಪ್ರತ್ಯಕ್ಷಾದಿ ಪ್ರಮಾಣಗಳು ನಿರೋಧಯೋಗ್ಯಗಳು. ಸ್ವಾನುಭವವು ಸ್ವತಂತ್ರವೂ ಅನಿರೋಧವೂ ಆಗಿದೆ. ಪ್ರತ್ಯಕ್ಷಾದಿ ಪ್ರಮಾಣಗಳು ವೃತ್ತಿಗಳು. ನೇತ್ರಮನ ಭಾವಗಳಲ್ಲಿರುವ ಅಜ್ಞಾನವನ್ನು ಕಳೆಯಲು ಕ್ರಮವಾಗಿ ಪ್ರತ್ಯಕ್ಷ ಆಗಮ ಅನುಮಾನ ಪ್ರಮಾಣಗಳು ಸಾಧನವಾಗಿವೆ. ನೇತ್ರಮನ ಭಾವಗಳಿಗೆ ಆರಿವುಂಟಾದರೆ ಇವುಗಳ ಕೆಲಸವಿಲ್ಲ. ಇವು ಪರಿಮಿತವಸ್ತು ಜ್ಞಾನವನ್ನುಂಟು ಮಾಡುತ್ತವೆ. ವಿಷಯಯ ವಿಕಲ್ಪ ನಿವಾರಿಗಳನ್ನು ಕಳೆಯುತ್ತವೆ.

ಕ್ರಿಯಾಲಿಂಗ ಪ್ರತ್ಯಕ್ಷವಾಗಿ ನೇತ್ರದೋಷವನ್ನು, ಜ್ಞಾನ ಅಥವಾ ಪ್ರಾಣಲಿಂಗ ಆಗಮಸಿದ್ಧವಾಗಿ ಮನದ ದೋಷವನ್ನು. ಭಾವಲಿಂಗ ಅಮಮಾನ ಸಿದ್ಧವಾಗಿ ಭಾವದೋಷವನ್ನು ಪರಿಹರಿಸುತ್ತವೆ. ಸ್ವಾನುಭವಪ್ರಮಾಣವು ಜೀವ ಭಾವವನ್ನು ತೊಲಗಿಸಿ ಪರಮಾಕಾಶ ಸ್ವರೂಪದ ಪರಮಾನುಭವವನ್ನುಂಟು ಮಾಡುತ್ತದೆ. ಶಿವಾದ್ವೈತಸಿದ್ಧಾಂತದಲ್ಲಿ ಸ್ವಾನುಭವ ಪ್ರಮಾಣವೇ ಚರಮ ಪ್ರಮಾಣ. ಮೀರಿದ ಕ್ರಿಯೆಯಲ್ಲಿ ಇರುವ ಪರಮ ಪ್ರಮಾಣ. ಸತ್ತ್ವಿಯ ಸಮಗ್ಜ್ಞಾನಗಳೆರಡೂ ಸಮರಸವಾಗಿ ಕರಿಗೊಂಡುದರ ಪರಿಣಾಮವೇ ಸ್ವಾನುಭವ.

ಕಾಣದ್ದನ್ನು ಕಾಣಿಸುವುದು ಪ್ರತ್ಯಕ್ಷ. ಆರಿಯದ್ದನ್ನು ಆರಿಯಿಸುವುದು ಆಗಮ. ಸಂಶಯವನ್ನು ಕಳೆದು ನಿರ್ಣಯವನ್ನುಂಟುಮಾಡುವುದು ಅನುಮಾನ. ಆ ನಿಶ್ಚಿತವು ಸುಖದಲ್ಲಿರುವುದು ಅನುಭವ. ಈ ಅನುಭವ ತನ್ನದೇ ಹೊರತು ಬೇರೆಯಲ್ಲ, ಸ್ವಾನುಭವ ಸ್ವಕೀಯವಲ್ಲವೆಂದು ಪರಕೀಯವಲ್ಲ. ಇದೊಂದು ಸಾಮಾನ್ಯವಾದ ಸ್ಥೂಲವರಣೆ, ಸೂಕ್ಷ್ಮ ವಿವರಣೆ.

ಪ್ರತ್ಯಕ್ಷ ಪ್ರಮಾಣ ಕೇವಲ ಕಣ್ಣಿನಲ್ಲಿಯೇ ನಿಲ್ಲುವುದಿಲ್ಲ. ಕಣ್ಣಿನಿಂದ ಕಾಣುವಿಕೆಯ ಮೊದಲೊಂದು ಬಳಿಕ ಮನ ಭಾವಗಳನ್ನೂ ಆರಿವು ನಿರ್ಣಯಗಳ ಮುಖಾಂತರ ಬಳಸಿಕೊಳ್ಳುತ್ತದೆ. ಅಂತೆಯೇ ಆಗಮಾನುಮಾನಗಳೂ ಮೂರನ್ನೂ (ನೇತ್ರಮನಭಾವಗಳನ್ನೂ) ಬಳಸಿಕೊಳ್ಳುತ್ತವೆ. ಗಂಧ ರಸ ರೂಪ ಸ್ಪರ್ಶ ಶಬ್ದಗಳು ಕ್ರಮವಾಗಿ ಮೊಗು ನಾಲಗೆ ಕಣ್ಣು ತೊವಲು ಕಿವಿಗಳಿಗೆ ಪ್ರತ್ಯಕ್ಷವಾಗುತ್ತವೆ. ಇವೆಲ್ಲವುಗಳ ತೃಪ್ತಿ ಮನಕ್ಕೆ ಗೋಚರವಾಗುತ್ತದೆ. ಮನದ ಆತ್ಮಪ್ರಿಯ ಅರಿವೇ ಅನುಭವವಲ್ಲ. ಮನವರಿತದನ್ನು ಆತ್ಮವು ಭೋಗಿಸಿದಾಗ ಅದು ಅನುಭವ ಅಥವಾ ಸ್ವಾನುಭವವೆನಿಸುತ್ತದೆ. ಸ್ವಾನುಭವ ಪದ ದೊಳಗಿನ 'ಸ್ವ' ಪದ ಈ ದೃಷ್ಟಿಯಲ್ಲಿ ಗಮನೀಯ. ಗಮನಿಸಿದರೆ ಹೊಳೆವುದು ಈ ಇನ್ನೊಂದು ಮುಖ್ಯವಾದ ಅರ್ಥ, ಅದಿದು; ಸ್ವಾನುಭವವೆಂದರೆ ಆತ್ಮಾನಂದದ ಅನುಭವ, ಅಥವಾ ಆತ್ಮಾನುಭವ. ಗಂಧಾದಿಗಳ ಅನುಭವವು ಸಂಬಂಧಾನುಭವ. ಆತ್ಮಾನುಭವ ಸಹಜಾನುಭವ. ಸಂಬಂಧಾನುಭವ ಸ್ವಲ್ಪ ಹೊತ್ತಿನಲ್ಲಿ ವಿನಾಭಾವವನ್ನು ಪಡೆಯುತ್ತದೆ, ಅಂದರೆ ಆಗುತ್ತದೆ ಅಥವಾ ಅಣಗುತ್ತದೆ. ಸಹಜಾನುಭವವು ಅವಿನಾಭಾವ ಸಂಬಂಧವುಳ್ಳದು. ಅದು ಚೈತನ್ಯ ಪ್ರತಿಬಿಂಬದಿಂದಾಗುವುದಲ್ಲ, ಚೈತನ್ಯ ಬಿಂಬವೇ ಆದಾಗಿರುತ್ತದೆ. ಸ್ವಾನುಭವ ಪ್ರಮಾಣ ತ್ರಿಪುಟಿರಹಿತವಾದುದು. ಪ್ರಮಾಣ-ಪ್ರಮಾತೃ-ಪ್ರಮೇಯ ಬೇರೆ ಬೇರೆ ಇರುವುದಿಲ್ಲ. ತನಗೆ ತಾನೇ ಪ್ರಮಾಣ, ತನಗೆ ತಾನೇ ಪ್ರಮಾತೃ; ತನಗೆ ತಾನೇ ಪ್ರಮೇಯ. ಅರ್ಥಾತ್ ತ್ರಿಪುಟಿತ್ವ ಶೂನ್ಯ. ಅದು ಪೂರ್ಣ, ಅದು ಅಖಂಡ.

ಅದಕ್ಕೆ ಮೂರ್ತ ರೂಪವಿಲ್ಲವಾಗಿ ಅದು ಇಂದ್ರಿಯ ಪ್ರತ್ಯಕ್ಷವಲ್ಲ, ಅದು ಅನೌಪಮ್ಯವಾಗಿ ಆದಕೊಂದು ಕಾರಣವಿಲ್ಲಾಗಿ, ಅನುಮಾನ ಪ್ರಮಾಣಾರ್ಹವಲ್ಲ. ಅದು ಶಬ್ದ ಮುಗ್ಧ ಸ್ವರೂಪವಾಗಿ ಆಗಮ ಪ್ರಮಾಣಾರ್ಹವಲ್ಲ. ಪರಾವಾಣಿಸ್ವರೂಪದಲ್ಲಿ ವೈಖರಿವಾಣಿ ಸ್ಥೂಲವಾಗಿ ಈಚೆಗಿರಬಲ್ಲದು. ವೈಖರೀ ಶಬ್ದಾಕಾರವಾಗಿರಬಲ್ಲದು. ಅದು ಆ ಪರಾಶಕ್ತಿ ಶಬ್ದಾಕಾರವಲ್ಲ. ಅದು ಶಬ್ದಾ ತೀತ.

ಇವೆಲ್ಲ ಕಾರಣಗಳಿಂದ ಆದಂ ಅಪ್ರಮಾಣ. ಸ್ವಾನುಭವೈಕಗಮ್ಯ. ಅಲ್ಲಿ ಪ್ರಮಾಣ ಪ್ರಮೇಯ ಪ್ರಮಾತ್ಯ ಪ್ರವೇಗಳ ವ್ಯವಹಾರವಿರುವುದಿಲ್ಲ. ಭಿನ್ನವ್ಯವಹಾರವಿರುವುದಿಲ್ಲ. ಆದೊಂದೇ ಆಗಿರುತ್ತದೆ. ಅದರಿಂದಾಗಿ 'ಸ್ವಾನುಭವೈಕ' ಎಂದು ಹೇಳುವುದು. ಅದು ಸ್ವಾತ್ಮೈಕ ನಿರ್ಣಯ.

೧೦. ಅದು ಉಳಿವೆಲ್ಲ ಜ್ಯೋತಿಗಳ ಉದಯ ಸ್ಥಲ: ಅದು ನಿತ್ಯಕ್ಕೆ ನಿತ್ಯ ಚೇತನಕ್ಕೆ ಚೇತನವಾಗಿರುವಂತೆ ಜ್ಯೋತಿಗಳಿಗೆ ಜ್ಯೋತಿಯಾಗಿ ಪರಂಜ್ಯೋತಿಯೆನಿಸಿದೆ. ಈ ಅಪರ ಜ್ಯೋತಿಗಳೆಲ್ಲ ಅದರ ಬೆಳಗಿನಿಂದ ಬೆಳಗುತ್ತಿವೆ.

“ ನ ತತ್ರಸೂರ್ಯೋ ಭಾತಿ ನ ಚಂದ್ರ ತಾರಕಂ
ನೇಮಾ ವಿದ್ಯುತೋ ಭಾಂತಿ ಕುತೋಽಯಮಗ್ನಿಃ |
ತವೇವ ಭಾಂತಮನುಭಾತಿ ಸರ್ವಂ
ತಸ್ಯ ಭಾಸಾ ಸರ್ವಮಿದಂ ವಿಭಾತಿ || ೧೪ ||

—ಕಠೋಪನಿಷತ್, ಅ-೨, ವಲ್ಲಿ-೨.

“ ಯದ್ಭಾಸಾ ಭಾಸತೇ ವಿಶ್ವಂ ಯತ್ಸುಖೇನಾನುಮೋದತೇ |
ನಮಸ್ತಸ್ಮೈ ಗುಣಾತೀತ ವಿಭವಾಯ ಪರಾತ್ಮನೇ || ೪ ||

—ಸಿವಯೋಗಿ ಶಿವಾಚಾರ್ಯ

೧೧. ಅದು ಪರಶಿವ; ಪರಬ್ರಹ್ಮ; ಪರಾಕಾಶ. ಆ ಪರಂಜ್ಯೋತಿಯೇ ಪರಶಿವನೆಂದು ಪರಬ್ರಹ್ಮನೆಂದು ಹೆಸರಾಗಿದೆ. ಪರಮಾಕಾಶ ಲಕ್ಷಣವುಳ್ಳದಾಗಿದೆ. ಅದೇ ಪೂರ್ಣವಸ್ತು. ಶ್ರೇಷ್ಠವಸ್ತು. ಪ್ರಮುಖವಸ್ತು. ಪರಮಾರ್ಥವಸ್ತು. ಆ ದ ಕ್ಕಿಂತ ಅಧಿಕವಾದುದಿಲ್ಲ. ಅದೇ ಪರಮಾಪಧಿ; ಪರಮನಿಧಿ.

“ ಪರಮೇವಾಕ್ಷರಂ ಪ್ರತಿಪದ್ಯತೇ ಸ ಯೋ ಹ ವೈ
ತದಚ್ಛಾಯಮ ಶರೀರ ಮಲೋಹಿತಂ ಶುಭ್ರಮಾಕ್ಷರಂ
ವೇದಯತೇ ಯಸ್ತು ನೋಮಂ ಗತವ್ಯಾಃ ಸಮೋ ಭವತಿ |”

CC-0. Jangamwadi Math Collection. Digitized by eGangotri

— ಪ್ರಶ್ನೋಪನಿಷತ್

ಆ ಪರಮಾಕಾಶಕ್ಕೆ ನೆರಳಿಲ್ಲ, ಮೈಯಿಲ್ಲ; ಕೆಂಪು ಕಪ್ಪು ಬಣ್ಣಗಳಿಲ್ಲ. ಅದು ವಿಶುದ್ಧವಾಗಿದೆ. ವಿನಾಶರಹಿತವಾಗಿದೆ. ಅದನ್ನು ಅರಿತವನು ಸರ್ವಜ್ಞನಾಗುತ್ತಾನೆ; ಸರ್ವಸ್ವರೂಪನಾಗುತ್ತಾನೆ.

೧೨. ಲಿಂಗಮಿತ್ಯುಚ್ಛತೇ : ಅದೇ ಲಿಂಗ. ಅದೇ ಮಹಾಲಿಂಗ. ಆ ಮಹಾಲಿಂಗವನ್ನೇ ಪರಶಿವನೆಂದು ಪರಬ್ರಹ್ಮವೆಂದು ಪರಮಾಕಾಶಲಕ್ಷಣವುಳ್ಳದೆಂದು ಸ್ವಾನುಭವವುಳ್ಳ ತಿಷ್ಯೋಗಿ ಶಿವಾಚಾರ್ಯನು ನಿರೂಪಿಸಿದ್ದಾನೆ. ಉಳಿದ ಸತ್ಪುರುಷರೂ ಹಾಗೆಯೇ ಹೇಳಿದ್ದಾರೆ; ಹೇಳುತ್ತಾರೆ. ಅದು ಏನೆಲವನ್ನೂ ಒಳಗೊಂಡಿರುತ್ತದೆ ಅದುವೇ ಸರ್ವಾಧಾರ. ಅದಿಲ್ಲದೆ ಈ ಜಗತ್ತಿನ ಸ್ಥಿತಿಯಿಲ್ಲ. ಅದು ಜಗತ್ತಿಗೆ ಅಭಿನ್ನನಿಮಿತ್ತೋಪಾದಾನ ಕಾರಣವಾಗಿದೆ. ಅಲ್ಲದೆ,

“ ಪರಮಾಕಾಶಮವ್ಯಕ್ತಂ ಪ್ರಬೋಧಾನಂದ ಲಕ್ಷಣಂ ।

ಲಿಂಗಂ ಜ್ಯೋತಿರ್ಮಯಂ ಪ್ರಾಹುರ್ಲೀಯಂತೇ

ಯತ್ರಯೋಗಿನಃ ॥ ೬ ॥

ಸಂವಿದೇವ ಪರಾಕಾಷ್ಠಾ ಪರಮಾನಂದ ರೂಪಿಣೀ

ತಮಾಹುಃ ಪರಮಾಕಾಶಂ ಮುನಯೋ

ಮುಕ್ತ ಸಂಶಯಾಃ ॥ ೭ ॥”

ಅದು ಸಚ್ಚಿದಾನಂದ ಸ್ವರೂಪ ಲಕ್ಷಣವುಳ್ಳದು. ಅದು ಜ್ಯೋತಿರ್ಮಯಲಿಂಗ. ಅದು ಅವ್ಯಕ್ತವಾಗಿದೆ; ಮಹಾಕಾಶವಾಗಿದೆ, ಆ ಮಹಾಲಿಂಗದಲ್ಲಿ ಯೋಗಿಗಳು ಐಕ್ಯರಾಗುತ್ತಾರೆ ಶರಣರು ಸಮರಸವಾಗುತ್ತಾರೆ.

ಅದು ಸಂವಿತ್ಸ್ವರೂಪವೆಂದು ಪರಾಕಾಷ್ಠೆವೆಂದು ಪರಮಾನಂದ ಸ್ವರೂಪವೆಂದು ಪರಮಾಕಾಶವೆಂದು ನಿಶ್ಚಯಾತ್ಮರಾದ ಮುನಿಗಳು ಹೇಳುತ್ತಾರೆ.

ಹೃದಯಾರವಿಂದದೊಳಗಿನ ಚಿದ್ಭವೇ ಪರಮಾಕಾಶ. ಅದುವೇ ಜ್ಯೋತಿರ್ಮಯಲಿಂಗ ಅದು ಸದಾನಂದ ಸ್ವರೂಪವಾಗಿದೆ. ಸರ್ವಾಧಾರವಾಗಿದೆ, CC-0. Jangamwadi Math Collection. Digitized by eGangotri

“ ಪ್ರಕಾಶಾಕಾಶವಲ್ಲಿಂಗವೆವಕಾಶಂ ದದಾತಿ ಯತ್ |
ಚಿದ್ರೂಪಾಕಾಶಮೇವೋಕ್ತಂ ಜ್ಞಾನಾಕಾಶಂ ಮಹತ್ತರಂ ||
—ಚಂದ್ರಜ್ಞಾನಾಗಮ

“ ಅಚಿಂತ್ಯ ಚಿತ್ರಪಮಯಂ ಪರಮಾನಂದ ಸಂಜ್ಞತಂ |
ವಿಚಾರ ಶಿಖರಸ್ಥಾನಂ ಪರಮಾಕಾಶ ಮುಚ್ಯತೇ ||”
—ಸಿದ್ಧಾಂತ ಶೇಖರ

“ ಸರ್ವಸ್ಯಾಧಾರಮವ್ಯಕ್ತಮಾನಂದಂ ಜ್ಯೋತಿರವ್ಯಯಂ |
ಪ್ರಧಾನ ಪುರುಷಾತೀತ ಮಾಕಾಶಂ ದಹರಂ ಸ್ಥಿತಂ ||”
ಯೋಗವಾಸಿಷ್ಠ

ಇವೆಲ್ಲವೂ ಮುನಿಗಳ ಹೇಳಿಕೆಗಳು. ಮೂಲಮಂತ್ರ ಶ್ಲೋಕದಲ್ಲಿ ಇದೇ ಅಭಿಪ್ರಾಯ ನಿರೂಪಿತವಾಗಿದೆ. ಇವರೆಲ್ಲರು ಮುಕ್ತ ಸಂಶಯದ ಮುನಿಗಳು; ಲಿಂಗಾನುಭಾವಿಗಳು.

“ಲಿಂಗವೆಂಬುದು ಸರ್ವಕಾರಣ ನಿರ್ಮಲ:
ಲಿಂಗವೆಂಬುದು ಸಚ್ಚಿದಾನಂದ ನಿತ್ಯ ಪರಿಪೂರ್ಣ.
ಲಿಂಗವೆಂಬುದು ಸರ್ವ ಲೋಕೋತ್ಪತ್ತಿಗೆ ಕಾರಣ;
ಲಿಂಗವೆಂಬುದು ಸರ್ವತತ್ತ್ವಪೂರಣ ನಿಜಚೈತನ್ಯ.
ಲಿಂಗವೆಂಬುದು ಜನ್ಮವಾರಿಧಿಯ ದಾಂಟಿಸುವ ಭೈತ್ರ.
ಲಿಂಗವೆಂಬುದು ಶರಣರ ಹೃದಯದಲ್ಲಿ ಬೆಳಗುವ
ಜ್ಯೋತಿರ್ಮಯ ರೂಪು.
ಇಂತೀ ಲಿಂಗದ ಮರ್ಯಾದನರಿದವನೆ ಅರಿದವನು;
ನಿಜಗುರು ಸ್ವತಂತ್ರ ಸಿದ್ಧ ಲಿಂಗೇಶ್ವರಾ.”

ಇದೇ ಮುಂತಾದ ವಚನಗಳಲ್ಲಿ ಶಿವಶರಣರು ಸಿದ್ಧಾಂತ ಶಿಖಾಮಣಿಯ ಅಭಿಪ್ರಾಯವನ್ನು ನಿಶ್ಚಯಿಸಿದರು. ಲಿಂಗಲಕ್ಷಣವನ್ನು ನಿರೂಪಿಸಿದ್ದಾರೆ. ಒಟ್ಟಿನಲ್ಲಿ ಮಹಾಕಾಶವೇ ಮಹಾಲಿಂಗ, ಅದು ಜ್ಯೋತಿರ್ಲಿಂಗವಾಗಿ ಶರಣನ

ಹೃದಯದಲ್ಲಿ ಚಿದ್ರೂಪವಾಗಿ ಆನಂದರೂಪಾಗಿ ಪರಮೋತ್ಕೃಷ್ಟವಾಗಿ ಇರುತ್ತದೆ.

“ ತರಂಗಾದಿ ಯಥಾಸಿದ್ಧೋಸ್ವ ಸ್ವರೂಪಾನ್ನಾತಿರಿಚ್ಯತೇ |

ತಥಾ ಶಿವಾಚ್ಚಿದಾಕಾಶಾದ್ವಿಶ್ವಮೇತನ್ ಭಿದ್ಯತೇ || ೮ ||

ಯಥಾ ಪುಷ್ಪ ಪತ್ರಾಶಾದಿ ವ್ಯಕ್ತರೂಪಾನ್ ಭಿದ್ಯತೇ |

ತಥಾ ಶಿವಾತ್ಪರಾಕಾಶಾಜ್ಜಗತೋ ನಾಸ್ತಿ ಭಿನ್ನತಾ || ೯ ||

ಯಥಾ ಜ್ಯೋತೀಂಸಿ ಭಾಸಂತೇ ಭೂತಾಕಾಶೇ ಪ್ರಥಮೇ

ಪ್ರಥಮೇ |

ತಥಾ ಭಾಂತಿ ಪರಾಕಾಶೇ ಬ್ರಹ್ಮಾಂಡಾನಿ ವಿಶೇಷತಃ || ೧೦ ||

ನಿರಸ್ತೋಪಾಧಿಸಂಬಂಧಂ ನಿರ್ಮಲಂ ಸಂವಿದಾತ್ಮಕಂ |

ಪರಾಕಾಶಂ ಜಗಚ್ಚಿತ್ತವಿಲಾಸಾಲಂಬ ಭಿತ್ತಿಕಂ || ೧೧ ||”

ಆ ಮಹಾಕಾಶ ಸ್ವರೂಪವಾದ ಪರಬ್ರಹ್ಮಕ್ಕೂ ಬ್ರಹ್ಮಾಂಡಗಳಿಗೂ ವಾಸ್ತವಿಕವಾಗಿ ಭೇದವಿಲ್ಲೆಂದು ನಾಲ್ಕು ದೃಷ್ಟಾಂತಗಳಿಂವ ನಾಲ್ಕು ಮಂತ್ರ ಶ್ಲೋಕಗಳಲ್ಲಿ ಮನಂಬುಗುವಂತೆ ನಿಚ್ಚಳವಾಗಿ ಅಚ್ಚಿತ್ತವಂತೆ ನಿರೂಪಿಸಲಾಗಿದೆ. ಬ್ರಹ್ಮಾಂಡವೂ ಪರಬ್ರಹ್ಮದಂತೆ ಸತ್ಯವೆಂಬುದನ್ನು ಸ್ಪಷ್ಟವಾಗಿ ಸಾಟಲಾಗಿದೆ. ಮತ್ತು ಜಗತ್ತು ಸ್ವರೂಪಲಕ್ಷಣವಲ್ಲದೆ ತಟಸ್ಥ ಲಕ್ಷಣವಲ್ಲೆಂಬುದನ್ನು ಎಂಟನೆಯ ಮಂತ್ರಶ್ಲೋಕದಲ್ಲಿ ‘ಸ್ವರೂಪಾನ್ನಾತಿರಿಚ್ಯತೇ’ ಎಂಬ ಪದದಿಂದ ನಿರ್ಣಯಿಸಲಾಗಿದೆ. ಮಂತ್ರಶ್ಲೋಕಾರ್ಥಗಳು ಮುಂದಿನಂತಿವೆ. ಶಿವಾದ್ವೈತ ಸಿದ್ಧಾಂತದ ಸಾರಸರ್ವಸ್ವವಾಗಿವೆ. ಜಾಗತಿಕ ಸದ್ಭಾವಕ್ಕೆ ಸತ್ಯಸಾಕ್ಷಿಯಾಗಿವೆ.

ತೆರನೊರೆ ಗುರುಳಿ ಗೊರಚೆಗಳು ಮುನ್ನೀರಿಗೆ ಬೇರಲ್ಲ. ವಿವಿಧ ವಿಶ್ವವು ಚಿದಾಕಾಶನಾದ ಶಿವನಿಗೆ ಬೇರಲ್ಲ.

ವಿಶ್ವವೆಲ್ಲಾ ಜಗತ್ತುಗಳೂ ಮುಂದಿನವು ಬೇರಲ್ಲ. ಆತನೊಬ್ಬನೇ ಪರಾಕಾಶನಾದ ಶಿವನಿಂದ ಆದ ಜಗತ್ತು ಅತನಿಗೆ ಭಿನ್ನವಲ್ಲ.

ಈ ಭೂತಾಕಾಶದಲ್ಲಿ ರವಿ ಶಶಿ ತಾರೆಗಳು ಬೇರೆ ಬೇರೆಯಾಗಿ ಬಿತ್ತವೆ. ಅಂತೆಯೇ ಆ ಪರಾಕಾಶದಲ್ಲಿ ಬ್ರಹ್ಮಾಂಡಗಳು ವಿಶೇಷವಾಗಿ ಬಿಳಿಗುತ್ತವೆ,

ಈ ಸುಂದರವಾದ ಜಾಗತಿಕ ಚಿತ್ರವನ್ನು ಬರೆಯಲು ಭಿತ್ತಿಯಾಗಿದೆ ಪರಾಕಾಶ. ಅದು ಸಂವಿತ್ ಸ್ವರೂಪವಾಗಿದೆ; ನಿರ್ಮಳವಾಗಿದೆ; ನಿರುಪಾಸವಾಗಿದೆ.

“ ಬ್ರಹ್ಮವೇದಮಮೃತಂ ಪುರಸ್ತಾಬ್ರಹ್ಮ
ಪಶ್ಚಾದ್ಬ್ರಹ್ಮ ದಕ್ಷಿಣತಶ್ಚೋತ್ತರೇಣ |
ಅಧಶ್ಚೋರ್ಧ್ವಂ ಚ ಪ್ರಸೃತಂ ಬ್ರಹ್ಮವೇದಂ
ವಿಶ್ವಮಿದಂ ವರಿಷ್ವಮ್ || ೧೧ ||

—ಮುಂಡಕ ೨, ಖಂಡ-೨.

ಈ ಜಗತ್ತು ಅಮೃತಸ್ವರೂಪ ಬ್ರಹ್ಮವೇ ಆಗಿದೆ. ವಿಶ್ವದ ಮುಂದೆ - ಹಿಂದೆ, ಅಕ್ಕಪಕ್ಕಗಳಿಗೆ ಅಥವಾ ತೆಂಕಣ ಬಡಗಣಗಳಿಗೆ ಕೆಳಗೆ-ಮೇಲೆ ಬ್ರಹ್ಮವೇ ಇದೆ. ವಿಶ್ವದಾದ್ಯಂತ ಹಬ್ಬಿದೆ. ಈ ವಿಶ್ವವೆಲ್ಲವು ಸರ್ವಶ್ರೇಷ್ಠವಾದ ಪರಬ್ರಹ್ಮವೇ ಆಗಿದೆ.

ಪ್ರಸಾದಲಿಂಗದ ಚಿಕ್ಕಳಿಗೆ ಪಿಂಡದಲ್ಲಿ ಅವಕಾಶವಾದಾಗ ಪಿಂಡಾಕಾಶ ಬಿಂದುವಿನಲ್ಲಿ ಅವಕಾಶವಾದರೆ ಬಿಂದುವಾಕಾಶ, ಮಹತ್ತ್ವದಲ್ಲಿ ಅವಕಾಶವಾದರೆ ಮಹಾಕಾಶವಾದರೆ ಮಹಾಕಾಶವೆಂದೆನಿಸುತ್ತವೆ.

ತೆರೆಗಳಿಗೆ ಮೂಲಕಾರಣ ನೀರು, ಎಲೆ ಹೂವುಗಳಿಗೆ ಮೂಲಕಾರಣ ಮರ. ನೇಸರ ತೆಂಗದಿರಗಳಿಗೆ ಆಧಾರ ಆಕಾಶ, ಇವುಗಳಂತೆ ವಿವಿಧ ವಿಶ್ವಕ್ಕೆ ಆಧಾರ ಮತ್ತು ಉತ್ಪತ್ತಿ ಕಾರಣ ಆ ಮಹಾಕಾಶಸ್ವರೂಪ ಸರಶಿವ ಬ್ರಹ್ಮ ಅಭಿನ್ನ ನಿಮಿತ್ತೋಪಾದನ ಕಾರಣ.

ನೀರಿನಿಂದಾದ ತೆರೆಗಳು ನೀರಿನಲ್ಲಿ: ಮರದಿಂದಾದ ಎಲೆ ಹೂವುಗಳು ಮರದಲ್ಲಿ ಲೀನವಾಗುತ್ತವೆ; ನೀರು ಮರಗಳೇ ಆಗಿರುತ್ತವೆ. ಅಂತೆಯೇ ಸರ್ವವಿಶ್ವದಿಂದಾದ ಬ್ರಹ್ಮಾಂಡ ಪರಾಕಾಶವಾಗುವಂತೆ ಆಗಿದೆ. ಇದರಿಂದಾಗಿ

ಹೈಯವಲ್ಲ; ಮಿಥ್ಯವಲ್ಲ. ಮಹಾಕಾಶದ ಸ್ವರೂಪವೇ ಸರ್ವವು ಅದಕ್ಕೆ ಅನ್ಯ ಇನ್ನೊಂದಿಲ್ಲ ಅದೇ ಎಲ್ಲ.

“ ಕಾಮರಾಶಿಗೆ ಮಾಯದ ಕೊಳಗ ಅಳೆವುದು.

ನೆಳಲು ಹೋಹುದು. ಬಯಲು ತುಂಬಿಹೆನೆಂದಡೆ
ತುಂಬಲು ಬಾರದು. ತುಂಬಿದ ರಾಶಿಯ ಕಾಣಲು ಬಾರದು.
ಅಳತೆಗೆ ಬಾರದು. ಹೊಲೆಗೆಳಗಾಗದು-ನೋಡಾ !

ಚಿಕ್ಕಯ್ಯ ಪ್ರಿಯ ಸಿದ್ಧಲಿಂಗ ಇಲ್ಲ, ಇಲ್ಲ; ಮಿಗೆ ಬಯಲು ”

ಏನೆಂದು ಎನಲಿಲ್ಲ ; ನುಡಿದು ಹೇಳಲಿಕ್ಕಿಲ್ಲ.

ನಿಜದಲ್ಲಿ ನಿಂದ ಬೆರಗು ಕುರುಹರಿವುದೆ ?

ಮರಣ ಹರಿದು ಹತ್ತುವುದೇ ಬಯಲು ?

ಅದು ತನ್ನಲ್ಲಿ ತಾನಾದ ಬಯಲು ತಾನಾದ ಘನವು,

ಇನ್ನೇನನರಸಲಿಲ್ಲ; ಅದು ಮುನ್ನವೇ ತಾನಿಲ್ಲ.

ಚಿಕ್ಕಯ್ಯಪ್ರಿಯ ಸಿದ್ಧಲಿಂಗ ಇಲ್ಲ, ಇಲ್ಲ.”

೧೦. ಕ್ರಿಯಾ ಪ್ರಕಾಶನ ಸ್ಥಳಂ

ಪ್ರಸಾದಲಿಂಗದೊಳಗಿನ ನಾಲ್ಕನೆಯ ಪ್ರಕಾಶಲಿಂಗ. ಪ್ರಕಾಶಲಿಂಗದಲ್ಲಿ ಕ್ರಿಯಾ ಪ್ರಕಾಶ, ಭಾವಪ್ರಕಾಶ, ಜ್ಞಾನಪ್ರಕಾಶ ಎಂದು ಮೂರಲಿಂಗಗಳಿವೆ. ಇವುಗಳಲ್ಲಿ ಇದೀಗ ಕ್ರಿಯಾಪ್ರಕಾಶ ಸ್ಥಳದ ವಿಚಾರ ಸನ್ನಿಹಿತವಾಗಿದೆ.

ಆಕಾಶಲಿಂಗದ ಬೆಂಬಳಿವಿಡಿದು ಬಂದಿದೆ ಪ್ರಕಾಶಲಿಂಗ, ಆಕಾಶಕ್ಕೂ ಪ್ರಕಾಶಕ್ಕೂ ಸನ್ನಿಹಿತ ಸಂಬಂಧ. ಅಂದರೆ ಅವಿನಾಭಾವ ಸಂಬಂಧ. ಭೂತಾಕಾಶವಿಡಿದು ರವಿ ಶಶಿ ತಾರೆಗಳು ತೊಳಗುವಂತೆ ಪರಾಕಾಶ ವಿಡಿದು ಕ್ರಿಯಾ ಭಾವ ಜ್ಞಾನಗಳು ಪ್ರಕಾಶಿಸುತ್ತವೆ.

ಬಯಲ ಲಿಂಗದಲ್ಲಿ ಬೆಳಗುಲಿಂಗಗಳ ಬೆಳವಣಿಗೆ; ಬೆಳಗುವಿಕೆ. ಬಯಲು ಬೆಳಗುಗಳು ಬೇರಲ್ಲ. ಆ ಮಹಾಘನ ಚೈತನ್ಯವೇ ಹಾಲು-ಹಾಲ ಬಿಳುಪು ಗಳಂತೆ ಬಯಲು-ಬೆಳಗುಗಳಾಗಿ ಬೆಡಗು ಬಿನ್ನಾಣವಾಗಿರುತ್ತದೆ. ಆ ಮಹಾ ಘನ ಚೈತನ್ಯವೇ ಪ್ರಸಾದಲಿಂಗ.

ಪ್ರಸಾದ ಲಿಂಗದಲ್ಲಿ ಮುಮ್ಮೊದಲು ಪಾದೋದಕಲಿಂಗ, ಪಾದೋದಕ ಲಿಂಗದಲ್ಲಿ ನಿಷ್ಪತ್ತಿಲಿಂಗ, ನಿಷ್ಪತ್ತಿಲಿಂಗದಲ್ಲಿ ಆಕಾಶಲಿಂಗ, ಆಕಾಶಲಿಂಗದಲ್ಲಿ ಪ್ರಕಾಶಲಿಂಗ ತೋರಿ ತೋಳಗುತ್ತವೆ; ಸನ್ನಿಹಿತ ಸಂಬಂಧ ಸಕೀಲವುಳ್ಳವಾಗಿರು ತ್ತವೆ. ಪ್ರಸಾದದ ರಸವು ಅಂತಃಕ್ರಿಯೆಯಲ್ಲಿ ನಿಷ್ಪತ್ತಿಯಾಗಿ ಆಕಾಶ ಪ್ರಕಾಶ ವಾಗಿ ಪರಿಣಮಿಸುತ್ತದೆ, ಅಂದರೆ ಪಿಂಡಾಕಾಶವಾಗಿ ಕ್ರಿಯಾಪ್ರಕಾಶವಾಗಿ ಕಂಗೊಳಿಸುತ್ತದೆ.

ದೀಕ್ಷಾ ಪಾದೋದಕದಿಂದ ಕ್ರಿಯಾ ನಿಷ್ಪನ್ನವಾಗುತ್ತದೆ. ಕ್ರಿಯಾನಿಷ್ಪ ತ್ತಿಯಿಂದ ಪಿಂಡ ಆಕಾಶಸ್ವರೂಪವಾಗುತ್ತದೆ. ಆ ಪಿಂಡಾಕಾಶದಲ್ಲಿ ಕ್ರಿಯಾ ಪ್ರಕಾಶವಾಗುತ್ತದೆ; ಸಚ್ಚೈತನ್ಯದಲ್ಲಿ ಪರಿಪಕ್ವ ಕ್ರಿಯೆ ಕಳಾಪ್ರಪೂರ್ಣವಾಗು ತ್ತದೆ. ಅಥವಾ ಆ ಸದ್ರೂಪ ಚೈತನ್ಯವೇ ಕ್ರಿಯಾ ಸ್ವರೂಪ ಪ್ರಕಾಶವಾಗಿ ಪರಿಣಮಿಸುತ್ತದೆ. ಆರ್ಥಾತ್ ಸತ್ಕ್ರಿಯೆಗಳಲ್ಲಿ ಸತ್ಪ್ರಕಾಶ ತೋರುವುದೇ ಕ್ರಿಯಾಪ್ರಕಾಶನಸ್ಥಳವೆನಿಸುತ್ತದೆ.

ಶರಣನ ಪಿಂಡಾಕಾಶದಲ್ಲಿ ನಿಷ್ಪತ್ತಿಗೊಂಡ ಸರ್ವಕ್ರಿಯೆಗಳು ಸದಾ ಪ್ರಕಾಶನ ಶೀಲವಾಗಿರುತ್ತವೆ.

“ ಕಾಲ ಸಡಗರ ಕೈಯಲಿದೆ.

ಕೈಯ ಸಡಗರ ಕಂಗಳಲಿದೆ.

ಅದೇನು ಕಾರಣವೆಂದಡೆ : ಕಂಗಳೇ ಕಾರಣವಾಗಿವೆ !

ಒಂದು ಮಾತಿನೊಳಗೆ ವಿಚಾರವಿದೆ.

ಕನ್ನಡಿಯೊಳಗೆ ಕಾರ್ಯವಿದೆ.

ಇದೇನು ಕಾರಣ ತಿಳಿಯದು ಹೇಳಾ ಗುಹೇಶ್ವರಾ ?”

ಗುರುದೀಕ್ಷೆ ಸ್ವಾಯತವಾದ ಶರಣನಿಗೆ ಸತ್ಕ್ರಿಯಾಚಾರದ ಚರ್ಯವೇ ಚರಣ. ಆ ಕ್ರಿಯಾಚರಣೆಯನ್ನು ಕೈಕೊಳ್ಳುವುದೇ ಕ್ರಿಯೆ ಸಡಗರ. ಅಂದರೆ ಗುರುಕೃಪೆಯಿಂದ ಆ ಕ್ರಿಯೆಯೇ ಲಿಂಗವಾಗಿ ಇಷ್ಟವಾಗಿ ಕರಸ್ಥಲಕ್ಕೆ ಬರುತ್ತದೆ. ಕರದಲ್ಲಿ ಕ್ರಿಯಾರೂಪದಿಂದ ಕರಿಗೊಳ್ಳುತ್ತದೆ. ಆ ಕರಸ್ಥಲದ ಕ್ರಿಯಾಲಿಂಗಕ್ಕೆ ನೋಟವೇ ಆಶ್ರಯ. ನೋಡಿ ಮಾಡುವುದು, ಅರಿದು ಆಚರಿಸುವುದು ಕಣಿನ ಸಡಗರ. ಕಣಿದ್ದುದಕ್ಕೆ ಸಾರ್ಥಕ. ಕಣಿದ್ದಂತಾಗಿ ಚಲುವುಂಟಾಗುತ್ತದೆ. ಕಣ್ಣಿಲ್ಲದ ಮೊಗ ಮೊಗವಲ್ಲ. ಕಣ್ಣಿಲ್ಲದ ಕೈ ಏನನ್ನೂ ಮಾಡಲಿರಿಯದು. ಕ್ರಿಯೆಗೆ ಕಣು ಕಾರಣ; ಸಂಜೀವನ. ಅಂತೆಯೇ ಕಣಿಗೆ ಕ್ರಿಯೆ ಜೀವಾಳ. ಕಣ್ಣಿದ್ದು ಕ್ರಿಯೆಯಿಲ್ಲದಿದ್ದರೆ ಫಲವಿಲ್ಲ. ಇದೇ ಈ ಮಾತಿನ ವಿಚಾರ; ಇದೇ ಕನ್ನಡಿಯೊಳಗಿನ ಕಾರ್ಯ.

ಅರಿದು ಮಾಡಬೇಕು; ಅರಿದು ಆಡಬೇಕು. ನೋಡಿ ನಡೆ; ನೋಡಿ ನುಡಿ; ನೋಡಿ ಮಾಡು ಮುಂತಾಗಿ ಹೇಳುವುದರ ಹೊಲಬರಿಯಬೇಕು. ಹೀಗೆ ಆಚರಿಸುವುದರಿಂದ ಕರಣೇಂದ್ರಿಯಗಳಲ್ಲಿ ಐಕ್ಯತೆಯೇಂಟಾಗುವುದಲ್ಲದೆ ಕ್ರಿಯೆ ಪ್ರಕಾಶನಕ್ಕೆ ಬರುತ್ತದೆ; ಪ್ರತಿಷ್ಠೆಗೊಳ್ಳುತ್ತದೆ. ಕನ್ನಡಿಯೊಳಗಿನ ಕಾರ್ಯ ಅಂದರೆ ಪ್ರತಿಬಿಂಬ ತನಗೆ ಭಿನ್ನವಲ್ಲ. ಅಂತೆಯೇ ಅರಿವಿನೊಳಗಿನ ಆಚಾರ ತನಗೆ ಭಿನ್ನವಲ್ಲ. ಅಲ್ಲಿ ಅಂದರೆ ಹೊರಗೆ ದೃಷ್ಟಾಂತದಲ್ಲಿ ಕನ್ನಡಿ ಭಿನ್ನವಾಗಿದೆ. ದ್ರಾಷ್ಟಾಂತದಲ್ಲಿ ಚಿನ್ನುಕಾರವೂ ತನಗೆ ಅಭಿನ್ನವಾಗಿರುತ್ತದೆ. ಆದ್ದರಿಂದ ತನ್ನ ಸತ್ಕ್ರಿಯೆ ಅಚ್ಚಳಿಯದೆ ಬೆಳಗುತ್ತದೆ.

“ ಶಿವಸ್ಯ ಪರಿಪೂರ್ಣಸ್ಯ ಪರಾಕಾಶಸ್ವರೂಪಿಣಃ |

ಆತ್ಮತ್ವೇನಾನು ಸಂಧಾನಾತ್ ಕ್ರಿಯಾದ್ಯೋತನವಾನ್ ಯಮೀ

|| ೧ ||”

ಪರಿಪೂರ್ಣನೂ ಪರಾಕಾಶಸ್ವರೂಪನೂ ಆದ ಶಿವನನ್ನು ಶರಣನು ಮಹಾಕಾಶಸ್ಥಲ ಸಂಪನ್ನನಾಗಿ ತನ್ನ ಆತ್ಮ ಸ್ವರೂಪದಿಂದ ಅನುಸಂಧಾನ ಮಾಡುತ್ತಾನೆ. ಅನುಸಂಧಾನ ಕ್ರಿಯೆ ಆತನಲ್ಲಿ ಪ್ರಕಾಶಿಸುತ್ತದೆ. ಅದರಿಂದಾಗಿ ಆತನು ಕ್ರಿಯಾ ಪ್ರಕಾಶಸ್ಥಲ ಸಂಪನ್ನನನಿಸುತ್ತಾನೆ.

ಆತ್ಮಾನು ಸಂಧಾನ ವಿಧಾನವನ್ನು ಅಲ್ಲಮಾಪ್ರಭುದೇವನು ತನ್ನ ಈ ವಚನದಲ್ಲಿ ವಿಶದಗೊಳಿಸಿದ್ದಾನೆ:

“ ಪದ್ಮಾಸನದಲ್ಲಿ ಕುಳ್ಳಿರ್ದು ಕುಂಡಲಿಯ ಜ್ಞಾನವೆರಿದು,
ಅಂಡಲೆದಂ ಅಧೋವಾಯುವನೂರ್ಧ್ವ ಮುಖವ ಮಾಡಿ,
ಷಡಂಗಲವನೆತ್ತಿ ಉರ್ಧ್ವವಾಯುವನು ಅಧೋಮುಖಕ್ಕೆ ತಂದು,
ಉತ್ತರ ಪೂರ್ವ ದಕ್ಷಿಣಮಂ ನೇತಿಗಳೆದು,
ಪಶ್ಚಿಮ ಸುಷುಮ್ನೆಯಲ್ಲಿ ಮನ ಶಕ್ತಿ ಸಂಧಾನ ಸಂಯೋಗದಿಂದ
ಸಹಸ್ರದಳ ಕಮಲದಲ್ಲಿ ನಾದಭ್ರಮರನೆರಗಿ,
ಮಹಾ ವಾಸನಾಮೃತವ ದಣಿಯುಂಡು,
ತ್ರಿಸಂಧಾನ ಒಂದಾವ ಬಳಿಕ, ಆತ್ಮ ಪರಮಾತ್ಮ ಒಂದಾಗಿ,
ಮರಳಿ ಅಂತರಾತ್ಮ ವಿಚಾರಕ್ಕೆ ಇಳಿದಲ್ಲಿ ಅಭ್ಯಾಸಕ್ಕೆ ಬರಲಾಗದು.
ಅದೆಂತೆಂದೊಡೆ : ದೇವಲೋಕಕ್ಕೆ ಸಂದಂ ಮರಳಿ
ಮಾನವನಪ್ಪಡೆ ಅದೇ ಪಾತಕ.
ಹಸಿದವನಮೃತವ ದಣಿಯುಂಡು,
ತ್ರಿಸಂಧಾನ ಒಂದಾದ ಬಳಿಕ ಮರಳಿ
ಹಸಿದುಂಡಿಹನೆಂದಡೆ ಅದೇ ಪ್ರಕೃತಿ ಗುಣ.
ಇದು ಕಾರಣ, ಪರಮಾತ್ಮ ತಾನಾದಾತನು ಪರಮಾತ್ಮನಾಗಿ
ತನ್ನಲ್ಲಿ ತಾನೇ ಭವಿಸಿ ಬೆಳಗಿರಬೇಕು ಗುಹೇಶ್ವರಾ.”

ಈ ಅನುಸಂಧಾನದ ಕ್ರಿಯಾನುಭವ ಕ್ರಿಯಚರಣೆ ಕ್ರಿಯಾಪ್ರಕಾಶ ಬೇಕೆ
ಲ್ಲದೆ ಬರೀ ಜ್ಞಾನದಿಂದ ಆತ್ಮತ್ವಾನುಸಂಧಾನ ಸಂಭವಿಸದು.

“ ಆತ್ಮೋಕ್ತಂ ಎಂಬರು ತಾವಾತ್ಮವಿತ್ತುಗಳೆಲ್ಲ.
ಆತ್ಮನಂತಹನಿಂತಹನೆಂದು ಕಂಡವರುಂಟೇ ಆಯ್ಕಾ ?
ಆತ್ಮಜ್ಞಾ ತೋಕ್ತಂ ಎಂಬುದಕ್ಕೆ ಶ್ರುತಿ ಪ್ರಮಾಣವುಂಟು;
ಸಾ ನುಭೂತಿ ಪ್ರಮಾಣವಿಲ್ಲ.

ಗುರುದೀಕ್ಷೆ ಸ್ವಾಯತವಾದ ಶರಣನಿಗೆ ಸತ್ಕ್ರಿಯಾಚಾರದ ಚರ್ಯವೇ ಚರಣ. ಆ ಕ್ರಿಯಾಚರಣೆಯನ್ನು ಕೈಕೊಳ್ಳುವುದೇ ಕ್ರಿಯೆ ಸಡಗರ. ಅಂದರೆ ಗುರುಕೃಪೆಯಿಂದ ಆ ಕ್ರಿಯೆಯೇ ಲಿಂಗವಾಗಿ ಇಷ್ಟವಾಗಿ ಕರಸ್ಥಲಕ್ಕೆ ಬರುತ್ತದೆ. ಕರದಲ್ಲಿ ಕ್ರಿಯಾರೂಪದಿಂದ ಕರಿಗೊಳ್ಳುತ್ತದೆ. ಆ ಕರಸ್ಥಲದ ಕ್ರಿಯಾಲಿಂಗಕ್ಕೆ ನೋಟವೇ ಆಶ್ರಯ. ನೋಡಿ ಮಾಡುವುದು, ಅರಿದು ಆಚರಿಸುವುದು ಕಣಿನ ಸಡಗರ; ಕಣಿದ್ದುದಕ್ಕೆ ಸಾರ್ಥಕ. ಕಣಿದ್ದಂತಾಗಿ ಚಲುವುಂಟಾಗುತ್ತದೆ. ಕಣ್ಣಲ್ಲದ ಮೊಗ ಮೊಗವಲ್ಲ. ಕಣ್ಣಲ್ಲದ ಕೈ ಏನನ್ನೂ ಮಾಡಲರಿಯದು. ಕ್ರಿಯೆಗೆ- ಕಣ್ಣು ಕಾರಣ; ಸಂಜೀವನ. ಅಂತೆಯೇ ಕಣ್ಣಿಗೆ ಕ್ರಿಯೆ ಜೀವಾಳ. ಕಣ್ಣಿದ್ದು ಕ್ರಿಯೆಯಿಲ್ಲದಿದ್ದರೆ ಫಲವಿಲ್ಲ. ಇದೇ ಈ ಮಾತಿನ ವಿಚಾರ; ಇದೇ ಕನ್ನಡಿಯೊಳಗಿನ ಕಾರ್ಯ.

ಅರಿದು ಮಾಡಬೇಕು; ಅರಿದು ಆಡಬೇಕು. ನೋಡಿ ನಡೆ; ನೋಡಿ ನುಡಿ; ನೋಡಿ ಮಾಡು ಮುಂತಾಗಿ ಹೇಳುವುದರ ಹೊಲಬರಿಯಬೇಕು. ಹೀಗೆ ಆಚರಿಸುವುದರಿಂದ ಕರಣೇಂದ್ರಿಯಗಳಲ್ಲಿ ಐಕ್ಯತೆಯೇಂಟಾಗುವುದಲ್ಲದೆ ಕ್ರಿಯೆ ಪ್ರಕಾಶನಕ್ಕೆ ಬರುತ್ತದೆ; ಪ್ರತಿಷ್ಠೆಗೊಳ್ಳುತ್ತದೆ. ಕನ್ನಡಿಯೊಳಗಿನ ಕಾರ್ಯ ಅಂದರೆ ಪ್ರತಿಬಿಂಬ ತನಗೆ ಭಿನ್ನವಲ್ಲ. ಅಂತೆಯೇ ಅರಿವಿನೊಳಗಿನ ಆಚಾರ ತನಗೆ ಭಿನ್ನವಲ್ಲ. ಅಲ್ಲಿ ಅಂದರೆ ಹೊರಗೆ ದೃಷ್ಟಾಂತದಲ್ಲಿ ಕನ್ನಡಿ ಭಿನ್ನವಾಗಿದೆ. ದ್ರಾಷ್ಟಾಂತದಲ್ಲಿ ಚಿನ್ನುಕುರವೂ ತನಗೆ ಅಭಿನ್ನವಾಗಿರುತ್ತದೆ. ಆದ್ದರಿಂದ ತನ್ನ ಸತ್ಕ್ರಿಯೆ ಅಚ್ಚಳಿಯದೆ ಬೆಳಗುತ್ತದೆ.

“ ಶಿವಸ್ಯ ಪರಿಪೂರ್ಣಸ್ಯ ಪರಾಕಾಶಸ್ವರೂಪಿಣಃ |

ಆತ್ಮತ್ವೇನಾನು ಸಂಧಾನಾತ್ ಕ್ರಿಯಾದ್ಯೋತನವಾನ್ ಯಮೀ

|| ೧ ||”

ಪರಿಪೂರ್ಣನೂ ಪರಾಕಾಶಸ್ವರೂಪನೂ ಆದ ಶಿವನನ್ನು ಶರಣನು ಮಹಾಕಾಶಸ್ಥಲ ಸಂಪನ್ನನಾಗಿ ತನ್ನ ಆತ್ಮ ಸ್ವರೂಪದಿಂದ ಅನುಸಂಧಾನ ಮಾಡುತ್ತಾನೆ. ಅನುಸಂಧಾನ ಕ್ರಿಯೆ ಆತನಲ್ಲಿ ಪ್ರಕಾಶಿಸುತ್ತದೆ. ಅದರಿಂದಾಗಿ ಆತನು ಕ್ರಿಯಾ ಪ್ರಕಾಶಸ್ಥಲ ಸಂಪನ್ನನಾಗುತ್ತಾನೆ.

ಆತ್ಮಾನು ಸಂಧಾನ ವಿಧಾನವನ್ನು ಅಲ್ಲಮಾಪ್ರಭುದೇವನು ತನ್ನ ಈ ವಚನದಲ್ಲಿ ವಿಶದಗೊಳಿಸಿದ್ದಾನೆ:

“ ಪದ್ಮಾಸನದಲ್ಲಿ ಕುಳ್ಳಿಡ್ತು ಕುಂಡಲಿಯ ಜ್ಞಾನವರಿದು,
ಅಂಡಲೆದು ಅಧೋವಾಯುವನೊರ್ಧ್ವ ಮುಖವ ಮಾಡಿ,
ಷಡಂಗಲವನೆತ್ತಿ ಉರ್ಧ್ವವಾಯುವನು ಅಧೋಮುಖಕ್ಕೆ ತಂದು,
ಉತ್ತರ ಪೂರ್ವ ದಕ್ಷಿಣಮಂ ನೇತಿಗಳಿದು,
ಪಶ್ಚಿಮ ಸುಷುಮ್ನೆಯಲ್ಲಿ ಮನ ಶಕ್ತಿ ಸಂಧಾನ ಸಂಯೋಗದಿಂದ
ಸಹಸ್ರದಳ ಕಮಲದಲ್ಲಿ ನಾದಭ್ರಮರನೆರಗಿ,
ಮಹಾ ವಾಸನಾಮೃತವ ದಣಿಯುಂಡು,
ತ್ರಿಸಂಧಾನ ಒಂದಾವ ಬಳಿಕ, ಆತ್ಮ ಪರಮಾತ್ಮ ಒಂದಾಗಿ,
ಮರಳಿ ಅಂತರಾತ್ಮ ವಿಚಾರಕ್ಕೆ ಇಳಿದಲ್ಲಿ ಅಭ್ಯಾಸಕ್ಕೆ ಬರಲಾಗದು.
ಅದೊಂತೆಂದೊಡೆ : ದೇವಲೋಕಕ್ಕೆ ಸಂಧು ಮರಳಿ
ಮಾನವನಪ್ಪಡೆ ಅದೇ ಪಾತಕ.
ಹಸಿದವನಮೃತವ ದಣಿಯುಂಡು,
ತ್ರಿಸಂಧಾನ ಒಂದಾದ ಬಳಿಕ ಮರಳಿ
ಹಸಿದುಂಡಿಹನೆಂದಡೆ ಅದೇ ಪ್ರಕೃತಿ ಗುಣ.
ಇದು ಕಾರಣ, ಪರಮಾತ್ಮ ತಾನಾದಾತನು ಪರಮಾತ್ಮನಾಗಿ
ತನ್ನಲ್ಲಿ ತಾನೇ ಭವಿಸಿ ಬೆಳಗಿರಬೇಕು ಗುಹೇಶ್ವರಾ.”

ಈ ಅನುಸಂಧಾನದ ಕ್ರಿಯಾನುಭವ ಕ್ರಿಯಚರಣೆ ಕ್ರಿಯಾಪ್ರಕಾಶ ಬೇಕೆ
ಲ್ಲದೆ ಬರೀ ಜ್ಞಾನದಿಂದ ಆತ್ಮತ್ವಾನುಸಂಧಾನ ಸುಭವಿಸದು.

“ ಆತ್ಮೋಕ್ತೆಹಂ ಎಂಬರು ತಾವಾತ್ಮವಿತ್ತುಗಳೆಲ್ಲ.
ಆತ್ಮನಂತಹನಿಂತಹನೆಂದು ಕಂಡವರುಂಟೇ ಆಯ್ಯಾ ?
ಆತ್ಮಜ್ಞಾ ತೋಕ್ತೆಹಂ ಎಂಬುದಕ್ಕೆ ಶ್ರುತಿ ಪ್ರಮಾಣವುಂಟು;
ಸಾ ನುಭೂತಿ ಪ್ರಮಾಣವಿಲ್ಲ.

ಆತ್ಮನು ವಾಙ್ಮನಕ್ಕೆ ಗೋಚರನಯ್ಯಾ.
 ಆತ್ಮನು ತತ್ತ್ವಮುಸಿ ವಾಕ್ಯದಿಂದತ್ತತ್ತ !
 ಆತ್ಮನನರಿದಿಹೆನೆಂಬವರೆಲ್ಲ ಅರಿಮರುಳುಗಳೆಲ್ಲವೇ ಆಯ್ಯಾ ?
 ಆತ್ಮತಾನಾದಪಸ್ಥೆ ನೀಶು ನೀರು ಕೂಡಿದಂತೆ.
 ಆತ್ಮನ ಕಾಂಬಡೆ ಕಾಯವಿಡಿದು ಕಾಣಬಹುದೇ ಆಯ್ಯಾ ?
 ಆತ್ಮಪ್ರಾಣೇಶಲಿಂಗ; ಕಾಯ ಪ್ರಸಾದ ಕಾಯ,
 ಕ್ರಿಯಾಪ್ರಕಾಶವೇ ಆತ್ಮನೆಂಬಾತ ನಮ್ಮ
 ಉರಿಲಿಂಗ ಪೆದ್ದಿಪ್ರಿಯ ವಿಶ್ವೇಶ್ವರಾ !”

ಪರಶಿವನು ಪರಿಪೂರ್ಣನು ಪರಾಕಾಶಸ್ವರೂಪನು. ಆತನು ಪಿಂಡಾಕಾಶ
 ದಲ್ಲಿಯೂ ಕ್ರಿಯಾಸ್ವರೂಪದಲ್ಲಿಯೂ ಪ್ರಕಾಶಗೊಂಡಾಗ ಆತನ ಆ ಪರಿಪೂರ್ಣ
 ತ್ವಕ್ಕೆ ಅರ್ಥವಿರುತ್ತದೆ; ಸಾರ್ಥಕವಿರುತ್ತದೆ. ಇಲ್ಲವಾದರೆ ಪಿಂಡಾಕಾಶದಲ್ಲಿ
 ಆತನ ಕ್ರಿಯಾ ಪ್ರಕಾಶವಿಲ್ಲದಂತಾಗಿ ಚೈನ್ಯತೆಯುಂಟಾಗುತ್ತದೆ. ಅಪೂರ್ಣತೆ
 ಆಳವಡುತ್ತದೆ.

ಶರಣನ ಪಿಂಡಾಕಾಶವು ಕ್ರಿಯಾಪ್ರಕಾಶದ ಪೂರ್ಣಮಂಡಲವಾಗಿ ಪರಿಣ
 ಮಿಸುವಿಕೆಯೇ ಆತ್ಮತ್ವಾನು ಸಂಧಾನ. ಶಿವನೇ ಪರಿಪೂರ್ಣ ಪ್ರಕಾಶಸ್ವರೂಪ.
 ಅದರಿಂದ ಆ ಶಿವಕ್ರಿಯೆಗಳೆಲ್ಲ ಶರಣ ಪೂರ್ಣಗೊಳ್ಳಬೇಕು; ತನ್ನ ಪಿಂಡಾಕಾಶ
 ವನ್ನು ಆ ಕ್ರಿಯಾಪ್ರಕಾಶದಿಂದ ಪ್ರತಿಭಾನ್ವಿತವನ್ನಾಗಿಸಬೇಕು. ಎಲ್ಲ ಶಿವಕ್ರಿಯೆ
 ಗಳಿಂದ ಶರಣನ ಪಿಂಡ ಪರಿಪಕ್ವಗೊಳ್ಳಬೇಕು; ಪರಿಶುದ್ಧವಾಗಬೇಕು. ಶರಣನು
 ಶಿವಕ್ರಿಯಾ ಪ್ರಕಾಶಮೂರ್ತಿಯಾಗಿ ಪರಿಶೋಭಿಸಬೇಕು.

“ ನಿಷ್ಕಳಂಕ ಚಿದಾನಂದ ಗಗನೋಪಮ ರೂಪಿಣಃ |

ಶಿವಸ್ಯ ಪರಿಪೂರ್ಣಸ್ಯ ವೃತ್ತಿಶ್ಚೈತನ್ಯರೂಪಿಣೀ || ೨ ||”

ನಿರ್ಮಲವಾದ ಜ್ಞಾನಾನಂದಾಕಾಶ ಸ್ವರೂಪನೂ ಪರಿಪೂರ್ಣನೂ
 ಆಗಿರುವನು ಶಿವನು. ಆ ಶೈವೀವೃತ್ತಿಯೇ ಚೈತನ್ಯರೂಪಿಯು.

ಶಿವಸ್ಯರೂಪವೇ ನಾನುಂಬುದು ಅನುಸಂಧಾನ ಕ್ರಿಯೆ. ಆ ಅನುಸಂಧಾನ
 ಕ್ರಿಯೆಯು ಚಿದಾನಂದಸ್ವರೂಪವೂ ಚೈತನ್ಯಸ್ವರೂಪವೂ ನಿರ್ಮಲಾಕಾಶ

ಸ್ವರೂಪವೂ ಆಗಿರುತ್ತದೆ; ಪರಿಪೂರ್ಣವಾಗಿರುತ್ತದೆ. ಶಿವನ ಗುಣಧರ್ಮಗಳೆಲ್ಲವೂ ವೃತ್ತಿ ಚೈತನ್ಯದಲ್ಲಿ ಉಂಟಾಗುತ್ತವೆ. ಅರ್ಥಾತ್ ಶರಣನ ಕ್ರಿಯಾ ಪ್ರಕಾಶವು ಪರಶಿವಸ್ವರೂಪವಾಗಿರುತ್ತದೆ. ಪರಶಿವನ ಲಕ್ಷಣಗಳೆಲ್ಲವೂ ಕ್ರಿಯಾ ಶಕ್ತಿಯಲ್ಲಿರುತ್ತವೆ.

“ಜ್ಞಾನಕ್ರಿಯಾತ್ಮಿಕಾ ಸಾಧು ಸತ್ಯಾ ನಿತ್ಯೋದಿತಪ್ರಭಾ |
ಅನನ್ಯಾ ಸ್ಯಾಚ್ಛಿವಾತ್ ಸೈವ ವಸ್ತುತೋ ಮೂರ್ತಿರೈಶ್ವರೀ ||”
—ಪೌಷ್ಪರಾಗಮ

ಜ್ಞಾನ ವಿಶಿಷ್ಟವಾದ ಕ್ರಿಯಾಶಕ್ತಿಯು ಸತ್ಯಶಾಲಿನಿ, ನಿತ್ಯ ಪ್ರಭಾನ್ವಿತೆ; ಶಿವಾಭಿನ್ನೆ; ವಾಸ್ತವವಾಗಿ ಈಶ್ವರಸ್ವರೂಪಿಣಿ.

‘ವೃತ್ತಿಶ್ಚೈತನ್ಯರೂಪಿಣೀ’ ಎಂದು ಜಗದ್ಗುರು ರೇಣುಕರು ನಿರೂಪಿಸಿ ವೃತ್ತಿ ಪ್ರಪತ್ತಿಯನ್ನು ನಿಷ್ಪತ್ತಿಯನ್ನು ನಿದರ್ಶಿಸಿದ್ದಾರೆ.

ಪರಿಪೂರ್ಣಶಿವನೊಡನೆ ಚಿದಾನಂದಗಗನದೊಡನೆ ವೃತ್ತಿಸಾರೂಪ್ಯವನ್ನು ಗಂಭೀರವಾಣಿಯಲ್ಲಿ ಇಲ್ಲಿ ನಿರ್ದೇಶಿಸಲಾಗಿದೆ. ವೃತ್ತಿಗೂ ಅಂದರೆ ಕ್ರಿಯೆಗೂ ತನಗೂ ಭೇದವಿರುವುದಿಲ್ಲ ಮಹಾಕಾಶಸ್ವರೂಪನಾದ ಶರಣನಿಗೆ ! ಶರಣನ ಸದ್ವೃತ್ತಿ ಕ್ಷೀಣಿಸುವುದಿಲ್ಲ; ಜಡವಾಗಿರುವುದಿಲ್ಲ. ಚೈತನ್ಯಾತ್ಮಕವಾಗಿ ಚಿದಾನಂದಾತ್ಮಕವಾಗಿ ನಿರ್ಮಲವಾಗಿ ಪರಿಪೂರ್ಣಗೊಂಡಿರುತ್ತದೆ; ಪ್ರಕಾಶಗೊಂಡಿರುತ್ತದೆ. ವೃತ್ತೈಕಾಗ್ರತೆ ಶರಣಯೋಗದ ಮುಖ್ಯಗುಣ. ವೃತ್ತಿ ನಿರೋಧವಲ್ಲ. ವೃತ್ತಿಯನ್ನು ಶಿವಚೈತನ್ಯಸ್ವರೂಪವಾಗಿಸುವುದು ಶಿವಯೋಗ. ಇದು ಇದರ ವಿಶಿಷ್ಟತೆ. ಪಾತಂಜಲಯೋಗ ವೃತ್ತಿನಿರೋಧ. ರೇಣುಕ ಜಗದ್ಗುರು ನಿರೂಪಿಸಿದ ಶಿವಯೋಗ ವೃತ್ತಿಸ್ವರೂಪ. ಕ್ರಿಯಾಪ್ರಕಾಶಸ್ವರೂಪಲಕ್ಷಣ ಲಕ್ಷಿತ.

ಇಲ್ಲಿ ಕ್ರಿಯೆಗೂ ಕರ್ತೃವಿಗೂ ಅಭಿನ್ನತೆ. ಕರ್ತೃ ಅಪ್ಪಿಕರ್ತೃವಲ್ಲ. ಸರ್ವಕರ್ತೃ. ಪರಿಪೂರ್ಣ ಶಿವಸ್ವರೂಪಕರ್ತೃವಾಗಿ ಪರಿಣಮಿಸಿರುತ್ತಾನೆ. ಕ್ರಿಯೆಗೂ ತನಗೂ ಶಿವನಿಗೂ ಪೂರ್ಣ ಸಾಲರಸ್ಯತೆ ಯುಂಟಾಗಿರುತ್ತದೆ.

ಸಚ್ಚಿದಾನಂದ ನಿತ್ಯ ಪರಿಪೂರ್ಣ ಶಿವಸ್ವರೂಪವಾಗಿರುತ್ತದೆ. ಆಗ ಶರಣನು ಶಿವೇತರ ವೃತ್ತಿ ರಹಿತನಾಗಿರುತ್ತಾನೆ. ಪೂರ್ಣಚಿದ್ರೂಪನೂ ಪೂರ್ಣ ಆನಂದಸ್ವರೂಪನೂ ಪೂರ್ಣ ಚೈತನ್ಯನೂ ಆಗುತ್ತಾನೆ.

“ ಲಿಂಗ ಜಂಗಮದನುಮತವಾದ ಕ್ರಿಯೆ ಅಹುದಾಗದೆಂಬ ಸಂದೇಹ ಬೇಡ. ಕ್ರಿವಿದಿದು ತನುವ ಗಮಿಸುವುದು. ಅರಿವಿದಿದು ಮನ ಗಮಿಸುವುದು. ಕ್ರಿಯಾನುಭವದಿಂದ ಸಕಲೇಂದ್ರಿಯಗಳು ಕೂಡಲಚನ್ನ ಸಂಗಯ್ಯನಲ್ಲಿ ತಲ್ಲಿಯೆ ತದ್ರೂಪ.”

ವೃತ್ತಿಚೈತನ್ಯರೂಪತ್ವದ ವಿವರಣೆ ಈ ವಚನದಲ್ಲಿ ತುಂಬಾ ಚೆನ್ನಾಗಿ ಚಿತ್ರಿತವಾಗಿದೆ. ಗುರುಲಿಂಗ ಜಂಗಮರು ಶಿವಸ್ವರೂಪರು. ಇವರಿಗೆ ಒಪ್ಪಿತವಾದ ಕ್ರಿಯೆ ಶಿವನಿಗೆ ಒಪ್ಪಿತ. ಇದರಲ್ಲಿ ಅದೆನಿತೂ ಸಂದೇವಿಲ್ಲ. ಅಂತಹ ಅಚ್ಚಕ್ರಿಯೆಯು ಹೇಗೆ ಚೈತನ್ಯಸ್ವರೂಪವಾಗುವುದೆಂಬುದನ್ನು ಹೇಗೆ ತ್ರಿಕರಣವನ್ನು ತಂಬಿ ತ್ರಿಕರಣವನ್ನು ತನ್ಮಯವಾಗಿಸುವುದೆಂಬುದನ್ನು ಹೇಗೆ ಅರಿವು ಆನಂದಾನುಭವಸ್ವರೂಪವಾಗುವುದೆಂಬುದನ್ನು ಹೇಗೆ ಅಖಂಡ ಸ್ವರೂಪವಾಗುವುದೆಂಬುದನ್ನು ‘ಕ್ರಿವಿದಿದು ತನುವ ಗಮಿಸುವುದು’ ಎಂಬಲ್ಲಿಂದ ಮುಂದೆ ಪೂರ್ತಿವಚನದಲ್ಲಿ ಪರಿಣಾಮಕಾರಿ ನಿರೂಪಿತವಾಗಿದೆ. ಆ ಶಿವಾಚಾರ್ಯವಾಣಿಗೆ ಸ್ವಾನುಭಾವ ಭಾಷ್ಯ ಬರದಂತಿದೆ. ತನುಮನ ಸಕಲೇಂದ್ರಿಯಗಳು ಕ್ರಿಯೆ ವಿದಿದು ಕೂಡಲಚನ್ನ ಸಂಗಯ್ಯನಲ್ಲಿ ತಲ್ಲಿನವಾಗುವ ತದ್ರೂಪವಾಗುವ ಸಂವಿಧಾನ ಪೂರ್ಣಜ್ಞಾನಾನುಭವಾನಂದಕ್ಕೆ ಕಾರಣವಾಗಿದೆ. ‘ಗಮಿಸುವುದು’ ಪದಪ್ರಯೋಗ ಗಮನೀಯ. ಇದು ಚೈತನ್ಯಸೂಚಕವೂ ಪ್ರಕಾಶಸೂಚಕವೂ ಆಗಿದೆ. ಚೈತನ್ಯಿಯು ತನು ಮನಗಳನ್ನು ಚೈತನ್ಯಸ್ವರೂಪವನ್ನಾಗಿ ಸುತ್ತದೆ. ಚಿದಾನಂದಶಿವಸ್ವರೂಪವನ್ನಾಗಿಸುತ್ತದೆ. ಕ್ರಿಯಾನುಭವವು ಸಕಲೇಂದ್ರಿಯಗಳನ್ನು ಶಿವಾದ್ವಯವನ್ನಾಗಿಸುತ್ತದೆ. ಸಂಪೂರ್ಣ ಚೈತನ್ಯಮಯವಾಗಿಸುತ್ತದೆ. ತನು ವೃತ್ತಿ, ಮನೋವೃತ್ತಿ, ಇಂದ್ರಿಯ ವೃತ್ತಿಗಳು ಹೊರಗೆ ಹರಿಯದೆ ಗುರುಲಿಂಗ ಜಂಗಮಸ್ವರೂಪ ಶಿವನಲ್ಲಿಯೇ ಸಾಯುಜ್ಯ ಸ್ವರೂಪವನ್ನು ಪಡೆಯುತ್ತವೆ. ತನು ವೃತ್ತಿ ಗುರುಲಿಂಗದಲ್ಲಿ ಮನೋವೃತ್ತಿ ಲಿಂಗದಲ್ಲಿ ಇಂದ್ರಿಯ ವೃತ್ತಿ ಜಂಗಮದಲ್ಲಿ ತಲ್ಲಿನವಾಗಿ ತದ್ರೂಪವಾಗುತ್ತವೆ. ಅದರೆ ತನುಸತ್ತಾಗಿ

ವನ ಚಿತ್ತಾಗಿ ಸಕಲೇಂದ್ರಿಯ ಆನಂದಾಗಿ ಪರಿಣಮಿಸುತ್ತವೆ. ಅರ್ಥಾತ್ ಸಕ್ರಿಯ ಚಿತ್ತಿಯ ಆನಂದಾನುಭವ ಕ್ರಿಯೆ ತನ್ನಲ್ಲಿ ನಿಷ್ಪಂದೇಹವಾಗಿ ನಿಶ್ಲೇಷವಾಗಿ ಅಳವಡುತ್ತವೆ. ನಡೆಯಲ್ಲಿ ಸದಾಚಾರದಲ್ಲಿ ಗೋಚರಿಸುತ್ತವೆ; ಬೆಳಗುತ್ತವೆ. ಆಕಾಶಾಂಗನಾದ ಶರಣನು ಚಿದಾನಂದಾಖಂಡ ಕ್ರಿಯೆಯಿಂದ ಶಿವಾಕಾರನಾಗಿರುತ್ತಾನೆ; ಶಿವಕ್ರಿಯೆಯಲ್ಲಿ ಸದಾರಸನಾಗಿರುತ್ತಾನೆ. ಕ್ರಿಯಾಪ್ರಕಾಶಸ್ವರೂಪನಾಗಿರುತ್ತಾನೆ.

ಶರಣನ ಸತ್ವಪೂರ್ಣ ಜೀವಂತಕ್ರಿಯೆ ನಿಷ್ಕಳಂಕ. ಅದು ಚಿತ್ಸ್ವರೂಪವಾಗಿರುವುದರಿಂದ ಆತನಲ್ಲಿ ಕ್ರಿಯಾವಿಸ್ತೃತಿಯಿರುವುದಿಲ್ಲ. ಆನಂದಾತ್ಮಕವಾಗಿರುವುದರಿಂದ ಆತನಲ್ಲಿ ಕರ್ತೃತ್ವ ಭೋಕ್ತೃತ್ವ ಭಾವಗಳಿಗಿರುವುದಿಲ್ಲ. ಗಗನೋಪವಾಗಿರುವುದರಿಂದ ಅಲ್ಪತೆ ಸ್ವಾರ್ಥತೆಗಳಿರುವುದಿಲ್ಲ; ಸಂಪೂರ್ಣನಿಸ್ವಾರ್ಥವಾಗಿರುತ್ತದೆ; ವಿಶಾಲವಾಗಿರುತ್ತದೆ. ಅದು ಅಶಿವವಲ್ಲ, ಅಪೂರ್ಣವಲ್ಲ; ಜಡವಲ್ಲ.

“ ನಿಷ್ಕಳಂಕೇ ನಿರಾಕಾರೇ ನಿತ್ಯೇ ಪರಮತೇಜಸಿ ।

ವಿಲೀನಚಿತ್ತವೃತ್ತಸ್ಯ ತಥಾ ಶಕ್ತಿಃ ಕ್ರಿಯೋಚ್ಯತೇ ॥ ೩ ॥

ಸರ್ವಜ್ಞಃ ಸರ್ವಕರ್ತಾ ಚ ಸರ್ವಗಃ ಪರಮೇಶ್ವರಃ ।

ತದೈಕೈ ಚಿಂತಯಾ ಯೋಗೀ ತಾದೃಶಾತ್ಮಾ ಪ್ರಕಾಶತೇ ॥ ೪ ॥”

ಈ ಎರಡು ಮಂತ್ರಶ್ಲೋಕಗಳಲ್ಲಿ ಶರಣನ ಕ್ರಿಯೆ ಪ್ರಕಾಶಸ್ವರೂಪವೆಂಬುದನ್ನು ಪ್ರತಿಪಾದಿಸಲಾಗಿದೆ.

ಆ ಪರಶಿವನ ಪರಮತೇಜಸ್ಸು ನಿಷ್ಕಳಂಕ-ನಿರಾಕಾರ-ನಿತ್ಯ, ಅಂತಹ ಆತೇ ಜಡದಲ್ಲಿ ತಲ್ಲಿನ ಚಿತ್ತನಾದ ಶರಣನ ಕ್ರಿಯಾಶಕ್ತಿಯು ಸ್ವಾಭಾವಿಕವಾಗಿ ಪರಮತೇಜೋರೂಪವಾಗಿರುತ್ತದೆ.

ಪರಮೇಶ್ವರನು ಎಲ್ಲ ಬಲ್ಲಿದ, ಎಲ್ಲವನ್ನು ಮಾಡಬಲ್ಲ; ಎಲ್ಲೆಲ್ಲಿಯೂ ಇರಬಲ್ಲ ಎಂದು ವಿದೆಯಾರೆ ನಂಬಿ ಅಂತಹ ಸರ್ವಾಂತರ್ಯಾಮಿಯಲ್ಲಿ ತಲ್ಲಿನ ಧ್ಯಾನ ಶರಣನು ಪರಮ ತೇಜಸ್ವಿಯಾಗಿ ಪ್ರಕಾಶಿಸುತ್ತಾನೆ.

“ ಪರಾಸ್ಯ ಶಕ್ತಿರ್ವಿವಿಧೈವ ಶ್ರೂಯತೇ
ಸ್ವಾಭಾವಿಕೇ ಜ್ಞಾನ ಬಲಕ್ರಿಯಾ ಚ || ೮ ||”

—ಶ್ವೇತಾಶ್ವತರ, ಅಧ್ಯಾಯ-೬

ಎಂಬಂತೆ ವಿಲೀನ ಚಿತ್ತನ ಕ್ರಿಯೆ ಸಾಪೇಕ್ಷಕವಾಗಿರದೆ ಸ್ವಾಭಾವಿಕವಾಗಿರುತ್ತದೆ; ನಿತ್ಯಸತ್ಯವಾಗಿರುತ್ತದೆ. ನಿರಾಕಾರವಾಗಿ ನಿರತಿಶಯ ತೇಜಸ್ಸುಳ್ಳದಾಗಿರುತ್ತದೆ.

“ ಪೃಥ್ವ್ಯಪ್ತೇಜೋನಿಲಖೇ ಸಮುಸ್ಥಿತೇ
ಪಂಚಾತ್ಮಕೇ ಯೋಗಗುಣೇ ಪ್ರವೃತ್ತೇ |
ನ ತಸ್ಯ ರೋಗೋ ನ ಜರಾ ನ ಮೃತ್ಯುಃ
ಪ್ರಾಪ್ತಸ್ಯ ಯೋಗಾಗ್ನಿಮಯಂ ಶರೀರಂ || ೧೨ ||”

—ಶ್ವೇತಾಶ್ವತರ, ಅ-೨.

ಪೃಥಿವ್ಯಾದಿ ಪಂಚಭೂತಗಳಲ್ಲಿ ಶರಣನಿಗೆ ಸಹಜವಾದ ಸಿದ್ಧಿ ಸಮನಿಸಿರುತ್ತದೆ; ಸಮುಚಿತ ಉತ್ಥಾನಸಿದ್ಧಿಯಾಗಿರುತ್ತದೆ. ಜಡಭಾವ ಅಳಿದಿರುತ್ತದೆ. ಅಂತೆಯೇ ಲಯ, ಮಂತ್ರ, ಹಠ, ರಾಜ, ಶಿವಯೋಗಗಳ ಸಿದ್ಧಿಯೂ ಸಂಭವಿಸಿರುತ್ತದೆ. ಇದರಿಂದಾಗಿ ಶರಣನಿಗೆ ಬೇನೆ ಮುಘ್ನ ಮಂರಣಗಳಿರುವುದಿಲ್ಲ. ಶರಣನ ಶರೀರವು ಶಿವಕ್ರಿಯಾಯೋಗದ ತೇಜಸ್ಸಿನಿಂದ ತೊಳಗುತ್ತಿರುತ್ತದೆ.

ಸದಾಶಿವಧ್ಯಾನದಲ್ಲಿ ನಿರತನಾದ ಶರಣನಿಗೆ ಪ್ರಾಕೃತಿಕ ಜಡಭಾವವಿರುವುದಿಲ್ಲ. ಜ್ಯೋತಿರ್ವಿಮಲನಾಗಿ ಜ್ವಲಿಸುತ್ತಾನೆ. ಶರಣನ ಸರ್ವಾತ್ಮವೂ ಸದಾ ಪ್ರಸನ್ನವಾಗಿರುತ್ತದೆ.

“ ಸರ್ವೇಂದ್ರಿಯಾಣಾಂ ವ್ಯಾಪಾರೇ ವಿದ್ಯಮಾನೇಽಪಿ ಸಂಯಮೀ |
ಪ್ರತ್ಯುಜ್ಜುಖೇನ ಮನಸಾ ಶಿವಂ ಪಶ್ಯನ್ ಪ್ರಮೋದತೇ || ೫ ||
ಕೂಟಸ್ಥಮಚಲಂ ಪ್ರಾಜ್ಞಂ ಗುಣಾತೀತಂ ಗುಣೋತ್ತರಂ |
ಶಿವತತ್ತ್ವಂ ಸ್ವರೂಪೇಣ ಪಶ್ಯನ್ಯೋಗೀ ಪ್ರಮೋದತೇ || ೬ ||”

ಕ್ರಿಯಾಪ್ರಕಾಶನ ರೂಪ ನಿರೂಪಣವಾದ ಬಳಿಕ ಈಗ ಕ್ರಿಯಾಪ್ರಮೋದ ಸ್ವರೂಪವನ್ನು ನಿರೂಪಿಸಲಾಗುತ್ತಿದೆ.

ಸಂಯಮಶೀಲನಾದ ಶರಣನ ಸರ್ವೇಂದ್ರಿಯಗಳು ತಮ್ಮ ತಮ್ಮ ವ್ಯಾಪಾರದಲ್ಲಿರುವ ಉದ್ವೇಗವನ್ನೆಂದೂ ಶಿವಸಂದರ್ಶನವನ್ನು ಪಡೆದು ಶರಣನು ಸಂತೋಷಿಸುತ್ತಾನೆ.

ಶರಣನು ಸಾಪಾತ್ಕರಿಸಿದ ಶಿವನು ಕೊಟ್ಟನು, ಆಚಲನು, ಪ್ರಜ್ಞಾನ ಘನನು; ತ್ರಿಗುಣಾತೀತನು, ಸರ್ವಜ್ಞಾದಿ ಪಡುಣಸಂಪನ್ನನು, ಸರ್ವೋತ್ತಮನು, ಪ್ರತ್ಯಗಾತ್ಮನು ಅಂತಹ ಶಿವತತ್ತ್ವವನ್ನು ಸ್ವಸ್ವರೂಪದಿಂದ ಸಂದರ್ಶಿಸಿ ಸಂತೋಷಿಸುತ್ತಾನೆ ಶರಣನು.

ನಡೆವ ನುಡಿವ ಚೈತನ್ಯದ ಒಡಲ ಗುಣವುಳ್ಳನ್ನಕ್ಕರ ಆರಿಗೆಯು ಕಾಣ ಬಾರದು. ಕೇಳುವ ಸ್ತೋತ್ರ, ನೋಡುವ ನಯನ, ವಾಸಿಸುವ ಘ್ರಾಣ, ರಂಚಿಸುವ ಜಿಹ್ವೆ, ಸೋಂಕುವ ತ್ವಕ್ಕು ಇದಕ್ಕೆ ಸಂಶಯವನರಿದು, ನಾ ಕೇಡೆ, ನಾ ನೋಡಿದೆ, ನಾ ವಾಸಿದೆ, ನಾ ರಂಚಿಸಿದೆ ನಾ ಮುಟ್ಟಿದೆನೆಂಬುದನಳಿದು ಕೇಳುತ್ತ ನೋಡುತ್ತ ವಾಸಿಸುತ್ತ ರಂಚಿಸುತ್ತ ಸೋಂಕಿಸುತ್ತ ಲಿಂಗಾರ್ಪಿತವ ಮಾಡಿ ಲಿಂಗಭೋಗೋಪಭೋಗಿಯಾದ ಪರಮ ಪ್ರಸಾದಿಗೆ ಸರ್ವಾಂಗವು ಶುದ್ಧವಾಯಿತಯ್ಯ, ಕಾಯತ್ರಯಂಗಳ ಜೀವತ್ರಯಂಗಳ ಭಾವತ್ರಯಂಗಳ ನೊಂದು ಮಾಡಿ ಸುಖ ದುಃಖವ ಸಗುಣ ನಿರ್ಗುಣಂಗಳೆಂಬ ಭಯವ ಲಿಂಗದ ಲ್ಲೇಕವ ಮಾಡಿ, ಅಹಂದಲ್ಲ ಬೇಕು ಬೇಡೆಂಬ ಸಂಶಯವುಂ ಕಳೆದು ನಮ್ಮ ಕೂಡಲಚನ್ನ ಸಂಗಯ್ಯನಲ್ಲಿ ಆದಿ ಪುರಾತರೊಳಗಾಗಿ ಈ ಲಿಂಗಾಂಗ ಸಂಗ ಸಮರಸವೆಂಬ ಸಕೀಲದೊಳೊಡಗೂಡಿದ ಮಹಾಪ್ರಸಾದಿಯ ಪಥವಿದು."

ಇಂದ್ರಿಯದ ಬಾಗಿಲಲ್ಲಿ ಮನವಿಪ್ಪುದು.

ಮನದ ಮುಂಬಾಗಿಲಲ್ಲಿ ಭೋಗಲಿಂಗವಿದ್ದು.

ಸಕಲ ಭೋಗಂಗಳ ಭೋಗಿಸಿ, ಪ್ರಸಾದವ ಕರಣಂಗಳಿಗೆ ಕೊಟ್ಟು,

ಎನ್ನ ಮನವ ತನ್ನತ್ತ ಸೆಳೆದು ಮರಹ ಮಾಣಿಸಿ

ಕುರುಹಳಿದ ತೆರಹುಗೊಂಡ ಸೌರಾಷ್ಟ್ರ ಸೋಮೇಶ್ವರ

ಲಿಂಗವ ಬಲ್ಲವ ಬಲ್ಲ

“ ಪರಾತ್ಮನಿ ಕ್ರಿಯಾ ಸರ್ವಾ ನಕ್ಷತ್ರನಗರೀವ ಖೇ ।

ಪ್ರಕಾಶತ ಇತಿ ಪ್ರೋಕ್ತಂ ಕ್ರಿಯಾಯಾಸ್ತು ಪ್ರಕಾಶನಂ ॥”

ಶಿವಸಾಕ್ಷಾತ್ಕಾರದಿಂದ ಪ್ರಕಾಶ ಪ್ರಮೋದಗಳನ್ನು ಪಡೆದ ಶರಣನ ಎಲ್ಲ ಕ್ರಿಯೆಗಳು ಆ ಪರಾತ್ಮನಲ್ಲಿ ಅಂತರಿಕ್ಷದಲ್ಲಿ ನಕ್ಷತ್ರ ರಾಶಿಯು ಪ್ರಕಾಶಿಸುವಂತೆ ಪ್ರಕಾಶಿಸುತ್ತವೆ. ಹಾಗೆ ಪ್ರಕಾಶಿಸುವಿಕೆಯನ್ನು ಕ್ರಿಯಾ ಪ್ರಕಾಶನ ಸ್ಥಳವೆಂದು ನಿರೂಪಿಸಲಾಗುತ್ತದೆ.

ಶರಣನ ಸರ್ವಕ್ರಿಯೆಗಳು ಪರಶಿವ ಜ್ಯೋತಿಯಿಂದ ಬೆಳಗುತ್ತಿರುತ್ತವೆ. ಆತನ ಎಲ್ಲ ಕ್ರಿಯೆಗಳಿಗೆ ಪರಶಿವನೇ ಆಶ್ರಯನಾಗಿರುತ್ತಾನೆ. ಪರಾಕಾಶ ಸ್ವರೂಪನಾಗಿರುತ್ತಾನೆ; ಆ ಪರಾಕಾಶದಲ್ಲಿ ಶರಣನ ಕ್ರಿಯೆಗಳೆಂಬ ನಕ್ಷತ್ರಗಳು ತೋಳಿ ಬೆಳಗುತ್ತವೆ.

“ ಅಯ್ಯಾ, ನೀನು ತತ್ತ್ವಗಳ ಮರೆಯೊಂದಿಪ್ಪನ್ನಕ್ಕರ

ನಾನು ಕಾಯವ ಮರೆಯೊಂದಿದ್ದೆ ನಯ್ಯಾ !

ನಿನ್ನ ಬೆಡಗಿನ ಬಿನ್ನಾಣವ ನಾ ಬಲ್ಲೆ;

ಎನ್ನ ಬೆಡಗು ಬಿನ್ನಾಣವ ನೀ ಬಲ್ಲೆ.

ಮರೆಗೆ ಮರೆಯನೊಡ್ಡಿ ಜಾರಿ ಹೋದೆಯಲ್ಲಾ !

ಈ ಬಿನ್ನಾಣದ ಮರೆಯನು ದರುಶನವ ಮಾಡಿಸಿ

ನಿಮ್ಮೊಳಗೆನ್ನಿರಿಸಿ, ಎನ್ನೊಳಗೆ ನಿನ್ನಿರಿಸಿ

ಪ್ರಾಣ ಪ್ರಾಣವ ಸಂಯೋಗವ ಮಾಡಿ ಬೆಳಗಿಸಿದ-

ಶ್ರೀಗುರು ಉರಿಲಿಂಗ ಪೆದ್ದಿಪ್ರಿಯ ವಿಶ್ವೇಶ್ವರ !”

ಶರಣನ ಕ್ರಿಯಾ ಪ್ರಕಾಶನ ಅದೊಂದು ಬೆಡಗಿನ ಬಿನ್ನಾಣ. ಕಾಯ ಎದ್ದೂ ಕಾಯಭಾವವಿರುವುದಿಲ್ಲ. ಕ್ರಿಯಾನಿರತನಾಗಿದ್ದರೂ ಕ್ರಿಯಾಫಲವಾಗಲಿ, ಕ್ರಿಯಾಭಿಮಾನವಾಗಲಿ ಇರುವುದಿಲ್ಲ. ಆತನ ಕ್ರಿಯೆಗಳ ಪ್ರಕಾಶ ಮಾತ್ರ ಉಳಿದವರಿಗೆ ಉತ್ತಮ ಆಕರ್ಷಕಗಳಾಗಿರುತ್ತವೆ; ಉತ್ಸಾಹ ಜನಕಗಳಾಗಿರುತ್ತವೆ.

೧೧. ಭಾವ ಪ್ರಕಾಶನ ಸ್ಥಳಂ

ಪ್ರಕಾಶಲಿಂಗದ ಎರಡನೆಯ ಕಿರಣ ಭಾವ ಪ್ರಕಾಶನ ಸ್ಥಳ. ಶಿಕ್ಷಾ ಪಾದೋದಕದಿಂದ ಭಾವ ನಿಷ್ಪತ್ತಿಗೊಳ್ಳುತ್ತದೆ. ಭಾವ ನಿಷ್ಪತ್ತಿಯಿಂದ ಬಿಂದ್ವಾ ಕಾಶ ರೂಪಿತವಾಗುತ್ತದೆ. ಆ ಬಿಂದ್ವಾ ಕಾಶದಲ್ಲಿ ಅದೇ ಭಾವವು ಪ್ರಕಾಶನ ಗೊಳ್ಳುತ್ತದೆ. ಚಿಚ್ಚೈತನ್ಯದಲ್ಲಿ ಪರಿಪಕ್ವವಾದ ಭಾವವು ಪ್ರತಿಭಾನ್ವಿತವಾಗುತ್ತದೆ. ಅಥವಾ ಆ ಚಿಚ್ಚೈತನ್ಯವೇ ಭಾವಸ್ವರೂಪ ಪ್ರಕಾಶವಾಗಿ ತನ್ನಲ್ಲಿ ತಾನೇ ಬೆಳಗುತ್ತದೆ. ಅರ್ಥಾತ್ ಚಿತ್ತಿಯುಗಳಲ್ಲಿ ಚಿತ್ತಕಾಶ ತೋರುವುದೇ ಭಾವ ಪ್ರಕಾಶನ ಸ್ಥಳ.

ಚಿದ್ರಸವೆ ಬಿಂದ್ವಾ ಕಾಶ. ಚಿತ್ತಕಾಶವೇ ಭಾವ ಪ್ರಕಾಶ. ಅಂದರೆ ಸತ್ತಾತ್ಮಕ ಸಮ್ಯಕ್ ಜ್ಯೋತಿ. ಶಿಕ್ಷಾಗುರುದೇವನ ಮಂತ್ರ ಶಿಕ್ಷಣ ಸಂಸ್ಕಾರ ದಿಂದ ಸದ್ಭಾವ ಸಮನಿಸುತ್ತದೆ. ಆ ಸದ್ಭಾವವು ಪ್ರಾಣಲಿಂಗದ ಚಿತ್ಕಳೆಯನ್ನು ಪಡೆದು ಒಳಗೆ ಪ್ರಕಾಶಿಸುತ್ತದೆ. ಮಾತೆಂಬ ಜ್ಯೋತಿರ್ಲಿಂಗವಾಗಿ ಅಥವಾ ಶಬ್ದ ಜ್ಯೋತಿಯಾಗಿ, ಸಾಹಿತ್ಯ ಸಂವಿತ್ತಿಯಾಗಿ, ಕಾವ್ಯ ಕಲೆಯಾಗಿ ಹೊರಗೆ ಕಂಗೊಳಿಸುತ್ತದೆ. ಹೀಗೆ ಭಾವಪ್ರಕಾಶ ಉಭಯಾತ್ಮಕವಾಗಿರುತ್ತದೆ.

ಕ್ರಿಯೆಗಳು ಸದಾಕಾಶದಲ್ಲಿ ನಕ್ಷತ್ರಗಳಂತೆ ತೋಳಗಿದರೆ ಭಾವಗಳು ಚಿದಾ ಕಾಶದಲ್ಲಿ ಚಂದ್ರನಂತೆ ತಂಬೆಳಗುತ್ತವೆ. ಪೂರ್ಣ ಕಳೆಯಿಂದ ಅಂದರೆ ಮೋಡತ ಕಳೆಯಿಂದ ಭಾವಚಂದ್ರನು ಬೆಳಗುತ್ತಾನೆ.

‘ಭಾವಪ್ರಕಾಶ’ ಇದೊಂದು ಸರ್ವೋತ್ತಮ ಭಾಗ್ಯ. ಅದರಲ್ಲಿಯೂ ಭಾವುಕನಾಗಿ ಭಾವಜ್ಞನಾಗಿ ಭಾವಪ್ರಕಾಶ ಮಾಡುವ ಸಿದ್ಧಿ ಸಂಭವಿಸಿದರೆ ರಸದಾಳಿಯ ಮೇಲೆ ಹೆಜ್ಜೆನವಿಟ್ಟಂತೆ ! ನೊರೆವಾಲೊಳಗೆ ತನಿಜೇನ ಬೆರಸಿದಂತೆ !!

ಭಾವಪ್ರಕಾಶ ಇದೊಂದು ಗಂಭೀರವಾದ ಪದ, ಅರ್ಥಗರ್ಭಿತ ಪದ; ಇಂದ್ರಿಯಾಧಿಭಾವದ ಅಗಾಧವಾದ ಅರಿವಿನಿಂದಲೇ ಸಾಧ್ಯವಾದ ಅಪೂರ್ವವಾದ ಅನುಭವವಾಗಿದೆ.
 ingam, and the rights of the author. Digitized by eGangotri

ಭಾವ ಪ್ರಕಾಶನ ಸ್ಥಳದ ಶರಣನು ಮೃದುಹೃದಯವುಳ್ಳವನು; ದೈವೀ ಭಾವನಾವಶನಾದವನು. ಭಾವುಕನು. ಸ್ವಾನುಭವವುಳ್ಳವನು. ಪರೇಂಗಿ ತಜ್ಞನು. ಇಂಗದಿರವಂತೆ ತಂಬೆಳಗವುಳ್ಳವನು. ಇಂಗೋಲಿನಂತೆ ಮಧುರ ಭಾಷಿಯು.

ಭಾವ ಪ್ರಕಾಶನ ಶಕ್ತಿ ಪ್ರತಿಭಾನ್ವಿತನಿಗೆ ಮಾತ್ರಸಾಧ್ಯ. ಎಲ್ಲರಿಗೂ ಅದು ಇರಲು ಸಾಧ್ಯವಿಲ್ಲ. ಭಾವಪ್ರಕಾಶನಕ್ಕೆ ಮುಖ್ಯವಾಗಿ ಎರಡು ಮುಖ ಗಳುಂಟು. ಒಂದು ಭಾಷೆ; ಇನ್ನೊಂದು ಭಕ್ತಿ. ಭಾಷೆಗಿಂತಲೂ ಭಕ್ತಿ ಹೆಚ್ಚಿ ನದು ಭಾಕ್ತಿಕ ಹೃದಯದಿಂದ ಭಾವ ಪ್ರಕಾಶನವನ್ನು ಭಾಷೆಯಿಗಿಂತ ಮಿಗಿಲಾಗಿಯೂ ಮನಾಕರ್ಷಕವಾಗಿಯೂ ಮಾಡಲು ಸಾಧ್ಯ. ಭಾವಪ್ರಕಾಶನ ಎಲ್ಲದ ಭಾಷೆ ಸಪ್ತೆ, ಭಕ್ತಿ ನೀರಸ.

“ಕಂಗಳ ಮುಂದೆ ತೋರಿದ ಮಚ್ಚು ಮನದ ಮೇಲೆ

ತಿಳಿಯುತ್ತಿದೇನೋ ?

ಕಳೆಯಬಾರದು, ಕೇಳಬಾರದು;

ಕಂಗಳ ಕತ್ತಲೆಯ ವನದ ಮಿಂಚು

ಇದ ಬಲ್ಲವರನಲ್ಲೆ ನಿಸಿತ್ತು;

ಸಿಮ್ಮಲಿಗೆಯ ಚನ್ನರಾಮನೊಬ ನಾಮದೊಡಕು.”

ಬಗೆದಂಬಿದ ಬೊಗಸೆಗಳೆಲ್ಲ ನಲ್ಲಿ ತನಿರಸ ತುಂಬಿರುತ್ತದೆ, ತಂಬೆಳಗು ತುಂಬಿರುತ್ತದೆ. ಹೊಮ್ಮಿಂಚು ಹೊಳಪೇರಿರುತ್ತದೆ. ಹೃದಯವೆಲ್ಲ ಕಣ್ಣಿನಲ್ಲಿ ಕುಳಿತಿರುತ್ತದೆ. ಮನದಂಬಿದ ಆ ನೋಟವನ್ನು ಅಲ್ಲಗಳೆಯಲು ಅದಾರಿಂದಲೂ ಸಾಧ್ಯವಾಗದು. ಆ ನೋಟದ ಮುಂದೆ ಕೇಳಿ ತಿಳಿವ ಚಪಲವೇ ಇರದು. ಮಾತಾಡಿ ತಿಳಿಸುವುದಕ್ಕಿಂತಲೂ ಮಿಗಿಲಾದ ಭಾವಪ್ರದರ್ಶನ ಆ ತುಂಬುನೋಟ ದಲ್ಲಿರುತ್ತದೆ. ಅದು ಭಕ್ತಿಭರಿತವಾಗಿದ್ದರೆ ಆ ನೋಟವನ್ನು ದೇವರೂ ತಪ್ಪಿಸಿ ಕೊಳ್ಳಲಾರ. ಆ ಭಾವ ಪ್ರದರ್ಶನಕ್ಕೆ ನುಡಿಗಿಂತ ನೋಟ ಮಿಗಿಲೆಂದು ಬೇರೆ ಹೇಳಬೇಕಿಲ್ಲ.

“ಉಗಂಳನುಹಸಿವ ಕಳೆದು ನಿಡ್ಡೆಗೈದು
ನೋಡಿ ನೋಡಿ ಸುಖಂಬಡೆನಯ್ಯ. ಗುಹೇಶ್ವರಾ,
ನಿಮ್ಮ ವಿರಹದಲ್ಲಿ ಕಂಗಳೇ ಕರುವಾಗಿದ್ದೆನಯ್ಯ.”

ಈ ಭಾವ ಪ್ರಕಾಶನದಲ್ಲಿ ಅದಂತಹ ಅಸಕ್ತಿಯಿದೆ ! ತ್ರೀವ್ರಾಸಕ್ತಿ
ತುಂಬಿದೆ.

“ ಕೈಗಳ ಬಿಚ್ಚಿದಡದೆ, ಮೈಗಳ ಹರಹಿದಡೆ,
ನಿಮ್ಮ ಬೆನ್ನ ಬಿಡೆ; ತನುವಡೆದು ಜ್ಞಾನತನುವಿದೆ
ಕೂಡುವೆ ಕಪಿಲಸಿದ್ಧ ಮಂಲನಾಥಯ್ಯ.”

“ ಅಲಿಕ್ಕಲ್ಲ ಹರಳಿನಂತೆ, ಅರಗಿನ ಪುತ್ರಳಿಯಂತೆ,
ತನು ಕರಗಿ ನೆರೆವ ಸುಖವ ನಾನೇನೆಂಬೆ ?
ಕಡೆಗೋಡಿವರಿದವೆನಗಯ್ಯ ನಯನದಪ್ಪು ಜಲಂಗಳು.
ನಮ್ಮ ಕೂಡಲ ಸಂಗಮದೇವರ ಮನಮಂಟ್ರ
ನೆರೆವ ಸುಖವ ನಾನಾರಿಗೆ ಉಸುರುವನು ?”

ಸ್ವಸ್ಥಾನ ಸುಸ್ಥಿರ ಸುಮನ ಮಂಟಪದೊಳಗೆ
ನಿತ್ಯ ನಿರಂಜನದ ಗ್ರಭೆಯ ಬೆಳಗು—
ಶಿವಯೋಗದನುಭಾವವು ಏಕಾರ್ಥವಾಗಿ,
ಗುಹೇಶ್ವರಾ, ನಿಮ್ಮ ಶರಣನು ಅನುಸಮ ಸುಖಿಯಾಗಿದ್ದ !”

ಈ ಎಲ್ಲ ವಚನಗಳಲ್ಲಿ ಭಾವಪ್ರಕಾಶನ ಅಂದರೆ ಭಾವ ಪ್ರದರ್ಶನ ಬಗೆ
ಗಳನ್ನು ಕಾಣಬೇಕು. ಭಾವಾವೇಶದ ತರಂಗಗಳನ್ನು ಕಾಣಬೇಕು. ಮಾತು
ಮಾತಿನಲ್ಲಿ ಭಾವ ತುಂಬಿದೆ; ಹೃದಯ ಭರ ತೊರೆಯಾಗಿ ಹರಿದಿದೆ.

“ ತರಂಗಾದ್ಯಾ ಯಥಾ ಸಿಂಧೋರ್ನ ಭಿದ್ಯಂತೇ ತಥಾತ್ಮನಃ |
ಭಾವಾ ಬುದ್ಧ್ಯಾದಯಃ ಸರ್ವೇಯತ್ತದ್ವಾವ
ಪ್ರಕಾಶನಂ || ೨ ||”

ತೆರೆಗಳು ಹೇಗೆ ನೀರಿಗೆ ಬೇರಲ್ಲವೋ ಹಾಗೆ ಶರಣನ ಬುದ್ಧಿ ಭಾವಾದಿಗಳೂ ಶಿವಸಂಸ್ಕಾರಕ್ಕೆ ಭಿನ್ನವಾಗಿರುವುದಿಲ್ಲ. ಶರಣನು ಯಾವಾಗಲೂ ಶಿವಭಾವಗಳನ್ನೇ ಪ್ರಕಾಶಪಡಿಸುತ್ತಾನೆ. ನೀರ ತೆರೆಗಳೆಲ್ಲ ನೀರೇ ಆಗಿರುವಂತೆ ಶರಣನ ಭಾವಗಳೆಲ್ಲ ಶಿವವಾಗಿಯೇ ಇರುತ್ತದೆ. ಭಾವ ಬುದ್ಧಿ ಮನ ಚಿತ್ತಾಹಂಕಾರಗಳಲ್ಲಿ ಸುಖ ದುಃಖ ಮಾನ ಅಸಮಾನ ಲಾಭ ನಷ್ಟಗಳಲ್ಲಿ ಶಿವಭಾವವನ್ನೇ ತೋರುತ್ತಾನೆ ಶರಣನು. ಶರಣನ ಆಂತರಂಗಿಕ ಹಾಗೂ ಬಾಹಿರಂಗಿಕ ವ್ಯಾಪಾರ ವ್ಯವಹಾರಗಳೆಲ್ಲಾ ಶಿವ ಭಾವವೇ ಪ್ರದರ್ಶಿತವಾಗುತ್ತದೆ. ನೀರಿಂದೇಳುವುದು ನೀರೆರೆ; ಶರಣನಿಂದ ಹೊರಹೊಮ್ಮಿ ಬರುವುದು-ತೋರುವುದು ಶಿವ ಭಾವ ಅದು ಆತನ ಒಳಹೊರಗೆಲ್ಲ ತೆರೆಹಿಲ್ಲದೆ ತುಂಬಿರುತ್ತದೆ; ಬಿಡುವಿಲ್ಲದೆ ಬೆಸುಗೆಯಾಗುತ್ತದೆ. ಆತನು ಹಗಲಿರುಳು ಶಿವಭಾವದಲ್ಲಿರುತ್ತಾನೆ. ಆತನ ಕನಸು ಮನಸ್ಸೆಲ್ಲ ಅದೇ ಆಗಿರುತ್ತದೆ. ಆತನ ಆ ಭಾವಸಿಂಹಾಸನದಲ್ಲಿ ಸದಾ ಶಿವದೇವನು ಮುಹೂರ್ತಮಾಡಿರುತ್ತಾನೆ. ಶರಣನ ಶಿವವೆಚ್ಚು ಅಚ್ಚು ಹೊಯ್ದಂಟಿರುತ್ತದೆ. ಆ ಭಾವದಲ್ಲಿ ಆತನು ತನ್ನನ್ನೇ ಮರೆತಿರುತ್ತಾನೆ. ಆತನ ನೋಟದಲ್ಲಿ ಅದೇ ಭಾವ; ಆತನ ಮಾಟದಲ್ಲಿ ಅದೇ ಶೈವೀಭಾವ. ಆತನಕ್ರಿಯೆ, ಆತನ ಜ್ಞಾನ, ಆತನ ಇಚ್ಛೆ ಎಲ್ಲವೂ ಅದೇ ಆಗಿರುತ್ತದೆ. ಆತನು ಆ ಭಾವ ಭಾಗ್ಯದಿಂದ ಬಾಹ್ಯಲೋಕಕ್ಕೆ ಅದೆಂದಿಗೂ ಬಾರನು. ಭಿನ್ನಯೋಚನೆಯನ್ನೂ ಅದೆಂದಿಗೂ ಮಾಡನು.

“ ಹಗಲು ಮನಸಿಂಗಂಜಿ, ಇರುಳು ಕನಸಿಂಗಂಜಿ,

ಧ್ಯಾನ ಮೌನಿಯಾಗಿರ್ದೆ ಎವ್ವೆ !

ಸಖಿ ಬಂದು ಬೆಸಗೊಂಡಡೆ, ಏನೆಂದು ಹೇಳುವೆನವ್ವೆ !

ಏನೆಂದು ನುಡಿವೆನವ್ವೆ !!

ಸಾಕಾರದಲ್ಲಿ ಸವೆದು, ನಿರಾಕಾರದಲ್ಲಿ ಅರ್ಪಿಸಿದಡೆ

ಮಹಾಲಿಂಗ ಗಜೇಶ್ವರದೇವನು ಮೇಶ್ವರನಾಗಿದ್ದನವ್ವೆ !”

ಶರಣನ ನೆನಹಿನಲ್ಲಿ ನೋಟದಲ್ಲಿ ನಡೆಯಲ್ಲಿ ನುಡಿಯಲ್ಲಿ ಶಿವಭಾವವೇ ಇರುತ್ತದೆ.

“ ಶಿವ ಏವ ಜಗತ್ಸರ್ವಂ ಶಿವ ಏವಾಹಮಿತ್ಯಪಿ |

ಭಾವಯನ್ ಪರಮೋ ಯೋಗೀ ಭವದೋಷೈರ್ನ

ಬಾಧ್ಯತೇ || ೨ ||

ಶಿವಭಾವೇ ಸ್ಥಿರೇ ಜಾತೇ ನಿರ್ಲೇಪಸ್ಯ ಮಹಾತ್ಮನಃ |

ಯೇ ಯೇ ಭಾವಾಃ ಸಮುತ್ಪನ್ನಾಸ್ತೇತೇ ಶಿವಮಯಾಃ ||

ಸ್ತೂತಾಃ || ೩ ||

ಕಾಣುವ ಈ ಜಗತ್ತೆಲ್ಲ ಶಿವಸ್ವರೂಪ; ಜಗತ್ತಿನಲ್ಲಿ ಇರುವ ತಾನೂ ಶಿವ ಸ್ವರೂಪ; ಎಂದೂ ಭಾವಿಸುವ ಶರಣನು ಭವದೋಷ ಭವದಾಃಖಗಳಿಗೆ ಒಳ ಗಾಗನು. ಆತನೇ ಶಿವಯೋಗಿಯಾಗುವನು.

ಹೀಗೆ ಶಿವಭಾವಸ್ಥಿರವಾಗಲು ಆತನಿಗೆ ಯಾವುದರ ಲೇಪವೂ ಆಗುವ ದಿಲ್ಲ. ನಿರ್ಲಿಪ್ತನಾದ ಶರಣನೇ ಮಹಾತ್ಮನು. ಆತನ ಭಾವಗಳೆಲ್ಲಾ ಶಿವ ಮಯವಾಗಿರುತ್ತವೆ

ಭಾವಪ್ರಕಾಶಕ್ಕೆ ವಿಗೋಧವಾದ ಭಾವವಿಕಾರಗಳೆಲ್ಲ ಅಳಿದಿರಬೇಕು. ಈ ದಿಸೆಯಲ್ಲಿ ಮುಖ್ಯವಾಗಿ ಷಡ್ಭಾವವಿಕಾರಗಳು ಮುಕ್ತಿ ಬರುವುದುಂಟು. ಅಸ್ತಿತೆ, ಜಾಯತೆ, ವಿಪರಿಣತೆ, ವಿನರ್ಥತೆ, ಅಸಕ್ಷಯತೆ, ವಿನಶ್ಯತೆ ಎಂದಿವು. ಇವನ್ನು ಕಳೆದು ಕೊಳ್ಳುವ ಎಧಾನವನ್ನು ಕೆಳಗಿನ ವಚನದಲ್ಲಿ ಕಾಣಬಹುದು :

“ ಶ್ರೀಗುರುವಿನ ಕ್ಲೆಪಾಗರ್ಭ ಮಧ್ಯದಲ್ಲಿ ಇದ್ದವ ನುನಹುದು—

ಎಂದರಿದಾಗಳೆ ಅಸ್ತಿತೇ ಎಂಬ ವಿಕಾರ ಕೆಟ್ಟಿತ್ತು.

ಗುರುಕರುಣದಲ್ಲಿ ಜನಿಸಿದನಾಗಿ ನಾಹು ಯೋನಿಸನುದು—

ಅರಿದಾಗಳೆ ಜಾಯತೇ ಎಂಬ ವಿಕಾರ ಕೆಟ್ಟಿತ್ತು.

ಗುರುವಿನ ಸದ್ಭಾವಜಾಶಲಿಂಗವನಂಗದಲ್ಲಿ ಧರಿಸಿ,

ಪರಮ ಪರಿಣಾಮದಲ್ಲಿ ಪರಿಣಾಮಿಸುತ್ತಿದ್ದ ಕಾರಣ

ವಿಪರಿಣತೆ ಎಂಬ ವಿಕಾರ ಕೆಟ್ಟಿತ್ತು.

ದೇಹೇಂದ್ರಿಯಾದಿಗಳೆಲ್ಲ ಲಿಂಗದಲ್ಲಿ ಅಡಗಿ

ಸ್ಥಿರಮಯವಾಗಲು ವಿವರ್ಧತೆ-ಅಪಕ್ಷಯತ್
ಎಂಬೆರಡು ವಿಕಾರಂಗಳು ಕೆಟ್ಟಿದ್ದವು.
ಲಿಂಗಾಂಗದ ಐಕ್ಯವನರಿದು ಲಿಂಗದಲ್ಲಿ
ಲೀಯವಾಗಲು ವಿನಶ್ಯತೇ ಎಂಬ ವಿಕಾರ ಕೆಟ್ಟಿತ್ತು.
ಇಂತೀ ಲಿಂಗಸಂಗದಿಂದ ಷಡ್ಭಾವವಿಕಾರವಳಿದು
ನಿಮ್ಮ ವಿಕಾರವೆಡೆಗೊಂಡಿತ್ತು ನಿಜಗುರುಸ್ವತಂತ್ರ
ಸಿದ್ಧಬಂಗೇಶ್ವರಾ, ನಿಮ್ಮ ಶರಣಿಗೆ."

ಜಗತ್ತನ್ನು ಶಿವಸ್ವರೂಪವನ್ನಾಗಿ ಕಾಣಬೇಕಾದರೆ ಶ್ರೀಗುರುಕೃಪೆ, ಶಿವ
ಲಿಂಗನಿಷ್ಠೆ, ಶಿವಾತ್ಮಭಾವ, ಶಿವಾದ್ವೈತ ಸಿದ್ಧಿ ಸಮಾನಿಸಬೇಕು. ಭವಭಾವ
ಹಂಗಿರಬೇಕು.

" ಅದ್ವಿತೀಯ ಶಿವಾಕಾರಭಾವನಾ ದ್ವೈತಕರ್ಮಣಾ
ನ ಕಿಂಚಿದ್ಭಾವ್ಯತೇ ಸಾಕ್ಷಾತ್ ಶಿವಾದನ್ಯನ್ಮಹಾತ್ಮನಾ || ೪ ||
ಗಳಿತಾಜ್ಞಾನ ಬಂಧಸ್ಯ ಕೇವಲಾತ್ಮಾನು ಭಾವಿನಃ |
ಯತ್ರ ಯತ್ರೇಂದ್ರಿಯಾಸಕ್ತಿ ಸ್ತತ್ರ ತತ್ರ ಶಿವಾತ್ಮತಾ || ೫ ||"

ಜಡತ್ವ ಮತ್ತು ಅಜ್ಞಾನ ಇವೆರಡು ಭಾವಪ್ರಕಾಶಕ್ಕೆ ವಿರೋಧಕಗಳು.
ಆವೃಂದ ಇವೆರಡನ್ನು ತ್ಯಜಿಸಬೇಕೆಂದು ಈ ಎರಡು ಮಂತ್ರಶ್ಲೋಕಗಳಲ್ಲಿ
ನಿರೂಪಿಸಲಾಗಿದೆ.

ಜಡಕರ್ಮಗಳನ್ನು ಜಯಿಸಬೇಕಾದರೆ ಅನನ್ಯ ಶಿವ ಭಾವ ಮಾತ್ರದಿಂದ
ಸಾಧ್ಯ. ಶಿವನಿಗೆ ಅನ್ಯವಾದುದನ್ನು ತ್ಯಜವನ್ನಾದರೂ ಶರಣನು ನೆನೆಯ
ಬಾರದು.

ಅಂತಹ ಆ ಕೇವಲ ಶಿವಾತ್ಮಭಾವದಿಂದ ಅಜ್ಞಾನ ಬಂಧನ ಬಿಟ್ಟೋಡು
ತ್ತದೆ. ಆ ಶಿವಜ್ಞಾನವುಳ್ಳ ಶರಣನಿಗೆ ಎಲ್ಲಿ ಎಲ್ಲಿ ಇಂದ್ರಿಯಾಸಕ್ತಿಯಾದರೆ
ಅಲ್ಲಿ ಶಿವಾತ್ಮ ಭಾವ ಸಂಭವಿಸುತ್ತದೆ.

ಎಲ್ಲವನ್ನೂ ಬಿಟ್ಟು ಶಿವನೇ ಸಿದ್ಧಾಂತವೇ ಕರ್ಮಮಾತ್ರ ಬೆನ್ನು ಬಿಡದು.
ಅದು ಸಂಚಿತವಾಗಿ ಪ್ರಾರಬ್ಧವಾಗಿ ಆಗಾಮಿಯಾಗಿ ಬೆನ್ನು ಬಿದ್ದಿದೆ. ಅದು

ತೊಲಗಿಸಿರುತ್ತಾನೆ. ಮಾನವಿಲ್ಲದ ಭೋಜನ, ಜ್ಞಾನವಿಲ್ಲದ ಕ್ರಿಯೆ, ಧ್ಯಾನವಿಲ್ಲದ ಪೂಜೆ ವ್ಯರ್ಥ. ಶಿವಜ್ಞಾನ ಶರಣನಿಗೆ ಇದ್ದಾಗಬೇಕು. ಅದರಿಂದ ಅಜ್ಞಾನೇಂದ್ರಿಯವಶವಾಗದಂತಿರಲು ಸಾಧ್ಯವಾಗುತ್ತದೆ.

“ ರಾಗದ್ವೇಷಾದಯೋ ಭಾವಾಃ ಸಂಸಾರಕ್ಷೇಶಕಾರಣಂ ।

ತೇಷಾಮುಪರಮೋ ಯತ್ರ ತತ್ರಭಾವಃ ಶಿವಾತ್ಮಕಃ ॥ ೬ ॥

ಯಥಾ ಸೂರ್ಯಸಮಾಕ್ರಾಂತೌ ನ ಶಕ್ನೋತಿ ತಮಃಸದಾ ।

ತಥಾ ಪ್ರಕಾಶಮಾತ್ಮಾನಂ ನ್ಯಾವಿದ್ಯಾಕ್ರಮತಿ ಸ್ವಯಂ ॥ ೭ ॥”

ಸಾಂಸಾರಿಕ ದುಃಖಕ್ಕೆ ಕಾರಣಗಳು ರಾಗಭಾವ ದ್ವೇಷಭಾವಗಳು; ಮತ್ತು ಅವಿದ್ಯಾಸ್ಥಿತಾಭಿನವೇಶಭಾವಗಳು. ಇವೆಲ್ಲ ಇಲ್ಲದಲ್ಲಿ ಶಿವಾತ್ಮಕ ಭಾವವು ತಾನೇ ತಾನಾಗಿರುತ್ತದೆ.

ನೇಸರನಿರುವಲ್ಲಿ ನಿಶೆಯಿರದು. ಶೈವೀಭಾವವು ಪ್ರಕಾಶಿಸುವಲ್ಲಿ ಅವಿವ್ಯಾ ತಮಸ್ಸಿರದು. ಪಂಚಕ್ಷೇಶಪಾದಪಕ್ಷ ಮೊಲವಾದ ಅವಿದ್ಯೆಯಿಲ್ಲದಂತಾದ ಬಳಿಕ ಆಸ್ಥಿತ ರಾಗದ್ವೇಷಾದಿಗಳಿರುವು.

ಭಾವಪ್ರಕಾಶನ ಸಮರ್ಥನಾದ ಶರಣನಿಗೆ ಕಾಲಕಟ್ಟಳೆಯಿಲ್ಲ, ಆತನಿಗೂ ಇಲ್ಲ, ಆತನ ಆರಾಧನೆಗೂ ಇರುವುದಿಲ್ಲ. ಆತನು ಯಾವ ವೇಳೆಯಲ್ಲಿಯೇ ಮಾಡಲಿ ಅದು ಭಾವಭರಿತವಾದುದರಿಂದ ಶಿವನಿಗೆ ಪ್ರಿಯವಾಗುತ್ತದೆ.

“ ಉದಯ ಮಧ್ಯಾಹ್ನ ಸಂಧ್ಯಾ ಕಾಲವ ನೋಡಿ ಮಾಡುವ

ಕರ್ಮ ನೀಕೇಳಾ ! ಉದಯವೆಂದೇನೋ ಶರಣಂಗೆ ?

ಮಧ್ಯಾಹ್ನ ಎಂದೇನೋ ಶರಣಂಗೆ ?

ಅಸ್ತಮಾನವೆಂದೇನೋ ಶರಣಂಗೆ ?

ಮಹಾಮೇರುವಿನ ಮರೆಯಲ್ಲಿರು ತನ್ನ

ನೆಳಲದರಸುವ ಭಾವಬ್ರಮಿತರ ಮೆಚ್ಚನಮ್ಮ

ಕೂಡಲಿಚನ್ನ ಸಂಗಮದೇವ.”

ಕಾಲಾತೀತನಾದ ಪರಶಿವನಿಗೆ ಕಾಲ ಮುಖವಲ; ಕಾಲವನ್ನು ಆತನು ನೋಡುವುದಿಲ್ಲ. ಕಾಲಸಂಬಂಧ ಆತನಿಗಿಲ್ಲ ಆತನಿಗೆ ಬೇಕಾದುದು ಭಾವ.

ಭಾವಪ್ರಕಾಶಕ್ಕೆ ಕಾಲಕ್ರಮಗಳ ವಿಧಿ ವಿಧಾನಗಳ ಅಗತ್ಯವಿಲ್ಲ. ಕಾಲವಿದ್ದಲ್ಲಿ ಕಾವ್ಯವಿರುತ್ತದೆ; ಕಾಮವಿರುವಲ್ಲಿ ಮಾಯೆಯಿರುತ್ತದೆ. ಮಾಯೆ (ಅಜ್ಞಾನ) ಇರುವಲ್ಲಿ ತನಗಂಬ ಅಥವಾ ಅಂಗಕ್ಕಂಬ ಭಾವವಿರುತ್ತದೆ. ಈ ಭಾವವೇ ಭ್ರಮೆ. ಇದಿರುವಲ್ಲಿ ಶಿವಾನುಭವಸ್ವರೂಪ ಪ್ರಕಾಶವಿರುತ್ತದೆ; ಶಿವಭಾವವಿರುತ್ತದೆ. ಶಿವಭಾವವಿಲ್ಲದಲ್ಲಿ ಶಿವಕರುಣೆಯಿರುತ್ತದೆ.

ಸ್ವಾರ್ಥಭಾವವೇ ತಮಸ್ಸು; ಶಿವಭಾವವೇ ತೇಜಸ್ಸು. ಶಿವಮಯವಾದ ಈ ವಿಶ್ವಭಾವವೇ ಪ್ರಕಾಶ. ಶರಣನಿಗೆ ಈ ಬಗೆಯ ಭಾವ ಪ್ರಕಾಶವಿದ್ದಾಗ ಬೇಕು.

ಕ್ರಿಯಾಪ್ರಕಾಶ ಪಿಂಡಾಕಾಶದ ಶಾರಾವಂಡಲ; ಭಾವಪ್ರಕಾಶ ಬಿಂದಾ ಕಾಶದ ಚಂದ್ರವಂಡಲ.

೨೨. ಜ್ಞಾನ ಪ್ರಕಾಶನ ಸ್ಥಳಂ

ಶರಣನ ಪ್ರಸಾದಲಿಂಗದೊಳಗಿನ ಪ್ರಕಾಶಲಿಂಗದ ಕೊನೆಯ ಕಿರಣ ಜ್ಞಾನ ಪ್ರಕಾಶನಸ್ಥಳ. ಇದು ಭಾವಪ್ರಕಾಶನದ ಬೆಂಬಲವಿಡಿದು ಬರುತ್ತದೆ ಅಂದರೆ ಭಾವಪ್ರಕಾಶವಿರುವಲ್ಲಿ ಜ್ಞಾನಪ್ರಕಾಶವಿರುತ್ತದೆ.

ಜ್ಞಾನ ಗುರುದೇವನ ಜ್ಞಾನಪಾದೋದಕದಿಂದ ಶರಣನ ಜ್ಞಾನನಿಷ್ಪತ್ತಿ ಗೊಂಡು ಮಹಾಕಾಶವುಂಟಾಗುತ್ತದೆ. ಆ ಮಹಾಕಾಶದಲ್ಲಿ ಅದುವೇ ಜ್ಞಾನ ಪ್ರಕಾಶನವಾಗಿ ಪರಿಣಮಿಸುತ್ತದೆ. ಅಂದರೆ ಮಹಾಕಾಶದಲ್ಲಿ ಶರಣನ ಜ್ಞಾನವು ಪ್ರದರ್ಶಿತವಾಗುತ್ತದೆ. ಆನಂದ ಚೈತನ್ಯದಲ್ಲಿ ಪರಿಪಕ್ವಗೊಂಡು ಪರಿಪೂರ್ಣ ಖಂಡವಾದ ಶರಣನ ಶಿವಜ್ಞಾನವು ಪ್ರತಿಭಾನ್ವಿತವಾಗುತ್ತದೆ. ಅಥವಾ ಆ ಆನಂದಚೈತನ್ಯವೇ ಜ್ಞಾನವುಂಟಾಗುತ್ತದೆ. ಪ್ರಕಾಶವಾಗಿ ಪ್ರಭಾವವುಂಟಾಗಿ ಪರಿಣಾಮ

ವಾಗಿ ಮುಂದೋರುವ ವಾಣಿಗಳಲ್ಲಿ ತಾನೇ ತಾನಾಗಿ ಬೆಳಗುತ್ತದೆ. ಸಾಹಿತ್ಯ ಕಾರ್ಯದಲ್ಲಿ ಶಿವಭಾವ-ಶಿವಜ್ಞಾನಗಳನ್ನು ಹೊರಹೊಮ್ಮಿಸಿ ಬೆಳಗಿಸುವುದೇ ನಿಜವಾದ ಶರಣನ ಜ್ಞಾನಪ್ರಕಾಶಸ್ಥಳದ ಧ್ಯೇಯ. ಅದುವೇ ಶಿವಸಾಹಿತ್ಯ; ಶಿವಕಾವ್ಯ. ಅದರಲ್ಲಿ ಶರಣನ ಪರಮಾನುಭವವು ನವನವೋನ್ಮೇಷಿಯಾಗಿ ಕಾಲ ಕಟ್ಟಲೆಯಿಲ್ಲದೆ ಕಳಾಮಯವಾಗಿರುತ್ತದೆ. ಅದರಲ್ಲಿ ಯಾವ ಕಾಳಿಕೆಗಿಂಬಿರುವುದಿಲ್ಲ; ವಿಕಾರಕ್ಕೆಡೆಯಿರುವುದಿಲ್ಲ. ಅದು ಸಚ್ಚಿದಾನಂದಮಯ ಸಾಹಿತ್ಯವಾಗಿ ನಿತ್ಯ ಪರಿಪೂರ್ಣವಿಂಡವಾಗಿ ಪ್ರಕಾಶಿಸುತ್ತದೆ. ಅಂತಹ ಸಾಹಿತ್ಯ ಅದೆಂದಿಗೂ ಕಾಲಗರ್ಭದಲ್ಲಿ ಮರೆಯಾಗದು; ಪ್ರಾಂತ ಪಂಥಗಳ ಎಲ್ಲೆಗಳಿಂದ ಸಂಕುಚಿತಗೊಳ್ಳದು. ಅದು ಎಲ್ಲೆಲ್ಲಿಯೂ ಹಬ್ಬಿ ಹೊಳೆಯುತ್ತಿರುತ್ತದೆ. ಅದರ ಆಚಿತ್ರ ಕಾಶದಲ್ಲಿ ಅನೇಕರು ಬಾಳದಾರಿಯನ್ನು ಕಂಡುಕೊಂಡು ಮುಂಬರುತ್ತಾರೆ; ಹೊಂಬೆಳಗುತ್ತಾರೆ.

ಮಹಾಕಾಶದ ಮಹಾಭಿತ್ತಿಯಲ್ಲಿ ಮಹಾಜ್ಞಾನಾನುಭವಗಳಿಂದ ಬೆಳ್ಳನೆ ಬೆಳಗುವ ಆ ದೈವೀ ಸಾಹಿತ್ಯಕ್ಕೆ ಕಳಂಕದೊಂದರೇನು; ಕೊರತೆಯೊಂದರೇನು ? ಆ ಮಹಾಸಂಪತ್ತನ್ನು ಬಯಸದವರಾರು ? ಅದಕ್ಕೆ ದೇಶ ಕಾಲಗಳ ವ್ಯಕ್ತಿತ್ವದ ಪರಿಧಿಯಿರಲು ಹೇಗೆ ಸಾಧ್ಯ ? ಅದು ಸೂರ್ಯಪ್ರಕಾಶಕಿಂತಲೂ ಶ್ರೇಷ್ಠವಾದುದು. ಅದು ಅಮೃತಕ್ಕೆ ಅಮೃತವಾದುದು. ಅದು ಪರಿಪೂರ್ಣಪ್ರಸಾದಲಿಂಗ. ಕ್ರಿಯೆ-ಭಾವ-ಜ್ಞಾನ ಪ್ರಕಾಶದಿಂದ ಪ್ರಸನ್ನವಾದುದು. ಅದೇಆದ ಶರಣನಿಗೆ ಶರಣಭಾವವಿರದು. ಭಾವಿಕ ಭಾವಿತ್ಯ ಭಾವವಾಗಲಿ ಜ್ಞಾತೃ ಜ್ಞೇಯ ಭಾವವಾಗಲಿ ನಿಸ್ಸಂದೇಹವಾಗಿ ಇರದು. ಆ ಮಹಾಜ್ಞಾನ ಪ್ರಕಾಶಸ್ವರೂಪವೇ ತಾನಾಗಲಿ ತಾನೆ. ಇದ್ದು ಆ ಮಹಾಜ್ಞಾನವನ್ನು ಎಂದೆಂದಿಗೂ ಪ್ರಕಾಶನಗೊಳಿಸುತ್ತಾನೆ. ಪರಾವಿದ್ಯೆಯಲ್ಲಿ ಪ್ರವೀಣನೆನಿಸುತ್ತಾನೆ. ಪರಾವಿದ್ಯೆಯೇ ಶರಣನಿಗೆ ಪರಮಪ್ರಸಾದವಾಗಿರುತ್ತದೆ.

“ ಮುಖ್ಯಾರ್ಥೇ ಸಂಭವೇ ಜಾತೇ ಲಕ್ಷಣಾಯೋಗ ಸಂಶ್ರಯಾತ್
ತದ್ ಜ್ಞಾನಯೋಜನಂ ಯತ್ತದುಕ್ತಂ ಜ್ಞಾನಪ್ರಕಾಶನಂ ||೧||”

ಅಂಗ-ಲಿಂಗ ಸಾಮರಸ್ಯದಲ್ಲಿ ಸರಿಯಾದ ಅರ್ಥವಾಗದಾಗ ಅಂದರೆ ವಾಚ್ಯಾರ್ಥವು ಅಂಗರಸಕ್ಕೆ ಸಂದೇಹವಾಗದಾಗ ಅರ್ಥಪ್ರಕಾಶವನ್ನು ಅಶ್ರಯಿಸಬೇಕು ಆ ಅಂಗ-ಲಿಂಗಗಳೆರಡರ ಅಭಿನ್ನಜ್ಞಾನವೇ ಜ್ಞಾನಪ್ರಕಾಶನವೆನಿಸುತ್ತದೆ.

ಅಂಗವೆಂದರೆ ಶರೀರದೊಂದಲ್ಲ. ಲಿಂಗವೆಂದರೆ ಕುರುಹಲ್ಲ. ಅಂಗ-ಲಿಂಗಗಳಿಗೆ ಅತ್ಯಂತ ಭೇದವಾಗಲಿ, ಅತ್ಯಂತ ಅಭೇದವಾಗಲಿ ಇರುವುದಿಲ್ಲ. ಅವು ಒಂದಲ್ಲ, ಎರಡಲ್ಲ. ಒಂದೆರಡಾಗಿದೆ; ಎರಡೊಂದಾಗಿದೆ. ಸಕ್ಕರೆ ಸವಿಗಳಂತಿವೆ. ಚಿನ್ನ ಬಣ್ಣಗಳಂತಿವೆ. ಆದ್ದರಿಂದ ಅಂಗ-ಲಿಂಗಗಳೆರಡರ ಮುಖ್ಯಾರ್ಥ ಶರಣನ ಈ ಜ್ಞಾನಪ್ರಕಾಶಸ್ಥಲದಲ್ಲಿ ಸಂಭವಿಸದು. ಅಂಗವೇ ಲಿಂಗವಾಗಿ ಲಿಂಗವೇ ಅಂಗವಾಗಿ ಸಮರಸಕ್ಕೆ ಸನ್ನದ್ಧವಾಗಿವೆ. ಸನ್ನದ್ಧತೆಯೇನು ? ಸನ್ನಿಹಿತವಾಗಿವೆ. ಹಾಲು ಹಾಲಿನ ಬಿಳುಪಿನಂತೆ ಬೇರ್ಪಡಿಸಲು ಬಾರದಂತಿವೆ. ತಾವೇ ತಾವಾಗಿ ಬೆಳಗುವಾಗ ತಿಳಿಯಬೇಕಾದುದೆಲ್ಲಿ ? ತಿಳಿವೆಲ್ಲಿ ? ತಿಳಿಯುವವನೆಲ್ಲಿ ? ಎಲ್ಲವೂ ಬೆಳಗೇ ಆಗಿ ಒಳಹೊರಗೂ ತೊಳಗಾಗಿರುವುದು. ಅದುವೇ ಜ್ಞಾನಪ್ರಕಾಶ.

ಶರಣನ ಅಂಗದಲ್ಲಿ ಅಂಗಲಕ್ಷಣಗಳು ಅವಿರಳವಾಗಿ ಅಳವಡಿಸಿರುವವು. ಇದರಿಂದ ಅಂಗ ಪದದ ಮುಖ್ಯಾರ್ಥ ಸಂಭವಿಸದು. ಮೂಹಾಕಾಶಸ್ಥಲದಲ್ಲಿರುವ ಅಂಗನು ಅಂಶನೂ ಅಹುದು; ಪೂರ್ಣನೂ ಅಹುದು. ಆತನ ಕಾಯ ಪರಕಾಯವಾಗಿ ಪರಿಣಮಿಸಿರುತ್ತದೆ. ಅವಯವಗಳಿದ್ದರೂ ನಿರವಯತೆ ರೂಪಿತವಾಗಿರುತ್ತದೆ.

“ ದೇಹ ನಿರ್ದೇಹಿಗೊಪ್ಪಿಸಿದಲ್ಲಿ ದೇಹ ನಿರ್ದೇಹವಾಯಿತ್ತು,
ಮನ ಲಿಂಗಕ್ಕೆರ್ಪಿಸಿದಲ್ಲಿ ಮನಲಿಂಗವಾಗಿ ಮನಲಯವಾಯಿತ್ತು.
ಭಾವ ತೃಪ್ತಿಗರ್ಪಿಸಿ ಭಾವ ಬಯಲಾಯಿತ್ತು.
ದೇಹ ಮನ ಭಾಷವಳಿದಲ್ಲಿ ಕಾರಣಕಾಯ ಆಕಾಯವಾಯಿತ್ತು.
ಎನ್ನ ದೇಹದ ಸುಖವ ಲಿಂಗ ಭೋಗಿಸುವುದಾಗಿ
ಶರಣ ಸತಿ ಲಿಂಗಪತಿ ಎಂಬ ಭಾವ ಅಳವಡಿಸಿತ್ತಯ್ಯ
ಎಲೆ ಕಪಿಲಸಿದ್ಧ ಮಲ್ಲಿಕಾರ್ಜುನಾ.”

“ ಅಂಗದಂತೆ ಲಿಂಗ, ಲಿಂಗದಂತೆ ಅಂಗವಾದ ಬಳಿಕ

ಅಂಗದಂತೆ ಲಿಂಗೈಕ್ಯ; ಲಿಂಗದಂತೆ ಅಂಗೈಕ್ಯ.

ಮಾತು ಮಾತುಗಳೆಲ್ಲ ಹೊಳ್ಳಾದ ಕಾರಣ ಮೇಲೆ ಲಿಂಗೈಕ್ಯ,
ಲಿಂಗೈಕ್ಯವೇ ಸ್ವರಶಬ್ದ. ಸಂದಣಿಗೆ ಇನ್ನು ತೆರಹುಂಟೇ
ಕಪಿಲಸಿದ್ಧ ಮಲ್ಲಿಕಾರ್ಜುನಾ !”

“ನಿರಾಕಾರ ಪರವಸ್ತು ತನ್ನ ವಿನೋದಾರ್ಥ ಕಾರಣ,

ನಿಜಜ್ಞಾನವಾಗಿ ತೋರಿತ್ತು ನೋಡಾ !

ಆ ಮಹಾಜ್ಞಾನಚಿತ್ತೇ ಅಂಗಸ್ಥಲ ಲಿಂಗಸ್ಥಲವೆಂದಾಯಿತು
ನೋಡಾ !

ಅಂಗವೇ ಶರಣ, ಲಿಂಗವೇ ಶಿವ;

ಅಂಗಲಿಂಗದ ಸಂಗಸಮರಸ ತಾನೆಂಬಾತ ಮಹಾಲಿಂಗಗುರು

ಶಿವಸಿದ್ಧೇಶ್ವರ ಪ್ರಭುವೇ !”

“ ಮುಕ್ತಸ್ಥ ಜ್ಞಾನಸಂಬಂಧೋ ಜ್ಞೇಯಾರ್ಥವಃ ಸ್ವಭಾವತಃ ।

ಉಪಾಧಿಸಹಿತಂ ಜ್ಞಾನಂ ನ ಭೇದಮತಿವರ್ತತೇ ॥ ೨ ॥

ಜ್ಞಾನಮಿತ್ಯುಚ್ಯತೇ ಸದ್ವಿಃ ಪರಿಚ್ಛೇದೋ ಹಿ ವಸ್ತುನಃ ।

ಪರಾರ್ತನ್ಯಪರಿಚ್ಛೇದೇ ಕುತೋ ಜ್ಞಾನಸ್ಯ ಸಂಭವಃ ॥ ೩ ॥”

ಜೀವನ್ಮುಕ್ತನಾದ ಶರಣನ ಜ್ಞಾನಸಂಬಂಧವಾದ ಜ್ಞೇಯರಾಹಿತ್ಯವು
ಸ್ವಾಭಾವಿಕವಾದುದು. ಅದಕ್ಕೆ ಅರಿಯತಕ್ಕ ಬೇರೊಂದು ವಸ್ತು ಇರುವುದಿಲ್ಲ.
ತ್ರಿಪ್ರತಿ ಅಂದರೆ ಜ್ಞಾತೃ ಜ್ಞಾನ ಜ್ಞೇಯ ಸಮರಸವಾಗಿ ಪ್ರಕಾಶ ಮಾತ್ರವಾಗಿ
ರುತ್ತದೆ. ಅದು ನಿರುಪಾಧಿಕ ಜ್ಞಾನವು. ಸ್ವಪ್ರಕಾಶಸ್ವರೂಪವಾದುದು.
ಇನ್ನು ಉಪಾಧಿಸಹಿತವಾದ ಜ್ಞಾನವು ಭೇದವನ್ನು ಮೀರಿದುದು.

ಉಪಾಸ್ಯ ಉಪಾಸಕ ಭಾವವನ್ನು ತಳೆದು ಲಿಂಗಾಗಮಾಗುವುದು. ಅದು
ಲಿಂಗ, ಇದು ಅಂಗವೆಂದು ಅರಿವುದು ದ್ವೈತಜ್ಞಾನ; ಅಥವಾ ಭೇದಜ್ಞಾನ.
ಲಿಂಗದಲ್ಲಿ ಅಂಗ ಅವಿರಳವಾದಲ್ಲಿ ಅದೇ ಅದ್ವೈತ ಜ್ಞಾನ; ಅಥವಾ ಅಭೇದ
ಜ್ಞಾನ.

ಈ ಭೇದಾಭೇದಗಳು ಪರಸ್ಪರ ಪೂರಕವಾಗಿವೆ. ಆ ಮಹಾಕಾಶದಲ್ಲಿ
ಸಮಸಂಬಂಧವುಳ್ಳವಾಗಿವೆ. ಬಿಡುಬಿಡು ನಾಯಕನಿವೆ. ಒಂದರೊಳ
ಗೊಂದು ಹಾಸು ಹೊಕ್ಕಾಗಿವೆ.

“ ಕಾಯ ಮುನ್ನವೋ, ಕಾಯದಲ್ಲಿವು ಮನ ಮುನ್ನವೋ ?
ಮನ ಮುನ್ನವೋ, ಮನದಲ್ಲಿವು ಚೈತನ್ಯ ಮುನ್ನವೋ ?
ಚೈತನ್ಯ ಮುನ್ನವೋ, ಚೈತನ್ಯಾತ್ಮಕ ಮಾಯ ಮುನ್ನವೋ ?
ಆವು ಮುನ್ನವಲ್ಲ, ಮುನ್ನವಲ್ಲ. ನಿನ್ನ ನಿರಾಳ ನಿಜದ
ನಿರ್ವಯಲಿನ ಶೂನ್ಯಾಶೂನ್ಯವೇ ಮುನ್ನ ನೋಡಾ —
ಕಪಿಲಸಿದ್ಧ ಮಲ್ಲಿಕಾರ್ಜುನಾ.”

ಅದು ನಿರಾಳದಿಂದ ಸುರಾಳಕ್ಕೆ ಬಂದಿದೆ. ನಿಜ, ಸುರಾಳ ಮರಳಿ ನಿರಾ-
ವಾಗುತ್ತದೆ. ನಿರ್ವಯಲು ಬಯಲಾಗಿದೆ. ಅಂತೆಯೇ ಶೂನ್ಯವು ನಿಶೂನ್ಯ,
ನಾಗುತ್ತದೆ. ಧರ್ಮಿಗೆ ಧರ್ಮ ಹೇಗೆ ಆಶ್ರಯವೋ ಹಾಗೆ ಧರ್ಮಕ್ಕೆ ಧರ್ಮ
ಆಶ್ರಯ. ಇವುಗಳಂತೆ ಭೇದಾಭೇದ ಜ್ಞಾನಗಳೆರಡೂ ಪರಸ್ಪರವಾಗಿವೆ
ಅಂತೆಯೇ ಜ್ಞಾನ ಜ್ಞೇಯಗಳೆರಡೂ ಹಾಸುಹೊಕ್ಕಾಗಿವೆ. ಜೀವನ್ಮುಕ್ತನ
ಜ್ಞಾನದಲ್ಲಿಯೇ ಜ್ಞೇಯ, ಜ್ಞೇಯದಲ್ಲಿಯೇ ಜ್ಞಾನ ಅನ್ಯೋನ್ಯವಾಗಿರುತ್ತವೆ
ಜ್ಞಾನದ ಪ್ರಕಾಶವಾಗಿ ಜ್ಞೇಯವಿರುತ್ತದೆ. ಜ್ಞೇಯಾಂಗವಾಗಿ ಜ್ಞಾನ
ವಿರುತ್ತದೆ. ರಸರುಜಿಗಳಂತೆ ರವಿರಶ್ಮಿಗಳಂತೆ ಜ್ಞಾನ-ಜ್ಞೇಯಗಳಿರುತ್ತವೆ
ಅವು ಭೇದಾಭೇದವಾಗಿರುತ್ತವೆ.

“ಜ್ಞಾನಸ್ಯ ವಿಷಯೇ ತತ್ತ್ವೇ ಶಿವಾಖ್ಯೇ ಚಿತ್ಸುಖಾತ್ಮನಿ |
ಆತ್ಮೈಕತ್ವಾನು ಸಂಧಾನಂ ಜ್ಞಾನಮಿತ್ಯುಚ್ಯತೇ ಬುಧೈಃ || ೪ ||
ಅಪರಿಚ್ಛಿನ್ನಮಾನಂದಂ ಸತ್ತಾಕಾರಂ ಜಗನ್ಮಯಂ |
ಬ್ರಹ್ಮೇತಿಲಕ್ಷಣಂ ಜ್ಞಾನಂ ಬ್ರಹ್ಮಜ್ಞಾನಮಿಹೋಚ್ಯತೇ || ೫ ||”

ಜ್ಞಾನಕ್ಕೆ ವಿಷಯವಾಗಿದೆ ಆ ಶಿವತತ್ತ್ವ. ಅದು ಚಿತ್ಸುಖಾತ್ಮಕವಾಗಿದೆ.
ದರೊಡನೆ ಆತ್ಮ ಸಾಮರಸ್ಯದ ಸಂಧಾನ ಮಾಡುವುದೇ ಜ್ಞಾನವೆಂದು ಶಿವ
ಜ್ಞಾನಿಗಳಾದ ಶಿವಾಚಾರ್ಯರು ನಿರೂಪಿಸುತ್ತಾರೆ. ಅರ್ಥಾತ್ ಶಿವಾತ್ಮವಿದ್ಯೆಯು
ಜ್ಞಾನವೆಂದು ಅಭಿಪ್ರಾಯ

ಸತ್ತಯ ಸ್ವರೂಪವಾಗಿ ಈ ಜಗತ್ತು. ಈಜಗನ್ಮಯ ವಾಗುವುದು
ಆ ಪರಶಿವಬ್ರಹ್ಮ. ಜ್ಞಾನದಿಂದ ಜಗತ್ತು ಅಖಂಡವಾಗುವುದು. ಅಂದ

ಅನಂದವಾಗಿ ಅಖಂಡವಾದ ಆ ವಸ್ತು ಸತ್ತಾಗಿ ಜಗದಾಕಾರವೂ ಆಗಿದೆ. ಹೀಗೆ ಭೇದಾಭೇದ ಸ್ವರೂಪವಾಗಿರುವುದೆ ಪರಬ್ರಹ್ಮ ಲಕ್ಷಣ; ಅದನ್ನು ಅರಿವುದೇ ಬ್ರಹ್ಮಜ್ಞಾನ.

ಸತ್ ಚಿತ್ ಆನಂದ ಈ ಮೂರಕ್ಕೂ ಇರುವ ನಿಕಟ ಸಂಬಂಧ ಈ ಎರಡು ಮತ್ತತ್ತೋಕ್ತಿಗಳಲ್ಲಿ ಸೊಗಸಾಗಿ ನಿರೂಪಿತವಾಗಿವೆ. ಸಮೂಪ ಬ್ರಹ್ಮಾಂಡ ಹಾಗೂ ಪಿಂಡಾಂಡ; ಆನಂದಸ್ವರೂಪ ಪರಬ್ರಹ್ಮ. ಸದಾನಂದಗಳ ಅಥವಾ ಸತ್ತಾನಂದಗಳ ಅಂದರೆ ಬ್ರಹ್ಮಾಂಡ-ಬ್ರಹ್ಮಗಳ ಸಮ್ಯಕ್ ಜ್ಞಾನವೇ ಚಿತ್. ಇವುಗಳ ಏಕತ್ವಾನು ಸಂಧಾನವೇ ಜ್ಞಾನಪ್ರಕಾಶ.

ಸಚ್ಚಿತ್ಸುವೇ ಬ್ರಹ್ಮಲಕ್ಷಣ. ಆ ಜ್ಞಾನವೇ ಬ್ರಹ್ಮಜ್ಞಾನ. ಇದು ಶಿವಾಚಾರ್ಯರು ನಿರೂಪಿಸುವ ವಿಜ್ಞಾನ. ವಿಶ್ವವನ್ನು ವಿಶ್ವನಾಥನನ್ನು ಚೆನ್ನಾಗಿ ಅರಿಯುವುದೇ ಜ್ಞಾನದ ಮುಖ್ಯ ಲಕ್ಷಣ, ಪೂರ್ಣಲಕ್ಷಣ ಎರಡೂ ಸತ್ತಾನಂದ ಮಯವಾಗಿವೆ; ಅಂತೆಯೇ ಚಿನ್ಮಯವೂ ಆಗಿವೆ; ಎಂದರಿದು ಮರವೆಗೆ ಒಳಗಾಗದಿರುವುದೇ ಜ್ಞಾನಪ್ರಕಾಶ.

“ಅರಿವೆನೆಂದರೆ ‘ಸತ್ಯ ಜ್ಞಾನ ಮನಂತಂ ಬ್ರಹ್ಮ’ ಎಂದು ಶ್ರುತಿ ಸಾರು ತಿದೆ. ಮರೆದನೆಂದರೆ ‘ಸಾಕ್ಷಾತ್ಸಚ್ಚಿದಾನಂದಂ ಭವಂ’ ಎಂದು ಕೈವಲ್ಯೋಪ ನಿಷತ್ತು ಘೋಷಿಸುತ್ತದೆ. ಅರಿವು ವಸ್ತುಸ್ವರೂಪ; ಮರೆತು ಮಾಯಾಸ್ವರೂಪ ವೆಂದರನು ನಿರ್ವಯಲ ಸ್ವರೂಪ ನಾ ದೆ ನೋಡಾ ಕ ಪಿ ಲ ಸಿ ದ್ಧ ಮಲ್ಲಿಕಾರ್ಜುನ.”

“ಆಕಾಶದಲ್ಲಿಯ ಮೇಘದಂತೆ, ಜಲದಲ್ಲಿಯ ತೆರೆಯಂತೆ, ಬರುತ್ತಿದೆ ನೋಡಾ. ಈ ಘಟ ಬಂದದ್ದರಿಯೆ, ಹೋದದ್ದರಿಯೆ; ನಿಂದವಸ್ತುವದು ನಿಜ ವೆಂದರಿದೆ ನೋಡಾ ಕಪಿಲಸಿದ್ಧ ಮಲ್ಲಿಕಾರ್ಜುನ.”

ಮೊದಲ ವಚನದಲ್ಲಿ ಅರಿವು-ಮರೆವುಗಳ ವಿಶ್ಲೇಷಣವಿದೆ. ಅವೆರಡೂ ಇಲ್ಲದಾಗ ಆಗುವ ನಿರವಯಲ ಸ್ವರೂಪ ನಿರೂಪವಿದೆ. ಅರಿಯುವಾಗ ಪರ ಬ್ರಹ್ಮವಿಷಯವಾಗುತ್ತದೆ. ಅರಿದ ಬಳಿಕ ಅದೇ ನಿರ್ವಿಷಯವಾಗುತ್ತದೆ. ಸಾಕ್ಷಾತ್ಕಾರ ಸತ್ತ ರೂಪಾದ ಜಗತ್ತು ಮಿಥ್ಯೆಯೆಂದರೆ ಅದೇ ಮರೆವು. ಅದ ಕ್ಕಿಂತ ಬೇರಲ್ಲ ಆಜ್ಞಾನ ಸ್ಥಿತಿ. ಮರೆವೇ ಮಾಯೆ. ಮಾಯೆ ಬೇರಲ್ಲ.

ಜಗತ್ತು ಮಾಯೆಯಲ್ಲ. ತನ್ನ ಮನದ ಮರವೆ ಮಾಯೆ, ಮರವೆಯಲ್ಲಿ ಜಗದ ಸತ್ಯಸ್ವರೂಪ ಜ್ಞಾನವಾಗುವುದಾದರೂ ಹೇಗೆ ? ಮಿಥ್ಯಾವಾದದಲ್ಲಿ ಆನಂದಕ್ಕೆ ಅರಿವಿಗೆ ಇಂಬಿಲ್ಲ. ನಿಜರಿವಿನಲ್ಲಿ ದುಃಖ ಅಜ್ಞಾನಗಳಿಗೆ ಇಂಬಿಲ್ಲ ಅದರಿಂದೇ ತಾನಂದ ಬಳಿಕ ಶಬ್ದ ಮೂಗ ತೆಸಮನಿಸುತ್ತದೆ. ಅಂತಾದಾಗ ಮಿಥ್ಯಾ ವಾದಕ್ಕೆ ಮುಖವೆಲ್ಲಿ ? ತನಗೆದುರಿಟ್ಟು ಅರಿವ ವಸ್ತುವೇ ಇರುವುದಿಲ್ಲಾಗಿ, ಅರಿವ ವಿಷಯವಾಗಲಿ ಅನುಭೋಗಿಸುವ ಪ್ರಕೃತಿ ವಾಗಲಿಲ್ಲಾಗಿ ವಿಧ್ಯಾಪ್ರಲಾಪಕ್ಕೆ ಕಾರಣವೇ ಇರುವುದಿಲ್ಲ.

ಆ ಪರಶಿವನು ಜಗನ್ಮಯನಾಗಿ ಸತ್ತಾಕಾರನಾಗಿದ್ದಾನೆ ಜಗತ್ತು ಸತ್ಯವೆ ಲ್ಲೆಂದರೆ ಜಗನ್ಮಯ ಬ್ರಹ್ಮನೂ ಸತ್ಯವಲ್ಲೆಂದೆಂಬ ಸಲ್ಲಾಪಿಸಿದಂತಾಗುತ್ತದೆ. ಆಗ ಆ ಪರಬ್ರಹ್ಮನ ತ್ರಿವಿಧ ಸ್ವರೂಪಲಕ್ಷಣಗಳಲ್ಲಿ ಮೊದಲಿನದಾದ ಸದ್ರೂಪಲಕ್ಷ ಣವೇ ಇಲ್ಲದಂತಾಗುತ್ತದೆ. ಅನಿತ್ಯತ್ವ ಅಪೂರ್ಣತ್ವಗಳು ಆ ಪರಬ್ರಹ್ಮಕ್ಕೆ ಉಂಟಾಗಬೇಕಾಗುತ್ತದೆ. ಆದ್ದರಿಂದ ಜಗತ್ತು ಸತ್ಯವೆಂಬ ಜ್ಞಾನವೂ ಸಹ ಬ್ರಾಹ್ಮಜ್ಞಾನವೇ ಆಗಿದೆ.

ವಿಷಯಭಿನ್ನವಾದರೂ ಆನಂದಭಿನ್ನವಲ್ಲ. ವಿಷಯಗಳಲ್ಲಿ ವಾಸ್ತವಿಕವಾಗಿ ದುಃಖವಿಲ್ಲ. ದುರ್ವಿಷಯಗಳಲ್ಲಿ ದುಃಖವಿದೆ. ಸುಖಸ್ವರೂಪವಾದ್ದರಿಂದ ವಿಷಯ ಪ್ರಸಾದವಾಗಬಲ್ಲದು; ಪ್ರಸಾದಲಿಂಗವಾಗಬಲ್ಲದು. ಇದನರಿತು ಶರಣನಾಗಬೇಕು. ಇದನಳವಡಿಸಿಕೊಂಡು ಸ್ವಪ್ರಕಾಶನಾಗಬೇಕು.

“ ಬ್ರಹ್ಮಜ್ಞಾನೇ ಸಮುತ್ತನ್ನೇ ವಿಶ್ವೋಪಾಧಿವಿವರ್ಜಿತೇ ।
ಸರ್ವಂ ಸಂವಿನ್ಮಯಂ ಭಾತಿ ತದನ್ಯನ್ನೈವ ದೃಶ್ಯತೇ ॥ ೧ ॥
ತಸ್ಮಾದದ್ವೈತ ವಿಜ್ಞಾನ ಮಪವರ್ಗಸ್ಯ ಕಾರಣಂ ।
ಭಾವಯನ್ ಸತತಂ ಯೋಗೀ ಸಂಸಾರೇಣ ನ ಲಿಪ್ಯತೇ ॥ ೨ ॥”

ವಿಶ್ವವು ಜಡ ಮಿಥ್ಯೆ ಎಂಬ ಉಪಾಧಿಯನ್ನು ಇಟ್ಟುಕೊಳ್ಳದೆ (ಇಲ್ಲಿ ಮಿಥ್ಯಾಜ್ಞಾನವೇ ಉಪಾಧಿ) ಎಲ್ಲವೂ ಸತ್ಯವೆಂಬ ಬ್ರಹ್ಮಜ್ಞಾನವು ಉಂಟಾದರೆ ಆಗ ಎಲ್ಲವೂ ಸಂವಿನ್ಮಯವಾಗಿ ಬೆಳಗುತ್ತದೆ. ಆ ಪ್ರಕಾಶಕ್ಕೆ ಹೊರಗಾದುದು ಬೇರೊಂದಿರದು: ಇಲ್ಲ.

ಜಗತ್ತು ಪರಶಿವಬ್ರಹ್ಮನಿಗೆ ಕೇವಲ ಭಿನ್ನವಲ್ಲ. ಭಿನ್ನವೆಂದರೆ ಅದೇ ಭೇದ ಭ್ರಾಂತಿ. ಅದಿದ್ದರೆ ಪೂರ್ಣಜ್ಞಾನವಾಗದು. ಪೂರ್ಣ ಸತ್ತ್ವತ್ವಕ್ಕೆ ಕೊರತೆಯುಂಟಾಗುತ್ತದೆ. ಶಿವಶಕ್ತಾತ್ಮಕವಾದ ಜಗತ್ತು ಮಿಥ್ಯೆಯಲ್ಲ. ಶಿವ ಶಕ್ತಿಗೆ ಹೊರಳಾದುದು ಗೋಚರಿಸದು. 'ಸರ್ವಂ ಶಿವಮಯಂ ಜಗತ್' ಎಂಬ ಮಾತು ಮನನೀಯ.

ವಿಶ್ವಜೇರೆ, ಬ್ರಹ್ಮ ಜೇರೆ; ವಿಶ್ವ ಜಡ, ಬ್ರಹ್ಮ ಅಜಡ; ಎಂಬೀ ಭೇದ ವಾದಕ್ಕೆ ಬಿದ್ದರೆ ಅದ್ವೈತಜ್ಞಾನ ಅಳವಡದು. ಭೇದ ಬಂಧನ ಬಿಡದು. ಭೇದ ಜ್ಞಾನ ಬಂಧನಕ್ಕೆ ಕಾರಣ. ಅಭೇದ ಜ್ಞಾನ ಅಪವರ್ಗಕ್ಕೆ ಕಾರಣ. ಇದನ್ನು ತಿಳಿದ ಶರಣ ಅಥವಾ ಶಿವಯೋಗಿ ಜಡ-ಮಿಥ್ಯಗಳ, ಜನ್ಮ ಮೃತ್ಯುಗಳ ಸಂಸಾರ ಲೇಪನಕ್ಕೆ ಒಳಗಾಗನು.

“ಎತ್ತ ನೋಡಿದಡತ್ತತ್ತ ನೀನೇ ದೇವ !

ಸಕಲ ವಿಸ್ತಾರದ ರೂಪು ನೀನೇ ದೇವ !...

ಸಕಲ ನಿಹಲವ ಕೂಡಿಕೊಂಡಿಪ್ಪೆಯಾಗಿ

ಸಕಲ ನೀನೇ ದೇವಾ; ನಿಷ್ಕಲ ನೀನೇ ದೇವಾ !

‘ಅಣೋರಣೀಯಾನ್ ಮಹತೋಮಹೀಯಾನ್’

‘ಏಕೋ ಹಿ ರುದ್ರೋ ನದ್ವಿತೀಯಾಯ ತಸ್ಮುಃ’

‘ಚಕಿತಮಭಿಧತ್ತೇ ಶ್ರುತಿರಪಿ’ ಇಂತೆಂದುದಾಗಿ

ಜಗದ ಕರ್ತ ಕೂಡಲಸಂಗಮದೇವನೊಬ್ಬನೇ ಕಾಣೆರಣ್ಣಾ !”

ಎಂಬೀ ಮಾತುಗಳು ಪೂರ್ಣಜ್ಞಾನಪ್ರಕಾಶಕ್ಕೆ ಪ್ರಮಾಣಗಳಾಗಿವೆ. ಶರಣನ ಜ್ಞಾನ ಕೇವಲ ದ್ವೈತವಲ್ಲ; ಕೇವಲಾದ್ವೈತವಲ್ಲ. ಅದು ಉಭಯಾ ತ್ವಕ.

“ತಾನೆ ಬ್ರಹ್ಮವೆಂದು ಕರ್ತೃಹೀನವಾದ ವಾಗದ್ವೈತಿಯಲ್ಲ. ಅನಾದಿ ಭಿನ್ನವಾಗಿ ದ್ವೈತಿಯಲ್ಲ ನೋಡಾ ಶರಣನು. ಅದೇನು ಕಾರಣವೆಂದರೆ, ಮಹಾಘನ ಪರಶಿವ ತತ್ತ್ವದಲ್ಲಿ ಚಿತ್ತು ಉದಯಿಸಿತ್ತು. ಆ ಚಿಚ್ಚಕ್ತಿಯಿಂದ ಶಿವಶರಣನಾದಂಥವನು ಅದನ್ನು ಉದಯಿಸಿದ ಚಿತ್ತವನ್ನೇ ಶರಣನ

ಸದ್ರೂಪವೇ ಲಿಂಗವು. ಈ ಶರಣ-ಲಿಂಗವೆರಡರ ಸಂಬಂಧವ ದ್ವೈತವೆನಲಿಲ್ಲ; ಅದ್ವೈತವೆನಲಿಲ್ಲ ಕಾಣಾ ಮಹಾಲಿಂಗ ಗುರುಶಿವ ಸಿದ್ಧೇಶ್ವರ ಪ್ರಭುವೇ !”

ಅಂತೆಯೇ ಶ್ರೀ ಜಗದ್ಗುರು ರೇಣುಕ ಶಿವಾಚಾರ್ಯರು ಹೀಗೆ ನಿರೂಪಿಸಿ ನಿಜಜ್ಞಾನ ಪ್ರಕಾಶನ ಮಾಡಿದ್ದಾರೆ :

“ ನಿತ್ಯೇ ನಿರ್ಮಲಯೋಗಿನಿ ಪರೇ ನಿರ್ವಾಸನೇ ನಿಷ್ಕಳೇ
ಸರ್ವಾತೀತಪದೇ ಚರಾಚರಮಯೇ ಸತ್ತಾತ್ಮನಿ ಜ್ಯೋತಿಷಿ ।
ಸಂವಿದ್ವ್ಯೋಮ್ನಿ ಶಿವೇ ವಿಲೀನ ಹೃದಯಸ್ತದ್ವೇದ ವೈ ಮುಖ್ಯತ
ಸಾಕ್ಷಾತ್ಸರ್ವಗತೋ ವಿಭಾತಿ ವಿಗಳದ್ವಿಶ್ವಃ ಸ್ವಯಂ
ಸಂಯಮೀ ॥ ೮ ॥”

ನಿರ್ಮಲವಾದ ಯೋಗಿಯ ಹೃದಯದಲ್ಲಿ ನಿತ್ಯಬೆಳಗುತ್ತಿರುವನು; ಪರ ಸ್ವರೂಪನು, ವಾಸನಾರಹಿತನು, ನಿಷ್ಕಳನು, ಎಲ್ಲವನ್ನೂ ಬಳಸಿ ಆಚೆ ಇರುವ ವನು, ಜಡ ಜಂಗಮಾತ್ಮಕನು, ಸತ್ತಾತ್ಮನು, ಜ್ಯೋತಿರ್ಮಯನು, ಸಂವಿದಾಕಾಶ ಸ್ವರೂಪನು ಶಿವನು. ಅಂತಹ ಆ ಪರಶಿವನಲ್ಲಿ ವಿಲೀನ ಹೃದಯವುಳ್ಳವನೂ ಸಂಯಮಿಯೂ ಸ್ವತಂತ್ರನೂ ಆದ ಶರಣನು ವಿಶ್ವಕ್ಕೂ ವಿಶ್ವೇಶ್ವರನಿಗೂ ಯಾವ ಭೇದವನ್ನು ಎಣಿಸದೆ ಸಾಕ್ಷಾತ್ತಾಗಿ ಸರ್ವದರಲ್ಲಿ ಶಿವವನ್ನೇ ಕಾಣುವನಾಗಿ ವಿಶೇಷವಾಗಿ ಬೆಳಗುತ್ತಾನೆ. ಅಂದರೆ ಎಲ್ಲವೂ ಶಿವಾದ್ವೈತವಾದ ಕಾರಣ ಶಿವನಿಗೆ ಬೇರೊಂದು ವಸ್ತುವಿಲ್ಲೆಂಬ ಮಹಾಜ್ಞಾನ ಪ್ರಕಾಶದಿಂದ ಬೆಳಗುತ್ತಿರು ತ್ತಾನೆ. ಅಂತಹ ಆ ಮಹಾಜ್ಞಾನವನ್ನು ಪ್ರಕಾಶನ ಪಡಿಸುತ್ತಾನೆ. ಮಹಾ ಕಾಶದಲ್ಲಿ ಮಹಾಜ್ಞಾನ ಪ್ರಕಾಶವೆಂಬ ಸೂರ್ಯಮಂಡಲ ಮುಳುಗದೆ ಬೆಳಗುತ್ತದೆ.

“ ಅರಸಿದ ಬಳ್ಳಿ ಕಾಲ ಸುತ್ತಿತ್ತೆಂಬಂತೆ,
ಬಯಸುವ ಬಯಕೆ ಕೈ ಸಾರುವಂತೆ,
ಬಡವ ನಿಧಾನವನೆಡಹಿ ಕಂಡಂತೆ,

ನಾನಂದ ಸುತ್ತಲರಸುತ್ತ ಸರ್ವವಾಪ್ತನ ಕಂಡನೆಯ್ಯ,
ಎನ್ನರಿವಿನ ಪರಿಯ ಕಂಡನೆಯ್ಯ.

ಎನ್ನೊಳ ಹೊರಗೆ ಸರ್ವಾಂಗ ಪರಮ ಪ್ರಕಾಶದೊಳು
ಬೆಳಗುವ ಜ್ಯೋತಿಯ ಕಂಡೆ ನಾನು-ನೋಡಾ !

ಕುರುಹಳಿದ ಕರಸ್ಥಲದ ನಿಬ್ಬರಗಿನ ನೋಟ

ಎನ್ನ ಪರಮಗುರುವ ಕಂಡು ಬದುಕಿದೆನು ಕಾಣಾ ಗುಹೇಶ್ವರಾ;

ಬ್ರಹ್ಮಾಂಡ-ಪಿಂಡಾಂಡಗಳೆರಡರಲ್ಲಿಯೂ ಬೆಳಗುವ ಜ್ಞಾನ ಪ್ರಕಾಶವೇ ಪರಂಜ್ಯೋತಿ ಪ್ರಕಾಶದೆಂಬುದು ಈ ವಚನದಲ್ಲಿ ವಿಸ್ತೃತವಾಗಿ ನಿರೂಪಿತವಾಗಿದೆ. ಬ್ರಹ್ಮಾಂಡದಲ್ಲಿದ್ದು ದೇ ತನ್ನಲ್ಲಿದೆಯೆಂದು, ತನ್ನಲ್ಲಿದ್ದು ದೇ ಬ್ರಹ್ಮಾಂಡದಲ್ಲಿದೆಯೆಂದು ಅದೇ ಪರಮಗುರುವಾಗಿ ಕರಸ್ಥಳಿದ ಕುರುವಾಗಿ ಮನಸ್ಥಲದ ಅರಂಹಾಗಿ ನಿಂತು ಬೆಳಗುತ್ತಿದೆಯೆಂದು ಅದನ್ನು ಅಳವಡಿಸಿಕೊಂಡು ಬದುಕಿದನೆಂದು ಪ್ರಭುದೇವರು ಪೂರ್ಣಪ್ರಜ್ಞೆಯ ಪ್ರಭೆಯನ್ನು ಸ್ವಾನುಭವದಿಂದ ನಿರೂಪಿಸಿದ್ದಾರೆ. ಅದನ್ನೇ ಮಹಾದೇವಿಯಕ್ಕಗಳು ಹೀಗೆ ಹೇಳಿದ್ದಾರೆ:

“ ಹೊಳೆವ ಕಿಂಜಿಡೆಗಳು: ಮಣಿನುಕುಟ,

ಒಪ್ಪುವ ಸುಲಿಖಲ್ಲ- ನಗೆನೊಗ, ಕಂಗಳ ಕಾಂತಿಯಿಂ

ಈರೇಳು ಭುವನಮಂ ಬೆಳಗುವ ದಿವ್ಯ ಸ್ವರೂಪನ ಕಂಡೆ.

ನಾನು ಕಂಡೆನ್ನ ಕಂಗಳ ಬರಹಿಂಗಿತ್ತಿಂದು;

ಕಂಡ ಕಂಡರೆಲ್ಲರ ಹೆಂಡಿರಾಗಿ ಆಳುವ ಗರುವನ ಕಂಡೆ.

ನಾನು ಜಗದಾದಿ ಶಕ್ತಿಯೊಳು ಬೆರಸಿ,

ಪರಮಗುರು ಚನ್ನಮಲ್ಲಿಕಾರ್ಜುನನ ನಿಲವ

ಕಂಡು ಬದುಕಿದೆನು ”

ಶರಣಸತಿಗೆ ಆ ಪರಮಜ್ಞಾನ ಪ್ರಕಾಶವೇ ಪತಿ, ಆ ಮಹಾಜ್ಞಾನ ಪ್ರಕಾಶ ಸಾಕ್ಷಾತ್ಕಾರವೇ ಸಮರಸಾನಂದಗತಿ; ಆ ಮಹಾಜ್ಞಾನ ಪ್ರಕಾಶವನ್ನೇ ಪೂರ್ತಿ ಸ್ವರೂಪವಾಗಿ ಬಣ್ಣಿಸಿದ ಬೆಡಗು ಈ ವಚನದಲ್ಲಿದೆ. ಈ ಶಬ್ದ ಜ್ಯೋತಿಯನ್ನು ಕಂಡು ಬದುಕುವ ಭಾಗ್ಯ ನಮ್ದಾಗಿದೆ.

ಶರಣಸ್ಥಲದಲ್ಲಿ ಆ ಬೆಳಗಿನ ಎಚ್ಚರವಿದೆ. ಅಂತೆಯೇ ಬಯಲ ಬೆಳಗನ್ನು ಕಂಡ ಉಂಡ ಸಿಹಿನೆನಮ ಈ ಶಬ್ದ ಬ್ರಹ್ಮದಲ್ಲಿ ಬರಲು ಸಾಧ್ಯವಾಗಿದೆ. ಅದೇ ಮುಂದಿನ ಶ್ಲೋಕದಲ್ಲಿ ಅದೇ ಬಿಜ್ಜೆಯನ್ನು ಬಾಯಿ ಬಿಟ್ಟು ಹೇಳುವುದು ಇದರು.

ಅಂದರೆ ಜ್ಞಾನ ಜ್ಞೇಯಗಳೆರಡು ಒಂದಾಗುವುದು ಶರಣಸ್ಥಲ; ಜ್ಞಾನ ಜ್ಞಾತ ಜ್ಞೇಯ ಮೂರೂ ಒಂದಾಗುವುದು ಐಕ್ಯಸ್ಥಲ. ಆಗ ಶಬ್ದ ಮುಗ್ಧತೆ ಸಮಾನ ಸುತ್ತದೆ.

ಈಗ ಬಯಲು ತಾನಾಗುವುದು ಶರಣನ ಕೆಲಸ; ಬಯಲೊಳಗೆ ಬಯಲಾಗುವುದು ಐಕ್ಯನ ಮನಿಹ.

ಬಯಲು ಬಣ್ಣವಾಗಿರುತ್ತದೆ. ನಿರವಯಲು ಬಣ್ಣ ಗಟ್ಟಿರುತ್ತದೆ; ಇಲ್ಲಿ ಬಣ್ಣವೆಂದರೆ ಸ್ಥೂಲರೂಪವಲ್ಲ. ತಿಳಿಗಣ್ಣಿಗೆ ತೋರುವ ಬಣ್ಣ.

“ ಅರಿದೇನೆಂಬುದು ತಾ ಬಯಲು,
ಅರಿಯೆನೆಂಬುದು ತಾ ಬಯಲು;
ಮರೆದೆನೆಂಬುದು ತಾ ಬಯಲು,
ಮಗೆಯೆನೆಂಬುದು ತಾ ಬಯಲು;
ಅರಿವಿನ ಕುರುಹಿನ ಮರವಿನೊಳಗೆ
ಗುಹೇಶ್ವರನೆಂಬುದು ತಾ ಬಯಲು.”

ಶರಣನ ಬಯಲು ಬಣ್ಣದ ಬಿನ್ನಾಣವಿದು; ಬೆಡಗವಿದು ಆ ಮಹಾ ಜ್ಞಾನ ಪ್ರಕಾಶ ಆತನ ಅರುಹು ಕುರುಹು ಮರಹುಗಳಲ್ಲಿ ತೆರೆಹಿಲ್ಲದೆ ತುಂಬಿ ತೊಳಗುತ್ತಿರುತ್ತದೆ.

ಶರಣನ ಬಯಲು ಬಿನ್ನಾಣದಿಂದ ಹೊಸದನಿ, ಹೊಸರಸ, ಹೊಸಕಳೆ ಬಾಳಿಗೆ ಬಂದೊಡಗುತ್ತದೆ. ಹೊಸ ಪ್ರಜ್ಞೆಯ ಹೊಸ ಪ್ರತಿಭೆ ಹೊಮ್ಮಿ ಹೊಂಪುಳಿಗೊಳ್ಳುತ್ತದೆ. ಹೊಸ ಅನುಭವದ ಹೊಸ ಸಂಸ್ಕಾರದ ಹೃದಯ ರೂಪಿತವಾಗುತ್ತದೆ.

ಆ ಬಯಲ ಬಿನ್ನಾಣವೇ ಮಹಾ ಜ್ಞಾನ ಪ್ರಕಾಶ. ಅದರಲ್ಲಿ ಆ ಸತ್ಯಶಿವ ಸೌಂದರ್ಯ ಕಾಣುತ್ತದೆ. ಆ ಹೆಬ್ಬಳಿಗಳಲ್ಲಿ ಪರಮ ಸತ್ಯವನ್ನು ಕಂಡ ಶರಣ ನಿರಹಂಕಾರಿಯಾಗಿ ನಿಜಜ್ಞಾನಿಯಾಗಿ ನಿಜಾನುಭಾವಿಯಾಗಿ ಬಾಳಿ ಬೆಳಗುತ್ತಾನೆ. ಆತನ ಆ ಮಹಾಜ್ಞಾನ ಜ್ಯೋತಿ ಕೆಡದೆ ನಿಡುಗಾಲ ಬೆಳಗುತ್ತದೆ. ಅದೇ ನಿಜ ಶರಣರಾಗದವರ ದುಸ್ಥಿತಿಯನ್ನು ಪ್ರಭುದೇವರು ಹೀಗೆ ಹೇಳಿದ್ದಾರೆ;

“ ನಾನೆಂಬಹಂಕಾರ ತಲೆದೋರಿದಲ್ಲಿ
 ಅಟವುಟ ಕುಟಿಲ ಕುಹಕವೆಂಬ ಬಿರುಗಾಳಿ ಹುಟ್ಟಿತ್ತು,
 ಆ ಬಿರುಗಾಳಿ ಹುಟ್ಟಲೊಡನೆ ಜ್ಞಾನಜ್ಯೋತಿ ಕೆಟ್ಟಿತ್ತು.
 ಜ್ಞಾನ ಜ್ಯೋತಿ ಕೆಡಲೊಡನೆ ಬಲ್ಲ ಬಲ್ಲಿದರೆಂಬ
 ಅರುಹಿರಿಯರೆಲ್ಲರು ತಾಮಸಕ್ಕೊಳಗಾಗಿ
 ಸೀಮೆದಪ್ಪ ಕೆಟ್ಟರು ಕಾಣಾ ಗುಹೇಶ್ವರಾ !”

ಪ್ರಸಾದ ಲಿಂಗ ಸಾಹಿತ್ಯ

“ ಆಕಾಶದ ಪೂರ್ವಾಶ್ರಯವನಳಿದ ಶರಣಂಗೆ
 ಪ್ರಸಾದಲಿಂಗ ಸಾಹಿತ್ಯ.”

ಆತ್ಮಜ್ಞಾನಿಯಾದ ಆದಯ್ಯ ಶಿವಶರಣನ ವಾಣಿಯಿದು. ದಿಟ; ಪ್ರಸಾದಲಿಂಗಸಾಹಿತ್ಯಸಂಪತ್ತಿ ಶರಣನಲ್ಲದವನಿಗೆ ಸಾಧ್ಯವಾಗದು. ಆಕಾಶದ ಪೂರ್ವಾಶ್ರಯವನ್ನು ನಿವಾರಿಸದೆ ಸರಣನಾಗಲು ಸಾಧ್ಯವಾಗದು. ಆಕಾಶ ಪೂರ್ವಾಶ್ರಯ ನಿರಸನ ಸುಲಭ ಸಾಧ್ಯವಲ್ಲ. ಪ್ರಸಾದಲಿಂಗಸಾಹಿತ್ಯವನ್ನು ಸಂಪಾದಿಸಿದರೆ ಅದು ಸಾಧ್ಯ.

ಶರಣನಿಗೆ ಪ್ರಸಾದಲಿಂಗವೆ ಸಾಹಿತ್ಯ. ಪ್ರಸಾದಲಿಂಗಕ್ಕೆ ಶರಣನೆ ಆಶ್ರಯಾಂಗ; ಪರಾಶಕ್ತಿ; ಶಾಂತತೀತ ಕಳೆ. ಶ್ರೋತ್ರಮುಖ, ಸುಶಬ್ದ ಪ್ರಸಾದ; ಸುಶಬ್ದವೇ ತೃಪ್ತಿ. ಪೂರ್ಣತ್ವವೆ ನಿಲವು. ಯ-ಕಾರ ಪ್ರಣವ. ಶಿವ ಸಾದಾಖ್ಯ. ಅಜಪವೇದ. ಅನಾದಿವಸ್ತು ಸುಜ್ಞೆ. ಮೇಘನಾದ. ದರ್ಪಣಾಕೃತಿ. ವಿಶುದ್ಧಿ ನೆಲೆ. ಕೇಳಿ ಸುಖಿಸುವುದೆ ವಿಷಯ. ಈಳನವೆ ಉಪಚಾರ. ಪ್ರಸಾದಲಿಂಗವು ಹದಿನಾರು ದಳದ ಸುಜ್ಞಾನ ಹಸ್ತದಲ್ಲಿ ಮಂಡಿಸಿರುತ್ತದೆ.

“ಕಂಠಸ್ಥಾನದಲ್ಲಿ ವಿಶುದ್ಧಿ ಚಕ್ರ, ಆಕಾಶ ಮಹಾಭೂತ. ಕೃಷ್ಣವರ್ಣ, ವರ್ತುಳಾಕಾರ, ಷೋಡಶದಳ ಪದ್ಮ, ಶ್ವೇತವರ್ಣ, ಆ ದಳಗಳಲ್ಲಿ ಅಕಾರಾದಿ ಹದಿನಾರು ಸ್ವರಾಕ್ಷರ, ಆ ಕರ್ನಿಕಾ ಮಧ್ಯದಲ್ಲಿ ಯ-ಕಾರ ಬೀಜಾಕ್ಷರ, ಆ ಯ-ಕಾರ ಸ್ಫಟಿಕವರ್ಣ. ಅದು ಮೇಘಧ್ವನಿ, ಅಲ್ಲಿ ಪರಿಪೂರ್ಣರೂಪ ಪ್ರಸಾದಲಿಂಗ ಅದಕ್ಕೆ ಸ್ಫಟಿಕವರ್ಣ, ಈಶಾನ ವಯಲಿ, ಶಾಂತತ್ಯತೀತಕಲಾ ಪರಿಯಾಯ ನಾವ ವುಳ್ಳ ಪರಾಶಕ್ತಿ, ಆ ಶಕ್ತಿ ಕಪೋತವರ್ಣ, ಶಿವಸಾದಾಖ್ಯ, ಪರಸಂಜ್ಞೆ ಊರ್ಧ್ವದಿಕ್ಕು, ಅಲ್ಲಿ ಗಾಯತ್ರೀ ವೇದವನುಚ್ಚರಿಸುತ್ತ ಸುಜ್ಞಾನ ಹಸ್ತದಿಂದ ಸುಶಬ್ದ ದ್ರವ್ಯವನ್ನು ಶೋತ್ರಮುಖಕ್ಕೆ ಆನಂದಭಕ್ತಿಯಿಂದರ್ಪಿಸುವಳಾ ಶಕ್ತಿ! ಸದಾಶಿವ ಪೂಜಾರಿ, ಶಕ್ತಿ ಶಾಖಿನಿ, ಮಹಾದೇವನಧಿದೇವತೆ, ಇಂತಿವೆಲ್ಲಕ್ಕೂ ಮಾತೃ ಸ್ಥಾನವಾಗಿಹುದು ಯ-ಕಾರವೆಂಬ ಬೀಜಾಕ್ಷರ. ಆ ಪ್ರಣವದ ದರ್ಪಣಾಕೃತಿಯಲ್ಲಿಹುದು ಓಂ ಓಂ ಓಂ ಯಂ ಯಂ ಯಂ ಎಂಬ ಬ್ರಹ್ಮನಾದ ಮಂತ್ರಮೂರ್ತಿ ಪ್ರಣವಕ್ಕೆ ನಮಸ್ಕಾರವು; ಇದು ಶರಣಸ್ಥಲ.”

ಈ ಸಾಹಿತ್ಯ ಸಹಿತವಾದ ಪ್ರಸಾದಲಿಂಗಾರ್ಚನೆಯಿಂತಿದೆ ;

“ವಿಶುದ್ಧಿ ಚಕ್ರವೆಂಬ ರಂಗಮಂಟಪದಲ್ಲಿ ಮೂರ್ತಿಗೊಂಡಿದ್ದ ಪ್ರಸಾವ ಲಿಂಗಕ್ಕೆ ಕ್ಷಮೆಯೆಂಬ ಜಲದಿಂದ ಮಂಜನಕ್ಕೆರೆದು, ಗಗನ ನಿವೃತ್ತಿ ಯಾದ ಗಂಧಪ ಧರಿಸಿ, ಜ್ಞಾನ-ಸುಜ್ಞಾನವಾದ ಅಕ್ಷತೆಯನಿಟ್ಟು, ಅಲ್ಲಿಹ ಷೋಡಶ ದಳಗಳೆಂಬ ಪುಷ್ಪಮಾಲೆಯ ಧರಿಸಿ, ಆ ಕಮಲ ಸದ್ಭಾಸನೆಯ ದೂವಪ ಬೀಸಿಂ ಅಲ್ಲಿಹ ಕೃಷ್ಣವರ್ಣವೆಂಬ ಕರ್ಪೂರ ಜ್ಯೋತಿಯಂ ಬೆಳಗಿ, ಅಲ್ಲಿಹ ತುರೀಯಾ ತೀತವೆಂಬ ನವೀನ ವಸ್ತ್ರವ ಧರಿಸಿ, ನಿರ್ವಹವೆಂಬ ಆಭರಣವನಿಟ್ಟು, ಸುಶಬ್ದ ವೆಂಬ ನೈವೇದ್ಯವನರ್ಪಿಸಿ, ಆನಂದವೆಂಬ ತಾಂಬೂಲನಿತ್ತು, ಇಂತು ಪ್ರಸಾದ ಲಿಂಗಾಷ್ಟವಿಧಾರ್ಚನೆಯಂ ಮಾಡಿಕೊಂಡು ಕೋಟಿಸೂರ್ಯಪ್ರಭಾಮಯ ಪ್ರಸಾದಲಿಂಗವನ್ನು ಕಂಗಳು ತುಂಬಿ ನೋಡಿ, ಮನ ಸಂತೋಷಗೊಂಡು ಆ ಪ್ರಸಾದಲಿಂಗಪೂಜೆಯಂ ನಿರ್ಮಾಲ್ಯವ ಮಾಡದೆ ಓಂ ಯಾಂ ಯಾಂ ಯಾವ ಎಂಬ ಯ-ಕಾರ ಷಡ್ವಿಧದಿಂದ ಮಂತ್ರವ ಸ್ಮರಿಸಿ ಆ ಪ್ರಸಾದಲಿಂಗವ ನೋಡ ಗೂಡುವುದು.”

ಶಬ್ದವೆಂಬುದನ್ನು ಚೈತನ್ಯ ಪ್ರಸಾದಲಿಂಗ; ಅಂದರೆ ಶ್ರೋತ್ರ ದೊಳಗಿರುವ ಶಬ್ದ ಶಕ್ತಿಯೇ ಪ್ರಸಾದಲಿಂಗ, ಶಬ್ದವೇ ಪರಾಶಕ್ತಿ ಶ್ರೋತ್ರದೊಡನೆ ಶಬ್ದವು ಗ್ರಹಿಸುವ ಕಾರಣ ಶ್ರೋತ್ರಮುಖ, ನಾದಪ್ರಸಾದವೆ ಲಿಂಗಚೈತನ್ಯವಾಗಿ ಪ್ರಸಾದಲಿಂಗವೆನಿಸುತ್ತದೆ. “ನಾದ ಸುನಾದ ಮಹಾನಾದವೇ ಪ್ರಸಾದವಾದ ಕಾರಣ ಪ್ರಸಾದವೆಷ್ಟು ಶಬ್ದ ಶ್ರೋತ್ರಮುಖಕ್ಕೆ ಸಲುವ ದೆಸೆಯಿಂ ಶ್ರೋತ್ರಕ್ಕೆ ಪ್ರಸಾದಲಿಂಗವಾಗಬೇಕಾಯಿತು.” ಎಂದು ಆದಯ್ಯ ಶರಣನು ಹೇಳಿದ್ದಾನೆ. ಪ್ರಸಾದಲಿಂಗ ಪರಮಜ್ಞಾನಗಮ್ಯ. ನಾದಮಯಿ. ಅದರಿಂದಾಗಿ ಶಬ್ದ ಶಬ್ದ ರೂಪದಲ್ಲಿ ಸುಳಿಯಬಲ್ಲದು; ಸಂತಸವೀಯಬಲ್ಲದು. ಪರಾಶಕ್ತಿ ಅನಂದ ಭಕ್ತಿ ಶಾಂತತೀತ ಕಳೆಗಳಿಂದ ಕೂಡಿ ಸುಜ್ಞಾನದಲ್ಲಿ ಸುಳಿದು ಚಿದಾನಂದ ಮನ್ನಂಟುಮಾಡಬಲ್ಲದು; ಮಾಡುತ್ತದೆ, ಮಹಾಕಾಶಾಂಗವಾಗಿರುತ್ತದೆ. ಸದಾಶಿವನು ಪ್ರಸಾದಲಿಂಗಾರ್ಚಕನಾಗಿರುತ್ತಾನೆ.

ಪೂಜಾರಿ:—“ಆನಾದಿ ಸದಾಶಿವನು ಪೂಜೆಗೆ ಅಧಿಕಾರಿಯಾಗಿ ಇರುವ ಮೊದಲು ಆನೆ ಕಡೆಯಾದ ಎಂಬತ್ತು ನಾಲ್ಕು ಲಕ್ಷ ಜೀವರಾಶಿಗಳೊಳಗೆ ಸಂಸಾರಕ್ಕೆ ಹೇವರಿಸಿ, ಶಿವಸ್ಮರಣೆಯ ಮಾಡುವಂತಹ ಕಥಾ ಪ್ರಸಂಗವ ಪಾಲಿಸುವಂತಹ ಅನುಗ್ರಹ ಕೃತ್ಯಕ್ಕೆ ಕರ್ತನೆಂಬುದೀಗ ಸದಾಶಿವನೆಂಬ ಶಬ್ದ ಕೃತ್ಯ.”

ಆಕಾಶಾಂಗ:—“ಭೂಮಿ ಜಲ ಅಗ್ನಿ ಮರುದಂಗಳಿಂದ ಮರದ ಹೊಗೆ ದೂಮಂಗಳನೊಳಕೊಂಡು ಶಶಿ ರವಿ ನಕ್ಷತ್ರ ಗುಡುಗು ವಿಂಚು ಮೊದಲಾದವಯಂಗಳಂ ತನ್ನೊಳಗಿಂಬಿಟ್ಟುಕೊಂಡು ಪರೋಪಕಾರ ಶರೀರಿಯಾಗಿ ತನ್ನ ಜನ್ಮಸ್ಥಾನದಲ್ಲಿ ಎಚ್ಚರಗೊಂಡಿರುವಂತೆಹದ್ದೇ ಆಕಾಶಾಂಗದ ಶಬ್ದ ಕೃತ್ಯ.”

ಅನಂದತನು:—“ಆಕಾಶ ತನ್ನ ಅಯ್ಯ ತತ್ತ್ವಗಳಿಂದ ಅರವತ್ತು ಪಾಲು ದುಃಖ, ನೂರು ಪಾಲು ಸುಖಂಗಳಿಂದ ಶೋಭಿಸುವಂತಿಹದೆಂಬುದೀಗ ಅನಂದ ತನುವಿನ ವಿವರವು.”

ಸುಜ್ಞಾನಹಸ್ತ:—“ಅಂಗವಿಷಯಂಗಳ ಇಷ್ಟಲಿಂಗಕ್ಕೆ ಭೃತ್ಯರೆನಿಸಿ, ಪ್ರಾಣಾದಿವಾಯುಗಳ ಭಾವಲಿಂಗಕ್ಕೆ ದಾಸರೆನಿಸಿ ಸರ್ವಾವಸ್ಥೆಗಳನ್ನೆಲ್ಲ ಮಹಾಲಿಂಗದ ಕಿರಣಗಳಾಗಿ ಭದ್ರಗಜದಂತೆ ವೀರಶಿವ ಮತದಲ್ಲಿ ವ್ಯವಹರಿಸಿ, ಬಳಲಿ ಸುವ ಪರವಾದಿಗಳಿಗೆ ಅಂಕುಶನಾಗಿರುವಂತಹದೆ ಸುಜ್ಞಾನ ಹಸ್ತ ಶಬ್ದ ಕೃತ್ಯ.”

ಕಪೋತವರ್ಣಃ—“ಪ್ರವೃತ್ತಿ ಮಾರ್ಗದ ಶೈವ ಭಿನ್ನಯೋಗಿಯ ವಿಶುದ್ಧ ಚಕ್ರ ಪರಮಾನ್ನ ಪಂಚಕಜ್ಜಾಯ ಫಲಾರಂಗಳಿಗೆ ಮುಖವಾಗಿ ಅರಳಿರುದ್ದು. ನಿವೃತ್ತಿ ನಿಜವೀರಶೈವ ಸಹಜ ಸದ್ಭಕ್ತನ ವಿಶುದ್ಧ ಚಕ್ರ ಶ್ರೀಗುರುಲಿಂಗ ಜಂಗಮದ ಪರಿಪೂರ್ಣ ಚಿಹ್ನನಪ್ರಸಾದದ ಮೇಲೆ ನೈಷ್ಠಿಕಾ ಭಕ್ತಿಗೆ ಮುಖವಾಗಿ ಅರಳಿರುದ್ದು. ಆ ಚಕ್ರಂಗಳ ರೂಪು ಹಿರೇ ಮುತ್ತುಕದ ಪುಷ್ಪದೋಪಾದಿಯಲ್ಲಿ ಪ್ರಕಾಶಿಸುತ್ತಿರುದ್ದೀಗ ಕಪೋತ ವರ್ಣ ಶಬ್ದಕ್ಕರ್ಥ.”

ಅಧಿದೇವತೆ :—“ಶಿವಶರಣಗಣಂಗಳ ಮನೆಯ ಭೃತ್ಯರಾಗಿ ಅವರ ಪರಿಪೂರ್ಣ ಆನಂದ ಕೃತ್ಯಗಳಿಗೆ ಕಂಕಾಳಿ ಎಂಬ ಶಕ್ತಿಯೊಡಗೂಡಿ ಆ ಸೇವೆಗೆ ಅಧಿಕಾರಿಗಳಾಗಿರ್ದರೆಂಬುದೀಗ ಸದಾಶಿವನಧಿದೇವತೆ ಎಂಬ ಶಬ್ದಕ್ಕರ್ಥ.

ಶಿವಸಾವಾಖ್ಯಾ:—“ಕುಲಭಲವೆಂಬ ನಾಮ ರೂಪು ಕ್ರಿಯೆಗಳಿಂದ ಮತಿ
ಗೆಟ್ಟು, ಅಜ್ಞಾನ ಪಾಶಬದ್ಧತ್ವದಿಂದ ಶಿವಾಚಾರ ಮಾರ್ಗವನರಿಯದೆ ವೀರ
ಶೈವದ ಗೊತ್ತು ತಿಳಿಯದೆ ಶಿವಭಕ್ತರೆಂದು ವಾಗ್ಜಾಲದಿಂದ ನುಡಿದ ಜಾಣರಿಗೆ
ಆತ್ಮತಿಷ್ಠೆ ದ್ವಂದ್ವಾಂಗುಲದಿಂದ ಸಾಧ್ಯವಾಗಿ ಶ್ರೀಗುರು ಕರುಣಿಸಿಕೊಟ್ಟ ಲಿಂಗಾಂಗ
ವಿಚಾರವ ನಿಜ ಜಂಗಮದಿಂದ ಬೆಸಗೊಂಡು ಶರಣ ಸತಿ ಲಿಂಗಪತಿಭಾವದಿಂದ
ನಡೆದಂತೆ ನುಡಿದು, ನುಡಿದಂತೆ ನಡೆದು ಲಿಂಗಾಚಾರದಲ್ಲಿ ಎವೆವಳಚದೆ ಪರ
ತತ್ತ್ವ ಜ್ಯೋತಿರ್ಮಯ ಜಂಗಮದ ಕರುಣಾಜಲ ಕೃಪಾಪ್ರಸಾದದಲ್ಲಿ ಮುಳುಗಿ
ರುವುದು ಎಂಬುದೀಗ ಶಿವಸಾದಾಖ್ಯ ಶಬ್ದ ಕ್ಷರ್ಫ.”

ಯಕಾರಪ್ರಣಾಸ:-“ಶರಣಸ್ಥಲವೆಂಬ ವೃಕ್ಷಕ್ಕೆ ಚಿದ್ವಾಸಿಯಾಗಿ ಆರುಶಾವಿರದ ಒಂಬೈನೂರು ಹನ್ನೆರಡು ಲಿಂಗಪ್ರಣವು ಮಂತ್ರಗಳ ಗರ್ಭೀಕರಿ ಸಿಕೊಂಡು ನೂರು ಕೋಟಿ ಸೂರ್ಯಚಂದ್ರಾಕ್ಷಿ ಪ್ರಕಾಶಕ್ಕೆ ಮಿಗಿಲಾಗಿ ಚಿದ್ವನ ಇಷ್ಟ ಮಹಾಜ್ಯೋತಿರ್ಲಿಂಗದ ನಾಳವಲ್ಲಿ ನೆಲಸಿದ್ದದೆಂಬುದೀಗ ಯ-ಕಾರ ಪ್ರಣವು ಶಬ್ದಕರ್ಥ.”

ದರ್ಶನಾಕೃತಿ: -- "ಆ ದಸ್ತವಿನ ವಿಶುದ್ಧ ಚಕ್ರ ಪದ್ಯವ ಬಳಸಿ
ಕೊಂಡಿದ್ದ ಜೋಡಶಪದ್ಯ ಕಮಲಿಂಗಂಗೆ ಕೊಡಿಸಿ ಕನ್ನಡಿಯಂತೆ ಚಿಟ್ಟಿದಾವರ
ಕಮಲದೋಪಾದಿಯಲ್ಲಿರುವು. ಆ ಕಮಲದಲ್ಲಿದ್ದ ಜೋಡಶಲಿಂಗಗಳೆಲ್ಲ ಪರಿ

ಎಸಳುಗಳೆಲ್ಲ ಹಿರಿಯ ಮಲ್ಲಿಗೆಯ ಪುಷ್ಪ ದೋಪಾದಿಯಲ್ಲಿರುವೆಂಬುದೀಗ ದರ್ಪಣಾಕೃತಿ ಶಬ್ದಕ್ಕರ್ಥ.”

ಊರ್ಧ್ವದಿಕ್ಕು :—“ಮೂವತ್ತೆಂಟು ಕಳೆಯುಳ್ಳ ಸೂರ್ಯ ಚಂದ್ರ ಗ್ನಿಗಳ ವಸತಿಗಳಿಗೆ ಮಂದಿರಮಾಗಿ ನಕ್ಷತ್ರಗಳಿಗೆ ಜನನಸ್ಥಾನ ಮಾಗಿರುವೆಂಬುದೀಗ ಊರ್ಧ್ವದಿಕ್ಕು ಎಂಬ ಶಬ್ದಕ್ಕರ್ಥ.”

ಅಜಪವೇದ :—“ಸರಸ್ವತೀ ರಮಣನಾದ ಬ್ರಹ್ಮನ ಸದ್ಭೋಷ ದಿಕ್ಕಿನ ಮುಖದಲ್ಲಿ ಸದಾಶಿವಲಿಂಗದ ಸ್ಥಾಪ್ಯವ ಮಾಡಿ ಆ ಲಿಂಗಕ್ಕೆ ಆಜ್ಞೆಯ ಮಾಡಿದಂತಹದ್ದು ಪರಿವನು ಎಂಬುದೀಗ ಅಜಪವೇದ ಶಬ್ದಕ್ಕರ್ಥ.”

ಶ್ರೋತ್ರಮುಖ :—“ಪ್ರವೃತ್ತಿ ಶೈವಾಚಾರ ಮಾರ್ಗದ ಯಕ್ಷ ರಕ್ಷ ಮೊದಲಾದ ಭಿನ್ನಯೋಗಿಗಳಲ್ಲಿ ಮಿಶ್ರಂಗಳೊಡನೆ ಶಬ್ದ ಮೊದಲಾದ ಭೌಕ್ತಿಕ ಜಡಪದಾರ್ಥಕ್ಕೆ ಯೋಗ್ಯವಾಗಿರುವುದು. ನಿವೃತ್ತಿ ವೀರಶೈವಾಚಾರ ಮಾರ್ಗದ ಈಳನ ಮೂರ್ತಿ ಪ್ರಸಾದಲಿಂಗವೆ ಪ್ರಾಣವಾಗಿ ಶರಣಸ್ಥಲಕ್ಕೆ ಕರ್ತೃ ಚನ್ನಬಸವ ಮೊದಲಾದ ಸಮಸ್ತ ಗಣಂಗಳಲ್ಲಿ ಲಿಂಗ ಮಂತ್ರ ಮಿಶ್ರಂಗಳೊಡನೆ ಸುಶಬ್ದ ಮೊದಲಾದ ಪವಿತ್ರ ಅಜಡ ಪ್ರಸಾದಕ್ಕೆ ಯೋಗ್ಯವಾಗಿ ಉಭಯ ವರ್ತನರೂಪ ದಿಂದಿರುವುದೀಗ ಶ್ರೋತ್ರಮುಖವೆಂಬ ಶಬ್ದಕ್ಕರ್ಥ.”

ಶಬ್ದ ಪದಾರ್ಥ :—“ಆಕಾಶದ ಬೆಮರು ಬಿಂದುಗಳಿಂದ ಜನಿತವಾಗಿ ಉಭಯ ರುದ್ರರಿಗೆ ನೈವೇದ್ಯವಾಗಿರುವಂತಹದು ಎಂಬುದೀಗ ಶಬ್ದ ಪದಾರ್ಥ ಶಬ್ದಕ್ಕರ್ಥ.”

ಸುಶಬ್ದ ಪ್ರಸಾದ :—“ಚಿದಾಕಾಶದ ಸುಜ್ಞಾನದ ಬೆಮರು ಬಿಂದುಗಳಿಂದ ಜನಿತವಾಗಿ ಪ್ರಸಾದಲಿಂಗ ಮಂತ್ರದಿಂದ ಪಾವನವೆನಿಸಿ ಶರಣನ ವಿಶುದ್ಧಿ ಚಕ್ರದಲ್ಲಿ ನೆಲಸಿರ್ದ ಪೋಷಕಕಲಾಲಿಂಗಗಳಿಗೆ ಅರ್ಪಿತವಾಗಿರುವಂತಹದೆಂಬುದೀಗ ಸುಶಬ್ದ ಪ್ರಸಾದ ಶಬ್ದಕ್ಕರ್ಥ.”

ಮೇಘನಾದ :—“ಷಡ್ರೂಪಗಳೊಳಗೆ ಶರದ್ರುತು ಕಾಲದಲ್ಲಿ ವಿಶೇಷ ರವದಿಂದ ಆಕಾಶದೊಳಗೆ ಗುಡುಗು ಸಿಡಿಲು ಮಾರುತಂಗಳಿಂದ-ಅರ್ಭಟದಿಂದ ಕೆಲವು ಮಂದಸ್ತವಾಗಿ ಕೆಲವು ಮೃದುತರವಾಗಿ ಕೆಲವು ವೃಷಿಗಳ ನಿಜಶರಣಿಗೆ ಕೊಡುತಿರುವೆಂಬುದೀಗ ಮೇಘನಾದವೆಂಬ ಶಬ್ದಕ್ಕರ್ಥ.”

ಪರಿಪೂರ್ಣ ಲಕ್ಷಣ :-“ಮಾರ್ಗಾಚಾರ ಕ್ರಿಯೆಯಿಂದ ವಾಣಿ ಮೊದಲಾದ ಇಂದ್ರಿಯಗಳೆಲ್ಲ ನಿರ್ವಾಣೆ ಲಿಂಗೇಂದ್ರಿಯಗಳಾಗಿ ಲಿಂಗಜಂಗಮದ ಪಾದೋದಕ ಪ್ರಸಾದ ಮಂತ್ರದಲ್ಲಿ ತರಹರಮಾಗಿ ನಿಂದು ಮೀರಿದಾಚಾರ ಜ್ಞಾನದಿಂದ ಮನ ಮೊದಲಾದ ಕರಣಗಳೆಲ್ಲ ಉನ್ನತಿ ಮಹಾಲಿಂಗ ಕಿರಣಗಳಾಗಿ ಜಂಗಮಲಿಂಗ ಪಾದೋದಕ ಪ್ರಸಾದ ಮಂತ್ರದಲ್ಲಿ ತರಹರಮಾಗಿ ನಿಂದು ಅಂತರಂಗದ ಜ್ಞಾನ, ಬಹಿರಂಗದ ಜ್ಞಾನ ಉಭಯವು ಮಹದರುವಿನಲ್ಲಿ ಸಂಮಿಶ್ರವಾಗಿ ಮೌಕ್ತಿಕದಂತೆ ನೀರಾಗದೆ ಭೂತ ಸೋಂಕಿನ ಮನುಜನೋಪಾದಿಯಲ್ಲಿ ನಿಜನಿರ್ವಾಣಪದ ವೀರಶೈವತ್ವ ತಲೆಗೆರಿ ನಿರ್ಮಲದಿಂದ ಈಳನ ಸ್ವರೂಪ ಪ್ರಸಾದಲಿಂಗದೇವನ ಸಂಗಸಂಯೋಗ ಸಮರತಿಯಿಂದ ನಿರ್ವಂಚಕನಾಗಿ ನಿರ್ಮದನಾಗಿ ಅಂಬುಧಿಯೊಳ್ಳುಳುಗಿದ ಮನುಜನೋಪಾದಿಯಲ್ಲಿ ಕೂಡಿ ಏಕವಾದ ನಿಜಶರಣನೆಂಬುದೀಗ ಪರಿಪೂರ್ಣ ಲಕ್ಷಣವೆಂಬ ಶಬ್ದಕ್ಕೆರ್ಥ.”

ಅನಾದಿ ವಸ್ತು ಸಂಜ್ಞೆ :-“ಗುರು ಶಿಷ್ಯರೆಂಬುಭಯ ವರ್ತನೆಯಳಿದು ಏಕರೂಪಾಗಿ ಅಂತರಂಗದಲ್ಲಿ ಕರಣಕರ್ತವಿಲ್ಲದೆ ಕರಣಗಳೆಲ್ಲ ಶ್ರೀಗುರು ಲಿಂಗಜಂಗಮದ ಚಿತ್ತಕಾಶ ಚಿದ್ವಿಭೂತಿ ರುದ್ರಾಕ್ಷಿ ಮಂತ್ರಮಯವಾಗಿ ಭಕ್ತಮಾಹೇಶ್ವರ ಪ್ರಸಾದಿ ಪ್ರಾಣಲಿಂಗಿಸ್ಥಲವ ತಿಳಿದು ಮಾರ್ಗಾಚರಣೆ ಮೀರಿದಾಚರಣೆಯ ಅರ್ಪಿತಾವಧಾನದ ನಿಲುಕಡೆಯಲ್ಲಿ ವಿಶ್ವಾಸವೆಚ್ಚರದಳಿದು ಇರ್ವ ಶಿವಶರಣನೆಂಬುದೀಗ ಅನಾದಿವಸ್ತು ಸಂಜ್ಞೆ ಎಂಬ ಶಬ್ದಕ್ಕೆರ್ಥ.”

ವಿಶುದ್ಧಿ ಚಕ್ರದ ಹದಿನಾರಸಳ ಕುಜದ ನಡುವೆ ಶರಣನೆಂಬ ಅಂಗ, ಪ್ರಸಾದವೆಂಬ ಲಿಂಗ, ಪರವೆಂಬ ಶಕ್ತಿ, ಆನಂದವೆಂಬ ಭಕ್ತಿ, ಸುಜ್ಞಾನವೆಂಬ ಹಸ್ತ, ಶ್ರವಣೇಂದ್ರಿಯವೆಂಬ ಮುಖ, ಸುಶಬ್ದವೆಂಬ ಪದಾರ್ಥ, ಪ್ರಸನ್ನ ಪ್ರಸಾದ ಸ್ವರೂಪಿನಿಂದ ನೆಲೆಗೊಂಡಿಪ್ಪುದು, ಇವು ಶರಣನ ಎಂಟು ಸಕೀಲಗಳು.

ದರ್ಪಣಾಕೃತಿ, ಯಕಾರ ಪ್ರಣವ, ವಿಶುದ್ಧಿ ಚಕ್ರ, ಕರ್ಪೇತವರ್ಣ; ಆಕಾಶ ತತ್ತ್ವ, ಶರಣಾಂಗ, ಸುಜ್ಞಾನ ಹಸ್ತ, ಪ್ರಸಾದಲಿಂಗ, ಶ್ರೋತ್ರಮುಖ, ಶಬ್ದ ಪದಾರ್ಥ, ಸುಶಬ್ದಪ್ರಸಾದ, ಪರಾಶಕ್ತಿ, ಆನಂದಭಕ್ತಿ, ಶಾಂತತೀತಕಲೆ, ಶಿವ ಸಾದಾಖ್ಯೆ ಪರಿಪೂರ್ಣ ಲಕ್ಷಣ, ಅನಾದಿ ವಸ್ತು ಸಂಜ್ಞೆ, ಶಬ್ದವೆಂಬ ಇವು ಶರಣನ ಎಂಟು ಸಕೀಲಗಳು.

ಎಸಳುಗಳೆಲ್ಲ ಹಿರಿಯ ಮಲ್ಲಿಗೆಯ ಪುಷ್ಪದೋಪಾದಿಯಲ್ಲಿರುವೆಂಬುದೀಗ ದರ್ಪಣಾಕೃತಿ ಶಬ್ದಕ್ಕರ್ಥ."

ಉದ್ಭವದಿಕ್ಕು :—“ಮೂವತ್ತೆಂಟು ಕಳೆಯುಳ್ಳ ಸೂರ್ಯ ಚಂದ್ರಾಂಗಿಗಳ ವಸತಿಗಳಿಗೆ ಮಂದಿರಮಾಗಿ ನಕ್ಷತ್ರಗಳಿಗೆ ಜನನಸ್ಥಾನ ಮಾಗಿರುವೆಂಬುದೀಗ ಉದ್ಭವದಿಕ್ಕು ಎಂಬ ಶಬ್ದಕ್ಕರ್ಥ."

ಅಜಪವೇದ :—“ಸರಸ್ವತೀ ರಮಣನಾದ ಬ್ರಹ್ಮನ ಸದ್ಗೋಷ ದಿಕ್ಕಿನ ಮುಖದಲ್ಲಿ ಸದಾಶಿವಲಿಂಗದ ಸ್ಥಾಪ್ಯವ ಮಾಡಿ ಆ ಲಿಂಗಕ್ಕೆ ಆಜ್ಞೆಯ ಮಾಡಿದಂತಹದ್ದು ಪರಶಿವನು ಎಂಬುದೀಗ ಅಜಪವೇದ ಶಬ್ದಕ್ಕರ್ಥ."

ಶ್ರೋತ್ರಮುಖ :—“ಪ್ರವೃತ್ತಿ ಶೈವಾಚಾರ ಮಾರ್ಗದ ಯಕ್ಷ ರಕ್ಷ ಮೊದಲಾದ ಭಿನ್ನಯೋಗಿಗಳಲ್ಲಿ ಮಿಶ್ರಂಗಳೊಡನೆ ಶಬ್ದ ಮೊದಲಾದ ಭೌಕ್ತಿಕ ಜಡಪದಾರ್ಥಕ್ಕೆ ಯೋಗ್ಯಮಾಗಿರುವುದು. ನಿವೃತ್ತಿ ವೀರಶೈವಾಚಾರ ಮಾರ್ಗದ ಈಳನ ಮೂರ್ತಿ ಪ್ರಸಾದಲಿಂಗವೆ ಪ್ರಾಣವಾಗಿ ಶರಣಸ್ಥಲಕ್ಕೆ ಕರ್ತೃ ಚೆನ್ನಬಸವ ಮೊದಲಾದ ಸಮಸ್ತ ಗಣಂಗಳಲ್ಲಿ ಲಿಂಗ ಮಂತ್ರ ಮಿಶ್ರಂಗಳೊಡನೆ ಸುಶಬ್ದ ಮೊದಲಾದ ಪವಿತ್ರ ಅಜಡ ಪ್ರಸಾದಕ್ಕೆ ಯೋಗ್ಯವಾಗಿ ಉಭಯ ವರ್ತನರೂಪ ದಿಂದಿರುವುದೀಗ ಶ್ರೋತ್ರಮುಖವೆಂಬ ಶಬ್ದಕ್ಕರ್ಥ."

ಶಬ್ದ ಪದಾರ್ಥ :—“ಆಕಾಶದ ಬೆಮರು ಬಿಂದುಗಳಿಂದ ಜನಿತವಾಗಿ ಉಭಯ ರುದ್ರರಿಗೆ ಸೈವೇದ್ಯವಾಗಿರುವಂತಹದು ಎಂಬುದೀಗ ಶಬ್ದ ಪದಾರ್ಥ ಶಬ್ದಕ್ಕರ್ಥ."

ಸುಶಬ್ದ ಪ್ರಸಾದ :—“ಚಿದಾಕಾಶದ ಸುಜ್ಞಾನದ ಬೆಮರು ಬಿಂದುಗಳಿಂದ ಜನಿತವಾಗಿ ಪ್ರಸಾದಲಿಂಗ ಮಂತ್ರದಿಂದ ಪಾವನವೆನಿಸಿ ಶರಣನ ವಿಶುದ್ಧಿ ಚಕ್ರದಲ್ಲಿ ನೆಲಸಿರ್ದ ಪೋಡಶಕಲಾಲಿಂಗಗಳಿಗೆ ಅರ್ಪಿತವಾಗಿರುವಂತಹದೆಂಬುದೀಗ ಸುಶಬ್ದ ಪ್ರಸಾದ ಶಬ್ದಕ್ಕರ್ಥ."

ಮೇಘನಾದ :—“ಷಡ್ರೂಪಗಳೊಳಗೆ ಶರದ್ರೂಪ ಕಾಲದಲ್ಲಿ ವಿಶೇಷ ರವದಿಂದ ಆಕಾಶದೊಳಗೆ ಗುಡುಗು ಸಿಡಿಲು ಮಾರುತಂಗಳಿಂದ-ಆರ್ಭಟದಿಂದ ಕೆಲವು ಮಧ್ಯಸ್ಥವಾಗಿ ಕೆಲವು ಮೃದುವಶರಣಿಗಳ ಕೆಲವು ಶಬ್ದಗಳ ನಿಜಶರಣಿಗಳ ಕೊಡುತೆರು ವೆಂಬುದೀಗ ಮೇಘನಾದವೆಂಬ ಶಬ್ದಕ್ಕರ್ಥ."

ಪರಿಪೂರ್ಣ ಲಕ್ಷಣ :-“ಮಾರ್ಗಾಚಾರ ಕ್ರಿಯೆಯಿಂದ ವಾಣಿ ಮೊದಲಾದ ಇಂದ್ರಿಯಗಳೆಲ್ಲ ನಿರ್ವಾಣೆ ಲಿಂಗೇಂದ್ರಿಯಗಳಾಗಿ ಲಿಂಗಜಂಗಮದ ಪಾದೋದಕ ಪ್ರಸಾದ ಮಂತ್ರದಲ್ಲಿ ತರಹರಮಾಗಿ ನಿಂದು ಮೀರಿದಾಚಾರ ಜ್ಞಾನದಿಂದ ಮನ ಮೊದಲಾದ ಕರಣಗಳೆಲ್ಲ ಉನ್ಮನಿ ಮಹಾಲಿಂಗ ಕಿರಣಗಳಾಗಿ ಜಂಗಮಲಿಂಗ ಪಾದೋದಕ ಪ್ರಸಾದ ಮಂತ್ರದಲ್ಲಿ ತರಹರಮಾಗಿ ನಿಂದು ಅಂತರಂಗದ ಜ್ಞಾನ, ಬಹಿರಂಗದ ಜ್ಞಾನ ಉಭಯವು ಮಹದರುವಿನಲ್ಲಿ ಸಂಮಿಶ್ರವಾಗಿ ಮೌಕ್ತಿಕದಂತೆ ನೀರಾಗದೆ ಭೂತ ಸೋಂಕಿನ ಮನುಜನೋಪಾದಿಯಲ್ಲಿ ನಿಜನಿರ್ವಾಣಪದ ವೀರಶೈವತ್ವ ತಲೆಗೇರಿ ನಿರ್ಮಲದಿಂದ ಈಳನ ಸ್ವರೂಪ ಪ್ರಸಾದಲಿಂಗದೇವನ ಸಂಗಸಂಯೋಗ ಸಮರತಿಯಿಂದ ನಿರ್ವಂಚಕನಾಗಿ ನಿರ್ಮದನಾಗಿ ಅಂಬುಧಿಯೊಳ್ಳುಳುಗಿದ ಮನುಜನೋಪಾದಿಯಲ್ಲಿ ಕೂಡಿ ಏಕವಾದ ನಿಜಶರಣನೆಂಬುದೀಗ ಪರಿಪೂರ್ಣ ಲಕ್ಷಣವೆಂಬ ಶಬ್ದಕೃಥ್.”

ಅನಾದಿ ವಸ್ತು ಸಂಜ್ಞೆ :-“ಗುರು ಶಿಷ್ಯರೆಂಬುಭಯ ವರ್ತನೆಯು ಳಿದು ಏಕರೂಪಾಗಿ ಅಂತರಂಗದಲ್ಲಿ ಕರಣಕರ್ತವಿಲ್ಲದೆ ಕರಣಗಳೆಲ್ಲ ಶ್ರೀಗುರು ಲಿಂಗಜಂಗಮದ ಚಿತ್ತಕಾಶ ಚಿದ್ವಿಭೂತಿ ರುದ್ರಾಕ್ಷಿ ಮಂತ್ರಮಯವಾಗಿ ಭಕ್ತಮಾಹೇಶ್ವರ ಪ್ರಸಾದಿ ಪ್ರಾಣಲಿಂಗಿಸ್ಥಲವ ತಿಳಿದು ಮಾರ್ಗಾಚರಣೆ ಮೀರಿದಾಚರಣೆಯ ಅರ್ಪಿತಾವಧಾನದ ನಿಲುಕಡೆಯಲ್ಲಿ ವಿಶ್ವಾಸವೆಚ್ಚರದಳಿದು ಇರ್ಪ ಶಿವಶರಣನೆಂಬುದೀಗ ಅನಾದಿವಸ್ತು ಸಂಜ್ಞೆ ಎಂಬ ಶಬ್ದಕೃಥ್.”

ವಿಶುದ್ಧಿ ಚಕ್ರದ ಹದಿನಾರೆಸಳ ಕುಂಜದ ನಡುವೆ ಶರಣನೆಂಬ ಅಂಗ, ಪ್ರಸಾದವೆಂಬ ಲಿಂಗ, ಪರವೆಂಬ ಶಕ್ತಿ, ಆನಂದವೆಂಬ ಭಕ್ತಿ, ಸುಜ್ಞಾನವೆಂಬ ಹಸ್ತ, ಶ್ರವಣೇಂದ್ರಿಯವೆಂಬ ಮುಖ, ಸುಶಬ್ದವೆಂಬ ಪದಾರ್ಥ, ಪ್ರಸನ್ನ ಪ್ರಸಾದ ಸ್ವರೂಪಿನಿಂದ ನೆಲೆಗೊಂಡಿಪ್ಪುದು, ಇವು ಶರಣನ ಎಂಟು ಸಕೀಲಗಳು.

ದರ್ಪಣಾಕೃತಿ, ಯಕಾರ ಪ್ರಣವ, ವಿಶುದ್ಧಿ ಚಕ್ರ, ಕಪೋತವರ್ಣ; ಆಕಾಶ ತತ್ತ್ವ, ಶರಣಾಂಗ, ಸುಜ್ಞಾನ ಹಸ್ತ, ಪ್ರಸಾದಲಿಂಗ, ಶ್ರೋತ್ರಮುಖ, ಶಬ್ದ ಪದಾರ್ಥ, ಸುಶಬ್ದ ಪ್ರಸಾದ, ಪರಾಶಕ್ತಿ, ಆನಂದಭಕ್ತಿ, ಶಾಂತತೀತಕಲೆ, ಶಿವ ಸಾದಾಶಿವ ಪರಿಪೂರ್ಣಲಕ್ಷಣ ಅನಾದಿ ಸಂಜ್ಞೆ ಲಕ್ಷಣವೆಂಬ ಗ್ರಂಥ ಶರಣಸ್ಥಲದ

ಹದಿನೆಂಟು ಸಕೀಲಗಳು. ಇವು ಇಷ್ಟಲಿಂಗದ ನಾಳದಲ್ಲಿ ಸಂಬಂಧವಾಗುವವು. ಇದರಂತೆ ಒಂಬತ್ತು ಲಿಂಗಗಳಿಗೆ ಹಂಚಿದರೆ ನೂರೇಂಟು ಸಕೀಲಗಳಾಗುವವು. ಈ ಸಕೀಲಗಳ ಪರಸ್ಪರ ಸಂಬಂಧ ಸಮನ್ವಯಗಳನ್ನು ಕೆಳಗಿನ ವಚನ ನಿರೂಪಿಸಿದೆ:

“ ಸುಜ್ಞಾನ ಬ್ರಹ್ಮಕ್ಕೆ ಆಕಾಶತತ್ತ್ವ ಹುಟ್ಟಿತ್ತು,
ಆಕಾಶ ತತ್ತ್ವಕ್ಕೆ ದರ್ಪಣಾಕೃತಿಯಾಯಿತ್ತು.
ಆ ದರ್ಪಣಾಕೃತಿಗೆ ಯಕಾರ ಪ್ರಣಮವಾಯಿತ್ತು.
ಆ ಯಕಾರ ಪ್ರಣಮಕ್ಕೆ ವಿಶುದ್ಧಿ ಚಕ್ರವಾಯಿತ್ತು.
ಆ ವಿಶುದ್ಧಿ ಚಕ್ರಕ್ಕೆ ಶರಣನೆಂಬ ಅಂಗವಾಯಿತ್ತು.
ಆ ಶರಣನೆಂಬ ಅಂಗಕ್ಕೆ ಸುಜ್ಞಾನ ಹಸ್ತವಾಯಿತ್ತು.
ಆ ಸುಜ್ಞಾನ ಹಸ್ತಕ್ಕೆ ಪ್ರಸಾದಲಿಂಗವಾಯಿತ್ತು.
ಆ ಪ್ರಸಾದಲಿಂಗಕ್ಕೆ ಶ್ರೋತ್ರವೆಂಬ ಮುಖವಾಯಿತ್ತು.
ಆ ಶ್ರೋತ್ರವೆಂಬ ಮುಖಕ್ಕೆ ಪರಾಶಕ್ತಿಯಾದಳು.
ಆ ಪರಾಶಕ್ತಿಗೆ ಅನಂದಭಕ್ತಿಯಾಯಿತ್ತು,
ಆ ಅನಂದ ಭಕ್ತಿಗೆ ಶಬ್ದಪದಾರ್ಥವಾಯಿತ್ತು.
ಆ ಶಬ್ದಪದಾರ್ಥಕ್ಕೆ ಸುಶಬ್ದ ಪ್ರಸಾದವಾಯಿತ್ತು.
ಇಂತೀ ಹದಿಮೂರು ಸಕೀಲಗಳು ಮನದಲ್ಲಿ ಸೋಂಕಿದರೆ
ಅರಿವುದೇ ಶಾಂತತೀತವೆಂಬ ಕಲೆಯಾಯಿತ್ತು.
ವಿಚಾರಿಸಿದಲ್ಲಿಗೆ ಶಿವಸಾದಾಖ್ಯವಾಯಿತ್ತು.
ನಿಶ್ಚಯಿಸಿದಲ್ಲಿಗೆ ಪರಿಪೂರ್ಣವೆಂಬ ಲಕ್ಷಣವಾಯಿತ್ತು.
ದೃಢೀಕರಿಸಿದಲ್ಲಿಗೆ ಅನಾದಿವತ್ ಎಂಬ ಸಂಜ್ಞೆ ಯಾಯಿತ್ತು.
ಶಬ್ದವಿಟ್ಟು ನುಡಿವುದೇ ಅಜಪವೇದವಾಯಿತ್ತು,
ಇಂತೀ ಹದಿನೆಂಟು ತೆರದ ಸಕೀಲಗಳ ಬಲ್ಲ
ಮಹಾತ್ಮಂಗೆ ನಮೋ ನಮೋ ಎನುತಿರೈ ಕಾಣಾ
ಮಹಾಸತ್ಯ ಜಗತ್ತಯ ಸಂಗನ ಬಸವೇಶ್ವರ ಪ್ರಭಂವೇ.”

ಇನ್ನು ಮೂವತ್ತಾರು ಸಕೀಲ ಸಾಹಿತ್ಯ ಹೀಗಿದೆ :

ಆಕಾಶವೆಂಬ ಭೂತ, ಪರಾಶಕ್ತಿ ಸಮಾವೇಶವಾಯಿ, ತುರಿಯಾತೀತಾ ವಸ್ತು, ಸದಾಶಿವ ಅಧಿದೇವತೆ; ನಾಳಸ್ಥಾನ, ಶರಣಾಂಗ, ವಿಶುದ್ಧಿ ಚಕ್ರ, ಹದಿ ನಾರುದಳ, ಕವು ಬಣ್ಣ, ಹದಿನಾರು ಸ್ವರಾಕ್ಷರಗಳು, ದರ್ಪಣಾಕೃತಿ, ಯಕಾರ ಪ್ರಣವ, ಪ್ರಸಾದಲಿಂಗ, ಶುಕ್ತಿವರ್ಣದ ಪ್ರಭೆ, ಉಕಾರ ಮಂತ್ರ, ಶ್ಲೋತ್ರ ಮುಖ, ಸುಜ್ಞಾನ ಹಸ್ತ, ಆನಂದ ಭಕ್ತಿ, ಶಬ್ದಪದಾರ್ಥ, ಹ್ರಂಕಾರ ಪ್ರಸಾದ ಮಂತ್ರ, ಲೇಹ್ಯವೆ ಅರ್ಪಣ, ಪ್ರಸಿದ್ಧ ಪ್ರಸಾದ, ಗಣಾಚಾರ, ಪರಿಪೂರ್ಣ ಲಕ್ಷಣ, ಶಿವಸಾದಾಖ್ಯ, ಶಾಂತ್ಯತೀತ ಕಲೆ, ಅನಾದಿ ಸಂಜ್ಞೆ, ಉರ್ಧ್ವದಿಕ್ಕು, ಈಶಾಖ್ಯಮುಖ, ಗಾಯತ್ರೀಪೇದ, ವಿಜ್ಞಾನಬ್ರಹ್ಮ, ಸಂಗದ ಕೂಟ, ಕಾರಣ ದಾಟ, ಮುಕ್ತಿಯ ಗೊತ್ತು, ಕರ್ತೃಲಿಂಗವೆ ದ್ರವ್ಯ ಇಂತೀ ಮೂವತ್ತಾರು ಸಶೀಲವು ಇಷ್ಟಲಿಂಗದ ನಾಳದಲ್ಲಿ ಸಂಬಂಧವು. ಇವು ಶರಣನ ಪ್ರಸಾದಲಿಂಗ ಸಕೀಲ ಸಾಹಿತ್ಯ. ಪ್ರಸಾದಲಿಂಗದ ಅನುಭವಕ್ಕೆ ಆರಾಧನೆಗೆ ಇವೆಲ್ಲವೂ ಸಹಾಯಕಗಳು; ಸಂಬಂಧಗಳು. ಇವುಗಳಲ್ಲಿ ಸ್ಥಳ ಕುಳಗಳಿರಡೂ ಇವೆ.

ಪ್ರಸಾದ ಲಿಂಗದಲ್ಲಿ ಷಡ್ಲಿಂಗ

ಯೋಗಾಂಗದ ಒಂದಂಶ ಆಕಾಶಾಂಗ, ಭಾವಲಿಂಗದ ಒಂದು ಕಿರಣ ಪ್ರಸಾದಲಿಂಗ, ಯೋಗಾಂಗವನ್ನು ಭಾವಲಿಂಗ ಬೆಳೆಗಿದರೆ, ಆಕಾಶಾಂಗವನ್ನು ಪ್ರಸಾದಲಿಂಗ ಬೆಳೆಗುತ್ತದೆ. ಪರಾಶಕ್ತಿಯ ಶಾಂತ್ಯತೀತ ಕಲೆಯೇ ಪ್ರಸಾದಲಿಂಗ ಮೂವತ್ತೆತ್ತನು ಶ್ಲೋತ್ರಾಂಗದೊಳಗಿನ ವಿಶುದ್ಧಿಯಲ್ಲಿ ನೆಲಿಸಿ ಶಾಂತ್ಯತೀತಕಲೆಯ ಮೇಲಿನ ಒಲವಿನಿಂದ ಪರಾಶಕ್ತಿಯೊಡಗೂಡಿ ಪರಾವಾಣಿಯಾಗಿ ಪ್ರಸಾದಲಿಂಗವೆನಿಸುವುದು. ತನ್ನ ಆ ಅವ್ಯಕ್ತ ನಾದಸ್ವಂದನದಿಂದ ಸರ್ವಾಂಗವನ್ನು ಪ್ರಸನ್ನಗೊಳಿಸಿ ಪ್ರಸಾದಲಿಂಗವೆಂದು ಸಾರ್ಥಕ ಹೆಸರುಳ್ಳುದಾಗಿದೆ.

ಒಂದೇ ಒಂದಾದ ಪ್ರಸಾದಲಿಂಗ ಸ್ಥಳಕುಳಭೇದದಿಂದ ಮತ್ತು ದೃಷ್ಟಿಯಾಭೇದದಿಂದ ಆರೈ ಗೆಯಾಗುತ್ತದೆ. ಆ ಆರೈ ಪೇರಲು, ಅಭಿವಿಧಾಗಿ ಹೇಳುವುದಾದರೂ ಅನುಭವದಲ್ಲಿ ಒಂದೆ ! ಪ್ರಸಾದಲಿಂಗಾಭಿನ್ನಲಿಂಗಗಳು.

ಆರುಲಿಂಗ, ಹೆಸರುಗಳಿವು: ಪ್ರಸಾದಲಿಂಗದೊಳಗಿನ ಆಚಾರಲಿಂಗ, ಪ್ರಸಾದಲಿಂಗದೊಳಗಿನ ಗುರುಲಿಂಗ, ಪ್ರಸಾದಲಿಂಗದೊಳಗಿನ ಶಿವಲಿಂಗ, ಪ್ರಸಾದಲಿಂಗದೊಳಗಿನ ಜಂಗಮಲಿಂಗ, ಪ್ರಸಾದಲಿಂಗದೊಳಗಿನ ಪ್ರಸಾದಲಿಂಗ ಪ್ರಸಾದಲಿಂಗದೊಳಗಿನ ಮಹಾಲಿಂಗ.

ಪ್ರಸಾದಲಿಂಗದೊಳಗಿನಾಚಾರಲಿಂಗವು ಶಿವಸ್ತುತಿರೂಪದಲ್ಲಿ, ಗುರುಲಿಂಗವು ಕಾರುಣ್ಯರೂಪದಲ್ಲಿ, ಶಿವಲಿಂಗವು ಸಾರೂಪ್ಯ ಸ್ವರೂಪದಲ್ಲಿ, ಜಂಗಮಲಿಂಗವು ಸಮಾಧಾನ ಸ್ವರೂಪದಲ್ಲಿ, ಪ್ರಸಾದಲಿಂಗವು ಆನಂದಸ್ವರೂಪದಲ್ಲಿ ಮಹಾಲಿಂಗವು ಸಮರಸ ರೂಪದಲ್ಲಿ ಇರುತ್ತವೆ. ಇಂದ್ರಿಯ, ಪ್ರಾಣ, ಜ್ಞಾನ ಭಾವ, ತುರಿಯ, ಮಹಾಸ್ಥಲಗಳಲ್ಲಿ ಆನಂದಸ್ವರೂಪವಾಗಿ ಮೂಲ ಪ್ರಸಾದಲಿಂಗವಿರುವುದು ಅಲ್ಲದೆ ಕ್ರಿಯೆಯಲ್ಲಿ ಪ್ರಸನ್ನತೆ, ಭಾವದಲ್ಲಿ ಪ್ರಸನ್ನತೆ, ಜ್ಞಾನದಲ್ಲಿ ಪ್ರಸನ್ನತೆಗಳನ್ನು ಅಳವಡಿಸಿಕೊಳ್ಳುವುದೇ ಪ್ರಸಾದಲಿಂಗ ಸ್ವರೂಪ ಸಾಕ್ಷಾತ್ಕಾರ. ಕ್ರಿಯೆಯಲ್ಲಿ ಕುದ್ಧರೂಪಾಗಿ, ಭಾವದಲ್ಲಿ ಸಿದ್ಧರೂಪಾಗಿ ಜ್ಞಾನದಲ್ಲಿ ಪ್ರಸಿದ್ಧರೂಪಾಗಿ ಪ್ರಸನ್ನತೆಯಿರುತ್ತದೆ ಇವೂ ಸಹ ಬಾಹ್ಯ ಭೃಂತರ ಭೇದದಿಂದ ಪಡ್ವಿಧವಾಗುತ್ತವೆ.

ಈ ಲಿಂಗ ಸ್ಥಿತಿವನ್ನು ಜಿನ್ಮಯಮೂರ್ತಿ ಚನ್ನ ಬಸವಣ್ಣನವರು ಬೇರೊಂದು ಬಗೆಯಲ್ಲಿ ತಮ್ಮ ವಚನದಲ್ಲಿ ವಿವರಿಸಿದ್ದಾರೆ. ಅವು ಹೀಗಿವೆ: ಶರಣನ ಆಚಾರಲಿಂಗ, ಶರಣನ ಗುರುಲಿಂಗ, ಶರಣನ ಶಿವಲಿಂಗ, ಶರಣನ ಜಂಗಮಲಿಂಗ, ಶರಣನ ಪ್ರಸಾದಲಿಂಗ, ಶರಣನ ಮಹಾಲಿಂಗ. ಈ ಉಭಯ ದೃಷ್ಟಿಯಲ್ಲಿ ಮುಂದೆ ವಿವರಿಸಲಾಗಿದೆ.

೧. ಪ್ರಸಾದಲಿಂಗದ ಆಚಾರಲಿಂಗ :

ಶರಣನ ಭಕ್ತನಿರುವುದನ್ನು ಈ ಮೊದಲು ಮನವರಿಕೆ ಮಾಡಿದ್ದಾಗಿದೆ. ಅದರಂತೆ ಪ್ರಸಾದಲಿಂಗದೊಳಗೆ ಆಚಾರಲಿಂಗವಿದೆ, ಇದಕ್ಕೆ ಕಾರಣವಿದೆ : ಆಕಾಶದಲ್ಲಿ ಪದ್ಮಿಯ ಅಂಶವಿದೆ. ಅಂತೆಯೇ ಶ್ಲೋತ್ರದಲ್ಲಿ ನಾಸಿಕತ್ವವಿದೆ; ಅಂಶೀಭೂತವಾಗಿದೆ. ಶಬ್ದದಲ್ಲಿ ಗಂಧಾಂಶವಿದೆ. ಇಲ್ಲಿ ಗಂಧವೆಂದರೆ ಸಂಸ್ಕಾರ.

ಇದರಂತೆ ಶ್ರೋತ್ರ ವಚ್ಚಿನ್ನ ಪ್ರಸಾದಲಿಂಗದೊಳಗೆ ಘ್ರಾಣಾಶ್ವವಚ್ಚಿನ್ನ ಆಚಾರಲಿಂಗವಿರುತ್ತದೆ. ಶಬ್ದಗತ ಸಂಸ್ಕಾರರೂಪ ಗಂಧಾಂಶ ಪ್ರಸಾದಲಿಂಗದೊಳಗಿನ ಆಚಾರಲಿಂಗಕ್ಕೆ ಅರ್ಪಣವಾಗುತ್ತದೆ. ಆಗಿ ಸುಶಬ್ದದೊಳಗಿನ ಸುಗಂಧ ಪ್ರಸಾದವಾಗುತ್ತದೆ.

ಪ್ರಸಾದಲಿಂಗ ಜನ್ಯ ಸುಶಬ್ದ ಪ್ರಸಾದದೊಳಗಿನ ಸಂಸ್ಕಾರರೂಪ ಸುಗಂಧ ಪ್ರಸಾದವನ್ನು ಸ್ವೀಕರಿಸುವುದೇ ಪ್ರಸಾದಲಿಂಗದೊಳಗಿನ ಆಚಾರಲಿಂಗ. ಇದರಲ್ಲಿ ಕ್ರಿಯಾಪರಾಶಕ್ತಿಯ ಸಂಬಂಧವಿರುತ್ತದೆ. ಪ್ರಸಾದಲಿಂಗಾಂತರ್ಗತ ಆಚಾರಲಿಂಗಕ್ಕೆ ಶರಣಭಕ್ತನಾಗಿ ಸಮರ್ಪಿಸುತ್ತಾನೆ. ಆನಂದ ಯುಕ್ತ ಶ್ರದ್ಧಾಭಕ್ತಿಯನ್ನು ತೋರುತ್ತಾನೆ. ಇದರಿಂದಾಗಿ ಸುಶಬ್ದ ಪ್ರಸಾದಗತ ಗಂಧಪದಾರ್ಥ ಪ್ರಸಾದವಾಗಲು ಸಾಧ್ಯವಾಗುತ್ತದೆ. ಹೀಗಾಗಲು ಆ ಮೂಲ ಆಚಾರಲಿಂಗದ ಅರ್ಥದೊಳಗಿನ ಆ ರಸ ಒಂದಂಶವು ಪ್ರಸಾದಲಿಂಗದೊಳಗೆ ಸಮರಸವಾಗುತ್ತದೆ, ಅದೇ ಪ್ರಸಾದಲಿಂಗದೊಳಗಿನ ಆಚಾರಲಿಂಗ.

ಭಯ ಆಕಾಶದೊಳಗಿನ ಭೂಮ್ಯಂಶ. ಭಯವನ್ನು ನಿವೃತ್ತಿ ಗೊಳಿಸುವುದೇ ಶರಣನ ಆಚಾರ. ಇದಕ್ಕೆ ಸಹಾಯಕವಾಗುವ ಚೈತನ್ಯ ಶಕ್ತಿಯೇ ಪ್ರಸಾದಲಿಂಗದೊಳಗಿನ ಆಚಾರಲಿಂಗ.

೨. ಪ್ರಸಾದಲಿಂಗದ ಗುರುಲಿಂಗ :

ನೀಲಾಕಾಶದಲ್ಲಿ ನೀರಿನಂಶವಿದೆ. ಅಂತೆಯೇ ಮೇಘೋತ್ಪತ್ತಿ ಶ್ರೋತ್ರದಲ್ಲಿ ಜಿಹ್ವಾಂಶವಿದೆ. ಶ್ರೋತ್ರಗತ ಪ್ರಸಾದ ಲಿಂಗದೊಳಗೆ ಜಿಹ್ವಾವಚ್ಚಿನ್ನ ಗುರು ಲಿಂಗವಿರುತ್ತದೆ. ಶಬ್ದ ಶ್ರವಣದಿಂದಂಟಾಗುವ ರಸ ರುಚಿಯನ್ನು ಪ್ರಸಾದಲಿಂಗದೊಳಗಿನ ಗುರು ಲಿಂಗಕ್ಕೆ ಸಮರ್ಪಿಸಲಾಗುತ್ತದೆ. ಅದರಿಂದ ಶಬ್ದಾಂತರ್ಗತ ರಸಾಂಶ ಪ್ರಸಾದವಾಗುತ್ತದೆ. ಶ್ರವಣ ಸುಖ ಸಂಪ್ನಾಪ್ತವಾಗುತ್ತದೆ. Jangamwadi Math Collection. Digitized by eGangotri

ಶಬ್ದ ಪ್ರಾಸಾದಿಕಸ್ವರೂಪವುಳ್ಳುದಾಗಬೇಕು. ಆಗ ಅದು ಸತ್ವಶಾಲಿ ಯಾಗುತ್ತದೆ; ಸತ್ಯಸಂಪನ್ನವಾಗುತ್ತದೆ. ಅದನ್ನು ಕೇಳುವುದರಿಂದ ಪ್ರಸನ್ನ ಭಾವವುಂಟಾಗುತ್ತದೆ. ದ್ವೇಷಭಾವ ಉಂಟಾಗದು. ವ್ಯೋಮದೊಳಗಿನ ತೇಜದಿಂದಂಟಾಗುವ ದ್ವೇಷವು ಪ್ರಾಸಾದಿಕ ಸಬ್ಧಪ್ರತಿಭೆಯಿಂದ ತೊಲಗುತ್ತದೆ.

೩. ಪ್ರಸಾದ ಲಿಂಗದ ಶಿವಲಿಂಗ

ವ್ಯೋಮಾಂಗದಲ್ಲಿ ತೇಜಾಂಶವಿದೆ. ಶಬ್ದದಿಂದ ತೇಜೋತ್ಪತ್ತಿಯಾಗು ತ್ತದೆ, ಶ್ಲೋತ್ರದಲ್ಲಿ ನೇತ್ರಾಂಶವಿದೆ. ಅದರಿಂದಾಗಿ ಪ್ರಸಾದಲಿಂಗದೊಳಗೆ ಶಿವಲಿಂಗವಿರುತ್ತದೆ. ಶಬ್ದದಲ್ಲಿ ಇರುವ ಸೂಕ್ಷ್ಮತೇಜಾಂಶ ಆ ಲಿಂಗಕ್ಕೆ ಅರ್ಪಣವಾಗುತ್ತದೆ. ಆ ಶಬ್ದಾಂತರ್ಗತ ರೂಪಾಂಶ ಪ್ರಸಾದವಾಗುತ್ತದೆ. ಅದನ್ನು ಅನುಗ್ರಹಿಸುವುದೇ ಪ್ರಸಾದಲಿಂಗದ ಶಿವಲಿಂಗ. ಅದರೊಳಗೆ ಪರಾಶಕ್ತಿಯೊಳಗಿನ ಇಚ್ಛಾಶಕ್ತಿಯ ಪ್ರತಿಭಾಂಶವಿದೆ. ಅದನ್ನು ಶರಣನ ಪ್ರಸಾದಿಯು ತನ್ನ ಅನಂದದೊಳಗಿನ ಅವಧಾನದಿಂದ ಆರಾಧಿಸುತ್ತಾನೆ. ನಿರಹಂಕಾರದಿಂದ ನಿಜಜ್ಞಾನದಿಂದ ಸುಶಬ್ದಗತ ಸುರೂಪದಲ್ಲಿ ಸುಪ್ರಭೆಯಲ್ಲಿ ಅಭಿರುಚಿಯನ್ನು ತೋರುವುದೇ ಆನಂದದ ಅವಧಾನ. ಅದರಿಂದಾಗಿ ಅದು ಪ್ರಸಾದವಾಗುತ್ತದೆ. ಅಂತಾ ಗಲು ಆ ಮೂಲ ಶಿವಲಿಂಗದ ಅರ್ಧದೊಳಗಿನ ಆರನೆಯ ಒಂದಂಶ ಪ್ರಸಾದ ಲಿಂಗದೊಳಗೆ ಸಮರಸವಾಗಿರುತ್ತದೆ, ಅದುವೇ ಪ್ರಸಾದಲಿಂಗದೊಳಗಿನ ಶಿವ ಲಿಂಗ.

ಶಬ್ದ ಪ್ರಾಸಾದಿಕ ಸ್ವರೂಪವುಳ್ಳುದಾಗಬೇಕು. ಆಗ ಅದು ಸತ್ವಶಾಲಿ ಯಾಗುತ್ತದೆ. ಸತ್ಯಸಂಪನ್ನವಾಗುತ್ತದೆ. ಅದನ್ನು ಕೇಳುವುದರಿಂದ ಪ್ರಸನ್ನ ಭಾವವುಂಟಾಗುತ್ತದೆ. ದ್ವೇಷಭಾವವುಂಟಾಗದು. ವ್ಯೋಮದೊಳಗಿನ ತೇಜ ದಿಂದಂಟಾಗುವ ದ್ವೇಷ ಪ್ರಾಸಾದಿಕ ಶಬ್ದ ಪ್ರತಿಭೆಯಿಂದ ತೊಲಗುತ್ತದೆ.

೪. ಪ್ರಸಾದಲಿಂಗದ ಜಂಗಮ ಲಿಂಗ:

ವ್ಯೋಮಾಂಗದಲ್ಲಿ ವಾಯ್ವಾಂಶವಿದೆ. ವ್ಯೋಮ ಜನ್ಯವಾಯು ಶಬ್ದದಲ್ಲಿ ಸ್ಪರ್ಶಗುಣವಿದೆ. ಶ್ಲೋತ್ರದಲ್ಲಿ ತೇಜಾಂಶವಿದೆ. ಕಾರಣ ಪ್ರಸಾದಲಿಂಗದೊಳಗೆ ಜಂಗಮಲಿಂಗವಿದೆ. ಶಬ್ದಾಂತರ್ಗತ ಸ್ಪರ್ಶಾಂಶ ಅದಕ್ಕೆ ಅರ್ಪಣವಾಗುತ್ತದೆ.

ಆಗಿ ಪ್ರಸಾದವಾಗುತ್ತದೆ. ಅದನ್ನು ಸ್ವೀಕರಿಸುವುದೇ ಪ್ರಸಾದಲಿಂಗದ ಜಂಗಮ ಲಿಂಗ. ಆ ಲಿಂಗದ ಪರಾಶಕ್ತಿಯೊಳಗಿನ ಆದಿಶಕ್ತಿಯ ಶಾಂತಿಕೆಯನ್ನು ಶರಣನ ಪ್ರಾಣಲಿಂಗಿಯು ತನ್ನ ಆನಂದದೊಳಗಿನ ಅನುಭವದಿಂದ ಆರಾಧಿಸುತ್ತಾನೆ. ಸುಜ್ಞಾನದೊಳಗಿನ ಸುಮನದಿಂದ ಸುಶಬ್ದದೊಳಗಿರುವ ಸುಸ್ಪರ್ಶವನ್ನು ಸ್ವೀಕರಿಸುತ್ತಾನೆ. ಅದೇ ಆನಂದಾನುಭವ, ಅದರಿಂದ ಆದು ಪ್ರಸಾದವಾಗುತ್ತದೆ. ಅವನ್ನು ನೆರವೇರಿಸಲು ಆ ಮೂಲ ಜಂಗಮಲಿಂಗದ ಅರ್ಥದೊಳಗಿನ ಆರನೆಯ ಒಂದಂಶ ಪ್ರಸಾದಲಿಂಗದೊಳಗೆ ಸಮಾವೇಶವಾಗಿರುತ್ತದೆ. ಅದೇ ಪ್ರಸಾದ ಲಿಂಗದ ಜಂಗಮಲಿಂಗ.

ಶಬ್ದ ಸ್ಪರ್ಶ ಶಿವವಾಗಬೇಕು. ಆಗ ಶ್ರವಣ ಶಿವವಾಗುತ್ತದೆ. ರಾಗೋತ್ಪತ್ತಿಗೆ ಅವಕಾಶವಿಲ್ಲದಂತಾಗುತ್ತದೆ. ಗಗನದೊಳಗಿನ ಅನಿಲದಿಂದ ರಾಗೋತ್ಪತ್ತಿ. ಇದರ ನಿವಾರಣೆಗಾಗಿ ಪ್ರಸಾದಲಿಂಗದೊಳಗಿನ ಜಂಗಮಲಿಂಗ ಪ್ರತಿಷ್ಠಿತವಾಗಿರುತ್ತದೆ. ಇದರಿಂದಾಗಿ ಶರಣನು ಶಿವಸ್ಪರ್ಶದ ಶಬ್ದಗಳನ್ನೇ ಬಳಸುತ್ತಾನೆ. ಲಿಂಗಸಾಹಿತ್ಯವನ್ನೇ ಸೃಷ್ಟಿಸುತ್ತಾನೆ. ಶಿವಾನುಭವ ಪ್ರದಚನ-ಶ್ರವಣಗಳನ್ನು ನೆರವೇರಿಸುತ್ತಾನೆ.

ಸೂಕ್ಷ್ಮವೂ ಗೋಣವೂ ಆದ ಸುಶಬ್ದದೊಳಗಿನ ಸುರಸ ಪ್ರಸಾದವನ್ನು ಆರೋಗಿಸುವುದೇ ಪ್ರಸಾದಲಿಂಗಗತ ಗುರುಲಿಂಗ. ಅದರೊಳಗೆ ಪರಾಶಕ್ತಿಯೊಳಗಿನ ಜ್ಞಾನಶಕ್ತಿಯ ಕಳಾಂಶವಿರುತ್ತದೆ. ಅದನ್ನು ಶರಣನೊಳಗಿನ ಮಾಹೇಶ್ವರನು ತನ್ನ ಆನಂದದೊಳಗಿನ ನಿಷ್ಠೆಯಿಂದ ಆರಾಧಿಸುತ್ತಾನೆ. ಶುದ್ಧ ಬುದ್ಧಿಯಿಂದ ಶಬ್ದದಲ್ಲಿ ಶ್ರವಣದಲ್ಲಿ ಶೈವೀ ಅಭಿರುಚಿಯನ್ನು ತೋರುವುದೇ ಆನಂದನಿಷ್ಠೆ. ಅದರಿಂದ ಸುಶಬ್ದ ಪ್ರಸಾದಾಂತರ್ಗತ ರಸಪದಾರ್ಥ ಸುರಸಪ್ರಸಾದವಾಗುತ್ತದೆ. ಹಾಗಾಗಲು ಆ ಮೂಲಗುರುಲಿಂಗದ ಅರ್ಥದೊಳಗಿನ ಆರನೆಯ ಒಂದಂಶ ಪ್ರಸಾದಲಿಂಗದೊಳಗೆ ಸಮನ್ವಯವಾಗುತ್ತದೆ. ಅದೇ ಪ್ರಸಾದಲಿಂಗಾಂತರ್ಗತ ಗುರುಲಿಂಗ.

ಶರಣನ ಮೋಹ ಸಲಿಲಾಂಶದಿಂದಾದುದು. ಅದು ಪ್ರಸಾದ ಲಿಂಗದೊಳಗಿನ ಗುರುಲಿಂಗಕ್ಕೆ ಸಮೀಪಿತಿ. ಶರಣನು ಶಿವನೊಳಗೆ ಶಿವಭಕ್ತಿ ಒನಿಸುತ್ತದೆ. ಶರಣಸತಿತ್ವಕ್ಕೆ ಸಾಫಲವನ್ನು ತರುತ್ತದೆ.

ಬಿ: ಪ್ರಸಾದಲಿಂಗದ ಪ್ರಸಾದಲಿಂಗ:

ನೇತ್ರಕ್ಕೆ ನೇತ್ರ, ಶ್ರೋತ್ರಕ್ಕೆ ಶ್ರೋತ್ರ ಇರುವಂತೆ ಶರಣನಿಗೆ ಶರಣ ಇದ್ದಾನೆ. ಅಂತೆಯೇ ಪ್ರಸಾದಲಿಂಗದ ಪ್ರಸಾದಲಿಂಗ ಸಿದ್ಧವಾಗುತ್ತದೆ.

ಯೋಗಾಂಗದೊಳಗಿನ ಗಗನಾಂಗದಲ್ಲಿ ಪ್ರಸಾದಲಿಂಗವಿದೆ. ಗಗನದೊಳಗಿನ ಗಗನದಲ್ಲಿ ಪ್ರಸಾದಲಿಂಗದೊಳಗಿನ ಪ್ರಸಾದಲಿಂಗವಿದೆ. ಅಂತೆಯೇ ಶ್ರೋತ್ರದೊಳಗಿನ ಶ್ರೋತ್ರದೊಳಗೆ ಪ್ರಸಾದಲಿಂಗದೊಳಗಿನ ಪ್ರಸಾದಲಿಂಗವಿದೆ. ಅಂತೆಯೇ ಶ್ರೋತ್ರದೊಳಗಿನ ಶ್ರೋತ್ರದೊಳಗೆ ಪ್ರಸಾದಲಿಂಗದೊಳಗಿನ ಪ್ರಸಾದಲಿಂಗವಿದೆ. ಗಗನದೊಳಗಿನ ಶ್ರೋತ್ರದೊಳಗಿನ ಪ್ರಸಾದಲಿಂಗ ಅಸಾಧಾರಣ ಗುಣಧರ್ಮವುಳ್ಳದು. ಪ್ರಸಾದಲಿಂಗದೊಳಗಿನ ಪ್ರಸಾದಲಿಂಗ ಸಾಧಾರಣ ಗುಣಧರ್ಮವುಳ್ಳದು. ಪ್ರಸಾದಲಿಂಗ ಅಹತಶಬ್ದವನ್ನು ಮಾತ್ರ ಗ್ರಹಿಸುತ್ತದೆ. ಪ್ರಸಾದಲಿಂಗದ ಪ್ರಸಾದಲಿಂಗ ಅಹತಶಬ್ದ ಅನಾಹತನಾದಗಳೆರಡನ್ನೂ ಗ್ರಹಿಸುತ್ತದೆ. ಪ್ರಸಾದಲಿಂಗ ಭೂತಾಕಾಶಜನ್ಮ ಸ್ಥೂಲಶಬ್ದವನ್ನು ಆಕರ್ಷಿಸುತ್ತದೆ. ಪ್ರಸಾದಲಿಂಗದೊಳಗಿನ ಪ್ರಸಾದಲಿಂಗ ಆಕಾಶದೊಳಗಿನ ಆಕಾಶದ ಸೂಕ್ಷ್ಮನಾದವನ್ನು ಆಕರ್ಷಿಸುತ್ತದೆ. ಅದು ಅನಾಹತನಾದ. ಅದರೊಡನೆ ಆಹತನಾದವನ್ನೂ ಅದು ಆಕರ್ಷಿಸುತ್ತದೆ.

ಆಕಾಶಾಂಗದ ಗುಣಧರ್ಮ ನಾಚಿಕೆ ಮತ್ತು ಶೋಕ ಪ್ರಸಾದಲಿಂಗದ ಪ್ರಸಾದಲಿಂಗ ಪ್ರಸನ್ನತೆಯಿಂದ ಆಕಾಶಾಂಗದ ಪೂರ್ವಾಶ್ರಯ ನಿರಸನವಾಗಿ ಶೋಕ ನಾಚಿಕೆಗಳು ನಿವೃತ್ತಿಯಾಗುತ್ತವೆ,

೬. ಪ್ರಸಾದಲಿಂಗದ ಮಹಾಲಿಂಗ

ಆಕಾಶದಲ್ಲಿ ಆಶ್ಚಾಂಶವಿದೆ, ಆತ್ಮಜನ್ಮ ಆಕಾಶ. ಶಬ್ದದಲ್ಲಿ ಜೇತನಾಂಶವಿದೆ. ಶ್ರೋತ್ರದಲ್ಲಿ ಹೃದಯಾಂಶವಿದೆ. ಶಬ್ದದಲ್ಲಿ ತೃಪ್ತಿಯಿದೆ. ಆತ್ಮಪ್ರಿಯನ್ನು ತಳೆದು ಪ್ರಸಾದವಾಗಿಸಲು ಶ್ರೋತ್ರಾಪಚ್ಛಿನ್ನ ಪ್ರಸಾದಲಿಂಗದೊಳಗೆ ಹೃದಯಾಪಚ್ಛಿನ್ನ ಮಹಾಲಿಂಗವಿರುತ್ತದೆ.

ಶ್ರವಣ ಪ್ರಾಪ್ತ ಶಬ್ದದೊಳಗಿನ ತೃಪ್ತಿಯನ್ನು ಪ್ರಸಾದಲಿಂಗದೊಳಗಿನ ಮಹಾಲಿಂಗಕ್ಕೆ ಸಮರ್ಪಣ ಮಾಡಬೇಕು. ಆಗ ಅದು ಸುತೃಪ್ತಿ ಪ್ರಸಾದವಾಗುತ್ತದೆ. ಪ್ರಸಾದಲಿಂಗದ ಮಹಾಲಿಂಗದಲ್ಲಿ ಪರಾಶಕ್ತಿಯೊಳಗಿನ ಚಿಚ್ಚಕ್ತಿಯಿರುತ್ತದೆ; ಶಾಂತ್ಯತೀತ ಕಲೆಯೊಳಗಿನ ಶಾಂತ್ಯತೀತೋತ್ತರ ಕಲೆಯಿರುತ್ತದೆ. ಆ ಪ್ರಸಾದಲಿಂಗದ ಮಹಾಲಿಂಗವನ್ನು ಶರಣನ ಐಕ್ಯನು ತನ್ನ ಆನಂದದೊಳಗಿನ ಸಮರಸಭಕ್ತಿಯಿಂದ ಸುಜ್ಞಾನದೊಳಗಿನ ಸದ್ಭಾವ ಹಸ್ತದಿಂದ ಆರಾಧಿಸುತ್ತಾನೆ. ಮೂಲ ಮಹಾಲಿಂಗದ ಆರ್ಥದೊಳಗಿನ ಆರರ ಒಂದಂಶ ಪ್ರಸಾದಲಿಂಗದೊಳಗಿರುತ್ತದೆ. ಅದೇ ಪ್ರಸಾದಲಿಂಗದ ಮಹಾಲಿಂಗ.

ಇನ್ನು ಮುಂದೆ ಈ ಮೊದಲು ತಿಳಿಸಿದಂತೆ ಚನ್ನಬಸವಣ್ಣನವರ ವಚನಾಭಿಪ್ರಾಯವಂತೆ ಶರಣನ ಪ್ರಸಾದಲಿಂಗದೊಳಗಿನ ಆರುಲಿಂಗಸ್ಥಲಗಳನ್ನು ವಿವರಿಸೋಣವಾಗುತ್ತದೆ.

೧. ಶರಣನ ಆಚಾರಲಿಂಗ

“ ದೇವ ದಾನವ ಮಾನವ ಮೊದಲಾದ ಎಲ್ಲ ಜೀವರಲ್ಲಿ
ಹಿರಿದು ಕಿರಿದೆನ್ನದೆ ನಿದ್ರೆಯ ಬಲೆ ಬೀಸಿ.
ಸರಿದು ತೆಗೆಯಲೋಡನೆ ಅರಿವು ಮರೆಯಿತ್ತು.
ನೋಟಿ ಚಾರಿತ್ತು, ಬುದ್ಧಿ ತೊಡೆಯಿತ್ತು;
ಜೀವ ಹಾರಿತ್ತು, ದೇಹ ಒರಗಿತ್ತು.
ಇದು ನಿಜ್ಜ ನಿಜ್ಜ ಬಹುದು-ಹೋಹುದರ
ಕೀಲನಾರೂ ಅರಿಯರು ಕೂಡಲಚೆನ್ನ ಸಂಗಮ ದೇವಾ;”

ಆರಿವಿಲ್ಲದ ಆಚಾರ ಆಳವಡದು. ಕಾಳಿರುಳಿನಲ್ಲಿ ಕಾಯಕ ನಡೆಯದು. ನಿತ್ಯ ಸೂರ್ಯನುದಯಿಸುವುದುಂಟು; ಕತ್ತಲೆಯ ಕಳೆಯುವುದುಂಟು, ಚಿತ್ತೋರ್ಮನು ಉದಯಿಸುವುದು ದುರ್ಲಭ. ತಮೋಗುಣವನ್ನು ತೊಡೆಯುವವರು ವಿರಳ. ಮೂರುಲೋಕದವರು ತಾವುಸದ ತೆಕ್ಕೆಗೆ ಸಿಕ್ಕಿದಾರೆ. ತಾವುಸ ನಿರಸನವಾಗದೆ ಶರಣನಾಗಲು ಸಾಧ್ಯವಿಲ್ಲ. ಪ್ರಸಾದ ಲಿಂಗದೊಳಗಿನ ಆಚಾರ

ಲಿಂಗವನ್ನು ಆರಾಧಿಸಿ ಆಳವಡಿಸಿಕೊಳ್ಳಲಿ ಸಾಧ್ಯವಿಲ್ಲ. ಆಚರಣೆಗೆ ಕಣ್ಣು ಬೇಕು; ಬುದ್ಧಿ ಯಿರಬೇಕು. ಜೀವದೇಹಗಳು ಇದ್ದಾಗಬೇಕು. ತಾಮಸದ ತೆರೆಯಲ್ಲಿ ರುವವರಿಗೆ ಇವು ಯಾವೂ ಇರುವುದಿಲ್ಲ. ನಿಂದೆ ಹೋದವನಿಗೆ ಕಣ್ಣೆಲ್ಲಿ ? ಬುದ್ಧಿ ಯೆಲ್ಲಿ ? ದೇಹ ಜೀವಗಳ ಪರವೆಯೆಲ್ಲಿ ?

ಪ್ರಸಾದಲಿಂಗದ ಆಚಾರಲಿಂಗ ಅತ್ಯಂತ ಸೂಕ್ಷ್ಮ. ಅದು ಬರೀ ನೀರಿ ನಾಚಾರದಿಂದ ಲಭ್ಯವಾಗುವುದಲ್ಲ. ಅದಕ್ಕೆ ಅಂತರಂಗಿಕ ಅರಿವಿನಾಚಾರ ಬೇಕು.

“ ಕಾಣಬಹಲಿಂಗವೆಂದು ಅಗ್ಭವಣಿಯನೆ ಕೊಟ್ಟು
ವ್ಯಾಳಿಯಾದರಲ್ಲಾ ಲೋಕವೆಲ್ಲಾ !
ನಿರಾಳಲಿಂಗಕ್ಕೆ ಕೊಡಲಿರಿಯರು;
ಕಂಡವರ ಕಂಡು ಕಂಡೆವೆಂಬಂತೆ
ಉಂಡವರ ಕಂಡು ಉಂಡೆವೆಂಬಂತೆ
ಇದು ಕಾರಣ, ಕೂಡಲಚನ್ನ ಸಂಗಯ್ಯನಲ್ಲಿ
ಇಂತಹರ ಕಂಡು ನಾಚಿತ್ತೆನ್ನ ಮನವು.”

ಇಷ್ಟಲಿಂಗದಂತೆ ಅದು ಸುರಾಳಲಿಂಗವಲ್ಲ; ಅಂದರೆ ಸಾಕಾರವಲ್ಲ. ಬರೀ ಬಾಹ್ಯದ ಮಡಿನೀರಿನಿಂದ ಮಜ್ಜನ ಮಾಡಿದರೆ ತೀರದು. ತಿಳಿನೀರಿನಿಂದ ತಾಮಸ ತೊಲಗುತ್ತದೆ.

ಕಾಣದೆ ಕಂಡೆವೆಂದು, ಉಣ್ಣದೆ ಉಂಡೆವೆಂದು ಹೇಳಿದರೆ ಆಗುವ ಫಲ ವೇನು ? ಹಸಿವು ಹೋಗುವುದೇನು ? ತಾ ಕಾಣದ್ದು ದಿಟವಲ್ಲ. ತಾನುಣ್ಣದೆ ತೃಪ್ತಿಯಿಲ್ಲ. ಅಂತೆಯೇ ತಿಳಿನೀರಿನಿಂದ ತಿಳಿವು ಇರುವುದಿಲ್ಲ. ತನ್ನೊಳಗೆ ತಾನು ತಿಳಿದಾಚರಿಸಬೇಕು. ತಿಳಿವೆಂಬ ತಿಳಿನೀರನ್ನು ಆ ನಿರಾಳಲಿಂಗಕ್ಕೆ ಮಜ್ಜನ ಮಾಡಬೇಕು. ಮಹಾಜ್ಞಾನದೊಡನೆ ಮೀಸಲ ಮನಸಿನ ಮಜ್ಜನವಾಗದೆ ಆ ಪ್ರಸಾದಲಿಂಗದೊಳಗಿನ ಆಚಾರಲಿಂಗ ಆಳವಡದು. ಬರೀ ಹೊರಗಿನ ಪ್ರತ ನೇಮ ಶಿಲಿಗಳಿಂದ ಪ್ರಯೋಜನವಿಲ್ಲ.

“ಪ್ರತಸ್ಥನರಿವು ಸಂದೇಹದಲ್ಲಿ ಹೋಯಿತ್ತು.
ಭಾಷೆವಂತನರಿವು ವಂಚನೆಯಲ್ಲಿ ಹೋಯಿತ್ತು.
ನೇಮಸ್ಥನರಿವು ಸಂಚಲದಲ್ಲಿ ಹೋಯಿತ್ತು.
ಶೀಲವಂತನರಿವು ಸೂತಕದಲ್ಲಿ ಹೋಯಿತ್ತು.
ಜಂಗಮದರಿವು ಬೇಡಿದಲ್ಲಿ ಹೋಯಿತ್ತು.
ಭಕ್ತನರಿವು ಮಾಡಿದನೆಂಬಲ್ಲಿ ಹೋಯಿತ್ತು.
ಪ್ರಸಾದಿಯರಿವು ರುಚಿಯಲ್ಲಿ ಹೋಯಿತ್ತು.
ಇಂತಿವು ಷಡುಸ್ಥಲ ನಿರ್ಣಯಕ್ಕೆ ಸಲ್ಲದೆ ಹೋದವು ;
ಕೂಡಲಚನ್ನ ಸಂಗಯ್ಯನಲ್ಲಿ ಶರಣನೆಂತಪ್ಪನು ?”

ಸಂದೇಹ, ವಂಚನೆ, ಸಂಚಲನ, ಸೂತಕ, ಬಯಕೆ, ಅಹಮಿಕೆ, ಸವಿಗಾರಿಕೆ, ಇವು ಶರಣನ ಆಚರಣೆಗೆ ಹೊರಗು. ಶರಣತ್ವ ಸಂಭವಿಸಬೇಕಾದರೆ ಇವರ ಬಾರದು. ಸಂದೇಹವಿದ್ದು ಪ್ರತಸ್ಥನಾದರೆ, ವಂಚನೆಯಿದ್ದು ಭಾಷೆವಂತನಾದರೆ ; ಸಂಚಲನವಿದ್ದು ನೇಮಸ್ಥನಾದರೆ, ಸೂತಕವಿದ್ದು ಶೀಲವಂತನಾದರೆ, ಬಯಕೆಯಿದ್ದು ಜಂಗಮನಾದರೆ, ಹಮ್ಮಿದ್ದು ಭಕ್ತನಾದರೆ. ರುಚಿಯಾಸೆಯಿದ್ದು ಪ್ರಸಾದಿಯಾದರೆ ಫಲನಿಲ್ಲ; ಅವರಲ್ಲಿ ಅಚ್ಚ ಆರಿವಿರದು ಅಂಥವರು ಶರಣರಾಗಲು ಸರ್ವಥಾ ಸರ್ವರ್ಥರಲ್ಲ; ಅವರು ಶರಣರಲ್ಲ. ಅವರಲ್ಲಿ ಸಮ್ಯಗ್ ಜ್ಞಾನ ವಿರದು, ಸ್ವಾನುಭವವಿರದು ; ಸಹಜತೆಯಿರದು.

“ವಚನ ರಚನೆಯ ಅನುಭಾವವ ಬಲ್ಲೆ ವೆಂದೆಂಬರು;

ವಚನವಾವುದು, ರಚನೆಯಾವುದು, ಅನುಭಾವವಾವುದು ಹೇಳಿರಣ್ಣಾ!

ವಚನವೆಂಬೆ-ಆತ್ಮ ತೃಪ್ತಿಯನರಿಯಬಲ್ಲಡೆ ;

ರಚನೆಯೆಂಬೆ-ಸಾ ವರ ಜಂಗಮದಲ್ಲಿ ದಯವಾಗಿರಬಲ್ಲಡೆ ;

ಅನುಭಾವವೆಂಬೆ-ಅರಿವಡ್ವರ್ಗಗಳ ಇಚ್ಛೆಗೆ ಹರಿಯದಿರಬಲ್ಲಡೆ.

ಇಂತಲ್ಲದೆ ವೇದಶಾಸ್ತ್ರಾಗಮಗಳ ಬಲ್ಲೆ ನೆಂದು

ನುಡಿವಾತನನುಭಾವಿಯೇ ? ಅಲ್ಲ, ಅವು ಬ್ರಹ್ಮನೆಂಜಲು;

ಸತ್ತರಜ ತಮವನೊತ್ತಿ ನಿಂದಲ್ಲಿ ಸಹಜ ನೆಲೆಗೊಂಬುದು;

ಇದನರಿಯದೆ ವಿದ್ಯಾ ಭಾಸವ ಬಲ್ಲೆ ನೆಂದು ನುಡಿವಾತನನುಭಾವಿಯೇ ?

CC-0. Jangamwadi Math Collection. Digitized by eGangotri
ಅಲ್ಲ, ಅತನು ಇದಿರ ನಂಬಿಸಿ ಉಂಬ ಉದರೆ ಪ್ರೋವಕನೆಯ್ಯಾ,

ಕೂಡಲಚನ್ನ ಸಂಗಮದೇವಾ!”

ವೇದ ಶಾಸ್ತ್ರಾದಿಗಳ ಪಾಂಡಿತ್ಯ ಪ್ರಯೋಜನವಿಲ್ಲ; ಸ್ವಾನುಭವವಿದ್ದಾಗ ಬೇಕು. ಸ್ವಾನುಭವದಿಂದ ಮಚನ ರಚನಾಶಕ್ತಿಯುಂಟಾಗಿರಬೇಕು. ಇವುಗಳಿಗೆ ಮೂಲಕಾರಣವಾದ ಆತ್ಮತ್ವಪ್ರೀತಿ ಕಾರುಣ್ಯ ನಿಶ್ಚಲಮನೋಭಾವ ತ್ರಿಗುಣ ವಿಜಯ ಇವು ಅಳವಡಾಗಿರಬೇಕು. ಆಗ ಸಹಜತೆ ಸಂಪ್ರಾಪ್ತವಾಗುತ್ತದೆ. ಮಚನ ರಚನಾನುಭವವಿರುವುದು ಅಗತ್ಯ; ಔಚಿತ್ಯ. ಅದೇ ಶರಣನಿಗೆ ಆಚಾರ ಪ್ರಸಾದ; ಪ್ರಸನ್ನ ಚೇತನ. ಆತನಿಗಿರುತ್ತದೆ ತತ್ತ್ವನಿರ್ಣಯ. ಅಂಗಭೋಗ ಕೃಗಲಿ, ಅರ್ಥಪ್ರಾಣಾಭಿಮಾನಕ್ಕಾಗಲಿ ನಾಲಗೆಯ ಅಭಿರುಚಿಗಾಗಲಿ ಶರಣನೇ ಒಳಗಾಗುವುದಿಲ್ಲ. ಲಿಂಗಪ್ರಸಾದವೇ ಆತನ ಸರ್ವಸ್ವ. ಪಸಾದದಾಚಾರವೇ ಆತನ ಜೀವಾಳ.

“ಏಕೋರ್ವಣ ಪಡುಸ್ಥಳ ನಿರ್ಣಯವೆಂಬನೆ ?

ಪ್ರಣವದೃಷ್ಟಿ ಕಾಣದು;

ಅಂಗವನು-ಲಿಂಗವನು ಸಂಗವಮಾಡಿ ತೋರಿದದೆ

ಕೂಡಲ ಚನ್ನಸಂಗಯ್ಯಾ ನೀನೆಂಬೆ.”

ಪ್ರಸಾದಲಿಂಗ ನಿರ್ಣಯಕ್ಕೆ ಪ್ರಣವೋಪಾಸನೆ ಮೂಲಕಾರಣ. ಅಂಗ ಲಿಂಗಸಂಗಕ್ಕೂ ಪ್ರಣವ ಸಿದ್ಧಿ ಪ್ರಾಮುಖ್ಯ. ಪ್ರಣವೋಪಾಸನೆಯಿಂದ ಅಂಗ ತನ್ನ ಅಂಗತ್ವವನ್ನು ಕಳೆದುಕೊಳ್ಳುತ್ತದೆ. ಅಂತರಂಗದ ಭವಿತನವನ್ನು ನೀಗಿ ಸುತ್ತದೆ. ಆಚಾರದ ಗುರಿ ಇದೇ ಆಗಿರುತ್ತದೆ. ಬಹಿರಂಗದ ಭವಿಗಿಂತ ಅಂತ ರಂಗದ ಭವಿ ತುಂಬಾ ಕೇಡಾಳಿ. ಅಂತರಂಗದ ಭವಿ ಅರಿಷಡ್ವರ್ಗ. ನಿರಸನದಿಂದ ಅಂತರಂಗತುದ್ಧಿಯುಂಟಾಗುತ್ತದೆ. ಆತ್ಮಸಂಸ್ಕಾರವುಂಟಾಗಿ ಭವ ಹರಿಯುತ್ತದೆ. ಅಂಗ-ಲಿಂಗಗಳ ಭವಿತನ ಹರಿದು ಸಮರಸ ಸಮನಿಸುತ್ತದೆ.

ಸಂಕಲ್ಪ ವಿಕಲ್ಪಗಳಿಗಿಂತ ಬೇರಿಲ್ಲ ದುಶ್ಕೀಲ. ಪ್ರಸನ್ನಭಾವಕ್ಕಿಂತ ಬೇರೆ ಸತ್ಯ ಶೀಲವಿಲ್ಲ. ಪ್ರಸಾದ ಪ್ರಾಪ್ತಿಯೇ ಪವಿತ್ರ ಶೀಲ. ಅದೇ ಶಿವಾಚಾರ. ಸಂಕಲ್ಪ-ವಿಕಲ್ಪಗಳಿಂದ ಚಿತ್ತದಲ್ಲಿ ಕಳವಳ ಹೆಚ್ಚುತ್ತದೆ. ನಿರ್ಮಳ ಮನೋ ಭಾವವಿರದು, ಮನ ಮೀಸಲಿರುವುದು; ಈಷಣತ್ರಯದಿಂದ ದೋಷ ದೂಷಿತ

ವಾಗುತ್ತದೆ ಮನಃಘನವಾಗದು; ಪರಮ ಪರಿಣಾಮ ನೆಲೆಗೊಳ್ಳದು. ತನು ಗುಣ ತೊಲಗದು. ಮನ ವ್ಯಸನದಲ್ಲಿ ತನು ಅಶನದಲ್ಲಿ ಮುಳುಗಿರುತ್ತವೆ. ಜಾತಿಭ್ರಾಂತಿಯಲ್ಲಿ ಬೀಳಾಗಿರುತ್ತವೆ, ಇವೆಲ್ಲ ಶರಣನೆನಿಸುವವನಿಗೆ ಸರಿಯಲ್ಲ.

ಶರಣನಿಗೆ ಜಾತಿ ಪಂಥಗಳ ಬಂಧವಿಲ್ಲ. ಸಂಕಲ್ಪ ವಿಕಲ್ಪಗಳ ಸಂಕಲೆ ಯಿಲ್ಲ. ಆತನು ಕೆಸರ್ಮಲ್ಲಿಗೆಯಂತಿರುತ್ತಾನೆ. ರವಿರಶ್ಮಿಯಂತೆ ಮುಟ್ಟಿಯೂ ಮೈಲಿಗೆಯಾಗದೆ ಮಡಿಯಾಗಿರುತ್ತಾನೆ. ಶರಣ ಸಂಸಾರಿಯಾದರೂ ಸಂಸಾರಿ ಯಲ್ಲ. ಮಾನವರಲ್ಲಿದ್ದರೂ ಮಾನವನಲ್ಲ. ಆತನು ಬಹಿರಂಗದಲ್ಲಿ ಕ್ರಿಯಾ ರಚನೆ, ಅಂತರಂಗದಲ್ಲಿ ಅರುಹಿನ ಸ್ವಾನುಭಾವ ಸಿದ್ಧಾಂತ ಪರಿಪೂರ್ಣ ಶರಣನು ಕ್ರಿಯಾಚರಣೆಯಿಲ್ಲದೆ ಅರುಹಿನ ನೆಲೆಯನರಿಯದೆ ಇರುವವರೆ ಅನಾಚಾರಿ ಮಾನವರು. ಇವರು ಶಿವನಿಗೆ ಶಿವಾಚಾರವೆಂಬ ಸುಂದರೆ ಸುಮವನ್ನು ಏರಿಸ ಲಾರರು. ಭಕ್ತಿ ಜಲದಿಂದ ಮಜ್ಜನಮಾಡರು. ಸಂಯಮ ಧೂಪವ ಹಾಕ ಲಾರರು ಶಿವಜ್ಞಾನದಾರತಿಯ ಬೆಳಗರು, ನಿರಹಂಕಾರದಕ್ಷತೆಯ ಧರಿಸರು. ಶಾಂತಿ ಸದ್ಭಾವ ಸತ್ಯಸ್ವರೂಪ ಪದಾರ್ಥಗಳನ್ನು ಅರ್ಪಿಸರು. ಅನಭವಾನಂದ ಪರಿಣಾಮದಲ್ಲರರು.

ಶರಣ ಅಂತರಂಗಿಕ ಆಚಾರಿ; ಅವಿರಳ ಜ್ಞಾನವಿಹಾರಿ; ದೇಹವಿದ್ದು ನಿರ್ದೇಹಿ; ಪರಮ ರಾಸೋಹಿ. ನಿತ್ಯಲಿಂಗಸಂಗಿ. ನಿರಹಂಭಾವಿ. 'ಸರ್ವಾಂಗ ದಲ್ಲಿ ಸರ್ವಾಚಾರ ಸಂಪನ್ನ' ಶಿವನ ಶ್ರೀಪಾದದಲ್ಲಿ ಸದಾ ಇರಬಲ್ಲ. "ಸಜ್ಜನ ಸದ್ಭಾವಿ ಮತ್ತು ಮಹಾನುಭಾವಿಗಳ ಕಾಣಬಹುದು ಅವರ ಸಂಗದಿಂದ ಪ್ರಸಾದವ ಕಾಣಬಹುದು. ಪ್ರಸಾದದಿಂದ ಆಚಾರವ ಕಾಣಬಹುದು. ಆಚಾರ ದಿಂದ ತನ್ನ ಕಾಣಬಹುದು. ಇದು ಕಾರಣ, ಕೂಡಲ ಚೆನ್ನಸಂಗಮದೇವಾ ನಿಮ್ಮ ಸಜ್ಜನ ಸದ್ಭಾವಿಗಳ ಸಂಗವನೆ ಕರಣಿಸಯ್ಯಾ ಎನಗೆ ನಿಮ್ಮ ಧರ್ಮ." ಈ ವಚನದಲ್ಲಿ ಸತ್ಸಂಗ ಸದಾಚಾರಗಳ ಪ್ರಯೋಜನ ಪ್ರಾಮುಖ್ಯತೆಗಳನ್ನು ಅರಿಯಬಹುದಾಗಿದೆ. ತನ್ನ ಕಾಣಲು ಆಚಾರವೇ ಆಧಾರ. ಆಚಾರದಿಂದ ತಾವು ಸಗಂಧಿ ಬಿಚ್ಚುತ್ತದೆ. ಜ್ಞಾನದೀಪ್ತಿಯ ಬೆಳಗುತ್ತದೆ. ಆ ಬೆಳಗಿಗೆ ತೈಲವಾಗಿರುತ್ತದೆ. ಕಮುಕ್ತಲಿಯನ್ನು ಕಳೆದುಕೊಳ್ಳುತ್ತದೆ. ಭ್ರಾಂತಿಸೂತ್ರ

ವನ್ನು ತೊಳೆಯುತ್ತದೆ. ಲಿಂಗಸತಿಯ ಮಾಮನೆಯಲ್ಲಿರಿಸುತ್ತದೆ. ಬೇಕು-ಬೇಡಂಬೆರಡನ್ನು ಬೇರು ಸಹಿತ ಬಗೆದೆಯಿರುತ್ತದೆ. ತಾನೇ ತಾನಾದ ಬಳಿಕ ನೋಡುವಾಸೆ ನಿಂತುಹೋಗುತ್ತದೆ, ನೋಡಿಸಿಕೊಂಬ ವಸ್ತು ಬೇರೊಂದಿರುವುದಿಲ್ಲ. ಕರ-ಮನ ಒಂದಾಗಿ ಆಚಾರ ವಿಚಾರ ಒಂದಾಗಿ ಎರಡೆಂಬುದಳಿದಿರುತ್ತದೆ. ದೃಷ್ಟ ದೃಷ್ಟಿ ದರ್ಶನವೆಂಬ ತ್ರಿಪುಟಿಯಿರದು. ಹುಟ್ಟು ಸಾವಿನ, ನೋವು ನಲವಿನ ಕೊಳೆಯ ತೊಳೆದ ಶರಣನಿಗೆ ಸಮಯಭೇದವಿಲ್ಲ; ತುದಿ ಮೊದಲೆಂಬ ಕವಲ ಬಗೆಯಿಲ್ಲ. ಪಾದಾರ್ಚನ-ಪಾದೋದಕಗಳ ಪೂರ್ಣ ಮರ್ಮವನ್ನು ಅರಿತು ಆಚರಿಸುವನು. ಗುರು-ಲಿಂಗ-ಜಂಗಮಕ್ಕೆ ತನು-ಮನ ಧನಗಳನ್ನು ಕೊಡುವುದೊಂದು ಹೆಚ್ಚಲ್ಲ. ಈ ತ್ರಿವಿಧದೊಡನೆ ಆತ್ಮವನ್ನೂ ನಿವೇದಿಸಬೇಕು. ನಿಜಶರಣ ನಿವೇದಿಸಬಲ್ಲ. ಅದುವೆ ಆಚಾರ ಸರ್ವಸ್ವ. ಅದುವೆ ಸ್ವಾನುಭಾವ ಸಂಬಂಧ. ಇಲ್ಲವಾದರೆ ಆಚಾರ ಒಂದು ಬಿಡಿಸಬಾರದ ಬಲೆಯಾದೀತು! ಆಗುತ್ತದೆ. ಅದರಲ್ಲಿ ಸಿಲುಕಿ ಅಳುಕಿ ಬಳುಕಿ ಸಾಯಬೇಕಾಗುತ್ತದೆ. ಯಾವುದಕ್ಕೂ ಅನುಭವಬೇಕು. ಅಂತೆಯೇ ಆಚಾರಕ್ಕೂ ಅನುಭವ ಬೇಕು. ಆತ್ಮನು ಪರಮಾತ್ಮನಲ್ಲಿಗೆ ಚರಿಸುವುದೇ ಆಚಾರವೆಂಬ ಅನುಭವ ಅಳವಡದೆ ಅದೆಷ್ಟು ಕಾಲ ಆಚಾರ ಮಾಡಿದರೂ ಫಲವಿಲ್ಲ

ತನಗೂ ಒಂದು ಪೂರ್ವಾಶ್ರಯವಿದೆ; ಅದನ್ನು ನಿರಸನಮಾಡಿ ಉತ್ತರಾಶ್ರಯಕ್ಕೆ ಉದ್ಗಮಿಸಬೇಕು. ಅದು ಪರಮಾಶ್ರಯ. ಕಾಲ ಕರ್ಮ ಮಾಯೆಗಳಿಗೆ ಒಳಗಾಗದಿರುವುದೇ ಉತ್ತರದ ಪರಮಾಶ್ರಯ. ಅಂತಾಗುವುದೇ ತಾನೇ ತಾನಾದಂತೆ! ಆಗ ಅಲ್ಪ-ಅನಲ್ಪವಾಗುವುದು; ಅಣು-ಮಹತ್ತಾಗುವುದು; ಅಪರ-ಪರವಾಗುವುದು. ಆಗ ಶರಣ ಎಲ್ಲ ಭಯದಿಂದ ಬಿಡುಗಡೆಯನ್ನು ಪಡೆಯುತ್ತಾನೆ. ಎಲ್ಲ ಅಂಜಿಕೆಗಳಿಗಿಂತ ಅಳಿವಿನ ಅಂಜಿಕೆ ಆಳವಾದುದು, ಅನಿವಾರ್ಯವಾದುದು. ಅದು "ಸಂಜೆ ಮಂಜಿನಗಪ್ಪು; ಆದಕ್ಕೆ ಅಂಜಿದಡೆ ಆ ಶಂಕೆ ಅಲ್ಲಿಯೇ ತದ್ರೂಪವಾಗಿ ನಿಂದಿತ್ತು. ಅದು ತನ್ನ ಭಾವದ ನಟನೆ ನಡೆವನ್ನಕ್ಕೆ ನಡೆಯಿತ್ತು. ಅದನರಿದಡೆ ಹಿಂದೆ ಹುಸಿ, ಮುಂದೆ ಕೂಡಲ ಚನ್ನಸಂಗಯ್ಯನ ನಿಲವು ತಾನೆ." ಆಗ ಶರಣನು 'ಮರಣನೆ ಮಹಾನವಮಿ' ಎನ್ನುತ್ತಾನೆ.

ಶರಣ ಪರಿಪೂರ್ಣಜೀವಿ. ಆತನು ಒಂದು ಹಿಡಿದು ಇನ್ನೊಂದನ್ನು ಬಿಡುವವನಲ್ಲ. ಎಲ್ಲವನ್ನೂ ಒಳಗೊಳ್ಳುವುದೇ ಅವನ ಕೇವಲತ್ವ.

“ವೇದಾಂತಿಗಳಂತೆ ಜ್ಞಾನಬದ್ಧರಲ್ಲ; ಮುನಿಗಳಂತೆ ಕ್ರಿಯಾಬದ್ಧರಲ್ಲ; ಸಾಧಕರಂತೆ ಕಾರ್ಯಬದ್ಧರಲ್ಲ; ಜ್ಞಾನ ಕ್ರಿಯಾಕಾರ್ಯಗಳಲ್ಲಿ ಕೂಡಲೆ ಚೆನ್ನ ಸಂಗನ ಶರಣರು ನಿರತರು ಕಾಣಾ, ಸಿದ್ಧರಾಮಯ್ಯ.” ಶರಣನ ಆಚಾರ ಸರ್ವ ಸಮನ್ವಯ ಪ್ರಕ್ರಿಯೆ. ಅದು ಎಲ್ಲದರಲ್ಲಿಯೂ ಎಲ್ಲದೊಡನೆಯೂ ಚರಿಸುತ್ತದೆ, ಇರುತ್ತದೆ. ಅಂದರೆ ಜ್ಞಾನಕ್ರಿಯಾನುಭವ ಮತ್ತು ಕಾರ್ಯಕ ಉಳ್ಳದ್ದೇ ಆಚಾರ. ಹೀಗೆ ಶಿವಾಚಾರಸಥ ಸೂಕ್ಷ್ಮವಾದುದು; ಸಮನ್ವಯ ಪ್ರಕ್ರಿಯೆ ವುಳ್ಳುದು. ಅದನ್ನು ಶರಣನೇ ಬಲ್ಲ.

“ಪವನದ ಕಡೆಯಿಂದ ಪರಿಮಳ ಬೀಸರವಾಯಿತ್ತು.
ನುಡಿಯ ಗಡಣದಿಂದ ಅನುಭಾವ ಬೀಸರವಾಯಿತ್ತು.
ಮಾಟದ ಬೆರಕೆಯಿಂದ ಭಕ್ತಿ ಬೀಸರವಾಯಿತ್ತು.
ಕೂಟದ ಬೆರಕೆಯಿಂದ ಅರಿವು ಬೀಸರವಾಯಿತ್ತು.
ಸೂಕ್ಷ್ಮ ಶಿವಪಥವು ಸಾಮಾನ್ಯರಿಗಳವೆ ?
ಕೂಡಲ ಚನ್ನ ಸಂಗಯ್ಯನ ಶರಣಿಗಲ್ಲದಿಲ್ಲ.”

“ಭವಿಗೆ ಹುಟ್ಟಿದ ಭಕ್ತ, ಭಕ್ತರಿಗೆ ಹುಟ್ಟಿದ ಪ್ರಸಾದ,
ಪ್ರಸಾದಕ್ಕೆ ಹುಟ್ಟಿದ ಅರ್ಪಿತ, ಅರ್ಪಿತಕ್ಕೆ ಹುಟ್ಟಿದ ಆರಾಧ;
ಆರಾಧಕ್ಕೆ ಹುಟ್ಟಿದ ಆಚಾರ.
ಆಚಾರಕ್ಕೆ ಹುಟ್ಟಿದ ಅಗಮಕ್ರಿಯಾ ಜ್ಞಾನಸಂಪಾದನೆಯು
ಕೂಡಲೆ ಜನ ಸಂಗಾ, ನಿಮ್ಮ ಶರಣ ಬಲ್ಲ.”

ಈ ದಿನೆಯಲ್ಲಿ ಈ ಮೂರ್ತಿನಂತಹ ಮಾತುಗಳು ಮನನೀಯವಾಗಿವೆ. ಶಿವಾಚಾರದ ಶಿವಶರಣನ ನೀಳಾದ ನಿಲವು ನೋಟಕ್ಕೆ ನಿಲುಕುತ್ತದೆ. ಅಂತಹ ಆ ಆಚಾರವುಳ್ಳ ಶರಣ, ಆಚಾರಲಿಂಗನು ಗೃಹವುಳ್ಳ ಶರಣ ಬರೀ ಭಕ್ತನಲ್ಲ, ಯಂತ್ರ ನಲ್ಲ, ಕುಂಟು ಮಲ್ಲ. CC-0. Mumukshu Bhawan Varanasi Collection. Digitized by eGangotri ಮಹಾ

ಮಂಹಿಮೆ, ನಿಸ್ಸೀಮೆ; ನಿರಂಪಮೆ. “ಭಕ್ತನೆಂದೆಂಬೆನೆ ಅಯ್ಯಾ, ಭಕ್ತಸ್ಥಲವು ಮುನ್ನಿಲ್ಲ. ಯುಕ್ತನೆಂದೆಂಬೆನೆ ಅಯ್ಯಾ, ಯುಕ್ತ ಸ್ಥಲವು ಮುನ್ನಿಲ್ಲ. ಮುಕ್ತನೆಂದೆಂಬೆನೆ ಅಯ್ಯಾ, ಮುಕ್ತಸ್ಥಲವು ಮುನ್ನಿಲ್ಲ. ಇದು ಕಾರಣ, ಕೂಡಲೆ ಚೆನ್ನ ಸಂಗನ ಶರಣರಿಗೆ ನಮೋ ನಮೋ ಎಂದು ಬದುಕುವೆ.”

— —

೨. ಶರಣನ ಗುರುಲಿಂಗ

ಚಕ್ರದಲ್ಲಿ ಸಿಕ್ಕು ಜೊರು ಜೊರಾದವನಿಗೆ ಚಿದ್ಗುರುವಿನ ಅನುಗ್ರಹ ಅಳವಡದು. ಚಕ್ರವೆಂದರೆ ಇಲ್ಲಿ ಚಕ್ರದಿಯ ಗಾಲಿಯಲ್ಲ. ಕಾಲ ಕರ್ಮಾದಿಗಳಿಂದ ಬರುವ ಘಟನೆಗಳು. ಇವು ಚಕ್ರವ್ಯೂಹದಂತೆ ವೃತ್ತಾಕಾರವಾಗಿ ಮಾನವನ ಬಾಳನ್ನು ಸುತ್ತಿ ಮುತ್ತಿ ಕೊಳ್ಳುತ್ತವೆ. ಈ ಚಕ್ರ ತನ್ನ ಕೈವಶವಾಗಿರಬೇಕಲ್ಲದೆ ಇದರ ವಶ ತಾನಾಗಿರಬಾರದು, ಆದರೆ ಅತ್ಯಜ್ಞಾನ ಅಳವಡದು; ಅಚ್ಚ ಅಜ್ಞರಣಿ ಅಳವಡದು. ಅಳವಡದ ಬಳಿಕ ಜನ್ಮ ಚಕ್ರ ತಪ್ಪದು. ವ್ಯಸನ ವಾಸನಾ ಚಕ್ರ ತಪ್ಪದು. ಮೃತ್ಯುಚಕ್ರ ತಪ್ಪದು. ಜನ್ಮ ಚಕ್ರವೆಂದರೆ ಬಿಂದು ಚಕ್ರ. ವ್ಯಸನ ಚಕ್ರವೆಂದರೆ ಕರ್ಮಚಕ್ರ. ವಾಸನಾ ಚಕ್ರವೆಂದರೆ ನಾದ ಚಕ್ರ. ಮೃತ್ಯು ಚಕ್ರವೆಂದರೆ ಕಾಲಚಕ್ರ.

“ ಕಾಲಚಕ್ರ ಕರ್ಮಚಕ್ರ ನಾದಚಕ್ರ ಬಿಂದು ಚಕ್ರದೊಳಗೆ
ಹುಟ್ಟಿದ ಯೋನಿಯಿಲ್ಲ, ಮುಟ್ಟಿದ ನೆಲವಿಲ್ಲ;
ಉಣ್ಣಿದ ಅಹಾರವಿಲ್ಲ, ಕಾಣದ ದುಃಖವಿಲ್ಲ;
ಇಂತು ನಾನಾಜನ್ಮದಲ್ಲಿ ನುಗ್ಗು ನುರಿಯಾಗಿ ಬಂದವಂಗೆ
ಗುರುವ ಮುಟ್ಟಬಹುದೆ ? ಲಿಂಗವನರ್ಚಿಸಬಹುದೆ ?

ಪ್ರಸಾದವ ಕೊಳಬಹುದೆ ? ಕೂಡಲೆಚೆನ್ನ ಸಂಗಯ್ಯಾ,

CC-0. Jangamwadi Math Collection. Digitized by eGangotri
ಶ್ರೀಕರಣ ಶುದ್ಧವಿಲ್ಲದವಂಗೆ ಉಪದೇಶವೆ ಕೊಟ್ಟಿ ಕೊಡುಕೊಡು.”

ಗುರು-ಗುರುಲಿಂಗ ವೀಮಾಂಸೆಯನ್ನು ಹಿಂದೆ ಸಾಕಷ್ಟು ಮಾಡಲಾಗಿದೆ. ಗುರು ಬೇರಲ್ಲ, ಗುರುಲಿಂಗ ಬೇರಲ್ಲ ಎಂದು ಹೇಳಲಾಗಿದೆ. ಗುರುಲಿಂಗವು ಸಾಕ್ಷಾತ್ ಸಂವಿಜ್ಞೋತಿಯು. ಅದನ್ನು ಆರಾಧಿಸಿ ಅದಾಗಬೇಕೆಂಬುವವನು ಕಾಲ-ಕರ್ಮ-ನಾದ-ಬಿಂದು ಚಕ್ರಗಳಿಗೆ ಸಿಲುಕದಂತಿರಬೇಕು, ಗುರು-ಶಿಷ್ಯ ಸಂಬಂಧ ಅಥವಾ ಗುರುಲಿಂಗ-ಶರಣಾಂಗ ಸಂಬಂಧ ಅಸಾಧಾರಣವಾದುದು; ಅನುಸಮವಾದುದು.

“ ಗುರುಶಿಷ್ಯ ಸಂಬಂಧವನೇನೆಂದುಪಮಿಸುವನೆಯ್ಯಾ ?

ಜ್ಯೋತಿಯಲೊದಗಿದ ಜ್ಯೋತಿಯಂತಿರಬೇಕು.

ಸ್ವಟಿಕದ ಘಟದೊಳಗಿರಿಸಿದ ರತ್ನದಂತಿರಬೇಕು.

ರೂಪಿನ ನೆಳಲಿನ ಅಂತರಂಗದಂತಿರಬೇಕು.

ಇದುಕಾರಣ, ಕೂಡಲ ಚಿತ್ತ ಸಂಗಮ್ಯಾ,

ದರ್ಪಣವ ದರ್ಪಣಕ್ಕೆ ತೋರಿದಂತಿರಬೇಕು.”

ಅವರದು ಅದಂತಹ ಅವಿನಾಭಾವ ಸಂಬಂಧ ! ಅದೇನು ಸನ್ನಿಹಿತಾನುಬಂಧ ! ಸಮಭಾವದಿಂದ ಮೊದಲಾಗಿ ಸಮರಸದಲ್ಲಿ ನಿಲ್ಲುವ ನಿಲುಕಡೆ ಈ ವಚನದಲ್ಲಿ ಚೇತೋಹಾರಿಯಾಗಿ ಚೆನ್ನಾಗಿ ಚಿತ್ರಿತವಾಗಿದೆ. ಜ್ಯೋತಿಯಿಂದಾದ ಜ್ಯೋತಿಯಂತಿರಬೇಕಂತೆ ! ಇವರಡು ಸಮಸಮವಾಗಿದ್ದರೂ ಬೇರೆಬೇರೆ ಇರಬಹುದು; ಇರಬಲ್ಲವು. ಇದನ್ನು ನಿವಾರಿಸಲು ಸ್ವಟಿಕ ಘಟದೊಳಗಿನ ರತ್ನದಂತಿರಬೇಕಂತೆ ! ಇವರಡೂ ಸ್ವಾಯತ್ತವಾಗಿದ್ದರೂ ಸನ್ನಿಹಿತವಾಗಿಲ್ಲ. ಸನ್ನಿಹಿತವನ್ನು 'ರೂಪಿನ ನೆಳಲಿನ ಅಂತರಂಗ' ಸೂಚಿಸುವ ಉತ್ತಮ ಉಪಮೆ. ಆದರೂ ಅದು ಅವಿನಾಭಾವ ಸಂಬಂಧವನ್ನು ಸೂಚಿಸದು. ಅಂತೆಯೇ ಕೊನೆಯದಾಗಿ 'ದರ್ಪಣವ ದರ್ಪಣಕ್ಕೆ ತೋರಿದಂತಿರಬೇಕು.' ಎಂದು ಹೇಳಿ ಗುರು ಶಿಷ್ಯರಿಬ್ಬರ ಶುಭ್ರಚಾರಿತ್ರವನ್ನು ಅವಿನಾಭಾವ ಸಂಬಂಧವನ್ನು ಸೂಚಿಸುವ ಸಮರ್ಪಕ ಸುಂದರ ಸಾದೃಶ್ಯ ಎರಡಕ್ಕೂ ನೆಳಲಿಲ್ಲ. ಅಂದರೆ ಪ್ರತಿಬಿಂಬವಿಲ್ಲ. ಎರಡಾಗಿಯೂ ಒಂದಾಗಿವೆ. ಎರಡೂ ಸಮಶುಭ್ರವಾಗಿವೆ. ದರ್ಪಣ ಎರಡಾದರೂ ದರ್ಪಣವು ಒಂದೇ ಆಗಿತ್ತು. ಗುರು-ಶಿಷ್ಯರ ಕಾರ್ಯವೆಂದಾದರೂ ಅದೇ ಆಗಿತ್ತು. ಆಚಾರ-ವಿಚಾರಗಳೊಂದು. ಆಚಾರವೆ ಶಿಷ್ಯ ; ವಿಚಾರವೆ ಗುರು.

ಗುರು. ಆಚಾರ ಶಿಷ್ಯನಲ್ಲಿ ವಿಚಾರಗುರು, ವಿಚಾರಗುರುವಿನಲ್ಲಿ ಆಚಾರ ಶಿಷ್ಯ ರಿದ್ದಾರೆ. ಆಚಾರ ಅಂಗ; ವಿಚಾರ ಆತ್ಮಲಿಂಗ.

“ಅರಿವ ಅರಿಯ ಹೇಳಿ ಸದ್ಗುರುನಾಥ ಕುರುಹ ಕೈಯಲ್ಲಿ ಕೊಟ್ಟನಲ್ಲದೆ, ತನ್ನ ಅರುಹನೆ ಮರೆದು ಕುರುಹನೆ ಪೂಜಿಸುವ ನರಕುರಿಗಳ ನೋಡಾ ಕೂಡಲ ಚನ್ನ ಸಂಗಮದೇವಾ !”

ಕರಸ್ಥಲದ ಕ್ರಿಯಾಚಾರಸ್ವರೂಪ ಕುರುಹು, ಮನಸ್ಥಲದ ಮಂತ್ರವಿಚಾರ ಸ್ವರೂಪ ಅರುಹು-ಎರಡೂ ಸಮಸಮವಾಗಿ ಶರಣನಲ್ಲಿ ಸಮವೇಧಿಸಬೇಕು ಕ್ರಿಯೆಯೇ ಶಿಷ್ಯ, ಜ್ಞಾನವೇ ಶ್ರೀಗುರು; ಒಂದಾದಾಗ ಅನುಭವ ಅಳವಡು ತ್ತದೆ; ಆನಂದ ಅಂಗವಿಸುತ್ತದೆ.

ಸಮ್ಯಕ್ ಜ್ಞಾನಿಯಾದ ಗುರುವಿಗೆ ಯಾವ ನೇಮವಿಲ್ಲ; ಲಿಂಗಕ್ಕೆ ನಾಮವಿಲ್ಲ, ಅಂತೆಯೇ ಗುರುಲಿಂಗಕ್ಕೆ ನಾಮನೇಮಗಳಿಲ್ಲ. ಗುರುಲಿಂಗವನ್ನಾರಾ ಧಿಸುವ-ಅಳವಡಿಸಿಕೊಳ್ಳುವ ಶಿಷ್ಯನಿಗೆ ಅಥವಾ ಶರಣನಿಗೆ ಪೂರ್ವಾಶ್ರಯವಿಲ್ಲ. “ಗುರುವ ನರನೆಂದು ಭಾವಿಸಿ ಗುರುವಿನ ಹೆಸರಿಟ್ಟು ಕರೆವ ಗುರುದ್ರೋಹಿಗಳ ಮಾತ ಕೇಳಲಾಗದು. ಹೆಸರಿಲ್ಲದ ಅಪ್ರಮಾಣ ಮಹಿಮನನು ಹೆಸರಿಟ್ಟು ಕರೆವ ಲಿಂಗದ್ರೋಹಿಗಳ ಮಾತ ಕೇಳಲಾಗದು. ಪೂರ್ವವಿಲ್ಲದ ಶಿಷ್ಯ, ನೇಮವಿಲ್ಲದ ಗುರು, ನಾಮವಿಲ್ಲದ ಲಿಂಗ ಈ ತ್ರಿವಿಧವನರಿಯದೆ ಕಿಚ್ಚಿರು, ಕೂಡಲ ಚನ್ನ ಸಂಗಮದೇವಾ.” ಗುರು ಶಿಷ್ಯರಿಬ್ಬರಿಗೂ ಪೂರ್ವಾಶ್ರಯವಿರದು. ಗುರುವಿನಿಂದ ಶಿಷ್ಯ, ಶಿಷ್ಯನಿಂದ ಗುರು. ಗುರುವಿನಿಂದ ಲಿಂಗ, ಲಿಂಗದಿಂದ ಗುರು; ಹೀಗಾಗಿ ಗುರುಲಿಂಗಗಳಲ್ಲಿ-ಗುರು ಶಿಷ್ಯರಲ್ಲಿ ಭೇದಾಭೇದಗಳು ಸ್ವಾಯತ ಸನ್ನಿಹಿತಗಳಾಗಿರುತ್ತವೆ. ಮಾಡುವವನು ಶಿಷ್ಯ, ಮಾಡಿಸಿಕೊಂಬುವವನು ಗುರು ಎಂಬ ಭಿನ್ನ ಭಾವ ಇರಬಾರದು. ನೀಡುವೆನೆಂಬ ಹಮ್ಮು ಶಿಷ್ಯನಲ್ಲರಬಾರದು. ಗುರು ಕರುಣೆಯನ್ನು ಪಡೆದ ಶಿಷ್ಯನಿಗೆ ಗುರುಧರ್ಮವಲ್ಲದೆ ಪೂರ್ವಾಶ್ರಯ ಧರ್ಮವಿರದು. ಪರುಷ ಸೋಂಕಿದ ಕಬ್ಬು ನೃಕನಕವಾಗುವುದಲ್ಲದೆ ಕಬ್ಬುನವಾಗಲಿರದು. ಗುರು ಕರುಣ ಪ್ರಸಾದದಲ್ಲಿ ಪರಿಣಾಮಗೊಳ್ಳುವನು ಶಿಷ್ಯ. ಆಗಿನ ಆತನ ಪರಿ ಬೇರಾಗಿರುತ್ತದೆ. ನೀರಳಿದು ಮುಂತಾ ದಂತೆ, ಹೂವಳಿದು ಹಣ್ಣು ದಂತೆ ಆತನ ಪರಿ. ನಿಜ ತಂಬಿ ನಿತ್ಯನಾಗಿರುತ್ತಾನೆ. ನಿತ್ಯನಿಲವುಳ್ಳ ಆತನಿಗೆ

ಕಲ್ಪನದ ಬಂಧನವಿರದು, ಗಮನದ ಶಂಕೆಯಿರದು. ಅರ್ಪಣ-ಅವಧಾನಗಳ ಭಾವವಿರದು. ಫಲಾಪೇಕ್ಷೆಯ ಪೂಜೋಪಚಾರಗಳಿರವು. ದೇಹೇಂದ್ರಿಯಗಳ ಬೆಂಬಳಿ ಹಿಡಿದಿರನು ಗುರುಲಿಂಗದ ಚಾರಿತ್ರವನ್ನು ಚಿತ್ತದಿಂದ ಅಗಲಿಸನು. ಕವಲುಗಣ್ಣಿನ ನೋಟವಿರದು.

ಮನವೆಂಬುದು ಇಲಿ; ಜೀವನೆಂಬುವವನು ಗಣಪತಿ. ವಿಷಯಗಳೆ ಕಡುಬು ಉಂಡೆಗಳು. ಆಸೆಯೆ ಹೊಟ್ಟೆಗಟ್ಟಿದ ಹಾವು. ಇವಿದ್ದು ಶಾಂತಿಯ ಬಯಸಿದರೆ ಆ ಶಾಂತಿ ಬಾನ ಚಂದಿರನಾಗುತ್ತಾನೆ. ಈ ಇಲಿ ಗಣಪರ ಆಟ ನೋಡಿ ಸನಿಹಕ್ಕೆ ಬಾರದೆ ಬಹು ದೂರ ನಿಂತು ನಗುತ್ತಾನೆ ಶಾಂತಿಚಾದ್ರ. ಗುರುಲಿಂಗೋಪಾಸಕನು ಈ ಇಲಿ ಗಣಪರನ್ನು ಲೆಕ್ಕಿಸನು, ಲೆಕ್ಕಿಗನಾಗನು.

ಮನ ಮನವಾಗಿ ಜೀವ ಜೀವವಾಗಿದ್ದರೆ ಶಿಷ್ಯನು ಶರಣನಾಗನು, ಶಾಂತಿಯನ್ನು ಸಂಪಾದಿಸನು. ಪೂರ್ಣನೆನಿಸನು, ಮನ ಸಂಕಲ್ಪ ವಿಕಲ್ಪಗಳಿಗೆ ವಿಷಯಾಶೆಗೆ ಒಳಗಾಗುತ್ತದೆ. ಜೀವ ಭವಭವದಲ್ಲಿ ಕಳವಳಿಸುತ್ತದೆ. ಅಚ್ಚ ಶೀಲ ಅಳವಡದು. ಲಿಖಿತ ಲಿಪಿ ಅಳಿಯದು. ಲೇಸಿಗನೆನಿಸನು. ಗುರುಲಿಂಗವು ಕುರುಹಾಗಿ ತನುಭಾವವನ್ನು, ಅರುಹಾಗಿ ಮನೋಭಾವವನ್ನು, ಸುಳುಹಾಗಿ ಜೀವಭಾವವನ್ನು ಹಿಂಗಿಸುತ್ತದೆ. ಪರಿವಿಡಿದು ಪರ-ಘನ-ಪರಾತ್ಪರವೆನಿಸುತ್ತದೆ.

ಅದೇ ಗುರುಲಿಂಗದೇವನ ಕೈವಿಡಿಯದ "ಕಾಯ ಸಮ್ಮೋಹಿಯನು ಲಾಂಛನಧಾರಿ ಎಂಬೆನು. ಮನದದ್ವುತಃಹಂಕಾರವಳಿಯದನ್ನಕ್ಕ ಸದ್ವಕ್ತನೆಂತೆಂಬೆನು ? ಜೀವ ಸಂಮೋಹಿಯನು ಸಂಸಾರಿ ಎಂಬೆನು. ಇದು ಕಾರಣ, ಮಿಗೆ ಮಿಗೆ ಮೀಸಲು ಸತಿ ಸಹಜ ಕೂಡಲಚನ್ನ ಸಂಗನೆಂಬೆನು."

ಗುರುಲಿಂಗಕ್ಕೆ ಶರಣಾಗದೆ ಕಾಷಾಯವಸ್ತ್ರಧರಿಸಿ, ಗಿರಿಯೊಳಿದ್ದು ತಪ ಜಪ ಮಾಡಿ, ತರಗಲೆ ತಿಂದು, ಇಂದ್ರಿಯಗಳ ಕಟ್ಟಿ ಏನೂ ಪ್ರಯೋಜನವಿಲ್ಲ. ಗುರುಲಿಂಗಕ್ಕೆ ಶರಣಾದರೆ ಶಾಂತಿ, ಮುಕ್ತಿ. ಗುರುಲಿಂಗವೆಂದರೆ ಜ್ಞಾನಕ್ರಿಯೆ. ಶರಣಾಗುವುದೆಂದರೆ ಜ್ಞಾನ-ಕ್ರಿಯೆಗಳೆರಡನ್ನು ಅಳವಡಿಸಿಕೊಳ್ಳುವಿಕೆ. ಇವು ಅಳವಟ್ಟ ಶರಣನಿಗೆ ಅಪ್ರಕಟ-ಅನುರಾಗವೊಂದಿಲ್ಲ. ಶರಣ-ಮುಖ್ಯ-ಭಾವವೆಂದೂ ಸಮಷ್ಟಿ ಸ್ವಭಾವದಲ್ಲಿರುತ್ತಾನೆ. ಆತನಿಗೆ ಸಂಕುಚಿತ ಜಾತಿ ಸೀಮೆಗಳಿಲ್ಲ.

“ಧರಗೆ ಸೂತಕವುಂಟೆ ? ವಾರಿಧಿಗೆ ಹೊಲೆಯುಂಟೆ ? ಉರಿವ ಅನಲಿಗೆ ಜಾತಿ ಭೇದವುಂಟೆ ? ಹರಿದು ಚರಿಸುವ ಅನಿಲಿಗೆ ಸೀಮೆಯುಂಟೆ ? ಆಕಾಶಕ್ಕೆ ದಾರಿ ಮೇರೆಯುಂಟೆ ? ಇನಿತರಿದೊಂದಿಗೆ ಘಟವನಾರು ಹೊಲ್ಲಿಂಬರು ? ಸಾರ ಕರ್ನುವು ಕೂಡಲ ಚನ್ನ ಸಂಗಮದೇವಾ, ನಿಮ್ಮ ಶರಣಿಗೆ !” ಈ ವೈಶಾಲ್ಯ ಈ ನೈರ್ಮಲ್ಯ ಗುರುದೇವನ ಕೃಪೆಯಿಲ್ಲದೆ ಬಾರದು. ಗುರುಕೃಪೆಯಿಂದೈತಂದ ಗುರುಲಿಂಗಕ್ಕೂ ಶರಣಾಂಗಕ್ಕೂ ಇರುವ ಭೇದಾಭೇದ ಸಿದ್ಧಾಂತ ಸಾರವನ್ನು ಸಮ್ಯಜ್ಞಾನಿ ಚೆನ್ನಬಸವಣ್ಣನು ಕೆಳಗೆ ಕಾಣಿಸಿದ ತನ್ನ ಎರಡು ವಚನಗಳಲ್ಲಿ ಸಾರ ಭೂತವಾಗಿ ಸುಂದರವಾಗಿ ನಿರ್ವಚಿಸಿದ್ದಾನೆ :

“ಪರಬೊಮ್ಮವೆ ಶರಣನ ಶಿರದರಮನೆಯಿಂದ ಕರದರಮನೆಗೆ ಗುರು ಕೃಪೆಯಿಂದ ಲಿಂಗಮೂರ್ತಿಯಾಗಿ ಬಿಜಯಂಗೈದಿರ್ಪುದು ನೋಡಾ ! ಅದು ಕಾರಣ, ಶರಣಂಗಿಯೂ ಲಿಂಗಕ್ಕಿಯೂ ಭೇದಾಭೇದ ಸಂಬಂಧವಿರ್ಪುದು ಕಂಡಾ ! ಈ ಗೊತ್ತನರಿಯದೆ, ಯುಕ್ತಿಗೆಟ್ಟ ಮನುಜರು—ಲಿಂಗವು ಕೈಲಾಸದ ಶಿವಜ ಕುರುಹಾದುದರಿಂದ ಪೂಜ್ಯವೆಂಬರು ; ಶರಣನು ಮನುಜನಾದುದರಿಂದ ಪೂಜಕನೆಂಬರು. ಇಂತೀ ಕೇವಲ ಭೇದ ಸಂಬಂಧವ ಕಲ್ಪಿಸುವ ಭವಭಾರಿಗಳು ಶಿವಾದ್ವೈತಕ್ಕೆ ದೂರವಾಗಿರ್ಪರು ಕಂಡಾ ! ಆರೆಯರುವಿನ ನರಜೀವಿಗಳು ಶರಣರ ಸಾಸುರಸ್ಸಕ್ಕೆ ಹೊರಗಾಗಿರ್ಪರು ಕಂಡಾ, ಕೂಡಲಚನ್ನ ಸಂಗಮದೇವಾ !”

“ನಮ್ಮ ಶರಣ ಅಂತರಂಗದ ಅಷ್ಟವಿಧಾರ್ಚನೆಯ ಮಾಡಿ, ಸುಜ್ಞಾನ ವೃಷ್ಟಿಯಿಂದ ನೋಡಲು. ಆ ಜ್ಯೋತಿರ್ಲಿಂಗ ಒಂದೆರಡಾಯಿತ್ತು, ಎರಡು ಮೂರಾಯಿತ್ತು; ಮೂರಾರಾಯಿತ್ತು, ಅರೊಂಬತ್ತಾಯಿತ್ತು; ಒಂಬತ್ತು ಹದಿನೆಂಟಾಯಿತ್ತು, ಹದಿನೆಂಟು ಮೂವತ್ತಾರಾಯಿತ್ತು; ಆ ಮೂವತ್ತಾರು ಇನ್ನೂರ ಹದಿನಾರಾಯಿತ್ತು, ಇನ್ನೂರ ಹದಿನಾರು ಸಾವಿರದೇಳುನೂರಪ್ಪತ್ತೆಂಟಾಯಿತ್ತು; ಆ ಲಿಂಗಗಳೆ ಶರಣನ ರೋಮದ ಕುಳಿಯಲ್ಲಿ ನಿಂದೂ ಸರ್ವಾಂಗಲಿಂಗವಾಯಿತ್ತು. ಆ ಲಿಂಗ ಶರಣಿಗೆ ಚೈತನ್ಯವಾಯಿತ್ತು. ಆ ಶರಣನೆ ಲಿಂಗಕ್ಕೆ ಚೈತನ್ಯವಾಗಲು ಶರಣ ಸತಿ ಲಿಂಗಸತಿಯೆಂಬೆರಡಳಿದು ಒಂದಾಯಿತ್ತು. ಲಿಂಗ ಹಿರಿದು ಅಂಗ

ಕಿರಿದು ಎಂಬ ನ್ಯಾಯ ಇಲ್ಲದೆ ಹೋಯಿತ್ತು. ಅದೆಂತೆಂದರೆ: ದೀಪದಿಂದ ದೀಪ ಹುಟ್ಟಿದಲ್ಲಿ ಅವ ಅವ ದೀಪ ಮೊದಲೆಂಬುದು ಕಾಣದಂತೆ, ಲಿಂಗಪ್ರಾಣ ನಾದ ಶರಣಿಗೆ ಶರಣ ಪ್ರಾಣವಾದ ಲಿಂಗಕ್ಕೆ ಭೇದವಿಲ್ಲ. ಹರಗುರು ವಾಕ್ಯ ದಲ್ಲಿ ಶರಣ-ಲಿಂಗದಾಚರಣೆ ಇಂತಿಹುದು; ಕೂಡಲ ಚಿನ್ನ ಸಂಗಮದೇವಾ!"

೩. ಶರಣನ ಶಿವಲಿಂಗ

ಒಡಲ ಕವಲ ಬಗೆಯ ನಡೆಗೆ ಕಣ್ಣೆಂಜಲ ನೋಟವೇ ಕಾರಣ. ನೋಟ ಭೇದದಿಂದ ಒಡಲು ಸುಳುಹುಗಳ ಭೇದವುಂಟಾಗಿದೆ, ಕಾಲ ಕರ್ಮಗಳು ಕಲ್ಪಿತವಾಗಿವೆ. 'ಎಡೆವರಿಯದ ಪೂಜೆ'ಗೆ ಎಡೆಯಿಲ್ಲದಾಗಿದೆ. ಬೆಳಗಿನ ಪೂಜೆ ಬೈಗಿಗೆ ಎಂಜಲೆನಿಸಿದೆ. ಜಠರಾಗ್ನಿಯ ಹಂಗಿಗೊಳಗಾಗಿ ಜ್ಯೋತಿರ್ಲಿಂಗದ ಸ್ವಯವರಿಯದಂತಾಗಿದೆ. ನಿಜನಿಷ್ಠೆ, ನಿಜಸತ್ವ, ನಿಜದರಿವು, ಶುದ್ಧಮನ-ಶುದ್ಧ ಭಾವಗಳು ಇಲ್ಲದಾಗಿವೆ. ಸಹಜ ಸಂಬಂಧ ವನುವು ಹುಟ್ಟಿದಾಗಿದೆ. "ಪೂಜೆ ಸುವನ್ನಕ್ಕೆ ಫಲದಾಯಕ ಕಂಡಯ್ಯಾ. ಸಹಜ ಸಂಬಂಧವನುವು ಹುಟ್ಟಿದನ್ನಕ್ಕೆ ಎರವಂದೆನಿಸುವುದು ಗಮನ ನಿರ್ಗಮನವಾಗದನ್ನಕ್ಕೆ ಆಶೆಯಾಮಿಷವಳಿಯ ದನಕ್ಕೆ ಲಿಂಗಪೂಜೆಯಲ್ಲಿಯದೊ ? ಘಟದೊಳಗೆ ದಿಟವಾಗಿದ್ದ ಪಂಚಭೂತ ಭಾವವಳಿಯದೆ ಕೂಡಲ ಚಿನ್ನಸಂಗಯ್ಯನ ಮುಟ್ಟಲಾಗದು." ಹೊರಗಿನ ವಾಸನೆಯಂತೆ ಒಳಗಿನ ವಾಸನೆಯೂ ಒಳಿತಾದುದಾಗಬೇಕೆಂಬುದೇ ಆಚಾರ ಲಿಂಗದ ಆರಾಧನೆಯ ಗುರಿ; ಆಹಾರದ ಅಭಿರುಚಿಯಂತೆ ಅರಿವಿನ ಅಭಿರುಚಿ ಯನ್ನು ಹೆಚ್ಚಿಸಿಕೊಳ್ಳುವುದೆ ಗುರುಲಿಂಗಾರಾಧನೆಯ ಗುರಿ. ಬಾಹ್ಯ ಸೌಂದ ರ್ಯದ ನಿರೀಕ್ಷಣಾಪೇಕ್ಷೆಯಂತೆ ಆತ್ಮಸೌಂದರ್ಯ ನಿರೀಕ್ಷಣಾಪೇಕ್ಷೆಯಂಟಾಗುವುದೆ ಶಿವಲಿಂಗ ಸಮಾರಾಧನೆಯ ಸದುದ್ದೇಶ. ಈ ಮೂರರ ಕುಳವನರಿತರೆ ಮಾರ್ಗ ಕ್ರಿಯೆ ಮೈಗೂಡಿದುದಾಗುತ್ತದೆ. ಮೀರಿದ ಕ್ರಿಯೆಗೆ ಮುಂದುವರಿಯಲು

ಅಳವುಂಟಾಗುತ್ತದೆ. ಹೃದಯಕಮಲ ಅರಳುತ್ತದೆ. ಅಂಗ-ಲಿಂಗಗಳಿರಡೂ ಏಕಾರ್ಥದ ಏಕಾರತಿ ಬೆಳ್ಳನೆ ಬೆಳ್ಳಗುತ್ತದೆ. “ಶಿಳಿದುಪ್ಪ ಘಟ್ಟಿದುಪ್ಪಕ್ಕೆ ಭೇದವುಂಟೆ ? ದೀಪಕ್ಕೆ ದೀಪ್ತಿಗೆ ಭಿನ್ನವುಂಟೆ ? ಆತ್ಮಕ್ಕೆಯೂ ದೇಹಕ್ಕೆಯೂ ಸಮಂಟೆ ? ಕ್ಷೀರಕ್ಕೆಯೂ ಸ್ವಾವಕ್ಕೆಯೂ ಭೇದವುಂಟೆ ? ಇದು ಕಾರಣ, ಸಾಕಾರವೆ ನಿರಾಕಾರವೆಂದರಿದು, ಅಂಗಲಿಂಗ ಸಂಬಂಧವಿಲ್ಲದವರ ಸಂಗ ಭಂಗವೆಂದು ಕೂಡಲಚನ್ನಸಂಗಯ್ಯನ ಶರಣರು ಮೆಚ್ಚರು.” “ಅಂಗದ ಮೇಲೆ ಆಚಾರಲಿಂಗ, ಪ್ರಾಣದ ಮೇಲೆ ಜಂಗಮಲಿಂಗ, ಆತ್ಮನ ಮೇಲೆ ಸಮ್ಯಕ್ ಜ್ಞಾನಲಿಂಗ ಸ್ವಾಯತವಾಯಿತು. ಇಂತೀ ತ್ರಿವಿಧಕ್ಕೆ ತ್ರಿವಿಧಸ್ವಾಯತವಾಗಿಪ್ಪ ನಮ್ಮ ಕೂಡಲ ಚನ್ನಸಂಗನ ಶರಣಿಗೆ ನಮೋ ನಮೋ ಎನಂತಿದ್ದೆನು.”

ಹೊರಗೆ ಹಸು ಕಟ್ಟಿ ಹಾಲಕುಡಿಯುವವರು ಹಲವರು. ಆದರೆ ಚಲು ವೆಂಬ ಹಸುಕಟ್ಟಿ ಆತ್ಮಸೌಂದರ್ಯಾನ್ವಿತವ ಕುಡಿದವರು ವಿರಳ. ಕಣ್ಣು ಕಟ್ಟಿದರೆ ಕಣ್ಣೇ ಕಾಮಧೇನು. ಆಲಿ ನಿಂತರೆ ಬಿಂದು ನಿಲ್ಲುವುದು ಉದ್ಭವಬಿಂದು ವಾಗುವುದು. ಭಕ್ತಿ ಬಿಂದುವಾಗುವುದು. ಚಿನ್ನಾದಾನುಸಂಧಾನದ ಸದಿಚ್ಛೆ ಉದಿಸುವುದು. ಚಿತ್ಕಲೆಯ ದರ್ಶನ ದೀಪ್ತಿ ಉಂಟಾಗುವುದು ಅಂತಾದಾಗ ಕಾಯ ಗುರುವಾಗಿ ಪ್ರಾಣಲಿಂಗವಾಗಿ ಜ್ಞಾನ ಜಂಗಮವಾಗಿ ಕ್ರಮವಾಗಿ ಶುದ್ಧ ಸಿದ್ಧ ಪ್ರಸಿದ್ಧ ಪ್ರಸಾದಗಳ ಪ್ರಾಪ್ತಿಯಾಗುತ್ತದೆ ಶರಣನಿಗೆ ! ಪರಮ ಪರಿಣಾಮವುಂಟಾಗುತ್ತದೆ ಶರಣನಿಗೆ ! ರೂಪ ಪ್ರಸಾದವಾಗಿ ಸ್ವರೂಪ ಸಿದ್ಧಿಯಾಗುತ್ತದೆ. ಭೂತಗುಣಗಳು ಹೋಗಿ ಆತ್ಮಗುಣವುಂಟಾಗಿ ಕಾಯ ಪ್ರಸಾದಕಾಯವಾಗುತ್ತದೆ. ರೂಪು ರುಚಿ ತೃಪ್ತಿಗಳು ಶುದ್ಧ ಸಿದ್ಧ ಪ್ರಸಿದ್ಧ ಪ್ರಸಾದಗಳಾಗುತ್ತವೆ. ಶಿವಲಿಂಗಾರಾಧನೆಯಿಂದ ಶರಣ ತ್ರಿವಿಧ ಪ್ರಸಾದಿಯಾಗುತ್ತಾನೆ. ಪ್ರಸಾದ ಲಿಂಗಾನುಭವವನ್ನು ಅಳವಡಿಸಿಕೊಳ್ಳುತ್ತಾನೆ. ಪ್ರಕೃತಿಗುಣಗಳನ್ನು ಪಲ್ಲಟಗೊಳಿಸುತ್ತಾನೆ. ಕಾಯ ಪ್ರಾಣ ಜೀವಗಳನ್ನೇ ಪ್ರಸಾದವನ್ನಾಗಿಸುತ್ತಾನೆ.

ಅರ್ಪಣ ವಿಧಾನದಲ್ಲಿ ಪ್ರಸಾದಿ ಪ್ರಥಮಿಗನು. ಏಕೆಂದರೆ ಮೊದಲು ರೂಪಾರ್ಪಣವಾಗಬೇಕು. “ರೂಪನರ್ಪಿತವ ಮಾಡಿದ ಬಳಿಕ, ರುಚಿಯು

ನರ್ಪಿತವ ಮಾಡಬೇಕು. ರುಚಿಯನರ್ಪಿತವ ಮಾಡಿದ ಬಳಿಕ, ಮುಟ್ಟಿದ ಕೈ ಪ್ರತಗೇಡಿಯಾಗಲೇ ಬೇಕು. ಕೂಡಲ ಚೆನ್ನಸಂಗಯ್ಯಾ, ನಿಮ್ಮ ಪ್ರಸಾದಿಗೆ ನಮೋ ನಮೋ ಎಂಬೆ." ಅರ್ಪಣದ ಅವಧಾನ ಅವಶ್ಯ. ಅದಿಲ್ಲದೆ ಪದಾರ್ಥ ಪ್ರಸಾದವಾಗದು. ಪ್ರಪಂಚ ಪರಮಾರ್ಥವಾಗದು. ಮಾನವ ಶರಣನಾಗನು. ಅಂಗಲಿಂಗವಾಗದು. "ಸಾವಧಾನಿ ಸರ್ವಸಂಸಾರಿಯಲ್ಲ, ಸಂದೇಹಿಯಲ್ಲ, ಪ್ರಪಂಚಿಯಲ್ಲ; ಅರ್ಪಿತಕೆ ಅರಿವುಳ್ಳನ್ನಕ್ಕೆ ಶರಣನಲ್ಲ, ಪ್ರಸಾದಿಯಲ್ಲ, ಲಿಂಗಕ್ಕೆ ನಲ್ಲ, ಇಂತೆಂದುದು ಕೂಡಲ ಚೆನ್ನಸಂಗಯ್ಯನ ವಚನ. "ಅರ್ಪಣದಲ್ಲಿ ಅವಧಾನ- ಅರಿವುಗಳಿರಬೇಕು. ಅನುಭವ ಆನಂದಗಳಲ್ಲಿ ಅವು ವಿಶ್ರಾಂತಿಗೊಳ್ಳಬೇಕು. ಲಿಂಗಕ್ಕೆನಾಗುವ ನಿಜದ ಹೊಲಬಿದು. "ಸ್ಥಲದಿಂದ ಸ್ಥಲವನರ್ಪಿಸುವುದು ಒಡಲಗುಣ; ನಿಃಸ್ಥಲದಿಂದ ನಿಃಸ್ಥಲವನರ್ಪಿಸುವುದು ಪ್ರಾಣನ ಗುಣ; ನೋಡಿ ಆರೈವುದೆ ಅರ್ಪಿತದ ಗುಣ. ಸ್ಥಲವೆನ್ನದೆ ನಿಃಸ್ಥಲವೆನ್ನದೆ ನೋಡದೆ ಆರಯ್ಯದೆ ಅರ್ಪಿಸುವುದು ನಿರ್ಗುಣ. ಇಂತಹ ವಹಂತರ ತೋರಿ ಬದುಕಿಸಯ್ಯಾ ಕೂಡಲ ಚೆನ್ನಸಂಗಮದೇವಾ." "ಗುರುವಿಗೆ ಗುರುವಾಗಿ ಗುರುಪ್ರಸಾದವ ಕೊಂಬುದು. ಲಿಂಗಕ್ಕೆ ಲಿಂಗವಾಗಿ ಲಿಂಗಪ್ರಸಾದವ ಕೊಂಬುದು. ಪ್ರಸಾದಕ್ಕೆ ಪ್ರಸಾದವಾಗಿ ಪ್ರಸಾದವ ಕೊಂಬುದು. ಇಂತೀ ಚತುರ್ವಿಧ ಸ್ಥಲಕ್ಕೆ ಚತುರ್ವಿಧವಾಗಬಲ್ಲಡೆ ಕೂಡಲ ಚೆನ್ನ ಸಂಗಯ್ಯನಲ್ಲಿ ಲಿಂಗೈಕ್ಯವು." ಅಂದರೆ ರೂಪಿಗೆ ರೂಪಾಗಿ ರೂಪಿಲ್ಲದ ಚಲುವನ್ನು, ರುಚಿಗೆ ರುಚಿಯಾಗಿ ರುಚಿಯಿಲ್ಲದ ಸ್ವಾದವನ್ನು, ತೃಪ್ತಿಗೆ ತೃಪ್ತಿಯಾಗಿ ತೃಪ್ತಿಯಿಲ್ಲದಿರುವಿಕೆಯನ್ನು ಪ್ರಸಾದಕ್ಕೆ ಪ್ರಸಾದವಾಗಿ ಪ್ರಸಾದ ಪರಿಣಾಮವನ್ನು ಬೆರೆದೇಕವಾಗುವಿಕೆಯೆ ಲಿಂಗೈಕ್ಯ.

ಭವಿಭಕ್ತನಾಗುವುದು ಮಾರ್ಗಕ್ರಿಯೆ. ಭಕ್ತ ಭವಿಯಾಗುವುದು ಮೀರಿದ ಕ್ರಿಯೆ. ಆ ಭವಿತನ ಬೇರೆ. ಅದು ಪ್ರವೃತ್ತಿಯ ಭವಿತನವಲ್ಲ; ಅದು ನಿವೃತ್ತಿಯ ನಿಷ್ಪತ್ತಿ ತನದ ಭವಿತ್ವ. ಅದರಿಂದ ಭವ ನಾಸ್ತಿಯಾಗುತ್ತದೆ. ಅದು ಮೀರಿದ ಕ್ರಿಯೆ; ಮಹಾ ಪ್ರಕ್ರಿಯೆ.

"ಭವಿಯ ತಂದು ಭಕ್ತನ ಮಾಡುವುದನಾಚಾರ; ಭಕ್ತನ ತಂದು ಭವಿಯ ಮಾಡುವುದಾಚಾರ. ಭವಿ ಮುಟ್ಟಿ ಪ್ರಸಾದವಾಯಿತು; ಭಕ್ತ ಮುಟ್ಟಿ ಒಗರವಾಯಿತು. ಇದು ಕೂಡಲ ಚೆನ್ನಸಂಗಯ್ಯನಲ್ಲಿ ಭವಿಯ

ಪ್ರಸಾದವ ಕೊಂಡೆನ್ನ ಭವಂ ನಾಸ್ತಿಯಾಯಿತ್ತು.” ಜನ್ಮ ಕರ್ಮ ಭವಿತನ ಬೀಳಾ ದುದು. ಜನ್ಮ ಕರ್ಮಗಳ ಸೋಂಕಿಲ್ಲದಿರುವುದೂ ಭವಿತನವೆ! ಆದರೆ ಅದು ಸಹಜ ವಿಕಾರರಹಿತ. ಮೂಲ ಚೈತನ್ಯಕ್ಕೆ ಸರ್ವಶೂನ್ಯನಿರಾಲಂಬಕ್ಕೆ ಸಾಂಸ್ಕಾರಿಕ ಭಕ್ತತ್ವವನ್ನು ಕೊಡಲು ಸಾಧ್ಯವಿಲ್ಲ. ಸಾಂಸ್ಕಾರಿಕ ಭಕ್ತತ್ವದಿಂದ ಸಹಜ ಸ್ವಾಭಾವಿಕ ಭವಿತನಕ್ಕೆ ಇರುವುದೆ ನಿಜವಾದ ಆಚಾರ. ಭಕ್ತತ್ವ ಮಧ್ಯಂತರದ್ದು ಭವಿಷ್ಯ ಅದ್ಯಂತಗಳಲ್ಲಿ ಇರುವಂತಹದ್ದು. ಮೂಲ ಭವಿಗೆ ಕರಣೇಂದ್ರಿಯಗಳ ಸಂಪರ್ಕವಿಲ್ಲ. ಅದರಿಂದಾಗಿ ಆ ಭವಿ ಮುಟ್ಟಿದ್ದು ಪ್ರಸಾದ. ಅದರಿಂದ ಭವವಿಲ್ಲದಂತಾಗುತ್ತದೆ. ಆ ಪರಂಜ್ಯೋತಿ ಸ್ವರೂಪನಾದವನಿಗೆ ಹುಟ್ಟು ಸಾವುಗಳೆಂದರೇನು? ಅಂತಹ ಆ ಪರವಸ್ತುವಿನ ಪ್ರಸಾದ ಪಡೆದ ಶರಣನಿಗೂ ಅವಧಾನ ಸುಯಿಧಾನಗಳಿರುವುದಿಲ್ಲ. ಇದರಿಂದಾಗಿ ಈತನಿಗೆ ಭವಭಯವಿಲ್ಲ. ಅವಧಾನ ಸುಯಿಧಾನಗಳಿರುವುದಿಲ್ಲ. ಸಂದೇಹ ಬಂಧನವಿರುವುದಿಲ್ಲ. ಶರಣನು ಶಿವಸುಖದ ಸರಿಣಾಮದಲ್ಲಿ ಪರವಶನಾಗಿರುತ್ತಾನೆ. ಅರ್ಚನಾರ್ಪಣಗಳ ಕ್ರಮಕ್ಕೆ ಒಳಗಾಗನು. ‘ಅಹುದೆಂಬುದ ನುಡಿಯ, ಅಲ್ಲವೆಂಬುದ ನುಡಿಯ; ಬೇಕು ಬೇಡೆಂಬುದಿಲ್ಲ. ಸಾವಯವೆಂಬುದಿಲ್ಲ; ನಿರವಯದಲ್ಲಿ ಸಕಲಭೋಗಂಗಳ ಭೋಗಿಸುವನು; ಕೊಡಲಚನ್ನ ಸಂಗಾ ನಿಮ್ಮ ಪ್ರಸಾದಿ.”

ಪ್ರಸಾದಲಿಂಗದ ಶಿವಲಿಂಗವನ್ನೊಲಿಸಿದಾತನು ಶರಣಪ್ರಸಾದಿ. ಆತ ಮಹಾಪ್ರಸಾದಿ, ಅಚ್ಚಪ್ರಸಾದಿ; ನಿಚ್ಚಪ್ರಸಾದಿ. ಆತನಿಗೆ ಬೇರೊಂದರ ಹಂಗಿರುವುದಿಲ್ಲ; ಅಲಂಬನವಿರುವುದಿಲ್ಲ. ಆತನು “ಅಲಂಬಿತವೆನ್ನದೆ, ಅಲಂಬ ದೊಳೆಡಗದೆ, ಅಲಂಬವ ಬಯಸದೆ, ಸೂಕ್ಷ್ಮ ಶಿವಪಥಿಕ ಪ್ರಸಾದಿ. ಸೂಕ್ಷ್ಮ ವೆನ್ನದೆ, ಸೂಕ್ಷ್ಮವ ಬಯಸದೆ, ಸೂಕ್ಷ್ಮ ನಿರಾಕರಣೆ ಪರಿಕರಣೆಯೆನ್ನದೆ ನಿತ್ಯನಿಜವಾದ ಪ್ರಸಾದಿ. ಇದು ಕಾರಣ ಕೊಡಲಚನ್ನ ಸಂಗಯ, ಸುಯಿಧಾನ ಕೆಡೆಗುಡದ ಪ್ರಸಾದಿ.” “ಸ್ಥೂಲ ಸೂಕ್ಷ್ಮವೆಂಬ ಶಬ್ದ ಪರಿಭಾಷೆ ತೋರದೆ, ಸಂಗ ಮಹಾಸಂಗದ ಮರ್ಮ ದಾಸೋಹ ಹೃದಯಕ್ಕೆ ಸಾಹಿತ್ಯವಾದ ಭಕ್ತರಿಗೆ ಅರ್ಪಿತ ಅನರ್ಪಿತವೆಂಬ ಸಂಕಲ್ಪವಿಕ್ಲ್ಪರಹಿತ.... ಕೊಡಲಚನ್ನ ಸಂಗಯ್ಯಾ, ನಿಮ್ಮ ಶರಣ ಮಹಾಪ್ರಸಾದಿ.” “ಕಾಯಕ್ಕೆ ಸಾಹಿತ್ಯವೆಲ್ಲಿಯಾದಡೆಯೊ ಉಂಟು; ಆತ್ಮ ಸಾಹಿತ್ಯವೂವರ್ತ.” ಶರಣನದು ಆತ್ಮ ಸಾಹಿತ್ಯ. ಅದ್ವೈತ ಚಿರಂತನ

ಸತ್ಯ. ಪರಮ ಪ್ರಾಸಾದಿಕ ಸಾಹಿತ್ಯ. ಪರಮ ಪರಿಣಾಮಕಾರಕ ಶಿವ ಸಾಹಿತ್ಯ. ಆ ಸ್ವಾನುಭವ ಶಿವಸಾಹಿತ್ಯದ 'ಪ್ರಸಾದ ಭೋಗೋಪ ಭೋಗದಲ್ಲಿ ಆಪ್ತಾಯನ ಪ್ರಸಾದಿ; ಕೊಡದ ಕೊಳದ ಉಭಯರಹಿತನು; ಕ್ರೀಹಿಂದಾಗಿ ಲಿಂಗ ಮುಂದಾದ ಪ್ರಸಾದಿ. ತನಗೆ ತಾನೇ ಪ್ರಸಾದ, ತನಗೆ ತಾನೇ ಪ್ರಸಾದಗ್ರಾಹಕನು. ಇದು ಕಾರಣ, ಕೊಡಲ ಚೆನ್ನ ಸಂಗಯ್ಯಾ, ನಿಮ್ಮ ಪ್ರಸಾದಿಗೆ ನಮೋ ನಮೋ ಎಂಬೆ."

—

೪. ಶರಣನ ಜಂಗಮಲಿಂಗ

ಭೂತಾಕಾಶವಿಡಿದು ಸುಳಿವ ಗಾಳಿ ಸಮಷ್ಟಿ ಜಂಗಮ. ಹೃದಯಾಕಾಶ ವಿಡಿದು ಸುಳಿವ ಉಸಿರು ವ್ಯಷ್ಟಿ ಜಂಗಮ. ಇವೆರಡೂ ಸಾಮಾನ್ಯ ಜಂಗಮ. ಶರಣನ ಜಂಗಮಲಿಂಗ ಅಸಾಮಾನ್ಯ ಜಂಗಮ. ಅದು ಗಮನವಿಲ್ಲದ ಜಂಗಮ ಲಿಂಗ. ಗಮನ ಪದ ಗಮನೀಯ; ಧ್ವನಿಪೂರ್ಣ. ಅದು ಸುಳಿದಾಟ ಸೂಚಕ ಮಾತ್ರವಲ್ಲ. ವಾಸನೆಯನ್ನು ಲಕ್ಷ್ಯವನ್ನು ದೃಷ್ಟಿಯನ್ನು ಸೂಚಿಸುವ ಸಾಂಕೇತಿಕ ಶಬ್ದ. ಗಾಳಿಯಲ್ಲಿ ಸುಳಿಯುವಿಕೆಯೊಡನೆ ಸೋಂಕುವ ಗುಣವೂ ಇದೆ. ವಾಸನೆಯ ಹೊತ್ತು ತರುವ ಗುಣವೂ ಇದೆ. ಇವೆಲ್ಲವನ್ನು ಸಂಯಮಿಸಿದ, ಉಸುರಿಗೆ ಉಸುರಾದ ಚೈತನ್ಯವೇ ಶರಣನ ಜಂಗಮಲಿಂಗ. ಶರಣ ಸಂಯಮಿ. ಕಾಯ ವಿಷಯಗಳ ವಾಸನೆಗೆ ಒಳಗಾಗುವವನಲ್ಲ. ಅಂತರ್ಲಕ್ಷ್ಯ ಅಂದರ್ಭೃಷ್ಟಿಗಳೊಳ್ಳವನು. "ತಾಳು ಬೋಳು ಕಪ್ಪರವೆಂದೆಂಬರು: ತಾಳಾವುದು ಬೋಳಾವುದು; ಕಪ್ಪರವಾವುದೆಂದರಿಯರು. ಕಾಯದ ಕಳವಳದವಗುಣವ ತಾಳಬಲ್ಲಡೆ ತಾಳು; ಸಂಸಾರ ವಿಷಯವ ಬೋಳಯಿಸಬಲ್ಲಡೆ ಬೋಳು; ಪರದಲ್ಲಿ ಪರಿಣಾಮಿಸಬಲ್ಲಡೆ ಕಪ್ಪರ. ಅಂತಲ್ಲದಿದ್ದರೆ, ಕೊಡಲ ಚೆನ್ನ ಸಂಗಮದೇವರಲ್ಲಿ ಘೊಂಬಳ ಬೋಳು."

ಶರಣ ಕಾಯಕಷ್ಟಗಳನ್ನು ತಾಳಬಲ್ಲ. ಸಾಂಸಾರಿಕ ವಿಷಯಗಳನ್ನು ಬೋಳಿಸಬಲ್ಲ. ಹೊರಗಿನ ವೇಷಕ್ಕೆ ಮೋಸಕ್ಕೆ ಮನಸ್ಸನ್ನು ಮಾಡುವವನಲ್ಲ. ಆ ಪರಮ ಪರಿಣಾಮವೇ ಆತನ ಕಪ್ಪರ; ಅಂದರೆ ಅದೇ ಆತನ ನಿಜಾಂಬರ. ಡೊಂಬರ ಡೋಲಿನಂತೆ ಆತನು ಜಳ್ಳು ಮಾತಾಡುವವನಲ್ಲ. ಆತನ ಪ್ರತಿ ಮಾತಿನಲ್ಲಿ ಕೃತಿಯಲ್ಲಿ ಚೈತನ್ಯವಿರುತ್ತದೆ; ಚಿಜ್ಞೋತಿಯಿರುತ್ತದೆ. ಇವಿಲ್ಲದ ಜಂಗಮ ಅದು ಜಂಗಮವಲ್ಲ; ಅದು ಲಿಂಗವಲ್ಲ. ಸಾಮಾನ್ಯರಂತೆ ಉಸಿರೆತ್ತಿ ಇರುವವನು ಶರಣನಲ್ಲ; ಶರಣನ ಪ್ರಾಣಲಿಂಗಿ ಮೊದಲೇ ಅಲ್ಲ. ಜಂಗಮಲಿಂಗ ಜ್ಯೋತಿಯಿರುವುದಿಲ್ಲ.

ಶರಣನಿಗೆ ಆಚಾರ ಒಂದು ಕಪ್ಪರ; ವಿಚಾರ ಇನ್ನೊಂದು ಕಪ್ಪರ. ಬೇರೆ ಪ್ರಾಕೃತಿಕ ಕಪ್ಪರಗಳ ಉಪಾಧಿ ಶರಣನಿಗಿರುವುದಿಲ್ಲ. ನಿಜವಾದ ಜಂಗಮ ಲಿಂಗತನ ಅರಿವು ಆಚಾರ ಅನುಭವಗಳಲ್ಲಿರುತ್ತದೆ. ಇವಿರುವಲ್ಲಿ ಪ್ರಾಸಾದಿಕ ಜಂಗಮ ಲಿಂಗತನ ಪ್ರತಿಷ್ಠಿತವಾಗಿರುತ್ತದೆ; ಪ್ರತಿಭಾನ್ವಿತವಾಗಿರುತ್ತದೆ. “ಬರಿಯ ಬೋಳುಗಳೆಲ್ಲಾ ಜಂಗಮವೇ ? ಜಡಜೀವಿಗಳೆಲ್ಲಾ ಜಂಗಮವೇ ? ವೇಷಧಾರಿಗಳೆಲ್ಲಾ ಜಂಗಮವೇ ? ಇನ್ನಾವುದು ಜಂಗಮವೆಂದಡೆ: ನಿರ್ಗಮನವೆ ಜಂಗಮ; ನಿಶ್ಚಲವೆ ಜಂಗಮ; ನಿರ್ದೇಹಿಯೆ ಜಂಗಮ; ನಿಜೈಕವೆ ಜಂಗಮ. ಇಂಥ ಜಂಗಮದ ಸುಳುಹ ಕಾಣದೆ ಕೂಡಲ ಚಿನ್ನಸಂಗಮದೇವ ತಾನೆ ಜಂಗಮ ವಾದ.” “ಮಾಯೆವಿಡಿದು ಜೀವಿಸುವ ಜೀವಕವಲ್ಲ; ಅದೇನು ಕಾರಣವೆಂದೆಡೆ, ಆತ ಘನಲಿಂಗವಿಡಿದು ಜೀವಿಸುವ ಜೀವಕನಾಗಿ ! ವಿಷಯವಿಡಿದು ಭಂಜಿಸುವ ಭಂಜಕನಲ್ಲ; ಅದೇನು ಕಾರಣವೆಂದೆಡೆ, ಆತ ಮಹಾ ಪ್ರಸಾದವಿಡಿದು ಭಂಜಿಸುವ ಭಂಜಕನಾಗಿ ! ವೇಷವಿಡಿದು ರಂಜಿಸುವ ರಂಜಕನಲ್ಲ; ಅದೇನು ಕಾರಣವೆಂದೆಡೆ, ಆತ ಸಹಜವಿಡಿದು ರಂಜಿಸುವ ರಂಜಕನಾಗಿ ! ಇಂತೀ ತ್ರಿವಿಧವಿಡಿದು ಪರಮಾರ್ಥದಲ್ಲಿ ಆಚರಿಸುವ ಶರಣಿಗೆ ಶರಣೆಂಬೆನು ಕೂಡಲ ಚಿನ್ನಸಂಗಮ ದೇವಾ.” ಇಂತಹ ಶರಣನಲ್ಲಿ ಪ್ರಾಸಾದಿಕ ಜಂಗಮಲಿಂಗ ಜ್ಯೋತಿರ್ಮಯ ವಾಗಿರುತ್ತವೆ. ಶರಣನ ಗಮನ ಉತ್ತಮವಾದುದರಲ್ಲಿರುತ್ತದೆ.

“ಉನ್ಮನಿಜ್ಞಾನದ ಗಮನದುದ್ಭವ, ಲೌಕಿಕದ ನಿಷ್ಠೆಯ ದೃಷ್ಟಿ, ಶಾಂಭವ ಜ್ಞಾನದ ಛಾಯೆ, ಗಮನದ ಪ್ರಾಣದ ಸಂಸ್ಥಾವಾದ ನಿಲವು, ಸುಜ್ಞಾನದ

ಗವನದ ಭಾವವು ಉಪದೇಶ, ಪ್ರಸೂತದ ಭಾವ ಭೇದ. ಈ ತ್ರಿವಿಧದ ಸಂಭಾಷಣೆಯ ಕೂಡಲ ಚಿನ್ನಸಂಗನ ಶರಣ ಬಲ್ಲ." "ಕಾಯವಿಲ್ಲದ ಸಂಸಾರ ಚೋದ್ಯ, ಸಂಸಾರವಿಲ್ಲದ ಕಾಯ ಚೋದ್ಯ, ಕಾಯದೊಳಗೊಂದು ನಿರಾಳ ಚೋದ್ಯ; ನಿರಾಳದೊಳಗೊಂದು ಕೂಡಲ ಚಿನ್ನಸಂಗಯ್ಯನೆಂಬ ಶರಣ ಸಮ್ಯಕ್ ಚೋದ್ಯ, ಮಹಾಚೋದ್ಯ!" ಶರಣನ ಸುರಾಳ ಕಾಯದಲ್ಲಿ ನಿರಾಳ ಜಂಗಮ ಲಿಂಗವಿರುವುದು ಮಹಾಚೋದ್ಯ.

೫. ಶರಣನ ಪ್ರಸಾದಲಿಂಗ

"ಅರ್ಪಿತವಿಲ್ಲದ ಆಪ್ಕಾಯನಿ, ಪ್ರಸಾದವಿಲ್ಲದ ಪರಿಣಾಮಿ" ಶರಣ. ಶರೀರವಿಲ್ಲದ ಸಂಬಂಧಿ ಶರಣ, ಮತ್ಸರವಿಲ್ಲದ ಮಹಿಮಾ. ಕರ್ಮವಿಲ್ಲದ ಕಾರಣಿಕ. ಶರಣ ಪೋಷಕಾಯ. ಆತನಿಗೆ ಪಾರ್ಥಿವಾಹಾರಕ್ಕಿಂತ ಆಕಾಶೀ ಯಾಹಾರ ಅಪೇಕ್ಷಣೀಯ. ಅನ್ನ ರಸಕ್ಕಿಂತ ಶಬ್ದರಸದ ಮೇಲೆ ಹೆಚ್ಚು ಪ್ರೇಮ. ಆದರಲ್ಲಿಯೂ ಲಿಂಗಸಾಹಿತ್ಯದ ಅಭಿಲಾಷೆ ಅತ್ಯಧಿಕ. ಆತನ ಆ ಸೊಳ್ಳು ಡಿ ಪರಮಾಕಾಶ ಜನ್ಯ; ಪರಮ ಪುಣ್ಯ. ಅದು ಲಿಂಗಕ್ಕೆ ಮೆಚ್ಚು; ಅದರಿಂದ ಲಿಂಗದ ಮೆಚ್ಚು. ಅದೇ ಜ್ಯೋತಿರ್ಲಿಂಗವಾಗಿ ಅದರಿಂದ ಶರಣ ಪರಿಣಾಮಿ ಸುತ್ತಾನೆ. ಆತನಿಗೆ ಮನವಿಲ್ಲವಾಗಿ ಮತ್ಸರವಿಲ್ಲ; ಕಾಯವಿಲ್ಲವಾಗಿ ಕರ್ಮವಿಲ್ಲ. ಆತ ಅಸಾಧಾರಣ ಕಾಯಕ ನಿರತ; ಸತ್ಯ ಶುದ್ಧ; ನಿತ್ಯಸಿದ್ಧ. ಅದರಿಂದ ಆತ ಕಾರಣಿಕ; ಕಾರಣ ಪುರುಷ. ಆತನಿಗೆ ಅರ್ಪಿತದ ಆಸೆಯಿಲ್ಲ. ಅಭಿಲಾಷೆ ಯಿಲ್ಲ. ಆದರೂ ಆತನು ಆಪ್ಕಾಯನಿ; ಸುಯಿದಾನಿ. ನಿರ್ಗುಣ. ನಿಜ ಸಂಧಾನಿ. ಪ್ರಸಾದಲಿಂಗದೊಳಗಿನ ಪ್ರಸಾದಲಿಂಗ ಪ್ರಸಾದಿ, ಆತನು ಪ್ರಸನ್ನಾತ್ಮನು. 'ಪ್ರಸಾದವನೆ ಬಿತ್ತಿ ಪ್ರಸಾದವನೆ ಬೆಳೆದ. ಫಲದ ಪರಿಯ ಬೆಸ ಗೊಳಲಿಲ್ಲ. ಪದಾರ್ಥ ಕಾಯಪ್ರಸಾದಕ್ಕೆ ಭೇದವಿಲ್ಲ; ಕೂಡಲ ಚಿನ್ನಸಂಗಾ ನಿನ್ನು ಶರಣಂಗೆ!' ಆತನಲ್ಲಿ ಭಾವ ಭೇದವಿಲ್ಲ. ಚಿತ್ತವಿಕಾರವಿಲ್ಲ, ಪ್ರಕೃತಿ

ಯಲ್ಲಿ ಪಾರ್ಥಿವಾಕಾರವಿಲ್ಲ. ಆತ ನಿರಂತರಲಿಂಗ ಸಂಗಿ; ನಿಜಾನಂದಾನುಷಂಗಿ
ಆತ ಪ್ರಸಾದಿಯ ಪ್ರಸಾದಿ; ಸತ್ಯ ಸನ್ನತ ಪ್ರಸಾದಿ. 'ಮನ ಬುದ್ಧಿ ಚಿತ್ತ
ಆಹಂಕಾರ ಸನ್ನತವಾದ ಪ್ರಸಾದಿ.' ಆತನಲ್ಲಿ ರೂಪರೂಪಿ ರಚನಗಳ ವಿಹಾರ
ವಿರುವುದಿಲ್ಲ. ಆತ ಉಂಡು ಉಪವಾಸಿ; ಬಳಸಿ ಬ್ರಹ್ಮಚಾರಿ. ಬೇಕು ಬೇಡೆ
ನ್ನದ ಸಹಜಿಗ. ಆತನು ಲಿಂಗಪ್ರಾಣಿಯಾಗಿ ಕಾಲದಿಂದ ಸಮಯವನಲ್ಲ.
ಜಂಗಮ ಪ್ರೇಮಿಯಾಗಿ ಕಲ್ಪಿತಕ್ಕೆ ಕಿಡುವವನಲ್ಲ. ಪ್ರಸಾದಸಂಬಂಧಿಯಾಗಿ
ಪ್ರಪಂಚಕ್ಕೆ ಸಮಯವನಲ್ಲ. ಲಿಂಗಾನುಭಾವಿಯಾಗಿ ಅರಿವು ಮರವೆಗಳಿಗೆ
ಒಳಗಾಗುವವನಲ್ಲ. ಲಿಂಗದಲ್ಲಿ ಆತನ ಪ್ರಾಣ; ಪ್ರಾಣದಲ್ಲಿ ಪ್ರಸಾದ. ಪ್ರಸಾ
ದವೆ ಆತನ ಜೀತನ. ಪ್ರಸಾದದಲ್ಲಿ ಕಾಯಾಶ್ರಿತ; ಪ್ರಾಣಸಂಚಿತ. ಶರಣನ
ಕಾಯ ಲಿಂಗಕ್ಕೋಗರ; ಪ್ರಾಣ ಲಿಂಗಕ್ಕೋಗರ. ಸರ್ವಸೂತಕ ಸಂಹಾರ,
ಅವನಿಗಿಲ್ಲ ಲೋಕ-ಲಾಕಿಕ ಪ್ರಕಾರ. ಶರಣನ ಅರಿವೆಲ್ಲ ಮಾಗಿರುತ್ತದೆ.
ಆತನು ಅರಿಯಬೇಕಾದುದಿರುವುದಿಲ್ಲ. ಆಚರಿಸಬೇಕಾದುದಿರುವುದಿಲ್ಲ. ಆತನಿಗೆ
ಯಾವ ಸಂಕಲ್ಪ, ಯಾವ ವಿಕಲ್ಪ, ಯಾವ ಸಂದೇಹ ಇರುವುದಿಲ್ಲ. ಅವನು
ಸದಾ ಪ್ರಸಾದಿ, ಸದಾ ಪ್ರಮೋದಿ:

“ ಶರಣಂಗಾಕಾಶವೆ ಅಂಗ; ಆ ಅಂಗಕ್ಕೆ ಸುಜ್ಞಾನವೆ ಹಸ್ತ,
ಆ ಹಸ್ತಕ್ಕೆ ಶಿವಸಾದಾಖ್ಯ, ಆ ಸಾದಾಖ್ಯಕ್ಕೆ ಪರಾಶಕ್ತಿ,
ಆ ಶಕ್ತಿಗೆ ಪ್ರಸಾದಲಿಂಗ, ಆ ಲಿಂಗಕ್ಕೆ ಶಾಂತ್ಯತೀತ ಕಳೆ,
ಆ ಕಳೆಗೆ ಶ್ರೋತ್ರೇಂದ್ರಿಯವೆ ಮುಖ, ಆ ಮುಖಕ್ಕೆ
ಶಬ್ದದ್ರವ್ಯಗಳನು ರೂಪರೂಪಿ ತೃಪ್ತಿಯನೊಂದು
ಅನಂದ ಭಕ್ತಿಯಿಂದರ್ಪಿಸಿ, ಆ ಸುಶಬ್ದ ಪ್ರಸಾದವ ಭೋಗಿಸಿ
ಸುಖಿಸುತ್ತಿಹನು, ಕೂಡಲಚನ್ನಸಂಗಾ, ನಿಮ್ಮ ಶರಣ.”

ಶರಣ ಸಮ್ಯಕ್ ಪ್ರಸಾದಿ, ಲಿಂಗಸಾಹಿತ್ಯ ಪ್ರಮೋದಿ: ಅದಕ್ಕೆ ತಕ್ಕ
ಪರಿಕರ ಆತನಿಗಿದೆ, ಆತ ಶ್ರೋತ್ರಮುಖ, ಸುಶಬ್ದ ಪ್ರಸಾದ ಭೋಗದಲ್ಲಿ ಸುಖಿ.
ಪ್ರಸಾದಲಿಂಗಕ್ಕೆ ಆತನ ತನುವೇ ಸೆಜ್ಜೆ, ಅದರಿಂದಾಗಿ ಆತನಿಗೆ ಅರ್ಪಿತವಿಲ್ಲ.
ಆತನ ಚಿತ್ತಾಣವೆ ಸಿಂಹಾಸನ, ಅದು ಕಾರಣ ಆತನಿಗೆ ಸುಳಿದಾಟವಿಲ್ಲ. ಆತನ

ನುಡಿಯೇ ಲಿಂಗ, ಆತನಿಗೆ ಬೇರೆ ಪದಾರ್ಥದ ಹಂಗಿಲ್ಲ. 'ಬಾಹ್ಯ ಪದಾರ್ಥದ ಲಾಭದವನಲ್ಲ, ಹೋಹ ಪದಾರ್ಥದ ಚೇಗೆಯವನಲ್ಲ, ಪ್ರಪಂಚವ ಹೊತ್ತು ಕೊಂಡು ಭಾರದವನಲ್ಲ.'

ಶರಣನ ಸುಶಬ್ದ ಪ್ರಸಾದ ಯಾವಾಗಲೂ ಲಿಂಗಕ್ಕೆ ಮೀಸಲು. ಅದು ಸುಜ್ಞಾನಹಸ್ತದಲ್ಲಿ ಸದಾ ಸಜ್ಜಿತ. ಪರಿಪೂರ್ಣ ಪ್ರಸಾದಲಿಂಗಕ್ಕೆ ಸದಾ ಅರ್ಪಿತ. ಆತ ಸದಾ ಆನಂದಿತ, ಅವಿರಳಿತ. "ಎಲೆ ಶಿವನೆ, ನಿಮ್ಮಲ್ಲಿ ಸಾಲವಕೊಂಡು, ನಿಮ್ಮ ಶಿವಪುರವ ಹೊಗುವವನಲ್ಲ! ಪೃಥ್ವಿಯ ಸಾಲಕ್ಕೆ ಪೃಥ್ವಿಯನೆ ಕೊಟ್ಟು, ಅಪ್ಪುವಿನ ಸಾಲಕ್ಕೆ ಅಪ್ಪುವನೆ ಕೊಟ್ಟು, ತೇಜದ ಸಾಲಕ್ಕೆ ತೇಜವನೆ ಕೊಟ್ಟು, ವಾಯುವಿನ ಸಾಲಕ್ಕೆ ವಾಯುವನೆ ಕೊಟ್ಟು, ಆಕಾಶದ ಸಾಲಕ್ಕೆ ಆಕಾಶವನೆ ಕೊಟ್ಟು, ಇನ್ನಾರಿಗೂ ಪ್ರಸಾದವ ಕೊಡಲಿಲ್ಲವೆಂದು ಕೊಡಲಚನ್ನ ಸಂಗಮ ದೇವರಲ್ಲಿ ಹೊಳೆಹೊಕ್ಕು ಶರಣಿಗೆ ನಮೋ ನಮೋ ಎಂಬೆ."

ಗಂಧ ರಸರೂಪ ಸ್ಪರ್ಶ ಶಬ್ದಗಳನ್ನು ಸರ್ವಸ್ವವಾಗಿ ಸಮರ್ಪಿಸಿಬಿಟ್ಟರೆ ಪಂಚಭೂತಗಳನ್ನು ಕೊಚ್ಚಿಂತೆ! ಶರಣನ ಮನಮಾಗಿ ಬಯಕೆ ಬೋಳಾಗಿ ಭ್ರಾಂತಿ ಬಯಲಾಗಿ ನಿಜಲಿಂಗ ನೆಲೆಗೊಂಡಿರುವುದರಿಂದ ಆನಂದ ಅಚ್ಚೊತ್ತಿರುವುದರಿಂದ ನಿಖಿಲ ಪ್ರಪಂಚವನ್ನು ನಿವೇದಿಸಲು ಸಮರ್ಥನಾಗಿರುತ್ತಾನೆ. ಸುಶಬ್ದ ಪ್ರಸಾದದ ಅನುಭವ ಆನಂದಗಳೇ ಶರಣನಿಗೆ ಸರ್ವಸ್ವವಾಗಿರುತ್ತವೆ. ಆತನ ಪ್ರಾಣ ಪ್ರಣವಾನುಸಂಧಾನದ ಮುಖಾಂತರ ಪರಮನಲ್ಲಿ ಒಂದಾಗೂಡಿ ಆರೂಢ ನಿರ್ವಾಣದಲ್ಲಿರುತ್ತದೆ. ಆತನು ಮರ್ತ್ಯದಲ್ಲಿ ಇದ್ದು ಇರುವು ನಿಂತ ನಿಲುವು ಮರ್ತ್ಯಕ್ಕೆ ಅಚ್ಚರಿ! ಏನೇ ಬರಲಿ, ಏನೇ ಹೋಗಲಿ ಅವನು ಅವನಾಗಿರುತ್ತಾನೆ. "ನೆಯ್ ಹತ್ತದ ನಾಲಗೆಯಂತೆ, ಕಾಡಿಗೆ ಹತ್ತದ ಕಣ್ಣಂತೆ, ಧೂಳಿ ಹತ್ತದ ಗಾಳಿಯಂತೆ, ಜಲ ಹತ್ತದ ಜಲಜದಂತೆ, ಉಷ್ಣ ಹತ್ತದ ಅಗಿಯಂತಿರ್ದ, ಕೂಡಲ ಚನ್ನಸಂಗಾ, ನಿಮ್ಮ ಶರಣ."

ಶರಣ ಲಿಂಗದೊಳಗಿದ್ದು ಜಗದೊಳಗಿರುವನು. ಜಗದೊಳಗಿದ್ದು ಲಿಂಗದೊಳಗಿರುವನು ಲಿಂಗಮಂದದಲ್ಲಿ ಜಗದಿದೆ. ಜಗದ ಒಳ ಹೊರಗೆ ಲಿಂಗವಿದೆ. ಜಗಭರಿತಲಿಂಗ, ಲಿಂಗಭರಿತ ಶರಣ. "ಲಿಂಗಸುಬಂಧ ಸೀಮೆ ನೋಡ್ತಾ

ಶರಣ ಸಂಬಂಧ ನಿರ್ದೇಶನ ನೋಡಾ. ಲಿಂಗವೆ ಗಮ್ಯ, ಶರಣನೆ ಆಗಮ, ನೋಡಾ. 'ಯದ್ಭಾವಂ ತದ್ಭವತಿ' ಎಂಬುದಿಲ್ಲವಾಗಿ, ಆದಿಲಿಂಗ, ಅನಾದಿ ಶರಣ ಕೂಡಲ ಚಿನ್ನಸಂಗಯ್ಯಾ."

'ಪೂರ್ವಲಿಂಗ, ಅಪೂರ್ವಶರಣ, ಸಾಧ್ಯಲಿಂಗ, ಅಸಾಧ್ಯ ಶರಣ' ಎನ್ನುತ್ತಾನೆ ಚಿನ್ನಬಸವಣ್ಣ.

ಶರಣನಿಗೆ ನಾನೆಂಬ ಮಾತಿಲ್ಲ. ತಾನೆಂಬ ತೋರಿಕೆಯಿಲ್ಲ. ಆತನು ಅಳಿಯನು, ಉಳಿಯನು, ಅತನೊಂದು ಮಿಂಚಿನಗೊಂಚಲು. ಆತನ ತನು ಮನ ಬಯಲು. ಆತನದು ಒಡಲಿಲ್ಲದ ಒಡಲು. ಆತನಿಗೆ ಪ್ರಕೃತಿಗಂಣವಿಲ್ಲ; ಭಿನ್ನಭಾವವಿಲ್ಲ. ಆತನು ದೃಷ್ಟವನರಿಯ; ಅದೃಷ್ಟವನರಿಯ. ಆತನು ಸಾವಯ ನಿರವಯಗಳನ್ನು ವಿವರಿಸನು, ಬೇರೆಂದೆಣಿಸನು. ವಿಕೃತಿ ಸಂಕೃತಿಗಳ ನೆಯನು. ಪ್ರಕೃತಿವಿಡಿಯನು. ಅವನು ಆಗಿನ ಆಗು, ಅರಿವಿನ ಅರಿವು. ಆತನದು ಮೀರಿದ ಆಚಾರ; ತೋರದ ಆಗಮ. ಆತನು ಅಹಂದಾಗದೆನ್ನ; ಬಂದೆ ಬಾರನೆನ್ನ, ಅದು ಇದು ಎನ್ನ. "ಅನಾಯಾಸದಿಂದ ಮನೆಯ ಮಾಡಿ ನಿರಾಯಾಸದಿಂದ ಪರಮ ಸುಖ. ರೂಪಿಸುವಲ್ಲಿ ರೂಪ ಅಧಿಕ; ನೋಡುವಲ್ಲಿ ನೋಟ ಘನ. ಇಂತು ಸಹಜಸಂಗಿಯ ನಿಲವಿನ ಪರಿ; ಉದಕದೊಳಗಣ ಬಿಂದು ವಿನ ಉದಯರತ್ನದಂತೆ ಕೂಡಲ ಚಿನ್ನಸಂಗಾ, ನಿಮ್ಮ ಶರಣನ ನಿಲವು ಬೇರೆ."

"ಹುಟ್ಟಿದ ಕುಳಸ್ಥಳವನರಿದು ಕಾಮಾದಿಗಳನಳಿದು,
ಸತ್ವ ರಜತಮವನೊತ್ತಿ ನಿಲಿಸಿದಲ್ಲಿ ಸಹಜ ನೆಲೆಗೊಂಬುದು
ಮನದಂತವನರಿತು ಜೀವದ ಹೋಹ ನೆಲೆಯ ಬಲ್ಲದೆ
ಕೂಡಲ ಚಿನ್ನಸಂಗಯ್ಯನಲ್ಲಿ ಮಹಂತರೆಂದೆನಿಸುವರು."

ಶರಣ ದಿಟಕ್ಕೂ ಮಹಂತ; ಮಹಾಪ್ರಸಾದವಂತ. ಹುಟ್ಟುನರಿತವ. ಕಾಮಾದಿಗಳ ನಳಿದವ. ತ್ರಿಗುಣಗಳನ್ನು ತೊಡೆದು ಸಹಜದ ನೆಲೆಗಂಡವ. ಮನದ ಅಂತವನರಿದವ. ಜೀವ ಹೋಗುವ ನೆಲೆಯ ಬಲ್ಲವ. ಅಸತ್ಯ ಮಿಥ್ಯಗಳ ಮಾತರಿಯದವ. "ಸಮಯದಲ್ಲಿ ಸಮ ತನು ಆಚಾರದ ನೆಲೆಯನರಿದು, ಹೃದಯದ ಕತ್ತಲೆಯ ಉದಯದಲ್ಲಿಯೆ ಕಳೆದು; ಮುಟ್ಟುವುದು ಮುಟ್ಟಿದ

ಕಳೆದ, ಮುಟ್ಟಿದುದು ಮುನ್ನವೆ ಕಳೆದ. ಅಯ್ಯಾ ಅಯ್ಯಾ ಎಂದಲ್ಲಿಯೆ ಕಲಿಯಾದ. ಕೇಸರಿ ಸಮಯೋಗ; ಐದರ ಮದಸೇನೆ ಮುರಿಯುತ್ತ; ಎನ್ನೊಡೆಯ ಕೂಡಲ ಚನ್ನಸಂಗಯ್ಯ ಹಿಡಿದಡೆದ." "ಹಲವು ಪರಿಯ. ಅಪರಿಮಳದ ಪ್ರಪ್ಪದಲ್ಲಿ ಪರಿಮಳವನರಸುವರೆ ? ಪಿರಿದಂ ರಸದಾಳಿಯ ಕಬ್ಬಿನಲ್ಲಿ ಹಣ್ಣಿನರಸುವರೆ ? ಸುರಭಿಗೆ ತನು ಕತ್ತಲೆಯೆಂದಂ ಬೆಳಗನರಸುವರೆ ? ಪರಶಿವಮೂರ್ತಿ ಸಂಗನ ಶರಣರಲ್ಲಿ ಕ್ರಿಯೆ ನಿಷ್ಕ್ರಿಯೆ ಆರಸುವರೆ ? ಅವರಿದ್ಧಿರವೆ ಮುಕ್ತಿ ಕೂಡಲ ಚನ್ನಸಂಗಮದೇವಾ." ಪ್ರಸಾದಲಿಂಗದೊಳಗಿನ ಪ್ರಸಾದಲಿಂಗಾನುಗ್ರಹವನ್ನು ಪಡೆದ ಶರಣನ ಪ್ರಸಾದಿಯ ಪ್ರಸಾದಿ ಅವನೊಬ್ಬ ರಸದಾಳಿ ಕಬ್ಬು. ಅದಕ್ಕೆ ಬೇರೊಂದಂ ಫಲವಿಲ್ಲ; ಫಲ ಬೇಕಿಲ್ಲ.

೬. ಶರಣನ ಮಹಾಲಿಂಗ :

ಅಚ್ಚ ಶರಣನು ಆಕಾಶಾಂಗಕ್ಕೆ ಸೀಮಿತನಲ್ಲ ಆತ್ಮಾಂಗಕ್ಕುಂಟು ಆತನಿಗೆ ಪ್ರವೇಶ. ಪ್ರಸಾದದ ಪರಿಣಾಮದಲ್ಲಿ ಬಯಲಿಗೆ ಬಯಲಾಗಿ ಮಹಾ ಚೈತನ್ಯ ಮಯನಾಗಿರುತ್ತಾನೆ. ನಾದದ ಮೋದಗಳನ್ನು ಮೀರಿರುತ್ತಾನೆ. ದ್ವಂದ್ವಾ ತೀತನಾಗಿರುತ್ತಾನೆ:

“ ಸಮತೆ ಸಯವಾದ ಶರಣಂಗೆ ಅರಿವು-ಮರೆವುಗಳಂಟೆ ?

ಉಪಮೆ ನಿಃಸ್ಥಲವಾದ ಶರಣಂಗೆ ಶಬ್ದ ಸಂದಣಿಯಂಟೆ ?

ಅಖಂಡಿತ ಲಿಂಗಕ್ಕೆ ಆಪ್ರಮಾಣ ಶರಣಂಗೆ

ಸೀಮೆ ಸಂಬಂಧವೆಂಬ ಸಂಕಲ್ಪವಂಟೆ ?

ಇದಂ ಕಾರಣ ಕೂಡಲ ಚನ್ನಸಂಗಯ್ಯ

ನಿಮ್ಮ ಶರಣಂಗೆ ಭವವಿಲ್ಲ, ಬಂಧನವಿಲ್ಲ.”

ಮಹಾಲಿಂಗಕ್ಕೆ ಮೊರೆಹೋದ ಶರಣನಿಗೆ ಸಮತೆ ಸಯವಾಗಿರುತ್ತದೆ. ಸಮತೆ ಸಯವಾಗುವುದೆ ಸಮರಸ. ಆಗ ಆತನಿಗೆ ಅರಿವು ಮರೆವು ಎರಡೂ ಇರುವುದಿಲ್ಲ. ಅದು ಅಖಂಡಲಿಂಗ, ಆತ ಅಪ್ರಮಾಣ ಶರಣ. ಶಬ್ದ ಸಂದರ್ಭಕ್ಕೆ ಸಿಲುಕುವವನಲ್ಲ. ಸೀಮೆ ಸಂಬಂಧಕ್ಕೆ ಒಳಗಾಗುವವನಲ್ಲ. ಸಂಕಲ್ಪ ವಿಕಲ್ಪಗಳ ಮಾತೇಕೆ ? ಆತ ಭವಕ್ಕೆ ದೂರ, ಬಂಧನಕ್ಕೆ ಸಿಲುಕ. ಆತ ದ್ವಂದ್ವಾತೀತ ನಾದಂತೆ ತ್ರಿಪುಟಿರಹಿತನೂ ಆಗಿರುತ್ತಾನೆ. ತ್ರಿವಿಧ ನಿರ್ಣಯದಲ್ಲಿ ನಿಷ್ಪತ್ತಿ ಗೊಳಗಾಗಿರುತ್ತಾನೆ. ಯಾವ ಲೋಕದ ಹಂಗಿರುವುದಿಲ್ಲ. ನಿರ್ಲಿಪನಾಗಿ ಲಿಂಗ ಸಾರಾಯ ಸುಖಿಯಾಗಿರುತ್ತಾನೆ. ಎಲ್ಲ ತತ್ತ್ವಗಳನ್ನೂ ಸಮಗಂಡಿರು ತ್ತಾನೆ. ಆ ಮಹದ ಅನುಭಾವದಲ್ಲಿ ಮೈಮರೆತಿರುತ್ತಾನೆ. ಸತಿ ಪತಿ ನಿಃಪತಿ ಈ ತ್ರಿವಿಧ ಏಕಾರ್ಥವಾಗಿರುತ್ತಾನೆ. ಯಾವ ರಚನ-ರಂಜನಗಳ ಮಾತಿಲ್ಲ. “ಅಕ್ಷರ ಪಂಚಕದ ನಿಕ್ಷೇಪವನರಿಂದ ಬೋಳು; ಕುಕ್ಷಯೋಳಿಗೆ ವತ್ತೆ ರಜಕ್ಷರದ ಲಕ್ಷಣವನರಿಂದ ಬೋಳು; ಅಕ್ಷಯ ನಿಧಿ ಕೂಡಲ ಚನ್ನಸಂಗಯ್ಯಾ, ಭವಕ್ಕೆ ಬಾರದುದೆ ಬೋಳು.”

ನಿರ್ಲಿಪದರ್ಥವೆ ಬೋಳವೆಂದಿದ್ದರೂ ಬೋಳು ಪದದರ್ಥ ಅದ ಕ್ಕಿಂತಲೂ ಹೆಚ್ಚಿನ ಧ್ವನಿಯಿಂದ ಪೂರ್ಣವಾಗಿದೆ; ಪರಮಾರ್ಥ ಭರಿತವಾಗಿದೆ. ಪರಮ ಪಂಚಾಕ್ಷರಿಯ ಒಂದು ಮಹಾ ನಿಕ್ಷೇಪ. ಅದು ನೆಲದ ಮರೆಯ ನಿಧಾ ನದಂತಿದೆ. ಅದರ ನೆಲೆಯನ್ನು ಅದರ ಕಳೆಯನ್ನು ಅರಿತಿದ್ದರೆ ಬೋಳು. ಏಕೆಂದರೆ ಅದರ ಅರಿವು ಅಳವಟ್ಟರೆ ಅದರ ಆ ರಸಾಸ್ವಾದದಲ್ಲಿ ಆ ಸಾರಾಯ ಸುಪತ್ತಿನಲ್ಲಿ ಇನ್ನಾವ ಸ್ವಾದವಾಗಲಿ ಇನ್ನಾವ ನಿಧಿಯಾಗಲಿ ಬೇಕೆನಿಸುವುದಿಲ್ಲ. ಅದು ಆ ಪರಶಿವನ ನಾಮಾವೃತ; ನಿರತಿಶಯ ನಿಕ್ಷೇಪ. ಅಂತೆಯೆ ಎಲ್ಲ ಅಕ್ಷರ ಗಳ ಲಕ್ಷಣವನ್ನೂ ಅರಿತಿರಬೇಕು. ಏಕೆಂದರೆ ಮಂತ್ರವಲ್ಲದ ಅಕ್ಷರವಿಲ್ಲ. ಅಯ್ಯ ಅಯ್ಯತ್ತೆರಡು ಅಕ್ಷರಗಳ ಸ್ವರೂಪನಾದ ಪರಶಿವನೇ ಶರಣನಿಗೆ ಅಕ್ಷಯ ನಿಧಿ. ಅದುಳ್ಳ ಶರಣನಿಗೆ ಭವವೆಂಬ ಬರಗಾಲವಿರದ್ದು; ಬಾರದುದು. ಶರಣ ಸಜ್ಜಿದಾ ನಂದ ಶ್ರೀಮಂತ; ನಿತ್ಯ ಪರಿಪೂರ್ಣ ಮಹಂತ.

“ಮಾತು ಮಾಣಿಕೈವ ನುಂಗಿ, ಜ್ಯೋತಿ ಕತ್ತಲೆಯ ನುಂಗಿ,
ಆಳು ಆಳನ ನುಂಗಿ ಉಗುಳಲಿನ್ನಂತೊ ?
ಮಂಥನವಿಲ್ಲದ ಸಂಗ, ಮರಣವಿಲ್ಲದ ಉದಯ;
ಅಳಿಲ್ಲದ ಶೋಕ ಸಮರಸದಲ್ಲಿ ಉದಯದ ಬೆಳಗನು
ಮದಗಜ ಒಳಕೊಂಡು ಮಾವತಿಗನ ನುಂಗಿ ಉಗುಳದಲ್ಲಾ !
ಸದಮದ ಬರಿಕ್ಕೆಯೊಳಗೆ ಈರೇಳು ಭುವನವನು
ಒದರಿ ಹಾಯ್ಕಿ ತಾನೆ ನಿಂದುದಲ್ಲಾ ! ಸದಮಲಜ್ಞಾನ ಸಂಪನ್ನ
ಕೂಡಲ ಚನ್ನ ಸಂಗಯ್ಯನಲ್ಲಿ ಶರಣಿಗೆ ಸ್ವಯವಾಯಿತ್ತು.”

“ಶರಣ ನಿರ್ಣಯವೆಂತೆಂದೆಡೆ : ಕರನೆ ಕಪ್ಪರ,
ಒಡಲೆ ಜೋಳಿಗೆ, ಆಕಾಶವೆ ಹೊದಿಕೆ, ಭೂಮಿಯೆ ಖಿಟ್ಟಾಂಗ.
ಸರ್ವಸಂಗ ನಿವೃತ್ತಿಯ ಮಾಡಿ ಶರಣ ಹೋದುದನು ಕಂಡೆ,
ಕೂಡಲ ಚನ್ನ ಸಂಗಮದೇವಾ.”
ತನಗೆಲಿಂಗವಾಗಿ, ಲಿಂಗಕ್ಕೆ ತಾನಾಗಿಬಿಚ್ಚು ಬೇರಿಲ್ಲದಿದ್ದರೆ ಶರಣ;
ಸದಾಚಾರ ಸಂಪತ್ತಿನಲ್ಲಿ ಬಂದ ಅನುಭಾವವನು ಮೀರಿ
ಹೆಸರಡಗಿದ ಸುಖವದು ಲಿಂಗೈಕ್ಯ.”

“ಆತ್ಮನ ನಿಜವನರಿದು, ಪರಮಾತ್ಮಲಿಂಗ ತಾನೆಂದರಿದ ಶರಣಿಗೆ ಎಂತಿದ್ದ
ಡಂತೆ ಪೂಜೆ ನೋಡಾ. ಆ ಶರಣ ಭೋಗಿಸಿತ್ತೆಲ್ಲ ಶಿವಾರ್ಪಿತ;
ಆ ಶರಣ ರುಚಿಸಿತ್ತೆಲ್ಲ ಪ್ರಸಾದ; ಆ ಶರಣನರಿದುದೆಲ್ಲ ಪರಬ್ರಹ್ಮ
ಆ ಶರಣ ನುಡಿದುದೆಲ್ಲ ಪರತತ್ತ್ವ; ಆ ಶರಣ ತಾನೆ ಕೂಡಲ
ಚನ್ನಸಂಗಯ್ಯನು.”

ಶರಣನ ಮಾತು ಮಾತಲ್ಲ. ಅದು ಇಂದ್ರಿಯಜನ್ಯವಲ್ಲ; ಬುದ್ಧಿಯ
ಕಾರ್ಯವಲ್ಲ. ಬರಿಯ ಭಾವದ ಪರಿಣಾಮವಲ್ಲ. ಅದು ಆತ್ಮಾನುಭವದ
ಮಾಣಿಕೈ. ಅದಕ್ಕೆ ಬೆಲೆ ಕಟ್ಟುವುದು ಅಶಕ್ತ. ಆತನ ಮಾತು ಅದೊಂದನು
ಅಚ್ಚಳಿಯದ ಆತ್ಮಜ್ಯೋತಿ. ಅದರ ಬಳಿ ಸುಳಿಯದು ಅಜ್ಞಾನ ರಾತ್ರಿ.

ಅಂತಹ ಆ ಮಾಣಿಕ್ಯಮಯ ಜ್ಯೋತಿರ್ಲಿಂಗ ಸ್ವರೂಪ ಮಾತುಳ್ಳ ಶರಣ ಕಿಂಕರ ನಾಗಿದ್ದು ಶಂಕರನನ್ನು ಒಲಿಸಿಕೊಂಡಿರುತ್ತಾನೆ; ಅಂದರೆ ಆಳಾಗಿ ಆಳ್ದನೆನಿಸಿರು ತ್ತಾನೆ. ಆತನ ಆ ಶಂಕರತ್ವದ ಸಂಗದಲ್ಲಿ ಮಥನವಿಲ್ಲ ಆತನೊಂದು ಮಹಾ ಜ್ಯೋತಿಯಾಗಿ ಉದಯಿಸಿದ್ದಾನೆ. ಅದಕ್ಕೆ ಮರಣವಿಲ್ಲ. ಮಹಾಜ್ಯೋತಿ ಯಾಗಿ ಉದಯವಾದ ಶರಣನಿಗೆ ಮರಣವಿಲ್ಲವಾದರೂ ಶೋಕವಿಲ್ಲದಿಲ್ಲ. ಶೋಕವಿದೆಯಾದರೂ ಆಳಿಲ್ಲ. ಇದೊಂದು ವಿಚಿತ್ರ ಚಿತ್ರ; ಚರಿತ್ರ. ಜನತಾ ಜಗದೀಶನಿಗಾಗಿ ಆತನು ಶೋಕಿಸುತ್ತಾನೆ; ಆದರೆ ತನಗಾಗಿ ತಾನೆಂದಿಗೂ ಅಳಲಿ ಬಳಲುವವನಲ್ಲ. ಜಗದ ಜನದ ಬಾಳು ಬದುಕು ಹಸನಾಗಬೇಕೆಂಬುದೇ ಆತನ ಶೋಕಕಾರಣ. ಪರಹಿತಕ್ಕಾಗಿ ಪರಮ ಹಿತಕ್ಕಾಗಿ ಶೋಕಿಸುವ ಶರಣ ಮದ ವೆಂಬ ಗಜಕ್ಕೆ ಮಾಪತಿಗ. ಮಾಪತಿಗನು ಸಾಮಾನ್ಯನಲ್ಲ; ಗಜವನ್ನೇ ನುಂಗಿ ಜೀರ್ಣಿಸಿಕೊಳ್ಳಬಲ್ಲ ಶಕ್ತಿ; ಮದವಿಮುಕ್ತ. ಆತನದು ವಿನಯ ಪೂರ್ಣ ಅಭಯ ಹಸ್ತ. ಆ ಹಸ್ತದಲ್ಲಿ ಯಾವ ಭೌತಿಕ ಆಸ್ತಿಯಿಲ್ಲ; ಬರಿಗೈ, ಆದರದು ಈರೇಳು ಲೋಕಗಳನ್ನು ಒದರಿ ಹಾಕುವ ಅಳವುಳ್ಳುದಾಗಿದೆ. ಅಂತಹ ಆ ಶರಣನ ಕೈಯೆ ಒಂದು ಭಿಕ್ಷಾಪಾತ್ರ; ಒಡಲೇ ಜೋಳಿಗೆ; ಆಕಾಶವೇ ಹೊದ್ದುಕೊಳ್ಳುವ ವಸ್ತ್ರ; ಭೂಮಂಡಲವೆ ಆತನಿಗೆ ಒಂದು ಅಸ್ತ್ರ; ಶರಣನಿಗೆ ಬೇರಾವ ಸಂಗವಿಲ್ಲ. ಬೇರಾರ ಹಂಗಿಲ್ಲ. ಆತನಿಗೆ ಲಿಂಗ, ಲಿಂಗಕ್ಕೆ ಆತ. ಆತ ಸದಾಚಾರದಿಂದ ಬಂದ ಅನುಭವವನ್ನೂ ಮೀರಿದಾತ. ಮಾತಿಗೆ ನಿಲುಕದ ಸುಖಿಸ್ವರೂಪ. ನಾಮವಿಲ್ಲದಾತನಿಗೆ ನೇಮವೂ ನಿರ್ದಿಷ್ಟವಾಗಿರುವುದಿಲ್ಲ. ಆತನು ಹೇಗಿದ್ದರೆ ಅದೇ ಪೂಜೆ. ಆತನು ಭೋಗಿಸಿದ್ದೆಲ್ಲ ಶಿವಾರ್ಪಿತ. ಆತನು ಸವಿದೆಲ್ಲ ಪ್ರಸಾದ. ಆತನು ಅರಿತದೆಲ್ಲ ಪರಬ್ರಹ್ಮ. ಆತನು ಮಾತಾಡಿದೆಲ್ಲ ಪರತತ್ವ. ಆತನೆ ಪರಶಿವಸ್ವರೂಪ.

“ಹೃದಯದೊಳಿಪ್ಪ ಮಹಾಲಿಂಗ ಜ್ಯೋತಿಯ ಬೆಳಗು,

ಸಂಜೀಂದ್ರಿಯಂಗಳಲ್ಲಿ ಪ್ರಭಾವಿಸಿ ತೋರುವ ಬೆಳಗು ಒಂದೇ

ಕಾಣೆ ಭೋ !

ಒಂದು ಮೂರಾಗಿ, ಮೂರು ತಾನಾರಾಗಿ, ಆರು

CC-0. Jangamwadi Math Collection. Digitized by eGangotri ಮೂವತ್ತಾರಾಗಿ,

ಮೂವತ್ತಾರು ಇನ್ನೂರು ಹದಿನಾರಾಗಿ ಬೇರುವರಿದು ವಿಷ್ಣುರವ
ಪಡೆದವಲ್ಲಾ !

ವಿಶ್ವಾಸದಿ ಬೆಳಗುವ ಬ್ರಹ್ಮಕ್ಕೂ ಗಣಿತವುಂಟೆ ?
ಅಗಣಿತವೆಂದು ಅಗೋಚರವೆಂದು ಹೇಳುವರಲ್ಲದೆ;
ದೃಶ್ಯವಾಗಿ ಕಾಬುವರುಂಟೆ ? ದೃಗುದೃಶ್ಯವಲ್ಲ;
ಮಹಾದಾನಿ ಕೂಡಲ ಚಿನ್ನಸಂಗಮದೇವಾ."

ಶರಣ ಸರ್ವಸಕೇಲ ಸಾಧಿಸಿ ಮುಂದೆಂದಿರುವುದು ನಿಷ್ಕಲನಾಗುತ್ತಾನೆ. ಒಳ
ಹೊರಗೆ ಮಹಾ ಬೆಳಗಾಗಿ ಬೆಳಗುತ್ತಾನೆ. ಆತ ಗಣನೆಗೆ ಸಿಕ್ಕುವನಲ್ಲ, ಗೋಚರ
ವಾಗುವನಲ್ಲ. ಆತನು ದೃಶ್ಯಾದೃಶ್ಯ ವಿಲಕ್ಷಣ.

" ಇಡುವ ಕೊಡುವ ಬಿಡುವ ಕಟ್ಟುವ ಗೊಡವೆಗಾರನಯ್ಯಾ !
ಶರಣನು ಗಾಳಿಯ ಮರೆಯ ಜ್ಯೋತಿಯಂತೆ ಸುಖಿಸೂಸದೆ
ಇಪ್ಪನು ;
ತನ್ನರಿವು ಮರವೆಗಳೆಲ್ಲಾ ಪ್ರಾಣಲಿಂಗಾಧೀನವಲ್ಲದೆ
ಮತ್ತೊಂದನಿರುವನು.
ಆಸರುವನಲ್ಲ ಬೇಸರುವನಲ್ಲ; ಜಗದ ಕಳಕಳಕ್ಕೆ ಎದ್ದು
ಹರಿದಾಡು
ವನಲ್ಲ. ಸುಖಮುದ್ರಿತನು, ಕೂಡಲಚಿನ್ನಸಂಗಾ,
ಲಿಂಗೈಕ್ಯನು."

" ಭಿನ್ನ ಪ್ರಾಣವಳಿದು, ನಿರ್ಮಳ ಚಿತ್ತವಮಾಡಿ, ಕಣ್ಣಾಲಿ
ಉರಿನಟ್ಟು,
ಹೊರಸೂಸದೆ, ಕಣ್ಣ ಬಣ್ಣವ ಕಳೆದು, ಉಣ್ಣನು, ಉಣ್ಣದೆ
ಇರನು;
ತನ್ನ ನಿಲುವನಿತ್ತು ತಾನೆಂಬಿನ್ನೆಂಬರನು. ಇನ್ನೂ ಮೃತ್ಯುಗಳಿಲ್ಲ
ಕಾಳು ಬೆಳುದಿಂಗಳಲ್ಲಿ ತನ್ನ ಪ್ರಾಣ ತನಗೆ ಪ್ರಕಾಶವು.

ಹೊಣೆ ಹೊಕ್ಕು, ಕುಂಬಳದ ಸೂಚಿಯ ಸುಮ್ಮಾನಿ ಶರಣನ
ನಿಲವ ನೋಡಾ !

ಅಳಲಿಲ್ಲ, ಬಳಲಿಲ್ಲ: ಅಳಿಯಿಲ್ಲ, ಉಳಿಯಿಲ್ಲ;
ಎರಡಳಿಯದ ನಿಲವು,

ಉಭಯ ವಂಧ್ಯದ ಕೊರಡಿಗೆ ಕುಂಟೆಯಿನಿಕ್ಕಿ ಕೆಡಿಸುವನು ತಾನ್ಮಲ್ಲ
ಹೊರಳಲಿರಿಯನು ಕೊಳಚೆಯ ಉದಕದೊಳಗೆ.

ಕಳಾಕಳಾಭೇದದಿಂದ ತೊಳತೊಳಗುವನು. ದಳಭ್ರಾಮಧ್ಯದ
ಧ್ರುವಪುಂಡಲವ ಮೀರಿ ಕಳೆದು ದಾಂಟಿ ಕೂಡಲ

ಚನ್ನ ಸಂಗಯ್ಯನೊಳಗೆ

ಶರಣ ಕಾಂತಿಯ ನಿಲವಿಗೆ ಶರಣು ಶರಣು!"

" ಕಂಗಳ ತುರಿಯವ ಕರಸ್ಥಲ ನುಂಗಿ,
ಕರಸ್ಥಲದ ದೃಷ್ಟವ ಕಂಗಳು ನುಂಗಿ,
ಇಂತೀ ಉಭಯ ಕುಳವಳಿದು ಅದ್ವೈತವಾದ ಶರಣಂಗೆ
ಆಹ್ವಾನವಿಲ್ಲ, ವಿಸರ್ಜನವಿಲ್ಲ; ಹಿಂದೆಂಬುದಿಲ್ಲ, ಮುಂದೆಂಬುದಿಲ್ಲ;
ಒಳಗೆಂಬುದಿಲ್ಲ, ಹೊರಗೆಂಬುದಿಲ್ಲ: ಕೀಳೆಂಬುದಿಲ್ಲ,
ಮೇಲೆಂಬುದಿಲ್ಲ,

ಕೂಡಲ ಚನ್ನ ಸಂಗಮದೇವಾ, ನಿಮ್ಮ ಶರಣನೆತ್ತತ್ತ
ನೋಡಿದಡತ್ತತ್ತ ನೀವೇ ಕಂಡಯ್ಯಾ !"

" ಕಂಗಳ ನೋಟ, ಹೃದಯದ ಜ್ಞಾನ:
ಮನದೊಳಗೆ ಮಾತನಾಡುತ್ತಿರೆ ನಯ್ಯಾ !
ಜೀನ ಮಳೆಗಳು ಕರದವು; ಅಮೃತದ ಕಳೆಗಳು ಸುರಿದವು:
ಕೂಡಲ ಚನ್ನ ಸಂಗನೆಂಬ ರಸಸಾಗರದೊಳಗೋಲಾಡು
ತಿರೆ ನಯ್ಯಾ !"

" ಸಲವಿಡಿದೂ ಸರ್ವದಲಾಯತವಾಗಿ ಸಮ ಉದಯವಿದೆಂದು
CC-0. Jagadgurur Math Collection. Digitized by eGangotri
ಸಹಜವಿಡಿದು ನಿಜವಳವಟ್ಟಲ್ಲಿ ಅದು ಇದು ವಂದಿನಲುಂಟೆ ?

ಭಾವವಳಿದಂ ನಿರ್ಭಾವವುಳಿದಲ್ಲಿ ಆದಂ ಇದಂ ಎಂದೆನಲುಂಟೆ ?
ಅದಂ ಕದಂಬ ಕಳಶ ಕೂಡಲ ಚೆನ್ನಸಂಗ ಸರ್ವಾಂಗಮಯ
ವಾಗಿರ್ದಲ್ಲಿ."

"ಸ್ಥಲವೆಂದೆನ್ನೆ, ನಿಃಸ್ಥಲವೆಂದೆನ್ನೆ; ನಿರ್ಣಯವೆನಗಾದ ಬಳಿಕ ವಿನಂದರಿ
ಯೆನಯ್ಯಾ. ಇದು ಕಾರಣ ಕೂಡಲ ಚೆನ್ನಸಂಗಯ್ಯಾ ಲಿಂಗೈಕ್ಯವೆಂದೆನ್ನೆ."

"ತಾನೆ ಜಗ, ಜಗವೆಲ್ಲ ತಾನೆಂದರಿದ ಘನವೇದ್ಯನ ಭೇದರೂಪನಾಗಿ
ಅನ್ಯವಿಲ್ಲದನ್ಯವನರಿಯಲೆಲ್ಲಿಯದೊ ? ನಿರಂಜನ ನಿಜ ಚಿದ್ರೂಪು ತಾನಾಗಿ
ಅರಿವು ತಾನೆಂಬ ಮಮತೆಗೆಡೆಯಲ್ಲಿಯದೊ ? ಅನ್ಯವೆನ್ನದ ತಾನೆನ್ನದಳಿದುಳಿ
ಮೆಯನು ಸಮಿಸಬಹುದೆ ? ಅನುಪಮ ಸುಖಸಾರಾಯ ಕೂಡಲಚೆನ್ನ ಸಂಗಾ,
ನಿಮ್ಮ ಶರಣ:"

" ಸತ್ವ ರಜತಮವೆಂಬವು ಪ್ರಪಂಚವೆಂದೆಂಬಿರಿ;
ಸತ್ವವೆ ಪರತತ್ವ ಕಾರಣ. ಒಂದೆರಡೆಣಿಕೆಯ
ಉದಯಾಸ್ತಮಾನವುಂಟೆ
ಆತ್ಮವಿತ್ತಂವಿಗೆ ? ಉದಕವನುಂಡ ಲೋಹದ ಪರಿಯಂತೆ
ಇರಬೇಕು,

ಮೂಗಕಂಡ ಕನಸ ನೀವು ಬಲ್ಲರೆ ಹೇಳಿರೇ !
ಉಪಾಧಿಯಿಲ್ಲದಂಪಮೆ,
ಭಾವವಿಲ್ಲದ ಭರಿತ, ಇಂದ್ರಿಯವರತ ಪ್ರಕಾಶ ನೋಡಿರೇ !
ಕಾರಣವಿಲ್ಲದ ಕಾರ್ಯ, ಕೇಳಲಿಲ್ಲದ ಉಲುಹಂ, ಬೇಡಲಿಲ್ಲದ
ಪದವಿದಂ.

ತೋರಿ ಆದಿ ಅಂತ್ಯವಿಲ್ಲದ ತೃಪ್ತಿಯಡಗಿದ ನಿಜಕ್ಕೆ ನಾನು
ನೀನೆಂಬೊಂದು ಪ್ರತಿಯುಂಟೆ ?
ನಿಜಭಾವವಳಿದಾತ್ಮ ನಿತ್ಯವೆಂಬುದನು ಎಲ್ಲ ಶ್ರುತಿಗಳಲ್ಲಿ ಕೇಳಿಕೊಳ್ಳಿ
ಸುಖದ ಸೋಂಕಿನ ಪರಿಣಾಮದ ಪದವನು ಕೂಡಲಚೆನ್ನ
ಸಂಗಯ್ಯನಲ್ಲಿ ಪ್ರಭುವೆ ಬಲ್ಲ."

ಸ್ವರೂಪವನ್ನು ಈ ಎಲ್ಲ ವಚನಗಳು ಹೃದಯಂಗಮವಾಗಿ ಬಣ್ಣಿಸಿವೆ; ಚಲುವಾಗಿ ಚಿತ್ರಿಸಿವೆ. ಮಾತುಮಾತಿನಲ್ಲಿ ಮಿಂಚಿದೆ. ಶರಣಜೀವನಾನುಭವ ಸೂಳೆಗೊಂಡಿದೆ. ಪ್ರಾಸಾದಿಕ ಶೈಲಿಯಲ್ಲಿ ಪರಿಣಾಮಕಾರಿಯಾಗಿ ಪ್ರಕಟವಾಗಿದೆ. ಆ ಮಹಾಲಿಂಗವು ಮೈಗೊಂಡರೆ ಏನಾಗಬಹುದು, ಎಂತಹ ಸೊಗಸೊದಗಬಹುದೆಂಬುದು ಕಣ್ಣಿಂದ ಕಾಣುವಂತಿದೆ; ಮನದ ಮುಂದೆ ಮೈಯೆತ್ತು ನಿಲ್ಲುವಂತಿದೆ. ಆ ಸುಖ ಸೋಂಕಿದ ಪರಿಣಾಮವನ್ನು ಸೊಲ್ಲದಂತಿದೆ. ಆ ಶರಣನ ಅಂತಃಕರಣಗಳೆಲ್ಲ ಆ ಅಂತರಾತ್ಮನಲ್ಲಿ ಅವಿರಳವಾಗಿ ಅಗಲದಂತಿರುತ್ತವೆ. ಆ ಶರಣನಿಗೆ ಅದೊಂದಿಗೂ ಮರಣವಿಲ್ಲ. ಮರ್ತ್ಯರ ಗುಣವಿಲ್ಲ. "ಕರ್ತೃವಿಲ್ಲಾಗಿ ಕರ್ಮವಿಲ್ಲ; ಕರ್ಮವಿಲ್ಲಾಗಿ ಜನನವಿಲ್ಲ; ಜನನವಿಲ್ಲಾಗಿ ಮರಣವಿಲ್ಲ; ಮರಣವಿಲ್ಲಾಗಿ ಭೂತಾತ್ಮ ಪ್ರಕೃತಿಕರಣಾದಿಗುಣಂಗಳು ಮುನ್ನವೆ ಇಲ್ಲ. ಹಿಂದಣ ಸ್ಥಿತಿಯಿಲ್ಲ; ಮುಂದಣ ಲಯವಿಲ್ಲ; ಆದಿ ಮಧ್ಯಾವಸಾನವಿಲ್ಲ; ಬಿಚ್ಚಿ ಬೇರಿಲ್ಲ; ಬೆರಸಿ ಒಂದಲ್ಲ; ಉಪಮಾತೀತ ಕೂಡಲ ಚೆನ್ನ ಸಂಗಾ, ನಿಮ್ಮ ಶರಣನು."

ಪ್ರಸಾದ ಲಿಂಗ ಮಿಶ್ರಾರ್ಪಣ

ಪ್ರಸಾದಲಿಂಗ ಪ್ರಸರಣಶೀಲವಾದುದು. ಆಕಾಶವನ್ನು ಪ್ರಕಾಶಿಸುವ ಅದು ಪ್ರಸರಿಸದ ಪ್ರದೇಶವಿಲ್ಲ. ಬ್ರಹ್ಮಾಂಡವನ್ನೆ ಬಳಸಿ ಕೊಂಡ ಅದು ಪಿಂಡಾಂಡದಲ್ಲಿ ತುಂಬಿರುವುದು ಒಂದು ಹೆಚ್ಚಲ್ಲ; ಅಚ್ಚರಿಯೇನಲ್ಲ. ನಾದ ಮಯವಾಗಿ ಅದು ವಿಶುದ್ಧಿ ಶ್ರೋತ್ರವಾಕ್ಯಗಳಲ್ಲಿ ವಿಶೇಷವಾಗಿ ನೆಲೆಸಿದೆ, ಅಸಾಮಾನ್ಯವಾಗಿ ಅಳವಡಿದೆ. ಅಲ್ಲಿರುವ ಅದಕ್ಕೆ ಶಬ್ದ ಪದಾರ್ಥವೆ ವಿಷಯ ಅದೇ ಅದಕ್ಕೆ ನೈವೇದ್ಯ. ಶ್ರವಣೇಂದ್ರಿಯವೆ ಮುಖ. ಯ-ಕಾರ ಮಂತ್ರ ದಿಂದ ಆನಂದ ಭಕ್ತಿಯಿಂದ ಶಬ್ದ ಪದಾರ್ಥವನ್ನು ಸುಜ್ಞಾನ ಹಸ್ತದಲ್ಲಿ ಪ್ರಸಾದ ಲಿಂಗಕ್ಕೆ-ಸಮರ್ಪಿಸಬೇಕು

ಪ್ರಸಾದಲಿಂಗವೊಂದಾದರೂ ಅರ್ಪಣಭೇದದಿಂದ ಆರು ಬಗೆಯಾಗುವುದು. ಆರು ಲಿಂಗಗಳಿಗೆ ಆರು ತೆರನಾದ ಶಬ್ದ ಪದಾರ್ಥಗಳಾಗುವವು; ಆರು ಭಕ್ತಿಗಳಿಗುಂಟಾಗುವವು. ಶರಣಾಂಗನೊಳಗಿನ ಷಡ್ವಿಧಾಂಗರು ಷಡ್ವಿಧ ಶಬ್ದಗಳನ್ನು ಸಮರ್ಪಿಸುವರು. “ಗಂಟಿ, ಜಯಗಂಟಿ, ತಾಳ, ಕಂಸಾಳ ಮೊದಲಾದ ವಾದ್ಯವನರಿವುದು ಪ್ರಸಾದಲಿಂಗದಲ್ಲಿಯ ಆಚಾರಲಿಂಗ; ವೀಣೆ, ರುದ್ರವೀಣೆ, ತಂಬೂರವೀಣೆ, ಕಿನ್ನರ ವೀಣೆ, ಕೈಲಾಸವೀಣೆ ಮೊದಲಾದ ತಂತಿಕಟ್ಟಿ ನುಡಿದ ವಾದ್ಯವನರಿವುದು ಪ್ರಸಾದಲಿಂಗದಲ್ಲಿಯ ಗುರುಲಿಂಗ; ಪಟಹ, ಪಡ, ಡಕ್ಕಿ, ಡಮರುಗ, ಡಿಂಡಿಮ, ಆವುಜ; ಸಟಾವುಜ, ಮೃದಂಗ, ಮುರಜ, ಭೇರಿ ಮೊದಲಾದ ವಾದ್ಯವನರಿವುದು ಪ್ರಸಾದಲಿಂಗದಲ್ಲಿಯ ಶಿವಲಿಂಗ; ಕಹಳಿ, ಹೆಗ್ಗಹಳಿ, ಶಂಖ, ವಾಸ, ನಾಗಸ್ವರ, ಉಪಾಂಗ ಮೊದಲಾದ ವಾದ್ಯವನರಿವುದು ಪ್ರಸಾದಲಿಂಗದಲ್ಲಿಯ ಜಂಗಮಲಿಂಗ; ಸಂಗೀತ, ಸಾಹಿತ್ಯ, ಶಬ್ದಾರ್ಥ ಮೊದಲಾದ ಶಬ್ದವನರಿವುದು ಪ್ರಸಾದಲಿಂಗದಲ್ಲಿಯ ಪ್ರಸಾದಲಿಂಗ; ಪಂಚಮಹಾವಾದ್ಯಗಳ ತೃಪ್ತಿಯನರಿವುದು ಪ್ರಸಾದಲಿಂಗದಲ್ಲಿಯ ಮಹಾಲಿಂಗ.” ಹೀಗೆಂದು ಶಿವಶರಣ ಆದಯ್ಯನವರು ಮಿಶ್ರಾರ್ಪಣ ನಿರೂಪಣ ಮಾಡಿದ್ದಾರೆ. ಇದರ ವಿವರಣೆಯನ್ನು ಈ ಕೆಳಗಿನ ಪುರಾತನೋಕ್ತಿಯಿಂದ ಕೊರತೆಯಿಲ್ಲದಂತೆ ಅರಿಯಬಹುದಾಗಿದೆ. ಅದಿದು :

ಶರಣನೊಳಗಣ ಭಕ್ತ: ತಾಳ ಮೊಟ್ಟಿತಾಳ ಮೊದಲಾದ ಸಕ್ಷ ತಾಳಂಗಳ ಗತಿಯಿಂದ ತಾಂಡವ ಸ್ಥಾನಂಗಳಲ್ಲಿ ನುಡಿಸುವ ವಾದ್ಯವೆ ತಾಳ, ಇಂತಪ್ಪ ನಾದ ಘೋಷವೆಂಬ ಪದಾರ್ಥವನು ಅರಿವುದಾ ಪ್ರಸಾದಲಿಂಗದೊಳಗಣ ಆಚಾರಲಿಂಗದಲ್ಲಿ ಎಂದು ತಿಳಿದರ್ಪಿತವ ಮಾಡುವುದು. ಅದರ ಸಕೀಲ ವೆಂತೆಂದು ಬೆಸಗೊಂಡಡೆ, ಅದು ಆಕಾಶತತ್ತ್ವದೊಳಗಣ ಪೃಥ್ವೀ ತತ್ತ್ವ ಸಂಬಂಧವಾದ ಪದಾರ್ಥವೆಂದರಿದು ಆ ಪದಾರ್ಥವನ್ನು ಪ್ರಸಾದಲಿಂಗದೊಳಗಣ ಆಚಾರಲಿಂಗದಲ್ಲಿ ಎಂದು ತಿಳಿದರ್ಪಿತವ ಮಾಡುವುದು.

ಶರಣನೊಳಗಣ ಮಾಹೇಶ: ತಂತಿ ಪಟ್ಟಿದಾರ ಪಂಚಲೋಹದ ತಂತಿಗಳು ಬಂಧಿಸಿ ನಖಾಗ್ರದಿಂದ ಮಿಡಿದು ನುಡಿಸುವ ಕಿನ್ನರವೀಣೆ ಮೊದಲಾದ ಇಪ್ಪತ್ತೆಂಟು ತೆರದ ವೀಣಾವಾದ್ಯಗಳಲ್ಲಿ ದಡವಿಡಿದು ಹುಟ್ಟಿದ ಶಬ್ದವಂ

ನಾದ ಘೋಷವೆಂಬ ಪದಾರ್ಥವನ್ನು ಗುರುಲಿಂಗದಲ್ಲಿ ಅರಿವುದು; ಪ್ರಸಾದ
ಲಿಂಗದೊಳಗಣ ಗುರುಲಿಂಗದೊಳಗೆಂದು ತಿಳಿದರ್ಪಿತವ ಮಾಡುವುದು.

ಶರಣನೊಳಗಣ ಪ್ರಸಾದಿ: ಕಂಡುಹು ದಾರು ಘಟಕ್ಕೆ ಚರ್ಮ ತಂತಿಗಳು
ಬಂಧಿಸಿ ಕಾಷ್ಠಾಂಗುಳಿಗಳಿಂ ಒಡಿದು ನುಡಿಸುವಂತೆ ಭೇರಿ, ಡಕ್ಕಿ, ಡೊಳ್ಳು,
ಕರಡೆ ಮೊದಲಾದುವನ್ನು ದೃಢವಿಡಿದು ಹುಟ್ಟಿದ ಶಬ್ದವುನಾದದ ಘೋಷ
ವೆಂಬ ಪದಾರ್ಥವನ್ನು ಶಿವಲಿಂಗದಲ್ಲಿ ಅರಿವುದು; ಪ್ರಸಾದಲಿಂಗದೊಳಗಣ
ಶಿವಲಿಂಗದೊಳಗೆಂದು ತಿಳಿದರ್ಪಿತವ ಮಾಡುವುದು.

ಶರಣನೊಳಗಣ ಪ್ರಾಣಲಿಂಗ: ಕೊಳ್ಳಲು ಶಂಖದೊಳಗಾಗಿ ತಂಟಿಗಳಿಂದ
ಕೆಚ್ಚಿ ಉದಿ ನುಡಿಸುವ ವೇಣು ಕೊಂಬು ವಾದ್ಯದೊಳಗಾಗಿ ಹುಟ್ಟಿದ ಶಬ್ದವು
ಜಂಗಮಲಿಂಗದಲ್ಲಿ ಅರಿವುದು; ಪ್ರಸಾದಲಿಂಗದೊಳಗಣ ಜಂಗಮಲಿಂಗದೊಳ
ಗೆಂದು ತಿಳಿದರ್ಪಿತವ ಮಾಡುವುದು.

ಶರಣನೊಳಗಣ ಶರಣ: ವಚನಗೀತಂಗಳೊಳಗಾಗಿ ತಾಲವ್ಯ ದಂತವ್ಯ
ಗಳಿಂದ ಮೂವತ್ತೆರಡುರಾಗ, ಅರವತ್ತು ನಾಲ್ಕು ಮಿಶ್ರಯುಕ್ತವಾಗಿ ಓಡು
ವಂತಪ ಕುಸುಮ, ಭೋಗ, ಭಾಮಿನಿ, ಪರಿವರ್ಧಿನಿ, ವಾರ್ಧಿಕ ಉದ್ವೇಗ
ಳೆಂಬ ಪಟ್ ಪದಗಳು ಕಂದ ವೃತ್ತಾದಿಗಳೊಳಗಾಗಿ ಹುಟ್ಟಿದ ಶಬ್ದವು ನಾದ
ಘೋಷವೆಂಬ ಪದಾರ್ಥವನ್ನು ಪ್ರಸಾದಲಿಂಗದಲ್ಲಿ ಅರಿವುದು. ಪ್ರಸಾದಲಿಂಗ
ದೊಳಗಣ ಪ್ರಸಾದಲಿಂಗದಲ್ಲಿ ಎಂದು ತಿಳಿದರ್ಪಿತವ ಮಾಡುವುದು.

ಶರಣನೊಳಗಣ ಐಕ್ಯ: ಇವೆಲ್ಲರಲ್ಲಿಯೂ ಹುಟ್ಟಿದ ಶಬ್ದವು ಹಿಂದೆ
ಹೇಳಿದ ಪಂಚವಿಧ ಶಬ್ದ ಪದಾರ್ಥಗಳನ್ನು ಪ್ರಸಾದಲಿಂಗದೊಡನೆ ಕೂಡಿದ
ಪಂಚವಿಧ ಲಿಂಗಮುಖದಿಂದ ಉಳುಮೆಯಾಗಿ ಬಂದ ಪಂಚವಿಧ ಪ್ರಸಾದನ
ಪಡೆದನುಭವಿಸಿ ದಣ್ಣನೆ ದಣಿದು ಮನಸ್ಸೆಲ್ಲ ಹಿಂದಿರುಗಿದಂತಾದ್ದೆ ಇವೆಲ್ಲರಲ್ಲಿಯೂ
ಹುಟ್ಟಿದ ಶಬ್ದ. ಇವೆಲ್ಲವು ಬೇರೆ ಬೇರೆ ತಟ್ಟಿದಲ್ಲಿ ಬೇರೆ ಬೇರೆ ಲಿಂಗಾರ್ಪಿತವ
ಮಾಡಬಹುದು. ಇವೆಲ್ಲ ಶಬ್ದಂಗಳೊಂದೊಂದೆ ವೇಳೆ ಕದಂಬವಾಗಿ ಬಂದು
ತಟ್ಟಿದಲ್ಲಿ ವಿಂಗಡಿಸಿ ಲಿಂಗಾರ್ಪಿತ ಮಾಡುವುದಕ್ಕೆ ಕೂಡದು. ಅವನ್ನು ಮಹಾ
ಲಿಂಗದಲ್ಲಿ ಅರಿವುದು. ಪಂಚವಿಧ ಲಿಂಗವನೊಳಗೊಂಡು ತೋರುವ ಪ್ರಸಾದ
ಲಿಂಗದೊಳಗಣ ಮಹಾಲಿಂಗದಲ್ಲಿ ಎಂದು ತಿಳಿದರ್ಪಿತವ ಮಾಡುವುದು, ಅದರ
ಸಕ್ಕೀಲವೆಂತೆಂದು ಬೆಸಗೊಂಡದ್ದೆ ಅದು ಆಕಾಶತತ್ತ್ವದೊಳಗಣ ಆತ್ಮತತ್ತ್ವ

ಸಂಬಂಧವಾದ ಪದಾರ್ಥವೆಂದರಿದು ಆ ಪದಾರ್ಥವನ್ನು ಸಂಜ್ಞಾನ ಹಸ್ತದೊಳ
ಗಣ ಚಿಚ್ಚಕ್ತಿಯಂಕ್ತನಾಗಿ ಅನಂದ ಭಕ್ತಿಯೊಳಗಣ ಸಮರಸಭಕ್ತಿಯಿಂದೆ ಪ್ರಸಾ
ದಲಿಂಗದೊಳಗಣ ಮಹಾಲಿಂಗಕ್ಕೆ ಧರಿದಾರೋಪಿಸಿ ಯ-ಕಾರಮಂತ್ರದೊಳ
ಗಣ ಒಂಕಾರಮಂತ್ರ ಸ್ಮರಣೆಯೊಡನೆ ಕೂಡಿಕೊಂಡು ಶ್ರೋತೇಂದ್ರಿಯದೊಳ
ಗಣ ಹೃದಯೇಂದ್ರಿಯ ಮುಖದಲ್ಲಿಯೇ ಸಮರ್ಪಿಸಿ ಆ ಲಿಂಗಮುಖದಿಂದ
ಳುವೆಯಾಗಿ ಬಂದ ಪ್ರಸನ್ನೇತಿ ಪ್ರಸಾದವ ಪಡೆದನಂಭವಿಸಿ ಪರಮ ಪರಿಣಾ
ಮಿಯಾಗಿರುತ್ತಿ ಹನು ಶರಣನೊಳಗಣ ಶಿವೈಕ್ಯನು.

ಅನುಬಂಧ

ಸರ್ವಂ ಪೂರ್ಣಂ

ಪೂರ್ಣವದಃ ಪೂರ್ಣವಿದಂ
ಪೂರ್ಣಾತ್ ಪೂರ್ಣಮುದಚ್ಯತೇ |
ಪೂರ್ಣಸ್ಯ ಪೂರ್ಣಮಾದಾಯ
ಪೂರ್ಣಮೇವಾವಶಿಷ್ಯತೇ ||

— ಈಶಾವಾಸೋಪನಿಷತ್

ಶರಣ ಸ್ಥಲ

ಪೂರ್ಣಪ್ರಭೆ

ಪರಿಪೂರ್ಣ ಪರಶಿವ. ಪರಿಪೂರ್ಣ ಶರಣ. ನಿತ್ಯಲಕ್ಷಣ ಲಕ್ಷಿತ ಪ್ರಾಣ ಲಿಂಗವನ್ನು ಅಳವಡಿಸಿಕೊಂಡು ಬಳಿಕ ಪರಿಪೂರ್ಣ ಲಕ್ಷಣ ಲಕ್ಷಿತ ಪ್ರಸಾದಲಿಂಗದ ಪ್ರಸನ್ನತೆಯನ್ನು ಪಡೆದಾತನು ಶರಣನು.

ಪರಶಿವ, ಪ್ರಸಾದಲಿಂಗ, ಪೂರ್ಣಾನಂದ ಈ ಮೂರು ಪದಗಳು ಪರ್ಯಾಯ ಪದಗಳು; ಒಂದೇ ಅರ್ಥವುಳ್ಳವುಗಳು. ಪ್ರಸಾದಲಿಂಗದ ಸಾಕ್ಷಾತ್ಕಾರವೆಂದರೆ ಪರಶಿವನ ಸಾಕ್ಷಾತ್ಕಾರ, ಮತ್ತು ಪೂರ್ಣಾನಂದದ ಪೂರ್ಣಾನುಭವ.

ಶರಣನಲ್ಲಿ ಪ್ರಸಾದಲಿಂಗದ ಪರಿಪೂರ್ಣ ಪ್ರಭೆ, ಪರಮಾನಂದಾನುಭವ, ಪರಾಶಕ್ತಿಯ ಪ್ರಾದುರ್ಭಾವ ಉಂಟಾಗಿರುತ್ತವೆ, ಶರಣನು ಶ್ರದ್ಧೆ ನಿಷ್ಠೆ ಅವಧಾನ ಅನುಭವ ಅನಂದ ಭಕ್ತಿಗಳಿಂದ ಪರಿವಿಡಿದು ಚಿತ್ತ ಬುದ್ಧಿ ಅಹಂಕಾರ ಮನ ಜ್ಞಾನಗಳನ್ನು ಪವಿತ್ರಗೊಳಿಸಿ ಪರಿಪಕ್ವವಾಗಿಸಿ ಪರಿಪೂರ್ಣಸ್ಥಿತಿಗೆ ತಂದಿರುತ್ತಾನೆ. ಗಂಧ ರಸರೂಪ ಸ್ಪರ್ಶ ಶಬ್ದಗಳನ್ನು ಪ್ರಸಾದವನ್ನಾಗಿಸಿಕೊಂಡಿರುತ್ತಾನೆ. ಆತನ ಕ್ರಿಯೆ ಆತನ ಜ್ಞಾನ ಆತನ ಇಚ್ಛೆಗಳು ಶಿವವಾಗಿರುತ್ತವೆ; ಪರಾತ್ಪರವಾಗಿರುತ್ತವೆ. ಸತ್ಕ್ರಿಯೆ ಸಂಜ್ಞಾನ ಸದಿಚ್ಛೆಗಳಿಂದ ಶರಣನು ಪರಾವಾಕ್ ಶಕ್ತಿಯನ್ನು ಪಡೆದಿರುತ್ತಾನೆ. ಪರಿಪೂರ್ಣ ಪ್ರಾಸಾದಿಕತೆಯನ್ನು ತಳೆದಿರುತ್ತಾನೆ. ಪಂಚಭೂತಗಳ ಪೂರ್ವಾಶ್ರಯವನ್ನು ನಿರಸನಮಾಡಿ ಅವುಗಳ ಉತ್ತಮ ಸತ್ವವನ್ನು ಮೈಗೂಡಿಸಿಕೊಂಡಿರುತ್ತಾನೆ. ಸದ್ವಾಸನೆಯಲ್ಲಿ ಸದಭಿರುಚಿಯಲ್ಲಿ ಶಿವರೂಪದಲ್ಲಿ ಶಿವಕಳೆಯಲ್ಲಿ ಅಂತಃಸ್ಪರ್ಶದಲ್ಲಿ ಚಿನ್ನಾದದಲ್ಲಿ ಶರಣನು ಯಾವಾಗಲೂ ನಿರತನಾಗಿರುತ್ತಾನೆ; ಭರಿತನಾಗಿರುತ್ತಾನೆ, ಸತ್‌ಜಿತ್ ಆನಂದ ನಿತ್ಯ ಪರಿಪೂರ್ಣ ಲಕ್ಷಣಗಳನ್ನು ತನ್ನಲ್ಲಿ ಅಳವಡಿಸಿಕೊಂಡು ಭಕ್ತಮಾಹೇಶ್ವರನಾಗಿ ಪ್ರಾಣಲಿಂಗ ಮತ್ತು ಮನೋಲಿಂಗ ಪೂರ್ಣನನಿಸಿರುತ್ತಾನೆ.

ಪೂರ್ಣ ಪ್ರಭೆಯನ್ನು ಪೂರ್ಣಾಸಂದವನ್ನು ಪೂರ್ಣಪ್ರಜ್ಞೆಯನ್ನು ಪಡೆದು ಪೂರ್ಣಚೇತನನಾಗಿರುತ್ತಾನೆ. ಅಂತಾಗುವುದನ್ನು ದಿವ್ಯಸಾಕ್ಷಾತ್ಕಾರವೆಂದು ಹೇಳುತ್ತಾರೆ.

ಶರಣನಿಗೆ ಕ್ರಿಯಾಸಿದ್ಧಿ ಜ್ಞಾನಸಿದ್ಧಿ ಇಚ್ಛಾಸಿದ್ಧಿ ವಾಕ್ಸಿದ್ಧಿಗಳುಂಟಾಗಿರುತ್ತವೆ. ಪಾದ ಪರುಷ, ಹಸ್ತಪರುಷ, ವಾಕ್ಷರೂಪ, ನೇತ್ರಪರುಷ, ಹೃದಯ ಪರುಷವಾಗಿ ಪಂಚಪರುಷವುಳ್ಳವನಾಗಿರುತ್ತಾನೆ. ಪಂಚಭೂತ ಪಂಚತನ್ಮಾತ್ರ ಸಂಚೇಂದ್ರಿಯ ಸಂಚಾಂತಃಕರಣಗಳ ಪೂರ್ಣಸತ್ವವನ್ನು ಪಡೆದಿರುತ್ತಾನೆ. ದಿವ್ಯದರ್ಶನ, ದಿವ್ಯಶ್ರವಣ, ದಿವ್ಯವಚನ, ದಿವ್ಯಾನುಭವ, ದಿವ್ಯಾನಂದಗಳನ್ನು ಪಡೆದಿರುತ್ತಾನೆ. ಸಕಲೇಂದ್ರಿಯಾತೀತ ಅನುಭವಾನಂದಗಳಲ್ಲಿ ಶರಣನಿರುತ್ತಾನೆ. ಶರಣನಲ್ಲಿ ಯಾವ ಇಂದ್ರಿಯ ವಾಸನೆಯಿರುವುದಿಲ್ಲ. ಕರಣ ತಾಳಿಕೆಯಿರುವುದಿಲ್ಲ.

“ ಶಬ್ದವೆಂಬೆನೇ ?-ಶ್ರೋತ್ರದ ಎಂಜಲು.

ಸ್ಪರ್ಶವೆಂಬೆನೇ ?-ತ್ವಕ್ತಿನ ಎಂಜಲು

ರೂಪವೆಂಬೆನೇ ?-ನೇತ್ರದ ಎಂಜಲು

ರುಚಿಯೆಂಬೆನೇ ?-ಜಿಹ್ವೆಯ ಎಂಜಲು

ಪರಿಮಳವೆಂಬೆನೇ ?-ಘ್ರಾಣದ ಎಂಜಲು

ನಾನೆಂಬೆನೇ ?-ಅರಿವಿನೆಂಜಲು

ಎಂಜಲೆಂಬ ಭಿನ್ನವಳಿದ ಬೆಳಗಿನೊಳಗಿನ ಬೆಳಗು

ಗುಹೇಶ್ವರ ಲಿಂಗವು.

ಶರಣ ಸಾಕ್ಷಾತ್ಕರಿಸಿಕೊಂಡ ಪ್ರಸಾದಲಿಂಗದ ಪರಿಯಿದು; ಪರಿಣಾಮವಿದು. ಪ್ರಕೃತಿಭಾವ ಪ್ರಪಂಚಭಾವ ಪದಾರ್ಥಭಾವಗಳನ್ನು ಪೂರ್ಣವಾಗಿ ಪರಿಹರಿಸಿ ಪೂರ್ಣಪ್ರಸನ್ನ ಚೇತನನಾಗಿರುತ್ತಾನೆ. ಪೂರ್ಣಕ್ರಿಯ ಪೂರ್ಣಪ್ರಜ್ಞ ಪೂರ್ಣೇಚ್ಛಿಗಳಿಂದ ಕೂಡಿದ ಶರಣ ಪರಿಚ್ಛಿನ್ನಭಾವ ಶೂನ್ಯನಾಗಿರುತ್ತಾನೆ. ಪ್ರಸನ್ನಾತ್ಮನಾದ ಆತನಿಗೆ ವಿಷಯಭಾವ ಇಂದ್ರಿಯ ಭಾವಗಳಿರುವುದಿಲ್ಲ. ಆತನು ಕೇಳುವುದು ಶಬ್ದವನ್ನಲ್ಲ; ಕೇಳಿದು ಶಬ್ದವಲ್ಲ, ಆತನು ಸೋಂಕುವುದು ಸ್ಪರ್ಶವನ್ನಲ್ಲ; ಸೋಂಕಿದ್ದು ಸ್ಪರ್ಶವಲ್ಲ. ಆತನು ಕಾಣುವುದು ರೂಪ

ವನ್ನಲ್ಲ; ಕಂಡದ್ದು ರೂಪವಲ್ಲ. ಆತನು ಸವಿಯುವುದು ರಂಚಿಯನ್ನಲ್ಲ; ಸವಿದದ್ದು ರಂಚಿಯಲ್ಲ. ಆತನು ಮೂಸುವುದು ಪರಿವಂಳವನ್ನಲ್ಲ; ಮೂಸಿದ್ದು ಪರಿವಂಳವಲ್ಲ. ಆತನು ಅರಿವುದು ಅಂಗನನ್ನಲ್ಲ; ಅರಿತದ್ದು ಅಂಗವಲ್ಲ. ಇಂದ್ರಿಯ ಕಾರ್ಯವಾಗಲಿ, ಅಂತಃಕರಣ ಕಾರ್ಯವಾಗಲಿ ಆತನಿಗಿಲ್ಲ. ಅವುಗಳ ಅಭಿಮಾನ ಅನುರಾಗಗಳೂ ಶರಣನಿಗಿರುವುದಿಲ್ಲ. ಅವೆಲ್ಲವೂ ಪ್ರಸಾದ ಲಿಂಗಕ್ಕೆ ಮೀಸಲು, ಹೀಗಿರುವಾಗ ಆತನಿಗೆ ಇನ್ನೆಲ್ಲಿಯೆಂದು ಎಂಜಲು ?

ಶರಣನದು ಬರಿ ಬುದ್ಧಿಯ ಬೆಳಗಲ್ಲ; ಭಾವಾನು ಭಾವದ ಬೆಳಗು; ಆತ್ಮಾನುಭವದ ಬೆಳಗು. ಅದು ಕರಣೇಂದ್ರಿಯಾತೀತವಾದ ಹೆಬ್ಬೆಳಗು. ಅದು ಪರಮಾಕಾಶದ ಪರಿಪೂರ್ಣ ಪರಂಜ್ಯೋತಿ, ಆ ಪ್ರಕಾಶ ಪರಮಾಕಾಶಸ್ವರೂಪ ಅದು ಶ್ರುತ್ರಿ ವಿಶುದ್ಧಿಗಳೆರಡರ ಆಕಾಶಕ್ಕೆ ಆಕಾಶವಾಗಿ, ಪ್ರಕಾಶಕ್ಕೆ ಪ್ರಕಾಶವಾಗಿ ಪರಿಪೂರ್ಣವಾಗಿರುತ್ತದೆ. ಪರಿಪೂರ್ಣ ಪರಶಿವ ಬ್ರಹ್ಮವಾಗಿರುತ್ತದೆ ಅದರ ನೆಲೆ ನಿಲುವುಗಳಿವು;

“ ನೀ ನಾನೆಂಬುಭಯ ಸಂಗವಳಿದು,
ತಾನು ತಾನಾದ ತ್ರಿಕೂಟವೆಂಬ ಮಹಾಗಿರಿಯಂ
ತುಟ್ಟ ತುದಿಯ ಮೆಟ್ಟಿನೋಡಲು
ಬಟ್ಟ ಬಯಲು ಕಾಣಬಹುದು ನೋಡಾ!
ಆ ಬಯಲು ಬೆರಸುವರೆ, ತ್ರಿಕೂಟ ಗಿರಿಯೊಳಗೆಂದೊ
ಕಾಣಬಾರದ ಕದಳಿಯುಂಟು ನೋಡಾ !
ಆ ಕದಳಿಯ ಕೊಳದಲ್ಲಿ ಒಳಹೊಕ್ಕು ನೋಡಲು,
ತೊಳಗಿ ಬೆಳಗುವ ಜ್ಯೋತಿಯುಂಟು ನೋಡಾ!
ನಡೆಯಲ್ಲಿಗೆ ತಾಯೆ! ಗುಹೇಶ್ವರಲಿಂಗದಲ್ಲಿ
ಪರಮ ಪದವಿ ನಿನಗೆ ಸ್ವಯಂವಹುದು ನೋಡಾ !”

ತನ್ನೊಳಗೆ ತೊಳಗಿ ಬೆಳಗುವ ತುಂಬು ಬೆಳಗದು. ಅಲ್ಲಿಗೆ ಹೋಗಲು ಅಲ್ಲಿ ನೆಲೆಸಲು ಶರಣ ಮಾತೆಗೆ ಮಾತ್ರ ಸಾಧ್ಯ. ಅದು ನಿಟಲ ಭ್ರೂಮಧ್ಯದ ಸ್ಪಟಿಕವರ್ಣದ ಜ್ಯೋತಿ! ಅದು ತನ್ನ ಸ್ವಯಂಭೂತವಾದ ತನ್ನ ಕದಳಿ ರಸದಾಳಿ ಯಾಗುತ್ತದೆ. ಅದರ ಅಚ್ಚಳಿಯದ ದಿವ್ಯರಸಾನುಭೂತಿಯುಂಟಾಗುತ್ತದೆ.

“ ಬೇರಿಲ್ಲದ ಗಿಡವಿಗೆ ಪರಿವಳವಿಲ್ಲದ ಪುಷ್ಪ ಹುಟ್ಟಿ,
ರೂಹಿಲ್ಲದ ಅನಲನನು ಅವಗ್ರಹಿಸಿತ್ತು ನೋಡಾ !
ವೃಕ್ಷವಲ್ಲದ ದಳದಲ್ಲಿ ಒಂದು ಪಕ್ಷಿ ಹುಟ್ಟಿತ್ತು ನೋಡಾ !
ಅತ್ತಲಿತ್ತಲೂ ಕಾಣದೆ ನೆತ್ತಿಯ ನಯನದಲ್ಲಿ ನೋಡುತ್ತಿಲ್ಲಾ !
ನಿತ್ಯಾನಂದ ಪರಿಪೂರ್ಣದ ನಿಲವಿನ-ಅಮೃತಬಿಂದುವಿನ
ರಸವ ದಣಿಯಲಿಂಡು ಪಶ್ಚಿಮದಲ್ಲಿ
ಗುಹೇಶ್ವರಲಿಂಗವ ಸ್ವೀಕರಿಸಿತ್ತಲ್ಲಾ !”

ಅದು ಪರಮ ಪ್ರಕಾಶ ಸ್ವರೂಪ ಮಾತ್ರವಲ್ಲ ದಿವ್ಯರಸಸ್ವರೂಪವೂ ಆಗಿದೆ. ನಾದಾತ್ಮಕವೂ ಕಳಾತ್ಮಕವೂ ಆಗಿರುವಂತೆ ಬಿಂದ್ವಾತ್ಮಕವೂ ಆಗಿದೆ. ಅದು ನಿತ್ಯಾನಂದವನ್ನು ಕೊಡುವ ಅಮೃತಬಿಂದು. ಅದನ್ನು ಶರಣನು ದಣಿಯಲಿಂಡು ನಿತ್ಯ ತೃಪ್ತನೂ ಪರಿಪೂರ್ಣನೂ ಆಗಿರುತ್ತಾನೆ. ಅದು ದಿವ್ಯಾನಂದ ರಸ. ಅದರ ಆಸ್ವಾದ ಶರಣನಿಗೆ ಅಚ್ಚಳಿಯದ ಸಂತಸ. ಅದು ಬೇರಿಲ್ಲದ ಗಿಡದಲ್ಲಿ ಪರಿವಳವಿಲ್ಲದ ಪುಷ್ಪದಲ್ಲಿ ಅಂದರೆ ವಾಸನೆಯಿಲ್ಲದ ಹೃದಯ ಪುಷ್ಪದಲ್ಲಿ ನೆಲಸಿದ ದಿವ್ಯ ಮಂಕರಂದ. ಅದು ರೂಹುಳ್ಳ ತೇಜವಲ್ಲ. ಅದು ರೂಪಾ ತೀತ ತೇಜ; ಅದು ರುಚಿಯ ವಿಲೀದ ರಸ. ಅದನ್ನು ಆರೋಗಿಸುವ ಶರಣನೇ ಒಂದು ಹಕ್ಕಿ. ಮರವಿಲ್ಲದ ದಳದಲ್ಲಿ ವಿಶುದ್ಧ ಪದ್ಮದಲ್ಲಿ ಹುಟ್ಟಿ ಉರ್ಧ್ವಮುಖಿಯಾಗಿ ಚಿಚ್ಚಕ್ಷುಷಿವಾಗಿ ಸಹಸ್ರಾರಕ್ಕೆ ಏರಿ ಅಲ್ಲಿರುವ ಆ ಅಮೃತ ಬಿಂದುವನ್ನು ಆಸ್ವಾದಿಸಿ ಅಮೋದಿಸಿ ನಿತ್ಯಾನಂದದಿಂದ ಪರಿಪೂರ್ಣವಾಗಿ ಪಶ್ಚಿಮ ಪ್ರಭೆಯಲ್ಲಿ ಪರವಶವಾಗಿ ತಾನೆ ತಾನಾಗುವುದು. ಆ ದಿವ್ಯನಾದದಲ್ಲಿ ತಲೆದೂಗಿ ತನ್ಮಯ ವಾಗಿರುವುದು. ತುಯ್ಯಾಟ ಹುಯ್ಯಾಟಗಳಿಲ್ಲದಂತಿರುವುದು.

“ಉಲಿವ ಉಯ್ಯಲೆಯ ಹರಿದು ಬಂದೇರೂ

ತಾಗದೆ ತೂಗುವುದು ಭವಸಾಗರ,

ಮರಳಿ ಬಾರದಂತೆ ಹಂಸೆಯ ಮೇಲೆ ತಂಬಿ ಕುಳ್ಳಿರು

ಸ್ವರಗೃವ ಘೋಷವದೇನೋ ?

ಆತನಿರು ಸರಹರಿಯದೆ ಇದ್ದಿತ್ತು.

CC-0. Mumukshu Bhawan Varanasi Collection. Digitized by eGangotri

ಆ ದಿವ್ಯನಾದ ಅಂತಹದಂ. ಅದರ ಆಮೋದ ಅನುಪಮವಾಚುದಂ. ಅದು ಅಖಂಡನಾದ; ಅದರದು ಅಖಂಡ ಮೋದ. ಅದರಲ್ಲಿ ಅವಿರಳನಾದ ವನ ಶ್ವಾಸ ನಿಶ್ವಾಸಗಳು ನಿಂತುಹೋಗಿರುತ್ತವೆ. ಸಂಸಾರ ಸಸಾರವಾಗಿ ತಾಗದೆ ತೂಗುತ್ತಿರುತ್ತಿದೆ; ತೊಡಕಿಲ್ಲದೆ ತೊಳಲಿಲ್ಲದೆ ಸಾಗಿರುತ್ತದೆ. ಆಯುಷ್ಯದ ಅಳಕಿಲ್ಲದೆ ಬಾಳು ದೇರು ಆ ಭವ್ಯನಾದದಲ್ಲಿಗೆ ಸೇರಿರುತ್ತದೆ. ಕೊರತೆಯಿಲ್ಲದೆ ರಥಿಕನಿರುತ್ತಾನೆ. ತೆರಹಿಲ್ಲದೆ ತುಂಬಿಕೊಂಡಿರುತ್ತಾನೆ. ಮರಳಿ ಬರಲು ತೆರ ಹಿರುವುದಿಲ್ಲ. ಹಂಸೆಯೆಂಬ ಜೀವಾತ್ಮನ ಮೇಲೆ ತುಂಬಿಯೆಂಬ ಪರಮಾತ್ಮ ಕುಳಿತಿರುತ್ತಾನೆ. ಅಂದರೆ ಶರಣ-ಪೂರ್ಣನಾಗಿರುತ್ತಾನೆ. ಆ ಪರಾಸ್ವರ ಘೋಷವನ್ನು ತಾನೇ ಮಾಡಿ ತಾನೇ ಕಿವಿಯಿಲ್ಲದೆ ಕೇಳಿ ದಿಟಕ್ಕೂ ತುಂಬಿ ಆಗಿರುತ್ತಾನೆ.

“ ತುಂಬಿ ಪರಿಮಳ ಉಂಡುದೋ,

ಪರಿಮಳ ತುಂಬಿಯನುಂಡುದೋ ?

ಲಿಂಗ ಪ್ರಾಣವಾಯಿತೋ, ಪ್ರಾಣಲಿಂಗವಾಯಿತೋ ?

ಗುಹೇಶ್ವರಾ, ಈ ಉಭಯದ ಭೇದವ ನೀನೇ ಬಲ್ಲೆ

ಗಿಡುವಿನ ಮೇಲೆ ತುಂಬಿ ಕೂಡೆ ವಿಕಸಿತವಾಯಿತ್ತು.

ತುಂಬಿ ನೋಡಾ ! ಆತುಮ ತುಂಬಿ ನೋಡಾ !!

ಪರಮಾತುಮ ತುಂಬಿ ತುಂಬಿ ನೋಡಾ !!!

ಗುಹೇಶ್ವರ ಲಿಂಗಕ್ಕೆ ರಗಿ ನಿಬ್ಬೆ ರಗಾಯಿತ್ತು ತುಂಬಿನೋಡಾ !”

ಶರಣಾಂಗ ಪ್ರಸಾದಲಿಂಗ ಸಂಯೋಗ ಸಮರಸವಾದ ಪರಿಯಿದು; ಪರಿ ಪೂರ್ಣ ಸ್ವರೂಪವಿದು.

“ ತೆರಹಿಲ್ಲದ ಘನವ ಮನ ಒಳಕೊಂಡು,

ತೆರಹಿಲ್ಲದ ಮನವ ಘನ ಒಳಕೊಂಡು

ತನಗೆ ತಾ ತರಹರವಾದ ಬಳಿಕ

ಮರಳಿ ಇನ್ನು ಇಂಬುಗೊಡಲಂಟಿ ?

ಗುಹೇಶ್ವರನ ಲೀಲೆ ಮಾಬನ ಕ ರ

CC-0. Jangamwadi Math Collection. Digitized by eGangotri
ಉರಿಯಾಳಿಗೋ ಕಪ್ಪು ರಿದಂತೆ ಇರಬೇಕೆಂ.

ಅಹಂಕಾರವನೆ ಮರೆದು,
 ದೇಹಗುಣಗಳನೆ ಜರಿದು,
 ಇಹ ಪರವೆ ತಾನೆಂದರಿದ ಕಾರಣ
 ಸೋಹಂಭಾವ ಸ್ಥಿರವಾಯಿತು.
 ಸಹಜ ಉದಯದ ನಿಲುವಿಗಿ,
 ಮಹಾಲಿಂಗದ ಬೆಳಗು ಸ್ವಾಯಂತವಾದ ಕಾರಣ
 ಗುಹೇಶ್ವರಾ ನಿಮ್ಮ ಶರಣನುಪಮಾತೀತನು.”

ಶರಣನ ಪೂರ್ಣವಾದ ಆತ್ಮವಿಕಾಸವಿದು. ಇದೊಂದು ವಿಲಕ್ಷಣವಾದ
 ಭೇದಾಭೇದ. ಉಸುರಬಾರದ ಪೂರ್ಣವಾದ. ಎರಡೊಂದಾಗಿ ಎಡೆದೆರಹಿಲ್ಲ
 ದಂತಾದ ಬಳಿಕ ಇದರೊಳಗೆ ಆದೋ, ಅದರೊಳಗೆ ಇದೋ-ವಿಂಗಡಿಸಿ ಹೇಳು
 ವವರಾರು ? ಹೇಳುವುದೆಂತು ? ಅಂಗದಲ್ಲಿ ಲಿಂಗ, ಲಿಂಗದಲ್ಲಿ ಅಂಗ ಅವಿರಳ
 ವಾಗಿರುತ್ತವೆ. ಆತ್ಮನೇ ವಿಕಾಸಗೊಂಡು ಪರಮಾತ್ಮನೆನಿಸುತ್ತಾನೆ. ಚೂರ್ಣ
 (ಅಂಶ) ಭಾವವಳಿದು ಪೂರ್ಣಭಾವವುಳ್ಳಯುತ್ತದೆ ಪೂರ್ಣಭಾವದಲ್ಲಿ ಹಿಂಚು
 ನುಂಚಿಲ್ಲ. ಅದಿದೆಂಬುದಿಲ್ಲ. ಕಾರ್ಯಕಾರಣ ಭಾವವಿಲ್ಲ. ಅಹಂಕಾರವಾಗಲಿ
 ಅಂಗಗುಣವಾಗಲಿ, ಇಹ-ಪರವೆಂಬ ಅರಿವಾಗಲಿ ಇರುವುದಿಲ್ಲ. ‘ಸೋಹಂ’
 ಎಂಬ ಸಹಜಭಾವ ಮಾತ್ರ ಸ್ಥಿರಗೊಂಡಿರುತ್ತದೆ. ಆದೇ ಆ ಪೂರ್ಣಲಿಂಗದ
 ಪ್ರಭೆ. ಅದು ಸ್ವಾಯಂತವಾದ ಶರಣನಿಗೆ ಸಾದೃಶ್ಯ ಬೇರಿಲ್ಲ; ಇರುವುದಿಲ್ಲ.
 ಅವನೇ ಅವನು

“ ನಿಜವನರಿದ ನಿಶ್ಚಿಂತನೆ, ಮರಣವ ಗೆಲಿದ ಮಹಂತನೆ ;
 ಘನವನೊಳಕೊಂಡ ಮಹಿಮನೆ, ಪರವನೊಳಕೊಂಡ
 ಪರಿಣಾಮಿಯೆ ;

ಬಯಲಲ್ಲಾದ ಭರಿತನೆ, ಗುಹೇಶ್ವರಲಿಂಗ—
 ನಿರಾಳವನೊಳಕೊಂಡ ಸಹಜನೆ—ಶರಣನು.”

ಶರಣ ಬಯಲ ಭರಿತ; ಭವ್ಯ ಚರಿತ. ನಿರಾಳವನೊಳಕೊಂಡ ಸಹಜ;
 ಘನವನೊಳಕೊಂಡ ಮಹಿಮೆ.

ಶರಣನದಂ ಪರಾಪ್ರಕೃತಿ; ಪೂರ್ಣ ಪ್ರಗತಿ ಅವನಲ್ಲಿ ಇರುತ್ತದೆ ಅಕ್ಷಯವಾದ ಕ್ರಿಯಾಶಕ್ತಿ; ಅನುಪಮವಾದ ಜ್ಞಾನಶಕ್ತಿ. ಪರಾವಿದ್ಯೆಯಲ್ಲಿ ಆತ ಪ್ರವೀಣ. ಪರಾಶಕ್ತಿ ಸಂಪನ್ನ ಪರಾಶಕ್ತಿ ಶರಣನ ಅಂತಃಸತ್ತ್ವ. ಭಕ್ತಸ್ಥಲದಲ್ಲಿ ಬಾಹ್ಯಸತ್ತ್ವವನ್ನು ಸಂಗಳಿಸಿಕೊಂಡ ಶರಣ ವಯದಿನ ಮಾಹೇಶಾದಿಸ್ಥಲಗಳಲ್ಲಿ ಕ್ರಮ ಕ್ರಮವಾಗಿ ಅಂತಸ್ಸತ್ತ್ವವನ್ನು ಸಂಪಾದಿಸಿಕೊಳ್ಳುತ್ತ ಶರಣಸ್ಥಲದಲ್ಲಿ ಸಂಪೂರ್ಣ ಸತ್ತ್ವಶಾಲಿಯಾಗುತ್ತಾನೆ. ದೈಹಿಕ ಬೌದ್ಧಿಕ ಮಾನಸಿಕ ದುರ್ಬಲತೆಗಳನ್ನೆಲ್ಲ ದೂರಮಾಡಿರುತ್ತಾನೆ. ಅತೀಂದ್ರಿಯ ವಿಷಯವಿಚಾರ ಶರಣನಿಗೆ ಗೋಚರವಾಗುತ್ತದೆ. ಆ ಆದಿವಿನಲ್ಲಿ ಅನುಭೂತಿ ಕರಿಗೊಂಡಂ ಪರಿಣತನಾಗಿರುತ್ತಾನೆ.

ಆಗಸ ಮೀಮಾಂಸೆ

ಷಡ್ವ್ಯಾತಗಳಿಂದ ದೃಶ್ಯಪ್ರಪಂಚ ಹುಟ್ಟಿದೆ. ಪೃಥ್ವಿ ಅಪ್ ತೇಜ ವಾಯು ಆಕಾಶ ಮತ್ತೆ ಆತ್ಮ ಇವಾರು ಷಡ್ವ್ಯಾತಗಳು. ಇದು ಷಟ್ಸ್ಥಲ ಮೀಮಾಂಸೆ. ಇಷ್ಟೇ ಅಲ್ಲ ಇನ್ನೂ ಇದರ ವಿಲಕ್ಷಣ ಮೀಮಾಂಸೆ ಮುಂದುವರಿದಿದೆ. ಅದನ್ನು ಮನಗಾಣುವ ದೃಷ್ಟಿಯಿರಬೇಕು.

ಸೃಷ್ಟಿಯ ಘಟನೆಗಳು ಅನಂತ, ಅವುಗಳಿಗೆಲ್ಲ ಮೂರು ಮೂಲ ಕಾರಣಗಳು: ಒಂದು ಪರಮಪದಾರ್ಥ, ಇನ್ನೊಂದು ಪರಾಶಕ್ತಿ; ಮತ್ತೊಂದು ಆಗಸ.

ಪದಾರ್ಥಗಳಲ್ಲಿ ಮೂರು ಬಗೆ: ದೃಶ್ಯ ದೃಶ್ಯಾದೃಶ್ಯ ಅದೃಶ್ಯ ಎಂದು. ದೃಶ್ಯ ಪದಾರ್ಥಗಳು ಪೃಥ್ವಿ ಅಪ್ ತೇಜಗಳು. ದೃಶ್ಯಾದೃಶ್ಯಗಳು ವಾಯು ಆಗಸಗಳೆರಡು, ಅದೃಶ್ಯ ಶಕ್ತಿವಿಶಿಷ್ಟವಾದ ಆತ್ಮ. ದೃಶ್ಯ ಪದಾರ್ಥಗಳು ಕಠಿಣವಾಗಿ ತೇವವಾಗಿ ಬಿಸಿಯಾಗಿ ಅಥವಾ ಬೆಳಕಾಗಿ ಕಾಣುತ್ತವೆ. ವಾಯು

ಕಾಶಗಳೆರಡು ಸ್ವರ್ಣವಕಾಶಗಳ ರೂಪದಲ್ಲಿ ಕಂಡೂ ಕಾಣದಂತಿರುತ್ತವೆ. ಆತ್ಮನು ಕಾಣದಂತಿರುತ್ತಾನೆ. ಇವನ್ನು ಕ್ರಮವಾಗಿ ಜಡ-ಜಡಾಜಡ-ಅಜಡ ಎಂದೂ ಹೇಳುವುದುಂಟು.

ಈ ಷಡ್ವೃತ್ತಗಳಲ್ಲಿ ಆತ್ಮನನ್ನು ಬಿಟ್ಟರೆ ಆಕಾಶಸ್ಥಾನ ಸೃಷ್ಟಿಯ ಸಂವಿಧಾನದಲ್ಲಿ ತುಂಬ ದೊಡ್ಡದು. ಇಡೀ ವಿಶ್ವ ಆಗಸದ ಆಧಾರದಲ್ಲಿದೆ. ವಿಶ್ವಕ್ಕೆ ಆಗಸವೇ ತಂದೆ. ಈ ನೆಲವೆ ತಾಯಿ.

ಅನಂತ ವಿಶ್ವ ಆಗಸದ ಅವಕಾಶದಲ್ಲಿದೆ. ಅಂತರಾಳದಲ್ಲಿ ತೊಟ್ಟಲಂತೆ ತೂಗಾಡುತ್ತಿದೆ ಆ ಆದಿಶಕ್ತಿಯ ಬಲದಿಂದ ಅಸೀಚುವಾದ ಆಗಸದಲ್ಲಿ ಈ ಜಗತ್ತು ಜನ್ಮವೆತ್ತಿ ಜೀವಿಸುತ್ತಿದೆ. ಕೊನೆಯಲ್ಲಿ ಆಗಸದಲ್ಲಿಯೇ ಅದೃಶ್ಯವಾಗುತ್ತದೆ.

ನೆಲ ನೀರು ಬೆಳಕು ಗಾಳಿಗಳಿಗೆ ಆಶ್ರಯಸ್ಥಾನವಾಗಿದೆ ಆಕಾಶ. ಅಂತಹ ಆ ಆಕಾಶಕ್ಕೆ ಆಶ್ರಯ ಆತ್ಮ. ಆತ್ಮನಿಗೆ ಆಕಾಶವೆಂದು ಮತ್ತೊಂದು ಹೆಸರು. ನಿರವಯಲೆಂದು ಶರಣರು ಹೇಳುತ್ತಾರೆ ಈ ದೃಷ್ಟಿಯಿಂದ ಆಕಾಶಾತ್ಮಗಳಲ್ಲಿ ಅಭಿನ್ನತೆ ಅಭಿವ್ಯಕ್ತವಾಗುತ್ತದೆ.

ಆತ್ಮನ ಆ ಪರಾಶಕ್ತಿಯ ಒಂದು ಬಿಂದು ಆಗಸ, ಈ ಜಗತ್ತಿಗೆ ಮಹತ್ತರ ಆ ಆಗಸ. ಆಗಸಾಂಗನಾದ ಶರಣನೂ ಅಷ್ಟೆ ! ಶಕ್ತಿ ವಿಶಿಷ್ಟ ಶಿವನಿಗೆ ಶರಣ; ಸಾಮಾನ್ಯರ ಜೀವನ ಭರಣ.

ಆ ಮಹಾಶಕ್ತಿಯ ಸ್ಪಂದನವೆ ಈ ಜಗತ್ತು.

ಆ ಮಹಾಶಕ್ತಿ ಸಾಗರದ ಅಲೆಗಳು ಈ ಜಗತ್ತುಗಳು.

ನೆಲ ನೀರು ಬೆಳಕುಗಳು ಕಣ್ಣಿಗೆ ಕಾಣುತ್ತವೆ, ಗಾಳಿ ತ್ವಕ್ತಿಗೆ ಗೋಚರಿಸುತ್ತದೆ. ಆಗಸ ಕಿವಿಗೆ ಗೋಚರವಾಗುತ್ತದೆ. ಆತ್ಮಶಕ್ತಿ ಹೃದಯಕ್ಕೆ ಗೋಚರವಾಗುತ್ತದೆ,

ಆಗಸ ನಾದವೆಯಿ. ಅತ್ಮಶಕ್ತಿ ನಾದಾತೀತ. ಜನಜೀವನದಲ್ಲಿ ನಾದ ಕ್ಕಿರುವ ಸ್ಥಾನ ಅತ್ಯಂತ ಹಿರಿಯದು. ಜಾಗತಿಕ ಜೀವನದಲ್ಲಿಯೂ ಅಷ್ಟ! ನಾದ ರಹಿತವಾಗಿದ್ದರೆ ಜೀವನ ಜಡವಾಗುತ್ತಿತ್ತು. ನಾದಾವಕಾಶಗಳಿಂದ ಜೀವನ ಸಜೀತನವೆನಿಸಿದೆ. ನಾದ ತರಂಗದಿಂದ ತುಂಬಿದೆ ಜಡಾಜಡ ಜಗತ್ತು.

ನಾದ ಕಾರ್ಯ ಶಬ್ದ. ಶಬ್ದವಾಹಿ ವಾಯು, ಒಂದಕ್ಕೊಂದು ಸಹಕಾರಿ. ನಾದ ಶ್ರಾವ್ಯ ಅಶ್ರಾವ್ಯವೆಂದು ಎರಡು ಬಗೆ! ಸ್ಥೂಲನಾದ ಕಿವಿಗೆ ಶ್ರಾವ್ಯವಾಗುತ್ತದೆ. ಅತ್ಯಂತ ಸೂಕ್ಷ್ಮವಾದ ಕಿವಿಗೆ ಶ್ರಾವ್ಯವಾಗುತ್ತದೆ. ಅತ್ಯಂತ ಸೂಕ್ಷ್ಮನಾದ ಕಿವಿಗೆ ಅಶ್ರಾವ್ಯವಾಗಿರುತ್ತದೆ. ಅದನ್ನು ಅತ್ಮನಾದವೆಂದು ಹೇಳುತ್ತೇವೆ. ಅದು ಶ್ರವಣಾತೀತ ನಾದ. ಅದು ಜ್ಞಾನಾನುಭವಕ್ಕೆ ಮಾತ್ರ ಗೋಚರ.

ಆಕಾಶದಿಂದ ಉತ್ಪನ್ನವಾದ ನಾದ ತರಂಗ ವಾಯುಗತವಾಗಿ ಕಿವಿಗೆ ಕೇಳುವಂತಾಗುತ್ತದೆ. ಅದೇ ಆಕಾಶದಿಂದ ಉತ್ಪನ್ನವಾದ ವಿದ್ಯುತ್ತರಂಗ ಅಗ್ನಿಗತವಾಗಿ ಕಣ್ಣಿಗೆ ಕಾಣುತ್ತದೆ. ಇದು ಸ್ಥೂಲಕ್ರಿಯೆ. ಇದರ ಹಿನ್ನೆಲೆಯ ಸೂಕ್ಷ್ಮಕ್ರಿಯೆ ಸೆಕೆಯಾಗಿ ತ್ವಕ್ಕಿಗೂ ಗೋಚರಿಸುವ ಅನುಭವವಿಲ್ಲದಿಲ್ಲ. ಒಟ್ಟಿನಲ್ಲಿ ವಿಯುಕ್ತಿನಿಂದ ಉಂಟಾದ ವಿದ್ಯುತ್ತರಂಗ ಜನ್ಯ ಬಿಸಿ ಅಥವಾ ಕಾವು ತ್ವಗಿಂದ್ರಿಯಕ್ಕೂ ಬೆಳಕು ಮಿಂಚುಗಳು ನೇತ್ರೇಂದ್ರಿಯಕ್ಕೂ ಗೋಚರವಾಗುತ್ತವೆ. ಅಂತೆಯೇ ನಾದಸ್ಪಂದನ ಮಾತ್ರ ಶ್ರವಣ ಗೋಚರವಾಗಿ ಆಗೋಚರವಾಗಿ ಇರುತ್ತದೆ.

ಆಕಾಶದ ನಾದ ಮತ್ತು ವಿದ್ಯುತ್ ತರಂಗಗಳೆರಡು ನೇತ್ರತ್ವಕ್ಕೆ ಶ್ರೋತ್ರೇಂದ್ರಿಯಗಳನ್ನು ತಮ್ಮ ತಮ್ಮ ಸ್ಪಂದನಗಳಿಂದ ಉತ್ತೇಜನಗೊಳಿಸುತ್ತವೆ.

ಆಗಸದ ಮುಖ್ಯಗುಣ ನಾದ. ಇದಕ್ಕೆ ಮೂಲ ಆ ಪರಾಶಕ್ತಿ. ಅದು ಪರಾವಾಣಿಯಾಗಿ ಸ್ಪಂದನವಾದರೆ ಶ್ರವಣೇಂದ್ರಿಯಕ್ಕೆ ಆತೀತವಾಗಿರುತ್ತದೆ. ವೈಖರೀ ವಾಣಿಯಾದಾಗ ಶ್ರವಣವಿಷಯವಾಗುತ್ತದೆ. ಪಶ್ಯಂತಿಯಾದಾಗ ಜ್ಞಾನಗೋಚರವಾಗುತ್ತದೆ. ಮೃದ್ಯಮಿಯಾದಾಗ ಹೃದಯ ವೇದ್ಯವಾಗುತ್ತದೆ.

ನಾದ ಬಿಂದು ಕಳೆಗಳಿಂದ ಕೂಡಿದುದು ಆಕಾಶ ನಾದ ಬಿಂದು ಕಳಾತೀತ ವಾದುದು ಅತ್ಯ. ನಾದಬಿಂದು ಕಳೆಗಳಿಂದ ಜೀವನ ನಾದಬಿಂದು ಕಳೆಗಳಲ್ಲ ದಿರುವಿಕೆಯೇ ಜೀವನ್ಮುಕ್ತಿ. ಇಲ್ಲದಿರುವಿಕೆಯೆಂದರೆ ಅತೀತಾವಸ್ಥೆ. ಅದೇ ಶೂನ್ಯಸ್ಥಿತಿ. ಅದು ಎಲ್ಲವೂ ಉಳ್ಳ-ಅಲ್ಲಿ ಏನೂ ಗೋಚರವಾಗದ ಸ್ಥಿತಿ. ಅದೇ ಪರಿಪೂರ್ಣ; ಅದೇ ಶೂನ್ಯ.

ಆಕಾಶದ ನಾದಸ್ವಂದನದಿಂದ ಸಕಲ ಶಬ್ದ ಪ್ರಪಂಚ ಉತ್ಪತ್ತಿಯಾಗಿದೆ; ಬಿಂದು ಸ್ವಂದನದಿಂದ ಸಕಲ ರಸೋತ್ಪತ್ತಿಯಾಗಿದೆ; ಕಳಾಸ್ವಂದನ ದಿಂದ ಸಕಲ ರೂಪುಗಳುಂಟಾಗಿವೆ; ರವಿ ಶಶಿ ತಾರಕಾಗ್ನಿಗಳುಂಟಾಗಿವೆ. ಆ ಸೂರ್ಯ ಕಿರಣಗಳಿಂದ ಬೆಳೆಯುತ್ತವೆ ಸಸ್ಯಾದಿಗಳು ಬಿಂದು ವರ್ಷಣದಿಂದ ರಸ ದುಂಬುತ್ತವೆ. ಸಸ್ಯಾಹಾರದಿಂದ ಪ್ರಾಣಿಗಳು ಜೀವಿಸುತ್ತವೆ. ಆಕಾಶದ ನಾದ ಬಿಂದುಕಳಾತ್ಮಕ ತ್ರಿವಿಧ ಸ್ವಂದನದಿಂದ ಜೀವಲೋಕ ಬಾಳಿದೆ. ಜೀವನ ಪ್ರವಾಹ ಅವಿಚ್ಛಿನ್ನವಾಗಿ ಸಾಗಿದೆ.

ಮಹಾ ಸಾಗರದಂತಿರುವ ಆ ಪರಾಶಕ್ತಿಯ ಒಂದು ಸುಳಿಯಾಗಿದೆ ಆಕಾಶ. ಆ ಪರಾಶಕ್ತಿಯ ಬಲದಿಂದ ಮೂಗಿಲ ಸುಳಿಯಲ್ಲಿ ಪರಮಾಣುಗಳ ಸಂಬಂಧದಿಂದ ಬಿಂದು, ಬಿಂದುಗಳ ಸಂಬಂಧದಿಂದ ಜಗತ್ತು ಜನಿಸಿದೆ. ಅನೇಕ ಜಗತ್ತುಗಳು ಆಕಾಶಮಂಡಲದಲ್ಲಿ ಸುಳಿದಾಡುತ್ತಿವೆ, ಅನಾದಿಕಾಲದಿಂದ ರಾರಾಜಿಸುತ್ತಿವೆ. ಅನಂತಕಾಲ ಬಾಳಲಿವೆ. ಇತಿಹಾಸದಂತೆ ಭವಿಷ್ಯವನ್ನೂ ರೂಪಿಸಲಿವೆ. ಆ ಪರಾಪ್ರಕೃತಿಯ ಶಕ್ತಿಯೇ ಅಂತಹದು, ಅದನ್ನು ಅಳೆ ವಡಿಸಿಕೊಳ್ಳುತ್ತಾನೆ ಶರಣನು.

ಜೀವಿಗಳಲ್ಲಿ ಮಾನವ ಚರಮ ಜೀವಿ; ಮಾನವರಲ್ಲಿ ಶರಣ ಚರಮ ಜೀವಿ. ಉಳಿದ ಪ್ರಾಣಿಗಳಿಗಿಂತ ಮಾನವನು ಪೂರ್ಣಾಂಗನು; ಪೂರ್ಣಶಕ್ತನಲ್ಲ. ಪರಿ ಪೂರ್ಣ ಶಕ್ತನು ಶರಣನು.

ಮಾನವನು ಸಾಮಾನ್ಯ ನಾದಬಿಂದು ಕಳೆಗಳಿಂದ ಕೂಡಿದ್ದರೆ ಶರಣನು ಅಸಾಮಾನ್ಯವಾದ ಚಿನ್ನದ ಚಿಟ್ಟಿದು ಚಿತ್ಕಳೆಗಳಿಂದ ಕೂಡಿರುತ್ತಾನೆ. ಜ್ಞಾನ ಕ್ರಿಯೇಚ್ಛೆಗಳಿಂದ ಪರಿಪೂರ್ಣನಾಗಿರುತ್ತಾನೆ. ಆಗಸಾಂಗನಾಗಿ ಉದಯವಾದ ಶರಣನು ತನ ಆಗಾಧ ಪ್ರಗತಿಯಿಂದ ಪುರಳಿ ಆ ಆಗಸಾಂಗಕ್ಕೆ ಚೇತನವಾದ

ಪ್ರಸಾದಲಿಂಗವಾಗಿ ಪರಿಣಮಿಸುತ್ತಾನೆ. ಪರಾಶಕ್ತಿಯಾಗಿ ಸತ್ತೆಯನ್ನು ಪಡೆಯುತ್ತಾನೆ. ಪರಂಜ್ಯೋತಿಯಾಗಿ ಪ್ರಕಾಶಿಸುತ್ತಾನೆ. ಪರಪುರಸ್ಕವಾಗಿ ಪ್ರಮೋದಿಸುತ್ತಾನೆ. ಪರಮ ನಾದಾನು ಸಂಧಾನಿಯಾಗಿ ಪೂರ್ಣಪ್ರಜ್ಞೆಯನ್ನು ಪಡೆಯುತ್ತಾನೆ. ಅಂತಹ ಆ ಸತ್ಯ ಶರಣಜೀವನ ಅದೊಂದು ಪೂರ್ಣಯೋಗ. ಅವನು ಪೂರ್ಣಯೋಗಿ. ಆಗಸಾಂಗನಾದ ಶರಣ ತನ್ನ ಬಾಳನ್ನು ಪೂರ್ಣಗೊಳಿಸಿಕೊಂಡಿರುತ್ತಾನೆ. ಆತನದು ತುಂಬ ಬಾಳು.

ಚಿತ್ತ ಬುದ್ಧಿಗಳ ಸಮುನ್ನತಿ ನಿರಹಂಕಾರವಂತಿ ಘನಮನ ಪೂರ್ಣ ಪ್ರಜ್ಞೆ ಆತ್ಮತೃಪ್ತಿ ಭಾವವಿಕಾಸ ಇವುಗಳನ್ನು ಶರಣನು ಅಳವಡಿಸಿಕೊಂಡಿರುತ್ತಾನೆ. ಕ್ರಿಯಾನಿಷ್ಠತ್ವಿ ಭಾವನಿಷ್ಠತ್ವಿ ಜ್ಞಾನನಿಷ್ಠತ್ವಿಗಳು ಶರಣನಿಗೆ ಮೈಗೂಡಿರುತ್ತವೆ. ತಾಮಸ ನಿರಸನವಾಗಿ ನಿಜ ನಿರ್ದೇಶನವಾಗಿ ಶೀಲ ಸಂಪಾದನ ವಾಗಿರುತ್ತದೆ. ಇವು ಜ್ಞಾನ ವಿಕಾಸದ ಕುರುಹುಗಳು. ಶೀಲ ಮಾನವನನ್ನು ಮೇಲಕ್ಕೆ ಒಯ್ಯುತ್ತದೆ. ಶೀಲಮತ್ತು ಸಂಸ್ಕೃತಿಗಳಿಂದ ಮಾನವ ಪೂರ್ಣತೆಗೇರುತ್ತಾನೆ.

ಮನೆಯನ್ನು ತುಂಬುವುದೆ ಮಾನವನ ಮುಖ್ಯಗುರಿಯಲ್ಲ; ಅದರಲ್ಲಿಯೂ ಆಕಾಶತತ್ತ್ವದ ಶರಣನದಂತೂ ಅಲ್ಲವೇ ಅಲ್ಲ. ಮನ ತುಂಬುವುದೇ ದಿಟವಾದ ತುಂಬುವಿಕೆ. ಜ್ಞಾನವನ್ನು ಆನಂದವನ್ನು ತುಂಬಿಕೊಳ್ಳುವುದೆ ಶರಣನ ಕರ್ತವ್ಯ. ಸತ್ಕ್ರಿಯೆಯಿಂದ ಸುಜ್ಞಾನದಿಂದ ಸ್ವಾನುಭವದಿಂದ ಶೈವೀ ಸಾಹಿತ್ಯದಿಂದ ತುಂಬಿದ ಬಾಳೇ ಬಾಳು; ಬದುಕೇ ಬದುಕು. ಆಗ ಶರಣ ಘನಮನ ಸಂಪನ್ನನಾಗುತ್ತಾನೆ. ಕ್ರಿಯಾಪ್ರಕಾಶನವಾಗದೆ ಶರಣ ಪೂರ್ಣನಾಗನು. ಶರಣನ ಜೀವನಾಗಸದಲ್ಲಿ ಕ್ರಿಯಾಜ್ಞಾನ ಪ್ರಕಾಶವೇ ಚಂದ್ರಸೂರ್ಯರು.

ಶರಣನ ಪಿಂಡಾಕಾಶದಲ್ಲಿ ಕ್ರಿಯಾಪ್ರಕಾಶನ, ಬಿಂದ್ವಾಕಾಶದಲ್ಲಿ ಭಾವ ಪ್ರಕಾಶನ, ಮಹಾಕಾಶದಲ್ಲಿ ಜ್ಞಾನಪ್ರಕಾಶನವಾಗಬೇಕು. ಆಗ ಜೀವನ ಪೂರ್ಣವಾಗುತ್ತದೆ. ಶರಣತನ ಸಮನಿಸುತ್ತದೆ. ಆಗ ಶರಣನು ರವಿ ಶಶಿ ತಾರೆಗಳುಳ್ಳ ಆಗಸದಂತೆ ಶೋಭಿಸುತ್ತಾನೆ.

ಉಲುಹು ಆಗಸ ತಂದೆಯ ಒಡಲಸಿರಿ. ಆಗಸವಿರುವೆಲ್ಲ ಉಲುಹು ಇರತದೆ; ಉಲುಹು ಇರುವೆಲ್ಲ ಆಗಸವಿರುತ್ತದೆ. ನಿಸರ್ಗದ ಉಲುಹಿಗಿಂತ

ಜಡದ್ರವ್ಯಗಳ ಉಲೂಹು, ಜಡದ್ರವ್ಯಗಳ ಉಲೂಹಿಗಿಂತ ಪ್ರಾಣಿಗಳ ಉಲೂಹು, ಪ್ರಾಣಿಗಳ ಉಲೂಹಿಗಿಂತ ಮಾನವರ ಉಲೂಹು ಮಾನವರಉಲೂಹಿಗಿಂತ ಮಹಾ ಶರಣರ ಉಲೂಹು ಉತ್ತಮವಾಗಿರುತ್ತದೆ. ಶರಣನ ಅಮೃತವಾಣಿಯಿಂದ ಬಂದ ಉಲೂಹಿನಲ್ಲಿ ಉಜ್ವಲತೇಜಸ್ಸು ಇರುತ್ತದೆ. ಅದನ್ನು ಅಲಿಸಿದವರಿಗೆ ಸರ್ವಶ್ರೇಯಸ್ಸು ಉಂಟಾಗುತ್ತದೆ. ಶರಣ ಸಾಹಿತ್ಯಮೇಘ ಸ್ವಾನುಭವವನ್ನು ವರ್ಷಿಸುತ್ತದೆ. ಸರ್ವೋದಯದ ಸಸಿಯನ್ನು ಸಮೃದ್ಧವಾಗಿ ಸುಳಿದೆಗೆದು ಬೆಳೆಯಿಸುತ್ತದೆ; ಅಮೃತಫಲಗಳನ್ನೀಯುತ್ತದೆ. ಶರಣವಾಣಿ ಅಮೃತವಾಣಿ ! ತಮಸ್ಸನ್ನು ತೊಡೆವ ತೇಜಶ್ಶ್ರೇಣಿ! ಅದು ವಿಶಾಲಭಾವ, ವಿಶುದ್ಧಭಾವ; ಉನ್ನತ ಅದರ್ಶಗಳನ್ನು ಉಂಟುಮಾಡುವ ಪ್ರಾಸಾದಿಕವಾಣಿ ! ಆಕಾಶದಿಂದ ನೀರು ಬೆಳಕುಗಳನ್ನು ಜಗತ್ತು ಪಡೆಯುತ್ತಿರುವಂತೆ ವಿಶಾಲವಾದ ಶರಣವಾಣಿಯಿಂದ ದಿವ್ಯರಸ ದಿವ್ಯಪ್ರಕಾಶಗಳನ್ನು ಪಡೆಯ ಬಹುದಾಗಿದೆ. ಶರಣವಾಣಿ ವಿನೂತನ ಕ್ರಾಂತಿಗೆ ಚಿರಂತನ ಶಾಂತಿಗೆ ಕಾರಣವಾಗಿ ಸ್ವಾರ್ಥಿಕರಣವಾಗಿ ಇರುತ್ತದೆ. ಸಕಲ ಜೀವರಾಶಿಗೆ ಲೇಸ ಬಯಸುವ ಸವಿಗಾರಿಕೆ ಅದರಲ್ಲಿರುತ್ತದೆ; ಹುಣ್ಣು ಮೆದು ತುಂಬು ತಿಂಗಳಂತೆ ಅದು ಎಲ್ಲರ ಬಾಳಿಗೆ ತಂಪನ್ನೀಯುತ್ತದೆ. ಸೊಂಪನ್ನೀಯುತ್ತದೆ.

ಮದನಳಿಗೆ ಮದನಳಿಗೆ

“ ಗುರುವೇ ತತ್ತಿಗನಾವ

ಲಿಂಗನೇ ಮದುವಣಿಗನಾದ, ಅನು ಮದನಳಿಗೆಯಾದೆ;

ವಸುಧೆಯ ಭಕ್ತರೆಲ್ಲರು ನಿಬ್ಬಣಿಗರಾದರು.

ಕೊಟ್ಟರು ಸಾದೃಶ್ಯವಪ್ಪ ಗಂಡನ ನೋಡಿ !

ಇದು ಕಾರಣ ಚನ್ನ ಮಲ್ಲಕಾರ್ಜುನಯ್ಯನೇ ಗಂಡನೆನಗೆ !”

ಮದವಳಿದು ಮದುವಣುಗಿಯಾಗುವುದು ಅಷ್ಟೊಂದು ಸುಲಭವೇನಲ್ಲ; ಸಣ್ಣ ಸಾಧನೆಯೇನಲ್ಲ. ಹುಟ್ಟಿನಿಂದಲೂ ಸಾಧನೆ ಸಾಗಿಬಂದಿರಬೇಕು; ಹಂತ ಹಂತ ಹತ್ತಿ ಬಂದಿರಬೇಕು. ಹುಟ್ಟಿದರೆ ಇಲ್ಲಿ ತಾಯಿ-ತಂದೆಗಳಿಂದ ಮಾತ್ರ ವಲ್ಲ; ಶ್ರೀಗುರು ದೇವನ ಹಸ್ತದಲ್ಲಿ ಹುಟ್ಟಬೇಕು. ಶ್ರೀಗುರುದೇವನ ಕರುಣೆಯಲ್ಲಿ ಬೆಳೆದಿರಬೇಕು. ಆತನ ಅ ಸುಜ್ಞಾನಾವೃತ್ತದಲ್ಲಿ ಸತ್ಕ್ರಿಯೆಯೆಂಬ ಸಕ್ಕರೆವೆರಸಿ ಕುಡಿದು ಬೆಳೆದಿರಬೇಕು. ಪರಮಾರ್ಥಾನುಭವವೆಂಬ ಹೊಸಜವ್ವನ ಹುರಿಗೂಡಿರಬೇಕು. ಇಂತಾದಾಗ ಮದುವಣುಗಿಯಾಗುವ ಭಾಗ್ಯವೊದಗುತ್ತದೆ. ಭಕ್ತಾದಿಸ್ಥಲಗಳಲ್ಲಿ ಕ್ರಮವಾಗಿ ಕಾಮ ಕ್ರೋಧ ಲೋಭ ಮೋಹಗಳನ್ನು ಅಳಿದು ಇದೀಗ ಆಯ್ದನೆಯದಾದ ಶರಣಸ್ಥಲದಲ್ಲಿ ಆಯ್ದನೆಯದಾದ ಮದವನ್ನು ಅಳಿಯಲು ಸನ್ನದ್ಧವಾಗಿದ್ದರೆ ಅಥವಾ ಮದವನ್ನು ಅಳಿದಿದ್ದರೆ ಮದವಳಿಗೆ ಯಾಗುವ ಸೈವ್ಯ ಸಮನಿಸುತ್ತದೆ. ಮದುವಣುಗಿ ಆಗುವ ಅಂದರೆ ಮದುವೆಯ ಮಗಳಾಗುವ ಯೋಗವೊದಗುತ್ತದೆ.

ಶರಣ ಎಂಬ ನಾವೆಂಬದದರ್ಥ ಸಾರ್ಥಕವಾಗುತ್ತದೆ. ಮದವಳಿಯದೆ ಶರಣಾಗಲು ಸಾಧ್ಯವಿಲ್ಲ. ಶರಣಾಗದೆ ಮದುವಣುಗಿಯಾಗಲು ಸಾಧ್ಯವಿಲ್ಲ. ಮದವಳಿಗೆ ಮದುವಣುಗಿ ಎರಡೂ ಸಾರ್ಥಕವಾದ ಸಮರ್ಪಕವಾದ ಪದಗಳು ಶರಣತನವನ್ನು ಸೂಚಿಸುವ ಪದಗಳು.

ಅಂಗ ಮಾತ್ರ ಮದವಳಿಗೆಯಾದರೆ ಮದುವಣುಗಿಯಾದರೆ ಸಾಲದು; ಲಿಂಗವೂ ಮದವಳಿಗನಾಗಬೇಕು; ಮದುವಣುಗನಾಗಬೇಕು. ಲಿಂಗಯ್ಯನೂ ಶ್ರೀಗುರುದೇವನ ಹಸ್ತದಲ್ಲಿ ಹುಟ್ಟಿ ಬರಬೇಕು. ಜ್ಞಾನಕ್ರಿಯಾನುಭವಗಳಿಂದ ಬೆಳೆದು ಪ್ರೌಢನಾಗಬೇಕು. ಪ್ರಸನ್ನ ಹೃದಯವುಳ್ಳವನಾಗಿರಬೇಕು. ಅಂದರೆ ಶ್ರೀಗುರುವಿನ ಕರುಣೋಪದೇಶದಿಂದ ಕಾಯವದ ಆತ್ಮಮದಗಳೆರಡನ್ನು ಬಿಟ್ಟಿರಬೇಕು. ಆಗ ಕಾಯಾತ್ಮರ ಬೆಸುಗೆಯಾಗುತ್ತದೆ. ಅಂಗ-ಲಿಂಗರಿಬ್ಬರ ಸಮರಸಕ್ಕೆ ಅರ್ಹತೆಯುಂಟಾಗುತ್ತದೆ. ಶರಣಾಂಗನು ಪ್ರಸಾದಲಿಂಗದ ಕೈವಿಡಿದು ಪ್ರಸನ್ನಾತ್ಮನಾಗಿ ಬಾಳುವ ಭಾಗ್ಯವುಂಟಾಗುತ್ತದೆ. ಈ ಸತ್ಯ ಸಂಗತಿ

ಯನ್ನು ಸಮಾನ್ಯತೆಯನ್ನು ಲೌಕಿಕಕ್ಕೆ ಹೋಲಿಸಿ, ಅಲ್ಲ-ಲೌಕಿಕವನ್ನು ಪರಮಾರ್ಥವನ್ನಾಗಿಸಿ ವಿವರಿಸುವುದೇ ಈ ಸ್ವರೂಪದ ಪರಮೋದ್ದೇಶ.

ಮದವಳಿಗೆ ಮದವಳಿಗರ ಮದುವೆಯ ಸಂಭ್ರಮ ವೈಭವಗಳ ಸರಮಾರ್ಥಚಿತ್ರವಿದು;

“ ಸಚ್ಚೈಯ ನೆಲಗಟ್ಟು, ಕನಕದ ತೋರಣ.
ಬಜ್ಜರದ ಕಂಬ, ಪವಳದ ಚಪ್ಪರವನಿಕ್ಕಿ
ಮುತ್ತ ಮಯಣಿಕ್ಕದ ಮೇಲುಕಟ್ಟ ಕಟ್ಟಿ
ಮದುವೆಯ ಮಾಡಿದರು;
ನಮ್ಮವರೆನ್ನ ಮದುವೆಯ ಮಾಡಿದರು.
ಕಂಕಣ ಕೈದಾರ ಸ್ಥಿರ ಸೇಸೆಯನಿಕ್ಕಿ
ಚೆನ್ನ ಮಲ್ಲಿಕಾರ್ಜುನನೆಂಬ ಗಂಡಗೆನ್ನ ಮದುವೆಯ ಮಾಡಿದರು.
ಜಲದ ಮಂಟಪದ ಮೇಲೆ ಉರಿಯಚಪ್ಪರವನಿಕ್ಕಿ
ಅಲಿಕಲ್ಲ ಹಸೆಯ ಹಾಸಿ, ಕಾಲಿಲ್ಲದ ಹೆಂಡತಿಗೆ
ತಲೆಯಿಲ್ಲದ ಗಂಡ ಬಂದು ಮದುವೆಯಾದನು.
ಎಂದೆಂದೂ ಬಿಡದ ಬಾಳುವೆಗೆ ಕೊಟ್ಟರೆನ್ನ....”

“ಮಂಗಳವೆ ಮಂಜುನವನಿಗೆ, ವಿಭೂತಿಯೆ ಒಳಗೊಂದರಸಿನವನಿಗೆ,
ದಿಗಂಬರವೆ ದಿವ್ಯಾಂಬರವನಿಗೆ, ಶಿವಪಾದ ರೇಣುವೆ ಅನುಲೇಪವನಿಗೆ, ರುದ್ರಾಕ್ಷಿಯೆ ಮೈದೊಡಿಗೆಯನಗೆ, ಶರಣರ ಪಾದಗಳೆ ತೊಂಡಿಲಬಾಸಿಗವನಗೆ, ಚೆನ್ನ ಮಲ್ಲಿಕಾರ್ಜುನನೆ ಗಂಡನನಗೆ, ಅನು ಚೆನ್ನ ಮಲ್ಲಿಕಾರ್ಜುನಗೆ ಮದುವಣಾಗಿ; ಎನಗೆ ಬೇರೆ ಶೃಂಗಾರವೇಕೆ ಹೇಳಿರವ್ವಾ!” ಇದು ಶರಣೆ ಮಹಾದೇವಿಯಕ್ಕನ ಮದುವೆಯ ಮನೋಹರ ನೋಟ. ಇನ್ನು ನಿಜಗುಣರ ಶಂಭುಲಿಂಗನೆಂಬ ಮದುವಣಿಗನ ಮದುವೆಯ ಸಂಭ್ರಮವನ್ನು ನೋಡಿ ನಲಿದಾಡಿ :

“ ಶರಣ ಸತಿಯೆ ಮದುವೆಯ ಸಂಭ್ರಮವನು ನೋಡಿರಮ್ಮಾ !
ಫರಮಾನಂದ ಪಯೋನಿಧಿಯೊಳಗೊಲಾಡಿರಮ್ಮಾ ॥ ಪ ॥

ಸಿಂಗರಿಸಿದ ಶುಭಮಂದಿರದಂದದ ಹಂದರಮ್ಮಾ ।
 ಮಂಗಳ ಚೌಕವ ಹಾಸಿದ ಜಗಲಿ ಹಸನಾದುದಮ್ಮಾ ॥
 ಕಂಗೊಳಿಸುವ ಕಳಶಗಳಿಂದೈರಣೆ ತುಂಬಿತಮ್ಮಾ ।
 ಹಿಂಗದವರೊಳೊಪ್ಪುವ ತಳಿರೆಲೆ ಪಾರವೆ ನೀಗಿತಮ್ಮಾ ॥ ೧ ॥
 ಕೆಳಶೋದಕದೊಳು ಮಿಂದು ಶುಚಿತೆಯಳವಟ್ಟಿದಮ್ಮಾ
 ತಿಳುವಿನ ಬೆಳುವಟ್ಟಿಯನೊಲಿದಡೆ ಚಲುವೆತ್ತದಮ್ಮಾ ।
 ತಿಲಕ ವಿಭೂತಿ ರುದ್ರಾಕ್ಷಿಯ ಮಣಿದೊಡವಾದುದಮ್ಮಾ
 ವಿಲಸಿತ ಶಿವಹಸ್ತಾ ಬದ ತೊಂಡಿಲುಗಟ್ಟಿತಮ್ಮಾ ॥ ೨ ॥
 ನೆರೆದ ಗಣಂಗಳೊಸಗೆಯ ಸುವಾಸಿನಿಯರುಗಳಮ್ಮಾ
 ಪರಿವಿಡಿದೊರೆವಾಗಮ ವಿಧಿವಾದ್ಯದ ರಭಸವಮ್ಮಾ ।
 ವರ ಮಂತ್ರದ ಸೋಬಾನವಿಂಬಾಗಿರೆ ಪಾಡಿತಮ್ಮಾ
 ಸರಿದುದು ಮಾಯಾ ಮಲಕರ್ಮದ ತೆರೆಯಾಗಳಮ್ಮಾ ॥ ೩ ॥
 ಭಜನೆ ಭಕ್ತಿಗಳೆಂಬವೆ ಜೀರಿಗೆ ಬೆಲ್ಲವಾದುದಮ್ಮಾ
 ನಿಜದೀಕ್ಷಾ ಸಮಯದ ಸಮುಹಾರ್ತ ಸಮನಿಸಿತಮ್ಮಾ ।
 ಸಂಜನರ ಕೈವಾರವೆ ಮಂಗಳ ಪಾಠವಮ್ಮಾ
 ತ್ರಿಜಗನ್ನೂತ ಗುರುಕರುಣರಸದ ಕೈದಾರೆಯಮ್ಮಾ ॥ ೪ ॥
 ಮೆರೆವ ಮಸ್ತಕದರಮನೆಯ ನಿಬ್ಬಣವೈತಂದುದಮ್ಮಾ
 ಕೊರೆತೆಯೊಂದಿಲ್ಲದ ಶಂಭುಲಿಂಗವೆ ಮದುವಣೆಗನಮ್ಮಾ ।
 ಮರೆದಿನಿಸಗಲದ ನೇಹವೆರಸಿ ಕೈವಿಡಿದನಮ್ಮಾ
 ನೆರೆಮುತ್ತೈದೆ ಶರಣವಧುವಿದು ನಿಜಕಾಣೆರಮ್ಮಾ ॥ ೫ ॥

ಮಹಾದೇವಿಯಕ್ಕ ನಿಜಗುಣರು ವ್ಯಷ್ಟಿ ಚಪ್ಪರದಲ್ಲಿ ಮದುವೆಯ ಮಾಡಿ
 ದರೆ ಬೋಳೇಶನು ಸಮಷ್ಟಿ ಸೃಷ್ಟಿಯಲ್ಲಿ ಅಂಬರಚಪ್ಪರದಲ್ಲಿ ಇನ್ನೂ ಸೊಗಸಾಗಿ
 ಮದುವೆಯ ಮಾಡಿ ತೋರುತ್ತಾನೆ. ನೋಡಿ ನಲಿಯ ಬನ್ನಿ :

“ ಅಂಬರ ಚಪ್ಪರದಡಿಯಲ್ಲಿ ಘನ

ಕಂಬಿನಿಯನೆ ಹಸಿರನು ಹಾಸಿ

ಇಂಬುಪ್ಪ ಜೀವಾದಿ ಕರಣ ನಿಬ್ಬಣೆಗರು
ಸಂಭ್ರಮದೆ ಸಂಭ್ರಮಿಸಿದರು ನೋಡೆ !

ಇಹಪರವೆಂಬೆರಡೈರಣಿಗಳ ಹೂಡಿ ಶಿ-
ವೋಹ ಮೆಂಬಗ್ಗೆ ವಣೆಯ ಶಂಬಿ
ನಾಹಂ ಕೋಹಂ ಸೋಹಂ ಎನ್ನದ ಮುನ್ನ ದಾ-
ಸೋಹವಿದಿದು ನಡವುತ ಬಿಂದರೋ !

ಇಪ್ಪತ್ತೈದು ಬಾಲೆಯರೆಲ್ಲರು ಕೂಡಿ
ತಪ್ಪದೆ ಕಳಸ ಕನ್ನಡಿವಿದಿದು
ಒಪ್ಪವಿಡುತ ಶೃಂಗಾರದ ಗರಿಗಟ್ಟಿ
ಇಪ್ಪರು ಮದುವೆಯ ತಿಂಥಿಣಿಯ ನೋಡಿರೇ !

ಮುತ್ತೈದೆಯರೆಂಬ ತತ್ತ್ವವೆಣ್ಣುಗಳು
ಸತ್ಯ ಶೋಭಾನದೊಸಗೆಯ ಪಾಡಂತಲಿ
ಸತ್ಯ ಸಹಜವೆಂಬ ಜೊತೆಯಾರತಿಗಳ
ನಿತ್ಯ ನಿರತಿಶಯದಲಿ ಪಿಡಿದರು ನೋಡಿರೇ

ಅದಿ ಮದುವಣಿಗೆಗೆ ಬ್ರಹ್ಮದ ಭಾಸಿಂಗ-ಅ
ನಾದಿ ಮದುವಳಿಗೆಗಾತ್ಮದೊಂಡಿಗಟ್ಟಿ
ವೇದ ವರಿಯದಾದಿಯ ಸಾಕ್ಷಿಯನಿಟ್ಟು
ಸಾದರದಿಂ ಕೈಗೂಡಿಸಿದರೋ !

ಪರಕೆ ಸರಾನಂದ ಉಪಮೆಗೆ ಉಪಮಾತೀತ
ನಿರುತ ನಿರ್ವಾಣ ನಿಶ್ಚಿಂತಪದ
ಸ್ಥಿರ ಕಲ್ಯಾಣ ಬೋಳೇಶಲಿಂಗ ನಿ -
ನ್ಮಿರವ ಬಣ್ಣಿಸ ಬಲ್ಲವರಾರೋ ?

ಎಂತಹ ಉದಾತ್ತ ಕಲ್ಪನೆ! ಏನು ವಿಶಾಲ ಭಾವನೆ !! ನಿಜಗುಣರ ವೃಕ್ಷ
ಚಿತ್ರಣಕ್ಕೂ ಬೋಳೇಶನ ಈ ಸಮಷ್ಟಿ ಚಿತ್ರಣಕ್ಕೂ ಅದೆಷ್ಟು ಅಂತರ ! ಆಕ

ಶಾಂಗನಾದ ನಿಜಶರಣ ಜೀವನಕ್ಕೆ ತಕ್ಕ ಬಣ್ಣನೆ ಬಗೆದುಂಬಿ ಬುದಿದೆ. ಶರಣನ ಸರ್ವಾಂತರ್ಯಾಮಿತ್ವ ಚಿತ್ರ ಚಲುವಾಗಿ ಕಣ್ಮನಗಳ ಮುಂದೆ ನಿಂತಂತಿದೆ. ಬೋಳೇಶನ ಈ ಪದ್ಯವನ್ನು ಮತ್ತೆ ಮತ್ತೆ ಓದಿ, ಅದರ ಆ ಆಳವಾದ ಹರವಾದ ಅನುಭವಾಮೃತ ಪಾನಮಾಡಿ ಸಂತಸಗೊಳ್ಳಬೇಕು. ಹನಿ ಹೆಗ್ಗಡಲಾದ ವಿರಾಟ್ ದರ್ಶನ ಇದರಲ್ಲಾದರೆ, ಹೆಗ್ಗಡಲು ಹನಿಯಾಗಿ ಬರುವ ದರ್ಶನವನ್ನು ಪ್ರಭುಜೀವರು ತಮ್ಮ ಪದ್ಯದಲ್ಲಿ ಪ್ರದರ್ಶಿಸಿದ್ದಾರೆ :

“ ನಿಬ್ಬಣವೇನಾಯಿತೀ ಜಗದೊಳಗೆ

ಮದುವೆಗಳ ಸುದ್ದಿಯ ಹೇಳಿರವ್ವು !

ಹೆಂಡತಿ ಗಂಡನ ಹಡೆದು ತೊಟ್ಟಿಲಗಟ್ಟಿ

ಹಾಡಿ ಹರಸಿ ಮೈ ಮರೆದಳು;

ಪರಶತ್ತ್ವವೆಂಬ ಪುತ್ರ ಜನಿಗಾಗಿ

ಕಂಡವರೈವರು ಕಡು ಬೆರಗಾದರು.

ಪಟ್ಟಣದೊಳಗಣ ಪ್ರೌಢರೈವರು ಕಂಡು

ಇಟ್ಟಕಳಸ ಹೊತ್ತ ಮುತ್ತೈದೆಯರೈವರು

ಹೊಳವ ಬಾಸಿಂಗಕ್ಕೆ ಹದಿನಾರು ದಂಡೆ !

ಮದುವೆಗನಿರೆ ಮದುವಳಿಗಿತ್ತಿರಂಡೆ

ಮದುವೆಗಳಿಗೆತಿ ಮದುವೆಯ ಮಾತಲ್ಲ

ಗುಹೇಶ್ವರನಲ್ಲಯ್ಯ ಬಲ್ಲ !”

“ ಅದಿಯ ಶರಣನ ಮದುವೆಯ ಮಾಡಲು

ಯಂಗ ಜುಗದವರೆಲ್ಲ ನಿಬ್ಬಣ ಹೋದರು.

ಹೋದ ನಿಬ್ಬಣಿಗರು ಮರುಳರು.

ಮದುವಣಿಗನ ಸುದ್ದಿಯನರಿಯಬಾರದು.

ಹಂದರವಳಿಯದು; ಹಸೆ ಮುನ್ನ ಉಡುಗದು.

ತಂದ ಬಂದವರೆಲ್ಲ ಮಿಂದುಂಡು ಹೋದರು.

ಇದರಂತವ ನರಿಯದೆ ಜಗವೆಲ್ಲ ಬರಿದಾಯಿತು.

ಗಂಹೇಶ್ವರನೆಂಬ ಶಬ್ದ ವನೊಳಕೊಂಡ ಮಹಾಂತ ಬಯಲು."

ಸುಜ್ಞಾನೋದಯವಾಗುವುದರಿಂದ ಶರಣ ಆದಿಯವನೆನಿಸುತ್ತಾನೆ. ಸುಜ್ಞಾನಿಶರಣನಿಗೆ ಲಿಂಗಪ್ರಸನ್ನತೆಯುಂಟಾಗುವಿಕೆಯೇ ಮದುವೆ ಮೂದಲಾಗುವಿಕೆ. ಪ್ರಸಾದಲಿಂಗದೊಲುಮೆಗೆ ಸನ್ನದ್ಧನಾದ ಶರಣನೆ ಮದುವೆಗೆ ಪಿಂಡಾಂಡದವರ ಸಹಕಾರ ಬ್ರಹ್ಮಾಂಡದವರ ಸಹಕಾರ ಸಿಕ್ಕುತ್ತದೆ; ನೆಂಟರಾಗುತ್ತಾರೆ. ನಿಬ್ಬಣಿಗರಾಗುತ್ತಾರೆ. ಅವರೆಲ್ಲರೂ ಶರಣನಲ್ಲಿ ಸಮನ್ವಯಗೊಳ್ಳುತ್ತಾರೆ. ಮದುವೆಗನೂ ಶರಣಾಂಗಸ್ವರೂಪನೇ ಆಗುತ್ತಾನೆ. ಶರಣನ ಮದುವೆಯ ಹಂದರ ಆಗಸ; ಹಸೆ ಭೂಮಂಡಲ. ಇವೆರಡೂ ನಿತ್ಯ ಸತ್ಯವಾಗಿರುತ್ತವೆ ಸತ್ಯಿಯ ಸುಜ್ಞಾನಗಳನ್ನೂ ಹಿಡಿದು ಬಂದವರೆಲ್ಲರೂ ಆಚಾರದಲ್ಲಿ ಮಿಂದು ಅನುಭವಾವೃತ್ತವನ್ನೊಂಡು ತೃಪ್ತರಾಗುವರು. ಆ ಪೂರ್ಣಾಖಂಡದ ಅಂತವನರಿಯದೆ ನಿರವಯಲವಾಗುವುದು ಜಗವೆಲ್ಲ, ಜಗವೆಲ್ಲ ನಿರವಯಲಾಗಲು ನಿಶ್ಯಬ್ದತೆಯುಂಟಾಗುವುದು. ಆಗ ಲಿಂಗವೆಂಬ ಅಂಗವೆಂಬ ಶಬ್ದ ಬಯಲಲ್ಲಿ ಬಯಲಾಗುವುದು. ಹಾಗಾದವನೇ ಮಹಾಂತ ಶರಣನು ಅತನೇ ಪರಮಾಸುಖ; ಹಸನ್ನುಖ.

" ಶ್ರೀಗುರುವಿನ ಕರಗರ್ಭದಲ್ಲಿ ಉದಯವಾದ ಶರಣಸತಿ ನಾನು
ಶ್ರೀಗುರುವಿನ ಹೃದಯಗರ್ಭದಲ್ಲಿ ಉದಯವಾದ ಲಿಂಗಪತಿಗೆ
ಎನ್ನ ಮದುವೆಯ ಮಾಡುವ ಕಾಲದಲ್ಲಿ ಸಹಸ್ರದಳ ಕಮಲವೆಂಬ
ಸಾವಿರ ಕಂಬದ ಮಂಟಪವ ರಚಿಸಿ ಆ ಮಂಟಪದ ಮಧ್ಯದಲ್ಲಿ
ಪಂಚಪಾತ್ರವೆಂಬ ಪಂಚಮುದ್ರೆಯ ರಂಗವಲ್ಲಿಯ ತುಂಬಿ
ಆ ಪಂಚಮುದ್ರೆಯಲ್ಲಿ ಪಂಚಪ್ರಣವವೆಂಬ ಪಂಚಕಲಶವ ಹೂಡಿ
ಆ ಪಂಚಕಲಶಗಳಿಗೆ ಸ್ವಾನುಭಾವಜ್ಞಾನವೆಂಬ ಸುರಗಿಯ ಸುತ್ತಿ
ಆ ಮಧ್ಯದಲ್ಲಿ ಎನಗೆ ಶೃಂಗಾರವ ಮಾಡಿದರೆಂತೆನಲು,

ಸರ್ವಾಚಾರ ಸಂಪತ್ತೆಂಬ ಸೀರೆಯನುಡಿಸಿ, ಸುಜ್ಞಾನವೆಂಬ ಕಂಪ್ತಸವ
ತೊಡಿಸಿ,

ಸದ್ವೈಯೆಂಬ ಬಳಿಯೆನಿಸಿ, ಏಕಭಾವದ ನಿಷ್ಕೆಯೆಂಬ ತಾಳಿಯ ಕಟ್ಟಿ,
ನಿಜಮುಕ್ತಿಯೆಂಬ ಮೂಗುತಿಯನಿಟ್ಟು, ಶಿವಮಂತ್ರವೆಂಬ ಕರ್ತಾಭರಣವರಿಸಿ,
ಸತಿಶ್ಚೈಯೆಂಬ ಪಾದಾಭರಣವ ಧರಿಸಿ,
ಸರಮೇಶ್ವರನ ಚಿತ್ರಕಾಶವೆಂಬ ಚಿದ್ವಿಭೂತಿಯನೆ ತಂದಂ,
ಎನ್ನ ಲಲಾಟದಲ್ಲಿ ಪಟ್ಟವಕಟ್ಟಿ, ಸತಿ ಸಂಗವಗಲಬೇಡವೆಂದಂ
ಎನ್ನ ಪತಿಯ ಸೆರಗ ತಂದಂ ಸೆರಗಕೂಡಿಸಿ ಪಟ್‌ಸ್ಥಲ ಬ್ರಹ್ಮಗಂಟುನಿಕ್ಕಿ
ಪತಿಭಕ್ತಿಯ ಗಲದಿರೆಂದಂ ಎನ್ನ ಮುಂಗೈಯಲ್ಲಿ ಸಕಲ ಗಣಂಗಳ
ಸಾಕ್ಷಿಯಾಗಿ ಬಿರುದಿನ ವೀರಕಂಕಣವ ಕಟ್ಟಿ, ಜಂಗಮ ಪಾದತೀರ್ಥ
ಪ್ರಸಾದವೆಂಬ ಭೂಮವನುಣಿಸಿ, ಮೆದುಮೆಯ ಮಾಡಿದರೆಂದಂ
ಇಂದು ಎನಗೆ ಯವ್ವನವಾಯಿತು; ಏಳು ನೆಲೆಯ ಮೇಲುಪ್ಪರಿಗೆಯ
ಮೇಲೆ ಲೀಲೆಯಿಂದೆ ಕೂಡಿ ಸುಖಿಸಯ್ಯ ಅಖಂಡೇಶ್ವರಾ."

ಈ ವಚನದಲ್ಲಿ ಲೌಕಿಕ ಜೀವನದ ಚಿತ್ರದೊಂದಿಗೆ ಪರಮಾರ್ಥ ಜೀವನದ ಅರ್ಥಪೂರ್ಣ ಸಂಸ್ಕಾರ ಅವಿಷ್ಕಾರವೂ ಅಭಿವ್ಯಕ್ತವಾಗಿದೆ. ಪೂರ್ಣರೂಪಕ ಸೌಂದರ್ಯವನ್ನು ಸಂಯೋಜನ ಕೌಶಲ್ಯವನ್ನು ಇದರಲ್ಲಿ ನೋಡಬೇಕು. ವಚನ ಕಾರನ ಉಭಯಾನುಭವ ಇದರಲ್ಲಿ ಹದಗೊಂಡಿದೆ, ಹೃದಯಾಂತರಾಳದಿಂದ ಹೊರಹೊಮ್ಮಿದೆ.

ಹೊಸ ಹುಟ್ಟು, ಹೊಸ ಬೆಳವಣಿಗೆ, ಹೊಸಬಗೆಯ ಮದುವೆ. ಜೀವನ ಕೊಂದು ಜ್ಯೋತಿಯ ಜತೆ. ಅದರಿಂದ ಮೂಮ್ಮೂಡಿದೆ ಹೊಸ ಬೆಳಕು. ಅದೇನು ಆ ಸೌಭಾಗ್ಯ ! ಆ ಸಹಸ್ರಾರಕ್ಕೆ ಏರಿ, ಆ ದಿವ್ಯ ಲೋಕದಲ್ಲಿ ಸೇರಿ ತಾವರೆಯ ಎಸಳುಗಳೆಂಬ ಸಾಸಿರಗಂಬದ ಚಲುವ ಚಪ್ಪರದಲ್ಲಿ ಕುಳಿತು ಕಂಕಣ ಕಟ್ಟಿಕೊಳ್ಳುವ ಪುಣ್ಯಕ್ಕಿಂತ ಬೇರೆ ಪುಣ್ಯವುಂಟೆ ? ಆಗ ಮಾಡಿದ ಸಿಂಗಾರ ಅದೆಷ್ಟು ಮನೋಹರ ! ಅದೇನು ಮಹತ್ವರ !

ಪಂಚ ಪ್ರಣವಗಳೆ ಮಂಚಕಲಶಗಳಂತೆ ! ಸ್ವಾನುಭವವೆ ಸುರಗಿಯಂತೆ ! ಸರ್ವಾಚಾರ ಸಂಪತ್ತಿ ಯೆ ಸೀರೆಯಂತೆ ! ಸುಜ್ಞಾನವೆ ಕುಪ್ತ ಸವಂತೆ ! ಭಕ್ತಿಯೆ ಬಳಿಯಂತೆ ! ಏಕೋಭಾವವೆ ತಾಳಿಯಂತೆ ! ನಿಜಮುಕ್ತಿಯೆ ಮೂಗುತಿಯಂತೆ !

ಶಿವಮಂತ್ರವೇ ಕರ್ಣಾಭರಣವಂತೆ ! ಸತ್ಕ್ರಿಯೆಯೇ ಚರಣಾಭರಣವಂತೆ ! ಆ ಪರಮೋತ್ಪರನ ಚಿತ್ತಕಾಶವೇ ಚಿದ್ವಿಭೂತಿಯಂತೆ ! ಷಟ್ಸ್ಥಲಗಳೆ ಬ್ರಹ್ಮಗಂಟವಂತೆ ಎಂತಹ ದಿವ್ಯ ಚಿತ್ತವಿದು ! ದೃಶ್ಯವಿದು !! ಲೌಕಿಕ ವಿವಾಹದ ಹೋಲಿಕೆಯಿಂದಾಗಿ ಆ ಅತೀಂದ್ರಿಯ ಸುಂದರ ಸನ್ನಿವೇಶ ಈ ಬಣ್ಣನೆಯಿಂದ ನಮ್ಮ ಕಣ್ಣು ಮುಂದೆ ಕಟ್ಟಿದಂತಿದೆ; ಎದುರಿನಲ್ಲಿ ತೋರಿದಂತಿದೆ. ಶರಣಸತಿಯ ವಿವಾಹ ಸಂಭ್ರಮ ! ಶಿವನೊಡಗೂಡುವ ಸುಖದ ಸಡಗರ !! ಓದುತ್ತಿರುವಂತೆ ಹರಂಷ ತುಂಬಿ ತುಳುಕುತ್ತದೆ. ಆ ಶರಣವೇಣಿನ ಆ ಬಿಡದ ಬಾಳಿಗೆ ಬದುಕಿಗೆ ಹೆಮ್ಮೆಯನಿಸುತ್ತದೆ. ಅಲ್ಲದೆ ವಚನಕಾರನ ಈ ರಸಮಯ ರಚನೆಗೆ ಪುನದ ಮೆಚ್ಚುಗೆ ಮೂಡಿಬಾರದಿರದು. ವಿರಕ್ತ ಶರಣನಾದ ವಚನಕಾರನ ಲೋಕಾನುಭವಕ್ಕೆ ಅಚ್ಚರಿಯೂ ಉಂಟಾಗುತ್ತದೆ.

ಶರಣ ಸತಿ ಸಕಲಗುಣಗಳ ಸಾಕ್ಷಿಯಾಗಿ ಕಟ್ಟಿದ ಕಂಕಣ ಬಿರುದಿನ ವೀರ ಕಂಕಣ. ಉಂಡ ಊಟ ಪರಮಪ್ರಸಾದ. ಹುಟ್ಟಿದ ದಿನವೆ ಮದುವೆ; ಮದುವೆಯ ದಿನವೆ ಯವ್ವನ. ಅಂದೆ ನಿಷೇಕ ಪ್ರಸ್ತ. ಅದು ಏಳು ನೆಲೆಯ ಮೇಲು ಪುರಿಗೆಯ ಮೇಲೆ. ಅಲ್ಲಿ ಸಮರಸದ ಲೀಲೆ. ಅದೇ ಸತ್ಯಸುಖದ ನೆಲೆ, ಮದುವಣಿಗೆ ಮದುವಣಿಗೆನ ಕೂಡುವ ಕಲೆ.

“ಅವಿರಳ ವಿಟನ ಮದುವೆಗೆ ನಿಬ್ಬಣಗಿತ್ತಿಯರೆಲ್ಲ ಬಂದು ಬೆಂಡದಂಡೆಯನೆ ಮುಡಿಸಿ, ಅಂಡಜವೆಂಬ ಅರಿಷಣವ ಮಿಂದೂ, ಉರಿಯೆಂಬ ಹೆಚ್ಚಡದ ಹೊದಿಕೆಯಲ್ಲಿ ನಿಬ್ಬಣಗಿತ್ತಿಯರು ಬಪ್ಪ ಬರವ ಕಂಡೂ, ನೀರವಡಿಗಿಯಮಾಡಿ, ವಾಯದ ಕೂಸಿಗೆ ಮಾಯದ ಮದವಣಿಗೆ ಸಂಗಸಂಯೋಗವಿಲ್ಲದೆ ಬಸುರಾಯಿತ್ತು. ಕೂಸೆದ್ದು ಕುಣಿದಾಡಿ ಸೂಲಗಿತ್ತಿಯನವಗ್ರಹಿಸಿತ್ತು. ಗುಹೇಶ್ವರನ ಒಬ್ಬ ಇಬ್ಬ ಮೂವರು ತ್ರಿದೇವತೆಗಳು ಬಲ್ಲರೇ ಆ ಲಿಂಗದ ಘನವ ?”

ಸತ್ತಾತನೊಬ್ಬ, ಹೊತ್ತಾತನೊಬ್ಬ; ಇವರಿಬ್ಬರನು ಒಯ್ದು ಸುಟ್ಟಾತನೊಬ್ಬ; ಮದುವಣಿಗೆನಾರೊ ಮದವಳಿಗೆಯಾರೊ ? ಮದುವೆಯ ನಡುವೆ ಮರಣ ಅಡ್ಡ ಬಿದ್ದಿತ್ತು. ಹಸೆಯಳಿಯದ ಮುನ್ನ ಮದವಳಿಗನಳಿದ ಗುಹೇಶ್ವರಾ, ನಿಮ್ಮ ಶರಣನೆಂದೂ ಅಳಿಯ.”

ಸತಿಸತಿ ಯೋಗ

ಇದೊಂದು ಜಿಜಿರ ಯೋಗ; ಅಥವಾ ಉರ ಯೋಗ; ಲೌಕಿಕ ಪರಮಾರ್ಥ ಇವೆರಡೊಂದಾದ ಸಮವೃತ್ತಿಯ ಯೋಗ. ಭಾಕ್ತಿಕ ಲೌಕಿಕ ಸಮಾಹಿತಯೋಗ.

ಶರಣನಿಗೆ ಅಯ್ಯಂಗಸಿದ್ಧಿ, ಅಯ್ಯುಲಿಂಗಸಿದ್ಧಿ. ಪಟ್‌ಸ್ಥಳದಲ್ಲಿ ಅಯ್ಯುಕುಳ ಅಯ್ಯು ಸ್ಥಳಗಳ ಸಿದ್ಧಿ ಸಮನಿಸಿರುತ್ತದೆ. ಇದರಿಂದಾಗಿ ಶರಣನದು ಜಿಜಿರ ಯೋಗವೆಂದು ಹೇಳಿದೆವು.

ಇನ್ನು ನೂರೊಂದು ಸ್ಥಲದ ದೃಷ್ಟಿಯಲ್ಲಿ ಶರಣನಿಗೆ ಉ ಸ್ಥಲಗಳು ವಶವಾಗಿರುತ್ತವೆ. ೪೦ ಅಂಗಸ್ಥಲಗಳು, ೪೦ ಲಿಂಗಸ್ಥಲಗಳ ಯೋಗ ಸಮನಿಸಿರುತ್ತದೆ. ಎಂಟು ಎಂಟರಲ್ಲಿ ಅಂದರೆ ಎರಡೆಂಟರಲ್ಲಿ ಹೇಗೆ ಸಮತ್ವವಿದೆಯೋ ಹಾಗೆ ಸತಿ-ಪತಿಗಳಲ್ಲಿ ಸಮತ್ವವುಂಟಾಗಿರುತ್ತದೆ. ಸತಿ ಸರ್ವಾತ್ಮಭಾವದಿಂದ ಪತಿಯ ಯೋಗವನ್ನು ಪಡೆದಿರುತ್ತಾಳೆ. ಐಕ್ಯಕ್ಕೆ ಅಣಿಯಾದ ಅಂಗ-ಲಿಂಗರಿಬ್ಬರ ಯೋಗವನ್ನು ಸತಿ ಪತಿ ಯೋಗಕ್ಕೆ ಹೋಲಿಸುವುದರಲ್ಲಿ ಭಾಕ್ತಿಕ ಲೌಕಿಕವಾದ ಒಂದು ಸುಂದರ ಸಮನ್ವಯ ದೃಶ್ಯ ಕಣ್ಣುಮುಂದೆ ಕಂಗೊಳಿಸುತ್ತದೆ. ಭಾಕ್ತಿಕ ಶರಣ ಜೀವನದ ಪೂರ್ಣಚಿತ್ರ ತೋರುತ್ತದೆ.

ಸತಿ ಪತಿ ಧರ್ಮ ಬಹಳ ಹತ್ತಿರದ ಧರ್ಮ. ಸತಿಭಾವದಲ್ಲಿ ದಾಸಭಾವದಷ್ಟು ಅಥವಾ ಭೃತ್ಯಭಾವದಷ್ಟು ಅಂತರವಿರದು. ಸತಿಯಲ್ಲಿ ಭೃತ್ಯತ್ವ ಭಾವವಿದ್ದರೂ ಅತ್ಯಂತ ಸನ್ನಿಹಿತವಾಗಿರುತ್ತದೆ.

“ಸತಿಶರಣಂ ತದೀಯ ಪತಿ ಲಿಂಗಮನುತಿಹ ಲಿಂಗಭಕ್ತರಾ
ಸತಿಪತಿಧರ್ಮಮಂ ತಿಳಿದು ನೋಡದೆ ದೂರದ ದಾಸಭಾವ ಸಂ-

ಸ್ಥಿತಿಯೊಳೆ ನಿಂದು ಸಂಶಯ ಜಡ ಪ್ರತಿಭಾ ಕ್ರಿಯೆಯಾಂ ಬಳಲ್ದು ನಿ-

ಶ್ಚಿತ ಪರಮೈಕ್ಯಮಂ ತಿಳಿಯದಿರ್ದರಿದೇಂ ಗುಣಮೋ ಶಿವಾಧವಾ ||”

ಸತಿಯೆಂದೊಡನೆ ಸತಿಯ ತದೀಯತೆ, ಪತಿಯೆಂದೊಡನೆ ಸತಿಯ ತದೀಯತೆ, ತಟ್ಟನೆ ಹೊಳೆಯುತ್ತವೆ. ಸತಿಯೇ ಶರಣ, ಪತಿಯೇ ಲಿಂಗ; ಶರಣ ಲಿಂಗದಲ್ಲಿ ಭಕ್ತನಾಗಿರುತ್ತಾನೆ; ಸಂಸಕ್ತನಾಗಿರುತ್ತಾನೆ. ಶರಣಾಂಗದಲ್ಲಿ ಸತಿಧರ್ಮ ಪ್ರಸಾದಲಿಂಗದಲ್ಲಿ ಪತಿಧರ್ಮ ಅತ್ಯಂತ ಹತ್ತಿರದ ಅತ್ಯಂತ ಮಧುರ ಭಾವದ ಧರ್ಮ. ಪಶುಪತಿಯಾಗುವುದಕ್ಕಿಂತ ಪತ್ನಿ ಪತಿಯಾಗುವುದರಲ್ಲಿ ಅತಿಶಯಾನಂದವಿದೆ; ಅತ್ಯಂತಾತ್ಮೀಯತೆಯಿದೆ. ಅಭೇದಾಚರಣೆಯಿದೆ. "ಶರಣನೆ ಪತ್ನಿ ಕಂಡ ಶಿವಲಿಂಗವೆ ತತ್ವತಿ ಕಂಡಭಾಗ-ಚ್ಚಿ ರಿಯೆನಬಾರದೇ ನುಡಿವ ರೀವಿಯೊಳಾನುಡಿಗಟ್ಟಿಯಾಗಿ ಬಿತ್ತರಿಸಿದ ತಾತ್ಪರ್ಯಕಾಚರಣೆಯುಳ್ಳೊಡೆ ಮತ್ತದೂ ತಾನೆ ಮುಕ್ತಿ ಶಾಂಕರಿಯೆನಬಾರದೇ ಬಯಲ ಮಾತಿನ ಬಣ್ಣ ಮಂದೇಂ ಶಿವಾಧವಾ ||

ಶರಣ ಸತಿಯ ಪತಿವ್ರತಧರ್ಮ ಲೌಕಿಕ ಹದಿಬದಿಯ ಧರ್ಮಕ್ಕಿಂತ ದಿವ್ಯವಾದುದು; ಅಂತೆಯೇ ಅದು ಜಗಕ್ಕೆ ಅಚ್ಚರಿಯದು, ಅದು ಭಿನ್ನಾಭಿನ್ನ ಸ್ವರೂಪದಲ್ಲಿ ಏಕೈಕ ನಿಷ್ಠವಾಗಿದೆ. ಶರಣನ ಸತಿತ್ವ ಲಿಂಗಯ್ಯನ ಸತಿತ್ವಗಳು ಬರಿ ಬಣ್ಣನೆಯವಲ್ಲ; ಬಾಯ್ಕಾತಿನಲ್ಲಿ ಮುಗಿಯುವವಲ್ಲ. ಮತ್ತೂ ಅಸಹಜ ವಲ್ಲ. ನುಡಿದಂತೆ ನಡೆಯಲ್ಲಿ ಗಟ್ಟಿಗೊಂಡು ವಾಸ್ತವಿಕವಾದವು, ವಿಸ್ತಾರವಾದವು. ತಾತ್ಪರ್ಯಕಾಚರಣೆಯುಳ್ಳವು. ಅಂತಹ ಆ ಶರಣಸತಿ ಮುಕ್ತಿ ಶಂಕರಿಯಾಗಿ ಶೋಭಿಸುವಳು. ಈ ಭಾಕ್ತಿಕ ಸತಿಪತಿಯೋಗ ಬಯಲಮಾತಿನ ಬಣ್ಣವಲ್ಲ. ಶರಣ ಸತಿಯೆಂದು ಸಹಜಾಚರಣೆ. ಶರಣಸತಿಯ ಸರ್ವಾಂಗವು ಲಿಂಗ ಕಳಾ ಪ್ರಸಾದದಿಂದ ಪ್ರಪೂರ್ಣವಾದುದು; ಪುನೀತವಾದುದು. ಪರಮ ಚಿಲ್ಲಕ್ಷಣ ಲಕ್ಷಿತವಾದುದು. ಶರಣಾಂಗನೆಯು ಶಿವಲಿಂಗದಲ್ಲಿಯೇ ಸಮರ್ಪಿತ ಚಿತ್ತಳು; ಸಮರಸ ಚಿತ್ತಳು, ಆ ಸುಖದ ಸೂಕ್ಷ್ಮಕಳೆಯನ್ನು ಹೇಳಲಿವಲ್ಲ.

“ಅಂಗನೆ ತನ್ನ ಚಿತ್ತರಮಣಿಗೆ ಮಹಾರತಿಯು ಪ್ರಿಯಾಂಗದಾ ಲಿಂಗನಮಂ ಸಮರ್ಪಿಸಿ ತದೀಯ ವಿಶಿಷ್ಟ ಸುಖ ಪ್ರಸಾದಮಂ ।
ಪಿಂಗದೆ ಭೋಗಿಪಲ್ಲಿಯ ಕಳಾ ವ್ಯವಧಾನದ ಹಾಂಗೆ ಲಿಂಗಸು

ಗಾಂಗಸುಖೋಪಭೋಗವತಿ ಸೂಕ್ಷ್ಮತರಂ ಶುಭವಂ ಶಿವಾಧವಾ ||
 ಲೌಕಿಕ ವೃತ್ತಿಯೇ ಮರಳಿ ಭಾಕ್ತಿ ಕ ವರ್ತನಮಾಗಿ ಭಾಕ್ತಿಕಂ
 ಲೌಕಿಕಮಾಗಿ ತನ್ನೊಳಗೆ ತಾನೆರಡೆಲ್ಲದೆ ಕೂಡಿ ಸಂಶಯಂ |
 ಪೋಕೆಡೆಗೆಟ್ಟು ನಿಂದು ಬಯಲಾದ ಬಳಿಕ್ಕ ದನೇನನೆಂದೆಪೆಂ
 ವ್ಯಾಕುಲಮಿಲ್ಲದಿರ್ಪ ಪರಮಾಚರಣ ಸ್ಥಿತಿಯಿಂ ಶಿವಾಧವಾ ||”

ಇಲ್ಲಿ ಉದ್ಧರಿಸಿದ ಮೊದಲ ಪದ್ಯದ ಪ್ರತಿಪದವೂ ಗಮನಾರ್ಹವಾಗಿವೆ. ಅಂಗನೆ ಎಂಬ ಪದದಲ್ಲಿ ಅಂಗ ಪದಾರ್ಥದ ಧ್ವನಿಯಿದೆ. ತನ್ನ ಚಿತ್ತರಮಣಿಗೆ ಎನ್ನುವಲ್ಲಿ ಪತಿಗಿರಬೇಕಾದ ಧರ್ಮ ಸತೀವ್ರತವೆಂಬುದನ್ನು ಉದ್ದೋಷಿಸುತ್ತದೆ. ಪತಿನಿಷ್ಠವಾದುದೆ ಮಹಾರತಿ. ಪತಿಗೆ ಸಲ್ಲಿಸುವ ಅಂಗ ಪ್ರಿಯವಾದುದಾಗಿರಬೇಕು. ಅದನ್ನು ಅರ್ಪಿಸಿ ಆಗುವ ಸುಖ ಅದು ವಿಶಿಷ್ಟಸುಖ, ಅದು ಬರಿ ಸುಖವಲ್ಲ, ಸುಖಪ್ರಸಾದ; ಅದನ್ನು ಭೋಗಿಸುವ ಆ ಕಳಾವಧಾನ ಅಂಗಲಿಂಗ ಸಂಗಸುಖೋಪ ಭೋಗವನ್ನು ನಿರ್ದರ್ಶಿಸಬಲ್ಲುದು. ಅದು ಸೂಕ್ಷ್ಮತರ, ಮಂಗಳಕರ. ಒಂದು ಲೌಕಿಕದ ಪವಿತ್ರ ಪರಿಣಾಮ; ಇನ್ನೊಂದು ಭಾಕ್ತಿಕದ ಪರಮ ಪರಿಣಾಮ. ರತಿಕಲೆ ಭಕ್ತಿಕಲೆಗಳೆರಡರ ರಹಸ್ಯವನ್ನು ಸ್ವಾರಸ್ಯವನ್ನು ವೆಗಳಿಸಿದ ಅಗ್ಗಲಿಕೆ ಈ ಪದ್ಯದಲ್ಲಿದೆ. ಲೌಕಿಕಾಚರಣೆ ಭಾಕ್ತಿಕಾಚರಣಗಳ ಸಾಮ್ಯವನ್ನು ಸಮನ್ವಯಗೊಳಿಸಿದ ಜಾಣ್ಮೆ ಮೆಚ್ಚತಕ್ಕದ್ದು ಇದನ್ನೇ ಇನ್ನೂ ಸ್ಫುಟವಾಗಿ ಎರಡನೆಯ ಪದ್ಯದಲ್ಲಿ ಪ್ರತಿಪಾದಿಸಿ ಎರಡೂ ಪರಮಾಚರಣಸ್ಥಿತಿಯೆಂದು ಉಗ್ರದಿಸಲಾಗಿದೆ.

“ ಭೂಮಿ ಜಲಾಗ್ನಿ ಮಾರುತವಿಯತ್ತಳ ಪಂಚಕ ಮಂಖ್ಯ ಪಂಚಕ
 ಸ್ತೋಮದ ಮಾತೃಗೇಹಮೆನಿಸಿರ್ದ ಮಹಾಶಿವಮಂತ್ರ ಪಂಚಕ
 ಕಾರ್ವಂಗಳ ದೀಕ್ಷೆಯಿಂ ಪರಮ ಮಂತ್ರಕಳಾತ್ಮಕಮಾದ ದೇಹವಿ
 ಶ್ರಾವಂ ಪದಪ್ರಸಿದ್ಧ ಶರಣಂಗಿಹವೇಂ ಪರವೇಂ ಶಿವಾಧವಾ ||”

ಶರಣನ ಸತಿ ಪತಿಯೋಗ ಶಿಖರ ಯೋಗವೆಂದು ನಾವು ಮುಮ್ಮೊದಲು ಹೇಳಿದುದನ್ನು ಈ ಪದ್ಯ ಪರ್ಯಾಯವಾಗಿ ಪ್ರತಿಪಾದಿಸಿದಂತಿದೆ. ಪಂಚಾಕ್ಷರ ಮಂತ್ರಕಳಾತ್ಮಕವಾದ ದೇಹಕ್ಕೆ ವಿಶ್ರಾವಂ ಪದ ಶರಣ. ಆಯ್ದರ ಯೋಗ

ವುಳ್ಳ ಶರಣನಿಗೆ ಇಹ ಪರವೆಂಬ ಭೇದವಿಲ್ಲ. ಸತಿಪತಿಯೋಗವುಳ್ಳ ಶರಣನಿಗೆ ಇಹವೇ ಪರವಾಗಿ ಪರಿಣಮಿಸುತ್ತದೆ.

“ ಸತಿಪತಿಗಳಿವರ ಸಮರತಿ ಸುಖದ ಬಾಳುವೆಗೆ |
ಪ್ರತಿಯಂಟಿ ಲೋಕದೊಳು ನೋಡೆ ಲಲಿತಾಂಗಿ || ಪ ||

ಕಂಗಳೂರಿನ ಸೋಮ ಸೂರ್ಯವೀಧಿಯ ನಡುವೆ
ಸಿಂಗರದ ನೀಲದರವನೆಯ ಮಧ್ಯದೊಳು
ರಂಗುವೆಳಗೆಸೆವ ಸಜ್ಜೆಯ ಶಕನವಂಚದೆಡೆ-|
ಗಂಗವಿಸಿ ಬಂದು ಭರದೊಳು ಜವಳಿಗೊಂಡು || ೧ ||

ನಿರಿ ಸಡಿಲುತಿರೆ ತಾನೆ ತೊಟ್ಟ ಕಂಚುಕಿಗಳೆಯೆ |
ನೆರೆ ತವಕವದರಿಂದೆ ಮುಂದುವರಿಯೆ ||
ಮುರಿದೋಡೆ ಲಜ್ಜೆ ಗಾಢಾಲಿಂಗನದ ಸೊಗಸು |
ತೊರೆಯೊಳಾಳುತ್ತೆ ಸವಿಗಲೆಯೊಳೇಳುತ್ತೆ || ೨ ||

ಬೆರಸಿ ಬೇರೆನಿಸದೆರಡಾಲೆ ವರಲುಗಳೇಕ |
ಸುರಸವಾದಂತೆ ಪತಿಶಂಭುಲಿಂಗಾ ||
ಶರಣಸತಿಯನು ಕೂಡಿ ಪರತರಾನಂದದೊಳು |
ಪರಿಪೂರ್ಣವಾಗಿಹುದನುಪಮಿಸಲು ಬಹುದೆ ? || ೩ ||

ಶರಣನ ಪರಾಜ್ಞಾ ನಶಕ್ತಿಯೇ ಸತಿ. ಪ್ರಸನ್ನ ಚೇತನವೆ ಪತಿ. ಇವ ರಿಬ್ಬರ ಸಮರತಿ ಸಮಸುಖದ ಬಾಳಿಗೆ ಸರಿವಿಗಿಲಾದುದು ಬೇರೊಂದಿಲ್ಲ ಜಗತ್ತಿನಲ್ಲಿ !

ಆ ಸತಿಪತಿಗಳೂರು ಕಣ್ಣುಗಳೆರಡು. ಆ ಊರಿನಲ್ಲಿ ಇಡಪಿಂಗಳ ಎಂಬ ರಡು ಹೆದ್ದಾರಿಗಳು. ಆ ಹೆದ್ದಾರಿಗಳ ನಟ್ಟನಡುವೆ ಸಿಂಗರದ ನೀಲದರವನು; ಅದೇ ಕಣ್ಣ ಕಪ್ಪು; ಅರಮನೆ ಕುಂಡಲಿನಿಯ ತಲೆಯ ಇಂದ್ರನೀಲ ಮಣಿಯಿಂದ ಆಲಂಕೃತವಾಗಿರುತ್ತದೆ. ಆ ಅರಮನೆಯ ನಡುವೆ ಮಲಗುವ ಮನೆ ಆ ಮನೆ

ಯಲ್ಲಿ ರಂಗವೆಳಗಿನ ಹಾಸಿಗೆಯುಳ್ಳ ಹಾಲುಹಕ್ಕಿ ಯಂತಹ ಸಿರಿವಂಚ. ಆ ವಂಚದ ಬಳಿಗೆ ಬಗೆದುಂಬಿ ಭರದಿಂದ ಬಂದು ಜತೆಗೂಡುವರು ಸತಿಪತಿಗಳು.

ಬಳಿಕ ನೀರೆ ಉಟ್ಟು ಸೀರೆಯ ನಿರಿಗೆ ಸಡಿಲುವುದು; ಕಂಪ್ಪಸ ಬಿಚ್ಚುವುದು. ನೆರೆ ತವಕ ತುಂಬಿ ಬರುವುದು. ಮುಂದುವರಿದು ಲಜ್ಜೆ ಓಡಿಹೋಗುವುದು. ಇಬ್ಬರೂ ಗಾಢಾಲಿಂಗನದ ಸೊಗಸೆಂಬ ಹೆದ್ದೊರೆಯಲ್ಲಿ ಮುಳಗುತ್ತ ಸವಿಗಲಿ ಗಳಲ್ಲಿ ತೇಲುತ್ತ ಇರುವರು.

ಎರಡು ಅಲಿಕಲ್ಲುಗಳು ಬೇರೆನಿಸದಂತೆ ಬೆರೆಸಿ ಏಕರಸವಾಗುವವು; ಅದ ರಂತೆ ಪತಿಶಂಭುಲಿಂಗ-ಸತಿ ಶರಣಾಂಗ ಒಂದುಗೂಡಿ ಆ ಪರತರಾನಂದದಲ್ಲಿ ಪರಿಪೂರ್ಣವಾಗಿರುವರು. ಅದನ್ನು ಉಪಮಿಸಲು ಸಾಧ್ಯವಿಲ್ಲ. ಅದನ್ನು ಹೋಲುವುದು ಬೇರೊಂದಿಲ್ಲ.

ಆದು ತುರೀಯಾತೀತವಾದ ಅವಸ್ಥೆ. ಅಲ್ಲಿರೂವಾಗ ಯಾವುದರ ಅಭಿ ಮಾನವಿರುವುದಿಲ್ಲ. ಯಾವ ಭಾವನೆಯಿರುವುದಿಲ್ಲ. ಸಂಪೂರ್ಣ ಸುಖಿಸ್ವರೂಪವೆ ತಾನಾಗಿರುವನು. ಅದು ಪಂಚಮಾವಸ್ಥೆ. ಅದು ನಿಚ್ಚಲವಾದ ನಿಮ್ಮಳವಾದ ಉಳಿವೆ. ಅದು ಎರಡೊಂದಾದ ಒಲುಮೆ. ಅದೇ ಸತಿಪತಿಯೋಗ; ಅದೇ ಶಿವಯೋಗ.

ಪರಾಶಕ್ತಿ ಪರಮಾತ್ಮನನ್ನು ಕೂಡುವ ಕಲೆ. ಅದು ಯಾವ ತಮಸ್ಸಿಲ್ಲದ ಯಾವ ಕಾಳಿಕೆಯಿಲ್ಲದ ಕಲೆ. ಅಲ್ಲಿ ಅರಿವಿಲ್ಲ, ಮರವೆಯಿಲ್ಲ; ಕರುಹಿದ್ದು ಕುರು ಹಿಲ್ಲ; ಕೊರತೆಗಿಂಬಿಲ್ಲ. ಪರಮಾತುಮನಲ್ಲಿ ಮನ ಎರಕಾಗಿ ನೆಲೆನಿಂತು ಕೂಗೊಂಡಿರುತ್ತದೆ. ಅದುವೇ ಮಹಾಯೋಗ. ಅದುವೇ ಆ ಪರಾಶಕ್ತಿ ಆ ಪರಮಾತುಮರೆಂಬ ದಿವ್ಯ ಸತಿಪತಿಗಳೆ ಸಮರಸ ಸುಖ.

ಚಿತ್ತ ಬುದ್ಧಿ ಅಹಂಕಾರ ಮನಸ್ಸುಗಳನ್ನು ಜ್ಞಾನದಲ್ಲಿ ತಲ್ಲಿನಗೊಳಿಸಿ ಆ ಜ್ಞಾನವನ್ನು ಶಿವರತಿಯಲ್ಲಿ ಸಮರಸಗೊಳಿಸುವುದೇ ಪತಿಯೋಗ; ಅದೇ ಪತಿ ಕ್ರಿಯೆ. ಆಗ ಅತ್ತರಾಗ ಅತ್ತರಿಕವಾಗುತ್ತದೆ. ಅತ್ತರಕ್ಕೆ ಅಪ್ರತಿಮವಾಗು

ತ್ತದೆ. ಅದು ವ್ಯಕ್ತಿ ವಿಕಾಸದ ಚರಮ ಘಟ್ಟ; ಪರಮ ಮಟ್ಟ. ಅಲ್ಲಿ ಸಣ್ಣ ಪುಟ್ಟ ಅನುರಾಗಗಳಿರುವುದಿಲ್ಲ. ಇದ್ದರೂ ಅವೆಲ್ಲ ಆ ಪರಮಾನುರಾಗದಲ್ಲಿ ಪ್ರಲೀನವಾಗಿರುತ್ತವೆ.

ಪರಾನುರಾಗ ಪರಮಾನುರಾಗ ಈ ಎರಡು ಪದಗಳನ್ನು ಮನಸಾರೆ ಮೆಲುಕುಹಾಕಬೇಕು. ಪರಾವಿದ್ಯೆಯ ಶಕ್ತಿ, ಪರಮಚೈತನ್ಯವೇ ಪರಮಾತ್ಮ. ಅವೆರಡನ್ನು ಒಂದಾಗಿಸುವ ಒತ್ತಾಸೆಯೇ ಪರಾನುರಾಗ ಅಥವಾ ಪರಮಾನುರಾಗ. ಶರಣನು ಸಂಪೂರ್ಣವಾಗಿ ಆ ಪರಾನುರಾಗಕ್ಕೆ ಶರಣಾಗಿರುತ್ತಾನೆ. ಸರ್ವಾತ್ಮರಾಗದಿರುತ್ತಾನೆ. ಆತ್ಮಸಂಯಮನ ಆತ್ಮದರ್ಶನ ಆತ್ಮೋನ್ನತಿಗಳು ತಾವಾಗಿಯೇ ರೂಪುಗೊಳ್ಳುತ್ತವೆ. ಪರಾಪ್ರಕೃತಿ ಪ್ರಸನ್ನ ಸಂತಿ ಪೂರ್ಣ ಸಂವಿತ್ತಿ ಸಂಪ್ರಾಪ್ತವಾಗುತ್ತವೆ. ಅಂಥವನು ಸಮಾಜಕ್ಕೆ ಸಾಹಿತ್ಯಕ್ಕೆ ಉತ್ತಮ ಕೃತಿ ಕಾಣಿಕೆಯನ್ನು ಕೊಡಬಲ್ಲನು. ಆತ್ಮತೃಪ್ತಿಯನ್ನು ತಾನೂ ಪಡೆದು ಉಳಿದವರಿಗೂ ಕೊಡಬಲ್ಲನು. ಅಂತಹ ಅಪ್ರತಿಮ ಅಭಿರುಚಿ ಅನುರಾಗಗಳನ್ನು ತಳೆದಿರುತ್ತಾನೆ ಶರಣನು. ಆದನ್ನು ಪರಾನುರಾಗವೆಂದು ಪರಾಭಕ್ತಿಯೆಂದು ಪರಾನರಕ್ತಿಯೆಂದು ಹೇಳುವುದುಂಟು.

ಆ ಪರಾನುಶಕ್ತಿಯನ್ನು ಸತ್ಯಪ್ರೇಮವೆಂದು ಪವಿತ್ರಪ್ರೇಮವೆಂದು ಹೇಳಬಹುದು. ಶರಣ ಸತ್ಯಪ್ರೇಮಿ. ಸತ್ಯವನ್ನು ಸತ್ಯವಸ್ತುವನ್ನು ಪ್ರೇಮಿಸುವುದೇ ಆತನ ಸತೀಭಾವದ ಉದಾತ್ತ ಉದ್ದೇಶ; ಉನ್ನತಧೇಯ. ಸಂಪೂರ್ಣ ಸತ್ಯಸ್ವರೂಪ ಆ ಪರಶಿವನೊಬ್ಬ. ಆ ಪರಶಿವನೇ ಶರಣನ ಪ್ರಾಣ, ಪ್ರಪತ್ತಿ. ಸತ್ಯವೇ ಪ್ರಸಾದ; ಪ್ರಸಾದವೇ ಸತ್ಯ. ಪ್ರಸಾದ ಪ್ರೇಮಿ ಶರಣ. ಶರಣನ ಪ್ರೇಮ ಸತ್ಯನಿಷ್ಠ; ಸಚ್ಚಿದಾನಂದ ನಿಷ್ಠ.

ಸತಿಪತಿಯೋಗ ಒಂದು ಉದಾತ್ತಯೋಗ. ಇಲ್ಲಿ ಸತಿಯೆಂದರೆ ಪರಾವಿದ್ಯೆ-ಪರಾಜ್ಞಾನ, ಪರಾಶಕ್ತಿ. ಅಂಥವಳಿಗೆ ಪತಿಯಾಗುವ ಯೋಗ ಪ್ರಸನ್ನ ಚೇತನದ್ದು. ಇದೇನು ಸಣ್ಣ ಯೋಗವಲ್ಲ. 'ಪರಾಪತಿ' ಯಾಗುವುದು ಘಾಹಾಯೋಗ; ಪೂರ್ಣಯೋಗ. ಅದೇ ಮಹಾದೇವತ್ವ ಪ್ರಾಪ್ತಿ.

ಶಿವಶರಣೆ ಸತ್ಯಕ್ಕನ 'ಪತಿಪತಿಯೋಗ'ವನ್ನು ಅವಳವೇ ಆದ ವಚನಾ ಮೃತಗಳನ್ನು ಸವಿಯೋಣ. ಸತ್ಯಕ್ಕೆ ಸಾಮಾನ್ಯವಲ್ಲ. ಒಂದೇ ಮಾತಿನಲ್ಲಿ ಹೇಳಿ ಅವಳ ನೀಳಾದ ನೆಲವನ್ನು ತೋರಬೇಕೆಂದರೆ, ಮುಕ್ತಾಯಕ್ಕೆ ಗಳನ್ನೂ ಒಪ್ಪದೆ ಖಂಡಿಸಿದ ಧೀರಳು-ಸಂಪೂರ್ಣ ಸ್ಥಿತಪ್ರಜ್ಞಳು. ಶಿವಾತ್ಮಸ್ವರೂಪ ನಾದ ಅಜಗಣ್ಣನಿಗಾಗಿ ಅತ್ತುದು ಸತ್ಯಕ್ಕೆ ದೂರವೆನ್ನುತ್ತಾಳೆ. ಸತ್ತಾಸ್ವರೂಪಕ್ಕೆ ಸಾವುಂಟೆ ? ಶರಣನಿಗೆ ನೋವುಂಟೆ ?-ಎಂದು ಕೇಳುತ್ತಾಳೆ. ಅಂತಹ ಸತ್ಯಕ್ಕನ ಪತಿಯೋಗದ ಮಾತುಗಳಿವು :

“ಅಡಿಗಡಿಗೆ ನಿಮ್ಮ ಶರಣರಡಿಗೆರಗಿ ಶರಣೆಂಬೆ.

ನುಡಿಯ ಬಾಧೆಯ ಮಾತು ಅನ್ಯನುಡಿ ಸಮನಿಸದು.

ಒಡೆದೆಲು ಶಿರಬಿಗಿದು ಮಂಡುಗಟ್ಟಿ

ಕಂಬನಿಯ ಕಡಲೊಳಗೆ ತೇಂಕಾಡುತಂದಿವೆನೋ ”

ಮೃಡ ಶರಣು ಶರಣೆಂಬ ಶಬ್ದವೊಡಲುಗೊಂಡು,

ಶಂಭು ಜಕ್ಕೇಶ್ವರ ದೇವಂಗಿ ಶರಣೆನುತ ಮೈವರೆದೆಂದಿವೆನೋ?

ಶಿವಶರಣೆಂದು ಪೂರ್ವಾರ್ಜಿತವನುಂಡಡೆ ಭಂಗ

ಹರಶರಣೆಂದು ಭವಮಾಲೆಗೊಳಗಾದರೆ ಭಂಗ.

ಹರವಶವೆನಿಸಿ ವಿಧಿವಶವೆನಿಸಿದರೆ ಅದು ಭಂಗ ಕಾಣಾ-

ಶಂಭು ಜಕ್ಕೇಶ್ವರ ದೇವಾ !

ಗಂಡ ಗಂಡರ ಎಡೆಯ ಮೆಟ್ಟಿ ನಡೆದವರುಂಟೆ ?

ಗಂಡ ಗಂಡರ ಚಲ್ಲಣವ ಮಾಡಿ ಉಟ್ಟವರುಂಟೆ ?

ಗಂಡ ಗಂಡರ ಚರ್ಮವ ಹೊದ್ದವರುಂಟೆ ?

ಗಂಡ ಗಂಡರ ತೊಟ್ಟವರುಂಟೆ ? ಗಂಡ ಗಂಡರ ತುರುಬಿದವರುಂಟೆ?

ಗಂಡ ಗಂಡರ ಭಸ್ಮವ ಮಾಡಿ ಹೊಸಿದವರುಂಟೆ ?

ಗಂಡನೇ ಗಂಡರ ಕಣ್ಣು ಕಾಲಲ್ಲದೆ, ಗಂಡನೇ ಗಂಡರ ಶಿರಕರವಲ್ಲದೆ,

ಗಂಡು ವೇಷವೆಂಬುದು ನಿಮ್ಮ ಶಕ್ತಿ ರೂಪು.

CC-0. Jangamwadi Math Collection. Digitized by eGangotri
ಗಂಡನಿಗೆ ಗಂಡನು ನಡೆಯಿತೇ ಬಟ್ಟೆ ಎಂಬುದು ನಿಮಗೆ ಸಂದಿತ್ತು;

ಶಂಭು ಜಕ್ಕೇಶ್ವರ ದೇವಾ ಶರಣು, ಜಗದೊಳಗೊಬ್ಬನೇ ಗಂಡನು,
ಗಂಡರಿಗೆ ಗಂಡನು.

“ಜಾಣಾನುಭಾವಿ ಎಂಬ ಪಿನಾಕಿಯ ಮಾತಕೇಳ ಬಂದೆ.
ಹಿರಿದು ಆರತದಿಂದ ಕಾಣಿಸುವನ್ನಕ್ಕರ,
ತವಕ ನುಡಿಗಡೆಗೊಡನಲಗೆ !
ಪ್ರಾಣಕ್ಕಾಧಾರ ಶಿವ ಶಿವಾ ಎಂಬ ಶಬ್ದದ.
ಆತನ ಕಂಡಡೆ ಕಡೆಯ ಕೀಲುಕಳೆದಂತೆ !
ಶಂಭು ಜಕ್ಕೇಶ್ವರನ ಬೆರಸಲೊಡನೆ ಬೆರಗಾವೆನು.”

ಸತ್ಯಕ್ಕೆ ಈ ನಾಲ್ಕು ವಚನಗಳಲ್ಲಿ ಪತಿಯೋಗದ ಪೂರ್ಣಗತಿಯನ್ನು ಸಾಧಿಸಿ ತೋರಿದ್ದಾಳೆ. ಶರಣನ-‘ಶರಣು ಯೋಗ’ ಶರಣರ ಅಡಿಗರಗು ವಲ್ಲಿಂದ ಮೊದಲಾಗಿ ನುಡಿಯಲ್ಲಿ ಮೊಳೆದು ನಟ್ಟ ನೋಟದಲ್ಲಿ ಹೂವಾಗಿ ನಡೆ ನುಡಿ ನೋಟಗಳು ಮಾಗಿ ಆ ‘ಶರಣು ಯೋಗ’ ದಲ್ಲಿಯೇ ಮೈಮರೆಯುವಳು. ಆ ಯೋಗದಲ್ಲಿ ಪೂರ್ವಾರ್ಜಿತ, ಭವಮಾಲೆಗಳಿಗೆ ಒಳಗಾಗದೆ ವಿಧಿವಶವಾಗದೆ ಅದರಲ್ಲಿಯೇ ನೆಲೆ ನಿಲ್ಲುವ ನಿಶ್ಚಲೈಕ ಭಾವ ಮೈಗೂಡಿದೆ. ಆ ಯೋಗಕ್ಕೆ ಒಲಿದ ಆ ಶರಣ ಸತಿಯ ಪತಿ ಅಸ್ರತಿಮ, ಅದ್ವಯ, ಗಂಡರಿಗೆ ಗಂಡ, ಜಾಣಾನುಭಾವಿ; ಅದರಿಂದಾಗಿ ಆತ ಪ್ರಾಣಕ್ಕಾಧಾರ. ಆತನ ದರ್ಶನದಿಂದ ಕಡೆಯ ಕೀಲು ಅಂದರೆ ಭಿನ್ನಜ್ಞಾನ ಕಳಚಿ ಬೆರಸಿ ಬೆರಗಾಗುವ ಪತಿಯೋಗವನ್ನು ತೋರಿದ್ದಾಳೆ. ಅಗಾಧವಾದ ಆತ್ಮವಿಶ್ವಾಸ, ಅದ್ವಯಾದರಗಳನ್ನು ತೋರಿದ್ದಾಳೆ.

ಗಜೇಶ ಮಂಸಣಯ್ಯಗಳ ಪತಿಯೋಗದ ಪ್ರಮಾಣ ವಚನಗಳಿವು :

“ಒಳಗೆ ಶೋಧಿಸಿ ಹೊರಗೆ ಧವಳಿಸಿ
ಭಾವದಿಂದ ಗುಡಿತೋರಣವ ಕಟ್ಟಿದನೆಯ್ಯಾ.
ಲಿಂಗ ಬಾರಯ್ಯಾ, ಎನ್ನ ದೇವ ಬಾರಯ್ಯಾ !
ಎನ್ನಂತರಂಗದ ಪರಂಜ್ಯೋತಿಯೇ ನಿಮ್ಮ

ನಾನಿದಿರಗೊಂಬೆ ನೀ ಬಾರಯ್ಯಾ !

ಎನ್ನ ಮಹಾಲಿಂಗ ಗಜೇಶ್ವರಾ ನೀ ಬಾರಯ್ಯಾ !

ಪೂರ್ಣ ಜ್ಞಾನಕ್ಕಾಗಿ ಪ್ರಸನ್ನ ಜೇತನಕ್ಕಾಗಿ ಶರಣನ ಹೃದಯ ತಲ್ಲಣಿಸಿದೆ. ತೀರದ ತವಕವನ್ನು ತೋರಿದೆ, ಅದಕ್ಕಾಗಿ ಸರ್ವಸಜ್ಜಿತವಾಗಿ ಆತನ ಮನ ಪ್ರಾಣಗಳು ಎದುರು ಕಾಯ್ದಿವೆ, ಕರೆದಿವೆ; ಕರುಳು ಕರಿಗೊಳ್ಳಲು ಕಕ್ಕುಲಗೊಂಡಿದೆ.

“ ನೂಘ ಮಾಸದ ನವಿಲಿನಂತೆ ಅದೆ ನೋಡಾ ಅವ್ವಾ !

ಇರುಳು ತೊಳಲುವ ಜಕ್ಕವಕ್ಕಿಯಂತೆ ಹಲುಬುತ್ತಿದ್ದೇನೆ ನೋಡಾ ಅವ್ವಾ !

ಮಾಗಿಯ ಕೋಗಿಲೆಯಂತೆ ಮೂಗಿಯಾಗಿ ಇದೇನೆ

ನೋಡಾ ಅವ್ವಾ !

ಮಹಾಲಿಂಗ ಗಜೇಶ್ವರನ ಅನುಭಾವ ಸಂಬಂಧಿಗಳ ಬರವು

ಎನ್ನ ಪ್ರಾಣದ ಬರವು ನೋಡಾ ಅವ್ವಾ !”

ಮಹಾದೇವನ ಅನುಭಾವವುಳ್ಳವರ ಸಂಗವೆ ಮಹಾಯೋಗ. ಅಂಥವರ ಆಗಮನವೇ ಪ್ರಾಣದ ಬರವು. ಶರಣಸತಿ ಶಿವಾನುಭಾವಿಗಳಿಗಾಗಿ ಹಾರೈಸಿರುತ್ತಾಳೆ. ಅವರಲ್ಲಿರುವ ಪೂರ್ಣ ಪ್ರಜ್ಞೆಯ ಪ್ರಭೆಗಾಗಿ ಕಣ್ಣೆಲ್ಲ ಪ್ರಾಣವಾಗಿ ಕಾಯ್ದಿರುತ್ತಾಳೆ.

“ ಇರುಳಿನ ಜಕ್ಕವಕ್ಕಿಯಂತೆ ಅಗಲಿ ಹಲುಬುತ್ತಿರೆ.

ಇರುಳಿನ ತಾವರೆಯಂತೆ ಮುಖಬಾಡೆ.

ಇರುಳಿನ ನೈದಿಲಂತೆ ಕಣ್ಣು ಮುಚ್ಚಿದೆ

ಇರುಳಿನ ಸಮುದ್ರದಂತೆ ಘನವಾಗಿ ಸಲೆ ಉಮ್ಮಳಿಸಿ

ಸಂಜೆವರಿದು ಮಹಾಲಿಂಗ ಗಜೇಶ್ವರನ ಬರವಿಂಗಿ

ಬೆಳಗಾಯಿತು.”

ಅಂಗಸಂಗದಲ್ಲಿಕ್ಕೆ ಮುಚ್ಚುವೆನವ್ವಾ !
ಮನವ ಮರದ ಮದಾಳಿಯ ನೇಹದಂತಾದೆನವ್ವಾ !
ಮಹಾಲಿಂಗ ಗಜೇಶ್ವರನ ಅನುಭಾವಕ್ಕೆ ಸುಖಿಯಾಗಿ !”

ಇದು ಶರಣನ ಉಮ್ಮಳಿಕೆ, ಹಮ್ಮಿಸುವಿಕೆ. ಜಕ್ಕವಕ್ಕಿಯ ಹೋಲಿಕೆಯಲ್ಲಿ ಉದ್ದೇಶ ಉದ್ದೀಪಿತವಾಗಿದೆ. ಹಗಲಿನಲ್ಲಿ ಜತೆಗೂಡಿರುವುದೆ ಜಕ್ಕವಕ್ಕಿ ಇರುಳಿನಲ್ಲಿ ಅಗಲಿ ಹಲಬುತ್ತದೆ. ಶಿವಜ್ಞಾನವೆಂಬ ಹಗಲಿದ್ದರೆ ಶರಣ ಶಿವ ಲಿಂಗದೊಡನೆ ಸಮರಸದಲ್ಲಿರುತ್ತಾನೆ. ಅಜ್ಞಾನಾಧಿಕಾರದಲ್ಲಿ ಅಗಲಿರಬೇಕಾಗುತ್ತದೆ. ಅದರಿಂದಾಗಿ ಸದಾಶಿವಜ್ಞಾನದಲ್ಲಿರುವ ಭಾಗ್ಯವನ್ನೇ ಬೇಡುತ್ತಾನೆ ಶರಣ. ಇರುಳ ತಾವಗೆ, ಇರುಳ ನೈದಿಲೆಗಳೆರಡನ್ನೂ ತನಗಿರುವ ಅವಸ್ಥೆಗೆ ಹೋಲಿಸಿರುವ ಜಾಣ್ಮೆ ಮೆಚ್ಚತಕ್ಕದು. ಜತೆಗೆ ಇರುಳು ತಿಂಗಳೋದಯಕ್ಕೆ ಉಕ್ಕಿದ ಕಡಲನ್ನು ಉಮ್ಮಳಿಕೆ ಹೊಂದಿಸಿರುವುದೂ ಉಚಿತವಾಗಿದೆ. ಶರಣನಿಗೆ ಲಿಂಗದ ಬರುವಿಕೆಯೇ ಬೆಳಗು; ಬಾರದಿರುವಿಕೆಯೇ ಬೈಗು.

ಶರಣನ ಒಲವು ಅತ್ಯಂತ ಸೂಕ್ಷ್ಮವಾದುದು. ಅಂತೆಯೇ ಭಾವವೂ ಸೂಕ್ಷ್ಮವಾದುದು. ಭಾವಪ್ರೀತಿಯನ್ನು ಭಾವಸೂಕ್ಷ್ಮತೆಯೊಡನೆ ಎರಡನೆಯ ವಚನದಲ್ಲಿ ವೆಗ್ಗಳಿಸಲಾಗಿದೆ. ಲಿಂಗಾನುಭವದ ಸುಖವೇ ಸುಖ. ಅದೇ ಲಿಂಗಪತಿಯ ಯೋಗ. ಅದು ಬಾಳಿನಲ್ಲಿ ಅಂತಃಕರಣಗಳನ್ನೆಲ್ಲ ತೊಳೆದು ತೊಳಗಿಸುತ್ತದೆ, ತದೇಕತೆಯನ್ನು ತವಕಾತಿಶಯವನ್ನು ತುಂಬುತ್ತದೆ; ಶರಣನಲ್ಲಿ ತುಂಬಿದೆ. ಅಂತೆಯೇ ಲಿಂಗಪ್ರೇಮ ರಸವಾಗಿ ಚಿಮ್ಮಿದೆ. ಅಭಿಲಾಷೆ ಆಳವಾಗಿ ಹೊಮ್ಮಿದೆ. ತನ್ನ ಪತಿಗೆ ತಾನು ಮೆಚ್ಚಿದ ಲಿಂಗಯ್ಯನಿಗೆ ತನ್ನ ಮನವನ್ನು ತುಂಬಿರುವ ದುಂಬಿಗೆ ಪರಿಮಳವೂ (ಒತ್ತುವುದಂತೆ! ಅದರಿಂದಾಗಿ ತನ್ನ ಮಿದುವಾದ ಅಂಗಸಂಗದಲ್ಲಿ ಇಕ್ಕೆ ಮುಚ್ಚಿರುವಳಂತೆ! ಆ ಅನುಭವಾನಂದದ ಭರದಲ್ಲಿ ಮನಮರೆದಳಂತೆ! ಮದಾಳಿಯ ನೇಹದಂತಾದಳಂತೆ! ಆದಂತಹ ಒಲವಿನ ಒತ್ತಾಸೆ; ಚೆಲುವಿನ ಅಭಿಲಾಷೆ! ಶರಣ ಸತಿಯ ಈ ಮಹಾರತಿಭಾವ ಮಧುರಕ್ಕೆ ಮಧುರವಾಗಿದೆ. ಆ ಭಾವವಾಣಿ ಇಂಚರಕ್ಕೆ ಇಂಚರವಾಗಿದೆ.

ನೈದಿಲೆಯಂತೆ ಬರಿ ಕಣ್ಣರಳಿದರೆ ಕಣ್ಣ ಕಾತರಿಸಿದರೆ ಸಾಲದಂತೆ ! ಹೃದಯ ತಾವರೆ ಅರಳಬೇಕಂತೆ ! ಪ್ರಸನ್ನ ಲಿಂಗನೇಸರನು ಮೂಡಿ ಮುಂಬೆಳಗ ಬೇಕಂತೆ ! ಹಗಲಿನ ಜಕ್ಕ ವಕ್ಕಿಯಾಗಿರಬೇಕಂತೆ ! ಇರುಳು ಅಳಿದು ಬೆಳಗು ಬಾಳಿ ನಲ್ಲಿ ಒಮ್ಮೂಡಿ ಬರಬೇಕಂತೆ ! ಬೈಗಲಿನ ಬಳಲಿಕೆ ನೀಗಬೇಕಂತೆ ! ಅನುಭವಾ ನಂದ ತುಂಬಿರಬೇಕಂತೆ ! ಅಂತಾಗುವುದೇ ಅವಳ ಹೃದಯ ಹಂಬಲದ ಪೂರೈಕೆ ! ಅದೇ ಸತಿಪತಿಯ ಮಹಾಯೋಗದ ಹರಕೆ ! “ಸತಿ ಭಕ್ತಿಯಾದಡೆ ಹೊಲೆ ಗಂಜಲಾಗದು. ಸತಿ ಭಕ್ತನಾದಡೆ ಕುಲಕ್ಕಂಜಲಾಗದು. ಸತಿ ಪತಿ ಎಂಬ ಅಂಗಸುಖ ಹಿಂಗಿ, ಲಿಂಗವೆ ಪತಿಯಾದ ಬಳಿಕ ಸತಿಗೆ ಪತಿಯುಂಟೆ ? ಪತಿಗೆ ಸತಿಯುಂಟೆ ? ಪಾಲುಂಡು ಮೇಲುಂಬರೇ ಗುಣೇಶ್ವರಾ ?” ಇದುವೇ ತಾದಾತ್ಮಯೋಗ. ಸತಿ ಪತಿಯಲ್ಲಿ, ಪತಿ ಸತಿಯಲ್ಲಿ ಪರಸ್ಪರ ತಾದಾತ್ಮ್ಯತೆ ಯನ್ನು ತಳೆದಿರುತ್ತಾರೆ. ವಾಗ್ಧನಗಳೆರಡು ನಾದದಲ್ಲಿ ಲೀನವಾಗಿರುವಂತೆ ಸತಿ ಪತಿಗಳಿಬ್ಬರೂ ಸುಖಪರಿಣಾಮದಲ್ಲಿ ಲೀನವಾಗಿರುತ್ತಾರೆ. ಸತಿಭಾವ, ಪತಿಭಾವ ಎರಡೂ ನಿರ್ಭಾವವಾಗಿರುತ್ತವೆ. ಸದ್ಭಾವವಿರುವಲ್ಲಿ ಭಕ್ತತ್ವ. ನಿರ್ಭಾವವಿರುವಲ್ಲಿ ಮುಕ್ತತ್ವ ಅಥವಾ ಐಕ್ಯತ್ವ. ಶಾಂತಿಯಂತ ಸಹ ಜೀವನದ ಪ್ರತೀಕ ಸತಿಪತಿಯೋಗ.

ಶರಣ ಸತಿಯ ಬಲಗಣ್ಣ ಬೆಳಗೇ ಲಿಂಗಪತಿ. ಎಡಗಣ್ಣ ಜ್ಯೋತಿಯೇ ಸತಿ; ಅದೇ ಅಂಗ. ಇವೆರಡರ ಒಕ್ಕೂಟವೇ ಸತಿಪತಿಯೋಗ. ‘ಕರಕವಾರಿ ಯೋಗದಂತೆ ಶರಣಸ್ಥಲ’ ಎಂದು ಆದಯ್ಯ ಶರಣನು ಹೇಳಿದ್ದಾನೆ. ಅಲಿ ಕಲ್ಲಿಗೂ ನೀರಿಗೂ ಇರುವ ಸಂಬಂಧ ಶರಣಸತಿಗೂ ಲಿಂಗಪತಿಗೂ ಇರುತ್ತದೆ. ಕರಕ ವಾರಿಯಲ್ಲಿ ಕರಗಿ ಏಕವಾಗುವಂತೆ ಶರಣನು ಲಿಂಗದಲ್ಲಿ ಬೆರೆದೇಕವಾಗು ತ್ತಾನೆ.

“ಸಮರಸದೊಳಗಣ ಸ್ನೇಹವು ಮತ್ತೆ, ಕೂರ್ಮ, ಎಹಂಗಗಳಂತೆ ಕ್ರಮವಾಗಿ-ಸ್ನೇಹದ ನೋಟದಲ್ಲಿಯೇ ತೃಪ್ತಿ; ಸ್ನೇಹದ ನೆನಪಿನಲ್ಲಿಯೇ ತೃಪ್ತಿ; ಸ್ನೇಹದ ಸ್ಪರ್ಶನದಲ್ಲಿಯೇ ತೃಪ್ತಿ. ಈ ಪರಿಯಲ್ಲಿ ಎಲ್ಲ ಮಹಾಲಿಂಗ ಗಜೇಶ್ವರ ನಲ್ಲಿ ಲಿಂಗೈಕ್ಯವು; ವಾರಿಕಲ್ಲು ಪುತ್ರಳಿಯು ಅಪ್ಪುವ ನೊಡಗೂಡಿದಂತಾ ಯಿತ್ತು.”

ಪ್ರಾಣಲಿಂಗಿ, ಶರಣ

ಭೋಗಾಂಗದ ದ್ವಿತೀಯ ಸ್ಥಲ ಪ್ರಾಣಲಿಂಗಿ; ಯೋಗಾಂಗದ ಪ್ರಥಮ ಸ್ಥಲ ಶರಣ; ಪ್ರಥಮ ಪಾಠ ಶರಣಸ್ಥಲ. ಮೀರಿದ ಕ್ರಿಯಾ ಪ್ರಕ್ರಿಯೆಯಲ್ಲಿ ಪ್ರಥಮ ಪಾಠ ಪ್ರಾಣಲಿಂಗಿ; ದ್ವಿತೀಯ ಪಾಠ ಶರಣ. ಮನಸ್ಸನ್ನು ತಿದ್ದುವ ಮನು ಪ್ರಾಣಲಿಂಗಿ; ಜ್ಞಾನವನ್ನು ವೃದ್ಧಿಸುವವನು ಶರಣ. ಅನುಭವಿ ಪ್ರಾಣಲಿಂಗಿ; ಅನುಭವಾನಂದಿ ಶರಣ. ಸ್ವರ್ಶಾನುಭಾವಿ ಪ್ರಾಣಲಿಂಗಿ; ಶಬ್ದಜ್ಞಾನಿ ಶಬ್ದಾನಂದಿ ಶರಣ. ಪ್ರಾಣಲಿಂಗಿ ಘನಮನದ ಅಭಿರುಚಿಯನ್ನು ಹೆಚ್ಚಿಸಿಕೊಂಡರೆ, ಶರಣ ಘನಜ್ಞಾನದ ಅಭಿರುಚಿಯನ್ನು ಹೆಚ್ಚಿಸಿಕೊಳ್ಳುತ್ತಾನೆ. ನಿತ್ಯ ನೆನಿಸಿದ ಪ್ರಾಣಲಿಂಗಿ ಪೂರ್ಣತ್ವಕ್ಕೆ ನಿಲುಕಿ ಶರಣನೆನಿಸುತ್ತಾನೆ. ಪೂರ್ಣಜೀವಿಯಾಗುತ್ತಾನೆ.

ನಯ-ವಿನಯ, ಶೀಲ-ಸದ್ಗುಣ. ಸ್ನೇಹ-ಸೌಂದರ್ಯಗಳ ಸಂಕೀತ ಶರಣ. ನಯ-ವಿನಯ ಶೀಲ-ಸದ್ಗುಣಗಳಿಲ್ಲದಿದ್ದರೆ ಶರಣನಾಗಲು ಸಾಧ್ಯವಿಲ್ಲ. ಶರಣ ಪದದಲ್ಲಿಯೇ ಇವೆಲ್ಲವೂ ಅಡಕವಾಗಿವೆ; ಅಭಿವ್ಯಕ್ತವಾಗುತ್ತವೆ. ಶರಣನಲ್ಲಿ ಸ್ನೇಹ ಭಾವ ಪ್ರಧಾನವಾಗಿರುತ್ತದೆ. ಶಿವಪ್ರೇಮ ಶರಣನ ಜೀವಾಳ. ಶಿವ ಪ್ರೇಮವೆಂದರೆ ಶಿವವಾಗಿರುವುದರಲ್ಲೆಲ್ಲಾ ಪ್ರೇಮವಿರುವುದೆಂದರ್ಥ. ಸತ್ಯ ಶಿವ ಸೌಂದರ್ಯದಲ್ಲಿ ಶರಣನ ಕಣ್ಣು.

ಪ್ರಾಣಲಿಂಗಿಗೆ ಮೈತುಂಬ ಕೈಯಿದ್ದರೆ ಶರಣನಿಗೆ ಮೈ ತುಂಬ ಕಿವಿ. ಹೀಗಿದ್ದರೂ ಮಂಗಳಕರವಾಗದ್ದನ್ನು ಶರಣನ ಕಿವಿ ಎಂದಿಗೂ ಕೇಳದು. ಅಂತ ಹದರಲ್ಲಿ ಆದು ಕಿವುಡಾಗಿರುತ್ತದೆ. ಶಿವಕಥನ ಶಿವವಿಷಯಗಳನ್ನಲ್ಲದೆ 'ಮತ್ತೊಂದನ್ನು ಕೇಳದಂತೆ ಕಿವುಡನ ಮಾಡಯ್ಯಾ ತಂದೆ.' ಎಂದು ಬೇಡುತ್ತಾನೆ ಶಿವಶರಣ. ದಿವ್ಯ ಶ್ರವಣವೇ ಶರಣನ ಪ್ರಾಣ.

ಪ್ರಾಣಲಿಂಗಿ ಆತ್ಮಸಾರಭವನ್ನು ಹೊತ್ತು ತಂದರೆ, ಶರಣ ಆತ್ಮನಾದ ವನ್ನು ತರುತ್ತಾನೆ. ಆತ್ಮನಾದದಲ್ಲಿ ತಲ್ಲಿನನಾಗಿರುತ್ತಾನೆ. ಪ್ರಾಣಲಿಂಗಿಯದು ಮನೋಯೋಗ; ಶರಣನದು ಜ್ಞಾನಯೋಗ. ಆತನಿಗೆ ಮನಸ್ಸು ಪ್ರಸನ್ನವಾಗಿದರೆ ಆತನೇ ಮುಂದುವರಿದು ಜ್ಞಾನ ಪ್ರಸನ್ನತೆಯನ್ನು ಪಡೆದು ಶರಣನೆನಿಸುತ್ತಾನೆ. ಶಿವಾತ್ಮಸ್ವರೂಪನಾಗುತ್ತಾನೆ.

ಭೋಗಾಂಗದಲ್ಲಿ ಪ್ರಾಣಲಿಂಗಿಯ ಯೋಗವಿದೆ. ಯೋಗಾಂಗದಲ್ಲಿ ಶರಣಸತಿಯ ಲಿಂಗಪತಿಯ ಭೋಗವಿದೆ. ಭಾವತ್ಯಾಗವಿದೆ. ಅವಧಾನ-ಅನುಭವಗಳ ಸಾಮರಸ್ಯ ಪ್ರಾಣಲಿಂಗಿಯದು; ಅನುಭವ-ಆನಂದಗಳ ಸಾಮರಸ್ಯ ಶರಣನದು. ನಿರಹಂಕಾರದಿಂದ ಸುಮನಸ್ಸನ್ನು ಪ್ರಾಣಲಿಂಗಿಯಾದರೆ ಸುಮನದಿಂದ ಸುಜ್ಞಾನಿಯಾಗಿರುತ್ತಾನೆ ಶರಣನು. ಲಿಂಗ ಪ್ರಸಾದವನ್ನು ಸ್ವರ್ತಿಸುವಾಗ ಪ್ರಾಣಲಿಂಗಿಯೆನಿಸಿದರೆ ಅಸ್ವರ್ತಜನ್ಯ ಶಬ್ದವನ್ನು ಶ್ರವಣ ಮಾಡಿದಾಗ ಶರಣನೆನಿಸುತ್ತಾನೆ.

ಸಿದ್ಧ ಪ್ರಸಾದ (ರಂಜಿ ಪ್ರಸಾದ) ಭೋಗಿ ಪ್ರಾಣಲಿಂಗಿ; ಪ್ರಸಿದ್ಧ ಪ್ರಸಾದ (ತೃಪ್ತಿ ಪ್ರಸಾದ) ಯೋಗಿ ಶರಣ. ಭೋಗ-ಯೋಗವಾಗುತ್ತದೆ ಪ್ರಾಣಲಿಂಗಿಯಲ್ಲಿ; ಯೋಗ-ಭೋಗವಾಗುತ್ತದೆ ಶರಣನಲ್ಲಿ. ಪ್ರಾಣವನ್ನು ಪ್ರಾಣವನ್ನಾಗಿಸುತ್ತಾನೆ ಪ್ರಾಣಲಿಂಗಿ; ಪ್ರಾಣವನ್ನೇ ಪ್ರಾಣವನ್ನಾಗಿಸುತ್ತಾನೆ ಶರಣ. ಪ್ರಾಣಲಿಂಗಿಗೆ ಪ್ರಾಣವೇ ಲಿಂಗ; ಶರಣನಿಗೆ ಜ್ಞಾನವೇ ಲಿಂಗ.

ಶರಣಾಂಗ ಪ್ರಸಾದಲಿಂಗ

ಶಬ್ದ-ಶರಣಾಂಗ; ಅರ್ಥ-ಪ್ರಸಾದಲಿಂಗ. ರಸಭಾವ ಶರಣಾಂಗ; ಆನಂದ ಭಾವ ಪ್ರಸಾದಲಿಂಗ. ತುರಿಯಾತೀತವೆ ಶರಣಾಂಗ; ಶಾಂತತೀತವೆ ಪ್ರಸಾದಲಿಂಗ. ಪದಾರ್ಥವೆ ಶರಣಾಂಗ; ಪ್ರಸಾದವೆ ಪ್ರಸಾದಲಿಂಗ. ಉಭಯಾಂಡ ದೊಳಗಿರುವ ಅವಕಾಶವೆ ಶರಣಾಂಗ; ಆ ಅವಕಾಶದಲ್ಲಿರುವ ಚೇತನವೆ ಪ್ರಸಾದಲಿಂಗ. ಅವಕಾಶ ಅವಚ್ಛಿನ್ನವಾಗಿ ಅವಧಾರಣಕ್ಕಾಗಿ ಪಿಂಡಾಂಡದ ಮುಖ ಕರ್ಣಗಳಲ್ಲಿ ನೆಲಿಸಿದೆ. ಶಬ್ದೋಚ್ಚಾರಣಾಂಗ ಮುಖ; ಶಬ್ದ ಗ್ರಹಣಾಂಗ ಶ್ರೋತ್ರ; ಇವೆರಡೂ ಶರಣಾಂಗ; ಇವೆರಡರಲ್ಲಿರುವ ಚೈತನ್ಯ ಪ್ರಸಾದಲಿಂಗ. ನಾದಮಯವಾಗಿದೆ ಪ್ರಸಾದಲಿಂಗ. ನಾದದ ನೆಲೆ ಶಿರದರಮನೆ. ಅಲ್ಲಿ ನಡೆದಿರತ್ತದೆ ನಿತ್ಯ ಚಿನ್ನಾದದ ಆರಾಧನೆ.

“ ಗಗನ ಮಂಟಪದಲ್ಲಿ ಅಘಹರನ ಪೂಜೆ,
ಒಗಂ ಮಿಗಿಲಾಗುತ್ತಿರುತ್ತದೆ ನೋಡಾ !
ಅಲ್ಲಿ ಧಿಗಿ ಭುಗಿಲೆಂಬ ಶಬ್ದದ ಸೊಗಸು ನೋಡಾ
ಅಖಂಡೇಶ್ವರಾ !”

ಇದು ಶರಣಾಂಗನ ಪ್ರಸಾದಲಿಂಗ ಪೂಜೆ. ಪ್ರಸಾದಲಿಂಗ ಪೂಜೆ ಯೆಂದರೆ ಲಿಂಗ ಸಾಹಿತ್ಯಸೃಷ್ಟಿ; ಲಿಂಗಾನುಭಾವ ಕಾವ್ಯ ಸೃಷ್ಟಿ. ವ್ಯಾಕರಣ ಭಂಡಸ್ತುಗಳ ತಾಕಲಾಟವಲ್ಲ; ಸ್ವಾನುಭಾವದ ಸೌಂದರ್ಯದ ನೋಟ; ಮಾಧುರ್ಯದ ಉಟ. ಯಾವ ಸಾಹಿತ್ಯವನ್ನಾದರೂ ಸೃಷ್ಟಿಸಬಹುದು; ಲಿಂಗಸಾಹಿತ್ಯವನ್ನು ಸೃಷ್ಟಿಸಬೇಕಾದರೆ ಶರಣಾಂಗನಿಂದಲೇ ಸಾಧ್ಯ. ಸಾಮಾನ್ಯ ಸಾಹಿತ್ಯಕ್ಕೆ ಭೂತಾಕಾಶ ಆಧಾರವಾದರೆ, ಲಿಂಗಸಾಹಿತ್ಯಕ್ಕೆ ಆ ಪರಮಾಕಾಶ ಆಧಾರ. ಅದೇ ಮಂಗಳ ಮಂಟಪ. ಅದರಲ್ಲಿ ಇರುವ ಆ ಪರಮನಾದವೇ ಅಘಹರ. ಅದು ಭವ್ಯರೋಗಹರ. ಪಂಚವಾತಕಹರ. ಅದರ ಆರಾಧನೆ ಅನುಪಮ.

ಅದಕ್ಕಿಂತ ಇನ್ನಿಲ್ಲ ಹೆಚ್ಚಳ. ಆ ಪರಮನಾದವನ್ನು ತುಂಬಿ ತಂದ ಶಬ್ದ
ಅದೊಂದು ತೇಜೋಮಯಿ ! ಪ್ರಕಾಶಮಯಿ ! ದಿವ್ಯರಸಮಯಿ ! ಅದರಿಂದಾ
ಗುವ ಸೊಗಸನ್ನು ಬಣ್ಣಿಸಲಾಗದು; ಒಕ್ಕಣಿಸಲಾಗದು. ಅದು ಜ್ಯೋತಿ
ರ್ಲಿಂಗ ಸಾಹಿತ್ಯ. ಅದೇ ಅಚ್ಚ ಸತ್ತ್ವ. ಅದೇ ಪ್ರಕಾಶಮಯ ಪ್ರಸಾದಲಿಂಗ.
ಅದೇ ಪ್ರಸನ್ನಮಯ ಪ್ರಭಾಪುಂಜ, ಅದರಿಂದ ಅಂತರಂಗದ ಚೈತನ್ಯ ಗೋಚರ
ವಾಗುತ್ತದೆ; ಸತ್‌ಚಿತ್ ಆನಂದಗಳು ಸಮನಿಸುತ್ತವೆ. ಅದುವೇ ಓಂಕಾರ !
ಅದುವೇ ಜೀವನ ಮಂದಾರ ! ಅದು ಸರ್ವವಿದ್ಯೆಗಳ ಭಂಡಾರ ! ಅದು ಅಕ್ಷರ
ಅದರಲ್ಲಿ ಏನೆಲ್ಲವೂ ಅಡಗಿದೆ. ಅದೇ ಒಂದು ಮಹಾವಿದ್ಯೆ. ಅದು ಶಿವಶಕ್ತಿ
ಸಂಪುಟ. ಅದು ಚಿನ್ನಾದ ಚಿದ್ಬಿಂದು ಚಿತ್ತಲೆಗಳ ಸಮರಸದ ಬೃಹತ್ತಟ್ಟೆ.
ಅಂತಹ ಲಿಂಗಸಾಹಿತ್ಯ ಸಾಮಾನ್ಯವಾಗಿ ಸೃಷ್ಟಿಯಾಗದು;

“ ಭಕ್ತಿಯಾಚಾರದ ಪಥವಿಡಿದು ನಲಿನಲಿಮಲಿದರೂ
ಲಿಂಗಸಾಹಿತ್ಯವಿಲ್ಲ. ಮನವ ಲಿಂಗದಲ್ಲಿ ನೆಲೆಗೊಳಿಸುವೆನೆಂದು
ಧ್ಯಾನ ಮೌನದಲ್ಲಿ ನಿಂದರೂ ಲಿಂಗಸಾಹಿತ್ಯವಿಲ್ಲ.
ಸರ್ವ ಪ್ರಪಂಚಗಳ ವಾಯುವಿನಿಂದ ತೋರುತ್ತಿರಲು,
ಆ ಪ್ರಪಂಚವನಳಿದು ಲಿಂಗವನೊಡವೆರಸುವೆನೆಂದು
ಉಶ್ವಾಸ ನಿಶ್ವಾಸಗಳಂ ಪಿಡಿದು ನಿಲಿಸಿದರೂ ಲಿಂಗಸಾಹಿತ್ಯವಿಲ್ಲ.
ಸದ್ಭಕ್ತಿ ಮತ್ತು ಭಾವಪ್ರಸನ್ನದಿಂ ಕಂಗಳು ಕಳೆದು
ಜಿಹ್ವೆಯಂ ಕೊಯ್ದು ಶಿರವನರಿದು,
ಹಸ್ತ ಮನಶ್ಚ ರಿಸಿದರೂ ಲಿಂಗಸಾಹಿತ್ಯವಿಲ್ಲ.
ಯಮು ನಿಯಮು ಆಸನ ಪ್ರಾಣಾಯಾಮು ಪ್ರತ್ಯಾಹಾರ
ಧ್ಯಾನ ಧಾರಣ ಸಮಾಧಿ ಎಂಬ ಅಷ್ಟಾಂಗಯೋಗಗಟ್ಟಿಗೊಂಡು
ಪ್ರಾಣ ಮನ ಪವನ ಹುರಿಗೂಡಿ,
ಆಧಾರ ಸ್ವಾಧಿಷ್ಠಾನ ಮಣಿಪುರಕ ಅನಾಹತ ವಿಶುದ್ಧಿ
ಆಜ್ಞೇಯವೆಂಬ

ಷಡಾಧಾರದ ಬಳಿವಿಡಿದು ನೆತ್ತಿಯಿಂದುತ್ತ ರಕ್ತಿ

CGPSC Bangalore Math Collection Digitized by eGangotri
ಉಚ್ಚಳನ ಹಾಯ್ದು ನಡುನಿತ್ತ ತೂತಳಿದರೂ ಲಿಂಗಸಾಹಿತ್ಯವಿಲ್ಲ.

ಸತ್ಯ ಸಮತೆ ಸಮಾಧಾನ ಸದ್ಭಾವ ಸದ್ವಿರಕ್ತಿಯಿಂದತ್ಯಾನಂದ
ತೋರುತ್ತಿರಲು, ಅದು ನೆಲೆಗೊಂಡು ನಿಲ್ಲದಾಗಿ
ಹೇಳದೆ ಬಂದು, ಕೇಳದೆ ಹೋಯಿತ್ತು.
ಸೌರಾಷ್ಟ್ರ ಸೋಮೇಶ್ವರನ ನಿಜವನರಿಯದೆ
ಅನುಭಾವ ಮಾಡಿ ಫಲವೇನಯ್ಯಾ ?”

ಲಿಂಗವನರಿಯದೆ ಲಿಂಗಾನುಭಾವವಳವಡದೆ ಲಿಂಗ ಕರಿಗೊಳ್ಳದೆ ಲಿಂಗ
ಸಾಹಿತ್ಯ ಸೃಷ್ಟಿಯಾಗದು. ನಿಜಾನುಭಾವ ನೆಲೆಗೊಳ್ಳಬೇಕು. ಬೇರೆ ಯಾವ
ಬಗೆಯಿಂದಲೂ ಸಾಧ್ಯವಾಗದು. ಲಿಂಗವನರಿವುದೇ ನಿಜದರಿವು; ಅದೇ ಮಹಾ
ಜ್ಞಾನರೂಪ ಮಹಾನು ಭಾವ. ಭೂತಾಕಾಶದಿಂದ ಶಬ್ದ ಜನಿಸಿದರೆ ಆತ್ಮಾ
ಕಾಶದಿಂದ ನಿಜದರಿವಿನ ಚೆನ್ನಾದವುಂಟಾಗುತ್ತದೆ. ಆತ್ಮಾಕಾಶವೇ ಪ್ರಸಾದ
ಲಿಂಗ ಅದು ಸತ್ಯ ಶುದ್ಧವಾದ ಶಿವಸುಂದರವಾದ ಶರಣಾಂಗದಲ್ಲಿ ಪ್ರತಿಷ್ಠಿತ
ವಾಗಿ ಪಜ್ಜಳಿಸುತ್ತದೆ.

ಕಂಗಳ ಬೆಳಗು ದೃಕ್ಕಿಂಗೆ ದೃಷ್ಟವಾಗದೆ,
ಮನದ ಮಿಂಚು ಅರಿವಿಗೆ ವೇದ್ಯವಾಗದೆ,
ಆತ್ಮಜ್ಯೋತಿಯ ಭಾವಸ್ಪಟಿಕ ಘಟದೊಳಗೆ ಪ್ರಜ್ವಲಿಸಿ
ತೊಳಗಿ ತೊಳಗಿ ಬೆಳಗುತ್ತಿಪ್ಪದನರಿಯದೆ
ಸೌರಾಷ್ಟ್ರ ಸೋಮೇಶ್ವರ ಲಿಂಗವ ಬಲ್ಲನೆಂಬುದು ಬರಿಯ
ಮಾತು.”

ವಾಕ್ಶುದ್ಧಿ ಶಿವಾತ್ಮವಿದ್ಯಾಸಿದ್ಧಿ ಸಮನಿಸಿದ್ದಕ್ಕೆ ಕುರು ಹೆಂದರೆ ಭಾವವು
ಸ್ಪಟಿಕದಂತೆ ಶುಭ್ರವಾಗಿ ಆತ್ಮಜ್ಯೋತಿ ಬೆಳ್ಳನೇ ಬೆಳಗುತ್ತಿರಬೇಕು-ಒಳ ಹೊರ
ಗೊಂದಾಗಿ ! ಮನದ ಮಿಂಚು ಅರಿವನ್ನು ಕರಿಗೊಂಡು ಮೆರಗಬೇಕು. ಕಣ್ಣೆ
ಳಗು ಕಣ್ಣಿಗೆ ಕಾಣಿಸಬೇಕು. ಆಗ ಅಪರೋಕ್ಷಾನುಭವವುಂಟಾಗಿ ಆ ಅನುಭಾ
ವಿಕ ಸಾಹಿತ್ಯಲಿಂಗ ಸಾಹಿತ್ಯವಾಗುತ್ತದೆ. ಭಾವಪೂರ್ಣ ಸಾಹಿತ್ಯ ಹೊರ
ಹೊಮ್ಮಿ ಮನ ತನುಗಳನ್ನು ಬೆಳ್ಳಂಬೆಳಗಿಸುತ್ತದೆ. ಮನ ತಣಿಸುತ್ತದೆ, ಶರಣ

ಸಾಹಿತ್ಯದಲ್ಲಿ ಆ ದಿವ್ಯ ಶಕ್ತಿ ಆ ಅನುಭಾವಿಕ ಸಂಪತ್ತಿ ಆ ಪರಮಚೈತನ್ಯ ಪ್ರಪತ್ತಿ ಇರುತ್ತವೆ. ದಿವ್ಯರಸಪುಷ್ಟಿ ಓಜಸ್ಸುಗಳೊಡನೆ ದಿವ್ಯಧ್ವನಿ ದಿವ್ಯಾನುಭೂತಿಗಳಿರುತ್ತವೆ.

ಶರಣನ ಪ್ರಾಸಾದಿಕ ಸಾಹಿತ್ಯದಲ್ಲಿ ಪರಂಜ್ಯೋತಿಯ ಪ್ರಕಾಶವಿರುತ್ತದೆ. ಪರಮಾನಂದದ ಪರಿಣಾಮವಿರುತ್ತದೆ. ಭಾಕ್ತಿಕ ಲೌಕಿಕ ಸುಂದರ ಸಮನ್ವಯವಿರುತ್ತದೆ. ಸತ್ಯದ ಸುಖಾನುಭವವುಂಟಾಗುತ್ತದೆ. ಶರಣನದು ಅದೊಂದು ಪ್ರಾಸಾದಿಕ ಪರಾವಾಣಿ ! ಅದರಲ್ಲಿ ಶಿವಭಾವವನ್ನು ಶಿವಾನುಭವವನ್ನು ಹುಟ್ಟಿಸುವ ನಾದಾನು ಸಂಧಾನವಿರುತ್ತದೆ

ಶೈವೀನಾದವೇ ಪ್ರಸಾದಲಿಂಗ; ಚಿದಾಕಾಶವೇ ಶರಣಾಂಗ ಆ ನಾದದಲ್ಲಿ ದಿವ್ಯಬಿಂದು-ದಿವ್ಯಕಳೆಗಳಿವೆ. ಆ ಕಳೆ ಈ ಕಣ್ಣಿಗೆ ಕಾಣದು; ಈ ಮನಕ್ಕೆ ವೇದ್ಯವಾಗದು. ಅಂತೆಯೇ ಆ ಬಿಂದು ಈ ರಸಸಿಗೆ ಈ ಮುಷಕ್ಕೆ ವೇದ್ಯವಾಗದು. ಆ ನಾದ ಈ ಕಿವಿಗೆ ಈ ಮನಕ್ಕೆ ವಿಷಯವಾಗದು. ಆಗಿಯೂ ಆಗದಂತೆ ಇರುತ್ತದೆ. ನಿಷ್ಪತ್ತಿಗೊಂಡಿರುತ್ತದೆ. ಕರಣೇಂದ್ರಿಯಗಳೆಲ್ಲವೂ ಜ್ಯೋತಿಯೊಳಗಿನ ಸ್ಪಟಿಕ ಘಟದಂತಿರುತ್ತವೆ. ತತ್ತ್ವರೂಪವೇ ಆಗಿರುತ್ತವೆ. ತಾದಾತ್ಮ್ಯಗೊಂಡಾಗ ತ್ರಿಪುಟಿ ಭಾವವಿರದು. ತಿಳಿಯದೆ ತಿಳಿದೆನೆಂಬುದು ಬರಿಯ ಮಾತು. ತಿಳಿದು ತಿಳಿಯದಂತಿರುವುದು-ತಾದಾತ್ಮ್ಯಭಾವ.

ಶರಣಾಂಗ ಅದೊಂದು ಸ್ಪಟಿಕ ಘಟ. ಪ್ರಸಾದಲಿಂಗ ಅದೊಂದು ಪ್ರಸನ್ನಾತ್ಮಜ್ಯೋತಿ; ಪ್ರಜ್ವಲಿಸುವ ಜ್ಯೋತಿ. ಅದು ಒಮ್ಮೆ ಶರಣನಿಗೆ ಪ್ರಸನ್ನವಾಗಿ ಪ್ರಕಾಶಿಸಿದರೆ ಶರಣನಲ್ಲಿ ಆ ಬಳಿಕ ಅಜ್ಞಾನಕ್ಕೆ ಮರವೆಗೆ ಎಡೆಯಿರುವುದಿಲ್ಲ. ಧ್ಯಾನಕ್ಕೂ ಅಂದರೆ ನೆನಹಿಗೂ ಇಂಬಿರುವುದಿಲ್ಲ. ಶರಣ ಧ್ಯಾನಾತೀತನಾಗಿರುತ್ತಾನೆ. ನಿಜಕ್ಕೂ ನೆನಹು-ಮರುಹುಗಳು ಶರಣನ ಬಳಿ ಸುಳಿಯಲಾರವು. ಆತನ ಮೆದಳು ಯಾವಾಗಲೂ ಪ್ರಸನ್ನವಾಗಿರುತ್ತದೆ; ಶಿವವಾಗಿರುತ್ತದೆ. ಅಚ್ಚಳಿಯದ ಆರಿವೇ ಶರಣನಾಗಿರುವಾಗ ಆತನಿಗೆ ಮರಳಿ ಮರುಹು-ನೆನಹುಗಳಿಂದಲೇನೂ ಮರುಹು-ನಿವಹುಗಳಿಂದಲೂ ಮರುಹು-ನಿವಹುಗಳಿಂದಲೂ ಶರಣನ

ಬುದುಕು. ಮೀರಿ ಇರುವಿಕೆಯ ಪ್ರಸಾದಲಿಂಗ; ಅಚ್ಚಳಿಯದೆ ಅರಿದಿರುವಿಕೆ ಮತ್ತು ಆನಂದಿಸುವಿಕೆ ಪ್ರಸಾದಲಿಂಗದ ಪ್ರಸನ್ನತೆಗೆ ಕುರುಹು. ಅದೇ ಅದರ ನಿಲವು-ನಿಲುಕಡೆ. ಸಚ್ಚಿದಾನಂದ ಶಿವಪ್ರಕಾಶದ ನೆಲೆಯಾಗಿರುತ್ತಾನೆ ಶರಣ.

—

ಶರಣಸತಿ ಸವಿಮಾತಗಾತಿ

ರತಿವೆತ್ತ ಸತಿಯಲ್ಲಿ ಸವಿಮಾತಿರುವುದು ಸಹಜ. ಸತೀ ಭಾವಕ್ಕೆ ಅದು ಸ್ವಭಾವ. ಅಕ್ಕರೆಯ ಮಾತು ಸಕ್ಕರೆಗಿಂತ ಸವಿ. ಚನ್ನಿಗಳ ಮಾತು ಹೇಗಿದ್ದರೂ ಚೆನ್ನ. ಮಮತೆಯ ಮಾತು ಮನಕ್ಕೆ ಮುದ್ದು. ಇನಿಯಳ ನುಡಿ ಕಿವಿಗಿಂಪು; ಮನಕ್ಕೆ ಸೊಂಪು. ಪ್ರಿಯಳ ಮಾತು ಪ್ರಿಯವಾಗಿಯೇ ಇರುತ್ತದೆ. ಅಂತೆಯೇ ಅವಳು 'ಪ್ರಿಯವಾದಿನಿ' ಎಂದು ಹೆಸರಾಗಿದ್ದಾಳೆ. ನಲ್ಲೆಯ ಸಲ್ಲಾಪದಲ್ಲಿ ಆ ಮೋಡಿಯಿರುತ್ತದೆ; ಆ ಗಾಡಿಯಿರುತ್ತದೆ. ಅದರಿಂದಾಗಿ ಮೆಚ್ಚಿನ ವಂದದಿ ಏನೇ ಆಚಲಿ ಅದು ಸತಿಗೆ ಹಿತವಾಗಿರುತ್ತದೆ. ಅದನ್ನು ಒರೆದು ನೋಡುವ ಕಣ್ಣಿರುವುದಿಲ್ಲ. ಕರುಳಿಗೆ ಕಣ್ಣಿಲ್ಲ ತಾನೆ ?

ಆದರೆ ಅದೇ ಶರಣಸತಿಯ ಮಾತು ಹಾಗಲ್ಲ, ಆವಾಸ್ತವವಾದ ಸವಿ ಮಾತಲ್ಲ. ಅನಗತ್ಯವೂ ಅಲ್ಲ, ಪರಿಣಾಮದಲ್ಲಿ ಅಹಿತವೂ ಅಲ್ಲ ಅನುಚಿತವಾದ ಮಾತು ಮೊದಲೇ ಅಲ್ಲ. ಶರಣ ಸತಿಯದು ಲಿಂಗಸತಿ ಮೆಚ್ಚುವ ಸವಿ ಮಾತು, 'ನುಡಿದರೆ ಲಿಂಗಮೆಚ್ಚಿ ಅಹುದೆನುವ' ಸವಿನುಡಿ. ಮಹಾದೇವಿಯಕ್ಕ, ಸತ್ಯಕ್ಕ, ಮಂತ್ರಾಯಕ್ಕ, ಲಕ್ಕಮ್ಮ, ಕಾಳಮ್ಮ, ಲಿಂಗಮ್ಮ ಶಾಂಭವಿ ಸಾಂದರೀದೇವಿ ಮುಂತಾದ ಶರಣೆಯರ ಮಾತು ಅಧರಕ್ಕೂ ಸಿಹಿ, ಉದರಕ್ಕೂ ತಿಹಿ.

ಶರಣ ಸತಿಯ ಮಾತಿನಲ್ಲಿ ಕಾಮಚಪಲವಿರುವುದಿಲ್ಲ; ಪ್ರೇಮ ನಿರ್ವಹಣೆ
ವಾಗಿರುತ್ತದೆ. ನೇಹ ನಿರ್ಹೇತುಕವಾಗಿರುತ್ತದೆ. ಕರಣೇಂದ್ರಿಯಗಳನ್ನು
ಮೆಚ್ಚಿ ಸುವ ಮನೀಷೆಯಿರುವುದಿಲ್ಲ; ಅಂತರಾತ್ಮ ಮೆಚ್ಚುವ ಮನೀಷೆಯಿರುತ್ತದೆ.
ಸ್ವಾನುಭವದ ಸುಧೆಯಿರುತ್ತದೆ; ದಿವ್ಯರಸನಿಧಿಯಿರುತ್ತದೆ. ಶರಣಸತಿಯ
ಸುಡಿಯ ಸವಿಯಲ್ಲಿ ನಡೆಯ ತೇವವಿರುತ್ತದೆ; ಚಿಕ್ಷುತನೃದ ಜ್ಯೋತಿಯಿರು
ತ್ತದೆ. ಶರಣನ ಸವಿನುಡಿಯೆಂಬ ಹಾಲ್ಗಡಲಲ್ಲಿ ಲಿಂಗಗಳೆಂಬ ಮುತ್ತುರತ್ನಗಳ
ಳಿರುತ್ತವೆ.

“ಕಿರೆ ಹಳ್ಳ ಬಾವಿಗಳು ಮೃದಗಿದರೆ,
ಗೊಳ್ಳು ಗೊರಚಿ ಚಿವ್ವುಗಳ ಕಾಣಬಹುದು;
ಕೊಡಲ ಸಂಗನ ಶರಣರು ಮನದರೆಂದು ಮಾತನಾಡಿದರೆ
ಲಿಂಗಗಳ ಕಾಣಬಹುದು.”

ಶರಣಸತಿಯ ಮಾತಿನ ಮಹತಿಯಿದು; ಸಂಪತ್ತಿಯಿದು. ಅಷ್ಟೇ ಅಲ್ಲ,
ಚೇತನ ಭರಿತ ಮಾತುಗಾರಿಕೆಯ ಸುಳುಹಿದು; ನೀಳಾದ ನಿಲವಿದು. ನಿಡಿದಾದ
ನೋಟವಿದು. ಶರಣನ ಮಾತಿನಲ್ಲಿ ಅರ್ಥದ ಗರ್ಭೀರತೆಯಿರುತ್ತದೆ. ಬೆಲೆ
ಯಿರುತ್ತದೆ. ಲಿಂಗಾನುಭವದ ಲಿಂಗಸಾಕ್ಷಾತ್ಕಾರದ ಕಳೆಯಿರುತ್ತದೆ.

ಸತ್ಯವಂತ ಶರಣ. ವಾಕ್‌ಮುದ್ದಿ ಸಿದ್ಧಿಗಳುಳ್ಳವ ಶರಣ. ಅದರಿಂದ
ಆತನ ಮಾತುಗಳು. ಆ ಮಾತು, ಈ ಮಾತು, ಹೋ ಮಾತುಗಳಂಥವಲ್ಲ. ಅವು
ಜ್ಯೋತಿರ್ಲಿಂಗವಾದ ಮಾತುಗಳು. ಮಂತ್ರಮುಸುವಾದ ಮಾತುಗಳು. ಮಂಗಳ
ಕರವಾದ ಮಾತುಗಳು. ಆದ್ದರಿಂದ ಅವನೊಡನಾಡುವುದು ಲೇಸು; ಅದೇ
ಒಂದು ಸೊಗಸು. ಆತನ ಮಾತಿನಿಂದ ಬಾಳಿಗೆ ಬೇಕಾದ ಬೆಳಕು ಬರುತ್ತದೆ;
ಹೊಸ ಚೇತನ ಬರುತ್ತದೆ. ಹೊಸ ಸ್ಫೂರ್ತಿಯು ಸೆಲೆಯೊಡೆಯುತ್ತದೆ. ಶರ
ಣನ ಹೃದಯಾಕಾಶವು ಆ ಮಹಾಪ್ರಕಾಶದಿಂದ ಪಜ್ಜಳಿಸಿ ಪರಶಿವನೆಂಬ ಮಹಾ
ಪ್ರಕಾಶದಿಂದ ಪಜ್ಜಳಿಸಿ ಪರಶಿವನೆಂಬ ಮಹಾನಾದ ಸ್ವರೂಪವಾಗಿರುತ್ತದೆ.
ಚಿದ್ರಸಗಂಗೆ ಹರಿದು ಅಮೃತದಂತೆ ಮಧುರವಾಗಿರುತ್ತದೆ. ಸತ್ಯಸುಂದರವಾಗಿರು

ತ್ತದೆ. ಅಂಥವರೊಡನೆ ಒಡನಾಡಿದರೆ ಒಳಿತಾಗುತ್ತದೆ. ಒಳಿತಿನ ಒಲವು ಒಡ
ಮೂಡುತ್ತದೆ. ಒಳ್ಳೆನೋಡನೆ ಒಪ್ಪು ಒಬ್ಬಳಿಗೊಳುತ್ತದೆ. ಅದೇ ಸತ್ಯವಿಲ್ಲದ
ವರೊಡನೆ ಮಾತಾಡಿ ಸುಖವಿಲ್ಲ.

“ಸತ್ಯವಿಲ್ಲದವರೊಡನೆ ಸಹಸ್ರಕ್ಕೊಮ್ಮೆ ನುಡಿಯಲಾಗದು.

ಲಕ್ಷಕ್ಕೊಮ್ಮೆ ನುಡಿಯಲಾಗದು, ಕೋಟಿಗೊಮ್ಮೆ ನುಡಿಯಲಾಗದು.

ನುಡಿಯಲವರೊಡನೆ ಮಾರಿಹೊರಲಿ ಗುಹೇಶ್ವರಾ,

ನಿಮ್ಮ ಶರಣರಲ್ಲದವರೊಡನೆ ಬಾಯಿದರೆಯಲಾಗದು”

ಮಾತಿಗೆ ಬೆಲೆಯಿದೆ. ಮಾತನ್ನು ನೋಡಿ ಬಳಸಬೇಕು. ಅದಕ್ಕೆ
ವಿರುವಲ್ಲಿ ಮಾತಾಡಬೇಕು. ಅದರಲ್ಲಿ ಹುಸಿಯವವರೊಡನೆ ಮಾತನ್ನೇ ಆಡ
ಬಾರದು. ಅದಿದರೆ ಅವರ ಮಾರಿ ಬಂದು ಸೇರುತ್ತದೆ. ಮಾತಿನ ಸೋಂಕು
ಮುಟ್ಟುವುದಕ್ಕಿಂತ ತೀವ್ರವಾದುದು. ಹುಸಿಯವವರೊಡನೆ ಮಾತಾಡಿದರೆ
ಹುಸಿಯಾದವ ಸ್ವಭಾವವುಂಟಾಗುತ್ತದೆ. ಹುಸಿದರೆ ದೋಷ.

ಮಾತಾಡುವುದೂ ಒಂದು ನೋಂಪಿ, ಒಂದು ಬಗೆಯ ತಪಸ್ಸು. ತ್ರಿಕರಣ
ಗಳಲ್ಲಿ ಒಂದು ಕರಣ ವಚನ. ತನು ಮನಗಳಂತೆ ಮಾತು ಶುದ್ಧವಾಗಿರಬೇಕು.
ಆಗ ತ್ರಿಕರಣಶುದ್ಧತೆಯುಂಟಾಗುತ್ತದೆ. ಕ್ರೂರಕಂಹಕ ಕುಭಾಷೆಗಳನ್ನು ಬಳಸ
ಬಾರದು. ಮಿಥ್ಯವನಾಡಬಾರದು. ಸತ್ಯಹೃತಿಷ್ಠಾ ಯಾಂ ಸರ್ವತೋಪಸ್ಥಾ ನು
ಎಂದು ಪತಂಜಲಿಯು ಹೇಳಿದಾನೆ. ಸತ್ಯವಂತರೇ ಶರಣರು. ದಿಟವ ಸವಿಯನ್ನು
ಶರಣ ಕಂಡುಕೊಂಡಿರುತ್ತಾನೆ. ಮಾತಿನ ಮೂಲವನ್ನು ಮನವರಿಕೆ ಮಾಡಿ
ಕೊಂಡಿರುತ್ತಾನೆ. ಪರಿಶುದ್ಧವಾ ಮಾತು ಪರಾಶಕ್ತಿಯ ಸ್ವರೂಪ ಎಂದು ತಿಳಿ
ದಿರುತ್ತಾನೆ. ಪರಿಶುದ್ಧ ವಚನದಿಂದ ಸಸನ್ನ ಭಾವವುಂಟಾಗುತ್ತದೆಯೆಂಬುದನ್ನು
ಶರಣನು ಅನುಭವಿಸಿರುತ್ತಾನೆ. ಅದರಿಂದಾಗಿ ಆ ಪ್ರಸನ್ನತೆ ಆತನ ಮಾತಿನಲ್ಲಿ
ತುಂಬಿರುತ್ತದೆ ಆತನ ಮಾತನ್ನು ಕೇಳಿದವರಿಗೂ ಆತನೊಡನೆ ಮಾತನಾಡಿ
ದವರಿಗೂ ಅದೇ ಪ್ರಸನ್ನತೆ ಪ್ರಾಪ್ತವಾಗುತ್ತದೆ.

“ ಕಂಗಳ ಕಿರುಳ ಕೊಯ್ತೆ ವರೆ
ಮನದ ತಿರುಳ ಹರಿದವರ
ಮಾತಿನ ಮೊದಲ ಬಲ್ಲವರ
ಎನಗೊಮ್ಮೆ ತೋರಾ ಗುಹೇಶ್ವರಾ!”

“ ಕಂಗಳ ನೋಟ, ಹೃದಯದ ಜ್ಞಾನ,
ಮನದೊಳಗೆ ಮಾತಾಡುತ್ತಿದ್ದ ನಯ್ಯಾ !
ಜೀನ ಮಳೆಗಳ ಕರೆದವು; ಅಮೃತದ ಕಳೆಗಳು ಸುರಿದವು.
ಕೂಡಲ ಜನ್ಮ ಸಂಗನೆಂಬ ರಸಸಾಗರದೊಳಗೆ
ಓಲಾಡುತ್ತಿದ್ದ ನಯ್ಯಾ!”

ಶರಣಸತಿಯ ಸವಿಮಾತುಗಾರಿಕೆ ಇಲ್ಲಿ ಇನಿದಾಗಿ ಇಮ್ಮಾಗಿ ನಿರೂಪಿತವಾಗಿದೆ. ಶರಣವಾಣಿ ಆದೊಂದು ರಸಸಾಗರ. ಸವಿದರೆ ಜೀನಮಳೆ, ಅಮೃತದ ಕಳೆ, ಆತನ ಅನುಭವವೇ ಅಮೃತವಾಗಿ ಮಾತಿನಲ್ಲಿ ಹರಿದು ಬರುತ್ತದೆ. ಅಷ್ಟೇ ಅಲ್ಲ ಆತನ ಮಾತೇ ಆ ಮಹಾದೇವನ ಸ್ವರೂಪವಾಗಿರುತ್ತದೆ.

ಸರ್ವಸಾಮಾನ್ಯರ ದೃಷ್ಟಿ ಎಲ್ಲಿಗೆ ನಿಲ್ಲುತ್ತದೋ ಅಲ್ಲಿಂದಾಚೆ ಶರಣದೃಷ್ಟಿ ಮುಂದುವರಿಯುತ್ತದೆ. ಮುಂದುವರಿದು ರೂಹಿಲ್ಲದ ಚಲುವನ್ನು ಕಾಣುತ್ತದೆ. ಕಂಡುದನ್ನು ಕಾಣಿಸಲು ತವಕಿಸುತ್ತದೆ. ಆ ತವಕ ರೂಪಿಸಲು ಅನುವಾಗುತ್ತದೆ. ಅದಕ್ಕೆ ಆತನ ಹಾರ್ದಿಕ ಪೂರ್ಣಪ್ರಜ್ಞೆ ನೆರವನ್ನು ಕೊಡುತ್ತದೆ. ಆತನ ಆ ಹೃದಯಾನುಭವವು ಮನದಲ್ಲಿಯೇ ಮೊಳೆಯುತ್ತದೆ. ಆ ಪರಾವಾಣಿ ಪಶ್ಚಾತ್ತಿಯಾಗಿ ಮನದೊಳಗೆ ಮಾತಾಡುತ್ತದೆ. ಆ ಮಾತಿನ ಮಾಧುರ್ಯ ಅವರ್ಣನೀಯ. ಆ ಆಂತರಂಗಿಕ ಸಾಹಿತ್ಯ ಸೌಂದರ್ಯ ಅನುಪಮೇಯ. ಆ ಅನಂದ ಅಸೀಮ. ಆ ರಸಸಾಗರ ಅಪಾರ ಅದು ಸುಳಿಯದ ಕಳೆ; ಅಲುಗದ ಬಿಂದು; ಉಲಿಯದ ನಾದ.

ಶರಣನು ತಾನು ಕಂಡ ಸಾವಿಲ್ಲದ ಕೇಡಿಲ್ಲದ ಆ ಚಲುವನ್ನು-ಆ ಬಟ್ಟೆ ಬಯಲಿನ ಬೆಳಗನ್ನು ತನ್ನ ಸೊಳ್ಳೆ ಡಿಯಲ್ಲಿ ತಂದಿರಿಸುತ್ತಾನೆ; ತಂದು ತೋರಿಸುತ್ತಾನೆ.

" ಹೊಳೆವ ಕೆಂಜೆಡೆಗಳು, ಮಣಮುಕುಟ;

ಒಪ್ಪುವ ಸುಲಿಪಲ್ಲ, ನಗೆಮೊಗದ ಕಂಗಳ ಕಾಂತಿಯಂ
ಈರೇಳಂ ಭುವನವಂ ಬೆಳಗುವ ದಿವ್ಯಸ್ವರೂಪನ ಕಂಡೆ ನಾನು;
ಕಂಡೆನ್ನ ಕಂಗಳ ಬರ ಹಿಂಗಿತ್ತಿಂದೂ.

ಗಂಡ ಗಂಡರೆಲ್ಲರ ಹೆಂಡ ಹೆಂಡಿರಾಗಿ ಆಳುವ

ಗುರುವನ ಕಂಡೆ ನಾನು.

ಜಗದಾದಿ ಶಕ್ತಿಯೊಳು ಬೆರಸಿಯೊಡನಾಡುವ

ಪರಮಗುರು ಚನ್ನಮಲ್ಲಿಕಾರ್ಜುನನ ನಿಲವ ಕಂಡು

ಬದುಕಿದೆನು."

ಶರಣ ತಾನು ಒಳಗೆ ಕಂಡುದನ್ನು ಹೊರಗೆ ತೋರುತ್ತಾನೆ. ಒಳಗೆ ಆತನೊಡನೆ ಒಡನಾಡಿದುದನ್ನೆ ಹೊರಗೆ ವಚನ ವೈಖರಿಯಲ್ಲಿ ಪಡಿಸುಡಿಯುತ್ತಾನೆ. ಸಾಂಕೇತಿಕವಾಗಿ ಸುಂದರವಾಗಿ ಬೆಡಗಿನಲ್ಲಿ ನುಡಿಯುತ್ತಾನೆ. ಭಾವ ಪೂರ್ಣವಾಗಿ ಧ್ವನಿಪೂರ್ಣವಾಗಿ ನುಡಿಯುತ್ತಾನೆ. 'ಕಾವ್ಯಸ್ಯಾತ್ಮಾಧ್ವನಿ:' ಎಂಬ ಸಂಸ್ಕೃತ ಲಾಕ್ಷಣಿಕರ ಮಾತನ್ನು ಸಾರ್ಥಕವಾಗಿಸುತ್ತಾನೆ. ವಾಚ್ಯಾರ್ಥ ಲಕ್ಷ್ಯಾರ್ಥಗಳಿಗಿಂತ ಮುಂದುವರಿದು ಸ್ವಾನುಭವ ಪೂರ್ಣವಾದ ಶಿವಸುಂದರ ವಾದ ಸಂಕೇತಾರ್ಥವನ್ನು ಸಂಯೋಜಿಸುತ್ತಾನೆ. ಶರಣನ ವಚನದ ಬೆಡಗು ಶರಣನದೆ! ಶರಣಸಾಹಿತ್ಯ ಅದೊಂದು ಶಿವ ಸಾಹಿತ್ಯ, ಸತ್ಯಸಾಹಿತ್ಯ ಅದರಲ್ಲಿ ಶಬ್ದಸಂಪತ್ತು ತಾನಾಗಿಯೇ ಅವನ ಅನುಭವದ ಬೆಂಬಲವಿಡಿದು ಬರುತ್ತದೆ; ಅನುಭವದ ಅನುವರಿದು ಬರುತ್ತದೆ. ಲಯ ಲಾಲಿತ್ಯಗಳನ್ನು ನೇಯುತ್ತದೆ. ಸ್ವಚ್ಛದಂದಲ್ಲಿ ಛಂದೋಬಂಧವಾಗಿ ಸುಂದರ ಕಾವ್ಯವಾಗುತ್ತದೆ. ಭಾವಪೂರ್ಣ ವಾಗಿ ಬಂದು ಭಾವಗೀತವಾಗಿ ಭಾವಕಾವ್ಯವಾಗಿ ಭಾವ ಪ್ರಭಂಧವಾಗಿ ಪರಿಣಮಿಸುತ್ತದೆ. ಕಣ್ಣಿಗೆ ಕಾಣದ್ದನ್ನು ಕಣ್ಣಿಗೆ ಕಾಣಿಸುತ್ತದೆ. ಮಾತಿಗೆ ನಿಲು ಕದ್ದನ್ನು ಮಾತಿಗೆ ತರುತ್ತದೆ. ಕೈಗೆ ಅಂದದಿರುವುದನ್ನು ಕೈಯಲ್ಲಿ ಕರಿಗೊಳಿ ಸುತ್ತದೆ.

ಅಂತಹ ಮಹಂತ ಮುಣಿಹವನ್ನು ಅಕ್ಕನ ಈ ವಚನವಾಣಿ ಮಾಡಿದೆ. ಅವಳು ಅಂತರಂಗದಲ್ಲಿ ಕಂಡ ಮಲ್ಲಿಕಾರ್ಜುನನ ಮನೋಹರ ಮಂಗಳ ಸ್ವರೂಪವನ್ನು ಮಾತಿನಲ್ಲಿ ತಂದು ಕಣ್ಣಿಗೆ ಕಾಣಿಸಿದ್ದಾಳೆ. ಬಗೆಗೆ ಬೆರಸಿದ್ದಾಳೆ. 'ಹೊಳೆವ ಕೆಂಜೆಡೆ' ಅದೆಂತಹ ಸವಿವಾತು, ಅದೇನು ಚಲುವಾತು !

ಪರಮಗುರುವೇ ಅವಳ ಚಿತ್ತದ ಚನ್ನಮಲ್ಲಿಕಾರ್ಜುನ. ಚಿನ್ಮಯದ ಚನ್ನಮಲ್ಲಿಕಾರ್ಜುನ. ಅವಳ ಆ ಗುರುದೇವನ ಚಿತ್ಕಿರಣಗಳೆ ಚೆಂಬೊನ್ನದ ಕೆಂಜೆಡೆಗಳು. ಆತನ ಆ ತಲೆಯಲ್ಲಿ ಚಿತ್ಕಿರಣಗಳು ಕೆಂಜೆಡೆಗಳಂತೆ ಚಲ್ಲವರಿ ದಿದ್ದವು. ಅವುಗಳ ಮೇಲೆ ಮುಣಿ ಕಿರೀಟ ಬೇರೆ. 'ಮುಂಕುಟ' ಮಾತು ಸಾಂಕೇತಿಕವಾಗಿದೆ. ಅಂತೆಯೇ ಮುಣಿಯೂ ಸಹ ! ಅದು ಬಾಹ್ಯದ ಭಾತ ರತ್ನ ಕಿರೀಟವಲ್ಲ. ಭಾಮಾನುಭಾವವೆಂಬ ರತ್ನಕಿರೀಟ, ಮಸ್ತಕವೇ ಮುಣಿ ಮುಂಕುಟ. ಆ ಪರಮ ಗುರುದೇವನ ಮುಖದಿಂದ ಬರುವ ವಚನಗಳೆಲ್ಲ ಒಪ್ಪುವ ತತ್ತ್ವಗಳು, ತಿಳಿಯಾದ ತತ್ತ್ವಗಳು ಆತ ಆನಂದಮಯ, ಚಿತ್ಕಳಾ ಮಯ ಸರ್ವಸಮರ್ಥ, ಸರ್ವಗರಿಷ್ಠ. ಎಲ್ಲರನ್ನು ಆಳುವ ಗರುವ. ಎಲ್ಲರಿ ಗಿಂತ ಚಲುವ. ದಶೇಂದ್ರಿಯ-ಅಂತಃಕರಣ ಚತುಷ್ಟಯಗಳನ್ನು ನಿರ್ಮಲ ಗೊಳಿಸುವವ. ಆತನನ್ನು ಕಣ್ತುಂಬ ಕಂಡಬಳಿಕ ಬೇರೆ ಕಾಣುವ ನೋಡುವ ಆಸೆ ಹಿಂಗಿಹೋಯಿತು. ಆತನಿಗೆ ಮೀರಿದ ಪುರುಷರಿಲ್ಲ; ಆತನೇ ಪರಮ ಪುರುಷ ಪರಾಶಕ್ತಿ ವಿಶಿಷ್ಟ. ಆ ಪರಾವಾಣಿಯೊಡನೆ ಒಡನಾಡುವಾತ. ಪರಮ ಗುರು. ಆತನ ಆ ನಿಲವು ಬದುಕಿಗೊಂದು ಸಂಜೀವಿನಿ; ಬಾಳಿಗೊಂದು ಜೀವಾಳ.

ಶರಣ ಕಾಣುವುದು ಹೊಸದೊಂದು ಬೆಳಕು; ಹೊಸದೊಂದು ಹೊಳಕು. ಶರಣ ಆಡುವ ಆ ಮಾತಿನಲ್ಲಿ ಇರುತ್ತದೆ, ಹೊಸದೊಂದು ಬೆಡಗು. ಆತನು ಕಾಣುವುದು ಈ ಕಣ್ಣಿನಾಚೆಯ ಬೆಳಕು ಆತನಾಡುವುದು ಮಾತು ಮನ ಗಳಿಗೆ ಮೀರಿದ ಮತ್ತೊಂದು ಭಾಷೆ; ಮತ್ತೊಂದು ಸ್ವಾನುಭಾವ ಸಾಹಿತ್ಯ. ಅದರಲ್ಲಿರುವುದು ಶಾಶ್ವತತತ್ತ್ವ. ಆತನದು ಅಶೇಂದ್ರಿಯ ದೃಷ್ಟಿ. ಅಶೇಂದ್ರಿಯ ಸಾಹಿತ್ಯ ಸೃಷ್ಟಿ. ಬಯಲಿನಾಚೆ ಯಾವ ಬೆಳಗಿಧೆಯೋ, ಯಾವ ಬೆಡಗಿಧೆಯೋ

ಯಾವ ಸುಳಿಹಿದೆಯೋ-ಅದನ್ನು ಕಂಡು ಅದನ್ನು ಉಂಡು ಅದರೊಡನೆ ಅದರ ಭಾಷೆಯಲ್ಲಿ ಒಡನಾಡಿ ಅದರೊಡನೆ ಒಡಗೂಡಿ ಆ ಅನುಭೂತಿಯನ್ನು ಆ ಆತ್ಮರಹಸ್ಯವನ್ನು ಮಾನವೀಯ ಮಾತಿನಲ್ಲಿ ಹೊರಹೊಮ್ಮಿಸುತ್ತಾನೆ. ಇನಿ ದಾದ ದನಿಯಲ್ಲಿ ತಿರುಳನ್ನಡ ನುಡಿಯಲ್ಲಿ ತೋರುತ್ತಾನೆ.

“ ರಸದ ಬಾವಿಯ ತುಂಡುಕಬಾರದು ;

ಕತ್ತರಿ ವಾಣಿಯ ದಾಂಟಿದವಂಗಲ್ಲದೆ !

ಪರಂಪವಿದೆ, ಕಬ್ಬು ನವಿದೆ-ಸಾಧಿಸಬಲ್ಲೆ ನೆಂಬವಂಗ !

ಸಿರಿ ಶೈಲದಂದಕದ ಧರಿಸಲು ಬಾರದು—

ಗುಹೇಶ್ವರಾ, ನಿಮ್ಮ ಶರಣಂಗಲ್ಲದೆ !”

ಶರಣಸತಿಯಲ್ಲಿ ದಿವ್ಯರಸದ ಪ್ರೌಢಿಮೆ ದಿವ್ಯಾನುಭವದ ಪ್ರತಿಭೆ ಒಬ್ಬಳಿ ಗೊಂಡಿರುತ್ತವೆ. ಆತನು ಅಡಿದ್ದು ಆವೃತವೆಯವಾಗುತ್ತದೆ. ಅನುಭವ ಭರಿತವಾಗಿರುತ್ತದೆ. ಆತನ ಆ ಅನುಭವಾಮೃತ ಶ್ರೀಶೈಲದಂದಕ. ಅದು ಸಿರಿಗೆ ಸಿರಿ; ಅದು ಹಿರಿದಕ್ಕೆ ಹಿರಿದು. ಅದನ್ನು ಆಳವಡಿಸಿಕೊಳ್ಳುವ ಆಳವು ಶರಣನದು.

ಸತ್ಯ ಶರಣ ಆಡಿದ ಮಾತು ಜ್ಯೋತಿರ್ಲಿಂಗ. ಅದರಿಂದಾಗಿ ಶರಣ ನುಡಿಯದು ಸೂತಕಿಯಲ್ಲ; ವಾಚಾಳಿಯಲ್ಲ. ಮಾತಿನನ್ನೆರಂಚಿಗೆ ಮಾತಾಡುವವನಲ್ಲ ಸ್ವಾನುಭವದ ಪ್ರಸಾದಕ್ಕಾಗಿ ಮಾತಾಡುತ್ತಾನೆ. ಶಿವನಿಗರ್ಪಿಸಿ ಸೊಲ್ಲುತ್ತಾನೆ. ಅದರಿಂದಾಗಿ ಆ ಸೊಲ್ಲಿನಲ್ಲಿ ಸವಿಯಿರುತ್ತದೆ; ಶಿವಾನುಭವವಿರುತ್ತದೆ. ಅವನು ಮಾತಾಡಿ ಮೌನಿ. ಅವನೇ ದ್ಯಾನಿ; ಸಂಧಾನಿ. ಮಾತಿನಲ್ಲಿ ಮಹಾನಂದ ವನ್ನು ತೋರಬಲ್ಲ ಸಂವಿಧಾನಿ.

ಇಚ್ಛೆ ಸ್ವಚ್ಛವಾಗಿ ಕ್ರಿಯೆಜ್ಞಾನಗಳು ಕರಿಗೊಂಡು ಮಾತಾಡುವ ಶರಣನ ಮಾತಿನಲ್ಲಿ ಸತ್‌ಚಿತ್ ಸುಖಗಳು ಸಮರಸವಾಗಿರುತ್ತವೆ. ಅಂತೆಯೇ ಅದು ಜ್ಯೋತಿರ್ಲಿಂಗ; ಶಬ್ದಬ್ರಹ್ಮ. ಅದನ್ನು ಈ ಲೋಕದವರಿಗೆ ಸಾಕ್ಷಾತ್ಕರಿಸಿ ಕೊಡುತ್ತಾನೆ ಶರಣ; ಶಿವಾನುಭವದ ಸಂತೋಷ ಸಾಗರದಲ್ಲಿ ಈಜ ಹಜ್ಜು ತಾನೆ ಶರಣ, ಚಿಜ್ಜೋತಿಯ ಪ್ರಕಾಶದಲ್ಲಿ ಮುನ್ನಡಿಸುತ್ತಾನೆ ಶರಣ, ಸತ್ಕಿರಿಯಲ್ಲಿ ಏಣಿಯಿಂಪಿ ಮುಡಿಯಾಗಿಸುತ್ತಾನೆ ಮಾತರ್ಥನು ಶರಣ.

ಬೆಡಗಿನ ಬಿನ್ನಾಣ

ಬೆಡಗಿನ ವಚನಗಳನ್ನು ಬರೆಯುವವರಲ್ಲಿ ಶರಣನದು ಸಿದ್ಧ ಹಸ್ತ. ಶರಣ ಸಾಹಿತ್ಯದಲ್ಲಿ ಬೆಡಗು ಪದದರ್ಥವೇ ಬೇರೆ. ಗೂಢಾರ್ಥ ಮುಖ್ಯವಾದರೂ ಅದೊಂದೇ ಇರುವುದು ಬೆಡಗಿನ ವಚನವಲ್ಲ, ಬೆಡಗು ಪದದ ಪೂರ್ಣತೆಯಲ್ಲ. ಜತೆಗಿರಬೇಕು ಸೊಬಗು, ಜತೆಗಿರಬೇಕು ನುಡಿಯ ಅಂದ ಚಂದ್ರ, ಭಾವ ಸೌಂದರ್ಯ ಶೈಲಿಯ ಒಯ್ಯಾರ, ರಸವಿಲಾಸಗಳೂ ಇದ್ದಾಗಬೇಕು. ಓಜಸ್ಸು ಒಡಗೂಡಿರಬೇಕು. ಇಷ್ಟಿದ್ದರೆ ಅದು ಬೆಡಗಿನ ವಚನ. ಇದಿಷ್ಟೂ ಒಂದು ತೂಕವಾದರೆ ಬಿನ್ನಾಣವೇ ಒಂದು ತಾತ್ತ್ವಿಕವಾದ ತೂಕ, ಬಿನ್ನಾಣವೆಂದರೆ ವಿಜ್ಞಾನ, ಅನುಭಾವ ಕಲೆ. ಇದುವೇ ಬೆಡಗಿನ ವಚನದ ಆತ್ಮ. ಇಷ್ಟೆಲ್ಲ ಇದ್ದಾಗ ಅದು ಬೆಡಗಿನ ವಚನವೆನಿಸುತ್ತದೆ.

“ ಗೋಹೇಶ್ವರನೆಂಬ ಬೆಡಗಿನ ಬಿನ್ನಾಣವನರಿದನಾಗಿ
ಎಂತಿದಂತೆ ಸಂತ !”

ಎಂದಿದೆ ಪ್ರಭುವಾಣ ! ಬೆಡಗಿನ ಬಿನ್ನಾಣ ಬೇರಲ್ಲ, ಗುಹೇಶ್ವರ ಬೇರಲ್ಲ. ಪೂರ್ಣಪ್ರಜ್ಞೆ ಪರಮಾನುಭಾವಗಳೇ ‘ಬೆಡಗಿನ ಬಿನ್ನಾಣ’ ಎಂದೂ ಪ್ರಭುದೇವರ ಅಭಿಪ್ರಾಯ. ಆತ್ಮವಿಜ್ಞಾನಕ್ಕಿಂತ ಹೆಚ್ಚಿನ ವಿಜ್ಞಾನವಿಲ್ಲ. ಆತ್ಮಾನುಭವಕ್ಕಿಂತ ಮೆಚ್ಚಿನ ಬೆಡಗಿಲ್ಲ. ಬೆಡಗಿನ ಬಿನ್ನಾಣಕ್ಕೆ ಪ್ರಭುವಿನ ಕೆಳಗಿನ ವಚನ ಉತ್ತಮ ಉದಾಹರಣೆಯಾಗಿದೆ :

“ ಉದಕದ ಕೊಡನ ಹೊತ್ತಾಡುವ ಗೊರತಿಯು

ಕೈಯಲ್ಲಿ ಕಂಕಣ, ಕಾಲಲ್ಲಿ ಉಲಿವ ಗೆಜ್ಜೆ,

ಉರಿಯ ಗೊರವನ ನೆರೆವ ಭರವಸದಿಂ ಬರಲು

ಬಹಳ ಮುಳ್ಳಡ್ಡ ಲಾದವಲ್ಲಾ !

ಕಂಕಣಧೂಳುಹು ನಂದಿ, ಕಣು ದೆರೆದಾ ಮಂಗಳಳಿಯಲ್ಲು

ಕಾಡುಗಿಚ್ಚಿದ್ದು ಕರಡವ ಸುಟ್ಟಂತೆ,
ಪ್ರಾಣಗಂಣ ಪ್ರದ್ವಂಸಕಂಗೆ
ಪ್ರಾಗ್‌ಪ್ರದ್ವಂಸಾನೋನ್ಯಾಭಾವತ್ರಯವುಂಟೆ ?
ತರಣಲಿಂಗಕ್ಕೆ ಸಂದಿಲ್ಲ ಗುಹೇಶ್ವರಾ."

ಈ ವಚನದಲ್ಲಿ ಬೆಡಗಿದೆ, ಬಿನ್ನಾಣವಿದೆ. ತರಣ ಸತಿಯ ಭಾವಭರಿತ ಭಕ್ತಿ ಭರಕ್ಕೆ ಶೃಂಗಾರರಸದ ಹೋಲಿಕೆಯಿದೆ. ಉಪಮೆ ರೂಪಕಗಳೆರಡೂ ಹಾಸುಹೊಕ್ಕಾಗಿವೆ, ಅಭಾವತ್ರಯ ನಿರಸನದರ್ಶನವಿದೆ. ಅಂಗ-ಲಿಂಗಗಳ ವಿಜ್ಞಾನವಿದೆ. ಭಾಷೆಯ ಬೆಡಗಿದೆ, ಭಾವರಸಗಳ ಬೆಡಗಿದೆ. ದಿವ್ಯ ರಸ ನಿರೂಪಣೆಯಿದೆ. ದಿವ್ಯದ್ವನಿಯಿದೆ.

ಈ ವಚನದ ಸ್ತುತಿಪದದಲ್ಲಿ ಗೂಢಾರ್ಥದ ಬೆಡಗಿದೆ, ಪರತತ್ತ್ವ ಬಿನ್ನಾಣವಿದೆ. ಈ ವಚನದ ಅರ್ಥ ಹೀಗಿದೆ :

ಇದರ ವಾಚ್ಯಾರ್ಥವಿದು : ಒಬ್ಬ ಗೊರತಿ, ನೀರ ಕೊಡ ಹೊತ್ತು ಕುಣಿಯುತ್ತಿದ್ದಾಳೆ. ಅವಳ ಕೈಯಲ್ಲಿ ಕಂಕಣ, ಕಾಲಲ್ಲಿ ಉಲಿವ ಗೆಜ್ಜೆ, ಅವಳಿಗೆ ಅಕ್ಕರಿಗನಾದ ಗೊರವನನ್ನು ಕೊಡುವ ಭರ. ಒಲವು ಒಯ್ಯಾರದಿಂದ ಲಾಸ್ಯ ಮಾಡುತ್ತ ಜವ್ವನಿಗ ಗೊರವನ ಬಳಿ ಬರುವಳು. ಆದರೆ ಬರುವ ಬಟ್ಟೆಯಲ್ಲಿ ಮುಳ್ಳು ಹೆಚ್ಚಾಗಿ ಬಿದ್ದಿವೆ. ಹೆಜ್ಜೆ ಹೆಜ್ಜೆಗೆ ಅಂಗಾಲಲ್ಲಿ ಮುಳ್ಳು ಮುರಿದು ಅಡ್ಡಿ ಪಡಿಸುತ್ತಿವೆ. ಆಸೆ ಈಡೇರುತ್ತಿಲ್ಲ, ಆತುರ ಕಾತರಕ್ಕೆ ಟ್ಟಿದೆ. ಮುಂದುವರಿದು ಮನದಭಿಲಾಷೆಯನ್ನು ತೀರಿಸಿಕೊಳ್ಳಲು ಮುಳ್ಳುಗಳು ಮುಳುವಾಗಿವೆ. ಅಷ್ಟರಲ್ಲಿ ಅದೃಷ್ಟ ತೆರೆದಂತಾಗಿ ಒಮ್ಮಿಂದೊಮ್ಮೆ ಕಾಳ್ಕಚ್ಚು ಕಾಣಿಸುವುದು. ಬೀದಿಯಲ್ಲಿ ಬಿದ್ದ ಮುಳ್ಳುಗಳನ್ನೆಲ್ಲ ಸುಟ್ಟು ಹಾಕುವುದು. ಆಗ ಅವಳ ಹೊಲಬು ಸುಲಭವಾಗುವುದು, ಅಂದರೆ ನಷ್ಟಂಟಕವಾಗುವುದು. ಗೊರತಿ ಹೋಗಿ ಗೊರವನ ನೆರೆದು ಏಕರಸವಾಗುವಳು.

ಬರಿ ಗೊರವಿಯ ಸಿಂಗಾರವನ್ನು ಬಣ್ಣಿಸುವುದೇ ಈ ಬೆಡಗಿನ ವಚನದ ಗುರಿಯಲ್ಲ. ಇದು ಕೇವಲ ದೃಷ್ಟಾಂತ ಮಾತ್ರ. ದ್ರಾಷ್ಟಾಂತವನ್ನು ಎತ್ತಿ

ಹಿಡಿದಿದೆ 'ಶರಣಲಿಂಗ' ಎಂಬ ಕೂಡುನುಡಿ. ವ್ಯಂಗ್ಯಾರ್ಥಕ್ಕೆ ಅಂದರೆ ಗೂಢಾರ್ಥಕ್ಕೆ ಹೊಲಬನ್ನು ಹಾಕಿದೆ ಆ ನಲ್ಲುಡಿ. ಅದಕಾರಣ ಈ ವಚನ ಬೆಡಗಿನದು.

ಇಲ್ಲಿ ಬರುವ ಗೊರತಿ ಶರಣಸತಿ. ಗೊರತಿ ಪದ 'ಗರತಿ' ಯೆಂಬುದನ್ನೂ ಸೂಚಿಸುತ್ತದೆ, ಶರಣಸತಿ ಗರತಿ, ಅವಳು ತನ್ನ ನಡುನೆತ್ತಿಯ ಮೇಲೆ ಹೊತ್ತ ಕೊಡ ಮೃಣ್ಮಯದ್ದಲ್ಲ, ಜಿನ್ನೆಯ ಘಟ, ಆ ಚಿದ್ವಟದಲ್ಲಿರುವ ಉದಕ ಪರಮಾನಂದ ರಸ. ಅಥವಾ ಅನಂದ ಭಕ್ತಿ. ಅವಳ ನಾಟ್ಯ ಪರಮಲೀಲಾ ವಿಲಾಸ. ಜ್ಞಾನವೆಂಬ ಅಂತಃಕರಣವೇ ಅವಳ ಕೈ. ನಿಶ್ಚಯ ಜ್ಞಾನದ ನಿಷ್ಠಾ ಚರಣವೇ ಕಂಕಣ; ಅಥವಾ ನಿಜಜ್ಞಾನಕಿರಣವೇ ಕಂಕಣ. ಸಚ್ಚರಿತವೆ ಚರಣ, ದಾಸೋಹಂಭಾವವೇ ಉಲಿವಗೆಜ್ಜೆ; ಕ್ರಿಯಾಚರಣೆಯೇ ಉರಿವಗೆಜ್ಜೆ. ಜ್ಯೋತಿರ್ಮಯ ಪ್ರಸಾದಲಿಂಗವೇ ಉರಿಯೆಗೊರವ. ಸಮ್ಯಗ್ ಜ್ಞಾನಿಯಾದ ಗೌರವವುಳ್ಳ ಗುರುಲಿಂಗದ ಧ್ವನಿಯೂ 'ಉರಿಯೆಗೊರವ' ಎಂಬ ಪದದಲ್ಲಿದೆ. ಶರಣಸತಿ ತನ್ನ ಪ್ರಸಾದಲಿಂಗದಲ್ಲಿ ನೆರೆದು ಪರವಶಳಾಗಬೇಕೆಂದರೆ ವಿಷಯ ಕಂಟಕಗಳು ಬಹು ಮುಖವಾಗಿ ಕಾಡುತ್ತಿವೆ; ಅಡ್ಡಿ ಪಡಿಸುತ್ತಿವೆ. ಅವಳ ಲಿಂಗ ವಿಕಳಾವಸ್ಥೆ ವಿಫಲವಾಗುವಂತಿದೆ. ಆಸ್ಪರಲ್ಲಿ ಆ ಪರಾನುಭೂತಿಯ ಕಣ್ಣು ತೆರೆಯುತ್ತದೆ; ಕ್ರಿಯಾನಿಷ್ಪತ್ತಿಗೊಳ್ಳುತ್ತದೆ. ಆ ದೃಕ್ಕ್ರಿಯೆಗಳಲ್ಲಿ ಆ ಅರ್ಚನಾರ್ಪಣೆಗಳಲ್ಲಿ ವಿಷಯಗಳೆಲ್ಲ ಪ್ರಸಾದಗಳಾಗಿ ಪರಿವರ್ತಿತವಾಗುತ್ತವೆ. ಪ್ರಕೃತಿಯ ಪೂರ್ವಾಶ್ರಯ ನಿರಸನವಾಗುತ್ತದೆ. ಪ್ರಾಣಗುಣ ಪರಿಹಾರವಾಗುತ್ತದೆ. ಅಂದರೆ ತನುವಿಕಾರ ಪ್ರಾಣವಿಕಾರ ತನ್ಮಾತ್ರವಿಕಾರಗಳು ಅಳಿಯುತ್ತವೆ. ಪರಮ ಪ್ರಸಾದಮಯ ಲಿಂಗದೊಲುಮೆಯಾಗುತ್ತದೆ. ಶರಣನಿಗೂ ಲಿಂಗಕ್ಕೂ ಬಿರುಕಿಲ್ಲದಂತಾಗುತ್ತದೆ. ತ್ರಿಪುಟಿಭಾವವಿಲ್ಲದಂತಾಗುತ್ತದೆ ಆ ಶರಣಮಾರ್ಗದಲ್ಲಿ ಶರಣ ವಿಜ್ಞಾನದಲ್ಲಿ ಪ್ರಾಗಭಾವ, ಪ್ರದ್ವಂಸಾಭಾವ, ಅನೋನ್ಯಾಭಾವಗಳಿರುವುದಿಲ್ಲ ಎಲ್ಲವೂ ಸತ್ಯವಾಗಿರುವಾಗ ಅನಾದಿಗಾಗಿರುವಾಗ ಪ್ರಾಗಭಾವವೆಲ್ಲಿ ? ನಾಶವಿಲ್ಲದೆ ಶಾಶ್ವತವಾಗಿರುವಾಗ ಪ್ರದ್ವಂಸಾಭಾವವೆಲ್ಲಿ ? ಎಲ್ಲವೂ ಶಿವಸ್ವರೂಪವೇ ಆಗಿರುವಾಗ ಅನೋನ್ಯಾಭಾವವೆಲ್ಲಿ ?

ಆದರಲ್ಲಿಯೂ ಅನಾದಿ ಶರಣನಿಗೆ ಅಭಾವತ್ರಯವಿಲ್ಲ; ಅಭಾವ ಚತುಷ್ಟಯವೂ ಇಲ್ಲ. ಸತ್ಯ ಶರಣ ನಿತ್ಯ, ಪರಿಪೂರ್ಣ, ಅಖಂಡಸ್ವರೂಪ. ಬ್ರಹ್ಮಾದಿ ದೇವತೆಗಳಿಗೆ ಕಾಲಾವಚ್ಛಿನ್ನತೆಯಿದೆ; ದೇಶಾವಚ್ಛಿನ್ನತೆಯಿದೆ. ಆಕಾಶಾಂಗನಾದ ಶರಣನಿಗೆ ಕಾಲ ದೇಶ ವಸ್ತುಗಳ ಅವಚ್ಛಿನ್ನತೆಯಿರುವುದಿಲ್ಲ. ಪರಿಪೂರ್ಣ ಸ್ವರೂಪನಾದ ಶರಣನು ಕಾಲ ದೇಶವಸ್ತುಗಳಿಂದ ಸೀಮಿತನಲ್ಲ. 'ಶರಣ ಲಿಂಗಕ್ಕೆ ಸಂದಿಲ್ಲ.' ಎಂಬ ಪ್ರಭುವಾಣಿ ಗಮನಾರ್ಹವಾದುದು. 'ಶರಣಲಿಂಗ' ಎಂಬ ಕೂಡು ನುಡಿ ಶರಣನ ಲಿಂಗಸ್ವರೂಪವನ್ನು ಉಗ್ಗಡಿಸುತ್ತದೆ. ಲಿಂಗ ಲಕ್ಷಣಗಳನ್ನು ಸೂಚಿಸುತ್ತದೆ. ಸಂದಿಲ್ಲದ ಪದಪ್ರಯೋಗ ಮತ್ತೂ ದೃಢಪಡಿಸುತ್ತದೆ. ನಿತ್ಯಪೂರ್ಣಾಖಂಡತ್ವವನ್ನೂ ಧ್ವನಿಸುತ್ತದೆ; ಸಂಕೇತಿಸುತ್ತದೆ.

ಮಹಾಕಾಶಸ್ಥಲ ಸಂಪನ್ನನಾದ ಕ್ರಿಯಾಭಾವಜ್ಞಾನ ಪ್ರಕಾಶಕನಾದ ಶರಣನು ಪೂರ್ಣಾಖಂಡ ಸ್ವರೂಪನಲ್ಲದೆ ಮತ್ತೇನು ? ಶರಣನಲ್ಲಿ ಯಾವ ಅಭಾವ ಕ್ಕಿಂಬಿಲ್ಲ. ಬಯಲ ಬಣ್ಣವ ಮಾಡಬಲ್ಲ; ಬಣ್ಣವ ಬಯಲಮಾಡಬಲ್ಲನಾಗಿ ಆತನಿಗೆ ಅತ್ಯಂತಾಭಾವವೂ ಇಲ್ಲ.

“ ಆಯ್ಯಾ ತನ್ನ ತಾನರಿದೊಡೆ ತಾನೇ ಚಿನ್ನಯ ಪರಬ್ರಹ್ಮ ನೋಡಾ!
ತಾನೇ ಚಿನ್ನಾದ, ಚಿದ್ಬಿಂದು, ಚಿತ್ಕಳಾಮೂರ್ತಿ ನೋಡಾ !
ತಾನೇ ಸಕಲ ಚೈತನ್ಯ ಚಿತ್ಸೂತ್ರಧಾರಿ;
ತನ್ನಿಂದಧಿಕ ಪರದೈವವಿಲ್ಲ ನೋಡಾ !
ತಾನೇ ಸಚ್ಚಿದಾನಂದ ಸ್ವರೂಪವಾದ ಚಿದ್ವನಲಿಂಗ ನೋಡಾ !
ಅಪ್ರಮಾಣ ಕೂಡಲ ಸಂಗಮದೇವಾ !”

ಈ ವಚನದ ಮಾತು ಮಾತೂ ಶರಣನಿಗೆ ಸಲ್ಲುತ್ತವೆ. ತನ್ನ ತಾನರಿದಾತ ಶರಣ ಚಿನ್ನಯ ಪರಬ್ರಹ್ಮ ಶರಣ; ಚಿದ್ಬಿಂದು ಚಿತ್ಕಳಾಮೂರ್ತಿ ಶರಣ. ಸಕಲ ಚೈತನ್ಯ ಚಿತ್ಸೂತ್ರಧಾರಿ ಶರಣ. ಸಚ್ಚಿದಾನಂದ ಸ್ವರೂಪ ಚಿದ್ವನಲಿಂಗ ಶರಣ. ಪ್ರಭುದೇವರ 'ಶರಣಲಿಂಗ' ಎಂಬ ಪದಕ್ಕೆ ಈ ವಚನ ವಿವರಣೆಯನ್ನಿತ್ತಿದೆ.

“ಯೋ ಬ್ರಹ್ಮಾಣಂ ವಿದಧಾತಿ ಪೂರ್ವಂ
ಯೋವೈ ವೇದಾಂಶ್ಚ ಪ್ರಹೀಣೋತಿ ತಸ್ಮೈ |
ತಂ ಹ ದೇವಮಾತ್ಮಬುದ್ಧಿ ಪ್ರಕಾಶಂ
ಮುಮುಕ್ಷುರ್ವೈ ಶರಣಮಹಂ ಪ್ರಸದ್ಯೇ || ೧೮ ||

— ಶ್ವೇತಾಶ್ವತರೋಪನಿಷತ್

ಈ ಶ್ರುತಿವಾಣಿಗೆ ಯಾರು ಏನಾದರೂ ಅರ್ಥವನ್ನು ಬರೆದಿರಲಿ. ಪ್ರಭು ದೇವನು ಹೇಳಿದ ‘ಶರಣಲಿಂಗ’ದ ಸ್ವರೂಪವನ್ನೇ ಸಂಪೂರ್ಣವಾಗಿ ಇದಂ ರೂಪಿಸಿ ಯೆಂದೇ ನಮ್ಮ ಅಭಿಪ್ರಾಯ. ಇದರಲ್ಲಿರುವ ‘ಶರಣಂ’ ಪದ ಬರೀ ಕ್ರಿಯಾವಾಚಿಯಲ್ಲ. ದ್ವಿತೀಯಾಂತ ಕರ್ತೃವಾಚಿ.

ಬ್ರಹ್ಮನನ್ನು ಹುಟ್ಟಿಸಿದವನು ವೇದಗಳನ್ನು ರಚಿಸಿ ಕಳಿಸಿದವನು ಆತ್ಮ ಬುದ್ಧಿ ಪ್ರಕಾಶಕನು ಆದ ದೇವನೇ ಶರಣಸ್ವರೂಪನು. ಆತನನ್ನು ಆಶ್ರಯಿಸು ವುದೇ ಧರ್ಮ. ಈ ಎಲ್ಲ ಬೆಡಗಿನ ಬಿನ್ನಾಣವನ್ನು ಒಳಗೊಂಡಿದೆ ಆ ಪ್ರಭು ವಾಣಿ. ಸ್ವಭಾವೋಕ್ತಿಯಲ್ಲಿಯೇ ಅದಂತಹ ಬೆಡಗಿದೆ ! ಅದಂತಹ ಬಿನ್ನಾಣ ವಿದೆ ! ! ಅದೆಷ್ಟು ಭಾವಪೂರ್ಣವಾಗಿದೆ !!!

ಆ ಪ್ರಭುವಿನ ಬೆಡಗಿನ ವಚನ ಅದೊಂದು ಸರ್ವ ಲಕ್ಷಣ ಲಕ್ಷಿತ ಕಳಾ ಕಾವ್ಯ. ಅದು ಶಬ್ದಾರ್ಥಸಹಿತವಾಗಿದೆ; ಅಲಂಕಾರಯುಕ್ತವಾಗಿದೆ, ಕಾವ್ಯ ಗುಣಯುಕ್ತವಾಗಿದೆ; ರಮಣೀಯಾರ್ಥ ಪ್ರತಿಪಾದಕವಾಗಿದೆ. ಉಕ್ತಿ ವೈಚಿತ್ರ್ಯ ವಿದೆ. ರಸರೀತಿ ಧ್ವನಿಗಳಿವೆ ಅಭಿದಾವೃತ್ತಿ ಲಕ್ಷಣಾವೃತ್ತಿಗಳನ್ನೊಳಗೊಂಡು ನಿಷ್ಪತ್ತಿಗೊಂಡಿದೆ. ಭಾವಾ ಭಾವ ಪರಾಮರ್ಶೆಯಿದೆ. ಶ್ರುತಿ ಸ್ಮೃತಿವೇದ ಭಾವಗಳನ್ನು ಬಳಸಿಕೊಂಡು ಅತೀತವಾಗಿ ಸ್ವಾನುಭಾವದ ಸೌಂದರ್ಯ ಮಾಧುರ್ಯ ವುಳ್ಳದಾಗಿದೆ, ಸಂದಿಲ್ಲದ ಶರಣಲಿಂಗವಾಗಿದೆ. ‘ಶರಣಲಿಂಗ’ ಈ ಪದ ಪ್ರಯೋಗದಲ್ಲಿ ಬೆಡಗಿನ ಬಿನ್ನಾಣವಿದೆ, ಉಭಯ ಸಮನ್ವಯ ಭಾವವಿದೆ; ಸಫುರಸಾನುಭವವಿದೆ.

ಶರಣಲಿಂಗ ಸಮರಸಕ್ಕೆ ಸೂತ್ರ ಪ್ರಾಣ. ಆದರೆ ಪ್ರಾಣ ಪ್ರಾಣವಾಗಿ ದ್ದರೆ ಸಾಧ್ಯವಿಲ್ಲ; ಸಾಮರ್ಥ್ಯ ಸಾಲದು. ಪ್ರಾಣಗುಣ ಪ್ರದ್ವಂಸವಾಗಬೇಕು; ಪ್ರಣವಗುಣ ವಿಕಾಸವಾಗಬೇಕು. ಪ್ರಾಣಗುಣಗಳೆ ಮುಳ್ಳುಗಳು. ಪ್ರಾಣಾ ಭಿಮಾನ, ಪ್ರಾಣಲೋಭ, ಪ್ರಾಣಮೋಹಗಳಿಗಿಂತ ಬೇರಲ್ಲ ಬಾಳಿನ ಕಂಟಕಗಳು ನಿಜಜ್ಞಾನ ನಿಜಾನುಭವಗಳುಂಟಾಗದೆ ಪ್ರಾಣಗುಣಗಳು ಪರಿಹಾರವಾಗವು. ಪರಮಾನುಭವವೆ ಕಾಡುಗಿಚ್ಚು. ಪ್ರಾಣಗುಣಗಳೇ ಕಾಡಕಸ, ಕರಡ, ಮಾಡು ವಿಕೆ ನೆಡೆಯುವಿಕೆ (ನಡತೆ) ಗಳು ಕೈಕಂಕಣ-ಕಾಲುಗಿಜ್ಜೆಗಳು. ಜಲತತ್ತ್ವ- ಅಗ್ನಿ ತತ್ತ್ವಗಳೇ ಗೋರತಿ-ಗೋರವೆಯರು. ಜಲದೊಳಗಿನ ಆಗಸ ಶರಣ, ಅಗ್ನಿ ಯೊಳಗಿನ ಅಂತರಾತ್ಮಕಳೆ ಪ್ರಸಾದಲಿಂಗ. ಜಲದೊಳಗಿನ ಅಗ್ನಿಯಂತೆ ಶರಣ ನೋಳಗಿನ ಲಿಂಗ.

ಬೆಡಗಿನ ವಚನದ ಬಿನ್ನಾಣ ಭಾವಾರ್ಥಕವಾಗಿದೆ. ಹೃದಯಂಗಮವೂ ಆಗಿದೆ. ಕಾವ್ಯ ನಿರೂಪಣಕ್ಕಾಗಿ ಬಿತ್ತರಿಸದಿದ್ದರೂ ಉತ್ತಮ ಕಾವ್ಯವಾಗಿದೆ. ಲೋಕ ವೃತ್ತದ ಸಮರ್ಪಕ ಸಂಬಂಧವಿದೆ; ಸೋಪಪತ್ತಿಯಿದೆ.

ಶರಣನ ಉದಾತ್ತ ಜೀವನದ ಉಲ್ಲೇಖವಿದೆ. ಶರಣನ ದೈವಿಕ ಜೀವ ನದ ಹಂಬಲವಿದೆ; ಜತೆಗೆ ಅದಕ್ಕಾಗಿ ಸತ್ಯಸಾಧನೆಯಿದೆ. ಶರಣನ ಬಗೆಯ ಸೊಗಸಿನೊಡನೆ ವಚನ ರಚನೆಯ ಸೊಬಗೂ ಸಹ ಹೊಮ್ಮಿ ಬಂದಿದೆ. ತುಂಡ ವಚನದಲ್ಲಿ ಅಖಂಡ ಜೀವನ ರಚನೆ ರಸವತ್ತಾಗಿ ರಮಣೀಯವಾಗಿ ರೂಪಿತ ವಾಗಿದೆ. ಪ್ರಾಪಂಚಿಕ ದೃಷ್ಟಿಯೂ ಇದೆ; ಪಾರಮಾರ್ಥಿಕ ದೃಷ್ಟಿಯೂ ಇದೆ; ಪುಷ್ಟಿಯಾಗಿದೆ. ತುಷ್ಟಿಯನ್ನು ತರುತ್ತದೆ. ಪ್ರಕೃತಿ ವಿಕೃತಿ ಸಂಸ್ಕೃತಿಗಳ ಸಂಗಮ ಸುಂದರ ಚಿತ್ರಣವಿದೆ.

“ ಹಿಂದಣ ಕವಿಗಳೆನ್ನ ತೊತ್ತಿನ ಮಕ್ಕಳು.
ಮುಂದಣ ಕವಿಗಳೆನ್ನ ಕರುಣದ ಕಂದಗಳು.
ಆಕಾಶದ ಕವಿಗಳೆನ್ನ ತೊಟ್ಟಿಲ ಕೂಸುಗಳು.
ಹರಿಬ್ರಹ್ಮರೆನ್ನ ಕಕ್ಷಕುಳಗಳು.

ಎಂದು ಆಡಿದ ಮಾತನ್ನು ಈ ಬೆಡಗಿನ ಬಿನ್ನಾಣವಚನದಲ್ಲಿ ಸಾರ್ಥಕ ಪಡಿಸಿಕೊಂಡಿದ್ದಾನೆ. ಪರಾವಾಣಶಕ್ತಿಗೆ ಪ್ರಭುವಾಗಿದ್ದಾನೆ. ಚಿಚ್ಚಕ್ತಿಯ ಚಿತ್ತವಲ್ಲಭನಾಗಿದ್ದಾನೆ.

ಜೀವನ ನಾಟ್ಯದಲ್ಲಿ ಕೈ ಕಾಲುಗಳ ಭಂಗಿಯೇನು, ಪಾತ್ರವೇನು ? ಅದೇ ಶರಣನ ಲೀಲಾನಾಟ್ಯದಲ್ಲಿ ಅವುಗಳ ಬಗೆಯೇನು, ಬಣ್ಣವೇನು ? ಎಂಬೀ ಎರಡೂ ಅಂಶಗಳು ವಚನದಲ್ಲಿ ಸ್ಪಷ್ಟವಾಗಿ ಸಂಪುಟಗೊಂಡಿವೆ.

ಇಲ್ಲಿಯವರೆಗಿನ ವಿಸ್ತಾರವಾದ ವಿವೇಚನೆಯಿಂದ ಶರಣ ವಚನದಲ್ಲಿ ಬೆಡಗು ಬಿನ್ನಾಣಗಳ ಬಗೆಯೆಂತಹದು ? ಜೀವಾಳ ಎಷ್ಟರದು ಎಂಬುದು ಮನಃಶಿಕ್ಷೆಯಾಗಬಲ್ಲುದೆಂದು ಎಣಿಸುತ್ತೇವೆ. ಬೆಡಗಿನ ವಚನದಲ್ಲಿನ ಶರಣ ಜೀವನ ಪ್ರತಿಮೆಯು ಸತ್ಯಶಿವಲಿಂಗದಲ್ಲಿ ಅಭಿವ್ಯಕ್ತಿಯನ್ನು ಪಡೆದಿದೆ. ಶರಣ ಜೀವನ ಸೌಂದರ್ಯ ಭಾವಮಾಧುರ್ಯ ಬೆಡಗಿನ ವಚನದಲ್ಲಿ ಮನೋಹರವಾಗಿ ಮೂಡಿಬಂದಿವೆ. ವಚನ ಎಷ್ಟು ಕಥನ ಸಾಮಗ್ರಿ ಭಾವ್ಯವಾಗಿದ್ದರೂ ವಾಸ್ತವಿಕವಾಗಿವೆ ವೈಯಕ್ತಿಕ ವಾಸ್ತವಿಕ ಚಿತ್ರಣದಲ್ಲಿ ಲೌಕಿಕ ಕೌಟುಂಬಿಕ ಜೀವನ ಮೊದಲ ಕಥನಕಾವ್ಯ ನೆಯ್ದಿದೆ. ಶರಣ ಜೀವನದ ದಿವ್ಯ ಸಂದೇಶವಿದೆ.

ಮತ್ತೊಂದು ಬೆಡಗಿನ ವಚನದಲ್ಲಿ ಶರಣಸತಿಯ ಲಿಂಗ ರತಿಯ ಕಾತರ ಅತ್ಯಂತ ಮನೋಹರವಾಗಿ ಅಭಿವರ್ಣಿತವಾಗಿದೆ :

“ ಕಬ್ಬಿನ ಬಿಲ್ಲಮಾಡಿ, ಪರಿಮಳದ ಅಂಬ ಹೂಡಿ;

ನಿಲ್ಲೋ ಬಲ್ಲಾಳೆ ! ಎನ್ನ ಮನದಲ್ಲಿ ಎಸೆಯ ಬಲ್ಲೆ ಯಲ್ಲಾ

ಗುಹೇಶ್ವರನೆಂಬ ಲಿಂಗವ ! ”

ಲಿಂಗದ ಮೇಲಿನ ರತಿ ಮನದಲ್ಲಿ ಪ್ರವೇಶವಾಗಿ ಶರಣ ಸತಿ. ಲಿಂಗ ಸಂಗದ ಸಮರಸ ಸುಖವನು ಅತ್ಯಂತ ಶ್ರದ್ಧೆಯಿಂದ ಬಯಸಿ ಕಾಮಾತುರೆಯಾಗಿದ್ದಾಳೆಂಬುದೇ ಈ ವಚನದ ತಾತ್ಪರ್ಯಾರ್ಥಕ.

ಇಲ್ಲಿರುವ ಬೆಡಗಿನ ಬಿನ್ನಾಣವೇನು ? ಇದರಲ್ಲಿ ಹೆಚ್ಚಾಗಿ ಭಾಷೆಯ ಬೆಡಗಿದೆ. ಸವಿಗೆ ಕಂಪನು ಕಟ್ಟುವ ಬಿನ್ನಾಣವಿದೆಯಾದರೂ ಅದೊಂದು ಕಲೆಯಾಗಿ ನಿಂತಿದೆ; ಕಂಶಲತೆಯಾಗಿ ಕಂಗೊಳಿಸಿದೆ. ಕಲೆಯೂ ಒಂದು ಬಿನ್ನಾಣ. 'ನಿಲ್ಲೋ ಬಲ್ಲಾಳೆ!' ಎಂಬಲ್ಲಿ ಶರಣಸತಿಯ ಅಧಃಪತನ, ಆತ್ಮ ವಿಶ್ವಾಸ, ಶಕ್ತಿಯ ಮುಂದೆ ಚೇತನದ ಪಾರುಷ ಎಷ್ಟರದು ಎಂಬ ವಿಡಂಬನೆ- ಅಭಿವ್ಯಕ್ತವಾಗಿವೆ. ಕಬ್ಬಿನ ಬಿಲ್ಲಿಗೆ ಪರಿಮಳದ ಅಂಚು ಹೂಡುವ ಬಿನ್ನಾಣ ಬೆಡಗಿನದಲ್ಲದೆ ಮತ್ತೇನು ? ಸಜ್ಜು ಮಾಡಿದವಳು ಸತಿ; ಎಸೆದವನು ಪತಿ. ಸಜ್ಜಿನ ಬೆಡಗು ಸತಿಯದು; ಎಸೆವ ಬಲ್ಲತನ ಪತಿಯದು. ಪರಿಣಾಮ ಲಿಂಗ ದಲ್ಲಿ ಪರದಶ.

ಶರಣ ಸತಿಯ ಕಾಯ ಕಬ್ಬಿನ ಬಿಲ್ಲಾಗಿ ಬಾಗಿದೆ. ಮನದ ಪವಿತ್ರ ಪ್ರೇಮ ಅಥವಾ ಧ್ಯಾನ ಪರಿಮಳಗೊಂಡು ಆ ಬಿಲ್ಲಿಗೆ ಹೊಂದಿಕೊಂಡು ಬಾಣ ವಾಗಿದೆ. ಧ್ಯೇಯದಲ್ಲಿ ಸೇರಲು ಸನ್ನದ್ಧವಾಗಿದೆ. ಎಂತಹ ಬಲ್ಲಾಳನ್ನೂ ನಿಲ್ಲಿಸಬಲ್ಲ ಬಲೈಯುಳ್ಳದಾಗಿದೆ. ಇಲ್ಲಿ ಶರಣನಿಗಿರುವ ಅನುಸವ ಅಭಿರೂಪಿ. ಆದರೆ ಭಾವ ಅಖಂಡ ಅವಧಾನ ಲಿಂಗಸಂಗದ ಆತುರ ಜತೆಗೆ ಸನ್ನಿಹಿತತ್ವ ಧರ್ಮಗಳು ಸೊಗಸಾಗಿ ಸೊಬಗಿನಲ್ಲಿ ಅಭಿವರ್ಣಿತವಾಗಿವೆ. ಇದೊಂದು ಅನು ಭಾವಿಯ ನವೀನ ದೃಷ್ಟಿ; ನವೋನ್ಮೇಷ ಸೃಷ್ಟಿ. ಶರಣನ ಮಂಗಳ ಮನೋ ಧರ್ಮವನ್ನು ಗ್ರಹಿಸಿ ಬಿಂಬಿಸಿ ಹೃದ್ಯವನ್ನಾಗಿಸಿದ ಬೆಡಗಿದೆ; ಬಿನ್ನಾಣವಿದೆ. ಮಚನವನ್ನು ಓದಿದೊಡನೆ ಮೊಗ್ಗು ಮನ ಅರಳುತ್ತದೆ; ಮಲಿನ ಮನ ನಿರ್ಮಲ ವಾಗುತ್ತದೆ. ಜೈವಿಕ ಅಥವಾ ವೈಷಯಿಕ ಚಿಂತನದಿಂದ ದೈವಿಕ ಭಾವೋನ್ನತಿಗೆ ಎತ್ತುತ್ತದೆ. ಲಿಂಗದ ನೆನಹಿನಲ್ಲಿ ನಿಲ್ಲಿಸುತ್ತದೆ. ವೈಯಕ್ತಿಕ ವಿಶಿಷ್ಟಾನುಭವ ವನ್ನು ವಾಚಕನಿಗಿಂತ ಅನುಭವಿಯಿಗಿಂತ ಬೆಡಗಿನ ಬಿನ್ನಾಣದಲ್ಲಿ ಹಂಚಿ

ದಾಗ ಆ ವಾಣಿ ಉತ್ತಮ ಕಾವ್ಯಶ್ರೇಣಿಗೆ ಸೇರುತ್ತದೆ. ತನ್ನ ಆಳವಾದ ಅನುಭವವನ್ನು ಭಾಷೆಯ ಬೆಡಗಿನಲ್ಲಿ ತುಂಬಿ ಬಿನ್ನಾಣದ ಬೆಳಕಿನಲ್ಲಿ ಬಿಂಬಿಸಿ ತೋರಿಸುತ್ತದೆ. ಅಷ್ಟೇ ಅಲ್ಲ ಸತ್ಯ ಸ್ಫೂರ್ತಿಯ ಸೆಲೆಯಾಗಿ ಹೊಮ್ಮುತ್ತದೆ.

ಅರ್ಥವು ಹೃದಯ ಸಂವಾದಿಯಾಗಿ ಅದು ಲೋಕವೃತ್ತದೊಂದಿಗೆ ಸಂಬಂಧಪಟ್ಟದಾಗಿರಬೇಕೆಂದು ಕಾವ್ಯಲಾಕ್ಷಣಿಕರು ಹೇಳುವ ಮಾತನ್ನು ಕೊರತೆಯಿಲ್ಲದೆ ಪ್ರತಿನಿಧಿಸುತ್ತವೆ ಅನೇಕ ಬೆಡಗಿನ ವಚನಗಳು. ಶರಣನು ತನ್ನ ಸ್ವಾನುಭವವನ್ನು ಲೋಕಾನುಭವದೊಡನೆ ಹೋಲಿಸಿ ಹೃದಯಂಗಮವಾಗಿ ಹೇಳುವ ಬೆಡಗನ್ನು ಬಿನ್ನಾಣವನ್ನು ಬಿತ್ತರಿಸುತ್ತಾನೆ. ಭಾವುಕರಿಗೆ ವಿಚಾರವಾದಿಗಳಾದ ವಾಚಕರಿಗೆ ಭಾವಸ್ಫುರಣವನ್ನು ಹುಟ್ಟಿಸುತ್ತಾನೆ. ಭಾವಾನುಭಾವಗಳೊಡನೆ ಬಿನದವನ್ನೂ ಬರಿಸುತ್ತಾನೆ.

JAGADGURU VISHWANADHYA
JANA SIMHASAN JNANAMANDIR
LIBRARY

Jangamawadi Math, Varanasi

Acc. No.4358.....

THE JOURNAL OF THE
ROYAL ANTHROPOLOGICAL INSTITUTE
OF GREAT BRITAIN AND IRELAND
VOLUME 40, PART 1, 1910
PUBLISHED BY THE
LONDON AND WINDSOR PRINTING CO. LTD.

ಪ್ರಸಿದ್ಧ ಧಾರ್ಮಿಕ ಗ್ರಂಥ

ಪ್ರಸಿದ್ಧ ಧರ್ಮ ಸಾಹಿತಿಗಳಾದ ಸೂರ್ಯ
ಸಿಂಹಾಸನಾಧೀಶ್ವರ ಪೂಜ್ಯ ಶ್ರೀ ಜ.ಜೆ.ನಿ.
ಪಂಹಾಸ್ವಾಮಿಗಳು ರಚಿಸಿರುವ ನಾಲ್ಕು
ವರೆ ಸಾವಿರ ಪುಟಗಳ ಬೃಹದ್ಗ್ರಂಥ
“ಜೀವನ ಸಿದ್ಧಾಂತ”ದ ಅಯ್ದನೆಯ
ಸಂಪುಟವಿದು

ಸ್ವಾಮಿಗಳ ನಿರೂಪಣೆ ಸ್ಪಷ್ಟ ಹಾಗೂ
ನಿರರ್ಗಳ. ಸಾಮಾನ್ಯ ವ್ಯಕ್ತಿಯನ್ನೂ
ಮುಟ್ಟುವಂತಹುದು. ಜೀವನ ಸಿದ್ಧಾಂತ
ಪ್ರಸಿದ್ಧ ಧಾರ್ಮಿಕ ಗ್ರಂಥವಾಗಿ ಬೆಳಗುವುದ
ರಲ್ಲಿ ಸಂದೇಹವಿಲ್ಲ.

“ನಿ ಕ್ರ ಮ”

೨೯-೧-೨೦